


ఆధ్యాత్మిక, జ్యోతిష, వాస్తు, ఆరోగ్యాది అనేక విషయాలు తెలుసుకోండి... ఫేస్ బుక్



Like us to follow

@mohanpublications



వేదవ్యాస మహాభారతము
ఆదిపర్వం

విషయసూచిక

విషయము	పుట సంఖ్య
ఒకటవ అధ్యాయము	1
జంబూద్వీప నిర్మాణపర్వము	
కురుక్షేత్రమునందు నైనికుల పరిస్థితి	
యుద్ధ నియమములు	4
రెండవ అధ్యాయము	
వేదవ్యాసుడు సంజయునకు దివ్యదృష్టి యిచ్చుట	7
మూడవ అధ్యాయము	
వ్యాస మహాముని అమంగళములు చెప్పుట	19
నాల్గవ అధ్యాయము	
సంజయుడు భూమి గుణములు ధృతరాష్ట్రునకు చెప్పుట	21
ఐదవ అధ్యాయము	
సంజయుడు పంచమహాభూతములను సుదర్శన ద్వీపమును వర్ణించుట	28
ఆరవ అధ్యాయము	
సుదర్శన భూఖండ వర్ణనము	
వర్షపర్వతమేరు గంగా శశాకృతుల వర్ణనము	
బిందు సరోవర-గంగానదుల వర్ణనము	30
ఏడవ అధ్యాయము	
సంజయుని ఉత్తర కురువర్ష వర్ణనము	
సంజయుని భద్రాశ్వవర్ష వర్ణనము	
సంజయుని మాల్యవద్వర్షవర్ణనము	33
ఎనిమిదవ అధ్యాయము	
సంజయుని రమణ-హిరణ్యక-శృంగవత్సర్వతముల వర్ణనము	

విషయము

పుట సంఖ్య

- సంజయుని యైరావత వర్ణవర్ణనము
తొమ్మిదవ అధ్యాయము 36
సంజయుడు భారత వర్ణనదులు-దేశములు-గ్రామములపేర్లు వర్ణించి
చెప్పుట
పదవ అధ్యాయము 41
యుగానుసారముగా భారతవర్ణీయుల ఆయుస్సు
పదకొండవ అధ్యాయము 43
భూమివర్ణము-శాకద్వీప వర్ణనము
పందెండవ అధ్యాయము 47
సంజయుని కుశ-క్రౌంచ-పుష్కరాది ద్వీపముల వర్ణనము
సూర్యచంద్ర రాహువుల ప్రమాణము
పదమూడవ అధ్యాయము 53
సంజయుడు భీష్ముని మృత్యువు దృతరాష్ట్రునకు తెలుపుట
పదునాలుగవ అధ్యాయము 54
దృతరాష్ట్రుడు విలపించుచు భీష్మ వధ వృత్తాంతము చెప్పుమని
సంజయుని ప్రశ్నించుట.
పదిహేనవ అధ్యాయము 62
సంజయుడు యుద్ధ వృత్తాంతము వర్ణించుటకు ప్రారంభించుట
పదహారవ అధ్యాయము 64
సంజయునిచేత దుర్యోధన సేనా వర్ణనము
పదిహేడవ అధ్యాయము 66
కౌరవయోధులు యుద్ధమునకు సాగుట
పదునెనిమిదవ అధ్యాయము 69
భీష్మరక్షకుల పరిచయము
పందొమ్మిదవ అధ్యాయము 71
భీముని నాయకత్వములో పాండవ సేనల రచన

విషయము	పుట సంఖ్య
ఇరువదవ అధ్యాయము	75
ఉభయ సేనల స్థితి	
ఇరువది ఒకటవ అధ్యాయము	78
కౌరవ సేనను చూచి యుధిష్ఠిరుడు విషాదము చెందుట	
అర్జునుడు అతనిని ఆశ్వాసించుట	
ఇరువది రెండవ అధ్యాయము	80
యుధిష్ఠిరుని యుద్ధయాత్ర	
ఇరువది మూడవ అధ్యాయము	82
అర్జునుడు దుర్గాదేవిని స్తుతించుట	
శ్రీమద్భగవద్గీతయందు మొదటి అధ్యాయము	89
అర్జున విషాదయోగము	
,, రెండవ అధ్యాయము	101
సాంఖ్యయోగము	
,, మూడవ అధ్యాయము	141
కర్మయోగము	
,, నాల్గవ అధ్యాయము	172
జ్ఞానకర్మ సన్న్యాసయోగము	
,, అయిదవ అధ్యాయము	212
కర్మ సన్న్యాసయోగము	
,, ఆరవ అధ్యాయము	240
ఆత్మ సంయమ యోగము	
,, యేడవ అధ్యాయము	282
జ్ఞాన విజ్ఞానయోగము	
,, ఎనిమిదవ అధ్యాయము	304
అశ్రయహ్మయోగము	

విషయము	పుట సంఖ్య
శ్రీమద్భగవద్గీతయందు తొమ్మిదవ అధ్యాయము	336
రాజవిద్యా రాజగుహ్య యోగము	
,, పదవ అధ్యాయము	382
విభూతియోగము	
,, పదకొండవ అధ్యాయము	436
విశ్వరూప దర్శన యోగము	
,, పదునెండవ అధ్యాయము	489
భక్తి యోగము	
,, పదమూడవ అధ్యాయము	525
క్షేత్రక్షేత్రజ్ఞ విభాగయోగము	
,, పదునాల్గవ అధ్యాయము	566
గుణత్రయ విభాగయోగము	
,, పదునైదవ అధ్యాయము	595
పురుషోత్తమ ప్రాప్తియోగము	
,, పదియారవ అధ్యాయము	616
దైవానుర సంపద్విభాగయోగము	
,, పదియేడవ అధ్యాయము	633
శ్రద్ధాత్రయ విభాగయోగము	
,, పదునెనిమిదవ అధ్యాయము	658
మోక్ష సన్న్యాస యోగము	
భగవద్గీతా మాహాత్మ్యము	738
భీష్మపర్వము-నలుబది మూడవ అధ్యాయము	740
యుధిష్ఠిరుడు యుద్ధమునకు పెద్దల అనుమతి కోరుట	
నలుబది నాలుగవ అధ్యాయము	750
కౌరవ-పాండవుల ప్రథమదిన యుద్ధమారంభము	

విషయము	పుట సంఖ్య
నలుబది యైదవ అధ్యాయము	752
ఉభయపక్ష సైనికుల ద్వంద్వయుద్ధము	
నలుబది యారవ అధ్యాయము	753
కౌరవ పాండవ వీరుల తుముల (దొంబి) యుద్ధములు	
నలుబది యేడవ అధ్యాయము	754
భీష్మాభిమన్యుల యుద్ధము	
శల్యుడు ఉత్తరుని వధించుట	
నలుబది యెనిమిదవ అధ్యాయము	756
భీష్ముడు శ్వేతుని వధించుట	
నలుబది తొమ్మిదవ అధ్యాయము	762
భీష్ముని ప్రచండ యుద్ధము	
ఏబడవ అధ్యాయము	762
యుధిష్ఠిరుడు చింతించుట	
ఏబది ఒకటవ అధ్యాయము	764
కౌరవ సేన వ్యూహరచన	
ఏబది రెండవ అధ్యాయము	765
భీమార్జున యుద్ధము	
ఏబది మూడవ అధ్యాయము	768
ద్రోణాచార్య-ధృష్టద్యుమ్నుల యుద్ధము	
ఏబది నాల్గవ అధ్యాయము	770
భీముడు కళింగసేనలను వధించుట	
ఏబది యైదవ అధ్యాయము	772
అర్జునాభిమన్యుల పరాక్రమము	
ఏబది యారవ అధ్యాయము	774
తృతీయ దివసయుద్ధము, ఉభయుల వ్యూహరచన .	

విషయము	పుట సంఖ్య
వీబది ఏడవ అధ్యాయము తుముల యుద్ధము	775
వీబది ఎనిమిదవ అధ్యాయము పాండవ వీరుల పరాక్రమము	777
వీబది తొమ్మిదవ అధ్యాయము దీష్ణుని పరాక్రమము	779
అరువదవ అధ్యాయము నాలుగవనాటి యుద్ధము-వృహాముల రచన	787
అరువది ఒకటవ అధ్యాయము అభిమన్యు పరాక్రమము	789
అరువది రెండవ అధ్యాయము ధృష్టద్యుమ్నుడు శల్యుని వధించుట	790
అరువది మూడవ అధ్యాయము దీమ-దీష్ణుల యుద్ధము	793
అరువది నాల్గవ అధ్యాయము దీమ ఘటోత్కచుల పరాక్రమము	795
అరువది యైదవ అధ్యాయము ధృతరాష్ట్ర సంజయుల సంవాదము	799
అరువది ఆరవ అధ్యాయము నర-నారాయణుల మహిమ	802
అరువది ఏడవ అధ్యాయము శ్రీకృష్ణ భగవానుని మహిమ	805
అరువది యెనిమిదవ అధ్యాయము పంచభూత స్తోత్రము	807

విషయము	పుట సంఖ్య
అరువది తొమ్మిదవ అధ్యాయము వంచమ దివస యుద్ధము	809
డెబ్బదవ అధ్యాయము భీష్మ భీమసేనుల తుముల యుద్ధము	811
డెబ్బది ఒకటవ అధ్యాయము దీప్మార్జునాది వీరుల తుముల యుద్ధము	813
డెబ్బది రెండవ అధ్యాయము ఉభయ నైన్యముల పరస్పర తుముల యుద్ధము	815
డెబ్బది మూడవ అధ్యాయము ఉభయవీరుల ద్వంద్వ యుద్ధములు	816
డెబ్బది నాల్గవ అధ్యాయము సాత్యకి భూరిశ్రవుల యుద్ధము	819
డెబ్బది అయిదవ అధ్యాయము పాండవ కౌరవులు మకర క్రౌంచ వ్యూహములు నిర్మించుట	821
డెబ్బది యారవ అధ్యాయము ధృతరాష్ట్రుని చింత	822
డెబ్బది యేడవ అధ్యాయము ద్రోణ, భీమ, ధృష్టద్యుమ్నుల పరాక్రమము	824
డెబ్బది ఎనిమిదవ అధ్యాయము ఉభయ నైనికుల సంకుర సమరం	829
డెబ్బది తొమ్మిదవ అధ్యాయము భీముడు దుర్యోధనుని జయించుట	831
ఎనుబదవ అధ్యాయము నవమదివస యుద్ధము-భీష్ముడు దుర్యోధనుని ఓదార్పుట	834

విషయము	పుట సంఖ్య
ఎనుబది ఒకటవ అధ్యాయము వీడవనాడు కౌరవ పాండవులు మండల వజ్రపూహములు నిర్మించి పోరాడుట	836
ఎనుబది రెండవ అధ్యాయము కౌరవసేన పలాయనం	838
ఎనుబది మూడవ అధ్యాయము ఇరావతుడు విందానువిందులను, భగదత్తుడు ఘటోత్కచుని, నకుల సహదేవులు మద్రరాజును ఓడించుట.	842
ఎనుబది నాల్గవ అధ్యాయము ఉభయపీఠుల ద్వంద్వ యుద్ధములు-విజయములు	844
ఎనుబది అయిదవ అధ్యాయము అర్జునుని పరాక్రమము	847
ఎనుబది ఆరవ అధ్యాయము భీష్మ యుధిష్ఠిరుల యుద్ధము	850
ఎనుబది యేడవ అధ్యాయము అష్టమ దివస యుద్ధము-ఉభయ సైనికులు	853
ఎనుబది ఎనిమిదవ అధ్యాయము భీష్ముని పరాక్రమము	854
నుబది తొమ్మిదవ అధ్యాయము ఉభయ సైనికుల తుముల యుద్ధము	857
తొంబదవ అధ్యాయము ఇరావంతునిచేత శకుని సోదరుల వధ	859
తొంబది ఒకటవ అధ్యాయము ఘటోత్కచ దుర్యోధనుల యుద్ధము	863
తొంబది రెండవ అధ్యాయము ఘటోత్కచునితో దుర్యోధనాది పీఠుల యుద్ధము	865

విషయము	పుట సంఖ్య
తొంబది మూడవ అధ్యాయము	867
భీమాదులతో పోరాడి కౌరవులు పారిపోవుట	
తొంబది నాలుగవ అధ్యాయము	869
భీమ-దుర్యోధనుల యుద్ధము	
తొంబది అయిదవ అధ్యాయము	872
భగదత్తుడు భీమ ఘటోత్కచులతో పోరాడుట	
తొంబది ఆరవ అధ్యాయము	876
ఇరావంతుని వధచేత అర్జునుని దుఃఖము	
తొంబది యేడవ అధ్యాయము	880
కర్ణునకు యుద్ధము చేయుటకు అజ్ఞ యిమ్మని దుర్యోధనుడు	
భీష్ముని నిర్బంధించుట	
తొంబది యెనిమిదవ అధ్యాయము	883
భీష్ముడు అర్జున పరాక్రమము వర్ణించుట	
తొంబది తొమ్మిదవ అధ్యాయము	887
వ్యూహ రచన-తుముల యుద్ధము-ఉత్పాతములు	
తొమ్మిదవనాటి యుద్ధము	
సూరవ అధ్యాయము	889
ద్రౌపదీ పుత్రులకు అభిమన్యునకు అలంబుషునితో యుద్ధము	
కౌరవ సేనల పలాయనము	
నూట ఒక్కటవ అధ్యాయము	893
అర్జునునితో భీష్మ కృపాచార్యుల యుద్ధము	
నూట రెండవ అధ్యాయము	895
ద్రోణ సుశర్మలతో అర్జునుని యుద్ధము	
నూట మూడవ అధ్యాయము	897
ఉభయ సేనల సంకుల సమరము	

శ్రీః

శ్రీ వేదవ్యాసమహాభారతము-భీష్మపర్వము

ఒకటవ అధ్యాయము

యథామూలాంధ్ర గద్యానువాదము-భగవద్గీతకు పూర్వభాగము
జంబూద్వీప నిర్మాణ పర్వము

“వ్యాసభారత భీష్మపర్వంపునాంధ్ర
గద్యమున వ్రాయుచుంటి లక్షణుడ నేను
వేంకటాధీశు నా యిలవేల్పుపాద
పద్మముదలంచి భక్తిభావంబుతోడ.”

“నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయముదీరయేత్ ॥”

సర్వాంతర్యామి నారాయణ స్వరూపుడైన శ్రీకృష్ణభగవానుడు ఆయనకు
నిత్యసఖుడు, నరస్వరూపుడు నరోత్తముడైన అర్జునుడు, ఆ నరనారాయణుల
విచిత్రలీలలను ప్రకటించుభగవతియైన సరస్వతీదేవి, ఆ భగవల్లీలల సంకలనము
చేయు వేదవ్యాసమహర్షి - వీరికి నమస్కారము చేసి ‘జయము’ అను పేరుగల
మహాభారతమును వరించవలెను.

వైశంపాయన మహాముని భారతోద్యోగపర్వకథను జనమేజయ మహారాజు
నకు చెప్పి యప్పుడు భీష్మపర్వకథను చెప్పుటకు ఆరంభించుచున్నాడు.

కురుక్షేత్రమునందు సైనికుల పరిస్థితి

జనమేజయుడు :- మహామునీ ! కౌరవపాండవ సోమకవీరులు అనేక భేద
ములనుండి వచ్చిన ఇతరరాజవీరులు అక్కడ ఎట్లు యుద్ధము చేసిరి ?

జనమేజయుని ప్రశ్నమునకు వైశంపాయనుడిట్లు ఉత్తరము చెప్పెను.

మహారాజా ! తపోభూమియైన కురుక్షేత్రమునందు కురు-పాండవ-సోమక
వీరులు యుద్ధముచేసిన క్రమమును గూర్చి చెప్పెద వినుము -

మహాబలశాలురైన ఆ వీరులందరు పరస్పరజయేచ్ఛచేత కురుక్షేత్రమున
వచ్చినిలిచిరి. అందరు వేదాధ్యయనము చేసినారు, యుద్ధమునందు అభిమానము
గలవారు యుద్ధమునందు జయము గోరుచూ ఒండొరులు ఎదుర్కొనుటకు నిలిచిరి.
పాండవనైనికులు కౌరవసేనలకు ఎదురుగా పశ్చిమ దిశనుండి తూర్పుదిక్కుగా
సాగుచూ ద్విధముగా నిలిచిరి. యుధిష్ఠిరుడు సమంతపంచకమునకు వెలువలగా
వేలకొలది శిబిరములు సేనానివేశమునకై యేర్పరచియుండెను.

సమస్త భూమండలమునందు నవయువకులెవ్వరుకూడా లేకుండిరి. స్త్రీబాల
వృద్ధులు దప్ప అందరు యుద్ధముచేయుటకు వచ్చియుండిరి. భూమండలము
నందంతటను, గజాశ్వరథయువకులు యుద్ధమునకే వచ్చియుండిరి. జంబూద్వీపము
నందు సూర్యుడు ప్రకాశించునట్లు భూభాగమునందలి సేనలన్నియు నిరుపార్శ్వ
ముల యందు సంగరముచేయుటకు వచ్చియుండెను.

యుద్ధభూమియందు అన్నివర్ణములవారు, అన్నిజాతులవారు ఒకచోట చేరి
యుండిరి. అనేక యోజనముల విస్తీర్ణములో యుద్ధభూమియుండెను. నైనికులు
అనేక ప్రదేశములలో, నదీతీరములలో, అడవులలో, పర్వతప్రాంతములలో అన్ని
చోట్లలోనూ చుట్టి వ్యాపించియుండిరి.

వారందరకున్న యుధిష్ఠిరమహారాజు ఉత్తమోత్తమభోజనము, గజాశ్వము
లకు మంచి అహారమున్న పెట్టుటకు ఏర్పాట్లు చేసియుండెను. నైనికుల కందరకు
రాత్రి శయనించుటకు వివిధశయ్యలు ఏర్పరచియుండెను. యుద్ధభూమిలో తమ
నైనికులను యోధులను గుర్తుపట్టుటకు అనేకచిహ్నములు-భూషణములు ప్రత్యేక
ముగా వారికి ఏర్పరచెను.

అర్జునుని ధ్వజాగ్రము చూచి దుర్యోధనుడు తన సేనల వ్యూహరచనలు
పాండవులకు విరుద్ధముగా చేసెను. దుర్యోధనునకు శ్వేతచక్రము ధర్మింపబడి
యుండెను. అతడు తన తమ్ములలో వేలకొలది యేనుగుల సైన్యమున విరాజిల్లు
చుండెను.

అట్లు నిలచియున్న దుర్యోధనుని చూచి పాంచాలనైనికులు సంతోషముతో

శంఖ-భేరిధ్వనులు చేసిరి ఆవిధముగా సంతోషించుచున్న తమ నైన్యమును చూచి పాండవులు శ్రీకృష్ణుడు మిక్కిలి సంతసించిరి. కృష్ణార్జునులుగూడ తమ పాంచజన్య-దేవదత్త శంఖములను ఊదిరి. ఈరెండు శంఖధ్వనులు విని శత్రుసైనికులు భయపడి మలమూత్రములు చేసుకొనిరి. సింహము ధ్వనివిని ఇతర మృగములు భయపడునట్లు శత్రువులు బెదరిపోయిరి.

నైన్యముల తాకిడికి భూమినుండి రేగిన దుమ్ముచేత అంతటచీకట్లు క్రమ్మి వేమియు తెలియక, సూర్యుడు అస్తమించినాడా యనునట్లుండెను. అప్పుడు మేము ములు అన్ని దిక్కులయందు సమస్త సైనికులమీద మాంసము, రక్తము వర్షించెను. అది మహాద్భుతముగానుండెను.

తరువాత భూమినుండి యిసుక, గులకరాళ్లతో వాయువుపైకి లేచి అంతట వ్యాపించెను. దానిచేత నూర్లకొలది వేలకొలది సైనికులు గాయపడిరి. ఉప్పొంగిన సముద్రమువలె రెండునైన్యములు యుద్ధముకొరకు సంతోషముతో ఉబలాట పడుచుండెను. మహాప్రళయకాలమునందు రెండు సముద్రములు ఏకమైనట్లు కనబడుచుండెను.

యుద్ధ నియమములు :

తరువాత కురు-పాండవ-సోమకులు ఒకచోట చేరి, కొన్ని యుద్ధనియమములు చేసుకొని, యుద్ధధర్మమర్యాదను స్థాపించిరి. ఆ నియమములిట్లుండెను-

జరుగుచున్న యుద్ధము ప్రతిదినము సాయంకాలమునందు నిలిపిన తరువాత మనమందరము పరస్పర ప్రేమతో నుండవలెను.

వాగ్యుద్ధము చేయువారు మాటలతోనే మాటకు మాట బదులు చెప్పకోవలెను. అప్పుడు ఆయుధప్రయోగము చేయగూడదు.

సేననుండి బయటకు పోయినవారిని సంహరించకూడదు. గజము పైన కూర్చొని యుద్ధము చేయువాడు- గజసైనికునితో, కల్బలమువాడు కల్బలము వానితోను యుద్ధము చేయవలెనే కాని యితరునితో కూడదు.

సైనికుల యోగ్యత-ఇచ్చ-ఉత్సాహము-బలము వీటిననుసరించి శత్రువులకు వివరము తెలిపిన తరువాతనే అతనిపైన శస్త్రోత్తమప్రయోగముచేయవలెను

విశ్వసించి అజాగ్రతతో నున్నవానిపైన, భయపడినవానిపైనను ఆయుధప్రయోగము చేయగూడదు.

ఇతరునితో పోరాడుచున్నవానిపైన, శరణుపొందినవానిపైన, వెన్నుచూపి పారిపోవువానిపైన, అత్రుశత్రుములు—కపచము తెగియున్నవానిపైననూ ఎప్పుడూ గూడ ఆయుధము ప్రయోగించి అట్టివానిని చంపగూడదు.

గుర్రములకు సేవచేయుటకుగాను నియమింపబడిన సారథులపైనను, బరువుమోయుచు శస్త్రాస్త్రములను చేరవేయుచున్న వాహనములపైన, భేరీశంఖాదులు వాయింపుచున్నవారిపైనను ఆయుధప్రయోగము చేయగూడదు.

ఈ విధముగా నియమములు చేసుకొని, కౌరవ-పాండవ-సోమకులు పరస్పరము చూచుకొనుచు ఆశ్చర్యచకితులైరి. తరువాత వారందరు సంతోషముతో తమ తమ స్థానములకు పోయి నిలిచిరి.

రెండవ అధ్యాయము

వేదవ్యాసుడు సంజయునకు దివ్యదృష్టి యిచ్చుట :

“జనమేజయా ! పూర్వపశ్చిమ దిక్కులయందు ఎదురెదురుగా నిలిచియున్న ఉభయపక్ష నైనికులను, త్రికాలజ్ఞుడైన వేదవ్యాసవహాముని చూచి, భవిష్యత్తులో జరుగబోవు యుద్ధముయొక్క భయంకర పరిణామమును కన్నులయెదుట చూచుచు ధృతరాష్ట్రుని వద్దకు వచ్చెను. అప్పుడా రాజు, తనపుత్రుల అన్యాయమును చింతించుచు దుఃఖములో మునిగి బాధపడుచుండెను.

అట్లున్న ధృతరాష్ట్రునితో వేదవ్యాసవహాముని యేకాంతమునందు ఇట్లనెను :-

“రాజా ! నీ పుత్రులకు ఇతరరాజులకు మృత్యుకాలము వచ్చినది వారు పరస్పరము పోరాడి చచ్చుటకు. చంపుటకు సంసిద్ధులైయున్నారు. వారు కాల(యమ) వశములో చిక్కుకొనియున్నారు. కాబట్టి వారినిగూర్చి నీవు దుఃఖింపకుము.

పుత్రా ! యుద్ధభూమిలో వారు అనుభవించు అవస్థను నీవు చూడదలచిన

యెడల, నీకు నేను దివ్యచతుస్సు ఇచ్చెదను. నీవిక్కడ కూర్చొనియుండియే, కురుక్షేత్రమునందు జరుగుచున్న యుద్ధమునంతయు ప్రత్యక్షముగా కన్నులకు కట్టినట్లు చూడగలవు."

ఆ మాటవిని ధృతరాష్ట్రుడు వేదవ్యాసునితో నిట్లనెను :-

"బ్రహ్మర్షిసత్తమా ! మా కుటుంబవ్యక్తుల వధను నేను ప్రత్యక్షముగా చూచుట మంచిదిగా నాకు కనబడదు. అది చూడజాలను. కానీ, నీ ప్రభావముచేత ఈ యుద్ధవృత్తాంతమునంతయు వినదలచినాను. అట్లు నన్ను అనుగ్రహింపుము."

జనమేజయా ! ధృతరాష్ట్రుని మాట విని వ్యాసమహాముని సంజయునకు వరమునిచ్చుచు ధృతరాష్ట్రునితో నిట్లనెను :-

"రాజా ! ఈ సంజయుడు నీకు యుద్ధసమాచారమంతయు వినిపించగలడు యుద్ధభూమియందంతటను సంజయునకు కనపడకుండ ఉండునదియుండదు. అతనికి వరమిచ్చుచున్నాను. అతడు నేనిచ్చిన దివ్యదృష్టితో సర్వజ్ఞుడై, నీకు యుద్ధసమాచారము తాను చూచినది చూచినట్లుగా చెప్పగలడు.

సంజయుని కంటి యెదుటగాని, చాటుగాగాని, పగలు జరిగినదిగాని, రాత్రి జరిగినదిగాని, యోధులు మనసులో తలచినదిగాని, అన్నియు ఇతనికి తెలియును. ఇతనికి ఆయుధపుదెబ్బ తాకదు, అలసట కలుగదు, సంజయుడు ఈ యుద్ధములో చావక జీవించియుండును.

రాజా ! నేను ఈ కౌరవపాండవులందరి కీర్తిని మూడులోకములలో విస్తారముగా ప్రచురించెదను. నీవు దుఃఖించకుము. రాజా ! ఇది దైవవిధి. దీనినెవరు కూడా తప్పించజాలరు. కనుక నీవు శోకము చెందకుము. ఏ పక్షమునందు ధర్మము ఉండునో, ఆవై పే జయము సిద్ధించును.

మహారాజా ! ఈ యుద్ధమునందు గొప్పగా మనుష్యసంహారము జరుగును. ఎందుకనగా ఇప్పుడు నాకు అతిథియంకరములైన అవశకునములు కనబడుచున్నవి. డేగలు-గ్రద్దలు-కాకులు-రాబందులు-కొంగలు చెట్లకొనలపైన కూర్చొని తమజాతి పక్షులను ఒకచోట సమూహములుగా చేర్చుకొనుచున్నవి.

రాజా ! ఈ పక్షులు మిక్కిలి ఆనందించుచు యుద్ధభూమికి సమీపముగా

వచ్చి చూచుచున్నవి. దీనిచేత, మాంసము తిను వక్షులన్నియు వీనుగులయొక్క ఆశ్వములయొక్క మాంసము తినగలవు అని తెలియును. భయమును సూచించు రాబందులు కఠినముగా, క్రూరముగాను కూయుచు నైన్యము నడుమనుండి దక్షిణదిశగా పోవుచున్నవి.

రాజా ! ఉదయసాయం సంధ్యలయందు ప్రతిదినము ఉదయించు, అస్తమించు సూర్యుని కబంధములు (మొండెములు) చుట్టియుండుట చూచుచున్నాను. ఉభయసంధ్యాకాలములందున్న, మూడురంగుల పరిఘములు (సూర్యునికి అడ్డముగా పోవు మేఘపంక్తులు. ఈ మేఘపంక్తులు ఉదయసాయంకాల సంధ్యలయందు సూర్యుని అడ్డగించుచు దాటిపోవుచుండును). సూర్యుని అన్ని వైపులనుండి చుట్టియున్నవి. సూర్యమండలముయొక్క రెండుకొనలకు తెలుపు ఎరుపురంగుల పరిఘములు, సూర్యమండల మధ్యమునందు నల్లరంగు పరిఘములును కనబడుచున్నవి. ఈ మేఘపంక్తులతోపాటు విద్యుత్తులుగూడ మెరయుచున్నవి. ఇదియొక పెద్ద అవశకునము.

మహారాజా ! రాత్రింబగళ్ళు సూర్య-చంద్ర-నక్షత్రములు జ్వలించుచున్నట్లు నాకు తోచుచున్నవి. రాత్రి, పగళ్ళలో ఏలాటి భేదము నాకు కనబడుటలేదు. ఈ లక్షణములు భయము సూచించునవిగానున్నవి.

రాజా ! కార్తీక పూర్ణమినాడు కమలమువంటి నీలాకాశమునందు చంద్రుడు ప్రభాహీనుడై కనబడుచున్నాడు. చంద్రుని కాంతిగూడ అగ్నివర్ణము గలదిగా కనబడుచున్నది.

మహారాజా ! ఈ మొదలైన అవశకునముల ఫలమేమనగా మహాబాహు బలశాలురైన అనేక రాజవీరులు సంహరింపబడి భూమండలమును కప్పుచు శయనించెదరు.

రాత్రివేళలందు ఆకాశమునందు వరాహము - పిల్లి ఈ రెండు జంతువులు ఎగిరి యెగిరి పోట్లాడుచు భయంకరముగా గర్జించుచు నాకు ప్రతిదినము కనబడుచున్నవి.

రాజా ! దేవతాప్రతిమలు కంపించుచు, నవ్వుచు, నోటి నుండి నెత్తురు క్రక్కుచు భేదము చెందుచు క్రిందపడుచున్నవి.

రాజా ! దుందుభులు వాయంపబడకయే మ్రోగుచున్నవి. క్షత్రియుల పెద్ద పెద్ద రథములు తోలబడకయే పోవుచున్నవి.

కోకిలములు - వద్రంగి పిట్టలు - పాలపిట్టలు - గ్రద్దలు - చిలకలు - బెగ్గురు పక్షులు - నెమళ్ళ భయంకరముగా కూయుచున్నవి.

గుర్రపురౌతులు చేతులలో డాలు - ఖడ్గము పట్టుకొని ఆక్రోశించుచున్నారు. అరుణోదయకాలమునందు మిడతలదండ్లు నూర్లకొలది అన్ని వైపుల వ్యాపించు చున్నవి.

ఉదయసాయం సంధ్యాకాలములందు దిక్కులు దహింపబడుచు కనబడు చున్నవి. రాజా ! మేఘములు, దుమ్ము, మాంసము కురియుచున్నవి.

మూడు లోకములయందు గూడ పతివ్రతాశిరోమణియని ప్రఖ్యాతురాలైన అరుంధతి, తన పతియైన వసిష్ఠుని తన వెనుక భాగమునందు నిలుపుకొనియున్నది. ఆమె, ఆయన వెనుక ఉండవలెను కదా!

మహారాజా ! శనైశ్చరగ్రహము రోహిణి నక్షత్రమును పీడించుచు నిలిచి యున్నది. చంద్రుని గురుతే కనబడకుండ మాసిపోయినది. దీని వలన భవిష్యత్తులో గొప్ప భయము కలుగనున్నట్లు సూచితమగుచున్నది.

రాజా ! ఆకాశమునందు మేఘములు లేకుండనే, అత్యంత భయంకరముగ ఉరుములు వినబడుచున్నవి. ఏడ్చుచున్న వాహనముల కన్నులనుండి అశ్రుబిందువులు రాలిపడుచున్నవి

మూడవ అధ్యాయము

వ్యాసమహాముని అమంగళములు చెప్పుట :

ధృతరాష్ట్ర మహారాజా ! గోవుల గర్భము నుండి గాడిదలు పుట్టుచున్నవి. పుత్రులు తల్లులతో రమించుచున్నారు. వనములందలి వృక్షములకు అకాలము నందు పుష్పఫలములు పుట్టుచున్నవి.

గర్భవతులు పుత్రులను గాక, తమ గర్భము నుండి భయంకర జంతువు

లను కనుచున్నారు. మాంసము .తిను మృగములు వక్షులతో చెలిమిచేసి ఒకేచోట ఆహారము తినుచున్నవి.

మూడు కొమ్ములు-నాలుగు కన్నులు-ఐదు కాళ్ళు-రెండు మూత్రేంద్రియములు-రెండు తలలు- రెండు తోకలు- అనేకములైన కోరలుగల అశుభములైన మృగములు పుట్టి అమంగళమును సూచించుచు నోర్లుతెరచి అరచుచున్నవి.

రాజా ! గరుడవక్షుల తలలపైన జుట్టు-కొమ్ములు మొలచియున్నవి. వాటికి మూడు కాళ్ళు- నాలుగు కోరలు కనబడుచున్నవి. ఈ విధముగనే ఇతర జంతువులు కూడ కనబడుచున్నవి.

రాజా : నీ పట్టణమందలి వేదపండితులైన బ్రాహ్మణుల స్త్రీల గర్భముల నుండి గరుడవక్షులు నెమళ్ళు పుట్టుచున్నవి.

రాజా ! ఆడు గుర్రములు ఆవు దూడలను, కుక్కలు నక్కలను, ఏనుగులు కుక్కలను కనుచున్నవి. చిలుకలు కూడ అశుభముగ కూయుచున్నవి.

స్త్రీలు ఒకేసారి నలుగురై దుగురు కన్యలను కనుచున్నారు. ఆ కన్యకలు పుట్టగనే నాట్యము-గానము చేయుచు నవ్వుచుందురు.

రాజా ! సమస్త నీచజాతుల ఇండ్లలో పుట్టిన, అందులు-పొట్టివారునైన బాలకులు గూడ, గొప్పభయమును సూచించుచు, బిగ్గరగా నవ్వుచు నాట్యము చేయుచు పాటలు పాడుచున్నారు.

వీరందరు కాల(యమ) ప్రేరితులై, చేతులలోని శస్త్రములతో ప్రతిమలు చిత్రించుచు వ్రాయుచున్నారు. చిన్నచిన్న పిల్లలు చేతులలో కత్తలు పట్టుకొని ఒకరిపైనొకరు దాడిచేయుచున్నారు. బాలకులు కృత్రిమనగరములు నిర్మించుకొని యుద్ధముచేయుచున్నట్లు పరస్పరనగరములను పడగొట్టుచు మట్టిలో కలుపుచున్నారు. కలువలు, కమలములు మొదలైన నీటిపూవులు వృక్షముల పైన పూచుచున్నవి.

రాజా ! నలువైపుల సుడిగాలి రేగి భయంకరముగా నున్నది. పెకిలేచిన దుమ్ము అణుగుటలేదు. భూమి మాటిమాటికి కంపించుచున్నది. రాహుగ్రహము మూర్ఛనకు సమీపముగా పోవుచున్నది.

రాజా ! కేతుగ్రహము చిత్రానక్షత్రమును అతిక్రమించి స్వాతి-నక్షత్రము పైన నిలిచియున్నది.

[రాహుకేతువులు పరస్పరము ఏడవరాశిలో నుండును. కాని ఇప్పుడు ఆ రెండు గ్రహములు ఒకే రాశిలో వచ్చియున్నవి. కాబట్టి ఈ గ్రహయోగము గొప్ప అనిష్టమును సూచించునదిగా నున్నది సూర్యుడు తులారాశిలో నున్నాడు. అతనికి నమీపముగా రాహుగ్రహము వచ్చియున్నది. తరువాత కేతుగ్రహము కూడా అక్కడకు వచ్చిచేరుట గొప్ప దుర్యోగమును సూచించుచున్నది.]

రాజా ! గ్రహముల ఈ దుర్యోగము వలన కురువంశమునకు వినాశము కలుగనున్నట్లు కనపడుచున్నది. రాజా ! అత్యంత భయంకరమైన ధూమకేతువు పుష్యనక్షత్రముపైన అక్రమించుచు అక్కడనే నిలిచియున్నది. ఈ రెండు ఉప గ్రహములు రెండు సేనలకు చాలా అమంగళము చేయగలవు.

రాజా ! కుజగ్రహము వక్రగతితో మఘానక్షత్రముపైకి పోయి నిలిచి యున్నది. బృహస్పతి గ్రహము శ్రవణానక్షత్రంపైన విరాజమానమై యున్నది. సూర్యపుత్రుడైన శని పూర్వఫల్గుని (పుబ్బ) నక్షత్రము వద్దకు పోయి దానిని పీడించుచున్నాడు.

మహారాజా ! శుక్రుడు పూర్వాభాద్ర నక్షత్రముపైన వచ్చి ప్రకాశించు చున్నాడు. శుక్రుడు అక్కడ అన్ని వైపుల తిరుగుచు 'పరిఘ' మను ఉపగ్రహ ముతో పాటు ఉత్తరాభాద్ర నక్షత్రము పైన దృష్టి వేసియున్నాడు.

కేతువనెడు ఉపగ్రహము ధూమముతో గూడిన అగ్నివలె జ్వలించుచు ఇంద్రదేవతా సంబంధము గల తేజస్వీయైన జ్యేష్ఠానక్షత్రము పైకిపోయి నిలిచి యున్నది.

రాజా ! చిత్రా స్వాతి నక్షత్రములు రెండింటి నడుమనున్న క్రూరగ్రహ మైన రాహువు సర్వదా వక్రించి రోహిణి నక్షత్రమును, సూర్యచంద్రులను పీడించు చున్నది. అది మిక్కిలి ప్రజ్వలితమగుచు ద్రువమునకు ఎడమవైపున పోవు చున్నది. ఆ గ్రహయోగము మిక్కిలి అనిష్టమును సూచించుచున్నది.

మహారాజా ! అగ్నివలె, కాంతిమంతమైన కుజగ్రహము! మఘానక్షత్ర

ములో నుండును. అది మాటిమాటికి వక్రించుచు బృహస్పతితో గూడిన నక్షత్ర మైన 'బ్రహ్మరాశి' శ్రవణమును పూర్తిగా కప్పియున్నది.

రాజా ! ఈ గ్రహయోగప్రభావము పెర్లకు వంటలకు అనుకూలముగా నుండును. కాబట్టి, భూమి అన్నివిధములైన ధాన్యముల వంటపెర్లలో నిండి యున్నది. పెర్లపంతులచేత భూమి అలంకృతమై ఉన్నది. యవలపెర్లలో ఒక్కొక్క మొలకకు ఐదైదు రెమ్మలు- పరిమొక్కలలో ఒక్కొక్క దానికి నూరు నూరు రెమ్మలు మొలచి పెరుగుచున్నవి.

రాజా ! సమస్తజగత్తుకు తల్లులవంటి గోవుల స్తనములు దూడలు కుడిచి నపుడు వాటి చన్నుల నుండి రక్తము స్రవించుచున్నది. తమ వశమునందు సమస్త ప్రపంచమును ఉంచుకొను ప్రధానవశువులైన గోవుల పరిస్థితియే యిట్లు న్నది.

రాజా ! యోధుల ధనుస్సుల నుండి అగ్నిజ్వాలలు బయలువెడలుచున్నవి. ఖడ్గములు మిక్కిలి జ్వలించుచున్నవి. ఆశస్త్రములన్నియు స్పష్టముగా యుద్ధము సంప్రాప్తమైనట్లు సూచించుచున్నవి.

రాజా ! ఆయుధములు- జలము- కవచములు-ధ్వజములు, వీటి కాంతులు అగ్ని కాంతివలె ఎర్రగా కనబడుచున్నవి. అందుచేత గొప్ప జనసంహారము సంభవించుట నిశ్చయమని స్పష్టముగా తోచుచున్నది.

రాజా ! పాండవులతో కౌరవులు హింసారూపమైన సంగ్రామము ఆరంభించినప్పుడు భూమిపైన రక్తనదులు ప్రవహించగలవు. ఆ నెత్తుటి సుడులు కలుగును. రథధ్వజములు ఆ నదులపైన చిన్న చిన్న పడవలు తెప్పలవలె అన్ని వైపుల వ్యాపించుచు కనబడగలవు.

రాజా ! అన్ని దిక్కులయందు పశు పక్షి మృగాదులు ప్రాణనాశకరములైన అనర్థములను కనబరచుచు భయంకరముగ అరచుచున్నవి. వాటి ముఖములు జ్వలించుచున్నట్లు కనబడుచున్నవి. అవి అరపులచేత, మహాభయంకర వినాశమును సూచించుచున్నవి.

రాజా ! రాత్రియందు, ఒక కన్ను, ఒక రెక్క, ఒక కాలు గల పక్షి

అకాశమునందు తిరుగుచున్నది. అది కోపముతో భయంకరముగా కూయుచున్నది. దాని కూతల వలన, అది రక్తము క్రక్కుచున్నదా యనునట్లు తోచుచున్నది.

రాజా ! ఇప్పుడు ఆయుధములన్నియు కాలుచున్నట్లు తోచుచున్నవి. మహా తేజస్వులైన సప్తర్షుల కాంతి తగ్గి తేజోహీనమైపోవుచున్నది.

రాజా ! ఒక సంవత్సరవర్యంతము ఒక రాశిలోనే యుండు ప్రకాశమా నములైన బృహస్పతి శనైశ్చర గ్రహములు రెండుగూడ “తిర్యగ్వేధ” ద్వారా విశాఖానక్షత్ర సమీపమునకు వచ్చినవి.

మహారాజా ! ఈ పక్షమునందు తిథులు క్షయము చెందును. కాబట్టి త్రయో దశి తిథియందొకనాడే, పర్వదినము కాకున్నప్పటికిన్ని రాహుగ్రహము చంద్ర సూర్యులిద్దరిని మ్రింగినది. కాబట్టి గ్రహణావస్థలో చిక్కుకొన్న సూర్య చంద్రు లిరువురు గూడ ప్రజాసంహారమును కోరుచున్నారు.

రాజా ! క్రూరకర్మలే చేయునట్టి, రాహుగ్రహము చిత్రా స్వాతి నక్షత్ర ముల నడుమ నిలిచి “సర్వతో భద్ర చక్రము”నందున్న వేధప్రకారము కృత్తికా నక్షత్రమును పీడించుచున్నది. ధామకేతువును ఆశ్రయించి సుడిగాలులు ఘోర ముగా పైకిలేచి వీచుచున్నవి.

ఇది యంతయు విషమపరిస్థితిని యుద్ధమును కలిగించునదిగా నున్నది.

రాజా ! అశ్విన్యాదులైన యిరువదియేడు నక్షత్రములు మూడు మూడుగా విభజించినప్పుడు, ఒక్కొక్క నక్షత్ర సముదాయమునందు తొమ్మిది నక్షత్ర ములు ఉండును. ఆ మూడింటికి క్రమముగా అశ్వపతి-గజపతి-నరపతి చక్రము లని పేర్లు ఉండును. ఈ మూడు చక్రములను పాపగ్రహములు ఆక్రమించి నప్పుడు క్షత్రియుల వినాశము సూచింపబడును. ఈ మూడింటికిన్నీ నక్షత్ర-నక్షత్రములు అని పేరు గలదు. ఈ నక్షత్ర నక్షత్రములు మూడింటి శిరస్సుల పైన పాపగ్రహవేధ కలిగిన యెడల ఆ పాపగ్రహము చాలా గొప్ప భయమును కలిగించునదిగా నుండును. ఇప్పుడు అటువంటి కుయోగమే కలిగినది. కనుక ప్రజానాశము తప్పదు.

రాజా ! ఒక తిథి క్షయమైన యెడల, పదునాల్గవదినము తిథి క్షయము కానియెడల పదునైదవ దినము, ఒక తిథి అధికమైనప్పుడు పదునాలుగవదినము.

అమావాస్య వచ్చుట చూచుచున్నాము. కాని, ఈ పక్షమునందు పదమూడవదినము నందే అమావాస్య వచ్చినది. ఈవిధముగా పూర్వము గూడ ఒకప్పుడు వచ్చియుండెను. కాని దాని జ్ఞాపకము నాకు లేదు. ఈ ఒక్కనెలలోనే పదమూడు దినముల మధ్య చంద్రగ్రహణము-సూర్యగ్రహణము రెండుగూడ వచ్చియున్నవి.

రాజా ! ఈవిధముగా అప్రసిద్ధ పర్వములందు గ్రహణములు వచ్చినందు వలన ఈ సూర్యచంద్రులు ప్రజానాశము చేయగలవు. కృష్ణపక్ష చతుర్దశినాడు చాల వడిగా మాంసవర్షము కురిసెను. ఆ సమయమునందు రాక్షసుల నోర్లు రక్తముతో నిండియుండెను వారు నెత్తురు పూర్ణముగా త్రాగుచుగూడ తృప్తిచెందకుండిరి.

రాజా ! పెద్దపెద్ద మహానదుల జలములు రక్తమువలె ఎర్రగానాయెను. ఆ రక్తప్రవాహములు క్రిందుగా పారక, ఎదురుప్రవాహములుగా పారుచున్నవి. నూతుల నుండి నురుగులు పైకెగురుచు ఎద్దులవలె కనబడుచున్నవి.

రాజా ! పిడుగుల ధ్వనితో ఇంద్రుని వజ్రాయుధము వంటి కొరవులు భూమిపైన వడుచున్నవి. ఈరాత్రి గడచిన తరువాత రేపు ఉదయము నుండియే మీకు, మీరుచేసిన అన్యాయమునకు ఫలము కలుగుటకు ఆరంభించగలదు.

రాజా ! అన్ని దిక్కులయందు చీకట్లు క్రమ్మియుండుటచేత మహర్షులు పెద్దపెద్ద దివిటీలు చేతబట్టుకొని తమ పర్వశాలల నుండి బయలువెడలి, ఒండొరులతో ఈ భూమి వేలకొలది రాజులందరి రక్తము త్రాగునని తోచుచున్నది అని వలికిరి.

రాజా ! కైలాసమందర హిమాలయపర్వతముల నుండి అనేక ప్రకారములైన అతి భయంకరశబ్దములు వేలకొలదిగా బయలువెడలుచున్నవి. ఆ పర్వత శిఖరములు గూడ విరిగి క్రిందపడుచున్నవి. భూకంపము కలిగినందు వలన నాలుగు సముద్రములు వేరువేరుగా ఉప్పొంగి, భూమిని క్షిణింపచేయుచు తమ యెల్లలను దాటుచున్నట్లు తోచుచున్నది.

ఇసుకను, గులకరాలను లాగుచు సుడిగాలి లేచి వృక్షములను పెరికి పారవేయుచున్నది. గ్రామములయందు, నగరములయందు వృక్షములు, రచ్చకట్టల చెట్లు (చైత్యములు) భయంకరమహావాయువులందలి పిడుగుల దెబ్బచేత విరిగిపడుచున్నవి.

బ్రాహ్మణులు హోమాలు చేసినప్పుడు జ్వలించిన అగ్ని నల్లగా, ఎర్రగా, పసుపుపచ్చగా కనబడుచున్నది. ఆ యగ్నిజ్వాలలు ఎడమవైపుగా తిరుగుచు పైకి లేచుచున్నవి. ఆ జ్వాలలనుండి దుర్గంధము వెడలుచున్నది. భయంకరముగా నవి శబ్దించుచున్నవి. రాజా! స్పర్శము-గంధము-రసము విపరీత గుణములు గలవిగా తోచుచున్నవి. (అనగా ఉష్ణవస్తువు శీతస్పర్శము గలదిగా, సుగంధవస్తువు దుర్గంధము గలదిగా, మధురవస్తువు పేరు రుచులు గలదిగాను తోచుచున్నవని భావము).

రాజా! ద్వజములు మాటిమాటికి కంపించుచు పొగలిడుచున్నవి. తప్పెట్లు, దుందుభులు మొదలైన ద్రవ్యములు అగ్నిని వర్షించుచున్నవి.

ఫలపుష్ప సమృద్ధములైన వృక్షముల అగ్రభాగములందు ఎడమవైపుగా తిరుగుచువచ్చి కూర్చొని కాకులు కావు కావుమని భయంకరముగా కోలాహలము చేయుచున్నవి.

అనేక పక్షులు మాటిమాటికి 'వక్వా-వక్వా' అని బిగ్గరగా ఉచ్చరించుచు ద్వజముల కొనలయందు దాగియున్నవి. ఈ లక్షణములు రాజుల వినాశమును సూచించుచున్నవి.

దుష్టగజములు వణకుచు, చింతించుచు భయముచేత నీటిని అటు ఇటు వెదజల్లుచున్నవి. అశ్వములు అతిదీనములుగానున్నవి. గజరాజములన్నియు భయముచేత నీటి మడుగులను ఆశ్రయించియున్నవి.

మహారాజా ! ఇప్పుడు నేను చెప్పిన దుశ్శకునములు - అమంగళములు వింటివిగదా ! వీటి పరిణామములను బాగుగా విచారించి నీవు ఈ పరిస్థితులలో ఈ సమయమునందు కలుగనున్న ప్రపంచవినాశమును నివారించుటకు తగిన ఉపాయమేదైనా అనుసరించుము.

జనమేజయా ! తన తండ్రి వ్యాసభగవానుడు చెప్పిన మాటలు విని దృఢ రాష్ట్రుడు ఆయనతో నిట్లనెను :-

భగవన్ ! ఇది దైవము పూర్వమే నిశ్చయించెనని నేను విశ్వసించెదను. అందువలన తప్పక జనసంహారము కలుగును. రాజులొక వేళ ఉత్తరీయధర్మము ననుసరించి సంహరింపబడిన యెడల, వీరతోకము చేరెదరు... అప్పుడు వారికి

స్వర్గాది సుఖములు లభించును. ఈ లోకమునందు కీర్తిగూడ వారికి లభించును. ఇహవరములు వారికి మంచిపే యగును.

జనమేజయా ! యీవిధముగా తన పుత్రుడు దృతరాష్ట్రుడు యధార్థవిషయము చెప్పగా జ్ఞానవంతులలో శ్రేష్ఠుడైన వ్యాసమహర్షి కొంతసేపు చాలా విచారించి రెండు గడియలు చింతించి మరల ఈవిధముగా చెప్పదొడగెను.

రాజా ! కాలమే (యముడు) యీ ప్రపంచసంహారము చేయుననుటలో సంశయములేదు. కాలమే మరల జగత్తునంతయు సృజించును. ఇక్కడ ఏవస్తువు గూడ శాశ్వతముగా ఉండదు.

కనుక రాజా ! నీ బంధువులకు, కౌరవులకు, నీ హితముగోరు మిత్రులకు ధర్మానుకూలమైన మార్గమును ఉపదేశించుము. ఎందుకనగా నీవు వారినందరిని నియంత్రించుటకు సమర్థుడవు. తన జాతిపథము ఉపేక్షించుట చాల నీచకార్యమని చెప్పబడినది. అది నాకు ఏమాత్రము ప్రియమైనది కాదు. నీవు ఈ అప్రియ కార్యము చేయకుము.

రాజా ! నీకు యముడే పుత్రుడుగా పుట్టినాడు. హింస మంచిదిగాదని వేదములలో చెప్పబడినది. హింసచేత ఏవిధమైన హితముగూడ కలుగదు.

రాజా ! కులధర్మము తన శరీరముతో సమానమైనది. ఎవడు ఇటువంటి కులధర్మమును నశింపజేయునో అతనిని ఆ ధర్మమే నశింపజేయును. ఎంతవరకు ధర్మమును పాలించుట సాధ్యమైయుండునో, ఎంతవరకు ఏవిధమైన సంకటము వీలైన బడకుండెనో అంతవరకు నీవు కాలప్రేరితుడై ధర్మమును నిర్లక్ష్యము చేసి చెడుమార్గములో నడచితివి. ఇప్పుడు చింతించుచున్నావు. సాధారణముగా లోకులు సంకటము ప్రాప్తించినప్పుడే యోచించెదరు.

రాజా ! నీ కులనాశము కౌరకు, అనేక రాజవీరుల వినాశము, నీ రాజ్యము అను అనర్థము సంప్రాప్తించినది. నీ ధర్మము లోపించిపోయినది నీ పుత్రులకు ధర్మమార్గము చూపించుము. నీకు రాజ్యములో పనియేమి ? నీకు అనవసరమైన ఈ రాజ్యము కౌరకు నీవు పాపమెందుకు ఒడిగట్టుకొనుచున్నావు? నీవు యశస్సును, కీర్తిని, ధర్మమును పాలించినచో స్వర్గసుఖము పొందగలవు. కనుక నామాట

వినుము. (యుద్ధాదులందు గెలుచుటవలన కలుగునది కీర్తి, విద్యవలన కలుగునది యశస్సు అని రెండింటికి భేదము.)

రాజా ! పాండవులకు వారి రాజ్యము చెందుగాక ! సమస్త కౌరవులు పరస్పరము సంధిచేసుకొని శాంతితో నుందురుగాక !

జనమేజయా ! వ్యాసమహాముని యీ విధముగా ధృతరాష్ట్రునకు ఉపదేశము చేయుచుండగనే మధ్యలో ధృతరాష్ట్రుడు ఆయన మాటకు అడ్డము వచ్చి యిట్లనెను :-

తండ్రీ ! నీవు చెప్ప విషయమే నేనుకూడా యోచించుచుందును. ఇది యంతయు నాకు తెలియును. భావాభావముల యథార్థస్వరూపము నాకుగూడ తెలియును. అయినను, ఈ ప్రపంచము తన స్వార్థసిద్ధికొరకు మోహములో పడి యున్నది. ఈ ప్రపంచమునందు నన్నుగూడ ఒక వ్యక్తిగా తెలుసుకొనుము. కనుక నన్నుగూడ మోహము ఆవరించియున్నది.

మహాత్మా ! నీ ప్రభావము అనమానమైనది నీవు మాకు ఆశ్రయదవు. మార్గదర్శకుడు. మహాపండితుడవు. ధీరుడవు. నిన్ను ప్రసన్నుని చేయగోరుచున్నాను. మహర్షి ! నా బుద్ధిగూడ అధర్మము వైపు పోవదు. కాని ఏమిచేయుదును ? నా పుత్రులు నా వశములో లేరు. నీవే మా భరతవంశీయులకు ధర్మప్రదర్శకుడవు నీవలననే మాకు యశస్సు, కీర్తి కలుగును నీవు కౌరవపాండవు లిరువురకున్న మాననీయుడవైన పితామహుడవు.

ఆ మాట విని వ్యాసుడిట్లనెను :-

రాజా ! నీ మనస్సులో కలిగిన సందేహమును నీ యుచ్ఛానుసారముగ తెలుపుము. నేను నీ సంశయము నివారించెదను.

ఆ మాటకు ధృతరాష్ట్రుడిట్లనెను :-

భగవన్ ! యుద్ధమునందు నిశ్చయముగా విజయము కలుగువారికి గల శుభలక్షణములేవియో తెలుపుము. వాటిని యథార్థముగా వినగోరుచున్నాను.

వ్యాసుడు విజయసూచక శుభలక్షణములు చెప్పుట :

రాజా ! "అగ్ని తేజస్సు నిర్మలముగా నుండుట- అగ్నిజ్వాలలు పై

భాగమునందు కుడివైపుగా ప్రసరించుట-పొగ యేమాత్రము లేకుండుట-అగ్నిలో హోమము చేయబడిన వస్తువులనుండి పవిత్రసుగంధము వెడలి వాయువుతో కలిసి అంతట వ్యాపించుట." యివి భవిష్యత్తులో కలుగబోవు విజయమును సూచించు లక్షణములని యెరుగుము.

రాజా ! యేవైపున శంఖమృదంగాది వాద్యముల ధ్వనులు మిక్కిలి బిగ్గరగా కలుగుచుండునో, ఏవైపువారికి సూర్యచంద్రుల కిరణములు స్వచ్ఛముగా కనబడుచుండునో అవి వారి విజయమును సూచించు లక్షణములని తెలుసుకొనుము.

మహారాజా ! యే పక్షమువారు యుద్ధమునకు ప్రయాణము చేయుచున్నప్పుడు గాని ప్రయాణము చేయుటకు పూనుకొనినప్పుడుగాని కాకులు మధురముగా కూయునో, అది వారి విజయమును సూచించును.

రాజా ! వెనుక వైపు ధ్వనించు కాకులు విజయమును సూచించుచు శీఘ్రముగా ముందుకు సాగిపోవుటకు ప్రోత్సహించును. ఎదురుగా కూయుకాకులు యుద్ధయాత్రను నివారించుచున్నవని తెలియవలెను.

మహారాజా ! శుభమును శ్రేయస్సును సూచించు ధ్వనులు చేయు రాజహంసలు- చిలుకలు-క్రౌంచపక్షులు. నెమళ్ళు మొదలైన పక్షులు నైనికులకు కుడివైపుగా ప్రదక్షిణము చేయుచు ఏ పక్షమునందు పోవునో, ఆ పక్షమువారికి యుద్ధమునందు నిశ్చయముగా విజయము సిద్ధించునని బ్రాహ్మణులు చెప్పెదరు.

రాజా ! ఎవరి సేన అలంకారములతో, కవచములతో, ధ్వజములతో, సింహనాదములతో, గుర్రముల సకిలింపులతోను మిక్కిలి శోభాయముగా నుండునో, ఎవరి నైన్యము వైపు చూచుటగూడ శత్రువులకు అతికఠినముగా లోచునో అట్టివారు అవశ్యముగా శత్రువులపైన విజయము సాధించగలరు.

భరతభూషణా ! ఏ పక్షమునందలి యోధుల మాటలు సంతోషపూర్ణము, ఉత్సాహముతోను నుండునో, ఏ యోధుల మనస్సులు ప్రసన్నములుగా నుండునో, ఏ యోధుల కంఠములందున్న పుష్పమాలికలు వాడిపోకయుండునో ఆ యోధులు యుద్ధమనెడు మహాసముద్రమును సుశువుగా తా దెదరు.

రాజా ! యే పక్షమునందలి నైనికులు-యోధులు శత్రుసేనలో ప్రవేశింప

గోరుచున్నప్పుడు గాని, ప్రవేశించిన తరువాతగాని “నేను నిన్ను ఇప్పుడే కొట్టి తరిమెదను” ఈ మొదలైన శౌర్యనూచక వచనములు ఇష్టముగ చెప్పుచు తమ యుద్ధసామర్థ్యమును చూపెదరో, అట్టివారు తరువాత రాబోవు తమ విజయమును తొలుతనుండియే నిశ్చయించుకొనియుండెదరు.

దీనికి వ్యతిరేకముగా, ఎవరు శత్రుసేనలో ప్రవేశించునప్పుడు ఎదుటి పక్షమునుండి నిషేధనూచక వాక్యములు వినెదరో, వారికి అపజయము కలుగును.

రాజా ! ఏ యోధుల శబ్దములు-రూపములు-రసములు-గంధములు-స్పర్శములు మొదలైనవి, వికృతములు కాకుండా, మంగళకరములుగా నుండునో ఎవరి హృదయములందు సర్వదా హర్షోత్సాహములు నిండియుండునో వారికి విజయము కలుగును.

ఎవరికి అనుకూలముగా వాయువులు వీచునో మేఘములు-పక్షులు అనుకూలముగ నుండునో, ఎవరి వెనువెనుకగా మేఘములు గొడుగుపట్టినట్లు నీడ కలిపించునో, ఇంద్రధనుస్సుగూడ ఎవరికి అనుకూలదిక్కునందు కనబడునో అవి వారికి విజయమును సిద్ధింపజేయు శుభలక్షణములని యెరుగుము.

రాజా ! మరణమాసన్నమైనవారికి వీటికి విపరీతముగ లక్షణములు తోచును.

రాజా ! సైన్యము చిన్నదైనను పెద్దదైనను సరియే. కాని, అందలి సైనికులందరు హర్షోత్సాహములతో నిండియుండిన యెడల ఆ పక్షమునకు విజయము నిశ్చితము.

రాజా ! ఒకవేళ ఒక్కసైనికుడైనను ఉత్సాహశూన్యుడై వెనుకకు తగ్గి పారిపోయిన యెడల అతడు చూచుచుండగనే అతని పెద్దసేనయంతటిని నతడే పారగొట్టినవాడగును. సైనికులందరు పారిపోవుటకతడే కారణమగును. సేన పలాయనము చిత్తగించిన తరువాత ఆ సేనలోని పెద్దపెద్ద యోధులుగూడ విధి లేక పారిపోయెదరు.

రాజా ! ఎప్పుడు పెద్దసేన పరుగెత్తి పోవుటకారంభించునో అప్పుడు పారిపోవుచున్న మృగముల మందను వలె వల్లమునకు వడిగా వ్రవహించుచున్న నదీ

జలమును వలెను, ఆ సేనను తిరిగి యుద్ధభూమివైపు మరలించుట మిక్కిలి అసాధ్యమగును.

రాజా ! ఆ విధముగా భయపడి పారిపోవుచున్న నైనికులను చూచి యితర యోధులకుగూడ ఎక్కువ భయము కలుగును. తరువాత సేనయంతయు హతాత్తుగా ఉత్సాహము చచ్చి అన్నిదిక్కులకు పారిపోవజూచ్చును.

రాజా ! ఆ నైన్యములోని ఉత్తమోత్తములైన అనేక యుద్ధవీరులుగూడ, పారిపోవుచున్న ఆ పెద్దసేనను, ఆపి యుద్ధభూమిలో నిలువజాలరు. అందువలన జుద్ధమింతుడైన రాజు, ఎల్లప్పుడును జాగ్రత్తతోనుండి, యేదైన యొక యుపాయముతో, ఆ విశాలమైన చతురంగ నైన్యమును, మిక్కిలి గౌరవపూర్వకముగా ఆదరించి వారు స్థిరముగ నిలుచునట్లు ప్రయత్నము చేయవలెను.

రాజా ! సామోపాయముచేత, దానోపాయముచేతను సాధించు విజయమే శ్రేష్ఠమని పెద్దలు అభిప్రాయపడెదరు. భేదోపాయముచేత శత్రువులలో వరస్పర ద్వేషము కల్పించుటచేత సాధించిన విజయము మధ్యమమని చెప్పెదరు. యుద్ధములో శత్రువులను కొట్టి-చంపి ఓడించు దండోపాయము అన్నింటికంటే సీచ మైనదని చెప్పెదరు. అట్టి విజయము అధమమైనది.

రాజా ! యుద్ధమే మహాదోషముల పుట్ట. ఆ దోషములన్నిటిలో పెద్దది ప్రధానమైనదియు జననంహారమని తెలిసికొనుము. ఒక వేళ ఒండొరులను తెలిసి కొనగలిగినవారు, హర్షోత్సాహములు గలవారు ఏయితరవిషయమందుగూడ అసక్తి లేక విజయము సాధించుటకు దృఢనిశ్చయముతో నుండువారు, శౌర్యసంపన్నులు నైన వీరులు ఏబదిమంది యున్నప్పటికిన్ని అట్టి వీరనైనికులు, చాలా పెద్ద శత్రు సేననుగూడ నశింపజేయగలరు. ఒక వేళ అడుగు వెనుకకు వేయకుండ ధైర్యముతో సలిచి పోరాడువారు ఐదారుగురు వీరులు ఆ యుద్ధము చేసినయెడల ఆ ఐదారు పదుగురు యోధులే నిశ్చయముగా విజయము సాధింపగలరు.

రాజా ! వైనతేయుడైన గరుడునంతటివాడు గూడ పెద్దనైన్యము వినా శము పాలగుచుండుటను చూచి, అక్కడ పోరాడుచు చచ్చుచున్న అధిక సంఖ్యలో నున్న జనసమూహమును మెచ్చుకొనడు.

రాజా ! నైనికులసంఖ్య బహుశముగా నున్నంతమాత్రమున గెలుపు గలు

గదు. యుద్ధమునందు తరచుగా విజయము నిశ్చితముకాదు. విజయమునకు దైవ బలము ఉండవలెను. అన్నింటికంటె దైవబలమే పెద్దది. యుద్ధమునందు విజయమును సాధించినవాడే కృతకృత్యుడగును. వాడే ధన్యుడని తెలిసికొనుము.

జనమేజయా : ఇట్లు వ్యాసభగవానుడు ధృతరాష్ట్రుని కు ఉపదేశించి వెడలి పోయిన తరువాత ధృతరాష్ట్రుడు ధ్యాననిమగ్నుడై వ్యాసుని మాటలనే విచారించుచు ముహూర్తకాలము ఉండి మాటిమాటికి నిట్టూర్చుచు సంజయునితో నిట్లనెను:—

నాల్గవ అధ్యాయము

సంజయుడు భూమి గుణములు ధృతరాష్ట్రుని కు చెప్పుట :

సంజయా ! ఈ భూమండలము నందలి రాజులందరు ఈ భూమికై తమ జీవితమును బలియిచ్చెదరు. యుద్ధమును ఆభినందించుచుందురు. అనేకములైన చిన్న పెద్ద ఆయుధములచేత వరస్పరము కొట్టుకొని చచ్చెదరు. ఈ భూమండలైశ్వర్యమును తామే కోరుచు ఒండొరులను సహించక పోరాడుచుండెదరు. ఒండొరులను చంపుకొనుచు యమలోకమునందు జనసంఖ్యను పెంచుచుండెదరు. వారు ఎప్పుడుగూడ శాంతితో నుండరు. కనుక ఈ భూమిలో అనేక గుణములున్నవని తలచెదను. సంజయా ! ఈ భూమిలోనున్న గుణములను గూర్చి నాకు వర్ణించి చెప్పుము.

సంజయా ! ఈ కురుక్షేత్రమునందు ప్రవంచమునందలి యెన్నియో వేలు లక్షలు— అర్బుదముల సంఖ్యలో వీరులు ఒకచోట చేరియున్నారు. వీరు ఏ దేశములనుండి వచ్చినారో, ఆ దేశముల వైశాల్యమునుగూర్చి వినదలచినాను. చెప్పుము ఎందుకనగా, నీవు మహాలేజన్వియైన వ్యాసమహాముని ప్రభావముచేత దివ్యజ్ఞాన సంపన్నుడవై యున్నావు. కనుక చెప్పుము.

ఆ మాట విని సంజయుడిట్లనెను :—

రాజా ! నాకు తెలిసినంతవరకు ఈ భూమి గుణములను గూర్చి వర్ణించి చెప్పెదను. రాజా ! నీవు శాస్త్రదృష్టిచేత ఈ విషయములను పరిశీలించి తెలిసికొనుము.

రాజా ! ప్రపంచమునందలి భూతములు చరములు (జంగమములు) అచరములు (స్థావరములు)నని రెండువిధములుగ నున్నవి. జంగమ ప్రాణులు. అండజములు - స్వేదజములు - జరాయుజములు అని మూడు విధములుగ నుండును. (శ్రీగర్భకోశమునకు జరాయు అని పేరు.)

రాజా! జంగమములు మూడింటిలోను జరాయుజములు శ్రేష్ఠములు. జరాయుజములలో గూడ మనుష్యులు - పక్షులు సుత్రమములు. జరాయుజములనేక ఆకారములలోనుండును. రాజా! అవి పదునాల్గు విధములుగ నుండునవి వేదములలో చెప్పబడినది. జరాయుజములయందే యజ్ఞములు ప్రతిష్ఠితములైయున్నవి.

రాజా ! గ్రామమునందలి జరాయుజములలో మనుష్యులు శ్రేష్ఠులు. వనమునందలి జరాయుజములలో సింహములు ఉత్తమములు. సమస్తప్రాణుల జీవన నిర్యాహణము పరస్పర సహకారముతో జరుగును. (అండజములు పక్షులు - స్వేదజములు - నల్లులు, పేలు మొదలగు కీటకములు).

రాజా ! స్థావరములకు 'ఉద్భిజ్జములు' అని పేరు. (అనగా భూమిని చీల్చుకొని పైకి మొలచు వృక్షములు మొదలగునవి). అవి ఐదు జాతులుగా నుండును. వృక్షములు - పొదలు-లతలు (రాతినుండి పుట్టుతీగలు) - వల్లులు (సాధారణలతలు)-వెదుళ్ళు ఇవి తృణజాతులనబడును.

రాజా! ఈ స్థావరజంగమములన్నియును వందొమ్మిది ప్రాణులు ఉన్నవి. వీటితోపాటు వృధివి-జలము-వాయువు-అగ్ని-ఆకాశము నను నైదు మహాభూతములను చేర్చినచో మొత్తము ఇరువదినాలుగు జాతులగును. గాయత్రీ మంత్రమునకు గూడ ఇరువదినాలుగు అక్షరములు గలవు. కాబట్టి ఈ ఇరువదినాలుగు భూతములకు గూడ లోకమునందు గాయత్రీ అని పేరుగలదు.

రాజా! లోకమునందుగల సర్వగుణసంపన్నమైన యీ పవిత్ర గాయత్రిని యథార్థరూపములో తెలిసికొనినవారు ఎప్పుడుగూడ నష్టపడరు.

రాజా ! పూర్వము చెప్పబడిన పదునాలుగు జరాయుజములలో వనపశుజాతులు ఏడు- గ్రామపశుజాతులు ఏడుగానుండును. సింహ-వ్యాఘ్ర-వరాహ-మహిష (అడవిదున్నలు)- గజ-భల్లూక - వానరములు ఏడు వనజాతులు.

గోవులు-మేకలు-గొర్రెలు-మనుష్యులు-గుఱ్ఱములు- కంచర గాడిదలు-

ఈ యేడున్ను గ్రామమునందుండు పశువులు. వెరసి పదునాలుగు పశుజాతు లగును.

రాజా ! అన్నియు ఈ భూమిపైననే జనించును. భూమిలోనే లీనమగును. భూమియే సర్వప్రాణులకు ప్రతిష్ఠాకారణము-ఆశ్రయముగా నున్నది.

ఈ భూమి యెవని అధికారములోనుండునో అతని అధికారములోనే సమస్త స్థావరజంగమాత్మకమైన ప్రపంచము ఉండును. కాబట్టియే, భూమిపైన ఆసక్తి సహజముగా రాజులకు కలిగి, వారు ఒండొరులను చంపి భూమిని ఆక్ర మించుకొనుటకు ప్రయత్నించుచుండెదరు.

ఐదవ అధ్యాయము

సంజయుడు పంచమహాభూతములను సుదర్శన ద్వీపమును వర్ణించుట :

సంజయా ! నదులు-పర్వతములు-దేశములు-భూమిని ఆశ్రయించి యుండు నితరములు- ఈ మొదలైన అన్నిటిపేర్లు తెలుపుము. సంజయా ! నీకు అన్నింటి ప్రమాణములు (వెదల్పు-పొడవు కొలతలు) తెలియును గాబట్టి తెలుపుము. ఇక్కడి వనములనుగూర్చిగూడ వర్ణించి చెప్పుము.

జనమేజయా ! ఆ మాటకు సంజయుడు ధృతరాష్ట్రునితో నిట్లనెను :-

మహారాజా ! భూమండలమునందుగల సమస్త వస్తువులుగూడ పంచ మహా భూతముల స్వరూపములేయని తెలిసికొనుము. అందుచేతనే పండితులు వాటికి 'సమములు' అని పేరు పెట్టినారు. అనగా సమానములని అర్థము.

ఆకాశము-వాయువు-అగ్ని-జలము-భూమి- ఈ ఐదు 'మహాభూతములు' అనబడును. ఈ ఆకాశాదులైన యైదింటిలోను వరుసగా పూర్వముకన్న తరు వాతి భూతములలో గుణములు ఒక్కొక్కటి అధికముగానుండును. ఈ ఐదు భూతములలో భూమి ప్రధానమైనది.

రాజా ! శబ్ద - స్పర్శ - రూప - రస - గంధములు అను నైదుగుణములు

భూమియందుగలవని తత్త్వపేతలు చెప్పెదరు. జలమునందు గంధగుణముదప్ప తక్కిన నాలుగు శబ్ద-శ్చర్య-రూప-రస గుణములున్నవి. అగ్నియందు రస-గంధగుణములు దప్ప తక్కిన శబ్ద-స్పర్శ-రూప గుణములు మూడునున్నవి. వాయువునందు శబ్దస్పర్శములు రెండే గుణములు గలవు. ఆకాశమునందు శబ్దము మాత్రము ఒక్కగుణమే యున్నది.

రాజా! ఈ యైదుగుణములు అన్ని లోకములందుగల పంచమహాభూతములను ఆశ్రయించియున్నవి. గుణసహితములైన యీ పంచమహాభూతములందే సమస్తప్రాణులు ప్రతిష్ఠితములైయున్నవి. ఈ యైదుగుణములు సామ్యావస్థలో నున్నప్పుడు ఒండొంటిని కలిసికొనవు. విషమావస్థలోనున్నప్పుడే ఒండొంటిని కలిసికొనును. ఈ విషమావస్థయందే ప్రాణులకు శరీరములతో సంబంధము కలుగును. సామ్యావస్థలో కలుగదు.

రాజా! యీ భూతములన్నియు వృథివ్యాధి క్రమమున లయము చెందుచు ఆకాశాదిక్రమమున మరల ఉత్పన్నములగుచుండును. ఇవియన్నియు అపరిమేయములు (కొలుచుటకు వీలుగానివి). ఈ పంచభూతముల రూపములు ఈశ్వర నిర్మితములు.

రాజా! వేర్వేరు లోకములయందు పాంచభౌతిక ధాతువులు కనబడును. మనుష్యులు తర్క-వాదములచేత పంచమహాభూతముల కొలతలను నిర్ణయించెదరు. కాని, ఆచింత్యములైన భావములను తర్క-వాదములచేత సిద్ధింపజేయుటకు వ్రయత్నము చేయగూడదు. ప్రకృతికి ఆతీతములైనవే ఆచింత్య స్వరూపములనబడును.

సుదర్శన ద్వీప వర్ణనము :

కురురాజా! యిప్పుడు నేను సుదర్శనము అను దీవినిగూర్చి వర్ణించెదను వినుము. ఆ ద్వీపము చక్రమువలె గుండ్రముగానుండును.

రాజా! ఆ ద్వీపము అనేకవిధములైన నదీజలములతో కప్పబడియుండును మేఘములవంటి యెత్తైన పర్వతములతో నిది శోభిల్లుచుండును. అనేకవిధములైన పట్టణములతో, దేశములతో పుష్ప ఫల భరితములైన వృక్షములతోను విభూషితమై

యుండును. సుదర్శనద్వీపము వివిధ ధనసంపదలతో సంపన్నమైయుండును. ఆ ద్వీపమును అన్నివైపులనుండి లవణసముద్రము చుట్టియున్నది.

రాజా ! పురుషుని ముఖము అద్దమునందు ప్రతిబింబించి కనబడునట్లే సుదర్శనద్వీపము చంద్రమండలమునందు కనబడుచుండును.

రాజా ! సుదర్శనద్వీపములో రెండు భాగములు పిప్పలము (రావిచెట్టు), రెండు అంశములు శశము (కుందేళ్ళు) కనబడును. ఈ ద్వీపమునందు అన్నివైపుల అనేక ఓషధులు వ్యాపించియున్నవి. ఇవిగాక మిగిలిన స్థానములు జలమయములైయున్నవని తెలిసికొనవలయును. ఇవిగాక మిగిలిన స్థలము సంక్షిప్తముగా భూమండలముగా నున్నదని చెప్పబడినది. ఈ భూఖండమును గూర్చి సంక్షేపముగా వర్ణించెదను వినుము.

ఆటవ అధ్యాయము

సుదర్శన భూఖండ వర్ణనము :

వర్ణపర్వత మేరు గంగాశశాకృతుల వర్ణనము

జనమేజయా : సంజయుని మాటవిని ధృతరాష్ట్రుడు ఇట్లు ప్రశ్నించెను :-

సంజయా ! నీవు సుదర్శన ద్వీపమునుగూర్చి సంగ్రహముగా వర్ణించి చెప్పితివి. నీవు తత్వజ్ఞుడవు. ఈ ద్వీపమును గూర్చిన వివరములన్నియు విస్తారముగ వర్ణించి నాకు చెప్పుము.

చంద్రునిలోని శశ (కుందేలు) చిహ్నములో భూమియెంతయున్నది ? ఆ భూమి అవకాశముయొక్క కొలత యెంత ? తరువాత పిప్పల స్థానమును వర్ణింపుము.

జనమేజయా ! ధృతరాష్ట్రుడిట్లు యడుగగా సంజయుడిట్లు చెప్పుటకు అరంభించెను :-

మహారాజా ! తూర్పునుండి పడమటివరకు సుదర్శన ద్వీపమువల్లదు ఆరు

వర్షవర్షతములు ఉన్నవి. (వర్షవర్షతమనగా, లోకమునందలి వేర్వేరు భాగములను వేర్వేరుచు వర్షతపంక్తి - ఇది యా భాగమునకు ఎల్లగా నుండును.)

ఆ వర్షతములు నుదర్శనద్వీపమునందు నిరువైపులందున్న పూర్వవశ్చిమ సముద్రములందు చొచ్చుకొనిపోయియున్నవి.

ఆ యారువర్షవర్షతములివి :- (1) హిమవంతము (2) హేమకూటము (3) వర్షతశ్రేష్ఠమైన నిషధము (4) వైడూర్యమణిమయమైన నీలగిరి (5) చంద్రునితో సమానముగా నుజ్జ్వల కాంతిగల శ్వేతగిరి (6) అన్నిధాతు మూలికలతో గూడి, విచిత్రశోభతో విరాజిల్లు శృంగవంతము. రాజా! ఈయారు వర్షతములు సిద్ధులకు - చారణులకు నివాసస్థానములు.

రాజా ! ఈ వర్షవర్షతముల మధ్యదేశము అనేక సహస్రముల యోజనముల విస్తీర్ణములోనున్నది. అక్కడ వేర్వేరు వర్షములు (భూఖండములు) ఉన్నవి ఆ వర్షములలో అనేక పవిత్రదేశములున్నవి.

మహారాజా ! ఆ వర్షములందు అన్ని ప్రాంతములలో అనేక జాతుల ప్రాణులు నివసించుచున్నారు. వాటిలో ఈ భారతవర్షమొకటి. దీని తరువాత హిమాలయమునకు ఉత్తరముగా హైమవతవర్షము ఉన్నది.

రాజా ! హేమకూటవర్షతము దాటిన తరువాత హరివర్షము ఉన్నది. రాజా : నీలగిరికి దక్షిణముగా, నిషధవర్షతమునకు ఈశాన్యముగా పడమటివైపు వ్యాపించి మాల్యవంతము అను వర్షతము ఉన్నది. మాల్యవంతమునకు తరువాత గంధమాదన వర్షతము కలదు.

వర్షత వర్ణనము :

రాజా ! 'మాల్యవంతము-గంధమాదనము' ఈ రెండు వర్షతముల మధ్య దేశమునందు సువర్ణమయమైన మేరువర్షతము మందలాకారముగా నున్నది. ఆ మేరువర్షతము ప్రాతఃకాలమునందు సూర్యునివలె ధూమములేని అగ్నివలెను కాంతిమంతముగా నున్నది.

రాజా ! మేరువర్షతము యొక్క యెత్తు యెనుబదినాలుగు వేల యోజనము

జంబూద్వీప వినిర్మాణపర్వము

లున్నది. దాని యడుగుభాగముగూడ యెనుబదినాలుగువేల యోజనములు గలదియే. అది భూమిలోపలి భాగమునందు వ్యాపించియున్నది.

రాజా ! మేరుపర్వతము పైన, క్రింద, పార్శ్వములందు అన్నివైపులగూడ సమస్త లోకములను ఆవరించి నిలచియున్నది.

రాజా ! మేరుపర్వత పార్శ్వభాగములలో 'భద్రాశ్వ-కేతుమాల-జంబూద్వీప-ఉత్తరకురు' అను నాలుగు ద్వీపములు గలవు. ఉత్తరకురు ద్వీపమునందు పుణ్యాత్ములైన పురుషులు నివసించుచుండెదరు.

మహారాజా ! పూర్వమొకప్పుడు పక్షిరాజైన గరుత్మంతుని పుత్రుడైన సుముఖుడు అనువాడు మేరుపర్వతమునందు బంగారుదేహముగల కాకులను చూచి 'యీ సుమేరు పర్వతమునందు ఉత్తమమధ్యమ-అధమజాతుల పక్షులలో ఏ మాత్రము భేదముండదు. కనుక నేను యీ పర్వతమును విడిచిపెట్టెదను.' అని తలంచి సుముఖుడు అక్కడినుండి వెడలిపోయెను.

రాజా ! ప్రకాశవంతములైన గ్రహములలో శ్రేష్ఠుడైన సూర్యుడు, నక్షత్రేశ్వరుడైన చంద్రుడు సమస్త నక్షత్రములతో, వాయుదేవుడున్న సర్వదా మేరుపర్వతమునకు ప్రదక్షిణము చేయుచుండెదరు.

మహారాజా ! మేరుపర్వతము ఎల్లప్పుడుగూడ దివ్యఫల పుష్పభరితమై యుండును. మేరుపర్వతమునందలి భవనములన్నియు 'జాంబూనదము' (జంబూ అను నదినుండి పుట్టినది) అను పేరుగల బంగారముతో భూషితములై యున్నవి. ఆ భవనములతో మేరుపర్వతము చాల శోభిల్లుచుండును.

రాజా ! మేరుపర్వతమునందు దేవ-గంధర్వ-అసుర-రాక్షస-అప్సరసలు సర్వదా క్రీడించుచుండెదరు. అక్కడ బ్రహ్మరుద్రేంద్రాది దేవతలు ఒకచోటచేరి పరిపూర్ణ దక్షిణలిచ్చి అనేకయజ్ఞములు చేయుచుండెదరు.

రాజా ! ఆ యజ్ఞసమయములందు తుంబుర-నారద-విశ్వావసు-హాహ-హూహూ నామకులైన గంధర్వులు ఆ దేవతాధిపతుల వద్దకుపోయి నానావిధములైన స్తోత్రములతో వారిని స్తుతించెదరు.

రాజా ! మేరుపర్వతము మీదికి మహాత్ములైన సప్తర్షులు-ప్రజాపతి-కశ్య

పుడు - ప్రతీ పర్వకాలమునందు సర్వధా వచ్చెదరు.

రాజా ! మేరుపర్వత శిఖరమునందు శుక్రాచార్యుడు తన శిష్యులైన దైత్యులతో పాటు నివసించుచుండును. ఆ పర్వతమునందలి రత్నములు. ఆ రత్నమయ పర్వతము శుక్రాచార్యుని అధికారములో నున్నవి.

రాజా ! కుబేరుడు మేరుపర్వతమునుండియే ధనముయొక్క చతుర్థభాగము తీసికొని అనుభవించుచున్నాడు. ఆ ధనములలో పదియారవ భాగము కుబేరుడు మనుష్యులకు ఇచ్చుచున్నాడు.

మహారాజా ! మేరుపర్వతముయొక్క ఉత్తరభాగమునందు నమస్త ఋతు పుష్పభరితమై, దివ్యమైన కర్ణికార (గన్నేరు) వనము రమణీయముగా నున్నది. అక్కడ శిలాసమూహములు చేరియున్నవి.

కురురాజా ! అక్కడ సాక్షాత్తు దివ్యభూతములచేత పరివృత్తుడైన పశుపతి తన కాళవరకు ప్రేక్షాడుచున్న గన్నేరు పూవుల మాలికను ధరించి అట్టి మాలికనే ధరించిన ఉమాదేవితో విహరించుచుండును. ఆ పరమేశ్వరుడు ముగ్గురు సూర్యులవలె ప్రకాశించుచున్న తన మూడు నేత్రములనుండి ప్రకాశమును వ్యాపింపజేయుచుండును.

కురుప్రతీ ! ఆ మేరుపర్వతమునందున్న ఆ మహాదేవుని తపస్విజనము - ఉత్తమవ్రత పరిపాలకులు - సత్యవాదులునైన సిద్ధపురుషులు మాత్రమే దర్శించగలరు. దురాచారులకు ఆ మహేశ్వరుని దర్శనము లభించదు.

రాజేంద్రా ! ఆ మేరుపర్వతశిఖరము నుండి గంగానది మిక్కిలి వేగముతో ప్రవహించుచు సుందరమైన చంద్రకుండమునందు పడును. ఆ గంగా ప్రవాహము, పాలవంటి తెల్లని ధారలతో, విశ్వరూపముగలదై అపరిమితశక్తి గలిగి పిడుగువంటి భయంకరశబ్దము చేయుచు, వరమపుణ్యాత్ములచేత నేవింపబడుచు మంగళరూపము గలిగి పుణ్యమయముగ నుండును.

మహారాజా ! పవిత్రమైన ఆ చంద్రకుండమును గంగయే ఉత్పన్నము చేసెను. ఆ కుండమునందు మిక్కిలి లోతైన జలముండుటచేత, అది సముద్రమునలె శోభిల్లుచుండును. అటువంటి గంగను ధరించుటకు ఏ పర్వతమునకు గూడ

శక్తి చాలకున్నప్పుడు పినాకపాణియైన శంకరభగవానుడు ఒకలక్ష సంవత్సరములవరకు తన తలపైన గంగను ధరించియుండెను.

భూవతి ! మేరుపర్వత వశ్చిమ పార్శ్వమునందు కేతుమాలద్వీపము కలదు. అక్కడనే అతివిశాలమైన జంబూఖండము అను ప్రదేశము కలదు. అది నందనవనము వలె అతిమనోహరముగనున్నది. అక్కడ నివసించువారికి పదివేల యేండ్ల ఆయుస్సు ఉండును.

రాజా ! ఆ జంబూఖండవాసులైన పురుషులు బంగారు కాంతితో స్త్రీలు అవ్వరసల వంటివారుగాను సుందరముగా నుందురు. వారికి ఎప్పుడుగూడ రోగములు, శోకములు కలుగవు. వారి మనస్సు సర్వదా ప్రసన్నముగనుండును. మేరుపర్వతమునందు మానవులు పుటము పెట్టబడిన బంగారపు లేజస్సుతో జన్మించెదరు.

కురురాజా ! గంధమాదన పర్వతశిఖరములపైన, గుహ్యపల రాజైన కుబేరుడు రాక్షసులతో నుండును. అతడు అవ్వరసలతో విహరించుచుండును. ఆ గంధమాదన పర్వత పాదప్రదేశములందు (గండికలు) నీటిబుడగలవంటి పాషాణములతోనున్న చిన్నచిన్న పర్వతములనేకములున్నవి. అక్కడ నివసించువారికి వడకొండువేల సంవత్సరముల ఆయుస్సు ఉండును. అక్కడి పురుషులు బలవంతులుగా హర్షముతోను, స్త్రీలు కమలనమానకాంతిగలిగి మనోహారిణులుగాను నుండెదరు.

రాజా ! నీలపర్వతమునకు ఉత్తరమున శ్వేతవర్షము - దానికి ఉత్తరముగా హిరణ్యకవర్షము ఉన్నవి. హిరణ్యమునకు ఆవల శృంగవాన్ అను పర్వతము శృంగవంతము తరువాత ఐరావతవర్షము ఉన్నవి. ఆ ఐరావతవర్షమునందు అనేక దేశములున్నవి.

మహారాజా ! దక్షిణమునందు భారతవర్షము - ఉత్తరమునందు ఐరావతవర్షము ఉన్నవి. ఈ రెండు ధనుస్సుయొక్క రెండు అగ్రములవలెనున్నవి. ఈ రెండు వర్షముల మధ్య శ్వేత-హిరణ్యక-ఇలావృత-హరివర్ష-హైమవతములనెడు ఐదువర్షములు గలవు. ఈ యన్నిటి నడుమ ఇలావృతవర్షమున్నది.

రాజా ! భారతవర్షముతో నారంభించి యీ వర్షములన్నియు, ఆయుః

ప్రమాణము-ఆరోగ్యము-ధర్మము-అర్థము-కామము ఈ యన్ని విషయములలోను- గుణములలోను ఒకటికంటెనొకటి ఉత్తరోత్తరము మించియున్నవి.

రాజా ! ఈ వర్ణములన్నింటిలోను నివసించువారు వరస్సరము కలిసి మెలిసి స్నేహభావముతో నుండెదరు. ఈ విధముగా ఈ భూమండలమంతయు పర్వతములచేత స్థిరముగా నిలువబడినది.

రాజా ! సువిశాలమైన హేమకూటపర్వతమే కైలాసమను పేరుతో ప్రసిద్ధమైయున్నది. అక్కడ కుబేరుడు గుహ్యకులతో ఆనందపూర్వకముగా నివసించి యుండును.

మహారాజా ! కైలాసమునకు ఉత్తరమువైపు మైనాకపర్వతము కలదు. దానికి ఉత్తరముగా, దివ్యము. మణిమయమునైన హిరణ్యశృంగము అను గొప్ప పర్వతము కలదు.

బిందుసరోవర-గంగానదుల వర్ణనము :

రాజా ! హిరణ్యశృంగ పర్వతపార్శ్వమునందే, సువిశాలము-దివ్యము-కాంతిమంతము - బంగారు ఇసుకగలది - రమణీయమునైన బిందుసరోవరము శోభిల్లుచున్నది. ఆ బిందు సరోవరమునందే పూర్వము భగీరథమహారాజు భాగీరథి నదీ దర్శనార్థము అనేక సంవత్సరములు నివసించియుండి గంగాదేవిని దర్శించెను.

రాజా ! బిందుసరోవర తీరమునందు మణిమయయాపస్తంభములు (యజ్ఞపశువు కట్టబడు స్తంభము), సువర్ణమయభవనములు శోభిల్లుచున్నవి. అక్కడనే యింద్రుడు యజ్ఞములుచేసి యశస్సును-సిద్ధిని పొందెను.

కురువతి ! ఆ స్థానమునందే, అన్నివైపుల, సమస్త ప్రపంచజనులు, ప్రపంచ సృష్టికర్త-మహాతేజస్వి-సనాతనుడైన భూతనాథ భగవానుని ఉపాసించుచుండెదరు. అక్కడ నర-నారాయణులు, బ్రహ్మదేవుడు, మనువు, భగవంతుడైన శివుడున్న సర్వదా ఉండెదరు.

కురురాజా ! త్రివధగామినియైన దివ్యగంగానది బ్రహ్మలోకమునుండి

దిగి తొలుత బిందుసరోవరమునందే నిలిచెను. అక్కడనుండియే గంగ యేడు ధారలుగా ప్రవహించి వేరు వేరు నదులుగా ప్రసిద్ధిచెందెను.

రాజా ! ఆ యేడు ధారలు (1) వస్వోకసార (2) సలిని (3) పావనమైవ సరస్వతి (4) జంబూనది (5) సీత (6) గంగ (7) సింధు అను నదులుగా ప్రసిద్ధములైనవి.

రాజా ! ఈ యేడు ధారల ఉత్పత్తి జగత్తు ఉపకారమునకై భగవంతుని యొక్క దివ్యము-అచింత్యము-సుందరమునైన విధానమని తెలిసికొనుము. ఈ చోట్లలో జనులు కల్పాంతము వరకు యజ్ఞానుష్ఠానముల చేత పరమాత్మను ఉపాసించుచుండెదరు.

రాజా ! ఈ యేడు నదీధారలలోను సరస్వతీనది, కొన్నిచోట్ల ప్రత్యక్షముగా కనబడును. కొన్నిచోట్ల అదృశ్యముగా నుండును. ఈయేడు దివ్యగంగలు మూడులోకములయందున్న సుప్రసిద్ధములు.

మహారాజా ! హిమాలయపర్వతముపైన రాక్షసులు- హేమకూటముపైన గుహ్యకులు- నిషధపర్వతముపైన సర్పములు, నాగులు నివసించుచుండెదరు. గోకర్ణము తపోవనముగానే భావించవలెను.

రాజా ! శ్వేతపర్వతము దేవ రాక్షసుల కందరకు నివాసస్థానము. నిషధ గిరిపైన గంధర్వులు నీలగిరిపైన బ్రహ్మర్షులు నివసించుచుండెదరు. రాజా ! శృంగవత్సర్వతమైతేనో కేవలము దేవతలకే నివాసస్థానముగా విహారస్థానముగా నున్నది.

రాజా ! ఈ విధముగానున్న యీ యేడు పర్వతములయందు స్థావర జంగమములైన సమస్త ప్రాణులు విభజింపబడి నివసించుచున్నారు. ఆ ప్రాణుల యొక్క వృద్ధి దైవమని, మానుషమని రెండు విధములుగ కనబడుచున్నది. వాటిని లెక్కపెట్టుట అసాధ్యము అసంభవము. శ్రేయస్సును గోరు మనుష్యులు ఆ వృద్ధిని నమ్మవలెను.

భరతకులభూషణా ! ఈ విధముగా నీకు సుదర్శన ద్వీప వృత్తాంత మంతయు చెప్పితిని. ఆ ద్వీపము రెండు భాగములుగా విభజింపబడి చంద్ర మండలమందు ప్రతిబింబించిన కుండేలురూపమువంటి ఆకాశముతో కనబడు

చుండును. రాజా ! నీవు ఈ కుందేలువంటి అకృతి విషయమై వ్రశ్నించితివి. అది వర్ణించి చెప్పెదను వినుము :-

రాజా ! మొట్టమొదట దక్షిణోత్తర దిక్కులనుండు 'భారత-ఐరావతము' అనెడు రెండు ద్వీపములే, ఆ కుందేటి ఆకారముయొక్క రెండు పార్శ్వభాగములని తెలిసికొనుము. 'నాగద్వీప . కాశ్యపద్వీప'ములు రెండున్న ఆ కుందేటికి రెండు చెవులుగా కనబడుచున్నవి. రాజా ! ఎరుపు వర్ణముగల వృక్షములతో ఆకులతోను శోభిల్లుచున్న మలయవర్షతమే ఆ కుందేటికి శిరస్సు. ఈ విధముగా సుదర్శనద్వీపముయొక్క రెండవభాగమే చంద్రమండలమునందలి కుందేలు ఆకారములో కనబడుచున్నది.

వీడవ అధ్యాయము

సంజయుని ఉత్తర కురువర్ష వర్ణనము :-

సంజయా ! మేరువర్షతమునకు ఉత్తర-పూర్వభాగములందు ఉన్నవాటిని గూర్చి నమగ్రముగా వర్ణించి చెప్పుము. దానితోపాటే మాల్యవంతమును గూర్చి గూడ తెలిసికొనదగిన విషయములను జెప్పుము.

జనమేజయా ! ఆ మాటకు సంజయుడిట్లు ధృతరాష్ట్రునకు చెప్పెను :-

రాజా ! నీలగిరికి దక్షిణముగా, మేరువర్షతమునకు ఉత్తరముగాను, పవిత్రమైన ఉత్తరకురువర్షము కలదు. అక్కడ సిద్ధపురుషులు నివసించుచుండెదరు.

రాజా ! అక్కడి వృక్షములు సర్వదా పుష్పఫలనంపన్నములుగానుండును. వాటిపండ్లు మిక్కిలి మధురములుగా, రుచికరములుగా నుండును. ఆదేశమునందలి పూవులన్నియు సుగంధులుగా, ఫలములు సరసములుగాను నుండును.

రాజా ! అక్కడి కొన్ని వృక్షములు మన కోరికలన్నియు తీర్చును. అక్కడ మరికొన్ని క్షీరివృక్షములున్నవి (పాలచెట్లు). అవి సర్వదా షడ్రసములు (తీపి-కాడము-పులుపు-ఉప్పు-చేదు-ఒగరు) గలవిగా, అమృతోపమానములు తుచి

కరము, క్షీరములు స్రవించుచున్నదిగా నుండును. ఆ వృక్షఫలముల నుండి మనము కోరిన వస్త్రభూషణములు ఉత్పన్నములగును.

రాజా ! అక్కడ భూమియంతయు మణిమయముగా నుండును. అక్కడి చిన్న యిసుక రేణువులు సువర్ణమయములై యుండును. అక్కడి భూమియందు బురద పేరుకు గూడ నుండదు. ఆ భూమియొక్క స్పర్శ ఆన్ని ఋతువులలోను సుఖమయముగా నుండును. అక్కడి సుందరసరోవరములు మిక్కిలి మనోహరములుగా నుండును. ఆ సరోవరముల స్పర్శ సుఖదాయకముగా నుండును.

రాజా ! దేవలోకము నుండి పుణ్యనాశముచేత వడిన మానవులు అక్కడ పుట్టెదరు. వారందరు ఉత్తమకులములందు పుట్టి చూచుటకు ప్రియులుగా నుండెదరు.

రాజా ! అక్కడ స్త్రీ పురుషుల జంటలు గూడ పుట్టెదరు. స్త్రీలు అవ్వరసల వలె సుందరులుగా నుండెదరు. ఉత్తరకురువర్ణవాసులు, అక్కడ క్షీరవృక్షముల నుండి స్రవించు మధురక్షీరము త్రాగెదరు.

కురుపతీ ! అక్కడ స్త్రీ పురుషుల జంటలు ఒకటిగానే పుట్టెదరు. కలసియే పెరుగుచుండెదరు. ఆ జంటల రూప-గుణ-వేషములు సమానములుగా నుండును. ఆ జంటలు చక్రవాకీ-చక్రవాకముల వలె వరస్సరము అనుకూలులై యుండెదరు. ఉత్తరకురువివాసులు సర్వదా ఆరోగ్యముతో వ్రసన్నమనముగలవారై యుండెదరు.

రాజా ! అక్కడి దంపతులు ఒండొరులను విడువక వదలొందు వేల సంవత్సరముల వరకు జీవించియుండెదరు. అక్కడ 'భారుండములు' అను మహాబల శాలురైన పక్షులున్నవి. (వీటికి భురుండ అని గూడ పేరు. ఇవియే గండభేరుండ పక్షులేమో). వాటి చంచువులు (ముక్కులు) అతి తీక్షణములుగా నుండును. ఆ పక్షులు ఉత్తరకురు దేశమునందు చచ్చిన జనుల శవములను ఎత్తుకొనిపోయి, లోయలలో, గుహలలోను పారవేయును.

రాజా ! నేను ఈవిధముగా ఉత్తరకురువర్ణమును గూర్చి సంగ్రహముగా చెప్పినాను.

ఇప్పుడు మేరు పర్వతమునకు ఉత్తరముగానున్న భద్రాశ్వ పర్వమును గూర్చి యథావత్తుగా వర్ణించెదము వినుము :-

సంజయుని భద్రాశ్వవర్ష వర్ణనము :-

కురురాజా ! భద్రాశ్వవర్ష శిఖరముపైన భద్రశాల నామముగల వనము ఉన్నది. ఆ వనమునందు కాలామ్ర నామకమైన పెద్దవృక్షమున్నది. ఆ చెట్టు ఒక యోజనము ఎత్తుగా అతिसుందరమై యున్నది. దానియందు నర్వదా పుష్ప ఫలములు ఉండును. సిద్ధ-చారణులు ఎల్లప్పుడు ఆ వృక్షమును సేవించుచుండెదరు.

రాజా ! భద్రాశ్వవర్షమునందలి పురుషులు తెల్లగా, తేజస్వులై మహాబల వంతులుగా నుండెదరు. అక్కడి స్త్రీలు తెల్ల కలువలవలె గౌరవర్ణముతో అతి సౌందర్యవతులుగా, ప్రీయదర్శనులైయుండెదరు. వారి శరీరకాంతి-వర్ణము చంద్రునివలె నుండెను. వారి ముఖములు నిండు చంద్రునివలె మనోహరములుగా నుండును. వారి ప్రతి అవయవము చంద్రకిరణమువలె చల్లగానుండును. వారు నృత్య గానకళలలో నైపుణ్యము గలవారై యుండెదరు.

రాజా ! భద్రాశ్వవర్షమునందలి జనులు పదివేల యేండ్ల ఆయుస్సుగల వారై యుండెదరు. వారు కాలామ్రవృక్షరసము త్రాగి నర్వదా యువకులుగానే యుండెదరు.

రాజా ! నీలగిరికి దక్షిణముగా, నిషధవర్మతమునకు ఉత్తరముగాను సుదర్శనము అను పేరుగల ఒక పెద్ద నేరేడుచెట్టు ఉన్నది. అది నర్వదా అక్కడ స్థిరముగా నుండును. సమస్త వాంఛిత ఫలములను ఇచ్చు, ఆ వృక్షము అతి పవిత్రమైనది. అది సిద్ధ-చారణులకు ఆశ్రయమైయున్నది. ఆ ప్రాచీన ప్రదేశము ఆ వృక్షముపేరనే జంబూద్వీపము అని ప్రసిద్ధమైయున్నది.

భరతశ్రేష్ఠా ! ఆ జంబూ (నేరేడు) వృక్షము న్వర్గలోకమును తాకు చున్నదా ! యనునట్లు పదకొండునూర్ల యోజనముల యెత్తుగలదు. ఆ వృక్ష ఫలములు పండినప్పుడు తమంతట రాలి క్రిందపడును. ఆ నేరేడుపండ్లు ఒక్కొక్కటి. రెండున్నరవేల 'అరత్నుల' పొడవుండును. (చేతి చిటికెనవ్రేలు చావగా మణికట్టునుండి చిటికెనవ్రేలి కొనవరకు ఉండు చేతి మొదటిభాగపు పొడవు).

రాజా ! ఆ నేరేడు పండ్లు భూమిమీద పడునప్పుడు పెద్ద చప్పుడగును.

అది పడిన తరువాత వాటినుండి సువర్ణవర్ణము గల రసము భూమిపైన పారుచుండును. ఆ జంబూఫలరసము నదిగా ప్రవహించి మేరువర్వతమునకు ప్రదక్షిణము చేయుచు ఉత్తరకురుపర్ణము చేరును. రాజా! అక్కడివారు ఆ పండ్లరసముత్రాగి ప్రసన్నులై శాంతితో దప్పి, వృద్ధాపస్థ యెప్పుడు గూడ లేకయుందురు.

మహారాజా! అక్కడ జాంబూనదము అను పేరుగల బంగారము ఆ నడినుండి పుట్టును. అది దేవతలు ఆభరణములకు ఉపయోగించుకొనెదరు. ఆ బంగారము ఆర్ద్రపురుగుల వలె ఎర్రగా మెరయుచునుండును.

రాజా! అక్కడివారు ప్రాతఃకాల సూర్యునివలె కాంతిమంతులై యుండెదరు.

సంజయుని మాల్యవద్వర్ణనము :

రాజా! మాల్యవత్సర్వతముపైన అగ్నిదేవుడు సర్వదా జ్వలించుచుండును. అక్కడ సంవర్తకము 'కాలాగ్ని' యను పేరుతో ప్రసిద్ధమైయున్నది. మాల్యవత్సర్వతముపైన తూర్పు దిక్కుగా నీటిబుడగల వంటి తెల్లని రాళ్ళతో చిన్న చిన్న గుట్టలు (గండికలు) ఉండును.

రాజా! మాల్యవత్సర్వతము యొక్క విస్తారము అయిదారువేల యోజనములున్నది. అక్కడ బంగారువర్ణములతో కాంతిమంతులైన మనుష్యులు పుట్టెదరు. వారందరు బ్రహ్మలోకమునుండి దిగివచ్చిన పుణ్యాత్ములు. వారందరు ఒండొరులతో సాధువులుగా మెలగుచుందురు. వారందరు ఊర్ధ్వరేతస్కులైన నైష్ఠికబ్రహ్మచర్య వ్రతనిష్ఠులుగానుండి కఠోరముగా తపస్సుచేయుచుండెదరు.

రాజా! వారిలో అరువదియారువేల మనుష్యులు సూర్యుని నలువైపుల చుట్టి, సూర్యసారథియైన అశువునకు ముందుగా పోవుచుందురు వారు అరువదియారువేల సంవత్సరముల వరకు సూర్యుని వేడిమితో తపించి చివరకు చంద్రమండలములో ప్రవేశించెదరు.

యెనిమిదవ అధ్యాయము

సంజయుని సమణ-హింసాకీర్తి-శ్రీ-గర్వచ్ఛిష్టతముల వర్ణనము:

జనమేజయా! సంజయుని మాట విని ధృతర్థాస్తుడిట్లడిగెను: ఆ పర్వత

ముల పైన నివసించువారి పరిస్థితిని గూర్చి ఉన్నదున్నట్లు నాకు వర్తించి చెప్పుము.

ఆ మాటకు సంజయుడిట్లు చెప్పదొడంగెను:-

రాజా ! శ్వేతగిరికి దక్షిణముగాను నిషధపర్వతమునకు ఉత్తరముగాను రమణకవర్షము ఉన్నది. అక్కడ నివసించువారందరు ఉత్తమకులములకు చెందిన వారు. వారందరు చూచుటకు ప్రీయముగా నుందురు. ఆ వర్షమునందలి జనులకు శత్రువులు లేరు.

రాజా ! రమణకవర్షవాసులు సర్వదా ప్రసన్న చిత్తులై యుండెదరు. వద కొండున్నరవేల యేండ్లు జీవించియుండెదరు.

రాజా ! నీలపర్వతమునకు దక్షిణముగా, నిషధపర్వతమునకు ఉత్తరము గాను హిరణ్మయవర్షము ఉన్నది. అక్కడ 'హైరణ్యవతి' యను నది ప్రవహించు చున్నది.

మహారాజా ! ఆ వర్షమునందే వక్షులలో నుత్తముడైన గరుత్మంతుడు నివసించుచున్నాడు. అక్కడి మనుష్యులందరు యక్షులను ఉపాసించువారు-ధన పంతులు-ప్రియదర్శనులు-మహాబలవంతులు-ప్రసన్నచిత్తులుగా నున్నారు.

రాజా ! హిరణ్మయవర్షమునందు జనుల ఆయుస్సు వన్నెండున్నర వేల సంవత్సరములు ఉండును.

రాజా ! శృంగవాన్ అను పర్వతమునకు మూడు శిఖరములు విచిత్రము లుగా నున్నవి. వాటిలో ఒక శిఖరము మణిమయము రెండవది అద్భుతసువర్ణ మయము. మూడవది అనేకరత్నమయ భవనముతోను విరాజిల్లుచున్నది.

రాజా ! ఆ పర్వతముపైన స్వయంవ్రత అను పేరుగల శాండిలీదేవి నివసించుచున్నది.

సంజయుని యైరావతవర్షవర్ణనము :

రాజా ! శృంగవత్పర్వతమునకు ఉత్తరముగా నముద్రసమీపమునందు ఐరావతవర్షము ఉన్నది. అనేకశిఖరములతో గూడిన యీ ఐరావతవర్షము ఉత్తర

వర్ణములకంటే ఉత్తమమైనది. అక్కడ నూర్యుని తావము ఉండదు. అక్కడవారికి వృద్ధాప్యమే రాదు.

రాజా ! నక్షత్రసహితముగా చంద్రుడచట జ్యోతిర్మయుడై అన్నిదిక్కుల వ్యాపించినట్లు కనబడును. అక్కడి మనుష్యులు కమలకాంతి-కమలవర్ణము గల వారుగా నుండెదరు. వారి విశాలనేత్రములు కమలపత్రములవలె నుండును. వారి శరీరములలో కమలసుగంధము ఉండును. వారి శరీరము చెమటబట్టదు. దాని సుగంధము ప్రేయముగా నుండును. అక్కడివారికి ఆకలిదప్పులు ఉండవు. ఆహార పానీయములు వారు కోరరు. జితేంద్రియులై యుండెదరు.

రాజా ! అక్కడివారందరు స్వర్ణమునుండి పుణ్యక్షీణులై జారిపడి మిగిలిన పుణ్యమును అనుభవించుటకు వచ్చినవారే. వారికి రజోగుణము ఏమాత్రము ఉండదు. వారికి వదమూడువేల సంవత్సరముల ఆయుస్సు ఉండును.

రాజా ! క్షీరసముద్రపు ఉత్తరతీరమునందు విష్ణుభగవానుడు నివసించుచుండును. ఆ భగవంతుడచ్చట సువర్ణరథముపైన విరాజిల్లుచుండెను. ఆ రథము వకు ఎనిమిది చక్రములున్నవి. ఆ రథము మనోవేగముతో వరుగెత్తును. అది సమస్తభూతములలో గూడుకొని, అగ్ని సమానకాంతిగలిగి, మిక్కిలి తేజస్విగా నుండి, జాంబూనదము అను పేరుగల బంగారముతో విభూషితమై యున్నది.

దరతవంశభూషణా ! సర్వవ్యాపి, సర్వశక్తి సంపన్నుడైన విష్ణుభగవానుడు సమస్తప్రాణులను విస్తరింపజేయుచు సంకోచింపజేయుచు నుండును. ఆయనయే అన్నిటికి కర్త, చేయించువాడు గూడ ఆభగవంతుడే.

రాజా ! భూమి-జలము-వాయువు-అగ్ని-అకాశము అను పంచమహాభూతములు ఆ మహానుభావుని స్వరూపములేయగును. సమస్తప్రాణులకు యజ్ఞస్వరూపుడు గూడ ఆ దేవదేవుడే. అగ్ని ఆయన ముఖము.

జనమేజయా ! సంజయుడిట్లు చెప్పిన తరువాత, ధృతరాష్ట్రుడు తన పుత్రులను గూర్చి చింతించెను. కొంతసేపు విచారించి యోచించిన తర్వాత ధృతరాష్ట్రుడు మరల సంజయునిలో నిట్లనెను :-

సంజయా ! కాలమే (యముడు) నమస్తజగత్తును హరించును. సృజించును.

ప్రపంచమునందు ఏ వస్తువు గూడ స్థిరముగా నర్హదా నిలిచియుండదు. భగవంతులైన నర-నారాయణులు సమస్తప్రాణులకు మిత్రులు. వారు సర్వజ్ఞులు. వారిని దేవతలు వైకుంఠులు అని, మనుష్యులు శక్తిమంతుడైన విష్ణువు అనియు ననెదరు.

తొమ్మిదవ అధ్యాయము

సంజయుడు భారతవర్షనదులు-దేశములు-గ్రామముల క్షేర్లు
వర్ణించి చెప్పుట :

జనమేజయా ! ధృతరాష్ట్రుడు సంజయునితో మరలనిట్లనెను :-

సంజయా ! యే భరతవర్షమునందు, ఈ రాజుల విశాలనైన్యము యుద్ధము కొరకు ఒకచోట చేరి యున్నదో, ఏ భారతవర్షసామ్రాజ్యమును పొందుటకు నా పుత్రుడైన దుర్యోధనుడు ఆశపడుచున్నాడో, ఏ భారతవర్ష సామ్రాజ్యమును పొందుటకు పాండవుల మనస్సులో గూడ చాల యిచ్చయున్నదో, యే భారతవర్ష సామ్రాజ్యమునందు నా మనస్సు గూడ ఆసక్తిగలదైయున్నదో. అటువంటి భారతవర్షమును గూర్చిన యధార్థవర్ణనము చేసి చెప్పుము. ఎందుకనగా, ఆ వర్షము చేయుటకు నా దృష్టిలో నీవే అధికబుద్ధిగలవాడవని తోచుచున్నది

జనమేజయా ! ధృతరాష్ట్రుని ప్రశ్నమునకు సంజయుడిట్లు చెప్పెను:-

రాజా ! పాండవులకు భారతవర్షసామ్రాజ్యమునందు లోభము లేదు. శకుని దుర్యోధనులే ఈ సామ్రాజ్యముందు అత్యంతలోభము గలిగియున్నారు.

రాజా ! అనేకదేశముల రాజులు- వివిధ క్షత్రియులు ఈ సామ్రాజ్యముపైన అత్యాశగలవారై గ్రద్దల వలె చూచుచు ఒందొరుల శ్రేయస్సును నహించక అసూయతోనున్నారు.

రాజా ! యిప్పుడు నేను భారతవర్షమును గూర్చి వర్ణించి చెప్పెదను. ఈ భారతదేశము దేవేంద్రునకు-మనువునకు అతిప్రియమైనది.

రాజా ! వేనరాజపుత్రుడైన వృధుచక్రవర్తి - మహాత్ముడైన యిక్ష్వాకు

మహారాజు-యయాతి-అంబరీషుడు- మాంధాత-నహుషుడు- ముచకుందుడు-ఉశీ
నరపుత్రుడైన శిఖిచక్రవర్తి-ఋషభుడు- ఇలా కుమారుడైన పురూరవుడు-

మహారాజు-కుశికరాజు-మహాత్ముడైన గాధిరాజు - సోమకుడు-దిలీపుడు-
ఇంకను మహాబలపరాక్రమసంపన్నులైన అనేక రాజులు - క్షత్రియులు-ఈయం
దరకు భారతపర్వము అత్యంతప్రియమైనది.

భారతపర్వపర్వతములు :

రాజా ! అందుచేత, అటువంటి భారతపర్వమును గూర్చియే, నేను యథా
వత్తుగా వర్ణించుచున్నాను. నీవు నన్ను ఏమి అడుగుచున్నావో, నా నుండి తెలిసి
కొనదలచుకొన్నావో, అదియంతయు చెప్పెదను వినుము.

రాజా ! ఈ భారతపర్వమునందు, మలయ-నహ్యా-శుక్తిమత్ -ఋక్షవత్ -
వింధ్య-పారియాత్ర నామములు గల యేడాకుల పర్వతములున్నవి.

రాజా ! ఈ కుల పర్వతములకు యిరుగుపొరుగులలో ఇంకను నెన్నియో
పర్వతములు అజ్ఞాతములై అసంఖ్యాకములుగా నున్నవి. ఆ పర్వతములందు
రత్నాదులైన అనేక సారవస్తువులున్నవి. ఆ పర్వతములు అతివిశాలములుగా,
విచిత్రశిఖరములతో శోభిల్లుచున్నవి.

రాజా ! ఇవియే గాక, యింకను అనేకములైన చిన్న చిన్న గిరులు అపరి
చితములై యున్నవి. ఆ గిరులయందు చిన్న చిన్న ప్రాణులనేకములు ఆశ్రయ
మునుగొని జీవితమును గడిపికొనుచున్నవి.

భారత జాతులు :

రాజా ! ఈ భారతపర్వమునందు, ఆర్యులు-మైచ్చులు-నంకర జాతులవారు
నివసించుచున్నారు. భారతపర్వవాసులందరు ఏ మహానదుల నీరు త్రాగుచున్నారో,
ఆ నదుల పేర్లు చెప్పెదను వినుము :-

భారతపర్వ నదులు :

గంగ-యమున-సింధు-సరస్వతీ-గోదావరీ-నర్మదా-హాహుదా-ఘృహానదీ-

శతద్రూ-చంద్రభాగా - దృషద్వతీ- విపాశా-విపాపా-స్థూలవాలుకా- వేత్రవతీ-
కృష్ణవేణీ- ఇరావతీ- వితస్తా- పయోష్ఠీ-దేవికా- వేదన్మృతా- వేదవతీ-త్రిదివా-
ఇమలా-కృమి-కరీషిణీ-చిత్రవాహ-చిత్రనేనా అను నామములు గల మహానదులు
భారతవర్షమునందు ఉన్నవి.

కురువతీ ! యింకను నదుల పేర్లు వినుము- అవి- గోమతీ-ధూతపాపా-
వందనా-కాశికీ-త్రిదివా-కృత్యా- నిచితా-లోహితారణి- రహస్యా-శతకుంభా-
వరయా-చర్మణ్యతీ-వేత్రవతీ-హస్తీసోమా- దిక్-శరావతీ- పయోష్ఠీ- వేశా-భీమ
రథీ-కావేరీ-చుళుకా-వాణీ-శతబలా నామకనదులు.

రాజా ! యింకను వినుము-నీరవారా- అహితా- సువయోగా-వవిత్రా-
కుండలీ-సింధు-రాజనీ-పురమాలినీ-పూర్వాభిరామా-వీరా(నీరా)-భీమా-ఓషువతీ
-పాశాశనీ-పాపహరా-మహేంద్రా-పాటలావతీ-కరీషిణీ-అసిక్నీ-కుశచీరా-మకరీ
ప్రవరా-మీనా-హేమా-ఘృతవతీ- పురావతీ-అనుష్ఠా-శై బ్యా-కాపీ- సదానీరా-
అధృష్ఠ్యా-కుశధారా నామకములైన మహానదులున్నవి.

కురురాజా ! యింకను భారతవర్షనదులను గూర్చి వినుము-సదాకాంతా
శివా-వీరమతీ-వస్త్రా-సువస్త్రా-గౌరీ-కంఠనా-హరణ్యతీ-వరా-వీరకరా-పంచమీ
రథచిత్రా-జోతిరథా-విశ్వామిత్రా-కపింజలా-ఉపేంద్రా-బహుళా-కువీరా-అంబు
వాహినీ-వినదీ-పింజలా-వీణా-తుంగవేణా-విదిశా-కృష్ణవేణీ-తామ్రా-కపిలాఖలు-
సువామా-వేదాశ్వా-హరిశ్రావా-మహాపగా - శీమ్రా-పిచ్చిలా భారద్వాజీ-కౌశికీ-
శోణా బాహుదా-చంద్రమా-దుర్గా-చిత్రశిలా-బ్రహ్మవేధ్యా బృహద్వతీ-యవజా-
రోహి-జాంబూనదీ-నామకనదులు.

రాజా ! యింకను నదుల పేర్లును వినుము-సునసా-తమసా - దానీ-వసా-
సరాజనీ-నీలా-ఘృతవతీ-పర్ణాశా-మానవీ - వృషభా-బ్రహ్మమేధ్యా-బృహద్ధనీ-
నామక నదులేకాక అనేకనదులున్నవి.

కురురాజా ! యింకను నదుల పేర్లు వినుము - నదానిరామయా -కృష్ణా-
మందగా-మందవాహినీ-బ్రాహ్మణీ - మహాగౌరీ-దుర్గా - చిత్రోత్పలా-చిత్రరథా-
కుంజలా-వాహినీ-మందాకినీ - వైతరణి-కోషా-శక్తిమంతీ - అనంగా-వృషా-
లోహిత్యా-కరతోయా-వృషకా-కుమారీ-ఋషికుల్యా-మారిషా-నరన్వతి-మందా

కినీ-సుపుణ్యా-నర్వా-గంగా-నామకములైన యీ నదుల జలము భారత వర్షవాసులు త్రాగెదరు.

కురువతీ! పూర్వోక్తనదులన్నియు ప్రపంచమునంతటికిన్నీ తల్లులు. ఇవి యన్నియు మహాపుణ్యఫలములనిచ్చునవిగా నున్నవి. ఇవిగాక, నూర్లకొలది వేల కొలది నదులు ఇటువంటివి భారతవర్షములోనున్నవి. అవి ప్రజలకు అపరిచితములై యున్నవి.

రాజా! నా జ్ఞప్తిలో నున్నంతవరకు ఈ నదులపేర్లు తెలిపినాను. ఇప్పుడు నేను భారతవర్షమునందలి దేశములనుగూర్చి వర్ణించెద వినుము.

భారతవర్షమునందలి దేశములు :

మహారాజా! యీ భారతవర్షమునందు, కురుపాంచాల-శాల్వ-మాద్రదేయ-జాంగల-శూరసేన-పుళింద-బోధ-మాల-మత్స్య-కుశ్యల-సౌశల్య-కుంతి-కాంతి-కోసల-చేది-కరూష-మత్స్య-బోజ-సింధు - పుళింద-ఉత్తమాశ్వ-దశార్ణ-మేకల-ఉత్క-పంచాల-కోసల-నైకప్యష్ట-ధురంధర-గోధా-మద్రకళింగ-కాశి-అపరకాశి-జతర-కుక్కుర-దశార్ణ-కుంతి - అవంతి-అవరకుంతి-గోమంత-మందక-సండ-విదర్భ-రూపవాహిక-అశ్మక-పాండురాష్ట్ర-గోపరాష్ట్ర-కరీతి-అథిరాజ్య-కుశాద్య-మల్లరాష్ట్ర నామకదేశములు గలవు.

రాజా! యింకను భారతవర్షదేశముల పేర్లు వినుము:- వారవాస్య-అయోవాహ-చక్ర-చక్రాతి-శక-విదేహ-మగధ - నృక్ష-మలజ-విజయ-అంగ-వంగ-కళింగ-యక్వల్లోమా-మల్ల-సుదేష్ట-ప్రహ్లాద-మాహిక-శళిక-బాహ్లిక-వాటధాన-అభీర-కాలతోయక-అవరాంత-వరాంత - పంచాల-చర్మమండల-అటవీశిఖర-మేరుభూత-ఉపావృత్త-అనుపావృత్త-స్వరాష్ట్ర-కేకయ-కుందావరాంత-మాహేయ-కక్ష-సాముద్రసిమ్ముట - అనేకాండ్ర-అంతర్గిరి - బహిర్గిరి-అంగమలజ-మగధ-మానవర్జక-సమంతర-ప్రాప్యషేయ-భార్గవ నామములు గల దేశములు గలవు.

మహారాజా! యింకను సనేకదేశముల పేర్లు వినుము:- పుండ్ర-భర్గ - కిరాత-సుదృష్ట-యామున-శక-నిషాద - నిషధ-ఆనర్త-నైర్మత-దుర్గాల - ప్రతిమత్స్య-కుంతల - కోసల-తీరగ్రహ - శూరసేన-ఈజిక-కన్యకాగుణ - తిలభార-మసీర-మదుమాన్-సుకందక-కాశ్మీర-సింధుసౌవీర-గాంధార-దర్భక-అభిసార-

ఉలాత-తైవాల-బాహ్లిక-దార్శ్య - వానవ-దర్వ-వాతజ-ఆమరధ - ఉరగ-బహు
వాద్య-సుదామ-సుమల్లిక-వద్ర కరీషక-కుశింద-ఉపత్యక-వనాయు-దశ. పార్శ్వ
తోమ-కుశబిందు - కచ్చగోపాలకక్ష-జాంగల కురువర్ణక-కిరాత - బర్బర-సిద్ధ-
వైదేహ-తామ్రలిప్తక. ఓండ-మైచ్చ-నైసిరిద్ర-పార్శ్వయ నామకాదులైన దేశ
ములు గలవు.

కురురాజా! దక్షిణదేశమునందలి అనేకదేశములపేర్లు వినుము:- ద్రవిడ-
కేరళ-ప్రాచ్య. భూషిక-వనవాసిక-కర్ణాటక-మహిషక-వికల్ప-మూషక-ఝల్లిక-
కుంతల-సౌహృద-నభకానన. కౌకుట్టిక-చోళ-కొంకణ-మాళవ-నర-నమంగ-కరక-
కుకుర-అంగార-మారిష-ధ్వజనీ-ఉత్సవనంకేత-త్రిగర్త-శాల్యసేని వ్యూక-కోక
బిక-ప్రోష్ఠ-సమవేగవశ-వింధ్యచుళిక. పుళింద-వల్కల-మాలవ-బల్లవ అపరబల్లవ-
కులింద-కాలద-కుండల-కరట-మూషక-స్తనబాల-సనీప-ఘట-స్యంజయ. అతిద-
పాళివాట-తనయ - సునయ - ఋషిక-విదభ - కాక-తంగణ వరతంగణ-నామక
ములు-ఉత్తరము. క్రూరమునైన అపరమైచ్చదేశము. భయంకరమైచ్చజాతులు గల
యవన-చీన-కాంబోజ దేశములున్న గలవు.

రాజా! యింకను భారతవర్షదేశముల పేర్లు వినుము:- సక్యద్గ్రహ-
కుశుత్త-హూణ-పారసిక-రమణచీన-దశమాలిక-నామకదేశములు.

ఇవియేగాక క్షత్రియుల ఉపనివేశికములు- వైశ్యనివాసదేశములు- శూద్ర
నివాసదేశములున్న కలవు.

అభీర-దరద-కాశ్మీర-పశు-ఖాశీర-అంతచార-పహ్లావ-గిరి - ఆత్రేయ-భర
ద్వాజ-స్తనపోషిక. ప్రోషక-కళింగ-కిరాత జాతుల దేశములు కలవు.

తోమర-హన్యమాన-కరబంజక ఇత్యాది దేశములుగూడ నున్నవి.

రాజా! నేను పైనచెప్పిన దేశములేగాక, యింకను పూర్వ-ఉత్తర దిక్కు
లందలి గ్రామములు-దేశములు సంక్షేపముగా నీకు చెప్పితిని.

కురురాజా! రాజులు తమ గుణములను, బలమును అనుసరించి ఈ భారత
వర్షమును ఒకవేళ, మంచిగా పాలించినయెడల ఈ భూమి, అన్నికొరికలను కామ
ధేనువులై ధర్మ-ఆర్థ-కామములు అను త్రివర్గ మహాఫలమునిచ్చును.

మహారాజా! ఈ కారణముచేతనే ధర్మార్థకార్యములందు నిపుణులైన రాజు

వీరులు ఈ భూమిని పొందుటకు అభిలషించెదరు. ధనలోభముచేత యుద్ధము చేసి ప్రాణములు విడిచెదరు.

భరతశ్రేష్ఠా ! దేవతలకు - మనుష్యులకున్న కోరిన కోర్కెలిచ్చునది ఈ భూమియే. కాబట్టి వారికందరకు ఈ భూమి అశ్రయమైయున్నది.

రాజా ! మాంసపుముక్కకొరకు కుక్కలు పరస్పరము పోట్లాడునట్లుగానే రాజులు ఈ భూమండల రాజ్యమును అనుభవించు నిచ్చచేత, ఒండొరులు పోరాడుచు - దోచుకొనుచుండెదరు. ఇంతచేసినప్పటికిన్ని నేటిదాక ఎవరికిగూడ కోరికల యెడల తృప్తిదీరలేదు.

భరతకులభూషణా ! యీ అసంతృప్తి చేతనే కారవ-పాండవులు సామదాన భేదదండములను నాలుగు ఉపాయములచేత సమస్త భూమండలాధికారము సంపాదించుటకు ప్రయత్నించుచున్నారు.

రాజా ! ఒక వేళ ఈ భూమియొక్క యథార్థస్వరూపము సంపూర్ణముగా తెలిసికొనినయెడల, ఈ భూమి పరమాత్మస్వరూపము కాబట్టి, ఈ భూమియే ప్రాణులకందరికి తండ్రిగా, సోదరుడిగా, పుత్రుడుగా, ఆకాశమునందలి పుణ్య లోకములుగా స్వర్గముగాను అయి వాటివలన గలుగు సుఖములు కలిగించగలదు. కనుక భూమియొక్క యథార్థస్వరూపము తెలిసికొనుట అవశ్యకము.

పదవ అధ్యాయము

యుగానుసారముగా భారతవర్షీయుల ఆయుస్సు :

జనమేజయా ! సంజయుడు చెప్పిన భారతవర్షనదీజనపదముల విషయము వినిన ధృతరాష్ట్రుడు మరలనతనినిట్లు ప్రశ్నించెను :

సంజయా : నీవు భారత-ప్రైమవతవర్షముల ప్రజల ఆయుఃప్రమాణము, బలము - భూతభవిష్యద్వర్తమాన శుభాశుభఫలములను గూర్చి తెలిపి, దానితో పాటే, హరివర్షమునుగూర్చికూడ విస్తారముగా నాకు తెలుపుము.

జనమేజయా ! ఆ మాటలకు సంజయుడిట్లు ధృతరాష్ట్రునకు చెప్పదొడగెను :-

భరతశ్రేష్ఠా ! భరతవర్ణమునందు నాలుగు యుగములు కృత-త్రేతా-ద్వాపర-కలియుగములు వచ్చును. ఈ యుగములు వరుసగా ఒకటి గడచిన తరువాత మరియొకటి వచ్చుచుండును.

రాజా ! కృతయుగమునందు ప్రజలకు నాలుగువేల యేండ్ల ఆయుస్సు ఉండును. త్రేతాయుగమునందు మూడువేల సంవత్సరముల ఆయువు ప్రజలకు ఉండును. ద్వాపరయుగమున ప్రజల ఆయుస్సు రెండువేలసంవత్సరముల ప్రమాణము ఉండును.

రాజా ! ఈ కలియుగమునందు ప్రజల ఆయుఃప్రమాణమునకు ఒక వరి మితిరేదు. కలియుగమునందు గర్భస్థశిశువుగూడ మరణించును. పుట్టిన వెంటనే పురిటిలోను శిశువులు చచ్చుటకలదు.

రాజా ! కృతయుగమునందు మహాబలశాలురు, సత్యగుణ సంపన్నులు, బుద్ధిమంతులు, ధనవంతులు, సౌందర్యవంతులైన ప్రేయదర్శనులు పుట్టెదరు. ఆ యుగమునందు, నూర్లు వేలు సంతతిని కనెదరు. కృతయుగమునందు తరచుగా శపొధనులైన మహర్షులు పుట్టెదరు.

రాజా ! త్రేతాయుగమునందు భూమండలమునందలి శక్తియులు మిక్కిలి ఉత్సాహవంతులు. మహాత్ములు-ధర్మాత్ములు - సత్యవాదులు - ప్రేయదర్శనులు- సుందరులు-బలవరాక్రమసంపన్నులు-వరములు గొనుటకు అర్హులు. యుద్ధశూరులు ప్రజాపాలన దక్షులుగా నుండెదరు.

మహారాజా ! ద్వాపరయుగమునందు ప్రజలు అన్నివర్ణములవారు పుట్టెదరు. వారు నర్వదా, ఉత్సాహవరాక్రమములు గలిగి ఒండొరులు జయేచ్ఛతో నుండెదరు.

భరతనందనా ! కలియుగమునందు ప్రజలు అల్పతేజస్సుగలవారై, క్రోధము-రోధము గలిగి అసత్యవాదులుగా నుండెదరు. రాజా ! కలియుగ ప్రజలకు ప్రాణులకు ఈర్ష్య-అసూయ-అభిమానము - క్రోధము-కవటము-మాయ-దోషదృష్టి-రాగము-లోభము-ద్వేషము- ఈ దోషములన్నియు నుండును.

రాజా ! యీ ద్వాపరయుగమునందు గూడ నగ్గుణములు ప్రజలకు.

తక్కువగానే యుండును. భారతవర్షముకంటే హైమవత-హరివర్షములందు ఉత్త-
రోత్తరము అధికగుణములు ఉండును.

పదకొండవ అధ్యాయము

భూమిపర్వము-శాకద్వీపవర్ణనము :

జనమేజయా ! సంజయుడు చెప్పిన భారతవర్షయుగముల వర్ణనము విని
ధృతరాష్ట్రుడు సంజయుని మరలనిట్లు ప్రశ్నించెను :

సంజయా ! నీవు ఈ జంబూఖండమును గూర్చి వర్ణించిచెప్పితివి. ఇప్పుడి
ఖండముయొక్క వైశాల్యము-కొలతనుగూర్చి తెలుపుము. సముద్ర పరిమాణమును
గూర్చిగూడ తెలుపుము. తరువాత శాకద్వీప - షుశద్వీపములగూర్చి వర్ణించుము.
సంజయా : ఈ విధముగనే శాల్మలద్వీప-క్రౌంచద్వీపముల సమాచారమును తెలిపి
సూర్యచంద్రులకు రాహువులోగల సంబంధమునుగూర్చి వివరములుగూడ యథార్థ
ముగా ప్రతిపాదించుము.

జనమేజయా : ఆ మాటకు సంజయుడు ఇట్లు చెప్పదొడగెను :

రాజా ! ద్వీపములనేకములున్నవి. సప్తస్త్రవపంచమునందు ద్వీపము
లున్నవి. ఇప్పుడు నేను నీ యాజ్ఞప్రకారము ఏడు ద్వీపములనుగూర్చి, సూర్య
చంద్ర-రాహువులనుగూర్చి వర్ణించి చెప్పెదను.

రాజా ! జంబూద్వీప వైశాల్యము పదునెనిమిదివేల అరునూర్ల (18,600)
యోజనముల ప్రమాణము (కొలత) కలదు. దీనికి నలువైపులనున్న లవణసము
ద్రము వైశాల్యము పరిమాణము జంబూద్వీపమునకంటే రెండురెట్లు అధికముగా
నున్నది.

రాజా ! ఆ సముద్రతీరములందు, ఆ ప్రాంతములందు, అనేకదేశములు
గ్రామములున్నవి. ఆ సముద్రమునందు నానావిధమణులు, పగడములున్నవి.
వాటిచేత ఆ సముద్రము చిత్రితమైయున్నది. అక్కడ అనేక ధాతువులలో ఓష
ధులలోను అద్భుతములుగానున్న అనేకవర్షతములు ఆ లవణసముద్రమును

శోభింపచేయుచున్నవి. సిద్ధచారణులచే పరిపూర్ణమైన ఆ లవణసముద్రము భూమికి అన్నివైపుల మండలాకారముగా చుట్టియున్నది.

శాకద్వీపవర్ణనము :

రాజా ! ఇప్పుడు నేను శాకద్వీపమునుగూర్చి వర్ణించెదను వినుము. శాకద్వీపము జంబూద్వీపముకంటే ద్వీగుణముగా విశాలమైయున్నది. దానిని చుట్టుకొనియున్న సముద్రముగూడ జంబూద్వీప సముద్రము కంటే ద్వీగుణముగ నున్నది.

రాజా ! శాకద్వీపమును చుట్టియున్న సముద్రము క్షీరసాగరమనబడును. అక్కడనున్న పవిత్రదేశమునందలి ప్రజలకు మృత్యువులేదు. కరవు-కాటకములు అక్కడ ఉండుటకు అవకాశమే లేదు. అక్కడి ప్రజలకు ఓర్పు - సహనము తేజస్సు ఉండును. శాకద్వీపమునుగూర్చి సంక్షేపముగా వర్ణించి చెప్పితిని. రాజా! మరియింక సీకు ఏమి కావలెనో చెప్పుము.

జనమేజయా ! సంజయుని మాటవిని ధృతరాష్ట్రుడిట్లడిగెను :-

సంజయా ! శాకద్వీపమునుగూర్చి యింకను విస్తారముగా వర్ణించి చెప్పుము

జనమేజయా ! ఆ మాటకు సంజయుడిట్లు శాకద్వీపమును గూర్చి విస్తరించెను.

రాజా ! శాకద్వీపమునందు గూడ మణివిభూషితములైన యేడు పర్వతములు గలవు. అక్కడ రత్నముల గనులు అనేకములున్నవి. నదులుగూడ అనేకములున్నవి. వాటి పేర్లు వినుము.

కురుపతీ ! శాకద్వీపమునందు ఉన్నవన్నియు పరమపవిత్రములు - మంచి గుణములు గలవిగనున్నవి. అక్కడి ప్రధానపర్వతములు యివి :

రాజా ! గంధర్వసేవితమైన మేరుపర్వతము ప్రధానముగా శాకద్వీపమునందు గలదు. పూర్వదిక్కునందు పడమటిదిక్కువరకు వ్యాపించియున్న మలయ పర్వతము ఆ ద్వీపమునందే కలదు. ఆ మలయపర్వతమునుండియే మేఘములు ఉత్పన్నములై అన్నిదిక్కులు వ్యాపించి జలము వర్షించుచున్నవి.

మలయపర్వతమునకు ఆవల జలధార నామముగల మహాపర్వతము గలదు. రాజా ! ఇంద్రుడు ఆ పర్వతమునుండియే సర్వదా ఉత్తమజలము గ్రహించును. అందుచేతనే ఇంద్రుడు పర్వాకాలమునందు విశేషముగా జలము వర్షించగలుగుచున్నాడు.

రాజా ! శాకద్వీపమునందే మిక్కిలి యెత్తైన రైవతక పర్వతము కలదు. అక్కడ ఆకాశమునందు రేవతీ నక్షత్రము శాశ్వతముగా ప్రతిష్ఠితమైయున్నది. ఈ విధానము బ్రహ్మదేవుడు ఏర్పరచెను.

రాజా ! రైవతక పర్వతమునకు ఉత్తరముగా శ్యామనామముగల మహాపర్వతము గలదు. అది నవీనమేఘమువలె శ్యామవర్ణముగలదై యుండును. దాని యెత్తు చాల ఉన్నది. దాని ఆకారము అత్యుజ్జ్వలముగ నుండును. అక్కడ నివసించియుండుటచేతనే అక్కడి ప్రజలు శ్యామవర్ణము గలవారై యుందురు.

జనమేజయా ! సంజయుని మాట విని ధృతరాష్ట్రుడిట్లనెను :-

సంజయా ! యిది మహాశ్చర్యకరముగా నున్నదే. నాకు సంశయాస్పదమైన విషయము చెప్పితివి. అక్కడ ఉండినంతమాత్రమున ప్రజలెట్లు శ్యామవర్ణము గలవారయ్యెదరు ?

జనమేజయా ! ధృతరాష్ట్రుని ప్రశ్నమునకు సంజయుడిట్లు బదులు చెప్పెను.

మహారాజా ! అన్ని ద్వీపములయందు తెలుపునలుపు వర్ణముల మిశ్రణము కనబడుచున్నది. ఈ శ్యామద్వీపము శ్యామమగుటకు. అందలి జనులుగూడ శ్యామవర్ణము గలవారగుటకు కారణము చెప్పెద వినుము.

రాజా ! ఈ ద్వీపమునందు శ్రీకృష్ణభగవానుడు నివసించుచుండును. కాబట్టి ఆ భగవానుని కాంతిచేతనే యీ ద్వీపము శ్యామవర్ణము గలదయ్యెను. తన సమీపమున నున్నవారికి గూడ ఈ ద్వీపము శ్యామవర్ణము సంక్రమింపజేయును.

రాజా ! శ్యామగిరికి ఆవల చాల యెత్తైన దుర్గ పర్వతము ఉన్నది దాని తరువాత కీసర పర్వతము కలదు. ఈపర్వతమునుండి వీచినగాలి కీసరి కుంకుమపువ్వు) వాసనగలిగియుండును.

రాజా ! ఈ వర్షతములన్నింటి విస్తారము వరుసగా ఉత్తరోత్తరమును ద్విగుణీకృతమైయున్నది. ఈ వర్షతముల సమీపమునందు కుముదోత్తరవర్షము ఉన్నది. జలదార వర్షత సమీపమునందు సుకుమారవర్షము కలదని చెప్పెదరు. రైవతక వర్షతము వద్ద కుమారవర్షము, శ్యామగిరి వద్ద మణికాంచన వర్షము ఉన్నది. ఈ విధముగానే కీసరవర్షత సమీపమునందు మోడాకవర్షము దానికి ఆవం మహాపుమాన్ వర్షముకలవు.

రాజా ! అది ఆ ద్వీపము యొక్క పొడవు వెడల్పు చుట్టి యున్నది. దాని మధ్య శాక నామము గల ఒక పెద్దవృక్షము ఉన్నది శాకమనగా టేకుచెట్టు. ఆ చెట్టు జంబూద్వీపము వలెనే విశాలముగా నున్నది. ఆ ద్వీపమునందలి ప్రజలు నర్మదా ఆ శాకవృక్షమునే ఆశ్రయించియుండెదరు. అక్కడనొక అతివపిత్రుడైన దేశమున్నది. ఆ ద్వీపమునందు శంకరభగవానుని ఆరాధించుచుండెదరు.

రాజా ! ఆ శాకద్వీపమునకు సిద్ధచారణాది దేవతలు పోవుచుందురు. అక్కడి నాలుగు జాతుల ప్రజలు అత్యంతదార్మికులుగా నుండెదరు. అక్కడ అన్నివర్షముల ప్రజలు న్యన్యకర్మములు ఆచరించుటయందు అసక్తులై యుందురు. బ్రహ్మచర్యాదులైన నాలుగు ఆశ్రమముల ఆచారములు గూడ అక్కడి ప్రజలు పాఠించుచుండెదరు. అక్కడ దొంగలు లేరు. ఆ ద్వీపమునందలి ప్రజలు జరా మరణములు లేక దీర్ఘాయువుతో నుండెదరు.

రాజా ! వర్షర్తువునందు మహానదుల వలె, ఆ ద్వీపపు ప్రజలు నర్మదా అఖి వృద్ధిచెందుచుందురు. పవిత్రజలములు గల అనేక నదులు ఆ ద్వీపమునందు ప్రవహించుచుండును. అక్కడ గంగానది గూడ అనేక ప్రవాహములుగా విభక్తమై యున్నది.

రాజా ! ఆ ద్వీపమునందు, సుకుమారీ-కుమారీ-కీలాశీ-వేణికా-మహానదీ-మణిజలా-చతుర్వర్ధనికా ఇత్యాది నామములు గల అనేకనదులు పవిత్రజలములతో ప్రవహించుచుండును. ఇంకను ఇట్టి మహానదులక్కడ ఎన్నియో కలవు.

రాజా ! ఆ ద్వీపమునందుగల లక్షలకొంది నదుల నుండి యింద్రుడు జలము తీసికొని వర్షము కురియుచుండును. ఆ నదుల పేర్లు కొలఠలు. వాటి సంఖ్య తెలుపుట చాల కఠినము. అది అనంతము. ఆ నదులన్నియు శ్రేష్ఠములు

వరమపవిత్రములు. ఆ ద్వీపమునందు ప్రపంచ నమ్మానితములైన నాలుగుదేశములు గలవు.

రాజా ! మంగ-మళక-మానస-మందగ నామములు గలవి ఆ నాలుగుదేశములు. ఆ నాలుగింటిలోను మంగదేశమునందు అధికముగా బ్రాహ్మణులు నివసించుచుండెదరు వారందరు గూడ తమ బ్రాహ్మణత్వకర్తవ్య పాలనమునందు తత్పరులై యుందురు.

కురుపతీ ! మళకదేశమునందు కోరినకోరికలనెల్ల తీర్చగల ధర్మాత్ములైన క్షత్రియులు అధికముగా నివసించుచుండెదరు. మానసదేశమునందు వైశ్యవృత్తి చేత జీవనము గడుపువారుండెదరు. వారు సర్వసుఖభోగసంపన్నులు- వీరులు- ధర్మార్థముల నెరిగినవారు, దృఢనిశ్చయములతో కార్యములను సాధించువారుగా నున్నారు. మందగ దేశమునందు ధర్మాత్ములైన శూద్రులు ఉండెదరు.

రాజేంద్రా ! అక్కడ రాజుగాని, దండనముగాని దండమువిధించువారు గాని ఉండరు. అక్కడివారందరు ధర్మజ్ఞులు. వారు స్వధర్మపాలన ప్రభావము చేతనే పరస్పరము రక్షించుకొనుచుండెదరు.

మహారాజా ! తేజోమయమైన ఆ గొప్పశాకద్వీపమునకు నంబిండించి యింతయే చెప్పవచ్చును. ఇంతయే వినవలసినవిషయము గూడ కలదు.

పండ్రెండవ అధ్యాయము

సంజయుని కుశ-క్రౌంచ-పుష్కరాది ద్వీపముల వర్ణనము:

కుశ-క్రౌంచ-పుష్కరాది ద్వీపములయొక్క, రాహు-సూర్య-చంద్రుల యొక్క వర్ణనము.

కురువందనా ! శాకద్వీపము తరువాతి ద్వీపముల విషయములో నేను వినినంతవరకు చెప్పెద వినుము.

రాజా ! క్షిరోదనముద్రమునకు అవల పృతోదనముద్రము దాని తరువాత దధి మండోద సముద్రము ఈ రెండిటికి అవల సురోదనముద్రము తరువాత తియ్యని నీరుగల సముద్రములున్నవి.

కురురాజా ! ఈ సముద్రములతో చుట్టబడిన ద్వీపములన్నియు నొకటి కంటే నొకటి ఉత్తరోత్తర ద్విగుణితముగా విస్తారముగలవి.

రాజా ! ఈ ద్వీపములలో మధ్యమ ద్వీపమునందు మనశ్శిల (మణిసిల) యొక్క చాల గొప్ప పర్వతము కలదు. దానికి గౌరవర్వతము అని పేరు ప్రసిద్ధ మైయున్నది. దీనికి పడమటిదిశయందు కృష్ణపర్వతము గలదు. అది శ్రీమన్నారాయణునకు విశేషప్రియమైనది.

రాజా ! భగవంతుడైన నారాయణమూర్తియే అక్కడ దివ్యరత్నములను ఉంచి, రక్షించుచున్నాడు. ఆ భగవంతుడక్కడ ప్రజలయెడల ప్రసన్నుడై యున్నాడు గనుక, వారికి సుఖము గలిగించుటకు అన్ని యేర్పట్లు స్వయముగా చేసినాడు.

రాజా ! కుశద్వీపమునందు దర్బలయొక్క చాల గొప్పవృక్షమొకటి గలదు. అక్కడి ప్రజలు ఆవృక్షమును పూజించు చుండెదరు. ఈ విధముగనే శాల్మలీ ద్వీపమునందు శాల్మలీ వృక్షమును అక్కడివారు పూజించుచుండెదరు.

రాజా ! క్రౌంచద్వీపమునందు మహాక్రౌంచము అనునొక పెద్దపర్వతము గలదు. అది రత్నరాసులకు గని. ఆ ద్వీపమునందలి నాలుగు జాతుల ప్రజలందరు సర్వదా ఆ పర్వతమునే పూజించుచుండెదరు.

రాజా ! అక్కడనే గోమంతము అనెడు నొక మహావిశాలమైన పర్వతము ఉన్నది. అక్కడ అన్ని ధాతువులు (మూలికలు) నిండియున్నవి. అక్కడ మోక్షేచ్ఛ గల ఉపాసకుల ముఖమునుండి వెడలు తన స్తోత్రములను వినుచు ప్రపంచప్రభువైన శ్రీమన్నారాయణమూర్తి సర్వదా నివాసముచేయుచుండును.

రాజా ! కుశద్వీపమునందు సుధామ అను పేరుగల సువర్ణపర్వతము యొకటి సుప్రసిద్ధముగా నున్నది. ఆ పర్వతమునందు పగడములు నిండుగానున్నవి. అది దుర్గమమైన పర్వతము.

కౌరవరాజా ! అక్కడనే ఆతికాంతిమంతమైన కుముదము అను మూడవ పర్వతము గలదు. నాలుగవది పుష్పవాన్, ఐదవది కుశేశయము, ఆరవది హరి గిరి యను పేర్లుగల పర్వతములున్నవి. ఈ యారున్న కుశద్వీపము నందలి శ్రేష్ఠ పర్వతములు.

భరతకులభూషణా ! యీ పర్వతముల మధ్యగల వైశాల్యము అన్ని వైపుల నుండి ఉత్తరోత్తరము ఒకటికంటెఒకటి ద్విగుణముగా నున్నది.

రాజా ! కుశద్వీపము యొక్క మొదటిది 'ఉద్భిత్' అను వర్షము. రెండవది వేణుమండల వర్షము, మూడవది సురథాకార వర్షము, నాలుగవది కంబలవర్షము, ఐదవది ధృతిమాన్ వర్షము, ఆరవది ప్రభాకర వర్షము, ఏడవది కాపిలవర్షము అని ఆ వర్షముల ప్రసిద్ధనామములు.

కురురాజా ! యీ యేడు వర్షములందు దేవ-గంధర్వ-మనుష్యులు ఆనందముతో విహరించుచుండెదరు. వారిలోనెవరికి కూడ మృత్యువులేదు. అక్కడ దొంగలు, దోపిడిగాండ్రుగాని, మ్రేచ్చజాతివారుగాని లేరు.

రాజా ! ఈ వర్షములందు నివసించువారందరు తెల్లని శరీరవర్ణము గలిగి సుకుమారులుగా నుండెదరు.

రాజా ! ఇప్పుడిక నేను తక్కిన ద్వీపములన్నిటి విషయమై నాకు తెలిసినంతవరకు చెప్పెదను. శాంతచిత్తుడవై వినుము.

మహారాజా ! క్రౌంచద్వీపమునందు గల మహాక్రౌంచపర్వతమునకు ఆవల వామన పర్వతము దాని తరువాత అంధకారము, పిదప మైనాకము దానికి ఆవల నిబిడము అను శ్రేష్ఠములైన పర్వతములు గలవు.

రాజా ! ఈ పర్వతముల మధ్యభాగపు వైశాల్యము క్రమముగా ఒకటి కంటెనొకటి ఉత్తరోత్తరము ద్విగుణముగా మించియున్నది.

రాజా ! ఈపర్వతప్రాంతములందు గల దేశములను గూర్చి చెప్పెద వినుము.

కురుపతీ ! క్రౌంచపర్వతసమీపమునందు కుశలము అను దేశము వామన పర్వతము వద్ద 'మనోనుగము' ఆ దేశమునకు ఆవల ఉష్ణము అను దేశము, దాని తరువాత ప్రావరక దేశము. ఆ పిదప అంధకారము, దానికి ఆవల ఉత్తమమైన 'ముని' దేశము, దాని తరువాతది దుందుభి స్వనదేశము అను దేశములు గలవు.

రాజా ! దుందుభిస్వన దేశమునందు సిద్ధచారణులు నిండియున్నారు.

అక్కడి ప్రజలు తరచుగా తెల్లగానుండెదరు. ఈ దేశములన్నిటియందు దేవతలు-
గంధర్వులు నివసించుచుండెదరు.

రాజా ! పుష్కరద్వీపమునందు పుష్కరపర్వతము కలదు. దాని యందు
అనేకరత్నములు ఉన్నవి. అక్కడ భగవంతుడైన ప్రజాపతి - బ్రహ్మదేవుడు
నిత్యనివాసము చేయుచుండును. దేవతలు - మహర్షులు మనస్సుర్తిగా స్తోత్ర
ములు చేయుచు ప్రతిదినము బ్రహ్మదేవుని పూజించుచు, ఆ దేవుని యుపాసనలో
నిమగ్నులైయుండెదరు.

మహారాజా ! జంబూద్వీపము నుండి వివిధరత్నములు, వేర్వేరు ద్వీపము
లకు, అక్కడి ప్రజల యుపయోగము కొరకు పంపబడుచుండును.

రాజా ! 'బ్రహ్మచర్యము-సత్యము-ఇంద్రియనిగ్రహము' వీని ప్రభావము
చేత ఆ ద్వీపములందున్న ప్రజలందరి యొక్క ఆరోగ్యము-ఆయుఃప్రమాణము
జంబూద్వీపవాసుల కన్న ఉత్తరోత్తరముగ ద్విగుణమైయుండును.

రాజా ! వాస్తవముగా విచారించినచో ఈ దేశములన్నింటిలోను ఒకే
జనపదము ఉన్నది. ఏ ద్వీపములయందు అనేక జనపదములు చెప్పబడినవో,
వాటిలో గూడ ఒకటేవిధమైన ధర్మము కనబడుచున్నది.

మహారాజా ! పరమేశ్వరుడు-ప్రజాపతియైన బ్రహ్మదేవుడు స్వయము
గనే దండము ధరించి ఈ ద్వీపములన్నింటిని రక్షించుచు ఇక్కడ నిత్యనివాసము
వీర్యరచుకొనియుండును.

రాజా ! ప్రజాపతియే ఆ ద్వీపములకు రాజుగానున్నాడు. ఆ దేవుడు స్వయ
ముగా కళ్యాణస్వరూపుడై అందరకు శ్రేయస్సు కలిగించును. రాజా ! ఆ దేవుడే
వారికి పితగా, పితామహుడుగా నున్నాడు. జడవస్త్రపుల నుండి చేతనుల వరకు
ప్రజలందరిని ఆ దేవుడే రక్షించుచున్నాడు.

రాజా ! అక్కడి ప్రజలకడకే, వండబడి నిద్దమైన భోజనము వచ్చును.
దానినే తిని అక్కడివారు ఉండెదరు.

రాజా ! దానికి ఆవల నమా అను పేరుగల జనపదము ప్రజల నివాస
ముగానున్నది. ఆ ప్రదేశము నాలుగుమూలలు (చతురస్రము)గా నున్నది. దాని
యందు ముప్పదిమూడు మండలములు గలవు.

మహారాజా ! అక్కడ లోకవిఖ్యాతములైన 'వామన-ఐరావత-సుప్రతీక-అంజన' నామములు గల నాలుగు దిగ్గజములున్నవి. వాటిలో సుప్రతీకగజము యొక్క శరీరము అన్నివైపుల అపరిమితముగ వ్యాపించియున్నది గాబట్టి, దాని పరిమాణము (కొలత) ఇంతయున్నదని నేను చెప్పజాలను.

రాజా ! అక్కడ అన్నివైపుల నుండి ధారాళముగా వాయువు అడ్డులేక పీచుచుండును. ఆ వాయువును ఆ నాలుగు దిగ్గజములు గ్రహించి ఆపి ఉండును. తరువాత ఆ గజములు కమలములవంటి తమ తొండము యొక్క అగ్రభాగము నుండి ఆ వాయువును సూర్యకొలది భాగములుగా విభజించి వెంటనే అన్నిదిక్కులందు విడుచును. ఈ కార్యము ఆ గజముల నిత్యకృతముగానున్నది. రాజా ! ఊపిరిపీల్చుకున్న ఆ దిగ్గజముల ముఖముల నుండి విడువబడిన ఆ వాయువే సమస్తప్రజల జీవితమును ధరించుచున్నది.

జనమేజయా ! సంజయుని మాటలు విని దృతరాష్ట్రుడు మరల సంజయు నిట్లు ప్రశ్నించెను.

సూర్యచంద్రరాహువుల ప్రమాణము:

సంజయా ! నీవు ద్వీపముల స్థితిని గూర్చి అతివిస్తారముగా చెప్పితివి. ఇప్పుడు చివరిదైన సూర్య-చంద్ర-రాహువుల ప్రమాణము (కొలత)ను గూర్చి చెప్పుము.

జనమేజయా ! ఆ మాటకు సంజయుడిట్లు చెప్పదొడగెను:—

మహారాజా ! నేను ద్వీపముల వర్ణనము చేసితిని. ఇప్పుడు గ్రహముల గూర్చిన యధార్థవర్ణనముచేసి చెప్పెదవినుము. రాహుగ్రహముయొక్క పొడవు-వెడల్పునుగూర్చి నేను వినినంతవరకు చెప్పెదను. రాహుగ్రహము మండలాకారముగా నున్నదని వినినాను.

రాజా ! రాహుగ్రహముయొక్క వ్యాసము పన్నెండువేల యోజనములు గలదు. దాని పరిధి (చుట్టుకొలత) ముప్పదియారువేల యోజనములు గలదు. ఆ గ్రహముయొక్క లావునుగూర్చి పౌరాణికులు ఆరువేల యోజనములు గలదని చెప్పెదరు.

రాజా ! చంద్రునివ్యాసము వదకొందు యోజనములని చెప్పెదరు. చంద్రుని పరిధి మువ్వదిమూడువేల యోజనములు గలదు. చంద్రుని లావు ఐదువేల తొమ్మిది సూర్య యోజనములు గలదు.

రాజా ! ఈవిధముగా శ్రీఘృగమనము గల సూర్యభగవానుని విస్తారము మూడువిధములుగ నున్నదని చెప్పెదరు.

రాజా ! ఈ సూర్యచంద్రులకంటే రాహువు అధికవిస్తారము గలవాడు గనుక, సూర్యచంద్రులను అవృధవృధు ఆచ్ఛాదించుచుండును. (అదియే గ్రహణము).

రాజా ! నీవు ప్రశ్నించిన ప్రకారము గ్రహముల విషయమై శాస్త్రదృష్టితో సంగ్రహముగా చెప్పితిని. అన్ని విషయములు యధార్థరీతిలో చెప్పితిని గాబట్టి యిక శాంతితోనుండుము.

రాజా ! భూమి స్వరూపమును పూర్తిగా ఇప్పుడు నీవు తెలిసికొనినావు గాబట్టి నీవుత్రుడు దుర్యోధనుని విషయమై నిశ్చింతగానుండి ఊరడిల్లుము.

భూమిపర్వ ఫలశ్రుతి:

రాజా ! మనస్సుపెట్టి యీ భూమిపర్వము వినిన రాజా, శ్రీమంతుడు— సఫల మనోరథుడు - శ్రేష్ఠపురుషులచేత సమ్మానితుడునగును. అతని బలము— ఆయుస్సు-కీర్తి-తేజస్సు వృద్ధిపొందగలవు.

రాజా ! దృఢమైన యింద్రియనిగ్రహము గలిగి, నియమవ్రత పాలన చేయుచు, ప్రతిపర్వదినమందున్న ఈ భూమిపర్వవిషయము విను మనఃశుద్ధిని యొక్క పితృపితామహులు పరిపూర్ణముగా సంతృప్తిచెందెదరు.

రాజా ! దేనియందు మనము నివసించుచున్నామో, దేనియందు మన పూర్వులు పుణ్యకర్మములను అనుష్ఠించిరో ఆ భారతవర్షమేయిది. నీవు దీనియొక్క వర్ణనము పూర్తిగా వింటివి.

పదమూడవ అధ్యాయము

సంజయుడు భీష్ముని మృత్యువు ధృతరాష్ట్రునకు తెలుపుట:

వైశంపాయన మహాముని జనమేజయునకు తరువాతి కథ యిట్లు చెప్ప దొడగెను.

“జనమేజయా! భూతభవిష్యద్వర్తమానములను బాగుగా ఎరిగి, నమస్త విషయములను ప్రత్యక్షముగా చూడగలిగిన సంజయుడొక నాడు యుద్ధభూమినుండి తిరిగివచ్చి హఠాత్తుగా ధృతరాష్ట్రునివద్దకుపోయి మిక్కిలి దుఃఖించుచు భరతవంశ పితామహుడయిన భీష్ముడు యుద్ధభూమిలో చంపబడెనని చెప్పుచు నిట్లనెను:-”

“రాజా! నేను సంజయుడను, నీకడకువచ్చినాను. శాంతనునందనుడైన భీష్ముడు నేడు యుద్ధమునందు సంహరింపబడెను. నమస్త యుద్ధవీరులకు ధ్వజము వలె ప్రధానుడు ధనుర్ధరులందరకు ఆశ్రయభూతుడుగనుండిన కురుకుల పితా మహుడు భీష్ముడు నేడు శరతల్పగతుడై నిద్రించుచున్నాడు”

“మహారాజా! నీవుతుడు దుర్యోధనుడు ఏవీరుని బాహుబలమునమ్మి జూదమాడెనో, ఆ భీష్ముడు శిఖండిచేత కొట్టబడి యుద్ధభూమియందు శయనించు చున్నాడు”.

“రాజా! మహారథికుడు వీరవరుడైన ఏ భీష్ముడు కాశిరాజు నగరము నందు చేరియున్న నమస్త రాజులను ఏకాకిగనే రథమాత్ర సహాయుడై మహా యుద్ధమునందు ఓడించియుండెనో, ఏవీరుడు యుద్ధభూమియందు జమదగ్ని పుత్రుడైన పరశురామునితో నిర్భయముగా పోరాడియుండెనో, ఏ మహావీరుని పరుశురాముడుగూడా సంహరించజాలకపోయెనో, అట్టి భీష్ముడే నేడు శిఖండిచేత సంహరించబడెను”.

“మహారాజా! ఏవీరుడు దేవేంద్రునితో సమానుడో, సైర్యమునందు హిమాలయమువంటివాడో, గాంభీర్యమునందు సముద్రసమానుడో, క్షమయంతు భూమితోసమానుడో, ఎవడు పునుష్యులలో సింహముగానుండెనో, బాణములే ఏవీరునకు కోరలుగానుండెనో, ఎవనికి ధనుస్సే తెరచుకొనబడిన ముఖముగౌ ముండెనో, బుద్ధమే ఏ మహావీరునకు నాల్కగానుండెనో, ఈ కారణములచేత

ఏ మహావీరునకు గూడా ఎవని సమీపమునకు పోవుటకు అత్యంత కఠినముగా నుండెనో, నీ తండ్రియైన ఆ భీష్ముడే నేడు పాంచాలరాజకుమారుడైన శిఖండిచే కొట్టివేయబడెను".

"రాజా! సింహమును చూడగనే గోవులమంద భయముచేత వ్యాకుల మగునట్లే. ఏవీరుడు యుద్ధమునందు ఆయుధముధరించియుండగా చూచి, పాండవుల సేన భయముచే వ్యాకులపడి గడగడవజకుచునుండెనో, శత్రుసైన్య సంహారకుడైన భీష్ముడే పదిదినములవరకు నీ సేనను పరిరక్షించుచు, అత్యంత దుష్కర పరాక్రమముచూపుచు చివరకు సూర్యునివలె, అస్తవర్వతమునకు వెడలిపోయెను".

"మహారాజా! ఏ మహావీరుడు ఇంద్రునివలె నెప్పుడు గూడ ఊభచెందక, పేలకొలది బాణములు కురియుచు, పది దినములలో పదికోట్లమంది యోధులను సంహరించెనో, ఆ మహావీరుడైన భీష్ముడే నేడు సుడిగాలికి ఊడబెరకబడి విరిగి పడిన వృక్షమువలె కొట్టబడి యుద్ధభూమియందు నిద్రించుచున్నాడు".

"భరతవంశభూషణా! ఇదియంతయు నీదురాలోచన మూలముననే జరిగెను. దాని ఫలమేయిది. నీదురాలోచనకాకున్న ఎడల భీష్ముడు నేడు ఈ దురవస్థకు లోనుకాకుండెను. ఇట్టి దుర్దశకు ఆయన అర్హుడుకాడు".

పదునాలుగవ అధ్యాయము

జనమేజయా! ఇట్లు సంజయుడు చెప్పగా విని ధృతరాష్ట్రుడు ఇట్లనెను.

సంజయా! కురుకులశ్రేష్ఠుడు, నాకు పితృతుల్యుడునైన భీష్ముడు శిఖండి చేత ఎట్లు చంపబడెను? ఇంద్రదనమాన బలపరాక్రమ సంపన్నుడైన భీష్ముడు, రథమునుండి ఎట్లు క్రిందపడిపోయెను?"

"సంజయా! యేమహాత్ముడు తన తండ్రి సంతోషముకొరకు జీవితాంతము బ్రహ్మచర్యపాలనము చేయుటకు దీక్షవహించెనో, ఏవీరుడు దేవతాసమాన బల పరాక్రమములు కలిగియుండెనో, అట్టి భీష్ముడు లేకుండ నేడు మన సైనికులు ఎట్టి దురవస్థకు గురిఅయినారు? ఈ విషయమంతయు వివరించి చెప్పుము".

"సంజయా! మహాజ్ఞాని, మహా ధనుర్ధరుడు, మహాబలశాలి, మహాదైర్యశాలి,

నరోత్తముడునైన భీష్ముడు సంహరింపబడిన తరువాత నీమనస్సునకు ఏమని పించెనో చెప్పుము-

నంజయా ! మేరుధరుడై యేమాత్రము చలించని పురుషసింహుడు కురు కుల శిరోమణియునైన భీష్మపితామహుడు చంపబడినాడని నీవు చెప్పగనే నా మనస్సునకు అత్యంత బాధ కలుగుచున్నది.

నంజయా ! ఆ భీష్ముడు యుద్ధమునకుగాను ముందుకుసాగి పోవుచుండి నపుడు ఆయన వెనుక సహాయకులుగా నెవరు పోయియుండిరి? ఆయనకు ముందు భాగమునందు ఎవరుయుండిరి? ఏవీరులు ఆయనతోపాటు శత్రువులతో యుద్ధము చేయుచుండిరి? ఎవరు యుద్ధము విడిచి పారిపోయిరి? ఏవీరులు అన్ని విధముల ఆయనను అనుసరించి తోడ్పడుచుండిరి?

నంజయా ! రథికసింహుడు, అద్భుతపరాక్రమశాలి, షట్రియ శిరోమణియు నైన భీష్ముడు శత్రుసేనలో ప్రవేశించునపుడు ఆయన వెనుక ఆయనను ఆశ్రయించుచు నెవరెవరు తోడ్పడుచుండిరి?

నంజయా ! సూర్యుడు అంధకారమును భేదించునట్లు శత్రుహంతకుడైన భీష్ముడు శత్రుసేనను నశింపజేయుచుండెను. ఆయన తేజస్సు నహస్ర కిరణుడైన సూర్యుని తేజస్సువలెనుండును. ఆయనను చూచినవెంటనే శత్రువులు భయపడుచుండిరి.

నంజయా ! యే మహావీరుడు యుద్ధమునందు పాండవులపైన దుష్కృత పరాక్రమముతో దాడిచేయుచుండెనో, ఏవీరుడు పాండవసేనను ఎడతెగక సంహరించుచుండెనో, అస్త్రవిద్యాపండితుడు దుర్జయుడునైన ఆ వీరభీష్ముని ఎవరు అడ్డగించి ఆపిరి? వారెవరు? నంజయా ! నీవు ఆయనపద్దనేయుంటివిగదా! పాండవులు యుద్ధమునందు భీష్ముడు ముందుకునాగకుండ ఆయన నెట్లు నివారింప గలిగిరి?

నంజయా ! ఏవీరుడు శత్రుసేనలను నిరంతరము చేదించుచుండెనో, బాణములే యెవనికి కోరలుగా నుండెనో, ధనుస్సే యెవని తెరచిన నోరుగా నుండెనో, ఖడ్గమే యెవని నాలుకయో అట్టి భయంకరుడైన పురుషసింహుని

భీష్ముని అర్జునుడు ఎట్లు కొట్టి పడవేసెను? భీష్ముడిట్లు అపజయము పొందుటకు అర్హుడు కాడు. ఆయన సర్వదా పరాజయశూన్యుడుగానే యుండెను గదా!

నంజయా! యే ఉత్తమవీరుడు, ఉత్తమరథముపైన కూర్చొని భయంకర ధనుస్సు, బాణములు ధరించి శత్రుశిరస్సులను ఛేదించి కుప్పబోయుచుండెనో. ఏ వీరుడు ప్రళయకాలాగ్ని సమానుడై యుద్ధమునకు వచ్చుచుండుట జూచి పాండవసేనలు సర్వదా గడగడవణకుచుండెనో, అటువంటి భీష్ముడే పది దినములు యుద్ధముచేసి శత్రువులను సంహరించుచు దుష్కరపరాక్రమము ప్రదర్శించి సూర్యుని వలె అస్తమించెను గదా!

నంజయా! యే వీరుడు ఇంద్రునితో సమానుడై పదిదినములు యుద్ధము చేసి, అక్షయముగా బాణవర్షము కురిపించి, పదికోట్ల శత్రుసేనలను సంహరించెనో, అట్టి భరతవీరుడు భీష్ముడు, నా దురలోచనము కారణముగా సుడిగాలి చేత ఊడబెరకబడిన వృక్షము వలె, యుద్ధమునందు చంపబడి, భూమిపైన శయనించుచున్నాడు. ఇట్టి దుర్దశకు ఆయన యెప్పుడు గూడ అర్హుడుకాడు. భయంకర పరాక్రమశాలియైన భీష్ముని, ఎదురుగా చూచిన పాండవసేనలు ఆయనపైన ఎట్లు బాణప్రహారము చేసిరి?

నంజయా! పాండవులు భీష్మునితో సంగ్రామమెట్లు చేసిరి? ద్రోణాచార్యుడు బ్రతికియుండగా భీష్ముడు విజయమునెట్లు సాధించజాలక పోయెను? ఆ యుద్ధమునందు ద్రోణాచార్య-కృపాచార్యులిద్దరు భీష్ముని సమీపమునందే యుండిరి గదా! అయినను భీష్ముడెట్లు చంపబడెను? భీష్ముని దేవతలు గూడ జయింపజాలరుగదా! అతిరథియైన ఆ మహావీరుని పాంచాలరాజపుత్రుడు శిఖండి ఎట్లు చంపెను?

నంజయా! పరశురాముడంతటివాడు గూడ జయింపజాలని భీష్ముడు ఇంద్రసమాన మహావీరుడు గదా! అట్టివాడెట్లు చంపబడెను? అది విని నాకు శాంతి లేకున్నది ఆయనకు సహాయకులుగా మన పక్షపువీరులెవరు పోలేదా? దుర్యోధనుడెవరిని సహాయకులనుగా ఆయనవద్దకు పంపెను?

నంజయా! అంతటి మహావీరుడైన భీష్ముని మరణము వినికూడ నా హృదయము చీలిపోవకున్నదనగా, అది యనుమువంటిదేయని భావించెదను.

దుర్జయవీరుడైన భీష్ముని యందు సత్యము-మేధ-నీతి ఈ మహాశక్తులు మూడు ఉండెను గదా! అట్టివాడు ఎట్లు చంపబడెను ?

సంజయా! యుద్ధమునందు భీష్ముడు మహామేఘము వలె ఉన్నతుడై తేచియుండెను. ధనుఃష్ఠంకారమనెడు ఉరుములతో పిడుగు ధ్వనివంటి ధను శృంగముతో బాణవర్షము శత్రువుల పైన కురియుచుండెను. ఇంద్రుడు రాక్షసుల పైన బాణములు ప్రయోగించునట్లు భీష్ముడు పాండవ - పాంచాల - సృంజయ వీరులపైన బాణప్రయోగము చేయుచుండెనుగదా!

ఆయన ధనుర్బాణములు అస్త్రములు భయంకరమై దుర్గమ సముద్రము వలె నుండెనుగదా! ఆ సముద్రమునందు బాణములే మొసళ్ళు-ధనుస్సు అలలుగా నుండెనుగదా! ఆ సముద్రము అక్షయము-ద్వీపరహితము-చంచలము - నౌకాది సాధన శూన్యముగానుండెను. ఆ సముద్రమునందు ఖడ్గ గదాదులే మొసళ్ళు. దాని యందు అశ్వములనెడు నోటి సుళ్ళు భయంకరములుగా నుండును. కాల్యలపు సైనికులు ఆ యుద్ధసముద్రమునందున్న మత్స్యములవలె నున్నారు. శంఖ-దుంధుభి ధ్వనులే ఆ సముద్రఘోష-గర్జన ధ్వనులుగా నున్నవి.

సంజయా! భీష్ముడా సముద్రమునందు శత్రువుల రథ-గజ-తురగ-వదాతి దళములు అను చతురంగబలములను ముంచుచుండెను. ఆయన, యుద్ధభూమిలో శత్రువీరుల ప్రాణములను అపహరించువాడుగా నుండెను.

సంజయా! భీష్ముడు తన క్రోధపరాక్రమములచేత తేజస్సుచేతను దహించుచు జ్వలించుచున్నట్లుండి శత్రువులను తపింపజేయుచుండునుగదా! అట్టి భీష్ముని ఉప్పొంగుచున్న సముద్రమును తీరము అపినట్లు, ఆయన ముందుకు సాగకుండ ఏవీరులు నివారింపగలిగిరి?

సంజయా! శత్రుహంతకుడైన భీష్ముడు దుర్యోధనుని హితముకొరకు యుద్ధమునందు చూపిన పరాక్రమము అసమానము.

అప్పుడు యేయే యోధులు ఆయనకు ముందుభాగమునందు ఉండిరి? ఆయన రథముయొక్క కుడివైపు చక్రములను ఎవరు రక్షించుచుండిరి? ఆయనకు వెనుకవైపునఉండి ఏయే వీరులు శత్రువులను ముందుకు సాగనీయక ఆపుచుండిరి?

భీష్ముని ముందువైపునుండి ఏ యే వీరులు ఆయనను రక్షించుచుండిరి? ఏ యే వీరులు భీష్ముని రథముయొక్క యెడమవైపు చక్రములను రక్షించుచుండి స్సంజయవంశీయులను నశింపజేయుచుండిరి? భీష్ముని యగ్రభాగమునందు నిలిచి యే యే వీరులు ఆయనను అన్నివైపులనుండి కాపాడుచుండిరి? ఆయన పార్శ్వభాగ సంరక్షణ మెవరు చేయుచుండిరి? ఆయనముందు నిలిచి యెవరు ధైర్యముతో శత్రువులతో యుద్ధము చేయుచుండిరి?

సంజయా! ఎప్పుడైతే అనేకులు మా పక్షపు వీరులు భీష్ముని రక్షించుచుండగా భీష్ముడుగూడ ఆ వీరులను రక్షించుటయందు అనక్తితో నుండెనో, అప్పుడుగూడ వారందరుకలిసి శత్రువీరులను ఎట్లు జయింపజాలకపోయిరి?

సంజయా! భీష్ముడు లోకపితామహుడైన బ్రహ్మదేవునివలె అజేయవరాక్రముడుగదా! అట్లుండగా. పాండవులతనిపైన శత్రుప్రహారమెట్లు చేయగలిగిరి? ఒక ద్వీపమువలె భీష్ముడు అందరికి ఆశ్రయదాతగా నుండెను.

అందరు వీరులు ఆయనను ఆశ్రయించి, నిర్భయులై, నిశ్చింతులై శత్రువులతో పోరాడుచుండిరిగదా! అందరికి ఆశ్రయభూతుడైన భీష్ముడు చంపబడెనని, సంజయా! చెప్పుచుంటివి. ఇది యెంత దుఃఖకారణము?

సంజయా! ఏ మహావీరుని యాశ్రయములోనుండి, మహాసేనానంపన్నులైన నా పుత్రులు పాండవులను ఏ మాత్రము లెక్కచేయకుండిరో, అట్టి వీరాతివీరుడైన భీష్ముని శత్రువులెట్లు చంపగలిగిరి?

సంజయా! పూర్వము దానవసంహారము చేయు దేవతలు రణదుర్మదుడైన యేమాతండ్రి భీష్ముని సహాయము కోరియుండిరో, ఏ మహావరాక్రమశాలియైన భీష్ముని పుత్రునిగా బడసి శాంతను మహారాజు మహానందభరితుడాయెనో, ఏ వీరుడు అందరకు ఆశ్రయదాతగా నుండెనో, అటువంటి బుద్ధిమంతుడు-స్వధర్మపరాయణుడు-పవిత్రుడు-వేదశాస్త్ర తత్వవేత్తయైన భీష్ముడు చంపబడినాడని నీవెట్లు చెప్పుచుంటివి?

సంజయా! సమస్త శస్త్రాస్త్రవిద్యానంపన్నుడు శాంతుడు. జితేంద్రియుడు మహామనీషియైన భీష్ముడు సంహరింపబడెనని విని, మన సమస్త సేన చంపబడెనని వేను విశ్వసించుచున్నాను.

సంజయా ! ధర్మముకంటే అధర్మమే బలవత్తరమైనదని నాకు నేడు నిశ్చయముగా తెలిసెను. ఎందుకనగా, పాండవులు తమ వృద్ధగురుజనులను చంపి రాజ్యము తీసికొనదలచుచున్నారు గదా !

సంజయా ! పూర్వము అంబకొరకు త్రిలోకవీరుడైన పరశురాముడు యుద్ధముచేయుటకు వచ్చినప్పుడు, భీష్ముడతనిని ఓడించెను. అటువంటి యింద్ర సమానపరాక్రముడు-సమస్త ధనుర్ధారులలో శ్రేష్ఠుడైన భీష్ముడు సంహరింప బడెనని నీవు చెప్పుచున్నావు. ఇంతకన్న మించిన దుఃఖకరమైన సమాచారము మరియొకటి యేది యున్నది ?

సంజయా ! శత్రుసంహారకర్త, వీరవరుడైన పరశురాముడు క్షత్రియులను యుద్ధమునందు అనేకపర్యాయములు ఓడించియుండెను. కాని, అట్టివీరుడు గూడ ఎవనిని చంపజాలకపోయెనో, అట్టి మహాశక్తిశాలి భీష్ముడు ఎట్లు శిఖండి చేత చంపబడెను ?

అందుచేత సంజయా ! శిఖండి, మహాపరాక్రమశాలి యుద్ధకుశలుడైన పరశురాముని కంటెగూడ బలపరాక్రమతేజస్సులలో నిశ్చయముగా అధికుడని లోచుచున్నది. అతడు, సమస్త శస్త్రాస్త్రవండితుడు శూరుడు - విద్వాంసుడు- భరతకులభూషణుడైన భీష్ముని వధించెను గదా !

సంజయా ! పాండవులతో భీష్మునకు ఎట్టి యుద్ధము జరిగెను ? నాకు తెలుపుము. ఆ వీరుని మరణము తరువాత నాసేనకు విధవాస్త్రీకివలె సహాయకుడు లేకపోయెను. రక్షకుడగు గోపాలుడు లేని గోవులు ఇటునటు చెదరిపోవునట్లు ఇప్పుడు నాసేన దిక్కుదెలియక భ్రమించుచుండును. మహాయుద్ధమునందు ఎవని యందు సమస్త ప్రపంచముయొక్క పౌరుషము కనబడుచుండెనో అట్టి భీష్ముడే వరలోకగతుడాయెను. ఆ సమయమునందు మీయందరి మనసుల పరిస్థితి యెట్లుండెను ?

సంజయా ! నేడు మేము జీవించికూడ ఏమిప్రయోజనము ? మాకు ఏమి సామర్థ్యము గలదు ? ప్రపంచప్రఖ్యాతుడు-ధర్మాత్ముడు-మహాపరాక్రమశాలి-విశేషించి మాకు తండ్రీయునైన భీష్ముని, యుద్ధమునందు చంపించినదిని దాటుటకు ఎక్కిన నావ అగాధజలములో మునుగుటను చూచి దుఃఖించుచున్న పాంధులవలె మేము శోకమగ్నులమైతిమి.

సంజయా ! భీష్ముడు చంపబడిన తరువాత, నా పుత్రులు దుఃఖములో మునిగియుందురని తలచెదను. సంజయా ! నా హృదయము నిశ్చయముగా ఇనుముతో చేయబడినది. అది పురుషసింహుడైన భీష్ముడు చంపబడెనని తెలిసికూడ చీలిపోవకున్నది గదా !

సంజయా ! పురుషరత్నము-శత్రువులకు అలవికానివాడు-వీరశిరోమణియు నైన యే భీష్మునకు అస్త్రములు-బుద్ధి-నీతి - అను ఈమూడు అప్రమేయశక్తులు ఉండెనో అట్టి వీరుడు యుద్ధమునందెట్లు చంపబడెను ?

సంజయా ! అస్త్ర-శస్త్ర-శౌర్య-తపస్యా-బుద్ధి-ధైర్య-త్యాగములలో నేది కూడ మృత్యువును తప్పించుకొనజాలదని తోచుచున్నది. సంజయా ! కాలము (యముడు) యొక్క శక్తి చాల గొప్పది. దానిని ప్రపంచములో నెవరుగూడ దాటజాలరు. అట్టి కాలవశములో చిక్కుకొనినందున భీష్ముడు చంపబడెననుచున్నావు.

సంజయా ! భీష్మునివలన మన పక్షమునకు రక్షణము కలుగునని నేను ఆశించియుంటిని. ఇప్పుడు నేను నాపుత్రుల శోకముచేత తపించుచు మహాదుఃఖము చేత చింతించుచున్నాను.

సంజయా ! అస్త్రాచలగామియైన సూర్యుడు పడిపోయినట్లు భీష్ముడు పడుటను వినిన నా పుత్రులు ఏమని యోచించిరో చెప్పుము. మనసేవలోగాని, శత్రు సేవలోగాని రాజవీరులలో నెవరుగూడ ఈ యుద్ధమునందు జీవించియుండరని నా బుద్ధికి తోచుచున్నది.

సంజయా ! ఋషులు క్షత్రియధర్మము అతికఠోరమని నిశ్చయించి చెప్పినారు. ఆ క్షత్రియధర్మములో ఉండియే పాండవులు భీష్ముని సంహరించి రాజ్యము తీసుకొనగోరుచున్నారు. లేదా, మేముగూడ భీష్ముని చంపించి రాజ్యము గ్రహింపగోరుచున్నాము.

సంజయా ! క్షత్రియధర్మమందున్న పాండవుల యవరాధమేమియు లేదని తలచెదను. మహావిపత్తు సంభవించినపుడు భీష్ముడు ఇప్పుడుచేసిన పనియే ఉత్తమ పురుషుడు చేయవలెను. భీష్ముడు తన శక్తికిమించిన పరాక్రమము ప్రదర్శించెను. ఇదియే ఉత్తములు చేయవలసినపని.

సంజయా ! భీష్మ డెవరికిని ఓదనివాడు. ఆయన శత్రుసేనలను సంహరించుచున్నను పెదతండ్రి భీష్ముని పొందవులెట్లు నిలువరించగలిగిరి. పొందవులు ఎట్లు సేనలను సంఘటితపరచుకొనిరి ? ఎట్లు పోరాడిరి ? భీష్మడెట్లు చంపబడెను? ఆయన చంపబడిన తరువాత దుర్యోధన-కర్ణ-దుశ్శాశన-శకునులు ఏమేమి మాట్లాడిరి ?

సంజయా ! యుద్ధభూమిరూపమైన యే ద్యూతసభలో మనుష్యులు గజములు, అశ్వములు పరవబడియుండెనో ఎక్కడ బాణ-శక్తి-ఖడ్గ-తోమరాయుధరూపములైన పాచికలు వేయబడుచుండెనో, ఏది యుద్ధకారణముగా దుర్గమమై మహాభయంకరముగానుండెనో యుద్ధభూమియనెడు అటువంటి ద్యూతసభయందు మూఢబుద్ధులైన యే జూదరులు ప్రవేశించియుండిరి !

ఎక్కడ ప్రాణములు పందెముగా ఒడ్డుబడుచుండెనో, అటువంటి ద్యూతక్రీడ యేయే రాజులు ఆడిరి !

సంజయా ! భీష్ముడుకాక, ఆ యుద్ధమునందు మరియెవరు ఓడుచుండిరి ? ఎవరెవరు శత్రుబాణములకు గురియై మరణించిరి? అదియంతయు నాకు చెప్పుము.

సంజయా ! యుద్ధమునందు భయంకర పరాక్రమముచేత శోభిల్లుచున్న మా పెద్దతండ్రి భీష్ముడు చంపబడిన సంగతివిని, నా హృదయమునకు శాంతి లేకున్నది. ఆయన చంపబడుటచేత నా పుత్రులకు కలుగబోవు హానిని తలచి నా మనసుకు చాల బాధ కలుగుచున్నది.

సంజయా! నీవు నీ మాటలనెడు నేయి హోమముచేసి నా కేర్పడిన చింత-బాధయనెడు అగ్నిని యింకను అధికముగా జ్వలింపజేయుచున్నావు.

సంజయా ! సమస్తప్రపంచవిఖ్యాతుడైన యే వీరుడు ఈ మహాయుద్ధము యొక్క భారమంతయు తన భుజములపైన భరించియుండెనో ఆ భీష్మడే సంహరింపబడుటను చూచిన నా పుత్రులు మహాదుఃఖము అనుభవించియుందురని నా విశ్వాసము. ఆ దుఃఖమును దుర్యోధనుడెట్లు ప్రకటించెనో తెలుపుము. వినగోరుచున్నాను.

కాబట్టి సంజయా ! అక్కడి వృత్తాంతమంతయు నాకు చెప్పుము. మూర్ఖు

దైన దుర్యోధనుని అజ్ఞానము కారణముగా ఆ యుద్ధమునందు అన్యాయమునకు వ్యాయమునకున్న సంబంధించి జరిగిన విషయములన్నియు వర్ణించి నాకు చెప్పుము.

సంజయా ! అస్త్రవిద్యాపండితుడైన భీష్ముడు ఆ యుద్ధమునందు విజయేచ్ఛ చేత తన పరాక్రమమునకు తగినట్లుగా ఏ కార్యములు చేసెనో అవియన్నియు పూర్తిగా నాకు తెలుపుము.

సంజయా ! కౌరవ పాండవుల సేనలకు ఏ సమయమునందు ఏ క్రమములో ఏ రూపములో యుద్ధముజరిగెనో అదియంతయు నాకు చెప్పుము.

జనమేజయా ! ధృతరాష్ట్రుని మాటలన్నియు విని సంజయుడు ఇట్లనెను:-

పదిహేనవ అధ్యాయము

సంజయుడు యుద్ధవృత్తాంతము వర్ణించుటకు ప్రారంభించుట :

ధృతరాష్ట్రమహారాజా ! నీవు మాటిమాటికి చేసిన ప్రశ్నములు చాల నము చితముగ యోగ్యములుగాను నున్నవి. కాని యీ దోషమంతయు నీవు దుర్యోధను నకే అంటగట్టగూడదు. ఏ మనుష్యుడుగూడా తన దుష్కర్మల బాధ్యత యితరుల పైన మోపగూడదు.

రాజా ! ఏ మనుష్యుడు సంఘములో నింద్యమైన పనిచేయునో అతడు నిందితకార్యము చేసినందుకు అందరిచేత చంపబడదగినవాడు.

రాజా ! పాండవులు తమకు మీరుచేసిన అవమానము మీ కవటవ్యవహారము బాగుగా నెరిగియున్నప్పటికినీ నీవై పే చూచుచు నీవు న్యాయముగా వ్యవహరించెదవని ఆశించుచు చాలాకాలము తమ మంత్రులతోపాటు అడవిలో నివసించి అనేక క్లేశములనుసహించి అనుభవించిరి.

రాజా ! నేను యుద్ధభూమిలో గజాశ్వనైన్యములను, రాజవీరులను చూచినాను. యోగబలముచేత అన్ని విషయములను చూచినాను. ఆ వృత్తాంతమంతయు వినిపించెదను వినుము. నీవు మనసులో దుఃఖపడకుము. దైవమే ఈ విఘాతము చేయుచున్నాడని నాకు మొదటినుండియే ప్రత్యక్షముగా తోచుచున్నది.

రాజా : యే వ్యాసభగవానుని కృపానురాగములచేత నాకు పరమోత్తమ మైన జ్ఞానము ప్రాప్తించెనో ఇంద్రియములకు గోచరములుగాని విషయములు గూడ ప్రత్యక్షముగా కనుగొనగల దివ్యదృష్టి లభించెనో అన్ని విషయములుగూడ విను శక్తిగలిగెనో ఇతరుల మనస్సులలోని విషయములుగూడ తెలిసికొను సామర్థ్యము భూతభవిష్యత్తుల జ్ఞానము శాస్త్రవిరుద్ధముగా నడచు మనుష్యుల పుట్టుకను గూర్చిన యెరుక ఆకాశమునందు సంచరింపగల ఉత్తమశక్తి యుద్ధసమయము నందు నాకు ఆ యుద్ధముల దెబ్బలు తగులకయుండు అద్భుత చమత్కారము- ఈ మొదలైనవి నాకు కలిగెనో అటువంటి నీ తండ్రి వరాశరనందనునకు నమ స్కారముచేసి భరతవంశీయులు చేయుచున్న అత్యద్భుతము-విచిత్రము రోమాంచ కరమునైన యుద్ధమునుగూర్చి యిప్పుడు నీకు వర్ణించి చెప్పుటకు ఆరంభించెదను దానినంతయు విస్తారముగా నీవు వినుము :-

మహారాజా ! యుద్ధశాస్త్రవిధిననుసరించి నమస్త నైనికులు వ్యూహములను పన్ని తమ తమ స్థానములందు యుద్ధసన్నద్ధులై నిలిచియున్నప్పుడు దుర్యోధనుడు దుశ్శాసనునితో నిట్లనెను :-

దుశ్శాసనా! నీవు భీష్ముని రక్షించుటకు ఏర్పరచిన రథములను త్వరగా సిద్ధపరచుము. ఆయనను రక్షించుటకుగాను నమస్త నైనికులు త్వరగా సంసిద్ధులై యుండుటకు ఆజ్ఞ యిమ్ము. అనేక సంవత్సరములనుండి నేను ఎదురుచూచుచు ఊహించుచున్న కౌరవ-పాండవ సంగ్రామమిప్పుడు నా యెదుట సంప్రాప్త మైనది.

కనుక తమ్ముడా! ఇప్పుడు భీష్ముని సంరక్షణముకన్న మించిన కార్యము మరియొకటి లేదని నేను తలచుచున్నాను. అన్నిటికన్న అదియే అవశ్యకమైన పని. ఎందుకనగా భీష్ముడు సురక్షితుడై యుండిన యెడల ఆయన పాండవ-సోమక-సృంజయ వంశీయులందరిని సంహరించగలడు.

భీష్ముడు నాతో తొలుతచెప్పిన మాటయేమనగా “శిఖండి మొదట శ్రీగా ఉండి పీదప పురుషుడైనాడు కాబట్టి అట్టివానిని నేను చంపక వానితో పోరాడక విడిచెదను.” కాబట్టి భీష్మపితామహుని ఇప్పుడు మనమందరము రక్షించ వలెను. నా నైనికులందరున్ను శిఖండిని చంపుటకు ప్రయత్నించవలెను.

నలుదిక్కులనుండి వచ్చిన అస్త్రవిద్యాసమర్థులందరుగూడ భీష్మనిరక్షించ వలెను. ఎందుకనగా, మహాబలము గల సింహముగూడ తనకు రక్షణములేని వైపునకు పోయినచో దానినొక సామాన్యమైన తోడేలుగూడ చంపగలదు గదా ! సీచమైన ఒక నక్కవంటి శిఖండిచేత సింహసమానుడైన భీష్మపితామహుని మనము చంపించగూడదు గదా ! అందుకొరకు మనమందరము ఆయన సంరక్షణమునకై జాగరూకులమై యుండవలెను.

అర్జునుని రథముయొక్క కుడిచక్రమును ఉత్తమౌజాడు, ఎడమచక్రమును యుధామన్యుడు రక్షించుటకు నియమింపబడినారు. ఈ యిరువురు రక్షించు చుండగా, అర్జునుడు శిఖండి రక్షణమును జాగరూకుడై చేయుచున్నాడు.

కనుక దుశ్శాసనా ! భీష్మనిచేత నిర్లక్ష్యము చేయబడి, అర్జునునిచేత సురక్షితుడైయున్న శిఖండి, భీష్మని సంహరించకుండునట్లు సర్వప్రయత్నములు చేయుము.

పదహారవ అధ్యాయము

సంజయునిచేత దుర్యోధన సేనావర్ణనము :

ధృతరాష్ట్రమహారాజా ! ఆ రాత్రి గడచి తెల్లవారగనే “రథమును నిద్రము చేయుడు. యుద్ధసన్నద్ధులు కండు.” అని నలువైపుల బిగ్గరగా అరచుచున్న రాజుల కోలాహలధ్వనులు వినవచ్చెను. గజముల ఘోరములు. అశ్వముల సకిలింపులు— శంఖదుందుభుల ధ్వనులు యోధుల సింహనాదములు రథచక్రముల ఘరఘరనాదములు— చప్పట్ల శబ్దములు. సైనికుల అరపులు అన్ని ధ్వనులు కలిసి యేకముగా పెద్దకోలాహలము యుద్ధభూమిలో రేగెను. ఈ విధముగా సూర్యోదయమగుచుండగనే అందరుగూడ యుద్ధసన్నద్ధులై నిలిచిరి.

రాజా ! కౌరవపాండవుల శస్త్రాస్త్ర కవచాదులు మెరయుచుండెను. సువర్ణ భూషితములైన సీ రథములు—గజములు విద్యుత్తులతో మెరయుచున్న మేఘ సమూహముల వలె భాసిల్లుచుండెను. విశాలరథ సేనలు నగరములవలె కనబడుచుండెను. వాని మధ్యమునందు సీ పెదతండ్రి భీష్ముడు చంద్రునివలె ప్రకాశించు

చుండెను. మీ నైనికులు ధనుస్సులు-ఖడ్గములు - రెండంచుల కత్తులు గదలు- శక్తి యాయుధములు-తోమరములు మొదలైన శస్త్రములను ధరించి సేనలో నిలిచియుండిరి.

రాజా ! రథ. గజ-తురగ-పదాతినైన్యములు వలుచోట్ల గుంపులు గుంపులుగా నిలిచి శత్రువులను బంధించుటకు వలలు పన్నబడినవాయనునట్లు విడివిడిగా నుండెను. మెరయుచున్న అనేక ధ్వజములు రెండు సేనలలో కనబడుచుండెను. మణి సువర్ణభూషితావయవములతో గజనైనికులు గజములపైన కూర్చొని జ్వాలలతో గూడిన అగ్నులవలె ప్రకాశించుచుండిరి.

మహారాజా ! ఇంద్రభవనముపైన మెరయుచున్న యింద్రుని ధ్వజమువలె పొండవ కౌరవసేనా ధ్వజములుగూడ ఆకాశములో ఎగురుచుండెను. ఇరుసేనల వీరులు యుద్ధాభిలాషతో కవచధారులై ఆయుధములను పైకెత్తుకొని చేతులకు అంగుళిత్రాణములను, వీపున అంబులపొదలను ధరించి సేనాముఖములందు నిలిచి శోభిల్లుచుండిరి. వారికన్నులు ఆబోతుల కన్నులవలె పెద్దపెద్దవిగా కనబడుచుండెను.

రాజా ! శకుని-శల్యుడు-నైంధవుడు- విందానువిందులు-కైకయులు-సుదక్షిణుడు-శ్రుతాయుధుడు-జయత్సేనుడు-బృహద్యలుడు-కృతవర్మ ఈ వదుగురు షట్రియవీరులు ఒక్కొక్క అక్షాహిణీసేనకు అధినాయకులైయుండిరి. వారి భుజములు గడియమానులవలె లావుగా దీర్ఘముగాను కనబడుచుండెను. వారందరు పెద్ద పెద్ద యజ్ఞములను చేసినవారు.

రాజా ! వీరేకాక యింకను నితరులనేకులు మహారథికులు- రాజవీరులు- దుర్యోధనుని వశములో ఉండి తమ తమ సేనలలో కవచాయుధధారులై నిలిచియుండిరి. అందరు జింకచర్మమును కట్టుకొనియుండిరి. అందరు దీక్షతో హర్షోత్సాహములతో దుర్యోధనునకు సహాయకులై యుండిరి. పై పదిమంది సేనానాయకుల అధీనములోని వది అక్షాహిణీ సేనలేగాక, దుర్యోధనుని నాయకత్వమునండు పదకొండవ సేన యుండెను. దానిలో చాలామంది కౌరవయోధులుండిరి. అది ఇతరసేనలకు ముందు నిలచియుండెను. ఈ సేనకంతటికి నర్వ సేనాధిపతిగా శాంతనునందనుడు భీష్ముడుండెను.

రాజా ! భీష్ముని తలపైన తెల్లని ఉష్ణిషము (తలపాగ) ప్రకాశించుచుండెను. ఆయన రథాశ్వములుగూడ తెల్లవే. కవచము తెల్లనిదే. ఆయన ఈ శ్వేతవేషము చేత నవోదిత చంద్రునివలె ప్రకాశించుచుండెను. ఆయన వెండి రథమునందుండెను. స్వర్ణమయతాళ (తాటిచెట్టు) ధ్వజము ఆయన రథముపైన ఎగురుచుండెను అప్పుడు కౌరవ-పాండవ-దృష్టద్యుమ్నాదులైన పాంచాల - సంజయవీరులందరు భీష్ముని తెల్లని మేఘమధ్యముననున్న సూర్యునివలె చూచిరి.

రాజా ! నోరు తెరచుకొనియున్న సింహమునుచూచి మృగములవలె, దృష్ట ద్యుమ్నాదులు భీష్మునిచూచి ఉద్వేగము చెందుచుండిరి. పీవి పదకొండు-పాండవు లవి ఏడు అక్షాహిణీసేనలు వీర పురుషభౌభితములై కనబడుచుండెను.

రాజా ! ఆ రెండు సేనలు, ప్రళయకాలమునందు రెండు సముద్రములు వరన్సరము కలియునట్లుండెను. అందలి వీరులందరు మదించిన మొనశ్శవలె, నుడులవలె నుండిరి. రాజా ! ఇంతపెద్ద కౌరవసేన ఒకచోట సంఘటితమై యుండుట నేనింతకు పూర్వమెప్పుడుగూడ చూచియుండలేదు. వినియుండలేదు. సంజయుడింకను నిట్లు చెప్పదొడగెను :-

పదిహేడవ అధ్యాయము

కౌరవయోధులు యుద్ధమునకు సాగుట :

రాజా ! వ్యాసభగవానుడు చెప్పినట్లు రాజవీరులందరు కురుక్షేత్రము వందు యుద్ధమునకై చేరినారు. ఆనాడు చంద్రుడు మహానక్ష తమునందుండెను. ఆకాశమునందు ఏడుమహాగ్రహములు అగ్నివలె దీపించుచున్నట్లు కనబడుచుండెను. ఉదయకాలమునందు సూర్యుడు రెండుగా విభజింపబడినాడా యను వట్లు కనబడచొచ్చెను. సూర్యుడు మిక్కిలి జాజ్వల్యమానుడై అత్యధికజ్వాలలతో ఉదయించియుండెను. అన్నిదిక్కులలో వేడి బయలుదేరుచున్నట్లుండి రక్తము మాంసము ఆహారముగా తీసికొను నక్కలు-కాకులు-మనుష్యులయొక్క పశువుల యొక్క శవములకై ఆశపడుచు అమంగళముగా కూయుచున్నవి.

రాజా ! కురువృద్ధుడైన భీష్ముడు - భరద్వాజపుత్రుడైన ద్రోణాచార్యుడు

ప్రతిదినము ఉదయము మేల్కొని మనస్సును అదుపులోనుంచుకొని పాండవులకు జయము కలుగుగాక యని ఆశీర్వాదము చేయుచుందురు. కాని, వారు మీకు ప్రతిజ్ఞచేసిన ప్రకారము మీవై పే నిలచి పాండవ సేనతో పోరాడుచుండిరి.

మహారాజా : సర్వధర్మవిశేషజ్ఞుడైన మీ పెదతండ్రి భీష్ముడు రాజులందరిని పిలిచి వారితో నిట్లనెను :-

క్షత్రియవీరులారా ! ఈ యుద్ధము మీకొరకు తెరవబడిన స్వర్గద్వారము. మీరీ ద్వారముగుండా ఇంద్రలోక . బ్రహ్మలోకములకు పోగలరు ఇది మీ పూర్వులు అంగీకరించిన సనాతనమార్గమని భావింపుడు. మీరందరు శాంతచిత్తులై యుద్ధమునందు మీ బలపరాక్రమములను ప్రదర్శించుచు కీర్తిప్రతిష్ఠలు సంపాదింపుడు.

“నాభాగ.యయాతి-నహుష-నృగ-మాంధాత్రాది పూర్వరాజులు ఇటువంటి యుద్ధకర్మల ద్వారా సిద్ధి నొంది ఉత్తమలోకములకు పోయిరి. ఇంద్రలోకములలో బాధపడి చచ్చుటకంటే క్షత్రియులకు ఇటువంటి యుద్ధమరణము ధర్మసమ్మతమైనదనియు, రోగములలో చచ్చుట అధర్మమనియు తలచబడినది. క్షత్రియుడు యుద్ధమునందు ఉక్కు శస్త్రాస్త్రముల దెబ్బలతో మరణించుట కోరవలెను. అదియే అతని సనాతనధర్మము.

రాజా ! ఈవిధముగా భీష్ముడు చెప్పగా వినిన రాజువీరులు . యోధులు తమ తమ సేనలతో యుద్ధముచేయుటకు ముందుకు సాగిపోయిరి.

రాజా ! ఈ యుద్ధమునందు భీష్ముడు కర్ణునిచేత, అతని మంత్రిులచేత, బంధువులచేతను యుద్ధము చేయించకుండ వారి అస్త్రశస్త్రములను క్రిందపెట్టిం చెను. కాబట్టి నీ పుత్రులు ఇతరరాజులు కర్ణుని విడిచి సింహనాదములు చేయుచు యుద్ధమునకు బయలుదేరిపోయిరి. శ్వేతచ్ఛత్ర-ధ్వజ-గజ-తురగ-రథధ్వనులు భూమిని వ్యాకులపరచెను.

రాజా ! సువర్ణభుజుకీర్తి భూషితులైన వీరులు ధనుర్ధరులై అగ్నినహిత వర్షతములవలె శోభిల్లిరి. భీష్ముడు మహాతాళధ్వజముతో సుశోభితమైన రథము నందు కూర్చొనియుండెను. ఆ ధ్వజమునందు ఐదునక్షత్రముల చిహ్నము

లుండెను. అప్పుడాయన స్వచ్ఛనూర్యునివలె ప్రకాశించుచుండెను. ఆయన యాజ్ఞానుసారము రాజులందరు నడుచుకొనుచుండిరి.

రాజా ! గోవాసనదేశాధీశుడైన శైబ్యుడు తన యధీనమునందు గల రాజులతోపాటు ధ్వజాంకితము. రాజోచితమునైన గజరాజుపై కూర్చొని యుద్ధమునకు వెడలెను. కమలకాంతిశోభితుడైన అశ్వత్థామ సింహపుచ్చ చిహ్నితమైన ధ్వజముతో ప్రకాశించుచున్న రథముపైన కూర్చొని సర్వసేనాగ్రభాగమునందు పోవుచుండెను.

రాజా ! శ్రుతాయుధ-చిత్రసేన - పురుమిత్ర-వివింశతి-శల్య-భూరిశ్రవన్ వికర్ణులు ఏడుగురున్ను రథారూఢులై సుందర కవచధారణజేసి అశ్వత్థామను ముందిడుకొని భీష్మనకు ముందుగా పోవుచుండిరి. పీఠండ్రి రథములపైన సువర్ణ ధ్వజములు ఎగురుచుండెను.

రాజా ! ద్రోణాచార్యుని రథధ్వజమునందు కమండులువుతో శోభితమైన సువర్ణవేదిక-ధనుస్సు చిహ్నములు ప్రకాశించుచుండెను. అనేకలక్షల సేనలతో సాగిపోవుచున్న దుర్యోధనుని మణిమయ మహాధ్వజమునందు నాగచిహ్నము ప్రకాశించుచుండెను. పౌరవుడు-కళింగరాజైన శ్రుతాయుధుడు - కాంభోజరాజైన సుదక్షిణుడు- క్షేమధన్యుడు-సుమిత్రుడు- ఈ యెదుగురు ప్రధానయోధులు దుర్యోధనునకు ముందుభాగమునందు సాగిపోవుచుండిరి.

రాజా ! వృషభచిహ్నిత ధ్వజశోభితమైన బహుమూల్యరథములో కూర్చొని యున్న కృపాచార్యుడు మగధసేనను తనతో తోడ్కొనిపోవుచుండెను. అంగ రాజుచేత కృపాచార్యునిచేతను రక్షితములైన నైస్యములు శరదృతుమేఘములవలె ప్రకాశించుచుండెను. నైంధవుడు పరాహచిహ్నితమైన వెండిధ్వజముగల రథముపైన గూర్చొని సేనాగ్రభాగమునందు శోభిల్లుచుండెను. అతని యధీనమునందు ఒకలక్ష రథములు-ఎనిమిదివేల యేనుగులు-అరువదివేల అశ్వనైసికులు ఉండిరి. ఆ మహాసేన అద్భుతముగ నుండెను.

రాజా ! కళింగదేశరాజైన శ్రుతాయుధుడు తన మిత్రుడైన కేతుమంతునితోపాటు అరువదివేల రథములు- పదివేల గజములతో యుద్ధమునకు వచ్చి యుండెను. యంత్ర-తోమర - తూణిర-ధ్వజములతో శోభిల్లుచున్న శ్రుతా

యోధుని మహాగజములు పర్వతములవలె ప్రకాశించుచుండెను. అతని రథద్వజము పైన అగ్నిచిహ్నముండెను. అతడు శ్వేతచ్ఛత్ర-చామర- కంఠహారభూషితుడై ప్రకాశించుచుండెను. ఆ కేతుమంతుడు విచిత్రమైన అంకుశము ధరించి గజము పైన గూర్చొని మేఘసమూహములపైన గూర్చొనియున్న సూర్యభగవానుని వలె ప్రకాశించుచుండెను.

రాజా : ఈ విధముగనే గజరాజుపైన గూర్చొని భగదత్తుడు గూడ ఇంద్రునివలె ప్రకాశించుచు యుద్ధమునకు సాగిపోవుచుండెను. అవంతిదేశ రాజ కుమారులైన విందానువిందులుగూడ భగదత్తునివలె తేజస్వులుగా నుండిరి. ఆ యిద్దరు సోదరులు గజములపైన గూర్చొని కేతుమంతుని అనుసరించిపోవు చుండిరి.

రాజా ! రథసమూహయుక్తమైన ఆ మహానైన్యముయొక్క భయంకర వ్యూహము సర్వతోముఖముగ వ్యాపించియుండెను. ఆ రథికులు నవ్వుచున్నట్లు గనే అవలీలగా శత్రువులపై దాడిచేయుచుండిరి. ఆ వ్యూహమునకు గజములు అంగముగాను, రాజసముదాయము శిరస్సుగాను, అశ్వములు రెక్కలుగా తోచు చుండెను.

రాజా ! ఆ సేనావ్యూహమును, భీష్మ-ద్రోణ-కృప-బాహ్లిక-అశ్వత్థామలు నిర్మించినారు. సంజయుడు తరువాతి కథ యిట్లు చెప్పెను :-

పదునెనిమిదవ అధ్యాయము

భీష్మరక్షకుల పరిచయము :

మహారాజా ! ఆ తరువాత రెండు గడియలలోనే యుద్ధేచ్ఛగల యోధు లలో పెద్దకోలాహలము భయంకరముగా హృదయములను కంపింపజేయుచు విని పించెను. శంఖ - దుందుభిధ్వనులచేత గజఘోషములచేత రథచక్ర ఘర్షణ ధ్వనులచేతను నమస్తభూమండలము చీలిపోవుచున్నట్లుండెను. అశ్వఘోషలచేత, యోధుల సింహనాదముచేతను భూమ్యాకాశములు నిండి దద్దరిల్లెను.

రాజా ! నీ పుత్రుల సేనలు. పాండవసేనలు వరన్వరము నమీపించుటకు

భయముచేత వణకుచుండెను. ఆ రణభూమియందు సువర్ణభూషితరథములు-వీను గులు కలిసి మెరుపులతోగూడిన మేఘముల వలె శోభిల్లుచుండెను. సైనికులందరు వివిధ ధ్వజములచేత, సువర్ణ భుజకీర్తులచేతను అగ్నులవలె ప్రకాశించుచుండిరి. రాజా ! నీ సేనాధ్వజములు- పాండవసేనాధ్వజములు స్వర్గమునందలి యింద్రుని ధ్వజములవలె ప్రకాశించుచుండెను. అగ్ని - సూర్యులతో నమానములైన సువర్ణ కవచములు గల వీరసైనికులు సూర్యాగ్నులవలె తోచుచుండిరి.

రాజా ! కౌరవపక్ష సైనికులు-యోధులు-విచిత్రతాయుధములు, ధనుస్సులు, అంగుళిత్రాణములు ధరించి రథపతాకలతో శోభిల్లుచుండిరి. రాజా ! అబోతుల కన్నులవంటి విశాలనేత్రములుగల వీరయోధులు సేనాముఖమునందు నిలిచి ధనుర్ధరులై మహాశోభతో ప్రకాశించుచుండిరి.

రాజా ! భీష్ముని వృష్ణభాగమునందు, నీ పుత్రులు- దుశ్శాసన-దుర్విషహ-దుర్ముఖ-దుస్సహ-వివింశతి-చిత్రసేన-వికర్ణ-సత్యవ్రత-పురుమిత్ర-జయ-భూరి శ్రవన్-శల' నామకులు, వీరి అనుయాయులు ఇరువదివేల రథికులున్న నిలిచి భీష్ముని రక్షించుచుండిరి.

రాజా ! అభీషాహ-శూరసేన-శిఖి-వసాతి-శాల్య-మత్స్య-అంబష్ఠ-త్రిగర్త-కేకయ-సౌవీర-కైతవ నామకులు, పూర్వ పశ్చిమ ఉత్తర ప్రదేశ నివాసులు, ఈ వన్నెండుదేశముల వీరులందరు తమ శరీరములను బలిగా ఒడ్డి తమ రథసైన్యములతో భీష్ముని రక్షించుటకు సంసిద్ధులై నిలిచిరి.

రాజా ! మగధరాజు వదివేల గజములసైన్యముతో, పై రథసేన వెనుక నడుచుచుండెను. ఆ మహాసేనలలో రథచక్రములను గజపాదములను రక్షించుటకు అరువదిలక్షల సైనికులుండిరి.

రాజా ! అనేకలక్షల పదాతిసైనికులు, ధనుస్సులు, ధారులు, ఖడ్గములు ధరించి ముందుభాగమునందు నడచుచుండిరి. వారు నఖరములతో (వ్యాఘ్రనఖములు-పులిగోళ్ళు-వంజా), ప్రాసములతోను యుద్ధముచేయుటలో నమర్థులుగ మండిరి. రాజా ! కౌరవుల పది అక్షాహిణుల సేన, నీ పుత్రుని వెంటనే నడచు ఒక అక్షాహిణి సైన్యము యమునతో గలసిన గంగానదివలె నుండెను.

పందొమ్మిదవ అధ్యాయము

భీముని నాయకత్వములో పాండవసేనల రచన :

జనమేజయా ! సంజయుని మాటలు విని ధృతరాష్ట్రుడిట్లు ప్రశ్నించెను :

సంజయా ! వదకొండు అక్షాహిణుల నా సేన నిలిచియుండుట చూచి, యుధిష్ఠిరుడు తన చిన్న సైన్యముతో మా సేనను ఎదుర్కొనుటకు ఎటువంటి వ్యూహరచన చేసెను ? అతడు, మనుష్య-దేవతా-గంధర్వ - అసురుల సేనల వ్యూహనిర్మాణముల విధానములను తెలిసినవాడుగదా ! ఓష్ణపితామహుని యెదుట యుధిష్ఠిరుడు తన సేనా వ్యూహములను ఎట్లు రచియించెను ?

జనమేజయా : ఆ ప్రశ్నమునకు సంజయుడిట్లు బదులు చెప్పెను :-

పాండవుల సేనా వ్యూహరచన విధానము :

రాజా ! వ్యూహాకారములో సేన నిలిచియుండుట చూచి ధర్మరాజు అర్జునునితో నిట్లనెను :-

నాయనా ! ఒకవేళ మనసేనకన్న శత్రుసేన చిన్నదైనయెడల, మన సేననుగూడ దానివలె చిన్న ఆకారములో కనబడునట్లు ఏర్పరచి యుద్ధము చేయవలెనని, శత్రువుల సేన పెద్దదైన యెడల, మన చిన్న సేనను విశాలముగా వ్యాపింపజేసి యుద్ధము చేయవలెననియు బృహస్పతి వచనము గలదు.

అర్జునా : చిన్న సేనతో అనేకనైనికులు గల పెద్దసేనను ఎదుర్కొనవలసి నప్పుడు 'నూచీముఖము' అను వ్యూహము ఉపయోగించగలదు. మనసేన శత్రు సేన కన్న చాలతక్కువ యున్నది. బృహస్పతి చెప్పిన సీతిననుసరించి నీవిప్పుడు మన సేనావ్యూహమును రచియింపుము.

ధృతరాష్ట్రరాజా ! యుధిష్ఠిరుని మాటకు అర్జునుడిట్లనెను :-

రాజేంద్రా : ఇదుగో చూడుము. నేనిప్పుడు నీ కొరకు వజ్రవ్యూహమును రచించెదను. ఈ వ్యూహమును వజ్రాయుధదారియైన యింద్రుడు ఆవిష్కరించెను అందుచేత ఇది వజ్రవ్యూహమని ప్రసిద్ధమయ్యెను.

రాజా ! యుద్ధభూమియందు ప్రచండ ప్రభంజనమువలె ఉద్భృతముగా పైకెగిరి శత్రువులకు సహింపజాలనివాడు - యోధులలో శ్రేష్ఠుడు - పూజ్యుడు నైన భీమసేనుడు మనయగ్రభాగమున నిలిచి యుద్ధముచేయును. భీమసేనుడు యుద్ధముయొక్క వివిధోపాయముల జ్ఞానము గలవాడు. ఆయన మన సేనకు అగ్రగామిగా మార్గదర్శకుడుగా నుండి శత్రుసేనల పరాక్రమములను నష్టపరచుచు యుద్ధము చేయగలడు.

రాజా ! సింహమును జూచి తుద్రమృగములు భయపడి పారిపోవునట్లు భీమసేనునిజూచి, దుర్యోధనాది సమస్తకౌరవులు భయపడి వెనుకకు పారిపోయెదరు. దేవతలు దేవరాజును ఆశ్రయించి నిర్భయులైనట్లు మనముగూడ యోధాగ్రేనరుడైన భీమసేనుని ఆశ్రయింతుము. ఈయన మనకందరికిన్నీ దుర్గము (కోట) వలెనుండి మనలను కాపాడగలడు. ఇక మనకెక్కడినుండి గూడ ఏలాటి భయము ఉండదు.

రాజా ! భయంకర పరాక్రమశాలి, క్రుద్ధుడైన భీమసేనుని వైపు కన్నెత్తియైన చూడగల వాడి ప్రవంచమునందెవ్వడుగూడ లేడు సుమా ! పిడుగు వంటి దృఢమైన ఉక్కుగదను ధరించి భీమసేనుడు మహావేగముతో సంచరించుచు సముద్రమునుగూడ శోషింప చేయగలడు. కేకయరాజకుమారులు ధృష్టకేతు-చేకితాసులుగూడ అటువంటి బలపరాక్రమశాలురే రాజా ! ఛార్తరావృలు మంత్రి సహితులై నీవైపు చూచుచున్నారు.

దృతరాష్ట్రమహారాజా ! అర్జునుడిట్లు యుధిష్ఠిరునకు చెప్పి, భీమసేనునితో నిట్లనెను :-

ఆర్యా ! ఇకనీనిప్పుడు శత్రువులకు నీ మహాబల పరాక్రమములు ప్రదర్శింపుము.

దృతరాష్ట్రమహారాజా ! అర్జునుడిట్లు చెప్పిన తరువాత యుద్ధభూమియందు నైనికులందరుగూడ అర్జునుని మాటకు అనుకూలముగ పలుకుచు అర్జునుని ఆదరించిరి.

రాజా ! ఇట్లుచెప్పి ధనంజయుడు తన సేనావ్యూహములను రచియించి అందరిని యుద్ధసన్నద్ధులనుచేసి, యుద్ధప్రయాణము సాగించెను. కౌరవసేనలు

తమవైపు వచ్చుచుండుట జూచి నిస్తరంగ గంగానదివలె స్థిరముగా నిలచియున్న పాండవసేనలో కదలిక కలిగి ముందుకు సాగజొచ్చెను.

రాజా : పాండవసేనలో భీమసేనుడు అగ్రగామిగా నుండెనుగదా : అతనితో ధృష్టద్యుమ్నుడు నకులుడు నహదేవుడు - చేదిరాజైన దృష్టకేతువు నుండిరి. వారివెనుక విరాటరాజు తన సోదరులతో, పుత్రులతోను, ఒక అక్షౌహిణీసేనతోను భీమసేనుని పృష్ఠభాగమునందు అతనిని రక్షించుచు పోవుచుండును. నకుల నహదేవులు భీమసేనుని రథచక్ర రక్షకులుగను, ద్రౌపదీపుత్రులైదుగురు, అభిమన్యుడు భీమసేనుని పృష్ఠభాగరక్షకులుగాను పోవుచుండిరి.

రాజా ! ధృష్టద్యుమ్నుడు తన సేనలోని మహావీరులను కొందరిని వీరి వెంటతీసుకొని, మహారథికులైన ప్రభద్రకులతోను సర్వసేనా రక్షణము చేయుచుండెను. వీరందరి వెనుకభాగమునందు శిఖండి అర్జునుని రక్షణములో ఉండి భీష్ముని సంహరించుటకుగాను పూనుకొని ముందుకు సాగుచుండెను.

అర్జునుని వెనుక మహాబలశాలియైన సాత్యకియుండెను. పాంచాలవీరులైన యుధామన్యుడు - ఉత్తమౌజుడు అర్జునునకు చక్రరక్షకులుగా నుండిరి.

రాజా ! సంవరించుచున్న పర్వతములవలెనున్న అనేక గజములనైన్యముతో యుధిష్ఠిరుడు సేనామధ్యమునందు ఉండెను. ద్రుపదరాజు ఒక అక్షౌహిణీసేనతో విరాటరాజు వెనుకగా కదలిపోవుచుండెను. రాజా ! వారందరి రథధ్వజములు నానారత్నచిత్రితములై కనకమయములుగానుండి చంద్రనూర్యులవలె ప్రకాశించుచుండెను.

రాజా ! ఆ తరువాత ధృష్టద్యుమ్నుడు ఇతరయోధులను దూరముగా జరిపితాను స్వయముగా పంచపాండవుల రక్షణమునందు నిమగ్నుడయ్యెను.

రాజా ! నీవారి రథములపైన శత్రువీరుల రథములపైనను విరాజమానములైయున్న ధ్వజములనన్నింటిని తిరస్కరించుచు అర్జునుని రథముపైన శోభాయమానముగా ఎగురుచున్న కపిధ్వజము ప్రకాశించుచుండెను.

రాజా ! భీమసేనుని రక్షించుట కొరకు అతనికి ముందు ముందుగా ఖడ్గములు - శక్తియాయుధములు - రెండంచుల కత్తులు ధరించి లక్షలకొలది వదాతిదళము నడచుచుండెను.

యుద్ధిష్ఠిరుని వెనుకగా వర్షాకాలమేఘములవంటివి, వర్షతములవంటివియు నైన ఉన్నత గజములు పదివేలు పోవుచుండెను. గజముల కుంభస్థలములనుండి మదజలము ఏకధారగా స్రవించుచుండెను. ఆ గజములపైన బంగారు అంబారులు ప్రకాశించుచుండెను. వానికికూడ పూర్తిగా శౌర్యము నిండియుండెను. అవి మదజలబిందువులను మేఘములవలె కురియుచుండెను. ఆ మదజలగంధము కమలగంధము గలదైయుండెను. ఆ గజములన్నియు బహుమూల్యము గలవైయుండెను.

రాజా ! దుర్జయవీరుడైన భీమసేనుడు గడియమానువంటి భయంకరగదను ధరించి, మహానైన్యమును వెంటదీసికొని పోవుచుండెను. అప్పుడతడు సూర్యునివలె దీపించుచుండెను. అతనివైపు చూచుటకుగూడ ఎవ్వరికిని శక్తిలేకుండెను. అతని దర్శనము నీ సేనను తపింపజేయుచుండెను. అతడు దగ్గరకురాగానే మహాయోధులుగూడ అతనిని కన్నెత్తి చూడజాలకుండిరి.

రాజా! యీ వజ్రవృక్షహము పాండవులకు దుర్గమువలె భయరహితముగా నుండి అన్నివైపుల ముఖముగలదిగా నుండెను. దాని ధ్వజముదగ్గర సువర్ణభూషితమైన ధనుస్సు విద్యుత్తువలె మెరయుచుండెను. గాండివధారియైన అర్జునుడే ఆ వృక్షహమును రక్షించుచుండెను.

రాజా! పాండవనైనికులు ఏ వజ్రవృక్షహమును రచించుకొని నీ సేనతో ప్రతిఘటించుటకు నిలిచియుండిరో, ఆ వృక్షహమువారిచేత సురక్షితముగా నుండుటచేత ఆ వృక్షహము భూమండలమునందు అజేయముగానుండెను.

రాజా! ప్రాతఃకాలమునందు సంద్యవార్పుచున్నపుడు యుద్ధవీరులు విడిచిన అర్హ్యోదకబిందువులు గాలికి నలువైపుల ప్రసరించుచు మేఘములులేని వృష్టిగా లోచెను. వారి సంద్యావందన మంత్రోచ్ఛారణము మేఘగర్జనమువలె నుండెను.

రాజా! అక్కడ అన్నివైపుల ఇసుక, గులకరాలు కురియుచు వాయువు అతితీవ్రముగా వీచుచుండెను. ప్రపంచమందు పెద్దనుడిగాలి వీచినంత దుమ్ము రేగెను.

రాజా! తూర్పుదిక్కునకు ముఖముచేసి చాలపెద్ద కొరవి (ఉల్క) వడెను. అది ఉదయించు సూర్యుని తాకి పెద్ద ద్వనితో ముక్కలై చెదరిపోయెను.

భరతభూషణా! రెండువైపుల సేనలు యుద్ధమునకై పూర్తిగా సిద్ధమై నప్పుడు సూర్యప్రభనిస్తేజస్కమై పోయెను. పెద్దధ్వనితో భూమి కంపించెను.

భరతశ్రేష్ఠా! అప్పుడు భూమండలము వికటధ్వనితో పగులుచున్నదాయనునట్లు తోచుచుండెను. రాజా! అన్ని దిక్కులందు పిడుగులు పడుచున్నట్లు అనేకపర్యాయములు పెద్దధ్వనులు వినపడెను.

మహారాజా! అతితీవ్రముగా ధూళి కురియుచుండెను. అప్పుడేమియు తోచకుండెను. హఠాత్తుగా వీచిన వాయువుయొక్క వేగముచేత ధ్వజములన్నియు ఊగుచుండెను. పతాకాలలోగూడిన ఆ ధ్వజములు సూర్యునివలె తేజస్వులుగా కనబడుచుండెను. ఆ ధ్వజములు సువర్ణహారములచేత వస్త్రములచేత అలంకరించబడియుండెను. వానికి చిన్నచిన్న గజ్జెలతో జాలములు (వలవంటితెరలు) కట్టబడియుండెను. ఆ గజ్జెల-మధురనాదము అన్నివైపుల వ్యాపించెను. ఈ విధముగా ఆ ధ్వజముల శబ్దముచేత తాటిచెట్ల వనమువలెనున్న ఆ యుద్ధభూమియందు అన్నివైపుల ఝజ్జఝజ్జధ్వని బిగ్గరగా వినవచ్చుచుండెను.

రాజా! యీవిధముగా యుద్ధానందముతోనున్న పాండవులు సీ పుత్రుల సేనకు ఎదురుగా వ్యూహముపన్ని నిలిచియుండిరి. అట్లు నిలిచియున్న పాండవులు మీ యోధుల రక్తమును, మజ్జను (ఎముకలయందలి నేయివంటి రసము) ఇంకింపజేయుచుండిరి. గదాధారియైన భీమసేనుడు సేనాగ్రభాగమునందు నిలిచి యుండుటనుచూచి నీ సేనయంతయు భయపడుచుండెను.

ఇరువదవ అధ్యాయము

ఉభయ సేనల స్థితి :

జనమేజయా! సంజయునిమాటవిని ధృతరాష్ట్రుడు మరల నిట్లడిగెను:-

సంజయా! సూర్య-చంద్ర-వాయువులు ఏ వక్షమువారికి ప్రతికూలురుగా నుండిరి? ఏ వక్షమువారివైపు క్రూరమృగములు చూచి భయంకరముగా ఆరచుచుండెను? ఏ వక్షపు నవయువకుల ముఖకాంతులు ప్రసన్నముగా నుండెను? ఈవిషయములన్నియు ఉన్నవియున్నట్లు బాగుగావాకు చెప్పుము.

జనమేజయా! ఆ ప్రశ్నములకు నంజయుడిట్లు చెప్పదొడగెను:—

సంజయుడు ఉభయసేనల స్థితి చెప్పుట :

రాజేంద్రా! ఇరువైపుల సేనలుగూడ సమానముగానే ముందు కనబడుచుండెను. ఇరువైపుల నైనికులుగూడ హర్షోల్లాసములతో నుండిరి. రెండు సేనలు వనపంతులవలె ఆశ్చర్యకరములుగా లోచించుచుండెను. రెండు వైపుల రథగజతురగ నైన్యములుండెను.

భారతా! రెండు పక్షముల సేనలున్న అతివిశాలముగానుండెను. దైవము ఆ రెండు సేనలను స్వర్గ ప్రాప్తికొరకు రచించెనా యనునట్లు భయంకరముగా, దుస్సహముగాను నుండెను. రెండు సేనలయందున్న సత్పురుషులు నిండియుండిరి.

రాజా! నీ పుత్రుల ముఖములు, నీ సేనల ముఖములు పశ్చిమదిక్కుగా నుండెను. వారిలో యుద్ధముచేయుటకు పాండవుల సేనలు పూర్వాభిముఖముగా నిలిచియుండెను. కౌరవసేన దైత్యరాజసేనవలె లోచించుచుండెను. పాండవసేన దేవరాజసేనవలె కనబడుచుండెను.

మహారాజా! పాండవసేనకు వెనుకవైపున గాలివీచుచుండెను. నీపుత్రుల వైపు క్రూరజంతువులుచూచుచు అరచుచుండెను. నీ సేనలోని గజములు, పాండవసేనా గజముల తీవ్రమదగంధమును సహింప జాలకుండెను.

రాజా! దుర్యోధనుడు కమలనమాన మదగజరాజుపైనగూర్చొని కౌరవసేనా మధ్యభాగమునందు నిలిచియుండెను. ఆ గజముపైన బంగారు అంబారి, బంగారు జాలములు ఉండెను. అప్పుడతనిని వందిమాగధులు స్తుతించుచుండిరి.

మహారాజా! దుర్యోధనుని తలపైన చంద్రుని వంటి శ్వేతచ్ఛత్రము, కంఠమునందు సువర్ణహారము ప్రకాశించుచుండెను. గాంధారరాజైన శకుని, గాంధారదేశపు వర్మతీయనైనికులతో దుర్యోధనుని అన్ని వైపుల చుట్టుకొని సాగుచుండెను.

రాజా! నీ వర్మసేనల అగ్రభాగమునందు వృద్ధుడైన బీష్మపితామహుడు

ఉండెను. ఆయన తలపైన తెల్లని-తలపాగ-తెల్లని గొడుగు మెరయుచుండెను. ఆయన ధనుస్సు-ఖడ్గముగూడ తెల్లవిగానేయుండెను. శ్వేతశైలమువలె ప్రకాశించు చున్న తెల్లని అశ్వములతో, తెల్లని ధ్వజములతోను ఆయన వెండిరథము విరాజిల్లుచుండెను.

మహారాజా! భీష్ముని సేనలో అందరు ధార్తరాష్ట్రులు-బాహ్లిక సేనలోని ఒక భాగము, శల-అంబష్ఠ-సౌపీర-సింధు - పంచనదదేశముల క్షత్రియ వీరులు నుండిరి.

రాజా! భీష్ముని వెనుకభాగమునందు, సమస్తరాజులకు ఆచార్యుడు— ఉదార హృదయుడునైన ద్రోణాచార్యుడు, ధనుర్ధారియై, ఎర్రని గుర్రముల సువర్ణరథమునందు కూర్చొని రాజువలె యుద్ధమునకు పోవుచుండెను.

రాజా! వృద్ధక్షత్రునిపుత్రుడైన జయద్రథుడు - భూరిశ్రవసుడు - పురు మిత్రుడు-జయుడు-సాల్వుడు-మత్స్యదేశీయ క్షత్రియ వీరులు - కేకయ సోదరులందరు యుద్ధేచ్ఛతో గజనైన్యముతో సమస్త సేనామధ్యభాగమునందు నిలిచియుండిరి.

రాజా! మహాధనుర్ధరుడు-విచిత్రరీతులలో యుద్ధము చేయువాడు-గౌతమ వంశీయుడు-మహామనీషియునైన కృపాచార్యుడు గురుతరయుద్ధభారమును వహించి, శక. కిరాత-యవన-పల్లవ నైనికులతో కౌరవసేనకు ఎడమవైపున పోవుచుండెను.

మహారాజా కృతవర్మచేత సురక్షితులైన సురాష్ట్ర దేశీయ. వృష్టిభోజ వంశీయవీరులచేత ఘరిపాలితములైన మహాసేనలు నీ సేనకు కుడివైపున నడుచుచుండెను.

రాజా! మేము అర్జునునైనను సంహరించెదము. లేదా, అతని చేతనైనను చచ్చెదము' అని ప్రతిజ్ఞచేసి పదిదేల సంశప్తకరధికులు, శస్త్రాస్త్రవిదులైన అనేక క్రిగరవీరులు, అర్జునునకు ఎదురుగా పోవుచుండిరి.

భరతశ్రేష్ఠా! నీ సేనలో ఒక లక్షకుమించిన గజనైన్యముఉండెను ఒక్కొక్క గజమువెంట నూరు నూరు రథములుండెను. ఒక్కొక్క రథమువెంట నూరు నూరు ఆశ్వికులుండిరి. ప్రతియొక్క ఆశ్వికునివెంట పది పది మంది ధనుర్ధరులు—ప్రతియొక ధనుర్ధారిలో నూరునూరు పదాతి దళమువారు కత్తులు,

చాలులు పట్టుకొని నిలిచియుండిరి. భరతనందనా! భీష్ముడివిధముగా నీ నేనా వ్యూహమును రచించియుండెను.

భరతనందనా! శాంతనునందనుడైన భీష్ముడు సర్వసేనాధిపతిగా నిలిచి యుండి, మానుష-దైవ-గాంధర్వ-ఆసుర ప్రణాళిక ననుసరించి, ప్రతిదిన మొక్కొక్క వ్యూహరచనచేయుచు తాను సేనాగ్ర భాగమునందు నిలుచుచుండెను. భీష్మునిచేత రచింపబడిన కౌరవ సేనావ్యూహమునందు మహారథికుల సముదాయము ఉండెను. ఆ సేన సముద్రమువలె గర్జిల్లుచుండెను. ఆ సేన ముఖము పడమటి దిక్కుగా నుండెను.

నరేంద్రా! నీ సేన అనంతరూపములతో భయంకరముగానుండెను. పాండవులసేన అట్లు లేకుండెను. కాని పాండవుల సేనయే, అతివిశాలమని, దుర్జయమనియు నేను భావించుచున్నాను. ఎందుకనగా, పాండవుల సేనకు శ్రీకృష్ణ భగవానుడు-అర్జునుడు నేతృత్వము వహించుచున్నారు.

జనమేజయా! సంజయుడు ధృతరాష్ట్రునికు తరువాతి వృత్తాంతము నిట్లు చెప్పదొడగెను:-

ఇరువది ఒకటవ అధ్యాయము

కౌరవసేననుచూచి యుధిష్ఠిరుడు విషాదముచెందుట-అర్జునుడు అతనిని ఆశ్వాసించుట:

ధృతరాష్ట్రమహారాజా! యుద్ధమునకు సిద్ధమైయున్న దుర్యోధనుని విశాల సైన్యమునుచూచి, యుధిష్ఠిరుని మనస్సులో దుఃఖము కలిగెను. భీష్ముడు రచించిన వ్యూహము దుర్బేద్యముగానుండెను. దానిని ఊహింపజేయుట అసాధ్యమని తలచి యుధిష్ఠిరుడు వివర్ణముఖుడై యర్జునునితో నిట్లనెను:-

ధనంజయా! భీష్మపితామహుడు ప్రధాన యోధుడుగానున్న ధృతరాష్ట్రులతో మనమెట్లు యుద్ధముచేయ గలుగుదుము? మహాలేజన్య, శత్రుహంతకుడైన భీష్ముడు శాస్త్రీయవిధానముతో అక్షోభ్యము-అతేద్యమునైన వ్యూహమును రచించెను.

అర్జునా ! మనము మన సేనతోపాటు ప్రాణనంకటస్థితిలో పడిపోయినాము. ఈ బీష్ముని వ్యూహమునుండి మనమెట్లు ఉద్ధరింపబడ గలుగుదుము?

ధృతరాష్ట్రమహారాజా! ఆ మాటకు అర్జునుడు, విషాదగ్రస్తుడైన యుధిష్ఠిరునితో నిట్లనెను:-

మహారాజా ! అతిబుద్ధిశాలురు-ఉత్తమగుణ సంపన్నులు-బహుసంఖ్యాకులు నైన శూరులనుగూడ తక్కువ సంఖ్యలోనున్న యోధులు ఏవిధముగా జయించ గలరను విషయము చెప్పెదవినుము. రాజా! నీకు దోషదృష్టిలేదు నిష్కపటముగా నుండెదవు అందుచేత నీకు యుక్తి చెప్పెదను. ఆ యుక్తిని దేవర్షియైన నారదుడు-బీష్మపితామహుడు-ద్రోణాచార్యుడుమాత్రమే యెరుగుదురు.

రాజా! పూర్వకాలమునందు దేవాసుర సంగ్రామము జరుగుచుండెను. అప్పుడు బ్రహ్మదేవుడు ఇంద్రాదిదేవతలతో నిట్లనెను:-

“దేవతలారా ! విజయేచ్ఛగల పీరులు కేవలము తమ బలపరాక్రమముల చేతనే విజయము పొందగలరు. సత్యము-సజ్జనత్వము-ధర్మము-ఉత్సాహము-ఇవియున్నవారికే జయము సిద్ధించును. అధర్మ-లోభ-మోహములను విడిచి, పురుష ప్రయత్న సహాయముతో, అహంకారము విడిచి యుద్ధము చేయుదు ధర్మము యేవైపుఉండునో ఆ వైపుననే విజయము కలుగును”.

యుధిష్ఠిర మహారాజా! బ్రహ్మదేవుని యీ వచనములనుబట్టి ఆనియమము మేరకే యుద్ధమున జయము అవశ్యంబావియని నిశ్చయముగా తెలిసికొనుము. నారదమహాముని చెప్పినట్లు ఎక్కడ కృష్ణభగవానుడున్నాడో ఆ పక్షమునకు విజయము తథ్యము. విజయమనునది శ్రీకృష్ణుని సహజగుణము. అందుచేత జయము ఆయన వెనువెంటనే నడచుచుండును. విజయమువలెనే, వినయముగూడ శ్రీకృష్ణుని సహజగుణమని భావింపుము.

మహారాజా ! భగవంతుడైన గోవిందుని పరాక్రమము-తేజస్సు అనంతములు. ఆయన శత్రుసముదాయమునందున్నప్పుడు గూడ వ్యధచెందడు. ఎందుకనగా, ఆయన సనాతన పురుషుడైన పరమాత్ముడు. కాబట్టి శ్రీకృష్ణుడున్న పక్షమునకే విజయము కలుగును. శ్రీకృష్ణుడెక్కడగూడ ఆవరోధముగాని, ప్రతిహతిగాని యెరుగనివాడు. ఈయన బాణము అమోఘము.

రాజా! ఈ శ్రీకృష్ణభగవానుడే పూర్వమొకసారి శ్రీహరిగా ప్రత్యక్షమై వజ్రగర్జనవంటి గంభీరవాణితో దేవాసురులిరువురితో “మీలో నెవరికి విజయము కావలెను?” అని అడిగెను. అప్పుడు ఆయననాశ్రయించి “కృష్ణా! మాకు విజయమెట్లు కలుగును?” అని అడిగిన దేవతలకే విజయము సిద్ధించెను. ఈ విధముగా శ్రీకృష్ణుని కృపచేతనే ఇంద్రాది దేవతలకు త్రిలోక సామ్రాజ్యము లభించెను.

కాబట్టి, రాజా! నీవు ఏవిధమైన చింత చేయుటకుగూడ కారణము నాకు కనబడకున్నది. ఎందుకనగా, దేవేశ్వరుడు, విశ్వాంభరుడైన శ్రీకృష్ణభగవానుడు నీకు విజయము సిద్ధించవలెనని ఆశించుచున్నాడు.

జనమేజయా! సంజయుడు ధృతరాష్ట్రునకు తరువాతి కథ యిట్లు చెప్పెను :-

ఇరువది రెండవ అధ్యాయము

యుధిష్ఠిరుని యుద్ధయాత్ర :

భరతశ్రేష్ఠా! తరువాత యుధిష్ఠిరమహారాజు భీష్మునిసేనను ఎదుర్కొను తన సేనను వ్యూహారచన చేయుచు యుద్ధమును ప్రోత్సహించెను కురు మరంధరులైన పాండవులు ఉత్తమ యుద్ధముచేసి, స్వర్గమును కోరుచు, క్రొత్తవిధిప్రకారము సేనావ్యూహమును రచించిరి.

రాజా! వ్యూహమధ్యభాగమునందు అర్జున రక్షితుడైన శిఖండి సేన ముండెను. అగ్రభాగమునందు భీమసేనరక్షితుడైన ధృష్టద్యుమ్నుడు నంచరించుచుండెను. రాజా! ఆ వజ్రవ్యూహపు దక్షిణభాగమును ఇంద్రసమానుడైన సాత్యకి రక్షించుచుండెను.

మహారాజా! యుధిష్ఠిరమహారాజు గజసేనా మధ్యభాగమునందు ఒక సుందర రథమునందుండెను ఆ రథము ఇంద్రుని రథమువలె విరాజమానమగుచుండెను. ఆ రథమునందు యుద్ధమునకు ఆవశ్యకమైన సమస్తసామగ్రి యుంచబడియుండెను. వివిధ సువర్ణ - రత్నాభరణములతో భూషితమైయున్న యుధి

ష్ఠీరుని రథము అతివిచిత్రముగా శోభిల్లుచుండెను. దానిలో బంగారు నగలపెట్టె-
త్రాడు ఉంచబడెను.

రాజా ! అప్పుడొక నేవకుడు గజదంతపు పుల్లలతో చేయబడిన శ్వేత
చృత్రము యుధిష్ఠిరుని పైన పట్టుకొనియుండెను. అది మిక్కిలి శోభిల్లుచుండెను.
కొందరు మహర్షులు అనేకస్తోత్రములచేత యుధిష్ఠిరుని ప్రశంసించుచు, అతనికి
కుడివైపుగా ప్రదక్షిణము చేయుచు పోయిరి.

రాజా ! శాస్త్రవండితులైన పురోహితులు, మహర్షులు, సిద్ధులు, జపములు-
మంత్రములు- ఓషధులు వీనిచేత అన్నివైపుల యుధిష్ఠిరుని మంగళము కొరకు
శత్రుసంహారము కొరకు శుభాశీర్వాదములను చేయుచుండిరి.

రాజా ! అప్పుడు ఇంద్రునివలె ప్రకాశించుచున్న యుధిష్ఠిరుడు అనేక
వస్త్ర గో ఫల పుష్ప సువర్ణ భూషణములను బ్రాహ్మణులకు దానముచేయుచు
ముందుకు సాగుచుండెను.

రాజా ! అర్జునుని రథము జ్వాలామాలికలతో ప్రజ్వరిల్లుచున్న అగ్నివలె
తేజరిల్లుచుండెను. దానియందు సూర్యాకారము గల వేలకొలది చక్రములుండెను.
సూర్యకొలది గజ్జెలు ఆ రథమునకు కట్టబడియుండెను. ఆ రథము సువర్ణభూషి-
తమై యుండుటచేత ప్రకాశించుచుండెను. దానికి తెల్లగుఱ్ఱములు- అందమైన
చక్రములు అమర్చబడెను.

రాజా ! అర్జునుడుచేత గాండీవము - బాణములు ధరించి కపిధ్వజముతో
విరాజిల్లుచున్న ఆ రథమునందు కూర్చొనియుండెను. శ్రీకృష్ణభగవానుడు రథ
సారథ్యము చేయుచుండెను. అర్జునునకు ఈడైన ధనుర్ధరుడీ భూమండలమునందు
పుట్టలేదు. ఇకపైన పుట్టబోవడు.

మహారాజా ! సుందరములు- దృఢములునైన బాహువులుగల భీమసేనుడు
ఆయుధములు ధరించక, కేవలము బాహుయుద్ధము చేత రథ గజ-తురగ-పదాతి
నైన్యములను చూర్ణము చేయగలవాడు. అతడు నీ పుత్రుల సేనను సంహరించు
టకు అత్యంత రౌద్రరూపమును ధరించియున్నాడు.

రాజా ! భీమసేనుడు, నకులసహదేవులతో కలిసి తమ రథికాగ్రేసరుడైన

ధృష్టద్యుమ్నుని రక్షించుచుండెను. సింహములతో, ఆబోతులతో ఉన్నతుడై క్రీడించుచున్నట్లు పోరాడువాడు. గజరాజువంటి దర్పముగలవాడు. ప్రపంచము నందు ఇంద్రసమాన పరాక్రమశాలి—అక్రమింపబడుటకు సాధ్యముకానివాడునైన వీరభీమసేనుడు పాండవసేనాగ్రభాగమునందు నిలిచియుండుటజూచి, మీ నైనెని కులు భయముచేత దుఃఖితులై బురదలో చిక్కుకొన్న గజములవలె బాధపడు చుండిరి.

రాజా ! ఆ సమయమునందు సేనామధ్యభాగమునందు నిలుచుకొనియున్న దుర్జయవీరుడైన అర్జునునితో శ్రీకృష్ణభగవానుడిట్లనెను :-

ధనంజయా ! తన సేనామధ్యభాగమునందు ఉండి, రోషముతో తపించుచు మనసేనవైపు సింహమువలె చూచుచున్నవాడే కురుకులపతాకుడైన భీష్మ పితామహుడు. ఆయన యింతవరకు మూడునూర్ల అశ్వమేధ యజ్ఞములు చేసినాడు.

అర్జునా ! మేఘములు సూర్యుని కప్పినట్లు, ఈ కౌరవసేనలన్నీ ఈ మహానుభావుడైన భీష్ముని ఆచ్ఛాదించియున్నవి అర్జునా ! నీవు తొలుత ఈ సైన్యములన్నింటిని సంహరించి, భరతకులభూషణుడైన భీష్మునితో యుద్ధము చేయుటకు అభిలషించుము.

జనమేజయా ! సంజయుడు ధృతరాష్ట్రునికిట్లు చెప్పి తరువాతి వృత్తాంతమును ఈ విధముగా చెప్పదొడగెను :-

ఇరువది మూడవ అధ్యాయము

అర్జునుడు దుర్గాదేవిని స్తుతించుట :

ధృతరాష్ట్రమహారాజా ! దుర్యోధనుని సేనలు యుద్ధసన్నద్ధములై యుండుటను చూచి శ్రీకృష్ణభగవానుడు అర్జునుని హితముకొరకు అతనితో నిట్లనెను :-

అర్జునా ! నీవు యుద్ధ సమ్ముఖమునందు నిలిచియున్నావు. శత్రువులను తరించుటకుగాను, పవిత్రుడవై దుర్గాదేవిని స్తుతించుము.

ధృతరాష్ట్రమహారాజా ! భగవంతుడైన వాసుదేవుడు రణరంగమునందు ఈ విధముగా ఆదేశించిన వెంటనే అర్జునుడు రథము దిగి దుర్గామహాదేవిని యీ విధముగా స్తుతించుటకు ఆరంభించెను :—

నమస్తే । సిద్ధసేనాని! ఆర్యే! । మందరవాసిని! ।
కుమారి! కాళి! కాపాలి! కపిలే! కృష్ణపింగళే! ॥

1

భద్రకాళి! నమస్తుభ్యం । మహాకాళి! నమోఽస్తుతే ।
చండి! చండే! నమస్తుభ్యం! తారిణి! వరవర్జిని! ॥

2

మందరపర్వతమునందు నివసించు దేవీ! సిద్ధులసేనా నాయకురాలా! ఆర్యురాలా! నీకు వలుసార్లు నమస్కారము చేసెదను. నీవే కుమారీ—కాళి—కపాలి—కపిలా—కృష్ణపింగళా—భద్రకాళి—మహాకాళి నామములతో ప్రసిద్ధురాలవు. నీకు మాటిమాటికి నమస్కారము చేయుచున్నాను. దుష్టులపైన ప్రచండకోపము చేయుటచేత నీవు 'చండి'యనియు స్తుతింపబడుచున్నావు. దేవీ! నీ శరీరము యొక్క దివ్యవర్ణము అతిసుందరముగా నున్నది గాబట్టి 'వరవర్జిని' యని స్తుతింపబడుచున్న నీకు దేవీ! ప్రణామము చేసెదను.

కాత్యాయని! మహాభాగే! కరాళి! విజయే! జయే! ।
శిఖిపింఛ ద్వజధరే! నానాఽఽభరణ భూషితే! ॥

3

అట్టశూల ప్రహరణే! ఖడ్గఖేటక ధారిణి! ।
గోపేంద్రస్యానుజే! జ్యేష్ఠే! నందగోవకులోద్భవే! ॥

4

మహిషాసృక్ప్రియే! నిత్యం । కౌశికి! పీతవాసిని! ।
అట్టహాసే! కోకముఖే! నమస్తేఽస్తు! రణప్రియే! ॥

5

మహాభాగురాలా! దేవీ! సౌమ్య- సుందరరూపముగల నీవే పూజనీయు

దుర్గాస్తుతిలో 13 శ్లోకములే ఉన్నవి. ప్రతిదినము దుర్గాస్తోత్ర పారాయణము చేయువారి కొరకు ఆ శ్లోకములుగూడ ప్రాసీ ఒక్కొక్క శ్లోకము క్రింద సంక్రమముగా అర్థములుగూడ ప్రాయోగింపబడినవి. (క.ల.రాత్రి)

చాలవైన కాత్యాయనీ దేవివి. వికరాళ (భయంకర) రూపధారిణివైన కాళివి నీవే. విజయా-జయా నామములతో విఖ్యాతురాలవైన దేవివి నీవే. నీవు నెమలిధ్వజము గల దేవివి. దేవీ ! అనేకవిధములైన ఆభరణములు నీ యవయవముల శోభను అభివృద్ధిపరచుచున్నవి.

దేవీ ! నీవు భయంకరమైన త్రిశూలము- ఖడ్గము-డాలు ఈ మొదలైన ఆయుధములను ధరించుచున్నావు. నీవు నందగోపవంశమునందు అవతరించి యుంటివి. కాబట్టి గోపేశ్వరుడైన శ్రీకృష్ణునకు నీవు చెల్లెలవు. కాని గుణముల లోను- మహిమలలోను నీవు సర్వశ్రేష్ఠురాలవు.

దేవీ ! నీవు మహిషాసురుని రక్తము ప్రవహింపజేసి మిక్కిలి ప్రనన్నురాలవైతివి. నీవు కౌశికగోత్రమునందు అవతరించియుండుటచేత కౌశికీనామముతో గూడ ప్రసిద్ధిచెందియున్నావు. దేవీ ! నీవు పీతాంబరమును ధరించెదవు. నీవు శత్రువులను చూచి అట్టహాసము చేసినప్పుడు, నీ ముఖము చక్రవాకవక్షిపతే ప్రకాశించుచుండును. యుద్ధము నీకు చాలప్రియము. అట్టి నీకు మాటిమాటికి ప్రణామము చేయుచున్నాను.

ఉమే! శాకంభరీ! శ్వేతే! కృష్ణే! కైటభనాశిని ।

హిరణ్యాక్షి! విరూపాక్షి! సుధూమ్రాక్షి! నమోఽస్తుతే॥ 6

ఉమా-శాకంభరీ-శ్వేతా-కృష్ణా- కైటభనాశిని . హిరణ్యాక్షి - విరూపాక్షి- సుధూమ్రాక్షి- ఇత్యాది నామములను ధరించుచున్న దేవీ ! నీకు అనేక వర్ణాయములు నమస్కారము చేయుచున్నాను.

వేదశ్రుతి! మహాపుణ్యే! బ్రహ్మణ్యే! జాతవేదసి ।

జంబూకటకచైత్యేషు నిత్యం సన్నిహితాఽలయే ॥ 7

త్వం బ్రహ్మవిద్యా విద్యానాం మహానిద్రా చ దేహినామ్ ।

స్కందమాతర్భగవతి! దుర్గే! కాంతారవాసిని ॥ 8

స్వాహాకారః స్వధా చైవ కళా కాష్ఠా సరస్వతీ ।

సావిత్రి వేదమాలా! చ తథా వేదాంత ఉచ్యతే ॥ 9

దేవీ ! నీవు వేదములకు శ్రుతివి (నాదము), నీ స్వరూపము అత్యంత పవిత్రము, నీకు వేద-బ్రాహ్మణులు ప్రియులు, నీవే జాతవేదసుదైన అగ్ని యొక్క శక్తి స్వరూపిణివి. జంబూ (నేరేడు) కటక చైత్యములందు (నాలుగు దారుల కూడలి) నిత్యనివాసము చేయు దేవివి నీవు.

దేవీ ! నీవు అన్ని విద్యలలోను బ్రహ్మవిద్యవు. దేహదారులైన ప్రాణులకు మహానిద్రవు. భగవతీ ! నీవు కార్తి కేయునకు (కుమారస్వామికి) తల్లివి. ప్రకాశించుటకు అశక్యములైన స్థానములలో నివసించు దుర్గాదేవివి.

సావిత్రి-స్వాహా-స్వధా-కళా-కాష్ఠా- సరస్వతీ-వేదమాతా-వేదాంత నామములు గల దేవివి నీవే.

స్తుతాఽసి త్వం మహాదేవి ! విశుద్ధేనాంతరాత్మనా ।

జయో భవతు మే నిత్యం । త్వత్ప్రసాదాత్ రణాజిరే॥ 10

మహాదేవీ ! నేను పరిశుద్ధమనస్సుతో నీ స్తుతి చేసితిని. నీ కృపచేత ఈ యుద్ధభూమియందు సర్వదా నాకు జయము కలుగుగాక !

కాంతారభయదుర్గేషు భక్తానాం చాఽలయేషు చ ।

నిత్యం వససి పాతాళే యుద్ధే । జయసి దానవాన్॥ 11

తల్లీ! నీవు ఘోరమైన వనమునందు, భయంకర దుర్గమ స్థానములందు, బక్తుల యింద్రియాలలో, పాతాళమునందు గూడ నిత్యనివాసము చేయుచున్నావు. యుద్ధమునందు దానవులను ఓడించెదవు.

త్వం జంభనీ మోహినీ చ మాయా హ్రీః శ్రీస్తథైవ చ ।

సంధ్యా ప్రభావతీ చైవ సావిత్రి జననీ తథా ॥ 12

దేవీ ! నీవే 'జంభనీ-మోహినీ-మాయా-హ్రీ-శ్రీ-సంధ్యా-ప్రభావతీ సావిత్రి జననీ' నామములతో ప్రసిద్ధురాలవు.

తుష్టిః పుష్టి ర్ఘృతిర్ద్రిష్టి శ్చంద్రాదిత్య వివర్ధినీ ।

భూ తిర్భూతిమతాం సంఖ్యే వీక్ష్యసే సిద్ధచారణైః ॥ 13

దేవీ ! 'తుష్టి-పుష్టి-ధృతి-దీప్తి-సూర్యచంద్రులను వృద్ధి నొందించు దేవీ' ఈ స్వరూపములు గల దేవివి నీవే. ఐశ్వర్యవంతులకు ఐశ్వర్యము నీవే. యుద్ధభూమి యందు సిద్ధులు. చారణులు నీ దర్శనము చేసెదరు.

జనమేజయా ! సంజయుడు ధృతరాష్ట్రునితో నిట్లు చెప్పి, తరువాతి వృత్తాంతమును ఈ విధముగా చెప్పదొడగెను.

ధృతరాష్ట్రమహారాజా ! అర్జునుని ఈ భక్తిభావమును గ్రహించి మను ష్యులపైన పరిపూర్ణవాత్సల్యము గల తల్లి దుర్గాదేవి, ఆకాశమునందు శ్రీకృష్ణ తగవాసుని యెదుటవచ్చి నిలచి అర్జునునితో ఈ విధముగా ననెను :-

పాండునందనా ! నీవు కొలదికాలములోనే శత్రువులపైన విజయము సాధించగలవు. వీరవరా ! నీవు సాక్షాత్తు నరుడవు. సాక్షాత్తు నారాయణుడు నీకు సహాయకుడుగా నున్నాడు. యుద్ధరంగమునందు నీవు శత్రువులకు అజేయుడవు. ఇంద్రుడుగూడ నిన్ను ఓడించజాలడు.

రాజా ! ఈ విధముగా వరదాయనియైన దుర్గాదేవి చెప్పి వెంటనే అక్కడి నుండి అంతర్ధానము చెందెను. ఆ వరమును పొందిన అర్జునునకు తన విజయము తథ్యమని విశ్వాసము కలిగెను. తరువాత నతడు తన రథముపై కూర్చొనెను. తరువాత కృష్ణార్జునులు తమ పాంచజన్య- దేవదత్త శంఖములను మ్రోగించిరి.

దుర్గాస్తోత్ర ఫలశ్రుతి :

య ఇదం పఠతే స్తోత్రం కల్య ఉత్థాయ మానవః ।

యక్ష-రక్షః పిశాచేభ్యో న భయం విద్యతే సదా॥

14

న చాపి రిపవస్తేభ్యః సర్పాద్యా యే చ దంష్ట్రీణః ।

న భయం విద్యతే తస్య సదా రాజకులాదపి ॥

15

వివాదే జయమాప్నోతి బద్ధో ముచ్యేత బంధనాత్ ।

దుర్గం తరతి చావశ్యం తథా చోరైర్విముచ్యతే ॥

16

సంగ్రామే విజయేన్నిత్యం లక్ష్మీం ప్రాప్నోతి కేవలామ్ ।

ఆరోగ్య బలసంపన్నో జీవేద్వర్షశతం తథా ॥

17

ప్రాతఃకాలమునందు మేల్కొని ఈ దుర్గాస్తోత్రమును పఠించువారికి యక్ష రాక్షస-పిశాచముల వలన భయము ఎప్పుడుగూడా ఉండదు. వారికి శత్రువులు-నర్పాది విషజంతువులు, కోరలుగల క్రూరజంతువులుగూడ హాని కలిగించజాలవు రాజులనుండిగూడ భయము ఈ స్తోత్ర పాఠకులకు ఉండదు. వివాదములందు విజయము కలుగును. చెరలోనివారు విముక్తులయ్యెదరు.

ఈ దుర్గాస్తోత్రమును శ్రద్ధాభక్తులతో పఠించువారు దుర్గములైన సంకటములను అవశ్యముగా దాటగలరు. దొంగలుగూడ వారిని విడిచెదరు. అట్టివారు యుద్ధమునందు ఎల్లప్పుడు విజయము పొందగలరు. ఐశ్వర్యసంపన్నులయ్యెదరు. దుర్గాస్తోత్ర పాఠకులు ఆరోగ్యబలసంపన్నులై నూరేండ్ల ఆయుస్సు పొందగలరు.

ధృతరాష్ట్ర మహారాజా ! వ్యాసభగవానుని కృపచేత ఇదియంతయు నేను ప్రత్యక్షముగా చూచితిని. రాజా ! దురాత్ములైన నీ పుత్రులందరు క్రోధమునకు వశులై మోహములోపడి శ్రీకృష్ణార్జునులే నర-నారాయణ ఋషులని తెలియజాలరున్నారు.

“రాజా ! నీ పుత్రులు కాలపాశబద్ధులై యుండుటచేత సమయోచితముగా చెప్పిన మంచిమాట వినకున్నారు. వ్యాస-నారద-కణ్వ-పరశురామాది మునీశ్వరులు, నీ కొడుకులకు ఎన్నియో ఉపదేశములు చేసి యుద్ధము మానుకొనుమని చెప్పిరి. కాని వారిమాటలన్నియు నీ కొడుకులు పెడచెవిని పెట్టిరి.

“రాజా ! న్యాయసమ్మతమైన వ్యవహారము-వరాక్రమము-తేజస్సు-కాంతి-లజ్జ-సంపద-బుద్ధి-ధర్మము, ఈ మొదలైన గుణసంపదలు ఎక్కడ ఉండునో, అక్కడనే శ్రీకృష్ణభగవానుడు ఉండును. ఎక్కడ శ్రీకృష్ణపరమాత్ముడు ఉండునో ఆ పక్షమునకు విజయము తథ్యముగా సిద్ధించగలడు-”

“జన మేజయా ! సంజయుని మాటవిని ధృతరాష్ట్రుడు సంజయునిట్లు ప్రశ్నించెను :-

“సంజయా ! ఆ సమయమునందు ఏ పక్షమునందలి సైనికులు మిక్కిలి

* ఈ ఫలప్రతి శ్లోకములు దుర్గాస్తోత్ర పాఠముచేసిన తర్వాత చదవవలెను.

పీటి అర్థముగూడ శ్లోకముల క్రింద వ్రాయబడినది.

హర్షోత్సాహ పరిపూర్ణులై తొలుత యుద్ధమునందు ముందుకుసాగిరి ? ఎవరి మనస్సులలో ఉత్సాహము నిండియుండెను ?

ఏయే మనుష్యులు దీనులుగా, అచేతనులుగాను యుండిరి ? ఆ యిరు సేనలలో నెవరు ముందు శస్త్ర ప్రహారము చేసిరి ? హృదయమును కంపింపజేయు ఆ యుద్ధములో, నాపుత్రులు తొలుత సంగ్రామము చేసిరా ? పాండవులా ? తెలుపుము. ఎవరి సేనలలో సుగంధి పుష్పమాలికలు. మొదట ప్రకటితము లయ్యెను? ఏ పక్షమువారి సింహనాదము అత్యంత గంభీరముగా నుండెను. ఆ ప్రశ్నములకు సంజయుడిట్లు బదులు చెప్పెను :-

“మహారాజా ! ఆ సమయమునందు రెండుపక్షముల యోధులుగూడ అనందోత్సాహములతో నిండియుండిరి. ఉభయపక్షములలోను సుగంధము పుష్ప హారములు ఆవిర్భవించియుండెను.

భరతశ్రేష్ఠ ! రెండుపక్షముల నైనికులు సంఘటితులై, పూహములు వణ్ణి, యుద్ధోత్సాహముతో ఉబలాడుచు, తలపడినప్పుడు, పెద్దసంచలనము గలిగి శస్త్ర ప్రహారములు ఆరంభింపబడెను.

“రాజా ! శంఖ-భేరి-పటహాది వాద్యముల శబ్దములు కలిసి భయంకరముగా, యోధుల తర్జన, సింహనాదములతో కలిసినప్పుడు, రెండు సేనలలోను కోలాహలము-సంఘర్షము చాలగొప్పగా కలుగజేసెను.

“భరతభూషణ ! పరస్పరము చూచుకొనుచున్న యుద్ధవీరులు- ఘోరములు చేయుచున్న యేనుగులు సంతోషముతో నిండిన సేనల ధ్వనులు- ఈ ద్వయనిన్నయు నొకటిగా కలిసి మహాధ్వనిగా అన్నిదిక్కుల వ్యాపించెను.

జనమేజయా ! సంజయుని మాటవిని ధృతరాష్ట్రుడు మరల సంజయునిట్లు ప్రశ్నించెను :-

భగవద్గీతాధ్యానము

పార్థాయ ప్రతిబోధితాం భగవతా నారాయణేన స్వయమ్
వ్యాసేన గ్రథితాం పురాణమునినా మధ్యే మహాభారతమ్ ।

అద్వైతామృతవర్షిణీం భగవతీ మష్టాదశాధ్యాయినీమ్
అంబ త్వా మనుసంధధామి భగవద్గీతే । భవద్వేషిణీమ్ ॥

సర్వోపనిషదో గావో దోగ్ధా గోపాలనందనః ।

పార్థో వత్సః సుధీర్ఘౌక్తా దుగ్ధం గీతామృతం మహత్ ॥¹

భగవంతుడైన శ్రీమన్నారాయణునిచేత స్వయముగా అర్జునునకు బోధింప బడిన మాతృస్వరూపురాలవు, మహాభారత గ్రంథమధ్యమునందు ప్రాచీనమహర్షి సత్తముడైన వ్యాసమహామునిచేత కూర్చ (నిర్మింప)బడిన దేవివి, జీవబ్రహ్మైక్య మనబడు అద్వైత సిద్ధాంతమనెడు అమృతమును వర్షించుతల్లివి, పదునెనిమిది అధ్యాయములుగల మహాదేవివి. సంసారబంధములనుండి విడిపించు తల్లివియు నగు అమ్మా ! భగవద్గీతా ! నీ యనుసంధానము (ధ్యానము) చేసెదను.”

ఉపనిషత్తులన్నియు గోవులు-వాని పాలు పిదుకువాడు గోపాలనందనుడైన శ్రీకృష్ణభగవానుడు ఆ పాలను చేపుదూడ అర్జునుడు. ఆ ఊర స్వరూపమైన భగవద్గీతామృతమును పానముచేసి ఆనందించు వారు ప్రపంచమునందలి అత్మజ్ఞాన సంపన్నులైన పండితులు అని తెలియవలెను.

శ్రీమద్భగవద్గీతయందు మొదటి అధ్యాయము

అర్జున విషాదయోగము

స్వజన వధ అను పాపమువలన భయము చెందిన అర్జునుని విషాదము

ధృతరాష్ట్ర ఉవాచ :

“ధర్మక్షేత్రే కురుక్షేత్రే సమవేతా యుయుత్సవః ।

మామకాః పాండవాశ్చైవ కిమకుర్వత నంజయ ॥

1

ధృతరాష్ట్రుడిట్లనెను - “సంజయా ! ధర్మభూమియైన కురుక్షేత్రమునందు

-
1. ఈ భగవద్గీతాధ్యాయ శ్లోకములు భీష్మపర్వమునందు లేవు. అనువాదకుడు గీతామాతను ప్రసన్నురాలినిగా చేసికొనుటకు వీనిని చేర్చెను.

యుద్ధము చేయవలెనను నిచ్చతో ఒకచోట చేరియున్న నా కొడుకులు పాండు పుత్రులు ఏమిచేసిరి ?”

సంజయ ఉవాచ :

“దృష్ట్వాతు పాండవానీకం వ్యూఢం దుర్యోధనస్తదా ।
ఆచార్య ముపసంగమ్య రాజా వచన మబ్రవీత్ ॥”

సంజయుడిట్లనెను- రాజా! అప్పుడు దుర్యోధనుడు వ్యూహరచనలు చేయ బడిన పాండవుల నైన్యములను చూచి, ద్రోణాచార్యుల వద్దకుపోయి యిట్లనెను:-

“పశ్యేతాం పాండుపుత్రాణా మాచార్య! మహతీం చమూమ్ ।
వ్యూఢాం దృవదపుత్రేణ తవ శిష్యేణ ధీమతా ॥ 3

ఆచార్యవర్యా! బుద్ధిమంతుడైన నీ శిష్యుడు-దృవద పుత్రుడువైన ధృష్ట ద్యుమ్నునిచేత వ్యూహాకారముగా నమర్చబడిన పాండుపుత్రుల చాలా పెద్దదైన యా సేనను చూడుము.

“అత్ర శూరా మహేష్వాసా భీమార్జున సమాయుధి ।
యుయుధానో విరాటశ్చ ద్రువదశ్చ మహారథః ॥” 4

“ధృష్టకేతు శ్చేకితానః కాశీరాజశ్చ వీర్యవాన్ ।
పురుజిత్ కున్తిభోజశ్చ శైబ్యశ్చ నరపుంగవః ॥” 5

“యుధామన్యుశ్చ విక్రాంత ఉత్తమౌజాశ్చ వీర్యవాన్ ।
సౌభద్రో ద్రౌపదేయాశ్చ సర్వ ఏవ మహారథాః” 6

ఆచార్యా! యాసేనలో పెద్దపెద్ద ధనుర్ధరులు - యుద్ధభయంకరులు అర్జునసమాన వీరులునైన సాత్యకి, విరాటరాజులు, మహారథికుడైన ద్రువద మహారాజు, ధృష్టకేతు, చేకితానులు, బలవంతుడైన కాశీరాజు, పురుజిత్తు, కుంతిభోజుడు, మనుష్యులలో శ్రేష్ఠుడైన శైబ్యుడు, వరాక్రమవంతుడైన యుధామన్యుడు. బలవంతుడైన ఉత్తమౌజుడు, సుభద్రాపుత్రుడైన అభిమన్యుడు, ద్రౌపదీదేవి యొక్క ఐదుగురు కొడుకులు- ఈ మహావీరులు-మహారథికులు నున్నారు.

(4-5-6)

“అస్మాకంతు విశిష్టా యేతాన్ నిబోధ ద్విజోత్తమః ।

నాయకా మమ సైన్యస్య సంజ్ఞాఽర్థం తాన్ బ్రవీమితే ॥” 7

బ్రాహ్మణశ్రేష్ఠుడా ! మన పక్షమునందున్న ప్రధానవీరులను గూర్చి కూడ నీవు తెలుసికొనుము. నీకు తెలియుటకొరకు నా సేనలో ఏయే సేనాపతులు ఉన్నారో వారిని తెలిపెదను వినుము.

“భవాన్ భీష్మశ్చ కర్ణశ్చ కృపశ్చ సమితింజయః ।

అశ్వత్థామా వికర్ణశ్చ సోమదత్తిస్తథైవ చ ॥ 8

గురుదేవా ! మన సేనలో నీవు, భీష్మపితామహుడు, కర్ణుడు, యుద్ధము నందు విజయశీలుడైన కృపాచార్యుడు, అట్టివారే అయిన అశ్వత్థామ, వికర్ణులు, సోమదత్త పుత్రుడైన భూరిశ్రవుడు నున్నారు.

“అన్యేచ బహవః శూరా మదర్థే త్యక్తజీవితాః ।

నానాశస్త్ర ప్రహరణాః సర్వే యుద్ధ విశారదాః ॥” 9

వీరేకాక నా కొరకు తమ జీవితమును విడుచుటకు సిద్ధముగానున్న యితర వీరులనేకులు వివిధ శస్త్రాస్త్రములతో సంసిద్ధులైయున్నారు. వారందరుగూడ యుద్ధమునందు అతిచతురులు.

“అపర్యాప్తం తదస్మాకం బలం భీష్మాభిరక్షితమ్ ।

పర్యాప్తం త్విదమేతేషాం బలం భీమాభిరక్షితమ్ ॥” 10

భీష్మపితామహునిచేత రక్షింపబడిన మన యీ సేన చాలినంతగా లేదు. భీమునిచేత రక్షితమైన పాండవసేన చాలినంతయున్నది.

“అయనేషు చ సర్వేషు యథాభాగమవస్థితాః ।

భీష్మమేవాభిరక్షంతు భవంతః సర్వవేవ హి ॥ 11

అందుచేత అన్ని సేనాస్థావరములందు, వ్యూహముఖములందున్న ఆయా చోట్లలోనుండు మీరందరు అన్ని విధముల భీష్మపితామహునే రక్షింపవలెను.

“తస్య సంజనయన్ హర్షం కురువృద్ధః పితామహః ।

సింహనాదం వినద్యోచ్చైః శంఖం దధ్మౌ ప్రతాపభాన్ ॥ 12

అప్పుడు కురువృద్ధుడైన భీష్మపితామహుడు దుర్యోధనుని మనస్సులో నంతోషము కలిగించుచు బిగ్గరగా సింహనాదముచేసి శంఖము ఊదెను.

“తతః శంఖాశ్చ భేర్యశ్చ పణవానక గోముఖాః ।

సహనైవాభ్యహన్యంత సశబ్దస్తుములోఽభవత్॥” 13

తరువాత శంఖములు-నగారాలు - డోలులు- మృదంగములు- కొమ్ములు మొదలైన వాద్యములు ఒక్కసారిగా వాయించబడెను. వాని శబ్దములన్నియు నేకమై కలిసి మహాభయంకరధ్వనిగా వినిపించెను.

“తతః శ్వేతైర్హయైర్యుక్తే మహతి న్యందనే స్థితౌ ।

మాధవః పాండవశ్చైవ దివ్యౌ శంఖౌ వ్రదధ్మతుః॥” 14

తరువాత తెల్లని గుఱ్ఱములు కట్టబడిన ఉత్తమ రథమునందు కూర్చొని యున్న కృష్ణార్జునులుగూడ తమ దివ్యశంఖములను ఊదిరి.

“పాంచజన్యం హృషీకేశో దేవదత్తం ధనంజయః ।

పౌండ్రం దధ్మౌ మహాశంఖం భీమకర్మా వృకోదరః”॥ 15

శ్రీకృష్ణుడు పాంచజన్యమును పేరుగల శంఖమును, అర్జునుడు దేవదత్త నామక శంఖమును, భయంకర కర్మలుచేయు భీమసేనుడు పౌండ్ర శంఖమును ఊదిరి.

“అనంత విజయం రాజా కుంతీపుత్రో యుధిష్ఠిరః ।

నకులః సహదేవశ్చ సు ఘోష-మణిపుష్పకౌ॥” 16

యుధిష్ఠిరుడు అనంత విజయ నామక శంఖమును, నకుల-సహదేవులు సు ఘోష-మణిపుష్పకములు అను పేర్లుగల శంఖములను ఊదిరి.

“కాశ్యశ్చ పరమేష్వాసః శిఖండిచ మహారథః ।

ధృష్టద్యుమ్నో విరాటశ్చ సాత్యకి శ్చాపరాజితః॥” 17

ద్రుపదో ద్రౌపదేయాశ్చ సర్వశః పృథివీ పతే ।

సౌభద్రశ్చ మహాబాహుః శంఖాన్ దధ్మః పృథక్ పృథక్॥ 18

ఉత్తమ ధనుర్ధారియైన కాశిరాజు మహారథికుడైన శిఖండి. ధృష్టద్యుమ్నుడు విరాటరాజు, అజేయుడైన సాత్యకి, ద్రుపద మహారాజు, ద్రౌపదీదేవియొక్క ఐదుగురు పుత్రులు, మహాభుజ బలశాలియైన సుభద్రా పుత్రుడు అభిమన్యుడు- వీరందరగుడ రాజా ! అన్నివైపులనుండి వేరువేరుగా శంఖములను ఊదిరి.

“సఘోషో ధార్తరాష్ట్రాణాం హృదయాని వ్యదారయత్ ।

నభశ్చ వృథివీం చైవ తుములో వ్యనునాదయన్”॥ 19

రాజా ! ఆ భయంకర శబ్దము వృథివి, ఆకాశము - రెండిటినిగూడ ధ్వనింపజేయుచు ధార్తరాష్ట్రులయొక్క అనగా మీవారియొక్క హృదయములను చీల్చెను.

“అథ వ్యవస్థితాన్ దృష్ట్వా ధార్తరాష్ట్రాన్ కపిధ్వజః ।

ప్రవృత్తే శస్త్ర సంపాతే ధనురుద్యమ్య పాండవః॥” 20

హృషీకేశం తదా వాక్యమిద మాహ మహిషతే ।

అర్జున ఉవాచ :

సేన యోరుభయోర్మధ్యే రథం స్థాపయమేఽచ్యుత ॥” 21

రాజా ! తరువాత కపిధ్వజుడైన అర్జునుడు వ్యూహము పన్ని దృఢముగా నిలిచి ధృతరాష్ట్ర సంబంధులనుచూచి శస్త్రప్రయోగము చేయు ఆ సమయము నందు తన ధనుస్సును పైకెత్తి హృషీకేశుడైన శ్రీకృష్ణభగవానునితో నిట్లనెను.

అర్జునుడిట్లనెను- అచ్యుతా ! నా రథమును రెండుసేనల నడుమ నిలుపుము.

“యావదేతాన్ నిరీక్షేఽహం యోద్ధుకామా నవస్థితాన్ ।

కైర్మయా సహ యోద్ధవ్య మస్మిన్ రణ సముద్యమే॥” 22

“యోత్యమానా నవేక్షేఽహం య ఏతేఽత్ర సమాగతాః ।

ధార్తరాష్ట్రస్య దుర్బుద్ధైర్యురే ప్రియ చిక్కిర్షవః॥” 23

కృష్ణా ! యుద్ధముకొరకు రణరంగమునందు దృఢముగా నిలిచియున్న

యా శత్రుయోధులను చూచి ఈ యుద్ధమునందు ఎవరెవరితో నేను పోరాడ వలసి యున్నదో పరీక్షించెదనుగాక !

దుర్బుద్ధియగు దుర్యోధనునకు యుద్ధమునందు హితముగోరి యేయేరాజులు వచ్చియున్నారో యుద్ధాభిలాషతో వచ్చిన వారందరిని ఒక్కసారి చూచెదను గాక !

సంజయ ఉవాచ :

“ఏవముక్తో హృషీకేశో గుడాకేశేన భారత ।

సేనయో రుభయోర్మధ్యే స్థావయిత్వా రథోత్తమమ్” ॥ 24

భీష్మద్రోణ ప్రముఖతః సర్వేషాంచ మహీక్షితామ్ ।

ఉవాచ పార్థః పశ్యేతాన్ సమవేతాన్ కురూనితి॥¹ 25

సంజయుడిట్లనెను - ధృతరాష్ట్రమహారాజా ! అర్జునుడు శ్రీకృష్ణునిట్లు అడుగగానే శ్రీకృష్ణుడు రెండుసేనలమధ్య భీష్మ, ద్రోణుల యెదుట ఇతరరాజు లందరి యెదుటను ఉత్తమమైన ఆ రథమును నిలిపి, “అర్జునా ! యుద్ధమునకై నిలిచియున్న యీ కౌరవసేనలను చూడుము” అని యనెను.

తత్రౌ పశ్యత్ స్థితాన్ పార్థః పితౄనథ పితామహాన్ ।

1. “కౌరవులను చూడుము” అను శబ్దములను ప్రయోగించి కృష్ణభగవానుడు “ఈ సేనలోనున్న వారందరు తరచుగా నీ వంశమునకు చెందినవారు, అత్మీయులు నైన స్వజనులు, వీరందరను నీవు బాగుగా చూచికొనుము” అను సంకేతముచేతనే అర్జునుని మనస్సులో దాగియున్న కుటుంబ స్నేహమును ప్రకటించెను. అర్జునుని కారణముగా చేసికొని, లోక కల్యాణము చేయుటకొరకు భగవానుడు స్వయముగానే యీ మాటలద్వారా అర్జునుని మనస్సునందు యుద్ధము చేయుటకు నిరాకరించు భావనను కలిగించెననియు, తత్ఫల స్వరూపముగా సాక్షాత్తు భగవంతుని ముఖార విందమునుండి త్రిలోకపావనమై అనంతకాలముదాక, అనంత జీవులకు వరమ కల్యాణము కలిగించు గీతామృతధార వెడలెననియు తెలియుచున్నది. అందులకే భగవంతుడు అర్జునునితో “నీవారిని చూచుకొనుము” అని ఆతనికి విషాదము కలిగించెను.

ఆచార్యాన్ మాతులాన్ భ్రాతృన్ పుత్రాన్ పౌత్రాన్

సఖింస్తథా ॥

శ్వశురాన్ సుహృదశ్చైవ సేనయోరుభయోరపి ।

రాజా ! తరువాత అర్జునుడు ఆ రెండు సేనలలోనున్న పినతండ్రి-పెద తండ్రులను, తాతలను (పితామహులను) గురువులను, మేనమామలను, సోదరులను, పుత్రులను, పౌత్రులను, (కొడుకుల కొడుకులు- మనుమలు) మిత్రులను, మామలను, అత్తులను (మంచి హృదయముగలవారిని) చూచెను.

తాన్ సమీక్ష్య స కేంతేయః సర్వాన్ బంధూనవస్థితాన్॥ 27

కృపయా పరయాఽఽవిష్టో విషీదన్నిద మబ్రవీత్ ।

రాజా ! రెండు సేనలలో నిలిచియున్న బంధువులనందరను చూచి అర్జునుడు వారియెడల మిక్కిలి దయగలవాడై దుఃఖించుచు నిట్లనెను.

అర్జున ఉవాచ :

దృష్ట్వేమం స్యజనం కృష్ణ యుయుత్సం సమువస్థితమ్ ॥ 28

సీదంతి మమ గాత్రాణి ముఖంచ పరిశుష్యతి ।

వేపథుశ్చ శరీరేమే రోమహర్షశ్చ జాయతే॥ 29

గాండివం న్రనంతే హస్తాత్ త్వక్చైవ పరిదహ్యతే ।

నచశక్నోమ్యవస్థాతుం భ్రమతీవ చ మేమనః ॥ 30

నిమిత్తాని చ పశ్యామి విపరీతాని కేశవ ।

నచశ్రేయోఽను పశ్యామి హత్వా స్యజన మాహవే॥ 31

అర్జునుడిట్లనెను :

కృష్ణా ! యుద్ధము చేయగోరుచు రణరంగమునందు నిలిచియున్న యీ స్యజన సముదాయమును చూచి నా అవయవములు శిథిలములగుతున్నవి. నానోరు ఎండిపోవుచున్నది. నా శరీరము వణకుచున్నది. నాకు రోమాత్సరము కలుగుచున్నది.

కృష్ణా ! నా చేతినుండి గాండీవధనుస్సు జారిపడుచున్నది. నా శరీర చర్మమంతయు తపించుచున్నది. నా మనస్సుగూడ గిరగిర తిరుగుచున్నట్లు తోచుచున్నది. దానిచేత నేను నిలువజాలకున్నాను.

కేశవా ! నేను దుర్నిమిత్తములనుగూడ చూచుచున్నాను. యుద్ధమునందు స్వజనమును చంపినందువలన నాకు ఎలాటి శ్రేయస్సుగూడ కలుగునని తోచుట లేదు.

న కాంక్షే విజయం కృష్ణ! న చ రాజ్యం సుఖాని చ।

కింనో రాజ్యేన గోవింద ! కింభోగైర్జీవితేన వా ॥

32

కృష్ణా ! నేను విజయముగాని, రాజ్యముగాని, సుఖములుగాని కోరను. అవి నాకు అక్కరలేదు. గోవిందా ! ఇటువంటి రాజ్యముతో నాకేమి ప్రయోజనము ? లేక ఇట్టి సుఖములతోగాని, జీవనముతోగాని యేమిలాభము ?

యేషా మర్థే కాంక్షితం నో రాజ్యం భోగాః సుఖాని చ ।

త ఇమేఽవస్థితా యర్థే ప్రాణాం సృక్త్వా ధనాని చ॥

33

ఆచార్యాః పితరః పుత్రాస్తథైవచ పితామహాః ।

మాతులాః శ్వశురాః పౌత్రాః స్యాలాః సంబంధినస్తథా॥

34

కృష్ణా ! ఎవరికొరకు రాజ్యము, సుఖభోగములు మొదలైనవి మనము కోరెదమో వారందరు ధన-జీవితములపైన ఆశ విడిచి యుద్ధమునందు నిలిచి యున్నారు. గురుజనులు పెద్ద పినతండ్రులు, పుత్రులు, పితామహులు, మేనమామలు, మామలు, మనుషులు (కొడుకు కొడుకులు) శ్యాలకులు, (భార్య సోదరులు) ఇంకను నితర బంధువులు నిలిచియున్నారు.

ఏతాన్ న హన్తుమిచ్ఛామి ఘ్నతోఽపి మధునూదనః ।

అపిత్రైలోక్య రాజ్యస్య హేతోః కిం ను మహీకృతే॥

35

నిహత్య ధార్తరాష్ట్రాన్ నః కా ప్రీతిః స్యాత్ జనార్దనః ।

పాపమేవాశ్రయే దస్మాన్ హత్వైతా నాతతాయినః॥

36

వసిష్ఠస్మృతిలో ఆతతాయులు అనగా నెవరో వారి లక్షణము ఈ విధముగా చెప్పబడినది.

అగ్నిదో గరదశ్చైవ శస్త్రపాణిర్దనావహః ।

క్షేత్ర-దారావహర్తాచ షడేతే హ్యతతాయినః॥ (3-19)

1) నిప్పు అంటించువాడు, 2) విషము పెట్టువాడు, 3) చేతిలో శస్త్రము ధరించి సంహరించుటకు పూనుకొనినవాడు, 4) ధనమును అవహరించువాడు, 5) భూమిని అవహరించువాడు 6) భార్యను అవహరించువాడు, ఈ యారుగురు గూడ 'ఆతతాయులు' అనబడెదరు. (ఈ ఆరు పాపములను కారవులుచేసి పాండవులను హింసించిరి.)

మనుష్యుడు అధర్మమునుండి తనను రక్షించుకొని ధర్మమును కాపాడి అనుష్ఠించుటకు నమర్థుడగుటకు ఈ యైదు కారణములు చెప్పబడినవి.

1) ఈశ్వరుని యందు భయము 2) శాస్త్రముల ఆవేశము 3) కులము వందలి మర్యాదలు (కట్టుబాట్లు) విచ్ఛిన్నములగునను భయము 4) రాజ్య పరిపాలనకు అనిష్టము కలుగునను భయము 5) శారీరికముగా, ఆర్థికముగాను అనిష్టము కలుగునను ఆశంక.

ఈ ఐదింటిలో ఈశ్వరుడు-శాస్త్రములు- ఈ రెండుగూడ పూర్తిగా సత్యములే అయినను ఆ రెండింటి సత్యత్వము మన శ్రద్ధపైననే సంపూర్ణముగా ఆధారపడియున్నది శ్రద్ధలేనివారికి ఆ రెండింటి సత్యత్వము గోచరించక పోవచ్చును. అంతమాత్రమున ఈశ్వరుడు-శాస్త్రములు ఎన్నటికిని అసత్యములు కాజాలవుగదా! ఈ రెండుగూడ మనకు అప్రత్యక్షములైన కారణములు గాబట్టి వెంటనే నాస్తికులకు వాటిపైన విశ్వాసము కలుగకపోవచ్చును.

రాజ్యశాసనము ప్రధానముగా ప్రజలకొరకే యేర్పరుప చేసుకొని, అధికారము చేతిలో చిక్కించుకొనినవారు శాసనము ప్రజల యుపయోగార్థమని తలచరు.

శారీరికముగా - ఆర్థికముగాను కలుగు అనిష్టముల ఆశంక విశేషముగా వ్యక్తిగతరూపములో ఆయా వ్యక్తులను ఆశ్రయించియుండును.

ఒక్క కులమర్యాద (కట్టబాటు) మాత్రమే విశిష్టమైన హేతువు. దాని సంబంధము కుటుంబమునకంతటికిని కలిగియుండును. ఏ సంఘములోనో, లేక కులములోనో పరంపరగా అనుసరింపబడుచున్న మంగళకరములు-ఉత్తమములు నైన మర్యాదలు నష్టములైపోవునో, ఆ సంఘముగాని, కులముగాని కళ్లెములు లేని మడించిన గుఱ్ఱాలవలె యథేచ్ఛముగా నందరించును. యథేచ్ఛాచారమనునది వీలాటి నియమములనుగూడ సహించి, అనుసరింపజాలదు. అది మనుష్యుని ఉచ్ఛ్రంఖలుని (హద్దుమీరినవానిని)గా చేయును. ఏ సమాజములోని మనుష్యులలో గాని, ఏ కులమునందలి మనుష్యులలోగాని యీ ఉచ్ఛ్రంఖలత్వము అలవడునో ఆ సంఘమునందుగాని, కులమునందుగాని అంతటను పాపము స్వాభావికముగా వ్యాపించును. అవి పాప భూయిష్టములగును.

తస్మాన్నార్హా వయం హంతుం ధర్తరాష్ట్రాన్స్వబాంధవాన్,

స్వజనం హి కథం హత్వా సుఖినస్స్యామ మాధవ॥ 37

యద్యప్యేతే న పశ్యంతి లోభోవహత చేతనః ।

కులక్షయ కృతం దోషం మిత్రద్రోహే చ పాతకమ్॥ 38

కథం నజ్ఞేయమస్మాభిః పాపాదస్మాన్నివర్తితుమ్ ।

కులక్షయ కృతం దోషం ప్రపశ్యద్భిర్జనార్దన ॥ 39

కులక్షయే ప్రణశ్యంతి కులధర్మాః సనాతనాః ।

ధర్మే² నష్టే కులం కృత్స్న మధర్మోఽభి భవత్యుత॥ 40

మధుసూదనా! నన్ను శత్రువులు చంపినను లేక నాకు త్రిలోకరాజ్యము అధించినను వీరినందరిని నేను సంహరింపను. అది నాకు ఇష్టములేదు. ఇట్లుండగా కేవలము ఈ భూలోకరాజ్యము కొరకు వీరిని చంపగోరనని వేరుగా చెప్పనవసరము లేదు.

జనార్దనా! ధృతరాష్ట్ర పుత్రులను చంపినందువలన మనకేమి సంతోషము కలుగును? ఈ ఆతతాయులను సంహరించినచో మీదు మిక్కిలి మనకు పాపమే కలుగును.

అందుచేత మాధవా! మన బంధువులేయైన ధృతరాష్ట్ర పుత్రులను మనము

బంపదగము. ఎందుకనగా మన కుటుంబ జనమునే చంపి మనమెట్లు సుఖముతో నుండగలము ?

కృష్ణా! ఒకవేళ లోభముచేత భ్రష్టచిత్తులైన వీరు కులనాశమువలన కలిగిన దోషమును, మిత్రులతో విరోధము చేసిన పాపమును గమనించకున్నప్పటికిన్ని జన్మార్థనా ! కులనాశము వలన కలుగు దోషము నెరిగిన మనము ఈ పాపము చేయక, దానికి దూరముగా తొలగియుండుట మంచిదని తలచవలెను.

కృష్ణా! కులము నశించుటవలన సనాతనములైన కులధర్మములు నశించగలవు. ధర్మము నశించిన తరువాత కులము నందంతటను పాపముగూడ చాల వ్యాపించును.

అధర్మాభిభవాత్ కృష్ణ! ప్రదుష్యన్తి కులస్త్రియః ।

స్త్రీషు దుష్టాసు వార్జ్యేయ జాయతే వర్ణసంకరః॥ 41

కృష్ణా! అధికముగా పాపము పెరిగినందుచేత కులస్త్రీలు మిక్కిలి దూషితలయ్యెదరు. వారు దూషింపబడిన తరువాత వర్ణసాంకర్యము కలుగును.

సంకరో నరకాయైవ కులఘ్నానాం కులన్యః చ ।

పతంతి పితరో హ్యేషాం లుప్తపిండోదక క్రియాః ॥ 42

కృష్ణా! వర్ణసాంకర్యమునునది కులహంతకులను, కులమును నరకమునందు పడవేయును. అది తప్పదు. పిండములిచ్చువారు, తర్పణోదకమిచ్చువారు కులము నందు లేనందువలన అట్టి కులఘాతుకుల పితరులుగూడ క్రిందిలోకములందు పడిపోయెదరు.

దోషైరేతైః కులఘ్నానాం వర్ణసంకరకారకైః ।

ఉత్సాద్యంతే జాతిధర్మాః కులధర్మాశ్చ శాశ్వతాః॥ 43

కృష్ణా! వర్ణసాంకర్యము చేయువారి దోషములవలన కులఘాతుకుల సనాతన కులధర్మములు. జాతిధర్మములు నశించిపోవును.

ఉత్సన్న కులధర్మాణాం మనుష్యాణాం జన్మార్థన ।

నరకే నియతం వాసో భవతీత్యను శుశ్రుమ ॥ 44

జనార్దనా! ఎవరి కులధర్మములు నశించినవో అట్లేవారు చాలాకాలము వరకు నరకమునందు వసించెదరని మేము పరంపరగా వినుచున్నాము.

అహోబత మహత్పాపం కర్తుం వ్యవసితా వయమ్ ।

యద్రాజ్య సుఖలోభేన హస్తుం స్వజన ముద్యతాః॥ 45

హా! మనము బుద్ధిమంతులమైకూడ మహాపాపము చేయుటకు సంసిద్ధులమై యున్నాము. ఆ పాపము రాజ్యలోభముచేత, సుఖాశచేత స్వబంధుజనులను సంహరించుటకొరకు పూనుకొనియుండుట వలన మనకు కలుగనున్నది.

యది మా మప్రతీకార మశస్త్రం శస్త్రపాణయః ।

ధార్తరాష్ట్ర రణే హన్యుస్తస్మే క్షేమతరం భవేత్ ॥ 46

కృష్ణా! ఒకవేళ నేను శస్త్రములను ధరించక, శత్రువులను ఎదుర్కొనకున్నవ్ టికిని ధృతరాష్ట్రపుత్రులు శస్త్రములను ధరించి యుద్ధమునందు నన్ను సంహరించిన యెడల అదిగూడ నాకు అత్యంత శ్రేయోదాయకము కాగలదు.

సంజయ ఉవాచ :

ఏవముక్త్వాఽర్జున స్సంఖ్యే రథోపస్థ ఉపావిశత్ ।

విస్సంఖ్య సశరం చాపం శోక సంవిగ్న మానసః ॥ 47

సంజయుడిట్లనెను :

ధృతరాష్ట్ర మహారాజా ! యుద్ధభూమియందు దుఃఖితమైన మనస్సుతో అర్జునుడు ఈ విధముగా చెప్పి, ధనుస్సును, బాణములను విడిచి రథముయొక్క వెనుక వైపు కూర్చుండిపోయెను.

ఇతిశ్రీ మహాభారతే భీష్మపర్వణి శ్రీమదృగవద్గీతాపర్వణి

శ్రీమదృగవద్గీతా సూపనిషత్సు బ్రహ్మవిద్యాయాం యోగశాస్త్రే

శ్రీకృష్ణార్జున సంవాదే అర్జున విషాద యోగోనామ ప్రథమోఽధ్యాయః

భీష్మపర్వణి పంచవింశోఽధ్యాయః.

శ్రీ మహాభారతమునందు భీష్మపర్వానర్గతమైన శ్రీమద్భగవద్గీతా వర్ణము నందు శ్రీమద్భగవద్గీతోపనిషత్తులందు బ్రహ్మవిద్యయందు యోగశాస్త్రములో శ్రీకృష్ణార్జున సంవాదమునందు 'అర్జున విషాదయోగము' అనబడు మొదటి అధ్యాయము సమాప్తము.

భీష్మపర్వమునందు ఇరువదియైదవ అధ్యాయము సమాప్తము.



భగవద్గీత రెండవ అధ్యాయము

(భీష్మపర్వము - 26వ అధ్యాయము)

సాంఖ్యయోగము :

సంబంధము : మొదటి అధ్యాయమునందు భగవద్గీతోపదేశమునకు ఉపోద్ఘాతరూపములో ఉభయ సేనల యందలి మహారథికుల యొక్కయు, వారి శంఖధ్వనుల యొక్కయు వర్ణనము చేయబడి, అర్జునుని రథమును ఉభయ సేనల మధ్య నిలబెట్టవలసిన విషయము చెప్పబడినది. దాని తరువాత, రెండు సేనలలోనున్న స్వజన సముదాయమును చూచి శోకము - మోహము చెందిన కారణముచేత అర్జునుడు యుద్ధమును మానుకొని, శస్త్రాస్త్రములను విడచి విషాదము చెందుచు రథమునందు కూర్చొనిన విషయము గూడ చెప్పబడి, ఆ అధ్యాయము యొక్క సమాప్తి చేయబడెను. ఇట్టి పరిస్థితిలో శ్రీకృష్ణ భగవానుడు అర్జునునితో నేమనెను? ఏ విధముగా అర్జునుని యుద్ధ సన్నద్ధుని చేసెను? అను నీ విషయములన్నియు చెప్పట ఆవశ్యకమై యుండుటచేత సంజయుడు అర్జునుని పరిస్థితిని గూర్చి వర్ణించుచు రెండవ అధ్యాయము ఆరంభించెను.

సంజయ ఉవాచ

“తం తథా కృపయాఽఽవిష్ట మశ్రువూర్ణాఽకులేక్షణమ్॥

విషీద న్తమిదం వాక్యమువాచ మధుసూదనః॥

1

సంజయుడిట్లనెను:

“ధృతరాష్ట్ర మహారాజా! ఆ విధముగా దయగలవాడై కన్నీరునిండగా వ్యాకులపడిన కన్నులు కలవాడై, దుఃఖించుచున్న అర్జునుని చూచి శ్రీకృష్ణ భగవానుడు అతనితో నిట్లనెను:

శ్రీ భగవానువాచ

కుతస్త్వా కశ్మలమిదం విషమే సమువస్థితమ్॥

అనార్య జుష్టమస్వర్గ్య మకీర్తికర మర్జున॥

2

శ్రీ భగవంతుడిట్లనెను:

అర్జునా! నీకీ సమయమునందు ఈ మోహము వీ కారణముచేత కలిగెను? ఎందుకనగా ఉత్తమ పురుషులెవ్వరు గూడ ఈ విధముగా ఆచరించి యుండ లేదు. ఇట్లు నీవు చేయుటచేత నీకు స్వర్గము కీర్తి - ఈ రెండున్ను లభించక నీవు ఇహపరములకు దూరుడవైతివి.

కైర్యం మాస్మగమః పార్థ! నైతత్ త్వయ్యుపపద్యతే ।

క్షుద్రం హృదయదౌర్బల్యం త్యక్తోత్తిష్ట వరస్తవ॥

3

అర్జునా! ఈ కారణము చేత నపుంసకత్వమును పొంది అశక్తుడవు కాకుము. ఇది నీకు ఉచితము కాదని తలచెదను. శత్రు తావనా! తుచ్ఛమైన యీ హృదయ దౌర్బల్యమును విడిచి యుద్ధము కొరకు లేచి నిలువబడుము.

అర్జున ఉవాచ

“కథం భీష్మమహం సంఖ్యే ద్రోణంచ మధుసూదన॥

ఇమభిః ప్రతియోత్యామి పూజార్తా వరి సూదన॥”

4

అర్జునుడిట్లనెను:

మధుసూదనా! యుద్ధభూమి యందు నేనెట్లు బాణములతో భీష్మ పితా
మహునకు, ద్రోణాచార్యునకు విరుద్ధముగా పోరాడుదును ? ఎందుకనగా శత్రు
సూదనా! వారిద్దరున్ను నాకు పూజనీయులు గదా!

“గురూ నహత్వా హి మహానుభావాన్
శ్రేయో భోక్తుం భైష్య మపిహ లోకే
హత్వాఽర్థకామాంస్తు గురూ నిహైవ
భుంజీయ భోగాన్ రుధిర ప్రదిగ్ధాన్॥”

5

అందుచేత కృష్ణా! మహానుభావులైన యీ గురుజనులను సంహరింపకుండ
నేను ఈ లోకమునందు బిచ్చమెత్తి సంపాదించుకొనిన అన్నమైనను తినుట
శ్రేయస్కరమని తలచెదను, ఎందుకనగా గురుజనులను చంపి కూడ ఈ
లోకమునందు రక్తముతో తడిసిన అర్థ-కామ రూపములైన భోగములనేకదా
అనుభవించెదను ?

సంబంధము:- ఈ విధముగా తన నిర్ణయమును ప్రకటించిన
తరువాత గూడ అర్జునునకు సంతోషము కలుగలేదు. తన నిర్ణయమునందు
సందేహము కలుగగా మరల నిట్లనెను.

“న చైతద్ విద్మః కతరన్నో గరీయో
యద్ వా జయేమ యది వా నో జయేయః ।
యానేవ హత్వా నజిజీవిషామ
స్తేఽవస్థితాః ప్రముఖే ధార్తరాష్ట్రాః॥”

6

కృష్ణా! మా కొరకు మేము యుద్ధము చేయవలయునా? లేదా? అను నీ
రెండింటిలో నేది శ్రేష్ఠము ? అని కూడ మేమెరుగము. లేదా వారిని మేము
జయించెదమా? లేక వారు మమ్ము జయించెదరా ? అను నీ విషయము గూడ
మేమెరుగము, ఇది గాక, ఎవరిని చంపిన తరువాత మేము బ్రతుకుటకు గూడ
ఇచ్చయింపమో అట్టి మాయాత్మీయులైన ధృతరాష్ట్ర పుత్రులే మా కెదురుగా
నిప్పుడు యుద్ధమునందు నిలిచియున్నారు.

“కార్పణ్య దోషోపహత స్వభావః
 వృచ్ఛామి త్వాం ధర్మ సమ్మాధచేతాః
 యచ్ఛ్రేయః స్యాన్నిశ్చితం బ్రూహితన్మే
 శిష్యస్తేఽహం శాధిమాం త్వాం ప్రపన్నమ్॥”

7

కృష్ణా! కనుక పిరికితనమును దోషము చేత నా స్వభావము నశించి పోయినది. ధర్మము (కర్తవ్యము) విషయమునందు గూడ నా చిత్తమిప్పుడు మోహము చెంది యున్నది. ఇట్టి పరిస్థితిలో నాకిప్పుడు ఏది శ్రేయస్సాధనమో ఆ విషయమును నిశ్చితముగా చెప్పుమని నిన్నడుగుచున్నాను. ఎందుకనగా నేను నీకు శిష్యుడను కాబట్టి నీ శరణుజొచ్చితిని. నేనిప్పుడు చేయువలసిన పని ఉపదేశింపుము.

నహి ప్రవశ్యామి మమావనుద్యాత్
 యచ్ఛోక ముచ్ఛోషణ మింద్రియాణామ్
 అవాప్య భూమావసపత్న మృద్ధమ్
 రాజ్యం సురాణామపి చాధివత్యమ్ ॥

8

ఎందుకనగా ఈ భూమండలమునందు శత్రురహితమైన సర్వసమృద్ధ రాజ్యము, దేవరాజ్యాధిపత్యము పొందినప్పటికిన్ని నా యింద్రియములను శుష్కింపజేయు శోకమును పోగొట్టు ఉపాయమేదియు దానిలో నాకు కనపడదు.

సంజయ ఉవాచ

ఏవముక్త్వా హృక్షీకేశం గుడాకేశః పరన్తప ।

నయోత్స్య ఇతి గోవిందముక్త్వా తూష్ణీం బభూవ హ ॥

9

సంజయుడిట్లనెను

రాజా! గుడాకేశుడు (నిద్రను జయించినవాడు) ఐన అర్జునుడు అస్త్ర ర్యామియైన శ్రీకృష్ణ భగవానునితో నిట్లు చెప్పి, తరువాత “నేను యుద్ధము చేయను” అని స్పష్టముగా చెప్పి ఊరకుండెను.

తమువాచ హృషీకేశః ప్రహసన్నివ భారత

సేనయో రుభయోర్మధ్యే విషీదన్తమిదం వచః ॥

10

భరతకుల భూషణా! అన్తర్యామి యైన శ్రీకృష్ణ పరమాత్ముడు రెండు సేనల మధ్య దుఃఖించుచు కూర్చొనియున్న అర్జునునితో నవ్వుచు నిట్లనెను.

సంబంధము:

పైన జెప్పబడిన విధముగా అర్జునుడు చింతామగ్నుడై భగవంతుని శరణుజొచ్చి తనకు గలిగిన యీ మహాశోకము పోవుటకు ఉపాయ మడిగెను. ఈ లోకమునందు రాజ్యసుఖము, పరలోకమునందు స్వర్గసుఖము-ఈ రెండు గూడ ఇప్పుడు నాకు కలిగిన యీ శోకము- పోవుటకు ఉపాయములు కాజాలవు' అని అర్జునుడడిగినప్పుడు, భగవంతుడు తాను జేయబోవు ఉపదేశమునకు అర్జునుడు అధికారి అని తలచి, యతనికి కలిగిన శోకమోహములను ఎల్లవృటికిన్ని పోగొట్టు ఉద్దేశముతో తొలుత యుద్ధము కర్తవ్యము' అని నిరూపించుచు సాంఖ్య యోగ నిష్ఠసుగూర్చి యిట్లు వర్ణించెను :-

శ్రీ భగవానువాచ :

అశోచ్యానన్వ శోచన్త్వం ప్రజ్ఞావాదాంశ్చ భాషసే ।

గతానూనగతా సూంశ్చ నాను శోచన్తి పండితాః ॥

11

శ్రీ భగవంతుడిట్లనెను :-

అర్జునా! నీవు శోకింపదగని మనుష్యులకొరకు శోకించుచున్నావు. పండితుల మాటలపంటి మాటలు మాట్లాడుచున్నావు. కాని ఎవరి ప్రాణములు ఇది వరకే పోయినవో వారికొరకు, ఎవరి ప్రాణములు పోవలేదో, వారికొరకుగూడా పండితులు శోకించరు.

సంబంధము :-

తొలుత భగవంతుడు, ఆత్మనిత్యమని, నిర్వికారమనియు ప్రతిపాదించి, ఆత్మదృష్ట్యా వారికొరకు, శోకించుట అనుచితమని నిరూపించుచున్నాడు :-

నర్వేవాహం జాతునాఽసం నర్వం నేమే జనాధిపాః

నచైవ న భవిష్యామః సర్వే వయమతః పరమ్

12

అర్జునా ! నేనేకాలమునందుగూడ ఉండలేదు అనరాదు. అట్లే నీవుగూడ ఉండలేదు అనిగాని ఈ రాజులుగూడ లేకుండిరి. అని, ఇకపైగూడ భవిష్యత్తులో మనమందరము ఉండబోము అనిగాని భావించుట తప్ప.

దేహినోఽస్మిన్ యథాదేహే కౌమారం యౌవనం జరా ।

తథా దేహాంతర ప్రాప్తిరీరస్తత్ర న ముహ్యతి॥ 13

అర్జునా! జీవాత్మయొక్క యీ దేహమునందు బాల్యము- యౌవనము- వార్ధక్యము వచ్చినట్లే జీవాత్మకు ఇతర శరీరప్రాప్తిగూడ కలుగును. ఈ విషయములో ధీరపురుషుడు (పండితుడు. ఆత్మజ్ఞానసంపన్నుడు) మోహము చెందడు. అనగా బాల్య యౌవన, వార్ధక్యవస్థలు స్థూలశరీరమునకు కలుగు వికారములు. అవి అజ్ఞానముచేత ఆత్మయందెట్లు లోచించున్నవో అట్లే ఒక శరీరమునుండి మరియొక శరీరమునకు సూక్ష్మరూపముతో పోవు జీవునియొక్క మార్పుగూడ అజ్ఞానముచేతనే ఆత్మయందు భాసించుచున్నది. కాబట్టి తత్త్వమును తెలిసిన ధీరపురుషుడు మరణమునుగూర్చి మోహము చెందడు.

మాత్రా స్పర్శాస్తు కౌంతేయ శీతోష్ణ సుఖదుఃఖదాః ।

ఆగమాపాయినోఽనిత్యా స్తాన్తితిక్షస్య భారత ॥ 14

కుంతీపుత్రా! చలి, వేడి, సుఖము, దుఃఖము మొదలైన ద్వంద్వములను కలిగించునది, ఇంద్రియములయొక్కయు, వాని నాకర్షించు ప్రపంచ విషయముల యొక్కయు సంయోగమని తెలిసికొనుము. ఆ సంయోగము పుట్టుచు నశించుచు నుండును. అది అనిత్యము కాబట్టి అర్జునా! దానిని నీవు సహించుకొని యుండుము.

యం హి న వ్యథయన్త్యేతే పురుషం పురుషర్షభ ।

సమ దుఃఖ సుఖం ధీరం సోఽమృతత్వాయ కల్పతే ॥ 15

ఎందుకనగా అర్జునా! సుఖదుఃఖములను సమానముగా చూచు ధీరపురుషుని ఈ విషయేంద్రియ సంయోగము వ్యాకులపరచజాలదు. అట్టివాడు మోక్షము పొందుటకు యోగ్యుడగును.

సంబంధము :-

పన్నెండవ, వదమూడవ శ్లోకములందు భగవంతుడు ఆత్మ నిత్యమనియు నిర్వికారమనియు ప్రతిపాదించి, పదునాల్గవ శ్లోకమునందు ఇంద్రియములతో విషయములకు గల సంయోగములు అనిత్యములని చెప్పెను. కాని 'ఆత్మ ఎందుకు నిత్యము ? విషయేంద్రియ సంయోగమెందుకు అనిత్యము ?' అను విషయము స్పష్టముగా చెప్పలేదు. కాబట్టియే యీ శ్లోకమునందు భగవంతుడు నిత్యానిత్య వస్తువుల భేదములను గూర్చిన వివేచన రీతిని చెప్పటకు నిత్యానిత్యముల లక్షణమును చెప్పుచున్నాడు.

నాసతో విద్యతే భావో నాభావో విద్యతే సతః ।

ఉభయోరపి దృష్టోఽన్త స్త్వనయో తత్త్వదర్శిభిః ॥¹ 16

అర్జునా ! అసత్య వస్తువుయొక్క సత్త (ఉనికి) ఉండదు. సత్యవస్తువునకు అభావము ఉండదు. ఈ విధముగా ఈ రెండింటి తత్త్వమును తత్త్వజ్ఞున సంపన్నులైన మనుష్యులు చూచినారు.

అవినాశి తు తద్విద్ధి యేన సర్వమిదం తతమ్ ।

వినాశమవ్యయస్యాస్య న కశ్చిత్ కర్తుమర్హతి ॥ 17

అర్జునా ! ఈ సమస్త ప్రపంచము అనగా మనకు కనపడునది. అంతటను వ్యాపించియున్న పరమాత్మ వస్తువు నాశరహితమని తెలిసికొనుము. ఇటువంటి అవినాశి వస్తువును నశింపజేయుటకు ఏదియు సమర్థముగాదు.

1. తత్త్వమును తెలిసికొను మహాపురుషులు 'అసత్' మరియు 'సత్' ఈ రెండింటి వివేచనముచేసి, ఏ వస్తువునకు మార్పు, నాశము కలుగునో, ఏ వస్తువు సర్వదా ఉండదో అది 'అసత్' వస్తువు, అనగా అసద్యస్తువుయొక్క అస్తిత్వమే ఉండదు - అని నిశ్చయించుకొనవలెను. ఏ వస్తువునకు మార్పు నాశము ఎట్టి పరిస్థితిలోగూడ, ఎట్టి కారణముచేతగూడ కలుగవో ఏది సర్వదా అస్తిత్వము గలదైయుండునో అది 'సత్' వస్తువు. అనగా సద్యస్తువునకు ఎప్పుడుగూడ అభావము ఉండనే ఉండదు - తత్త్వదర్శనము చేయు పురుషులు ఆ రెంటి తత్త్వమును చూడవలెను.

అంతవంత ఇమే దేహః నిత్యస్యోక్తాః శరీరిణః¹ ।

అనాశినోఽప్రమేయస్య తస్మాద్ యుధ్యస్య భారత॥ 18

‘ధనంజయా ! నాశరహితము, అప్రమేయము (అనంతము) నిత్య స్వరూపమునైన జీవాత్మయొక్క ఈ శరీరములన్నియు నాశవంతములని చెప్పబడినవి. కాబట్టి, నీవు యుద్ధము చేయుము.

సంబంధము :-

అర్జునుడు, నేను వీరిని చంపుటకు ఇచ్చయింపను. ఒకవేళ, వారు నన్ను చంపినను అట్టి మరణము నాకు మిక్కిలి క్షేమము కాగలదు అని యనియుండెను ఆ మాటకు సమాధానము చెప్పుటకు ఈ తరువాతి శ్లోకమునందు “ఆత్మ మరణించునని” గాని, దానిని చంపెదను అనికాని, అనువాడు అజ్ఞానియని భగవంతుడు చెప్పుచున్నాడు :-

య ఏనం వేత్తి హస్తారం యశ్చైనం మన్యతే హతమ్ ।

ఉభౌ తౌ న విజానీతో నాయం హన్తి న హన్యతే॥ 19

‘అర్జునా ! ఈ ఆత్మను చంపువాడనని తలచువాడుగాని, ఈ ఆత్మ చచ్చె’

1. పూర్వ శ్లోకమునందు ఏసత్ తత్త్వము, సర్వప్రపంచమునందు వ్యాపించి యున్నదని చెప్పబడెనో దానిని ‘శరీరి’ యని చెప్పి, దానిసంబంధము శరీరములతోగలదని చెప్పి, ఆత్మ-పరమాత్మల యైక్యము ప్రతిపాదించబడెను. ఇందలి అభిప్రాయమేమనగా వ్యావహారిక దృష్టిలో భిన్న భిన్న శరీరములతో సంబంధము గలిగియుండుటచేత ఆత్మలుగూడ భిన్న భిన్నములుగా తోచును. వాస్తవముగా అవి భిన్నములుగావు. అన్నియు ఒకచే చేతనతత్త్వము. ఎట్లనగా నిద్రపోయినప్పుడు స్వప్నసృష్టిలో ఒక పురుషుడు దప్ప, ఇతర వస్తువేదియు నుండదు. స్వప్నమునందు కనపడు అనేక తత్వము నిద్రవలన పుట్టినది. మేల్కొనిన తరువాత పురుషుడొకడే ఉండును. ఆ విధముగానే యిక్కడగూడా కనపడు అనేకతత్వము. అజ్ఞానమువలన జనించినది. జ్ఞానోదయమైన తరువాత అనేకతత్వము ఉండదని తెలిసికొనవలెను..

నని తలచువాడుగాని, యేయిద్దరికిగూడ ఏమియు తెలియదు. ఎందుకనగా, ఈ ఆత్మ వాస్తవముగా, ఎవరినిగూడా చంపదు. ఎవరిచేతగూడా చంపబడదు.

న జాయతే మ్రియతే వా కదాచిత్

నాయం భూత్వా భవితా వా న భూయః ।

అజో నిత్యః శాశ్వతోఽయం పురాణో

న హన్యతే హన్యమానే శరీరే॥

20

అర్జునా ! ఈ యాత్మ ఏకాలమునందుగూడ పుట్టదు చావదు. ఇది పుట్టి మరల పుట్టబోవునదిగూడ కాదు. ఎందుకనగా ఈ ఆత్మ జన్మరహితము, నిత్యము సనాతనము (అతిపురాతనము) అనాది. శరీరమును నశింపజేసినను అందలి ఆత్మ చంపబడదు.¹

వేదావినాశినం నిత్యం య ఏనమజమవ్యయమ్ ।

కథం న పురుషః పార్థ! కం ఘాతయతి హంతి కమ్ ॥ 21

పార్థా ! ఏ పురుషుడు, ఈ యాత్మ నాశరహితము - నిత్యము - జన్మరహితము. అవ్యయము అని తెలిసికొనునో, ఆ పురుషుడు ఎట్లు ఎవనిని చంపించును ? ఎట్లు ఎవనిని చంపును ?

1. ఈ శ్లోకమునందు ఆరు వికారముల అభావము ఇట్లు చూపబడినది. ఆత్మను 'అజుడు' (జన్మరహితుడు అని చెప్పి దానియందు ఉత్పత్తి రూప వికారాభావము చెప్పబడెను. "అయం భూత్వా భూయః న భవితా" అనగా 'ఆత్మజనించి, పిదప ఉనికి గలవాడు కాదు. అతడు సహజముగానే సత్యుడు' అని చెప్పి, అస్తిత్వమును వికారాభావము, 'పురాణః' (చిరకాలమునుండి సర్వదా ఏకవిధముగా నుండువాడు.) అని చెప్పి వృద్ధి రూప వికారాభావము, 'శాశ్వతః' (ఎల్లప్పుడు ఏకరూపములో నుండువాడు) అని చెప్పి పరిణామ మార్పు) వికారాభావము నిత్యః (అఖండమైన అస్తిత్వము గలవాడు) అని చెప్పి 'క్షయ' (తరుగు) అను వికారాభావము, శరీరే హన్యమానే న హన్యతే శరీర నాశముచేత ఆత్మనష్టము కాదు) అని చెప్పి వినాశరూప వికారాభావము చెప్పబడెను.

సంబంధము :-

ఒక శరీర సంబంధము తెంచుకొని, దానినుండి విడిపోయి, యితర శరీర సంబంధము గలిగించుకొను ఆత్మకు, ఆ రెండవ శరీరమునందు అత్యంత కష్టము కలుగును. అట్టి ఆత్మకొరకు ధుఃఖించుట అనుచితమెట్లగును ? అను శంక గలుగును. దానికి సమాధానముగా భగవంతుడిట్లనుచున్నాడు :-

వాసాంసి జీర్ణాని యథా విహాయ

నవాని గృహ్లాతి నరోఽపరాణి ।

తథా శరీరాణి విహాయ జీర్ణా-

న్యన్యాని సంయాతి నవాని దేహీ ॥

22

అర్జునా ! మనుష్యుడు పాతవస్త్రమును విడిచి వేరు క్రొత్తబట్టలు ధరించి నట్లే, జీవాత్మ పాత శరీరమును విడిచి, వేరు రెండవ శరీరమును పొందగలడు.¹

సంబంధము :-

ఆత్మన్వరూపము ఎంత కష్టపడినను తెలిసికొనబడనిది గనుక మరల మూడు శ్లోకములచేత వేరు రీతిగా ఆత్మకు నిత్యత్వము - నిరాకారత్వము - నిర్వికారత్వము ప్రతిపాదించుచు ఆత్మవినాశమును పొందునను శంకచేత శోకించుట అనుచితమని భగవంతుడు ద్రువపరచుచున్నాడు :-

1. వాస్తవముగా ఆత్మ అచలము - క్రియారహితము నయినందువలన, ఎట్టి పరిస్థితులలోగూడ ఆత్మకు గమనాగమనములు (రాకపోకలు) ఉండవు. ఐనను ఒకకుండను ఒక యింటినుండి మరొక యింటికి తీసికొనిపోవు చున్నప్పుడు. ఆ ఘటములోని ఆకాశము (ఖాళీస్థలము) అనగా ఘటాకాశమునకుగూడా ఘటసంబంధముతో గమనాగమనములున్నట్లు తోచును. ఆ విధముగానే సూక్ష్మశరీరమునకు గమనాగమన క్రియలు ఉండుటచేత తత్సంబంధమువలన ఆత్మకుగూడ గమనాగమనములున్నట్లు తోచును. కాబట్టి యేలోకులకు తెలియుటకుగాను, ఆత్మయందు గమనాగమనములు భౌవచారికముగా (ఒకదానియందలి ధర్మము మరొకదానియందు ఆరోపించబడుటకు ఉపచారము అని పేరు) కల్పింపబడెను.

నైనం చిందన్తి శస్త్రాణి నైనం దహతి పావకః ।

నచై నం క్షేదయన్త్యాపో న శోషయతి మారుతః ॥ 23

అర్జునా ! యీ ఆత్మను శస్త్రము ఖండింపజాలదు; అగ్ని దహింపజాలదు జలము తడువజాలదు; వాయువుగూడ శుష్కింపజేయజాలదు.

అచ్ఛేదోఽయ మదాహ్నోఽయ మక్లేదోఽశోష్య ఏవచ ।

నిత్యః సర్వగతః స్థాణుః అచలోఽయం సనాతనః॥ 24

ఎందుకనగా అర్జునా ! ఈ యాత్మ అచ్ఛేద్యము (చేదింపబడుటకు పీలు కానిది); అదాహ్నము (దహింపబడుటకు అలవికానిది); అక్షేద్యము (తడుపబడుటకు సాధ్యముకానిది); అశోష్యము (శుష్కింపజేయబడుటకుగూడ అసాధ్యమైనది); ఈ యాత్మ నిత్యము; సర్వత్ర వ్యాపించునది; అచంచలమైనది; స్థిరమైనది; సనాతనము (అనాదికాలము నుండి యున్నది) అయినది. ఇందులో నందే హము లేదు.

అవ్యక్తోఽయ మచింత్యోఽయ మవికార్యోఽయ ముచ్యతే ।

తస్మాదేవం విదిత్వైనం నానుశోచితు మర్హసి ॥ 25

అర్జునా ! ఈ యాత్మ అవ్యక్తము; (కనపడనిది) అచింత్యము; (ఊహింపబడజాలనిది) వికారరహితమైనది అని చెప్పబడుచున్నది. కాబట్టి అర్జునా ! ఈ యాత్మను పైన చెప్పబడిన విధముగా తెలిసికొని నీవు శోకింపదగవు. (శోకించుట నీకు ఉచితముకాదు అని భావము.)

1. ఆత్మ 'అవికార్యము' అని చెప్పి, అవ్యక్త ప్రకృతికంటె ఆత్మవిలక్షణమైనదని ప్రతిపాదింపబడెను. దాని అభిప్రాయమేమనగా అన్ని ఇంద్రియములు, మనస్సు ప్రకృతికి కార్యస్వరూపములు. అవి తమ జన్మమునకు కారణమైన ప్రకృతినిగూర్చి తెలిసికొనజాలవు. కాబట్టి ప్రకృతి అవ్యక్తము అచింత్యముగూడ. కాని ప్రకృతి వికారరహితముకాదు. దానియందు వికారము (మార్పు) కలుగును. ఆత్మయందు ఎప్పుడుగూడ, ఏ విధమైన పరిస్థితిలోను వికారము కలుగదు. కాబట్టి ప్రకృతికంటె ఆత్మ ఆత్యంత విలక్షణ (భిన్న) మైనది.

సంబంధము :-

పై మూడు శ్లోకములలో భగవంతుడు ఆత్మ జనన రహితము, అవినాశి కాబట్టి ఆత్మకొరకు దుఃఖించుట అనుచితమని నిరూపించి, ఇప్పుడు రెండు శ్లోక ములచేత ఆత్మకు ఔపచారికముగా జననమరణములను అంగీకరించినప్పటికిన్ని దానికొరకు శోకించుటగూడ అనుచితమని నిరూపించుచున్నాడు.

అథ చైనం నిత్యజాతం నిత్యం వా మన్యసే మృతమ్ |

తథాపి త్వం మహాబాహో! నైనం శోచితు మర్హసి || 26

కాని అర్జునా ! ఒకవేళ నీవు ఈ యాత్మ సర్వదా జనన, మరణములు గలదని అంగీకరించినప్పటికిన్ని నీవిట్లు శోకించుటకు యోగ్యుడవు కావు.

జాతస్య హిద్రువో మృత్యుః ద్రువం జన్మ మృతస్యచ |

తస్మాద పరిహర్యేఽర్థే నత్వం శోచితు మర్హసి || 27

ఎందుకనగా అర్జునా ! జననముననుసరించి మరణము నిశ్చితమనియు, మరణించినవాడు జన్మించుటగూడ ద్రువమనియు నిర్ణీతమైన విషయము. వానిని తప్పించుకొనుటకు సాధ్యముగాదు. అట్లు తప్పించుకొనుటకు ఏలాటి యుపాయము లేని విషయమునందు నీవు శోకింపదగవు. అది వ్యర్థము.

సంబంధము :-

ఇప్పుడు తరువాతి శ్లోకమునందు ప్రాణుల శరీరముల పరిస్థితినిబట్టికూడ శోకించవలసిన అవశ్యకత లేదు అని భగవంతుడనుచున్నాడు.

భగవంతుడిట్లు చెప్పుట ఏ యజ్ఞానులు 'ఆత్మ సర్వదా నిత్యముగా పుట్టుచు చచ్చుచునుండు' ననెదరో అట్టివారికొరకని తెలియవలెను భగవంతుని యభిప్రాయము ప్రకారము మరణధర్మముగల ప్రాణులు జన్మించుట నిశ్చితమేయగును. ఆ యభిప్రాయము మేరకు ఎవరికిగూడ ముక్తి లభించదు. ఏ వాస్తవిక సిద్ధాంతములో ముక్తి అంగీకరింపబడినదో ఆ సిద్ధాంతమునందు ఆత్మకు జననమరణములు అంగీకరింపబడలేదు జన్మించుట మరణించుట మొదలగు భావములన్నియు అజ్ఞానమువలన గలిగినవే యగును.

అవ్యక్తా దీని భూతాని వ్యక్తమధ్యాని భారత ।

అవ్యక్త నిధనాన్యేవ తత్రకా పరిదేవనా॥¹

28

అర్జునా ! నమస్తప్రాణులు జన్మించుటకు పూర్వము అవ్యక్తములు (అశ్ర కటితములు)గా నుండెను. పురణించిన పిదపగూడా అవ్యక్తములుగానే యుండ గలవు. కేషలము జన్మ-మృత్యువుల మధ్య కాలమునందే ప్రాణులు వ్యక్తములు (కనపడునవి)గా నుండును. గాబట్టి యిట్టి పరిస్థితిలో ఎందుకు శోకింపవలెను?

సంబంధము :-

ఆత్మతత్త్వము ఏ మాత్రము తెలియబడనిది కాబట్టి దానిని విపరించి చెప్పటకు భగవంతుడు పూర్వశ్లోకములద్వారా వేరువేరు విధములుగా దాని స్వరూపమును వర్ణించెను. ఇప్పుడు ఈ తరువాతి శ్లోకమునందు ఆ యాత్మతత్త్వ దర్శనము-వర్ణనము-శ్రవణము 'అలౌకికము దుర్లభము'నని నిరూపించుచున్నాడు.

ఆశ్చర్యవత్పశ్యతి కశ్చిదేనమ్

ఆశ్చర్యవద్వదతి తథైవ చాన్యః ।

ఆశ్చర్య వచ్చెన మన్యః శృణోతి

శ్రుత్వాఽప్యేనం వేద నచ్చైవ కశ్చిత్ ॥

29

అర్జునా ! ఎవడో యొక మహాపురుషుడు మాత్రమే ఈ యాత్మను ఆశ్చ ర్యమువలె చూచును.¹ అట్లే ఎవడో మరియొక మహాపురుషుడు మాత్రమే ఈ యాత్మతత్త్వమును ఆశ్చర్యమువలె పఠించును.² అట్లే మరియొకడెవడో ఆత్మ తత్త్వమునుగూర్చి శ్రవణము చేయగల అధికారము గలవాడు మాత్రమే ఆత్మను ఆశ్చర్యమువలె వినగలడు. కొంతకొంతమంది ఆత్మనుగూర్చి వినికూడ తెలిసి కొనజాలరు.³

-
1. ఎట్లైతే మనుష్యుడు లోకమునందు కనపడు వస్తువులను మనస్సు ఇంద్రి యములు-బుద్ధి-వీనిచేత చూచునో అట్లు ఆత్మదర్శనము చేయజాలడు; ఆత్మను చూచుట అద్భుతము- అలౌకికమునగును. చేతనము మాత్రమే

దేహీ నిత్య మవధ్యోఽయం దేహీ సర్వస్య భారతా ।

తస్మాత్ సర్వాణి భూతాని నత్వం శోచితు మర్హసి ॥ ౩౦

అర్జునా ! ఈ యాత్మ అందరి శరీరములలో ఆవధ్యము (వధింపబడజాలనిది)గా నుండును. కాబట్టి ప్రాణులందరికొరకు, వారు చచ్చిరని నీవు శోకింపకుము. అది నీకు తగదు.

యైన ఆత్మకంటే భిన్నమైనది యేదిగూడ ఆత్మను చూడలేదు. ఆత్మస్వయముగా తానే తనను చూడగలుగును. ఆ చూచుటలో చూచువాడు-చూడబడు వస్తువు. చూచుటయను నీ త్రిపుటి (మూడింటి సముదాయము) ఉండదు. అన్నియు నాత్మయే అందుచేత ఆ దర్శనము ఆశ్చర్యము వంటిది.

2. ఆత్మతత్త్వమును వివరించి చెప్ప ఉదాహరణము తెన్నియైనను వానిలో ఏ యొక్క ఉదాహరణముగూడ ఆత్మతత్త్వమును సంపూర్ణముగా వివరించి చెప్పనది కాదు. ఆత్మతత్త్వముయొక్క యేదియోయొక అంశము మాత్రమే ఆ యుదాహరణముచేత తెలువబడును. ఎందుకనగా ఆత్మకు సదృశమైన వస్తువు మరియొకటి యేదియు లేదు. ఇట్లుండగా ఏ యుదాహరణముగూడ ఆత్మకు పూర్తిగా సరిపడునది యెట్లగును ? అయినను అనేకములైన ఆశ్చర్యకర సంకేతములచేత మహాపురుషుడు ఆత్మను చూచును. ఇదియే ఆత్మదర్శనాదులు ఆశ్చర్యము వంటివి అని వర్ణనము చేయు విషయము. వాస్తవములో ఆత్మ వాక్కుచేత వర్ణింపబడుటకు సాధ్యముకానిదగుట చేత స్పష్టశబ్దములలో వాక్కుచేత ఆత్మవర్ణనము సాధ్యముకాదు.

3. ఎవని యంతఃకరణమునందు పరిపూర్ణముగా శ్రద్ధ, ఆస్తికభావము ఉండవో ఎవని బుద్ధి పరిశుద్ధము, నూత్నముకావో అట్టి మనుష్యుడు ఈ యాత్మతత్త్వమునుగూర్చి చినినప్పటికిన్ని అతనికి సంశయము విపరీతాభిప్రాయము ఉండుటచేత ఆత్మతత్త్వముయొక్క స్వరూపమును యథార్థముగా ఉన్న దున్నట్లు తెలిసికొనజాలడు. అందుచేతనే ఈ ఆత్మ తత్త్వమును తెలిసికొనుట అనధికారి (తెలిసికొనదగిన అధికారము లేనివాడు)కి దుర్లభము.

సంబంధము :-

ఇంతదాక భగవంతుడు సాంఖ్యయోగము ననుసరించి అనేక యుక్తుల ద్వారా నిత్యము, శుద్ధము, సమము, నిర్వికారము, అకర్తయునైన ఆత్మయొక్క నిత్యత్వము, ఏకత్వము, అవినాశిత్యము— ఈ మొదలైన విషయములను ప్రతిపాదించి, శరీరములు నశించు స్వభావము గలవి యనియు చెప్పి, ఆత్మకు శరీరములకుగాని, శరీరములకు ఆత్మకుగాని వియోగము (వేరుపడుట)ను గూర్చి శోకించుట అనుచితమని నిర్ధారించెను. దానితోపాటే సందర్భవశాత్తు ఆత్మకు జనన మరణములు గలవని అంగీకరించినప్పటికిన్ని దానినిగూర్చి శోకించుట అనుచితమనికూడ నిరూపించి, యుద్ధముచేయుము అని అర్జునుని ఆజ్ఞాపించెను. ఇకపైన ఏడు శ్లోకములద్వారా జాత్రధర్మము ననుసరించిగూడ నీవు శోకించుట అనుచితమని నిరూపించుచు, యుద్ధము చేయుటకు అర్జునుని ప్రోత్సహించుచున్నాడు.

స్వధర్మమపి చావేక్ష్య నవికంపితు మర్హసి ।

ధర్మ్యాద్ధి యుద్ధాచ్ఛేయోఽన్యత్ క్షత్రియస్య నవిద్యతే॥ 31

అర్జునా ! నీ క్షత్రియధర్మమును చూచియైనను నీవు భయపడగూడదు. ఎందుకనగా క్షత్రియ ధర్మమునకు యుక్తమైనది యుద్ధము. దానికంటె మించినది క్షత్రియునకు మరియొకటి శ్రేయస్కరమైన కర్తవ్యము లేదు, కనుక నీవు భయపడదగవు.

యదృచ్ఛయా చోపపన్నం స్వర్గద్వార మపావృతమ్ ।

సుఖినః క్షత్రియాః పార్థ! లభంతే యుద్ధ మీదృశమ్ ॥ 32

పార్థ ! యదృచ్ఛగా (తనంతట తానుగా) ప్రాప్తించిన స్వర్గద్వార రూపమైన యిటువంటి యుద్ధమును భాగ్యవంతులైన క్షత్రియులు మాత్రమే పొందెదరు.

అథ చేత్ త్వమిమం ధర్మ్యం సంగ్రామం న కరిష్యసి ।

తతః స్వధర్మం కీర్తించ హిత్యాపావ మవాప్స్యసి ॥ 33

కాని అర్జునా ! ఒకపేళ నీవీ ధర్మయుక్తమైన యుద్ధము చేయని యెడల

స్వధర్మమును కీర్తిని పోగొట్టుకొని వానికి దూరమై పావము నొడిగట్టుకొనెదవు
సుమా !

అకీర్తిం చాపి భూతాని కథయిష్యంతి తేఽవ్యయామ్ ।

సంభావితస్య చా కీర్తిర్మరణాదతిరిచ్యతే ॥

34

అర్జునా! అందరుగూడ చాలాకాలం వరకు నీ అపకీర్తిని చెప్పుకొను
చుండెదరు. మానసియుడైన పురుషునకు అపకీర్తి మరణముకంటె మించినదగును.

భయాత్ రణాదువరతం మంస్యంతే త్వాం మహారథాః ।

యేషాం చ త్వం బహుమతో భూత్వాయాన్యసి లాఘవమ్ ॥ 35

“పార్థా! ఎవరి దృష్టిలో నీవు మొదటి నుండి మిక్కిలి సమ్మానితుడవుగా
భావింపబడుచు గౌరవింపబడు చుంటివో యిప్పుడు వారే నిన్ను చులకనగా
చూచెదరు. ఆ మహారథికులు నీవు భయపడి యుద్ధము విడిచి పోయినావు అని
తలచెదరు.

అవాచ్య వాదాః శ్చ బహూన్ పదిష్యంతి తవాహితాః ।

నిన్దంతస్తవ సామర్థ్యం తతో దుఃఖతరంనుకిమ్ ? ॥

ధనంజయా! నీ శత్రువులు నీ సామర్థ్యమును నిందించుచు నిన్ను అనరాని
మాట లనెదరు. అంతకంటె అధికదుఃఖము నీకు మరియొకటి యేమి
యుండును ?

హతోవా ప్రాప్స్యసి స్వర్గం జిత్యావా భోక్ష్యసే మహీమ్ ।

తస్మాదుత్తిష్ట కౌంతేయ యుద్ధాయ కృతనిశ్చయః ॥

37

కౌంతేయా! నీవు యుద్ధమునందు చచ్చి స్వర్గమైనను పొందెదవు, లేదా
యుద్ధమునందు గెలిచి భూషండల రాజ్యమునైనను ఏలగలవు (ఆనుభవించ
గలవు) అందుచేత నీవు యుద్ధము చేయుటకు నిశ్చయించుకొని నిలువుము.

సంబంధము :

పై శ్లోకము నందు భగవంతుడు యుద్ధఫలము రాజ్యసుఖము లేదా

స్వర్గప్రాప్తి యని చెప్పెను. కాని అర్జునుడు "ఈ లోక రాజ్యమనగా నెంత? నేనెంతే త్రిలోకరాజ్యము కొరకు గూడ నా కులమును నశింపజేయగోరను" అని మొదటనే చెప్పి యుండెను. కాబట్టి ఎవనికి రాజ్యసుఖము, స్వర్గేచ్ఛ-రెండు గూడ లేవో వాడు ఏ భావముతో యుద్ధము చేయవలెను? అను విషయము ఈ తరువాతి శ్లోకమునందు భగవంతుడు చెప్పుచున్నాడు.

సుఖదుఃఖే సమే కృత్వా లాభాలాభౌ జయాజయౌ ।

తతో యుద్ధాయ యజ్యస్వ నైవం పాపమవాప్స్యసి ॥ 38

అర్జునా! జయాపజయములు లాభాలాభములు సుఖదుఃఖములు సమానము లని తెలిసికొనిన తరువాత యుద్ధమునకు సన్నద్ధుడవుకమ్ము. ఈ విధముగా నీవు యుద్ధము చేసిన యెడల నీకు పాపము అంటదు.

సంబంధము :

ఇంతవరకు భగవంతుడు సాంఖ్యయోగ సిద్ధాంతములచేత, జాత్ర ధర్మ దృష్టి చేతను యుద్ధము చేయుటయందలి ఔచిత్యమును నిరూపించి, అర్జునునకు సమత్వ పూర్వకముగా యుద్ధము చేయుమని ఆజ్ఞాపించెను. ఇప్పుడు కర్మయోగ సిద్ధాంతము చేత యుద్ధము చేయుటయందలి ఔచిత్యమును గూర్చి చెప్పటకు గాను కర్మయోగమును గూర్చి వర్ణించుటకు ఉపోద్ఘాతము చేయుచున్నాడు.

ఏషా తేఽభిహితా సాంఖ్యే బుద్ధిర్యోగే త్విమాం శృణు ।

బుద్ధ్యాయుక్తో యయాపార్థ! కర్మబంధం వ్రహ్మాస్యసి ॥ 39

పార్థా! ఇంతవరకు నీకు చెప్పబడిన యీ బుద్ధి జ్ఞానయోగ విషయమైనది. ఇక ఇప్పుడు నీకు కర్మయోగ బుద్ధిని గూర్చి చెప్పెదను వినుము.

I ఈ కర్మయోగ బుద్ధిని పొందిన తరువాత నీవు కర్మబంధనమును

1. ఈ శ్లోకమునందు "బుద్ధి" యను శబ్దమునకు "ఏషా" అని "ఇమాం" అని రెండు విశేషణములు చేర్చబడెను. దీనిచేత ఈ యధ్యాయములోని 38వ శ్లోకమునందు చెప్పబడిన సమత్వబుద్ధి సాంఖ్య యోగము ననుసరించి 11వ శ్లోకము నుండి 31వ శ్లోకము వరకు చెప్పబడినట్లైనది దానినే ఇప్పుడు కర్మయోగము ననుసరించి చెప్పటకు భగవంతుడు ఆరంభించుచున్నాడు.

పూర్తిగా విడిచెదవు. అనగా కర్మల బంధమును పరిపూర్ణముగా నశింపజేసికొన గలవని భావము.

సంబంధము :

ఈ విధముగా కర్మయోగ వర్ణనమును గూర్చిన ఉపోద్ఘాతము చేసి, ఇప్పుడు భగవంతుడు దాని రహస్యపూర్ణమైన మహత్త్వమును గూర్చి చెప్పుచున్నాడు.

నేహభిక్రమ నాశోఽస్తి ప్రత్యవాయో న విద్యతే,

స్వల్ప మవ్యస్య ధర్మస్య త్రాయతే మహతో భయాత్ ॥¹ 40.

అర్జునా! ఈ కర్మయోగమునందు ఆరంభమునకు - అనగా బీజమునకు నాశములేదు. దీనికి ఫలరూపమైన దోషము గూడ లేదు. మీదు మిక్కిలి ఈ కర్మయోగ రూప ధర్మము ఏ కొంచెము అనుష్ఠించినను దీని సాధనము పురుషుని జనన మరణరూప మహా భయమునుండి రక్షించగలదు.

సంబంధము :

ఈ విధముగా కర్మయోగము యొక్క మహత్త్వమును గూర్చి చెప్పి యిప్పుడు భగవంతుడు కర్మయోగమును ఆచరించు విధినిగూర్చి చెప్పుట కొరకు తొలుత ఆ కర్మయోగమునందు మిక్కిలి ఆవశ్యకమైనది, కర్మయోగి యొక్క

I ఎక్కడ కామనా యు క్తమైన కర్మ ఉండునో అక్కడే మంచి, చెడు ఫలములు కలుగవచ్చునని సంభావింపబడును. ఇందులో కామన యనునది లేనే లేదు. కాబట్టి ఇందులో ప్రత్యవాయము - అనగా విపరీత ఫలము గూడ ఉండదు అను భావము చూపబడినది.

ఇందలి భావమేమనగా నిష్కామ భావమునకు ఫలము సంసారము నుండి ఉద్ధరింప బడుటయే! కాబట్టియే కామన తన పరిణామ ఫలమును నిర్దింప జేయక నష్టము కాదు. దానికి మరియొక ఫలమేదైనగాని కలుగజాలదు. చివరకు సాధకుని పూర్తిగా నిష్కాముని చేసి, అతని ఉద్ధారము చేసియే తీరును.

నిశ్చయాత్మకము స్థిరమునైన సమబుద్ధిని గూర్చి, కర్మయోగమునకు బాధకము. లైన కామనాసహిత మనుష్యుల వేర్వేరు బుద్ధులను గూర్చియు చెప్పుచున్నాడు.

వ్యవసాయాత్మికా బుద్ధి రేకేహ కురునందనః ।

బహుశాఖా హ్యానం తాశ్చ బుద్ధయోఽవ్యవసాయినామ్ ॥ 41

అర్జునా! ఈ కర్మయోగమునందు నిశ్చయాత్మకమైన బుద్ధి యొకటే యుండును. కాని చంచలముగా యోచించుచు, స్థిరచిత్తముతేని వివేకహీనులు కామనా సహితులునైన మనుష్యుల బుద్ధులు అనేక భేదములు గలిగి అనంత ములుగా నుండును. ఇది నిశ్చయము.

సంబంధము :

ఇప్పుడు తరువాతి మూడు శ్లోకములలో సకామ భావము విడువదగినది యని చెప్పుటకుగాను సకామ మనుష్యుల స్వభావములు వారి సిద్ధాంతములు ఆచార వ్యవహారములు భగవంతుడు వర్ణించుచున్నాడు.

యామిమాం పుష్పితాం వాచం ప్రవదన్త్య విపశ్చితః ।

వేదవాదరతాః పార్థ! నాన్యదస్తీతి వాదినః ॥ 42

కామాఽత్మానః స్వర్గపరా జన్మకర్మఫల ప్రదామ్ ।

క్రియా విశేష బహుశాం భోగైశ్వర్యగతిం ప్రతి ॥ 43

భోగైశ్వర్య ప్రసక్తానాం తయాఽపహృత చేతసామ్ ।

వ్యవసాయాఽత్మికా బుద్ధిః సమాధౌన విధీయతే ॥ 44

అర్జునా! ఎవరు సుఖ భోగములలో తన్మయులైయున్నారో, ఎవరు కర్మ ఫలములను ప్రశంసించు వేద వాక్యములయందు ప్రీతి కలిగియున్నారో, ఎవరికి స్వర్గమే ముఖ్యముగా పొందదగిన పరమప్రాప్యవస్తువో, ఎవరు స్వర్గ మును మించిన మరియొక వస్తువేది గూడ లేదని భావించుచున్నారో అటువంటి అవివేకులు ఇట్టి పుష్పిత వాక్కును - అనగా పైకి వినుటకు మాత్రము శోభా కరముగా నుండు వాక్కును చెప్పుచుందురు. ఆ వాక్కు జన్మమనెడు కర్మ ఫలమును ఇచ్చునటువంటిది భోగములు ఐశ్వర్యములు పొందుటకొరకు నానా విధములైన అనేక క్రియలను వర్ణించునదియునై యుండును. అట్టి వాక్కుచేత ఎవరి మనస్సు హరింపబడునో, ఎవరు భోగైశ్వర్యములలో మిక్కిలి ఆసక్తులై

యన్నారో అటువంటి పురుషులకు పరమాత్ముని యందు నిశ్చయాత్మకమైన బుద్ధి ఉండదు.”

త్రైగుణ్య విషయావేదా నిస్త్రిగుణ్యో భవార్జునః ।

నిర్ద్వంద్వో నిత్యనత్వస్థో నిర్మోగక్షేమ ఆత్మవాన్ ॥¹

45

అర్జునా! వేదములు పైన జెప్పబడిన విధముగా మూడు గుణములకు కార్యరూపములైన బోగములను, బోగసాధనములను ప్రతిపాదించునవి. అందు చేత నీవు ఆ బోగములందు వాని సాధనములయందున్న అనంత విడిచి, హర్ష శోకాది ద్వంద్వములు లేకుండ శాశ్వత వస్తువైన పరమాత్మయందు స్థితుడవై యోగ క్షేమములను కోరకుండ, అంతఃకరణమును పశమునందుంచుకొని యుండుము.

యావానర్థ ఉదపానే సర్వతః సంప్లుతోదకే ।

తావాన్ సర్వేషు వేదేషు బ్రాహ్మణస్య విజానతః ।²

46

అర్జునా ! అంతట నిండి పరిపూర్ణముగానున్న జలాశయము లభించిన తరువాత చిన్న జలాశయమునందు మనుష్యునకు ఎంత ప్రయోజనము ఉండునో వరబ్రహ్మమును తత్త్వపూర్వకముగా తెలిసికొను బ్రాహ్మణునకు వేదములన్నింటి యందున్న అంతటి ప్రయోజనమే ఉండును.

1. లభించని వస్తువు లభించుట యోగమనబడును. లభించిన వస్తువుయొక్క రక్షణము క్షేమమనబడును. సాంసారిక వస్తువులందు కోరిక విడిచిన తరువాతగూడ శరీర నిర్వాహము కొరకు మనుష్యునకు యోగక్షేమములందు వాసన ఉండును. కాబట్టి ఆ వాసననుగూడ పూర్తిగా విడిపించుటకుగాను ఇక్కడ అర్జునునకు “నిర్మోగక్షేమడవు కమ్ము” అని భగవంతుడు చెప్పెను.

2. ఈ దృష్టాంతముయొక్క అభిప్రాయమేమనగా ఏ మనుష్యునకు అమృతమువలె రుచికరము, గుణసంపన్నము, అగాధము, అనంతము నైనదియునైన జలమునిండిన జలాశయము లభించునో ఆ మనుష్యునకు చిన్న చిన్న వాపీ, కూప, తటాకాది జలాశయముల జలమువలన వేలాటి ప్రయో

సంబంధము :-

ఈ విధముగా భగవంతుడు నమబుద్ధిరూపమైన కర్మయోగము యొక్క, తత్ఫలముయొక్కయు మహత్త్వమునుగూర్చి చెప్పి, ఇప్పుడు రెండు శ్లోకములలో కర్మయోగము యొక్క స్వరూపమును చెప్పుచు, అర్జునునకు కర్మయోగము నందు నిలిచియుండి కర్మచేయుటకు ఉపదేశించుచున్నాడు.

కర్మణ్యే వాధికారస్తే మాఫలేషు కదాచన ।

మాకర్మ ఫల హేతుర్భూః మాతే సంగోఽస్త్వ కర్మణి ॥ 47

అర్జునా ! నీకు కర్మ చేయుటయందే అధికారము కలదు.¹ వాని ఫలము

జనము ఉండదో అట్లే సముద్రరూపమైన పరిపూర్ణ పరబ్రహ్మ-పరమాత్మ ప్రాప్తి కలిగినవానికి అనందప్రాప్తికై వేదోక్త కర్మలతో వాని ఫల స్వరూపములైన సుఖభోగములలో ఏమాత్రము ప్రయోజనము ఉండదు. అతడు పూర్ణకాముడుగా, నిత్యతృప్తుడుగాను నర్వదా అగును.

1. ఎట్లైతే ప్రభుత్వము ప్రజలకు వారి ఆత్మరక్షణముకొరకు, ప్రజారక్షణము కొరకు వారివద్ద వివిధ శస్త్రాస్త్రములను ఉంచి, వానిని ప్రయోగించుటకు వారికి అధికారమిచ్చి, దానితోపాటే ఆయుధములను ప్రయోగించుటకు విధి నియమములనుగూడ ఆ ప్రజలకు చూపించినపుడు ఆయుధములు పొందినవారు ఒకవేళ ఆ యధికారమును దుర్వినియోగము చేసినయెడల వారికి ప్రభుత్వము దండనము విధించి, వారి అధికారమునుగూడ లాగు కొనునో ఆ విధముగానే జీవునకు జననమరణ బంధనములనుండి విముక్తుడగుటకు ఇతరులకు హితము, ఉపకారము చేయుటకున్న అతనికి మనస్సు బుద్ధి, ఇంద్రియములు- వీనితోపాటుగా మనుష్య శరీరమును ఇచ్చి, దీని చేత క్రొత్త క్రొత్త కర్మలు చేయుటకు అధికారము ఇవ్వబడినది. కాబట్టి ఎవడు ఈ యధికారమును సదుపయోగపరచునో అట్టివాడు కర్మబంధన ములనుండి విముక్తుడై పరమపదమును (మోక్షమును) పొందును. ఎవడు దురుపయోగపరచునో వాడు దండనమును అనుభవించును. అతనినుండి ఆ యధికారముగూడ లాగుకొనబడును. అనగా అతడు మరల పందిగానో, కుక్కగానో జన్మించుటకు ఆయా యోనులయందు త్రోయబడును. ఈ రహస్యము నెరిగిన మనుష్యుడు అధికార సద్వినియోగము చేయవలెను.

లందు ఎప్పుడుగూడ లేదు.¹ అందుచేత నీవు కర్మ ఫలములకు కారణము కాకుము.² నీవు కర్మచేయకుండుట యందుగూడ ఆసక్తిగలిగి యుండకుము.

యోగస్తః కురు కర్మాణి సంగం త్యక్త్వా ధనంజయః ।

సిద్ధ్యసిద్ధ్యోః సమోభూత్వా సమత్వం యోగ ఉచ్యతే ॥ 48

ధనంజయా! నీవు ఆసక్తిని విడిచి, సిద్ధి, అసిద్ధి- ఈ రెంటియందు సమాన బుద్ధిగలవాడవై, యోగమునందు స్థిరముగా నిలిచి కర్తవ్యకర్మలు చేయుము.³ సమత్వమే యోగమనిపించుకొనును.

1. మనుష్యుడు కర్మఫలము పొందుటకు ఎప్పుడుగూడ ఏ విధముగగూడ స్వతంత్రుడు కాడు. అతనికి 'ఏ కర్మకు ఏ ఫలము లభించును? ఆ ఫలమతనికి ఏజన్మలో ఏవిధముగా ప్రాప్తించును?' అను విషయము నూచనగాగూడ ఉండదు. అతడు సకాలమునందు తన యిచ్ఛానుసారముగా దానిని పొందజాలడు. లేక ఆ కర్మఫలము నుండి తప్పించుకొనుటకు గూడ శక్తుడుకాడు. మనుష్యుడు కోరునది ఒకటైతే లభించునది మరియొకటి యగును
2. మనస్సు, బుద్ధి, ఇంద్రియములు- వీనిచేత చేయబడిన శాస్త్ర విహిత కర్మలందు, వాని ఫలములందు మమకారము, ఆసక్తి, వాసన, ఆశ, స్పృహ, కామన- ఇవి యుంచుటయే కర్మఫలమునకు మనుష్యుడు కారణమగుట యగును. ఎందుకనగా ఏ మనుష్యుడు పైవిధముగా కర్మల యందు, వాని ఫలములందు ఆసక్తుడై యుండునో అతనికి ఆ కర్మఫలములు లభించును.
3. యోగమునందు ఉండి కర్మచేయుమని చెప్పి భగవంతుడు "కేవలము సిద్ధియందు, అసిద్ధియందు సమభావము కలిగియుండుట చేత మాత్రము ఉపయోగములేదు. మరి ప్రతియొక్క కర్మను చేయు సమయమందుగూడ నీవు ఏ పదార్థమునందుగాని, కర్మమునందుగాని, కర్మఫలమునందుగాని ఏ ప్రాణియందుగాని విషమభావము లేకుండ సమభావము నర్వదా ఉంచి యుండవలెను." అని చెప్పెను.

సంబంధము :-

ఈ విధముగా భగవంతుడు కర్మయోగప్రక్రియనుగూర్చి చెప్పి, ఇప్పుడు సకామ భావమును నిందించుచు, సమభావము రూపమైన బుద్ధియోగముయొక్క మహత్త్వమును ప్రకటించుచు, అట్టి సమత్వబుద్ధిని ఆశ్రయింపుమని అర్జునుని ఆజ్ఞాపించుచున్నాడు.

దూరేణ హ్యవరం కర్మ బుద్ధియోగాత్¹ ధనంజయ !

బుద్ధౌ శరణ మన్విచ్ఛ కృపణాః ఫలహేతవః ॥

49

అర్జునా! ఈ సమత్వరూపమైన బుద్ధియోగముకంటే సకామకర్మ మిక్కిలి హీనశ్రేణికి చెందినది. అందుచేత నీవు సమబుద్ధితోనే రక్షణమునకు ఉపాయము వెతకికొనుము. అనగా బుద్ధియోగమునే ఆశ్రయింపుము. ఎందుకనగా ఫలమునకు హేతువులగు కర్మలు కృపణములు (హీనములు-దీనములు).

బుద్ధియుక్తో జహాతీహ ఉభే సుకృత దుష్కృతే ।

తస్మాద్యోగాయ యుజ్యస్వ యోగః కర్మసు కౌశలమ్॥ 50

అర్జునా ! సమబుద్ధిగల పురుషుడు పుణ్యపాపములను - రెంటినిగూడ ఈ

1. ఏ కర్మయోగమునందు ఆసక్తి-కామనలను విడిచి, సమబుద్ధి పూర్వకమైన కర్తవ్యకర్మ అనుష్ఠింపబడునో ఆ కర్మయోగమును తెలుపుటకు ఇక్కడ 'బుద్ధియోగాత్' అను పదము గలదు, ఎందుకనగా ముప్పది తొమ్మిదవ శ్లోకమునందు 'యోగేత్విమాంశృణు' అనగా 'ఇప్పుడు నీవు నానుండి యోగమునందు ఈ బుద్ధిని వినుము' అని చెప్పి భగవంతుడు కర్మయోగమును వర్ణించుటకు ఆరంభించెను. ఇంతయేకాక యీ శ్లోకమునందు ఫలము కోరువాడు కృపణుడని చెప్పబడెను. తరువాతి శ్లోకమునందు బుద్ధియుక్త పురుషుని ప్రశంసించి అర్జునుడు కర్మయోగమును ఆశ్రయించుటకు ఆజ్ఞాపింపబడెను. బుద్ధియుక్తుడైన మనుష్యుడు కర్మఫలమును విడిచి అనామయ పదమును (వరమపదమును) పొందగలడు. (గీత-2.51) ఈ కారణముచేతగూడ ఇక్కడ 'బుద్ధియోగాత్' అను పదమునకు అర్థము కర్మయోగమే యగును.

లోకమునందే విడచును. అనగా వానినుండి విముక్తుడగును.¹ దీనిచేత నీవు సమత్వ రూపమైన యోగమునందు నిమగ్నుడవగుము. ఈ సమత్వరూప యోగమే కర్మ లందు కుశలత్వము. అనగా కర్మబంధనమునుండి విముక్తి పొందుటకు ఉపాయము సుమా !

కర్మజం బుద్ధియుక్తాహి ఫలం త్యక్త్వా మనీషిణః ।

జన్మబంధ వినిర్ముక్తాః పదం గచ్ఛంత్యనామయమ్॥² 51

ఎందుకనగా అర్జునా ! సమబుద్ధిగల జ్ఞానులు కర్మఫలత్యాగము చేసి, జన్మబంధనమునుండి విముక్తులై నిర్వికారమైన పరమపదమును పొందగలరు.

సంబంధము :-

భగవంతుడు కర్మయోగమును ఆచరించుటద్వారా అనామయమైన పరమ పదప్రాప్తి చూపించెను. దీనిపైన అర్జునునకు 'నాకు పరమపదప్రాప్తి ఎప్పుడు, ఎట్లు కలుగును?' అను జిజ్ఞాస కలుగవచ్చునని భగవంతుడు రెండు శ్లోకములలో సమాధానము చెప్పుచున్నాడు.

1. జన్మ జన్మాంతరములందు, ఈ జన్మమునందుగూడ చేయబడిన యెన్ని పుణ్యకర్మములు- పాపకర్మములు సంస్కార రూపములో అంతఃకరణము నందు సంచితములైయుండునో ఆ కర్మములన్నిటిని సమబుద్ధిగల కర్మ యోగి యీ లోకమునందే విడిచిపెట్టగలడు. అనగా ఈ జన్మమునందే అతడు ఆ సమస్త కర్మములనుండి విముక్తుడగును. అతనికి ఆ కర్మము లతో ఏలాటి సంబంధముగూడ ఉండదు. కాబట్టి అతని కర్మము పునర్జన్మ రూపమైన ఫలమును అతనికి ఈయజాలదు.

2. ఏ పరమపదమునందు రాగద్వేషాది క్లేశములు, శుభాశుభకర్మలు, హర్ష శోకాది వికారములు, సమస్త దోషములు పూర్తిగా ఉండవో, ఏ పరమ పదము ప్రకృతికి, ప్రకృతికార్యములకు పూర్తిగా అతీతమో, ఏపదము పూర్తిగా భగవంతునితో విభిన్నమో, ఏది భగవంతుని పరమధామమో, ఎక్కడికి చేరిన పిదప మనుష్యులు తిరిగిరావో ఆ పరమధామమునకు, పరమ పదమునకు 'అనామయపదము' అని పేరు.

యదా తే మోహకలిలం బుద్ధిర్వ్యతితరిష్యతి ।

తదా గంతాఽసి నిర్వేదం శ్రోతవ్యస్య శ్రుతస్యచ ॥

52

అర్జునా! ఎప్పుడైతే నీ బుద్ధిమోహమనెడు అజ్ఞానమును పూర్తిగా దాట గలుగునో అప్పుడు నీవు వినిన, నీకు వినిపింపబడిన ఈ లోకమునకు, పరలోక మునకున్న సంబంధించిన అన్ని సుఖభోగములను దాటి వైరాగ్యమును పొంద గలవు.¹

శ్రుతి విప్రతి పన్నాతే² యదా స్థాస్యతి నిశ్చలా ।

సమాధావచలా బుద్ధిస్తదా యోగ మవాప్స్యసి ॥

53

వివిధ వచనములను వినుటచేత చలించిన నీ బుద్ధి పరమాత్మయందు నిశ్చలముగా నిలిచి, ఎప్పుడు స్థిరముగా నుండునో అప్పుడు నీవు యోగమును పొంద గలవు. అనగా నీకు పరమాత్మతో నిత్యసంబంధము-సంయోగము కలుగగలదు.

1. ఈ లోకమునందు, పరలోకములందు నున్న యే భోగైశ్వర్యాదులు నేటి దాక చూచి, విని, అనుభవింపబడెనో వాని పేరు 'శ్రుతము' అనబడును. భవిష్యత్తులో చూడబడు, వినబడు, అనుభవింపబడు భోగైశ్వర్యములు 'శ్రోతవ్యములు' అనబడును. అవియన్నియు దుఃఖపేతువులు, అనిత్యములు అని తెలిసికొని పూర్తిగా వానియందు ఆసక్తి లేకుండుటయే ఆ భోగైశ్వర్యములనుండి వైరాగ్యము పొందుటయగును. అట్టి అనాసక్తి కే వైరాగ్యమని పేరు.
2. ఈ లోకమునందలి పరలోకములందలి భోగైశ్వర్యములకు, వానిప్రాప్తికిన్ని ఆవశ్యకములైన సాధనములకు సంబంధించి అనేక విధములైన మాటలు వినుటచేత బుద్ధిలో విక్షేపము (చంచలత్వము) కలుగును. కాబట్టి ఆ బుద్ధి ఒక నిశ్చయమునందు స్థిరముగా నిలువజాలదు. ఇప్పుడే ఆ బుద్ధి ఒక విషయము మంచిదని తెలిసికొని కొంతకాలము తరువాతనే మరియొక విషయము మంచిదని అంగీకరింపసాగును. ఇటువంటి విక్షిప్తము, అనిశ్చయాయత్మకమునైన బుద్ధి యిక్కడ 'శ్రుతి విప్రతిపన్నా' అను శబ్దముచేత చెప్పబడెను. ఇది బుద్ధియొక్క విక్షేపదోషమని భావించవలెను.

సంబంధము :-

పూర్వశ్లోకమునందు భగవంతుడు అర్జునునితో “అర్జునా ! ఎప్పుడు నీబుద్ధి పరమాత్మయందు నిశ్చలముగా నిలిచియుండునో అప్పుడు పరమాత్మను పొందగలవు” అని చెప్పెను. దానిపైన అర్జునుడు పరమాత్మను పొందిన స్థితప్రజ్ఞుడైన సిద్ధయోగియొక్క లక్షణము, అతని ఆచరణము తెలుసుకొను నిచ్చతో భగవంతుని ఇట్లడుగుచున్నాడు.

అర్జున ఉవాచ :

స్థిత ప్రజ్ఞస్య కాభాషా సమాధిస్థస్య కేశవ ! ।

స్థితధీః కిం ప్రభాషేత కి మాసీత ప్రజేత కిమ్ ॥

54

అర్జునుడిట్లనెను :

కేశవా ! సమాధిలో ఉండి పరమాత్మను పొందిన స్థిరబుద్ధిగల పురుషుని లక్షణమేమి ? ఆ స్థిరబుద్ధి పురుషుడు ఎట్లు మాట్లాడును ? ఎట్లు నడచును ?

సంబంధము :-

పూర్వ శ్లోకమునందు అర్జునుడు పరమాత్మను పొందిన సిద్ధయోగినిగూర్చి నాలుగు ప్రశ్నలు అడిగెను. ఈ నాలుగింటికిన్ని భగవంతుడు ఈ యధ్యా యాంతము వరకు ఉత్తరములు చెప్పెను. మధ్యన ఇతర విషయములనుగూర్చి గూడ ప్రసంగవశాత్తు చెప్పెను. ఈ తరువాతి శ్లోకమునందు భగవంతుడు అర్జునుని మొదటి ప్రశ్నమునకు ఉత్తరము సంక్షేపముగా చెప్పుచున్నాడు.

శ్రీ భగవానువాచ :

ప్రజహాతి యదా కామాన్ సర్వాన్ పార్థ ! మనోగతాన్ ।

ఆత్మనేవైవాత్మనా తుష్టః స్థితప్రజ్ఞ స్తదోచ్యతే ॥

55

భగవంతుడిట్లు చెప్పెను :-

అర్జునా ! యేకాలమునందు ఈ పురుషుడు మనస్సునందలి కామనలన్నియు పూర్తిగా విడుచునో, ఆత్మచేత ఆత్మలోనే సంతుష్టుడయి యుండునో ఆ కాలము నందు అతడు స్థితప్రజ్ఞుడని చెప్పబడును.

సంబంధము :

ఇప్పుడు రెండు శ్లోకములలో 'స్థితప్రజ్ఞుడెట్లు మాట్లాడును?' అను రెండవ ప్రశ్నమునకు భగవంతుడు ఉత్తరము చెప్పుచున్నాడు.

దుఃఖేష్వనుద్విగ్న మనాః సుఖేషు విగత స్పృహః ।¹

వీతరాగ భయక్రోధః స్థితధీర్ముని రుచ్యతే ॥

56

అర్జునా ! దుఃఖములు కలిగినప్పుడు ఎవని మనస్సునందు ఉద్వేగము కలుగదో, సుఖములు కలిగినప్పుడు ఎవడు సంపూర్ణముగా నిస్సృహుడై యుండునో, ఎవనికి రాగము, భయము, క్రోధము నష్టములై యుండునో² అటువంటి ముని స్థిరబుద్ధి గలవాడనిపించుకొనును.

1. శరీరము, స్త్రీ, పుత్రులు, ధనము, మానము, ప్రతిష్ఠ మొదలైన అనుకూల వస్తువులు లభించినపుడు, అవి ప్రతికూలములైనప్పుడు రాగ, ద్వేషముల వలన కలిగిన యే సూక్ష్మకామన గలదో, దేని స్వరూపము స్పష్టముగా ప్రకటితము కాదో అది 'వాసన' యనబడును. ఏదైన అనుకూలవస్తువు లభించినప్పుడు మనస్సునందు 'ఈ వస్తువు ఆవశ్యకమైనది, ఇది లేకుండ పని సాగదు' అను అపేక్షారూప కామన 'స్పృహ' యనబడును. ఈ స్పృహ వాసనకన్నా కామనయొక్క వికసితమైన స్వరూపము. అనుకూల వస్తువు లేనప్పుడు, అది లభించినప్పటి కామన, ప్రతికూల వస్తువు నశించినప్పుడుగాని, అది తనకు చేరనప్పుడుగాని కలుగు కామన ప్రకటితమైనప్పుడు అది 'ఇచ్ఛ' యనబడును. ఈ ఇచ్ఛ యనునది కామనయొక్క పరిపూర్ణ వికసిత స్వరూపము. స్త్రీ, పుత్రులు, ధనము మొదలైనవి యథేష్టముగా లభించినప్పటికిన్ని అవి ఇంకను అధికముగా వృద్ధిచెందవలెనను ఇచ్ఛ 'తృప్త' యనబడును. ఈ తృప్త యనునది కామనయొక్క అతి స్థూలరూపము ఈ యన్నింటిని విడుచుటయే కామనలనన్నింటిని పూర్తిగా విడుచుట యగును.

2. దీనిచేత స్థిరబుద్ధిగల యోగియొక్క అంతఃకరణము, వాక్కునందు ఆసక్తి భయక్రోధములు-దీని అభావము చెప్పబడెను. ఏ పరిస్థితిలోను, ఎట్టి సంఘటనము చేతగూడ అతని మనస్సునందు ఏ విధమైన ఆసక్తి ఉత్ప

యః సర్వత్రానభిన్నేహః తత్తత్ ప్రాప్య శుభాశుభమ్ ।

నాభి నందతి నద్వేష్టి తస్య వ్రజ్ఞా వ్రతిష్ఠితా ॥ 57

అర్జునా ! ఏ పురుషుడు అన్ని వస్తువులయందు స్నేహము విడిచి, ఆయా శుభాశుభ వస్తువులుపొంది ప్రసన్నుడు కాకుండ, ద్వేషించకుండ¹ నుండునో అతని బుద్ధి స్థిరమని తెలిసికొనుము.

సంబంధము :

ఇప్పుడు భగవంతుడు 'అతడు (స్థితవ్రజ్ఞుడు) ఎట్లు కూర్చొనును ?' అను అర్జునుని మూడవ ప్రశ్నమునకు ఉత్తరము చెప్పుచున్నాడు.

యదా సంహరతే చాయం కూర్మోంగా నీవ సర్వశః ।

ఇంద్రియాణీంద్రియార్థేభ్యః తస్య వ్రజ్ఞా వ్రతిష్ఠితా॥ 58

న్నముకాదు. ఏవిధమైన భయము కొంచెముగూడ కలుగదు. క్రోధము గూడ రాదు. కాబట్టి అతని వాక్కుగూడ అసక్తి, భయ, క్రోధరహితమై శాంతముగా, సరళముగాను నుండును అని దీని యభిప్రాయము.

1. దీనిచేత తెలుపబడిన భావమేమనగా పైన చెప్పబడిన శుభాశుభ వస్తువులలో ఏదైన శుభవస్తువు. అనగా అనుకూల వస్తువు లభించినప్పుడు స్థిరబుద్ధిగల యోగి యంతఃకరణమునందు కొంచెముగూడ హర్ష వికాసము కలుగదు. (గీత-5-20) కాబట్టి ఆ యోగి వాక్కుగూడ హర్షవికాసము పూర్తిగా లేకయుండును. అతడు ఏ యనుకూల వస్తువునుగాని, ప్రాణినిగాని సంతోషపూర్వకముగా స్తుతించడు. ఇట్లే స్థిరబుద్ధియైన యోగికి మిక్కిలి ప్రతికూలమైన వస్తువుతో సంబంధము కలిగినప్పుడుగూడ అతని యంతఃకరణమునందు కొంచెముగూడ ద్వేషభావము కలుగదు. అతని యంతఃకరణము ప్రతియొకవస్తువు ప్రాప్తించినప్పుడు నమముగా, శాంతముగా నిర్వికారముగాను నుండును. (గీత-5-20) అందుచేత స్థిరబుద్ధిగల యోగి ఏ ప్రతికూల వస్తువునుగాని, ప్రాణినిగాని ద్వేషముతో నిందించడు.

తాబేలు తన అంగములను అన్నివైపులనుండి ముడుచుకొనునట్లే ఎప్పుడో పురుషుడు ఇంద్రియములకు ఆకర్షకములైన విషయములనుండి ఇంద్రియములను అన్నివిధముల ఉపసంహరించుకొని దూరముగా నుంచునో అప్పుడు అతని బుద్ధి స్థిరమైనదని యెరుగవలెను.

సంబంధము :

పూర్వ శ్లోకమునందు మూడవ ప్రశ్నమునకు ఉత్తరము చెప్పుచు, స్థితప్రజ్ఞుడు కూర్చొను విధమునుగూర్చి చెప్పి ఇప్పుడు భగవంతుడు దానిలో కలుగబోవు శంకలకు సమాధానములు చెప్పుటకుగాను వేరువిధముగా చేయబడు ఇంద్రియ నిగ్రహముకన్న స్థితప్రజ్ఞుని ఇంద్రియ నిగ్రహము భిన్నమని తెలుపుచున్నాడు.

విషయా వినివర్తంతే నిరాహారస్య దేహినః ।

రసవర్జం రసోఽవ్యస్య వరం దృష్ట్వా నివర్తతే' ॥

భృగ్

అర్జునా! ఇంద్రియములచేత విషయములను గ్రహించని పురుషుని నుండి కూడ కేవలము విషయములు మాత్రమే నివృత్తములైతే అగునేమో కాని వాని యందున్న ఆసక్తి మాత్రము విడిపోవదు. ఈ స్థిత ప్రజ్ఞుడైన పురుషునకైతే పరమాత్మ సాక్షాత్కారమైన తరువాత ఆసక్తి గూడ నివృత్తమగును.

సంబంధము :

ఆసక్తినాశము ఇంద్రియనిగ్రహము ఈ రెండున్ను కాకుండుటచేత ఏమి

1. పరమాత్ముడెటువంటి అద్భుత, అలౌకిక, దివ్య ఆకర్షక వస్తువనగా ఆయనను పొందిన తరువాత పురుషుడు ఆయన యందు అత్యంతము విలీనుడై, ముగ్ధుడై, తన్మయుడగును. అప్పుడు పురుషుడు తన అస్తిత్వమునంతయు తొలగించుకొని నామ రూపములు లేకుండపోవును. అటువంటి సమయములో ఏదైన ఇతర వస్తువు యొక్క చింతనమును ఎవడు చేయును ? అందుచేత పరమాత్మ సాక్షాత్కారము కలిగిన తరువాత ఇతర వస్తువులందు పరిపూర్ణముగా ఆసక్తి తొలగిపోవునను విషయము చెప్పబడెను.

హాని కలుగును? అను ప్రశ్నయు కలుగవచ్చునని దానికి భగవంతుడిప్పుడు సమాధానము చెప్పుచున్నాడు.

యతతో హ్యపి కౌంతేయ పురుషస్య వివశ్చితః ।

ఇంద్రియాణి ప్రమాధీని హరంతి ప్రసభం మనః ॥ 60

అర్జునా! ఆసక్తి నశించుటచేత మనస్సును మఢించు ఈ ఇంద్రియములు ప్రయత్నము చేయుచు బుద్ధిమంతుని మనస్సును గూడ బలాత్కారము చేసి హరించును.

తాని సర్వాణి సంయమ్య యుక్త ఆసీత మత్పరః ।

వశేహి యస్యేంద్రియాణి తస్యప్రజ్ఞా ప్రతిష్ఠితా ॥ 61

అందుచేత అర్జునా! సాధకుడు ఇంద్రియములనన్నింటిని వశమునం దుంచుకొని సమాహిత (శాంత) మనస్సు కలిగి, నాయందే ఆసక్తిగలవాడై (తత్పరుడై) ధ్యానమునందు నిష్ఠతో కూర్చొనవలెను. ఎందుకనగా ఇంద్రియ ములు వశమునందుంచుకొనిన పురుషుని బుద్ధి స్థిరముగా నుండగలదు.

సంబంధము :

పైన చెప్పబడిన విధముగా మనస్సుతో గూడిన ఇంద్రియములను వశమునందు ఉంచుకొనజాల కుండుటచేత భగవంతునియందు మనస్సు ఆసక్తము (తత్పరము) కాకుండుట చేతను కలుగు హాని యేమి? యను నీ విషయము ఇప్పుడు రెండు శ్లోకములలో చెప్పబడుచున్నది.

ధ్యాయతో విషయాన్ పుంసః సంగస్తేషూపజాయతే ।

సంగాత్ సంజాయతే కామః కామాత్ క్రోధోఽభిజాయతే ॥

అర్జునా! విషయములనే సర్వదా చింతనము చేయు పురుషునకు విషయములందే ఆసక్తి కలుగును. ఆసక్తిచేత విషయములయందు కామన ఉత్పన్నమగును. ఆ కామనలో విఘ్నములు కలుగుటచేత క్రోధము ఉత్పన్నమగును.

క్రోధాత్ భవతి సమ్మోహః సమ్మోహాత్ స్మృతివిభ్రమః ।

స్మృతిభ్రంశాత్ బుద్ధినాశో బుద్ధినాశాత్ ప్రణశ్యతి ॥ 63

అర్జునా! క్రోధముచేత మిక్కిలి మూఢభావము ఉత్పన్నమగును. మూఢ భావము చేత స్మరణశక్తిలో భ్రమము కలుగును. స్మృతి విభ్రమము కలుగుట చేత బుద్ధి- అనగా జ్ఞానశక్తి నశించును. బుద్ధినాశము చేత ఈ పురుషుడు తన ఉనికి నుండి పడిపోవును.

సంబంధము :

ఈ విధముగా మనస్సును, ఇంద్రియములను వశమునందుంచుకొనజాలని మనుష్యుని పతన క్రమమునుగూర్చి చెప్పి భగవంతుడు ఇప్పుడు స్థిత ప్రజ్ఞుడైన యోగి ఎట్లు నడచును? అను నాలుగవ ప్రశ్నమునకు ఉత్తరము చెప్పుటకు ఆరంభించుచు, మొదట రెండు శ్లోకములలో ఎవని మనస్సు, ఇంద్రియములు వశమునందు ఉండునో అట్టి సాధకుడు విషయములయందు సంచరించు విధమును దాని ఫలమును గూర్చి చెప్పుచున్నాడు.

రాగద్వేష వియక్తైస్తు విషయా నింద్రియైశ్చరన్ ।

ఆత్మవశ్యైర్విధేయాఽత్మా ప్రసాదమధి గచ్ఛతి¹ ॥ 64

కాని అర్జునా! తన వశమునందు అంతఃకరణమును ఉంచుకొనిన సాధకుడు తన ఆదీశమునందుంచుకొనిన రాగద్వేష రహితములైన ఇంద్రియముల

1. ఏబది తొమ్మిదవ శ్లోకమునందైతేనో రాగద్వేషములు బొత్తిగా లేవని చూపించి, భగవంతుడు ఇక్కడ రాగద్వేష రహితములైన ఇంద్రియములద్వారా విషయానుభవమును గూర్చి చెప్పి, రాగ ద్వేషములు పూర్తిగా లేకుండుటకు సాధనము చెప్పెను. మూడవ అధ్యాయమునందు నలువదియవ శ్లోకములో ఇంద్రియములు, మనస్సు, బుద్ధి - ఈ మూడే కామమునకు అధిష్ఠానమని చెప్పెను దీనిచేత నిరూపింపబడునదేమనగా ఇంద్రియములందు రాగ, ద్వేషములు లేకుండినప్పటికిన్ని మనస్సునందు గాని, బుద్ధియందుగాని సూక్ష్మరూపముతో రాగ ద్వేషములు ఉండును. కాని ఏబది తొమ్మిదవ శ్లోకమునందు 'అస్య' అను పదమును ప్రయోగించి, స్థిరబుద్ధి గల పురుషునియందు రాగ ద్వేషముల యొక్క సంపూర్ణభావమును చెప్పెను, అక్కడ కేవలము ఇంద్రియములందు మాత్రమే రాగ ద్వేషముల అభావము కాదు.

ద్వారా విషయములందు సంచరించుచు ¹ అంతఃకరణము యొక్క ప్రసన్నత్యమును ² పొందగలడు.

ప్రసాదే సర్వదుఃఖానాం హానిరస్యోవజాయతే ।

ప్రసన్న చేతసో హ్యశు బుద్ధిః పర్యవత్తిష్ఠతే ॥

65

1. బాహ్య విషయములను విడుచుట గూడ భగవత్ప్రాప్తికి సహాయకమైనప్పటికిన్ని ఎంతవరకు ఇంద్రియ నిగ్రహము, రాగద్వేష త్యాగము ఉండవో అంతవరకు కేవలము బాహ్యవిషయ త్యాగము చేత విషయముల నివృత్తి పూర్తిగా కాదు. ఏ విధమైన సిద్ధి కూడ కలుగదు. బాహ్య విషయ త్యాగము చేయకుండ ఇంద్రియ నిగ్రహము కానే కాదను విషయము గూడ లేదు. ఎందుకనగా భగవత్పూజ, సేవ, జపము, వివేకము, వైరాగ్యము మొదలైన యితరోపాయములచేత సహజముగానే ఇంద్రియ నిగ్రహము కాగలదు.

ఈ విధముగనే ఇంద్రియ నిగ్రహము గూడ భగవత్ప్రాప్తికి మహాయకమగును. కాని రాగ, ద్వేషములను విడువక కేవలము ఇంద్రియ నిగ్రహము చేత మాత్రమే ఇంద్రియాకర్షకములైన విషయములు పరిపూర్ణముగా తొలగిపోయి, వాస్తవముగా పరమాత్మ ప్రాప్తి కలుగదు. బాహ్య విషయ త్యాగము, ఇంద్రియ నిగ్రహము ఈ రెండు లేక ఇంద్రియముల రాగద్వేష త్యాగము కలుగనే కలుగదను విషయము గూడ లేదు. సత్సంగము, స్వాధ్యాయము చింతనముచేత సాంసారిక భోగములు అనిత్యములని తోచుటచేత భగవత్పూజ, భజనము, ధ్యానము ఇత్యాదుల చేతను ఇంద్రియముల రాగద్వేషములు నశించిన వానికి బాహ్య విషయ త్యాగము, ఇంద్రియనిగ్రహము అనాయాసముగ తమంతటనే కలుగును. ఇంద్రియ విషయములందు రాగ ద్వేషములు లేనివాడు బాహ్యముగా విషయ త్యాగము చేయని యెడల విషయములందు సంచరించుచునే పరమాత్మ ప్రాప్తి కలిగించుకొన గలడు. కాబట్టి ఇంద్రియములు రాగద్వేషరహితములుగ నుండుటయే ముఖ్యము.

2. వశమునందుంచుకొనబడిన ఇంద్రియముల ద్వారా రాగద్వేష వ్యవహారము చేయకుండిన సాధకుని యంతఃకరణము శుద్ధము, స్వచ్ఛము

అర్జునా! అంతఃకరణము ప్రసన్నమైన పిదప అతని దుఃఖములన్నియు లేకుండపోవును. అట్టి ప్రసన్నచిత్తుడైన కర్మయోగియొక్క బుద్ధి త్వరగానే అన్నివైపులనుండి తొలగి ఒక్క పరమాత్మయందు మాత్రమే సంపూర్ణముగా స్థిరమై నిలిచి యుండును.

సంబంధము :

ఈ విధముగా మనస్సును, ఇంద్రియములను వశమునందుంచుకొని అనాసక్త భావముచేత ఇంద్రియములద్వారా వ్యవహరించు సాధకునకు సుఖము శాంతి, స్థితప్రజ్ఞావస్థ కలుగునని చెప్పి, భగవంతుడిప్పుడు రెండు శ్లోకముల చేత దీనికి విపరీతముగా నెవని మనస్సులో ఇంద్రియములు జయింపబడక యుండునో అట్టి విషయాసక్తుడైన మనుష్యునకు సుఖ, శాంతులు ఉండవని తెలిపి విషయముల సంగముచేత అతని బుద్ధి చలించగల విధమును గూర్చి యర్జునునకు చెప్పుచున్నాడు.

నా స్తి బుద్ధి రయు క్తస్య న చా యు క్తస్య భావనా ।

నచా భావయతః శాంతిః అశాంతస్య కుతః సుఖమ్ ॥ 66

అర్జునా! మనస్సును, ఇంద్రియములను జయించని పురుషునకు నిశ్చయార్థమైన బుద్ధి యుండదు. అట్టి అయుక్త మనుష్యుని అంతఃకరణమునందు ఒక భావన గూడ ఉండదు. భావనాహీనుడైన మనుష్యునకు శాంతి లభించదు.

¹ శాంతిరహిత మనుష్యునకు సుఖము ఎట్లు లభించగలదు?

నగును. కాబట్టి ఆ అంతఃకరణమునందు ఆధ్యాత్మిక సుఖ, శాంతులయొక్క అనుభవము కలుగును. (గీత-18-37) అట్టి సుఖ శాంతులు ప్రసన్నత్వమనబడును.

1. పరమానందమునకు, శాంతికి సముద్రమైన పరమాత్ముని చింతించకుండుట చేత అయుక్తుడైన (ఆసక్తిలేని) మనుష్యుని మనస్సు నిరంతరము విక్షిప్తమై (చంచలమై) యుండును, దానియందు రాగద్వేషములు, కామ క్రోధములు, ఈర్ష్యాలోభములు. ఈ మొదలైనవి ఉండుటచేత నిరంతరము సంతాపము, వ్యాకులత్వము ఉండును. ఆ కారణము చేతనే అట్టి మనుష్యునకు శాంతి యుండదు.

ఇంద్రియాణాం హి చరతాం యన్మనోఽను విధీయతే।

తదస్య హరతి ప్రజ్ఞాం వాయుర్నావ మి వాంభసి ॥ 67

ఎందుకనగా అర్జునా ! ఏ విధముగ జలమునందు పోవు నావను వాయువు లాగుకొనిపోవునో అట్లే యింద్రియములందు సంచరించుచు మనస్సు ఏ ఇంద్రియ ముతో నుండునో ఆ యొక ఇంద్రియమే యీ అయుక్తపురుషుని బుద్ధిని హరించి తనవైపునకు తీసికొనిపోవును.¹

తస్మాద్ యస్య మహాబాహో! నిగృహీతాని సర్వశః।

ఇంద్రియాణీంద్రియార్థేభ్యస్తస్య ప్రజ్ఞా ప్రతిష్ఠితా ॥ 68

1. ఇక్కడనొక స్థానములందు బుద్ధియున్నది. వాయుస్థానమునందు మనస్సుతో గూడిన యింద్రియములున్నవి జలాశయ స్థానమునందు సంసార రూప సముద్రము ఉన్నది. జలస్థానమునందు శబ్ద, స్పర్శ, రూపాదులైన విషయములున్నవి. జలమునందు తాను చేరవలసిన స్థానమువైపు పోవుచున్న నౌకను ప్రబలమైన వాయువు రెండువిధములుగా సంచలింపజేయును. వాయువు నౌకకు మార్గమునుండి తప్పించి భయంకరములైన అలలలో తప్పుత్రోవకు మరలించనైనను మరలించును. లేదా లోతైన జలములో ముంచివేయును. ఈ విధముగానే ఎవని మనస్సు, ఇంద్రియములు వశము నందుండవో అట్టి మనుష్యుడు ఒకవేళ తనబుద్ధిని పరమాత్మ స్వరూపములో నిశ్చలముగా నుంచగోరినప్పటికిన్ని అతని ఇంద్రియములు అతని మనస్సును ఆకర్షించి అతనిబుద్ధిని రెండువిధములుగా సంచలింపజేయును. ఇంద్రియములు బుద్ధిరూప నౌకను పరమాత్మనుండి దూరముచేసి, అనేక విధ భోగములను పొందుటకు ఉపాయమును విచారించుటలో నిమగ్నము చేయుటచే భయంకర తరంగములందు త్రోవతప్పించుట యగును. పాపములందు ప్రవృత్తి కలిగించి దానిని అధఃపతనము పొందించుట యగును దానిని ముంచుట యగును. కాని ఎవడు మనస్సు, ఇంద్రియములు వశమునందుంచుకొనునో అతని బుద్ధిని అవి త్రోవ తప్పించజాలవు తద్విపరీతముగా బుద్ధియనెడు నౌకను పరమాత్మ సన్నిధికి చేర్చుటకు సహాయకములగును. అరువది నాలుగవ, అరువదియైదవ శ్లోకములందు ఈ విషయమే చేర్చబడినది.

అందుచేత మహాబాహూ ! ఏ పురుషుని ఇంద్రియములు ఇంద్రియాకర్షక విషయములచేత అన్నివిధములుగా నిగ్రహింపబడి యుండునో¹ అతని బుద్ధియే స్థిరమైనది.

యా నిశా సర్వభూతానాం తస్యాం జాగర్తి సంయమీ ।

యస్యాం జాగ్రతి భూతాని సా నిశా పశ్యతో మునేః ॥ 69

1. శ్రోతాది సమస్త ఇంద్రియములయొక్క శబ్దాది విషయములన్నింటి యందున్న ఇంద్రియములు ఏలాటి ఆటంకము లేకుండ ప్రవర్తించు స్వభావము గలవి. ఎందుకనగా అనాదికాలమునుండికూడ జీవుడు ఈ యింద్రియములద్వారా విషయములను అనుభవించుచు వచ్చుచున్నాడు. కాబట్టి ఇంద్రియములకు విషయములందు అసక్తి కలిగినది. ఇంద్రియములకు గల ఈ స్వాభావిక ప్రవృత్తిని పూర్తిగా ఆపుట, వానికిగల విషయాసక్త స్వభావమును మరలించుట, వానియందు విషయాసక్తిని లేకుండచేయుట మనస్సునకు బుద్ధిని విచలించు శక్తిని లేకుండచేయుట- ఇదియే ఇంద్రియములను ఇంద్రియ విషయములనుండి పూర్తిగా నిగ్రహించుటయగును. ఈ విధముగా ఎవని ఇంద్రియములు పశమునందుంచుకొనబడియుండునో అట్టి పురుషుడు భ్యానకాలమునందు ఇంద్రియకార్యములను (చూచుట, వినుట మొదలైనవి) విడిచినప్పుడు అతని ఏ యింద్రియముగూడ ఏవిషయమునుగూడ గ్రహింపజాలదు. ఆ యింద్రియములు తమ సూక్ష్మవృత్తుల ద్వారా మనస్సునందు విక్షేపమునే (సంచలనము) ఉత్పన్నము చేయజాలవు. ఆ సమయమునందు ఇంద్రియములు మనస్సునందు లీనమై పోవును. భ్యానానంతరమునందు అతడు చూచుట, వినుట మొదలగు నింద్రియ కార్యములను చేయునప్పుడు ఆ యింద్రియములు అసక్తి రహితములై నియమసహితముగా శబ్దాది విషయములను తగినట్లు గ్రహించును. అవి మనస్సును ఏ విషయమునందుగూడ ఆకర్షింపజాలవు. తద్విపరీతముగా అవి మనస్సునే అనుసరించును. స్థితప్రజ్ఞుడైన పురుషుడు లోక సంగ్రహము (వ్యవహారము) కొరకు ఏయింద్రియముద్వారా ఎంతకాలము వరకు ఏ శాస్త్రసమ్మత విషయమును గ్రహించుట ఉచితమని తలచునో ఆ యింద్రియమే, అంతసమయము వరకే, ఆ విషయమునే అనాసక్తి

అర్జునా సమస్తప్రాణులకు ఏది రాత్రివంటిదో దానియందు నిత్యజ్ఞాన స్వరూపుడు, పరమానంద ప్రాప్తియందు స్థితప్రజ్ఞుడైన యోగి మేలుకొని యుండును.¹ నశించు స్వభావముగల యే సాంసారిక సుఖమును పొందుటకు సమస్తప్రాణులు మేలుకొనియుండునో అది పరమాత్మ తత్త్వమును తెలిసికొను మునికి రాత్రితో సమానము.²

భావముతో గ్రహించును. దానికి వ్యతిరేకముగా ఏ ఇంద్రియముగూడ ఏ విషయమునుగూడ గ్రహింపజాలదు. ఈ విధముగా ఇంద్రియముల పైన సంపూర్ణముగా ఆధిపత్యము కలిగియుండుట, వాని స్వాతంత్ర్యమును పూర్తిగా నష్టముచేసి వానిని తనకు అనుకూలముగా చేసికొనుట యను నిదియే ఇంద్రియములను ఇంద్రియాకర్షక విషయములనుండి అన్ని విధముల నిగ్రహించుట యగును.

1. ఏ విధముగ గుడ్లగూబ ప్రకాశముగల పగలంతయు నేత్రదోషముచేత అంధకారమయముగా చూచునో అట్లే అనాదిగా వీర్పడిన అజ్ఞానమనెడు తెర అంతఃకరణమును నేత్రముయొక్క వివేక విజ్ఞానరూపమైన శక్తిని కప్పియుండుటచేత అవివేకియైన మనుష్యుడు స్వయంప్రకాశము, నిత్యజ్ఞానమయము పరమానందమయమునైన పరమాత్మ స్వరూపమును చూడజాలడు. ఆ పరమాత్మ ప్రాప్తిరూపుడైన సూర్యుడు ప్రకాశించియుండుట చేత ఏ పరమశాంతి, నిత్యానందముల ప్రత్యక్షానుభవము కలుగునో అది వాస్తవముగా పగటివలె ప్రకాశమయమైనప్పటికిన్ని పరమాత్మయొక్క గుణమును, ప్రభావమును, రహస్యమును, తత్త్వమును తెలిసికొనజాలని అజ్ఞానులకు రాత్రివంటిదగును. దానియందే స్థితప్రజ్ఞుడు ఆ సచ్చిదానంద ఘనరూపుడైన పరమాత్మ స్వరూపమును ప్రత్యక్షము చేసికొని నిరంతరము స్థిరముగా నుండవలెను. ఇదియే సమస్త ప్రాణులకు రాత్రిగానున్న సమయమునందు మేలుకొనియుండుట యని తెలియవలెను.

2. ఏ విధముగా స్వప్నము తరువాత మేలుకొనిన మనుష్యునకు స్వప్న జగత్తుతో ఏమాత్రము సంబంధము ఉండదో ఆ విధముగనే పరమాత్మతత్త్వమును తెలిసికొనిన జ్ఞానియొక్క అనుభవమునండు ఒక్క సచ్చిదానంద

ఆపూర్యమాణ మచల ప్రతిష్ఠమ్
సముద్రమాపః ప్రవిశంతి యద్వత్ ।
తద్వత్ కామా యం ప్రవిశంతి సర్వే
స శాంతి మాప్నోతి సకామకామీ ॥

70

అర్జునా ! యేవిధముగా అనేక నదుల జలము అన్నివైపులనుండి వచ్చి పరిపూర్ణము, అచంచలము, ప్రతిష్ఠితమునైన సముద్రమునందు దానిని కదలించ కుండనే చేరిపోవునో ఆ విధముగనే అన్ని సుఖభోగములు ఆ స్థితప్రజ్ఞనియందు అతనికి ఏవిధమైన వికారము కలిగించకుండ లీనములైపోవును.¹ అట్టి పురుషుడే పరమశాంతిని పొందగలడు. కాని సుఖభోగములను కోరువాడు శాంతిని పొంద జాలడు.

ఘన పరమాత్మ దప్ప ఇతర వస్తువుయొక్క సత్త (అస్తిత్వము) ఉండదు. జ్ఞాని ఈ కనపడు జగత్తు స్థానమునందు దీనికి అధిష్ఠాన రూపమైన పర మాత్మ తత్త్వమునే చూచును. కాబట్టి జ్ఞానికి సమస్త సాంసారిక భోగ ములు, విషయానందములు రాత్రితో సమానములే యగును.

1. ఏదైన జడ వస్తువుతో పోల్చి స్థితప్రజ్ఞాని వాస్తవస్థితి వర్ణనము పూర్తిగా చేయుట అసంభవము. అయినను ఉపమానముచేత ఆ స్థితియొక్క యేదియో యొక యంశమును చూపవచ్చును. కనుక సముద్రము ఆపూర్యమాణము అనగా అగాధము, అనంతమునైన జలముతో పరిపూర్ణమగునట్లు స్థిత ప్రజ్ఞాడు అనంతానందముచేత పరిపూర్ణుడని సముద్రము పోలికతో ఈ భావమును తెలుపవచ్చును. సముద్రమునకు జలముయొక్క అవశ్యకత లేనట్లే స్థిత ప్రజ్ఞానకుగూడ ఏలాటి సాంసారిక సుఖభోగముల అవశ్యకత గూడ కించిన్మాత్రమైనను లేదు. అతడు పూర్తిగా ఆప్తకాముడు. (కోరిక లన్నియు పొందినవాడు) ఏ విధముగా సముద్రస్థితి అచంచలమో మహా మహా ఝంఝా మారుతములు, సుడిగాలులు, ఉప్పెనలు వచ్చినను, లేక వివిధ నదీ జలప్రవాహములు దానియందు ప్రవేశించినను అది తన స్థితి నుండి చలించకుండ నుండునో, తన యెల్లను దాటిపోవదో (విడువదో) ఆ విధముగనే పరమాత్మయొక్క స్వరూపమునందున్న యోగియొక్క

సంబంధము :

‘స్థితప్రజ్ఞుడెట్లు నడచును?’ అను అర్జునుని నాలుగవ ప్రశ్నము పరమాత్మను ప్రాప్తించు పురుషునిగూర్చియే చేయబడెను. కాని యీ ప్రశ్నము ఆచరణ విషయకమైనందుచేత దానికి ఉత్తరము అరువది నాలుగవ శ్లోకమునుండి యింతవరకు ‘ఏవిధముగా ఆచరణముచేయు మనుష్యుడు శీఘ్రముగా స్థితప్రజ్ఞుడగును?’ ఎవడు స్థితప్రజ్ఞుడు కాడు? ఎప్పుడు మనుష్యుడు స్థితప్రజ్ఞుడగునో ఆ సమయమునందు అతని పరిస్థితి ఎట్లుండును? అను నీ విషయములన్నియు భగవంతుడు తెలిపెను. ఇప్పుడా నాలుగవ ప్రశ్నమునకు స్పష్టముగా ఉత్తరము చెప్పుచు స్థితప్రజ్ఞుని యాచరణముయొక్క విధమునుగూర్చి చెప్పుచున్నాడు.

విహాయ కామాన్ యః సర్వాన్ పుమాంశ్చరతి నిఃస్పృహః ।

నిర్మమో నిరహంకారః సశాంతి మధిగచ్ఛతి ॥

71

అర్జునా ! ఏ పురుషుడు సమస్త కామనలను విడిచి మమకారభావము (ఇది నా వస్తువు అను భావము) లేనివాడై, అహంకార రహితుడై¹, స్పృహ (ఆశ) లేని వాడై యుండి సంచరించునో అతడే శాంతిని పొందగలడు. అనగా అతనిని శాంతి పొందునని భావము.

స్థితిగూడ సంపూర్ణముగా అచంచలమైయుండును. పెద్దపెద్ద సాంసారిక సుఖదుఃఖములు, సంయోగ, వియోగములు కలిగినను స్థితప్రజ్ఞుని స్థితిలో కొంచెముకూడ భేదము కలుగదు. అతడు సచ్చిదానంద ఘన పరమాత్మ యందు నిత్యముగా, ఎడతెగక, చలించక, ఏకరసానందముతో నుండును.

1. మనస్సు, బుద్ధి, ఇంద్రియములతో గూడిన శరీరమునందు సామాన్యులు, అజ్ఞానులైన మనుష్యులకు ఏ యాత్మాభిమానముండునో, దేని కారణము చేత వారు శరీరమే తన స్వరూపమని తలచెదరో, తాను శరీరమునకంటె వేరని తలచరో అట్టివారి దేహాభిమానమునకు అహంకారము అని పేరు. అది పూర్తిగా లేకుండుటయే ‘అహంకార రహితము’ అగును.

మనస్సు, బుద్ధి, ఇంద్రియములతోగూడిన శరీరమును, దానిలో సంబంధము గల శ్రీ, పుత్ర, సోదర, బంధు, గృహ, భన, ఐశ్వర్యాది పదార్థము

సంబంధము :

ఈ విధముగా భగవంతుడు అర్జునుని నాలుగు ప్రశ్నములకు ఉత్తరములు చెప్పిన తరువాత ఇప్పుడు స్థితప్రజ్ఞుగల పురుషుని స్థితినిగూర్చి చెప్పుచు ఈ యధ్యాయమును ముగించుచున్నాడు.

ఏషా బ్రాహ్మీస్థితిః పార్థ ! నైనాం ప్రాప్య విముహ్యతి ।

స్థిత్యాఽస్యామంత కాలేఽపి బ్రహ్మ నిర్వాణ మృచ్ఛతి॥ 72

అర్జునా ! ఇది బ్రహ్మప్రాప్తి కలిగిన పురుషుని స్థితియగును. దీనిని పొందిన తరువాత యోగియైనవాడు ఎప్పుడుగూడ మోహము చెందడు.³ తిరిగి అంత కాలమునందుగూడ ఈ బ్రహ్మీస్థితి యందుండి బ్రహ్మనందమును పొందగలడు సుమా ! ఇది ఉత్కృష్టమైన స్థితియని తెలియుము.

లను, తనచేత చేయబడు కర్మలను, ఆ కర్మముల ఫలములైన సమస్త సుఖభోగములను సామాన్యమానవులు తమవిగా తలచెదరు. ఈ భావము నకే మమకారము అని పేరు. ఇది పూర్తిగా లేకుండుటయే 'మమకార రహితము' అగును.

వీదైన యిష్టవస్తువు లేనప్పుడు అదికావలెననియు, అదిలేక పని జరుగదనియు మనస్సునందు గలుగు అపేక్షకు 'స్పృహ' అనిపేరు. అది పూర్తిగా లేకుండుటయే 'స్పృహారహితము' అగును.

పైన చెప్పబడిన విధముగా అహంకార, మమకార, స్పృహలు అను నీ మూడు లేకుండ తన వర్ణము (జాతి) ఆశ్రమము (బ్రహ్మచర్యాదులు) ప్రకృతి, పరిస్థితి- వీనిననుసరించి కేవలము లోకసంగ్రహము (వ్యవహారము) కొరకు మాత్రమే యింద్రియాకర్షకములైన విషయములందు సంచరించుట అనగా చూచుట, వినుట, తినుట, త్రాగుట, నిద్రించుట, మేల్కొనుట మొదలైన శాస్త్రోక్త కార్యములన్నియు చేయుటయే సమస్త కామనలను విడిచి, అహంకార, మమకార, స్పృహలు లేకుండ సంచరించుట యగును.

అర్జునుని ప్రశ్నములకు ఏబదియైదవ శ్లోకమునుండి యంతవరకు భగ

ఇతి శ్రీ మహాభారతే భీష్మపర్వణి శ్రీమద్భగవద్గీతా పర్వణి
 శ్రీమద్భగవద్గీతా నూపనిషత్సు బ్రహ్మవిద్యాయాం యోగశాస్త్రే
 శ్రీకృష్ణార్జున సంవాదే సాంఖ్యయోగో నామ
 ద్వితీయోఽధ్యాయః.⁴

భీష్మపర్వణి షడ్వింశోఽధ్యాయః.

శ్రీ మహాభారతము నందు భీష్మపర్వాంతర్గతమైన శ్రీ మద్భగవద్గీతా పర్వమునందు శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రములో శ్రీకృష్ణార్జున సంవాదమునందు సాంఖ్యయోగము అనబడు రెండవ అధ్యాయము సమాప్తము.

భీష్మపర్వమునందు ఇరువదియారవ అధ్యాయము సమాప్తము.

వంతుడు స్థితప్రజ్ఞుని స్థితినిగూర్చి అక్కడక్కడ వర్ణించి చెప్పెను. అట్టి స్థితియందు పూర్తిగా నిర్వికారుడై, నిశ్చలభావముతో సర్వదా ఎడతెగక నిమగ్నుడై యుండుటయే ఆ స్థితప్రజ్ఞస్థితిని పొందుటయగును.

ఈశ్వరుడనగా నేమి ? ప్రపంచమనగా నేమి ? మాయ యనగా నేమి ? వీనికి గల పరస్పర సంబంధమేమి ? నేనెవడను ? ఎక్కడినుండి వచ్చితిని ? నా కర్తవ్యమేమి ? నేనేమి చేయుచున్నాను ? ఈ మొదలైన విషయములయొక్క యథార్థజ్ఞానము లేకుండుటయే 'మోహము' అనబడును. ఈ మోహము జీవులకు అనాదికాలమునుండి ఉన్నది. ఈ కారణము చేతనే ఇక్కడ ఈ సంసారచక్రమునందు జీవుడు పరిభ్రమించుచున్నాడు. పైన చెప్పబడిన బ్రాహ్మీస్థితిని పొందిన పురుషునకు ఈ అనాది సిద్ధమైన మోహము సమూలముగా నష్టమైపోవును. మోహము మూలములతో (వేళ్ళతో) గూడ నశించిపోవును. గనుక దాని ఉత్పత్తి మరల ఎప్పుడు గూడ జరుగదు.

భగవద్గీత మూడవ అధ్యాయము

(భీష్మపర్వము 27వ అధ్యాయము)

కర్మయోగము :

సంబంధము :

భగవద్గీత రెండవ అధ్యాయమునందు భగవంతుడు “అశోచ్యానవ్య శోచ స్త్వమ్” (గీత-2-11) అను శ్లోకము నుండి “దేహీ నిత్య మవద్యోఽయం” (గీత-2-30) వరకు ఆత్మతత్త్వమును నిరూపించుచు సాంఖ్యయోగమును ప్రతిపాదించెను. “బుద్ధియోగే త్విమాం శృణు” (గీత-2-39) అను శ్లోకము నుండి “తదా యోగ మవాప్స్యసి” (గీత-2-53) అను శ్లోకము వరకు సమబుద్ధి రూపమైన కర్మయోగమును పర్ణించెను. దీని తరువాత ఏబది నాలుగవ శ్లోకము నుండి అధ్యాయ సమాప్తి వరకు అర్జునుని ప్రశ్నములపైన భగవంతుడు సమబుద్ధి రూప కర్మయోగము ద్వారా పరమేశ్వరుని పొందిన స్థితప్రజ్ఞుడైన సిద్ధ పురుషుని లక్షణము, ఆచరణము, అతని మహత్త్వము ప్రతిపాదించెను. అక్కడ కర్మయోగ మహిమను చెప్పుచు భగవంతుడు నలువది యేడవ శ్లోకమునందు నలువది యెనిమిదవ శ్లోకమునందున్న కర్మయోగము యొక్క స్వరూపమును తెలిపి, కర్మ చేయుమని అర్జునునకు చెప్పెను. నలువది తొమ్మిదవ శ్లోకము నందు సమబుద్ధిరూప కర్మయోగము కంటే సకామ కర్మము యొక్క స్థానము చాలా నీచమైనదని తెలిపెను. ఏబదియవ శ్లోకమునందు సమబుద్ధిగల పురుషుని ప్రశంసించి, అర్జునుని కర్మయోగమునందు ప్రవేశించుమని ప్రోత్సహించెను, ఏబది యొకటవ శ్లోకమునందు సమబుద్ధిగల జ్ఞానికి “అనామయ” స్థానము లభించుటను గూర్చి తెలిపెను. ఈ విషయమును వినిన యర్జునుడు దాని యథార్థ భావమును నిశ్చయముగా తెలిసికొనజాలక పోయెను. ‘బుద్ధి’ శబ్దము యొక్క అర్థము “జ్ఞానము” అని అంగీకరించుటచేత అతనికి భ్రాంతి కలిగెను. భగవంతుని మాటలలో “కర్మ” కంటే “జ్ఞానము” ప్రశస్తమైనదని తోచుచున్నదను వచనములు అర్జునునకు స్పష్టముగా తెలియక కలియగలుపుగా తెలిసెను.

అందుచేత అర్జునుడు ఆ మాటలను స్పష్టముగా తెలిసికొనుటకు తానొక నిశ్చిత మైన శ్రేయస్సాదనము తెలిసికొను నిచ్చచేత భగవంతుని ఇట్లు ప్రశ్నించుచున్నాడు.

అర్జున ఉవాచ :

జ్యాయాసీ చేత్ కర్మణస్తే మతాబుద్ధిరన్తార్దనః ।

తత్ కిం కర్మణి ఘోరేమాం నియోజయసి కేశవ ॥

అర్జునుడిట్లనెను :

జనార్దనా! ఒకవేళ నీవు కర్మకంటే జ్ఞానమే శ్రేష్ఠమని తలచిన యెడల నన్ను భయంకరమైన కర్మమునందు ఎందుకు ప్రవేశపెట్టుచున్నావు ?

వ్యామిశ్రేణేవ వాక్యేన బుద్ధిం మోహయసీవమే ।

తదేకం వద నిశ్చిత్య యేనశ్రయోఽహ మాప్పుయామ్ ॥ 2

భగవాన్! నీవు సందేహ స్పదములైన మిశ్రిత వచనములు చెప్పి నా బుద్ధిని మోహమునందు పడగొట్టుచున్నావు ¹ కాబట్టి నాకు శ్రేయస్సు కలుగు మాట యేదియో యది ఒక్కటే స్పష్టముగా, నిశ్చితముగాను చెప్పుము.

1. భగవంతుని మాటల భావమును తెలిసికొనజాలకుండుట చేత అర్జునునకు కూడ భగవంతుని మాటలయందు సందేహము లోచించుచుండును. ఎందుకనగా “బుద్ధియోగముకంటె కర్మ మిక్కిలి నికృష్టమైనది నీవు బుద్ధిని ఆశ్రయింపుము” (గీత-2.49) అని చెప్పుట చేతనైతే భగవంతుడు జ్ఞానమును ప్రశంసించి కర్మమును నిందించుచున్నాడు. జ్ఞానమును ఆశ్రయింపుమని నాకు చెప్పుచున్నాడు” అని అర్జునుడు తెలిసికొనెను. “బుద్ధి యుక్తుడైన పురుషుడు పుణ్య, పాపములను రెంటిని ఇక్కడనే విడిచిపెట్టును” (గీత-2-50) అను మాటచేత అర్జునునకు పుణ్య, పాపరూప నమస్త కర్మల స్వరూపమును త్యాగము చేయువానిని భగవంతుడు ‘బుద్ధియుక్తుడు’ అని చెప్పుచున్నాడని తలచెను. దీనికి విపరీతముగ ‘నీకు కర్మమునందు అధికారము కలదు’, (గీత-2.47) ‘నీవు యోగము నందుండి కర్మ చేయుము’ (గీత-2-48) అను భగవంతుని మాటల చేత ‘అయన నన్ను కర్మములందు ప్రవేశపెట్టుచున్నాడు’ అని అర్జునుడు

సంబంధము :

ఇట్లు అర్జునుడు అడిగిన తరువాత భగవంతుడు అర్జునుని నిశ్చిత కర్తవ్యమైన భక్తిప్రధాన కర్మయోగమును తెలుపు నుద్దేశముతో తొలుత అతని ప్రశ్నమునకు ఉత్తరము చెప్పుచు 'నా మాట కలియగలుపుగా లేదు. అతి స్పష్టముగా, విడివిడిగా నున్నది' అని చెప్పుచున్నాడు.

శ్రీ భగవానువాచ :

లోకేఽస్మిన్ ద్వివిధా నిష్ఠా పురా ప్రోక్తా మయాఽనఘః ।

జ్ఞాన యోగేన సాంఖ్యానాం కర్మయోగేన యోగినామ్ ॥ ౩

భగవంతుడిట్లనెను :

“అర్జునా ! ఈ లోకమునందు రెండువిధములైన నిష్ఠయున్నదని నేను తొలుత చెప్పితిని. ఆ రెంటిలో సాంఖ్యయోగులయొక్క నిష్ఠయైతే, జ్ఞానయోగము చేత,¹ యోగుల నిష్ఠ కర్మయోగముచేత కలుగును.²

తలచెను ఇంతయేకాక “నిస్సైగుణ్యోభవ”, “ఆత్మవాన్ భవ” (గీత-2-45) ఇత్యాది వచనములచేత కర్మను విడుపుమనియు “తస్మాత్ యద్యస్య భారత!”, (గీత-2-18) “తతో యద్దాయ యజ్యస్య, (గీత-2-38) “తస్మాత్ యోగాయ యజ్యస్య (గీత-2-50) ఇత్యాది వచనములచేత కర్మయొక్క ప్రేరణము అర్జునుడు తెలిసికొనెను. ఈ విధముగ పైన చెప్పబడిన మాటలయందు అర్జును నకు విరోధము కనబడెను.

1. ప్రకృతినుండి ఉత్పన్నములైన గుణములన్నియు గుణములందే ఉన్నవి. (గీత-3-28) నాకు ఈ గుణములతో ఏమాత్రము సంబంధములేదు అని తెలిసికొని మనస్సు, ఇంద్రియములు, శరీరము ఈ మూడింటిచేత చేయబడు కార్యములన్నింటిలోనూ తనకు కర్తృత్వము కలదని ఏమాత్రము అభిమానము ఉండకూడదు. అనగా ఈ పనులు నేనే చేయుచున్నానని తలచగూడదు. ఏ కార్యమునందుగాని, దాని ఫలమునందుగాని కొంచెము గూడ అహంకారము. మమకారము ఆసక్తి, కామన, ఇవియుండగూడదు. కేవలము సచ్చిదానంద ఘనమైన బ్రహ్మముతోనే తాను అభిన్నుడనని తెలిసికొని నిరంతరము పరమాత్మ స్వరూపమునందుండుట, అనగా బ్రహ్మభూతుడు, బ్రహ్మస్వరూపుడు అగుట (గీత 5-24, 6-27) అను నది మొదటినిష్ఠ. దీనికి జ్ఞాననిష్ఠ అని పేరు.

2. వర్ణము (జాతి), ఆశ్రమము (బ్రహ్మచర్యాది), స్వభావము పరిస్థితి, వీని

“న కర్మణామనారంభాత్ నైష్కర్మ్యం పురుషోఽశ్నుతే
న చ సంస్యసనాదేవ సిద్ధిం సమధిగచ్ఛతి.” 4

అర్జునా ! మనుష్యుడు కర్మలుచేయక నైష్కర్మ్యమును (కర్మరాహిత్యమును) అనగా యోగనిష్ఠను పొందజాలడు. కర్మను విడుచుటమాత్రముచేత సిద్ధిని అనగా సాంఖ్యనిష్ఠను పొందజాలడు.¹

ననుసరించి ఏ మనుష్యునకు శాస్త్రమునందు ఏ కర్మలు విధించబడినవో, ఏ కర్మలు అనుష్ఠించుట మనుష్యునకు అవశ్యకరత్వము అని చెప్పబడినదో స్వాభావికములయిన శాస్త్రవిహిత కర్మలను న్యాయపూర్వకముగా తన కరత్వము అని తలచి అనుష్ఠించుట ఆ కర్మలందు వాని ఫలములందును మమకారమును అనగ్ని, కామనను పూర్తిగా విడిచి ప్రతియొక కర్మయొక్క సిద్ధియందు, ఆసిద్ధియందు, వాని ఫలములందు సర్వాదాసక్తముడై యుండుట (గీత 2-47, 48) ఇంద్రియ సుఖములందు కర్మలయందు ఆసక్తి లేకుండుట, సమస్త సంకల్పములను విడిచి యోగారూఢుడు అగుట (గీత 6-4) ఇది కర్మయోగ నిష్ఠ అనబడును పరమేశ్వరుడు సర్వశక్తిమంతుడు, సర్వారూఢు. సర్వవ్యాపి. అందరికి మిత్రుడు- ప్రేరకుడు అని తలచి తాను పూర్తిగా ఆయనకు ఆధీనుడను అని తలచి సమస్త కర్మలను, కర్మఫలములను భగవంతునకు సమర్పించుట (గీత 3-30, 9-27, 28), ఆయన ఆజ్ఞను, ప్రేరిణను అనుసరించి చేయుపని ఆయన పూజగా తలచి ఆయన చేయించినట్లే, కర్మలన్నియు చేయుచు, ఆ కర్మలయందు తత్పరములందు కొంచెముగూడ మమకారము, అనగ్ని, కామన ఉంచకుండుట, భగవంతుని ప్రతియొక విధానమునందును, ఎల్లప్పుడున్ను సంతుష్టుడైయుండి, నిరంతరము. ఆయన నామములను, గుణములను, మహిమను, స్వరూపమును చింతించుచుండుట, (గీత 10-9, 12-6, 18-57). ఇది భక్తి ప్రధానమైన కర్మయోగ నిష్ఠ అనబడును.

1. భగవంతుడు కర్మను చేయుట విడుచుటనుగూర్చి చెప్పి, కర్మయోగి, విహితకర్మలు చేయకుండుట యోగనిష్ఠాప్రాప్తికి బాధకము, కాని సాంఖ్యయోగికర్మ పూర్తిగా విడచుట, సాంఖ్యయోగనిష్ఠాప్రాప్తికి బాధకము కాదని విడివిడిగా తెలిపెను. కాని అంతమాత్రముననే సాంఖ్యయోగికి సిద్ధికలుగదు. సిద్ధి ప్రాప్తిండుటకు అతడు కర్తృత్వమును విడిచి అతనికి సచ్చిదానందఘనబ్రహ్మమునందు అభేదభావములొలగకుండుట అవసరము. కనుకనే సాంఖ్యయోగి బాహ్యకర్మలు విడుచుట ముఖ్యముకాదు. మనస్సు

“న హి కశ్చిత్ క్షణమపి జాతు తిష్ఠత్యకర్మకృత్
కార్యతే హ్యవశః కర్మ సర్వైః పక్రతిజైరుజైః॥”

5

అర్జునా ! ఏమనుష్యుడు గూడ ఏ కాలమునందు గూడ, క్షణమాత్రమైనను కర్మ చేయకుండ నుండజాలడు. ఎందుకనగా మనుష్యులందరు ప్రకృతివల్ల వుట్టిన గుణములచేత పరవశులగుచు, కర్మ చేయుటకు బాధ్యులుగ చేయబడుదురు.¹

సంబంధము :

పూర్వశ్లోకము నందు “ఏ మనుష్యుడు గూడ క్షణమాత్రమైనను కర్మ చేయకుండ ఉండజాలడు” అని చెప్పబడెను. ఈ మాటపైన “ఇంద్రియముల కర్మలను బలాత్కారముతో ఆపినప్పటికిన్ని మనుష్యుడు కర్మలను మానుకొన గలడు” అను శంక కలుగును. దానికి సమాధానము భగవంతుడు చెప్పుచున్నాడు.

క ర్మేంద్రియాణి సంయమ్య య ఆస్తే మనసా స్మరన్ ।

ఇంద్రియార్థాన్ విమూఢాత్మా మిథ్యాచారః స ఉచ్యతే ॥ 6

అర్జునా! మూఢ బుద్ధిగల ఏ మనుష్యుడు ఇంద్రియములన్నింటిని బలాత్కారముగా పై నుండి ఆపి మనస్సుచేత ఇంద్రియాకర్షకములైన ప్రాపంచిక

నందుగూడ కర్మత్యాగము చేయుట ముఖ్యము. కర్మయోగి బాహ్య కర్మలు విడువకుండుట అవసరము.

1. గుణాతీతుడయిన జ్ఞానికి, గుణములతోగాని, ఆ గుణముల కార్యములతోగాని యేలాటి బంధము ఉండదు. కనుక, జ్ఞాని గుణములపశము నందుండి కర్మలు చేయుననుట పొసగదు - అయినప్పటికిన్ని మనస్సు—బుద్ధి-ఇంద్రియములు—ఇత్యాది సమిష్టిరూపమయిన మనుష్యుని శరీరము ఉన్నది. ఇది అందరికిన్ని కనబడుచుండును. ఆ శరీరముచేత తనకు లోకులకున్న ప్రారబ్ధానుసారముగా కర్మలుచేయుట అనివార్యమగును - ఎందుకనగా, అతడు గుణములకు కార్యరూపుడగుటచేత, గుణములకు అతీతుడు కాదు. తద్వివరీతముగా జ్ఞాని, శరీరమునుండి పూర్తిగా అతీతుడైనప్పుడే, గుణాతీతుడగును శరీరమున్నంతవరకు గుణాతీతుడు కాదు. కాబట్టి కర్మలు చేయుచుండవలెనని తాత్పర్యము-

విషయములను చింతించుచుండునో అటువంటివాడు మిథ్యాచారి (అసత్యాచరణము గలవాడు) (డంబము గలవాడు) అనబడును.

యస్త్వింద్రియాణి మనసా సంయమ్యాఽ రభతేఽర్జున ।

కర్మేంద్రియైః కర్మయోగమనక్తః¹ స విశిష్యతే ॥ 7

కాని అర్జునా! ఏ పురుషుడు మనస్సుచేత ఇంద్రియములను వశము నందుంచుకొని, దేనియందున్న ఆసక్తి లేనివాడై అన్ని ఇంద్రియములచేత కర్మయోగమును ఆచరించునో అతడే శ్రేష్ఠుడు.

సంబంధము :

కృష్ణా! నీవు నన్ను ఘోరకర్మలు చేయుమని ఎందుకు వానిలో ప్రవేశ పెట్టుచున్నావు ? అని అర్జునుడు అడిగియుండెను. దానికి ఉత్తరము భగవంతుడు పైపైన కర్మలు విడుచువారైన మిథ్యాచారులను నిందించి, కర్మయోగిని ప్రశంసించి, ఇప్పుడు అర్జునుని కర్మ చేయుమని ఆజ్ఞాపించుచున్నాడు.

నియతం కురు కర్మత్వం కర్మజ్యాయో హ్యకర్మణః ।

శరీరయాత్రాఽపి చ తే న ప్రసిద్ధ్యేదకర్మణః ॥ 8

1. ఇక్కడ “కర్మేంద్రియాణి” అను పదమునకు పారిభాషికార్థములేదు. కనుక శబ్ద, స్పర్శ, రూప, రస, గంధాది విషయములను గ్రహించు శ్రోత్ర, చర్మ, చక్షుస్, జిహ్వ, ఘ్రాణ, వాక్కు, పాణి, పాయు పాద, ఉపస్థలు అను పది ఇంద్రియములు బాహ్యేంద్రియములనబడును. ఎందుకనగా ఇవి బాహ్యకర్మలు చేయును. భగవద్గీతలో ఎక్కడ గూడ శ్రోత్రాది పంచేంద్రియములకు “జ్ఞానేంద్రియ” పదము చెప్పబడ లేదు. ఇదిగాక ఇక్కడ కర్మేంద్రియములకు అర్థము వాక్కు మొదలైన ఐదు ఇంద్రియములు అని అంగీకరించబడుట చేత శ్రోత్ర, నేత్రాదులైన ఇంద్రియములను నిగ్రహించు విషయము మిగిలియుండుట చేత మిథ్యాచారి కార్యము పూర్తికాదు. వాగాదులైన ఇంద్రియములను నిగ్రహించి శ్రోత్రాదులైన ఇంద్రియములచేత అతడేమి చేయునని గూడ ఇక్కడ తెలుపుట ఆవశ్యకము.

2. ఇక్కడ ‘సవిశిష్యతే’ అను పదము యొక్క అభిప్రాయమేమనగా కర్మయోగి పూర్వపు మిథ్యాచారికంటె శ్రేష్ఠుడుగా తెలుపవలసిన అవసరము

అర్జునా! నీవు శాస్త్ర విహితమైన కర్తవ్య కర్మ చేయుము. ఎందుకనగా కర్మ చేయకుండుట కంటే కర్మ చేయుట శ్రేష్ఠము. ¹ కర్మ చేయకుండుట చేత నీ శరీర నిర్వాహము (దినకృత్యాదులు) గూడ సిద్ధించదు.

సంబంధము :

శాస్త్ర విహితములైన యజ్ఞ, దాన, తపస్సులు మొదలైన శుభ కర్మలు గూడ సంసార బంధ హేతువులుగా చెప్పబడెను. ఇట్లుండగా కర్మ చేయకుండుటకంటే కర్మ చేయుట ఎట్లు శ్రేష్ఠమగును? అను జిజ్ఞాస కలుగుచున్నది. దానికి సమాధానము భగవంతుడిట్లు చెప్పుచున్నాడు.

యజ్ఞారాత్ కర్మణోఽన్యత్ర లోకోఽయం కర్మబంధనః ।

తదర్థం కర్మ కౌంటేయ! ముక్తసంగః సమాచర ॥

9

లేదు. అని ఎందుకనగా పూర్వ శ్లోకమునందు చెప్పబడిన మిథ్యాచారి ఆసుర సంపదగల దంభాచారముగలవాడు. అతనికంటేగూడ సకామ భావముతో శాస్త్రవిహితకర్మలుచేయు మనుష్యుడుగూడ చాలశ్రేష్ఠుడు. దైవసంపదగల కర్మయోగి మిథ్యాచారికంటే శ్రేష్ఠుడని చెప్పుట ఒక వేశ్యకంటే పతివ్రత శ్రేష్ఠురాలు అని చెప్పుటవలె కర్మయోగిని స్తుతించుట యుయినది కనుక ఇక్కడ సవిశిష్యతే అని చెప్పుటచేత కర్మయోగి సర్వశ్రేష్ఠుడనిచెప్పి అతని ప్రశంస చేయబడినదని చెప్పుటయే మంచిది.

1. ఇట్లు చెప్పుటచేత భగవంతుని మతములో కర్మచేయుటకంటే చేయకుండుట శ్రేష్ఠమని అర్జునుడు తలచియుండుటచేత అతని భ్రాంతిని భగవంతుడు నిరాకరించెనని తెలియుచున్నది. ఇందలి అభిప్రాయమేమనగా కర్తవ్యకర్మ చేయుటచేత మనుష్యుని యంతఃకరణము పరిశుద్ధమగును. కర్తవ్యకర్మలు విడుచుటచేత అతడు పాపమునుపొందును. నిద్ర, సోమరితనము, వేమరుపాటు - వీనిలో చిక్కుకొని అధోగతి పొందును. (గీత-14-18) కనుక కర్మ చేయకుండుటకంటే కర్మచేయుట శ్రేష్ఠము.

అర్జునా! యజ్ఞాదుల కారణముగా చేయబడు కర్మలు దప్ప ఇతర కర్మలు చేయుటయందు తత్పరులైన మనుష్యులు మాత్రమే కర్మ బంధనములలో చిక్కుకొనెదరు. కాబట్టి అర్జునా! నీవు ఆసక్తి రహితుడవై యజ్ఞాదుల నిమిత్తము గానే కర్తవ్య కర్మలు పరిపూర్ణముగా చేయుము.

సంబంధము :

పూర్వ శ్లోకమునందు భగవంతుడు 'యజ్ఞాదుల నిమిత్తమై కర్మ చేయు మనుష్యులు కర్మ బంధనములలో చిక్కుకొనరు' అని చెప్పియుండెను. కనుక యజ్ఞమనగా నేమి? అది ఎందుకు చేయవలెను? దాని కొరకు కర్మ చేయు మనుష్యులు ఎట్లు బద్ధులుకారు? అను జిజ్ఞాస కలుగును. కాబట్టి యీ విషయము లను వివరించి తెలియునట్లు చెప్పుటకొరకు బ్రహ్మ దేవుడు చెప్పిన మాటలను ప్రమాణములుగా చెప్పుచు భగవంతుడిట్లనుచున్నాడు.

నహ యజ్ఞాః ప్రజాః సృష్ట్యా పురోవాచ ప్రజాపతిః ।

అనేన ప్రసవిష్యధ్వమేష వోఽస్త్విష్ట కామధుక్ ॥ 10

అర్జునా! ప్రజాపతియైన బ్రహ్మ దేవుడు కల్పాది యందు యజ్ఞములతో పాటు ప్రజలను సృజించి "మీరు ఈ యజ్ఞము చేత వృద్ధి పొందుదు. ఈ యజ్ఞము మీరు కోరిన¹ భోగములనిచ్చును." అని వారితో చెప్పెను.

“దేవాన్ భావయతాఽనేన తే దేవా భావయంతువః ।

పరస్పరం భావయంతః శ్రేయః పరమవాప్స్యథ॥ 11

ప్రజలారా! మీరీ యజ్ఞముచేత దేవతలను ఉన్నతికి తెండు. ఆ దేవతలు

1. మనుష్యులందరికిన్ని వర్ణ, ఆశ్రమ, స్వభావ, పరిస్థితుల భేదముచేత వేర్వేరైన దానము, తపస్సు, ప్రాణాయామము, ఇంద్రియనిగ్రహము, అధ్యయనము, అధ్యాపనము, ప్రజాపాలనము, యుద్ధము, కృషి, (వ్యవసాయము) వాణిజ్యము, సేవ-ఈ మొదలైన కర్తవ్య కర్మలచేత సిద్ధించు స్వధర్మములుకలవు. అవియే యజ్ఞములనబడును.

మిమ్ము ఉన్నతికి తెత్తురుగాక. ఈ విధముగా మీరు పరస్పరము నిఃస్వార్థ భావముతో ఉన్నతులను చేసికొనుచు పరమ శ్రేయస్సును పొందగలరు.¹

“ఇష్టాన్ భోగాన్ హి వో దేవా దాన్యంతే యజ్ఞభావితాః ।

తైర్దత్తా న ప్రదాయైభ్యో యో భుంక్తే సేన ఏవ నః॥” 12

యజ్ఞముచేత పెంపొందించబడిన దేవతలు మీరు అడుగకుండనే మీకు కోరిన కోరికలనిచ్చు చుండెదరు. ఇట్లు ఆదేవతలచేత ఇవ్వబడిన సుఖభోగములను ఏపురుషుడు వారికి ఈయక అనుభవించునో అతడు చోరుడు సుమా!²

1. ఇట్లు చెప్పుటచే బ్రహ్మదేవుడు “ఈ విధముగా మీమీ స్వార్థము విడిచి పరస్పరము ఉన్నతులను చేసికొనుటకొరకు మీ కర్తవ్యపాలనము చేయుటచేత మీరీ ప్రాపంచికోన్నతితోపాటు పరమ కల్యాణరూపమైన మోక్షమునుగూడ పొందగలరు” అను భావమును తెలిపెను. ఇందలి అభిప్రాయమేమనగా బ్రహ్మదేవుడు దేవతలకు “మనుష్యులు మీకు సేవలు, పూజలు, యజ్ఞాదులు చేయకున్నను మీకు మీ కర్తవ్యమని తలచి మనుష్యులకు ఉన్నతి కలిగింపుడు” అని ఆజ్ఞయిచ్చెను. మనుష్యులకుగూడా “దేవతల ఉన్నతికొరకు, పుష్టికొరకున్ను మీరు స్వార్థమువిడిచి సేవలు, పూజలు, యజ్ఞాదులైన కర్మలుచేయుడు” అని ఆజ్ఞయిచ్చెను. ఇంతయేకాక “తదితరములైన కర్మలు చేయుడు” అని ఆజ్ఞయిచ్చెను. ఇంతయేకాక “తదితరులైన ఋషి, పితృ, మనుష్య, పశు, పక్షి, కీటక, పతంగాదులకుగూడ నిఃస్వార్థ భావముతో స్వధర్మ పాలనముచేత సుఖము కలిగింపుడు” అని ఆదేశించెను.

2. దేవతలు సృష్ట్యాదినుండి మనుష్యులకు సుఖమునిచ్చుటకు, వారి అవసరములను తీర్చుటకొరకు పశు, పక్షి, ఓషధి, వృక్ష, తృణాదులతోపాటు అన్నింటి పోషణముగూడ చేయుచున్నారు. అన్న, జల, పుష్ప, ఫల, దాతు మొదలైన మానవోపయోగి సమస్త వస్తువులను మనుష్యులకిచ్చుచున్నారు. ఏ మనుష్యులు దేవతల ఋణము తీర్చక న్యాయోచితమైన వారి వస్తువును వారికి ఇవ్వకుండ వారిచ్చిన అన్నాదివస్తువులను ఉపయోగించెదరో వారు దొంగలు.

“యజ్ఞశిష్టాశినః! సంతో ముచ్యంతే సర్వకిల్బిషైః ।

భుంజతే తే త్వఘం పాపా యేవచంత్యాత్మకారణాత్॥” 13

యజ్ఞమునుండి మిగిలిన అన్నము తిను శ్రేష్ఠ పురుషులు అన్ని పాపముల నుండి విముక్తులగుదురు. ఏ పాపిష్ఠులు తమ శరీర పోషణము కొరకే అన్నము వండెదరో వారు పాపమునే భుజించెదరు.

సంబంధము :

యజ్ఞము చేయనియెడల ఏమి హానికలుగును? అను ప్రశ్నమునకు సృష్టి చక్రమును సురక్షితముగా నుంచుటకొరకు యజ్ఞము ఆవశ్యకమని ఇక్కడ భగవంతుడు ప్రతిపాదించుచున్నాడు.

1. సృష్టికార్యము సక్రమముగా నడచుటకు సృష్టింపబడిన జీవులకు మంచి పోషణము కొరకున్న, ఐదు తరగతుల ప్రాణులకున్న పరస్పర సంబంధము కలదు. దేవతలు, ఋషులు, పితరులు, మనుష్యులు, ఇతర ప్రాణులు. ఈ ఐదింటి సహకారముచేతనే అన్నిటి పోషణము జరుగును. దేవతలు ప్రపంచమంతటికి ఇష్టములైన భోగములిచ్చెదరు. మహర్షులు అందరికి జ్ఞానమునిచ్చెదరు. పితరులు సంతతిని పోషించెదరు. వారి హితము కోరెదరు. మనుష్యులు కర్మలద్వారా అందరి సేవచేసెదరు. వారు పశు, పక్షి, వృక్షాదులకు సుఖసాధనములుగా తమను అర్పించెదరు. ఈ యైదుగురిలో మనుష్యునకు యోగ్యత, అధికారము, సాధనసంపత్తి ఉండుటచేత అతని పైన అందరిపోషణ బాధ్యతఉండును. దీనిచేతనే మనుష్యుడు కర్మలద్వారా అందరి సేవచేయును. ఈ పంచమహా యజ్ఞములే ప్రపంచ సేవా రూపములైన శాస్త్రీయ సత్కర్మములనబడును. ఈ దృష్టిచేతనే మనుష్యుడు సంపాదించినదానిలో ఈ యందరికి భాగమున్నదని తలచుట అతని కర్తవ్యమగును. ఎందుకనగా మనుష్యుడు అందరి సహాయ, సహయోగములచేతనే సంపాదించితినును. అందుచేతనే యజ్ఞము చేసినతరువాత మిగిలినఅన్నము—అనగా ఈ యందరికి వారి వారికి చెందదగిన భాగమునిచ్చి, మిగిలిన అన్నము తినువానిని శాస్త్రకారులు ‘అమృతాశి’ (అమృతము తినువాడు) అని ప్రశంసించెదరు.

“అన్నాద్ భవంతి భూతాని వర్జన్యాదన్న సంభవః ।

యజ్ఞాద్ భవతి వర్జస్యో యజ్ఞః కర్మ నముద్భవః” 14

“కర్మ బ్రహ్మాద్భవం విద్ధి బ్రహ్మాక్షర నముద్భవమ్ ।

తస్మాత్ సర్వగతం బ్రహ్మ నిత్యం యజ్ఞే ప్రతిష్ఠితమ్॥” 15

అర్జునా! సమస్తప్రాణులు అన్నమునుండి పుట్టును. అన్నము వర్షమునుండి పుట్టును. వర్షము యజ్ఞముచేత కురియును. యజ్ఞము శాస్త్రోక్తకర్మలచేత ఉత్పన్నమగును. కర్మలు వేదమునుండి వేదములు అవినాశియైన పరమాత్మనుండి ఉత్పన్నములైనవని నీవు తెలిసికొనుము. దీనిచేత సర్వవ్యాపి, పరముడు, అక్షరుడైన పరమాత్మ సర్వదా యజ్ఞమునందే ప్రతిష్ఠితుడై యున్నాడని నిరూపింప బడినది

“ఏవం ప్రవర్తితం చక్రం నానువర్తయతీహ యః ।

అఘాయు రింద్రియాఽరామో మోఘం పార్థ! సజీవతి॥” 16

పార్థా! ఏ పురుషుడీ లోకమునందు ఇట్లు పరంపరగా వచ్చుచున్న సృష్టి చక్రమునకు¹ అనుకూలంగా వ్యవహరించడో అనగా తన కర్తవ్యమును నెరవేర్చడో అతడు ఇంద్రియములచేత సుఖభోగములను అనుభవించు పాపాత్ముడైన పురుషుడై వ్యర్థముగా జీవించును.

“యస్త్వాత్మరతిరేవ స్యాత్ ఆత్మతృప్తశ్చ మానవః

ఆత్మనేవ చ సంతుష్టః తస్య కార్యం న విద్యతే॥” 17

తాని ఏ మనుష్యుడు ఆత్మయందే రమించుచు, ఆత్మయందే తృప్తుడగుచు, ఆత్మయందే సంతుష్టుడగునో అతడు చేయవలసిన కర్తవ్యమేమియు నుండదు.

1. మనుష్యుడుచేయు శాస్త్రోక్త కర్మలచేత యజ్ఞము సిద్ధించును. యజ్ఞముచేత వర్షము, వర్షముచేత అన్నము, అన్నముచేత ప్రాణులు ఉత్పన్నములగును. మరల ఆ ప్రాణులలోనే యొకడైన మనుష్యునిచేత చేయబడిన కర్మలచేత యజ్ఞము, యజ్ఞముచేత వర్షము అగును. ఈ విధముగా ఈ సృష్టి పరంపర ఎల్లప్పుటికిన్ని చక్రమువలె తిరుగుచు పచ్చుచున్నది.

“నైవ తస్యకృతే నార్థో నాకృతే నేహ కశ్చన ।

న చాస్య సర్వ భూతేషు కశ్చి దర్థవ్యపాశ్రయః॥” 18

ఎందుకనగా అర్జునా! ఆ మహాపురుషునకు ఈ ప్రపంచమునందు కర్మలు చేయుటచేత ఏలాటి ప్రయోజనముండదు. కర్మలు అతడు చేయకుండుటచేత గూడ ఏ ప్రయోజనముండదు. నమస్తప్తపాణులయందు గూడ అతనికి కొంచము గూడ స్వార్థ సంబంధము ఉండదు.

ఎందుకనగా మనుష్యునికొరకు విధింపబడిన కర్తవ్యము లన్నింటి యుద్దేశ మేమనగా కేవలము, ఏకుడు, పరముడు, కల్యాణస్వరూపుడైన పరమాత్ముని పొందుటయే యగును. అందుచేతనే పరిపూర్ణముగా అట్టి యుద్దేశము కలవాడు చేయవలసినదేమియు మిగిలియుండదు. అతని కర్తవ్యము సమాప్తి చెంది యుండును.

సంబంధము :-

“ఎంతవరకు మనుష్యునకు, పరమ కల్యాణరూపుడైన పరమాత్ముని ప్రాప్తి కలుగదో, అంతవరకు అతనికి స్వధర్మపాలనము చేయుట— అనగా, వర్ణాశ్రమములనుసరించి, శాస్త్రోక్త కర్మల అనుష్ఠానము నిఃస్వార్థభావముతో చేయుట అవశ్య కర్తవ్యమగును. పరమాత్ముని పొందిన పురుషునకు, వీవిధమైన కర్తవ్యము లేకున్నను, అతని మనస్సుచేత, ఇంద్రియములచేతను లోకనంగ్రహార్థమై ప్రారబ్ధము ననుసరించి కర్మలు చేయవలసియుండును.” అవి యంతవరకు తగవంతుడు అనేక హేతువులను చూపించి నిరూపించెను. ఇప్పుడు మైన చెప్పబడిన వర్ణనమును చూపుచు, తగవంతుడు అర్జునునకు అనానక భావము చేత కర్తవ్యకర్మ చేయుమని యాదేశించుచున్నాడు.

“తస్మాదనంతః సతతం కార్యం కర్మ సమాచర ।

అసక్తో హ్యచరన్ కర్మ పరమాప్నోతి పూరుషః॥” 19

-
1. మైన చెప్పబడిన విశేషణములలో గూడిన మహాపురుషుడు పరమాత్ముని పొందినవాడు కాబట్టియే యతని కర్తవ్యములన్నియు ముగిసినవి. అతడు కర్మతక్కువైనాడు.

ఇందుచేత అర్జునా ! నీవు నిరంతరము ఆసక్తిరహితుడవై సర్వదా కర్తవ్య కర్మను నిష్కలోచేయుచుండుము. ఎందుకనగా, ఆసక్తిరహితుడై కర్మచేయు మనుష్యుడు పరమాత్మను పొందగలడు.

“కర్మణైవ హి సంసిద్ధిమాస్థితా జనకాదయః ।

లోకసంగ్రహమేవాపి సంపశ్యన్ కర్తుమర్హసి ॥

20

అర్జునా ! జనకమహారాజాదిజ్ఞానులుగూడ, ఆసక్తిరహిత కర్మచేతనే పరమ సిద్ధిని పొందియుండిరి.¹ అందుచేత లోకసంగ్రహమును చూచుచుండియైనను నీవు కర్మచేయుటకే అర్హుడవు. అనగా కర్మచేయుటయే నీకు తగినది అని భావము.²

1. జనకమహారాజువలె మమకారము - ఆసక్తి - కామన విడిచి కేవలము పరమాత్మప్రాప్తికొరకే కర్మలు చేయు “అశ్వపతి-ఇక్ష్వాకు-ప్రహ్లాద-అంబరీషాదులు ఎందరుగడిచిపోయిరో, ఆ ప్రధాన మహాపురుషులందరు ఆసక్తిరహిత కర్మలచేతనే పరమసిద్ధిని పొందిరి. అట్లే, అనేక మహాపురుషులు నేటిదాక, మమకార - ఆసక్తి - కామనలు విడిచి కర్మయోగము ద్వారా పరమాత్మను పొందిరి. ఇదియేమి క్రొత్తవిషయము కాదు. కనుక ఇది పరమాత్మను పొందుటకు, స్వతంత్రము - నిశ్చితము నైన మార్గము. ఇందులో ఏవిధమైన సందేహముగూడ లేదు.

ఇదిగాక, కర్మలద్వారా అంతఃకరణము పరిశుద్ధమైనవారికి, పరమాత్మకృపచేత తత్త్వజ్ఞానము తనంతట లభించును. [గీత 4-38] కర్మయోగముకుడైన వానికి తత్క్షణమే పరమాత్మప్రాప్తి కలుగును. [గీత 5-6] ఈ మాటచేతగూడ, కర్మయోగమునకు అనాదిత్వము సిద్ధించినది.

2. సమస్తప్రాణుల పోషణ రక్షణములు చేయుట మనుష్యుని బాధ్యతయగును. కనుక తన వర్ణ-ఆశ్రమ-స్వభావ-పరిస్థితుల ననుసరించి, కర్తవ్యకర్మలు పూర్తిగా నాచరించి యితరులను తన ఆచరణముద్వారా, దుర్గుణ దురాచారములనుండి తొలగించి స్వధర్మమునందే యుంచుట. లోక సంగ్రహమనబడును.

కనుక తమ శ్రేయస్సుగోడు మనుష్యులు, పరమ శ్రేయస్వరూపమైన

సంబంధము :-

పూర్వశ్లోకమునందు భగవంతుడు అర్జునునకు, లోకసంగ్రహమువైపు చూచుచు, కర్మలుచేయుట ఉచితమని తెలిపెను. దానిపైన, కర్మ చేయుటచేత ఎటువంటి లోకసంగ్రహము కలుగునను జిజ్ఞాస కలుగును. అందుచేత, ఆవిషయమును వివరించి తెలుపుటకొరకు భగవంతుడిట్లు చెప్పుచున్నాడు :

యద్ యదాచరతి శ్రేష్ఠః తత్ తదేవేతరో జనః।

స యత్ ప్రమాణం కురుతే లోక స్తదనువర్తతే॥ 21

అర్జునా! శ్రేష్ఠపురుషుడు ఏ యే విధముగా కర్మలను ఆచరించునో, ఇతరులుగూడ అట్లే ఆచరించెదరు. అతడు దేనిని ప్రమాణముగా పెట్టుకొనునో¹ మనుష్యులందరు దానిననుసరించియే వ్యవహరించెదరు.

“న మే పార్థాస్తి కర్తవ్యం త్రిషులోకేషు కించన।

నానవాప్తమవాప్తవ్యం పర్త ఏవ చ కర్మణి॥” 22

అర్జునా! నాకు ఈ మూడులోకములందు కర్తవ్యమేమియులేదు. నేను పొందదగిన వస్తువుగూడ ఏదియు పొందినదిలేదు. ఐనను, నేను కర్మ చేయుచునే యున్నాను చూడుము

యది హ్యహం న ప ర్తేయం జాతు కర్మణ్యతంద్రితః।

మమ వర్తమానువర్తంతే మనుష్యాః పార్థ! సర్వశః॥ 23

పరమేశ్వరుని పొందుటకు ఆసక్తిరహితులై కర్మలు చేయుట ఉచితము. ఇది సిద్ధమైన విషయమే. ఇదిగాక లోకసంగ్రహముకొరకు గూడ, మనుష్యుడు కర్మ చేయుచుండుట ఉచితము. కర్మత్యాగము ఏవిధముగగూడ ఉచితముగాదు.

1. శ్రేష్ఠపురుషుడు, తాను ఆచరించి, యితరులకు బోధించి, యేమాట ప్రామాణికమని నిరూపించునో - అనగా, లోకుల అంతఃకరణమునందు, ఈ కర్మ ఈ మనుష్యుడు, ఇట్లు చేయవలెనని విశ్వాసము కలిగించునో, అతని ననుసరించియే, సారాంశముగా మనుష్యులుగూడ వ్యవహరింపసాగెదరు.

“ఎందుకనగా, పార్థా ! ఒకవేళ నేను కర్మలు జాగ్రత్తతో చేయనియెడల గొప్ప హాని కలుగును. ఎందుకనగా మనుష్యులు అన్నివిధముల నా మార్గమునే అనుసరించెదరు.¹

“ఉత్సీదేయురిమే లోకా న కుర్యాం కర్మ చేదహమ్ ।

సంకరస్య చ కర్తా స్యామువహన్యామిమాః ప్రజాః॥

24

అందుచేత అర్జునా ! నేనొకవేళ; కర్మ చేయనియెడల, మనుష్యులందరు కర్మభ్రష్టులైపోయెదరు. నేను సాంకర్యము చేసినవాడనగుదును. ఈ సర్వప్రజలను నశింపజేసిన వాడనగుదును.²

1. చాలమందియైతేనో, నేను గొప్ప శక్తిమంతుడను, శ్రేష్ఠుడను అని తలచెదరు. అనేకులు నన్ను మర్యాదా పురుషోత్తముడని కూడ తలచెదరు. అందుచేత ఏ కర్మ నేను, ఏవిధముగా చేసెదనో, యితరులుగూడ నేను చూచుచుండగనే ఆ కర్మ అట్లే చేసెదరు. అనగా నన్ను అనుకరించెదరు. ఇట్టి పరిస్థితిలో ఒకవేళ నేను, కర్తవ్య కర్మలను నిర్లక్ష్యము చేసినయెడల ఆ కర్మలను జాగ్రత్తతో, విధిపూర్వకముగా, చేయని యెడలను, లోకములుగూడ ఆ విధముగనే చేయుటకు ఆరంభించి. స్వార్థమును, పరమార్థమును, రెంటిని పోగొట్టు - కొనెదరు. కనుకనే లోకులకు కర్మలు చేయు పద్ధతిని నేర్చుటకు, నేను సమస్తకర్మలు, న్యయముగా కడు జాగ్రత్తతో విధిపూర్వకముగా చేయుచుండును. ఎప్పుడుగూడ, ఎక్కడగూడ, కొంచెముగూడ అజాగ్రత్త చేయను

2. లోకులు కర్తవ్యములనుండి భ్రష్టులై, వారిలో సర్వవిధ సాంకర్యము వ్యాపించినప్పుడు, మనుష్యులు సుఖభోగానకులై - స్వార్థసాధనమునందే గ్రుడ్డిగా మెలగుచు వేర్వేరు సాధనములచేత ఒందొరులను నశింపజేయుటకు పూనుకొనెదరు. అతిశుద్ధములు - క్షణికములునైన సుఖభోగముల కొరకు, ఇతరులను నశింపజేయుటకు కొంచెముగూడ వెనుకాడరు. ఈ విధముగా లోకమునందు అత్యాచారము పెరిగిపోయిన తరువాత దానిలో పాటే, దైవికమైన విపత్తులుగూడి క్రొత్తక్రొత్తగా, సంభవించుచుండును.

“సక్తాః కర్మణ్యవిద్వాంసో యథా కుర్వంతి భారత ।

కుర్వాద్ విద్వాంస్తథాఽన కశ్చి కీర్ష్యోకసంగ్రహమ్॥ 25

అందుచేత భారతా! కర్మ యందాన క్తిగల అజ్ఞానుడు ఎట్లు కర్మ చేయునో ఆన క్తి లేని విద్వాంసుడుగూడ, లోకసంగ్రహము చేయగోరువాడై ఆ విధము గనే కర్మ చేయవలెను.¹

వానివలన సమస్త ప్రాణులకు ఆహారపానీయములు, జీవన నిర్వాహము నకు, సౌకర్యములు తరచుగా నశించుచుండును. నలువైపులు-మహామారి-అనావృష్టి - జలప్రళయము - కరవు - అగ్నికాలదము - భూకంపము ఉల్కలు (కొరవులు) అకాశమునుండి వదుట- మొదలైన ఉత్పాతములు కలుగుటకు ఆరంభించుచు వీనిచేత సమస్త ప్రజలకు వినాశము సంభవించును. కనుక భగవంతుడు, నేను సమస్త ప్రజలను నశింపజేయువార నయ్యెదను. అను వాక్యముచేత ‘నేనొకవేళ’ శాస్త్ర విహితములైన కర్మవ్యక్తకర్మలను విడిచినయెడల పైన చెప్పబడిన విధముగా లోకులను హద్దు మీరినవారినిగా చేసి సమస్త ప్రజానాశము చేయుటకు కారణమయ్యెదను. అను భావమును తెలిపెను.

1. స్వాభావిక స్నేహము అనక్తి-భవిష్యత్తులో వానివలన సుఖము లభించు నాశండుటచేత తల్లి తనపుత్రుని, హృదయపూర్వకానక్తి-ఉత్సాహము-తత్పరత్వము- వీనితో లా లించుచు పాలించుచున్నట్లు, ఇతరులెవ్వరుగూడ చేయరు. ఆ విధముగనే యే మనుష్యుని కర్మలలో, తత్కర్మ ప్రాప్తము లగు సుఖములలోను ఆనక్తి కలుగునో, ఆ కర్మలు విధించు శాస్త్రము లందు, ఎవనికి విశ్వాసముండునో, అతడేవిధముగా హృదయపూర్వక శ్రద్ధతో, తత్పరతతోను, శాస్త్రోక్త కర్మలనువిధిపూర్వకముగా, సాంగో పాంగముగా ముగించునో, ఆ విధముగా శాస్త్రములయందు శ్రద్ధ, శాస్త్ర విహిత కర్మలయందు ప్రవృత్తి లేనివారు చేయరు. కనుకనే యిక్కడ యథా! తథా! అను పదములు ప్రయోగించి భగవంతుడు, అహంకార-మమకార- ఆనక్తి-కామనలు పూర్తిగా లేకుండినప్పటికిన్ని, జ్ఞానులైన మహాత్ములు, కేవలము లోకసంగ్రహముకొరకు, కర్మానకులైన మను

న బుద్ధిభేదం జనయేదజ్ఞానాం కర్మసంగినామ్ ।

జోషయేత్ సర్వకర్మాణి విద్వాన్ యుక్తః సమాచరన్ ॥ 26

అర్జునా ! పరమాత్మ స్వరూపమునందు స్థిరముగానున్న జ్ఞానులైన పురుషులు, శాస్త్రవిహితకర్మలయందు ఆసక్తిగల అజ్ఞానుల బుద్ధిలో భ్రాంతిని అనగా, కర్మలయందు అశ్రద్ధ కలిగించగూడదు. కాని తానుగూడ శాస్త్రవిహితములైన సమస్తకర్మలను శ్రద్ధతో బాగుగా చేయుచు, వారిచేతగూడ చేయించుచుండవలెను.¹

ఘ్యులవలెనే, శాస్త్రవిహితకర్మలు విధిపూర్వకముగా, సాంగపాంగోముగా అనుష్ఠించవలెనను భావమును తెలుపుచున్నాడు.

1. మనుష్యునకు నిష్కామకర్మను తత్త్వజ్ఞానమును ఉపదేశించినపుడు, జ్ఞానవంతుడు, ఆ మనుష్యుని ఆచార వ్యవహారములయందు ఈ యుపదేశము చేత, అతని అంతఃకరణమునందు, కర్తవ్య కర్మలయెడలగాని, శాస్త్రాదుల యెడలగాని, యేవిధమైన అశ్రద్ధగాని, సంశయముగాని, ఉత్పన్నము కాకుండవలెనను దృష్టి పూర్తిగా నుంచుకొనవలెను. ఎందుకనగా వారు శాస్త్ర విహిత కర్మలను శ్రద్ధతో, నకామభావముతో చేయు అనుష్ఠానమును గూడ జ్ఞానము చేతగాని. నిష్కామ భావముపేరు చేతగాని విడిచెదరు. అట్లు పరిత్యాగము చేయుటచేత వారు ఉన్నతికి బదులు ప్రకృతము ఉన్న స్థితినుండిగూడ వలసము చెందెదరు. కనుకనే భగవంతుడు చెప్పినమాట కిక్కడ అజ్ఞానులకు తత్త్వజ్ఞానోపదేశము చేయగూడదనిగాని, నిష్కామ భావ తత్త్వమును వారికి వివరించగూడదని కాని ఆయన భావముకాదు. ఆయన భావమేమనగా అజ్ఞానుల మనస్సులందు, తత్త్వజ్ఞానప్రాప్తికొరకుగాని, తత్త్వజ్ఞానము కలిగిన పిదపగాని కర్మ అనవసరమును భావముగూడ కలిగించగూడదు అని. ఇంతియేకాక ఫలార్థులైనపుడు కర్మ చేయవలసిన అవసరము మాత్రమేమున్నదను భావముగూడ అజ్ఞానుల మనస్సులో కలిగించగూడదు. ఫలానక్తి పూర్వకమైన నకామ భావము చేత కర్మచేసి. స్వర్గమునకు పోవుటయే చాల గొప్ప పురుషార్థము. దీనిని మించి మనుష్యునకు మరియొక కర్తవ్యమేదిగూడ లేనేలేదను భ్రాంతిలో

ప్రకృతేః క్రియమాణాని గుణైః కర్మాణి సర్వశః।

అహంకార విమూఢాఽత్మా కర్తాఽహమితి మన్యతే ॥ 27

“అర్జునా ! వాస్తవములో, సమస్త కర్మలు-అన్నివిధములుగా, ప్రకృతి గుణములచేతనే చేయబడును. అయినను, అంతఃకరణము అహంకారము చేత మోహము చెందియున్న అజ్ఞాని నేను చేసెదను” అని తలచును.¹

తత్త్వవిత్ తు మహాబాహో గుణకర్మవిభాగయోః ।

గుణా గుణేషు వర్తంత ఇతి మత్వా న సజ్జతే ॥ 28

“కాని మహాబాహూ! గుణవిభాగ- కర్మవిభాగముల తత్త్వము నెరిగిన జ్ఞాన యోగి అన్నిగుణములు, గుణములందే ఉన్నవి.” అని తలచి వానియందు ఆసక్తి గలవాడు కాదు సుమా !²

అజ్ఞాని యుండునట్లుగూడ జ్ఞాని యుపదేశించగూడదు. జ్ఞాని చేయవలసిన పని యేమనగా, తన ఆచరణముచేత, ఉపదేశముచేతను, అజ్ఞానియొక్క అంతఃకరణము నుండి ఆసక్తి, కామన మొదలైన భావములను తొలగించుచు, అతడు పూర్వమువలెనే శ్రద్ధతో కర్మలు చేయుటయందు అతనిని ప్రవేశ పెట్టవలెను. ఇదియే యిక్కడ భగవంతుని యభిప్రాయము. అని తెలియవలెను.

1. వాస్తవములో ఆత్మకు కర్మలతో సంబంధము లేకున్నను, అజ్ఞానియైన మనుష్యుడు ముప్పదిమూడు తత్త్వముల సముదాయముతో ఆత్మాభిమానము ఉంచి వానిద్వారా చేయబడు కర్మలతో తాను సంబంధము కలుగజేసికొని ఆ కర్మలకు తానే కర్తనని తలచును :- అనగా “నేను నిశ్చయించుచున్నాను. నేను సంకల్పించుచున్నాను. నేను వినుచున్నాను. చూచుచున్నాను. తినుచున్నాను. త్రాగుచున్నాను. నిద్రించుచున్నాను. నడచుచున్నాను. ఈ మొదలైన విధముగా ప్రతియొక కర్మగూడ తానే చేసినట్లు తలచును.

2. నత్వ-రజస్-తమస్ అను మూడు గుణముల స్వరూపమైన మాయవలన గలిగిన వృథివి. జల అగ్ని. వాయువు-ఆకాశము లవేడు పంచమహాభూత

ప్రకృతేర్గుణ సమూఢాః సజ్జంతే గుణకర్మసు ।

తానకృత్స్నవిదో మందాన్ కృత్స్నవిన్న విచాలయేత్ ॥ 29

అర్జునా ! ప్రకృతియొక్క గుణములచేత మిక్కిలి మోహము చెందిన మనుష్యుడు, గుణములందు కర్మలందున్న ఆసక్తిగలవాడై యుండును. సమగ్రముగా తెలిసికొనజాలక మందబుద్ధులైన ఆయ జ్ఞానులను, అన్నియు తెలిసిన జ్ఞానవంతుడు చలింపజేయగూడదు.¹

సంబంధము :-

అర్జునుని ప్రార్థనను అనుసరించి, భగవంతుడు, అతనికొక నిశ్చితమైన శ్రేయస్కర సాధనమును తెలుపునుద్దేశముతో, నాలుగవశ్లోకమునుండి యింత వరకు, మనుష్యుడెట్టి పరిస్థితిలోనైనను, తనవర్ణ-ఆశ్రమ స్వభావ పరిస్థితులకు

ములు, మనస్సు-బుద్ధి-అహంకారము అను మూడు తత్త్వములు చర్మము-నేత్రములు-కర్ణములు-జిహ్వా-నాసిక-అను పంచజ్ఞానేంద్రియములు, వాక్కు-హస్తములు పాదములు-గుదస్థానము-మూత్రస్థానము అను పంచకర్మేంద్రియములు, శబ్ద-స్పర్శ-రూప-రస-గంధములు' అనెడు జ్ఞానేంద్రియవిషయములు ఐదున్న ఈ యన్నింటి సముదాయమునకు “గుణవిభాగము” అని పేరు. వీనియొక పరస్పర కర్మ సముదాయమునకు “కర్మవిభాగము” అని పేరు. ఈ గుణవిభాగ-కర్మవిభాగములతో ఏమాత్రము సంబంధము ఆత్మకులేదని, ఆత్మవేరనియు, అది నిర్లిప్తమనియు తెలిసికొనుటయే యాగుణకర్మల తత్త్వజ్ఞానమగును.

1. కర్మలయందు ఆసక్తులైయున్న కామ మనుష్యులకు కర్మాధికారము కలదు గాబట్టి, వారికి కర్మలు మిక్కిలి శ్రమపడి సాధించదగినవి. కర్మలలో ఉపయోగమేమున్నది. ఈ ప్రపంచమంతయు మిథ్య (అసత్యము) కర్మలు బంధమునకు కారణములు అని ఉపదేశించి, వారిని శాస్త్రవిహిత కర్మ నుండి తొలగించుటకాని, లేక వారిలో కర్మలయందు శ్రద్ధ-ఇష్టము తగ్గించుటగాని చేయుట ఉచితమైన పనిగాదు. ఎందుకనగా అట్లు చేయుటచేత వారికి పతనము సంభవించవచ్చును.

తగినట్లుగా శాస్త్రవిహితకర్మలు చేయుచునే యుండవలెను. అని నిరూపించెను. ఈ విషయమును వివరించి నిరూపించుటకు పూర్వశ్లోకములందు భగవంతుడు క్రమముగా ఈ క్రింది విషయములను చెప్పెను :-

1. కర్మలు చేయకుండ నైష్కర్మ్య సిద్ధియనెడు కర్మనిష్ఠ లభించదు.

[గీ-3-4]

2. కర్మలను విడిచినంత మాత్రముచేత జ్ఞాననిష్ఠ సిద్ధించదు. [గీ-3-4]

3. మనుష్యుడొక ఓణముగూడ కర్మలు చేయకయుండజాలడు. [గీ-3-5]

4. బాహ్యముగా కర్మత్యాగముచేసి, మనస్సులో విషయచింతన చేయుట మిథ్యాచారమగును. [గీ-3-6]

5. మనస్సును ఇంద్రియములను వశమునందుంచుకొని, నిష్కామభావముతో కర్మలు చేయువాడు శ్రేష్ఠుడు. [గీ-3-7]

6. కర్మలు చేయకుండుటకంటె, కర్మలు చేయుట శ్రేష్ఠము. [గీ-3-8]

7. కర్మలు చేయకున్నయెడల శరీర నిర్వహణముగూడ సాగదు. [గీ-3-8]

8. యజ్ఞములకొరకు చేయబడు కర్మలు బంధన హేతువులుకావు, తద్వివరీతముగాన విముక్తికి కారణమగును. [గీ-3-9]

9. కర్మలు చేయుటకు ప్రజాపతి యాజ్ఞయిచ్చెను. నిస్వార్థభావముతో బ్రహ్మదేవుని యాజ్ఞను పాలించుటచేత శ్రేయస్సు కలుగును. [గీ-10-11]

10. కర్తవ్యపాలనము చేయకుండ సుఖభోగములను అనుభవించువాడు చోరుడు. [గీ-3-12]

11. కర్తవ్యములు నెరవేర్చి యజ్ఞశ్రేష్ఠము తిని, శరీర నిర్వాహము చేసికొను వాడు సర్వపాప విముక్తుడగును. [గీ-3-13]

12. యజ్ఞాదుల చేయక శరీర పోషణమునకు మాత్రమే అన్నము వండుకొను వాడు పాపిష్ఠుడగును. [గీ-3-13]

13. కర్తవ్యకర్మల త్యాగముద్వారా సృష్టిచక్రమునందు బాధగలిగించు మనుష్యుని జీవితము వ్యర్థమై, అది పాపమయమగును [గీ-3-16]

14. అనాసక్త భావముతో కర్మలు చేయుటచేత పరమాత్మ ప్రాప్తి కలుగును. [గీ-3-19]

15. పూర్వకాలమునందు జనకాదులుగూడ కర్మలద్వారాయే, సిద్ధినిపొంది యుండిరి [గీ-3-20]

16. శ్రేష్ఠుడైన మహాపురుషుని ఇతర మనుష్యులు అనుకరించెదరు. కాబట్టి శ్రేష్ఠులైన మహాపురుషులు కర్మలు చేయవలెను [గీ-3-21]

17. భగవంతుడు చేయవలసిన కర్తవ్య కర్మ లేవియు లేవు. ఆయనను ఆయన లోకసంగ్రహముకొరకు కర్మలు చేయుచున్నాడు.

18. జ్ఞానికి కర్తవ్య కర్మలేవియులేవు. ఆయనను లోక సంగ్రహార్థము కర్మలు అతడు చేయవలెను. [గీ-3-22]

19. జ్ఞానపంతుడు శాస్త్ర విహితకర్మలను విడిచి కాని, లేక కర్మత్యాగమును గూర్చి ఉపదేశించికాని, యేవిధముగనైనను లోకుల కర్తవ్యకర్మలనుండి విముఖులను చేయగూడదు. కాని, తాను స్వయముగా కర్మలుచేసి, యితరులచేత కర్మలు చేయించుచుండవలెను. [గీ 3-26]

20. జ్ఞానియైనవాడు ఇతరులకు, విహితకర్మలు పూర్తిగా విడిచుటకు ఉపదేశించి కర్మాసక్తులైన మనుష్యులను కర్మలనుండి చలింపజేయగూడదు. [గీ-3-29]

ఈ విధముగా కర్మల ఆవశ్యకతను ప్రతిపాదించి, భగవంతుడిప్పుడు, అర్జునునకు రెండవశ్లోకమునందు చేయబడిన ప్రార్థన ననుసరించి యతనికి పరమ శ్రేయస్సు పొందుటకు సర్వశ్రేష్ఠము. అనన్యము, నిశ్చితమునైన సాధనమును తెలుపుచు, యుద్ధము చేయుటకు ఆజ్ఞాపించుచున్నాడు :.

మయి సర్వాణి కర్మాణి సంన్యస్యాఽధ్యాత్మచేతసా ।

నిరాశీర్నిర్మమో భూత్వా యుధ్యస్వ విగతజ్వరః ॥

30

అర్జునా ! అంతర్యామి ! పరమాత్మయైన నాయందు లగ్నమైన మనస్సు చేత సమస్తకర్మలను నాయందు అర్పించి, యేయాశలు లేకుండ మమకార-సంతాపములు లేనివాడవై యుద్ధము చేయుము

యే మే మతమిదం నిత్యమనుతిష్ఠంతి మానవాః !

శ్రద్ధావంతోఽనసూయంతో ముచ్యంతే తేఽపి కర్మభిః ॥ ౩1

అర్జునా! యేమనుష్యులైతే, దోషదృష్టిలేకుండ శ్రద్ధగలవారై సర్వదా, నాయీ మతము ననుసరించుదురో వారుగూడ సమస్త కర్మ బంధమునుండి విముక్తు లగుదురు.

యే త్వేతదభ్య సూయంతో నాను తిష్ఠంతి మే మతమ్ ।

సర్వజ్ఞానవి మూఢాంస్తాన్ విద్ధినష్టాన చేతసః ॥ ౩2

కాని అర్జునా ! యే మనుష్యులు నాపై దోషారోపము చేయుచు, నాయా

1. సర్వాంతర్యామియైన పరమేశ్వరుని గుణ-ప్రభావ-స్వరూపములను తెలిసికొని, ఆయనపైన విశ్వాసముంచి, నిరంతరము ఆయనను చింతించుచు మనస్సులో "భగవంతుడు సర్వశక్తిమంతుడు, సర్వాధారుడు. సర్వవ్యాపి, సర్వజ్ఞుడు, సర్వేశ్వరుడు అందరికి పొందదగినవాడు. పరమగతియైనవాడు పరమహితమును గోరువాడు, పరమప్రియుడు, పరమమిత్రుడు, పరమదయాళుడు." అని తలచి యెవడు తమ మనస్సు, ఇంద్రియములతో గూడిన శరీరము, శారీరిక కర్మలు, ప్రపంచమునందలి సమస్త పదార్థములున్న ఆ భగవంతునివే యని తెలిసికొని, ఆ యన్నింటియందు, మమకారము-ఆసక్తి-పూర్తిగా విడిచి "నాకు ఏమిచేయుటచుగూడ శక్తి లేదు, భగవంతుడే సర్వవిధ శక్తిని ప్రసాదించి నాచేత, తన యిచ్ఛానుసారముగా నా యోగ్యత ననుసరించి, సమస్త కార్యములు చేయించుచున్నాడు. నేను కేవలము నిమిత్తమాత్రుడనే" అని తెలిసికొని, తను పూర్తిగా భగవంతునకు అధీపతనని తలచి, భగవదాజ్ఞానుసారము, ఆయనకొరకే ఆయన ప్రేరణచేతనే, ఆయన చేయించిన విధముగా సమస్త కర్మలను బొమ్మవలె చేయుచు, ఆకర్మలతోగాని, లేక కర్మఫలములతోగాని యేవిధమైన సంబంధముగూడ మనస్సులో పెట్టుకొనకుండ అంతయు భగవంతునిదే యని తలచుటయే- "అధ్యాత్మ చిత్తముతో సర్వకర్మలు భగవంతునియందు నమర్పించుట" యగునని వారు తెలిసికొనవలెను.

మతము ననుసరించుచు నడవరో, అట్టి మూర్ఖులు నీవు సమస్త జ్ఞానమోహితులు-
నష్టులు ఐనారని తలచుము.

సంబంధము :-

పూర్వశ్లోకమునందు-భగవన్మతానుసారము నడవనివాడు నష్టదగును, అని చెప్పబడెను. దీనిపైన, ఒక వేళ, ఎవడైన, భగవన్మతానుసారముగా కర్మలు చేయక, పట్టుదలతో మొండిగా పూర్తిగా కర్మత్యాగముచేసినయెడల, హానియేమి? అను జిజ్ఞాస కలుగును. దానికి సమాధానముగా భాగవంతుడిట్లనుచున్నాడు.

“సదృశం చేష్టతే స్వస్యాః ప్రకృతేః జ్ఞానవానపి

ప్రకృతిం యాంతి భూతాని నిగ్రహాః కిం కరిష్యతిః॥ ౩౩

“అర్జునా! ప్రాణులందరు ప్రకృతిని చేరుదురు. అనగా తమ స్వభావము నకు లోబడి కర్మ చేయుదురు. జ్ఞానవంతుడుగూడ తన స్వభావముననుసరించియే, కర్మ చేయుననగా ఇందులో మొండిపట్టు ఏమున్నది?

సంబంధము :-

ఈ విధముగా అందరు కర్మలు ప్రకృతిననుసరించి చేయవలసియుండగా, మనుష్యులు కర్మబంధములనుండి విముక్తి కలుగుటకు ఏమి చేయవలెను? ఈ జిజ్ఞాసపైన భగవంతుడిట్లు చెప్పుచున్నాడు:-

1. దీనిచేత “స్వాభావికముగానే, సమస్త నదుల జలప్రవాహము సముద్రము వైపు పోవుచుండగా, ఆ ప్రవాహమును పట్టుదలతో ఎట్లుఆవుట సాధ్యము కాదో, ఆవిధముగానే. సమస్తప్రాణులు, తమ తమ ప్రకృతికి అధీనులై ప్రకృతి ప్రవాహములోపడి, ప్రకృతివై పే పోవుచున్నారు. అందుచేత ఏమనుష్యుడుగూడ పట్టుబట్టి పూర్తిగా కర్మత్యాగము చేయజాలడు” అను భావము తెలుపబడెను. ఔను, నదీ ప్రవాహమును, ఒక వైపునుండి మరి యొక వైపునకు మరలింప గలుగునట్లే, మనుష్యుడు తన ఉద్దేశమును మార్చుకొని తన ప్రవాహరూపమైన నడకను మార్చగలడు. అనగా రాగ, ద్వేషములనువిడిచి, తాను చేయు కర్మలను పరమాత్మ ప్రాప్తికి సహాయ కములనుగా చేయజాలును.

“ఇంద్రియ స్సేంద్రియ స్యాద్ధే రాగ-ద్వేషౌ వ్యవస్థితౌ ।

తయోర్న వశమాగచ్ఛేత్ తౌ హ్యస్య పరివంధినౌ॥” 34

“అర్జునా! ప్రతియొక ఇంద్రియముయొక్క అర్థము (విషయము)నందున్న రాగ-ద్వేషములు దాగియుండును మనస్సుడు రాగ-ద్వేష వశుడు కాకూడదు. ఎందుకనగా, ఆ రెండే అతని శ్రేయోమార్గమునందు విఘ్నములు¹ చేయునటు వంటి మహా శత్రువులుగా భాపించుము.

సంబంధము :

ఇక్కడ అర్జునుని మనస్సులో “నేను యుద్ధరూపమైన ఘోరమైన కర్మ చేయకుండ, భిక్షావృత్తితో నా జీవితమును గడుపుకొనచు శాంతిషయ కర్మలు చేయుచున్నయెడల సహజముగనే నేను రాగద్వేషములనుండి విముక్తుడనగుదును. ఇట్లుండగా” కృష్ణా! నీవు నన్ను యుద్ధముచేయమని ఎందుకు ఆజ్ఞాపించుచున్నావు?” అను భావము కలుగజచ్చును. దానికి బదులుగా భగవంతుడిట్లనుచున్నాడు:—

-
1. ఏవిధముగ, నొకబాటసారి, తాను బోవలసిన స్థానమునకు బోవుచుండగా, త్రోవలో, విఘ్నకారులైన చోరులుకలిసి, మిత్రులవలె బాటసారితో వ్యవహరించి, యతనితోడుగానున్న బండినడుపువానితోకలిసి. వారి ద్వారా, ఆబాటసారి వివేకశక్తిలో భ్రాంతి కలిగింపజేసి, అతనికి అసత్య సుఖములందు ఆశకల్పించి, చోరులు తమ మాటలలో బాటసారిని ఇరికించి, అతనిని అతని గంతవ్యస్థానమువైపు పోకుండజేసి, దానికి విపరీతమైన అడవిమార్గము వట్టించి, అతని సర్వస్వమును అవహరించి. అతనిని లోతైనగుంతలో పడవేయుదురో, ఆవిధముగనే ఈ రాగద్వేషములుకూడ, శ్రేయస్కర మార్గమునందు బోవుచున్న సాధకునితో కలిసికొని, అతని యెడల మైత్రిచూపి, యతని మనస్సుయందు - ఇంద్రియములయందున్న ప్రవేశించి, యతని వివేకశక్తిని నశింపజేసి, యతనికి ప్రాపంచిన భోగ విషయములందు సుఖాశను కల్పించి, ప్రలోభపరచి, పాపములను ఆచరించుటయందు అతనికి ప్రవృత్తికలిగించును. దీనిచేత ఆ సాధకుని సాధనక్రమము నశించును. పాపాచరణముల ఫలముగా తనడు ఘోర నరకములందు పడి, కయంకర దుఃఖములను అనుభవించువాడుగా కావలసివచ్చును.

“శ్రేయాన్ స్వధర్మో విగుణః పరధర్మాత్ స్వనుష్ఠితాత్ ।

స్వధర్మే నిధనంశ్రేయః పరధర్మో భయాఽవహః॥”

35

“అర్జునా! బాగుగా ఆచరించబడిన ఇతర ధర్మముకంటెగూడ, గుణహీన మైనను, తన ధర్మమే మిక్కిలి ఉత్తమమైనది.¹ తన ధర్మమునందుఉండి, మర జీంచుటగూడ శ్రేయస్కరము.² ఇతరులధర్మము భయంకరమని తెలిసికొనుము.”

సంబంధము :-

“మనుష్యునకు, స్వధర్మపాలనమునందే శ్రేయస్సు కలుగును. పరధర్మ

1. వైశ్య-క్షత్రియాదులకంటే బ్రాహ్మణులకు అహింసాది సద్గుణములు విశేషముగా కలవు. గృహస్థునికంటే సన్యాసాశ్రమము తీసికొన్నవానికి ధర్మములలో సద్గుణముల ఆధిక్యముకలదు. ఈ విధముగా శూద్రులకన్న వైశ్య-క్షత్రియులు చేయుపనులలో నధికగుణములుగలవు. అందుచేత, ఈ విషయమునందు తెలిసికొనవలసిన భావమేమనగా-ఏకర్మలు గుణయుక్తములో, వేటి అనుష్ఠానముగూడ పరిపూర్ణముగ చేయబడియుండెనో, కాని, అవి అనుష్ఠానము చేయువారికి విహిత కర్మలుకావో, అవి ఇతరులకే విహితకర్మలో, అటుపంటి ఇతర కర్మలకన్నను గుణరహితమైన స్వధర్మములే మిక్కిలి ఉత్తమములని భావించవలెను. చూచుటకు కురూపుడుగా, గుణహీనుడిగా నున్నప్పటికినీ పతిని సేవించుట ఏవిధముగా భార్యకు శ్రేయస్కరమో, ఆ విధముగనే, చూచుటకు సద్గుణహీనములైనప్పటికినీ, అనుష్ఠానమునందు కర్మాంగములలో విగుణత్వము యున్నప్పటికినీ, ఎవరికి ఏ కర్మలు శాస్త్రవిహితములో, అవియే వారికి శ్రేయస్కరములు. ఇట్లుండగా, ఏ స్వధర్మము సర్వ సద్గుణ సంపన్నమో, ఏ స్వధర్మము సాంగోపాంగముగా అనుష్ఠించబడునో, అట్టి సర్వసద్గుణ సంపన్నమైన స్వధర్మముల అనుష్ఠాన విషయములో చెప్పవలసినదేమున్నది?

2. “ఏవిధములైన ఆపదలు వచ్చిపడినను, మనుష్యులు స్వధర్మమును విడువరాదు. అట్టి స్వధర్మాచరణముచేత వారికి మరణము సంభవించినప్పటికిన్ని, అట్టి మరణముగూడ శ్రేయస్సు కలిగించునదిగానే భావించవలెను.

ములను సేవించుట, నిషద్ధకర్మములను ఆచరించుట, ఈ రెంటిలోనూ అన్ని విధములుగ హానికలుగును. ఈ విషయమును పరిపూర్ణముగ తెలిసికొనిన తరువాత గూడ, మనుష్యుడు తన ఇచ్చకు, చింతనమునకు, ధర్మమునకునున్న విరుద్ధమైన పాపాచరణమునందు ఏకారణముచేత ప్రవృత్తి గలవాడగును?" ఈ విషయమును తెలుసుకొను యిచ్చతో నర్జునుడు ఇట్లనుచున్నాడు:-

అర్జున ఉవాచ :

“అథ కేన ప్రయుక్తోఽయం పాపంచరతి పూరుషః ।

అనిచ్ఛన్నపి వార్జ్యేయబలాదివ నియోజితః॥”

36

అర్జునుడిట్లనెను:-

“కృష్ణా! అట్టినయెడల, ఈ మనుష్యుడు, తాను ఇష్టపడకున్నప్పటిన్ని, బలాత్కారముగా ప్రవేశపెట్టబడిన వానివలె, ఎవరి ప్రేరణచేత పాపములను ఆచరించును?”

శ్రీ భగవానువాచ :

“కామఏష క్రోధఏష రజోగుణ సముద్భవః ।

మహాశనో మహాపాపా విద్వేనమిహ వైరిణమ్॥”

37

భగవంతుడిట్లనెను:-

“అర్జునా! రజోగుణముచేత ఉత్పన్నమైన యీ కామమే క్రోధమునుమా! యీ కామము చాలా తినునట్టిది. అనగా, ఎన్ని సుఖములనుబలిపించినప్పటికిన్ని కామము తృప్తిచెందదు. ఇది మహాపాపి.¹ ఈ విషయమునందు కామమే మహా శత్రువని నీవు తెలిసికొనుము.

-
1. మనుష్యులు తాము కోరకుండనే, పాపములందు వారిని వియోగించునవి. వారి ప్రారబ్ధములు (పూర్వజన్మ కర్మములు) గాని, లేక యీశ్వరుడు గాని కారు. ఈ కామమే మనుష్యులకు వివిధములైన సుఖభోగములందు ఆసక్తి కలిగించి, బలాత్కారముగా వారిని పాపములలో పడద్రోయును. కాబట్టి, కామమే మహాపాపియని భావించవలెను.

సంబంధము:-

‘ఈ కామము మనుష్యునకు ఏ విధముగా పాపములందు ప్రవృత్తి కలిగించును?’ అని జిజ్ఞాసమిక్కడ కలుగును కాబట్టి దీని సమాధానము తరువాత మూడు శ్లోకములలో భగవంతుడు చెప్పుచున్నాడు.

“ధూమేనాఽప్రియతే వహ్నిః యథాఽదర్శోమలేనచ ।

యథోల్బేనాఽవృతో గర్భఃతథా తేనేద మావృతమ్॥” 38

“అర్జునా! యేవిధముగా, ధూమముచేత అగ్ని, మురికిచేత (దుమ్ముచేత) అద్దము, ఉల్బము (మావి) చేత గర్భమున్ను కప్పబడియుండునో, ఆ విధముగనే కామముచేత జ్ఞానము కప్పబడియుండును.”¹

1. ఇట్లు చెప్పటచేత, “ఈ కామమే ‘మురికి-విశేషము (చలనము) ఆచ్ఛాదనము’ అను మూడదోషములుగా పరిణమించి, మనుష్యుల జ్ఞానమును ఆచ్ఛాదించియుండు”నని తెలుపబడినది. ఇక్కడ, ధూమస్థానమునందు ‘విశేషము’ ఉన్నదని తలచవలెను. ఏవిధముగా పొగ చంచలమైయుండి గూడ అగ్నిని కప్పచుండునో, ఆ విధముగనే విశేషము చంచలముగా నుండియు జ్ఞానమును కప్పికొనియుండును. ఎందుకనగా, ఏకాగ్రత లేకుండ, అంతఃకరణమునందు జ్ఞానశక్తి ప్రకాశింపజాలదు. అది అణిగి యుండును. మురికిస్థానములో ‘మలము’ అను దోషమును తెలిసికొనవలెను. ఏవిధముగ అద్దమునందు మురికి - దుమ్ము వ్యాపించుటచేత, ఆ దర్పణమునందు ప్రతిబింబము కనబడదో, ఆవిధముగనే, పాపాచరణముల చేత అంతఃకరణము మిక్కిలి మలినమైనప్పుడు, దానియందు పస్తువుగాని, లేక, కర్తవ్యముయొక్క యధార్థస్వరూపముగాని, ప్రతిభానింపదు. అందుచేత, మనుష్యులు దాని యధార్థ వివేచనము చేయజాలరు. ఈవిధముగనే, ఉల్బము (మావి) స్థానములో ‘ఆవరణము’ ఉండునని ఎరగవలెను. ఏవిధముగనే మావిచేత గర్భము పూర్తిగా కప్పబడియుండునో, ఆవిధముగనే ఆవరణముచేత జ్ఞానము పూర్తిగా ఆచ్ఛాదింపబడియుండును. ఎవని అంతఃకరణము ఆజ్ఞానముచేత మోహముచెందియుండునో, ఆ మనుష్యుడు, నిద్ర - సోమరితనము మొదలైన సుఖములలో చిక్కుకొని,

“ఆవృతం జ్ఞానమేతేన జ్ఞానినో¹ నిత్యవైరిణా ।

కామరూపేణ కౌంతేయ దుష్పూరేణేన తేన చ ॥

39

అర్జునా! అగ్నివలె, ఎప్పుడుగూడ, ఎన్ని అనుభవించినను తృప్తి చెందకుండనుండు ఈ కామమే, జ్ఞానవంతులకు నిత్య శత్రువు. ఈ కామముచేతనే మనుష్యులకు జ్ఞానము కప్పబడియుండును.

ఇంద్రియాణి మనో బుద్ధిరస్యాధిష్ఠానముచ్యతే

ఏతైర్విమోహయత్యేష జ్ఞాన మావృత్య దేహినమ్ ॥

40

అర్జునా ‘ఇంద్రియములు- మనస్సు- బుద్ధి’ యివన్నియు కామమునకు వివాసస్థానములని చెప్పబడుచున్నవి. కావున మనోబుద్ధింద్రియముల చేతనే, జ్ఞానమును ఆచ్ఛాదించి జీవాత్ముని మోహమునందు పడవేయుచున్నది.²

తస్మాత్ త్వమింద్రియాణ్యాదౌ నియమ్య భరతర్షభ ।

పాప్మానం ప్రజహి హ్యేనం జ్ఞాన- విజ్ఞాన నాశనమ్ ॥

41

అందుచేత, అర్జునా! నీవు మొదట, ఇంద్రియములను వశమునందుంచు

యేవిధమైన విచారము-చింతనము వివేచనమున్ను లేకుండపోయి, అతనికి వివేచించుటయందే ప్రవృత్తి కలుగకయుండును.

1. ఇచ్చట “జ్ఞాని” అను శబ్దము యథార్థజ్ఞాన ప్రాప్తి కొరకు సాధనము చేయు వివేకము గల సాధకులని యర్థము. ఈ కామమనే శత్రువు ఆ సాధకుల యంతఃకరణమునందు వివేక- వైరాగ్య నిష్కామ భావములను స్థిరముగా నుండనీయదు. వారి సాధనకు బాధ కలిగించును కనుక ఇది జ్ఞానులకు సదావైరి యగును.

2. ఈ కామము మనుష్యుని బుద్ధి మనస్సు ఇంద్రియములందు ప్రవేశించి అతని వివేకశక్తిని నష్టపరుచును. సుఖ భోగములను చూపి అతనిని పాప ప్రవృత్తుని చేయును. దానిచేత మనస్సుడు అధఃపతనము చెందును. కనుక శీఘ్రముగనే అతడు జాగరూకుడు కావలెను.

కొని, ఈ జ్ఞాన - విజ్ఞానములను నశింపజేయు ¹ మహాపాపియైన కామమును బలాత్కారముగ తప్పక చంపుము.

ఇంద్రియాణి పరావ్యాహుః ఇంద్రియేభ్యః పరం మనః ।

మనసస్తు పరా బుద్ధిః యో బుద్ధేః పరతస్తు నః ॥ 42

అర్జునా! ఇంద్రియములు ఈ స్థూల శరీరముకంటె పరములు- అనగా, శ్రేష్ఠములు, బలముగలవి, సూక్ష్మములునని పెద్దలు చెప్పెదరు, ఈ ఇంద్రియములకంటె పరము మనస్సు, మనస్సుకంటె కూడ, పరమైనది బుద్ధి, బుద్ధి కంటె పరమైనదేదియో, అదియే ఆత్మ ² అని భావింపుము.

ఏవం బుద్ధేః పరం బుద్ధ్వా సంస్తభ్యాత్మానా ³ మాత్మనా ।

జహి శత్రుం మహాబాహో! కామరూపం దురాసదమ్ ॥ 43

1. భగవంతుని నిర్గుణ- నిరాకార తత్త్వముయొక్క ప్రభావ మాహాత్మ్య రహస్యము క్తమైన యథార్థజ్ఞానమునకు 'జ్ఞానము' అనియు, సగుణ- నిరాకార దివ్య సాకార' తత్త్వము యొక్క లీలా రహస్య గుణ మాహాత్మ్య ప్రభావములు గల జ్ఞానమునకు "విజ్ఞానము" అని చెప్పెదరు. ఈ జ్ఞాన విజ్ఞానములను యథార్థముగ పొందుటకు మనస్సునందుగలుగు ఆకాంక్షను ఈ మహాకామ శత్రువు తన మోహశక్తిద్వారా నిరంతరము అణిచివేయు చుండును. అనగా ఆయాకాంక్షయొక్క జాగృతి వలన కలిగిన జ్ఞాన విజ్ఞాన సాధనములందు బాధ కలిగించుచుండును. ఈ కారణముచేతనే జ్ఞాన విజ్ఞానములు ప్రకటితములు కావు కాబట్టి కామము జ్ఞాన విజ్ఞానలను నశింపజేయునది అని తెలుపబడెను.

2. ఆత్మ అన్నిటికీ ఆధారము- కారణము- ప్రకాశకము- ప్రేరకమేకాక, యది, సూక్ష్మము- వ్యాపకము- శ్రేష్ఠము- బలము గలది- నిత్య చేతనము గలది యగుటచేత ఆత్మ అత్యంత పరము అని చెప్పబడినది.

3. ఆత్మకు, శరీరేంద్రియ మనోబుద్ధి జీవులు అని అర్థములుకలవు. వానిలో మొట్టమొదట ఇంద్రియములను వశపరచుట కొరకు, నలుబదియొకటవ శ్లోకమునందు చెప్పబడినది. శరీరము ఇంద్రియాంతర్గమని కూడ చెప్ప

అర్జునా! యీ విధముగా, బుద్ధికంటే పరము- అనగా- సూక్ష్మము- బలముగలది మిక్కిలి శ్రేష్ఠమైనది ఆత్మయని తెలిసికొని, బుద్ధిచేత మనస్సును వశమునందుంచుకొని, ¹ నీవు ఈ కామమనెడు దుర్జయ శత్రువును చంపి వేయుము.

ఇతి శ్రీ మహాభారతే భీష్మ పర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జున సంవాదే కర్మయోగో నామ
తృతీయోధ్యాయః ౩

భీష్మపర్వణి సప్తవింశోధ్యాయః 27

బడెను. జీవాత్మయైతే. స్వయముగా మనస్సును తన శరీరములోకి తెచ్చుకొనువాడు. ఇప్పుడు మిగిలినవి మనస్సు- బుద్ధి రెండే, బుద్ధి మనస్సు కన్న బలము గలదని చెప్పబడెను. కనుక బుద్ధిచేత మనస్సును వశపరచుకొనవచ్చును. ఆ కారణము చేతనే యచ్చట “ఆత్మానం” అను శబ్దమునకు “మనస్సు” అని, “ఆత్మనా” అను శబ్దమునకు “బుద్ధి” అని అర్థము చెప్పబడినది.

1. భగవంతుడు గీతలోని ఆరవ అధ్యాయములో మనస్సును వశపరచుకొనుటకు- అభ్యాస- వైరాగ్యములు రెండు ఉపాయములు అని చెప్పెను. (గీ. 6-31). ప్రతియొక యింద్రియముల విషయములో మనుష్యునకు రాగ- ద్వేషములు స్వాభావికముగ నుండును. విషయములలో నింద్రియములకు సంబంధము కలుగునప్పుడు, ఎప్పుడెప్పుడు రాగద్వేషముల యవసరము వచ్చునో అప్పుడప్పుడంతయు, మిక్కిలి జాగ్రత్తతో, బుద్ధిచేత విచారణ చేయుచు, రాగద్వేషముల వశములో చిక్కుకుండునట్లు ప్రయత్నము చేయుచుండినయెడల, మెల్లమెల్లగా రాగద్వేషములు తగ్గి పోవుచుండును. ఇచ్చట బుద్ధిచేత విచారణ సలిపి, ఇంద్రియములచేత ననుభవించబడు సుఖభోగములందు దుఃఖమును, దోషములను మాటి మాటికి మనస్సునకు చూపించుచు, మనస్సునకు, సుఖ భోగములందు

శ్రీ మహాభారతమునందు భీష్మపర్వాంతర్గతమైన శ్రీ మద్భగవద్గీతా పర్వమునందు, శ్రీమద్భగవద్గీతోపనిషత్తులో, బ్రహ్మవిద్యయందు, యోగ శాస్త్రములో, శ్రీకృష్ణార్జున సంవాదమునందు “కర్మయోగము” అనబడు మూడవ అధ్యాయము వీ

భీష్మ పర్వమునందు ఇరువది యేడవ అధ్యాయము 27

అరుచికలిగించుట ‘వైరాగ్యము’ అనబడును. వ్యవహార కాలమునందు స్వార్థ త్యాగమునకు, ధ్యానసమయమునందు మనస్సును పరమేశ్వర చింతయందు లగ్నముచేయుటకు ప్రయత్నించుచు, మనస్సును సుఖ భోగముల ప్రవృత్తి నుండి తొలగించి, పరమేశ్వరచింతనము నందు మాటి మాటికి ప్రవేశ పెట్టుట “ఆభ్యాసము” అనబడును.

ఆత్మయందు అనంతబలమున్నది. అది కామమును చంపగలదు. వాస్తవములో, ఆ యాత్మబలమును పొందియే యందరున్న బలవంతులు-క్రియాశీలురునయ్యెదరు. కాని అది తన మహాబలమును మరచియున్నది. ప్రబలశక్తి శాలియైన చక్రవర్తి యెట్లు తన ఆజ్ఞానముచేత తనబలమును విస్మరించి, తనకంటే పూర్తిగా బలహీనులు-క్షుద్రులుయైన సేవకులకు అధీనుడై వారుచెప్పినట్లు చేయునో, అదేవిధముగ ఆత్మగూడ తాను, మనోబుద్ధింద్రియములకు అధీనమని తలచి, కామ ప్రేరితములైన ఆ మూడింటి కార్యములకు అడ్డులేక, వాని ఇష్టమువచ్చినట్లు, ఏమియు బదులు చెప్పక, మూగ ఉత్తరువు నిచ్చుచున్నాడు. దీని చేతనే, ఆ మనోబుద్ధింద్రియములలో దాగియున్న కామము, జీవాత్మకు విషయులందు ప్రలోభము కలిగించి, జీవాత్మను సంసారములో ఇరికించుచుండును. కనుకనే, తన స్వరూపమును, శక్తిని గుర్తించి, మనస్సును, బుద్ధిని, ఇంద్రియములను వశమునందుంచుకొనవలెను. వానిని వశపరచుకొన్న తరువాత చివరకు కామము స్వాభావికముగనే చచ్చిపోవును. వాస్తవములో, నిష్క్రియమైన ఆత్మ, కామమును చంపుటకు ఈ పద్ధతినే అవలంబించవలెను. ఈ కారణముచేతనే, బుద్ధిచేత మనస్సును వశము నందుంచుకొని కామమును చంపవలెనని నిరూపింపబడినది.

భగవద్గీత నాలుగవ అధ్యాయము

(భీష్మపర్వము 28 వ అధ్యాయము)

జ్ఞానకర్మ సన్న్యాసయోగము ;

సంబంధము :-

భగవద్గీత 31వ అధ్యాయమునందు నాల్గవ శ్లోకమునుండి యిరువది తొమ్మిదవ శ్లోకమువరకు భగవంతుడు అనేక విధముల శాస్త్ర-విహితకర్మలను ఆచరించుట ఆవశ్యకమని ప్రతిపాదించి, ముప్పదియవ శ్లోకమునందు భక్తి ప్రధానమైన కర్మయోగ విధిచేత మమకార - ఆసక్తి - కామనలను పూర్తిగా విడిచి భగవదర్పణ బుద్ధితో కర్మలు చేయుటకుగాను అర్జునునకు ఆజ్ఞయిచ్చెను. ఆ తరువాత ముప్పదియొకటవ శ్లోకమునుండి ముప్పదియైదవ శ్లోకమువరకు పై సిద్ధాంతము ననుసరించి కర్మలు చేయువారిని ప్రశంసించి, అట్లు చేయనివారిని నిందించి రాగద్వేషముల వశముతో చిక్కుకొనకుమని అర్జునునికి చెప్పుచు స్వధర్మ పాలనము చేయుమని గట్టిగా చెప్పెను. తరువాత ముప్పదియాటవ శ్లోకమందు అర్జునుడడిగిన ప్రశ్నమునకు ముప్పదియేడవ శ్లోకమునుండి అధ్యాయ సమాప్తి పర్యంతము కామము సర్వానర్థములకు మూలకారణము అని భగవంతుడు నిరూపించి బుద్ధిచేత ఇంద్రియములను, మనస్సును వశమునందు ఉంచుకొని కామమును చంపవలెనని యాజ్ఞాపించెను. కాని కర్మయోగము యొక్క తత్త్వము మిక్కిలి దురూహ్యము - గహనము కాబట్టి యప్పుడు భగవంతుడు మరల దానికి సంబంధించిన అనేకవిషయములను తెలుపునుద్దేశముచేత ఆ ప్రకరణమునే ఆరంభించుచు మొదటి మూడు శ్లోకములలో కర్మయోగముయొక్క పరంపరను గూర్చి తెలిపి అనాదియని నిరూపించుచు దానిని ప్రశంసించుచున్నాడు.

శ్రీ భగవాన్ ఉవాచ :

“ఇమం వివస్వతే యోగం ప్రోక్తవానహ మవ్యయం ।

వివస్వాన్ మనవే ప్రాహ మనురిజ్ఞాకవేబ్రవీత్ ॥”

భగవంతుడిట్లనెను :

అర్జునా ! వినాశరహితమైన ఈ యోగమును¹ నేను నూర్యునకు చెప్పి యుంటిని. నూర్యుడు తన పుత్రుడైన వైవస్వతుడను మనువునకు చెప్పెను. మనువు తన పుత్రుడైన ఇశ్వాకు మహారాజునకు చెప్పెను.

“ఏవం పరంపరాప్రాప్తమిమం రాజర్షయో విదుః ।

సకాలే నేహ మహతా యోగో నష్టః పరంతప²॥

2

పరంతపా ! ఈ విధముగా పరంపరగా వచ్చిన ఈ యోగమును మహర్షులు తెలుసుకొనినారు. కాని ఆ తరువాత ఆ యోగము చాలాకాలముగా భూషండలమునందు లోపించినట్లయ్యెను.

సేవావాయం మయాతేఽద్య యోగః ప్రోక్తః పురాతనః ।

భక్తోఽసి మేసఖా చేతిరహస్యం హ్యేత దుత్తమమ్॥

3

1. భగవద్గీత 2వ అధ్యాయమందు ముప్పది తొమ్మిదవ శ్లోకమందు కర్మ యోగమును వర్ణించుటకు ఆరంభించెదనని భగవంతుడు ప్రతిజ్ఞచేసి ఆ యధ్యాయము చివరిదాకా కర్మయోగమునే విశేషముగా ప్రతిపాదించెను. తరువాతకూడా మూడవ అధ్యాయము చివరిదాకా తరచుగా కర్మయోగమున అంగప్రత్యంగ పూర్వకముగా ప్రతిపాదించెను. ఇదిగాక ఈ యోగముయొక్క పరంపరను గూర్చి తెలుపుచు భగవంతుడు నూర్యుడు మనువు మొదలైనవారిని పేర్కొనెను. వారందరు గృహస్థులు, కర్మయోగులు. దీనిచేతకూడా ఇచట యోగం అను పదమునకు కర్మయోగమనియే అర్థమని అంగీకరించుట యుక్తమని తెలియుచున్నది.

2. పరమాత్మ ప్రాప్తికి కర్మయోగ - జ్ఞానయోగ - భక్తియోగాదులు యెన్ని సాధనములున్నవో యవియన్నియు నిత్యములు. అవి యెప్పుడుకూడా ఆభావమును పొందవు. పరమేశ్వరుడు నిత్యుడైనపుడు ఆయనను చేరుటకుగాను ఆయనచేతనే నిశ్చయింపబడిన అనాది నియమములు అనిత్యములు కాజాలవు. ప్రపంచోత్పత్తియైనప్పుడెల్ల భగవంతుని నియమములన్నియు ఆయనతోనే ప్రకటితములగును. ప్రపంచ ప్రళయమైనపుడు ఆ

అర్జునా ! నువ్వు నాకు భక్తుడవు, ప్రియసఖుడవు నగుటచేత అటువంటి యాపురాతన యోగమును నేడు నీకు చెప్పితిని. యెందుకనగా యిది చాలా మహోత్తమ రహస్యము¹. సుమా ! అనగా యిది గుప్తముగా నుంచదగిన విషయమని భావము.

అర్జున ఉవాచ

అపరం భవతో జన్మ పరంజన్మ వివస్వతః ।

కథ మేతద్వి జానీయాం త్వమాదౌ ప్రోక్తవానితి ॥

4

అర్జునుడిట్లనెను :

కృష్ణా ! నీ జన్మము యిప్పటిది కదా ! సూర్యుని జన్మమైతేనో చాలా పురాతనమైనది. అనగా ఈ కల్పాదియందు అది జరిగెను. అట్లుండగా నీవే కల్పాదియందు సూర్యునకీయోగము చెప్పినావనుమాట నేనెట్లు తెలిసికొనగలను ?

నియమములుకూడా కనబడకుండా పోవును. కాని వాని అభావమే ఎప్పుడు కూడా వుండదు. ఈ విధముగా ఈ కర్మయోగముయొక్క అనాదిత్వమును నిరూపించుటకు పూర్వశ్లోకమునందు అది వినాశరహితమని చెప్పబడెను. కనుకనే ఈ శ్లోకమునందు ఆ యోగము చాలాకాలముగా నష్టమైనది అని చెప్పబడిన మాటకు చాలాకాలమునుండి ఈ భూలోకమందు ఆ యోగముయొక్క తత్త్వము తెలుసుకొన శ్రేష్ఠపురుషులు లేకపోయినారను అభిప్రాయము తెలియవలెను. ఈ కారణముచేతనే ఆ యోగము అప్రకటితముగానున్నదని, దానికి ఈ లోకమునందు తిరోభావము కల్గినదని, దానికి అభావము కలుగలేదనియు తెలుసుకొనవలెనో అది భగవంతునివలె అనాదియే. ఆయనతోనే యుగాదిని కనబడుచు ప్రళయమునందు కనబడకయుండును.

1. ఇట్లు చెప్పటచేత భగవంతుడు “ఈ యోగము అన్నివిధముల దుఃఖమునుండి బంధనములనుండియు మనుష్యునకు విముక్తి కలిగించి పరమానంద స్వరూపుడు, పరమేశ్వరుడు అయిన నన్ను సులభముగా చేర్చునది కాబట్టి అది మిక్కిలి ఉత్తమము రహస్యమునైనది ” అని తెలిపెను. ఇదియే

శ్రీ భగవాన్ ఉవాచ :

బహూనిమే వ్యతీతాని జన్మాని¹ తవ చార్జున ।

తాన్యహం వేద సర్వాణి న త్వం వేత్త పరంతప ॥

5

భగవంతుడిట్లనెను :

పరంతపా ! నాయొక్క, నీయొక్కయు జన్మలు. అనేకములు గడచినవి. ఆ జన్మలన్నిటిని నీ వెఱుగవు. కాని నేనెఱుగుదును.

సంబంధము :-

‘ఇంతవరకు నాకు అనేక జన్మములు గడచినవి’ అను భగవంతుని మాటలు విని, ‘నీ జన్మము ఏ ప్రకారము అగును ? నీ జన్మమునకు ఇతరుల జన్మములకు భేదమేమి ?’ అని తెలిసికొనుటకు అర్జునునకు కోరికయుండవచ్చునను విషయము భగవంతుడు వివరించుటకు తన జన్మముయొక్క తత్త్వమును యిట్లు చెప్పుచున్నాడు :-

కాక భగవంతుడు తాను సూర్యులకు ఈ యోగమునువదేశించినట్లు తెలిపి ఆ యోగమును నేను నీకు చెప్పియుంటిని. నీవు నాకు బక్తురవు. అని అర్జునునకు చెప్పెను. నేను ప్రకటించిన నా యీశ్వరభావము చాలా రహస్యమను భావముకూడా వున్నది.

1. ఇక్కడ భగవంతుడు “నేను నీవు యిప్పుడే జన్మించితిమి. దీనికిపూర్వము లేకుంటిమి అను విషయములేదు”. అని అర్జునునకు తెలుపుచూ మనము అనాదికాలమునుండి వున్నాము. నిత్యులము అను భావముకూడా తెలిపెను. నేను నిత్యస్వరూపుడనునను విషయము స్పష్టమే. ఇంతియే కాక నేనింతకు పూర్వమనేక రూపములలో ప్రకటితుడనైతిని కాబట్టి ఈ యోగమును నేను తొలుత సూర్యునకు చెప్పితినిను మాటకు ‘కల్పాదియందు నేను నారాయణ స్వరూపుడనుగా నున్నపుడు సూర్యునకు ఈ యోగమును చెప్పితిని’ అనుమాటకు ఇదియే అభిప్రాయము.

అజోఽపి¹ సన్నవ్యయాఽత్మా భూతానామీశ్వరోపి సన్ ।

ప్రకృతిం స్వామధిష్ఠయ సంభవామ్యాత్మమాయయా ॥ 6

“అర్జునా ! నేను జన్మరహితుడనైనను, వినాశరహిత స్వరూపుడనైనను, సమస్తప్రాణములకు ఈశ్వరుడనను, నా ప్రకృతిని అధీనములోనుంచుకొని, నా మాయచేత ప్రకటితుడగుచుందును.”²

1. భగవంతుని శక్తిరూపముల ప్రకృతి వర్ణనము, గీత తొమ్మిదవ అధ్యాయమునందు ఏడవ-ఎనిమిదవ శ్లోకములయందు చెప్పబడినది. పదునాలుగవ అధ్యాయమునందు ‘మహద్బ్రహ్మ’ యని చెప్పబడిన ‘మూలప్రకృతి’ని తెలుపు శబ్దము ఇక్కడ ‘స్వాం’ అను విశేషణముతో గూడిన ‘ప్రకృతిం’ అను పదముచేత చెప్పబడినది. భగవంతుడు తన యోగశక్తిచేత, సర్వప్రపంచమును ధరించు అసాధారణశక్తిచేత, ఆయా వివిధములైన రూపములు ధరించి, లోకులయెదుట ప్రకటితుడగును. దేనియందు ఆయన దాగియుండుటచేత లోకులు ఆయనను గుర్తుపట్టజాలరో, దానిని బోధించు శబ్దమునకు ఇక్కడ ‘ఆత్మమాయయా’ అని కలదు.

2. ఒకవేళ నేను జన్మ - వినాశరహితుడను - వాస్తవములో నాకు జన్మముగాని, వినాశముగాని యెప్పుడుగూడ కలుగనప్పటికిస్నీ, ఒక సామాన్య వ్యక్తివలె జన్మించుచు, నశించుచున్నట్లు కనపడుచుందును. ఈ విధముగనే సమస్తమైన ప్రాణులకు ఈశ్వరుడనైనను ఒక సామాన్యనివలె కనపడుచుందును. ఇందలి అభిప్రాయమేమనగా నానువతారతత్త్వమును యెరగనివారు, నేను మత్స్య-కూర్మ-వరాహ మనుష్యాది రూపములలో అవతరించినప్పుడు నేను జన్మించినాననియు, నేను అంతర్దానము చెందినప్పుడు నేను నశించినాననియు తలచెదరు. నేను ఆయా నువతారములలో దివ్యలీలలు చేసినప్పుడు, నేను తమవంటి సాధారణ వ్యక్తినని తలచి, నన్ను తిరస్కరించుచుందురు. (గీ-9-11) “ఇతడు సర్వశక్తిమంతుడు, సర్వేశ్వరుడు, నిత్య-శుద్ధ-బుద్ధ-మక్తస్వభావుడు, సాక్షాత్తు పరిపూర్ణబ్రహ్మయైన పరమాత్ముడే జగత్కల్యాణార్థమై యీ రూపములో అవతరించి లీలలు చేయుచున్నాడు ” అని అమాయకులైన

సంబంధము :

ఈ విధముగా భగవంతుని ముఖమునుండి ఆయన జన్మతత్త్వము వినిన తరువాత, "నీవు ఏయే సమయములయందు ఏయే కారణములచేత ఈ విధముగా అవతారములను ధరించెదవు?" అని అర్జునునికి జిజ్ఞాస కలుగునని భగవంతుడు, రెండో శ్లోకములో తన యవతారముల యావశ్యకతగూర్చి, దాని కారణముల గూర్చి, ఉద్దేశ్యమునుగూర్చి యిట్లు చెప్పుచున్నాడు :-

యదా యదా హి ధర్మస్య గ్లానిర్భవతి భారత ।

అభ్యుత్థానమ ధర్మస్య తదాఽఽత్మానం సృజామ్యహమ్ ॥ 7

“భారతా ! ధర్మమునకు హాని అధర్మమునకు వృద్ధికలిగినప్పుడెల్ల నేను నా రూపమును రచియించుకొనెదను. అనగా, సాకారరూపములో లోకుల యెదుట ప్రకటితుడగుచుండును.”

పరిత్రాణాయ సాధూనాం² వినాశాయ చ దుష్కృతామ్ ।

ధర్మసంస్థాపనార్థాయ సంభవామి యుగే యుగే ॥ 8

లోకులు తెలిసికొనజాలరు. ఎందుకనగా ఆ సమయములో నేను నా యోగమాయయను తెరలో దాగియుండును. (గీ-7-25)

1. ఋషికల్పులు- ధార్మికులు- యాశ్వరునియందు ప్రేమ గలవారు- సత్రప్తవర్తన గలవారు- నిరవరాధులు- దుర్బలులైన ప్రాణులపైన, బలవంతులు, దురాచారులునైన మనుష్యులు చేయు అత్యాచారములు ప్రబలుట, ఆ కారణముచేత లోకులలో సద్గుణములు- సత్రప్తవర్తనలు అత్యంతము లోపించి, దుర్గుణములు, అత్యాచారములు అధికముగా వ్యాపించుటయే ధర్మహాని.

2. ఏ పురుషులు 'అహింసా- సత్య-అస్తేయ- బ్రహ్మచర్యాది సామాన్య ధర్మములు అన్నియు, యజ్ఞ-దాన-తపస్- అధ్యయన- అధ్యాపన- పూజాపాల'నాది స్వస్వవర్ణాశ్రమ ధర్మాదులను పూర్తిగా పాలించెదరో, ఇతరులకు హితముచేయుట యెవరి స్వభావమో, యెవరు సద్గుణ సంప

“అర్జునా ! సాధుపురుషులను ఉద్ధరించుటకు, పాపకర్మలు చేయువారిని¹ వశింపజేయుటకు, ధర్మమును బాగుగా స్థాపించుటకున్ను² నేను ప్రతియుగము నందున్ను అవతరించుచుందును.”³

న్నలో, సత్రవర్తనగలవారో, శ్రద్ధతో ప్రేమపూర్వకముగా నెవరు భగవంతుని ‘నామ-రూప-గుణ-ప్రభావ లీలా’దులను శ్రవణ-కీర్తన-స్మరణాదులను చేయు పరమభక్తులో, అట్టివారిని బోధించు శబ్దమిక్కడ ‘సాధు’ అని యెరుగవలెను.

1. ఏ మనుష్యులు ‘నిరపరాధులు-సదాచారులు - భగవద్భక్తులు’నైన వారిపై అత్యాచారము చేయుచుందురో ఎవరు ‘అసత్య-చౌర్య కపట-వ్యభిచా’రాది దుర్గుణములు, దురాచారములు గలవారో, ఎవరు వివిధములైన అన్యాయములుచేసి ధనము సంపాదించెదరో, ఎవరు నాస్తికులలో, భగవంతుని వేద శాస్త్రములను విరోధించుట యెవరి స్వభావమైయున్నదో, అట్టి అసుర స్వభావముగల దుష్ట పురుషులను దెలుపు శబ్దమిచ్చుట ‘దుష్కృతాం’అని యున్నది.

2. స్వయముగా శాస్త్రానుకూలాచరణముచేసి, వివిధ ధర్మముల మహత్త్వమును చూపి, లోకుల హృదయముల నాకర్షించు అసమానపు భావముగల వాక్కుచేత ఉపదేశములు - ఆదేశములుచేసి, అందరి యంతఃకరణములందు, వేద-శాస్త్ర పరలోక-మహాపురుష-భగవానులపై శ్రద్ధకలిగించుట, సద్గుణ - సత్రవర్తనలయందు విశ్వాసముకలిగించి, లోకులయందు ఈయన్ని సద్గుణములను స్థిరత్వముతో, పూర్తిగాధరింపజేయుట ఈయన్ని విషయములు ధర్మస్థాపనలో చేరియున్నవి

3. ఒకవేళ భగవంతుడు అవతారమై తక్కుండనే అనాయాసముగ ఈయన్ని పనులు చేయగలిగినప్పటికిన్నీ, చేయుచున్నప్పటికిన్నీ లోకులయందు విశేషదయచేత ఆయన తన ధర్మన-స్పర్శన-భాషణాదులచేత సులభముగా లోకులనుద్ధరించు సదవకాశమిచ్చుచున్నాడు.

ఆయవతారములయందు భగవంతుడు ధరించు ‘రూప గుణ-ప్రభావ-నామ-మాహాత్మ్య-దివ్యకర్మ శ్రవణ-కీర్తన-స్మరణములు’ అని లోకులు సహజ

జన్మ కర్మ చ మే దివ్యమేవం యో వేత్తి తత్త్వతః ।

త్యక్త్వా దేహం పునర్జన్మ నైతి మామేతి సోఽర్జున ॥ 9

“అర్జునా ! నా జన్మ, కర్మ రెండున్ను దివ్యములు. అనగా, అవి నిర్మలములు, అలౌకికములు. అని ఏ మనుష్యుడు తత్త్వతః తెలిసికొనునో,¹ అతడు శరీరత్యాగము చేసిన తరువాత పునర్జన్మము పొందడు. నన్నే చేరుకొనును.

ముగనే సంసార సముద్రమును దాటెదరు. ఈ పనులు భగవంతుడు ఆవతరించకుండ జరుగవు.

1. సర్వశక్తిమంతుడు - పరిపూర్ణబ్రహ్మమునైన వరమేశ్వరుడు వాస్తవముగ జనన మరణములకు అతీతుడు ఆయన జన్మ జీవులజన్మ యటుపంటిడికాదు. ఆయన తన భక్తుల ననుగ్రహించి, తన దివ్యలీలలద్వారా వారి మనస్సు తనవైపు ఆకర్షించుకొనుటకు, దర్శన-స్పర్శ - భాషణాదులచేత వారికి సుఖము కలిగించుటకు ప్రపంచమునందు తన దివ్యకీర్తిని వ్యాపింపజేసి, దాని, శ్రవణ-కీర్తన-స్మరణములద్వారా లోకుల పాపములను నశింపజేయుటకు, ప్రపంచమునందలి పాపాచారులను నశింపజేసి ధర్మస్థాపనము జేయుటకున్నా జన్మధారణమును లీలామాత్రముగనే జేయుచుండును. ఆయన జన్మము నిర్దోషము, అలౌకికము. జగత్కల్యాణముకొరకు భగవంతుడిట్లు మనుష్యుని రూపములో లోకులయెదుట ఆవతరించును. ఆయన మనుష్యాది రూపములలో కేవలము లోకులయందలి దయచేతనే ఆవతరించును. ఈ విషయములు పూర్తిగా తెలిసికొనుటయే భగవంతుని జన్మను తాత్త్వికముగా దివ్యమని తెలిసికొనుటయగును.

భగవంతుడు సృష్టిరచన, అవతారలీలలు మున్నగు కర్మలేవి చేయుచున్నాడో వానిలో కొంచెముగూడ ఆయన స్వార్థములేదు. కేవలము లోకులననుగ్రహించుటకే ఆయన మనుష్యాద్యవతారములలో వివిధ కర్మలు చేయుచుండును. (గీ-3-22, 23) భగవంతుడు తన ప్రకృతిద్వారా సమస్తమగు కర్మలు చేయుచున్నప్పటికినీ, ఆ కర్మల కర్తృత్వ భావమాయనకు లేకుండుటచేత, వాస్తవముగ ఆయన ఏమియు చేయడు.

వీతరాగ భయక్రోధా మన్మయా ¹ మాముపాఽశ్రితాః ²

బహవో జ్ఞానతపసా పూతా మద్భావమాగతాః.

10

కర్మబంధనములో చిక్కుకొనడు. భగవంతునకు ఆ కర్మల ఫలితమందు కొంచెముగూడ స్పృహలేదు. (గీ-4-13,14) భగవంతుడు ఏ కర్మ నైనను లోకకల్యాణార్థమే చేయును. (4.8) ఆయనచేయు ప్రతియొక్క కర్మలో లోకులహితము నిండియుండును. అతడు అనంతకోటి బ్రహ్మాండమునకు ప్రభువైనను, సామాన్యులలో అభిమాన రహితుడై మమకార - దయ ప్రేమలలో వ్యవహరించును. (9.29) ఎవడు ఏవిధముగా ఆయనను భజించునో ఆయనగూడ అతనిని అట్లే భజించును (గీ-4-11) ఆయన తన అనన్యభక్తుల యోగక్షేమములు తానే నడిపించును (గీ-9-22) వారికి దివ్యజ్ఞానమునిచ్చును (గీత. 10-10,14).

భక్తియనెడు నొకలోకూర్చొనిన భక్తులను సంసార సముద్రమునుండి శీఘ్రముగానే ఉద్ధరించుటకు స్వయముగా వారికి కర్ణధారుడగున (గీ-12-7) ఈ విధముగా భగవంతుని కర్మలన్నియు అనక్తి-అహంకార-కామనాది దోషరహితములై పూర్తిగానవి నిర్మలములు - పరిశుద్ధములుగానుండి, కేవలము లోకకల్యాణముకొరకు నీతి-ధర్మ-పరిశుద్ధప్రేమ. భక్తి మొద మొదలైనవి ప్రపంచమునందు ప్రచారము చేయుటకొరకు మాత్రమే యుండును. కర్మలన్ని చేయుచున్నప్పటికిన్ని, భగవంతునకు వాస్తవముగా ఆ కర్మలతో ఏమాత్రము సంబంధములేదు-ఆయన పూర్తిగా వానికి అతీతుడు అకర్తగానున్నాడు. ఈ విషయమును పూర్తిగా తెలిసికొన వలెను. దీనిలో కొంచెముగూడ అసంభవము విపరీతభావనలేకుండ పరిపూర్ణ విశ్వాసము కలుగుటయే భగవంతుని కర్మములు-తాత్త్వికముగా దివ్యములని తెలిసికొనుట యగును.

1. భగవంతునియందు అనన్య ప్రేమ కలిగి యుండుటచేత, ఎవరికి అంతటను, భగవంతుడే కనపడుచుండునో వారిని గూర్చి తెలుపు శబ్దమిచ్చట. 'మన్మయా' అని ప్రయోగింపబడినది.
2. ఎవరు భగవంతుని శరణుజొచ్చెదరో, పూర్తిగా భగవంతునిపైన భారము.

అర్జునా మొదట యెవరి రాగ- భయ- క్రోధములు పూర్తిగా నష్టము
తెనవో, యెవరు నాయందు అనన్య భావముతో స్థిరముగానున్నారో, అటువంటి
నా యాత్రితులు చాలమంది భక్తులు పైన చెప్పబడిన జ్ఞాన తపస్సుచేత పవిత్రులై
నన్ను పొందినారు¹.

యే యథా మాం ప్రవద్యంతే తాంస్తథైవ భజామ్యహమ్ ।

మమ వర్తమానువర్తంతే మనుష్యాః పార్థ వర్వశః ॥ 11

అర్జునా భక్తులు నన్ను ఏ విధముగా భజించెదరో, వారిని నేను గూడ

వేసి యుందురో, సర్వదా ఆయనయందే యుండి సంతుష్టులై యుండెదరో
ఎవరికి తమ కొరకైన కర్తవ్యమేదియునుండదో, ఎవరు- అంతయు
భగవంతునిదే, యని తలచి, ఆయన యజ్ఞను పాలించు నుద్దేశముతో,
ఆయనకు చేయు సేవలుగానే తమ కర్మలన్ని చేసెదరో, అటువంటి
వారిని గూర్చి మాముపాశ్రితాః, అను పదమిచట వాడబడినది.

1. ఇక్కడ సాంఖ్య యోగ ప్రసంగములేదు. ఇది భక్తి ప్రకరణము పూర్వ
శ్లోకమునందు భగవంతుని జన్మ- కర్మలు దివ్యములని తెలిసికొని
నందుకు ఫలము భగవత్ప్రాప్తియని తెలుపబడెను. ఆ విషయమును
ద్రువపరచుటకే యీ శ్లోకము చెప్పబడినది. కాబట్టి యిక్కడ జ్ఞాన
తపసా అనుపదమునందు, జ్ఞానమనగా, అత్మ జ్ఞానం. అని తలచకుండ
భగవంతుని జన్మ- కర్మలు దివ్యములని తలచుట అను జ్ఞానమనియే
తలచబడినది ఈ జ్ఞాన తపస్సు యొక్క ప్రభావముచేత, మనుష్యునకు
భగవంతునియందు అనన్య ప్రేమ కలుగును. అతని సర్వపాప- తాప
ములు నశించును. అతని యంతఃకరణమునందు సర్వ విద దుర్గుణములు
పూర్తిగా లేకుండపోవును. అతని సర్వకర్మలు, భగవంతుని కర్మలవలె
దివ్యములగును. అతడెప్పుడు గూడ భగవంతుని నుండి విడిపోవడు.
అతనికి భగవంతుడూ సర్వదా ప్రత్యక్షముగా కనబడును. ఇదియే భక్తులు
జ్ఞాన తపస్సుచేత పవిత్రులై భగవంతుని పొందుట యగును.

అట్లే భజించెదను. ¹ ఎందుకనగా, మనుష్యులందరు అన్ని విధముల నా మార్గమునే అనుసరించెదరు. ²

సంబంధము :- ఒకవేళ, ఇట్లే ఆయిన యెడల, లోకులు భగవంతుని భజించక, యితర దేవతలనెందుకు ఉపాసించెదరు. దీనిపైన భగవంతుడిట్లనుచున్నాడు.

1. దీనిచేత భగవంతుడు తెలిపిన భావమేమనగా నాభక్తులు చేయు భజన ప్రకారములు భిన్న భిన్నములు. భక్తులు తమ తమ భావనను అనుసరించి నా వేర్వేరు రూపములను తలచెదరు. తమ తమ భక్తి భావము ననుసరించి నన్ను భజించెదరు స్మరించెదరు. కనుకనే నేను గూడ వారికి వారి భావననుసరించి ఆ యా రూపములలోనే దర్శనమిచ్చెదను. వారు ఎట్లు, ఏయే భావముతో నన్ను ఉపాసించెదరో, నేను, వారి యొక్క ఆయా విధములైన భావములనే అనుసరించెదను. నన్ను గూర్చి చింతనము చేయు వారిని గూడ గూర్చి నేను చింతించెదను. నాకొరకు వ్యాకులపడు వారి కొరకు నేను గూడ వ్యాకులము చెందెదను. నా వియోగమును సహించజాలని వారి వియోగమును నేను గూడ సహించజాలను. తమ సర్వస్వమును నాకు అర్పించినవారికి నేను గూడ నా సర్వస్వమును అర్పించెదను. గొల్లవారువలె, బాలకులు వలెను నన్ను తమ సఖునిగా భావించి భజించువారిలో పుత్రునివలె వ్యవహరించుచు వారికి శ్రేయస్సు కూర్చెదను. ఇట్లే రుక్మిణివలె నన్ను పతిగాభావించి భజించువారికి పతివలె, హనుమంతుడువలె నన్ను ప్రభువుగా తలచి సేవించు వారిలో ప్రభువు వలెను గోపికలు వలె మాదుర్య భావముతో సేవించువారిలో ప్రేయతముని వలెను వ్యవహరించి, నేను వారికి శ్రేయస్సు చేకూర్చెదను. వారికి నాదివ్య లీలా రసమును అనుభవించజేసెదను అని.

2. దీనిచేత భగవంతుడు తెలిపిన దేమనగా, లోకులు నన్ను అనుసరించెదరు, కనుక, నేనొక వేళ, ఇట్లు ప్రేమతో సుహృద్భావముతో వ్యవహరించిన యెడల, ఇతరులుగూడ, నాయెదుటనే యిట్టి నిస్వార్థభావముతో

కాంతంతః కర్మణాం సిద్ధిం యజంత ఇహ దేవతాః ।

క్షిప్రం హి మానుషే లోకే సిద్ధిర్భవతి కర్మజా ॥ 12

అర్జునా ఈ మనుష్య లోకమునందు కర్మ ఫలములను కోరువాడు దేవత లను పూజించెదరు. ఎందుకనగా, వారికి కర్మలనుండి కలుగు సిద్ధి శీఘ్రముగా లభించును.

చాతుర్వర్ణ్యం మయా సృష్టం గుణకర్మ విభాగశః ।

తస్య కర్తారమపి మాం విద్య కర్తారమవ్యయమ్ ॥ 13

అర్జునా బ్రాహ్మణ-క్షత్రియ-వైశ్య-శూద్రులు అను నాలుగు జాతుల వారిని గుణ-కర్మల విభాగ పూర్వకముగా నేనే సృష్టించితిని. ¹ ఈ విధముగా

పరస్పరము, తగినట్లుగా, ప్రేమతో, మిత్రభావముతోను వ్యవహరించె దరు. కనుక, ఈ సీతిని ప్రపంచమునందు ప్రచారము చేయుటకుగూడ, ఇట్లు చేయుట నా కర్తవ్యమగును అని.

1. అనాదిగా జీవులు జన్మ-జన్మాంతరములందు ఏ కర్మలు చేసిరో, వేని పలానుభవము వారికి కలుగలేదో, వానిననుసరించి జీవులకు వారివారి యోగ్యతానుసారముగా, సత్వ-రజస్-తమోగుణముల హెచ్చు తగ్గులు కలుగుచుండెను. భగవంతుడు మనుష్యులను సృష్టించినపుడు, వారివారి గుణ కర్మల ననుసరించి, వారిని బ్రాహ్మణాది జాతులలో పుట్టించును. దానితో పాటే, పితరులు, తిర్యక్కులు (పశు, పక్షి, మృగాదులు) మొదలైన వేర్వేరు యోనులను గూడ భగవంతుడు జీవుల గుణ కర్మల ననుసరించి రచించునని తెలియవలెను. ఇందుచేత, ఈ సృష్టి రచనాది కర్మలందు భగవంతునకు కొంచెము గూడ వైషమ్యములేదు. ఈ భావమును తెలుపుటకే, యిక్కడ నేను నాలుగు వర్ణములను గుణకర్మల విభాగ పూర్వకముగా రచియించితిని అనుమాట చెప్పబడెను.

అదునికులు “బ్రాహ్మణాదిజాతుల విభాగము జన్మచేత అంగీకరించవలెనా లేక కర్మచేతనా ! అని ప్రశ్నించుచుందురు. దానికి ఉత్తరము ఇట్లు చెప్పవచ్చును.” ఒక వేళ జన్మకర్మలు రెండే, వర్ణమునకు (జాతికి) అంగములగుట

ఆ నృప్తి - రచనలకు నేను కర్తయైనప్పటికిన్ని, వినాశరహితుడు పరమేశ్వరుడు నగు నన్ను అకర్తగానే తెలిసికొనుము. ¹

చేత వర్ణముయొక్క పరిపూర్ణత్వము ఆ రెండింటిచేతనే ఆయినప్పటికిన్ని ఈ రెంటిలో ప్రాధాన్యము జన్మకేకలదు. కనుక, జన్మచేతనే బ్రాహ్మణాది వర్ణముల విభాగము అంగీకరించవలెను. ఎందుకనగా, ఒకవేళ, తల్లిదండ్రులు ఒకవర్ణమువారై, ఏ విధముగగూడ జన్మలో సాంకర్యము లేనియెడల, సహజముగానే కర్మలయందుగూడ తరచుగా, సాంకర్యము రాదు. కాని, సంగదోషము. ఆహారదోషము, దూషితమైన విద్య-సంస్కారము మొదలైన కారణములచేత కర్మలయందు ఎక్కడనైన, ఏదైన వ్యతిక్రమము కలిగినప్పటికిన్ని జన్మనుబట్టియే, వర్ణమును అంగీకరించిన యెడల వర్ణరక్షణము జరుగగలదు. ఆయినప్పటికిన్ని, కర్మపరిశుద్ధి చేయవలసిన ఆవశ్యకత తక్కువైనదేమియుకాదు. కర్మ పూర్తిగా నష్టమైన తరువాత వర్ణ రక్షణము అతి కఠినమగును. కనుక, జీవన నిర్వాహ-వివాహాది వ్యవహారములలోనైతే జన్మప్రధానమని, శ్రేయః ప్రాప్తికికర్మ ప్రధానమనియు నంగీకరించవలెను. ఎందుకనగా ఒకవేళ జాతిలో బ్రాహ్మడైనను, అతని కర్మ బ్రాహ్మణోచితము కానియెడల, అతనికి శ్రేయస్సు కలుగదు. సామాన్య ధర్మముననుసరించి, శమ-దమాది గుణములను పాలించువాడు, మంచి ఆచరణ కలవాడునైన శూద్రుడుగూడ, ఒకవేళ, బ్రాహ్మణోచితములైన యజ్ఞాదికర్మలు చేయుచు, వానితోనతడు తన జీవన నిర్వాహమును జరిపికొనుచుండిన యెడల, నతడు పాపమును చెందదు.

1. దీనిచేత భగవంతుని కర్మల దివ్యత్వభావము ప్రకటింపబడినది. ఇందలి యభిప్రాయమేమనగా, “భగవంతునకు ఏ కర్మయందుగూడ రాగద్వేషములుగాని, లేక కర్తృత్వముగాని ఉండదు. ఆయన సర్వదా, ఆ కర్మలకు పూర్తిగా అతీతుడు. అతని వద్దనున్న అతని ప్రకృతియే, సర్వకర్మలు చేయుచుండును. ఈ కారణముచేత ఆ సర్వకర్మలకు కర్త భగవంతుడని లోకవ్యవహారము కలదు. వాస్తవములో, భగవంతుడు సర్వదా ఉదాసీనుడు (దేనియందున్న ఆసక్తి లేనివాడు) కర్మలతో ఆయనకు ఏ మాత్రముగూడ సంబంధములేదు. (గీత 9-9, 10)

న మాం కర్మాణి లింపంతి న మే కర్మఫలే స్పృహః ।

ఇతి మాం యోఽభిజానాతి కర్మభిర్న స బధ్యతే ॥ 14

అర్జునా ! కర్మఫలములందు నాకు స్పృహలేదు. కాబట్టి నన్ను కర్మలు అంటవు. అని యీ విధంగా, నన్ను తత్త్వతః తెలిసికొనినవాడుకూడ కర్మ బంధములో చిక్కుకొనడు.¹

ఏవం జ్ఞాత్వా కృతం కర్మ పూర్వైరపి ముముక్షుభిః ।

కురు కర్మైవ తస్మాత్త్వం పూర్వైః పూర్వతరం కృతమ్ ॥ 15

పూర్వకాలమునందలి ముముక్షువులు (మోక్షమునందిచ్చగలవారు) గూడ ఇట్లు తెలిసికొనియే, కర్మలు చేసిరి.² కాబట్టి నీవుకూడ అర్జునా ! పూర్వులు నర్వదా చేసిన కర్మలనే చేయుము. (ఇది కొత్తగా యిప్పుడు ఏర్పడిందికాదు).

1. పైన చెప్పబడిన వర్ణననుసరించి “ప్రపంచ రచనాది సమస్తకర్మలు చేయుచున్నను భగవంతుడు వాస్తవముగా అకర్తయేయగును. ఆ కర్మలతో ఆయనకు ఏమాత్రము సంబంధములేదు. ఆయన కర్మలయందు లేశ మాత్రముగూడ వైషమ్యములేదు. కర్మఫలములందు ఆయనకు కించిన్నా త్రముగూడ మమకారముగాని, ఆసక్తిగాని, కామనగానిలేదు. కనుకనే అవి ఆయనను కర్మబంధనములందు పడవేయజాలవు.” అని తెలిసికొనవలెను. ఇదియే పైనజెప్పబడిన విధముగా భగవంతుని తెలిసికొనుటయగును. ఇట్లు భగవంతుని కర్మల రహస్యమును యథార్థముగా తెలిసికొనిన మహాత్ముల కర్మలుగూడ భగవంతునకు పలెనే, మమకార-ఆసక్తి పలేచ్చా. అహంకారములు లేకుండ కేవలము లోకనంగ్రముకొరకే చేయబడును. కనుకనే వారుగూడ కర్మబద్ధులుకారు.

2. ఏ మనుష్యుడు జననమరణ రూప సంసార బంధవిముక్తుడై పరమానందస్వరూపుడైన పరమాత్ముని పొందగోరునో, ఎవడు ప్రపంచ సుఖములు, దుఃఖమయములు - షణ్ణభంగురములు అని తలచి వానియందు వైరాగ్యము గలవాడగునో, ఎవనికి ఇహలోక పరలోక సుఖములందు ఇచ్చలేదో, అతనిని “ముముక్షువు” అనెదరు. అర్జునుడుగూడ ముముక్షువుగానే యుండెను.

కిం కర్మ కిమ కర్మేతి కవయోఽప్యత్ర మోహితాః ।

తత్ తే కర్మ ప్రవక్ష్యామి యజ్ఞజ్ఞాత్వా మోక్ష్యసేఽశుభాత్॥

అర్జునా ! కర్మయనగానేమి ? అకర్మయనగానేమి ? అని ఇట్లు బుద్ధి మంతులుకూడా దీని నిర్ణయము చేయుటలో మోహం చెందెదరు. కాబట్టి ఆ కర్మ తత్త్వమును నేను నీకు బాగుగా వివరించి చెప్పెదను. దానిని తెలుసుకొని నీవు అశుభమునుండి అనగా - కర్మ బంధమునుండి విముక్తుడయ్యెదవు.

కర్మణో హ్యపి బోద్ధవ్యం బోద్ధవ్యం చ వికర్మణః ।

అకర్మణశ్చ బోద్ధవ్యం గహనా కర్మణో గతిః ॥

17

అర్జునా ! కర్మ స్వరూపమునుగూడ తెలిసికొనవలెను.¹ అకర్మముయొక్క స్వరూపమునుగూడ తెలిసికొనవలెను. అట్లే వికర్మయొక్క స్వరూపమునుగూడ తెలుసుకొనవలెను.²

అతడు కర్మబంధన బయముచేత స్వధర్మ రూపకర్తవ్యత్యాగము చేయ గోరుచుండెను. కనుకనే భగవంతుడు ఈ శ్లోకమునందు పూర్వపు ముముక్షువుల ఉదాహరణమిచ్చి కర్మలు విడిచినంత మాత్రముచేత మనుష్యుడు కర్మబంధములనుండి విముక్తుడుకాడు అని తెలిపి ఉదాహరణముగా పూర్వపు ముముక్షువులుగూడ, నా కర్మల దివ్య తత్త్వమును తెలిసికొని నావలెనే కర్మలయందు మమకార - అసక్తి ఫలేచ్ఛ - అహంకారములు విడిచి నిష్కామభావంతో తమ తమ వర్ణాశ్రమముల ననుసరించి, కర్మలనే ఆచరించిరి. అని తెలిపెను.

1. సాధారణంగా, మనుష్యులు శాస్త్రవిహిత కర్తవ్య కర్మలపేరే కర్మయని తలచెదరు. కాని, అట్లు తెలిసినంత మాత్రముచేతనే, కర్మస్వరూపం తెలిసికొనబడజాలదు. ఎందుకనగా దాని యాచరణమునందు భావభేదము యుండుటచేత, దాని స్వరూపమునందుగూడ భేదము కలుగును. కనుక తన అధికారము ననుసరించి, వర్ణాశ్రమోచిత కర్తవ్యకర్మల యాచరణము కొరకు, కర్మల తత్త్వమును తెలిసికొనవలెను.

2. సాధారణంగా మనుష్యులు మనస్సు-వాక్కు శరీరము వీనిచేత చేయబడు.

సంబంధము :-

ఈ విధముగా శ్రోతయొక్క అంతఃకరణమునందు రుచి కలిగించుటకు, కర్మ తత్త్వము దురూహ్యమనియు దానిని తెలిసికొనుట అవశ్యకమనియు తెలిపి, యిప్పుడు తాను వ్రతిజ్ఞుడైన చొప్పున భగవంతుడు కర్మతత్త్వమునుగూర్చి అర్జునునకు వివరించి చెప్పుచున్నాడు.

కర్మణ్యకర్మ యః పశ్యేదకర్మణి చ కర్మ యః ।

స బుద్ధిమాన్ మనుష్యేషు స యుక్తః కృత్స్న కర్మ కృత్ ॥18

అర్జునా ! యేమనుష్యుడు కర్మయందు అకర్మచూచునో, ఎవడు అకర్మ

కర్మలను త్యజించుటయే, 'అకర్మ' అనగా కర్మరహితుడగుట, అని తలచెదరు. కాని ఈ విషయము తెలిసికొనినంత మాత్రముననే అకర్మయొక్క వాస్తవ స్వరూపము తెలుసుకొనబడజాలదు. ఎందుకనగా భావభేదముచేత ఇట్టి అకర్మకూడ కర్మగాగాని వికర్మగాగాని మారును. కనుక ఏభావంచేత, ఏవిధంగా చేయబడిన, ఏకర్మగాని, లేక కర్మత్యాగముగాని, ఆయా భావభేదముచేతనే అకర్మయనబడును. ఈ విధంగా ఏ పరిస్థితులలో, ఏ మనుష్యుడు ఏ విధంగా కర్మాచరణము చేయవలెనను విషయముగూడ బాగుగా తెలిసికొని సాధనము చేయవలెను.

సాధారణంగా అనత్య.కపట. చౌర్య. వ్యభిచార. హింసాది, పాపకర్మల పేరే వికర్మయని, ప్రసిద్ధము కాని, ఇంతమాత్రము తెలిసినంతనే వికర్మ స్వరూపము యధార్థముగా తెలిసికొనబడజాలదు. ఎందుకనగా శాస్త్రతత్త్వముల నెరుగని యజ్ఞాని, పుణ్యముగూడ పాపమనుకొనును. పాపముకూడ పుణ్యమనుకొనును. 'వర్ణములు - ఆశ్రమములు - అధికారములు' వీని భేదముచేత ఒకనికొరకు విధింపబడు, ఏకర్మ కర్తవ్యకర్మయో అదియే యితరునికొరకు విషిద్ధకర్మయగుటచేత, పాపము (వికర్మ) అగును. ఎట్లైతే అన్నివర్ణములవారికి సేవచేసి జీవితము గడుపుట శూద్రునకు విహిత కర్మమైయుండగా. అదియే బ్రాహ్మణునకు విషిద్ధకర్మమగునో, దానము తీసికొని, వేదం నేర్చి. యజ్ఞము చేయించి, జీవితం

యందు కర్మచూచునో, అతడు మనుష్యులలో బుద్ధిమండుడు, ఆ యోగి అన్ని కర్మలను చేయువాడు.¹

గడుపుట బ్రాహ్మణునకు కర్తవ్య కర్మమైయుండగా, అది ఇతర వర్ణముల వారికి నిషిద్ధమో, గృహస్థునకు న్యాయార్హిత ద్రవ్యమును కూర్చు కొని, ఋతుకాలమునందు స్వపత్నీ సంగమము ధర్మమైయుండగా, సన్యాసికి కాంచనమును కామినిని చూచుట స్పృశించుటగూడ పాపమగునో అట్లే వికర్మ విషయముగూడ గ్రహించవలెను. కనుక అసత్య-కపట-చౌర్య-వ్యభిచార-హింసాదులు సర్వసాధారణంగా నిషిద్ధములైనట్లే, అధికార భేదముచేత వేర్వేరు వ్యక్తులకు నిషిద్ధములైన కర్మలన్నియు విడుచుట కొరకు, వికర్మ స్వరూపం బాగుగా తెలుసుకొనవలెను.

1. యజ్ఞ దాన-తపస్సులు, వర్ణాశ్రమానుసారముగా జీవితము గడపుట శరీర నిర్వహణమునకు సంబంధించిన శాస్త్రవిహిత కర్మలు. వీటన్నింటియందు ఆసక్తి, ఫలేచ్ఛ, మమకారం, అహంకారము, విడుచుటచేత అకర్మలు ఈ లోకమునందు, పరలోకమునందున్న, సుఖదుఃఖాది ఫలములను అనుభవించుటకు, పునర్జన్మకున్న హేతువులుకావు. తద్విపరీతముగానవి, మనుష్యుడు పూర్వము చేసిన శుభాశుభ కర్మలను సశింపజేసి అతనిని సంసార బంధములనుండి విమুক্তుని చేయునవిగానగును. ఈ రహస్యము తెలిసికొనుటయే, కర్మయందు అకర్మచూచుట యగును. ఈ విధంగా కర్మయందు అకర్మను చూచు మనుష్యుడు, ఆసక్తి-ఫలేచ్ఛ-మమకారము వీనిని విడిచియే యోగ్యతానుసారముగా, విహితకర్మలను ఆచరించును. కనుక అతడు కర్మచేయుచుగూడ, వాని సంబంధంలేని వాడగును. కాబట్టి అతడు మనుష్యులలో బుద్ధిమంతుడగును. అతడు కృత కృత్యుడైనాడు. కనుక అతడు సమస్త కర్మలు చేయుచుండువాడగును.

లోకములో, మనస్సు-వాక్కు, శరీరము, వీనియొక్క పనులు విడుచుటకు పేరే 'అకర్మ' అని ప్రసిద్ధమైయున్నది. త్యాగరూపమైన యీ అకర్మ గూడ, ఆసక్తి, ఫలేచ్ఛ, మమకారము అహంకారము వీనితో చేసినప్పుడా కర్మ పునర్జన్మకు హేతువగును. ఇంతమాత్రమేకాదు, కర్తవ్య కర్మలను

సంబంధము :

ఈ విధముగా కర్మయందు అకర్మను అకర్మయందు కర్మను దర్శించుట యందలి మహత్త్వమును తెలిపి, యిప్పుడు ఐదు శ్లోకములలో, వేర్వేరు శైలులతో పైన చెప్పబడిన కర్మయందు అకర్మను, అకర్మయందు కర్మను దర్శించుచు కర్మచేయు సిద్ధులు - సాధకులనైన పురుషులయొక్క అసంగత్వమునుగూర్చి వర్ణించి, ఆ విషయమును భగవంతుడు స్పష్టపరచుచున్నాడు :-

యస్య సర్వే సమారంభాః కామ సంకల్పవర్జితాః ।

జ్ఞానాగ్నిదగ్ధ కర్మాణం తమాహుః పండితం బుధాః ॥ 19

అర్జునా ! యే పురుషుని శాస్త్రసమ్మత కర్మలన్నియు కామసంకల్పములు లేకయుండునో¹, ఎవని కర్మలన్నియు జ్ఞానము అనెడు అగ్నిచేత దహింపబడి నవో², ఆ మహాపురుషులను, జ్ఞానులుగూడా పండితులని చెప్పెదడు.

పరిహసించి చులకనగా చూచుట చేతకాని లేక దంభాచారముచేత అపే చేయబడినప్పుడుగాని, యీ కర్మ వికర్మ (పాప) రూపములో మారి పోవును. ఈ రహస్యమును తెలుసుకొనుటయే అకర్మయందు కర్మను దర్శించుటయగును.

1. భార్యా- పుత్ర- ధన- గృహ, అభిమాన- గౌరవ- ప్రతిష్ఠా- స్వర్గ సుఖాదులు ఈ లోకమునందు, పరలోకమునందున్న ఎన్ని పదార్థములున్నవో వానియందు దేనిలోగూడ, కొంచెము అయినను కోరికయుండుట 'కామన' యనబడును. ఏవిషయమునైనను 'మమకార-అహంకార- రాగ-ద్వేష- రమణీయబుద్ధి' వీనితో స్మరించుటకు 'సంకల్పము' అని పేరు.
2. ఏవిధముగా అగ్నిలో వేగిన విత్తనములు కేవలము పేరునకే విత్తనములుగా నుండునో, వానియందు మొలకలు మొలచుశక్తి నశించిపోవునో అట్లే జ్ఞానమనెడు అగ్నిచేత సర్వ కర్మలయందు ఫలములు పుట్టించు శక్తి పూర్తిగా నశించిపోవలెను. ఇదియే అకర్మలు జ్ఞానాగ్నిచేత భస్మమగుట యనబడును.

త్యక్త్వా కర్మఫలాసక్తం నిత్యతృప్తో నిరాశ్రయః ।

కర్మణ్యభిప్రవృత్తోఽపి¹ నైవ కించిత్ కరోతి సః ॥” 20

అర్జునా ! యే పురుషుడు సమస్త కర్మలయందు, కర్మఫలములందు ఆసక్తిని పూర్తిగా విడిచి, ప్రపంచము నాశ్రయింపకయుండునో, పరమాత్మయందు సర్వదా తృప్తుడైయుండునో², అతడు కర్మలయందు పూర్తిగా వ్యవహరించు చున్నప్పటికిని, వాస్తవములో ఏమియుచేయడు.

నిరాశీర్యత చిత్తాఽత్మా త్యక్త సర్వపరిగ్రహః³ ।

శారీరం కేవలం కర్మ కుర్వన్ నాప్నోతి కిల్బిషమ్ ॥ 21

1. “మమకార-అహంకార-ఫలాసక్తులు” గల మనుష్యుడు, కర్మలను పూర్తిగా విడిచినప్పటికినీ కర్మబంధనములనుండి విముక్తుడు కాజాలడు. ఈ నిత్యతృప్తుడైన పురుషుడు సర్వకర్మలు చేయుచు గూడ వాని బంధనము లందు చిక్కుకొనడు అను భావము ఇక్కడ “అపి”యను అవ్యయముచేత తెలుపబడెను.

2. ఆసక్తిని పూర్తిగా విడిచి, శరీరమునందు అహంకార-మమకార రహితుడై యుండుట, ఏ ప్రపంచ వస్తువునుగాని, మనుష్యునిగాని ఆశ్రయింపకుండుట అనగా, ఈ వస్తువుచేత, లేక మనుష్యునిచేతనే నా పని సాగును. ఇవియే నాకు ఆధారములు, ఇవి లేకుండ నా పనులు సాగవు అను భావములు పూర్తిగా లేకుండుటయే, ‘నిరాశ్రయుడు’గా నుండుట యనబడును. ఇట్లైనపిదప, మనుష్యునకు ఏ ప్రాపంచిక పదార్థములందైనను కొంచెము గూడ ఆవశ్యకత యుండదు అతడు పూర్ణకాముడైపోవును. అతడు పరమానందస్వరూపుడైన పరమాత్మను పొంది నందు త, నిరంతరము ఆనందమునందు నిమగ్నుడై యుండును. అతని పరిస్థితిలో ఏ సంఘటనము జెతగూడ, ఎప్పుడుగూడ, కొంచెమైనను భేదము కలుగదు. అతడు “నిత్యతృప్తుడు” అగుట యనగానిదియే.

శీ. ఏ మనుష్యునకు ఏ ప్రాపంచిక వస్తువుల యవసరము కొంచెము గూడ నుండదో, ఎవడు, ఏ మనుష్యునినుండి, లేక కర్మనుండి ఏవిధమైన సుఖ

అర్జునా ! ఇంద్రియములతో, అంతఃకరణముతోగూడిన యెవని శరీరము జయింపబడియుండునో, ఎవడు సమస్త సుఖసామగ్రిని విడిచెనో, ఆశలేని అట్టి పురుషుడు, శరీరసంబంధ కర్మలు చేయుచుగూడ పాపము పొందడు¹.

యద్యచ్ఛాలాభనంతుష్టో² ద్వంద్వాతీతో విమత్సరః ।

సమస్పిద్ధావసిద్ధౌచ కృత్వాఽపి న నిబధ్యతే ॥

22

భోగములు కలుగునను ఆశ, లేక ఇచ్చ కొంచెముగూడ కలిగియుండడో ఎవడు, అన్ని విధములైన ఇచ్ఛా-కామనా వాసనాదులను పూర్తిగా విడిచి యుండునో, అట్టివాడు 'నిరాశి' యనబడును ఎవడు అంతఃకరణమును సర్వేంద్రియ సహిత శరీరమును తనవశములో నుంచుకొనునో, అనగా, ఎవనిమనస్సు ఇంద్రియములు రాగద్వేషరహితములై యుండుటచేత, వాని పైన శబ్దాది విషయముల ప్రభావము కొంచెముగూడ పడజాలదో, ఎవని శరీరముగూడ అతడు ఉంచుకొనగోరినట్లుండునో అతడు గృహస్థుడైనను, సన్న్యాసియైనను సరియే "యతచిత్తాత్ముడు" అగును, ఎవనికి, ఏ వస్తువు నందున్న మమకారముండదో, ఎవడు సమస్త సుఖభోగ సామగ్రిని కూర్చుకొనుటను పూర్తిగా విడిచియుండునో, అట్టిసన్న్యాసి పరిపూర్ణముగా త్యక్త 'సర్వపరిగ్రహాడు' అనబడును. ఇతడేకాక యెవడైన 'ఇతరాశ్రమి' యైనను ఒకవేళ పైనచెప్పబడిన విధముగా సామగ్రి సంగ్రహమును పూర్తిగా విడుచునో, అతడుగూడ త్యక్త సర్వపరిగ్రహాడగునన బడును.

1. పైన చెప్పబడిన పురుషునకు యజ్ఞాదులు చేయనందుచేత కలుగు ప్రత్యేక వాసురూప పాపముగాని, శరీర నిర్వాహముకొరకు చేయబడు కర్మలలో కలుగు పాపముల సంబంధముగాని యుండదు. ఇదియే అతనికి పాపము అంటదు అనుమాటకు అభిప్రాయము.
2. తాను కోరికలేక యితరుల యిచ్చచేతగాని తన ప్రారబ్ధానుసారముగా గాని తనకు అనుకూలమైనదో ప్రతికూలమైనదో ఏదైన వస్తువు ప్రాప్తించి నప్పుడు, అది "యద్యచ్ఛాలాభము" అనబడును. ఈ యద్యచ్ఛాలాభము నందు ఎల్లప్పుడు ఆనందించుచు, ఏదైన అనుకూల వస్తువు లభించి

అర్జునా ! ఎవడు తను కోరకయే తమంతట ప్రాప్తించు వదార్థములచేతనే సర్వదా సంతుష్టడైయుండునో, యెవనియందు ఈర్ష్య పూర్తిగా లేకుండునో, ఎవడు హర్షశోకాది ద్వంద్వములకు పూర్తిగా అతీతుడైయున్నాడో, సిద్ధి అసిద్ధి యీ రెండింటియందు సమబుద్ధిగల అటువంటి పురుషుడు¹, కర్మయోగియై కర్మలు చేయుచుకూడా వానిచేత బద్ధుడుకాడు.²

గతసంగస్య ముక్తస్య జ్ఞానావస్థిత చేతనః ।

యజ్ఞాయాచరతః కర్మ సమగ్రం ప్రవిలీయతే॥

23

నప్పుడు దానియందు రాగముఉంచి, అది సర్వదా ఉండవలెనని గాని, అది వృద్ధిపొందవలెననిగాని కోరుచుండుట, వ్రతకూల వస్తువు ప్రాప్తించి నప్పుడు దాని ద్వేషించుట, అది నశించవలెనను నిచ్చ గలిగి యుండుట విడిచి, ఈ రెండున్నూ భగవంతుని విధానమని, ప్రారబ్ధమని తలచి, సర్వదా శాంతుడై ప్రసన్నచిత్తముతో నుండుటయే “యద్యచ్ఛాంతాభము” నందు సర్వదా సంతుష్టడై యుండుట యనబడును.

1. “యజ్ఞం, దానము, తపస్సు మొదలైన కర్తవ్య కర్మలేవైనను నిర్విఘ్నముగా నెరవేరుట. వాని సిద్ధి యనబడును. ఏవైన విఘ్నములు బాధలు—వీనిచేత అవి పూర్తిగా నెరవేరకుండుటయే “అసిద్ధి” యనబడును. ఈ విధముగానే ఏ ఉద్దేశములో కర్మ చేయబడునో, ఆ ఉద్దేశము నెరవేరుట “సిద్ధి” నెరవేరకుండుట “అసిద్ధి” యనబడును ఇట్లు సిద్ధి, అసిద్ధి రెంటిలోను భేదబుద్ధి లేకుండుట, అనగా సిద్ధిలోహర్షము—అనర్థ మొదలైనవి లేకుండుట అసిద్ధిలో ద్వేషశోకాది వికారములు లేకుండుట, రెంటి యందుగూడ ఒకేవిధమైన భావము ఉండుటయే “సిద్ధి అసిద్ధి” నమభావ మగును.
2. ఏవిధముగ కేవలము శరీరసంబంధముగల కర్మలుచేయుచు, వర్తిగ్రహ వ్రస్తువులు కూర్చుకొనుట] రహితుడైన సాంఖ్యయోగి, యితరకర్మలు ఆచరించకున్నను కర్మచేయనందువలన కలుగు పాపము అతనికి అంటదో ఆ విధముగానే కర్మయోగి, విహితకర్మలు చేయకున్నను, వాని బంధనములో చిక్కుకొనడు

అర్జునా ! యెవనికి ఆసక్తి పూర్తిగా నష్టమైపోయెనో, యెవడు దేహభిమానము- మమకారము లేకయుండునో, యెవని చిత్తము నిరంతరము పరమాత్మజ్ఞానమునందు స్థిరముగా నిలిచియుండునో, కేవలము యజ్ఞ సంపాదనకొరకు మాత్రమే కర్మలుచేయు అటువంటి మనుష్యుని సర్వకర్మలు పూర్తిగా విలీనములై పోవును.¹

సంబంధము :

పూర్వశ్లోకమునందు యజ్ఞముకొరకు కర్మలుచేయు పురుషుల సర్వకర్మలు విలీనములై పోవును. అని చెప్పబడెను. అక్కడ కేవలము అగ్నియందు హవిస్సును హుతము చేయుటయే యజ్ఞము, దానిని నెరవేర్చుటకు సలుపబడు క్రియలే, యజ్ఞముకొరకు కర్మలు చేయుటయగును. ఇంతియేకాదు ఈ భావమునే స్పష్టము చేయుటకు ఇప్పుడు తగవంతుడు ఏడు శ్లోకములలో వేర్వేరు యోగులచేత చేయబడు. పరమాత్మ ప్రాప్తికై సాధనరూప కర్తవ్యకర్మల వివిధ యజ్ఞములను పేర్లలో వర్ణించుచున్నాడు.

1. తన వర్ణాశ్రమ పరిస్థితుల సనుసరించియే మనుష్యునకు ఏ శాస్త్రవిహిత కర్మలు కర్తవ్యములో అవియే అతనికొరకు యజ్ఞములు, శాస్త్రవిహిత కర్మలు చేయునుద్దేశముతోనే, ఏ కర్మలు చేయవలెనో, అనగా ఏ విధమైన స్వార్థ సంబంధము పెట్టుకొనక కేవలము లోకసంగ్రహరూప యజ్ఞముయొక్క పరంపరను సురక్షితముగా కాపాడుటకొరకే యే కర్మలను ఆచరించవలెనో, ఆకర్మలే యజ్ఞములకొరకు చేయబడు కర్మాచరణ మనబడును.

పైన చెప్పబడిన విధముగా కవులుచేయు పురుషుని కర్మలు బంధకములు కావు. ఇంతమాత్రమేకాదు, మరి యెట్లాతే యేదైన గడ్డివామిలో అగ్నియంటిన గడ్డిని పడవేసినచో, అది తాను కాలినశించుటయేగాక, ఆ గడ్డివామినిగూడా కాల్చి భస్మముచేయునో, అట్లే 'ఆసక్తి-ఫలేచ్ఛ-మమకారము-అభిమానము' ఇవి విడుచుటయనెడు సగ్నియందు కాల్చి వేయబడిన కర్మలుగూడ పూర్వజన్మ సంచిత సమస్త కర్మలతోపాటు లయము చెందును. ఆ తరువాత అతడుచేసిన యే కర్మయందుగూడ ఏవిధమైన ఫలమునిచ్చు శక్తిగూడ ఉండదు.

“బ్రహ్మర్పణం బ్రహ్మహవిః బ్రహ్మగ్నో బ్రహ్మణా హుతమ్ ।
బ్రహ్మైవ తేన గంతవ్యం బ్రహ్మకర్మ సమాధినా॥” 24

“ఏ యజ్ఞమునందు అర్పణము - అనగా హోమ సాధనములైన స్రుక్ స్రువాదులు గూడ బ్రహ్మమే. హోమద్రవ్యము (నేయి మొదలైనవి) గూడ బ్రహ్మమే. బ్రహ్మరూపుడైన కర్తచేత, బ్రహ్మరూపమైన అగ్నియందు, అహుతి యిచ్చుటయను క్రియ గూడ బ్రహ్మమే యగునో.¹ ఆ బ్రహ్మకర్మమునందు స్థిరముగా నున్న యోగిచేత పొందదగిన ఫలముకూడా బ్రహ్మమే యగును ”

“దైవమేవాపరే యజ్ఞం యోగినః పర్యుపాసతే ।

బ్రహ్మగ్నావపరే యజ్ఞం యజ్ఞేనైవోపజుహ్వతి॥” 25

“అర్జునా ! యితర యోగిజనులు దేవతాపూజరూపమైన యజ్ఞమునే విశేషముగా అనుష్ఠించెదరు.² మరికొందరు యోగిజనులు పరబ్రహ్మ - పరమాత్మ

1. యజ్ఞమునందు స్రుక్ స్రవములు, హవిర్ద్రవ్యము, హోమము చేయువాడు, హోమ కర్మాదులు వేర్వేరు వస్తువులుగానుండవు ఇట్టి యజ్ఞములన్ని యు యోగిదృష్టిలో బ్రహ్మమేయగును. ఎందుకనగా ఏ మనస్సు బుద్ధి మున్నగువానిచేత సర్వప్రపంచము బ్రహ్మమేయని తలచుటకు అలవాటు చేసికొనునో, వానిని, తనను, ఈ అభ్యాసకర్మను లేక, యితర వస్తువును దేనినిగూడ బ్రహ్మముకన్న వేరుగ తలచడు అన్నిటిని అతడు బ్రహ్మస్వరూపముగానే చూచును. కనుక, అతనికి వానియందు ఏవిధమైన భేదబుద్ధి యుండదు.

2. శాస్త్ర సమ్మతులైన బ్రహ్మ-శివ-శక్తి-గణపతి-సూర్య-చంద్ర-ఇంద్ర వరుణాది దేవతలకొరకు హోమముచేయుట వారిని పూజించుట, వారి మంత్ర జపము చేయుట, వారిపూర్వార్చన దానముచేయుట బ్రాహ్మణ భోజనము చేయించుట మొదలైన సమస్త కర్మలను తన కర్తవ్యములని భావించి, మమకార-ఆసక్తి-ఫలేచ్ఛలు లేకుండా కేవలం పరమాత్మ ప్రాప్తిని ఉద్దేశించి, శ్రద్ధా, భక్తి పూర్వకముగా శాస్త్ర విధానము ననుసరించి, పరి

రూపాగ్నియందు జీవబ్రహ్మ భేదరూపమైన యజ్ఞహోమము చేసెదరు.”¹

“శ్రోత్రాదీనీంద్రియాణ్యన్యే సంయమాగ్నిషు జుహ్వతి,

శబ్దాదీన్ విషయానన్య ఇంద్రియాగ్నిషు జుహ్వతి ||” 26

“అన్య యోగిజనులు శ్రోత్రాది సర్వేంద్రియములను సంయమ రూపమైన అగ్నియందు హోమము చేసెదరు.² తదితర యోగిజనులు శబ్దాది

పూర్ణముగా అనుష్ఠానము చేయుటయే, దేవతా పూజారూపయజ్ఞము బాగుగా అనుష్ఠించుట యగును.

1. అనాదికాలమునుండి యేర్పడిన అజ్ఞానము కారణముగా శరీరమును ఉపాధి (ఆధారము)గా చేసికొని ఆత్మ పరమాత్మల భేదము అనాదికాలము నుండి తోచుచున్నది. ఈ యజ్ఞానమువలన గలిగిన భేద ప్రతీతిని, జ్ఞానాభ్యాసముచేత తుడిచివేయుట-అనగా శాస్త్రముయొక్క గురువుయొక్కయు ఉపదేశముచే తెలిసిన తత్త్వజ్ఞానమును నిరంతరము, మననము-నిధిద్యాసనము చేయగా చేయగా నిత్య విజ్ఞానానందఘనుడు గుణాతీతుడు పరబ్రహ్మమునైన పరమాత్మయందు అభేదభావముచేత, ఆత్మను ఏకము చేయుచు లయముచేయుటయే, బ్రహ్మమనెడు అగ్నియందు యజ్ఞముచేత యజ్ఞమును వేల్పుటయగును.
2. ‘శ్రోత్ర, నేత్ర నాసికా జిహ్వచర్మ’ములు అను పంచజ్ఞానేంద్రియములను వశపరచుకొని, వానిని అంతఃకరణమునందు ఉపసంహరించుకొని శబ్ద-స్పర్శ-రూప-రస-గంధములు మున్నగు బాహ్యములు అంతరములునగు విషయములనుండి వివేకముతో ఆ యింద్రియములను తొలగించి, శాంతుడై యుండుటయే యింద్రియ సంయమరూపమైన అగ్నులయందు హోమము చేయుటయగును. దీని స్పష్టభావము, గీత రెండవ అధ్యాయమున, ఏబది యెనిమిదవ శ్లోకమున, కూర్మోదాహరణముతో తెలువబడెను.

చెవులతో నిందాస్తుతులు అనుకూల ప్రతికూలములైన యితర శబ్దములను వినుచు, కన్నులతో, మంచిచెడు దృశ్యములనుచూచుచు, నాలుకచేత అనుకూల రూపరసములను గ్రహించుచు. ఇట్లే అన్యేంద్రియములన్నిటి చేతగూడ, ప్రారబ్ధానుసారముగా అర్హత ప్రకారము ప్రాప్తించిన సమస్త

నమస్త విషయములను ఇంద్రియములనెదు అగ్నియందు హోమము చేసెదరు.¹

“సర్వాణీంద్రియకర్మాణి ప్రాణకర్మాణి చాపరే ।

ఆత్మసంయమయోగాగ్నౌ జుహ్వతి జ్ఞానదీపితే ” 27

అర్జునా ! ఇతర యోగులు ఇంద్రియముల కర్మలన్నియు, ప్రాణముల క్రియలన్నియు జ్ఞానముచేత ప్రకాశించిన ఆత్మసంయమ యోగరూపమైన అగ్నియందు హోమము చేయుదురు.

“ద్రవ్యయజ్ఞస్తపోయజ్ఞ యోగయజ్ఞస్తథాఽపరే ।

స్వాధ్యాయ జ్ఞానయజ్ఞశ్చ యతయః సంశితవ్రతాః॥” 28

చాలామంది ద్రవ్యసంబంధమైన యజ్ఞమును చేయువారుందురు.² ఎందరో

విషయములను అనాసక్తిచేత సేవించుచు అంతఃకరణమునందు సమభావము ఉంచుట, భేదబుద్ధివలన కలిగిన రాగద్వేష హర్షశోకాది వికారములు కలుగనీయకుండుట అను ఆవిషయములందు మనస్సునకు ఇంద్రియములకు గల విక్షేప (చలన)ము కలిగించు శక్తిని నశింపజేసి, ఆవిషయములను ఇంద్రియములందు లయింపజేయుచుండుటయే శబ్దాది విషయములను ఇంద్రియములనెదు అగ్నియందు వేల్పుటయగును.

1. ఈవిధముగా “చూచుట-వినుట-ఆహూజించుట, నృశించుట, రుచిచూచుట-గ్రహించుట-విడుచుట-వలుకుట-చలించుట మొదలైన యింద్రియక్రియలు, ఊపిరిపీల్చుట విడుచుట, కడులుట పొరలుట మొదలైన ప్రాణసంబంధ క్రియలన్నియు, మనోనిగ్రహ పూర్వకముగా ధ్యానయోగమునందు విలయింపజేసి సమాధిస్థుడుకావలెను. ఇదియే ఆత్మసంయమయోగాగ్నియందు ఇంద్రియ ప్రాణ సర్వక్రియలను వేల్పుటయనబడును.
2. తమ వర్ణధర్మములనుసరించి, న్యాయముగా లభించిన ద్రవ్యములు, మమకార-ఆసక్తి-ఫలేచ్ఛలువిడిచి, అర్హత ననుసరించి, లోక సేవయందు ఉపయోగించుట అనగా, పైన చెప్పబడిన భావముచేత, బావులను-నూతులను-ధర్మశాలాదులను నిర్మించుట, ఆకలిగొన్నవారు-దిక్కులేనివారు-

తపస్స్వరూపమైన యజ్ఞము చేయువారున్నారు.¹ ఇతరులెందరో యోగమనెడు²

రోగులు-దుఃఖితులు అశక్తులు భిక్షుకులు మొదలైనవారికి, వారి అవసరమునుబట్టి, అన్న-వస్త్ర-జల-ఔషధ-పుస్తకాది వస్తువులిచ్చి వారిని సేవించుట, విద్వాంసులు తపస్వులు వేదపాఠకులు సత్త్వవర్తకులు బ్రాహ్మణులు వీరికి గో-భూ-వస్త్ర భూషణాది పదార్థములను, వారి అర్హతను-తన శక్తి ననుసరించి దానముచేయుట, ఈ విధముగానే, ఇతర ప్రాణుల సుఖముకొరకుగూడా, యోగ్యతానుసారముగా ద్రవ్యవ్యయము చేయుట, ఇవి యన్నియు ద్రవ్యయజ్ఞమనబడును.

1. పరమాత్మను పొందునుద్దేశ్యముతో. అంతఃకరణమును, ఇంద్రియములను పవిత్రముచేయుటకు మమకార - ఆసక్తి-ఫలేచ్ఛా త్యాగపూర్వకముగా మాసోపనాసాదులుచేయుట ధర్మ పరిపాలనమునకు కష్టములను సహించుట, మౌనమును వహించుట, అగ్ని-సూర్యులవేడిమి-వాయువును సహించుట ఒకటి రెండు వస్త్రములకంటే అధికము పదిలివేయుట, అన్నము విడుచుట, కేవలము పండ్లు పాలు గ్రహించి శరీర నిర్వహణముచేయుట, పనవాసముచేయుట ఇత్యాదులు, శాస్త్రవిధి ననుసరించి ఓర్పునకు సంబంధించిన కార్యములన్నింటిని తెలుపు పదమిక్కడ 'తపోయజ్ఞమ'ని చెప్పబడినది.
2. చాలామంది సాధకులు పరమాత్మను పొందు నుద్దేశ్యముతో, ఆసక్తి - ఫలేచ్ఛా మమకారములను విడిచి, అష్టాంగ యోగ యజ్ఞమునే అనుష్ఠించెదరు యమ-నియమ ఆసన-ప్రాణాయామ-ప్రత్యాహార-ధారణా-ధ్యాన-సమాధులు, యోగముయొక్క యెనిమిది అంగములు. ఏ ప్రాణి కైనను ఏవిధమైన కష్టము కొంచెమైనను, ఎప్పుడుగూడ కలిగించకుండుట "అహింస"యగును. హితభావనతో, కపటరహితముగా, ప్రేమ మైన, మాటలు ఉన్నదున్నట్లు పలుకుట 'సత్యము' అనబడును. ఏ విధముగ గూడ ఎవరి యొక్కగూడ స్వత్వము (హక్కు) లాగుకొనకుండుట 'అస్తేయము' అనబడును. మనస్సు-వాక్కు శరీరము ఈ మూడింటితో, అన్ని వయసులలోను సర్వదా మైథునమును విడుచుట 'బ్రహ్మచర్య' అనబడును. శరీర నిర్వహణకుమించి, భోగ్య సామగ్రినెప్పుడుగూడ కూర్చుకొనక

యజ్ఞము చేయువారున్నారు. మరి యెందరో అహింసాది కఠిన వ్రత నియమము

యుండుట “అపరిగ్రహము” అనబడును. అహింసా, సత్యము, అస్తేయము-బ్రహ్మచర్యము, అపరిగ్రహము అను ఈ అయిదు “యమములు” అనబడును.

సర్వవిధములుగా, బాహ్య-ఆంతర వచిత్రతను నిలుపుకొనుట ‘శౌచము’ అనబడును. ప్రియాప్రియములు సుఖదుఃఖాదులు కలిగినపుడుకూడా సంతృప్తుడై యుండుట ‘సంతోషము’ అనబడును. ఏకాదశి మొదలగు దినములలో ఉపవాసముచేయుట ‘తపము’ అనబడును. శ్రేయోదాయకములైన శాస్త్రములను అధ్యయనముచేయుట, ఈశ్వరుని నామములను గుణములను కీర్తించుటయు, ‘స్వాధ్యాయము’ అనబడును. తన సర్వస్వమును ఈశ్వరునకై విడచి ఆయన యాజ్ఞను పాలించుట “ఈశ్వరవ్రణిధానము” అనబడును. ఈ అయిదింటికిని ‘నియమములు’ అని పేరు.

సుఖ పూర్వకముగా స్థైర్యముతో కూర్చొనుట ‘ఆసనము’ అనబడును. ఆసనములు అనేక విధములుగనున్నవి. ఆత్మసంయమమును కోరు పురుషులకు ‘సిద్ధాసన-పద్మాసన - స్వస్తికాసనములు’ మూడు చాలా ఉపయోగకరములని తలచబడినవి. ఈ మూడింటిలో ఏ యాసనమునైననూ సరియే, కాని, “మేరుదండమువెన్నెముక-మస్తకము-మెడ ఈ మూడు అవశ్యముగా చక్కగా నిలిపి యుంచుకొని దృష్టి నాసికాగ్రమునందుంచుకొనవలెను. లేదా కనుబొమలమధ్యనైనను నుంచుకొనవలెను. ఈ విధముగా కూర్చొనుటకు సోమరితనముచేత ఓపిక లేకున్నయెడల, కన్నులు మూసుకొనియైనను కూర్చొనవచ్చును. ఏ పురుషుడు ఏ యాసనమునందు చాలా సుఖముగా కూర్చొనగలడో అతనికి ఆ యాసనమే ఉత్తమమైనది.

బాహ్యవాయువు లోపలికి వ్రవేళించుట ‘శ్వాసము’ అనబడును. లోపల వాయువు బయటకు వెడలుట ‘ప్రశ్వాసనము’ అనబడును. ఈ రెండు వాయువులను ఆపియుంచుట ‘ప్రాణాయామము’ అనబడును.

దేశ-కాల-సంఖ్యా (మాత్ర-కాలత) సంబంధముచేత బాహ్య అభ్యంతర స్తంభ వృత్తులుగల యీ మూడు ప్రాణాయామములు తీర్థములుగాను నూళ్ళములుగానుండును.

లతో, ప్రయత్నములు చేయువారై స్వాధ్యాయమనెడు జ్ఞానయజ్ఞము చేయువారు.¹

“అపానే జుహ్వతిప్రాణం ప్రాణేఽపానం తథాఽపరే ।

ప్రాణాపాన గతి రుద్ధ్వా ప్రాణాయామ పరాయణాః॥ 29

అపరే నియతాహారాః ప్రాణాన్ ప్రాణేషుజుహ్వతి ।

సర్వేఽప్యేతే యజ్ఞవిదో యజ్ఞక్షపితకల్మషాః”॥ 30

“అర్జునా యితరులెందరో యోగులు అపాన వాయువునందు ప్రాణ

ఇంద్రియములకు బాహ్యవిషయములైన శబ్ద-స్పర్శ-రూప-రస గంధములు, అంతఃకరణవిషయ రూపములైన సంకల్ప - వికల్పాదులు, ఈ యన్నింటిని విడిచి - వానిని ఉపేక్షించినపుడు అనగా, విషయముల చింతనము చేయునప్పుడు, స్వయముగానే అవరోధము చెందు ప్రాణవాయుగమనము ‘చతుర్థ ప్రాణాయామము’ అనబడును.

తమ తమ విషయములతో సంయోగము చెందునపుడు, ఇంద్రియము చిత్తముయొక్క రూపములో నిలిచియుండుట ‘ప్రత్యాహారము’ అనబడును. సూక్ష్మము-స్థూలము లేక, బాహ్యము-ఆభ్యంతరము అనబడు నేదోయొక ధ్యేయ స్థానమునందు చిత్తము బంధించియుంచుట. దానిని స్థిరముగా నుంచుట, లేక ఆస్థానమునందు నిమగ్నముచేయుట ‘ధారణ’ యనబడును. చిత్తవృత్తిని గంగావ్రవాహమువలెగాని, లేక తైలధారవలెగాని అవిచ్ఛిన్నముగా (ఎడతెగక) ధ్యేయవస్తువునందు లగ్నముచేయుట ‘ధ్యానము’ అనబడును. ఎనిమిదవ అంగమైన సమాధి రెండు రకములు. సంప్రజ్ఞా తము-అసంప్రజ్ఞాతమూ అని. అష్టాంగములలో నొకటియగు సంప్రజ్ఞా తము-అసంప్రజ్ఞాత సమాధికి అంగమగుచున్నది.

1. ఏ శాస్త్రములందు ‘భగవంతుని తత్త్వము-ఆయన గుణములు ప్రభావము-ప్రవర్తన ఆయన సాకార నిరాకారములు, సగుణ నిర్గుణములు’ వర్ణింపబడియున్నవో అట్టి శాస్త్రములను అధ్యయనముచేయుట భగవంతుని స్తోత్రములను పఠించుట, ఆయన నామములను గుణములను కీర్తించుట. వేద వేదాంగముల అధ్యయనము చేయుట ‘స్వాధ్యాయము’ అనబడును. ఇట్టి

వాయువును హోమము చేసెదరు¹. అట్లే యితర యోగులు ప్రాణవాయువు నందు అపానవాయువును హుతము చేసెదరు². నియమితాహారము తినువా

స్వాధ్యాయము అర్థజ్ఞానముతో చేసినచో మమకార-ఆసక్తి-ఫలేచ్ఛలు లేకుండ చేసినచో 'స్వాధ్యాయ జ్ఞానయజ్ఞము' అనబడును. ఈ పదము నందు 'స్వాధ్యాయ' శబ్దముతో జ్ఞానశబ్దమును చేర్చి చెప్పి, స్వాధ్యాయ రూప కర్మ గూడ జ్ఞానయజ్ఞమే కాబట్టి భగవద్గీతను అధ్యయనముచేయుట గూడ 'జ్ఞానయజ్ఞమే' యని భగవంతుడు పేరుపెట్టెనని భావము తెలి పెను. (గీ. 18-70)

1. పైన చెప్పబడిన ప్రాణాయామయజ్ఞమునందు అగ్నిస్థానమునందు అపాన వాయువు-హవిర్ద్రవ్యస్థానములో ప్రాణవాయువునున్నవి. కనుకనే, దేనిని 'పూరక ప్రాణాయామము' అని చెప్పెదరో, అదియే ఇక్కడ ప్రాణ వాయువునందు అపానవాయువును వేల్పుటయని తెలియవలెను. ఎందు కనగా, ఎప్పుడు సాధకుడు పూరక ప్రాణాయామమును చేసి, బాహ్య వాయువును నాసికద్వారా శరీరము లోపలికి తీసుకొని పోవునో, అప్పుడు ఆ బాహ్యవాయువు హృదయములోనున్న ప్రాణవాయువును తనతో తీసి కొని నాభినుండి పోవుచు అపానమందు నిలీనమగును ఈ సాధనమునందు మాటిమాటికి వెలుపలి వాయువులోపల తీసికొనిపోయి అక్కడనే ఆపి యుంచబడును. ఆ కారణముచేత దీనిని 'అభ్యంతర కుంభకము' అనియు యనెదరు.
2. ఈ రెండవ ప్రాణాయామయజ్ఞమునందు అగ్ని స్థానములో ప్రాణవాయువు ఉన్నది హవిర్ద్రవ్యస్థానములో అపానవాయువు ఉన్నది. కనుక దేనిని 'రేచక ప్రాణాయామము' అని చెప్పెదరో అదియే ఇక్కడ ప్రాణ వాయువులో అపానవాయువును హోమము చేయుటయని తెలిసికొనవలెను. ఎందుకనగా ఎప్పుడు సాధకుడు రేచక ప్రాణాయామముచేసి బాహ్యవాయువును నాసికద్వారా శరీరమునుండి బయటకు తీసి నిలుపునో, అప్పుడు మొదట హృదయమునందున్న ప్రాణవాయువు బయటకు వచ్చి నిలిచి యుండిపోవును. వెనుకనుండి అపానవాయువు వచ్చి ఆ ప్రాణవాయువుతో విలీనమగును. ఈ సాధనమునందు సాధకుడు మాటిమాటికి లోపలివాయు

రెండరో ప్రాణాయామమునందు ఆసక్తిగలవారు ప్రాణవాయువుయొక్క, అపాన వాయువు యొక్కయు గమనమును అరికట్టి ప్రాణవాయువులను ప్రాణవాయువు లందే వేల్చెదరు¹. ఈ సాధకులందరు యజ్ఞములద్వారా పావము నశింపజేయు వారుగా, యజ్ఞముల నెరుగువారుగా నున్నారు. (29-30)

సంబంధము :-

ఈ విధముగా యజ్ఞములు చేయు సాధకుల ప్రశంసచేసి యిప్పుడు ఆ యజ్ఞము చేయుటచేత కలుగబోవు లాభములను, చేయనందువలన కలుగబోవు హానిని తెలిపి భగవంతుడు పైన చెప్పబడిన విధముగా యజ్ఞమును చేయవలసిన యావశ్యకతనుగూర్చి అర్జునునకు ప్రతిపాదించుచున్నాడు.²

వును బయటకుతీసి అక్కడనే నిలుపును. ఈ కారణముచేత దీనిని 'బాహ్యకుంభకము' అనికూడా ననెదరు.

1. ఏ ప్రాణాయామమునందు ప్రాణ అపాన వాయువులు రెంటియొక్క గతి ఆపియుంచబడునో - అనగా, పూరక ప్రాణాయామముగాని లేక రేచక ప్రాణాయామముగాని చేయబడదు కాని శ్వాస ప్రశ్వాసములను రెంటిని ఆపి ప్రాణాపానాది సమస్త వాయుభేదములను వానివాని స్థానములందే నిలిపియుంచబడునో, అదియే యిక్కడ ప్రాణ అపానవాయువుల గతిని ఆపి ప్రాణములలో ప్రాణములను హోమము చేయుటయగును. ఈ సాధనమునందు బాహ్యవాయువు లోపలికి తీసికొనిపోయి ఆవబడదు. లోపలి వాయువు బయటకు తెచ్చి నిలువబడదు. కాని వాని వాని స్థానములందున్న పంచవాయు భేదములు ఆయా స్థానములందే ఆపియుంచబడును. ఇందు చేత దీనిని 'కేవలకుంభకము' అని యనెదరు.

2. ఈ యధ్యాయమునందు ఇరువది నాలుగవ శ్లోకమునుండి ఇక్కడివరకు యజ్ఞములు చేయు సాధకుల వర్ణనము చేయబడెను. వారందరు మమకార ఆసక్తి ఫలేచ్ఛా రహితులై, పైన చెప్పబడిన యజ్ఞరూప సాధనములను అనుష్ఠించి, వానిద్వారా పూర్వజన్మ సంచితములైన కర్మ సంస్కార రూప సమస్త శుభాశుభకర్మలను నశింపజేసికొనెదరు. ఈ కారణముచేత వారు యజ్ఞముయొక్క తత్త్వము నెరిగినవారని తెలియవలెను.

యజ్ఞశిష్టామృతభుజో యాన్తి బ్రహ్మ సనాతనమ్ ।

నాయం లోకోఽస్త్య యజ్ఞస్య కుతోఽన్యః కురుసత్తమ! ॥ ౩1

కురుశ్రేష్ఠా ! యజ్ఞములో మిగిలిన అమృతమును అనుభవించు యోగి జనులు సనాతన పరబ్రహ్మ పరమాత్మను పొందెదరు.¹ యజ్ఞమును చేయని పురుషులైతేనో, ఈ మనుష్యలోకమునందుకూడా సుఖము పొందరు. ఇట్లుండగా, పరలోకము ఎట్లు వారికి సుఖప్రదమగును ?²

1. ఇక్కడ భగవంతుడు పైనచెప్పబడిన యజ్ఞముయొక్క రూపకము (పోలిక) లో, పరమాత్మ ప్రాప్తికి సాధనములైన జ్ఞాన సంయమ-తపస్-యోగ-స్వాధ్యాయ ప్రాణాయామాదులను గూడ వర్ణించి చెప్పెను. వానియందు అన్న సంబంధములేదు. కనుక, ఇక్కడ పైనచెప్పబడిన సాధనములను అనుష్ఠించుటచేత సాధకుల అంతఃకరణము పరిశుద్ధమై దానియందు ఏ ప్రసన్నత్వము లభించునో (గీత 2-64, 65; 18-36, 37) అదియే యజ్ఞములో మిగిలిన అమృతము. ఎందుకనగా, అది, అమృత-స్వరూపుడైన పరమాత్మను పొందుటకు హేతువగును. ఆ విశుద్ధభావముచేత కలిగిన సుఖమునందు నిత్యతృప్తుడుగా నుండుటయే, యిక్కడ ఆ అమృతమును అనుభవించుటయగును.

2. ఏ మనుష్యుడు పైన చెప్పబడిన యజ్ఞములనుండి కాని, లేక యివిగాక ఇంకను అనేకవిధ సాధనరూపములైన యేయజ్ఞములు శాస్త్రములలో వర్ణింపబడినవో, వానినుండికాని, యేదైన నొక యజ్ఞము ఏవిధముగగూడ చేయడో, అట్టి మనుష్యునకు ఈ లోకమునందుగూడ సుఖము కలుగదనగా, పరలోకమెట్లు అతనికి సుఖదాయకమగును ? ఇట్లు చెప్పటచేత పైన చెప్పబడిన సాధనములందు ఆధికారము పొందికూడా, వానిలో నిమగ్నుడై యుండకుండుటచేత, అతనికి ఏలాగునైనగూడ ముక్తియైతే లభించనే లభించదు. సరికదా, స్వర్గముకూడ అతనికి లభించదు. ముక్తికి ద్వారముగానున్న యీ మనుష్య శరీరమునందుగూడ, ఎప్పుడుగూడ శాంతి లభించదను భావము తెలువబడినది.

సంబంధము :

పదియారవ శ్లోకమునందు భగవంతుడు అర్జునునకు నీకు ఆ కర్మ తత్త్వమును తెలిపెదను. దానిని తెలిసికొని నీవు అశుభములనుండి విముక్తుడవయ్యెదవు అని చెప్పియుండెను. ఆ ప్రతిజ్ఞానుసారముగా, పదునెనిమిదవ శ్లోకమునుండి యింతవరకు ఆ కర్మ తత్త్వమును వర్ణించి, యిప్పుడు దాని ఉపసంహారము చేయుచున్నాడు :

ఏవం బహువిధా యజ్ఞా వితతా బ్రహ్మణో ముఖే ।

కర్మజాన్ విద్ధి తాన్ సర్వానేవం జ్ఞాత్వా విమోక్ష్యసే ॥ 32

అర్జునా ! యీ విధముగా ఎన్నియో యజ్ఞములు, ఎన్నియో విధములుగ వేదములందు విస్తారముగా చెప్పబడినవి. అవియన్నియు, మనస్సు-ఇంద్రియములు శరీరము వీని క్రియలచేత నెరవేరునవిగా నీవు తెలుసికొనుము.¹ ఇట్లు తత్త్వపూర్వకముగా తెలిసికొని వానిని అనుష్ఠించుటచేత నీవు కర్మబంధముల నుండి పరిపూర్ణముగా విముక్తుడయ్యెదవు.

-
1. ఇక్కడ సాధనరూపములైన ఏ యజ్ఞముల వర్ణనము చేయబడెనో, ఇదియే కాక, యింకను కర్తవ్య కర్మరూపములైన యెన్ని యజ్ఞములు శాస్త్రములలో చెప్పబడెనో, అవియన్నియు మనస్సుయొక్క, ఇంద్రియములయొక్క, శరీరముయొక్కయు కర్మలచేతనే నెరవేరును. ఆ యజ్ఞములో కొన్నింటి సంబంధము మనస్సుతోనున్నది. మరికొన్నింటి సంబంధము మనస్సుతో- ఇంద్రియములతోనున్నది. ఇట్లే, ఏవియోకొన్ని యజ్ఞముల సంబంధము మనస్సు- ఇంద్రియములు-శరీరము. ఈ యన్నింటితోను కలదు. ఈ మూడింటితోను ఏదో యొకదానితో సంబంధము లేనటువంటి యజ్ఞము ఏదిగూడలేదు. కనుక సాధకుడు, ఏ సాధనమునందు శరీరము- ఇంద్రియములు-ప్రాణములు. వీని క్రియలుగాని లేక సంకల్ప వికల్పాదులైన మనస్సుయొక్క క్రియలుగాని విడుచునో, అట్టి త్యాగరూప సాధనముగూడ కర్మయేయని తెలిసికొని, దానినిగూడ మమకార-ఆసక్తి ఫలేచ్ఛలు లేనివాడగుచు అనుష్ఠించవలెను. అట్లు చేయనియెడల, ఆ యజ్ఞకర్మగూడ బంధనమునకు కారణమగును.

సంబంధము :

‘ఆ యజ్ఞములలో ఏ యజ్ఞము శ్రేష్ఠమైనది.’ అను జిజ్ఞాస యిక్కడ కలుగును. దానిపైన భగవంతుడిట్లనుచున్నాడు :-

శ్రేయాన్ ద్రవ్యమయాద్యజ్ఞాత్ జ్ఞానయజ్ఞః పరంతప ,
సర్వం కర్మాఖిలం పార్థ జ్ఞానే పరిసమాప్యతే ॥ 33

పరంతపా ! ద్రవ్యమయ యజ్ఞముకన్న, జ్ఞానయజ్ఞము అత్యంత శ్రేష్ఠము¹ ఎన్ని యజ్ఞములున్నవో అవియన్నియు జ్ఞానయజ్ఞమునందు సమాప్తి చెందుచున్నవి.²

తద్విద్ధి ప్రణిపాతేన పరిప్రశ్నేన సేవయా ।
ఉపదేశ్యంతి తే జ్ఞానం జ్ఞానినస్తత్త్వదర్శినః ॥ 34

1. ఏ యజ్ఞమునందు ప్రాపంచిక ద్రవ్యములకు ప్రాధాన్యముగలదో, అది ‘ద్రవ్యయజ్ఞము’ అనబడును. కనుక అగ్నిలో, నేయి, చక్కెర, పెరుగు పాలు, నువ్వులు, యవలు, బియ్యము, పండ్లు, చందనము, కర్పూరము, ధూపము, సుగంధము గల ఓషధులు, ఈ మొదలైన హవిర్ద్రవ్యములను విధిపూర్వకముగా వేల్చుట, దానము చేయుట, పరోపకారార్థము చేదబావి, చెరువు, ధర్మశాలాదులు నిర్మించుట, బలివైశ్వదేవములు చేయుట, ఈ మొదలైన ప్రాపంచిక పదార్థములతో సంబంధముగల శాస్త్రవిహిత కర్మలన్నియు ద్రవ్యయజ్ఞములో చేరియున్నవి. ఏ సాధనములు, వివేకముతో విచారముతో, ఆధ్యాత్మిక జ్ఞానముతోను సంబంధము కలిగియున్నవో, అవియన్నియు జ్ఞానయజ్ఞములో చేరును.
2. పైన చెప్పబడిన ప్రకరణమునందు, ఎన్ని విధములైన సాధనరూప కర్మలు తెలుపబడెనో, అవిగాక యింకను ఎన్ని శుభకర్మరూప యజ్ఞములు వేద శాస్త్రములందు వర్ణింపబడెనో (గీత 4-32) అవియన్ని కర్మలున్ను జ్ఞానమునందు సమాప్తి చెందుచున్నవి. ఇట్లు చెప్పటచేత భగవంతుడు సమస్తసాధనములయొక్క సర్వోత్కృష్టఫలము, పరమాత్మయొక్క యథార్థజ్ఞానమును పొందింపజేయుటయే యను భావమును తెలిపెను.

అర్జునా ! నీవు ఆజ్ఞానమును తత్త్వదర్శనమైన జ్ఞానములకడకు పోయి తెలిసికొనుము. వారికి నీవు శ్రద్ధాభక్తులతో బాగుగా దండప్రణామముచేసి, వారి సేవచేసి, కపటము లేకుండా సరళముగా ప్రశ్నించినయెడల,¹ వారు పరమాత్మ తత్త్వమును బాగుగా తెలిసికొనిన జ్ఞానులు మహాత్ములు కాబట్టి, నీకు తత్త్వ జ్ఞానమును ఉపదేశించెదరు.

యద్ జ్ఞాత్వా నపునర్మోహమేనం యాస్యసి పాండవ ।

యేన భూతాన్య శేషేణ ద్రక్ష్యస్యాత్మన్యథో మయి ॥ 35

అర్జునా ! దానిని తెలిసికొనిన తరువాత నీకు ఈ విధము అయిన మోహము మరల కలుగదు. ఆజ్ఞానముచేత నీవు సమస్త భూత ప్రపంచమును నిశ్శేషముగా, తొలుత నీయందు² తరువాత సచ్చిదానంద పరమాత్ముడైన నాయందున్న చూడగలవు.³

1. పరమాత్మ తత్త్వమును తెలిసికొను నిచ్చితో శ్రద్ధా భక్తిపూర్వకముగా, ఏ విషయమును గూర్చియైన ప్రశ్నించుట 'పరిప్రశ్నము' అనబడును.

“శ్రద్ధా భక్తిపూర్వకముగా, మహాపురుషులకడ నివసించుట, వారి యాజ్ఞను పాలించుట, వారి మానసిక భావములను తెలిసికొని, అన్ని విధముల వారికి సుఖము కలిగించుటకు ప్రయత్నించుట” ఇవియన్నియు సేవలో చేరును.

2. మహాపురుషులనుండి తత్త్వజ్ఞానోపదేశమును పొంది, ఆత్మసర్వవ్యాపి, అనంతస్వరూపుడని తలచుట, సర్వప్రాణులందున్న భేదబుద్ధిలేకుండ, అంతట ఆత్మ భావము కలుగుట, అనగా ఎట్లైతే స్వప్నమునుండి మేలుకొనిన మనుష్యుడు స్నోప్న జగత్తును తనలోపల స్మృతిమాత్రముగాచూచునో వాస్తవములో తనకంటే వేరైన యన్యవస్తువుయొక్క అస్తిత్వమును చూడడో, ఆ విధముగనే సర్వప్రపంచమును తనకంటే వేరుగాకాక, తనలోనే అంతర్గతముగా తలచుట, సమస్త భూతప్రపంచమును నిశ్శేషముగా ఆత్మలో అంతర్గతముగా చూచుట యనబడును. (గీత 6-29)

3. సమస్త భూతప్రపంచమును సచ్చిదానంద ఘన పరమాత్మ యందు చూచుట.

అపి చేదసి పాపేభ్యః సర్వేభ్యః పాపకృతమః ।

సర్వం జ్ఞానప్లవేనైవ వృజినం సంతరిష్యసి॥¹

36

అర్జునా ! ఒక వేళ నీవు ఇతరపాపులకన్నను అధికపాపము చేయువాడవైన యెడలగూడ, నీవు జ్ఞానమనెడు నౌకద్వారా, సంపూర్ణ పాప సముద్రమును బాగుగా తరించగలవు. ఇందులో ఏమాత్రము సందేహము వలదు.

యథై ధాంసి సమిద్ధోఽగ్నిః భస్మసాత్కురుతేఽర్జున ।

జ్ఞానాగ్నిః సర్వకర్మాణి భస్మసాత్కురుతే తథా ॥

37

ఎందుకనగా, అర్జునా ! ఏ విధముగా ప్రజ్వలితమైన అగ్ని యింధనములను భస్మము చేయునో, ఆ విధముగనే జ్ఞానమనెడు అగ్ని అన్ని కర్మలను భస్మమయము చేయును.²

పూర్వోక్తమైన ఆత్మదర్శన రూపస్థితికి ఫలము. దీనినే పరమపదప్రాప్తి, నిర్వాణ బ్రహ్మప్రాప్తి. పరమాత్మ లో ప్రవేశించుటగూడ యని యనెదరు.

1. ఇక్కడ, భగవంతుడు అర్జునునితో “నీవు వాస్తవముగా పాపివికావు. నీవు దైవసంపదయొక్క లక్షణాలతో కూడియుండి (గీత-16-5) నాకు ప్రేయభక్తుడవు - సఖుడవుగాను నున్నావు (గీత-4-3). నీలో పాపము ఎట్లు ఉండగలదు. కాని, ఒక వేళ నీవు అధికాధిక పాపకర్మలు చేసియుండి నప్పటికిన్ని నీవు ఈ జ్ఞానరూప నౌకసహాయముతో, అగాధము-అనంతమునైన సముద్రమువంటి పాపములనుగూడ అనాయాసముగా తరింపజాలుదువు. పెద్దపెద్ద పాపములుగూడ నిన్ను అడ్డుపెట్టజాలవు” అను విషయము చెప్పెను.

2. ఈ జన్మమునందు, జన్మాంతరములందు చేయబడిన సమస్తకర్మలు సంస్కారరూపముతో మనుష్యుని యంతఃకరణమునందు ఏకత్రితములై చేరియుండును వాని పేరు ‘సంచితకర్మ’ అనబడును. వానిలో ఏది యీ జన్మమునందు ఫలమునిచ్చుటకు చేయబడునో, దాని పేరు ‘ప్రారబ్ధకర్మము’ అనబడును. ఈ కాలమునందు చేయబడు కర్మలు ‘క్రియమాణకర్మలు’ అనబడును. పైన చెప్పబడిన తత్త్వజ్ఞాన రూపము ప్రకటితము కాగానే,

నహి జ్ఞానేన సదృశం పవిత్రమిహ విద్యతే ।

తత్స్వయం యోగసంసిద్ధః కాలేనాత్మని విందతి ॥ 38

అర్జునా ! యీ ప్రపంచమునందు జ్ఞానముతో సమానముగా పవిత్రము చేయగలదే మరియొకటి మేదియులేదు. ఇందులో సందేహములేదు. ఆజ్ఞానమును ఎంతకాలమునుండియో కర్మయోగముద్వారా పరిశుద్ధమైన యంతఃకరణముగల మనుష్యుడు తనకుతానే ఆత్మలో చేర్చుకొనును.¹

శ్రద్ధావాన్² లభతే జ్ఞానం తత్పరస్సంయతేంద్రియః ।

జ్ఞానం లబ్ధ్వా పరాం శాంతిమచిరేణాది గచ్ఛతి ॥ 39

అర్జునా ! జితేంద్రియుడు, సాధనము చేయుటయందు ఆసక్తిగలవాడు, శ్రద్ధావంతుడైన మనుష్యుడు జ్ఞానమును పొందగలడు. జ్ఞానము పొందిన తరు

సమస్త పూర్వ సంచిత సంస్కారములు లేకుండపోవును. 'మనస్సు-బుద్ధి శరీరము' వీనితో ఆత్మకు సంబంధము లేదని తెలిసికొనుటచేత ఆ మనస్సుతో, ఇంద్రియములతో, శరీరాదులతోను, ప్రారబ్ధకర్మానుభవముల సంబంధమున్నప్పటికిన్నీ, ఆ సుఖదుఃఖానుభవకారణముచేత, సాధకుని యంతఃకరణమునందు హర్షశోకాదివికారములు ఉండజాలవు. ఈ కారణము చేత అవిగూడ అతనికి నశించును. ఇప్పుడు చేయబడు కర్మలందు అతనికి కర్తృత్వాభిమానము-మమకారము-ఆసక్తి-వాసన యివిలేని కారణముచేత వాని సంస్కారము ఏర్పడదు కావున ఆకర్మలు వాస్తవముగా కర్మలే కావు. ఈ విధముగా అతని కర్మలన్నియు నశించిపోవును.

1. ఎంతకాలముగానో కర్మయోగమును ఆచరించి-ఆచరించుచు రాగ-ద్వేషములు నశించుటచేత ఎవని యంతఃకరణము స్వచ్ఛమైనదో, ఎవడు కర్మయోగమునందు పరిపూర్ణముగా నిద్రిపొందినాడో, ఎవని కర్మలన్నియు మమకార-ఆసక్తి ఫలేచ్ఛలు లేకుండ భగవదాజ్ఞానుసారముగా భగవంతుని కొరకే యగునో. అటువంటి యోగసిద్ధుడైన పురుషుని యంతఃకరణము నందు పరమేశ్వరానుగ్రహముచేత స్వయముగానే జ్ఞానము ప్రకాశించును.

2. వేద-శాస్త్ర- పరమేశ్వర- మహాపురుషుల వచనములందు, పరలోకము

వాత, అతడు విలంబము లేకుండ, తత్క్షణమే జగవత్ప్రాప్తిరూపమైన పరమ శాంతిని పొందగలడు.

అజ్ఞశ్చ శ్రద్ధధానశ్చ సంశయాఽత్మా వినశ్యతి ।

నాయం లోకోఽస్తి న పరో న సుఖం సంశయాత్మనః ॥ 40

అర్జునా ! వివేకహీనుడు, శ్రద్ధారహితుడు, సంశయయుక్తుడైన మనుష్యుడు, పరమార్థమునుండి అవశ్యముగా బ్రష్టుడగును ¹ ఇట్లు సంశయయుక్తుడైన

నందు, ఏది ప్రత్యక్షముగా కనపడుచున్నట్లు విశ్వాసము కలదో, ఆ యన్నిటి యందున్న పరమ పూజ్యభావన శ్రేష్ఠభావన ఉన్నదో, అది 'శ్రద్ధ'యనబడును. ఇటువంటి శ్రద్ధ యెవనికి గలదో వానిని "శ్రద్ధావంతుడు" అనెదరు.

ఎంతవరకు, మనస్సు-ఇంద్రియములు తన వశములో రావో, అంతవరకున్న, శ్రద్ధాపూర్వకముగా నడుముగట్టుకొని, ఉత్తరోత్తరాభ్యాసమును ఆతి తీవ్రముగా చేయుచుండవలెను. ఎందుకనగా శ్రద్ధాపూర్వకముగా చేయు తీవ్రాభ్యాసమునకు ఇంద్రియనిగ్రహమే ఒక రాయివంటిదగును. ఎంత యెంత తీవ్రాభ్యాసము చేయబడునో, అంత యంతగా ఉత్తరోత్తరము ఇంద్రియనిగ్రహము కలుగుచుండును కనుకనే ఇంద్రియనిగ్రహము ఎంత తగ్గునో, సాధనములో అంత తగ్గుదల కలదని తెలిసికొనవలెను. సాధనము ఎంత తగ్గునో, అంత తగ్గుదలలోపము శ్రద్ధలోనున్నదని భావింపవలెను.

1. వేదశాస్త్ర మహాపురుషుల వచనములను అవి చూపించిన సాధనములను సరిగా ఉన్నదున్నట్లు తెలిసికొనజాలని కారణముచేత తనకు తెలిసినంతవరకు, ఆ వచనములందు విశ్వాసములేని కారణముచేతను, ఎవనికి ప్రతియొక విషయమునందున్న సంశయము కలుగుచుండునో ఎవడు ఏ విధముగ గూడ తన కర్తవ్యమును నిశ్చయించుకొనడో, ప్రతియొక పరిస్థితిలోను ఎవడు సంశయయుక్తుడై యుండునో, అట్టి మనుష్యుడు తన మనుష్య జీవనమును వ్యర్థముగా పోగొట్టుకొనగలడు.

మనుష్యునకు ఈ లోకములేదు, పరలోకమున్ను లేదు. అతనికి సుఖముగూడ లేదు.¹

“యోగసన్యస్త కర్మాణం జ్ఞానసంచిన్న సంశయమ్।

ఆత్మవన్తం న కర్మాణి నిబద్ధంతి ధనంజయ॥”

41

కాని, అర్జునా ! ఎవడు కర్మయోగ విధిచేత సమస్తకర్మలను పరమాత్మ యందు సమర్పించెనో,² ఎవడు వివేకముచేత సమస్త సంశయములను నశింప

ఎవనికి స్వయముగా వివేచనచేయుశక్తి లేదో అట్టి అజ్ఞుడైన మనుష్యుడు గూడ శ్రద్ధాశువైనయెడ, అతని శ్రద్ధకారణముగా మహాపురుషులు చెప్పినట్లు సంశయరహితుడై, సాధనములందు తత్పరుడు కాగలడు. మహాపురుషుల కృపచేత అతనికిగూడ శ్రేయస్సు కలుగును (గీత- 13-25). కాని, యే సంశయ యుక్తపురుషునకు వివేచనశక్తి శ్రద్ధ యీ రెండున్ను లేవో, అతని సంశయము నశించుటకు ఏ యుపాయముగూడ లేదు. కనుక శ్రద్ధా వివేకములు రానంతవరకు పురుషునకు వతనము తప్పక కలుగును.

1. సంశయము గల మనుష్యుడు పరమార్థమునుండి మాత్రమే భ్రష్టముకాక, యెంతవరకు ఆ మనుష్యునకు సంశయము ఉండునో, ఎంతవరకు తాను సంశయమును నశింపజేయడో, అంతవరకు ఈ లోకమునందు అనగా మనుష్య శరీరమునందు ధనము - ఐశ్వర్యము. కీర్తి అతనికి లభించవు. పరలోకమునందు - అనగా మరణించిన తరువాత స్వర్గాదిలోకములు గూడ లభించవు. ఏ విధములైన ప్రాపంచిక సుఖములు గూడ అనుభవించుటకు అతనికి వీలువడదు.

2. ఇక్కడ ‘యోగ సన్యస్త కర్మాణమ్’ అను పదమునకు అర్థమును పూర్తిగా కర్మలను విడిచినవాడు త్యాగి అని అంగీకరించక, కర్మయోగముచేత సమస్త కర్మలయందు వాని ఫలములందు, మమకారము అనక్తి - కామనలు పూర్తిగా త్యజించి, ఆ యన్నింటిని పరమాత్మయందు అర్పించువాడే త్యాగి (గీత. 3-30; 5-10) అని అంగీకరించుట ఉచితముగనుండును.

జేసెనో,¹ ఈ విధముగా అంతఃకరణమును వశమునందుంచుకొనిన పురుషుని కర్మలు బంధించవు.²

తస్మాదజ్ఞాన సంభూతం హృత్థ్విం జ్ఞానాసినాఽఽత్మనః ।

చిత్త్వైవం సంశయం యోగమాతిష్ఠోత్తిష్ఠ భారతః ॥ 42

ఈ కారణముచేత అర్జునా! నీవు హృదయమునందున్న ఈ యజ్ఞాన

1. “ఈశ్వరుడు ఉన్నాడా? లేదా? ఉండినయెడల ఆయన యెట్లున్నాడు? పరలోకము ఉన్నదా? లేదా? ఒకవేళ అది ఉండిన యెడల ఎట్లున్నది? ఎక్కడనున్నది? శరీరము, ఇంద్రియములు, మనస్సు బుద్ధి యివి యన్నియు ఆత్మయా? లేక ఆత్మకంటే భిన్నములా? ఇవి జడములా? లేక చేతనములా? ఇవి వ్యాపకములా? లేక ఏకదేశీయులా? కర్త-భోక్త ఈ యిరువురు జీవాత్మయా? లేక ప్రకృతియా? ఆత్మ ఏకమా లేక అనేకమా? ఒకవేళ, అది యేకమైన యెడల అది యెట్లున్నది? అనేకమైన యెడల ఎట్లున్నది? జీవుడు స్వతంత్రుడా? లేక, పరతంత్రుడా? ఒకవేళ నతడు పరతంత్రుడైన యెడల ఎట్లున్నాడు? ఎవరికి పరతంత్రుడు? కర్మబంధన విముక్తికొరకు కర్మలను పూర్తిగా విడుచుట మంచిదా? లేక, కర్మయోగముననుసరించి, కర్మలు చేయుట మంచిదా? లేక సాంఖ్యయోగముననుసరించి సాధన చేయుట మంచిదా?” ఈ మొదలైన అనేక ప్రశ్నములు సందేహములు విమర్శశీలురైన మనుష్యుల అంతఃకరణమునందు కలుగును. ఈ శంకలన్నింటిని వివేకజ్ఞానముచేత వివేచనచేసి ఒక నిశ్చయము చేసికొనుట అనగా ఏ విషయమునందుగూడ సంశయముతో నుండక తన కర్తవ్యమును ఇదమిత్యముగా నిర్ధారించుకొనుట యగును. ఇదియే వివేకజ్ఞానము ద్వారా సమస్త సంశయములను సశింప జేయుట యనబడును.

2. ఎవని మనస్సు-ఇంద్రియములు వశమునందు ఉంచుకొనబడియున్నవో, ఆ మనుష్యునికి శాస్త్రవిహితకర్మలు ఆసక్తి-మమకార-కామనలు ఏమాత్రము లేనివైయుండును. ఈ కారణముచేత, ఆ కర్మలయందు బంధించు శక్తి వానికి (మనస్సు-ఇంద్రియము) ఉండదు.

జనితమైన నీ సంశయమును వివేకజ్ఞానమనెడు బద్ధముచేత చేదించి¹, సత్యమనెడు కర్మయోగమునందు స్థిరముగా నిలిచిపోమ్ము. యుద్ధముకొరకు లేచి నిలుచుకొనుము.

ఇతి శ్రీ మహాభారతే భీష్మ పర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే⁹
శ్రీకృష్ణార్జున సంవాదే జ్ఞానకర్మ సంన్యాసయోగో నామ
చతుర్థోఽధ్యాయః² 4

భీష్మపర్వణి అష్టావింశోఽధ్యాయః 28

శ్రీ మహాభారతమునందు భీష్మపర్వాంతర్గతమైన శ్రీమద్భగవద్గీతా పర్వము నందు శ్రీమద్భగవద్గీతోపనిషత్తులయందు బ్రహ్మవిద్యయందు యోగశాస్త్రము నందు శ్రీకృష్ణార్జున సంవాదమునందు జ్ఞానకర్మ సంన్యాసయోగమనెడు నాలుగవ అధ్యాయము సమాప్తము.

భీష్మపర్వమునందు ఇదువది యెనిమిదవ అధ్యాయము సమాప్తము.

1. సంశయమునకు కారణము అవివేకము. కాబట్టి వివేకముచేత అవివేకము నశించగానే, దానితోపాటే సంశయముగూడ నశించిపోవును. దీనిస్థానము హృదయము - అనగా అంతఃకరణము కాబట్టి, యెవడు తన అంతఃకరణమును తన వశమునందుంచుకొనునో, అతడు సంశయమును సహజముగా నశింపజేయగలడు.

అర్జునుని అంతఃకరణమునందు సంశయముండెను. అతని వివేకశక్తి మోహము కారణముగా కొంచెము అణగి మరుగున పడియుండెను. ఈ కారణముచేతనే యర్జునుడు తన కర్తవ్య నిశ్చయమును చేసికొనజాలకుండెను. అతడు స్వధర్మరూపమైన యుద్ధమును విడుచుటకు సంసిద్ధుడైయుండెను. అందుచేత, భగవంతుడు ఇక్కడ అర్జునుని హృదయమునందున్న సంశయమును వివేకముచేత చేదించుటకు అతనికి ఉపదేశించుచున్నాడు.

2. దీని తరువాతి విషయము భగవద్గీత మొదటి అధ్యాయము చివర* ఈ గుర్తుగల అధోజ్ఞాపికలో ఉన్నట్లు గ్రహింపవలెను.

భగవద్గీత అయిదవ అధ్యాయము

(భీష్మపర్వము 29 వ అధ్యాయము)

కర్మ సన్న్యాసయోగము ;

సంబంధము :-

భగవద్గీత మూడవ నాలుగవ అధ్యాయములలో అర్జునుడు భగవంతుని ముఖమునుండి, 'అనేక విధములుగా కర్మయోగ ప్రశంసను విని, దానిని అనుష్ఠించుటకు ప్రోత్సాహమునుగూడ పొందెను. దానితోపాటే అతడు భగవంతుని ముఖమునుండి, 'కర్మయోగముద్వారా భగవత్స్వరూపముయొక్క తత్త్వజ్ఞానము తనంతటనే కలుగును (గీత-4-38) అనికూడ వినెను. గీత నాలుగవ అధ్యాయముయొక్క చివరలోగూడ అర్జునునకు భగవంతుడు కర్మయోగము అనుష్ఠించుటకు ఆజ్ఞయిచ్చెను. కాని, నడుమ-నడుమ అర్జునుడు భగవంతుని కమలము నుండియే, "బ్రహ్మర్పణం బ్రహ్మహవిః" (గీత-4-24) 'బ్రహ్మగ్నావపరే యజ్ఞం యజ్ఞేనైవోపజుహ్వాతి' (గీత 4-25), 'తద్విద్ధి ప్రణిపాతేన' (గీత 4-34) ఈ మొదలైన పదములద్వారా జ్ఞానయోగము అనగా, కర్మసంస్కారములను ప్రశంసగూడ వినెను. పై మాటలచేత అర్జునుడు, 'ఈ రెండింటిలో నాకొరకు ఏ సాధనము శ్రేష్ఠమైనది? అను నిర్ణయము చేయజాలకపోయెను. అందుచేతనే, ఇప్పుడు భగవంతుని ముఖమునుండియే, దాని నిర్ణయము చేయించుకొను నుద్దేశముతో అర్జునుడు ప్రశ్నించుచున్నాడు-

అర్జున ఉవాచ :

సన్న్యాసం కర్మణాం కృష్ణ పునర్యోగోఽపి శంససి ।

యచ్ఛ్రేయ ఏతయో రేకం తన్నే బ్రూహి సునిశ్చితమ్ ॥

అర్జునుడిట్లనెను :

కృష్ణా! నీవు కర్మసన్న్యాసమును, కర్మయోగమును రెంటిని ప్రశంసించుచున్నావు. అందుచేత, ఈ రెండింటిలో నేదో యొకటి, నాకు దాగుగా నిశ్చయముగాను శ్రేయస్సాధనమేదియో దానినిగూర్చి చెప్పుము.¹

శ్రీ భగవానువాచ :

సన్న్యాసః² కర్మయోగశ్చ నిశ్శ్రేయసకరావృభౌ ।

తయోస్తు కర్మసన్న్యాసాత్ కర్మయోగో విశిష్యతే ॥ 2

భగవంతుడిట్లు వలికెను:—

“అర్జునా! కర్మసన్న్యాసము- కర్మయోగము. ఈ రెండే పరమశ్రేయస్సును కలిగించునవి. కాని, ఆ రెండింటిలోగూడ కర్మసన్న్యాసముకంటే, సాధనమునందు కర్మయోగము సుగమము కనుక, కర్మయోగమే శ్రేష్ఠమైనది.³

1. అన్నికర్మలందు కర్తృత్వాభిమానరహితుడై గుణములే గుణములందున్నవి అని భావించుట (గీత 3-28); నిరంతరము పరమాత్మ స్వరూపమునందు ఏకీభావముచేత స్థిరముగా నిలిచియుండుట; సర్వదా- సర్వత్ర బ్రహ్మ దృష్టియుంచుట (గీత 4-21) యే, జ్ఞానయోగము కర్మయోగము రెండునగును. గీత నాల్గవ యధ్యాయమునందీ విధమైన జ్ఞానయోగమే ప్రశంసించబడినది. దానిని ఆధారముగా జేసికొనియే అర్జునుడిట్లు ప్రశ్నించెను

2. మనస్సు-వాక్కు-శరీరము వీనిచేత నెరవేరవలసిన సమస్తకర్మల కర్తృత్వాభిమానమును, సర్వ ప్రాపంచిక విషయములందు, అహంకార-మమకారములన్ను పూర్తిగా త్యజించుటయే, ‘సన్న్యాస’ శబ్దమునకు అర్థము. నాలుగవ-ఐదవ శ్లోకములందు ‘సన్న్యాసమే’ సాంఖ్యము అని చెప్పి విశేషముగా గూడా సృష్టికరించెను. కనుకనే, యిక్కడ ‘సన్న్యాస’ శబ్దము యొక్క అర్థము ‘సాంఖ్యయోగము’ అనియే గ్రహింపవలెను.

3. కర్మయోగి కర్మచేయుచుగూడ, సర్వదా సన్న్యాసియే. అతడు సుఖముగా

జ్ఞేయస్స నిత్యసన్న్యాసీ యో న ద్వేష్టి న కాంక్షతి ।

నిర్ద్వంద్వో హి మహాబాహూ సుఖం బంధాత్ప్రముచ్యతే ॥ ౩

“అర్జునా ! యే పురుషుడు దేనినిగూడ ద్వేషించడో, దేనినిగూడ కాంక్షించడో, అట్టి కర్మయోగి సర్వదా సంన్యాసిగానే తెలిసికొనదగినవాడు¹; ఎందుకనగా రాగద్వేషాది ద్వంద్వరహితుడై ఆ పురుషుడు సుఖముగా సంసారబంధము నుండి విముక్తుడగును

సాంఖ్యయోగౌ వృథక్ బాలాః ప్రవదంతి న పండితాః ।

ఏకమప్యస్థితః సమ్యక్ ఉభయోర్విందతే ఫలమ్ ॥

4

అనాయాసముగానే, సంసారబంధమునుండి విముక్తుడగును. (గీత ౩-౩) అతనికి శీఘ్రముగానే పరమాత్మప్రాప్తి సిద్ధించును. (గీత ౩-6) ప్రతి యొకదశ (వయస్సు)లోను భగవంతుడతనిని రక్షించును. (గీత 9.22) కర్మయోగముయొక్క యే స్వల్పసాధనమైనను జనన మరణ రూప మహా బంధమునుండి యతనిని ఉద్ధరించును. (గీత 2-40) కాని, జ్ఞాన యోగ సాధనము క్షేత్రకరమైనది (గీత 12-5) మొదట కర్మయోగ సాధనము చేయకుండ, జ్ఞానయోగము సాధించుటకూడా చాలా కఠినము. (గీత ౩-6) ఈ కారణములన్నింటిచేత జ్ఞానయోగముకన్న కర్మయోగము శ్రేష్ఠమని తెలుపబడెను.

1. కర్మయోగి దేనినిగూడ ద్వేషించడు. ఏ వస్తువునుగూడ కాంక్షించడు. అతడు పూర్తిగా ద్వంద్వారహితుడగును. వాస్తవములో ఈ స్థితికి సన్న్యాసము అనికూడ పేరు. రాగద్వేష రహితుడే నిక్కమైన సన్న్యాసి, ఎందుకనగా, అతనికి సన్న్యాసాశ్రమము గ్రహించవలసిన యావశ్యకతగాని, సాంఖ్య యోగావశ్యకతగాని లేదు. కనుకనే, యిక్కడ కర్మయోగిని ‘నిత్యసన్న్యాసి’ అని చెప్పి భగవంతుడతని మహత్త్వమును ప్రకటించెను. ఎట్లనగా సమస్త కర్మలు చేయుచున్నను, అతడు సర్వదా సన్న్యాసియే, సుఖముగా, అనాయాసముగానే యతడు కర్మబంధమునుండి విముక్తుడగును.

“అర్జునా ! పైన చెప్పబడిన సన్న్యాసము- కర్మయోగము వేర్వేరు ఫలములిచ్చునవి యని మూర్ఖులు చెప్పెదరు. పండితులు (ఆత్మజ్ఞాన సంపన్నులు) అట్లు చెప్పరు. ఎందుకనగా, ఆ రెండింటిలోను, ఏ యొకదానియందైనను మంచిగా సరియైన విధముతో, స్థిరముగా నిలిచియున్న పురుషుడు, ఆ రెంటికిన్ని ఫలస్వరూపుడైన పరమాత్మను పొందగలడు.¹

యత్ సాంఖ్యైః ప్రాప్యతే స్థానం తద్ యోగైరపి గమ్యతే ।

ఏకం సాంఖ్యం చ యోగం చ యఃవశ్యతి స వశ్యతి ॥ 5

అర్జునా ! జ్ఞానయోగులు ఏ పరంధామము పొందెదరో, కర్మయోగులు గూడ దానినే పొందెదరు.² అందుచేత, ఏ పురుషుడు జ్ఞానయోగ కర్మయోగము లను ఫలరూపమునందు ఒకటిగా చూచునో, అతడే యథార్థముగా చూచువాడని తెలియుము.

1. సాంఖ్యయోగ-కర్మయోగములు రెండే పరమార్థ తత్త్వజ్ఞానముద్వారా, పరమపదరూప శ్రేయస్సు పొందుటకు హేతువులు. ఇట్లు ఆ రెంటి ఫల మొకటైనను, కర్మయోగ సాంఖ్యయోగ ఫలములు వేర్వేరని తలచువారు ఫలభేదమును కల్పించి దాని రెంటి సాధనములు వేర్వేరని భావించు వారున్న జాలకులనబడుదురు. అనగా అజ్ఞానులని భావము. ఎందుకనగా కర్మ జ్ఞానయోగముల సాధన పద్ధతి వేర్వేరుగా నున్నను, వాని ఫల మొకటే. కనుకనే, ఒక యోగమునందు పరిపూర్ణముగా స్థైర్యముతో నిలిచిన పురుషుడు రెండింటి ఫలములనుగూడ పొందగలడని చెప్పట ఉచితము. గీత పదమూడవ అధ్యాయములో ఇరువది నాలుగవ శ్లోకమునందుగూడ భగవంతుడు ఈ రెండు మాత్రమే ఆత్మసాక్షాత్కారమునకు న్యతంత్ర సాధనములని అంగీకరించెను.

2. ఎట్లైతే, యెవడైన మనుష్యుడు భారతదేశమునుండి అమెరికా దేశమునకు పోవలసినపుడు, అతడొక వేళ, సరియైన త్రోవనుబట్టి యిక్కడనుండి తూర్పుదిక్కునందే పోవుచుండిన యెడలగూడ అమెరికాదేశమునే చేరునో, పడమటి దిక్కునందే పోవుచుండినను అమెరికా చేరగలడో ఆ విధము

సన్నాసస్సు మహాబాహో దుఃఖమాప్తుమ యోగతః ।

యోగయుక్తో మునిర్బ్రహ్మ న చిరేణాధిగచ్ఛతి ॥ 6

కాని అర్జునా ! కర్మయోగము లేకుండ సన్నాసము అనగా 'మనస్సు ఇంద్రియములు శరీరము' వీనిచేత నెరవేరు సమస్తకర్మలకర్తృత్వ త్యాగమును పొందుట చాలా కఠినము.¹ భగవత్స్వరూపమననము చేయు కర్మయోగి పరబ్రహ్మ-పరమాత్మను శీఘ్రముగా పొందగలడు.²

గానే సాంఖ్యయోగ-కర్మయోగముల సాధన పద్ధతిలో పరస్పర భేదమున్నప్పటికినీ, ఏదోయొక సాధనమునందు ధృఢముగా నిమగ్నుడై యున్న మనుష్యుడు, రెండు యోగములకున్న ఒకటే పరమలక్ష్యమైన పరమాత్మనే చేరగలడు.

1. ముముక్షువైన పురుషుడు 'మనకు కనబడు సమస్త ప్రపంచము స్వప్నము వలె మిథ్య (అసత్యము), పరబ్రహ్మ యొక్కదే సత్యము; ఈ ప్రపంచమంతయూ ఆ పరబ్రహ్మమందే మాయచేత ఆరోపింపబడినది. వాస్తవముగా ఇతర సత్య (అస్తిత్వముగల వస్తువు) లేదు' అని యంగీకరించును గాని, అతని యంతఃకరణము పరిశుద్ధముగాదు. దానియందు రాగ, ద్వేష కామ-క్రోధాది దోషములున్నవి. ఆ పురుషుడొకవేళ అంతఃకరణ పరిశుద్ధికొరకే, కర్మయోగము నాచరించక కేవలము, తన పెద్దతనపు విశ్వాసముపైననే, సాంఖ్యయోగ సాధనమందు నిమగ్నుడై యుండగోరిన యెడల, అతనికి 'సాంఖ్యనిష్ఠ' సహజముగానే ప్రాప్తించజాలదు.
2. ఎవడు అంతయు భగవంతునిదే యని తలచి, 'సిద్ధి - అసిద్ధి' ఈ రెంటిని సమభావముతో ఉంచుచు, ఆసక్తి ఫలేచ్ఛలను విడిచి భగవదాజ్ఞానుసారము, సమస్త కర్తవ్యకర్మలను ఆచరించునో, శ్రద్ధా భక్తి పూర్వకముగా నామ గుణ ప్రభావ సహిత పరమాత్మ నిజస్వరూపచింతనము చేయునో, భక్తియుక్తుడై కర్మయోగ సాధకుడైన ఆ ముని భగవంతుని దయచేత పరమార్థ జ్ఞానముద్వారా శీఘ్రముగానే పరబ్రహ్మ-పరమాత్మను పొందగలడు.

యోగయుక్తో విశుద్ధాత్మా విజితాత్మా జితేంద్రియః ।

సర్వభూతాఽత్మ భూతాఽత్మా కుర్వన్నపి న లిప్యతే ॥ 7

అర్జునా ! యెవడు మనస్సు వశమునందుంచుకొనునో, ఎవడు జితేంద్రియుడో, యెవడు విశుద్ధమైన అంతఃకరణము గలవాడో,¹ యెవని యాత్మ సమస్తప్రాణులకు ఆత్మస్వరూపుడైన పరమాత్మయేయగునో, అట్టి కర్మయోగి, కర్మలు చేయుచుండిననూ, అతనికి కర్మలు అంటవు.

నైవ కించిత్కరోమీతి యుక్తో మన్యేత తత్త్వవిత్ ।

వశ్యన్ శృణ్వన్ స్పృశన్ జిప్సున్నశ్నన్ గచ్ఛన్ స్వపన్
శ్వసన్ ॥ 8

ప్రళవన్విసృజన్ గృహ్ణాన్నున్మిషన్నిమిషన్నపి ।

ఇంద్రియాణీంద్రియార్థేషు వర్తంత ఇతి ధారయన్ ॥ 9

అర్జునా ! తత్త్వమును తెలిసికొను సాంఖ్యయోగి² యైతేనో, చూచుచు,

1. ఒక వేళ, మనస్సు-ఇంద్రియములు సాధకుని వశమునందు లేకున్నయెడల అతనికి స్వాభావికముగానే విషయములందు ప్రవృత్తి కలుగును. అంతఃకరణమునందు ఎంతవరకు రాగద్వేషాది మలము ఉండునో, అంతవరకు సిద్ధియందు అసిద్ధియందు సమభావముండుట కఠినమగును. కనుకనే, ఎంతవరకు మనస్సు-ఇంద్రియములు పరిపూర్తిగా వశమునందుండవో, అంతఃకరణము పూర్ణముగా పరిశుద్ధముకావో, అంతవరకు సాధకుడు వాస్తవ కర్మయోగియని చెప్పబడజాలడు ఇందుచేతనే, యెవనియందు ఈ విషయములన్నియు నుండునో, అతడే పరిపూర్ణ కర్మయోగియని, అతనికి శీఘ్రముగా బ్రహ్మప్రాప్తి కలుగుననియు చెప్పబడెను.

2. ఈ కనబడు ప్రపంచమంతయు క్షణభంగురము, అనిత్యమునగుటవలన, ఎందమావిలోని జలము, లేక న్యప్పప్రపంచమువలె మాయామయము. కేవలము సచ్చిదానంద ఘనబ్రహ్మమొక్కటే నత్యము. ఆ బ్రహ్మము నందే ఈ ప్రపంచము అంతయు మాయచేత ఆరోపింపబడినది. అని యీ

వినుచు, తాకుచు, అఘ్రాణించుచు, భుజించుచు, నడుచుచు, నిద్రించుచు, ఊపిరి పీల్చుచు, మాట్లాడుచు, విడుచుచు, గ్రహించుచు, కన్నులు తెరచుచు, మూసికొనుచున్నప్పటికిన్ని, ఆయా ఇంద్రియములన్నియు తమ తమ ప్రాపంచిక విషయములందు (ఇంద్రియార్థములందు) వ్యవహరించుచున్నవి' అని తలచి, 'నేనేమియు చేయుటలేదు.1 అని భావించవలెను.

సంబంధము :

ఈ విధముగా సాంఖ్యయోగి యొక్క సాధన స్వరూపమును తెలిపి, భగవంతుడిప్పుడు పదవ-పదకొండవ శ్లోకములయందు కర్మయోగియొక్క సాధనముల ఫలసహిత స్వరూపమును చెప్పుచున్నాడు.

బ్రహ్మణ్యాధాయ కర్మాణి సంగం త్యక్త్వా కరోతి యః ।

లిప్యతే న న పాపేన పద్మపత్ర మివాంభసా ॥

10

విధముగా నిత్యానిత్యవస్తువుల తత్త్వమును తెలిసికొనువాడు సాంఖ్యయోగి యనబడును.

1. ఎట్లైతే, స్వప్నమునుండి మేల్కొనిన మనుష్యుడు, స్వప్న కాలమునందు స్వాప్నిక శరీరము-మనస్సు-ప్రాణములు. ఇంద్రియములు వీనిద్వారా, నేను ఏకర్మలు చేసినట్లు తోచుచుండునో ఆ కర్మలు వాస్తవమైన జాగ్రదవస్థలో జరుగలేదు. నాకు వానితో ఏమాత్రము సంబంధము లేకుండెను అని తలచునో, ఆ విధముగానే, తత్త్వమును తెలిసికొని నిర్వికారుడు నిష్క్రియుడునైన పరమాత్మయందు అభిన్నభావముతో స్థిరముగా నిలిచి యున్న సాంఖ్యయోగిగూడ, 'జ్ఞానేంద్రియ, కర్మేంద్రియ ప్రాణ మనస్సులు మొదలైనవానిచేత ప్రపంచదృష్టితో చేయబడు దర్శన శ్రవణాదులైన సమస్తక్రియలను చేయుచున్న సమయములందు' ఇవియన్నియు మాయామయములు, 'మనస్సు-ప్రాణములు-ఇంద్రియములు' ఇవియే తమ తమ మాయామయ విషయములయందు సంచరించున్నవి; వాస్తవముగా ఏమియు అగుటలేదని, వీనితో నాకు ఏలాంటి సంబంధముగూడా లేదనియు తలచవలెను.

అర్జునా ! యే పురుషుడు అన్నికర్మలను, పరమాత్మయందు అర్పించి,¹ ఆసక్తిని విడిచి, కర్మలు చేయునో, అతనికి తామరాకునకు సీటిబొట్టు అంటనట్లు వలె, పాపము అంటదు.

కాయేన మనసా బుద్ధ్యా కేవలైరింద్రియైరపి ।

యోగినః కర్మకుర్వన్తి సంగం త్యక్త్వాఽఽత్మ శుద్ధయే॥ 11

అర్జునా ! కర్మయోగి సమత్వ బుద్ధిరహితుడై, కేవలము, ఇంద్రియములు-మనస్సు-శరీరము వీనిచేతగూడ ఆసక్తిని విడిచి, అంతఃకరణ పరిశుద్ధికొరకు కర్మలు చేయును.²

యుక్తః కర్మఫలం త్యక్త్వా శాంతిమాప్నోతి నైష్ఠికీమ్ ।

అయుక్తః కామకారేణ ఫలే సక్తో నిబధ్యతే ॥ 12

అర్జునా ! కర్మయోగి కర్మఫలత్యాగము చేసి, భగవత్ప్రాప్తిరూపశాంతిని పొందగలడు. సకామపురుషుడు కామనయొక్క ప్రేరణచేత, ఫలాసక్తి గలవాడై కర్మబద్ధుడగును.³

1. భగవద్భక్తి-దేవతాపూజ-మాతాపిత్రాది గురుజనసేవ-యజ్ఞము. దానము, తపస్సు వర్ణాశ్రమములకు అనుకూలమైన ధన సంపాదన సంబంధము, అన్నపానాదులైన శరీర నిర్వహణ సంబంధమున్ను గల శాస్త్ర విహిత కర్మలన్నింటిని, మమకారమును వూర్తిగా విడిచి, అంతయూ భగవంతునిదే యని తలచి, ఆయనకొరకే, ఆయన యాజ్ఞను, ఇచ్చును అనున రించియే, ఆయన చేయించినట్లుగానే, బొమ్మవలె కర్మలు చేయుట-పరమాత్మయందు సర్వకర్మలు అర్పించుట యనబడును.

2. కర్మప్రధానుడైన కర్మయోగి మనస్సు-బుద్ధి-శరీరము-ఇంద్రియములు-వీనియందు మమకారము ఉండక, లౌకిక స్వార్థరహితుడై నిష్కామ భావముతోనే సమస్త కర్తవ్య కర్మలు చేయుచుండును.

3. సకామభావముతో చేయు కర్మఫలముగా మాటిమాటికి దేవ మనుష్యాది యోనులలో బిరుగుచుండుటయే బంధము అనబడును.

సర్వకర్మాణి మనసా సంన్యస్తాస్తే సుఖం వశీ ।

నవద్వారే పురే దేహీ నైవ కుర్వన్ న కారయన్ ॥ 13

అర్జునా ! యెవని వశమునందు అంతఃకరణమున్నదో, సాంఖ్యయోగమును ఆచరించు ఆ పురుషుడు, ఏమియు చేయకుండ, చేయించకుండనే, తొమ్మిది ద్వారములు గల శరీరమును గృహమునందు, మనసా కర్మలన్నియు త్యజించి,¹ ఆనందపూర్వకముగా, సచ్చిదానంద ఘన-పరమాత్మ స్వరూపమునందు స్థిరముగా నిలిచి యుండును.

సంబంధము :

“ఎప్పుడైతే ఆత్మవాస్తవముగా, కర్మలు చేయువాడు గూడ కాడో, ఇంద్రియాదుల చేత చేయించువాడుగూడ కాడో, అట్లున్నప్పుడు మనుష్యులందరుగూడ తాము కర్మలు చేయుచున్నామని యెందుకు అనుకొనెదరు ? వారు కర్మఫలభోక్తలు ఎందుకు అగుదురు?” ఈ సందేహమునకు సమాధానముగా భగవంతుడిట్లు అనుచున్నాడు-

న కర్తృత్వం న కర్మాణి లోకస్య సృజతి ప్రభుః ।

న కర్మఫలసంయోగః స్వభావస్తు ప్రవర్తతే ॥ 14

అర్జునా ! పరమేశ్వరుడు, మనుష్యుల కర్తృత్వమును గాని, వారి కర్మలు గాని, కర్మఫల సంబంధముగాని వారికి నిర్మించడు.² కాని స్వభావమే ప్రవర్తిం

1. పూర్తిగా అన్ని కర్మలు విడిచిన తరువాత మనుష్యుని శరీరయాత్రగూడ జరుగజాలదు. కాబట్టి మనస్సుచేత-వివేక బుద్ధిద్వారా చేయుట, చేయించుట అను రెంటిని విడచుటయే సాంఖ్యయోగి చేయు త్యాగమనబడును.

2. మనుష్యునకు కర్మలయందుగల కర్తృత్వము భగవంతుడు ఏర్పరచినది కాదు. అజ్ఞానియైన మనుష్యుడు అహంకారమునకు వశుడై, తాను ఆకర్మలకు కర్తనని భావించుచున్నాడు (గీత. ౩-౨1), మనుష్యులయొక్క కర్మలను భగవంతుడు నిర్మించడు. అని చెప్పుటలో భావమేమనగా, ఈ శుభా - శుభ కర్మలు మనుష్యుడు చేయవలసియుండును అని ఇటువంటి.

చును,¹

సంబంధము :

“ఏ సాధకుడు, సమస్తకర్మలను, కర్మఫలములను భగవంతునికి అర్పించి, కర్మఫలముతో తన సంబంధము చేదించుకొనునో, అటువంటివారి శుభా శుభ కర్మల ఫల భోక్త భగవంతుడు అగునా?” అను జిజ్ఞాసపైన భగవంతుడు అర్జును నితో నిట్లనుచున్నాడు:—

రచన భగవంతుడు చేయడు. ఎందుకనగా, ఇట్టి రచన ఒకవేళ భగవంతుడు చేసినచో, విధి నిషేధ శాస్త్రములే వ్యర్థమగును. వానికి సార్థకత్వమే లేకుండ బోవును. కర్మఫల సంబంధ నిర్మాణము గూడా భగవంతుడు చేయడు. ఇట్లు చెప్పటలో భావమేమనగా, కర్మసంబంధము మనుష్యులకే అజ్ఞానముచేత అంటగట్టబడియుండును. కొందరు ఆసక్తితో కర్మలకు కర్తలై, మరికొందరు కర్మఫలములందాసక్తి గలవారై కర్మలతో తమ సంబంధము పెట్టుకొనెదరు.

ఒకవేళ ఈ మూడింటి రచన భగవంతుడే చేసియుండినచో, మనుష్యుడు కర్మబంధమునుండి విముక్తుడే కాజాలడు. అట్టి వానిని ఉద్ధరించుటకు ఏ ఉపాయము గూడ ఉండదు. కనుక సాధకుడు కర్మలయొక్క కర్మత్వమును పూర్వోక్తప్రకారముగా ప్రకృతికి అర్పించి (గీత 5-8,9) లేక, భగవంతునికి అర్పించి (గీత 5-10) లేక కర్మఫలమును, కర్మాసక్తిని పూర్తిగా విడిచి (గీత 5-12) కర్మతో తన సంబంధమును త్రెంచుకొనవలెను (గీత 4-20). ఈ భావములన్నియు తెలుపుటకు, ‘వరమేశ్వరుడు, మనుష్యుల యొక్క కర్తృత్వమును, కర్మఫలమును రచించడ’ని చెప్పబడినది.

1. ఇట్లు చెప్పటలో అభిప్రాయమేమనగా, ‘సత్త్వ-రజస్-తమస్’ అను మూడు గుణములు, రాగ-ద్వేషాది సమస్తవికారములు, శుభాశుభకర్మలు, వాని సంస్కారములు, ఈ యన్ని రూపములలో పరిణమించి, ప్రకృతి అనగా స్వభావమే అంతయు చేయును. ప్రకృతికి లోబడిన జీవులతో, ప్రకృతికి అనాదిగా సంబంధము ఏర్పడియున్నది. ఈ కారణముచేతనే

“నాఽఽదత్తే కస్యచిత్ పాపం న చైవసుకృతంవిభుః।

అజ్ఞానేనాఽవృతం జ్ఞానం తేన ముహ్యంతిజన్తవః॥” 15

అర్జునా సర్వవ్యాపియైనను భగవంతుడు, ఎవరియొక్క పాప-పుణ్యకర్మలు గూడ గ్రహింపడు,¹ కాని అజ్ఞానముచేత జ్ఞానము కప్పబడియున్నది. ఆ కారణము చేతనే, అజ్ఞానులందరు మోహము చెందుచున్నారు.²

“జ్ఞానేన తు తదజ్ఞానం యేషాం నాశితమాత్మనః ।

తేషామాదిత్యవద్ జ్ఞానం ప్రకాశయతితత్పరమ్”॥ 16

కాని, అర్జునా! ఎవరియొక్క ఆ యజ్ఞానము పరమాత్మ తత్త్వజ్ఞానముచేత

ప్రాకృత జనులలో కర్మత్వభావమేర్పడుచున్నది. అనగా అహంకారము చేత మోహము చెందినవాడై, వారు ఆ కర్మలకు తామే కర్తలమని తలచెదరు. (గీత 3-27) దీని చేత వారికి, కర్మలతో కర్మఫలములతోగూడ సంబంధము గలిగి, వారు కర్మబంధనమునందు చిక్కుకొని పోయెదరు. వాస్తవముగా, ఆత్మకు ఈ మూడింటితో ఏలాటి సంబంధము గూడ లేదు.

1. అందరి హృదయములందున్న (గీత-13-17, 15-15, 18-61)ట్టి సమస్త జగత్తును తన సంకల ముచేత నడుపుచున్నట్టి సర్వశక్తి సంపన్నుడు, సగుణుడు నిరాకారుడైన పరమేశ్వరుడు ఎవరి పుణ్యపాపములనుగూడ గ్రహింపడు. ఒకవేళ సర్వకర్మలుగూడ ఆయన శక్తిచేతనే మనుష్యుల ద్వారా చేయుబడుచున్నవి, అందరికిన్ని శక్తి-బుద్ధి-ఇంద్రియములు మొదలైనవి. వారి వారి కర్మానుసారముగా, పరమేశ్వరుడే ఇచ్చుచున్నప్పటికిన్ని, ఆయన, వారిచేత చేయబడిన కర్మలు గ్రహింపడు. అసగా ఆయన స్వయముగా ఆ కర్మలకు భోక్తకాడు.

2. ఒకవేళ, వాస్తవముగా కర్మలతో, కర్మఫలములతోను, మనుష్యులకుగాని, పరమేశ్వరునకుగాని సంబంధము లేనియెడల, ప్రపంచమునందు మనుష్యుడు ఈ కర్మ నేను చేసితినని, ‘ఇది నాకర్మ’, “నాకు ఈ కర్మఫలము లభించును”. అను మాట యెట్లు పొనుగును? అను శంక కలుగును. ఆ శంకను నివారించుటకుగాను ‘అనాది కాలమునుండి యేర్పడిన అజ్ఞా

నష్టము చేయబడినదో, వారియొక్క జ్ఞానము సూర్యునివలె, ఆ సచ్చిదానంద ఘన పరమాత్మను ప్రకాశింప జేయును.¹

సంబంధము :

యథార్థజ్ఞానముచేత పరమాత్మ ప్రాప్తి కలుగును అను విషయమును సంగ్రహముగా చెప్పి యిప్పుడు, ఇరువదిఆరవ శ్లోకమువరకు, జ్ఞానయోగముచేత పరమాత్మ ప్రాప్తికి సాధనములను, పరమాత్ముని పొందిన సిద్ధ పురుషుల లక్షణమును, వారి యాచరణములను, మహత్త్వమును, స్థితినిగూర్చియు వర్ణించునుద్దేశ్యముతో, భగవంతుడు, మొదట ఇక్కడ జ్ఞానయోగము మాత్రమే సాధించుటచేత గలుగు పరమాత్మప్రాప్తినిగూర్చి తెలుపుచున్నాడు:-

తద్బుద్ధయస్తదాత్మాన స్తన్నిష్ఠాస్తత్పరాయణాః ।

గచ్ఛన్త్య పునరావృత్తిం జ్ఞాన నిర్ఘాత కల్మషాః॥

17

అర్జునా ! యెవరి మనస్సు పరమాత్మ రూపమగుచున్నదో,² యెవరిబుద్ధి

నము చేత జీవులందరి యథార్థజ్ఞానము కప్పబడియున్నది.' అని చెప్పెదరు. ఈ కారణముచేతనే వారు తమ స్వరూపమును పరమేశ్వరుని స్వరూపమును, కర్మ తత్త్వమును తెలిసికొనని కారణముగా, తమ యందు ఈశ్వరుని యందున్న 'కర్తృత్వము-కర్మము-కర్మఫలము'వీని సంబంధమును కల్పించి మోహము చెందుచున్నారు.

1. ఏవిధముగా సూర్యుడు అందకారమును వశింపజేసి, ప్రపంచమును ప్రకాశింపజేయునో, ఆ విధముగానే యథార్థజ్ఞానముగూడ, అజ్ఞానమును పూర్తిగా నశింపజేసి, పరమాత్మయొక్క స్వరూపమును అతిస్పష్టముగా ప్రకాశింపజేయును. ఎవరికి యథార్థ జ్ఞానము ప్రాప్తించునో, వారు ఎప్పుడు గూడ, ఎటువంటి పరిస్థితిలోగూడ మోహము చెందరు.
2. సాంఖ్య యోగము (జ్ఞానయోగము)ను అభ్యసించువారు ఆచార్యునియొక్క శాస్త్రములయొక్కయు నుపదేశముచేత సమస్త ప్రపంచము మాయామయమని, ఒక సచ్చిదానంద ఘన పరమాత్మ మాత్రమే సత్యవస్తువనియు.

తద్రూపమగుచున్నదో,¹ ఎవరిస్థితి, నిరంతరము ఏకీభావముతో, సచ్చిదానంద ఘన పరమాత్మయందే యుండునో,² అటువంటి తదాసక్తులైన పురుషులు,³ పాప

తెలిసికొని అనాత్మ వస్తువుల చింతనమును పూర్తిగావిడిచి, మనసును పరమాత్మ స్వరూపమునందు నిశ్చలముగా నిలుపుటకొరకు, ఆ పరమాత్మ యొక్క ఆనందమయ స్వరూపచింతనము చేయవలెను. మాటిమాటికి ఆ యానందమును మనస్సులో అనుభవించుచుండవలెను, 'పూర్ణానందము - అపారానందము - శాంతానందము - ఘనానందము - అచలానందము - ధ్రువానందము - నిత్యానందము - బోధస్వరూపానందము - జ్ఞానస్వరూపానందము - పరమానందము - మహానందము - అనంతానందము - సమానందము - అచింత్యానందము - చిన్మయానందము - ఇవి అన్నియుకలిసి ఏకమాత్రానందమే; అదియే ఆనంద పరిపూర్ణమనబడును. ఆనందముకంటే వేరైనవస్తువు మరి యొకటి యేదియు లేదని ధృఢముగా మనస్సునందు తలచవలెను. ఈ విధముగా నిరంతరము చింతనచేయుచు - చేయుచు - సచ్చిదానంద ఘన పరమాత్మయందు, అభిన్నభావముతో మనస్సు నిశ్చలమగుటయే మనస్సు తద్రూపమగుట యనబడును.

1. పైన చెప్పబడిన విధముగా మనస్సు తద్రూపమైన తరువాత, బుద్ధియందు పరమానంద ఘన పరమాత్మ స్వరూపము ప్రత్యక్షమైనట్లు నిశ్చయమగును. ఆ నిశ్చయము ననుసరించి సిద్ధిధ్యానము (ధ్యానము) చేయుచు - చేయుచు - బుద్ధికి వేరైన ఆత్మత్వము లేక అది సచ్చిదానంద ఘన పరమాత్మయందు ఏకాకారరూపమై ఉండుటయే, బుద్ధి, తద్రూపమగుట యనబడును.
2. మనస్సు - బుద్ధి - ఈ రెండున్ను పరమాత్మయందు ఏకాకారమైన తరువాత, సాధకుని దృష్టిలో, ఆత్మ - పరమాత్మలకు గల భేద భ్రాంతి నశించిపోవుట, ధ్యానము చేయువాడు. ధ్యానము - ధ్యానము - చేయబడునది ఈ త్రిపుటి (మూడింటి సముదాయము) లేకుండ పోయి, కేవలము ఏకమాత్ర వస్తువైన సచ్చిదానంద ఘన పరమాత్మయే యుండుట, 'తన్నిష్ఠుడు' అగుట - అనగా - పరమాత్మయందు ఏకీభావముతో స్థిరముగా నిలిచి యుండుట యనబడును.
3. పైన చెప్పబడిన విధముగా ఆత్మ - పరమాత్మలకు గల భేద భ్రాంతి నశించి

తహితులై, ¹ పునర్జన్మలేని పరమగతిని (మోక్షమును) పొందెదరు ²

“విద్యా వినయసంపన్నే బ్రాహ్మణే గవి హస్తినీ ।

శుని చైవ శ్వపాకేచ పండితాః సమదర్శినః ॥”

18

అర్జునా ! అటువంటి జ్ఞానవంతులైనవారు, విద్య-వినయము గల బ్రాహ్మణునిగాని, గోవునుగాని, యేనుగునుగాని, కుక్కనుగాని, చందాలునిగాని సమానముగా చూచెదరు ³

పోయిన తరువాత, పరమాత్మ దప్ప ఇతరవస్తువు దేనియొక్క అస్తిత్వము గూడ లేనప్పుడు, 'మనస్సు-బుద్ధి-ప్రాణములు' ఇవి యన్నియు పరమాత్మ రూపములే యగును. ఈ విధముగా, సచ్చిదానంద ఘన పరమాత్మ యొక్క సాక్షాత్తు అపరోక్ష జ్ఞానముద్వారా, పరమాత్మయందు ఏకత్వము పొందుటయే 'తత్పరాయణత' యనబడును.

1. పైన చెప్పబడిన విధముగా, సాధనముచేత ప్రాప్తించిన యథార్థ జ్ఞానము ద్వారా, ఎవరి మల.విశేష.ఆవరణ రూపమైన సమస్త పాపములు పూర్తిగా నశించిపోయినవో, ఎవరియందు ఆ పాపము లేకమాత్రముగూడ నుండవో, యెవరు పరిపూర్తిగా పాపరహితులైరో, అటువంటివారు, 'జ్ఞానముచేత పాపరహితులైన పురుషులు' అనబడెదరు.

2. ఏ స్థానము చేరిన తరువాత యోగి తిరిగి యీ లోకమునకు తిరిగిరాడో, దేనిని గూర్చి పదియారవ శ్లోకమునందు 'తత్పరం' అను పేరుతో చెప్పబడెనో, దేని వర్ణనము గీతలో కొన్నిచోట్ల, 'అక్షయ సుఖము' అని కొన్నిచోట్ల 'నిర్వాణబ్రహ్మము' అని కొన్నిచోట్ల, 'ఉత్తమ సుఖము' అని, కొన్నిచోట్ల, 'పరమగతి' అని, కొన్నిచోట్ల 'పరమధామము' అని, కొన్నిచోట్ల 'అవ్యయపదము' అని, మరికొన్నిచోట్ల, 'దివ్య-పరమపురుషుడు' అనియు వేరు వేరు పేర్లతో చెప్పబడెనో, ఆ యథార్థ జ్ఞానమునకు ఫలస్వరూపుడైన పరమాత్ముని పొందుటయే; 'అపునరావృత్తిని పొందుట' యనబడును.

3. తత్త్వజ్ఞులైన పురుషులకు విషమభావము పూర్తిగా నష్టమగును. వారి

“ఇహైవ తైర్జితః సర్గో యేషాం సామ్యేస్థితం మనః ।

నిర్దుష్టం హి సమం బ్రహ్మ తస్మాద్ బ్రహ్మణి తే స్థితాః ॥ 19

అర్జునా ! ఎవరి మనస్సు సమభావముతో నుండునో, వారు జీవించియుండ

దృష్టిలో ఒక సచ్చిదానంద పరబ్రహ్మ-పరమాత్మ దప్ప ఇతర వస్తువు దేని యొక్క అస్తిత్వము (సత్త) గూడ ఉండదు. గాబట్టి వారికి సర్వత్ర సమభావముండును. ఈ విషయము వివరించుటకే మనుష్యులలో నుత్తమోత్తముడైన శ్రేష్ఠబ్రాహ్మణుడిని, సీచాతి సీచ చండాలుని, పశువులలో నుత్తమమైన శ్రేష్ఠ గోవును, మధ్యమశ్రేణికి చెందిన యేనుగును, సీచాతి సీచమైన కుక్కను ఉదాహరణముగా చెప్పి, ఆ తత్త్వజ్ఞానులైన సిద్ధ పురుషుల సమభావము దిగ్దర్శనముగా చూపింపబడెను ఈ యెదు ప్రాణుల యెడల వ్యవహార కాలమునందు వైషమ్యభావము చూపవలసియుండును. ఏ విధముగా అవుపాలు అందరున్ను త్రాగుదురో. కాని కుక్కపాలు ఎవరు గూడ త్రాగరో, ఆ విధముగానే ఏనుగునెక్కి తిరిగెదరు. కాని కుక్క నెక్కి తిరుగరు ఏ వస్తువు శరీర నిర్వాహముకొరకు పశువులకు ఉపయోగ పడునో, అది మనుష్యులకు ఉపయోగపడదు. శాస్త్రములు శ్రేష్ఠబ్రాహ్మణునికి పూజించి, సత్కారాదులను చేయుటకు ఆజ్ఞాపించినది కాని చండాలునకు చెప్పలేదు కాబట్టి వీని యుదాహరణముల నిచ్చి భగవంతుడు, 'ఎవరి యెడల వ్యావహారికముగా విషమభావము అనివార్యమో, వారి యెడల గూడ జ్ఞానులకు సమభావమే ఉండును; ఎప్పుడు గూడ ఏ కారణము చేతగూడ, ఎక్కడగూడ ఆప్రాణుల యెడ విషమభావము ఉండదు. ఏ విధముగా మనుష్యుడు తన శిరస్సు-హస్తములు-పాదములు మొదలైన అవయవములతో వ్యవహరించుచున్నపుడు గూడ, బ్రాహ్మణ-క్షత్రియ-వైశ్య-శూద్రాదులతో సమానముగా భేదము చూపునో, శిరస్సుతో, ముఖముతో చేయు పని హస్తములతో, పాదములతో చేయడో, హస్తపాదాదుల పని శిరస్సుతో చేయడో, అన్ని యవయవములకు ఇచ్చు ఆదరము, గౌరవము, శౌచాదులలో గూడ భేదము చూపునో, అట్లున్నను, అవయవములన్నింటి యెడలగూడ ఆత్మ భావము-తనవియనుకొను తలంపు సమా

గానే యీ సమస్త ప్రపంచమును జయించి నారని అనగా, వారు ఎల్లప్పుడు గూడ జనన - మరణరూప సంసారమునుండి విముక్తులై నారని తెలిసికొనుము. ఎందుకనగా, సచ్చిదానందఘన పరమాత్ముడు దోషరహితుడు - సముద్రునై యుండును. జీవన్ముక్తులు ఇక్కడనుండి పోయి సచ్చిదానంద ఘన పరమాత్మ యందే స్థిరముగా నిలిచియున్నారు.¹

“స ప్రహృష్యేత్ ప్రియం ప్రాప్య నోద్విజేత్ ప్రాప్య
చాప్రియమ్ ।

స్థిరబుద్ధి రసమ్మాథో బ్రహ్మవిద్ బ్రహ్మణీ స్థితః॥” 20

“అరునా ! యే పురుషులు ప్రియమును పొంది సంతసించరో, అప్రియమును పొంది దుఃఖము చెందరో,² అటువంటి స్థిరబుద్ధిగల సంశయరహితులైన

నముగా గలిగియుండుటచేత, అతడు అన్ని యవయవముల నుభదుఃఖ భావమును సమాన భావములోనే యనుభవింపచునే శరీరమునందంతటను అతడి ప్రేమ ఒకటే విధముగా నుండునో, ప్రేమ - ఆత్మభావముల దృష్టిలో ఎక్కడగూడ విషమభావము ఉండదో, ఆ విధముగనే, తత్త్వ జ్ఞానముగల మహాపురుషునకు, అంతటను సమదృష్టి యుండుట చేత, ప్రపంచదృష్టిలో వ్యవహారమునందు, వారి వారి అర్థ తలను బట్టి భేద భావము ఉన్నప్పటికిన్ని, ఆ మహాపురుషుని ప్రేమ-ఆత్మభావము అంతటను సమానముగా ఉండును.

1. తత్త్వ జ్ఞాన సంపన్నుడు ‘సత్త్వ-రజస్, తమస్’ అను మూడుగుణాలకు యతీతుడుగా యుండును కాబట్టి, యతని యొక్క రాగ-ద్వేష-మోహ-అహంకార - మమకారములు మొదలైన సమస్త దుర్గుణములు - విషమ భావము పూర్తిగా నశించి, అతని స్థితి సమభావములో ఉండును. నమ భావము బ్రహ్మస్వరూపమే కనుక, ఎవరి మనస్సు సమభావములో ఉండునో, వారు బ్రహ్మమునందే స్థిరముగా నిలిచియున్నారని తెలియ వలెను.
2. ఏవస్తువు మనో-బుద్ధి-శరీర-ఇంద్రియములకు అనుకూలముగా నుండునో, దానిని లోకులు ‘ప్రియము’ అనెదరు. ఆ యనుకూల వస్తువులు లభించి

బ్రహ్మవేత్తలైన పురుషులు సచ్చిదానంద ఘన-పరబ్రహ్మ-పరమాత్మ యందు ఐక్యము చెంది సర్వదా నిలిచియుందురు.

“బాహ్యస్పర్శేష్వసక్తాత్మా విందత్యాత్మని యత్సుఖమ్।

స బ్రహ్మయోగయుక్తాత్మా సుఖమక్షయమశ్నుతే ॥”

21

అర్జునా ! బాహ్య విషయములందు ఆసక్తి లేని యంతఃకరణముగల సాధకుడు,¹ ఆత్మయందున్న ద్యానజనిత సాత్త్వికానందమును పొందగలడు.² ఆ తరువాత సచ్చిదానంద ఘన. పరమాత్మ యొక్క ద్యానరూప - యోగమునందు

నను సమత్వము గలవానికి సంతోషము కలుగదు. ఈ విధముగానే ఏ వస్తువు మనో.బుద్ధి-శరీర-ఇంద్రియములకు ప్రతికూలమగునో ఆ వస్తువును లోకులు ‘అప్రియములు’ అనెదరు. అట్టి ప్రతికూల వస్తువు ప్రాప్తించినప్పటికిన్ని, జ్ఞాని దుఃఖము చెందడు. రెంటిని సమముగా చూచును.

1. శబ్ద-స్పర్శ-రూప-రస-గంధాది, ఇంద్రియ విషయములు “బాహ్య స్పర్శములు” అనబడును. ఏ మనుష్యుడు తన మనస్సులో ఆ ఇంద్రియముల యందలి ఆసక్తిని పూర్తిగా నశింపజేయునో, ఎవనికి సమస్తసుఖ భోగము లందు పూర్తిగా వైరాగ్యము కలదో, నిర్లక్ష్యభావము గలదో, ఆ పురుషుడు, బాహ్యవిషయాసక్తిలేని అంతఃకరణము కలవాడు అని అనబడును.
2. ఇంద్రియ భోగములే సుఖములని తలచువానికి ద్యానజనిత సుఖము లభించజాలదు. వాస్తవముగా, బాహ్యభోగములందు సుఖము లేనే లేదు. వానియందు సుఖభాసము (సుఖమున్నట్లు - ఎండమావి జలమువలె తోచుట) మాత్రము ఉండును. దానికంటే వైరాగ్య సుఖము ఎన్నియో రెట్లు అధికముగ నుండును. వైరాగ్య సుఖము కంటే గూఢ ఉవరతి (నిర్లక్ష్య భావము)యందు గల సుఖము అత్యంతము ఉన్నతమైనది. కాని పరమాత్మ ద్యానమందు ఆచంచలస్థితిని పొందిన తరువాత కలుగు సుఖ మైతేనో, అన్ని సుఖములకన్న మిన్నయైనది. ఇట్టి సుఖమును పొందుటయే ‘ఆత్మానందప్రాప్తి’ యనబడును.

అభిన్న భావముతో స్థిరముగా నిలిచియున్న¹ పురుషుడు అక్షయానందమును అనుభవించగలడు.²

“యే హి సంస్పర్శజా భోగా దుఃఖయోనయ ఏవ తే

ఆద్యంతవః తః కౌంతేయ న తేషు రమతే బుధః॥”

22

అర్జునా ! ఇంద్రియములకు విషయములతో కలిగిన సంబంధము వలన గలుగు సుఖభోగములన్నియు, విషయానకులైన పురుషులకు సుఖములుగా భాసించు (తోచు)చున్నవృత్తికిన్నీ అవి దుఃఖహేతువులే యగును.³ అవి ఆద్యంత

1. పెన చెప్పబడిన విధముగా, ఇంద్రియముల నమస్త విషయములందు ఆనక్తిరహితుడై, ఉపరతిని పొంది, పరమాత్మ ధ్యానమనెడు అచంచల-స్థితి యందుగల మహాసుఖమును అనుభవించు పురుషుని పరబ్రహ్మ-పరమాత్మయొక్క ధ్యానరూప యోగమునందు అభిన్నభావముతో నున్న వాడని చెప్పెదరు.

2. సర్వదా ఏకరసమునందే యుండు పరమానంద - స్వరూపుడు - వినాశ రహితుడైన పరమాత్మయే, ‘అక్షయ సుఖము’ అనబడును. నిత్యము నిరంతరమున్ను ధ్యానము చేయుచు చేయుచు ఆ పరమాత్మను అభిన్న భావముతో వ్రత్యక్షము చేసికొనుటయే ‘అక్షయ సుఖమును అనుభవించుట’ యనబడును.

3. ఎట్లైతె మిడత అజ్ఞానము చేత పరిణామమును యోచించక ప్రకాశము సుఖహేతువుగా తలచుచు, దాని వద్దకు పోవుటకుగాను ఎగిరి యెగిరి, దాని వైపునకు పోయి, అందులో పడిపోయి, భయంకరతాపము నహించి, తనను దగ్ధము చేసికొనునో. ఆ విధముగానే అజ్ఞానియైన మనుష్యుడు, భోగములు సుఖహేతువులని తలచి, వాని యందాసక్తి గలవాడై, వానిని అనుభవించుటకు వ్రయత్నము చేసి, పరిణామమునందు మహాదుఃఖములను పొందును. విషయములు సుఖకారణములని తలచి, వానిని అనుభవించుట చేత వానియందు ఆసక్తి వృద్ధి జెందును. అది పెరుగుటచేత, కామ క్రోధాదులైన అనర్థములు ఉత్పన్నములగును. తరువాత, వానినుండి

నహితములు-అనగా అనిత్యములు. ఈ కారణముచేత బుద్ధిమంతులు, వివేకము గలవారు విషయ సుఖములందు రమించరు.¹

వివిధములైన దుర్గుణములు - దురాచారములు వారిలో ప్రవేశించి, వారిని నలువైపుల ఆక్రమించి చుట్టియుండును. దాని చేత వారి జీవితములు పాపమయములై తత్ఫలితముగా, వారికి ఈ లోకమునందు, పరలోకము నందున్ను, అనేక విధములైన తాపములు యాతనలు అనుభవింపవలసి యుండును. ఇదియే వాని వలన కలుగు పరిణామమని భావింపవలెను.

విషయములను అనుభవించు సమయమునందు మనుష్యుడు భ్రాన్తిచేత, ఏ స్త్రీ పుంసంగాది భోగములు సుఖహేతువులని తలుచునో, అవియే పరిణామమునందు అతని వీర్యము-ఆయుస్సు-మనస్సు-బుద్ధి-ప్రాణములు-ఇంద్రియములు-వీని శక్తిని నశింపజేసి, అవి శాస్త్ర విరుద్ధములైనపుడు-పరలోకమునందు భయంకర నరకయాతనలను అనుభవింపజేసి మహా దుఃఖకారణములగును. కనుక శాస్త్రవిరుద్ధ విషయసంగము ఇహపరలోకములందు దుఃఖప్రదము.

ఇంతమాత్రమే కాక, అజ్ఞానుడైన మనుష్యుడు, ఇతరులకడ, తన కంటే అధిక సుఖ సామగ్రిని చూచినపుడు అతని మనస్సులో అనూయాగ్ని మండుచుండును.

సుఖములని తలచి అనుభవింపబడిన విషయములు ఒకవేళ, ప్రారబ్ధ వశముచేత నష్టములైనయెడల, అతని సంస్కారము మాటిమాటికి అతని స్మరణమునకు ఆ విషయములను తెచ్చుచుండును. మనుష్యుడు వానిని జిప్తికి తెచ్చుకొని, దుఃఖమగ్నుడగును. ఏడ్చుచు, మూలుచు, వశ్చాత్రాప వడుచుండును. ఈ విషయములన్నియు విచారించుటచేత, విషయ సంబంధము చేత ప్రాప్తించు భోగములు, వాస్తవముగా సంపూర్ణ దుఃఖమునకే కారణములని తెలియవలెను. వానిలో సుఖము లేశమాత్రము గూడ లేదు. అజ్ఞాన వశమున కలిగిన భ్రాన్తి చేతనే అవి సుఖములని లోచును.

1. విషయ భోగములు వాస్తవముగా అనిత్యములు-క్షణభంగుధములు-దుఃఖ రూపములే యగును. కాని, వివేకహీనుడైన అజ్ఞాన పురుషుడు, ఈ విషయ

“శక్నోతీ హైవ యస్సోధుం ప్రాకృరీర విమోక్షణాత్ ।

కామక్రోధోద్భవం వేగం నయుక్తః స సుఖీ నరః ॥” 23

అర్జునా ! యే సాధకుడు ఈ మనుష్య శరీరమునందు, ఈ శరీరనాశము వకు పూర్వమే,¹ కామ క్రోధముల వలన గలుగు వేగమును సహించుటకు సమర్థుడగునో² ఆ పురుషుడే యోగి, అతడే సుఖి యని యెరుగుము.

మును తెలియక. అంగీకరించక - వానియందు రమించును. వివిధ క్లేశములు అనుభవించును. కాని. బుద్ధిమంతుడు వివేకవంతుడైన పురుషుడు, ఆ విషయముల అనిత్యత్వమును, క్షణభంగురత్వమును విచారించి, అవి కామ-క్రోధ పాప తాపాదులైన అనర్థాలకు హేతువు అని తలుచును. వాని యందలి ఆసక్తిని విడచుట, అక్షయ సుఖ ప్రాప్తికి కారణమని తలచును, కాబట్టి యతడు వానియందు రమించడు.

1. దీనిచేత, “శరీరము నశించునది, ఇది వియోగము చెందుట నిశ్చితమైన విషయము, ఇదియే క్షణమునందు నష్టమగునను సూచనగూడ తెలియదు. అందువలన, మరణకాలము సమీపించుటకు చాల పూర్వమే కామ క్రోధాదులను జయించవలెనను విషయముగూడ తెలియుచున్నది.
2. పురుషుని కొరకు శ్రీ. శ్రీ కొరకు పురుషుడు ఆ యిరువురి కొరకు పుత్రులు, ధనము, ఇల్లు-స్వర్గాదులునైనవి యేవైతే చూచిన వినిన ఇంద్రియ-మనో విషయములున్నవో, వానియందు ఆసక్తి కలుటచేత, వానిని పొందుటకు గాను కలుగు ఇచ్చ ‘కామము’ అనబడును. ఆ కామముచేత అంతఃకరణము నందు కలుగు వివిధ సంకల్ప వికల్పముల ప్రవాహము, కామమువలన ఉత్పన్నమగు ‘వేగము’ అనబడును. ఈ విధముగానే ‘మనస్సు-బుద్ధి-ఇంద్రియములు’ వీనికి ప్రతికూలములైన విషయములు ప్రాప్తించినపుడుగాని, లేక ఇష్టములైన వస్తువులను పొందుటకు గలుగు ఇచ్చ నెరవేరుటలో బాధలు, ఆటంకములు గలిగినప్పుడుగాని, అటువంటి పరిస్థితికి కారణ భూతములైన పదార్థములయందుగాని, జీవులయందుగాని ద్వేషభావము ఉత్పన్నమై, అంతఃకరణమునందు గలుగు ఉత్తేజనా (పేరణ) భావము యొక్క పేరు ‘క్రోధము’ అనబడును. ఆ క్రోధము కారణముగా, కలుగు

సంబంధము :

పైన చెప్పబడిన విధముగా. బాహ్య విషయముల వలన కలుగు సుఖ భోగములు క్షణికములు దుఃఖకారణములు నని తెలిసికొని, ఆసక్తినివిడిచి, కామ క్రోధములను జయించిన సాంఖ్య యోగియొక్క అంతిమస్థితిని గూర్చి యిప్పుడు భగవంతుడు, తత్పల సహితముగా వర్ణించుచున్నాడు :

యోఽన్తస్సుభోఽన్తరారామ స్తథాఽన్తర్జ్యోతిరేవ యః ।

స యోగీ బ్రహ్మనిర్వాణం బ్రహ్మ భూయోఽదిగచ్ఛతి ॥ 24

అర్జునా! యే పురుషుడు అంతరాత్మలోనే సుఖమనుభవించువాడో,¹ ఆత్మ యందే రమించువాడో,² ఆత్మయందే జ్ఞానము గలవాడో,³ ఆ పురుషుడు, సచ్చి

వివిధ సంకల్ప వికల్పములయొక్క ప్రవాహము. క్రోధమువలన కలుగు 'వేగము' అనబడును. ఈ వేగములను శాంతి పూర్వకముగా సహించు శక్తి అనగా, వీనిని కార్యరూపము ధరించకుండ జేయుశక్తి సంపాదించుటయే "వీనిని సహించుటలో సమర్థుడగుట యనబడును".

1. ఇక్కడ 'అంతః' అను శబ్దమునకు సమస్త జగత్తుయొక్క లోపల ఉన్న పరమాత్మయని అర్థము. అంతఃకరణమని యర్థముకాదు. ఏ పురుషుడు బాహ్యవిషయ భోగరూపమైన సాంసారిక సుఖము న్యప్నమువలె అనిత్యము లని తెలిసికొనుటచేత, వానిని సుఖములని తలచడో. మరియు, ఈ యంతట లోపలనున్న ఆనంద స్వరూపుడైన పరమాత్మయందలి సుఖమే సుఖమని యంగీకరించునో, యతడు అంతఃసుఖుడు అనగా, అంతరాత్మయందే సుఖము పొందునని భావము.
2. ఎవడు బాహ్య విషయ భోగములందు అస్థిత్యము - సుఖబుద్ధిలేని కారణముగా, వానియందు రమించక ఈ యన్నిటియందున్న ఆసక్తి రహితుడై, కేవలము పరమాత్మయందే రమించునో అనగా, పరమానంద స్వరూపుడైన పరమాత్మయొక్క చింతనముచేసి నిరంతరము అభిన్న భావముతో చేయుచుండునో, అతడు 'అంతరారాముడు' అనగా ఆత్మయందే రమించు వాడగును.
3. పరమాత్ముడు సర్వజ్యోతులకు జ్యోతిస్స్వరూపుడు (గీత 13-17). సమస్త

దానంద ఘనపరబ్రహ్మ పరమాత్మతోపాటు ఐక్యమును పొందిన సాంఖ్యయోగి,¹ శాంతమైన పరబ్రహ్మమును పొందగలడు.² (24)

లభంతే బ్రహ్మనిర్వాణమృషయః క్షీణకల్మషాః ।

చిన్నదైవదా యతాఽత్మానః సర్వభూత హితేరతాః॥ 25

అర్జునా! ఎవరి పాపములన్నియు నశించినవో³ ఎవరి సంశయములు,

జగత్తు ఆయన ప్రకాశముచేతనే ప్రకాశించుచున్నది. ఏ పురుషుడు నిరంతరము అభిన్నభావముతో ఇటువంటి పరమజ్ఞాన స్వరూపుడైన పరమాత్మను అనుభవించుచు ఆయనయందే స్థిరముగా నిలిచియుండునో, యెవని దృష్టిలో, ఒక్క విజ్ఞానానంద స్వరూపుడైన పరమాత్మదప్ప ఇతరమైన యే బాహ్యవస్తువుయొక్క అస్తిత్వము వేరుగా లేనేలేదో, అతడే, 'అంతర్భూతి' అనగా ఆత్మయందే జ్ఞానముగలవాడవి భావింపవలెను.

1. సాంఖ్యయోగ సాధనము చేయుయోగి 'అహంకార. మమకార. కామ- క్రోధాది' సమస్త దుర్గుణములను విడిచి, నిరంతరము అభిన్నభావముతో, పరమాత్మ చింతనము చేయుచు చేయుచు ఎపుడు పరబ్రహ్మరూపుడై యతనికి బ్రహ్మతో కించిన్నాత్రముగూడ భేదముఉండరో, అపుడు ఈవిధముగా అంతిమ స్థితిని పొందిన సాంఖ్యయోగి 'బ్రహ్మభూతుడు' అనగా, సచ్చిదానంద ఘన పరమాత్మ పరబ్రహ్మలో ఐక్యము పొందిన వాడనబడును.

2. శాంతబ్రహ్మ ప్రపంచనిర్వాణము అనగా సచ్చిదానంద ఘన నిర్గుణ నిరాకార నిర్వికల్ప శాంతస్వరూపుడైన పరమాత్మయని అర్థము. ఆయన అభిన్న భావముతో ప్రత్యక్షమగుటయే, ఆయనను పొందుట యగును. సాంఖ్యయోగియొక్క ఏ అంతిమస్థితి 'బ్రహ్మభూత' శబ్దముతో నిర్దేశింపబడెనో, యది దాని ఫలమే. వేదమునందుగూడ బ్రహ్మైవసన్ బ్రహ్మైవోతి (బృహదారణ్యకోపనిషత్ 4-4-6) అనగా అతడు బ్రహ్మగానే అయి, బ్రహ్మను పొందును అని యర్థము దీనినే పరమశాంతి ప్రాప్తి-అక్షయ సుఖప్రాప్తి-బ్రహ్మప్రాప్తి మోక్షప్రాప్తి పరమాత్మగతిప్రాప్తి యని యనెదరు.

3. మనుష్యుని అంతఃకరణమునందు చేరియున్న, "ఇహజన్మ-జన్మాంతరము

జ్ఞానముచేత తొలిగిపోయినవో, ఎవరు సమస్త ప్రాణుల హితమునందు తత్పరులై యుందురో, యెవరి వశమునందున్న మనస్సు నిశ్చల భావముతో పరమాత్మ యందు స్థిరముగా నిలిచియున్నదో, అటువంటి బ్రహ్మ వేత్తలైన పురుషులు శాంత బ్రహ్మమును పొందగలరు. (25)

కామక్రోధ వియుక్తానాం యతీనాం¹ యతచేతసామ్ ।

అభితో బ్రహ్మనిర్వాణం వర్తతే విదితాత్మనామ్॥ 26

అర్జునా! కామ క్రోధ రహితులై, మనస్సును జయించినవారై, పరమాత్మ సాక్షాత్కారము చేసికొనిన జ్ఞానులకు అన్ని వైపులలోను శాంతుడు-వరబ్రహ్మ యున్నెన పరమాత్ముడు పరిపూర్ణుడై నిలిచియుండును.² (26)

లందు చేయబడిన కర్మల సంస్కారము - రాగద్వేషాది దోషములు, వాని వృత్తుల సమూహము" ఇవి యన్నియు బంధన హేతువులగుటచేత, కల్మషములు పాపములేయగును. పరమాత్మ సాక్షాత్కారమైన తరువాత ఇవి యన్నియు నశించిపోవును. తరువాత ఆ పురుషుని యంతఃకరణమునందు దోషములు లేశమాత్రముగూడ నుండవు.

1. ఇక్కడ 'కామక్రోధ వియుక్తానాం' అను పదముచేత మలదోషము, 'యతచేతసాం' అను పదముచేత విక్షేపదోషము, 'విదితాత్మనాం' అను పదముచేత ఆవరణదోషము-ఈ మూడు దోషములు పూర్తిగా లేనట్లు చెప్పి, పరమాత్మ యొక్క పరిపూర్ణ జ్ఞానప్రాప్తి తెలుపబడెను. అందుచేత 'యతి' యను శబ్దముయొక్క అర్థము ఇక్కడ సాంఖ్యయోగముద్వారా, పరమాత్మను పొంది ఆత్మసంయమముగల తత్త్వజ్ఞాని యని యంగీకరించుట ఉచితము.
2. పరమాత్మను పొందిన జ్ఞానులైన మహాపురుషుల యనుభవములో, 'మీద-క్రింద' 'బయట-లోపల' అంతటగూడ నిత్య నిరంతరుడైన ఏకైక విజ్ఞాన ఘన పరబ్రహ్మ పరమాత్మ మాత్రమే యున్నాడు-ఏకుడు-అద్వితీయుడు నైన పరమాత్మదప్ప ఇతరవదార్థము దేనియొక్క అస్తిత్వముగూడా(సత్త) లేదు". అను నభిప్రాయముచేత, అతనికి అన్నివైపులను పరమాత్మయే పరిపూర్ణముగా నున్నాడని చెప్పబడినది.

సంబంధము :-

కర్మయోగ-సాంఖ్యయోగములు ఈ రెండు సాధనముల ద్వారా. పరమాత్మ ప్రాప్తినిగూర్చి పరమాత్మను పొందిన మహాపురుషుల లక్షణములను గూర్చియు చెప్పబడెను. ఈ రెండు విధములైన సాధకులు, వైరాగ్య పూర్వకముగా, మనస్సును, ఇంద్రియములను వశమునందుంచుకొని, ధ్యానయోగమును సాధించుట ఉపయోగకరమగును. అందువలన, ఇప్పుడు భగవంతుడు సంగ్రహముగా, ఫలసహిత ధ్యానయోగమును వర్ణించుచున్నాడు:-

స్వర్కాన్ కృత్వా బహిర్బాహ్యోంశ్చక్షుశ్చైవాంతరే భ్రువోః ।
ప్రాణాపానౌ సమాకృత్వా నాసాభ్యంతర చారిణౌ ॥ 27

యతేంద్రియ మనోబుద్ధి ర్మునిర్మోక్ష పరాయణః ।
విగతేచ్ఛా భయక్రోధో యస్సదా ముక్తవీరసః ॥ 28

“అర్జునా! బాహ్యవిషయ భోగములను చింతించకుండ, వానిని బయటనే తొలగించి,¹ నేత్రదృష్టిని కనుబొమ్మలమధ్యకించి,² నాసికయందు సంచరించు ప్రాణాపానవాయువులను రెంటిని సమముచేసి³ యెవని ఇంద్రియములు మనస్సు-

1 వివేక వైరాగ్యముల బలముచేత సమస్త బాహ్యవిషయములు క్షణభంగురములు-అనిత్యములు దుఃఖమయములు దుఃఖకారణములు” అని తెలిసికొని, వానియొక్క సంస్కార రూపములైన సమస్త చిత్తములను అంతఃకరణము నుండి తొలగించవలెను. వాని స్మృతిని పూర్తిగా నశింపజేయుటయే ‘బాహ్య విషయములను బయటనే తొలగించివేయుట’యనబడును.

2. కన్నులతో నలువైపుల చూచుచుండుట చేతనైతే, ధ్యానమునందు స్వాభావికముగానే, విఘ్నములు-విక్షేపములు(సంచలనములు)కలుగును. కన్నులు మూసికొనుటచేత ‘సోమరితనము-నిద్ర’ ఈ రెండింటికి వశుడగునని భయమున్నది కాబట్టి, నేత్రములదృష్టిని కనుబొమ్మలనడుమ స్థిరముగా నిలువవలెనని చెప్పబడెను.

3. ప్రాణాపానవాయువులు రెండింటి స్వాభావిక గతి విషమముగానుండును. ఒకప్పుడవి యెడమ నాసికలో సంచరించును. మరియుకప్పుడు కుడి

బుద్ధి-యవి జయించబడియున్నవో,¹ అటువంటి. యే మోక్షానక్తిగల ముని,² ఇచ్ఛా-
భయ-క్రోధ రహితుడైనాడో, అతడు సదా ముక్తుడే యగును. (27,28)

ముక్కులో సంచరించును. ఎడమ ముక్కులో సంచరించు వానిని 'ఇడా నాడి'లో సంచరించుటయని, కుడిముక్కులో సంచరించు వాయువులను 'పింగళానాడి'లో సంచరించుట యనియు చెప్పెదరు. ఇటువంటి పరిస్థితిలో మనుష్యునిచిత్తము చంచలముగానుండును. ఈ విధముగా విషమ భావముతో సంచరించు ప్రాణాసానవాయువుల గతి రెండు నాసికలలో సమానముగా సంచరించునట్లు చేయుట, వానిని సమానముగా చేయుట యనబడును. ఇదియే, అవి 'సుషుమ్నానాడి'లో సంచరించుట యగును. సుషుమ్నానాడిలో సంచరించునపుడు ప్రాణాసానవాయువులగతి, మిక్కిలి సూక్ష్మముగా, శాంతముగాను నుండును. అప్పుడు మనస్సుయొక్క చంచలత్వము, అశాంతి తమంతట నశించిపోవును. ఆ పురుషుడు సహజముగానే, పరమాత్మ ధ్యానమునందు నిమగ్నుడగును.

1. ఇంద్రియములు, కోరినపుడంతయు, తాము కోరిన విషయములన్నింటిలోను, స్వేచ్ఛగా తిరుగుచు పోవును మనస్సు సర్వదా చంచలముగా నుండును. అది తన అలవాట్లు విడువవలెనని యెప్పుడుగూడ కోరనే, కోరదు. ఇట్లే, బుద్ధిగూడ, ఒకదేనిశ్చయముపైన స్థిరముగానుండదు. ఇది, స్వతంత్రము, అడ్డులేకుండ ఉచ్చృంఖలమునగుట యనగా నిదియే. వివేక వైరాగ్య పూర్వకముగా అభ్యాసము చేయుటద్వారా, వీనిని ఆదుపులో, ఆజ్ఞలోఁబంచి అంతర్ముఖములనుగాచేసి భగవంతునియందు నిష్ఠగలవిగా చేయుటయే వీనిని జయించుట యనబడును.
2. మనస శీలము గలవానిని 'ముని' యనెదరు ఏ పురుషుడు ధ్యాన కాలము నందువలె, వ్యవహార కాలమునందుకూడా పరమాత్ముడు సర్వవ్యాపకుడు. అను ధృఢనిశ్చయము గలవాడగుటచేత సర్వదా పరమాత్మ మననమే చేయుచుండునో, అతడే 'ముని' యనబడును.
3. ఏ మహాపురుషుడు, పైన చెప్పబడిన సాధనములద్వారా, పూర్తిగా ఇచ్ఛా-
భయ-క్రోధ రహితుడైనాడో, అతడు ధ్యానకాలమందుగాని, లేక వ్యవహార-

సంబంధము :

ఏ మనుష్యుడు ఈ విధముగా మనస్సును-ఇంద్రియములను జయించి, కర్మ యోగముకాని, సాంఖ్యయోగముకాని, లేక ధ్యానయోగమునుగాని సాధన చేయుటకు తాను సమర్థుడు కానని తెలుసుకొనునో, అటువంటి సాధకునకు సులభముగా పరమపదప్రాప్తి కలిగించు భక్తియోగమునుగూర్చి భగవంతుడు సంగ్రహముగా వర్ణించుచున్నాడు:-

“భోక్తారం యజ్ఞతపసాం సర్వలోక మహేశ్వరమ్ ।

సుహృదం సర్వభూతానాం జ్ఞాత్వా మాం శాంతిమృచ్ఛతి॥” 29

అర్జునా ! నా భక్తులు నన్ను, సర్వయజ్ఞములకు తపస్సులకు భోక్తనని,¹ సమస్త లోకేశ్వరులకుకూడా ఈశ్వరుడనని,² సమస్త భూత ప్రాణులకు మిత్రుడ

కాలమందుగాని, శరీరము ఉన్నప్పుడుగాని లేక, శరీరము విడిచినపుడుగాని, అన్ని పరిస్థితులలోను సర్వదా ముక్తుడేయగును. ప్రాపంచిక బంధనముల నుండి యెల్లప్పుటికిన్ని పూర్తిగా విముక్తుడై పరమాత్మనుపొందెనని తెలియవలెను. ఇందులో సందేహము లేదు.

1. అహింసా-సత్యాది ధర్మముల పాలనము, దేవతా - బ్రాహ్మణ - మతా పిత్రాది గురుజనముల సేవాపూజలు, దీన-దుఃఖిత-దరిద్ర-పీడిత జీవుల యెడల స్నేహము, వారినందరిని ఆదర పూర్వకముగా సేవించుట, వారి దుఃఖ నాశముకొరకు చేయబడు-పైన చెప్పబడిన సాధనములు, యజ్ఞ దానాది శుభకర్మలన్నియు, కలిసి, ‘యజ్ఞము.తపస్సు’ అను శబ్దములతో చెప్పబడినవని తెలిసికొనవలెను. భగవంతుడు అందరికి ఆత్మయగును. (గీత 10-20) కనుకనే, ‘దేవతా-బ్రాహ్మణ దీన దుఃఖితాది’ రూపములో ఉండి, భగవంతుడే సమస్త సేవా-పూజాదులను గ్రహించుచున్నాడు. ఈ కారణముచేత ఆయనయే, సమస్త యజ్ఞ తపస్సులకు భోక్త యగును. (గీత 9.24) ఈ విధముగా తలచుటయే ‘భగవంతుడు యజ్ఞతపస్సులను అనుభవించువాడ’ని తెలిసికొనుట యగునని భావించవలెను.

2. ఇంద్రియ-వరుణ-కుబేర-యమరాజాది లోకపాలకులకు, వేరు వేరు బ్రహ్మం

నని,¹ అనగా స్వార్థరహితుడైన దయాళువు - ప్రేమగలవాడనియు తత్త్వముతో తెలిసికొని శాంతిని పొందగరు.² (29)

దములందు తమ తమ బ్రహ్మాండములను అదుపులో పెట్టుకొను ప్రభువు లందరికిన్ని, భగవంతుడు ప్రభువు. మహేశ్వరుడునై యున్నాడు. ఇందు చేతనే వేదములలో “తమిశ్వరాణాం పరమం మహేశ్వరమ్” అనగా ఈశ్వరులందరి కిస్సీ పరముడైన ఆ మహేశ్వరుని (శ్వేతాశ్వతరోపని షత్తు 6-7) అని చెప్పబడినది. తన అనిర్వచనీయ (వివరించుటకు వీలు కానట్టి) మాయాశక్తిచేత భగవంతుడు తన లీలావీలాసము చేతనే సమస్త అనంతకోటి బ్రహ్మాండముల యుత్పత్తి-స్థితి-సంహారములను చేయుచు, అందరకున్న వారి వారి ఆర్థతల ప్రకారము అదుపు (నియంత్రణ)లో నుంచుచున్నాడు. ఇట్లు చేయుచుండికూడ భగవంతుడు అందరికంటే పైకే ఉన్నాడు. ఈవిధముగా, భగవంతుడు ‘సర్వ శక్తిసంపన్నుడు-సర్వ నియంత-సర్వాధ్యక్షుడు-సర్వేశ్వరుడు నని తలచుటయే యాయనను ‘సర్వలోకమహేశ్వరుడు’ అని తెలిసికొనుట యని భావించవలెను.

1. భగవంతుడు స్వాభావికముగానే యందరిపైన యనుగ్రహము చూపి, అందరి హితము కొరకు ఏర్పాట్లు చేయును మాటిమాటికి అవతారము-లెత్తి ఈ ప్రపంచ విచిత్రచరిత్రను అనేకములుగా చేయును. ఆ చరిత్రలను పాడుచు - పాడుచు లోకులు ఆనందంచెదరు. భగవంతుడు చేయు ప్రతియొక్క పనిలోను ప్రపంచహితము నిండియుండును. భగవంతుడు ఎవరిని సంహరించునో, దండించునో వారిపైనగూడ దయనే చూపును. ఆయన చేయు ఏ పని గూడా దయా-ప్రేమరహితముగా నుండదు. అందు చేతనే భగవంతుడు అన్ని భూతప్రాణములకు మిత్రుడగునని చెప్పబడినది.
2. “భగవంతుడు నాయందు నిష్కారణ ప్రేమగలవాడు; ఆయన ఏ పని చేసినప్పటికిన్ని, అది నా శ్రేయస్సుకొరకే చేయుననియు” ఏ పురుషుడు తెలిసికొని, ఆయనయందు విశ్వాసము ఉంచునో, అట్టివాడు ప్రతియొక్క దశలోను, జరిగిన విషయము, దయామయుడైన పరమేశ్వరుని ప్రేమగా,

ఇతి శ్రీ మహాభారతే భీష్మ పర్వణి శ్రీమద్భగవద్గీతాపర్వణి
 శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే
 శ్రీకృష్ణార్జున సంవాదే కర్మ సన్న్యాసయోగో నామ
 పంచమోఽధ్యాయః⁵ 5

భీష్మపర్వణి ఏకోన త్రింశోఽధ్యాయః (29)

శ్రీ మహాభారతమునందు భీష్మ పర్వాంతర్గతమైన శ్రీమద్భగవద్గీతా పర్వము
 నందు శ్రీమద్భగవద్గీతోపనిషత్తులయందు బ్రహ్మవిద్యయందు యోగశాస్త్రమునందు
 శ్రీకృష్ణార్జున సంవాదమందు కర్మసన్న్యాసయోగ మనబడు ఐదవ అధ్యాయము
 సమాప్తము.⁵

భీష్మపర్వమునందు ఇరువది తొమ్మిద అధ్యాయము సమాప్తము. 29



ఆయన దయతో ఓతప్రోతముగా (పడుగు పేకలవలె అన్నివైపుల)
 నిండిన మంగళమయ విధానమని తెలిసికొని సర్వదా ప్రసన్నుడై
 యుండును. ఇందుచేత, అతనికి అచంచలమైన శాంతి లభించును. అతనికి
 గలిగిన శాంతిలో ఏవిధమైన బాధగూడ కలుగుటకు ఏ విధమైన కారణమే
 యుండజాలదని భావింపవలెను.

*5. దీని తరువాతి విషయము భగవద్గీత మొదట అధ్యాయము చివర * ఈ
 గుర్తుగల అధో జ్ఞాపికలో నున్నట్లు గ్రహింపవలెను.

భగవద్గీత ఆరవ అధ్యాయము

(భీష్మపర్వము 30వ అధ్యాయము)

ఆత్మసంయమ యోగము :

సంబంధము :-

అయిదవ అధ్యాయము ఆరంభమునందు అర్జునుడు “కర్మసంన్యాస యోగము” (సాంఖ్య యోగము) ‘కర్మయోగము’ ఈ రెండింటిలో ఏదో యొక సాధనము నాకు నిశ్చితముగ శ్రేయస్కరమైనది ఏదియో అది తెలుపుమని భగవంతుని ప్రార్థించియుండెను. దానికి సమాధానముగ భగవంతుడు ఆ రెండు సాధనములు వాని ఫలములు శ్రేయస్సు సమానముగా కలిగించునవియే అని తెలిపి ఆ రెండింటిలో కర్మసంన్యాసముకంటే కర్మయోగము సులభము కాబట్టి, ఆ సాధనము శ్రేష్ఠమని ప్రతిపాదించెను. తరువాత ఆ రెండు సాధనముల స్వరూపము, వాని విధానము, వాని ఫలమును గూర్చి గూడ పరిపూర్ణముగ నిరూపించి ఆ రెంటికిన్ని మిక్కిలి ఉపయోగపడునది, పరమాత్మ ప్రాప్తికి ప్రధానోపాయమైనది ధ్యానయోగమని తలచి సంగ్రహముగ దానిని కూడా వర్ణించెను. కాని ఆ రెండింటిలో ఏ సాధనము అనుష్ఠించవలెను అను విషయమును అర్జునునకు స్పష్టములైన మాటలలో అజ్ఞాపించలేదు. ధ్యానయోగము యొక్క అంగప్రత్యంగ సహితమైన వర్ణననే భగవంతుడు విస్తారముగ చేయలేదు. ఈ కారణముచేత ఇప్పుడు ధ్యానయోగమును అంగసహితముగ విస్తరించి వర్ణించుటకుగాను ఆరవ అధ్యాయమును ఆరంభించుచు భగవంతుడు అన్నింటికంటే తొలుత అర్జునునకు భక్తిసహితమైన కర్మయోగమునందు ప్రవృత్తి కలిగించు నుద్దేశ్యముతో కర్మయోగమును ఇప్పుడు ప్రశంసించుచున్నాడు :-

భగవానువాచ :-

అనాశ్రితః కర్మఫలం కార్యం కర్మ కరోతి యః ।

న నన్న్యాసీ చయోగీ చ న నిరగ్నిర్నచాక్రియః ॥

(1)

భగవంతుడిట్లన్నాడు :-

ఏ పురుషుడు అర్జునా ! కర్మఫలమును ఆశ్రయించక,¹ చేయదగినకర్మలు చేయునో,² అతడు సన్న్యాసి యోగి యనబడును.³ కేవలము అగ్నిని మాత్రమే త్యజించువాడు సన్న్యాసికాడు,⁴ కేవలము కర్మలను మాత్రమే విడుచువాడు

1. ఈ లోకమునందు, పరలోకమునందున్న గలుగు భార్యా-పుత్ర-ధన-మాన-గౌరవాదులన్నియు భోగములనబడును. ఆ యన్నిటి సమావేశము నందు చేసికొనవలెను. సామాన్య మనుష్యుడు, ఏ కర్మ చేసినను, ఏదో యొక ఫలమును గోరియే చేయును. కాబట్టి, అతని కర్మలు, అతనిని మాటి మాటికి జనన మరణ చక్రమునందు పడవేయునవియగును. కనుకనే ఈ లోకమునందు, పరలోకము నందున్న గలుగు సమస్తభోగములు, అనిత్యములు-క్షణభంగురములు దుఃఖ హేతువులు అని తెలిసికొని, సర్వకర్మలందు, 'మమకార-ఆసక్తి - ఫలేచ్ఛా రహితుడై' వానిని పూర్తిగా విడుచుటయే 'కర్మఫలాశ్రయమును విడుచుట' యనబడును.

2. తమ తమ వర్ణములను అనుసరించి, శాస్త్ర విహితములైన నిత్య-నైమిత్తికములగు 'యజ్ఞ-దాన-తపస్సులు', శరీర నిర్వాహమున కవసరమగు కర్మలు, ప్రజాసేవకొరకు చేయబడు శుభకర్మలు, ఇవన్నియు చేయదగిన కర్మలే యగును. ఆ కర్మలన్నియు యథావిధిగా, యథా యోగ్యముగా, సోమరితనమువిడిచి, తన శక్తిననుసరించి, కర్తవ్యబుద్ధితో, ఉత్సాహ పూర్వకముగా నదా చేయుటయే 'కర్మలు చేయుట' యనబడును.

3. ఇటువంటి కర్మ యోగియైన పురుషుడు, సర్వ సంకల్పములను త్యజించిన వాడగుచు సాంఖ్యయోగ కర్మయోగములకు అంతిమ ఫలమైన యథార్థ జ్ఞానమునుగూడ పొందగలడు. ఈ కారణముచేత, అతడు 'సన్న్యాసిత్వము' 'యోగిత్వము' నను రెండుగుణములున్న గలవాడని తలచబడును.

4. ఎవడు అగ్నిని త్యజించి, సన్న్యాసాశ్రమమునై తే గ్రహించెనో, కాని, యెవడు, జ్ఞానయోగ(సాంఖ్యయోగ)లక్షణములు గలవాడు కాదో, అతడు వాస్తవముగా, సన్న్యాసి కాడు. ఎందుకనగా, అతడు కేవలము అగ్నిని

యోగికాడు.¹

సంబంధము :-

మొదటి శ్లోకమునందు భగవంతుడు, కర్మఫలము నాశ్రయింపక కర్మ చేయువాడు సన్న్యాసియని యోగి యనియు తెలిపెను. దానిపైన, 'సన్న్యాసము-యోగము రెండును వేర్వేరు స్థితిగలవైన యెడల పైన చెప్పబడిన యిద్దరు సాధకులచేత ఆ రెండున్ను ఎట్లు అనుష్ఠింపబడును', అను శంక కలుగవచ్చును. కనుక ఈ శంకను నిరాకరించుటకు రెండవ శ్లోకమునందు 'సన్న్యాసము యోగము ఈ రెండున్ను ఒకటి యని భగవంతుడు అర్జునునకు ప్రతిపాదించుచున్నాడు :-

యం సన్న్యాసమితి ప్రాహుర్యోగం తం విద్ధి పాండవ ;

న హ్యసన్యస్త సంకల్పో యోగీ భవతి కశ్చన ॥ 2

అర్జునా! దేనిని సన్న్యాసమని చెప్పెదరో, అదియే యోగమని తెలియుము.² ఎందుకనగా, సంకల్పములను విడువనివాడెవడుగూడ యోగికాజాలడు. (2)

మాత్రమే విడిచెను. కాని, సమస్త క్రియలయందు కర్తృత్వాభిమానము, మమకార-ఆసక్తి-దేహాభిమానములను విడువలేదు.

1. ఎవడు అన్ని కర్మలను త్యజించి, ధ్యానమునందైతే నిమగ్నుడై కూర్చున్నాడో, కాని, యెవని అంతఃకరణమునందు అహంకార-మమకార-రాగ-ద్వేష కామనాది దోషములు ఉన్నవో, అతడు గూడా వాస్తవముగా యోగికాడు. ఎందుకనగా, అతడు గూడ కేవలము బాహ్యేంద్రియములను మాత్రమే విడిచెను. మమకార-అభిమాన-ఆసక్తి-కామనా-క్రోధాదులను విడువలేదు.
2. ఇక్కడ సన్న్యాస శబ్దమునకు, శరీరేంద్రియ మనస్సులచేత జరుగు సర్వ క్రియల కర్తృత్వము పోగొట్టి, కేవలము పరమాత్మయందే అభిన్న భావముతో స్థిరముగా నిలిచియుండుట యని యర్థము. ఇది సాంఖ్య యోగము యొక్క అంతిమదశ. యోగ శబ్దమునకు, మమకార-ఆసక్తి-

ఆరురుక్షోర్మునేయోగం కర్మ కారణముచ్యతే ।

యోగారూఢస్య తస్యైవ శమః కారణముచ్యతే ॥

3

అర్జునా! యోగమునందు ఆరూఢుడు కాగోరు మనన శీలుడైన పురుషునకు యోగప్రాప్తికి నిష్కామ భావముతో కర్మ చేయుటయే హేతువుగా చెప్పబడినది.¹ యోగారూఢుడు అయిన తరువాత, ఆ యోగారూఢ పురుషునకు గల సర్వ సంకల్పభావమే² శ్రేయస్సు కలుగుటకు హేతువని చెప్పబడుచున్నది. (3)

యదా హి నేంద్రియార్థేషు న కర్మస్వనుషజ్జతే ।

సర్వ సంకల్ప సన్నాస్థీ యోగారూఢస్తదోచ్యతే ॥

4

అర్జునా! ఎప్పుడైతే, యింద్రియభోగములందు, కర్మములందున్న

కామనల త్యాగము ద్వారా యేర్పడు కర్మయోగము యొక్క అంతిమదశ యైన 'నైష్కర్మ్య సిద్ధి' యని యర్థము. ఈ రెండింటి యందున్న పూర్తిగా సంకల్పభావము కలుగును. సాంఖ్యయోగి- ఏ పరబ్రహ్మ ఏ పరమాత్మను పొందునో, కర్మయోగి గూడ ఆ పరమాత్మనే పొంద గలడు, ఈ విధముగా ఈ రెంటికిన్ని సంకల్పత్యాగము- ఫలప్రాప్తియు సమానములే. ఈ కారణముచేత ఈ రెండింటికిన్ని ఐక్యము చెప్పబడినది.

1. తన వర్ణాశ్రమాధికారమునకు, స్థితికిన్ని అనుకూలముగా, ఏ సమయము నందు కర్తవ్యకర్మ ఉండునో, దానిని ఫలాసక్తి రహితముగా, నాచరించుట, యోగారూఢావస్థా ప్రాప్తికి హేతువుగును. కనుకనే, గీత మూడవ అధ్యాయము 4వ శ్లోకమునందు గూడ, 'కర్మలు చేయక, మనుష్యుడు- నైష్కర్మ్యము అనగా, యోగారూఢావస్థను పొందజాలడు అని చెప్పబడెను.

2. మనస్సు వశపరచుకొని శాంతుడైన పిదవనే, సంకల్పము పూర్తిగా లేకుండపోవును ఇది గాక, కర్మలు పూర్తిగా, స్వరూపముతో విడువబడ జాలవు. కనుకనే యిక్కడ 'శమః' అను పదమునకు అర్థము సంకల్ప భావమని తలచబడెను.

అనక్తుడు కాదో, అప్పుడు సర్వ సంకల్పములను విడిచిన ¹ పురుషుడు యోగా రూఢుడు యనబడును. 4

సంబంధము :-

పరమ పదమునకు హేతువులైన యోగారూఢావస్థను వర్ణించి భగవంతు డిప్పుడు, దానిని పొందుటకు అర్జునుని ప్రోత్సహించుచు, మనుష్యుని కర్తవ్యమును తెలుపుచున్నాడు.

ఉద్ధరే దాత్మనాఽఽత్మానం నాఽత్మాన మవ సాదయేత్ ।

అత్మైవ హ్యత్మనో బంధురాత్మైవ రిపురాత్మనః ॥ 5

అర్జునా! తానే తనను సంసార సముద్రమునుండి ఉద్ధరించుకొనవలెను. ²

1. ఇక్కడ, 'సంకల్పత్యాగము' అను దాని యర్థము, కాని స్ఫురణను విడుచుట యని కాదు. అట్టైనచో యోగారూఢావస్థా వర్ణనమే అసంభవ మగును. ఇదిగాక, గీత 4వ అధ్యాయము 19వ శ్లోకమునందు, ఏ మహా పురుషుని సర్వ కర్మలు కామనా. సంకల్పములు లేకుండా పూర్తిగా నెరవేరునో, అతనిని వండితుడనెదరు అని చెప్పబడెను. అక్కడ ఇట్లు వ్రశంసించబడిన మహాపురుషుడు యోగా రూఢుడు కాడు." అని చెప్పుటకు వీలు పడదు. ఇట్టి పరిస్థితిలో, సంకల్పరహిత పురుషుడు కర్మ చేయడని యంగీకరింప బడజాలదు. సంకల్పత్యాగమునకు అర్థము, స్ఫురించుటను లేక, వృత్తి మాత్రము విడుచుట యని కాదు. మమకార-ఆసక్తి-ద్వేషములతో 'ప్రాపంచిక విషయ చింతనము' చేయుటను 'సంకల్పము' అనెదరు. ఇట్టి సంకల్పములను పూర్తిగావించుటయే సర్వ సంకల్ప సన్న్యాస మనబడును.

2. దుర్లభమైన మానసిక జీవనము వ్యర్థము చేయక, కర్మ, సాంఖ్య-భక్తి యోగములలో నేదో యొకదానిని వాఢించుటయందు నిమగ్నుడై తన జన్మసఫలము చేసుకొనుటయే. 'తనను.తాను ఉద్ధరించుకొనుట, యనబడును.

తనను అధోగతిలో పడవేసుకొనగూడదు. ఎందుకనగా, ఈ మనుష్యుడు, తనకు తానే మిత్రుడుగదా! తానే కదా తనకు శత్రువుగును. ¹

“బంధురాత్మాఽఽ త్మనస్తస్య యేనాత్మైవాఽత్మనా జితః ।

అనాత్మనస్తు శత్రుత్వే వరైతాఽత్మైవ శత్రువత్ ॥ 6

అర్జునా! యే జీవాత్మునిచేత మనస్సు- ఇంద్రియములు- వీనితో గూడిన శరీరము జయింపబడెనో, ² ఆ జీవాత్మునకైతే, ఆ యాత్మయే మిత్రము.

రాగ-ద్వేష కామ-క్రోధ-లోభ-మోహాది దోషములలో ఇరుకుకొని, వివిధ దుష్కర్మలు చేయుట తత్ఫలముగా మనుష్య శరీరమునకు ఉత్తమ ఫలమైన భగవత్ప్రాప్తినుండి వంచితుడై మరల పండి కుక్కల యోనులలో జన్మించుటకు కారణమగుట యనునది, అధోగతికి ఆ మనుష్య శరీరమును తీసికొనిపోవుట యగును.

మనుష్యుడు “ప్రారబ్ధము చెడ్డది కనుక, నాకు ఉన్నతి కలుగనే కలుగదు, అని తలచగూడదు. మనుష్యుని ఉన్నతి- పతనములు ప్రారబ్ధాధీనములు కావు. అతని చేతిలో అది యున్నది. అతడు- తన స్వభావమునందు- కర్మములందును ఎంత యెక్కువ సంస్కారము (దిద్దుబాటు) చేయునో, అంత గొప్ప ఉన్నతిని పొందును. స్వభావము యొక్క కర్మలయొక్క దిద్దుబాటు, తన ఉన్నతికి - ఉద్ధారమునకున్ను హేతువుగును. స్వభావము నందు- కర్మలయందున్ను దోషములు వృద్ధిచెందుటయే, తన అవనతికి పతనమునకు హేతువుగును.

1. తన ఉద్ధారముకొరకు ప్రయత్నించువాడు, తనకు తానే మిత్రుడు. దీనికి విపరీతముగా వ్యవహరించువాడు, తనకు తానే, శత్రువుగును. కనుక తనకంటే వేరుగాని, తన మిత్రుడు గాని, శత్రువుగాని లేడు.

2. పరమాత్మ ప్రాప్తికి మనుష్యుడు, తన శరీరేంద్రియ మనస్సులను సాధనములుగా చేయును. అవి అనాయాసముగానే, భగవత్ప్రాప్తికి, పూనుకొని, తమ లక్ష్యము విడిచి అపమార్గమునందు పోవకుండనప్పుడు; అవి వశమునందున్నవని తలచవలెను.

ఎవడైతె మనసునందు ఇంద్రియ సహితమైన శరీరమును జయించలేదో, అతని ఆ యాత్మయే శత్రువువలెనగును. ¹

సంబంధము :-

మనస్సు-ఇంద్రియసహిత శరీరమును జయించినవాడు-తనకు తానేమిత్రుడెందుకగును? ఈ విషయము స్పష్టము చేయుటకు భగవంతుడిప్పుడు, శరీరేంద్రియ మనస్స్వరూపము అగు నాత్మను వశమునందుంచుకొనినందుకు ఫలమునుగూర్చి అర్జునునకు తెలుపుచున్నాడు.

జితాత్మనః వ్రశాంతస్యః పరమాత్మా సమాహితః

శీతోష్ణ సుఖదుఃఖేషు । తథా! మానాపమానయోః ॥

7

“అర్జునా! శీతోష్ణ-సుఖదుఃఖ-మానాపమానాది ద్వంద్వములలో, అంతఃకరణ వృత్తులు పూర్తిగా శాంతించియుడిన స్వాధీనాత్మగల మనుష్యుని జ్ఞానము నందు సచ్చిదానందపున-పరమాత్ముడు బాగుగా, స్థిరముగాను నిలిచియున్నాడు-అనగా, అతని జ్ఞానములో పరమాత్మదప్ప మరియేదియు లేనేలేదు.

“జ్ఞాన విజ్ఞాన తృప్తాఽత్మా! కూటస్థో² విజితేంద్రియః ।

యక్త ఇత్యుచ్యతే! యోగీ సమలోష్టాశ్మకాంచనః ।”

8

1. ఇంద్రియ నిగ్రహము లేని మనుష్యుడు స్వయముగా, మనస్సు ఇంద్రియములు మొదలైనవానికి వశుడై, అవధ్యముచేయు రోగివలె, తన శ్రేయస్సునకే విపరీతముగా ఆచరణచేయును. అతడు అహంకార-మమకార-రాగ-ద్వేష-కామ-క్రోధ-లోభ-మోహదుల-కారణము చేత ఏమరుపాటు-సోమరితనము, విషయభోగములు, పీనిలో ఇరుకుకొని, పావకర్మల యొక్క కఠిన బంధనములందు పడిపోవును. ఇట్లే తనను తానే మాటిమాటికిన్ని నరకాదులలో పడవేసి, వివిధ యోనులందు భ్రమింపచేసి, అనంతకాలమువరకు భయంకర దుఃఖములను అనుభవించుటకు బాధ్యుని చేసికొనును ఇదియే, శత్రువువలె శత్రుత్వము ఆచరించుట యనబడును.

2. వివిధ మహాదుఃఖములు సంభవించినపుడుకూడ, తన స్థితినుండి కొలచెము.

అర్జునా! యెవని అంతఃకరణము జ్ఞాన విజ్ఞానములచేత తృప్తిచెంది యెవనికి; పుట్టిపెద్ద, రాయి, బంగారము సమానముతో అటువంటియోగి, 'యుక్తుడు' అనగా భగవంతుని పొందినవాడు, అని చెప్పబడును-కంసాలెవాడు నగలు చేయుటకు యుంచుకున్న ఇనుప 'డాకలి'కి కూటమని పేరు. అట్టివాడే పరబ్రహ్మ దానిపై చేయబడిన నగల సంబంధము దానికి లేనట్లు, ప్రపంచోత్పత్తి బ్రహ్మనుండి కలిగినను, ప్రపంచ సంబంధము బ్రహ్మకుండదు-కనుక 'కూటస్థుడని' పేరు.

“సుహృన్నిత్రార్యు దాసీన మధ్య స్థద్వేషబంధుషు ।

సాధుష్యపి చ పాపేషు సమబుద్ధిర్విశిష్యతే ॥”

9

“అర్జునా! సుహృత్ (తన యెడల మంచి మనస్సు ప్రేమగల ప్రియ) మిత్రుడు (రక్తసంబంధము గల హితుడు¹, వైరి, ఉదాసీనుడు) (శతృత్వ, మిత్రత్వము లందు ప్రవర్తించక ఊరకుండువాడు) మధ్యస్థుడు, ద్వేష్యుడు², వీరియెడల,

కూడా చలించక, అంతఃకరణమునందు కొంచెముగూడ వికారము కలుగక, ఎల్లప్పుడును అచంచల భావముతో పరమాత్మ స్వరూపమునందు స్థిరముగా నిలిచియున్న పురుషుడు 'కూటస్థుడు' అనబడును.

1. సాధారణముగా మిత్రుడు-సుహృత్తు, ఈ రెండు శబ్దములు ఏకార్థమునందే ప్రయోగింపబడునుగాబట్టి యిక్కడ ఈ రెండు శబ్దముల విశేషార్థములు విడివిడిగా తెల్పబడినవి.
2. బంధుత్వము-ఉపకారాదులు ఏవియూ దృష్టియందుంచుకొనక ఏ పరిచయాదులు లేకున్నను, కారణము లేకున్నను, స్వభావముతోనే ప్రేమచూపుచు, ఇతరులకు హితముచేయువారు సహృత్తులు, అనబడును. పరస్పరప్రేమను, పరస్పర హితము చేయువారు 'మిత్రులు' అనబడును. స్వభావము చేతనే, ఏకారణములేకుండా ఇతరులకు కిడుచేయువాడు 'ద్వేష్యుడు' అనబడును. ఏదోకారణముచేత కిడుచేయుకోరికలేక, ప్రయత్నము చేయువాడు 'వైరి' అనబడును-పరస్పరము జగదమాడువారినికలిపి, వారి స్నేహము, కాపాడుట, కలుపు ప్రయత్నించువారిని పక్షపాతములేకుండ, వారి హితము కొరకు వ్యాయముచేయువారిని, 'మధ్యస్థులు' అనియెదరు. వారిలో ఎలాటి సంబంధములేకుండ, ఊరకుండువాడు 'ఉదాసీనుడు' అనబడును.

బంధుగణములయందు, ధర్మాత్ములయందు, పాపిష్ఠులయందున్న సమాన భావము గలవాడు.¹ అత్యంత శ్రేష్ఠుడనబడును.

సంబంధము :-

ఇక్కడ "జితాత్ముడైన పురుషుడు పరమాత్మప్రాప్తికి ఏమి చేయవలెను. అతడు, ఏసాధనములచేత పరమాత్మను శీఘ్రముగా పొందగలడు" అను జిజ్ఞాస కల్గును. దానికి సమాధానముగా భగవంతుడివృద్ధు ధ్యానయోగ ప్రకరణము నారంభించి అర్జునునకు వివరించుచున్నాడు :

“యోగీ! యుంజీత సతతమాత్మనం రహసి స్థితః ।

ఏకాకీ యతచిత్రాఽత్మా నిరాశీర పరిగ్రహః॥”²

10

అర్జునా! యింద్రియ.మనస్సహిత శరీరమును వశపరచుకొని ఆశలేనివాడై, జీవికా నిర్వహణముకైన వస్తుసామగ్రిని కూర్చుకొననివాడు (అపరిగ్రహుడు)నైన యోగి, యొక్కడు ఏకాంత స్థానమునందుండి ఆత్మకు పరమాత్మయందు నిరంతరము నిమగ్నము చేయవలెను.

1. పైన చెప్పడిన అత్యంత విలక్షణ స్వభావముగల 'మిత్ర-వైరి-సాధు పాపి మొదలైనవారి ఆచరణము, స్వభావము -వ్యవహారము-వీని భేదముల ప్రభావము కొంచెముగూడ ఎవనిపైనవడదో, ఎవని బుద్ధియందు, ఎప్పుడు గూడా, ఎట్టి పరిస్థితిలోగూడ ఏకారణము చేతనైననూ, రాగ-ద్వేష పూర్వక మైన భేదభావము కలుగదో, అట్టివాడే 'సమబుద్ధిగల పురుషుడు' అనబడును.
2. ప్రాపంచిక సుఖ-భోగ సామగ్రిని చేకూర్చి పెట్టుకొనుట 'పరిగ్రహము' అనబడును. అట్టి పరిగ్రహము లేనివాడు 'అపరిగ్రహుడు' అనబడును. అతడొక వేళ గృహస్థుడైనయెడల, ఏవస్తువునుగూడ మమకారముతో కూర్చి పెట్టుకొనగూడదు. బ్రహ్మచారి, వానప్రస్థుడు, సన్న్యాసియైనయెడల శాస్త్ర ప్రతికూలముగా, ఏవస్తువునుగూడ ఏమాత్రము సంగ్రహించి కూర్చుకొన గూడదు. అటువంటి పురుషుడు ఏయాశ్రమమునందున్న వారైనను సరియే 'అపరిగ్రహుడు' అనియే అనబడును.

“శుచౌ దేశే ప్రతిష్ఠాప్య స్థిరమాననమాత్మనః ।

నాత్యుచ్చితం నాతిసీచం చైలాజినకుశో తరామ్॥”

11

అర్జునా! పరిశుద్ధమైనభూమిపైన¹, క్రమముగా, దర్భలు, మృగచర్మము, వస్త్రముగాని పరచబడియుండి, మిక్కిలి ఎత్తుగాను తగ్గుగాను ఉండునట్టి, తన ఆసనమును, స్థిరమైన స్థానమునందు స్థాపించి—

తత్రైకాగ్రం మనః కృత్వా యతచి త్రేంద్రియక్రియః ।

ఉపవిశ్యాఽసనే యుంజ్యాత్ యోగమాత్మవిశుద్ధయే ॥

12

ఆ యాసనముపైన కూర్చొని, ఇంద్రియ-మనస్సుల-కర్మలు వశపరచుకొనుచు, మనస్సును ఏకాగ్రముచేసి, అంతఃకరణ పరిశుద్ధికొరకు యోగమును అభ్యసించవలెను.

“సమం కాయ-శిరోగ్రీవం ధారయన్నచలం స్థిరః

సంప్రేక్ష్య నాసికాఽగ్రం న్వం దిశశ్చానవలోకయన్ ॥ 13

“అర్జునా! శరీరము - శిరస్సు - మెడ - ఇవి సమానముగా, అచంచలముగా ధరించి, స్థిరముగా కూర్చొని² తన నాసికాఽగ్రభాగమునందు దృష్టి నిలిపి, ఇతర దిక్కులు చూడక

1. ధ్యానయోగ సాధనము చేయుటకుగాను, అవసరమైన ఆసనము వేయబడుచోట, స్వభావముచేతనే, పరిశుద్ధముగా, దుమ్ము చెత్తలేనిదిగా, ఊడ్చి అలుకబడినదిగా, లేక, కడిగి తుడవబడినదిగాను, న్వచ్చముగాను, నిర్మలముగాను ఉంచబడియుండవలెను. ‘గంగా-యమునాది పవిత్ర నదీ తీరములు-పర్వతగుహలు, దేవాలయములు - పుణ్యక్షేత్రములు లేక తోటలు, పవిత్ర వాతావరణముగల స్థానములు, వీనిలో వస్త్రలము సులువుగా లభ్యమగునో అటువంటి పవిత్ర-న్వచ్చ-ఏకాంత స్థలముగాని, లేక ధ్యానయోగ సాధనమునకు అనువైన యటువంటి పవిత్ర-న్వచ్చ-ఏకాంతస్థలముగాని, మరియొకస్థలము ఏదైనగాని వెతికి, ఎన్నుకొని, అక్కడ ధ్యానయోగ సాధనము చేయవలెను.

2. ఇక్కడ పిక్కలకు గొంతుకు మధ్యనున్న భాగము శరీరమని గ్రహించ

“ప్రశాంతాత్మా విగతభీర్భహ్మ చారివ్రతే స్థితః

మనః సంయమ్య మచ్ఛిత్రో యుక్త ఆసీత మత్పరః

14

“అర్జునా బ్రహ్మచారివ్రతము నందుండి¹, భయరహితుడై², శాంతమైన

వలెను. మెడకు పై భాగము శిరస్సు, కడుపు, వెనుకకు, ముందుకు, కుడికి, ఎడమకు వంచగూడదు. అసగా వెన్నెముక చక్కగా నిలిపి ఉంచవలెను. మెడగూడ ఏవైపునకు వంచగూడదు. శిరస్సుగూడ ఇటు నటు త్రిప్పగూడదు. ఈ విధముగా ఆ మూడు చక్కగా నిలుపున నిలిపి, ఏ అవయవము గూడ కొంచెము గూడ చలించ కుండ వుంచుటయే శరీర - శిరోగ్రహణము - విశేషము (చంచలత్వము) శీతోష్ణాది ద్వంద్వములున్న విఘ్నకారులని చెప్పబడినది. ఈ విశేషములు పోగొట్టుకొనుటకు, పైన చెప్పబడిన విధముగా నాచరించుట పరిశ్రమమున మంచి ఉపాయము. శరీరము- శిరస్సు, మెడ- చక్కగా నిలుపున నిలిపి కన్నులు తెరచియుంచుకొనుటచేత సోమరితనము. నిద్ర- అలసత్వము వుండవు ముక్కుకొనపైన చూపు నిలిపి ఇటునిటు ఉన్న ఇతర వస్తువులను చూడకుండుటచేత, బాహ్యములైన దృష్టి విశేషములు కలుగుటకు అవకాశము ఉండదు. అసనము దృఢముగా వుండుటచేత, శీతోష్ణాది ద్వంద్వములనుండి బాధకలుగునను భయము ఉండదు. అందుచేత, ధ్యానయోగ సాధనము చేసినప్పుడు ఈ విధముగా అసనము వేసికొని కూర్చొనుట చాల ఉపయోగకరముగా నుండును.

1. బ్రహ్మచర్యము యొక్క తాత్వికమైన యర్థము వేరై నప్పటికిన్ని, వీర్యమును నిలుపుట యను ప్రధాన యర్థమునే ఇక్కడ ప్రసంగానుకూలముగా గ్రహించవలెను. మనుష్యుని శరీరమునందు వీర్యమే అమూల్య వస్తువు, దానిని మిక్కిలి బాగుగా సంరక్షణము చేసికొనని యెడల, శారీరకముగా, మానసికముగా, ఆధ్యాత్మికముగాను ఏ విధమైన బలము గూడ లభించదు. వీర్య సంరక్షణ (కూర్చుకొనుట) మేకారణము.. కనుక, యోగి బ్రహ్మచర్య వ్రతములో నుండవలెనని చెప్పబడెను.
2. ధ్యానము చేయునప్పుడు సాధకుడు నిర్భయముగా నుండవలెను. మనస్సు

అంతఃకరణము కలిగి¹, సావధానుడై (హెచ్చరికతో నుండి)² యుండి, యోగి మనస్సును నిగ్రహించుకొని, నాయందు చిత్తము నిలిపినవాడై³, నాయందే ఆసక్తి గలవాడై స్థిరముగా నుండవలెను. (14)

నందు కొంచెమైనను భయమున్నచో, ఏకాంతము నిర్జనమునైన స్థానము నందు, స్వాభావికముగానే, చిత్తమునందు విశేషము కలుగును కనుక సాధకుడు అప్పుడు మనస్సునందు - పరమాత్మ - సర్వశక్తిసంపన్నుడు - సర్వవ్యాపి కనుక ఆయన ఇక్కడగూడ నున్నాడు. ఆయనయుండగా, ఏ భయము గూడ నుండదు. ఒకవేళ ప్రాణబలమున ధ్యానము చేయు చుండగా మరణము కలిగినను, దానిచేత, పరిణామమున శ్రేయస్సే కలుగును అని నిశ్చయించుకొనవలెను.

1. ధ్యానము చేయునప్పుడు, రాగ-ద్వేష-హర్ష, శోక, కామ-క్రోధాదులగు చెడ్డవృత్తులను, ప్రాపంచికములైన సంకల్ప వికల్పములను మనస్సు నుండి పూర్తిగా దూరముచేసి, వైరాగ్యముచేత మనస్సును పూర్తిగా నిర్మలముగా, శాంతముగా సుంచుకొనుటయే "ప్రశాంతాత్మా"యనబడునని తెలియవలెను.
2. ధ్యాన సమయమునందు, సాధకుడు, నిద్ర, సోమరితనము, ఏమరుపాటు, ఈ మొదలైన విఘ్నములు లేకుండుటకు, మిక్కిలి జాగరూకతతో నుండవలెను. అట్లు చేయకున్నచో మనస్సు - ఇంద్రియములును సాధకుని మోసగించి, ధ్యానమునందు విఘ్నములు కలిగించును, ఈ విషయము తెలుపుటకే "యుక్త" పదము వాడబడినది.
3. ఒకచోటనిలువక, నిలిపినను బలవంతముగానితర విషయములవైపు పోవుట మనస్సునకు స్వభావము. పూర్తిగా నిలువక, ధ్యానయోగ సాధనమేర్పడ జాలదు. కనుక ధ్యానయోగియైనవాడు, ధ్యానము చేసినప్పుడు, మనస్సును బాహ్య విషయముల నుండి పూర్తిగా తొలగించి, పరమ హితమును గోరువాడు సుహృత్తు - పరమ ప్రేమాస్పదుడు నైన పరమేశ్వరుని 'గుణ-ప్రభావ-తత్త్వ రహస్యము తెలిసికొని, సమస్త ప్రపంచమునందలి ప్రేమ విడిచి, ఆ పరమేశ్వరునొకనినే తన ద్యేయు

“యుంజన్నేవం సదాఽత్మానం యోగీ నియతమానసః

శాంతిం నిర్వాణపరమాం మత్సంస్థామధిగచ్ఛతి ॥ 15

అర్జునా మనస్సును వశపరచుకొనిన యోగి¹ ఈ విధముగా ఆత్మను పరమేశ్వరుడైన నా స్వరూపమునందు లగ్నము చేయుచు², నాయందే యున్న పరమానందము యొక్క అంతిమదశ రూపమైన శాంతిని పొందగలడు³

“నాత్యశ్శతస్తు యోగోఽస్తి న చైకాంతమానశ్శతః

న చాతి స్వప్నశీలస్య జాగ్రతో నైవ చార్జున ॥ 16

నిగా చేసి అనన్య భావముతో చిత్తమును ఆ పరమేశ్వరునియందే లగ్నము చేయుటకు అభ్యాసము చేయవలెను.

1. ఇట్లు చెప్పట చేత, భగవంతుడు ‘సన్నే’ పరమగతిగా, పరమ ధ్యేయునిగా, పరమాశ్రయనిగా, పరమ మహేశ్వరునిగా, అన్నిటికి మించి ప్రేమాస్పదునిగాను తలచి, నిరంతరము నన్ను ఆశ్రయించి సన్నే పరమరక్షకునిగా, సహాయకునిగా, ప్రభువుగా, జీవనముగా, ప్రాణముగా, సర్వస్వముగాను తలచి, నా ప్రతియొక విధానములోను సంతృప్తుడైయుండుట ఇదియే నాయెడల తత్పరుడై యుండుట అసంబధును’ అను భావమును తెలిపెను.
2. పైన చెప్పబడిన విధముగా, మనస్సుచేత బుద్ధిచేతను నిరంతర తైలధార వలె ఎడతెగకుండ అవిచ్ఛిన్నుడై భగవంతుని స్వరూపమును చింతించుట, భగవంతుని యందు అచంచల భావముతో తన్మయుడై వుండుటయే, “ఆత్మను పరమేశ్వరస్వరూపము నందు లగ్నముచేయుట”యనబడును.
3. దీనికి “నైష్ఠికశాంతి (గీత-5-12), శాశ్వతశాంతి (గీత 1-31), పరా శాంతి (గీత-18-62)” అని చెప్పబడినది. పరమేశ్వరప్రాప్తి, పరమదివ్య పురుషప్రాప్తి, పరమగతిప్రాప్తి, ఈ మొదలైన నామములతో వర్ణించబడునో, ఆ శాంతి సాటిలేనిది, అసంతమైనదియునగు ఆనందమునకు అంతిమ అవధిగాయగును. పరమదయాళువు, పరమసుహృత్తు, ఆనందనిధి, అనందస్వరూపుడైన భగవంతుని యందు, నిత్యము- నిరంతరము- అచం

‘అర్జునా ఈ యోగము¹, అధికముగా ఆహారము తినువారికి, పూర్తిగా తిననివారికి. అధికముగా నిద్రించు స్వభావము గలవారికి², సర్వదా మేల్కొని యుండువారికిన్ని సిద్ధించదు.

“యుక్తాహార విహారస్య యుక్తచేష్టస్య కర్మసు
యుక్తస్వప్నావబోధస్య యోగో భవతి దుఃఖహా

17

అర్జునా దుఃఖమును నశింపజేయు యోగమైతేనో, తగినంతగా ఆహారములు గ్రహించువారికి³ కర్మములందు తగినంత ప్రయత్నము చేయు

చలము-స్థిరముగాను ఆ శాంతి నివసించియున్నది. ధ్యానయోగసాధకుడు, ఆశాంతినే పొందగలడు.

1. సమస్త దుఃఖములను పూర్తిగా నశింపజేసి, పరమానందస్వరూపుడు, పరమశాంతి సముద్రుడైన పరమేశ్వరుని పొందుయోగ మార్గమగు శబ్దమునకు ‘ధ్యానయోగము’ అని అర్థము అని తెలియవలెను.
2. తగు మాత్రమే నిద్రించిన యెడల. దానిచేత అలసటపోయి శరీరములో చురుకుదనము, నూతనత్వము కలుగును. కాని అవసరము కన్న అధికముగా నిద్రించినయెడల, దానిచేత తమోగుణము పెరుగును. దానిచేత అతినిద్ర వలన కష్టముగా తోచును. ఇదిగాక, అతినిద్రవలన మనుష్య జీవితములో అమూల్యమైన సమయముగూడ నష్టమగును. ఈవిధముగనే సర్వదా మేల్కొని, నిద్రించకయుండుటచేత శరీరమునందు అలసట కలుగును. ఎప్పుడుగూడ నూతనత్వము-చురుకుదనము రాదు. శరీరము ఇంద్రియములు-ప్రాణములు శిథిలములై నడలిపోవును. శరీరమునందు వివిధ రోగములుగూడ ఉత్పన్నములగును.
3. ఏ వస్తువులు తమ పర్యావరణమునుసారము సత్యముగాను, న్యాయముగాను లభించియుండునో, శాస్త్రప్రకారము సాత్వికములుగా నుండునో (గీత 17-8) రజోగుణ - తమోగుణములను పెంచునవిగానుండవో, పవిత్రములైనవో, ఏ వస్తువులు తమ ప్రకృతికి, పరిస్థితికి, రుచికిన్ని ప్రతికూలములుకావో, యోగసాధనమునకు సహాయకములుగా నుండునో,

వారికి తగినంత మాత్రమే నిద్రించుచు, మెల్కొనుచునుండు వారికిన్ని ఏర్పడును²

“యదా వినియతం చిత్తమాత్మనేయవాపతిష్ఠతే।

నిస్సృహః సర్వకామేభ్యో యుక్త ఇత్యుచ్యతే తదా॥

18

అటువంటివే యైన ఆహార పానీయ వస్తువులను గ్రహించవలెను. అవి గ్రహించుటవలన కలుగు పరిణామముగూడ, తమశక్తికి, తమ యారోగ్యమునకు, యోగసాధనమునకున్నా ఎంత హితకరములో, ఆవశ్యకములో, అంతపరిమాణము (కొలత)లోనే గ్రహించవలెను.

1. వర్ణాశ్రమములు-వయస్సు-పరిస్థితి-వాతావరణము- ఇత్యాదులననుసరించి, ఎవనికి శాస్త్రములలో, ఏకర్తవ్య కర్మలు తెలుపబడినవో, వానిపేరే ‘కర్మలు’ అనబడును. ఆ కర్మలను, తగిన స్వరూపములో, తగినంత మాత్రము తన యోగ్యతానుసారముగా ననుష్ఠించుటయే ‘కర్మలయొక్క యుక్తచేష్ట’ యనబడును. పరమేశ్వరభక్తి-దేవపూజ- దుఃఖితులను, దీనులను నేవించుట మాత్ర, పితృ ఆచార్యాది గురుజన పూజ- యజ్ఞ, దాన, పఠన, పాఠన, వ్యాపార, శౌచ-స్నానాది కర్మలు. ఈ కర్మలన్నిగూడ, శాస్త్రవిహితములు, సాధు సమ్మతములు- ఎవరికిగూడ అహితము చేయనివి- స్వయంపోషణమునకు హామకములుగా ధ్యానయోగమునకు సహాయకములుగా నుండునవిగాను నుండవలెను - ఈ కర్మల పరిణామము (అంతిమఫలము) గూడ, ఎవని కెంతయావశ్యకమో, దేనిచేత న్యాయ పూర్వకముగా శరీరనిర్వాహములు జరుగుచుండునో, ధ్యానయోగము కొరకు గూడ ఆవశ్యకతను అనుసరించి పూర్తిగా, సకాలములో లభించునో, అంతమాత్రమే కావలెను. ఇట్లు చేయుటచేత, శరీరము- ఇంద్రియములు- మనస్సు-ఇవి స్వస్థము (ఆరోగ్యము)లుగా నుండును. ఇట్టి కర్మాచరణముచేత ధ్యానయోగముగూడ సులభముగా సిద్ధించునని తెలియవలెను.

2. వగటివేళల యందు మేల్కొనియుండుట - రాత్రివేళయందు మొదటి జాములో, చివరిజాములోను మేల్కొనియుండి నడుమనున్న రెండు

“అర్జునా పూర్తిగా వశపరచుకొనబడిన చిత్తము, పరమాత్మయందు సంపూర్ణముగా నిలిచిపోయినపుడు, సర్వ సుఖ భోగములందు ఆశలేని పురుషుడు ‘యోగయుక్తుడు’ అనబడును.

‘యథా దీపో నివాతస్థో నేంగతే స్తోపమా స్మృతా
యోగినో యత చిత్తస్య యుంజతో యోగమాత్మనః ॥ 19

అర్జునా వాయురహిత స్థలము నందున్న దీపము కదలాడనట్లుగనే, ధ్యాన నిమగ్నుడైన యోగి జయించిన చిత్తము కదలక ఉండునని ఉపమానము చెప్పబడినది. ¹

సంబంధము - ఈ విధముగా ధ్యాన యోగము యొక్క అంతిమస్థితిని పొందిన పురుషుని యొక్క, అతడు జయించిన చిత్తము యొక్క లక్షణము తెలిపిన పదప, ఇప్పుడు మూడు శ్లోకములలో భగవంతుడు, ధ్యానయోగము ద్వారా సచ్చిదానంద- పరమాత్మను పొందిన పురుషుని స్థితిని వర్ణించుచున్నాడు.

“యత్రోపరమతే చిత్తం నిరుద్ధం యోగసేవయా 20
యత్ర చైవాత్మనాత్మానం వశ్యన్నాత్మని తుష్యతి

అర్జునా యోగాభ్యాసముచేత నిరోధింపబడిన చిత్తము, ఏ పరిస్థితిలో

జాములలో అనగా రాత్రి తొమ్మిది గంటలనుండి, వేకువజాములో మూడు గంటలవరకు ఈ యారుగంటలకాలము నిద్రించుట- దీనినే సాధారణముగా ‘తగినంత నిద్ర’ అని అందురు.

1. ఇక్కడ దీపశబ్దమునుకు- ప్రకాశమాన ‘దీపశిఖ’ అని అర్థము. దీపజ్వాల, చిత్తమువలె ప్రకాశమానము - చంచలము నగును. కాబట్టి, దానితోనే మనస్సు పోలిక చెప్పబడినది. వాయుస్పర్శ లేనందుచేత దీపశిఖకదలాడని విధముగా వశపరచుకొనబడిన మనస్సుగూడ, ధ్యానకాలమునందు సర్వ విధములను రక్షితయై చలించదు - ఆ చిత్తము, చలనములేని దీపశిఖవలె సమభావములో ప్రకాశించుచుండును.

ఉపరమము (ఊరట) చెందునో¹, ఏ యవస్థలో పరమాత్మ ధ్యానముచేత, పరిశుద్ధమైన సూక్ష్మబుద్ధి ద్వారా పరమాత్మను సాక్షాత్కరించుకొనుచు² సచ్చిదానంద ఘన పరమాత్మయందే సంతుష్టుడైయుండునో.

1. యోగి చి త్తము పరమాత్మ స్వరూపము నందు, సర్వవిధముల నిరోధింపబడియున్నపుడు, ప్రపంచముతో పూర్తిగా సంబంధము లేకయుండును. ఆ తరువాత అతని మనస్సు నందు ప్రపంచమునకు ఏలాంటి స్థానము గూడ వుండదు.
2. విజ్ఞానానంద ఘన-పూర్ణబ్రహ్మ-పరమాత్మ ఒక్కడే సత్యముగానున్నాడు. ఆయనదప్ప ఇతర వస్తులేదియు లేనేలేదు. కేవలము ఆయన ఒక్కడే పరిపూర్ణుడు-ఆయన యొక్క జ్ఞానముకూడా ఆయనకేవున్నది. ఎందుకు అనగా, ఆయనయే జ్ఞానస్వరూపుడు-ఆయన సనాతనుడు-నిర్వికారుడు అనంతుడు-అపారుడు-ఆసీముడు (ఎల్లలులేనివాడు) - ఆకలుడు (కాల పరిమితి లేనివాడు) అనవద్యుడు (అనిందుడు, నైయున్నాడు. మనస్సు-బుద్ధి-అహంకారము-ద్రష్ట (చూచువాడు)-దర్శనము-దృశ్యము (చూడబడునది)-ఇత్యాదులన్నియు బ్రహ్మమునందే ఆరోపింపబడినవి. వాస్తవముగా అవి అన్నియు బ్రహ్మస్వరూపములే యగును. ఆయన ఆనందమయుడు-వర్ణించుటకు అలవిగానివాడు ఆయన యొక్క ఆయానందము స్వరూపము గూడ ఆనందమయమేయగును. ఆయానందస్వరూపము-పూర్ణము-నిత్యము-సనాతనము-జన్మరహితము - నాశరహితము-ఉత్కృష్టము అంతిమము-అచలము ధ్రువము - అనామయము (రోగములేనిది, బోధమయము (జ్ఞానమయము) అనంతము శాంతమునైయున్నది. ఈ విధముగా, ఆ పరమాత్మ యొక్క ఆనందస్వరూప చింతనముచేయుచు, ఆయానంద స్వరూపముకంటే వేరైనది మరియొకటిలేదని మాటిమాటికి, సుదృఢముగా నిశ్చయించుకొనుచుండవలెను. ఒక వేళ ఏదైన సంకల్పము కల్గినచో, అదిగూడ ఆనందము నుండియే కల్గినదని, వెడలినదనియు, అది ఆనందమయమనియే తలచుచూ, దానిని ఆనందమయమునందే లీనము చేయవలెను ఈ విధమైన నిశ్చయముచేయుచు ఎప్పుడైతే ఆనంద-ఘన-పరమాత్మకంటే వేరుగా ఏలాంటి సంకల్పమునకుగూడ అస్తిత్వము ఉండదో అపుడు, సాధకునిస్థితి,

“సుఖమాత్యంతికం యత్తద్ బుద్ధిగ్రాహ్యమతీంద్రియం ।

వేత్తి యత్ర స చైవాయం స్థితశ్చలతి తత్త్వతః॥”

21

ఇంద్రియాతీతమైన బుద్ధిగ్రాహ్యమైన అనంతమయిన ఆనందమును¹ ఎట్టి పరిస్థితిలో అనుభవించునో, ఏ యపస్థయందున్న యోగి పరమాత్మ స్వరూపము చేత చలించనే చలించడో.

యం లబ్ధ్యా చావరం లాభం మన్యతే నావరం తతః ।

యస్మిన్స్థితో న దుఃఖేన గురుణాఽపి విచాల్యతే॥

22

“పరమాత్మ ప్రాప్తిరూపమైన యే లాభమునొంది, దానికంటే అధికమైనది, మరియుక లాభమేదియు లేదని తలచునో², పరమాత్మ ప్రాప్తిరూపమైన, యే పరి

ఆనందమయ్యుడైన పరమాత్మయందు అచంచలమైపోవును. ఈ విధముగా, సాధకుడు నిత్యము, నియమితముగా ధ్యానముచేయుచు, తన సత్త (అస్తిత్వము) సర్వప్రపంచ సత్తయు, ఎపుడు బ్రహ్మముతో అభిన్నమగునో, ఎప్పుడైతే, అంతయు, పరమానందము, పరమశాంతి స్వరూపమునైన పరబ్రహ్మముగా అగునో అపుడు సాధకునకు పరమాత్మయొక్క వాస్తవిక సాక్షాత్కారము సహజముగానే అయిపోవునని తెలియవలెను.

1. పరమాత్మధ్యానముచేత గలుగు సాత్విక సుఖముగూడ ఇంద్రియాతీతము - బుద్ధి గ్రాహ్యమైన అక్షయ సుఖమునకు కారణమగుటచేత, ఇది, ఇతర ప్రాపంచిక సుఖములకంటే అత్యంత విలక్షణమైనది, కాని ఆ సాత్విక సుఖము, కేవలము ధ్యానకాలమునందే యుండును సర్వదా ఏకరస స్వరూపమై యుండదు. అది చిత్తము యొక్క ఒక అవస్థా విశేషమగును. కనుక అది ‘ఆత్యంతిక సుఖము’ అథవా ‘అక్షయసుఖము’ అని చెప్పుటకు వీలుపడదు. పరమాత్మస్వరూప భూతమైననూ అక్షయ సుఖము, ఆధ్యాన జనిత సుఖమునకు ఫలము కనుక, ఇది, దానికన్న మిక్కిలి విలక్షణము.
2. ఈ స్థితియందు యోగికి పరమానందము. పరమశాంతి నిధానమునైన పరమాత్మ ప్రాప్తి కలుగుటచేత, అతడు పూర్ణకాముడగును. అతని దృష్టిలో, ఇహలోక పరలోక సమస్త సుఖభోగములు - త్రైలోక్య రాజ్యము-ఐశ్వర్య

స్థితిలోనున్న యోగి, అత్యంత మహాదుఃఖము కలిగినను చలించకయుండునో.¹

సంబంధము :-

ఇరువదవ - ఇరువది ఒకటవ ఇరువది రెండవ శ్లోకములందు పరమాత్మ ప్రాప్తి రూపమైన, స్థితియొక్క మహత్త్వము, లక్షణము వర్ణింపబడెనో, అట్టి స్థితి పేరు 'యోగము' అని యప్పుడు తెలుపుచు భగవంతుడు, దానిని పొందుటకుగాను అర్జునుని ప్రోత్సహించుచున్నాడు.

“తం విద్యాత్ దుఃఖసంయోగ వియోగం యోగసంజితం
న నిశ్చయేన యోక్తవ్యో యోగోఽ నిర్విణ్ణచేతసా॥” 23

“అర్జునా దుఃఖమయ ప్రపంచముతో సంబంధములేనిదై 'యోగము' అను

ర్యము-ప్రపంచ వ్యాప్త కీర్తి ప్రతిష్ఠలు - గొప్పతనము (గౌరవము)-ఈ మొదలైన ప్రాపంచిక సాధనములన్నిగూడ, క్షణభంగురములు-అనిత్యములు. రసహీనములు - హేయములు (విడువదగినవి, తుచ్ఛములు (లెక్కపెట్టదగనివిగాను అయిపోవును. కాబట్టి, అతడు, ప్రపంచమునందలి యేవస్తువుగూడ పొందుటకు 'యోగ్యము కాదని తలచును, ఇట్లుండగా అవి గొప్పవని తలచుటకు అవకాశ మెక్కడిది?

1. శస్త్రముచేత శరీరము ఛేదింపబడుట-మిక్కిలి ఓర్వజాలనిచలి-వేడి-వర్షము-పిడుగు-మొదలైనవానిచేత శరీరమునకు గలుగు పీడ అత్యంతమైన రోగమువలన కలిగినబాధ-ప్రియాతి ప్రియమైన వస్తువు హఠాత్తుగా నశించుట, లేక, వియోగముచెందుట - ప్రపంచమునందు నిష్కారణముగానే గొప్ప అవమానము-తిరస్కారము నింద-మొదలైన మహాదుఃఖములకు కారణము లెన్నియైతేవున్నవో, అవి యన్నిగూడ ఒకటిగాచేరి ఒకటైవచ్చి పడినప్పటికిన్ని, ఆ పరమయోగి పరబ్రహ్మనందానుభవస్థితిలో నున్నప్పుడు ఆస్థితినుండి, ఏకొంచముగూడ అతనిని చలించజేయజాలవు. అతడు ఏమాత్రముగూడ, తొణకక, బెణకక, తన బ్రహ్మనందమును అనుభవించుచునే యుండును. అట్టి స్థితి దుర్లభము-అది అనేక జన్మార్జిత-పుణ్యముచేత కర్మ యోగ-ధ్యానయోగములచేతనే ప్రాప్తించును. అదియే అపవర్గము-మోక్షము.

పేరుగల దానిని తెలిసికొనవలెను.¹ ఆయోగమును ధైర్యము ఉత్సాహముగల మనస్సుతో² నిశ్చయ పూర్వకముగా చేయవలెను.³

సంబంధము :-

ఇప్పుడు రెండు శ్లోకములలో అర్జుని స్థితిని పొందుటకు అభేద రూపముతో పరమాత్మ ధ్యానముచేయు రీతిని భగవంతుడు అర్జునునకు తెలుపుచున్నాడు -

“సంకల్ప ప్రభవాన్ కామాన్స్త్యక్త్వా సర్వానశేషతః ।

మనసై వేంద్రియగ్రామం వినియమ్య సమంతతః॥”

24

1. చూచువాడు-చూడబడునది-అనగా ఈ కనపడు ప్రపంచముతో ఆత్మకు ఆజ్ఞానమువలన కలిగిన అనాది సంబంధమే జనన-మరణ రూప దుఃఖ ప్రాప్తికి మూలకారణమగును. ఈ యోగముచేత ఆసంబంధములేకుండ వోయిన తరువాతనే, దుఃఖములుగూడ ఎల్లప్పుటికిన్ని తొలిగిపోవును. కాబట్టి, ‘యత్రోపరమతేచిత్తం’ గీత (6.20) అను శ్లోకమునుండి ఇంత వరకు వర్ణింపబడిన స్థితిని పొందుటకుగాను, సిద్ధులు - మహాత్ములునైన పురుషుల కడకువోయి, శాస్త్రమును అభ్యసించి, ఆస్థితియొక్క స్వరూపమును, మహత్త్వమును సాధనముచేయు విధినిన్ని బాగుగా తెలిసికొనవలెను.
2. సాధనము యొక్క ఫలము ప్రత్యక్షముకాదు. కనుక, కొంచెము సాధనము చేసిన తరువాత మనస్సునందు ఈ పని యెప్పటికి పూర్తిగా ముగియును. నాచేత అగునో లేక కాదో అని యావిధమైన భావము కలుగవచ్చును. ఆభావము ‘నిర్విణ్ణత’ అనగా సాధనముచేత వేసరికవచ్చుట యసబడును. ఇటువంటి భావములేకుండ, ధైర్యముతో, ఉత్సాహముతోనుగూడిన చిత్తమును ‘అనిర్విణ్ణచిత్తము’ అని యనెదరు. కనుక సాధకుడు, తన చిత్తము చేత నిర్విణ్ణతయను దోషమును పూర్తిగా దూరము చేయవలెను.
3. ఇక్కడ ‘నిశ్చయము’ అను శబ్దమునకు విశ్వాసములేక శ్రద్ధ అని యర్థము. యోగసాధనమునందు యోగి, ఆయోగ సాధనమును విధించు శాస్త్రములందు, ఆచార్యులందు, యోగసాధన ఫలమునందున్న పరిపూర్ణముగా శ్రద్ధ-విశ్వాసము ఉంచవలెను.

శనైఃశనైరుపరమేత్ బుద్ధ్యా ధృతిగృహీతయా ।

ఆత్మసంస్థం మనః కృత్వా నకించిదపి చింతయేత్ ॥” 25.

“అర్జునా! సంకల్పముచేత ఉత్పన్నములగు సమస్తకామనలను నిశ్శేషముగా విడిచి¹ మనస్సుచేత ఇంద్రియ సముదాయమును పూర్తిగా వశములో తెచ్చుకొని², క్రమక్రమముగా అభ్యాసముచేయుచు ఉపరతిని (ఊరటను) పొందవలెను.³ ఆ విధముగా ధైర్యయు క్రమైన బుద్ధిచేత మనస్సును పరమాత్మయందు

1. ఏవిధమైన సుఖమునందు, భోగమునందుగూడ, ఏవిధముగకూడ కొంచెముగూడ వాసన-ఆసక్తి-స్పృహ-ఇచ్ఛ-లాలస. ఆశ-త్మష్టగాని కలుగనీయకుండ నుండుటయే ‘సమస్తకామనలను నిశ్శేషముగా విడుచుట’ అనుదాని యర్థము. పాత్రమునుండి నేయి తీసిన తరువాతగూడ ఆపాత్రములో నేతియొక్క జిడ్డు మిగిలియున్నట్లు, లేక భరణినుండికర్పూరము కుంకుమ పువ్వు-కస్తూరితీసిన తరువాతగూడ ఆభరణిలో వాని గంధము వున్నట్లున్న-కామనలను విడిచిన తరువాతగూడ వానియొక్క సూక్ష్మ అంశ మిగిలి యుండును. అదియేవాసనయనబడును. ఆ మిగిలియున్న అంశమును గూడ విడుచుట ‘కామనయొక్క నిశ్శేషత్యాగము’ అనబడును.
2. పదకొండవ శ్లోకము నుండి పదమూడవ శ్లోకము వరకు చేయబడిన వర్ణనము ననుసరించి ధ్యానయోగ సాధనమునకు ఆసనముమీద కూర్చొని యోగి, వివేక వైరాగ్యముల సహాయముచేత మనస్సుద్వారా. అన్ని ఇంద్రియములను బాహ్యవిషయములనుండి పూర్తిగా తొలగించవలెను. ఏ ఇంద్రియమును గూడ, ఏ విషయమునందున్న కొంచెముగూడ పోనీయక, ఇంద్రియములను పరిపూర్ణముగా అంతర్ముఖములను చేయవలెను. ఇదియే ‘మనస్సుచేత ఇంద్రియములను పూర్తిగా ఆరికట్టుట యనబడును.
3. చిన్నపిల్లవాడు చేతిలో కత్తెరగాని, చాకుగాని పట్టుకొన్నపుడు తల్లి, వానికి మంచిమాటలు చెప్పిగాని, అవనరమైతే గద్దించి, బెదిరించిగాని, మెల్ల మెల్లగా, వాని చేతినుండి ఆ కత్తెరనుగాని, చాకునిగాని లాగుకొనినట్లే, వైరాగ్యము, వివేకముగల బుద్ధిచేత మనస్సునకు ప్రాపంచిక సుఖ భోగములు అనిత్యములు, క్షణభంగురములు అని వివరించి (తెలిపి), ఆ సుఖ

స్థిరముగానిలిపి, పరమాత్మునిదప్ప ఇతరమును దేనినిగూడ చింతించక యుండవలెను.¹

భోగమువలన కలుగబోవు బంధనమువలన, నరకాదియాతనలవలన కలుగు భయమును తెలిపి, ఆ మనస్సునకు విషయ చింతనము పూర్తిగా లేకుండ జేసి, అది ఆ సుఖభోగములలో ఇరుకుకొనకుండ దానిని కాపాడవలెను. ఇదియే మెల్లమెల్లగా 'ఉపరతి (ఊరట) పొందుట' యనబడును.

1. సాధకుడు ఎప్పుడు ధ్యానముచేయుటకు కూర్చొనునో, ఎప్పుడు అభ్యాసము చేత అతని మనస్సు పరమాత్మయందు స్థిరమైవుండునో అప్పుడు మరల ఆమనస్సు ఒకక్షణముగూడ పరమాత్మను విడిచి ఇతర విషయములందు పోవకుండునట్లు జాగ్రత్తవహించవలెను. సాధకుని జాగరూకత, అతని అభ్యాసము యొక్క దృఢత్వమునందు మిక్కిలి సహాయకముగానుండును. ప్రతిదినము ధ్యానముచేయుచు ఎట్లెట్లు అభ్యాసము వృద్ధిచెందుచుండునో, అట్లట్లే మనస్సును మరింత జాగ్రత్తతో ఎక్కడకున్ను పోవసీయక విశేష రూపముతో, చాలాకాలమువరకు పరమాత్మయందు స్థిరముగానుంచవలెను. ఆ తరువాత, మనస్సులో ఏదైన ఒక వస్తువుతోచినచో, అది కల్పన మాత్రమేయని తెలిసికొని దానిని, వెంటనే విడువవలెను. ఇట్లు చిత్తము నందు స్ఫురించిన వస్తువునువిడిచి క్రమముగా శరీరము-ఇంద్రియములు-మనస్సు-బుద్ధి-వీని అస్తిత్వమునుగూడ విడువవలెను. అన్నిటిని లేకుండ జేసికొనుచుండగా సమస్తదృశ్యపదార్థములు చిత్తమునుండి తొలిగినప్పుడు, ఏవియులేవని నిశ్చయముచేసికొను ఒకవృత్తిమాత్రము ఉండిపోవును. ఈవృత్తి శుభము-శుభమునైనది. కాని దృఢమైన భారణ (నిశ్చయము) చేత ఈవృత్తినిగూడ తొలగించి వేయవలెను లేదా సమస్తదృశ్య ప్రపంచము లేకుండపోయిన తరువాత, ఈవృత్తి తనంతటనే శాంతించిపోవును. ఆ తరువాత మిగులునదేదైన వున్నదనగా, అది అచింత్యమైన పరతత్వవేయగును అది ఒక్కటే అద్వితీయము, సర్వోపాధి రహితము. ఒక్కటిగా వుండి దృశ్యప్రపంచము-శరీరము-ఇంద్రియములు మనస్సు-బుద్ధి-అహంకారము-ఈయన్నింటిని లేకుండ జేసికొని, ఇవిలేకుండజేయు వృత్తినిగూడ లేకుండ జేసికొని, అచింత్యమైన తత్త్వమునందు స్థిరముగా నిలిచియుండు

సంబంధము :

ఒక వేళ, ఏసాధకుని చిత్తవృత్తియైన పూర్వపు అలవాటువలన, బలాత్కారముగా, విషయములవైపు పోయినవడల, అతడేమి చేయవలెను అను జిజ్ఞాసపైన భగవంతుడిట్లు చెప్పుచున్నాడు—

“యతో యతో నిశ్చరతి మనశ్చంచలమ స్థిరమ్ ।

తతస్తతో నియమ్యైతదాత్మన్యేవ వశం నయేత్॥” 26

“అద్భుతా! స్థిరముగానుండక చంచలమైన ఈ మనస్సు, ఏయేశబ్ద-స్పర్శాది విషయములు కారణముగా ప్రపంచమునందు సంచరించునో, ఆయా విషయముల నుండి మనస్సును నివారించి మాటి మాటికి పరమాత్మయందే నిరోధించి యుంచవలెను.¹

“ప్రశాంతమనసం² హ్యేనం యోగినం సుఖముతమమ్ ।

ఉవైతి శాంతరజసం³ బ్రహ్మభూత⁴ మకల్మషమ్॥” 27

టయే ‘పరమాత్మయందు మనస్సు స్థిరముగాచూచి అచింత్యుడగుట’ అన బడునని తెలియవలెను.

1. ధ్యాన సమయమందు తన మనస్సు ఇతర విషయములవైపు పోయినదని తెలిసినవెంటనే సాధకుడు, మిక్కిలిజాగ్రత్తతో, దృఢముగా ఆమనస్సును ఆపి వెంటనే పరమాత్మయందు లగ్నముచేయవలెను. ఇట్లు మాటి, మాటికి మనస్సును విషయములనుండి తొలగించుచునే. పరమాత్మయందు లగ్నము చేయుటను అలవాటు చేసుకొనవలెను.
2. వివేక-వైరాగ్యముల ప్రభావముచేత విషయచింతనమువీడి, చంచలత్వము-విక్షేపము (చెదరుట) లేకుండ, సర్వవిధముల స్థిరము-సుప్రసన్నమునైన మనస్సుగల యోగి ప్రశాంత మనస్సుగలవాడనబడును.
3. ఆసక్తి-స్పృహ-కామన-లోభము-తృష్ణ-సకామకర్మ-ఇవి యన్నియు రజోగుణము నుండి పుట్టును. (గీత 14-7,12) ఇవియే రజోగుణమును వృద్ధి చెందించునవిగూడ నగును. ఆకారణముచేతనే యేపురుషుడు, ఇవన్నియు లేకనుండునో, అతనినే ‘శాంతరజసం’ అను పదం చెప్పుచున్నది.
4. నేను దేహముకాను - సచ్చిదానంద మన బ్రహ్మము, అని ఈవిధముగా

ఎందుకనగా అర్జునా! ఎవనిమనస్సు పూర్తిగా శాంతమైయున్నదో, ఎవడు పాపరహితుడో, యెవని రజోగుణము శాంతించిపోవునో, సచ్చిదానంద ఘన బ్రహ్మలో ఐక్యమునుచెందిన, అటువంటి యోగికి ఉత్తమమైన ఆనందము ప్రాప్తింతును.

“యుంజేన్నేవం సదాఽత్మానం యోగీ విగతకల్మషః ।

సుఖేన బ్రహ్మసంస్పర్శమత్యంతం సుఖమశ్నుతే॥” 28

అర్జునా! పాపరహితుడైన యోగి, ఈ విధముగా నిరంతరము ఆత్మను పరమాత్మ యందు లగ్నముచేయుచు సుఖముగా¹ పరబ్రహ్మ పరమాత్మ ప్రాప్తి రూపమైన అనంతానందమును² అనుభవించగలడు.

సంబంధము :-

ఈ విధముగా అభేదభావము చేత, సాధనము చేయు సాంఖ్య యోగము యొక్క ధ్యానమును తత్ఫలమును వివరించి, ఇప్పుడు భగవంతుడు అసాధకుని వ్యవహారకాల స్థితిని గూర్చి వర్ణించుచున్నాడు-

“సర్వ భూతస్థ మాత్మానం సర్వభూతాని చాఽత్మని ।

ఈక్షతే యోగయుక్తాఽత్మా సర్వత్ర సమదర్శనః ॥ 29

“అర్జునా సర్వవ్యాపి- అనంతమునైన చేతనము నందు ఐక్యముచేత స్థితి

అభ్యాసముచేయగా చేయగా, సాధకుని స్థితి చిదానంద ఘన పరమాత్మ యందు దృఢమైపోవును. ఈ విధముగా అభిన్న భావములో బ్రహ్మము నందున్న పురుషుడు ‘బ్రహ్మభూతుడు’ అనబడును.

1. ఎప్పుడు సాధకునకు దేహాభిమానముఉండదో, అతనిస్థితి, బ్రహ్మస్వరూపము నందు అభేదరూపముతో నుండునో, అప్పుడు అతనికి బ్రహ్మప్రాప్తి సుఖముగా నగను.

2. ఈ అనంతానందమునే ఈ యధ్యాయములో ఇరువదియొకటవ శ్లోకము నందు ‘అత్యంతిక సుఖము’అని, గీతయైదవ అధ్యాయములో నిరువది యొకటవ శ్లోకమునందు ‘అక్షయసుఖము’ అని తెలుపబడెను.

రూప యోగముతో గూడుకొనిన ఆత్మగలవాడు¹, అన్నిటిని సమభావముతో చూచువాడు² నైన యోగి, సమస్త భూతములందు ఆత్మ వున్నట్లుగా, సమస్త భూతములు ఆత్మయందు వున్నట్లుగాను కల్పించుకొని, సర్వము ఆత్మమయమే యని చూచును.³

1. సచ్చిదానంద- నిర్గుణ- నిరాకార బ్రహ్మమునందు, ఎవని స్థితి అభిన్న భావము పొందెనో, అట్టి బ్రహ్మభూతుడైన యోగి యిక్కడ 'యోగ యుక్తాత్మా' అను పదము చేత చెప్పబడెను. ఈ యోగియే, గీత యైదవ అధ్యాయమునందు ఇరువది యొకటవ శ్లోకములో 'బ్రహ్మ యోగయుక్తాత్మా' అను పేరుతో, ఆ యధ్యాయముననే ఇరువది నాల్గవ శ్లోకములో, ఆరవ అధ్యాయమునందు ఇరువదియేడవ శ్లోకములో పదు నెనిమిదవ అధ్యాయమునందు ఏబది నాల్గవ శ్లోకములోను 'బ్రహ్మ భూతుడు' అను పేరుతో వర్ణింపబడెను.

2. గీత అయిదవ అధ్యాయమునందు పదునెనిమిదవ శ్లోకమునందు, ఈ యధ్యాయము ముప్పది రెండవ శ్లోకమునందున్న జ్ఞానియైన మహాత్ముని సమదర్శనమును గూర్చి వర్ణింపబడెను. ఈ విధముగనే, ఈ యోగి, అందరితోను మంచిగా శాస్త్రానుకూలముగా యోగ్యతననుసరించి వ్యవహరించుచు, నిత్యము, నిరంతరము అందరియందున్న తన స్వరూపమైన ఏకము- అఖండము- చేతనమునైన ఆత్మను చూచును. ఇదియే, 'అతడు అందరిని సమభావముతో చూచుట' అనబడును.

3. ఏకము- అద్వితీయము- సచ్చిదానందపునము- పరబ్రహ్మమునైన పరమాత్మయే సత్యమైన తత్త్వము ఆయనకంటే వేరైనది ఈ సమస్త ప్రపంచమేదియుకాదు. ఈ రహస్యమును బాగుగా తెలిసికొని, ఆ పరమాత్మయందు అభిన్న భావముతో స్థిరముగా నిలిచియుండి, స్వప్నము నందలి దృశ్యములందు స్వప్న ద్రష్టవలె, చరాచరములైన సమస్త భూతప్రాణులందు, అద్వితీయుడైన పరమాత్మవొక్కనినే అధిష్ఠాన రూపమునందు పరిపూర్ణముగా చూచుటయగును- అనగా 'అద్వితీయుడైన ఆత్మ యొక్కదే, ఈ యన్నింటి యందున్న కనవడుచున్నాడు. వాస్తవముగా

సంబంధము :-

ఈ విధముగా, సాంఖ్య యోగ సాధనము చేయు యోగిని అతని యొక్క “సర్వత్ర సమదర్శన” రూప స్థితిని వర్ణించిన తర్వాత, ఇపుడు భగవంతుడు భక్తియోగ సాధనము చేయు యోగి యొక్క అంతిమస్థితిని, అతని యొక్క “సర్వత్ర భగవద్దర్శనము” నున్న వర్ణించుచున్నాడు.

యో మాం పశ్యతి సర్వత్ర సర్వంచ మయి పశ్యతి ।

తస్యాహం న ప్రణశ్యామి స చ మే న ప్రణశ్యతి ॥ 30

“అర్జునా! అందరకున్న ఆత్మ స్వరూపుడనైన నన్ను వాసుదేవుని ఎవడు సర్వభూతములందును వ్యాపించిన వానినిగా చూచునో, సమస్త భూతములను వాసుదేవుడనైన నాయందు చూచునో¹, అతనికి నేను కనపడకుండ ఉండను.

ఆయనదప్ప వేరేదియులేదు’ అను ఈ విషయమును పరిపూర్ణముగా అనుభవించుటయగును. ఇదియే ‘సమస్త భూతములందు ఆత్మను చూచుట’ యనబడును. ఈ విధముగనే, సమస్త చరాచర భూతప్రాణులను ఆత్మయందు కల్పితముగా చూచుటయగును. అనగా, ఎట్టైతే స్వప్నము నుండి మేల్కొనిన మనుష్యుడు స్వప్నజగత్తునుగాని, లేక, వివిధ కల్పనలు చేయు మనుష్యుడు కల్పించిన దృశ్యములనుగాని, తన సంకల్పము యొక్క ఆధారముపైననే తనలో చూచునో, ఆ విధముగనే, చూచుట, సమస్త భూతములను ఆత్మలో ‘కల్పితముగా చూచుట’ యనబడును. ఈ యభిప్రాయమునే, స్పష్టముగా తెలుపుటకొరకు, భగవంతుడు ఆత్మకు ‘సర్వభూతస్థ’ అను విశేషణమును చెప్పి, ఆత్మ భూతములందు ఉండి చూచుట’ అను విషయము చెప్పెను. కాని ‘భూతములు ఆత్మయందు ఉండి చూచుట’ అను విషయము చెప్పక కేవలము చూచుట కొరకే అని చెప్పెను.

1. మేఘమునందు ఆకాశము. ఆకాశమునందు మేఘము ఉన్నట్లే, సమస్త భూతములందు వాసుదేవుడైన భగవంతుడున్నాడు. వాసుదేవునియందు సర్వ భూతములున్నవి. ఇట్లు అనుభవపూర్వకముగా తలచుటయే,

నాకున్న అతడు కనపడకుండ యుండడు.¹

“సర్వభూతస్థితం యో మాం భజత్యేకత్వ మాస్థితః ।

సర్వదా వర్తమానో²పి న యోగీ మయి వర్తతే ॥” 31

“అర్జునా! ఏ పురుషుడు ఐక్యమునందుండి², నమస్త జూతములందు ఆత్మ

పరస్పరము ఒకరియందొకరున్నట్లు చూచుటయని తెలియవలెను. ఎందు కనగా, నమస్త చరాచర జగత్తు ఆ పరమాత్మనుండియే ఉత్పన్నమగును. కనుకనే, ఆయనయే ఈ జగత్తుకు మహాకారణము. మేఘములకు ఆకాశము ఆధారము. ఆకాశములేకుండ మేఘములు ఎక్కడ వుండ గలవు ? మేఘములు మాత్రమే యేల- వాయు- తేజస్- జలాది వస్తువులు, ఏ భూతములయినను ఆకాశము నాశ్రయించక నిలువజాలవు. ఆ విధము గనే, యీ నమస్త చరాచర విశ్వమున ఆ పరమాత్ముడొక్కడే పరమా దార భూతుడుగా నున్నాడు (గీత- 10-42)

అందుచేతనే, చతురుడైన బహురూపి యొక్కడే వివిధవేషములు ధరించ వచ్చును అని ఎట్లు గుర్తించవచ్చునో, అట్లే, సర్వ ప్రపంచమునందున్న గల రూపములన్నియు ఆ భగవంతుని వేషములే. ఈ విధముగా, నమస్త ప్రపంచము నందలి ప్రాణులలో భగవంతుని గుర్తించవచ్చును- ఆయన వేషభేదముల కారణముగా, బాహ్య వ్యవహారములో నెట్లున్నను, ఆయన అందరి హృదయములో నున్నాడు గనుక జనులతనిని పూజించెదరు.

1. సౌందర్య- మాధుర్య- ఐశ్వర్య- ఔదార్యాదులకు, అనంత నముద్రుడు రనమయుడు ఆనందమయుడైన భగవంతునిదైన దుర్లభ- సచ్చిదానంద స్వరూపము యొక్క ప్రత్యేక దర్శనమైన పిదప, భక్తునియొక్క, భగ వంతుని యొక్కయు పరస్పర సంయోగము ఎల్లప్పుటికిన్ని, ఎడతెగనిదిగా అవిచ్ఛిన్నముగా నుండునని యభిప్రాయము.
2. సాధకుడు సర్వదా సర్వత్ర తన ఏకైక శిష్టదైవమైన భగవంతుని ధ్యానించుచు తన భిన్నస్థితిని పూర్తిగా మరల మరల అతని జ్ఞానములో భగవంతుని దప్ప మరియొక వస్తువేది యుండనంతగా తన్మయుడై

రూపముతో నున్న నన్ను సచ్చిదానంద ఘన వాసుదేవుని నేవించునో¹, ఆ యోగి, అన్ని విధముల ప్రాణులతో వ్యవహరించుచుగూడ, నాయందే యుండును²

సంబంధము :-

ఈ విధముగా భక్తియోగము ద్వారా భగవంతుని పొందిన పురుషుని మహత్త్వమును ప్రతిపాదించి, ఇప్పుడు భగవంతుడు సాంఖ్య యోగము ద్వారా పరమాత్ముని పొందిన పురుషుని సమదర్శనమును - మహత్త్వమును అర్జునునకు ప్రతిపాదించుచున్నాడు.

“ఆత్మైవమ్యేన సర్వత్ర సమం వశ్యతి యోఽర్జున ।

సుఖం వా యది వా దుఃఖం స యోగీ పరమో మతః ॥ 32

పోవును. భగవత్ప్రాప్తి రూపమైన యాస్థితికి ‘భగవంతునిలో ఏకీ భావముతో స్థిరముగా నిలిచి యుండుట’ అని అర్థము.

1. ఆవిరి - మేఘము - పొగమంచు - బిందువు - మంచు - ఈ యన్నింటితోను అంతటను జలమే నిండి యుండునని - సమస్త చరాచర విశ్వమునందు భగవంతుడొక్కడే పరిపూర్ణుడై యున్నాడని తెలిసికొనుట - ప్రత్యక్షముగా ఆయనను చూచుటయే, సర్వ భూతములందున్న భగవంతుని భజించుట యగునని తెలియవలెను.
2. భగవంతుడైన శ్రీవాసుదేవుని ప్రాప్తించిన పురుషునకు, ప్రత్యక్షముగా, అంతయు వాసుదేవుడుగానే కనపడును - ఇట్టి దశలో నున్న భక్తుని శరీర - వాక్ - మనస్సులచేత జరుగు క్రియలన్నియు, ఆ భక్తుని దృష్టిలో ఆ భగవంతునితోనే జరుగును. ఆ భక్తుడు చేతులలో ఎవరికైన సేవ చేసినచో అది భగవత్సేవగా చేయును - ఎవరితోనైన మధురముగా మాట్లాడి వారికి సుఖము కలిగించినచో, అది భగవంతునకు సుఖము గలిగించు నట్లుగానే తలంచును. ఎవరినైన చూచినచో, అతడు భగవంతుని చూచినట్లుగానే భావించును - ఎవరితోనైన ఎక్కడికైన పోయినచో తాను భగవంతునిలో భగవత్సన్నిధికి పోవుచున్నట్లుగానే తలచును. ఈ

“అర్జునా! ఏయోగి సమస్త భూతములను, తనతోనే సమముగా చూచునో¹, సుఖదుఃఖములను గూడ అన్నిటియందును సమానముగా చూచునో² ఆయోగి పరమశ్రేష్ఠుడని తలచబడెను.

అర్జున ఉవాచ :

యోఽయం యోగస్త్యయాప్రోక్తః సామ్యేన మధుసూదన
ఏతస్యాహం న వశ్యామి చంచలత్వాత్ స్థితిం స్థిరామ్ ॥ ౩౩

విధముగా భక్తుడు ఏది చేసినను అదియంతయు భగవంతునికే, భగవంతునిలో పాతే చేయుచున్నానని భావించును - ఇందుచేతనే ఆ భక్తుడు అన్ని పనులు చేయుచు గూడ, ఆ పనులన్నియు భగవంతునికే చేయుచున్నానని భావించవలెను -

1. మనుష్యుడు సర్వావయవములందున్ను తన ఆత్మను సమభావముతో చూచునట్లే, సమస్త చరాచర ప్రపంచము గూడ తనను తాను సమ భావముతో చూచుట, ‘తనను వలె, సర్వభూతములను సమముగా చూచుట యనబడును -
2. యోగికి సర్వత్ర ఆత్మదృష్టి కలుగుటచేత, సర్వ విశ్వమున్ను అతని స్వరూపమేయగును - భగవంతునితో అతనికి రెండవ వస్తువే లేదు. అందుచేత ఏ విధముగా మనుష్యుడు తనకు తానుగా ఎప్పుడుగూడ, ఏ విధముగ గూడ, కొంచెము గూడ, దుఃఖము కలిగించుకొన గోరడో, స్వాభావికముగానే, నిరంతరము సుఖము పొందుటకే, శ్రమకోర్చి ప్రయత్నించుచుండునో, ఇట్లుచేసి తనయెడల తాను దయచూపుచున్నానని తలచి కృతజ్ఞతతో నుండడో, ఎలా మేలు చేయడో, తాను కర్తవ్య పరాయణుడనని అభిమానపడడో, తాను సుఖముకొరకు ప్రయత్నించక ఉండజాలడు కాబట్టి ప్రయత్నించుచుండుట యెట్లు అతని సహజమైన స్వభావమో, సరిగా అదే విధముగ ఆ యోగి సర్వప్రపంచమునకు ఎప్పుడు గూడ, ఏ విధమైన దుఃఖమును కొంచెము గూడ కలిగించక, వర్షదా, ప్రపంచసుఖమునకు పాటుపడుచు సహజముగ, స్వాభావికము గను ప్రయత్నము చేయుచుండును -

అర్జునుడిట్లనెను -

“మధుసూదనా! నీవు సమభావముచేత యోగమును ¹ గూర్చి చెప్పితివి నేను. మనస్సు చంచలమగుటచేత ఆ యోగము యొక్క స్థితిని గూడ చూడ జాలకున్నాను. ²

“చంచలం హి మనః కృష్ణ ప్రమాథి బలవద్ దృఢం ।

తస్యాహం నిగ్రహం మన్యే వాయోరివ సుదుష్కరమ్ ॥ 34

“ఎందుకనగా, కృష్ణా! ఈ మనస్సు చాల చంచలమైనది. మనుష్యుని మథించు స్వభావముగలది ³ చాల దృఢమైనది⁴, మిక్కిలి బలముగలది. కాబట్టి దానిని వశపరచుకొనుట వాయువును ఆపుటవలె, మిక్కిలి దుష్కరమని⁵ నేను

1. కర్మయోగ, భక్తియోగ- జ్ఞానయోగ- ధ్యాన యోగాది సాధనముల అంతిమదశ రూపమైన ‘సమత్వమేయిచట ‘యోగమని’ చెప్పబడెను.
2. చిత్త విక్షేపమును చంచలత్వమనెదరు. విక్షేపమునకు రాగ- ద్వేషములు ప్రధాన కారణములు. రాగద్వేషములున్నచోట ‘సమత్వస్థితికి’ మనస్సు యొక్క చంచలత్వము బాధకమని తలచబడినదని తెలియవలెను.
3. మనస్సు దీవశిఖవలె చంచలముగా నుండుట స్పష్టమే కాని, అది చంచలమే కాక కవ్వమువలె మథించు స్వభావముగలది గూడ నగును. పెరుగును కవ్వము చిలికినట్లే మనస్సు శరీరేంద్రియములను పూర్తిగా ఊభపెట్టును.
4. చంచలము- మథించునది - బలము గలదియునైన మనస్సు ‘తంతునాగము’ (సర్పమువలె నుండు జల జంతువు) వలె మిక్కిలి దృఢమైనదిగానున్నది. ఈ మనస్సు ఏ విషయమునందు రమించునో, ఆ విషయములో లీనమై. తదాకారమైనంత దృఢముగా పట్టుకొనును. మనస్సు ఇక్కడ ‘దృఢము’ అని చెప్పుటలో అభిప్రాయమిది-
5. మహా పరాక్రమశాలియైన యేనుగుపైన మాటిమాటికి అంకుశములో పొడిచినప్పటికిన్ని ఆ యేనుగుపై ఏలాటి ప్రభావము పడక, అది, తన ఇష్టము వచ్చినట్లు చేయుచునే యుండునో, ఆ విధముగనే, వివేకమను నంకుశము చేత మాటిమాటికి పొడుచున్నప్పటికిన్ని, మహాబలశాలియైన

తలచుచున్నాను.¹

శ్రీ భగవానువాచ-

“అసంశయం మహాబాహో మనో దుర్నిగ్రహం చలం
అభ్యాసేన తు కౌంతేయ వైరాగ్యేణ చ గృహ్యతే ||” 35

భగవంతుడిట్లనెను:-

మహాబాహో! మనస్సు చంచలమైనదనుటచో సందేహమేలేదు. అది కఠినముగానే వశపడును కాని, అది అభ్యాస-వైరాగ్యములచేత వశపడును ²

యా మనస్సు ప్రాపంచిక విషయములనెడు గహనమైన వనము నుండి బయలు వెడులుటకు ఇష్టపడదు.

1. ఎట్టేతే, శరీరమునందు నిరంతరము తిరుగుచున్న శ్వాసోచ్ఛ్వాస వాయువుల యొక్క ప్రవాహమును- హఠము (పట్టుదల) విచారము వివేకము- బలము- ఈ మొదలైన సాధనముల చేత ఆపుట అత్యంత కఠినమెట్లో ఆ విధముగానే, ప్రాపంచిక విషయములందు నిరంతరము సంచరించు నట్టిది, చంచలము- మధించు స్వభావము గలది- బలము గలది- దృఢము నైన మనస్సును ఆపియుంచుట గూడ అత్యంత కఠినము.

మనస్సును, ఏదోయొక లక్ష్యమునందు లీనమై తదాకారము చేయుటకు, దానిని ఇతర విషయముల నుండి లాగుచు లాగుచు మాటిమాటికి ఒక విషయము నందు లగ్నము చేయుటకుగాను చేయబడు ప్రయత్నమే ‘అభ్యాసము’ అనబడును. ఈ ప్రసంగము- పరమాత్మయందు మనస్సును లగ్నము చేయుటకు చెప్పబడినది కనుకనే పరమాత్మను లక్ష్యముగా చేసికొని చిత్తవృత్తుల యొక్క ప్రవాహమును మాటిమాటికి ఆ పరమాత్మ వైపే లగ్నము చేయుటకు ప్రయత్నించుటయే యిక్కడ ‘అభ్యాసము’ అగును. దీనికి సంబంధించిన విషయము గీతలో 12వ అధ్యాయమునందు తొమ్మిదవ శ్లోకములో చూడవలెను.

2. ఇహలోక- పరలోకముల సమస్త పదార్థములందు ఆసక్తి- సర్వ కామ

సంబంధము :-

ఇక్కడ 'మనస్సును వశపరచుకొనిన యెడల కలుగు హానివేమి ? అను జిజ్ఞాస కలుగును. దానికి సమాధానముగా భగవంతుడు అర్జునునితో నిట్లనుచున్నాడు.

అసంయతాఽత్మనా యోగో దుష్ప్రాప్త ఇతి మే మతిః ।

వశ్యాఽత్మనా తు యతతా శక్యోఽ వాప్తుముపాయతః ॥ 36

నలు పూర్తిగా నశించినప్పుడు అది 'వైరాగ్యము' అనబడును, వైరాగ్య ప్రాప్తికి అనేక సాధనములు గలవు వానిలో కొన్ని యీ క్రింద చూపబడినవి.

- అ. ప్రపంచ పదార్థములలో రమణీయత్వము - ప్రేమ - సుఖము ఇవి లేవని విమర్శ చేసి వానిని విడుచుట.
- ఆ. అవి జన్మ, మృత్యు- జరా- వ్యాధులు మొదలైన దోషసహితములని, అనిత్యములని, భయదాయకములనియు తెలిసికొనుట.
- ఇ. ప్రపంచము యొక్కయు, భగవంతుని యొక్కయు యదార్థతత్త్వము నిరూపించు నట్ శాస్త్రముల అధ్యయనము చేయుట.
- ఈ. పరమ వైరాగ్యవంతుల సంగము చేయుట, అది లభించినప్పుడు, వారి వైరాగ్యపూర్ణ చిత్రములను, చరిత్రలను స్మరించి మననము చేయుట.
- ఉ. లోకమునందలి పడిపోయిన భవనములు, నిర్జనములైన నగరములు, గ్రామములు, చూచి, జగత్తు క్షణభంగురమని తలచుట.
- ఊ. ఏకైక బ్రహ్మయొక్క అఖండ- అద్వితీయ సత్తను తెలిసికొని, ఇతర వస్తువు లన్నిటి యస్తీత్వము లేదని తలచుట.
- ఋ. అధికారులైన పురుషులద్వారా, భగవంతుని అనిర్వచనీయ గుణ- ప్రభావ- తత్త్వ- ప్రేమ- రహస్యములను, ఆయన లీలావీలాసములను చరిత్రలను దివ్యసౌందర్య మాధుర్యములను మాటిమాటికి వినుట- తెలిసికొనుట- వానియెడల పరిపూర్ణ శ్రద్ధతో ముగ్ధుడగుట.

“అర్జునా! మనస్సు వశపరచుకొనని పురుషునకు యోగము దుష్ప్రాప్త్యము (పొందుటకు వీలుకానిది)¹. మనస్సును వశపరచుకొనినవాడు², ప్రయత్నము చేయు స్వభావము గలవాడునైన పురుషుడు³, సాధనముచేత ఆ యోగమును సాధించుట అతి సహజమని నాయభిప్రాయము.

సంబంధము :-

యోగ నిర్దికొరకు, మనస్సును వశము నందుంచుకొనుట మిక్కిలి యావశ్యకమని తెలుపబడెను - దీనిపైన ఎవని మనస్సు వశమునందు లేదో, కాని, యోగమునందు శ్రద్ధయుండుటచేత, ఎవడు భగవత్ప్రాప్తికొరకు సాధనము చేయునో, అతడు మరణించిన పిదప అతని గతి యేమగును? అను జిజ్ఞాస కలుగును. అందుకొరకే అర్జునుడు భగవంతుని ఇట్లడుగుచున్నాడు.

1. అభ్యాస - వైరాగ్యములచేత మనస్సు వశపరచుకొనని వారి మనస్సుపైన రాగ ద్వేషముల అధికారముండును - వాని ప్రేరణచేత, మనస్సు కోతివలె ప్రపంచమునందు ఇటునటు తిరుగుచు - ఎగురుచు, దుముకుచు నుండును - మనస్సు సుఖ భోగములందింతగా ఆనక్తమైయున్నపుడు, అతని బుద్ధిగూడ అనేకశాఖలుగలదై అస్థిరముగా అగును (గీత2-41-44) ఇట్టి దశలో ‘సత్త్వయోగము’ ప్రాప్తించదు.
2. వశములో వచ్చిన తర్వాత చిత్తము యొక్క చంచలత్వము. మధించు స్వభావము - బలము - కఠినత్వము - పట్టుదల దూరమైపోవును. అది సరళముగా - చక్కగా - శాంతముగానగును. ఆ తరువాత దానిని ఎక్కడ - ఎంతసేపు లగ్నము చేసినను, ఏ చాంచల్యము లేకుండ ఊరక వుండిపోవును. ఇదియే మనస్సు వశములోనికి వచ్చినట్లు గుర్తు” అగునని భావించవలెను. 3. మనస్సు వశమైన పిదప గూడ, ఒకవేళ ప్రయత్నము చేయనిచో, ఆ మనస్సును పూర్తిగా పరమాత్మయందు లగ్నముచేయుటకు.
3. తీవ్రముగా సాధన చేయకుండినచో, దానివలన సమత్వ యోగప్రాప్తి తనంతట కలుగదు కాబట్టి ప్రయత్నము చేయుట అవశ్యకమని నిర్ణయించుటకే, ప్రయత్నశీలుడు, సాధనము ద్వారా యోగమును సహజముగా పొందునని తెలుపబడెను.

అర్జున ఉవాచ :

“అయతిః¹ శ్రద్ధయో పేతో యోగాచ్చలిత మానసః

అప్రాప్య యోగసంసిద్ధిం² కాం గతిం కృష్ణ గచ్ఛతి ? 37

అర్జునుడిట్లనెను:— “కృష్ణా! ఎవడు యోగమునందు శ్రద్ధగలవాడైనను సంయమము (ఇంద్రియ నిగ్రహము) లేనివాడో, ఈ కారణముచేత ఎవని మనస్సు అంతకాలములో యోగము నుండి చలించి పోయినదో³, అటువంటి యోగభ్రష్టుడైన సాధకుడు యోగసిద్ధిని— అనగా భగవత్సాక్షాత్కారమును పొందక, చివరకు ఎట్టిగతిని వొందగలడు ?

కచ్చిన్నోభయ విభ్రష్టశ్చిన్నాభమివ నశ్యతి ।

అప్రతిష్ఠో మహాబాహో విమూఢో బ్రాహ్మణః పథి ॥ 38

మహాబాహూ! భగవత్ప్రాప్తి మార్గమునందు మోహముచెంది, ఆశ్రయ రహితుడైన ఆయోగభ్రష్టుడు బెదరి భిన్న భిన్నమైన మేఘమువలె, రెండు గతుల నుండి భ్రష్టుడై నశించడుగదా?⁴

1. ఆ విషయమే అర్జునుని ఈ ప్రశ్నకు కారణము కనుక (జయించబడని మనస్సు గల సాధకుని దృష్ట్యా ‘అయతిః’ అను పదము ‘అసంయమము’ అని చెప్పబడినది.

2. సర్వవిధ యోగముల పరిణామమైన సమత్వపు ఫలము పరమాత్మప్రాప్తి అది ‘యోగ సంసిద్ధి’ అను పదమునకు అర్థమగును.

3. ఇక్కడ ‘యోగ’ శబ్దమునకు పరమాత్మ ప్రాప్తికొరకు చేయబడు ‘సాంఖ్య- భక్తి- ధ్యాన- కర్మ యోగాదులన్ని సాధనములచేత కలుగు సమభావము అని అర్థము- శరీరము నుండి ప్రాణములు విడిచిపోవు సప్పుడు, సమత్వము నుండి లేక పరమాత్మ స్వరూపమునుండి మనస్సు చలించుటయే, మనస్సు యోగము నుండి చలించుటయనబడును. ఇట్లు మనస్సు చలించుటకు, మనశ్చాంచల్యము- ఆసక్తి- కామన- శరీరపీడ- మూర్ఛ మొదలైనవి కారణములు కాజాలును.

4. జీవితమంతయు ఫలేచ్ఛవీడి కర్మలు చేయుటచేత స్వర్గాదిసుఖభోగములైతే

“ఏతన్నే సంశయం కృష్ణ చేత్తుమర్హస్య శేషతః ।

త్వదన్యః సంశయస్యాస్య చేత్తా న హ్యుపపద్యతే॥”

39

“కష్టా! నాయీ సంశయము పూర్తిగా చేదించుటకు నీవే యోగ్యుడవు. ఎందుకనగా, నీవు దప్ప ఇతరుడెవడుగూడ ఈ నాసంశయమును చేదించువాడు లభించుట అసంభవము.¹

కలుగవు సరిగదా! అంత్యకాలములో పరమాత్మప్రాప్తి సాధనమునుండి మనస్సు విచలితమగు కారణముగా, భగవత్ప్రాప్తిగూడ సిద్ధించదు. కనుకనే మేఘముయొక్క ఒక ఖండము మేఘము నుండి విడిపోయి, ఇతర మేఘములతో మరల కలియనవ్వదు అఖండము నష్టమై భ్రష్టమై పోవునట్లే, ఆసాధకుడుగూడ, స్వర్గాదిలోకములు, పరమాత్మ, ఈ రెంటిని గూడ పొందజాలక నశించిపోవడాని అనగా, అతనికి అధోగతి కలుగదు కదా? అని అచట అర్జునుని చుభిప్రాయమని తెలియవలెను.

1. ఇక్కడ అర్జునుడు భగవంతునియందు తన విశ్వాసమును ప్రకటించుచు ఆయనను ‘నీవు సర్వాంతర్యామివి; సర్వజ్ఞుడవు; సర్వశక్తి సంపన్నుడవు’ సమస్త పర్యాద (పరిమితి)లను నిర్మించువాడవు. అంతటిని నియంత్రణము (అదుపు)లో పెట్టువాడవు పరమేశ్వరుడవునైయున్నావు. నీకు అనంతకోటి బ్రహ్మాండములయందలి అనంతకోటి జీవులయొక్క, సమస్త గతులయొక్క రహస్యము బాగుగా తెలియును. సర్వలోకములలో లోకాంతరములందు భూత-వర్తమాన-భవిష్యత్కాలములు మూడింటిలోను జరుగు సమస్త సంఘటనములు నీకు సర్వదా ప్రత్యక్షములైయున్నవి. ఇట్టిస్థితిలో యోగభ్రష్టుడైన పురుషులగతిని వర్ణించుట నీకు మిక్కిలి సులభమైన విషయముగదా! నీవు స్వయముగా నిక్కడ విరాజమానుడవైయున్నప్పుడు, నేను మరి యెవరిని, ఈ విషయము అడుగుదును? వాస్తవములో ఈ రహస్యము నీవు దప్ప మరియొకడెవడు తెలుపగలడు? అందుకే, నాయందు దయాపూర్వకముగా నీవే యీ రహస్యమును వెల్లడిచేసి, నా సంశయమనెడు వలను భేదించుము” అని ప్రార్థించుచున్నాడు.

“పార్థనైవేహ నాముత్ర వినాశస్తస్య విద్యతే ।
న హి కల్యాణకృత్ కశ్చిద్దుర్గతిం తాత గచ్ఛతి॥”

40

“పార్థా! ఆ యోగభ్రష్ట పురుషునకు ఈలోకమునందుగాని, పరలోకమునందుగాని, నాశములేదు. ఎందుకనగా ఆత్మోద్ధారముకొరకు అనగా భగవత్ప్రాప్తికొరకు కర్మచేయునట్టి పురుషుడెవడుగూడ దుర్గతినొందడునుమా.¹

“ప్రాప్య పుణ్యకృతాం లోకానుషిత్వా శాశ్వతీః సమాః ।
శుచీనాం శ్రీమతాం గేహే యోగభ్రష్టోఽభిజాయతే॥”

41

అర్జునా! యోగభ్రష్ట¹ పురుషుడు², పుణ్యవంతులలోకమునకు, అనగా స్వర్గాది శ్రేష్ఠలోకములకు పోవగలడు. అక్కడ అనేక సంవత్సరములు నివసించి, తరువాత, పరిశుద్ధమైన ఆచారములుగల శ్రీమంతుల ఇంటిలో జన్మించగలడు.

సంబంధము :

సామాన్య యోగభ్రష్టుల గతినిగూర్చి తెలిపి భగవంతుడిప్పుడు ఆసక్తిరహితులైన ఉన్నతశ్రేణికిచెందిన యోగభ్రష్ట పురుషుల³ విశిష్టగతినిగూర్చి వర్ణించుచున్నాడు—

1. ఏసాధకుడు తన శక్తి ననుసరించి శ్రద్ధాపూర్వకముగా శ్రేయస్సును సాధించునో, అతనికి ఏకారణముచేతనైనను, ఎప్పుడుగూడ పంది-కుక్క-పురుగు - పక్షి - ఇత్యాది నీచయోనులను పొందుట లేక ‘కుంభపాకము’ మొదలైన నరకమును పొందుటయనెడు దుర్గతి కలుగజాలదు.
2. జ్ఞాన-భక్తి-ధ్యాన-కర్మ-యోగాది సాధనములు చేయు పురుషుని మనస్సు విశేషాది దోషము, విషయాసక్తి, రోగాదులు ఈ మొదలైన కారణములలో దేనివలనగాని అంత కాలమునందు, లక్ష్యమునుండి చలించినచో అట్టి వాడు ‘యోగభ్రష్టుడు’ అనబడును.
3. యోగభ్రష్ట పురుషులలో, ఎవరిమనస్సునందు విషయాసక్తికలుగునో, వారు స్వర్గాదిలోకములకు పోయెదరు. పవిత్రులైన ధనికుల ఇండ్లలో జన్మించెదరు. కాని యెవరు వైరాగ్యవంతులో, వారై తేనో, ఏలోకమునకు

“అథవా యోగినామేవ కులేభవతి ధీమతాం ।

ఏతద్ధి దుర్లభతరం లోకే జన్మ యదీదృశమ్॥”

42

అట్టివాడు జ్ఞానవంతులైన యోగుల కులమునందే జన్మించును. కాని ఈ విధముగా గలుగు జన్మ మేదైతే ఉన్నదో ప్రపంచమునందు అత్యంత దుర్లభము. ఇందులో సందేహములేదు.¹

“తత్ర తం బుద్ధిసంయోగం లభతే పౌర్వదేహికం ।

యతతే చ తతో భూయః సంసిద్ధౌ కురునందన॥”

43

అర్జునా! జ్ఞానులైన యోగుల కులమునందు, అతడు పూర్వజన్మమునందు సంపాదించిన బుద్ధి సంయోగమును - అనగా సమబుద్ధి రూపములైన యోగాభ్యాస సంస్కారములను అనాయాసముగానే వొందగలడు. కురునందనా! దాని ప్రభావము చేతనతడు మరల పరమాత్మ ప్రాప్తియనెడు సిద్ధికొరకు, పూర్వముకన్న అధికముగా ప్రయత్నించగలడు.

పోవరు, ధనికులయిండ్లలో గూడ జన్మించవలసియుండదు. వాగైతే, నేరుగా జ్ఞానవంతులు సిద్ధులునైన యోగుల ఇండ్లలోనే జన్మించెదరు. పూర్వము వర్జింపబడిన యోగవ్రత్తులనుండి వీరిని వేరుపరచుటకే ‘అథవా’ అను శబ్దము ఇచ్చట వాడబడినది అని తెలియవలెను.

1. పరమార్థ సాధనమునకు (యోగసాధనమునకు) ఎంతటి సౌకర్యము యోగుల కులమునందు జన్మించినపిదప లభించునో, అంతటి సౌకర్యము స్వర్గమునందుగాని, శ్రీమంతులయిండ్లలోగాని, వేరెక్కడగాని, అతనికి లభించజాలదు. యోగుల కులములందు దానికి అనుకూలమైన వాతావరణ ప్రభావముచేత, మనష్యుడు, ప్రారంభజీవనమునందే, యోగసాధనమునందు లగ్నుడగును. ఇంతయేకాక, జ్ఞానవంతుల కులములో జన్మించువాడు ఎప్పుడుగూడ అజ్ఞానిగానుండదు. ఈ సిద్ధాంతము వేదవాక్యములలో గూడ ప్రమాణితమైనది. ఈ కారణముచేతనే ఇటువంటి జన్మము మిక్కిలి దుర్లభమని చెప్పబడినది.

సంబంధము :

ఇప్పుడు భగవంతుడు, పవిత్రమైన శ్రీమంతుల గృహమునందు జన్మించిన యోగభ్రష్ట పరిస్థితిని వర్ణించుచు, యోగమును తెలిసికొను నిచ్చ యొక్క మహత్వము తెలుపుచున్నాడు.

“పూర్వాభ్యాసేన తేనైవ హ్రీయతే హ్యవశోఽపి నః ।

జిజ్ఞాసురపి యోగస్య శబ్దబ్రహ్మాతివర్తతే॥”

44

అర్జునా! శ్రీమంతుల యింటిలో జన్మించు ఈ యోగభ్రష్టుడు వరాధీనుడై యుండికూడ, పూర్వాభ్యాసముచేతనే భగవంతునివైపు ఆకర్షింపబడి సమబుద్ధి రూప యోగమును తెలుసుకొన గోరువాడునై, వేదోక్తములైన సకాష కర్మముల ఫలమునుగూడ ఉల్లంఘించగలడు. ఇందులో సందేహములేదు.⁴

“ప్రయత్నాత్ యతమానస్తు యోగీ సంశుద్ధకిల్బిషః ।

అనేకజన్మసంసిద్ధస్తతో యాతి పరాం గతిమ్॥”

45

“కాని అర్జునా! ప్రయత్నపూర్వకముగా అభ్యాసము చేయు యోగి² యైతేనో, కడచిన అనేక జన్మల సంస్కారబలముచేత ఈ జన్మమునందే సిద్ధిని

1. ఎవరు యోగమునందు జిజ్ఞాసగలవాడో, యోగమునందు శ్రద్ధగలవాడో, దానిని పొందుటకు ప్రయత్నించునో, అపసుష్యుడుగూడ వేదోక్త సకామ కర్మఫలమైన ఇహ-పరలోకముల సుఖము వొందగలడనగా జన్మ-జన్మాంతరములనుండి యోగాభ్యాసముచేయు యోగభ్రష్టులైన పురుషుల విషయములలోనైతే, యిక చెప్పవలసినదేమున్నది?
2. నలువదిమూడవ శ్లోకములో, ~~పురుషులు~~ పురుషుల కులములో జన్మించు యోగభ్రష్ట పురుషుడు ఆజన్మమునందు యోగసిద్ధిప్రాప్తికై అధిక ప్రయత్నము చేయును అని చెప్పబడెను. ఈ శ్లోకములో, ఆయోగికే కలుగు పరమగతి ప్రాప్తినిగూర్చి చెప్పబడినది. ఈ విషయమునే స్పష్టపరచుటకు ఇక్కడ “యోగి”యనగా ప్రయత్నపూర్వకముగా అభ్యాసము చేయువాడు అని తెలుపబడినది. ఎందుకనగా, అతని ప్రయత్నఫలమా శ్లోకమునందు చెప్పబడలేదు. కనుక ఈ శ్లోకమునందు ఆ విషయము తెలుపబడెను.

పొంది' సమస్త పాపములనుండి విముక్తినిపొంది, తత్క్షణమే పరమగతిని-మోక్షమును పొందగలడు.

“తవస్విభ్యోఽధికో యోగీ జ్ఞానిభ్యోఽపి మతోఽధికః ।

కర్మిభ్యశ్చాధికో యోగీ తస్మాద్ యోగీ భవార్జున॥” 46.

అర్జున! యోగి, తవస్వి జనముకన్నను, శాస్త్రజ్ఞానులకన్నను, సకామ కర్మలు చేయువారికంటెను శ్రేష్ఠుడని అంగీకరించబడినాడు. ఈ కారణముచేత గూడ నీవు యోగివికమ్ము.

సంబంధము :-

పూర్వ శ్లోకమునందు 'యోగి సర్వశ్రేష్ఠుడు' అని భగవంతుడు తెలిపి అర్జునునకు 'నిపు యోగివికమ్ము' అని చెప్పెను. కాని జ్ఞానయోగ-భక్తియోగ-ధ్యానయోగ-కర్మయోగ సాధనములలో అర్జునుడు ఏసాధనము చేయవలెను, అను విషయము స్పష్టముచేయలేదు కనుక భగవంతుడివ్వుడు. తనయందు అసన్యప్రేమ చూపించు భక్తుడైన యోగిని ప్రశంసించుచు, అర్జునుని తన వైపునకు ఆకర్షించు కొను చున్నాడు-

1. కడచిన అనేక జన్మలందు, ఈ జన్మయందు-ఈరెంటిలోను చేయబడిన అభ్యాసములే యోగసిద్ధిని పొందించుటలో - అనగా సాధనము యొక్క అంతిమదశను పొందించుటలో కారణములుకాగలవు. ఎందుకనగా పూర్వ సంస్కారముల బలముచేతనే, అతడు విశేషముగా ప్రయత్నించి, ఈ జన్మలో సాధనమును అభ్యసించి, సాధన యొక్క అంతిమదశను పొందగలడు.
2. సకామ భావముచేత యజ్ఞ-దానాది శాస్త్ర విహిత కర్మలు చేయువానిపేరు. 'కర్మి' యనబడును దీనిలో క్రియాబాహుళ్యము ఉండును. తవస్వికి. క్రియా ప్రాధాన్యములేదు. మనస్సుయొక్క, ఇంద్రియములయొక్కయు సంయమమునకు ప్రాధాన్యముకలదు. శాస్త్రజ్ఞానముగలవానికి శాస్త్రీయము, బౌద్ధికమునైన యాలోచనమునకు ప్రాధాన్యముగలదు. ఈ విలక్షణత్వమునే దృష్టినుంచుకొని కర్మ-తవస్వి-శాస్త్రజ్ఞాని, ఈ ముగ్గురు వేర్వేరుగా నిర్దేశింపబడినారు.

యోగినామపిసర్వేషాం¹ మద్గతేనాంతరాత్మానా²

శ్రద్ధావాన్³ భజతే⁴ యో మాం⁵ స మే యుక్తతమో మతః 47

1. గీత నాల్గవ అధ్యాయములో ఇరువదినాల్గవ శ్లోకమునుండి ముప్పదియవ శ్లోకమువరకు భగవత్ప్రాప్తికి సాధనములు ఎన్నియైతే యజ్ఞముపేరుతో తెలుపబడెనో, అవియన్నిటికంటేగూడ అధికముగా, భగవత్ప్రాప్తికి ఏయే సాధనములు ఇంతవరకు తెలుపబడెనో, అవియన్నిటి పరాకాష్ఠ పేరు 'యోగము' అనబడుటచేత వేర్వేరు సాధనములు చేయు ననేక విధ 'యోగులు' ఉండెదరు. ఆ సర్వవిధయోగులను నూచించుటకొరకు ఇక్కడ 'యోగినాం' అను పదముతోపాటు 'అపి' యను పదము ప్రయోగించి 'సర్వేషాం' అను విశేషణము 'యోగినాం' అను పదమునకు ఇప్పబడినది.
2. దీనిచేత భగవంతుడు నన్నే సర్వశ్రేష్ఠునిగ, సర్వగుణధారునిగ, సర్వశక్తి సంపన్నునిగ, అత్యంత ప్రీయతమునిగను తెలిసికొనుటచేత, ఎవనికి నాయందు అనన్య ప్రేమ కలిగినదో, అట్లు ప్రేమ కలిగియుండుటచేత ఎవనియొక్క మనో-బుద్ధి-రూపాంతఃకరణము అచంచలము స్థిరము-అనన్య భావముతో నాయందే స్థిరముగా నిలిచియున్నదో అతడు 'మద్గతాంతరాత్మ' - నాయందు లగ్నమైన అంతరాత్మ గలవాడు-అని యనెదరు" అని తెలుపుచున్నాడు.
3. భగవంతునిస త్త (అస్తిత్వము), అవతారము, ఆయనమాటలు, అచింత్యములు, అనంతములు - దివ్యములునైన ఆయన గుణములు, నామములు, లీలావీలాసములు, ఆయన మహిమ, శక్తి, ప్రభావము, ఐశ్వర్యము, ఈ మొదలైనవానియందు ప్రత్యక్షముగా తాను చూచుచున్నట్లు, అచంచల పరిపూర్ణ విశ్వాసముగలవానిని 'శ్రద్ధావంతుడు' అనెదరు.
4. అన్నివిధముల - అన్నివైపుల తన మనో-బుద్ధులను భగవంతునియందు లగ్నముచేసి పరమశ్రద్ధా-ప్రేమలతోగూడ, ఇటుసటు తిరుగుచు-నడచి పోవుచు-కూర్చొనుచు-లేచుచు-తినుచు-త్రాగుచు-నిద్రించుచు-మేల్కొనియుండి-ఇటువంటి ప్రతియొకపని చేయుచు, అథవా ఏకాంతమునందుండి

“అర్జునా! యోగులందరిలోను, శ్రద్ధగల యే యోగి నాయందు లగ్నమైన అంతరాత్మతో నన్ను నిరంతరము భజించునో, ఆ యోగియే నాకు పరమ శ్రేష్ఠుడు.”²

నవ్వుడు నిరంతరముగూడ భగవంతుని భజించుట-ధ్యానించుట యచునది ‘భజతే’ అను శబ్దముయొక్క అర్థమని తెలియవలెను.

1. ఇక్కడ ‘మాం’ అను పదమునకు నిరతిశయ జ్ఞాన-శక్తి-ఐశ్వర్య-తేజసే-పీర్యాదులకు’ పరమాశ్రయుడని సౌందర్య - ఔదార్యాది గుణములకు అనంతమైన అపార సముద్రుడని. పరమదయాశువు-పరమమిత్రుడు-పరమ ప్రేమి, దివ్యాచింత్యానంద స్వరూపుడు - నిత్యుడు - సత్తుడు, వినాశ రహితుడు, సర్వాంతర్యామి, సర్వజ్ఞుడు, సర్వశక్తిసంపన్నుడు, సర్వగుణాలంకృతుడు, సాకారి, లీలామాత్రమున సమస్త ప్రపంచ సృష్టి-స్థితి-సంహారములను ప్రకృతిద్వారా చేయువాడు, రసనముద్రుడు రస మయుడు ఆనందకందుడు, సగుణ-నిర్గుణరూపుడు - పరిపూర్ణబ్రహ్మము సర్వోత్తముడు”ననియర్థము.

2. భగవంతుడిక్కడ, తనయందు ప్రేమగల భక్తుల మహిమను వర్ణించుచు నర్జునునితో, ఒక వేళ నాకు, తవస్వలు-జ్ఞానులు - కర్ములు - మొదలైన వారందరుగూడ ప్రేమలైనప్పటికిన్ని, వీరందరిలోను, ఎవరునన్ను పొందుటకే సాధనములు చేయుచుందురో, వారందరునాకు అధిక ప్రేమలు. కాని, ఎవరు నా సమగ్రరూపము తెలిసికొని నాయందు అనన్య ప్రేమ గలిగియుందురో, ఎవరు కేవలము నన్ను మాత్రమే పరమ ప్రేమాన్వదునిగా తలిచి, యే విషయమునందుగూడ కోరిక, ఆకాంక్ష లేకుండ, దేనిని లెక్కచేయక వానిని, నిర్లక్ష్యముచేసి, తమ అంతరాత్మలను రాత్రింబగళ్ళు నాయందే లగ్నము చేసియుండెదరో, అటువంటివారు నాకు ఆత్మీయులు-నావారు, వారిని మించి, నాకు అత్యంత ప్రేయతములు మరియెవరున్నారు? ఎవరు నాకు ప్రేయతములో వారే శ్రేష్ఠులుగదా! ఇందుచేత, నామనస్సులో, అతడే సర్వోత్తమ భక్తుడు-అతడే సర్వోత్తమ యోగియని తెలిసికొనవలెను.

ఇతి శ్రీ మహాభారతే భీష్మ పర్వణి శ్రీమద్భగవద్గీతాపర్వణి
 శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే
 శ్రీకృష్ణార్జున సంవాదే ఆత్మ సంయమయోగో నామ
 షష్ఠోఽధ్యాయః⁶ 6

భీష్మపర్వణి త్రింశోఽధ్యాయః (30)

శ్రీ మహాభారతమునందు భీష్మ పర్వాంతర్గతమైన శ్రీమద్భగవద్గీతా పర్వము
 నందు శ్రీమద్భగవద్గీతోపనిషత్తులయందు బ్రహ్మవిద్యయందు యోగశాస్త్రమునందు
 ఆత్మసంయోగమనబడు ఆరవ అధ్యాయము సమాప్తము.⁶

భీష్మపర్వమునందు ముప్పదవ అధ్యాయము సమాప్తము. 30



భగవద్గీత యేడవ అధ్యాయము

(భీష్మపర్వము 31 వ అధ్యాయము)

జ్ఞాన విజ్ఞానయోగము :

సంబంధము—

ఆరవ అధ్యాయము చివరి శ్లోకములో భగవంతుడు ‘అంతరాత్మను నా యందు లగ్నముచేసి, యెవడు శ్రద్ధా-ప్రేమలతో నన్ను భజించునో, అతడు సర్వవిధ యోగులలో శ్రేష్ఠుడు’ అని చెప్పెను. కాని భగవంతుని స్వరూపము-గుణములు-స్వభావము, మనుష్యుడెంతవరకు తెలిసికొనడో, అంతవరకు అతని అంతరాత్మలో * నిరంతరము భగవద్భజనము జరుగుట అతి కఠినము దానితో పాటే భజనముచేయు విధమునుగూడ తెలిసికొనుగూడ అవశ్యకము. ఇందుచేతనే, యిప్పుడు భగవంతుడు, తన గుణ-ప్రభావములతోపాటు, తన సమగ్ర స్వరూపమును, అనేక భక్తి యోగమును వర్ణించుటకొరకు, ఏడవ అధ్యాయమును, ఆరంభించుచున్నాడు. అన్నిటికంటే మొదటి, రెండు శ్లోకములలో శ్రద్ధతో వినుమని అర్జునుని ప్రోత్సహించి, జ్ఞాన విజ్ఞానములనుగూర్చి చెప్పటకు భగవంతుడు ప్రతిజ్ఞ చేయుచున్నాడు.

శ్రీ భగవానువాచ :

“మయ్యాసక్తమనాః¹ పార్థ యోగం యుంజన్ మదాశ్రయః¹ ।

అసంశయం సమగ్రం మాం యథా జ్ఞాన్యసి తచ్ఛృణు॥” 1

-
1. ఇహలోక, పరలోక, సుఖభోగములయందు కొంచెమయినను ఆసక్తి ఎవనికి ఉండదో, ఎవని మనస్సు అన్నిటినుండి విరమించుకొని, పరమాన్నుడు, సర్వగుణ సంపన్నుడైన పరమేశ్వరుని యందొక్కనియందు మాత్రమే, జలమునుండి కొంచెము సేపైనను వియోగము కలిగినప్పుడు మిక్కిలి

భగవంతుడిట్లనెను—

“పార్థా! అనన్యప్రేమచేత నాయందు ఆసక్తిగల మనస్సుగలవాడై, అనన్య భావముచేత నాయందు తత్పరుడవై, యోగమునందు లగ్నుడవైయున్న¹ నీవు, ఏవిధముగా, విభూతి (వైభవము)-బల-ఐశ్వర్యాదులుగల నన్ను అందరికి ఆత్మ స్వరూపునిగా సంశయరహితుడవై తెలిసికొనగలవో², అది వినుము

వ్యాకులమైపోవు చేపవలె, అధికాసక్తుడు కావలెను. భగవంతుని వియోగ మునుగాని, లేక, మరుపునుగాని, ఒక్క క్షణమాత్రమైనను సహింపజాలని వక్తి ‘మయ్యాసక్తమనాః’ అని యనబడును. ఏపురుషుడు, ప్రపంచము నందలి ఆశ్రయములన్నింటిని విడిచి, అన్నియాశలకు, విశ్వాసములకున్ను విముఖుడై, భగవంతునియందొక్కనియందు మాత్రమే, పూర్తిగా, తన భారమంతయు వేసియుండునో, యెవడు, సర్వ శక్తి సంపన్నుడైన భగవంతుడొక్కడే తనకు పరమాశ్రయుడని పరమగతియని తెలిసికొని, భగవంతునియందలి విశ్వాసముతోనే. ఆయనయందు సర్వదా, నిశ్చింతుడై యుండునో, అతడు ‘మదాశ్రయః’ అని అనబడును.

1. మనస్సు-బుద్ధి అచంచలభావముతో భగవంతునియందు స్థిరముగావుంచి, నిరంతరము, శ్రద్ధా-ప్రేమలతో భగవంతుని చింతనము చేయుటయే ‘యోగమునందు లగ్నమగుట’ అనెదరు.
2. భగవంతుడు నిత్యుడు, సత్తుడు, సనాతనుడు, ఆయన సర్వగుణ సంపన్నుడు, సర్వశక్తిసంపన్నుడు-సర్వజ్ఞుడు-సర్వవ్యాపి-సర్వాధారుడు-సర్వరూపుడు, భగవంతుడు స్వయముగానే, తన యోగమాయచేత ప్రపంచ రూపములో ప్రకటితుడగుచుండును. వాస్తవముగా, ఆయనకంటే వేరైనది మరియొకటి యేదియులేనేలేదు. వ్యక్తుడు-అవ్యక్తుడు - సగుణుడు -నిర్గుణుడుగూడ భగవంతుడే. ఈవిధముగా భగవంతుని స్వరూపమును బ్రాంతిరహితుడై, ఏమాత్రము సందేహములేక తెలిసికొనుటయే, పరిపూర్ణుడైన భగవంతునిసంశయ రహితముగా తెలిసికొనుట యనబడును.

“జ్ఞానం తేఽహం సవిజ్ఞానమిదం వశ్యామ్యశేషతః ।

యద్విజ్ఞాత్వా నేహ భూయోఽన్యద్విజ్ఞాతవ్యమవశిష్యతే॥” 2

అర్జునా! నేనిప్పుడు నీకు విజ్ఞాన సహితమైన తత్త్వజ్ఞానమును¹ సంపూర్ణముగా చెప్పెదను. దానిని తెలిసికొని ప్రపంచమునందు, మరల నేదియు తెలిసికొన దగినది నీకు మిగిలియుండదు.²

మనుష్యాణాం సహస్రేషు కశ్చిద్ యతతి సిద్ధయే ।

యతతామపి సిద్ధానాం కశ్చిన్నాం వేత్తి తత్త్వతః॥ 3

“అర్జునా! వేలకొలది మనుష్యులలో నెవడో యొకడు మాత్రమే నన్ను పొందుటకు ప్రయత్నించును.³ అట్లు ప్రయత్నముచేయు యోగులలోగూడ నెవడో

1. భగవంతుని నిర్గుణ-నిరాకారతత్త్వముయొక్క ‘ప్రభావ-సాహిత్యరహస్య సహితమైన దివ్య-సాకారమునైన తత్త్వముయొక్క లీలావిలాస-గుణ-రహస్య - మహత్త్వ-ప్రభావ’ సహితమైన చుధార్థజ్ఞానము ‘విజ్ఞానము’ అనబడును.
2. జ్ఞాన-విజ్ఞానములచేత భగవంతుని సమగ్ర స్వరూపము పూర్తిగా లభించును. ఈ ప్రపంచము-బ్రహ్మాండముఅంతయు భగవంతుని సమగ్ర రూపముయొక్క అత్యల్పము-అతిక్షుద్రమైన ఒక అంశముమాత్రమేయని తెలియవలెను. ఎప్పుడు మనుష్యుడు, భగవంతుని సమగ్ర రూపమును తెలిసికొనునో, అప్పుడు, ఆ మనుష్యునకు తెలిసికొనదగినది యేదియుగూడ మిగిలియుండదు.
3. భగవత్కృపకు ఫలముగా మానవశరీరము లభించినను, జన్మజన్మాంతరముల సంస్కారమువలన సుఖభోగములందు రతి ఆసక్తి, భగవంతుని యందు శ్రద్ధా ప్రేమలు లేకుండుట - అథవా, తక్కువగా నుండుట కారణముగా, చాలామంది మానవులైతే, యీవైపు ముఖముగూడ పెట్టరు. ఎవరి పూర్వజన్మ సంస్కారములు శుభములో, భగవంతునియందు, మహాపురుషులయందు, శాస్త్రములందున్న ఎవరికి కొంచెము శ్రద్ధా-భక్తులు వుండునో, పూర్వజన్మపుణ్యములచేత, భగవత్కృపచేతను, ఎవరికి సత్పు

యొక్కడు మాత్రమే నాయందు ఆసక్తి గలవాడై నన్ను తత్త్వముతో అనగా యథార్థ రూపముతో తెలిసికొనగలడు.¹

“భూమిరాపోఽనలో వాయుః ఖం మనో బుద్ధిరేవచ ।

అహంకార ఇతీయం మే భిన్నా ప్రకృతిరష్టదా॥

4

అపరేయమితస్త్వన్యాయం ప్రకృతిం విద్ధి మే పరామ్ ।

జీవభూతాం మహాబాహో మయేదం ధార్యతే జగత్ ॥

5

“అర్జునా! పృథివీ జల-అగ్ని-వాయు ఆకాశ-మనస్ బుద్ధి అహంకారము”లు అని వేర్వేరుగా విభజించబడిన యీ ఎనిమిదిగూడ నాప్రకృతియే ఈయష్ట విధ భేదములుగలది అపరా² ఆనగా జడ ప్రకృతియని తెలిసికొనుము. దీనికంటే

రుషుల సాంగత్యములభించునో వేలకొలది మనుష్యులలో నటువంటివాడు, ఏయొక్కడో విరళముగానే యీమార్గమునందు ప్రవృత్తిగలవాడై ప్రయత్నము చేయగలడు.

1. ప్రయత్న తారతమ్యముచేత అందరి సాధనములు ఒకే విధముగ నుండవు అహంకార-మమకార-కామనా-ఆసక్తి-సంగదోషములు మొదలైన కారణములచేత వివిధ విఘ్నములు సంభవించుచునే యుండును. కనుక సాధకులలో కూడ శ్రద్ధా-భక్తులు ఏకొందరికే సాధన పూర్ణములు గలుగును. దానికి ఫలముగా ఆకొలదిమంది మాత్రమే యీ జన్మమునందే భగవంతుని సాక్షాత్కారము చేసికొనెదరు.
2. భగవద్గీత పదమూడవ అధ్యాయనందు భగవంతుడు తెలిపిన అవ్యక్త-మూల ప్రకృతియొక్క యిరువదిమూడు కార్యములే యిక్కడ ఎనిమిదిగా విభజింపబడినట్లు తెలుపబడినది. ఈ ‘అపరాప్రకృతి’, జ్ఞేయము(తెలిసికొదగినది) జడమునైన కారణముచేత, ‘జ్ఞాత’(తెలిసికొనువాడు), చేతనుఁ నైన జీవ ‘రూప’ ‘పరాప్రకృతి’కంటే పూర్తిగా భిన్నము-నికృష్టమైనది ఈ అపరాప్రకృతియే ప్రపంచోత్పత్తి - సంహారములకు కారణమగును. దీని చేతనే, జీవునకు బంధనము కలుగును. ఈ కారణముచేతనే దీనిపేరు ‘అపరాప్రకృతి’యని చెప్పబడినది.

రెండవది నా జీవరూప 'పరా' ప్రకృతిచేతనే, సర్వజగత్తు ధరింపబడును.¹

“ఏతద్వ్యోసీని భూతాని సర్వాణీత్యుపధారయ ।

అహం కృత్స్నస్యజగతః ప్రభవః పశయస్తథా॥

6

“అర్జునా! సమస్త భూతములుగూడ, ఈ నా రెండు ప్రకృతులనుండియే ఉత్పన్నములగుననియు², నేను సర్వప్రపంచమును పుట్టించి-సంహరించువాడగును. అనగా, సర్వజగత్తునకు మూలకారణుడనని తెలిసికొనుము.³

మత్తః పరతరం నాన్యత్ కించిదస్తి ధనంజయ ।

మయి సర్వమిదం ప్రోతం సూత్రే మణిగణా ఇవ॥

7

1. సమస్తజీవుల 'శరీర-ఇంద్రియ-ప్రాణ-బోగ్యవస్తు-బోగస్థాన' స్వరూపమైన యీ సమగ్ర 'వ్యక్త' (కనపడు) ప్రకృతియే 'జగత్తు' అను పేరుతో వ్యవహరింప బడుచున్నది. ఈ విధముగా ఈ జగత్తు అనెడు జడతత్త్వము, చేతన తత్త్వము చేత వ్యాపింపబడియున్నది. కాబట్టి, ఆచేతన తత్త్వమే ఈ జగత్తును ధరించియున్నది.
2. 'అచరములు - చరములు' అనబడు చిన్న - పెద్ద సజీవ ప్రాణులన్నింటి యొక్క 'ఉత్పత్తి-స్థితి-వృద్ధి' అను ఈమూడు కార్యములుగూడ ఈ 'అపరా' (జడము) 'పరా' (చేతనము) ప్రకృతులయొక్క కలయిక చేతనే కలుగును. కాబట్టి జగత్తుయొక్క ఉత్పత్తికి ఈ 'అపరా-పరా' ప్రకృతులు రెండే కారణములగును. ఈ విషయమే భగవద్గీత పదమూడవ అధ్యాయమునందు ఇరువదియారవ శ్లోకములో 'క్షేత్రజ్ఞా' నామములచేత చెప్పబడినది.
3. ఎట్లైతే మేఘములు, ఆకాశమునుండిపుట్టి, ఆకాశమునందు ఉండి, ఆకాశము నందే విలీనములై యుండి, ఆకాశయొక్కటే మేఘముల ఉత్పత్తికిని, స్థితి-వినాశములకు కారణము, ఆధారముగానున్నదో ఆవిధముగానే, ఈ ప్రపంచ మంతయు భగవంతునినుండి ఉత్పన్నమై, భగవంతునియందే ఉండి భగవంతుని యందే విలీనమగును భగవంతుడొక్కడే యీ సమస్త ప్రపంచము నకు మహా కారణము.

“ధనంజయా! నాకంటే వేరేదిగూడ జగత్తునకు పరమ కారణము లేదు. సమస్త ప్రపంచముగూడ, దారమునందు మణులవలే నాయందు కూర్చబడినది.¹

రసోఽహమపు కౌంతేయి ప్రభాఽస్మి శశిసూర్యయోః ।
ప్రణవః సర్వవేదేషు శబ్దః ఖే పౌరుషం నృషు॥ 8

“అర్జునా! నేను జలమునందు రసము (రుచి-ద్రవము)గా, సూర్యచంద్రులయందు ప్రకాశముగా, సర్వవేదములందు ప్రణవము (ఓంకారము)గా ఆకాశమునందు శబ్దముగా, పురుషులయందు పౌరుషముగా నున్నానని తెలిసికొనుము.

“పుణ్యో గంధః పృథివ్యాం చ తేజశ్చాస్మి విభావసౌ ।
జీవనం సర్వభూతేషు తపశ్చాస్మి తపస్విషు॥” 9

“అర్జునా! నేను పృథివీయందు పవిత్ర² గంధముగా, అగ్నియందు తేజస్సుగా, సర్వభూతములందు వారి జీవనముగా, తపస్సులందు తపస్సుగాను నున్నాను.

బీజం మాం సర్వభూతానాం విద్ధి పార్థ సనాతనమ్ ।
బుద్ధిర్బుద్ధిమతామస్మి తేజస్తేజస్వినామహమ్॥ 10

1. ఒకేదారమునందు మణులను గ్రుచ్చిహారముగా అల్లినప్పుడు అంతటగూడ కేవలము దారమొక్కటే వ్యాపించియుండునట్లు, సమస్త ప్రపంచముగూడ భగవంతునియందే కూర్చబడియున్నది - భగవంతుడే అన్నింటియందున్న ఒకప్రపోతముగా (వదుగుపేకవలే) వ్యాపించియున్నాడని మణులలో దారమువలె వ్యాపించియున్నాడని తెలియవలెను.

2. ఈ సందర్భములో ‘శబ్ద-స్పర్శ-రూప-రస-గంధములనగా వీనికి కారణములైన ‘తన్మాత్రలు’ శబ్దాదులు పుట్టుటకు మూలకారణములైన సూక్ష్మములు-నిత్యములునైన పరమాణువులు అని గ్రహింపవలెను. ఈ విషయమును స్పష్టపరచుటకే ఇక్కడ శబ్దాదులకు ‘పవిత్ర’ అను విశేషణము చేర్చబడినది-

అర్జునా! సర్వభూతములకు సనాతన బీజము నేనేయని నీవు తెలిసి
కొనుము¹ నేను బుద్ధిమంతులకు బుద్ధిగా, తపస్సులకు తేజస్సుగాను పరమా²
ధార భూతుడడైయున్నాను.

“బలంబలవతాం చాహం కామరాగవివర్జితమ్ ।

ధర్మావిరుద్ధో భూతేషు కామోఽస్మి భరతర్షభ॥”

11

“అర్జునా! నేను బలవంతుల ఆనక్తి-కామనారహిత బలము (సామర్థ్యముగ
నున్నాను అన్ని భూతప్రాణులయందున్న ధర్మానుకూలము. అనగా శాస్త్రాను
కూలముగానున్నాను.³

1. ఏది సర్వదా ఉండునో, ఏది యెప్పుడుగూడ సప్తముగాదో అది ‘సనాతనము’
అనబడును. భగవంతుడొక్కడే సమస్త చరాచరభూత ప్రాణులకు పరమా
ధారభూతుడు. ఆయననుండియే అన్నింటి ఉత్పత్తి జరుగును. అందువలననే
ఆయన, అన్నింటికిన్ని, ‘సనాతనకారణుడు’ అని చెప్పబడినాడు.
2. సమస్త పదార్థముల జ్ఞానమును నిశ్చయించునది, మనస్సును-ఇంద్రియము
లను తన యాజ్ఞతోనుంచుకొని వానిని నడుపునదియునగు-పరిశుద్ధ జ్ఞాన
మయిమగు అంతఃకరణశక్తి ‘బుద్ధి’యనబడును. ఎవనికి అటువంటి బుద్ధి
అధికముగానుండునో, అతనిని ‘బుద్ధిమంతుడు’ అని యనెదరు. ఈ బుద్ధి
శక్తియందు ప్రభావమువేయు శక్తి విశేషము ‘తేజస్సు’ అనబడును.
ఈ తేజస్తత్వము ఎవనియందు అధికముగానుండునో, అతనిని ‘తేజస్వీ’
యని అనెదరు. ఈ తేజస్సుగూడ భగవంతుని ‘అపరాప్రకృతి’ యొక్క
ఒక అంశమేయగును. ఆ కారణముచేత, ఈ రెండుగూత తన స్వరూప
ములేయని భగవంతుడు చెప్పెను.
3. ఏబలమునందు ‘కామనా-రాగ-అహకార-క్రోధాదుల సంబంధముకలదో,
ఆ బలముయొక్క వర్ణనము ఆ సురీసయదయందు చేయబడినది (గీత-
16-18) అందుచేత ఆ బలము ‘ఆసురబలము’ అనబడును. దానిని విడువ
వలెనని చెప్పబడినది (గీత-18-19) ఈ విధముగనే, ధర్మ విరుద్ధమైన
కామముగూడ ఆసురీసంపదయొక్క ప్రదాన గుణమగుటచేత, అది సర్వా

“యే చైవ సాత్వికా భావా రాజసాస్తామసాశ్చ యే ।
మత్తవవేతి తాన్ విద్ధి న త్వహం తేషు తేమయి॥”

12

‘అర్జునా! ఇంకను సత్త్వగుణమునుండి ఉత్పన్నములగు భావములు, రజోగుణము నుండి తమోగుణము నుండియు గలుగు భావములన్నియు’ నానుండియే ఉత్పన్నములగును¹ అని తెలిసికొనుము. కాని, వాస్తవముగా నేను, వానియందుగాని లేక, నాయందు అవిగానిలేవని తెలిసికొనుము.²

1. ‘మనస్సు-బుద్ధి-అహంకారము - ఇంద్రియములు-ఇంద్రియాకర్షకములైన ప్రాపంచిక విషయములు-తన్మాత్రలు - మహాభూతములు-సమస్త సద్గుణములు-దుర్గుణములు-కర్మలు’ ఈ మొదలైన భావములన్నియు ‘సాత్విక-రాజస-తామస, వృద్ధి-విస్తారము’ భగవంతుని ‘అవరావకృతి’ నుండి కలుగుచున్నవి. ఆ ప్రకృతి భగవంతునిదేయగును. అందుచేత అది భగవంతునికంటే వేరైనదికాదు, భగవంతుని లీలా-విలాసములకు సంకేతము చేతన్నప్రకృతిచేత, ఈ యన్నింటియొక్క ‘సృష్టి-స్థితి-అభివృద్ధి-వికాస-విస్తారము, ఉపసంహారములు జరుగును. ఈ విధముగా తెలిసికొనుటయే ‘అవియన్నియు భగవంతుని నుండియే జరుగునవి’యని తెలిసికొనుట యనబడును..

2. ఆకాశమునందు ఉత్పన్నములగు మేఘములకు జన్మకారణము-వానికి ఆధారము ఆకాశమే అయినప్పటికిన్ని, ఆకాశము ఆమేఘములయొక్క సర్వవిధమేమాత్రములేక నిర్లిప్తముగానుండును. మేఘములు ఆకాశమునందు సర్వదాఉండవు. అవి అనిత్యములగుటచేత, వాని అస్తిత్వముగూడ స్థిరముగానుండదు. కాని, మేఘములు లేకున్నను ఆకాశము సర్వదా నిత్యమైయుండును. మేఘములు లేనిచోట్లలోగూడ ఆకాశముండునుగదా! అది మేఘములకు ఆశ్రయముకాదు. వాస్తవముగా మేఘములుగూడ ఆకాశముకన్న వేరుగాదు. అవి ఆకాశమునందే, ఆకాశమునుండియే ఉత్పన్నములు అగునుగదా! ఇందుచేతనే, యధార్థముగా, మేఘములకు వేరైన అస్తిత్వము (సత్త)లేదు. అందుచేత, ఆకాశము ఎప్పుడుగూడ మేఘములలోనుండదు. అదియైతే, సర్వదా, తాను తనయందేయున్నది. ఈ విధముగానే భగవం

సంబంధము :-

భగవంతుడు: 'సమస్త ప్రపంచము నా స్వరూపమే, అది నానుండి వ్యాప్తమైయున్నది' అని యిక్కడ తెలిపెను. ఈ సందర్భములో, 'ఈ విధముగా, అత్యంత పరిపూర్ణము-అతి సమీపమున నున్నదియనెనను, జనులు భగవంతు నెందుకు గుర్తించరు' అని జిజ్ఞాస కలుగును. దానికి, భగవంతుడిట్లనుచున్నాడు-

“త్రిభిర్గుణమయై ర్భావైరేభిః సర్వమిదం జగత్ !

మోహితం నాభిజానాతి మామేభ్యః పరమవ్యయమ్॥” 13

“అర్జునా! గుణములకు కార్యరూపములైన, 'సాత్విక-రాజస-తామసములు అను మూడు భావములచేత ఈ సమస్త ప్రపంచము-ప్రాణి సముదాయము మోహముచెందుచున్నది. ఈ కారణముచేతనే ఈ మూడు గుణములకంటే (వేరుగా) వరునిగా నేను వినాశరహితుడనుగానున్నానని జనులు తెలిసికొనజాలరు.”¹

తుడు గూడ సమస్త త్రిగుణాత్మక భావములకు ఉత్పత్తి కారణము-ఆధారముగా నున్నప్పటికిన్ని, వాస్తవముగా, ఆగుణములు భగవంతుని యందు లేవు. భగవంతుడు ఆగుణములలోలేడు. భగవంతుడు ఎల్లప్పుడున్ను అన్ని విధములగూడ గుణములకు అతీతుడు-నిత్యుడు-తనయందే తాను ఉన్నాడు అని తెలిసికొనవలెను.

1. దేహాభిమానముగల మనుష్యాది సమస్త ప్రాణులు, తమ తమ స్వభావ ప్రకృతి, చింతనములననుకరించి, అనిత్యములు - దుఃఖమయములునైన యాదుఃఖమయ త్రిగుణాత్మక భావములే నిత్యములు-సుఖహేతువులునని తలచి, వానిచేత కల్పితములైన కృత్రిమ-మరణీయత్వమును-సుఖ రూపమును, కేవలము పైపైననే కనపడువాని మెరపులనుచూచి, వానిలో నిమగ్నులై, జీవితమునకు ముఖ్యమైన పరమ లక్ష్యమును మరచి, భగవంతుని 'గుణ-ప్రభావ-తత్త్వ - స్వరూప-రహస్యముల చింతనమునుండి, జ్ఞానమునుండియు విముఖులగుచున్నారు. ఈ కారణముచేత, వారు ప్రాపంచిక విషయాలను కూర్చుకొనుట-వానిని అనుభవించుటదప్ప, జీవితమునకు సంబంధించిన యితర కర్తవ్యములనుగాని, లేక, లక్ష్యములనుగాని తెలిసి

“దైవీ హ్యేషా గుణమయా మమ మాయా దురత్యయా ।

మామేవ యే ప్రపద్యంతే మాయామేతాం తరంతి తే॥ 14

“అర్జునా! యెందుకనగా, ఈయలౌకికము-అనగా, అద్భుతము త్రిగుణాత్మకమైన నామాయను దాటుట చాలా కష్టము. కాని, నన్నే నిరంతరము భజించు పురుషులు మాత్రమే యీ మాయను ఉల్లంఘించగలరు-అనగా, ప్రపంచము నుండి తరించెదరు.¹

సంబంధము:

భగవంతుడు మాయ దుస్తరమనితెలిపి, తనను భజించుటయే, మాయను తరించుటకు ఉపాయమనియు తెలిపెను. దీనిపైన ఇట్టైనయెడల, లోకులందరు నిరంతరము నిన్ను ఎందుచు భజించరు? అను ప్రశ్న కలుగును. దానికి సమాధానముగా భగవంతుడిట్లనుచున్నాడు—

“న మాం దుష్కృతినో మూఢాః ప్రపద్యంతే సరాధమాః ।

మాయయాఽపహృతజ్ఞానాః ఆసురం భావమాశ్రితాః॥ 15

కొన జాలనంతగా, వారి వివేకదృష్టి అతిస్థూలమైపోయినది. ఈ కారణము చేత, వారు ప్రాపంచిక సర్వవస్తువులకంటే అతితుడు - నాశరహితుడు నైన పరమాత్ముని తెలియలేరు.

1. వీ భక్తులు—భగవంతుడొక్కడే తమకు పరమాశ్రయుడు-పరమగతి పరమప్రియుడు - పరమప్రాప్యదని తలచెదరో, ఇదియంతయు భగవంతునిదే, లేక, భగవంతుని కొరకేయని తలచి, శరీర-భార్యా-పుత్ర-ధన-గృహ-భృత్యాదులయందు మమకార-ఆసక్తులను విడిచి వానినన్నిటిని భగవంతుని పూజా సామాగ్రులనుగాచేసి, భగవంతుడు నిర్మించిన విధానమునందు సర్వదా సంతుష్టులైయుండి, భగవదాజ్ఞా పాలనమునందు తత్పరులై భగవంతుని ద్యానమునందు ఆసక్తిగలవారై, తమను అన్నివిధముల, నిరంతరము భగవంతునియందే లగ్నమైనవారినిగా భావించుచు. శరణాగతులైన వారు మాయను తరించెదరు.

“అర్జునా! మాయచేత ఎవరి మనస్సు హరింపబడినదో, అటువంటి ఆసుర స్వభావముగల మనుష్యులలో, నీచులు-దుష్టకర్మలు చేయువారు మూఢులు నన్ను భజించరు.

“చతుర్విదా భజంతే మాం జనాః సుకృతినో¹ఽర్జున¹

ఆర్తో జిజ్ఞాసురర్థార్థి జ్ఞానీ చ భరతర్షభ॥

16

“అర్జునా! ఆయినను, ఉత్తమ కర్మచేయు అర్థార్థి², ఆర్తుడు³, జిజ్ఞాసువు⁴,

1. ఎవని స్వభావము జన్మ జన్మాంతరములనుండి శుభకర్మలు సర్వదా చేయుచు, సంస్కరించబడి, పూర్వజర్మ సంస్కారముల బలముచేత, లేక, మహాత్ముల సాంగత్య ప్రభావముచేత ఎవడు ఈ జన్మమునందుగూడ భగవదాజ్ఞానుసారముగా శుభకర్మలను చేయునో, అట్టిశుభకర్మలు చేయు వారిని ‘సుకృతులు’ అని యనెదరు.
2. భార్యా-పుత్ర-ధన-మాన-గౌరవ - ప్రతిష్ఠ-ఇహలోక-స్వర్గది-వరలోక సుఖభోగములు వీనిలో ఏ యొక్క దానియందు కామనగాని. అనేకము లందు కామనగాని ఉండినవాడై, ఆకామనా పూరికిగాను ఎవడు కేవలము భగవంతునియందే భారమువేసి, దానికొరకు శ్రద్ధా-విశ్వాసములతో భగవంతుని భజనచేయునో. అతడు ‘అర్థార్థి’ యను భక్తుడు. సుగ్రీవ-విభీషణాదులు ‘అర్థార్థి’ భక్తులనబడెదరు. వారిలో ప్రధానముగా ద్రువుని పేరు చెప్పవచ్చును.
3. శారీరక-మానసిక సంతాపములు, విపత్తులు-శత్రుభయము - రోగములు వీని నుండి అవమానములు-చోరుల - దోపిడిగాండ్ల ఆతతాయుల. క్రూర జంతువుల ఆక్రమణాదులచేత, బెదరుకొని, వారినుండియు విముక్తి పొందుటకు పరిపూర్ణ విశ్వాసముతో-ఆచంచలమైన హార్షిక శ్రద్ధతో భగవంతుని భజన చేయువాడు “ఆర్తుడు” అనబడు భక్తుడు అగును. అర్త భక్తులలో గజేంద్రుడు జరాసంధునిచేత బంధింపబడిన రాజులు మొదలైన వారెందరో వున్నారు. కాని, వారిలో ద్రౌపదీదేవి పేరు ముఖ్యముగా చెప్పవచ్చును.
4. ధన-భార్యా-పుత్ర-గృహాది వస్తులను-రోగ సంకటాదులను లెక్కచేయక,

జ్ఞాని¹, యీ నలుగురు భక్తులు నన్ను భజించెదరు.

“తేషాం జ్ఞానీ నిత్యయుక్తః ఏకభక్తిర్విశిష్యతే
ప్రియో హి జ్ఞానినోఽత్యర్థమహం స చ మమ ప్రियః 17

“అర్జునా! యీ నలుగురిలోను నిరంతరము నాయందు ఐక్యములోఉండే, అనన్యప్రేమ భక్తులుగల ‘జ్ఞాని’ యనబడు భక్తుడు ఉత్తముడు² ఎందుకనగా,

వానిని నిర్లక్ష్యముచేసి, పరమాత్ము నొక్కనిమాత్రమే తాత్త్వికముగా తెలిసికొను నిచ్చచేతనే, ఎవడు ఏనిష్ఠతో భగవంతుని భక్తితో నేవించునో (గీత 14-26), శ్రేయస్సు కోరుకొను అభక్తుని ‘జిజ్ఞాసువు’ అని అనెదరు. ఆజిజ్ఞాసు భక్తులలో పరీక్షితు మొదలైన అనేకభక్తులు ఉన్నారు. కాని, వారిలో ఉద్ధవుని పేరు ప్రధానముగా చెప్పవచ్చును.

1. పరమాత్ముడుదప్ప మరియొకవస్తు వేదియు నెవనికి లేనేలేదో, పరమాత్ముని పొందుటచేత, ఎవని సమస్త కామనలు నిశ్శేషముగా సమాప్తి చెందినవో, యటవంటిస్థితిలో నెవడు సహజభావములోనే పరమాత్మ భజనచేయునో అతడు ‘జ్ఞాని’ యనబడు భక్తుడు (గీత 12-13, 19). భగవద్గీత తొమ్మిదవ అధ్యాయములో పదమూడు, పదనాలుగవ శ్లోకములలో, పదవ అధ్యాయములో మూడవ శ్లోకమునంట, పదనైదవ అధ్యాయములో పందొమ్మిదవ శ్లోకమునందున్న వర్ణించబడిన నిస్కాములు అనన్య ప్రేమగలవారు సాధకులునైన భక్తులుగూడ జ్ఞానులైన భక్తులలో అంతర్గతులగుదురు. జ్ఞానులలో శుకమహర్షి ననకాదులు నారదముని భీష్ముడు మొదలైనవారు ప్రసిద్ధులుగనున్నారు. వారిలో బాలకుడైన ప్రహ్లాదుడు ముఖ్యుడని చెప్పవచ్చును.

2. ప్రపంచమును, శరీరమును, తననుగూడా పూర్తిగా మరచి, అనన్య భావములో, నిత్యము నిరంతరము ‘భగవంతునియందే స్థిరముగా నిలచి యున్నవాడు. ‘నిత్యయుక్తుడు’ అనబడును. భగవంతునియందే విర్హేతుకముగా ఎడతెగని, ప్రేమగలవాడు ‘ఏకభక్తి’ యనబడును. ఇట్లు భగవత్త్వమును తెలిసికొను జ్ఞానియైన భక్తుడందరికన్న నుత్తముడు.

నన్ను తాత్త్వికముగా తెలిసికొను జ్ఞానికి వేను అత్యంతప్రియుడను నాకు ఆజ్ఞాని గూడ మిక్కిలి ప్రియుడని తెలిసికొనుము¹.

సంబంధము :

భగవంతుడు, జ్ఞానియైన భక్తుడు అందరికంటే శ్రేష్ఠుడు తనకు అత్యంత ప్రియుడనని తెలిపెను. దీనిపైన, 'ఇతర భక్తులు, శ్రేష్ఠులు ప్రియులుకారా?' యను శంకకలుగవచ్చును' దానిపైన భగవంతుడు, అర్జునునితో నిట్లనుచున్నాడు—

“ఉదారాః సర్వ ఏవైతే జ్ఞానీ త్వాత్మైవ మే మతం

అస్థితః స హి యుక్తాఽత్మా మామేవానుత్తమాం గతిమ్॥ 18

“అర్జునా! తక్కిన ముగ్గురుగూడా ఉదారులే² యగుదురు. కాని జ్ఞాని

1. ఇహ-పరలోకములందు అతిప్రియములు, సుఖప్రదములు, మనుష్యుని దృష్టిలో నతి దుర్లభములునైన ప్రాపంచిక సుఖభోగములందు అభిలాష లన్నియు, భగవంతునికొరకు విడిచిన వారిదృష్టిలో, భగవంతుని మహత్త్వ మెంత గొప్పదో, వారికి భగవంతు డెంతప్రియుడో యను విషయ మితరు లెవ్వరికిన్ని ఊహింప శక్యముగాదు. ఇందుచేతనే, భగవంతుడు, జ్ఞానికి అత్యంత ప్రియుడను అని చెప్పును. ఎవడు భగవంతుని కతిప్రియుడో, అతడాయనకు అతిశయప్రియుడుగానే యుండునుగదా! ఇందులో సందేహము లేదు.

2. భక్తులు భగవంతుడు సర్వశక్తి సంపన్నుడు సర్వజ్ఞుడు, సర్వేశ్వరుడు పరమదయాళువు, పరమమిత్రుడు, మా ఆశలు-కోర్కెలు ఆయనయొక్కని వలననే తీరును. అని పూర్తిగా నిశ్చయించుకొన్నారు. ఇట్లు తెలిసికొని వారు, ఇతరాశ్రయములన్నియు విడిచి, తమ జీవితమును, భగవంతుని భజన-స్మరణ-పూజన - సేవనాదులయందు లగ్నముచేసి యుంచెదరు. భగవంతునియందు వారికి గల విశ్వాసముతో కొంచెముగూడ లోపము గలుగించు ప్రయత్నమొక్కటిగూడ వారు చేయరు. ఇందుచేత వారందరు 'ఉదారులే' యని చెప్పబడినది.

యైతేనే, నా స్వరూపుడే యగును¹ అని నా యభిప్రాయము. ఎందుకనగా నా యందు నిలిపిన మనస్సు బుద్ధిగలవాడైన జ్ఞానియైన భక్తుడు.² అత్యుత్తమ గతియగు నా యందే స్థిరముగా నిలిచియుండును.

బహూనాం జన్మనామంతే జ్ఞానవాన్³ మాం ప్రపద్యతే
వాసుదేవః సర్వమితి స మహాత్మా సుదుర్లభః ॥

19

“అర్జునా! అనేక జన్మల తరువాత చివరి జన్మలో, తత్త్వజ్ఞానమును పొందిన పురుషుడు, ‘అంతయు వాసుదేవుడే’ యని నన్ను భజించును.⁴ ఆ మహాత్ముడతి దుర్లభుడు.

1. ఇట్లు చెప్పట చేత భగవంతుడు ‘జ్ఞానియైన భక్తునకు - నాకు ఏ మాత్రము భేదములేదు ‘అను భావము తెలిపెను. ‘భక్తుడేనేను, నేనే భక్తుడు’ అని స్పష్టముగా భగవంతుడి వాక్యము చేత తెలిపెను.
2. ఏ జన్మమునందు మనుష్యుడు భగవంతునకు జ్ఞానియగు భక్తుడగునో, ఆ జన్మమే అతని జన్మలన్నింటికి కడవటి జన్మమగును. ఎందుకనగా, భగవంతుని ఈ విధముగా తత్త్వముతో తెలిసికొనిన పిదప అతనికి పునర్జన్మ లేదు - అదియే చివరి జన్మయగును.
3. భగవంతుడి యధ్యాయపు రెండవ శ్లోకములో, విజ్ఞాన సహితజ్ఞానమును తెలిసికొనుటను ప్రశంసించి, ఆ విజ్ఞానసహిత జ్ఞానమును పొందిన ప్రేమి యైన భక్తుని గూర్చి మూడవ శ్లోకములో, ఎవడో యొకడే నన్ను తాత్త్విక దృష్టితో చూచును. వానినే యచట ‘జ్ఞానవంతుడు’ అని భగవంతుడు చెప్పెను. కనుకనే పదునెనిమిదవ శ్లోకములో భగవంతుడు, అతడు తన స్వరూపమనియే చెప్పెను.
4. సర్వ ప్రపంచము భగవంతుడైన వాసుదేవుని స్వరూపమే యగును. వాసుదేవుడు దప్ప మరియొకటి యేదియు లేనేలేదు. ఈ తత్త్వము ప్రత్యక్షముగా, స్థిరముగాను అనుభవమునకు రావలెను, ఆ తత్త్వము

‘కామై సై స్వైర్వృతజ్ఞానాః ప్రవద్యంతేఽన్య దేవతాః

తం తం నియమమాస్థాయ ప్రకృత్యా నియతాః స్వయా. 20

‘అర్జునా! ఆయా సుఖభోగముల యందలి కామనచేత వంచింపబడిన జ్ఞానము గలవారు, ‘తమ స్వభావము చేత ప్రేరితులై’, ఆయా నియమముల ననుసరించి, అన్యదేవతలను భజించెదరు- అనగా పూజించెదరు.’

“యో యో యాం యాం తనుం భక్తః శ్రద్ధయార్చితు మిచ్ఛతి
తస్య తస్మాచలాం శ్రద్ధాం తామే వ విదధామ్యహమ్ । 21

‘అర్జునా! ఏయే సకామతక్తుడు, ఏయే దేవతా స్మరూపమును శ్రద్ధతో

నందే సర్వదా స్థిరముగా నుండవలెను. అను భావమే ‘అంతయు వాను దేవుడే’ యని భగవంతుని భజించుటయని తెలియవలెను.

1. జన్మ జన్మాంతరములందు చేయబడిన కర్మల వలన సంస్కారములు ప్రోగగును. ఆ సంస్కారముల సమూహము చేత కలిగిన ప్రకృతి ‘స్వభావము’ అనబడును. ఈ స్వభావము ప్రతిజీవునకు భిన్నభిన్నముగా నుండును. ఆ స్వభావము ననుసరించి, అంతఃకరణమునందు వేర్వేరు దేవతల పూజలు చేయుటకు వేర్వేరు దేవతల పూజలు చేయుటకు వేర్వేరు ఇచ్ఛలు కలుగుట ‘ఆ స్వభావమును ప్రోత్సహించుట’ యన బడును.

2. శాస్త్రములలో చెప్పబడిన ‘సూర్య- చంద్ర- అగ్ని- ఇంద్ర- వాయు- యమ- వరుణాది ‘దేవతలు భగవంతునికన్న వేరని తలిచి, ఏ దేవత యొక్క ‘జప - ధ్యాన- పూజన- సమస్కార - న్యాస- హోమ- వ్రత- ఉపవాసాది భిన్న భిన్న నియమములు చేయబడునో, ఆ నియమములు పాటించి, మిక్కిలి జాగరూకతతో వానిని పాలించుచు ఆ దేవతలను ఆరాధించుటయే ‘ఆయా నియమములను పాటించి మిక్కిలి జాగరూక తతో వానిని పాలించుచు ఆ దేవతలను ఆరాధించుటయే ‘ఆయా నియ మములను పాటించి, యితర దేవతలను భజించుట యనబడునని తెలియ వలెను.

పూజింపగోరునో¹, ఆయా భక్తుని శ్రద్ధను, నేను, ఆ దేవతపైననే స్థిర పరచెదను.

‘స తయా శ్రద్ధయా యుక్తాస్తస్యా² రాధన మీహతే ।

లభతే చ తతః కామాన్ మయైవ విహితాన్ హి తాన్ ॥ 22

“అర్జునా ఆ పురుషుడు, ఆశ్రద్ధ గలవాడయితే, ఆ దేవతను పూజించును- ఆ దేవత నుండి, నేనాచేతనే విధింపబడిన ఆ కోరికలను, భోగములను, తన కోరిక ప్రకారమే పొందగలడు ఇందులో సందేహములేదు.

‘అంతవత్తు ఫలం తేషాం తద్ భవత్యల్ప మేధసామ్ ।

దేవాన్ దేవయజ్ఞో యాంతి మద్భక్తా యాంతి మామపి 23

“కాని అర్జునా అల్పబుద్ధిగల ఆ భక్తుల²కు లభించు ఆ ఫలము నశించు

1. దేవతల యొక్క ‘సత్త (అస్తిత్వము) - వారి ప్రభావము - గుణములు - పూజా ప్రకారము - దాని ఫలము’ వీనియందు పూర్తిగా విశ్వాసము ఉంచి, శ్రద్ధతో, ఆ దేవతలను పూజించవలెను. శాస్త్రమునందు ఏ దేవతామూర్తిని ఏ విధముగ నిర్మింపవలెనని యున్నదో ఆ మూర్తిని, ఆ విధముగానే ‘లోహము - కొయ్య - మన్ను - రాయి - చిత్రపటము’ మొదలైన వానితో నిర్మించి కొని, భక్తుడు తన మనస్సులో ఒక మూర్తి స్వరూపమును ఊహించుకొని, దాని ప్రకారమే మూర్తి నిర్మాణము చేయించి స్థాపించ వలెను. ఆ సామగ్రులలోనే, ఆ విధానముచేతనే ఆ దేవతను పూజించ వలెను. దేవతల నిమిత్తమై అగ్నియందు హోమములు చేసి యజ్ఞాదులను చేయవలెను. ఆ దేవతల ధ్యానము చేయవలెను, సూర్య-చంద్ర - అగ్ని మొదలైన ప్రత్యేక స్వరూపములను శ్రద్ధతో పూజించుట యనబడును.

2. దేవతోపాసకులు, కోరికలకు వశులై, యితర దేవతలు భగవంతునికంటే వేరని భావించి, ప్రాపంచిక సుఖభోగ వస్తువుల కొరకు ఆ దేవతలను ఉపాసించెదరు. ఇందుచేత, అట్టివారు భక్తులకంటే తక్కువ తరగతికి చెందినవారు అటువంటివారు ‘అల్పబుద్ధులు’ అనబడుదురు.

నది యగును వారు హజించు దేవతలను వారు పొందెదరు. . నా భక్తులు వీ విధముగ హజించినను, భజించినను నరియే, చివరకు నన్నే పొందెదరు¹.

సంబంధము-

భగవంతుడు, తనను భజించువారికి, ఏదోయొక విధముగా తన స్వరూప ప్రాప్తి కలిగించునంతటి ప్రేమ పాత్రుడు- దయాసముద్రుడనై యుండగా అందరు గూడ ఆ భగవంతుని ఎందుకు భజించరు ? అను శంక గలుగును. ఆ జిజ్ఞాసకు బదులుగా భగవంతుడిట్లనుచున్నాడు.

‘అవ్యక్తం వ్యక్తిమాపన్నం మన్యంతే మామ బుద్ధయః ।

పరం భావమజానంతో మమావ్యయమనుత్తమమ్ ॥ 24

‘అర్జునా బుద్ధిహీనులు, అత్యుత్తమము- వినాశరహితమునైన పరమ భావమును తెలియకుండ², మనస్సుకు- ఇంద్రియములకు అతీతుడు- సచ్చి దానంద ఘన పరమాత్ముడు నైన నన్ను, మనుష్యునివలె జన్మించి, వ్యక్తి ప్రకటిత భావమును పొందినవానినిగా తలచెదరు³

1. శాశ్వతము- దివ్యమునైన భగవంతుని పరమభావమునందు నిరంతరము నివాసము చేయుట లేక ఆభేద భావముతో భగవంతుని యందు ఐక్యమును పొందుట- ఈ రెండింటి పేర్లు ‘భగవత్ప్రాప్తి’ యనబడును.

2. భగవంతుడు అనంతమైన తన దయాశుత్వము- శరణాగతవత్సలత్వముల కారణముగా ప్రపంచ ప్రాణులకు తన శరణాగతిని ఆశ్రయముగా నిచ్చుటకే తన జనన- వినాశ రహితములగు- స్వభావ- సామర్థ్య సహితములైన వివిధ స్వరూపములందే ప్రకటితుడై, తన అలౌకిక లీలా విలాసములచేత, ప్రపంచ ప్రాణులందరిని పరమానంద మహా సాగరము నందు సమగ్నులను చేయును. ఇదియే భగవంతుని నిత్యము- ఉత్తమోత్తమమునైన పరమభావము- ఈ భావమును తెలిసికొనకుండుటయే ‘ఆయన యొక్క ఉత్తమోత్తమ- వినాశరహిత పరమభావమును తెలిసి కొనకుండుట’ యనబడును.

3. భగవంతుని నిర్గుణ- సగుణ రూపములు రెండున్ను నిత్యములు- దివ్య

“నాహం ప్రకాశః సర్వస్య యోగమాయా సమన్వితః ।

మూఢోఽయం నాభిజానాతి లోకో¹ మామజ మవ్యయమ్ . 25

“ఎందుకనగా, అర్జునా నా యోగమాయచేత కప్పబడియున్న² నేను,

ములు. మనుష్యాది రూపములలో నాయన అంతరించుటయే యాయన జన్మమని, అంతర్ధానము చెందుటయే యాయన పరమధామమునకు పోవుట యనియు భావించనగును. ఇతర ప్రాణులకు వలె ఆయనకు శరీర సంయోగ- వియోగ రూపములగు జనన- మరణములు కలుగవు. ఈ రూపస్యము తెలిసికొనకుండుటచేత, బుద్ధిహీనులు ఇతర ప్రాణులు జన్మకు పూర్వము అవ్యక్తము (కనపడకయుండుట) ఉండేది అనగా వారికి సత్త (అస్తిత్వము)యే లేకుండెను, ఇప్పుడుపుట్టి వ్యక్తులైనారు. ఈ విధముగనే యా శ్రీకృష్ణుడు గూడ జన్మమునకు ముందు లేకుండెను. ఇప్పుడు వసుదేవుని యింటిలో జన్మించి వ్యక్తుడైనాడు ఇతర మనుష్యులలో, ఇతనిలోను భేదమేమున్నది? - అనగా ఏలాటి భేదము గూడలేదు. అని తలచెదరు, ఇదియే, బుద్ధిహీనులు ‘భగవంతుడు అవ్యక్తము నుండి వ్యక్తుడైనాడని తలచుట యనబడును.

1. ఇక్కడ ‘లోకః’ యను పదము, భగవద్భక్తులుదప్ప, పాపాత్ములు- పుణ్యాత్ములునగు అన్ని యితర శ్రేణులకు చెందిన సాధారణాజ్ఞానము గల మనుష్యులు అను భాషము కొరకు ప్రయోగింపబడినది.
2. గీత నాలుగవ అధ్యాయము ఆరవ శ్లోకమునందు భగవంతుడు దేనిని ‘ఆత్మమాయ’ యని చెప్పెనో, ఏ యోగశక్తి చేత భగవంతుడాదిప్యగుణ సహితుడై స్వయముగా మనుష్యాది రూపములలో నవతరించు చున్నప్పటి కిన్ని, ప్రపంచదృష్టిలో, సాధారణముగా జన్మించు మనుష్యునివలె తోచుచున్నాడో, ఆ మాయా శక్తిపేరు యోగమాయ యనబడును- వాస్తవముగా భగవంతుడా మాయచేత కప్పబడకున్నను, ఎత్తైతే, జనుల దృష్టి మేఘములచేత కప్పబడుటచేత, సూర్యుని మేఘములు కప్పి యున్నవి.’ అని చెప్పబడుచున్నదో, అట్లే యిక్కడగూడ ‘భగవంతుడు తన యోగమాయచేత కప్పబడియుండుటను, తెలియవలెను.

అందరికి ప్రత్యక్షముగా కనపడను గనుక, అజ్ఞానియైన యీ జననముదాయము, జన్మ రహితుడు- వినాశరహితుడు- పరమేశ్వరుడైన నన్ను తెలిసికొనరు- అనగా, నేను జనన- మరణములు గలవాడనని తలచెదరు.

“వేదాహం సమతీతాని వర్తమానాని చార్జున
భవిష్యాణి చ భూతాని మాం తు వేద న కశ్చన ॥ 26

“అర్జునా పూర్వము గడిచిన, ఇప్పుడున్న, భవిష్యత్తులో కలగబోవు భూతములన్నింటిని నేనెరుగుదును¹. కాని నాయందు శ్రద్ధాభక్తులు లేని వారెవరు గూడ నన్ను తెలిసికొనజాలరు.

ఇచ్చా ద్వేష సముత్థేన ద్వంద్వ మోహేన భారత ।
సర్వభూతాని సమ్మోహం సర్గే యాంతి పరంతప ॥ 27

“ఎందుకనగా అర్జునా ప్రపంచమునందు, ఇచ్చా ద్వేషములవలన పుట్టిన సుఖదుఃఖాది ద్వంద్వ రూప మోహము చేత², సమస్త ప్రాణులు మిక్కిలి అజ్ఞానము పొందుచున్నారు.

1. ఇక్కడ భగవంతుడు ‘దేవ- మనుష్య- పశు- పక్ష- కీటకాదులైన చరాచర భూత ప్రాణులన్నియు, ఈ జన్మమునకు పూర్వము- అనంతకల్ప- కల్పాంతరములందు, ఎప్పుడు ఏయే యోనులలో ఏ విధముగ పుట్టి, యేమి చేయుచున్నాడు? భవిష్యత్కల్పములలో, ఎవడు, ఎక్కడ ఏ విధముగ నుండబోవును? అను ఈ విషయములన్నియును బాగుగా తెలియును. వాస్తవముగా, భగవంతునకు భూత భవిష్య ద్వర్తమాన కాలముల భేదము లేదు. ఆయన యఖండ జ్ఞాన స్వరూపమునందు అన్నియు ఆయనకు సర్వదా ప్రత్యక్షముగా నుండును.

2. మనుష్యుని శ్రేయోమార్గమునందు విఘ్నములుకల్పించు శత్రువుగాను, వేనిని భగవంతుడు తెలిపెనో(గీత 23-34), కామక్రోధముల పేరుతో(గీత 31-37) ఏవి పాప హేతువులని, మనుష్యుని, శత్రువులనియు చెప్పెనో, ఆ రాగ ద్వేషములనే యిక్కడ - ఇచ్చా-ద్వేషములు’ అను పేరుతో భగవంతుడు వర్ణించెను. ఈ ద్వంద్వములు, ఈ జీవుని అజ్ఞానమును గట్టి

యేషాం త్వంతగతం పాపం జనానాం పుణ్యకర్మణాం ।

యే ద్వంద్వమోహ నిర్ముక్తా భజంతే మాం దృఢవ్రతాః॥ 28

“కాని, అర్జునా నిష్కామభావముతో, శ్రేష్ఠకర్మలు ఆచరించు ఏ పురుషుల పాపములు నశించునో, రాగద్వేష జనితములైన ద్వంద్వరూప మోహముల నుండి విముక్తులై, దృఢ నిశ్చయము గల ఆ భక్తులు నన్ను అన్ని విధములుగా భజించెదరు. ¹

“జరా—మరణమోక్షాయ మామాశ్రిత్య యతంతి యే ।

తేబ్రహ్మ తద్ విదుః కృతస్సమధ్యాత్మం కర్మ చాఖిలమ్॥ 29

“అర్జునా! యెవరు నన్ను శరణుజొచ్చి - జరా-మరణ దుఃఖములనుండి విముక్తులగుటకు వ్రయత్నించెదరో², వారు ఆబ్రహ్మమును, పరిపూర్ణమైన ఆధ్యాత్మమును, అఖిల కర్మలను తెలిసికొనెదరు.

పరచుటకు కారణములగును. కనుకనే, వీనిపేరు ‘ద్వంద్వ రూప మోహము’ అనబడును.

1. భగవంతుడే, సర్వవ్యాపి- సర్వాధారుడు- సర్వశక్తి సంపన్నుడు- సర్వాత్మ- పరమ పురుషోత్తముడు అని తలచి బుద్ధిచేత అతని లీలా విలాస రహస్యములను చింతించుట వాక్కుచేత అతని నామ గుణములను కీర్తించుట. శిరస్సుచేత అతనికి ఆనమస్కారము చేయలేదని పూజదీనుల దుఃఖితాదుల రూపములలో అతనినేవ- నేత్రముల చేత అతని విగ్రహ దర్శనమున్ను చేయుట, పాదములచేత భగవన్మందిరములకు పుణ్య తీర్థములకు పోవుట, తన సమస్త వస్తువులను నిశ్శేషముగా భగవంత్తనకు మాత్రమే అర్పించి, అన్నివిధములుగా కేవలము ఇగవంత్తని వాడుగానే యగుటయే’ అన్ని విధములుగా ఇగవంత్తని ఇజించుట యనబడును.
2. ఇక్కడ భగవంతుడు ‘ఎవరు ప్రాపంచిక విషయములన్నింటి యాశ్రయము విడిచి, దృఢవిశ్వాసముతో నన్నొక్కనినే ఆశ్రయించి, నిరంతరము నాయందే, తన మనోబుద్ధులను లగ్నముచేయుదురో, వారు నన్ను శరణుజొచ్చి వ్రయత్నించువారు అనబడెదరు.

సాధీభూతాధిదైవం మాం సాధియజ్ఞం చ యే విదుః ।

ప్రయాణకాలేఽపి చ మాం తే విదుర్యుక్తచేతనః॥

30

“అర్జునా యీ విధముగా, ఏపురుషులు-అధిదేవ-అధిభూత-అధియజ్ఞ సహితునిగా (సర్వమునకు ఆత్మస్వరూపుడు) నన్ను తెలిసికొనెదరో, యుక్తచితులైన అటువంటి పురుషులు, అంతకాలములో నన్ను తెలిసికొనెదరు¹. అనగా పొందెదరు.

ఇతి శ్రీమహాభారతే భీష్మపర్వణి శ్రీమద్భగవద్గీతాపర్వణి శ్రీమద్భగవద్గీతా సూత్రనిషత్సు బ్రహ్మవిద్యాయాం యోగశాస్త్రే శ్రీకృష్ణార్జున సంవాదే.

1. ఇరువది తొమ్మిదవ శ్లోకములో వర్ణించబడిన ‘బ్రహ్మము’ జీవసముదాయ రూప ‘అధ్యాత్మము’ భగవంతుని ఆది సంకల్పరూప ‘కర్మము’ పైన చెప్పబడి జడవర్గరూప అధిభూతము-హిరణ్యగర్భరూప - ‘అధిదైవము’ అంతర్యామిరూప ‘అధియజ్ఞము’ ఇవన్నియు భగవంతుని స్వరూపములే యగును. ఇదియే భగవంతుని సమగ్రరూపము. అధ్యాయారంభమునందు భగవంతుడు ఈ సమగ్రరూపమును తెలుపుటకే ప్రతిజ్ఞచేసియుండెను. మరల ఏడవ శ్లోకమునందు నాకన్న వేరు మరియుకటి యేదియు వరమ కారణములేదు అని పన్నెండవ శ్లోకములో ‘సాత్విక రాజస తామస భావములన్నియు వానుండియే కలుగును’ అని పందొమ్మిదవ శ్లోకములో, ‘ఈ ప్రపంచమంతయు వాసుదేవుడే’ అనియు చెప్పి, యాసమగ్ర రూపమునే వర్ణించెను. ఇక్కడగూడ పైమాటలుచెప్పి ఆసమగ్ర రూపమునే వర్ణించిచెప్పి, అధ్యాయ పరిసమాప్తిచేసెను. ఈ సమగ్ర రూపమును తెలిసికొనుట అనగా ఎట్లైతే జలమునందు పరమాణువు ఆవిరి మేఘము పొగ మంచు ఇవియన్నియు జలస్వరూపములే యగునో, అట్లే ‘బ్రహ్మము అధ్యాత్మము కర్మము అధిభూతము అధిదైవము అధియజ్ఞము ఇవన్నియు వాసుదేవుడే’ యని యథార్థముగా అనుభవమునకు తెచ్చుకొనుటయే సమగ్రబ్రహ్మమును ఆధవా భగవంతుని తెలిసికొనుట యనబడును.

జ్ఞానవిజ్ఞానయోగో నామ సప్తమోఽధ్యాయః. భీష్మపర్వణి తు ఏకత్రింశోఽధ్యాయః॥ శ్రీమహాభారతమునందు భీష్మపర్వాంతర్గతమైన, శ్రీమద్భగవద్గీతాపర్వమునందు, శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు, జ్ఞాన విజ్ఞాన యోగమనబడు ఏడవ అధ్యాయము సమాప్తము.

సమాప్తము

::

-
1. దీని తరువాత విషయము భగవద్గీత మొదటి అధ్యాయము చివర * ఈ గుర్తుగల అథోజ్ఞాపికలో నున్నట్లు గ్రహింపవలెను.

భగవద్గీత యెనిమిదవ అధ్యాయము

(భిష్మవర్ణము 31వ అధ్యాయము)

అక్షరబ్రహ్మ యోగము :

సంబంధము :-

భగవద్గీత యేడవ అధ్యాయము మొదటి మూడు శ్లోకములలో భగవంతుడు తన సమగ్రరూపముయొక్క తత్త్వము వినుమని అర్జునునకు చెప్పటకు ప్రతిజ్ఞ చేసి, ఇది వినువారిని ప్రశంసించెను, ఆ తరువాత ఇరువదియేడవ శ్లోకమువరకు ఆతత్త్వమును అనేకవిధములుగా వర్ణించి, దానిని తెలిసికొనకుండుటకు కారణము గూడ బాగుగా తెలిపి, చివరకు బ్రహ్మ-అధ్యాత్మ-కర్మ-అధిభూత-అధిదైవ-అధియజ్ఞ సహితుడైన భగవంతుని సమగ్ర రూపమును తెలిసికొను భక్తుని మహిమను వర్ణించుచు ఆయధ్యాయము పరిసమాప్తిచేసెను. కాని యిరువదితొమ్మిదవ శ్లోకములో ముప్పదవ శ్లోకములోను వర్ణింపబడిన 'బ్రహ్మ-అధ్యాత్మ-కర్మ-అధిభూత-అధిదైవ-అధియజ్ఞములారున్న, ప్రయాణకాలమునందు భగవంతుని తెలిసికొను విషయముయొక్క రహస్యము పూర్తిగా తెలిసికొనకపోవుటకు కారణమున్న, ఈ యెనిమిదవ అధ్యాయము ప్రారంభములో మొదటి రెండు శ్లోకములలో అర్జునుడు పైన చెప్పబడిన యేడు విషయములనుగూడ గెలిసికొనగోరుచు భగవంతుని అర్జునుడు ఏడు ప్రశ్నలడుగు చున్నాడు.

అర్జున ఉవాచ :-

“కిం తద్ బ్రహ్మ కిమధ్యాత్మం కిం కర్మ పురుషోత్తమ ।

అధిభూతం చ కిం ప్రోక్తమధిదైవం కిముచ్యతే॥

1

అర్జునుడిట్లు చెప్పెను—

పురుషోత్తమా ఆ బ్రహ్మమనగా నేమి? అధ్యాత్మము ఏది? కర్మ ఏది? అధిభూతమను పేరులో నేది చెప్పబడెను? అధిదైవమని దేనిని చెప్పెదరు?

“అధ్యయజ్ఞః కథం కౌఽత్ర దే హేఽస్మిన్ మధుసూదన ।

ప్రయాణకాలే చ కథం జ్ఞేయోఽసి నియతాఽత్మభిః॥ 2

మధుసూదనా! యిక్కడ అధ్యయజ్ఞమేది? అదియాశరీరమునందు ఎట్లు ఉన్నది? యుక్తమైన మనస్సుగల పురుషునకు అంతకాలమునందు నీవు విధిముగ తెలియబడుదువు?

భగవానువాచ :-

“అక్షరం బ్రహ్మ పరమం స్వభావోఽధ్యాత్మముచ్యతే ।

భూతభావోద్భవకరో విసర్గః కర్మసంజ్ఞితః॥ 3

భగవంతుడిట్లనెను -

“అర్జునా! పరమమైన అక్షరమే ‘బ్రహ్మ’¹, తనస్వరూపము-అనగా జీవాత్మయే ‘అధ్యాత్మ’² నామముచేత చెప్పబడుచున్నది. భూతముల భావమును

1. ‘అక్షర’ శబ్దమునకు ‘పరమం’ అను విశేషణముచేర్చి భగవంతుడు ‘గీత యేడవ అధ్యాయము ఇరువది తొమ్మిదవ శ్లోకములో ప్రయుక్తమైన బ్రహ్మ శబ్దమునకు నిర్గుణ నిరాకార-నచ్చిదానందఘన-పరమాత్మయని యర్థము. కాని, ఆ బ్రహ్మశబ్దమునకు ‘వేదము-వ్రకృతి’ యీ మొదలైన అర్థములుకావు’ అని తెలిపెను.

2. స్వో భావః స్వభావః అను పుత్పత్తిచేత తన భావము పేరే స్వభావ మనబడును. జీవరూపమైన భగవంతునిచేతన వరావ్రకృతి రూపమైన ఆత్మతత్త్వమే ఆత్మశబ్ద వాచ్యమైన శరీర-ఇంద్రియ-మనో-బుద్ధ్యాది రూపమైన అవరావకృతికి అధిష్ఠాతయైనప్పుడు దానిని ‘అధ్యాత్మము’ అనె దరు. కనుకనే, గీత యేడవ అధ్యాయము ఇరువది తొమ్మిదవ శ్లోక ములో భగవంతుడు ‘కృత్స్న’ అను విశేషణము చేర్చి ఏయధ్యాత్మ శబ్దమును ప్రయోగించెనో, దాని యర్థము ‘చేతన జీవనముదాయము’ అని తెలియవలెను.

ఉత్పన్నముచేయు త్యాగమే¹ 'కర్మ' అను పేరుచేత చెప్పబడినది.

అధిభూతం క్షరో భావః² పురుషశ్చాధిదైవతమ్ ।

అధియజ్ఞో³ఽహ మేవాత్ర దేహే దేహభృతాం పర॥

4

అర్జునా! ఉత్పత్తి వినాశధర్మములుగల సమస్త పదార్థములు 'అధిభూతము' అనబడును. హిరణ్మయ పురుషుడు "అధిదైవము³ అనబడును. ఈ శరీరము నందు నేను వాసుదేవుడను అంతర్యామిరూపముచేత 'అధియజ్ఞము' గా

1. 'భూత' శబ్దమునకు చరాచర ప్రాణులు అని యర్థము. ఈ భూతముల భావముయొక్క ఉత్పత్తి-అభ్యుదయము ఏ త్యాగముచేత అగునో యేది సృష్టి-స్థితులకు ఆధారమో, అట్టి త్యాగముపేరే 'కర్మ' అనబడును. మహా ప్రపంచమునందలి సమస్త ప్రాణులు, తమ తమ కర్మ సంస్కారములతోపాటు భగవంతునిలో విలీనములగును. మరల సృష్ట్యాదియందు భగవంతుడు 'నేనొక్కడనే బహువిధములుగ నయ్యేదను' అని సంకల్పించి నప్పుడు, మరల వాని యుత్పత్తియగును. భగవంతునియా 'ఆదిసంకల్పమే' ఆచేతనప్రకృతి రూపయోనియందు, చేతనరూప బీజమునుస్థాపించుట యనబడును. ఇదియే మహాత్యాగము ఈత్యాగముపేరే 'విసర్గము' అనెదరు.
2. అపరాపకృతి-దాని పరిణామములనుండి ఉత్పన్నమైన యే వినాశ శీలముగల తత్త్వముగలదో, ఏది ప్రతిక్షణము క్షయము చెందుచుండునో దాని పేరు 'క్షరభావము' అని యనబడును. ఇదియే గీత పదమూడవ అధ్యాయములో 'క్షేత్రము' (శరీరము) అను పేరుతో, పదునైదవ అధ్యాయమునందు 'క్షర' శబ్దము పురుషుని పేరుతో చెప్పబడును.
3. 'పురుష' శబ్దమునకు ఇక్కడ 'ప్రథమపురుషుడు' అని యర్థము. దీనినే 'సూత్రాత్మ హిరణ్యగర్భ ప్రజాపతిలేక బ్రహ్మ'యని చెప్పెదరు. ఇదియే జడచేతనోభయరూపములోగల సమస్త ప్రపంచమునకు 'ప్రాణపురుషుడు' అగును. సమస్త దేవతలు దీనియంగములే. ఇదియే అన్నిటికిన్ని అధిష్ఠాత. అధిపతి ఉత్పాదకముగానున్నది. ఇందుచేతనే దీని పేరు 'అధిదైవము' అనబడును.

నాన్నాను.¹

“అంతకాలే చ మామేవ స్మరన్ ముక్త్యా కశేబరం ।

యః ప్రయాతి స మద్భావం యాతి నాన్త్యత్ర సంశయః”॥ 5

“అర్జునా! యేపురుషుడు అంతకాలమునందుగూడ నన్నే స్మరించుచు శరీరము త్యాగముచేయునో, అతడు సాక్షాత్తుగా నాన్యరూపమునే పొందగలడు.² సందేహమే లేదు.³

సంబంధము—

భగవంతుని స్మరించుచు మరణించినవాడు భగవంతునే పొందగలడని

1. అర్జునుడు అధి యజ్ఞమేది? అది యా శరీరమునందెట్లున్నది? అని చేసిన రెండు ప్రశ్నలకు భగవంతుడు ఒకే ఉత్తరమిచ్చెను. భగవంతుడే అన్ని యజ్ఞములకు ‘భోక్త’గా, ప్రభువుగాను నున్నాడు (గీత 5-29, 9-24) సమస్త ఫలములను ఆయనయే విధించుచున్నాడు. ఇందుచేత భగవంతుడు, ఈ శరీరములో అంతర్యామి రూపముచేత అందరిలో వ్యాపకుడై యున్నాడు; ఇందుచేత భగవంతుడు, ‘ఈశరీరములో అంతర్యామి రూపములో అధి యజ్ఞముగా నేను స్వయముగానే యున్నాను’ అని చెప్పెను.
2. ఇక్కడ అంతకాల మహత్త్వము విశేషమని ప్రకటింపబడెను. గనుక భగవంతుడు ఎవడు సర్వదా నాననన్య చింతనముచేయునో, అతనిని గూర్చి చెప్పవలసినదేమున్నది? ఎవడైతే, ఈ మనుష్య జన్మాంతమువరకు గూడ నన్ను చింతించుచు శరీరత్యాగముచేయునో, అతనికిగూడ నాప్రాప్తి కలుగును. ఇట్లుండగా, నన్నే సర్వదా అనన్యభావముతో చింతించు వాడు తప్పక నన్నే పొందునని విడిగా చెప్పవలసిన యవసరములేదని, ఇక్కడ తన యభిప్రాయము తెలిపెను.
3. అంతకాలమునందు భగవంతుని స్మరించు మనుష్యుడు, ఏదేశములోగాని, ఏకాలమునందుగాని మరణించినను, అతని పూర్వపుఆచరణ మెట్లున్నను, అతనికి భగవత్ప్రాప్తి నిస్సందేహముగా కలుగును. ఇందులో కొంచెము గూడ సందేహములేదు.

యిక్కడ చెప్పబడినది. దీనిపైన కేవలము భగవంతుని స్మరణముల విషయము లోనే యావిశేష నియమముగలదా? లేక, ఎవరి విషయములోనైనను కలదా? అను జిజ్ఞాసకలుగును. దీనికి ఉత్తరము భగవంతుడిట్లు చెప్పుచున్నాడు.

“యం యం వాఽపి స్మరన్ భావం త్యజత్యంతే¹ క శేబరమ్ ।
తం తమేవైతి కౌంతేయ సదా తద్భావభావితః”॥ 6

“కుంతీపుత్రా! యామనుష్యుడు ఏయేభావమునైతే¹ స్మరించుచు శరీర త్యాగము చేయునో ఆయాభావమునే పొందగలడు. ఎందుకనగా, అతడు సర్వదా ఆభావమును చింతించునుగదా.²

1. పరమేశ్వర-దేవ-మనుష్య-పశు-పక్షి-కీటక-శలభ-వృక్ష-భూమి-గృహాదు లగు జడ-చేతన వస్తువులన్నియు ‘భావనములు’ అనబడును. అంతకాల ములో వీనిలో దేనిని చింతించినను ఆభావమును స్మరించుటయగును. అంతకాలమునందు తరచుగా, తాను సర్వదా తలచుచున్న భావమే స్మరణకు వచ్చును. పూర్వ సంస్కార-సంగ-వాతావరణ-ఆసక్తి-కామనా-భయ-అధ్యయ నాదుల ప్రభావముచేత మనుష్యుడు మాటిమాటికి చింతన చేయు భావముచేతనే భావితుడై, మరణించిన తరువాత, నూత్నరూపము చేత అంతఃకరణమునందు అంకితమైన ఆభావముచేత ప్రభావితుడగుచు సమయము వచ్చినప్పుడా భావమును పూర్తిగా పొందును - ఛాయా చిత్రము (ఫోటో) తీసికొనునప్పుడే షణ్ణములో చిత్రము తీయబడునో ఆ షణ్ణమునందు మనుష్యుడేవిధముగనుండునో, అట్లే అతని చిత్రము వడునుగదా! ఆ విధముగనే అంతకాలమునందు మనుష్యుడే భావమును చింతించునో, ఆ భావపు చిత్రమే అతని అంతఃకరణమునందు అంకితమగును. ఆ తరువాత ఫోటోవలెనే, ఇతర సహాయక వస్తువుల సహకారముతో, ఆ భావముచేత భావితుడగుచు సకాలములో స్థూల పరూమును పొందగలడు.

2. ఇక్కడ అంతఃకరణమే ‘కెమెరా’యొక్క ‘ఫ్లేట్’ అని, దానియందు పడబోవు స్మరణ ప్రతిబింబము అని ఇతర నూత్న శరీరప్రాప్తియే ఫోటో తీయుటయనియు తెలిసికొనవలెను. కనుకనే, చిత్రము తీయువాడెట్లు

తస్మాత్సర్వేషు కాలేషు మామనుస్మర యుధ్య చ ।
మయ్యర్పిత మనోబుద్ధి రామేవైష్యస్య సంశయమ్॥ 7

“కనుక, అర్జునా! నీవెల్లప్పుడు నాస్మరణము చేయుము. యుద్ధముగూడ చేయుము.¹ ఈ విధముగా నాయందు అర్పించబడిన మనస్సు, బుద్ధిగల

మనుష్యులను జాగ్రత్తగా నుండుమనిచెప్పనో, అతనిమాట పాటించక, ఇటునటుకదలినయెడల, ఎట్లు చిత్రము చెడిపోవునో, అట్లే, నమస్త ప్రాణుల చిత్రములను చిత్రించు భగవంతుడు, మనుష్యుని జాగ్రత్తపరిచి నీ ఫోటో తీయు నమయమాసన్నమైనది. ఆ చివరిక్షణ మెప్పుడువచ్చునో తెలియదు. కనుక నీవు జాగరూకుడవుకమ్ము లేని యెడల, నీచిత్రము చెడిపోవును అని చెప్పును. ఇక్కడ, నిరంతరము పరమాత్మ ధ్యానము చేయుటయే జాగ్రత్తగానుండుట పరమాత్మనువిడిచి ఇతర వస్తువులను చింతించుటయే తన చిత్రమును చెడగొట్టుకొనుట.

2. ఎవడు భగవంతుని గుణప్రభావములను బాగుగా తెలిసికొను అనన్య ప్రేమగల భక్తుడో, ఎవడు సర్వప్రపంచము భగవంతుని చేతనే నిర్మింప బడినది అని వాస్తవముగానిది భగవంతుని అభిన్నరూపము అని, ఇది భగవంతుని క్రిడాస్థలము అనియు తలంచునో, అతనికి ప్రహ్లాదునకువలె, గోపికలకువలెను ప్రతియొక పరమాణువులోను భగవద్దర్శనము ప్రత్యక్షముగానగును. కనుకనే, అర్జునానికి భగవంతుని స్మరణతోపాటే, వేర్వేరుపనులు చేయుటగూడ మిక్కిలి సులభమగును. ఎవనికి ప్రాపంచిక విషయానుభవములందు వైరాగ్యముగలిగి, భగవంతునియందు ముఖ్య ప్రేమ గలిగినదో ఎవడు నిష్కామభావముచేత, కేవలము భగవదాజ్ఞగా తలచి, భగవంతునికొరకే, వర్ణధర్మముల ననుసరించి, కర్మలుచేయునో, వాడు ధన్యుడు. సటి ఎట్టెలే తన పాదముల దరువులను గుర్తింతు కొనుచు, వెదురుగడపై నెక్కి వేర్వేరు ఆటలు ఆడునో, మోటారుబండి నడుపువాడు, తానుపట్టుకొనిన చక్రమునందు దృష్టియుంచి, ఇతరులతో మాట్లాడుచుగూడ, ఆపదలనుండి తప్పకొనుటకు, మార్గమునుగూడ జాగ్రత్తతో చూచుచుండునో, ఆవిధముగానే, నిరంతరము భగవంతుని స్మరించు

వాడై¹ నీవు నన్నే పొందెదవు. ఇందులో సందేహములేదు.

“అభ్యాసయోగయుక్తేన² చేతసా నాన్యగామినా ।

పరమం పురుషం దివ్యం యాతి పార్థానుచింతయన్ ॥ ౪

“పార్థా! పరమేశ్వర ధ్యానము యొక్క అభ్యాసరూపమైన యోగము గల వాడై, రెండవవైపు చిత్తము పోనీయక నిరంతరము నన్నే చింతించుచున్న మనుష్యుడు, పరమ ప్రకాశరూపుడైన దివ్యపురుషుని-అనగా పరమేశ్వరునే పొందగలడను నియమము గలదు.³

చునే, భక్తుడు తన వర్ణాశ్రమాచారముల ననుసరించి అన్నిపనులు చాలా బాగుగా నాచరించుచుండగలడు.

1. బుద్ధితో, భగవంతుని ‘గుణ-ప్రభావ-స్వరూప-రహస్య-తత్త్వ’ములను తెలిసికొని, పరమశ్రద్ధచేత, స్థిరనిశ్చయము చేసికొనుట, మనస్సుచేత, అనన్య శ్రద్ధా-ప్రేమ. పూర్వకముగా, భగవంతుని ప్రభావముల చింతన మును నిరంతరము చేయుచుండుటయే, మనోబుద్ధులను భగవంతుని యందు సమర్పించుట యనబడును.
2. ‘యమ-నియమ-ఆసన-ప్రాణాయామ-ప్రత్యాహార-దారణ-ధ్యాన’ములన బడు అష్టాంగ యోగముల అభ్యాసము పేరే ‘అభ్యాసయోగము’ అన బడును. ఈ యభ్యాసముచేత, ఏచిత్తము పూర్తిగా వశము నందు ఉండి అభ్యాసమునందే లగ్నమైయుండునో, అట్టి చిత్తము ‘అభ్యాస యోగ యుక్తము’ అనబడును.
౩. ఈ యధ్యాయమునందే నాలుగవ శ్లోకములో, ‘అధియజ్ఞము’ అని యిరు వది రెండవ శ్లోకమునందు ‘పరమపురుషుడు’ అనియు ఏది చెప్పబడెనో, భగవంతుని ఆ ‘సృష్టి-స్థితి-సంహార’ములు చేయు సగుణ-నిరాకార-నర్వ హ్యపి-అవ్యక్త జ్ఞానస్వరూపమే యిక్కడ ‘దివ్య పరమపురుష’శబ్దముచేత చెప్పబడెను. దాని చింతనముచేయుచు-చేయుచు, దానిని యథార్థ రూప ములో తెలిసికొని దానిలో తన్మయుడై తద్రూపుడగుటయే ‘దానిని పొందు’ట యనబడునని తెలియవలెను.

కవిం పురాణమను శాసితారమ్

అణోరణీయాంసమను స్మరేద్యః

సర్వస్య ధాతారమ చింత్యరూపం

ఆదిత్య వర్ణం తమసః పరస్తాత్

9

ప్రయాణకాలే మనసాఽచలేన

భక్త్యా యుక్తో యోగోబలేన చైవ

భ్రువోర్మధ్యే ప్రాణమావేశ్య సమ్యక్

స తం పరం పురుషముపైతి దివ్యమ్

10

‘అర్జునా! యే పురుషుడు సర్వజ్ఞుడు-అనాది-సర్వనియంత’ సూక్ష్మము కంటె నతినూమ్ముడు - సమస్త ప్రపంచస్థితి-పోషణకర్త-అచింత్యనరూపుడు-సూర్యునివలె నిత్యచేతన ప్రకాశరూపుడు-అవిద్య (అజ్ఞానమున)కు అత్యంతము అతీతుడు-శుద్ధ-నచ్చిదానందమునుడునైన పరమేశ్వరుని స్మరణము చేయునో, అటువంటి భక్తియుక్త మనుష్యుడు అంతకాలములోగూడ యోగబలముచేత కను బొమ్మల నడుమ ప్రాణమును స్థిరముగానిలిపి, స్థిర మనస్సుచేత స్మరణము చేయుచు దివ్యస్వరూపుడు-పరమపురుషుడునైన ఆ పరమాత్మనే పొందగలడు.

సంబంధము—

ఐదవ శ్లోకములో భగవంతుని చింతనచేయుచు - చేయుచు మరణించు సాధారణ మనుష్యునిగతినిగూర్చి సంగ్రహముగా వర్ణింపబడెను. తరువాత ఎనిమిదవ, తొమ్మిదవ, పదవ శ్లోకములలో భగవంతుని ‘అధియజ్ఞము’ అనబడు సగుణ-నిరాకార-దివ్య-అవ్యక్త-స్వరూప చింతనముచేయు యోగులయొక్క అంత కాలిక గతి విషయమై తెలుపబడెను. ఇప్పుడు పదకొండవ శ్లోకమునుండి పద మూడవ శ్లోకమువరకు పరమ-అక్షర-నిర్గుణ-నిరాకార పరబ్రహ్మను ఉపాసించు

1. పరమేశ్వరుడు అంతర్యామి రూపముచేత, సమస్త ప్రాణులను, వారి వారి కుభాకుభ కర్మలను అనుసరించి శాసనము చేయువాడు కాబట్టి, పరమేశ్వరుడు అందరికి ‘నియంత’ యనబడునని తెలియవలెను.

యోగులయొక్క అంతకాలిక గతినిగూర్చి వర్ణించుటకొరకు, మొదట ఆ అక్షర బ్రహ్మను ప్రశంసించి, దానినిగూర్చి తెలుపుచున్నాడు—

“యదక్షరం వేదవిదో వదంతి

విశంతి యద్యతయో వీతరాగాః

యదిచ్ఛంతో బ్రహ్మచర్యం చరంతి

తత్రే పదం సంగ్రహేణ ప్రవక్ష్యే.

11

“అద్భుతా ! వేదజ్ఞులైన ఏద్యంతులు, ఏనచ్చిదానంద ఘన రూప పరమ వదము ‘అవినాశియని చెప్పెదరో’¹ ప్రపంచము నందా సక్తి లేక ప్రయత్న శీలులైన సన్యాసులు మహాత్ములు దేనిలో ప్రవేశించెదరో, దేనిని కోరు బ్రహ్మచారులు బ్రహ్మచర్య ప్రతమును ఆచరించెదరో, అపరమపదమునుగూర్చి నేను నీకు సంగ్రహముగా చెప్పెదను.²

1. వేద విదులు - జ్ఞానులు - మహాత్ములైన పురుషులు, ఇది ‘అక్షరము - అనగా, ఇది యెట్టి పరిస్థితిలోను, ఎప్పుడున్ను, ఏ రూపములోను క్షయము చెందనిదని యర్థముచెప్పిరి ఇది సర్వదా వినాశ రహితముగా, ఏకరసముగా, ఏకరూపముగా నుండును. భగవద్గీత పన్నెండవ అధ్యాయము మూడవశ్లోకములో, ఏ అవ్యక్తముయొక్క, అక్షరము యొక్కయు ఉపాసననుగూర్చి వర్ణింపబడెనో, యిక్కడగూడ దాని విషయమే వర్ణింపబడినది. ప్రసంగమిదియని తెలియపలెను. బ్రహ్మమునందు లేక, బ్రహ్మమార్గమునందు సంచారము చేయుటయే, బ్రహ్మచర్యముయొక్క వాస్తవమైన అర్థము.

2. ఏసాధనములచేత బ్రహ్మప్రాప్తి మార్గమునందు అగ్రగామియై పోగలుగుచుండునో దానిని ఆచరించుటగూడ బ్రహ్మచర్యమనబడును అసాధనమే బ్రహ్మచారి ప్రతమనబడును. అన్ని విధముల వీర్యమును రక్షించుకొనుటగూడ బ్రహ్మచర్య ప్రతములలో నొకటి. ఈ బ్రహ్మచర్యాశ్రమము ఆశ్రమ ధర్మరూపములో అవశ్యముగా పాలింపదగినది. సారాంశముగా వైతే, పయోభేదము ననుసరించి అందరు సాధకులు యథాశక్తిగా ఆ బ్రహ్మచర్య పాలనము తప్పక చేయవలెను.

“సర్వద్వారాణి సంయమ్య మనో హృది నిరుధ్య చ
మూర్ధ్న్యాధాయాత్మనః ప్రాణమాస్థితో యోగధారణాం” 12

ఓమిత్యేకాక్షరం బ్రహ్మ వ్యాహరన్¹ మామనుస్మరన్
యః ప్రయాతి త్యజన్ దేహం స యాతి వరమాం గతిమ్ 13

“అర్జునా! అన్ని యింద్రియముల ద్వారములను మూసి², మనస్సును హృదయ దేశమునందు నిరోధించియుంచి, తరువాత, జయింపబడిన మనస్సు చేత ప్రాణమును మస్తకమునందు స్థాపించి, పరమాత్మకు సంబంధించిన యోగ ధారణము నందు స్థిరముగా నిలిచియుండి, యేమనుష్యుడు ‘ఓం’అను ఈ యేకాక్షర రూపమైన బ్రహ్మమును ఉచ్చరించుచు, ఆ బ్రహ్మమునకు అర్థస్వరూపుడైన నిర్గుణ పరబ్రహ్మమగు నన్ను చింతించుచు శరీర త్యాగముచేయునో, అట్టి పురు

షక్కడ భగవంతుడు, “పైన చెప్పబడిన వాక్యములందు నిర్దేశింపబడిన పరబ్రహ్మ-పరమాత్మ యనబడు బ్రహ్మమనగనేది? అంతఃకాలములో ఎట్టి సాధనముచేయు మనుష్యుడు ఆబ్రహ్మమును పొందగలడు? అను నీవిషయమిప్పుడు నీకు నేను సంక్షేపముగా చెప్పెదను అను ప్రతిజ్ఞ చేసెను.

1. షక్కడ జ్ఞానముయొక్క అంతకాల సందర్భము కాబట్టి ‘మాం’అను పదమునకు, సచ్చిదానంద ఘన-నిర్గుణ-నిరాకార బ్రహ్మమని యర్థము.
2. శ్రోత్రాది పంచజ్ఞానేంద్రియములు - పాదాది పంచకర్మేంద్రియములు ఈ పది యింద్రియములచేత, ప్రాపంచిక విషయములు గ్రహింపబడును. కనుక ఈ దశేంద్రియములు ద్వారములనబడును. ఇవియేకాక, యవియుండు స్థానములు (గోళములుగూడ) ద్వారములే యనబడును. ఈ యింద్రియములను బాహ్యవిషయములనుండి తొలగించి - అనగా చూచుట, వినుట మొదలగు సమస్త క్రియాలను ఆపి, దానిలోపాటే యింద్రియ గోళములనుగూడ మూసియింద్రియ వృత్తులను అంతర్ముఖము

మడు పరమగతిని నొందగలడు.¹

“అనన్యచేతాః² సతతం యో మాం³ స్మరతి నిత్యశః

తస్యాహం సులభః పార్థ నిత్యయుక్తస్య యోగినః”

14

గలవిగా చేసికొనుటయే, అన్ని ద్వారముల నయమము అనబడును. ఇదియే యోగశాస్త్రమునందు ‘ప్రత్యాహారము అనబడును.

హృదయ కమలమనబడు నాభి-కంఠముల మధ్యప్రదేశము, వీడికలదో, వీడి మనస్సునకు ప్రాణములకు నివాసస్థానమని అంగీకరింపబడినదో, అది హృద్దేశమనబడును. ఇటునటు అపమార్గమునందు చెదరిపోవుమనస్సునకు, సంకల్ప వికల్పములు లేకుండజేసి దానిని హృదయమునందు నిరోధించి యుంచుటయే ‘దీనిని హృద్దేశమునందు స్థిరపరచుట’ అనబడునని తెలియవలెను.

1. ‘నిర్గుణ-నిరాకార బ్రహ్మమును అభేద భావముతో పొందుట ‘పరమగతిని పొందుట’ అనబడును. దీనినే ‘అగమనాగమనములనుండి విముక్తుడగుట-ముక్తిలభింప జేసికొనుట - మోక్షమును పొందుట’ లేక నిర్వాణ బ్రహ్మమును పొందుట’యని చెప్పెదరు.
2. ఎవని మనస్సు ఇతర వస్తువు దేనియందుగూడ లగ్నముగాకుండ, నిరంతరము అనన్య ప్రేమచేత కేవలము పరమప్రేమా స్పృహనైన పరమేశ్వరుని యందే లగ్నమైయుండునో, అట్టి మనస్సుగలవానిని ‘అనన్యచేతాః’ అని అనెదరు.
3. ఇక్కడ ‘మాం’ అను పదమునకు ‘నగుణుడు-సాకారుడు. పురుషోత్తముడు. భగవంతుడునైన శ్రీకృష్ణుడు అని యర్థము. కానీ యెవరైతే శ్రీవిష్ణువుని లేక శ్రీరామునికాని లేక భగవంతుని యితర రూపములుగానీ తమ యిష్ట దైవములుగా అంగీకరించెదరో, వారికి, ఆరూపములుగూడ ‘మాం’ అను పదమునకు అర్థములు కాగలవు. పరమ శ్రద్ధా-ప్రేమలతో నిరంతరము భగవత్స్వరూప చింతనముగాని, లేక, భగవంతుని ‘సామ - గుణ-

“అర్జునా యే పురుషుడు నాయందు అసన్య చిత్తము గలవాడై సర్వదా, నిరంతరము పురుషోత్తముడైన నా స్మరణము చేయునో, నిత్య నిరంతరుడైన నాయందు లగ్నముచేసిన మనస్సుగల ఆ యోగికి నేను సులభుడనయ్యెదను.. అనగా, అతడు సహజముగానే నన్ను పొందగలడు.¹

మాముపేత్య పునర్జన్మ దుఃఖాఽలయమశాశ్వతమ్ ।

నాపున్వంతి మహాత్మానః సంసిద్ధిం పరమాం గతాః॥ 15

అర్జునా ! పరమసిద్ధిని పొందిన మహాత్ములు² నన్ను పొంది, దుఃఖములకు ఆలయము ఇట్లు క్షణభంగురమునైన పునర్జన్మను పొందరు.

ప్రభావ-లీలా. విలాసాదుల చింతనముగాని చేయుచుండుటయే ‘ఆయన స్మరణము చేయుట’ యనబడును.

1. అసన్య భావముచేత భగవంతుని చింతనము చేయు ప్రేమగల భక్తుడు, భగవంతుని వియోగమును సహింపజాలనప్పుడు, ‘యే యుథా మాం ప్రపద్యంతే తాంస్తథైవ భజామ్యహమ్, (గీత 4-11) అనుమాట ప్రకారము, భగవంతునకు గూడ ఆ భక్తుని వియోగము సహింపరానిదేయగును. ఎప్పుడైతే, భగవంతుడు స్వయముగానే భక్తునితో కలిసికొనుటకు ఇచ్చుచున్నాడో, అప్పుడిక భగవంతుని సాంగత్యమునకు కఠినత్వమేయుండదు గదా ! ఈ కారణముచేతనే, ఇటువంటి భక్తునకు భగవంతుడు సులభుడని అనగా, సుశువుగా లభించువాడని తెలుపబడెనని భావింపవలెను.

2. అత్యంత శ్రద్ధా-ప్రేమలతో నిత్యము నిరంతరము భజనసాధనము ధ్యాన సాధనము చేయుచు ఎప్పుడైతే ఏ సాధనముయొక్క పరాకాష్ఠ చెందిన తర్వాత మరల ఏ కొంచెము సాధనముగూడ చేయవలసిన యవసరము ఉండదో, సాధకునకు తక్షణమే భగవంతుని సాక్షాత్కారము కలుగునో, అటువంటి పరాకాష్ఠా స్థితిని ‘పరమసిద్ధి’ యనెదరు. ఈ పరమసిద్ధిని పొందిన మహాజ్ఞాన సంపన్నుడైన భగవద్భక్తుడు ‘మహాత్ముడు’ అని చెప్పబడినాడు.

మరణించిన తరువాత కర్మఫలమై, దేవ-మనుష్య-వతు-పక్ష్యాది యోను

సంబంధము :

‘భగవంతుని పొందిన మహాత్ములైన పురుషులకు పునర్జన్మ కలుగదు’ అని చెప్పటచేత, ఇతర జీవులకు తిరిగి రావలసియుండును. అను విషయము తెలిసి కొనుటకు ఇచ్చ కలుగును. కాబట్టి, దీనిపైన భగవంతుడిట్లనుచున్నాడు-

ఆ బ్రహ్మభువ నాల్లోకాః పునరావర్తి నోఽర్జున ।

మాముపేత్య తు కౌంతేయ పునర్జన్మ న విద్యతే ॥ 16

అర్జునా! బ్రహ్మలోక వ్యంతము¹ అన్నిలోకములు పునరావర్తులే (తిరిగి రావలసినవే) యగును.² కాని, నన్ను పొందిన వానికి పునర్జన్మ కలుగదు. ఎందుకనగా, నేను కాలాతీతుడను. ఈ బ్రహ్మలోకములన్నియు, కాలముచేత నిర్మింపబడినవి. గనుక, అవి అనిత్యములని తెలిసికొనుము.

లలో పుట్టుటయే ‘పునర్జన్మ’ యనబడును. దుఃఖ వరిపూర్ణము కానిది, అనిత్యము కానిదియునగు యోని యేదియు లేదు. కనుక పునర్జన్మలో గర్భములో ప్రవేశించినప్పటినుండి మృత్యువ్యంతము గూడ దుఃఖమే. దుఃఖము కలుగుటచేత పునర్జన్మ ‘దుఃఖాలయము’ (దుఃఖముల యిల్లు) అని చెప్పబడినది. ఏ యోనిగాని, లేక ఆ యోనియందు అనుభవింపబడు సుఖభోగముల సంయోగము గాని సర్వదా ఉండునదికాదు కాబట్టి అది అశాశ్వతము (క్షణభంగురము) అని చెప్పబడినది.

1. ఏ చతుర్ముఖ బ్రహ్మమైతే, సృష్ట్యాదిలో భగవంతుని నాభి కమలము నుండి ఉత్పన్నుడై సమస్త ప్రపంచ సృష్టిచేయునో, ఎవనికి ప్రజాపతి-హిరణ్యగర్భ సూత్రాత్మ నామములు గలవో, ఎవడు ఈ యధ్యాయము నందే ఆదిరైవము అని చెప్పబడెనో (గీత.8-4) ఆ చతుర్ముఖ బ్రహ్మ ఏ ఊర్వలోకము నందు నివాసము నేయునో, ఆ లోకము పేరు ‘బ్రహ్మ లోకము’ అనబడును. ఈ బ్రహ్మలోకము దానిక్రింది లోకములన్నియు పునరావర్తి (పునర్జన్మ గలవి) లోకములని తెలియవలెను.

2. మాటిమాటికి నశించుచు (పుట్టుచునుండు) స్వభావముగల లోకములు పునరావర్తులు అవబడును.

సహస్రయుగ పర్యంతమహర్షద్ బ్రహ్మణో విదుః ।

రాత్రిం యుగసహస్రాంతాం తేఽహోరాత్రవిదో జనాః ॥ 17

అర్జునా ! బ్రహ్మయొక్క ఒకదినము (వగలు) ఒక వేయి మహాయుగములు (నాలుగువేల యుగములు) కాలావధిగలది. ఇంత సంఖ్యగల కాలమే బ్రహ్మకు ఒకరాత్రియగును. ఈ విషయమును ఏ పురుషులు తాత్వికముగా తెలిసికొనెదరో¹, ఆ యోగులు, కాలతత్త్వము నెరిగినవారు.

1. ఇక్కడ 'యుగ' శబ్దము 'దివ్యయుగము' అని తెలియవలెను. కృత-త్రేతా-ద్వాపర-కలి యుగములు నాలుగు కలిసి ఒక దివ్యయుగమగును. ఇది దేవతల యుగము కనుక దీనికి దివ్యయుగము అనిపేరు. ఈ దేవతా యుగ సమయము మన సమయ పరిమాణము కంటే మూడునూర్ల అరు వదిరెట్లు అధికమని తెలియవలెను. అనగా మన ఒక సంవత్సరము దేవతలకు ఒకదినము (రాత్రింబగళ్ళు). మన ముప్పదియేండ్లు దేవతలకు ఒక నెల, మన మూడునూర్ల అరువదియేండ్లు దేవతలకు ఒక దివ్యసంవత్సరము అగును. ఇటువంటి పన్నెండువేల దివ్యసంవత్సరములు దేవతలకు ఒక దివ్య యుగము అగును. దీనిని 'మహాయుగము అని చతుర్ముగి' అనియు ననెదరు. ఈ సంఖ్యలను కూడగా మనకు నలువదిమూడు లక్షల ఇరువది వేలు (43,20,000) సంవత్సరములగును. ఇటువంటి దివ్య సంవత్సరముల లెక్కలో పన్నెండునూర్ల (1200) దివ్యసంవత్సరములు మన కలి యుగము ఇరువదినాలుగు నూర్ల (2,400) దివ్యవర్షముల కాలము మన కొక ద్వాపరయుగము ముప్పదియారునూర్ల (3600) దివ్యవర్షముల కాలము మనకొక త్రేతాయుగము, నలువది యెనిమిది నూర్ల (4800) దివ్యవర్షములు మనకొక కృత (సత్య) యుగమునగును. అన్ని కలిసి వెరసి 12000 దివ్యవర్షములగును. ఇదియే మరియొక విధముగా గూ తెలిసికొనవచ్చును.

కలియుగము 4,32,000 సంవత్సరములు

ద్వాపరయుగము 8,64,000 సంవత్సరములు (కలియుగము కన్న రెండు రెట్లు అధికము)

అవ్యక్తాద్ వ్యక్తయః సర్వాః ప్రభవంత్యహరాగమే ।

రాత్ర్యాగమే ప్రతీయంతే తత్రైవావ్యక్త సంజ్ఞకే ॥ 18

అర్జునా ! సమస్త చరాచర భూతములు బ్రహ్మయొక్క దినము (పగలు)

త్రేతాయుగము 12,96,000 సంవత్సరములు (కలియుగము కన్నా
మూడురెట్లు అధికము

కృత (సత్య) 17,28,000 సంవత్సరములు (కలియుగము కన్నా
యుగము నాలుగురెట్లు అధికము

వెరసి 43,20,000 సంవత్సరములు

ఈ విధముగా నిది ఒక దివ్యయుగమైనది. ఈ దివ్యయుగములు అనగా నాలుగు అర్బుదముల ముప్పదిరెండుకోట్ల (4,32,00,00,000) సంవత్సరముల కాలము బ్రహ్మకు ఒక దినము (పగలు)గును. బ్రహ్మకు రాత్రి గూడ ఇన్నిసంవత్సరముల కాలమే. అనగా (8,64,00,00,000) సంవత్సరములు రాత్రింబగళ్ళు కలిసి యగును.

ఈ విషయము మనుస్మృతిలో, మొదటి అధ్యాయములో, అరువది నాలుగవ శ్లోకమునుండి దెబ్బదిమూడవ (73) శ్లోకమువరకు విశదముగా వర్ణింపబడినది. బ్రహ్మయొక్క దినము (పగలు)నకు 'కల్పము' లేక 'సర్గము' అని రాత్రికి 'ప్రళయము' అని యనెదరు. ఇటువంటి రాత్రింబగళ్ళు ముప్పదియైనచో బ్రహ్మకు ఒక మాసమగును. ఇట్టి పన్నెండు నెలలు ఆయనకు ఒక సంవత్సరము అగును. ఇటువంటివి నూరు దివ్య వర్షముల కాలము బ్రహ్మకు 'పూర్ణాయుస్సు' అగును. బ్రహ్మయొక్క రాత్రింబగళ్ళ కాలము తెలిపి భగవంతుడు ఈ విధముగా బ్రహ్మదేవుని జీవితము - ఆయన లోకముగూడ ఒక కాల పరిమితిలో సీమితమైయున్నది కాబట్టి, ఆయనగూడ అనిత్యుడేయని, ఆయనయే అనిత్యుడైనప్పుడు, ఆ బ్రహ్మ లోకముకన్నను క్రిందిలోకములు - వానిలో నివసించు ప్రాణుల శరీరములు అనిత్యములని వేరుగా చెప్పవలసిన యవసరమేమున్నది? అనియు సర్వదా అనిత్యములేయగునని తాత్పర్యము.

ప్రవేశించినప్పుడు అవ్యక్తమునుండి— అనగా, బ్రహ్మయొక్క సూక్ష్మశరీరము నుండి ఉత్పన్నమగును.¹ బ్రహ్మరాత్రియందు ప్రవేశించినప్పుడు, ఆ అవ్యక్తమును పేగుగల బ్రహ్మయొక్క సూక్ష్మశరీరము నందు విలీనములైపోవును.²

భూతగ్రామః స ఏవాయం భూత్వా భూత్వా ప్రలీయతే ।

రాత్ర్యాగమేఽవశః పార్థ ప్రభవత్యహరాగమే ॥

19

1. దేవ-మనుష్య-పితృ-పశు-పక్ష్యాది యోనులందు దేహధారులై వ్యక్తరూపములో నున్న చరాచర జంతువులన్నియు 'వ్యక్తి' యను పేరుతో వ్యవహరింపబడును.

ప్రకృతియొక్క ఏ సూక్ష్మపరిణామమున్నదో, దేనిని బ్రహ్మయొక్క సూక్ష్మశరీరమని కూడననెదరో, స్థూలములై న పంచభూతములుదీనినుండి ఉత్పన్నమగుటచేత, ఏ పూర్వ స్థితియున్నదో, సూక్ష్మమైన 'అపరాప్రకృతి' పేరు. ఇక్కడ 'అవ్యక్తము' అనబడును.

బ్రహ్మయొక్క దినము (పగలు) వచ్చినప్పుడు— అనగా, బ్రహ్మ, తన సుషుప్తి యవస్థనుండి, జాగ్రదవస్థను స్వీకరించినప్పుడు ఆ సూక్ష్మప్రకృతియందు వికారము ఉత్పన్నమగును. అప్పుడది స్థూలరూపములో పరిణతమగును. అట్లు పరిణమించిన ప్రకృతిలోపాలు, సమస్త ప్రాణులు తమ తమ కర్మానుసారముగా వేర్వేరు రూపములతో సంబంధించి కలిసి పోవును. ఇదియే అవ్యక్తమునుండి వ్యక్తులు ఉత్పన్నమగుట యనబడును.

2. ఒకవేయి దివ్యసంవత్సరములు గడచిన తరువాత, ఏక్షణమునందు బ్రహ్మ జాగ్రదవస్థను విడిచి, సుషుప్తి యవస్థను స్వీకరించునో, ఆ ప్రథమక్షణముయొక్క పేరు బ్రహ్మరాత్రి ప్రవేశకాలమనబడును.

ఆ సమయమునందు, స్థూలరూపములో పరిణమించియుండిన ప్రకృతి సూక్ష్మావస్థను పొందును. దేహధారులైన సర్వప్రాణులు, వేర్వేరు స్థూల శరీరములు లేకుండపోయి ప్రకృతియొక్క సూక్ష్మావస్థలో చేరియుండి పోవును. ఇదియే ఆ అవ్యక్తమునందు సమస్తవ్యక్తులు లయము చెందుట యనబడును.

పార్థా ! ఆ భూతములే పుట్టుచు, పుట్టుచు, ప్రకృతికి వశములై రాత్రి ప్రవేశించినప్పుడు విలీనములగును. మరల పగలు రాగానే పుట్టుచుండును.¹

1. అవ్యక్తమునందు లీనమగుటచేత భూతప్రాణులకు విముక్తి కలుగదు. వేరుగానున్న ఆ ప్రాణుల అస్తిత్వము (సత్త) తొలగిపోవదు. ఈ కారణము చేతనే, బ్రహ్మయొక్క రాత్రిసమయము సమాప్తము కాగానే సమస్తప్రాణులు మరల తమ తమ గుణ కర్మానుసారముగా తమకు యోగ్యమైన స్థూలశరీరములను పొంది ప్రకటితములగును.

ఈ విధముగా, ఈ భూతప్రాణుల సముదాయము అనాదికాలమునుండి పుట్టుచు లయము చెందుచున్నవి. నూరువర్షముల బ్రహ్మయువు పరిపూర్ణమైన తరువాత, ఎప్పుడైతే బ్రహ్మశరీరము గూడ మూల ప్రకృతిలో లీనమైపోవునో, దానితోపాటే సమస్త భూత సముదాయముగూడ, ఆ మూల ప్రకృతిలో లీనమైపోవును. (గీత 9-7), అప్పుడుగూడ ఈ జనన మరణ చక్రము అంతము చెందదు. ఇది ఆ తరువాతగూడ, ఆ విధము గనే, మరల, మరల ఉత్పన్నమగుచుండును. (గీత 9-8) ఎంతవరకైతే, ప్రాణికి పరమాత్మ ప్రాప్తి కలుగనో అంతవరకు ఆ ప్రాణి మాటిమాటికి ఈ విధముగనే పుట్టుచు, మూలప్రకృతిలో విలీనమైపోవుచుండును.

ఇక్కడ బ్రహ్మ రాత్రింబగళ్ళ ప్రసక్తి వచ్చినందుచేత 'బ్రహ్మదేవుడే సమస్త ప్రాణులను, వారి గుణకర్మానుసారముగా ఆయాశరీరములతో వారి సంబంధము కలిగించి, మాటిమాటికి వారిని పుట్టించుచున్నాడు. మహాప్రళయము తరువాత, బ్రహ్మయొక్క ఉత్పత్తి జరుగనప్పుడు, భగవంతుడు స్వయముగానే సృష్టి రచన చేయును. కాని బ్రహ్మపుట్టిన తరువాత, ప్రపంచ సృష్టి రచన మంతయు బ్రహ్మదేవుడే చేయును.

భగవద్గీత తొమ్మిదవ అధ్యాయము (శ్లోకములు 7-10 వరకు) పదనాల్గవ అధ్యాయములో శ్లోకములు-3,4)లో సృష్టి రచన ప్రసక్తి యున్నది. అది మహాప్రళయము (ప్రళయము) తరువాత బ్రహ్మయొక్క దినము సృష్టి)నకు ఆరంభ సమయము అని తెలియవలెను.

సంబంధము :

బ్రహ్మయొక్క రాత్రియారంభము నందు ఏ అవ్యక్తమునందు సర్వ భూతములు విలీనములై, పగటి యారంభము కాగనే ఏ అవ్యక్తము నుండి పుట్టునో, ఆ అవ్యక్తమే అన్నిటికన్న శ్రేష్ఠమైనదా ! లేక, దానిని మించి వేరే దైన శ్రేష్ఠమైనది ఉన్నదా ? అను ప్రశ్నమునకు భగవంతుడిట్లు బదులు చెప్పుచున్నాడు :-

పరస్త స్మాత్తు భావోఽన్యోఽవ్యక్తో-వ్యక్తాత్ సనాతనః ।

యః స సర్వేషు భూతేషు నశ్యత్సు న వినశ్యతి ॥ 20

“అర్జునా! ఆ అవ్యక్తముకంటె గూడ పైన మరియొకటి విలక్షణమైన అవ్యక్తభావముగలదు. అది పరమ-దివ్య పురుషభావము. అన్ని భూతములు నశించిన తరువాతగూడ అది నశించదు.”

సంబంధము-

ఎనిమిదవ-పదవ శ్లోకములందు, అది యజ్ఞోపాసనకు ఫలము. పరమ

1. పదునెనిమిదవ శ్లోకములో, ఏ ‘అవ్యక్తము’నందు సమస్త భూత ప్రాణుల లయమగుట తెలుపబడెనో, అదియేయిక్కడ ‘అవ్యక్తాత్’ అను పదమునకు అర్థము. పూర్వోక్తమైన ‘అవ్యక్తము’ కంటె యా ‘అవ్యక్తము’ పరము, ‘అనన్యము’ అని తెలిపి, దానికన్న ఇది మిక్కిలి శ్రేష్ఠము-విలక్షణమైనదని నిరూపింపబడినది. ఇందలి యభిప్రాయ మేమనగా, ఆ రెండింటి స్వరూపములు ‘అవ్యక్త’మైనను, ఆ రెండు ఏకజాతి పస్తువులుకావు అని ఆ మొదటి ‘అవ్యక్తము’ ‘జడము, నాశవంతము, జ్ఞేయము’ (తెలిసికొనదగినది) నైనది. కాని రెండవ ‘అవ్యక్తము’ చేతనము, అవినాశి-జ్ఞాతయగును. ఈ అవ్యక్తము ఆ అవ్యక్తమునకు ప్రభువు-నడపునది-అధిష్ఠాతయగును. కనుకనే, యిది, దానికంటె మిక్కిలి శ్రేష్ఠము-విలక్షణము నైనది. ఈ అవ్యక్తము అనాది-అనంతము నగుటచేత దీనిని ‘సనాతనము’ అని యనెదరు. కనుక, తక్కినవన్నియు నష్టమైనను ఇది మాత్రము నశించదు.

దివ్య పురుష ప్రాప్తియని, పదమూడవ శ్లోకములో పరమాక్షర-నిర్గుణ ప్రకృతి యొక్క ఉపాసనకు ఫలము పరమగతి ప్రాప్తియని, పదునాలుగవ శ్లోకములో సగుణ-సాకార-భగవంతుడైన శ్రీకృష్ణుని ఉపాసనకు ఫలము భగవత్ప్రాప్తియనియు తెలుపబడెను. ఇట్లు చెప్పుటచేత ఈ మూడింటిలో ఏవిధమైన భేదభ్రాంతి కలుగ కూడదను సుద్దేశముతో ఇప్పుడు భగవంతుడు, ఆ మూడింటి యేకత్వమును ప్రతిపాదించుచు, అవి వొందిన తరువాత పునర్జన్మము ఉండబోదని తెలుపుచున్నాడు.

“అవ్యక్తోఽక్షర ఇత్యుక్తస్తమాహుః పరమాం గతిమ్

యం ప్రాప్య న నివర్తంతే తద్దామ పరమం మమ” 21

“అర్జునా! యే అవ్యక్తము అక్షరము¹ అను పేరుతో చెప్పబడెనో, ఆ అక్షర నామముగల అవ్యక్త భావమును పరమగతి² అని చెప్పెదరు. ఏ సనాతన అవ్యక్తభావమును పొంది మనుష్యుడు తిరిగి రాడో-పునర్జన్మ ఉండదో, అది నా పరమధామము.³

1. పదునెనిమిదవ శ్లోకములో ‘సనాతన అవ్యక్తభావ’ నామముతో, ఎనిమిదవ-పదవ శ్లోకములో ‘పరమదివ్యపురుష’ నామముతోను చెప్పబడిన, ‘అధ్యక్ష’ పురుషుడు ఇక్కడ ‘అవ్యక్త’ ‘అక్షర’ నామములతో చెప్పబడెను.
2. ఏము క్రియైతే, సర్వశ్రేష్ఠమైన పొందదగినవస్తువో, దేనిని పొందిన తరువాత, మరి యొకటి యేదియు పొందవలసినది మిగిలియుండవో, దాని పేరు ‘పరమగతి’ యనెదరు. ఇందుచేత, ‘ఏనిర్గుణ - నిరాకార పరమాత్మను పరమ అక్షరము’ ‘బ్రహ్మము’ అని చెప్పెదరో, ఆ సచ్చిదానంద ఘనబ్రహ్మ ‘పరమగతి’ యనబడెను. (గీత 8-13)
3. అభిప్రాయ మేమనగా, భగవంతుని శాశ్వతధామమును, భగవద్భావమును, భగవంతుని స్వరూపమును పొందుటలో ఏలాటి వాస్తవిక భేదము లేదు. ఇట్లే అవ్యక్త అక్షర ప్రాప్తిలో, పరమగతి ప్రాప్తిలో, భగవంతుని పొందుటలోగూడ వాస్తవముగా భేదములేదు. సాధన భేదముచేత సాధకుల దృష్టిలో ఫల భేదముఉన్నది. ఈ కారణముచేతనే, దాని వర్ణనము

“పురుషః స పరః పార్థ భక్త్యా లభ్యన్త్యనన్యయా
యస్యాంతఃస్థాని భూతాని యేన సర్వమిదం తతమ్”

22

“పార్థా! ఏ పతమాత్మునిలోపల సర్వభూతములున్నవో, ఏ సచ్చిదానంద ఘన పరమాత్మునిచేత ఈ సర్వప్రపంచము పరిపూర్ణమై యున్నదో¹, ఆ సనాతన-అవ్యక్త-పరమ పురుషుడు-అనన్యభక్తిచేతనే పొందబడుటకు యోగ్యుడు.²

వేర్వేరు నామములతో చేయబడెను. యధార్థముగా, వస్తుగతమైన భేద మేమియు లేనందుచేత ఇక్కడ ఆయన్నింటికిన్ని ఏకత్వము చూపబడెను.

1. ఎట్టైతే ‘వాయువు - తేజస్సు (అగ్ని) జలము-భూమి’ ఈ నాలుగు భూతములు ఆకాశములో అంతర్గతములో, ఆకాశమే ఆ భూతములకు ఏకమాత్ర కారణమైన-ఆధారమో, ఆవిధముగానే, సమస్త చరాచర ప్రాణులు-అనగా, సమస్త ప్రపంచము పరమేశ్వరునిలోనే అంతర్గతములైయున్నవి. అవి పరమేశ్వరుని నుండియే ఉత్పన్నములైనవి. పరమేశ్వరుని ఆధారముపైననే నిలిచియున్నవి. ఎట్టైతే, ‘వాయు-అగ్ని (తేజస్సు)-జల-భూములన్నిటి యందు ఆకాశము - వ్యాపించియున్నదో, ఆవిధముగానే, యీ సమస్త ప్రపంచము అవ్యక్తుడైన పరమేశ్వరునిచేత వ్యాపింపబడియున్నది. ఈ విషయమే భగవద్గీతలో తొమ్మిదవ అధ్యాయమునందలి నాలుగవ-ఐదవ-ఆరవ శ్లోకములలో విస్తార పూర్వకముగా తెలుపబడినది.
2. సర్వాధారుడు-సర్వాంతర్యామి-సర్వశక్తి సంపన్నుడు-పరమ పురుషుడు నైన పరమేశ్వరునకే సమస్తము సమర్పించి, ఆయన విధానములో సర్వదా పరమ సంతుష్టుడై యుండుట, అన్నివిధముల, అనన్య ప్రేమ పూర్వకముగా, నిత్యము నిరంతరము ఆయన స్మరణముచేయుటయే. ‘అనన్యభక్తి’ యనబడును. ఈ అనన్య భక్తిచేత సాధకుడు తన ఉపాస్య దేవతయైన పరమేశ్వరుని ‘గుణ-స్వభావ-తత్త్వ’ములను బాగుగా తెలిసికొని, ఆయన యందు తన్మయుడైపోవును. శీఘ్రమే ఆ పరమేశ్వరుని సాక్షాత్కారము చేసికొని కృతకృత్యుడగును. ఇదియే ‘సాధకుడు ఆ పరమేశ్వరుని పొందుట’ యనబడును.

అద్భుతా! ఏకాలమునందు¹ శరీరత్యాగముచేసిన యోగిజనులు², తిరిగి పునర్జన్మమును పొందనిగతిని, ఏకాలములో పోయినవారు తిరిగి పునర్జన్మమును పొందుగతిని పొందెదరో, ఆకాలమును - అనగా, రెండు మార్గములనుగూర్చి చెప్పెదను.

1. ఇక్కడ 'కాల' శబ్దమునకు 'కాలాభిమానులైన వేర్వేరు దేవతలు తమ తమ పరిమితివరకు అధికారము కలిగియుండు కాలము' అని యర్థము. ఎందుకనగా, ఈ యధ్యాయమునందలి ఇరువదియారవ శ్లోకమునందు 'శుక్ల - కృష్ణ' నామములుగల రెండు మార్గములు 'గతి' యను పేరుచేత, ఇరువదియేడవ శ్లోకములో 'సృతి'యను పేరుచేతను చెప్పబడినవి. ఆరెండు శబ్దముల యర్థము 'మార్గము' అనియే-ఇదిగాక, 'అగ్నిః, జ్యోతిః, ధూమః' అను పదములుగూడ కాలమును తెలుపునవికావు. కనుకనే, యిరువదినాలుగవ-ఇరువదియైదవ శ్లోకములందు చెప్పబడిన 'తత్ర' అను శబ్దమునకు అర్థము 'సమయమునందు' అని యంగీకరించుట ఉచితముగాదు. ఈ కారణముచేతనే యిక్కడ 'కాల' అను శబ్దమునకు అర్థము కాలాభిమాని దేవతలతో సంబంధముగల 'మార్గము' అని యంగీకరించుట మంచిది. ప్రపంచ జనులు, ఏదినమైతే, శుక్లపక్షము-ఉత్తరాయణములందు మరణించుట మంచిదని తలచెదరో, అట్లు తలచుటగూడ మంచిదేయగును. ఎందుకనగా, ఆసమయము ఆయా కాలాభిమాని దేవతలతో సంబంధము గలదియగును. కనుక ఆ సమయమునందు మరణించుయోగి, గంతవ్య (పోవలసిన) స్థానమువరకు, శీఘ్రముగాను, సులభముగాను పోవును. కాని, దీనిచేత, రాత్రియందు, కృష్ణపక్షమునందు, దక్షిణాయనము ఆరు మాసములందున్న మరణించువాడు అర్చి మార్గముకుండా పోవడు అని తలచకూడదు. మరి అతడు ఎప్పుడు మరణించినను ఏమార్గముకుండా పోవుటకు అధికారము గలవాడో, ఆ మార్గములోనే పోవును.

2. 'యోగిజనము' అనగా 'ఏసామాన్య మనుష్యులు ఈ లోకమునందే ఒక యోనినుండి రెండవ యోనికి మారువారో, లేక, ఎవరు నరకాదులకు పోవువారో వారి గతియొక్క వర్ణనము ఇక్కడలేదు' అని తలచవలెను.

సంబంధము-

అర్జునుని యేడవ ప్రశ్నకు ఉత్తరము చెప్పుచు భగవంతుడు అంత్యకాలము నందు ఏవిధముగ మనుష్యుడు పరమాత్ముని పొందగలడు అను విషయము బాగుగా తెలిపెను. ఈ సందర్భములోనే భగవంతుడు 'భగవత్ప్రాప్తి కాకున్న పుడు బ్రహ్మలోకముపరకు పోయి కూడ జీవుడు గమనాగమన చక్రము నుండి విముక్తి పొందడు' అను విషయముగూడా చెప్పెను. కాని ఎవరు తిరిగిరాని స్థానమును పొందెదరో, వారు ఆ ఏమార్గముగుండా పోయెదరు? అని అక్కడ చెప్పలేదు. కనుక ఆ రెండు మార్గముల వర్ణనము చేయుటకు భగవంతుడు ఉపోద్ఘాతముగా ఇట్లు చెప్పుచున్నాడు:-

“యత్ర కాలే త్వనావృత్తిమావృత్తిం చైవ యోగినః
ప్రయాతా యాంతి తం కాలం వజ్ఞామి భరతర్షభ” 23

“అగ్ని¹ ర్జ్యోతిరహః² శుక్లః³ షణ్మాసా ఉత్తరాయణం⁴
తత్రప్రయాతా గచ్ఛంతి బ్రహ్మ బ్రహ్మవిదో జనాః” 24

1. ఇక్కడ 'జ్యోతిః' అను పదము 'అగ్నిః' అను పదమునకు విశేషణము. 'అగ్నిః' అను పదమునకు అగ్ని యభిమాని దేవతయని అర్థము. ఉపనిషత్తులలో ఈ అగ్న్యభిమానిదేవతయే 'అర్చిః' అని చెప్పబడినది. దీని స్వరూపము దివ్య ప్రకాశమయము. భూమిపైనున్న సముద్రముతోపాటు సమస్త దేశములందున్న దీని యధికారముగలదు. ఉత్తరాయణ మార్గము నందు పోవు అధికారులకు పగటి అభిమాని దేవతతో సంబంధము కలిగించుటయే యీ 'అర్చి' యొక్క పని. ఉత్తరాయణ మార్గముగుండా పోవు ఏ ఉపాసకులు రాత్రియందు శరీరము త్యాగము చేసెదరో వారిని, ఆరాత్రియంతయు క్రతన అధికారములో నుంచుకొని, యది ప్రౌఢృపౌడప గనే పగటి యభిమాని దేవత యధీనము చేయును. పగలు మరణించిన వారిని తత్క్షణమే యీ అర్చి, దినాభిమాని దేవతవశముచేయును.

2. 'అహః' అను పదమునకు 'దినాభిమాన దేవత' అని అర్థము. దీని స్వరూపము అగ్న్యభిమాన దేవతకన్న మిక్కిలి ఎక్కువ దివ్యప్రకాశమయమై

“అర్జునా! యే మార్గమునందు జ్యోతిర్మయుడైన అగ్నికి అభిమాని దేవత యున్నదో, దినము (వగలు) నకు అభిమాని దేవతయున్నదో, శుక్లపక్షాభిమాని దేవతయున్నదో, ఉత్తరాయణము ఆరు మాసముల అభిమాని దేవతయున్నదో,

యుండును. ఎంతవరకైతె భూలోకపు టెల్లకలదో, అనగా, ఎంతదూరము వరకు ఆకాశముతో భూమియొక్క వాతావరణమునకు సంబంధముకలదో, అంత మేరకు ఈ వగటి యభిమాని దేవతయొక్క అధికారము కలదు. ఉత్తరాయణ మార్గమునందు పోవు ఉపాసకునకు శుక్ల పక్షాభిమాని దేవతతో సంబంధము కలిగించుటయేపని. ఇందలి యభిప్రాయమేమనగా, ఉపాసకుడొక వేళ కృష్ణపక్షమునందు మరణించినచో, శుక్లపక్షము వచ్చు వరకు, ఆ ఉపాసకుని ఈ దేవత తన వశమునందుంచుకొనియు ఒకవేళ శుక్లపక్షమునందే యతడు మరణించినచో, వెంటనే తన యెల్లవరకు ఆ ఉపాసకుని తీసుకొనిపోయి, అతనిని శుక్లపక్షాభిమాని దేవతకు వశ పరచును.

3. ‘శుక్లః’ అను పదమునకు ‘శుక్లపక్షాభిమానిదేవత’ యని యర్థము. దీని స్వరూపము దినాభిమాని దేవతకన్న మిక్కిలి ఎక్కువ దివ్యప్రకాశ మయమై యుండును. భూలోకసీమ వెలువల అంతరిక్షలోకములో. ఏపిత్వ దేవతల లోకములో పదునైదు దినముల వగలు. పదునైదు దినముల రాత్రి యుండునో, ఆసీమవరకు ఈదేవతయొక్క అధికారమున్నది. ఉత్తరాయణ మార్గముగుండా పోవు అధికారిని, తన సీమను దాటించి, ఉత్తరాయణాభిమాని దేవతకు వశపరచుట ఈ శుక్ల పక్షాభిమాని దేవతపని. ఈ దేవతగూడ, పూర్వ దేవతలవలెనే సాధకుడొక వేళ దక్షిణాయనములో తన యధికారములోనికి వచ్చినచో, ఉత్తరాయణము వచ్చువరకు, అతనిని తన యధికారమునందుంచుకొనియు, ఉత్తరాయణములో వచ్చినచో, వెంటనే తన యెల్లను దాటించి, సాధకుని, ఉత్తరాయణాభిమాని దేవత యధీపముచేయును.

4. ఏయారు నెలలు సూర్యుడు, ఉత్తరదిక్కు వైపు పోవునో, ఆ యారునెలల కాలము ‘ఉత్తరాయణము’ అనబడును. ఆ ఉత్తరాయణాభిమాని దేవతయే

మరణించిన తరువాత ఆమార్గములో పోయిన బ్రహ్మవేత్తలైన¹ యోగిజనులు

యిక్కడ 'షణ్మాసా ఉత్తరాయణం' అను పదమునకు అర్థమగును. దీని స్వరూపము శుక్ల పక్షాభిమాని దేవతకన్న అధిక దివ్యప్రకాశమయమై యుండును. అంతరిక్ష లోకమునకు పైన, ఏ దేవలోకములందు, ఆరు నెలలు పగలు, ఆరునెలలు రాత్రి కాలముండునో, అంతవరకు, ఈ దేవ తకు అధికారముండును. ఈ దేవత ఉత్తరాయణ మార్గముగుండా పరమ ధామమునకు పోవు అధికాని, తన సీమనుదాటించి, ఉపనిషత్తులలో పర్ణింపబడిన- (ఛాందోగ్యోపనిషత్తు-4-15-5-5-10-1-2: బృహదారణ్య కోపనిత్తు 6-2-15) సంపత్సరాభిమాని దేవతవద్దకు తీసికొనిపోయి చేర్చును. అక్కడినుండి ముందుకు సంపత్సరాభిమాని దేవత, ఆ సాధకుని సూర్యలోకము చేర్చును. అక్కడినుండి క్రమముగా, ఆదిత్యాభిమాని దేవత, చంద్రాభిమాని దేవత మధికారములో అదివిద్యుత్తు అభిమాని దేవతాధికారములో చేర్చును. ఆ తరువాత అక్కడికి భగవంతుని పరమధామమునుండి భగవంతుని (పార్షదులు) (భగవంతుని సేవకులు సహచరులు) వచ్చి ఆ సాధకుని, పరమధామమునకు తీసికొనిపోయెదరు. అప్పుడతడు భగవంతునితో కలిసికొనును.

ఈ వర్ణనమునందు చెప్పబడిన 'చంద్ర శబ్దమునకు, మనకు కనిపడు చంద్రలోకమని కాని, లేక, చంద్రలోకాభిమాని దేవతయనికాని, అర్థము కాదని గుర్తు ఉంచుకొనవలెను.

1. ఈ శ్లోకములో 'బ్రహ్మవిదః' అను పదమునకు, నిర్గుణ బ్రహ్మతత్త్వమును గాని, సగుణ పరమేశ్వరుని గుణ-ప్రభావ-తత్త్వ-స్వరూపములనుగాని, శాస్త్రముయొక్క, ఆచార్యులయొక్కయు ఉపదేశానుసారముగా శ్రద్ధా పూర్వకముగా పరోక్షభావముతో తెలిసికొను ఉపాసకులని, గాని నిష్కామ భావముచేత కర్మలుచేయు కర్మయోగులనియు, అర్థముకాదు. ఎందుకనగా, అట్టివారు, ఒకచోటినుండి మరియొక స్థానమునకు పోయినారని పర్ణింపుట ఉపయోగకరము కాదు.

వేదములోగూడ, 'న తస్య ప్రాణా హ్యుత్థామంతి' (బృహదారణ్యకోప

దేవతలచేత తీసికొనిపోబడి బ్రహ్మమును¹ పొందెదరు.

“ధూమో² రాత్రి³ స్రథా కృష్ణః⁴ షణ్మాసా దక్షిణాయనమ్⁵

తత్ర చాంద్రమనం జ్యోతిర్యోగీ ప్రాప్య నివర్తతే”

౨౨

నిషత్తు-4-4-6) అత్రైవ సమవలీయంతే, బృహదారణ్యకోపనిషత్తు-౩-2-11) ‘బ్రహ్మైవ సన్ బ్రహ్మహ్వోతి’ (బృహదారణ్యకోపనిషత్తు-4-4-6) అనగా ‘ఎందుకనగా అతని ప్రాణములు ఉత్కాంతిని పొందవు శరీరమునుండి వెడలి వేరు చోటికిపోవు’ ‘ఇక్కడనే లీనమైపోవును’, ‘అతడు బ్రహ్మమేయై బ్రహ్మమును పొందును’ అని యర్థము.

1. ఇక్కడ ‘బ్రహ్మ’ శబ్దమునకు సగుణ పరమేశ్వరుడని యర్థము. ఎప్పుడు గూడ నశించని స్థానములైన ఆ పరమేశ్వరుని రామములు ‘సత్యలోక-పరమ రామ-సాకేతలోక-గోలోక-వైకుంఠలోకములు’ అను మొదలైన నామముల చేత చెప్పబడెను. అటువంటి లోకములను ఉపాసకుడుచేరి వగవంతుని ప్రత్యక్షము చేసికొనుటయే ‘సగుణ బ్రహ్మమును పొందుట’ యనబడును.
2. ఇక్కడ ‘ధూమః’ అను పదమునకు ‘ధూమాభిమానిదేవత’ అనగా అంధ కారాభిమాని దేవతయని యర్థము. దాని స్వరూపము అంధకారమయమై యుండును. ఇదిగూడ అగ్న్యభిమాని దేవతవలెనే భూమిపైన సముద్రసహిత సమస్త దేశములందున్న అభిచారిము గలదైయుండును. దక్షిణాయన కాలములో మరణించి ఆ మార్గముగుండాపోవు సాధకులను రాత్ర్యభిమాని దేవత కడకు తీసికొనిపోవుట దీనివని. దక్షిణాయన మార్గము గుండా పోవు సాధకులు వగలు మరణించినచో వారిని, ఈ ధూమాభిమాని దేవత పగలంతయు తన ఆధికారములో నుంచుకొని, రాత్రి ఆరంభించగనే రాత్ర్యభిమాని దేవతకు ఒప్పజెప్పును. రాత్రి మరణించిన వారిని వెంటనే రాత్రియభిమాని దేవతకు వశపరచును.
3. ఇక్కడ ‘రాత్రిః’ అను పదమునకు గూడ ‘రాత్రియభిమానిదేవత’ యని యర్థము. దీని స్వరూపముగూడ అంధకారముగానే యుండును. పగటి యభిమాని దేవతవలె, ఈ దేవత యధికారముగూడ, భూలోకసీమ ఉన్నంత

“అద్భుతా! యేమార్గమునందు ధూమాభిమాని దేవత యుండునో, రాత్ర్యభిమాని దేవత యుండునో, కృష్ణపక్షాభిమాని దేవత యుండునో, దక్షిణాయనము

వరకు వున్నది. ఆ రెంటిలో భేదమేమనగా, భూమిపైన దినాభిమాని దేవత యధికారము పగలేయుండును. రాత్రియందు రాత్రి యభిమాని దేవత యధికారముండును. దక్షిణాయన మార్గముగుండా పోవు సాధకుని భూలోకసీమ దాటించి అంతరిక్షమునందున్న కృష్ణ పక్షాభిమాని దేవతకు ఒప్పగించుట యీ దేవతపని. సాధకుడొకవేళ శుక్లపక్షములో మరణించినచో, అతనిని కృష్ణపక్షము వచ్చువరకు తన యధికారములో నుంచుకొనియు, ఒకవేళ అతడు కృష్ణ పక్షములోనే మరణించినచో వెంటనే తన యధికారమునుండి తీసికొనిపోయి యారాత్రిదేవత కృష్ణ పక్షాభిమాని దేవతకు ఒప్పగించును.

4. ఇక్కడ ‘కృష్ణః’ అను పదమునకు ‘కృష్ణపక్షాభిమాని దేవత’యని యర్థము. దీని స్వరూపముగూడ అంధకారమయముగా నుండును. భూమండలసీమకు బయలు అంతరిక్షలోకమునందు పరునైదుదినములు పగలు అంతకాలమే రాత్రి గల పితృలోకములవరకు ఈ దేవత యధికారముగూడ గలదు. ఈ రెంటికి భేదమేమనగా, ఆలోకములలో శుక్లపక్షాభిమాని దేవత యధికారము శుక్లపక్షములో నుండును. కృష్ణపక్షపు దినములలో కృష్ణపక్షాభిమాని యధికారముండును. దక్షిణాయన మార్గముగుండా స్వర్గమునకు పోవు సాధకుని దక్షిణాయనాభిమాని దేవతకు వశవరచుట ఆదేవతపని. దక్షిణాయన మార్గములో పోవలసిన యధికారము గల సాధకుడొకవేళ ఉత్తరాయణ కాలములో ఈ కృష్ణపక్షాభిమాని దేవత యధికారములో వచ్చినయెడల అతనిని దక్షిణాయనకాలము వచ్చువరకు తన యధికారములో నుంచుకొనియు, దక్షిణాయనములోనే వచ్చినవానికి వెంటనే తన యధికారమునుండి తీసుకొనిపోయి యీ దక్షిణాయనాభిమాని దేవత కడకు చేర్చును.

5. సూర్యుడు దక్షిణదిక్కు వైపుగాపోవు ఆరు నెలలకాలము ‘దక్షిణాయన’, మనబడును. ఇక్కడ ‘దక్షిణాయన’ అను పదమునకు, దాని యభిమాని

యొక్క అరుమాసములకు అభిమాని యుండునో, నకామకర్మలుచేయు యోగులు¹ మరణించిన తరువాత మార్గమునందు పోయినచో, పైన చెప్పబడిన అభిమాన

దేవతయని యర్థము. దీని స్వరూపముగూడ అంధకారమయముగానే యుండును. అంతరిక్షలోకముపైన, ఆరు నెలలు వగలు-ఆరు నెలలు రాత్రి గల దేవతల లోకములవరకు ఈ దేవత యధికారముండును. ఈ రెంటికి భేదమేమనగా ఉత్తరాయణకాలపు ఆరు నెలలు, ఆయభిమాని దేవత యధికారము దక్షిణాయనకాలపు ఆరు నెలలు దీని యధికారముఉండును. దక్షిణాయన మార్గముగుండా స్వర్గమునకుపోవు సాధకులను తన యధికారము నుండి తీసికొనిపోయి, ఉపనిషత్తులలో వర్ణింపబడిన పితృలోకాభిమాని దేవత యధికారములో చేర్చుట యీ దేవతపని. అక్కడినుండి పితృ లోకాభిమాని దేవత ఆసాధకుని ఆకాశాభిమాని దేవతకడకు, ఆకాశాభిమాని దేవత చంద్రలోకమునకు చేర్చును. (ఛాందోగ్యోపనిషత్తు 5-10-4, బృహదారణ్యోకోపనిషత్తు 6-2-16) ఇక్కడ చంద్రలోకము ఉపలక్షణము మాత్రమేయని తెలియవలెను. (ఉపలక్షణమనగా, సామాన్యముగా ఒకటి చెప్పి దానిచేత, అటువంటి యర్థములుగూడ గ్రహింపవలెనని యర్థము) అందుచేత చంద్రలోకమునుండి బ్రహ్మలోకమువరకు పునారాగమనము గల లోకములన్నియునని చంద్రలోక పదముచేత గ్రహింపవలెను.

ఉపనిషత్తులలో వర్ణింపబడిన పితృలోకము, అంతరిక్షములోనున్నది. అది వదునైదు దినముల వగలు-అంతయే రాత్రి గలదియునగు ఈ పితృలోకము కాదని గుర్తుంచుకొనవలెను.

1. స్వర్గాదులకొరకు పుణ్య కర్మలుచేయు పురుషులుగూడ, తమ ఐహిక సుఖముల ప్రవృత్తిని నిరోధించెదరు. ఈ దృష్టిలో వారుగూడ యోగులని చెప్పదగినవారు. ఇదిగాక యోగబ్రహ్మ పురుషులుగూడ, ఈ ధూమాది మార్గములగుండా స్వర్గమునకుపోయి, అక్కడ కొంతకాలము నివసించి, తిరిగివచ్చెదరు. వారుగూడ ఈ మార్గముగుండా పోవువారిలో చేరెదరు. కనుక వారిని 'యోగులు' అనుట ఉచితమేయగును. ఇక్కడ 'యోగి' శబ్దమును ప్రయోగించి, 'ఈ మార్గము పాశుకశక్తులుచేయు తామస మను

దేవతలచేత క్రమముగా తీసికొనబడి చంద్రుని జ్యోతిని¹ చేరి, స్వర్గమునందు, తమ తమ శుభకర్మములను అనుభవించి తిరిగి వచ్చెదరు.²

శుక్ల-కష్టే గతీ హ్యేతే జగతః శాశ్వతీ మతే

ఏకయా యాత్యనావృత్తిమన్యయాఽవరతే పునః

26

ఘృల కొరకుకాదు, ఉన్నత లోకములను పొందుటకు అధికారముగల-
శాస్త్రీయ కర్మలుచేయు పురుషులకొరకే ఉన్నది. (గీత 2-42, 43, 44-
9-20, 21 మొదలైన శ్లోకములు)'అని కూడా తెలుపబడినది

1. చంద్రలోకమునందు, చంద్రాభిమాని దేవత స్వరూపము శీతల ప్రకాశ
మయముగా నుండును. దాని వంటి ప్రకాశమయ స్వరూపము పేరు
'జ్యోతి' యనబడును. అటువంటి స్వరూపమునే పొందుట-చంద్రజ్యోతిని
పొందుట' యనబడును, అక్కడికిపోవు సాధకుడు ఆలోకమునందు, శీతల
ప్రకాశమయ-దివ్య-దేవ శరీరమునుపొంది, తన పుణ్య కర్మల ఫలముగా
దివ్యభోగముల ననుభవించును.
2. చంద్రజ్యోతి లోకమునకుపోయి, అక్కడ వుండవలసిననియతసమయము
సమాప్తమైన తరువాత, ఈ మృత్యులోకమునకు తిరిగివచ్చుటయే, 'అక్కడ
నుండిమరలివచ్చుట' యనబడును. ఏకర్మలఫలముగా, ప్రాణులుస్వర్గమును-
అక్కడి భోగములను పొందెదరో, ఆకర్మల భోగానుభవము సమాప్తమైన
తరువాత, ఆకర్మలు క్షీణించినప్పుడు వారు అక్కడినుండి తిరిగి
వచ్చుట వారి బాధ్యతయైయుండును. ఆ ప్రాణులయొక్క పుణ్య కర్మలు
క్షీణించిన తరువాత, చేరి, వారు చంద్రలోకమునుండి క్రిందకు దిగి
జారుచు వరుసగా, ఆకాశమును, అక్కడినుండి వాయువునుచేరి, తరు
వాత ధూమముయొక్క ఆకారములో మారిపోయెదరు. ధూమమునుండి
మేఘమండలము చెరెదరు. మేఘమండలమునుండి మేఘముగా మారి
పోయెదరు. ఆ తరువాత మేఘమునుండి జలరూపములో భూమిపైన కురి
సెదరు. భూమియందు వారు, 'గోధుమలు-యవలు-సువ్వులు-మినుములు
మొదలైన ధాన్యపు గింజలలోగాని, లేక, వనస్పతులలోగాని ప్రవేశిం
చెదరు.

“ఎందుకనగా: అర్జునా! ప్రపంచములో శుక్ల-కృష్ణ మార్గములు అనగా దేవయాన, పితృయాన మార్గములు రెండు సనాతనములని యంగీకరింపబడినది.¹ ఈ రెండింటిలో ఒకదాని ద్వారా పోయిన² వారు, తిరిగి రావలసియుండని పరమ గతిని పొందెదరు. రెండవమార్గముగుండా పోయినవారు³, మరల తిరిగివచ్చెదరు-

వానిద్వారా, పురుషుల వీర్యమునందు ప్రవేశించెదరు. ఆ పురుష వీర్యము ద్వారా వారు స్త్రీ యోనులలో వారి వారి కర్మానుసారముగా ప్రవేశించి, జన్మించెదరు. (ఛాందోగ్యోపనిషత్తు 5-10-5, 6, 7. బృహదారణ్య కోపనిషత్తు 6-2-16).

1. ఎనుబడి నాలుగు లక్షల యోనులలో తిరుగుచు తిరుగుచున్న ప్రాణి యెడల ఎప్పుడో యొకప్పుడు భగవంతుడు దయదలచి జీవునకు మనుష్య శరీరమిచ్చి తన కడకు, దేవతల లోకములకున్న పోవుటకు సదవకాశ మిచ్చును. అట్టి సమయమునందు ఒకవేళ, ఆ జీవుడు తన జీవితమును సదుపయోగము చేసికొనినయెడల శుక్ల కృష్ణ మార్గములలో నేదోయొక మార్గము ననుసరించి తద్వారా గంతవ్య స్థానమును తప్పక చేరుకొన గలడు. ఈ కారణముచేతనే ప్రకారాంతరముచేత ప్రాణి మాత్రమునకు ఈ రెండు మార్గముల సంబంధముగలదు. ఈ మార్గములు సమస్త ప్రాణులకొరకున్నవి, ఎల్లప్పటికిన్ని ఉండగలవు. ఇందుచేత ఈ రెండు మార్గములు శాశ్వతములని చెప్పబడెను. ఒకవేళ, మహాప్రళయకాలము నందు ఎప్పుడైతే, సమస్తలోకములు భగవంతునియందు లీనములై పోవునో, ఆ సమయమునందు, ఈ మార్గములు, వీనిదేవతలుగూడ లీనములై నప్పటి కిన్ని, ఎప్పుడైతే, ప్రపంచముయొక్క పునః సృష్టి జరుగునో, ఆ సమయము నందు పూర్వమువలెనే, ఈ మార్గములకు పునర్నిర్మాణముగూడ జరుగును. కాబట్టి, ఈ మార్గములు శాశ్వతములనుటలో ఏ మాత్రము దోషములేదు.

2. అనగా, ఈ అధ్యాయమునందే యిరువది నాలుగవ శ్లోకము ననుసరించి, ‘అర్చి’ మార్గములో పోయిన యోగియని భావము.

3. అనగా, ఈ అధ్యాయమునందే యిరువది యైదవ శ్లోకము ననుసరించి, ‘దూమ’ మార్గముగుండా పోయిన సకామకర్మయోగియని తాత్పర్యము.

అనగా, జనన మరణములను పొందెదరు.

“నైతే సృతీ పార్థ జానన్ యోగీ ముహ్యతి కశ్చన
తస్మాత్ సర్వేషు కాలేషు యోగయుక్తో భవార్జున”

27

పార్థా! ఈవిధముగా ఈ రెండు మార్గములను తాత్త్వికముగా తెలిసికొనిన యే యోగియైనను మోహముచెందడు.¹ ఈ కారణముచేత, నీవు అన్ని కాలము లందున్న సమబుద్ధి రూపయోగముగల వాడవై² అనగా, నిరంతరము నాప్రాప్తి కొరకు సాధనము చేయువాడవు కమ్ము.

1. మనుష్యుడు యోగసాధనమునందు లగ్నడైనప్పటికిన్ని, ఈ మార్గము తత్త్వము తెలియని కారణముచేత, ప్రకృతికి (స్వభావమునకు) వశుడై, యీ లోకముయొక్కగాని, పరలోకముయొక్కగాని భోగములందు ఆసక్తి గలవాడై, తాను చేయు సాధనమునుండి భ్రష్టుడగును. ఇదియే, అతడు మోహము చెందుటయగును. కాని, ఎవడు ఈ రెండుమార్గముల తత్త్వము నెరుగునో, యతడు మరల బ్రహ్మలోక పర్యంతమునున్న సమస్త లోక ముల సుఖభోగములన్నియు నశించునవి. తుచ్ఛములని తెలిసికొనుటచేత, ఏవిధములైన భోగములందు, సుఖములందున్న ఆసక్తుడు కాకుండును. పరమేశ్వర ప్రాప్తి కే నిరంతరము సాధనమునందు లగ్నడై యుండును. ఈ కారణముచేతనే, మనుష్యుడు భగవత్ప్రాప్తి సాధనమునందు నిత్యము-నిరంతరము లగ్నుడయి యుండవలెనని తెలియవలెను ఇదియే అతడు మోహము చెందక యుండుట యగును.

2. ఇక్కడ భగవంతుడు అర్జునునకు సర్వకాలములందున్న యోగయుక్తుడవై యుండుమని చెప్పటలో భావమేమనగా, మనుష్యుని జీవితము చాల కొద్ది దినములవరకే యుండునది, మృత్యువెప్పుడు సంప్రాప్తమగునదియు నెవనికి గూడ తెలియదు. అని ఒకవేళ తన జీవితముయొక్క ప్రతియొక్క షణ్మును సాధనమునందు లగ్నముచేసి యుంచుటకు వ్రయత్నము చేయని యెడల, నడుమ నడుమ సాధనము విచ్చిన్నమగుచుండును. ఒకవేళ సాధనము చేయని పరిస్థితిలో మరణము సంభవించినయడల, యోగభ్రష్టుడై

“వేదేషు యజ్ఞేషు తపస్సు చైవ

దానేషు యత్ పుణ్యఫలం ప్రదిష్టమ్

అత్యేతి తత్సర్వమిదం విదిత్వా

యోగీ పరం స్థానముపైతి చాఽద్యమ్”

28

అర్జునా! యోగియైన పురుషుడు ఈ రహస్యమును తత్త్వముతో తెలిసి
కొని¹ వేదములను చదువుటయందు, తపోదానాదులను చేయుటయందున్న ఏ
పుణ్యఫలమైతే చెప్పబడినదో, ఆ పుణ్యఫలము నంతటిని నిస్సందేహముగా ఉత్తం
ఘించును.² అతడు తప్పక సనాతనమైన పరమ పదమును పొందును.

పునర్జన్మ పొందవలసియుండును. ఈ కారణముచేతనే మనుష్యుడు
భగవత్ప్రాప్తి సాధనమునందు నిత్యము-నిరంతరము లగ్నుడయ్యే యుండ
వలెనని తెలియవలెను.

1. ఈ యధ్యాయమునందు వర్ణింపబడిన విద్యకు-అనగా‘భగవంతుని సగుణ-
నిర్గుణ సాకార-నిరాకార స్వరూపమును ఉపాసించుట, భగవంతుని గుణ-
ప్రభావ-మాహాత్మ్యములు, ఏ విధముగ సాధన చేయుటచేత మనుష్యుడు
పరమాత్ముని పొందగలడు? ఎక్కడికిపోయి మనుష్యుడు తిరిగి రావలసి
యుండును? ఎక్కడచేరిన తరువాత పునర్జన్మ కలుగదు? ఈ మొదలైన
విషయము లెన్నియైతే యీ అధ్యాయములో తెలుపబడినవో, అవి
యన్నియు బాగుగా తెలిసికొనుటయే ‘దానిని తత్త్వముతో తెలియుట’
యగును.
2. ఇక్కడ ‘వేద’ శబ్దమునకు షడంగ సహిత చతుర్వేదములు, వానికి అను
కూలమైన సమస్త శాస్త్రములునని యర్థము. ‘యజ్ఞశబ్దమునకు’ శాస్త్రవిహిత
మైన పూజ, హోమములు మొదలైన సర్వవిధ యజ్ఞములు అని యర్థము.
‘తపస్’ అను శబ్దమునకు, ప్రతోపవాసము-ఇంద్రియవిగ్రహము-స్వధర్మ
పాలనము మొదలైన సకలవిధ శాస్త్రవిహిత తపస్సులు’ అని యర్థము.
‘దాన’ శబ్దమునకు, అన్నదాన-విద్యాదాన - భూదానాదులైన సర్వవిధ
శాస్త్రవిహిత దానములు, పరోపకారమే’ అనియర్థము - పుణ్యఫలమనగా,

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రీశ్రీకృష్ణా
ర్జునసంవాదే అక్షరబ్రహ్మ యోగో నామ అష్టమోఽధ్యాయః సమాప్తః

శ్రీమహాభారతమునందు, భీష్మపర్వాంతర్గతమైన శ్రీమద్భగవద్గీతా పర్వమునందు
శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు, 'అక్షర
బ్రహ్మయోగము' అనబడు ఎనిమిదవ అధ్యాయము సమాప్తము

భీష్మపర్వమునందు ముప్పది రెండవ అధ్యాయము సమాప్తము.

'శ్రద్ధా భక్తి పూర్వకంగా సకామ భావముతోనే వేదశాస్త్రాధ్యయనము
చేయుటచేత, యజ్ఞ-దాన-తపస్సులు-ఈ మొదలైన శుభకర్మలు అనుష్ఠిం
చుట చేతను ఏ పుణ్య సంచయముకలుగునో, ఆ పుణ్య సంచయము, ఫల
ముగా, బ్రహ్మలోక వర్యంతమున్న భిన్నభిన్న దేవలోకములను,
అక్కడి సుఖభోగములను, పొందుటయను ఫలమేదైతే వేదశాస్త్రములందు
తెలుపబడెనో, అదియే 'పుణ్యఫలము' అనబడును. ఇట్లు, ఆ సమస్త
లోకములు-వానియందు గలుగు సుఖభోగములున్ను క్షణభంగురములు-
అనిత్యములు ననితలచి, వానియందు ఆనక్తుడు కాకుండుటయే వానినుండి
పూర్తిగా ఉపరతుడు (ఉడిగివాడు) అగుట' యనబడును. ఇదియే వానిని
ఉల్లంఘించుట యనబడును.

శ్రీభగవద్గీత తొమ్మిదవ అధ్యాయము

రాజ విద్యా రాజగుహ్యయోగము :

సంబంధము-

భగవద్గీత సప్తమాధ్యాయారంభమునందు భగవంతుడు విజ్ఞానసహిత జ్ఞాన వర్జనము చేయుటకు ప్రతిజ్ఞ చేసియుండెను. దాని ప్రకారమే ఆ విషయమును వర్ణించుచు, చివరకు, బ్రహ్మ-అధ్యాత్మ-కర్మ - అధిభూత-అధిదైవ - అధియజ్ఞ సహితుడైన భగవంతుని తెలిసికొనుటను, అంతకాలమునందు భగవచ్చింతనము చేయుటను గూర్చిన విషయము చెప్పబడెను. దానిపైన, ఎనిమిదవ అధ్యాయము నందు అర్జునుడు, ఆ తత్త్వమును, అంతకాలమునందు చేయవలసిన ఉపాసన విషయమునున్ను తెలిసికొనుటకుగాను, ఏడు ప్రశ్నలుచేసెను. ఆ ప్రశ్నలలో ఆరింటికి ఉత్తరములైతే భగవంతుడు సంక్షేపముగా మూడవ - నాల్గవ శ్లోకము లలో చెప్పెను. కాని, యేడవ ప్రశ్నకు ఉత్తరమునందు భగవంతుడు ఏయువ దేశము చేయుటకు ఆరంభించెనో, ఆయువదేశములోనే యెనిమిదవ అధ్యాయము సమగ్రముగా ముగిసెను. ఈ విధముగా ఏడవ అధ్యాయమునందు ఆరంభింప బడిన విజ్ఞానసహిత జ్ఞానవర్జనము సాంగోపాంగముగా ముగియకుండుటచేత, భగవంతుడిప్పుడా విషయమునే పూర్తిగా వివరించి తెలుపుటకు ఉద్దేశించి, యీ తొమ్మిదవ అధ్యాయమును ఆరంభించున్నాడు. ఏడవ అధ్యాయములో వర్ణింప బడిన ఉపదేశములో దీనికి గల సంబంధమును తెలుపుటకై మొదటి శ్లోకము నందు మరల, ఆ విజ్ఞాన సహిత జ్ఞాన వర్జనము చేయుటకు ప్రతిజ్ఞ చేయుచున్నాడు.

శ్రీ భగవానువాచ :

“ఇదం తు గుహ్యతమం ప్రవక్ష్యామ్యనసూయవే

జ్ఞానం విజ్ఞానసహితం యజ్ఞజ్ఞాత్వా మోక్ష్యసేఽశుభాత్”

భగవంతుడిట్లను:-

అర్జునా! దోషదృష్టి లేని భక్తుడవైన నీకు, పరమరహస్యమైన¹ ఓ², విజ్ఞాన సహితమైన జ్ఞానమును మరల బాగుగా చెప్పదను. దీనిని తెలిసికొని నీవు దుఃఖ రూపమైన సంసారమునుండి³ విముక్తుడవయ్యెదవు.

“రాజవిద్యా⁴ రాజగుహ్యం⁵ పవిత్రమిదము త్రమమ్

1. ప్రపంచమునందు, శాస్త్రములందున్న, రహస్యముగా నుంచదగిన విషయము లన్నిటియందున్న, సమగ్రరూపుడై, భగవంతుడైన పురుషోత్తముని తత్త్వ-ప్రేమ-గుణ-ప్రభావ-విభూతి-మహత్వాదులతోపాటు, భగవంతుని శరణాగతి స్వరూపము, అన్నిటికన్నమించి గుప్తముగా నుంచదగినదను భావము తెలుపుటకు ‘గుహ్యతముడు’ అని చెప్పబడెను.
2. గుణవంతుల గుణములను అంగీకరించకుండుట-గుణములందు దోషదర్శనము-వారిని నిందించుట వారిపై అసత్య దోషముల నారోపించుట ‘అనూయ’ అనబడును. ఈ అనూయ దోషమేమాత్రము లేనివాడు ‘అననూయువు’ అనబడును.
3. ఈ శ్లోకములోని ‘అశుభ’ శబ్దమునకు, సమస్త దుఃఖములు-వానికి హేతువులైన కర్మలు దుర్గుణములు-జననమరణ రూప సంసారబంధనము - ఈయన్నిటికి కారణరూపమైన అజ్ఞానము’ అనియర్థము. ఈ దుర్గుణములన్నిటి నుండి పూర్తిగా ఎల్లవృత్తికిన్ని దూరముగానుండుట-పరమానందస్వరూప పరమేశ్వరప్రాప్తి ఇదియే ‘అశుభములనుండి విముక్తుడగుట’ అనబడును.
4. ప్రపంచమునందున్న అజ్ఞాత - జ్ఞాత విద్యలన్నిటిలోను ఈ విద్య చాలా పెద్దది. ఈ విద్యయొక్క యథార్థానుభవముగల వానికి మరి యొకటి యేదియు తెలిసికొనదగినది కొంచెముగూడ మిగిలియుండదు. అందుకే యిది ‘రాజవిద్య’ అనబడినది.
5. దీనిలో భగవంతుని ‘సగుణ-నిర్గుణ, సాకార-నిరాకార స్వరూపముయొక్క తత్త్వము అస్వరూప గుణ-ప్రభావ-మహత్త్వములు, వాని ఉపాసనా విధా

ప్రత్యాక్షవగమం¹ ధర్మ్యం సుసుఖం కర్తుమవ్యయమ్²" 2

అర్జునా! విజ్ఞాన సహిత జ్ఞానము, అన్ని విద్యలకురాజు, అన్ని రహస్యములకు రాజు, అతిపవిత్రము, అతి శ్రేష్ఠము, ప్రత్యాక్షఫలమిచ్చునది, ధర్మ

నము, దాని ఫలము ఇవియన్నియు పూర్తిగా నిర్దేశింపబడినవి. ఇదిగాక, దీనియందు భగవంతుడు తన సమస్త రహస్యమును వెల్లడిచేసి, శ్రీకృష్ణ రూపములో నీ యెదుట నిలబడియున్న నేను, ఈ సమస్త ప్రపంచమునకు కర్త-హర్త-సర్వాధార-సర్వశక్తిసంపన్న-పరబ్రహ్మ-పరమేశ్వర-సాక్షాత్తు పురుషోత్తముడనని తెలిసికొను'మని తన వాస్తవతత్త్వమును వివరించి అర్జునునకు తెలిపెను. నీవు సర్వవిధముల నాకు శరణాగతుడవుకమ్ము- ఈ విధముగా భగవంతుడు పరమరహస్య విషయము అర్జునునివంటి దోష దృష్టిలేని పరమ శ్రద్ధాశునైన భక్తుని యెదుట చెప్పవలసినదే కాని, ప్రతి యొక్కని యెదుట చెప్పవలసిన విషయముకాదు. ఈ కారణముచేతనే యిది 'రాజగుహ్యము' అని చెప్పబడెను.

ఈ యుపదేశము నెవడైనను శ్రద్ధాపూర్వకముగా, శ్రవణ మననములుచేసి, దీని ప్రకారము ఆచరించునో, యిది, అతని సమస్త పాపములను- అప గుణములను పూర్తిగా నశింపజేసి, అతనిని నర్వదా పరిశుద్ధునిచేయును- కనుకనే, యిది 'పవిత్రము' అని చెప్పబడినది. ఇది అంతగా సాధకుని పవిత్రుని చేయునదియని తెలియవలెను.

1. విజ్ఞాన సహితమైన యీ జ్ఞానమునకు ఫలము శ్రాద్ధాది కర్మలకువలె అదృష్టఫలముగాదు. సాధకుడు దీనివైపు ముందుకు సాగుచున్నట్లెల్ల, అతని దుర్గుణములు-దురాచారములు దుఃఖములునశించి, యతనికి, పరమశాంతి, పరమ సుఖములయొక్క ప్రత్యాక్షానుభవము కలుగుచుండును. ఇది పూర్తిగా లభించినవాడు వెంటనే పరమసుఖ - పరమశాంతి సముద్రుడు, పరమ ప్రేమాస్పదుడు, పరమ దయాశువు, సర్వప్రాణి మిత్రుడనైన సాక్షాత్తుభగవంతునే పొందగలడు. ఇందుచేతనే, యిది 'ప్రత్యాక్షవగమము' అనబడును.

2. ఎట్లు సకామకర్మ. తన ఫలమునిచ్చి సమాప్తమగునో, ప్రాపంచిక విద్య

యుక్తము, సాధనచేయుటకు సులభము¹ వినాశకహితమునైనదినుమా!

సంబంధము—

ఈ విజ్ఞాన సహిత జ్ఞానముయొక్క మహిమ యంతగొప్పది. దీని సాధనము గూడ ఇంత సులభమునైనప్పుడు, మనుష్యులందరు దీనినే యెందుకు సాధింపరు? అను జిజ్ఞాసపైన, దీనికి ప్రధాన కారణము అశ్రద్ధయేయని తెలుపుటకు భగవంతుడు ఇప్పుడు, దీనిపైన శ్రద్ధలేని మనుష్యులను నిందించుచున్నాడు.

“అశ్రద్ధదానాః పురుషా ధర్మస్యాస్య పరంతప

అప్రాప్య మాం నివర్తంతే మృత్యుసంసారవర్తమి”

3

పరంతపా! యీ ఉపర్యుక్త ధర్మమునందు శ్రద్ధలేని పురుషులు², నన్ను

ఒకసారి చదివిన తరువాత, దానిని మాటి మాటికి అభ్యాసము చేయని యెదల అది నష్టమగునో - అట్లు భగవంతుని యాజ్ఞాన - విజ్ఞాన విద్య నష్టము కాజాలదు. ఇదికాక, దీని ఫలముగూడ వశించునదికాదు. ఈ కారణము చేతనే యిది ‘అవ్యయము’ అని చెప్పబడెను.

1. దీని కొరకు, బాహ్యమైన ప్రయత్నములు చేయవలసిన యావశ్యకత, ఆయాసపడవలసిన అవసరములేదు. సాధనముయొక్క ఆరంభములోనే, సాధకునకు దీనియందు సుఖ-శాంతిల యనుభవము గలుగుచుండును. కనుక, దీనిని సాధనము చేయుట మిక్కిలి సులభమని చెప్పబడెను.
2. పూర్వ శ్లోకమునందు ఏ విజ్ఞాన సహిత జ్ఞానముయొక్క మాహాత్మ్యము తెలుపబడెనో, దీని తరువాత అధ్యాయము నందంతటను దేని వర్ణనము చేయబడెనో, అదియే యిక్కడ ‘అస్య’ అను విశేషణ సహితమైన ‘ధర్మస్య’ అను పదమునకు అర్థము. ఈ సందర్భములో వర్ణింపబడిన భగవంతుని స్వరూపము-ప్రభావము-గుణము-మహత్త్వము-భగవత్ప్రాప్తికి ఉపాయము-దాని ఫలము సత్యమని తలచక దానియందు అవిశ్వాసము-విపరీత భావనచేయుట, అది కేవలము అర్థవాదమువంటి ప్రోత్సాహక వచనమని తలచుట-ఈ మొదలైన విశ్వాసరోధి భావనలెవరియందున్నవో, వారే శ్రద్ధారహితులైన పురుషులని తెలియవలెను.

పొందక, మృత్యురూపమైన సంసార చక్రమునందు తిరుగుచునుండెదరు.

సంబంధము—

పూర్వ శ్లోకమునందు భగవంతుడు ఏ విజ్ఞాన సహిత జ్ఞానమును ఉపదేశించుటకు ప్రతిజ్ఞ చేసియుండెనో, దేనిమాహాత్మ్యవర్ణనము చేసియుండెనో, ఇప్పుడు దానియారంభము చేయుచు మొదట ప్రభావ సహితమైన తన నిరాకార స్వరూపము యొక్క తత్త్వమును వర్ణించుచున్నాడు:-

మయా తతమిదం సర్వం జగదవ్యక్త¹ మూర్తినా
మత్స్యాని సర్వభూతాని న చాహం తేష్వవస్థితః

4

“అర్జునా! నిరాకార - పరమాత్ముడగు నాచేత ఈ సమస్త ప్రపంచము², (జలముచేత మంచగడ్డవలె) పరిపూర్ణమైయున్నది.³ సమస్తభూతప్రాణులు, నాలో

1. భగవద్గీత ఎనిమిదవ అధ్యాయమునందు నాలుగవ శ్లోకములో ఏది ‘అధియజ్ఞము’ అని, ఎనిమిదవ పదవ శ్లోకములలో ‘పరమదివ్యపురుషుడు’ అని తొమ్మిదవ శ్లోకములో ‘కవి’, ‘పురాణుడు’ అని, ఇరువదవ-ఇరువదియొకటవ శ్లోకములలో ‘అవ్యక్త అక్షరుడు’ అని ఇరువది రెండవ శ్లోకములో భక్తిచేత పొందదగు ‘పరమపురుషుడు’ అనియు తెలుపబడెనో, ఆ సర్వవ్యాపి-సగుణ-నిరాకార స్వరూపమును లక్ష్యమునందు ఉంచుకొనియే యిక్కడ ‘అవ్యక్తమూర్తినా’ అనుపదము ప్రయోగింపబడినది.
2. ‘ఈ సమస్తప్రపంచము’ అనుటచేత ఇక్కడ సమస్త జడ-చేతన పదార్థ సహితమైన సమస్త బ్రహ్మాండమని తెలియవలెను.
3. ఎట్లైతే ఆకాశముచేత వాయువు - అగ్ని-జలము-భూమి, సువర్ణముచేత నగలు, మట్టిచేత దానిచే చేయబడు పాత్రలు వ్యాపింపబడియుండునో, అట్లే, యీ సమస్త ప్రపంచము. దానిని రచించుచు నగుణ పరమేశ్వరుని నిరాకార రూపముచేత వ్యాపింప బడియున్నది వేదమిట్లు చెప్పుచున్నది—

మన్న సంకల్పముయొక్క ఆధారముపైన నిలిచియున్నవి¹, కాని, వాస్తవముగా, నేను వానిలో లేను.²

ఈకావాస్యమిదగ్ం సర్వం యత్కించ జగత్యాంజగత్ (ఈశోపనిషత్తు-1) అనగా ఈప్రపంచమునందున్న సమస్త-జడ-చేతన పదార్థములు ఈశ్వరునిచేత వ్యాప్తములైయున్నవి.

1. ఇక్కడ 'సమస్త భూత ప్రాణులు' అను మాటచేత 'సమస్త' శరీర-ఇంద్రియ-మనస్-బుద్ధి'యనునవి-వీనిని ఆకర్షించు ప్రాపంచిక విషయములతో, వీని, నివాస స్థానములతో సహితములైన సమస్త ప్రాణులు చెప్పబడినవి. భగవంతుడే తన ప్రకృతిని, స్వీకరించి, సమస్తప్రపంచముయొక్క ఉత్పత్తి-స్థితి-ప్రళయములు చేయును. ఆయనయే, ఈ సర్వప్రపంచమును తన యేదోయొక అంశముచేత ధరించియున్నాడు (గీత 10-42) ఆయన యొక్కదే, అన్నిటికి గతి (ప్రాప్యస్థానము), భర్త, నివాసస్థానము ఆశ్రయము, ప్రభవు (ఉత్పత్తిచేయువాడు), ప్రళయము, స్థానము, నిధానమునై యున్నాడు (గీత 9-18) ఈవిధముగా, అన్నింటిస్థితి భగవంతుని ఆధీనమేయని తెలియవలెను. కనుకనే, సర్వభూతములు భగవంతునందున్నవని చెప్పబడెను.
2. మేఘములలో ఆకాశమువలె భగవంతుడు ప్రపంచములో అణువణువునను వ్యాపించి యున్నప్పటికిన్ని భగవంతుడా ప్రపంచముకంటే పూర్తిగా అతీతుడైయున్నాడు. దానితో ఆయనకు ఏమాత్రముగూడ సంబంధము లేదు. సర్వప్రపంచము సశించినప్పటికిన్ని, మేఘములు సశించిన తరువాత ఆకాశమువలె, భగవంతుడు ఉన్నవాడునట్లుగనే యథాస్థితిలో నుండును. ప్రపంచ నాశముతో భగవంతుని నాశముకాదు. ఎక్కడైతే యీ జగత్తు లేశముగూడ నుండదో, అక్కడగూడ భగవంతుడు తన మహిమతో నుండనేయున్నాడు. ఆధావము తెలుపుటకే భగవంతుడు 'వాస్తవముగా నేను భూతములలోలేను. అనగా, నేను నాలోనే సర్వదా ఉన్నాను' అని తెలిపెను.

“న చ మత్స్యాని భూతాని వశ్యమే యోగమైశ్వరమ్¹

భూతభృన్న చ భూతస్థో మమాఽత్మా భూతభావనః” 5

“అర్జునా! ఆభూతములన్నియు నాయందులేవు. కాని, నా యీశ్వరీయ శక్తిని చూడుము.² భూతముల ధారణ-పోషణములు చేయునటువంటిది. భూతములను పుట్టించునదిగూడ నైన నా ఆత్మ వాస్తవముగా భూతములలో నుండదు.

1. సర్వ ప్రపంచ సృష్టిచేసి, అంతట వ్యాపించియుండి, అన్నిటిని ధరించి పోషించుచు అన్నిటినుండి నిర్లిప్తమైయుండు సతని శక్తి ప్రభావము ఈశ్వరునియందుదప్ప ఇతర వస్తువునందు దేనియందుగూడ నుండదు. ఈ శక్తియే యిక్కడ ఐశ్వర్యం యోగం అను పదములచేత ప్రతిపాదించబడినవి. ఈ రెండు శ్లోకములలో చెప్పబడిన విషయములన్నియు దృష్టియందుంచుకొని తగవంతుడు అర్జునునకు తన ‘ఈశ్వరీయయోగమును’ చూడమని చెప్పెను—

2. ఇక్కడ తగవంతుడు ‘అర్జునా! నీవు నా ఆసాధారణ యోగశక్తిని చూడుము. ఆకాశమునందు మేఘముపలె సర్వప్రపంచము నాయందున్నది లేదుగూడ. ఇది యెట్టి చమత్కారము. ఆశ్చర్యము. మేఘములకు ఆధారము ఆకాశము—కాని, మేఘము ఆకాశము నందెల్లప్పుటికినుండదు. వాస్తవముగా మేఘము అనిత్యము. కాబట్టి, దానికి స్థిరమైన సత్ర (అస్తిత్యము) గూడలేదు. కనుక మేఘములు ఆకాశమునందులేవు. ఈ విధముగనే, యీ సర్వప్రపంచము పుట్టినది యోగశక్తిచేతనే నేనే దీనికి ఆధారము. కనుకనే, సర్వభూతములు నాయందున్నవి. కాని, ప్రపంచము పుట్టినది నా యోగశక్తిచేతనే. నేనే దీనికి ఆధారము. కనుకనే సర్వభూతములు నాయందున్నవి. కాని యిట్లుండియు నేను ఈ ప్రపంచముకంటె పూర్తిగా అతీతుడను. ఇది నాయందు సర్వదాయుండదు. కనుకనే, యెంతవరకు మనుష్యుని దృష్టిలో ప్రపంచమున్నదో అంతవరకు, ఇదియంతయు నాయందేయున్నది. నేను దప్ప ఈ ప్రపంచమునకు ఆధారములేదు. నా సాక్షాత్కారమైనప్పుడు, మనుష్యుని దృష్టిలో నాకన్న వేరైనవస్తువు మరె యొకటి యేదియునుండదు. అప్పుడు నాయందు ఈ జగత్తు ఉండదు’ అను భావము తెలిపెను.

“యథాఽకాశస్థితో నిత్యం వాయుః సర్వత్రగో మహాన్
తథా సర్వాణి భూతాని మత్స్యాసీత్యుపధారయ” 6

“అర్జునా! యేదైతే, ఆకాశమునుండి పుట్టి, అంతట సంవరించు మహా వాయువు, సర్వదా ఆకాశమునందే యుండునో, అట్లే, నా సంకల్పముచేత ఉత్పన్నములగుటచేత సమస్త భూతములు నాయందున్నవని తెలిసికొనుము.¹

సంబంధము-

విజ్ఞాన సహిత జ్ఞానమును వర్ణించుచు భగవంతుడు, ఇంతవరకు ప్రభావ సహితమైన తన నిరాకార స్వరూప తత్త్వము వివరించిచెప్పటకు, తాను అన్నింటి యందు వ్యాపకుడై యున్నానని, అన్నిటికి ఆధారభూతుడనని, అన్నిటిని పుట్టించు వాడనని అనంగుడనని, నిర్వికారుడననియు తెలిపెను. ఇప్పుడు తన భూతభావనా స్వరూపమును సృష్టికరించుచు సృష్టి నిర్మాణాది కర్మల తత్త్వము తెలుపుచున్నాడు.

1. ఆకాశమువలె భగవంతుడు ‘సముదు-నిరాకారుడు-అకర్త-అనంతుడు-అసంగుడుఅని నిర్వికారుడుఅని, ఆకాశమునుండి వాయువువలె సమస్త చరాచర భూతములు భగవంతునినుండియే ఉత్పన్నములై, ఆయనయందే నిలిచియుండి, ఆయనలోనే లీనములగునట్టివియు’ నని తెలుపుటకు ఇట్లు చెప్పబడెను. వాయువుయొక్క ఉత్పత్తి-స్థితి-లయములు ఆకాశమునందే యుండుటచేత, వాయువు ఎప్పుడున్ను, ఎట్టి పరిస్థితిలోను, ఆకాశమునుండి వేరుగానుండక సర్వదా ఆకాశమునందే యుండును. ఇట్లున్నప్పటికిన్ని, ఆకాశమునకు వాయువుతో, వాయువుయొక్క గమనాగమనాది వికారములతోను ఏమాత్రము సంబంధములేదు. ఆకాశము వాయువుకంటే ఎల్లప్పుటి కిన్ని అతీతమై యుండును. ఆ విధముగానే, సర్వప్రాణుల ఉత్పత్తి-స్థితి-లయములు భగవంతుని సంకల్పమును ఆధారముగానే చేసికొనియుండుట చేత సమస్త భూత సముదాయము సర్వదా భగవంతునియందే నిలిచి యుండును. అయినప్పటికిన్ని, భగవంతుడు ఆ భూతములన్నిటికంటే పూర్తిగా అతీతుడై యున్నాడు. భగవంతునకు ఎల్లప్పుటికిన్ని, అన్ని విధములైన వికారములు పూర్తిగా నుండనేయుండవని తెలియవలెను.

సర్వభూతాని¹ కౌంతేయ ప్రకృతిం యాంతి మామికామ్
కల్పక్షయే² పునస్తాని కల్పాఽదౌ విస్సజామ్యహమ్

7

“అర్జునా ! కల్పముల అంతమందు సర్వభూతములు నా ప్రకృతిని పొందును.³ అనగా, ప్రకృతిలో లీనమైపోవును. కల్పముల ఆదియందు వానిని నేను మరల రచించెదను.⁴

1. శరీరము-ఇంద్రియములు-మనస్సు-బుద్ధి-ఇవి సమస్త సుఖభోగ వస్తువులు. వానిస్థానములతో గూడిన చరాచర ప్రాణులు 'సర్వభూతాని' అను పదమునకు అర్థములు.
2. బ్రహ్మయొక్క ఒకదినము 'కల్పము' అనబడును. ఆయనకు రాత్రిగూడ అంత పెద్దదిగానే యుండును. ఈ అహోరాత్రముల లెక్కప్రకారము, బ్రహ్మకు ఒక నూరు సంవత్సరములు నిండినప్పుడు ఆయన యాయుస్సు సమాప్తమగును. ఈ కాలము ఇక్కడ 'కల్పక్షయము' అను పదమునకు అర్థము. అదియే 'కల్పాంతము'నబడును. దీనినే 'మహాప్రళయము' అనెదరు.
3. సమస్త ప్రపంచమునకు కారణభూతమైన ఏమూలప్రకృతి, భగవద్గీత పదు నాల్గవ అధ్యాయములో మూడవ-నాల్గవ శ్లోకములలో 'మహాద్రృహ్మా' అని చెప్పబడెనో, దేనిని 'అవ్యాకృతము' అని, 'ప్రధానము' అనియు చెప్పెదరో, అది యిక్కడ 'ప్రకృతి' అను పదమునకు అర్థము. ఆ ప్రకృతి, భగవంతుని శక్తి. ఈ విషయము తెలుపుటకే 'భగవంతుడు' అది నా ప్రకృతి' యని చెప్పెను. కల్పముల అంతమునందు శరీరము-ఇంద్రియములు-మనస్సు-బుద్ధి, యివి, సుఖభోగ సామగ్రి, లోకములతోపాటు సర్వప్రాణులున్ను, ప్రకృతిలో లయమగుట-అనగా, వాని గుణకర్మల సంస్కారముల సముదాయరూపమగు కారణ శరీర సహితముగా, వాని మూలప్రకృతిలో విలీనమగుటయే 'సర్వభూతములు ప్రకృతిని పొందుట' యనబడును.
4. కల్పములు అంతమైనపిదప, అనగా, బ్రహ్మయున్న నూరు వర్షముల కాలము ముగిసిన తరువాత జీవుల కర్మ ఫలమును అనుభవింపజేయుటకు

ప్రకృతిం స్యామష్టభ్య విసృజామి పునః పునః

భూతగ్రామ మిమం కృత్స్నమవశం ప్రకృతేర్వళాత్ 8

అర్జునా! నా ప్రకృతిని అంగీకరించి¹, స్వభావబలముచేత పరతంత్రమై యున్న యీ సమస్త భూత సముదాయమును, పలుసార్లు, వాని వాని కర్మానుసారము రచించెదను.²

సంబంధము—

ఈ విధముగా జగద్రచనాది సమస్త కర్మలు చేయుచుగూడ, భగవంతుడా కర్మల బంధనములో నెందుకు చిక్కుకొనడు? అను నీ తత్త్వమునే యిప్పుడు వివరించుటకు భగవంతుడిట్లనుచున్నాడు.

గాను భగవంతునకు, ప్రపంచమును విస్తరింపజేయుటకుగాను సృరించిన కాలము 'కల్పాది'శబ్దమునకు అర్థమగును. దీనిని 'మహాసృష్టికి ఆది'యనెదరు. అప్పుడు, సర్వభూతముల ఉత్పత్తికిగాను, భగవానుడు తన సంకల్పము ద్వారా హిరణ్యగర్భుడైన బ్రహ్మను అతని లోకముతోపాటు ఉత్పన్నము చేయుటయే 'భగవంతుడు సర్వభూతముల రచన చేయుట' అనబడును.

1. సృష్టిరచనాది కార్యములకొరకు భగవంతుడు శక్తిరూపముచేత తనలోనున్న ప్రకృతిని స్మరించుటయే 'దానిని అంగీకరించుట' యనబడును.
2. వేర్వేరు ప్రాణుల యొక్క వారి వారి గుణకర్మానుసారముగా నేర్పడిన స్వభావమే 'వారిప్రకృతి' యనబడును. భగవంతుని ప్రకృతి సమిష్టి ప్రకృతియని, జీవుల ప్రకృతి భగవంతునియొక్క ఒక అంశమే యాయన వ్యష్టి ప్రకృతి యనబడును. వ్యష్టిప్రకృతి బంధములో పడియుండుటయే, దాని బలముచేత పరతంత్రుడగుట యనబడును. ఇక్కడ భగవంతుడు ఆ జీవులను పలుసార్లు రచించెదననిచెప్పి, జీవులు తమ అంశ భూతమైన ప్రకృతి వశములో నున్నంతవరకు, నేను జీవులను మాటి మాటికి ఈ విధముగానే ప్రతి కల్పమునందున్న కల్పాదిలో ఆజీవుల గుణకర్మానుసారముగా వివిధ యోనులతో ఉత్పన్నము చేయుదునని తెలిపెను.

న చ మాం తాని కర్మాణి నిబర్హంతి భనంజయ

ఉదాసీనవదాసీనమసక్తం తేషు కర్మసు

9

“అర్జునా! ఆ కర్మలయందు ఆసక్తిరహితుడనై, ఉదాసీనునివలెనున్న పరమాత్ముడునైన నన్ను ఆకర్మలు బంధింపజాలవు.¹

“మయాఽధ్యక్షేణ ప్రకృతిః సూయతే సచరాచరమ్

హేతునాఽనేన కౌంతేయ జగద్ విపరివర్తతే”

10

“అర్జునా! అధిష్ఠాతనైన నా సమీపమునందుండి ప్రకృతి చరాచర సహితమైన సర్వజగత్తును నిర్మించును.² ఈ కారణముచేతనే ఈ సంసారచక్రము తిరుగుచున్నది.

సంబంధము -

తన ప్రతిజ్ఞానుసారము భగవంతుడు విజ్ఞాన సహిత జ్ఞానమును పర్చించుచు నాలుగవ శ్లోకమునుండి, ఆరవ శ్లోకమువరకు ప్రభావ సహిత నగుణ-నిరాకార

1. సమస్త ప్రపంచోత్పత్తి-పాలన-సంహారాదులకొరకు, భగవంతుడు చేయు పనులందుగాని, వాని ఫలమునందుగాని ఆయనకు ఏలాటి ఆసక్తి లేకుండుట, ‘ఆసక్తి రహితుడైయుండుట’యనబడును. కేవలము అధ్యక్షుడుగానుండి ప్రకృతిద్వారా ప్రాణుల గుణకర్మానుసారముగా వారి ఉత్పత్త్యాదులకొరకు చేయబడు ప్రయత్నములో కర్తృత్వాభిమానము పక్షపాతము లేకుండా నిర్లిప్తుడై యుండుట ఆకర్మలయందు ఉదాసీనునివలె నుండుటయనబడును.

2. కర్షకుడు తన అధ్యక్షతలో భూమిలో విత్తనము నాటినపిదప, భూమి ఆయా విత్తనముల నుండి వివిధములైన మొలకలను పుట్టించునట్లు, భగవంతుడు, తన అధ్యక్షతలో చేతన సమూహ రూపమైన బీజ సముదాయమును ప్రకృతి రూపమైన భూమిలో వాటును. (గీత 14-3) ఇట్లు జడ-చేతనముల సంబంధము కలిగించిన పిమ్మట, ప్రకృతి సమస్త చరాచర ప్రపంచమును, తత్తత్కర్మానుసారముగా వేర్వేరు యోగులలో ఉత్పన్నము చేయును.

వ్యరూపతత్త్వమును తెలిపెను. తరువాత వీడవశ్లోకమునుండి పదవశ్లోకమువరకు సృష్టి రచనాది సమస్త కర్మలందు తన అసంగత్యమును నిర్వికారత్యమును వివరించిచెప్పి, ఆ కర్మల దివ్యత్యముయొక్క తత్త్వమునుగూర్చి తెలిపెను. ఇప్పుడు తన సగుణ-సాకార రూపముయొక్క తత్త్వమును దానిని గూర్చిన భక్తి ప్రకారమును, గుణ-ప్రభావముల తత్త్వమునుగూర్చి వివరించుటకు మొదటి రెండు శ్లోకములలో, దాని ప్రభావమును తెలిసికొనని, అనుర ప్రకృతి గల మనుష్యులను నిందించుచున్నాడు.

భగవంతుడు జగద్రచయితనని చెప్పికొనినాడు. ఈ సందర్భములో భగవంతుడు వాస్తవముగా, స్వయముగా ఏమియుచేయడు. తన శక్తియైన ప్రకృతిని స్వీకరించి, దాని ద్వారా జగద్రచన చేయునని తలచవలెను. ప్రకృతి సృష్టి రచనాది కార్యములు చేయునను సందర్భములో ప్రకృతి, భగవంతుని యధ్యక్షతలో ఆ సత్తనుండి స్ఫూర్తినిపొందియే అంతయు చేయునని తలచవలెను. 'భగవంతుని సహాయము లభించనంతవరకు జడమైన ప్రకృతి యేమియుచేయజాలదు. కనుకనే భగవంతుడు ఎనిమిదవ శ్లోకములో, 'నేను నా ప్రకృతిని స్వీకరించి జగద్రచన చేసెదను' అని చెప్పెను. ఈ శ్లోకములో నాయధ్యక్షతలో ప్రకృతి జగద్రచన చేయును' అని చెప్పెను. వాస్తవముగా, ఈ రెండు విధములైన యుక్తులచేత తెలుపడిన తత్త్వమొకటేయని తెలియవలెను.

“అవజానంతి మాం మూఢా మానుషీంతసుమాశ్రితమ్

పరం భావమజానంతో మమ భూతమహేశ్వరమ్”

11

అర్జువా!¹ నా పరమభావమును తెలిసికొనజాలని² మూఢులైన మనుష్యులు

1. భగవద్గీత పదియారవ అధ్యాయములో నాలుగవశ్లోకములో, వీడవశ్లోకము నుండి ఇరువదవ శ్లోకమువరకు దేనియొక్క వివిధ లక్షణములు తెలుప బడెనో, అట్టి అనురీ సంపదగల మనుష్యులకొరకు 'మూఢా!' అను పదము వాడబడినది.

2. ఈ అధ్యాయములో వాలుగునుండి ఆరవశ్లోకమువరకు భగవంతునియొక్క వీ సర్వవ్యావకర్త్యము మొదలైనప్రభావములు వర్ణింపబడెనో వీడి ఐశ్వర్యము

సర్వభూతములకుగూడ గొప్ప యీశ్వరుడనైన నేను మనుష్య రూపమును ధరించియుండగా, నేను తుచ్చుడనని తలచెదరు. అనగా నాయోగమాయచేత, ప్రపంచోద్ధారము కొరకు మనుష్య రూపములో సంచరించుచున్న పరమేశ్వరుడనైన నన్ను సాధారణ మనుష్యునిగా భావించెదరు.³

అని చెప్పబడెనో గీత యేడవ అధ్యాయములో ఇరువదినాలుగవ శ్లోకము నందు ఏ పరమభావము తెలిసికొనబడజాలదని చెప్పబడెనో భగవంతుని ఆ సర్వోత్తమ ప్రభావమును తెలుపునది యేయిక్కడ పరమవిశేషణముతో పాటు 'భావ'శబ్దము వాడబడినది. సర్వాధారుడు సర్వవ్యాపి సర్వశక్తి సంపన్నుడు సర్వసృష్టి సంహారకారుడైన పరమేశ్వరుడే సమస్త జీవులను అనుగ్రహించి అందరికిన్ని తన శరణమిచ్చుటకు ధర్మసంస్థాపనము భక్తోద్ధరణము మొదలైన అనేక లీలా విలాసకార్యములు చేయుటకున్న తన యోగమాయచేత మనుష్యుడుగా అవతరించెను (గీత 4-6, 7, 8) ఈ రహస్యము తెలిసికొనకుండుట దీనిపైస విశ్వాసము ఉండకుండుటయే 'ఆ పరమభావమును' తెలియకుండుట అనబడును.

3. మహాభారతము బీష్మపర్వము అరువదియారవ అధ్యాయములో ఇట్లు తెలుపబడెను:- సర్వలోక మహేశ్వరుడు-భగవంతుడునైన వాసుదేవుడు అందరికిన్ని వ్రాజనీయుడు. ఆ మహావీర్యసంపన్నుడు శంఖచక్ర గదాధారియైన వాసుదేవుడు మనుష్యుడని తలచి యెప్పుడుగూడ ఆయనని అవమానపరచ గూడదు. ఆయనయే పరమగుహ్య. పరమపద-పరబ్రహ్మ-పరమయశస్స్స రూపుడని తెలియవలెను. ఆయనయే అక్షరుడు-అవ్యక్తుడు-సనాతనుడు-పరమ తేజస్సంపన్నుడు-పరమ సుఖస్వరూపుడు. పరమ సత్యస్వరూపుడు నని తెలియవలెను. దేవతలు. ఇంద్రుడు-మనుష్యులు ఎవరుగూడ అపరిమిత పరాక్రమశాలియైన వాసుదేవ ప్రభువు మనుష్యుడని తలచి ఆయనకు అనాదరము చేయగూడదు. ఆ హృషీకేశుడు, మనుష్యుడనిచెప్పు మూర్ఖులు ఇది తెలిసికొనవలెను. ఏమనుష్యులైతే, మహాత్ముడైన యాయోగేశ్వరుడు మనుష్యదేహధారియని తలచి యాయనకు అనాదరముచేసెదరో, ఎవరైతే ఈచరాచర ప్రపంచమునకు ఆత్మభూతుడు శ్రీ వత్సశోభితవక్షః స్థుడు మహాతేజశ్శాలి పద్మనాభుడునైన భగవంతుని గుర్తింపరో, అట్టివాడు

మోఘాఽశా¹ మోఘకర్మాణో² మోఘజ్ఞానా³ విచేతనః

రాక్షసీమాసురీం చైవ ప్రకృతిం మోహినీం శ్రితాః 12

అర్జునా! వ్యర్థమైన ఆశ, వ్యర్థకర్మలు, వ్యర్థజ్ఞానము, చంచల చిత్తము గల ఆయా జ్ఞానులు రాక్షసీ ఆసుర, మోహినీ, ప్రకృతినే ధరించియుండెదరు.⁴

తామసీ ప్రకృతి గలవారని తెలియవలెను. ఎవరైతే కౌస్తుభకిరీటధారి మిత్రులకు ఆభయ ప్రదాతయైన భగవంతుని అవమాన పరచెదరో వారు ఆతిభయంకర నరకములో పడెదరని తెలియవలెను.

1. భగవంతుని ప్రభావము నెరుగని ఆసుర ప్రవృత్తిగల మనుష్యులు ఎప్పుడు గూడ నెరవేరని నిరర్థకములైన ఆశలు గలవారు (గీత 16.10,11,12) ఇందుచేతనే అట్టివారు మోఘాఽశాః అని యనబడెదరు.
2. భగవంతునియందు శాస్త్రములందున్న విశ్వాసములేక విషయాసక్తులైన పామర జనులు శాస్త్రోక్తవిధిని విడిచి, శ్రద్ధారహితులై ఇష్టము వచ్చినట్లు చేయు యజ్ఞాదికర్మకు ఈలోకమునందుగాని పరలోకము నందుగాని కొంచెంకూడా ఫలము లభించదు. (గీత 16-17, 23-17-28) ఇందు చేతనే వారు 'మోఘకర్మాణః' అనబడెదరు.
3. ఎవరి జ్ఞానము వ్యర్థమో, తాత్త్వికార్థరహితమో, యుక్తి యుక్తముకాదో (గీత 18-22) అట్టివారు 'మోఘజ్ఞానాః' అని యనబడెదరు.
4. రాక్షసులవలె నిష్కారణముగా ద్వేషించి యితరులకు కీడు కష్టము కలిగించు నట్టి స్వభావము రాక్షస ప్రకృతి యనబడును. కామ-లోభములకు వశమై, తన స్వార్థసిద్ధి కొరకు ఇతరులకు క్షేమముకలిగించునట్టి హరించు నట్టి స్వభావమునకు 'ఆసురీప్రకృతి' యని పేరు. ఏమరుపాటు మోహము కారణముగా, ఏప్రాణికైనను దుఃఖము కలిగించు స్వభావము 'మోహినీ ప్రకృతి' యనబడును. ఇటువంటి దుష్టస్వభావములను విధించుటకు ప్రయత్నము చేయకుండుటమాని, అదియే ఉత్తమమని తలచి దానినే గట్టిగా వట్టుకొని యుండుటయే ఆ స్వభావమును ధరించుట యనబడును.

సంబంధము—

భగవంతుని ప్రభావమును తెలిసికొనజాలని ఆసురీప్రకృతిగల మనుష్యులను నిందించి యప్పుడు భగవంతుడు సగుణభక్తిని తెలుపుటకు భగవంతుని ప్రభావమును తెలిసికొని దైవప్రకృతిని ఆశ్రయించి ఉన్నతశ్రేణికిచెందిన అనన్య భక్తుల లక్షణమునుగూర్చి తెలుపుచున్నాడు:-

“మహాత్మానస్తు¹ మాం పార్థ దైవీం ప్రకృతిమాశ్రితాః

భవంత్యనన్యమససౌ జ్ఞాత్వా భూతాదిమవ్యయమ్

13

కాని అర్జునా! దైవ ప్రకృతిని ఆశ్రయించిన² మహాత్ములు నన్ను సర్వ

భగవంతుని ప్రభావమును తెలియని మనుష్యుడు తరచుగా ఇట్లేచేయును. కనుకనే అతడు ఆదుష్టప్రకృతి నాశ్రయించి యుండునని తెలుపబడినది.

1. ఇక్కడ “మహాత్మానః” అను పదము నిష్కాములు-అనన్య ప్రేమగల వారు. భగవద్భక్తులు అనునర్థములో ప్రయోగింపబడినది. వారు భగవత్ప్రేమలో నర్వదా తేలియాడుచునుండెదరు. వారు భగవత్ప్రాప్తికి నర్వదా యోగ్యులు.
2. దేవుడు అనగా భగవంతుడు. ఆయనతో సంబంధముగలిగి భగవత్ప్రాప్తి కలిగించునదియునగు ఏ సాత్వికగుణము సాత్వికాచరణముగలదో, భగవద్గీత వదియారవ అధ్యాయములో మొదటి మూడు శ్లోకములలో వీరి అభయము మొదలగు నిరువదియారు పేర్లతో వర్ణింపబడెనో ఆయన్నిటిని పూర్తిగా కలిగి దైవీ ప్రకృతిని ఆశ్రయించియుండుట'యని యనబడును.

భూతములకు సనాతన కారణుడనని వినాశరహితుడైన అక్షర స్వరూపుడననియు తెలిసికొని¹ అనన్య చిత్తముతో నిరంతరము నన్ను భజించెదరు.²

“సతతం³ కీర్తయంతో మాం యతంతశ్చ దృఢవ్రతాః

నమస్యంతశ్చ మాం భక్త్యా నిత్యయుక్తా ఉపాసతే”

14

1 ఇక్కడ ‘మాం’ అను పదమునకు భగవంతుని సగుణ-పురుషోత్తమ రూపమని యర్థము. ఆ సగుణ పరమేశ్వరునినుండియే శరీర-ఇంద్రియ-మనస్-బుద్ధి-సుఖభోగ సామాగ్రి-సమస్త లోకములతోపాటు సర్వచరాచరప్రాణులు ఈయన్నిటియొక్క ఉచ్ఛత్తి-పాలన-సంహారములు కలుగును. (గీత 7-6, 9-18; 10-2, 4, 5, 6, 8) ఈ తత్త్వమును బాగుగా తెలిసికొనుటయే, భగవంతుడు సర్వభూతములకు ఆదియని తెలిసికొనుట యనబడును. భగవంతుడు జన్మరహితుడు-వినాశరహితుడు, కేవలము లోకులను అనుగ్రహించుటకే లీలాపిలాసములచేత మనుష్యాది రూపములలో నవతరించి అంతర్దానము చెందుచుండును. ఆయనయే అక్షరుడు-అవినాశి-పరబ్రహ్మము పరమాత్ముడునని చెప్పుచుండెదరు. సమస్త భూతప్రాణులు నశించినను భగవంతునకు నాశములేదు. (గీత 8-20) అని యథార్థముగా తెలిసికొనుటయే భగవంతుడు అవినాశియని తెలిసికొనుట యనబడును.

2. ఎవని మనస్సు భగవంతునియందు తప్ప ఇతర వస్తువు దేనియందును. రమింపదో ఎవనికి క్షణమాత్రముగూడ భగవంతుని వియోగము సహింపరానిదో, భగవంతుని అనన్య ప్రేమియైన అటువంటి భక్తుడు నిరంతరము భగవంతుని భజించుచుండును.

3. ఇక్కడ సతతం అను పదమునకు నిత్య నిరంతర, నమయమని యర్థము. దీనికి ఉపాసనతో ముఖ్య సంబంధముగలదు. కీర్తన-నమస్కారాదులు, ఉపాసనాంగములే కనుక మరియొక విధముగా ఆయన్నిటితోను దీనికి సంబంధముగలదు. భగవంతునకు ప్రేమాస్పదుడైన భక్తుడు ఒకప్పుడు కీర్తనము చేయుచు నమస్కారముచేయుచు మరియొక్కప్పుడు భగవత్ప్రేవాదులు చేయుచు, ఎల్లప్పుడు భగవంతుని చింతనము

అర్జునా! అటువంటి దృఢనిశ్చయముగల భక్తజనులు నాయొక్క నామమును గుణములను నిరంతరము కీర్తించుచు¹ నన్ను పొందుటకు యత్నము చేయుచు, నాకు మాటిమాటికిన్ని ప్రణామము చేయుచు² ఎల్లప్పుడున్న నాధ్యా

చేయుచు నిరంతరము ఆయన ఉపాసన చేయుచుండును అని యభిప్రాయము.

యతంతః అనుపదమునకు ప్రేమగల భక్తులు, భగవత్పూజ, అందరున్న భగవత్స్వరూపులుగానే భావించి వారినేవ, భగవద్భక్తులచేత చెప్పబడు భగవద్గుణ ప్రభావ-చరిత్రాదుల-శ్రవణాదులను ఉత్సాహముతో ఆసక్తితోను చేయుచుండురు అని భావము.

భగవంతునియందు ప్రేమగల భక్తుల నిశ్చయము-శ్రద్ధ-చింతనము-నియమములు అన్నియు మిక్కిలి దృఢములై యుండును. ఎంత పెద్ద విపత్తులు-విఘ్నములు ఎన్నివచ్చినను, ఆ భక్తులను వారి సాధన-చింతనములనుండి చలింపజేయజాలవు. ఈ కారణముచేతనే వారు 'దృఢవ్రతాః' (దృఢ నిశ్చయము గలవారు) అని యనబడెదరు.

ఎవరైతె నడచుచూ-తిరుగుచు-కూర్చునుచు - నిద్రించుచు-మేల్కొనుచు అన్నిపనులు చేయుచున్నప్పుడు ఏకాంతమునందు ధ్యానము చేయుచున్నప్పుడు ఎల్లప్పుడుగూడ భగవచ్ఛింతనము చేయుచుండెదరో వారు నిత్యయుక్తులు.

1. పురాణ-ఉపన్యాసాదులచేత భక్తులయెదుట భగవద్గుణ-ప్రభావ-మహిమ-చరిత్రాదుల వర్ణనముచేయుట ఒంటరిగాగాని, వదుగురితో కలిసిగాని భగవంతుని పవిత్రనామము జపముగాని బిగ్గరగా కీర్తనముగాని భగవంతుడు తన సమక్షంలోనున్నట్లు తలచుచు, చేయుట దివ్యస్తోత్రముచేత మనోహరగానముచేత భగవంతునిస్తుతి ప్రార్థన చేయుట ఈ మొదలైన భగవన్నామ గుణగానములకు సంబంధించిన వ్రయత్నములన్నియు 'కీర్తనములో' చేరును.

2. భగవంతుని మందిరమునకుపోయి ఆర్చావతారుడైన భగవంతుని విగ్రహ

సము నందే నిమగ్నుడైయుండి అనన్యప్రేమతో నా ఉపాసన చేసెదరు.¹

సందర్భము:-

భగవంతుని గుణప్రభావాదులను తెలిసికొనినవారై అనన్యప్రేమగల భక్తులు చేయు భజన ప్రకారమునుగూర్చి చెప్పి యిప్పుడు భగవంతుడు, వారికంటే భిన్నశ్రేణికి చెందిన ఉపాసకుల ఉపాసన విధమునుగూర్చి తెలుపుచున్నాడు.

“జ్ఞానయజ్ఞేన చాప్యన్వేయజంతో మాముపాసతే
ఏకత్వేన పృథక్త్వేన బహుధా విశ్లేతోముఖమ్”

15

అర్జునా! యితర జ్ఞానయోగులు నిర్గుణ నిరాకార బ్రహ్మమును జ్ఞాన యజ్ఞముద్వారా అభిన్న భావముతో పూజించుచుగూడ నా ఉపాసన చేసెదరు.²

మునకు తన యింటిలోనున్న భగవంతుని ప్రతిమకు చిత్రమునకు భగవత్సామములకు భగవంతుని చరణములకు పాదాలకు అందరూ భగవత్స్వరూపులని తలచికాని, లేక అందరి హృదయములో భగవంతుడున్నాడని కాని తెలిసికొని సమస్తప్రాణులకు యోగ్యతానుసారముగా, వినయపూర్వకముగా శ్రద్ధాభక్తులతో వాక్కుచేత శరీరముచేత నమస్కారము చేయుటయే భగవంతునకు ప్రణామము చేయుటయనబడును.

1. శ్రద్ధచేత అనన్యప్రేమచేత పైన చెప్పబడిన సాధనములను నిరంతరము చేయుచుండుటయే ప్రేమతో భగవదుపాసన చేయుటయగును.
2. భగవద్గీత మూడవ అధ్యాయము మూడవ శ్లోకములో వర్ణింపబడిన జ్ఞానయోగము ఇక్కడగూడ చెప్పబడిన జ్ఞాన యజ్ఞముయొక్క స్వరూపమే. దాని ప్రకారము శరీరేంద్రియ మనస్సులచేత చేయబడు సమస్త కర్మలందు మాయామయగుణములే గుణములుగా వ్యవహరింపబడునని తలచి కర్మత్వాభిమాన రహితుడైయుండుట కనపడు వస్తుసముదాయమంతయు ఎందమావిలోని జలమువలె లేక స్వప్నప్రపంచమువలె అనిత్యములని తలచుట సచ్చిదానంద ఘన-నిర్గుణ-నిరాకార - పరబ్రహ్మ - పరమాత్ముడొక్కడుదప్ప ఇతరవస్తువేదియు సతా (అస్తిత్వము) లేనిదని తెలిసికొని

మరి కొందరు మనుష్యులు అనేక విధములుగనున్న-విరాట్ స్వరూపుడు-పరమేశ్వరుడునైన నన్ను వేరుభావముచేత ఉపాసించెదరు.¹

సంబంధము :

సమస్త ప్రపంచోపాసన భగవదుపాసనయే యెట్లగును అను విషయము స్పష్టముచేయుటకు ఇప్పుడు భగవంతుడు నాలుగుశ్లోకములచేత సర్వప్రపంచము నాస్యభావమేయని ప్రతిపాదించుచున్నాడు:-

“అహం క్రతు² రహం యజ్ఞః³ స్వదా⁴ ఽహమహమౌషధమ్
మంత్రో⁵ ఽహమహమేవా⁶ ఽజ్యమహమగ్ని⁷ రహం హుతమ్”

నిరంతరము ఆ పరమాత్ముని శ్రవణ-మనన-నిదిధ్యాసనములు చేయుచు ఆ సచ్చిదానంద ఘన బ్రహ్మమునందు సర్వదాభిన్నభావముచేత స్థిరముగా నిలిచియుండుటకు అభ్యాసము చేయుచుండుటయే జ్ఞాన యజ్ఞముచేత. భగవంతుని పూజచేయుచు ఆయన ఉపాసన చేయుటయని యనబడును.

1. సమస్త ప్రపంచము భగవంతునినుండియే ఉత్పన్నమైనది. ఆయనయే సర్వత్రవ్యాపించియున్నాడు. కనుక భగవంతుడు స్వయముగానే విశ్వరూపుడైయున్నాడు కనుక నూర;-చంద్ర-అగ్ని-ఇంద్ర-వరుణాది విభిన్న దేవతలు ఇంకను సమస్త ప్రాణులుగూడ భగవత్స్వరూపములేయని తలచి ఆయన్నిటికిన్ని తన మోగ్యతానుసారముగా నిష్కామ భావముచేత సేవ-పూజ చేయుటయే (గీత 18-46) బహువిధములుగ భగవంతుని విరాట్ స్వరూపము పృథగ్భావముతో ఉపాసించుటయగును.

2. శ్రాతకర్మ 'క్రతువు' అని యనబడును.

3. ప్రపంచ మహాయజ్ఞాది స్మార్తకర్మ 'యజ్ఞము' అని యనబడును.

4. పితృదేవతల కొరకు ఇవ బడు అన్నము 'స్వదా' యనబడును.

5. అగ్నియనగా నిక్కడ గార్హ పత్యము, ఆహవసీయము, దక్షిణాగ్ని మొదలగునన్ని విధములైన అగ్నియని తెలియవలెను.

అర్జునాక్రతువు-యజ్ఞము-స్వధా-ఓషధి - మంత్రము-ఘృతము-అగ్ని - హోమక్రియ" ఇవన్నియుగూడ నేనేయని తెలిసికొనుము.¹

“పితామహమస్య జగతో మాతా ధాతా పితామహః ।

వేద్యం పవిత్రమోంకార ఋక్ సామ యజురేవ చ॥” 17

“అర్జునా! ఈ సర్వజగత్తుకు ధాత-అనగా ధరించువాడను, కర్మఫలదాతను, పితను² పితామహుడను³ తెలియదగినవాడను పవిత్రుడను⁴, ఓంకారమును⁵,

1. యజ్ఞ శ్రాద్ధాదిశాస్త్రయశుభకర్మలందు వాడబడు సమస్తవస్తువులు తత్సంబంధములైన మంత్రములు వేనియందు యజ్ఞాదులు చేయబడునో ఆయది స్థానములు మనోవాక్ శరీరములచేత చేయబడు యజ్ఞ సంబంధి సమస్తప్రయత్నములు - ఇవన్నియు భగవంతుని స్వరూపములేనుని భావింపవలెను.
2. ఈ చరాచర ప్రాణులలోగూడిన సమస్తప్రపంచము భగవంతునినుండియే ఉత్పన్నమైనది. దీనికంతటికిన్ని మహాకారణము భగవంతుడే కనుక భగవంతుడు తానే యీ ప్రపంచమునకు తల్లి. తండ్రియునగును.
3. ప్రపంచసృష్టిచేయు బ్రహ్మాది ప్రజాపతులనుగూడ పుట్టించువాడు భగవంతుడే కనుక, ఆయన తానీ ప్రపంచమునకు పితామహుడను (తండ్రికి తండ్రి) అని చెప్పెను.
4. స్వయముగా పరిశుద్ధుడై యితరుల పాపములను నహజముగానే నశింపజేసి వారినిగూడ పరిశుద్ధులనుగచేయువాడు ‘పవిత్రుడు’ అనబడును. భగవంతుడు పరమపవిత్రుడు భగవంతునియొక్క దర్శన భాషణ-స్మరణములచేత మునుముడు పరమ పవిత్రుడగును.
5. ఓం అనునది భగవంతుని నామము. దీనిని ప్రణవమనియనెదరు. గీతయెనిమిదవ అధ్యాయము పదమూడవ శ్లోకములో ఓంకారము బ్రహ్మమని చెప్పబడెను. దీనినే ఉచ్చరించవలెనని చెప్పబడెను. పేరు-పేరు గలది. ఈ రెంటియభేదమును ప్రతిపాదించుటకే యిక్కడ భగవంతుడు తాను ఓంకారము అని తెలిపెను.

ఋగ్వేద-సామవేద-యజుర్వేద స్వరూపుడనుగానున్న¹ నేనేయున్నానని తెలిసి
కొనుము.

“²గతిర్భర్తా ప్రభుః సాక్షీ నివాసః శరణం³ సుహృత్⁴ ।

ప్రభవః ప్రళయః స్థానం నిధానం బీజమవ్యయమ్⁵॥” 18

1. ఋక్-సామ - యజుస్ అను మూడు వేదములకు మూడు వేదములని
యర్థము. భగవంతునినుండి వేదములు ప్రకటితములయ్యెను. సర్వ వేద
ములచేత భగవంతుని జ్ఞానము కలుగును. కనుకనే అన్ని వేదములు నా
స్వరూపములేయని భగవంతుడు తెలిపెను.

2. పొందవలసిన వస్తువు ‘గతియనబడును. అన్నిటికంటె మించి పొంద
వలసిన వస్తువు భగవంతుడొక్కడే. కనుకనే ఆయన తనను ‘గతి’ అని
చెప్పికొనెను. పరాగతి పరమాగతి అవినాశి పదము మున్నగు పేర్లుగూడ
గతికే కలవు.

3. ఎవని శరణము పొందబడునో అతడు ‘శరణం’ అనబడును. భగవంతుని
వంటి శరణాగతవత్సలుడు-నమస్కరించిన వారిని పాలించువాడు శరణా
గతుని దుఃఖములను నశింపజేయువాడున్న మరియొకడులేడు. వాల్మీకిముని

“సకృదేవప్రపన్నాయ తహస్మీతి చ యాచతే,

అభయం నర్వభూతేభ్యో దదామ్యేతద్ వ్రతం మమ” (6-18-13)

అని రామాయణములో చెప్పెను. అనగా-ఒక్కసారైనను ‘నేను నీవాడను’
అని చెప్పి నా శరణుజొచ్చి నానుండి అభయము కోరువానికి, అన్ని
భూతములనుండిగూడ నిర్భయము కలిగించెదను. ఇది నావ్రతము” అని
యర్థము. కనుకనే భగవంతుడు తాను ‘శరణము’ అని చెప్పెను.

4. భగవంతుడు సర్వప్రాణులకు ఆకారణముగానే ఉపకారముచేయుచు, వారి
హితమును కోరువాడు, అందరియందు మిక్కిలి ప్రేమచూపు పరమ
బంధువు కనుక ఆయన తాను ‘సుహృత్’ అని చెప్పెను.

5. ఎప్పుడుగూడ నశించనిది అవ్యయమనబడును. భగవంతుడు సమస్త చరా

అర్జునా! పొందదగిన పరమధామము-భరణ-పోషణములు చేయువాడను, సమస్తమునకు ప్రభువును¹, శుభాశుభములను గమనించుచుండువాడను, అంతటికి నివాసస్థానమును శరణము నొందబడుటకు యోగ్యుడను, ప్రత్యుపకారమును కోరకుండా హితముచేయువాడను, సమస్త జగత్తుయొక్క ఉత్పత్తి-వినాశములకు కారణభూతుడను ప్రపంచస్థితికి ఆధారభూతుడను, ప్రపంచమునకు నిధానమును² విచారహితమైన కారణముగాగూడ నేనే యున్నానని తెలిసికొనుము³.

“తపామ్యహమహం వర్షం నిగృహ్ణామ్యుత్సృజామిచ ।

అమృతం చైవ మృత్యుశ్చ సదసచ్ఛాపామర్జన॥”

19

అర్జునా! నేనే సూర్య స్వరూపుడనై తపింపజేయుచుండును. వర్షమును

చర భూత ప్రాణములకు అవినాశియైన జన్మకారణుడు. ఆయనయే అన్నిటికి ఉత్పత్తి-స్థితికారకుడు కనుకనే ఆయన ‘అవ్యయబీజము’ అనబడెను. గీత యేడవ అధ్యాయము పదవ శ్లోకములో ఆయనయే ‘సనాతనబీజము’ అని పదవ అధ్యాయము ముప్పది తొమ్మిదవ శ్లోకములో అన్ని భూతములకు ‘బీజము’ అనియు భగవంతునిగూర్చి చెప్పబడెను.

1. భగవంతుడే అందరు ఈశ్వరులకు మహేశ్వరుడు. దేవతల కందరికి పరమ దైవతము పతులకందరకు పరమవతి. ఆయన సర్వ ప్రపంచములకు స్వామి పరమపూజ్యుడు పరమదేవుడు (శ్వేతాశ్వతరోపనిషత్తు 6-7)
2. దేనిలో చాలాకాలము ఏదైన వస్తువు ఉంచబడునో, దానిని నిధానము అనెదరు మహాప్రళయ కాలములో సమస్త ప్రాణులలోగూడ అవ్యక్త ప్రకృతి భగవంతుని యేదోయొక అంశమునందే న్వాసము (ఇల్లడ) వలె చాలాకాలమువరకు నిష్క్రియావస్థలోనుండును. కనుక భగవంతుడు తాను ‘నిధానము’ అని యనెను.
3. ఈ శ్లోకములో చెప్పబడిన పదములన్నియు భగవంతునకు విశేషణములు. కనుక ఈ శ్లోకములో పూర్వ శ్లోకములలోవలె ‘అహం’ అను పదము ప్రయోగింపబడెను.

అకర్తించుచుందును. వర్తము కురియుచుందును¹ నేనే అమృతస్వరూపుడను² మృత్యువును³ నత్తు-అసత్తుగూడ నేనే⁴ యనికూడ తెలిసికొనుము.

నంబంధము—

పదమూడవ - పదునాలువ - పదునైదవ శ్లోకములలో భగవంతుడు తన సగుణ-నిర్గుణ-విరాట్ రూపముల ఉపాసననుగూర్చి వర్తించి వందొమ్మిదవ శ్లోకం వరకు సర్వప్రపంచము తన స్వరూపమని తెలిపెను. “సర్వప్రపంచము నా స్వరూపమే యగుటచేత ఇంద్రాదులైన యితర దేవతల ఉపాసనగూడ, ప్రకారాం

1. ఇట్లు చెప్పటచేత భగవంతుడు తన కిరణములచేత సమస్త ప్రపంచము నకు వేడిమి వెలుతురు ఇచ్చువాడు నముద్రాది జలాశయములనుండి జలమును ఎత్తి ఆజలమును ప్రపంచ హితముకొరకు మేఘములద్వారా వకాలములో తగినట్లుగా నిచ్చువాడునైన నూర్ముడుగూడ నా స్వరూపమే అను భావమును తెలిపెను.
2. వాస్తవముగా అమృతమైతే భగవంతుడే. ఆయనను పొందిన తర్వాత మనుష్యుడు ఎల్లప్పుటికిన్ని, మృత్యుపాశమునుండి విముక్తుడగును. ఈ కారణముచేతనే భగవంతుడు తాను ‘అమృతుడు’ అని చెప్పెను. ముక్తిని గూడ ‘అమృతము’ అని చెప్పెను.
3. అన్నింటినాశముచేయు ‘కాలము’ను మృత్యువు అనెదరు. భగవంతుడే కాలానుసారముగా లోకములను నశింపజేయుటకు ‘మహాకాల’ రూపమును ధరించును. ఆయన కాలమునకుగూడ కాలుడు (కాలకాలుడు) ఈ కారణం చేతనే భగవంతుడు తానుమృత్యువునని తన స్వరూపంను తెలిపెను.
4. ఎప్పుడుగూడ దేని అభావము ఉండనేయుండదో అట్టి అవినాశియైన అత్మను నత్ అని యనెదరు. నాశముగలిగి అనిత్యమైన వస్తువు సముదాయము ‘అసత్’ అని యనబడును. ఈ రెండువిధములైనవారే భగవద్గీత పదునైదవ అధ్యాయములో అక్షర పురుషుడు, క్షర పురుషుడు అను పేర్లతో చెప్పబడిరి. ఈ యిరువురే భగవంతునికి అభిన్నులు అందుచేత భగవంతుడు ‘నత్ అసత్’ అనబడు రెండున్ను నా స్వరూపములే యని చెప్పెను.

తరముచేత నా ఉపాసన చేయువారికి నా ప్రాప్తి కలుగును కాని యిట్లు తెలియక
వలాసక్తి పూర్వకముగా, వేర్వేరు భావములతో ఉపాసనచేయువారికి నా ప్రాప్తి
కలుగక వినశ్వరమై అశాశ్వతమైన ఫలమేలభించును. అను నీ విషయమును
తెలుపుటకే యిప్పుడు రెండు శ్లోకములలో భగవంతుడు ఫలసహితమైన ఆ ఉపా
సనను వర్ణించుచున్నాడు.

“త్రైవిద్యా మాం సోమపాః పూతపాపా

యజ్ఞైరిష్ట్యా స్వర్గతిం ప్రార్థయంతే

తే పుణ్యమాసాద్య నురేంద్రలోకమ్

అశ్నంతి దివ్యాన్ దివి దేవభోగాన్.

20

అర్జునా! మూడు వేదములందున్న విధింపబడిన సకామకర్మలు చేయు
వారు సోమరసపానముచేయువారు పాపహతులునైన పురుషులు¹ నన్ను యజ్ఞ
ముల ద్వారా పూజించి, స్వర్గప్రాప్తిని కోరెదరు. ఈ పురుషులు, తమ ఫల రూప
మైన స్వర్గలోకమును² పొంది స్వర్గములో దివ్యములైన దేవ భోగముల ననుభ
వించెదరు.

1. ఋక్ - యజుస్ - సామములు అను మూడు వేదములకు 'వేదత్రయ' లేక
త్రైవిద్య అని పేరు. ఈ మూడు వేదములలో వర్ణితములైన వివిధ యజ్ఞ
ముల విధులందు, వాని ఫలములందు శ్రద్ధాప్రేమగలవారు, వాని ప్రకా
రము సకామకర్మలు చేయు మనుష్యులు 'త్రైవిద్యులు' అనబడెదరు.
యజ్ఞములలో సోమరసపానము విధి తెలుపబడెను. ఆ విధిచేత సోమలతా
రసపానము చేయువారిని 'సోమపులు' అని యనెదరు. పైన చెప్పబడిన
వేదోక్తకర్మలు విధిపూర్వకముగా అనుష్ఠించుటచేత, ఎవరికి స్వర్గప్రాప్తిలో
ప్రతిబంధకముగానున్న పాపము నష్టము అయ్యేనో వారిని 'పూతపాపులు'
అని యనెదరు. ఈ మూడు విశేషణములు భగవంతుని సర్వరూపుడని
తెలిసికొనక శ్రద్ధా ప్రేమలతో పావకర్మలనుండి తప్పించుకొనుచు
సకామదావముతో యజ్ఞాది కర్మలు విధిపూర్వకముగా అనుష్ఠానము చేయు
వారినిగూర్చి చెప్పబడినవి.

2. యజ్ఞాది పుణ్యకర్మల ఫలముగా ప్రాప్తించు స్వర్గలోకమునుండి బ్రహ్మ

“తే తం భుక్త్వా స్వర్గలోకం విశాలమ్
 క్షీణే పుణ్యే మర్త్యలోకం విశంతి
 ఏవం త్రయీధర్మమను ప్రపన్నా
 గతాగతం కామకామా లభంతే.”

21

అర్జునా! వారు ఆ విశాలమైన¹ స్వర్గలోక సుఖము ననుభవించి వారి పుణ్యము క్షీణించిన తర్వాత మృత్యులోకమును పొందెదరు. ఈ విధముగా స్వర్గ పాదన రూపమైన వేదత్రయోక్త సకామకర్మలను ఆశ్రయించి భోగేచ్ఛానక్తులైన పురుషులు మాటిమాటికి గమనాగమనములు చేయుచుందురు. అనగా పుణ్య ప్రభావముచేత స్వర్గమునకు పోవుచుందురు. పుణ్యము క్షీణించిన పిదప మృత్యులోకమునకు వచ్చెదరు.²

లోకము వరకు నున్న లోకములన్నింటిని దృష్టిలోనుంచుకొని ఈ శ్లోకములో¹ పుణ్య² అను విశేషణముతోగూడ ‘సురేంద్రలోకం’ అను పదము ప్రయోగింపబడినది. కనుక ‘సురేంద్రలోకం’ అను పదము ‘ఇంద్రలోకము’ అనునర్థమును తెలుపుచున్నప్పటికిన్ని పైన చెప్పబడినది అన్ని లోకములను గూడ తెలుపుచున్నదని గ్రహించవలెను.

1. స్వర్గాదిలోకముల వైశాల్యము అక్కడి భోగ్యవస్తులు = ఆ వస్తువుల అనుభవించు విధము ఆ వస్తువుల సుఖస్వరూపము. దానిని అనుభవించుటకు తగిన శారీరక, మానసిక శక్తి దానికొరకు అవసరమైన పరమాయుస్సు ఈ మొదలైనవాని అన్నింటియొక్క అనేక విధములైన పరిమాణములు మృత్యులోకపు పరిమాణములకన్న ఎంతయో స్పష్టముగా గొప్పవిగా నుండును. ఈ కారణముచేతనే అది ‘విశాలము’ అని చెప్పబడెను.

2. భగవంతుని స్వరూపతత్త్వము నెరుగని సకామమనుష్యులు అనన్య భావముతో భగవంతుని శరణము నొందరు. భోగకామములకు వశులై వారు పైన చెప్పబడిన సకామధర్మముల నాశ్రయించెదరు. ఇందుచేతనే, కర్మ ఫలము అనిత్యము గనుకనే కర్మఫలము నాశ్రయించినవారు తిరిగి మర్త్యలోకముకు వచ్చిపడెదరు.

“అనన్యాశ్చింతయంతో మాం యే జనాః వర్యుషాసతే ।

తేషాం నిత్యాభియుక్తానాం యోగక్షేమం వహ్మ్యహమ్॥” 22

కాని అర్జునా! అనన్య ప్రేమగల యే భక్తులు పరమేశ్వరుడనైన నన్ను నిరంతరము చింతించుచు నిష్కామ భావముతో భజించెదరో² నిత్యము-నిరంతరము నా చింతనము చేయునట్టి ఆ పురుషుల యోగక్షేమములు నేను స్వయముగా చేకూర్చెదను³.

1. ఎవరికి ప్రాపంచిక సమస్త భోగములందు ప్రేమ తొలగిపోయి ఒక్క భగవంతునియందు మాత్రమే అచంచలము-స్థిరమునైన ప్రేమకలిగినదో ఎవరికి భగవంతుని వియోగము సహింపరానిదో, ఎవరికి భగవంతుడుదప్ప ఉపాస్యదేవత మరియొకడు ఎవడుగూడలేదో, ఎవరు భగవంతుడొక్కడే పరమాశ్రయుడు-పరమగతి-పరప్రేమాస్పదుడు అని భావించెదరో, అటువంటి అనన్యప్రేమ-ఏకనిష్ఠయుగల భక్తులకు విశేషణముగా ‘అనన్యాః’ అను పదము వాడబడినది.
2. సగుణుడైన భగవంతుని గుణ-ప్రభావ-తత్త్వ-రహస్యములను తెలిసికొని, నడచుచు, తిరుగుచు, కూర్చొనుచు, లేచుచు, నిద్రించుచు, మేల్కొనుచు, ఏకాంతమునందు సాధనచేయుచు, అన్నివేళల నిరంతరము ఎడతెగక ప్రయత్నము చేయుచుండుటయే ఆయన చింతనచేయుచు ‘భజనము చేయుట’ యనబడును.
3. పొందనిదానిని పొందుట యోగము అని పొందినదానిని రక్షించుట ‘క్షేమము’ అనియు పేర్లు గలవు కనుక భగవంతుని పొందుటకొరకు చేయబడిన సాధనములు ‘ప్రాప్తము’లగునో వానిని అన్ని విధములైన విఘ్నములనుండి-భాధలనుండియు తొలగించి రక్షించుటకు ఏదైన సాధనము లోపించినచో దానిని సమకూర్చుకొని దానిని స్వయముగా సంపాదించ జేయుటయే ఆ ప్రేమగల భక్తుల యోగక్షేమములను జరుపుటయనబడును. దీనికి భక్త ప్రహ్లాదుని యుదాహరణము మంచిగానున్నది. హిరణ్యకశిపుడు ప్రహ్లాదుని సాధనములలో ఆనేక విఘ్నములు, భాధలు కలిగించినప్పటికిన్ని,

“యేఽప్యన్యదేవతా భక్తా యజంతే శ్రద్ధయాఽన్వితాః ।

తేఽపి మామేవ కౌంటేయ యజంత్యవిధి పూర్వకమ్॥” 23

“అర్జునా! ఒక పేళ శ్రద్ధతో¹ ఇతర దేవతలను సకామ భక్తులు పూజించి వప్పటికిన్ని, వారుగూడ నన్నే పూజించినవారగుదురు. కాని వారుచేయు ఆ పూజ విధి పూర్వకముకాదు. అనగా అజ్ఞానపూర్వకమైన పూజయేయగును².

ఆ పెద్దపెద్దవిఘ్నముల నన్నిటిని భగవంతుడు తొలగించి అన్నివిధముల ప్రహ్లాదునిరక్షించి చివరకు ఆతనికి తనయాశ్రయమిచ్చి కాపాడెను.

ఏ పురుషుడైతే భగవంతునియందే తత్పరుడై అసన్యభావముతో భగవంతుని దేహపూర్వకముగా చింతించుచునే సర్వకార్యములు చేయుచు ఇతర విషయములేవియు కోరక యతనినిగూర్చిన అపేక్ష. చింతచేయకుండునో ఆతని జీవిత నిర్వహణ భారమంతయు భగవంతుని యందేయుండును. కనుక ఆ సర్వశక్తి సంపన్నుడు సర్వజ్ఞుడు-పరమమిత్రుడునైన భగవంతుడే తన భక్తుని లౌకిక. పారమార్థిక యోగక్షేమములన్నియు సదుపును.

1. వేదశాస్త్రములందు వర్ణింపబడిన దేవతలు వారియుపాసనను దాని ఫలమైన స్వర్గాదిప్రాప్తి-వీనియందు ఆదరపూర్వక విశ్వాసమున్నవారిక్కడ ‘శ్రద్ధతో’ గూడినవారు అనబడెదరు. ఈ విశేషణమువాడి, శ్రద్ధలేక దంభముతో యజ్ఞాది కర్మలద్వారా దేవతలను పూజించినవారు ఈ తరగతిలో చేరరు. వారి గణనము ఆసురీప్రకృతిగల మనుష్యులలో చేయబడును. అనుభావము చూపబడినది.
2. ఏకోరిక సిద్ధించుటకు ఏ దేవతపూజ శాస్త్రములో విధింపబడెనో, ఆ దేవత పూజ, శాస్త్రోక్తములైన యజ్ఞాది కర్మలద్వారా శ్రద్ధతోచేయుట ఇతర దేవతల పూజలు చేయుట యనబడును. దేవతలందరుగూడ భగవంతునకే అంగభూతములు. భగవంతుడే అందరకుగూడ ప్రభువు - వాస్తవముగా భగవంతుడే ఆ దేవతల రూపములలో ప్రకటితుడగును. ఈ తత్త్వము నెరుగక, ఆ దేవతలు భగవంతునికంటే వేరని తలచి సకామ భావముతో, ఆ దేవతలను పూజించుటయే భగవంతుని అవిధి పూర్వకముగా పూజించుట, యనబడునని తెలియవలెను.

"అహం హి సర్వయజ్ఞానాం భోక్తా చ వ్రథురేవ చ ।
న తు మామభిజానంతి తత్త్వేనాతశ్చ్యవంతి తే ॥"

24

"ఎందుకనగా అర్జునా! సర్వయజ్ఞభోక్త, యజ్ఞవ్రథువుగూడ నేనే¹ కాని వారు వరమేశ్వరుడైననన్ను తాత్త్వికముగా నెరుగరు కనుకనే వారు అధః పతనము చెందెదరు. అనగా వారికి పునర్జన్మ ప్రాప్తించునని భావము.

వంబంధము—

భగవద్భక్తులకు గమనాగమనములు (జననమరణములు) ఉండవు. ఇతర దేవతలను ఉపాసించువారికి గమనాగమనములుండును. ఇట్లుండుటకు కారణమేమి? ఈ జిజ్ఞాసకు ఉత్తరముగా భగవంతుడు ఉపానిషదడు దేవతల స్వరూపములో ఉపాసించువానిచేత చేయబడు ఉపాసన ఫలములోను బేధముగల నియమముల నిప్పుడు తెలుపుచున్నాడు—

"యాంతి దేవవ్రతా దేవాన్ పిత్యాన్ యాంతి పితృవ్రతాః ।
భూతాని యాంతి భూతేజ్యా యాంతి మద్యాజినోఽపి మామ్"॥

అర్జునా! దేవతలను పూజించువారు దేవతలను, పితరులను పూజించువారు

1. ఈ సమస్త వ్రవంచము భగవంతుని విరాట్ స్వరూపమే యగుటచేత భిన్న భిన్న యజ్ఞ పూజాది కర్మల భోక్తరూపములో తలచబడు దేవత లెందరైతే యున్నారో వారందరుగూడ భగవంతున కే అంగములుగానున్నారు. భగవంతుడే ఆ దేవతలందరకున్న ఆత్మస్వరూపుడు (గీత 10-20) కాబట్టి ఆ దేవతల రూపములో భగవంతుడే సమస్త యజ్ఞాది కర్మల భోక్తగా నున్నాడు. భగవంతుడే తన యోగశక్తిచేత సమస్త వ్రవంచముయొక్క సృష్టి-స్థితి-లయములనుచేయుచు, అందరిని వారివారి యోగ్యతానుసారములైన నియమములలో నడుపుచుండును. భగవంతుడే ఇంద్ర-వరుణ-యమ-వ్రజావత్యాది లోకపాలకులను, దేవతలను అందరినిగూడ నడుపుచు వారందరికిని నియంతయైయున్నాడు. ఈ కారణముచేత ఆ భగవంతుడే అందరికన్ను వ్రథువు-అనగా మహేశ్వరుడగును. (గీత-5-29)

పితృదేవతలను¹ భూతములను పూజించువారు భూతములను² నా పూజచేయు భక్తులు నన్ను పొందెదరు³ ఈ కారణముచేతనే నా భక్తులకు పునర్జన్మ ఉండదు.

1. ఇట్లు చెప్పట ఇక్కడ దేవతల పూజలను-పితరుల పూజలను నిషేధించుట యని తలచగూడదు. దేవ-పితృ పూజలను యథావిధిగా తమ తమ వర్ణాశ్రమముల అధికారము ప్రకారము అందరున్ను తప్పక చేయవలెను. కాని ఆ పూజలోక వేశ సకామ భావముతో చేయబడిన యెడల అవిపూర్తిగా అధికాధిక ఫలమునిచ్చి నష్టములగును. ఒకవేశ, ఆ పూజలు కర్తవ్య బుద్ధితో భగవదాజ్ఞయని తలచి, లేక భగత్పూజయనితలచి చేయబడిన యెడల, అది భగవత్ప్రాప్తి రూపమైన మహాఫలము కలిగించగలవు. కనుక దేవ-పితృకర్మలు అవశ్యముగా చేయవలెను. కాని వానియందు నిష్కామభావము ఉంచుటకు ప్రయత్నము చేయవలెను. అని యీ సందర్భములో తెలిసికొనవలెను.
2. భూత-ప్రేతగణముల పూజానియమములను పాలించుటకు ఆ భూతప్రేతముల కొరకు హోమదానాది కర్మలు చేయు మనుష్యులు, ఆయా భూతప్రేతములకు సమానమైన రూపము సుఖభోగములు పొందుటయే ఆ భూతప్రేతములను పొందుట యనబడును. భూతప్రేతముల పూజ తామసము. అనిష్ట ఫలమునిచ్చునది కాబట్టి అట్టి పూజ చేయగూడదు.
3. ఏ పురుషులు, భగవంతుని సగుణ - నిరాకార, సాకార నీరూపములలో దేనినైన సేవించుట, పూజించుట-భజించుట-ధ్యానించుట మొదలైనవి చేసెదరో, సర్వకర్మలను భగవంతునకు సమర్పించెదరో భగవన్నామమును జపించెదరో, ఆయన గుణకీర్తనము వినెదరో, గానముచేసెదరో ఇటు వంటిదేయైన భగవద్భక్తికి సంబంధించిన అనేక విధసాధనములుచేసెదరో వారు భగవంతుని పూజించు భక్తులనబడెదరు. వారు భగవంతుని దివ్య లోకమునకు పోవుట భగవంతుని సమీపమునందుండుట, భగవంతునివంటి దివ్యరూపమునే పొందుట లేక భగవంతునిలో లీనులగుట, ఇదియే భగవంతుని పొందుట యనబడును.

సంబంధము -

భగవద్భక్తికి కలుగు మహాఫలము భగవత్ప్రాప్తి యైనప్పటికిన్ని ఆ భగవద్భక్తిని సాధించుటలో ఏమాత్రము కష్టములేదు. వాని సాధనము అతి సుగమముగా నుండును. ఈ విషయము తెలుపుటకే భగవంతుడిట్లనుచున్నాడు -

“పత్రం పుష్పం ఫలం తోయం యో మేభక్త్యా ప్రయచ్ఛతి ।
తదహం భక్త్యుపహృతం¹ అశ్నామి² ప్రయతాఽత్మనః॥” 26

అర్జునా! యేభక్తుడైనను³ నాకొరకు ప్రేమతో పత్రము-పుష్పము-ఫలము-

1. పత్రపుష్పాది వస్తువులేవైనను ప్రేమపూర్వకముగా భగవంతునకు సమర్పించుట ‘భక్త్యుపహృత’ మనబడును. ఈ పదప్రయోగముచేత భగవంతుడు ప్రేమరహితముగా నీయబడిన వస్తువును నేను స్వీకరింపను. నాకు వస్తువును సమర్పించుటలో ఎక్కడ ప్రేమయుండునో నేను ఆ వస్తువును స్వీకరించుటలో ఎవనికి నిక్కమైన ఆనందము కలుగునో ఆ భక్తుడు సమర్పించినది మిక్కిలి ప్రేమతో స్వీకరించెదను. అను భావము కనబరచెను.
2. దీనిచేత భగవంతుడు ఈవిధముగా పరిశుద్ధ భావముతో ప్రేమ పూర్వకముగా సమర్పింపబడు వస్తువులను నేను స్వయముగా ఆ భక్తుని యెదుట ప్రత్యక్షముగా ప్రకటితుడనై భుజించెదను. అనగా, నేను మనుష్యాది రూపములలో నవతరించి ప్రపంచమునందు సంచరించినప్పుడైతేనో, ఆ రూపముతో అక్కడికిపోయి ఇతర సమయములలో ఆ భక్తుని యిచ్చానుసారమైన రూపములలో ప్రకటితుడనై, అతడిచ్చిన వస్తువును భుజించి యతనిని కృతార్థుని చేసెదను. అను భావమును కనబరచెను.
3. దీనిచేత భగవంతుడు, ఏ వర్ణమునకు ఏ ఆశ్రమమునకు ఏ జాతికి చెందినవాడైననుసరియే, పత్ర-పుష్ప-ఫల-జలారాలు, నాకు సమర్పింప గలుగును, అను భావమును కనబరచెను. నాకు ఎవని యెడలగూడ అతని జలరూప-ధన-వయస్-జాతి-గుణ-విద్యలు ఈ మొదలైనవేవియు కారణము

ఫలము-జలము ఇత్యాది వస్తువులు సమర్పించునో¹ పరిశుద్ధమైన బుద్ధిగల అటువంటి నిష్కామ ప్రేమగల భక్తునిచేత సమర్పింపబడిన ఆపత్ర పుష్పాది వస్తువులను, నేను సగుణ బ్రహ్మరూపములో ప్రకటితుడనై ప్రీతితో గ్రహించి భజించెదను.²

సంబంధము-

ఒకవేళ అట్లేయైనచో నేనేమిచేయవలెనను జిజ్ఞాసపై భగవంతుడు అర్జునునకు అతనికర్తవ్యమునుగూర్చి చెప్పుచున్నాడు:-

“యత్ కరోషి యదశ్నాసి యజ్ఞహోషి దాసి యత్ ।

యత్తపస్యసి కౌంతేయ తత్ కురుష్వ మదర్పణమ్ ” 27

అర్జునా! నీవు ఏకర్మచేసెదవో, ఏమితి నెదవో, ఏహోమము చేసెదవో,

ముగా, బేదబుద్ధిలేదు. నాకు సమర్పించువాని భావము విదుర శబర్యాదుల భావములవలె పూర్తిగా పరిశుద్ధమై ప్రేమపూర్ణముగా నుండవలెను

1 ఇక్కడ వత్ర-పుష్ప ఫల-జల-నామములను గ్రహించుటచేత ఏవస్తువు సామాన్య మనుష్యునకు ఏపరిశ్రమ, హింస వ్యయములేకుండ ఆనాయాసముగా లభించునో అట్టి యేవస్తువైనను భగవంతునకు అర్పించవచ్చును భగవంతుడు పూర్ణకాముడగుటచేత వస్తువులందు ఆయనకు ఆశలేదు. ఆయనకు కేవలము ప్రేమ ఆవశ్యకమైనది అను భావము ప్రకటితమయ్యెను నావంటి సాధారణ మనుష్యుడు సమర్పించిన అతిస్సల్ప వస్తువునుగూడ భగవంతుడు హర్షముతో స్వీకరించును. ఆయన మహత్తమే అటువంటి ప్రశంససీయమైనది అను భావముతో మనుష్యుడు ప్రేమార్థ హృదయుడై యేవస్తువునైనను భగవంతునకు సమర్పించుట భక్తిపూర్వకంగా భగవంతునకు అర్పించుట యనబడును.

2. పరిశుద్ధమైన అంతఃకరణముగలవానిని శుద్ధబుద్ధి యనెదరు ఈ పదమును ప్రయోగించి భగవంతుడు ఒకవేళ సమర్పించువాని భావము పరిశుద్ధము కాని యెడల అతడు ఎంతయో శిష్టాచారముతో, ఉత్తమోత్తమ వస్తు సామగ్రిని నాకు అర్పించినను నేను దాని నెప్పుడుగూడ స్వీకరించను.

ఏ దానముచేసెదవో. ఏ తపస్సుచేసెదవో¹ అవియన్నియు నాకు నమర్పించుము² దేవతల పూజలు ఆ పూజలకొరకు తెలుపబడిన నియమముల పాలనము-దాని కొరకు యజ్ఞాదుల అనుష్ఠానము. ఆమంత్రముల జపము-దానికొరకు బ్రాహ్మణ భోజనము ఈ మొదలైనవి చేయుట దేవతలవ్రతము అనబడును. వీనిపాలనము చేయు మనుష్యులు తమ ఉపాసనకు ఫలముగా ఆ దేవతల లోకములు-వానికి సమానములైన సుఖ భోగములు - లేక వానివంటి రూపమేదైతే ప్రాప్తించునో అదియే దేవతలను పొందుట అనబడును.

పితరులకొరకు యథావిధిగా శార్ద తర్పణాదులు. దానికొరకు, బ్రాహ్మణ భోజనము హోమము-జపము. పారాయణము-పూజ ఇత్యాదులు చేయుట వాని కొరకు శాస్త్రములలో తెలుపబడిన వ్రతనియమాదులను సమగ్రముగా పాటించుట. ఇవన్నియు పితరులవ్రతము అనబడును. నకామ భావముతో ఈ వ్రతములను పాలించువారు మరణించిన తరువాత పితృలోకమునకు పోయెదరు అక్కడ పితృ దేవతలవంటి రూపమును పొంది వారివంటి సుఖభోగముల ననుభవించెదరు చివ రకు వారికిన్ని పునర్జన్మ కలుగును.

అను భావము కనబరచెను. నేను దుర్యోధనుని ఆహ్వానమును స్వీకరింపక విదురునియింటికి అతని భావము పరిశుద్ధముగాబట్టి పోయి ప్రేమతో భుజించితిని. కుచేలుని అటుకులను మిక్కిలి తుచితో భుజించితిని. ద్రౌపది పాత్రలో మిగిలి వ్రతముతిని వ్రవంచమును తృప్తిపరచితిని. గజేంద్రుడిచ్చిన పుష్యమును స్వయముగా నతని కడకుపోయి స్వీకరించి తిని. శబరి గుడిసెలోపోయి ఆమె యిచ్చిన ఫలములు భుజించితిని. రంతి దేవుడిచ్చిన జలము నీ కరించి అతనిని కృతార్థునిచేసితిని అట్లే వ్రతి యొక్క భక్తుడు ప్రేమతోనిచ్చిన దానిని హర్షముతో స్వీకరించెదను.

1. దీనితో భగవంతుడు సర్వవిధ కర్తవ్యకర్మలను గూర్చి చెప్పెను. ఇందలి యభి పాయ మేమనగా యజ్ఞ. దాన తపస్సులేగాక జీవన నిర్వాహాదుల కొరకు చేయబడు వర్ణాశ్రమాది లోకవ్యవహారకర్మలు. భగవద్భజన - ద్యానాది శాస్త్రీయ కర్మలన్నింటి సమావేశము 'యత్కరోషి' అను దానిలో శరీరపాలనముకొరకు చేయబడు ఆహారపానీయాదికర్మలు 'యదన్నాసి'

అను దానిలో పూజలు - హోమములు మొదలైన సమస్త కర్మలు 'యజ్ఞాహోషి' అను దానిలో నియమ - తపస్సులకు సంబంధించిన కర్మలు 'యత్తపస్యసి' అను దానిలోను సమాపేశ పరచబడెను. (భగవద్గీత 17-14,15,16,17)

2. సాధారణ మనుష్యునకు ఆ కర్మలందు మమకారము ఆసక్తి కలుగును. అతడు వానియందు ఫలేచ్చ గలిగియుండును. కనుకనే సమస్త కర్మలయందు మమకారము-ఆసక్తి-ఫలేచ్చ విడువవలెను. సర్వజగత్తు భగవంతునిదే యగును. నామనో-బుద్ధి - శరీరేంద్రియములుగూడ భగవంతునికే. నేనుగూడ భగవంతునివాడనే కనుక నేను చేయు యజ్ఞాది కర్మలన్నియు భగవంతునికేయని తలచవలెను. బొమ్మను ఆడించు సూత్రధారునివలె భగవంతుడే నాచేత ఈ పనులన్నియుచేయించుచున్నాడు. నేనైతే కేవలము నిమిత్తమాత్రుడనే అని తలచి భగవదాజ్ఞానుసారముగా భగవంతుని సంతోషముకొరకే నిష్కామభావముతో పైన చెప్పబడిన కర్మలు భక్తుడు చేయవలెను. ఇదియే ఆ కర్మలను భగవంతునకు సమర్పించుట యనబడును.

మొదట యేదో మరియొక యుద్దేశముతో చేయబడిన కర్మలను తరువాత భగవంతునకు సమర్పించుటకర్మలుచేయుచు చేయుచు నడుమనే భగవంతునకు సమర్పించుట, కర్మ సమాప్తితోపాటే వానిని భగవంతునకు సమర్పించుట లేక కర్మఫలమునే భగవంతునకు అర్పించుట ఈ విధముగా సమర్పణము చేయుటగూడ భగవంతునకే సమర్పించుటయగును. ఈ విధంగా చేయుచు చేయుచునే పైన చెప్పబడిన ప్రకారముగా, ఆ కర్మలు పరిపూర్ణంగా భగవదర్పితములగునని తెలియవలెను.

సంబంధము—

ఈ ప్రకారము సర్వకర్మలు నీకు సమరించుటచేత ఏమగును?
ఈ యర్జునుని ప్రశ్నకు భగవంతుడిట్లు బదులు చెప్పుచున్నాడు:—

“శుభాశుభఫలైరేవం మోక్ష్యసే కర్మబంధనైః ।

సంన్యాసయోగయుక్తాత్మా విముక్తో-మాముపైష్యసి॥” 28

“అర్జునా! ఈ విధంగా సమస్త కర్మలు భగవంతుడైన నాకు సమర్పించి
సంన్యాసయోగము¹ గల మనస్సుగల నీవు శుభాశుభ కర్మఫల రూపములైన కర్మల
నుండి విముక్తుడవై నన్నే చేరగలవు.²

సంబంధము—

పైన చెప్పబడిన విధముగా భగవద్భక్తిగలవానికి భగవత్ప్రాప్తిగలుగును.
ఇతరులకు గలుగదు. అని చెప్పటచేత భగవంతునకు వైషమ్యభావము ఉన్నదను
శంక కలుగును. కనుకనే ఆ శంక నివారించుచు భగవంతుడు అర్జునితో విట్టను
చున్నాడు:—

“సమోఽహం సర్వభూతేషు న మే ద్వేష్యోఽస్మి న ప్రియః ।
యే భజంతి తు మాం భక్త్యా మయి తే తేషు చావ్యహమ్॥” 29

అర్జునా! నేను సర్వభూతములందు సమభావముతో వ్యాపకుడవై యుండె

1. ఇక్కడ సంన్యాసయోగ పదమునకు సాంఖ్య యోగము అనగా జ్ఞాన
యోగము అని యర్థము. కాని పూర్వ శ్లోకము ప్రకారము సర్వ కర్మలు
భగవంతునకు సమర్పించుటయే యిక్కడ సంన్యాస యోగము అనబడును.
కనుక ఇటువంటి సంన్యాస యోగము ఎవనియాత్మలోనున్నదో ఎవని
మనోబుద్ధులలో ఈ శ్లోకమునందు చెప్పబడిన సర్వకర్మలు భగవద్భక్తి
అముచేయు భావము శుద్ధతమై యున్నచో అతడు సంన్యాస యోగ
యుక్తాత్మా యనబడునని తెలియవలెను.

2. భిన్న భిన్న శుభాశుభ కర్మల ననుసరించి, స్వర్గ-నరక-పశు-పక్షి-మను
ష్యాది లోకములలో వివిధ యోనులందు జన్మించుట సుఖ-దుఃఖముల నను
భవించుటయే శుభాశుభ ఫలమనబడును. దీనినే కర్మబంధన మనెదరు.
ఎందుకనగా కర్మల ఫలము ననుభవించుటయే కర్మ బంధనమునందు
చిక్కుకొనుటయగును. పైన చెప్పబడిన విధముగా సర్వకర్మలు భగవం
తునకు అర్పించు మనుష్యుడు కర్మఫల రూప పునర్జన్మ నుండి సుఖ
దుఃఖానుభవములనుండియు విముక్తుడగును. ఇదియే శుభాశుభ ఫల రూప
కర్మ బంధనమునుండి విముక్తుడగుట యనబడును. మరణించిన తరువాత

తను. నా కెవడుగూడ అప్రియుడుగాని, ప్రియుడుగాని లేడు! కాని యే భక్తుడైతే నన్ను ప్రేమలో భజించునో అతడు నాయందున్నాడు నేనుగూడ అతనికి ప్రత్యక్షముగా ప్రకటితుడనైయుందును.³

భగవంతుని పరమధామమువకు పోవుటగాని, లేక యీ జన్మమునందే భగవంతుని ప్రత్యక్షముగా పొందుటగాని ఆకర్మబంధనమునుండి ముక్తుడై భగవంతుని జ్ఞించుట యవబడును.

1. ఇట్లు చెప్పబడెత భగవంతుని వేను బ్రహ్మనుండి స్తంభ (వరినెన్ను) పర్వంతము సమస్త ప్రాణులందు అంతర్యామి రూపములో సమానముగా మన్నాను. కనుకనే నాకు సర్వసమభావముగలదు. దేనియందుగూడ నాకు రాగద్వేషములులేవు. కనుక వాస్తవముగా నాకెవడుగూడ అప్రియుడుగాని, ప్రియుడుగాని లేడు. అను భావము తెలిపెను.

2. భగవంతుని సాకార నిరాకార రూపములలో దేనినైనను శ్రద్ధా-ప్రేమలలో నిరంతరము చింతించుట ఆయన నామ-గుణ-వభావ-మహిమ-లీలా-విలాస శ్రవణ-మనన - కీర్తనములను చేయుట, పత్ర-పుష్పాదులేవైనను ఇష్టమువచ్చిన సామాగ్రిచేత ఆయనను ప్రేమపూర్వకముగా పూజించుట తన సమస్త కర్మలు ఆయనకు సమర్పించుట ఇత్యాదులైన సమస్తకర్మలు తక్కి పూర్వకముగా భగవంతుని భజించుటయగును.

ఏపురుషు లీవిధముగా భగవంతుని భజించెదరో వారిని భగవంతుడుగూడ అట్లే భజించును. వారెదైతే భగవంతుని మరచిపోవరో అట్లే భగవంతుడుగూడ వారిని మరవజాలడు అను భావము తెలుపుటకే భగవంతుడు ఆ భక్తులు నాలోనున్నారు అని తెలిపెను. అటువంటి భక్తుల విశుద్ధాంతఃకరణము తగవ త్వేమచేత నిండిపోవును. దీనిచేత ఆ భక్తుల హృదయములో భగవంతుడు సర్వదా ప్రత్యక్షముగా కనపడుచుండును అను భావము తెలుపుటకే భగవంతుడు వారిలో తానున్నాను అని తెలిపెను.

ఎదైతే సమభావముతో అన్నిచోట్ల పకాశమునిచ్చు సూర్యుడు దర్పణాదులందు ప్రతిబింబితుడై కదైలు మొదలైనవానియందు ప్రతిబింబితుడు కాకున్నప్పటికిన్ని సూర్యునకు వైషమ్యభావము లేదో అట్లే భగవంతుడు

“అపి¹ చేత్² సుదురాచారో భజతే మామనన్యభాక్ ।

సాధురేవ స మంతవ్యః సమ్యగ్వ్యవసితో హి సః ॥” 30

అర్జునా! ఒక వేళ ఎవడైన మిక్కిలి దుష్ప్రవర్తన గలవాడైనను, అనన్య భావముచేత నాకు భక్తుడై నన్ను భజించు³ నెడల అతడు సాధువనియే తలచి బిడును. ఎందుకనగా అతడు యదార్థమైన నిశ్చయజ్ఞానము గలవాడని తెలియ

గూడ భక్తులతో కలియును. ఇతరులతో కలియదు అనుటలో ఆయనకు విషమ భావములేదు. ఇదియే భక్తియొక్క మహిమయని తెలియవలెను.

1. ఇక్కడ అపి యను పదమునకు సదాచారులు-సాధారణపాపాలు నా భజనము చేత ఉద్ధరింపబడుదురనుటగూర్చి చెప్పవలసినదేమున్నది నన్ను భజించుట చేత అత్యధిక దురాచారుడుగూడ ఉద్ధరింపబడునుగదా! అను నభిప్రాయము తెలుపబడినది.
2. ఇక్కడ చేత్ అనగా ‘యది’ యనునర్థముగల పదము ప్రయోగించి భగవంతుడు ఒక వేళ దురాచారులగు మనుష్యులు పాపములందు ఆసక్తిగలవారై నన్ను ప్రేమించకున్నను భజింపకున్నను వారికి వీడైన పూర్వపుణ్యము యొక్క సంస్కారము జాగరూకమై భగవద్భావమయమైన వాతావరణము-శాస్త్రావ్యయనము మహాత్ముల సత్సంగము-నాయొక్క గుణ-ప్రభావ మహత్త్వ-రహస్యములు వినుటచేత ఒకప్పుడైన నాయందు శ్రద్ధా-భక్తులు గలిగి వారు నన్ను భజించుచుండిన యెడల వారుగూడ ఉద్ధరింపబడెదరు అను భావమును తెలిపెను.
3. ఎవరి యాచరణము మిక్కిలి దూషితమైయున్నదో ఎవరి ఆహార-పానీయములు ప్రవర్తనలు భష్టములైనవో ఎవరు తమ స్వభావము ఆసక్తి అలవాట్లు వినికి వశులైయుండుటచేత దురాచారములను విడువజాలక యుండెదరో అట్టి మనుష్యులు అత్యంత దురాచారులని తలచవలెను. ఇటువంటి మనుష్యులు భగవంతుని గుణప్రభావాదులను వినుటచేత వానిని చదువుట చేత లేక ఇతర కారణములు వేనిచేతనైనను భగవంతుడు సర్వోత్తముడని తలచుట ఒక్క భగవంతుని మాత్రమే ఆశ్రయించి మిక్కిలి శ్రద్ధా-భక్తి

వలెను. అనగా అతడు పరమేశ్వర భజనముతో సమానమైనది యితర మేదియు లేదు.¹ అని పూర్తిగా నిశ్చయము చేసికొనినాడని తెలియవలెను.

“షిప్రం భవతి ధర్మాత్మా శశ్వచ్ఛాంతిం నిగచ్ఛతి ।

కాంతేయ ప్రతిజానీహి న మే భక్తః ప్రణశ్యతి॥”

31

అర్జునా! అతడు శీఘ్రముగనే ధర్మాత్ముడగును. శాశ్వతమైన శాంతిని పొందగలడు² నా భక్తుడెప్పుడుగూడ నశించడు అను నీ సత్యము నిశ్చయమని

పూర్వకముగా ఆయనయే తమ యిష్టదైవమని తలచుటయని యనబడును. ఇదియే వారు అనన్యభాక్తులు అగుటయని తెలియవలెను. ఈ విధముగా భగవంతునకు భక్తులై ఎవరైతే భగవంతుని స్వరూపచింతనము ఆయన యొక్క నామ-గుణ-మహిమ - ప్రభావముల శ్రవణ మనన-కీర్తనములు ఆయనకు నమస్కారముచేయుట తమకు ఇష్టమువచ్చిన వశ్ర-పుష్పాదులు ఆయనకు అర్పించి ఆయన పూజచేయుటయే తాము చేసిన శుభకర్మలు భగవంతునకు సమర్పించుటయగును. ఇదియే అనన్య భాక్తులై భగవంతుని భజించుట యగును.

1. ఎవడైతే భగవంతుడు సతితపావనుడు అందరికి మిత్రుడు సర్వశక్తి సంపన్నుడు పరమదయాళువు, సర్వజ్ఞుడు అందరికి ప్రభువు సర్వోత్తముడు ననితలచి ఆయనను భజించుటయే జీవిత ముఖ్యకర్తవ్యము, దీనిచే సర్వ పాపములు-పాపవాసనలు సమూలంగా నశించి భగవత్ కృపచేత తన భగవత్ప్రాప్తి కలుగును అను నిశ్చయముగలవాడో అతడు నా భక్తుడు, నా భక్తి ప్రలాపముచేత నతడు శీఘ్రముగానే సంపూర్ణ ధర్మాత్ముడగును. కనుకనే అతనిని పాపియనిగాని దుష్టుడనిగాని తలచక సాధువనియే తలచుట ఉచితము అని చెప్పెను.

2. ఈ జన్మమునందే చాలా మంది శీఘ్రముగనే సర్వ దుర్గుణ - దురాచార రహితులై గీత పదునారవ అధ్యాయము తొలి మూడు శ్లోకములలో వర్ణితమైన దైవ సంపదగలవారగుట అనగా భగవత్ప్రాప్తికి పాత్రులగుటయే త్వరగా ధర్మాత్ములగుట యనబడుదురు. ఏకాంతియైతే ఒకసారి లలిం

తెలిసికొనుము.¹

వంబంధము:-

ఇప్పుడు రెండు శ్లోకములలో భగవంతుడు మంచి చెడ్డ జాతులు కారణముగా కలుగు వైషమ్య భావము తనయందులేదని తెలుపుచు, శరణాగతి రూపమైన భక్తి యొక్క మహత్వమును ప్రతిపాదించి అర్జునుని భజించుమని ఆజ్ఞాపించుచున్నాడు.

మాం హి పార్థ వ్యపాశ్రిత్య యేఽపి¹ స్యుః పాపయోనయః ।

శ్రీయో వైశ్యాస్తథా శూద్రాస్తేఽపి² యాంతి పరాం గతిమ్॥ 32

చిన తరువాత ఎప్పుడుగూడ లేకుండపోవడో దేనిని నైష్ఠికశాంతి (గీత 5.12) నిర్వాణపరమశాంతి (గీత 6.15) పరమ శాంతి (గీత 18.62) అని యనెదరో పరమేశ్వరప్రాప్తి రూపమైన శాంతిని పొందుటయే శాశ్వత పరమశాంతిని పొందుట యనబడును.

1. ఇక్కడ ఇట్లు చెప్పటచేత భగవంతుడు అర్జునా! నేను నీకు ఏనాభక్తి యొక్క నా భక్తునియొక్కయు ఈ మహత్వమును తెలిపితినో దాని విషయములో నీవు కొంచెముగూడ సందేహముంచక అది సర్వదా సత్యమవలచి దానిని దృఢముగా అనుసరించవలెను సుమా! అని తెలిపెను.

ఇట్లు భగవంతుడు చెప్పటలో అభిప్రాయమేమనగా అర్జునా! నా భక్తులకు క్రమముగా ఉత్థానమే (ఉత్తరోత్తరాభివృద్ధి) కలుగును. ఎప్పుడుగూడ వారికి పతనము సంభవించదు-అనగా వారు తమ స్థానమునుండి యెప్పుడుగూడ క్రిందపడిపోవరు. వారు నీచయోనులుగాని లేక పరకాదిప్రాప్తి రూపమైన దుర్గతినిగాని పొందుట సంభవించదు. పూర్వము చెప్పబడిన ప్రకారముగా వారు క్రమముగా దుర్గుణ - దురాచారములు లేకుండ ధర్మాత్ములయ్యెదరు. వారు పరమేశాంతిని పొందగలరు. అని తెలియవలెను.

2. ఇక్కడ¹ అపోయను శబ్దము రెండుసార్లు ప్రయోగించి భగవంతుడు ఉచ్యతా వీర భావము భావముగా గలుగు వైషమ్యము నాయందు పూర్తిగాలేదని

అర్జునా! శ్రీలు-వైశ్యులు-శూద్రులు-పాపయోనులైన¹ చండాలాదులు ఎవ
రైనను సరియే వారుగూడ నా శరణుజొచ్చి పరమగతి నే పొందెదరు.

తెలిపెను. భగవంతుడిట్లు చెప్పటచేత ఇక్కడ “బ్రాహ్మణ క్షత్రియుల
కన్న హినులని తలచబడు శ్రీ-వైశ్య-శూద్రులు వారికంటెను హినులని
తలచబడు చండాలాదులందరు వీరిలో నెవరియందుగూడ నాకు భేదబుద్ధి
లేదు. నన్ను శరణుజొచ్చిన వారెవరైనను సరియే నన్ను పూజించినవారికి
పరమగతి లభించును. అని భగవంతుని యభిప్రాయము స్పష్టమగు
చున్నది.

1. పూర్వజన్మల పాపకారణముగా చండాలాది యోనులలో పుట్టిన ప్రాణులు
పాప యోనులు అనబడెదరు. వీరేకాక శాస్త్రములలో చెప్పబడిన హూణ-
భిల్ల-యవనాది మేచ్చజాతి మనుష్యులుగూడ పాపయోనులనియే చెప్ప
బడెదరు. ఇక్కడ పాపయోని శబ్దమునకు వీరందరు అని యర్థము. భగవ
ద్భక్తిని ఏ జాతివారుగాని వర్ణముగాని కలిగియుండవచ్చును. ఎవరికిన్ని
ఏలాటి ఆటంకముగూడలేదు. అక్కడ శుద్ధప్రేమఅవశ్యకము అని గూడ
చెప్పబడినది.

శ్రీమద్భాగవతములోగూడ ఇట్లు చెప్పబడింది.

“భక్త్యాఽహ మేకయా గ్రాహ్యః శ్రద్ధయాఽఽత్తా ప్రియః సతామ్,
భక్తిః పునాతి మిన్నిష్ఠా శ్వపాకానపి సంభవాత్ || 11.14.21)

అనగా ఉద్ధవా! సత్పురుషులకు పరమ ప్రీయుడను అత్మ స్వరూపుడనైన
నేనొక్కడనుమాత్రమే శ్రద్ధా-భక్తులకు వశీభూతుడనయ్యెదను. నాయందలి భక్తి
జన్మముచేత చండాలునినైనను పవిత్రుని జేయును.

ఇక్కడ పాపయోనయః అనుపదములో శ్రీ-వైశ్య-శూద్రులకు విశేషణమని
తలచగూడదు. ఎందుకనగా వైశ్యుల గణనము ద్విజాలలో చేయబడినది. వారికి
వేదము చదువుటకు యజ్ఞాది వైదికకర్మలు చేయుటకున్న శాస్త్రమునందు పరి
పూర్ణాది కారమీయబడినది. కనుక ద్విజాతులగుటచేత వైశ్యులను పాపయోనులు
అని చెప్పట సరిపడదు. ఇదిగాక చాందోగ్యోపనిషత్తులో జీవుల కర్మామరూపగతివి
వర్ణించు సందర్భముతో ఈ విషయము స్పష్టముగా విట్లు చెప్పబడినది.

"తద్య ఇహ రమణీయచరణా అభ్యాశో హ యత్రే రమణీయాం
యోనిమాపద్యేరన్,

బ్రాహ్మణయోనిం వా క్షత్రియయోనిం వా వైశ్యయోనిం
వాఽథ య ఇహ కపూయ-

చరణా అభ్యాశో హ యత్రే కపూయాం యోనిమాపద్యేరన్
శ్యయోనిం వా సూకర-

యోనిం వా చండాలయోనిం వా॥" (అభ్యాయము 5-ఖండము-
10-మండలము-7)

అనగా ఆ జీవులలో ఎవరీలోకమునందు రమణీయమైన ఆచరణము గల వారు అనగా, పుణ్యాత్ములలో వారు శ్రీమముగానే ఉత్తమయోని. అనగా బ్రాహ్మణ యోని, క్షత్రియయోని లేక వైశ్యయోని నొందగలరు. ఎవరీలోకమునందు కపూయ (అధమ)మైన ఆచరణముగలవారు-అనగా, పాపకర్మలు చేయువారో, వారు అధమయోని అనగా కుక్క-పంది-లేక చండాలయోని నొందగలరు.

దీనిచేత వైశ్యుల గణపము పాపయోనిలో చేయబడజాలదు. ఇక స్త్రీల విషయములోనైతే-బ్రాహ్మణ-క్షత్రియ-వైశ్యస్త్రీలకు వారి వతులలోగూడ యజ్ఞాది వైదిక కర్మలలో అధికారము అంగీకరించబడినది. ఈ కారణముచేత వారుగూడ పాపయోనులు అనుటకు సరివడదు. అని నీర్దమైనది అన్నిటికన్న ప్రతిబంధకము తగవద్దైతే చండాలాదులకుగూడ పరమగతి లభించునను విషయములో గలుగును. దీనిచేత భక్తియొక్క మహత్త్వము ప్రకటితమగుచున్నది. అది శాస్త్ర సమ్మతముకాని యది యెట్లుగును? అను విషయమిక్కడ సమస్యయ పరచుటకే పాపయోనయః అను విశేషణము స్త్రీ-వైశ్య-శూద్రులకని యంగీకరించక, శూద్రుల కన్నను హీనజాతి మనుష్యులు అని ఆ విశేషణమునకు అర్థమని యంగీకరించు టయే, మంచిదని స్పష్టమగుచున్నది. ఎందుకనగా శ్రీమద్భగవతమునందు:-

"కిలాత హూణాంర-పులింద-పుల్కసా

అభీరకంకా యవనాః ఖసాఽదయః ।

కిం పున¹ బ్రాహ్మణాః పుణ్యా భక్తా² రాజర్షయస్తథా ।
అనిత్యమసుఖం లోకమిమం³ ప్రాప్య భజన్య మామ్ ॥ 30

ఇట్లుండగా అర్జునా! పుణ్యాత్ములైన బ్రాహ్మణులు - రాజర్షులునైన భక్త
జనులు వా శరణముజొచ్చి పరమగతిని పొందెదరను విషయములో నీక చెప్ప
వలసినదేమున్నది? కనుక నీవు సుఖరహితము-క్షణభంగురమునైన యీమనుష్య

యే² న్యే చ పాపా యదుపాశ్రమశః² శః² శయః ।
శుద్ధ్యంతి తస్మై ప్రభవిష్టవే నమః॥³

అనగా ఏ జగత్ప్రభువును ఆశ్రయించిన భక్తులను ఆశ్రయించి, కిరాత
హూణ-అండ్ర-పుకింద! పుల్కన-అబీర-కంక-యవన-ఖసా²దులైన అధమ
జాతి ప్రాణులు ఇంకను అతి మహా పాపులైన మనుష్యులుగూడ పరిశుద్ధులయ్యె
దలో ఆ జగవంతుడైన విష్ణువునకు నమస్కారము.

భగవంతునిపై పూర్తిగా విశ్వాసముంచి యిరువడి నాలుగవ శ్లోకములో
చెప్పబడినట్లు ప్రేమపూర్వకముగా అన్ని విధముల భగవంతుని శరణు
జొచ్చుట అనగా భగవంతుని ప్రతియొక విరానమునందున్ను సంతుష్టుడై
సర్వదాఉండుట. ఆయన నామ-గుణ-రూప-లీలా-విలాసాదాల శ్రవణ-
కీర్తన-చింతనములు నిరంతరము చేయుచుండుట ఆయనయే తన గతి -
భర్త-ప్రభువు మొదలైనవారినిగా తలచుట-శ్రద్ధా-భక్తి పూర్వకముగా
ఆయన పూజచేయుట ఆయనకు నమస్కారముచేయుట ఆయన యాజ్ఞా
పాలనముచేయుట - నమస్త కర్మము ఆయనకే సమర్పించుట ఈ మొద
లైనవి చేయుటయే భగవంతుని శరణుజొచ్చుట యనబడును.

1. కిం పునః అను రెండు పదములు ప్రయోగించి భగవంతుడు ఎప్పుడైతే
పైన చెప్పబడిన అత్యంత దురాచారుడు (గీత 9-30) చండాలాది నీచ
జాతి మనుష్యులుగూడ (గీత 9-32) నా భజనముచేసి పరమగతిని పొందె
దరనగా మరి ఉత్తమములైన ఆచార - వ్యవహారములు . వర్ణముగల వా
భక్తులు-పుణ్యాత్ములైన బ్రాహ్మణులు రాజర్షులు వా శరణుజొచ్చి పరమ
గతిని పొందెదరను విషయములో చెప్పవలసినదేమున్నది అను భావము
తెలిపెను.

శరీరమును పొంది నిరంతరము నా భజనమే చేయుచుండుము.

సంబంధము—

పూర్వ శ్లోకములో భగవంతుడు తన భజనముయొక్క మహత్త్వమును

2. భక్తాః అను పదములో సంబంధము బాహ్యజులు-రాజర్షులు ఈ యిరువురకే గలదు. ఎందుకనగా పరమగతి భక్తివలననే కలుగుట చెప్పబడినది.
3. మనుష్య దేహము చాల దుర్లభము ఇది మహా పుణ్యబలముచేత ముఖ్యముగా భగవత్కృపచేతనే లభించును. ఇది కేవలము భగవత్ప్రాప్తికొరకే లభించును. ఈ మనుష్య శరీరమును పొంది యెవడైతే భగవత్ప్రాప్తికొరకు సాధనముచేయునో, అతని మనుష్య జీవితమే సఫలమగును ఎవడైతే ఈ మనుష్య జీవనములో ఐహిక సుఖము కొరకు వెదకుచుండునో అతడు ముఖ్యలాభమునుండి వంచించబడును ఎందుకనగా ప్రపంచము సర్వధా సుఖరహితము. ఇందులో నెక్కడగూడను సుఖలేశముగూడ నుండదు. ఏ విషయ భోగముల సంబంధమును మనుష్యుడు సుఖరూపమని తలచునో, అవి మనుష్యుని మాటిమాటికి జనన-మరణ చక్రములో పడవేయునవి గనుక వాస్తవముగా నవి దుఃఖరూపములే యగును. కనుకనే ఈ ప్రాపంచిక విషయ భోగముల సంబంధము సుఖరూపమని తలచక మనుష్య శరీరము ఏకాదేశము సిద్ధించుటకొరకై లభించునో ఆ యుద్దేశమును శ్రీఘాతిశ్రీఘముగా సిద్ధింపజేసికొనవలెను. అనగా భగవత్ప్రాప్తికొరకే సాధనచేయవలెను. ఎందుకనగా ఈ శరీరము షణ్ణభంగురము. ఏ షణ్ణము నందు ఇది నశించునో తెలియదు. కనుక జాగరూకుడై యుండవలెను. ఇది సుఖరూపమనితలచి ప్రాపంచిక విషయ సుఖములందు ఇరుకగూడదు. ఇది నిత్యమనికూడ తలచి భగవద్భజనము చేయుటలో జాగ్రచ్చేయగూడదు. మన అజాగ్రత్తవలన నొకవేళ ఈ శరీరము నష్టమైనయెడల అతరువాత పశ్చాత్తాప పడుటకంటె మరి యితరోపాయమేదీయమనచేతితో నుండదు. వేదములో—

“అహాచేదపిశుభ సత్కమస్తి నచేదిహవేదీన్మహతి ధనస్త్వి (కేశోపవిషతు

తెలిపి చివరకు అర్జునునకు భజనముచేయుమని చెప్పెను. కనుకనే యిప్పుడు భగవంతుడు తన భజనము-అనగా శరణాగతి చేయవిధమును తెలుపుచు అధ్యాయము సమాప్తి చేయుచున్నాడు.

మన్ననా భవ మద్భక్తో మద్యాజీ మాం¹ నమస్కరు ।

మామేవైష్యసి యుక్తైవమాత్మానం మత్పరాయణః॥ 34

“అర్జునా! నాయందు మనస్సు గలవాడవుకమ్ము² నాభక్తుడవుకమ్ము

2.5) అనగా ఒకవేళ మనుష్యుడు ఈ జన్మములో పరమాత్ముని తెలిసి కొనిన యెడల మంచిది. తెలిసికొననిఎడల చాలా గొప్ప హానికలుగును అని భావము.

ఈ కారణముచేతనే భగవంతుడు 'ఇటువంటి శరీరమునుపొంది నిత్యము విరంతరము నాభజనముచేయుము. క్షణకాలముగూడ వన్ను మరవకుము' అని అర్జునునకు చెప్పుచున్నాడు.

1. ఇక్కడ 'మాం' అను పదమునకు అర్థమేమనగా ఏ పరమేశ్వరుని-నగుణ-నిర్గుణ-నిరాకార-సాకారాదులైన అనేక రూపములున్నవో ఏ పరమేశ్వరుడు విష్ణురూపముతో ప్రపంచ రక్షణము-బ్రహ్మరూపముతో ప్రపంచ సృష్టి-రుద్రరూపముతో సర్వప్రపంచ సంహారముచేయునో ఏ భగవంతుడు యుగయుగములలో మత్స్య-కూర్మ-వరాహ-సృసింహ-శ్రీరామ-శ్రీకృష్ణాది దివ్యరూపములలో నవతరించి ప్రపంచమునందు తన విచిత్రలీలలు ఆభక్తులకు తన శరణమును అనుగ్రహించునో అటువంటి సర్వజగత్తునకు కర్త-హర్త-విధాత-సర్వాధారుడు-సర్వశక్తినంపన్నుడు-సర్వవ్యాపి సర్వజ్ఞుడు-సర్వసుహృత్తు-సర్వగుణసంపన్నుడు-పరమపురుషోత్తముడనైన పరమగ్ర భగవంతుడు" అని తెలియవలెను.

2. భగవంతుడే. సర్వశక్తినంపన్నుడు, సర్వజ్ఞుడు, సర్వలోక మహేశ్వరుడు, సర్వాతీతుడు సర్వమయుడు, నిర్గుణ వగుణ-నిరాకార-సౌందర్య-మాధుర్య ఐశ్వర్యమునకు సముద్రుడు, ప్రేమస్వరూపుడు నని యావిధముగా భగవంతుని గుణ - ప్రభావతత్త్వ - రహస్యములను, యథార్థముగా తెలిసి కొనుటచేత, ఎప్పుడైతే సారకునకు భగవంతుడొక్కఁడు మాత్రమే నాకు

వాపూజ. చేయువాడవుకమ్ము¹ నాకు నమస్కారము చేయుము ఈవిధంగా

వరమ ప్రేమాన్ దుడు అను నిశ్చయజ్ఞానము కలుగునో, అప్పుడు ఆ సాధకునకు, నమస్తప్రపంచమునందలి వీవస్తువునందుగూడ కొంచెంగూడ రమణీయబుద్ధి యుండజాలదు. ఇటువంటి పరిస్థితిలో ప్రపంచమునందు అత్యంత దుర్లభములైన యే సుఖభోగములందుగూడ ఆ సాధకునకు ఆకర్షణముఉండదు. ఇటువంటి స్థితియేర్పడినప్పుడు, స్వాభావికముగానే ఆ సాధకుని మనస్సు ఇహలోక-పరలోకములందున్న సమస్త వస్తువుల నుండి వూర్తిగా తొలగిపోవును. అప్పుడతడు అనన్యమైన పరమప్రేమతో శ్రద్ధతోను భగవంతుని చింతనమునే నిరంతరము చేయుచుండును. భగవంతునియెడల భక్తునకు కలిగిన యీ ప్రేమ పరిపూర్ణ చింతనయే ఆ భక్తుని ప్రాణములకు ఆధారమగును. ఆ భక్తుడొక్క ఊజమాత్రమైనను భగవంతుని మరచుట నహింపజాలడు. ఎవని మనస్సైతే యీవిధంగానగునో అభక్తుడే భగవంతునందు మనస్సుగలవాడు అనబడును.

“భగవంతుడే వరమగతి, ఆయన యొక్కదుమాత్రమే భర్త ప్రభువు ఆయనయే వరమాశ్రయుడు, వరమ ఆత్మీయుడు, వరమసంరక్షకుడు”నని తలచి అభగవంతునిపైననే భారమువైచియుండుట ఆయన ప్రతియొక్క విధానమునందున్న సంతృప్తియైయుండుట ఆయన యాజ్ఞనే యనుసరించుట అభగవంతుని నామ-రూప-గుణప్రభావ-లీలా-విలాసాదుల యొక్క శ్రవణకీర్తన-స్మరణాదులలో మనస్సు-బుద్ధిఇంద్రియములను నిమగ్నము చేసి యుండుట ఆయన ప్రీతికొరకే ప్రతియొక పనిచేయుట వీని పేరే భగవంతునకు భక్తుడైయుండుట యనబడును.

1. భగవంతుని మందిరమునకుపోయి ఆయన మంగళమయమూర్తిని యథావిధిగా పూజించుట తమ తమ సౌకర్యము ననుసరించి తమ తమ యింద్రలో తమ తమ యిష్టదైవ రూపమైన భగవంతుని మూర్తిని స్థాపించి ఆ భగవద్విగ్రహమునకు యథావిధిగా శ్రద్ధా-ప్రేమలతో పూజచేయుట, తమ హృదయములందుగాని లేక అంతరిక్షమునందుగాని భగవంతుని మానసికమూర్తిని తమ యెదుట నిలిపికొని ఆమూర్తికి మానసిక పూజ చేయుట భగవంతుని వచనములను ఆయన లీలా విలాస భూమిని ఆయన

అత్మను నాయందు నియోగించి¹ నాయందు తత్పరుడవై² యున్న యెదల నీవు

చిత్రవటాదులనున్ను ఆదరించి నత్కరించుట ఆయన సేవాకార్యములందు తాము నిమగ్నులైయుండుట నిష్కామభావములు. సాధువులు. మహాత్ములు. గురుజనులు. తదితర సమస్త ప్రాణులున్ను భగవత్స్వరూపులేయని తలచి కాని లేక అంతర్యామి రూపములో భగవంతుడు అందరియందు వ్యాపించి యున్నాడని తెలిసికొని అందరిని వారి వారికి తగినట్లు పూజించి ఆదరించి నత్కరించుట తమ శరీరములతో మనస్సులతో. ధనములతోను అందరి కిన్ని వారి వారి యోగ్యతననుసరించి సుఖము కలిగించి. అందరకున్న హితము చేయుటకు యథార్థముగా ప్రయత్నించుట ఇవి యన్ని కార్యములే భగవత్పూజయని చెప్పబడును.

భగవంతుని సాకార రూపముగాని. నిరాకారముగాని ఆయన మూర్తి చిత్ర వటము పాదములు పాదుకలు లేక పాదచిహ్నములు, ఆయన యొక్క తత్త్వ రహస్య ప్రేమ. ప్రభావములనుగూర్చి ఆయన మధుర లీలా విలాస ములనుగూర్చియు వ్యాఖ్యానముచేయు సత్ శాస్త్రములు, మాతృ పితృ. బ్రాహ్మణ. గురు. సాధు. మహాత్మ సత్పురుష. మహాపురుషులేకాక సమస్త ప్రపంచప్రాణులుగూడ భగవత్స్వరూపులేయని తలచి లేక భగవంతు డందరియందున్ను వ్యాపించియున్నాడని తెలిసికొని శ్రద్ధా భక్తులతో, మనో. వాక్. శరీరములచేత తమ యోగ్యతప్రకారము ప్రణామము చేయు టయే భగవంతునకు సమస్కారము చేయుట యనబడునని భావించ వలెను.

1. ఇక్కడ 'అత్మా' అను శబ్దమునకు మనో. బుద్ధింద్రియ సహితమైన శరీర మని యర్థము. ఈ యన్నింటిని పైన చెప్పబడినవిధముగా భగవంతుని యందు లగ్నముచేసి యుండుటయే అత్మను భగవంతునియందు నియోగించుట యనబడును.
2. ఈ విధముగా, అన్నియు భగవంతునకు సమర్పించుట, భగవంతుడే అందరి కిన్ని పొందదగినవాడు పరమగతి పరమాశ్రయుడు. తమ కర్మస్వమువని తలచుటయే భగవంతునియందు తత్పరుడైయుండుట యనబడునని తెలిసి కొనవలెను.

నన్నే పొందగలవు.¹

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రీశ్రీకృష్ణా-
ర్జున సంవాదే రాజవిద్యా రాజగుహ్యయోగో నామ నవమోఽధ్యాయః
భీష్మపర్వణి తు త్రయస్త్రింశోఽధ్యాయః

శ్రీమహాభారతమునందు, భీష్మపర్వమునందు శ్రీమద్భగవద్గీతా పర్వమునందు
శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
శ్రీకృష్ణార్జున సంవాదమునందు, రాజవిద్యా రాజగుహ్యయోగమునందు
తొమ్మిదవ అధ్యాయము సమప్తము (9) భీష్మపర్వమునందు
ముప్పదిమూడవ అధ్యాయము సమాప్తము.

-
1. ఈ మనుష్య శరీరమునందే భగవంతుని ప్రత్యక్షముగా సాక్షాత్కరింప జేసికొనుట భగవంతుని తాత్త్వికముగా తెలిసికొని ఆయనలో ప్రవేశించుట లేక భగవంతుని దివ్యలోకమునకు పోవుట ఆయన సమీపమునందుండుట లేక ఆయనవంటి రూపాదులను పొందుట ఇవియన్నియో భగవత్ప్రాప్తి యనబడునని తెలిసికొనవలెను.

శ్రీభగవద్గీతయందు పదవ అధ్యాయము

(భీష్మపర్వమునందు 34 వ అధ్యాయము)

విభూతియోగము :

సంబంధము :

భగవద్గీత యేడవ అధ్యాయమునుండి లొమ్మిదవ అధ్యాయము వరకు వర్ణింపబడినవి. విజ్ఞానసహిత జ్ఞానము అంతిగంభీరమై - సులభగ్రాహ్యము కాకుండుటచేత ఇప్పుడు భగవంతుడు మరల ఆ విషయమునే ప్రకారాంతరముచేత బాగుగా పూర్తిగాను వివరించి తెలుపుటకుగాను పదవ అధ్యాయమును ఆరంభించి ఆ విషయము చెప్పుచున్నాడు. ఇక్కడ మొదటి శ్లోకములో భగవంతుడు పూర్వోక్తవిషయమునే మరల వర్ణించుటకు ప్రతిజ్ఞచేయుచున్నాడు :-

శ్రీ భగవానువాచ :

భూయఏవ మహాబాహో శృణు మే పరమం వచః ।

యత్రైఽహం ప్రీయమాణాయ¹ వక్ష్యామి హితకామ్యయా ॥

భగవంతుడిట్లనెను :

అర్జునా ! పరమరహస్యము - ప్రభావశాలియులైన నా మాటలు మరలగూడ

-
1. ఇక్కడ “ప్రీయమాణాయ” అను విశేషణము వయోగించి భగవంతుడు అర్జునా! నాయందు మిక్కిలి ప్రేమయున్నది. నా మాటలను నీవు అమృతమయములని తలచి మిక్కిలి శ్రద్ధా పేమలతో వినుచున్నావు ఈ కారణముచేతనే నేను ఏ విధమైన సంకోచములేక, నీవు అడుగకయే నీకు, పరమ రహస్యములైన నా గుణ ప్రభావ తత్త్వ రహస్యములను మాటి

చెప్పెదవినుము¹ నాయందు అత్రిప్రేమగల నీ హితము కోరి చెప్పెదను.

సంబంధము :

మొదటి శ్లోకములో భగవంతుడు ఏ విషయమును చెప్పటకు ప్రతిజ్ఞ చేసెనో, దాని వర్ణనమును ఆరంభించుచు, ఆయన యైదు శ్లోకములలో నిక్కడి నుండి యోగశబ్దమునకు అర్థమైన ప్రభావమునుగూర్చి తన విభూతినిగూర్చియు సంగ్రహముగా చెప్పుచున్నాడు.

న మే విదుః సురగుణాః² ప్రభవం న మహర్షయః³ ।

అహమాద్విర్భూతానాం మహర్షీణాం చ సర్వశః ॥

అర్జునా ! నా ఉత్పత్తిని అనగా లీలచేత నేను ప్రకటితుడగుటను దేవత లెరుగరు. మహర్షులుగూడ నెరుగరు⁴ ఎందుకనగా నేను అన్నివిధముల దేవత

మాటికి వెల్లడి చేయుచున్నాను. దీనికి నీయందు నాకు ప్రేమయే హేతువు అని తెలిపెను.

1. ఈ యధ్యాయమునందు భగవంతుడు తన గుణ ప్రభావ-తత్త్వ-రహస్యములను వివరించి తెలుపుటకు చేసిన ఉపదేశమే పరమవచనము అనబడును. అది మరల వినుమనిచెప్పి భగవంతుడు, నాభక్తి తత్త్వము చాల గౌరవమైనది. అందుచేత దానిని మాటిమాటికి వినుట మిక్కిలి అవశ్యకమని తలచి మిక్కిలి జాగ్రత్తతో శ్రద్ధా-ప్రేమ పూర్వకముగా వినవలెను అని తెలిపెను.
2. “సురగుణాః” అను పదమునకు ఏకాదశరుద్రులు-అష్టవసువులు-ద్వాదశాదిత్యులు ప్రజాపతి-నలువది తొమ్మిందుగురు మరుద్గణములు ఇం దాది శాస్త్రీయ దేవతా సముదాయము ఈ యందరు యని యర్థము.
3. “మహర్షయః” అను పదముచేత ఇక్కడ ఏడుగురు మహర్షులు సప్తఋషులు) అని యెరుగవలెను.
4. భగవంతుడు తన సమాన ప్రభావముచేత ప్రపంచముయొక్క సృష్టి స్థితి లయములను చేయుటకు బ్రహ్మ-విష్ణు-మహేశ్వరుల రూపములలో

లకు, మహర్షులకున్న ఆదికారణమును.¹

యో మామజమనాదిం చ వేత్తి లోకమహేశ్వరమ్ ।

అసమ్మాదః స మర్త్యేషు సర్వపాపైః ప్రముచ్యతే ॥ ౩

అర్జునా ! యెవడైతే నన్ను అజన్మనిగా - అనగా జన్మరహితునిగా, అనాదిలోకములకు గొప్ప ఈశ్వరుడనని తత్వముతో తెలిసికొనునో² మనుష్యులలో జ్ఞానవంతుడైన ఆ వుచుషుడు పాపములనుండి విముక్తుడును.

దుష్ట సంహార దర్మ సంస్థాపనములు చేయుటకు వివిధ లీలలతో ప్రపంచ ప్రాణులను ఉద్ధరించుటకు శ్రీకృష్ణ - శ్రీరామాది దివ్యావతారములలో భక్తులకు దర్శనమిచ్చి వారిని కృతార్థులను చేయుటకు వారి యిచ్ఛాను సారముగా వివిధరూపములలో, లీలా విచిత్రములను ప్రవాహరూపములో సాగింపజేయుటకు సర్వ ప్రపంచ రూపములను ప్రకటితుడగుటయే యిక్కడ 'ప్రభవ' అను శబ్దమునకు అర్థము. దానిని దేవతలు మహర్షులు నెరుగరు. ఇట్లు చెప్పటచేత, భగవంతుడు, నేను ఏయే సమయములలో ఏయే రూపములలో ఏయే కారణములచేత ఏ విధముగా ప్రకటితుడనయ్యెదనను రహస్యమును అతీంద్రియ విషయములను గూడ గ్రహించు సామర్థ్యముగల దేవతలు-మహర్షులుగూడ యథార్థముగా తెలిసికొనజాల తనగా, విక సాధారణుల విషయమై చెప్పవలసిన అవసరమేమున్నది ? అను భావమును తెలిపెను.

1. ఇట్లు చెప్పటచేత భగవంతుడు ఈ సర్వజగదుత్పత్తి చేసిన దేవతలు-మహర్షులందఱున్న నానుండియే ఉత్పన్నులైనారు. వారికి ఉపాదానకారణము (నగలకు బంగారం వంటిది) నిమిత్త కారణము (నగలు చేయు కంసాలి సుత్తి మున్నగునవి) గూడ నేనే. వారికిగల విద్యా-బుద్ధి-శక్తి తేజస్సు మున్నగు ప్రభావములుగూడ వారికి నా వలననే లభించును. అను భావము తెలిపెను.

2. భగవంతుడు తన యోగమాయచే వివిధ రూపములలో నవతరించుచుగూడ జన్మరహితుడు (గీత-4.6) అన్యజీవులవలె అయినట్లు జన్మయుండదు.

బుద్ధిః¹ జ్ఞాన² మనమోహః³ క్షమా నత్యం దమః శమః
సుఖం దుఃఖం భవో⁴ భావో భయం చాభయమేవ చ ॥ 4

అయన తన భక్తులకు సుఖము కలిగించుటకు ధర్మసంస్థానము చేయుటకు మాత్రమే లీలతో జన్మము ధరించును అను విషయము శ్రద్ధా విశ్వాసములతో యథార్థముగా గ్రహించుట, ఇందులో కొంచెముగూడా సందేహము లేకుండుటయే భగవంతుడు జన్మరహితుడు, అని యనబడును. భగవంతుడే సమస్త భూతప్రపంచమునకు ఆది-ఆనగా మహాకారణము. అయనకంటే పూర్వము 'ఆది' ఎవడున్నులేడు. అయన నిత్యుడు ఎల్లప్పుటికి నుండువాడు. ఇతర వస్తువులకు పలె భగవంతునకు ఒక కాలమునందు ఆరంభముకాలేదు అను విషయమును శ్రద్ధా విశ్వాసములతో యథార్థముగా తెలుసుకొనుటయే భగవంతుడు ఆనాదియని తెలిసికొనుట యనబడును. ఈ విధముగనే ఈశ్వరుల వర్గములలో చేరిన ఇంద్ర, యమ వరుణ-ప్రజాపత్యాది లోకపాలకులందరికిన్ని భగవంతుడే మహేశ్వరుడు అయనయే అందరికి నియంత ప్రేరకుడు- కర్త- భర్త- హర్త అందరిని అన్నివిధముల పాలన పోషణములు రక్షణము చేయవాడు- సర్వశక్తి సంపన్నుడు పరమేశ్వరుడే యగును. అను విషయము శ్రద్ధా పూర్వకముగా సంశయరహితంగా యథార్థముగాను తెలిసికొనుటయే భగవంతుడు సర్వలోకములకు మహేశ్వరుడని తెలిసికొనుట, అనబడును అని తెలియవలెను.

1. కర్తవ్యాకర్తవ్యములు గ్రాహ్యగ్రాహ్యములు మంచి చెడ్డలు ఈ మొదలైన వానిని నిర్ణయించి నిశ్చయించునటువంటి యేమనోవృత్తిగలదో అదియే బుద్ధి యనబడును.
2. ఏ వస్తువునైనను యథార్థముగా తెలుసుకొనుట 'జ్ఞాన' మనబడును. ఇక్కడ జ్ఞాన శబ్దమునకు సాధారణజ్ఞానము నుండి భగవత్స్వరూప జ్ఞానము వరకుగల సర్వవిధ జ్ఞానములు అని యర్థము.
3. సుఖభోగాసక్తిగల మనుష్యులకు సర్వదా సుఖము గలిగించునవిగాలొచ్చు సమస్త ప్రావంచిక సుఖభోగములు అనిత్యములు క్షణికములు-దుఃఖములు (25)

అహింసా¹ సమతా² తుష్టిః³ తపో⁴ దానం యశో⁵ యశః ।

భవంతి భావా భూతానాం మత్త ఏవ పృథగ్విధాః ॥ 5

అర్జునా! నిశ్చయించగలశక్తి, యథార్థజ్ఞానము, మోహము చెందకుండుట క్షమ⁴

కములునని తలచి వానియందు మోహము లేకుండుటయే 'అసమ్మోహము' అనబడును.

1. ఏ ప్రాణికైనను ఏ సమయమందైనను ఏవిధమునైనను మనో-వాక్-శరీరములచేత కొంచెముగూడ కష్టము కలిగించకుండు భావము 'అహింస' యనబడును.
2. సుఖ-దుఃఖములు, లాభాలాభములు, జయాపజయములు, నిందాస్తుతులు, మానాపమానములు, మిత్రశత్రులు ఈ మొదలైన క్రియలు-పదార్థములు ఘటనములు మొదలైనవి వైషమ్యమునకు కారణములుగా తలచబడుచున్న అన్నిటియందున్న నిరంతరము రాగద్వేషరహిత సమబుద్ధిగలభావము 'సమత్వము' అనబడును.
3. వీధి లభించినను అది ప్రారబ్ధ (పూర్వజన్మప్రాప్తి) భాగములేక దైవ విధానము అని తలచి సర్వదా సంతృప్తయైయుండు భావము 'తుష్టి' యనబడును.
4. చెడుకోరుట చెడుచేయుట ధనాదివస్తువులను అపహరించుట అవమానపరచుట బాధకలిగించుట కటువచనములు పలుకుట లేక తిట్టుట నింద మోపుట కొండెములు చెప్పుట నిప్పు అంటించుట విషముపెట్టుట చంపుట ప్రత్యక్షముగాగాని అప్రత్యక్షముగాగాని హానికలిగించుట ఈ మొదలైన అపరాధములలో ఒకటిగాని అనేకముగాని అపరాధములు చేయునటువంటి ప్రాణియెవడైనను సరియే తనకు ప్రతీకారము చేయు సామర్థ్యము పూర్తిగా నున్నప్పటికిన్ని ఆ యపరాధికి ఏవిధమైన ప్రతీకారముచేయు నిచ్చను పూర్తిగా విడుచుట ఆ యపరాధికి ఆ యపరాధము కారణముగా ఈ లోకమునందుగాని పరలోకమునందుగాని ఏ విధమైన దండనము కలుగకుండుగాక యచుభావము కలిగియుండుట 'క్షమ' యనబడును.

సత్యము¹ ఇంద్రియములను వశపరచుకొనుట, మనోనిగ్రహము సుఖ
దుఃఖములు² ఉత్పత్త ప్రళయములు భయాభయములు³ అహింస సమత్వము,

1. ఇంద్రియములచేత అంతఃకరణముచేతను ఏ విషయమైనను ఏరూపములో
నైనను విని అనుభవింపబడినదో సగ్గ దానిని ఆ రూపములోనే యితరు
లకు తెలుపు సుద్దేశముతో హితకరములైన ప్రేయవచనములతో దానిని
తెలుపుట సత్యమనబడును.
2. ఇక్కడ సుఖ శబ్దమునకు ప్రేయ (అనుకూల) వస్తువులు లభించినప్పుడు
అప్రేయ (ప్రతికూల) వస్తువులు తొలగిపోయినప్పుడున్న కలుగు సర్వ
విధ సుఖములనియర్థము. ఇట్లే ప్రేయవస్తువు దొరకనప్పుడు అప్రేయ
వస్తువు ప్రాప్తించినప్పుడున్న కలుగు అధిభౌతికములు అధిదైవికములు
అధ్యాత్మికములునగు సర్వవిధదుఃఖములు ఇక్కడ దుఃఖశబ్దమునకు అర్థము.
మనుష్య వశు-పక్షి-కీటక శలభాది ప్రాణులవలన గలుగు కష్టములు అధి
భౌతికములు (వృథివ్యాధి భూతములవలన గలుగునవి) అని అతివృష్టి
అనావృష్టి భూకంపములు పిడుగులువడుట కరువు మొదలగు దైవికము
లైన కష్టములు అధిదైవికములు అనియు ఈ త్రివిధ దుఃఖములు చెప్ప
బడును.
3. సృష్టికాలమందు జరుగు చరాచర ప్రపంచోత్పత్తియగుట 'భావము' అని
ప్రళయకాలమందు ఆ ప్రపంచము లీనమగుట 'అభావము' అనియు
చెప్పబడును. ఏదైనహానిగాని మృత్యువుగాని కలిగించు కారణముచూచి
అంతఃకరణమునందు గలుగు భావము 'భయము' అని అంతటను పర
మేశ్వరుడొక్కడే వ్యాపించియున్నాడని తలచుటచేతగాని మరియు యితర
కారణములచేతగాని భయము పూర్తిగా లేకుండుట 'అభయం' అని అన
బడును.

సంతోషము తపస్సు¹ దానము² కీర్తి అపకీర్తి ఈ మొదలైన ప్రాణుల వివిధ భావములన్నియు నానుండియే కలుగును.³

“మహర్షయః సప్త పూర్వే చత్వారో⁴ మనవస్తథా ।

మద్భావా మానసా జాతా యేషాం లోక ఇమాః ప్రజాః ॥” 6

1. స్వధర్మపాలనము కొరకు కష్టములను సహించుకొనుట 'తపస్సు' అనబడును.
2. తన వస్తువును (స్వత్వమును) ఇతరుల హితముకొరకు ఇచ్చుట 'దానము' అనబడును.
3. ఇట్లు చెప్పబడేత భగవంతుడు వేర్వేరు ప్రాణులకు వారివారి ప్రకృతి ననుసరించి పైన చెప్పబడిన వేర్వేరు భావములన్నియు నానుండియే కలుగును. అనగా అవియన్నియు నా సహాయశక్తి సత్తలతోనే కలుగును అను భావమును తెలిపెను.
4. చత్వార పూర్వే అను పదములచేత అందరికన్న మొదట ఉత్పన్నులగు సనక- సనందన సనాతన- సనత్కుమార నామములుగల నలుగురు అని గ్రహించవలెను. ఈ నలుగురుగూడ భగవత్స్పృహపులే యగుదురు.

బ్రహ్మదేవుడు తపస్సు చేసిన తరువాత స్వేచ్ఛగా ఈ నలుగురు ప్రకటితులైరి. ఈ విషయం బ్రహ్మదేవుడే-

తప్తం తపో వివిధలోకసిన్సృక్షయా మే

ఆదౌ సనాత్ స్వతపసః స చతు సనోఽభూత్

ప్రాక్కల్పసంప్లవ వినష్ట మిహోఽత్మ తత్త్వమ్

సమ్యగ్ జగాద మునమో యదచక్షతాఽత్మన్ ॥

(శ్రీమద్భాగవతము 2.7.5)

అని స్వయముగా చెప్పెను. అనగా,

నేను వివిధలోకముల యుత్పత్తి కలుగకు మొట్టమొదట తపస్సు చేసి

అర్జునా! యేడుగురు మహర్షులు¹ వారికంటే పూర్వమే ప్రకటితులగు

తీని. ఆయఖండమైన నా తపస్సుచేతనే భగవంతుడు స్వయముగా ననక ననందన- సనాతన- సనత్సుజాతులు నలుగురు 'సన' నామముగఁ జూపములలో ప్రకటితులైరి. (సన యనగా అతిప్రాచీనము. శాశ్వతముగ నుండువారు అని యర్థము. ఈ నలుగురి పేర్లలో సనయున్నది గాబట్టి యీ బ్రహ్మ మానసపుత్రులు విష్ణుస్వరూపులై అతి ప్రాచీన కాలమునుండి ఉన్నారు. శాశ్వతముగా ఓరు ఉండువారు. మహర్షులు) పూర్వకల్పము నందు ప్రళయకాలములో ఆత్మ తత్త్వజ్ఞానముయొక్క ప్రచారము ఈ ప్రపంచమునందు నష్టమైపోగా ఈ నలుగురు మహర్షులకు బాగుగా ఆత్మ తత్త్వ జ్ఞానోపదేశము నేను చేసితిని. ఆ నాయుపదేశముచేత ఈ నలుగురు మునులు తమ హృదయములందు ఆత్మ తత్త్వ సాక్షాత్కారము చేసి కొనిరి.

1. సప్తర్షుల లక్షణము వాయు పురాణములో నిట్లు చెప్పబడినది :

ఏతాన్ భావాన ధీయానా యే చైత ఋషయో మతాః ।

సప్తైతే సప్తభిశ్చైవ గుణైః సప్తర్షయః స్మృతాః ॥

దీర్ఘాయుషో మంత్రకర్త ఈశ్వరా దివ్యచక్షుషః

వృద్ధాః పృత్యక్షధర్మాణో యేచ గోత్రవృత్తకాః ॥

వాయుపురాణము 61.93.94)

అనగా ఆ విధముగా దేవర్షులయొక్క పైన చెప్పబడిన భావములను అధ్యయనము (స్మరణము) చేయువారు 'ఋషులు' అనబడెదరు. ఈ ఋషులలో నెవరైతే దీర్ఘాయువులు మంత్రకర్తలు - ఈశ్వర్యవంతులు - దివ్యదృష్టి గలవారు. గుణములలో విద్యులలో ఆయువులోను వృద్ధులైనవారు ధర్మమును ప్రత్యక్షము (సాక్షాత్కారము) చేసికొనగలవారు- గోత్రములను నడుపువారుగా నున్నారో ఈ యేడు గుణములుగల యేడుగురు ఋషులను సప్తర్షులు అనెదరు. వీరినుండి యే ప్రజావిస్తారము ధర్మవ్యవస్థ ప్రపంచములో సాగుచుండును.

నలుగురు సనకాదులు స్వాయంభువు మొదలైన పదునాలుగురు మనవులు¹ వీరంతరుగూడ నాయందు తమభావము ఉనికి గలవారు. వీరందరుగూడ నా వంక

వాయుపురాణంలో వర్ణింపబడిన సప్తర్షలే 'మహర్షులు' అని భగవంతుని శ్లోకములో చెప్పెను ఈ సప్తర్షులు బ్రహ్మదేవుని సంకల్పమునుండి ఉత్పన్నులైనారని చెప్పెను. అందుచేత ఇక్కడ ఆ సప్తర్షలే సూచింపబడినారు. వీరు ఋషులందరికన్నను ఉన్నతలు ఈ సప్తర్షులనుగూర్చి మహాభారతములో చెప్పబడినది.

వీరి విషయమై సాక్షాత్తు పరమపురుషుడైన వరమేశ్వరుడు దేవతా సహితుడైన బ్రహ్మదేవునితో నిట్లనెను.

మరీచిరంగిరాశ్చాత్రిః పులస్త్య పులహః కృతుః ।

వసిష్ఠ ఇతి సప్తైతే మానసా నిర్మితా హి తే ॥

ఏతే వేదవిదో ముఖ్యా వేదాచార్యాశ్చ కల్పితాః ।

ప్రవృత్తి ధర్మిణ్యైవ ప్రాజాపత్యే చ కల్పితాః॥

మ-భా-శాంతి-340-69, 70

మరీచి, అంగిరుడు, ఆత్రి, పులస్త్యుడు, పులహుడు, క్రతువు, వసిష్ఠుడు అను నీ యేడుగురు మహర్షులు నీచేతనే (బ్రహ్మ) నీ మనస్సుచేత రచింపబడినారు. ఈ యేడుగురున్ను వేదము తెలిసినవారు, నేను వీరిని ముఖ్య వేదాచార్యులనుగా చేసితిని. వీరు ప్రవృత్తి మార్గమును నడుపుచారు. నేనే వీరిని ప్రజాపతియొక్క కర్మలు నిర్వహించుటకుగాను నియోగించితిని.

ఈ కల్పమునందు మొట్టమొదట స్వాయంభువ మన్వంతరమునందలి సప్తర్షులు వీరేయగుదురు. (హరివంశం 7, 8, 9) కనుక ఇక్కడ సప్తర్షులనగా వీరేయని గ్రహించవలెను.

1. బ్రహ్మదేవుని ఒక్కదినమునందు పదునాలుగురు మనవులుంటెదరు. ప్రతియొక్క మనవుయొక్క కాలమునకు 'మన్వంతరము' అనిపేరు. దెబ్బదియొక్క చతుర్ముగములకన్న కొంచమధికమైన కాలము ఒక

మన్వంతరమగును. మనుష్యుల సంవత్సరముల లెక్కప్రకారము, ఒక మన్వంతరమునకు ముప్పదికోట్ల అరువదియారు లక్షల యిరువదివేల సంవత్సరములు - దివ్యవర్షముల లెక్కప్రకారము, ఎనిమిది లక్షల యేబదిరెండు వేల సంవత్సరములకన్న కొంచెమధికమగును (విష్ణుపురాణము 1.3)

సూర్య సిద్ధాంతమునందు చెప్పబడిన మన్వంతరాదుల వర్ణనము ఈ విధంగా ఉంది:-

సౌరమానము ప్రకారము ఒక చతుర్యుగి (మహాయుగము) నలువదిమూడు లక్షల యిరువదివేల సంవత్సరములు - దేవమానము ప్రకారము ఒక పన్నెండు వేల సంవత్సరములు గలదియగును. దీనినే మహాయుగమనెదరు. ఇటువంటి డెబ్బదియొక్క యుగములు ఒక్క మన్వంతరమగును. ప్రతి మన్వంతరము చివరకు కృతయుగ ప్రమాణము ప్రకారము అనగా 17,28000 సంవత్సరములకు సంధ్యాకాలము ఆగును. మన్వంతరము గడచిన తరువాత సంధ్యాకాలమైనప్పుడు భూమి జలములో మునిగిపోవును. ప్రతియొక్క కల్పమునందు (బ్రహ్మ ఒక దినము) పదునాలుగు మన్వంతరములు వానివాని సంధ్యాకాలపు ప్రమాణముతోపాటు ఆగును. ఇదిగాక కల్పారంభమునందుగూడ కృతయుగముయొక్క ఒక ప్రమాణ కాలపు సంధ్యయగును. 71 మహాయుగముల ప్రమాణము ప్రకారము 14 మనుష్యులకు 994 మహాయుగములగును. కృతయుగపు ప్రమాణము ప్రకారము 15 సంధ్యల కాలము 6 మహాయుగములకు సమానమైనవి పూర్తిగానగును. ఈ రెండింటి కాలప్రమాణముల కూడిక ప్రకారము పూర్తిగా ఒక వేయి మహాయుగములు లేక దివ్యయుగములు గడచిపోవును.

ఈ లెక్కప్రకారము ఈ క్రింది అంకెలతో తెలిసికొనవలెను

సౌర మానము లేక		
ఒక చతుర్యుగి మహాయుగం లేక దివ్యయుగము	మనుష్య సంవత్సరములు	దేవమానం లేక దివ్య వర్షములు
1.	- 43,20,000 -	12,000

2. దెబ్బదియొక్క చతుర్ముగులు	- 30,67,20,000 -	8,52,000
3. కల్పనంది	- 17,28,000 -	4,800
4. మన్వంతరంయొక్క పదునాలుగు సంధ్యలు	- 20,41,92,000 -	67,200
5. సంధిసహితమైన ఒక మన్వంతరము	- 30,84.48,000 -	8,56,800
6. పదునాలుగు సంధ్యలతోగూడిన పదునాలుగుమన్వంతరాలు	- 4,31,82,72 000 -	1,19,96.200
7. కల్పనందులతోగూడినపదునాలుగు మన్వంతరములులేక ఒక కల్పము	- 4,32,00,00,00 -	1.20,00,000

బ్రహ్మాదినమే కల్పమనబడును. ఇంత పెద్దదియే అయిన రాత్రీయగును. ఈ అహారాత్రముల ప్రమాణముప్రకారము బ్రహ్మదేవుని పూర్ణాయువు ఒక నూరు వర్షముల కాలమగును. దీనిని 'పరము' అనెదరు. ఇప్పుడు బ్రహ్మ తన ఆయుస్సులో సగము భాగము అనగా ఒక పరార్థము గడిపి, రెండవ పరార్థమునందు నడచుచున్నాడు. ఇది అతని 51వ సంవత్సరములో మొదటి దినము లేక కల్పము, ఇప్పటి కల్పారంభము నుండి ఇంతవరకు స్వాయంభువాదులైన ఆరు మన్వంతరములు వాని వాని సంధ్యలతోపాటు గడచినవి. సంధ్యాసహితములైనయెడు కల్పముల సంధ్యలు గడచిపోయినవి. ఇప్పటికి యేడవ మన్వంతరముయొక్క 27 చతుర్ముగములు గడచిపోయినవి. ఇప్పుడు ఇరువదియేనిమిదవ చతుర్ముగియందలి కలియుగముయొక్క సంధ్యా కాలము నడచుచున్నది. (సూర్య నిర్దాంతము-మధ్య మాధికారము-శ్లోకములు 15 నుండి 24 వరకు చూడుడు.)

ఇప్పటి విక్రమశకము 2013 సంవత్సరములవరకు 5057 సంవత్సరము కాలముగడచెను. కలియుగారంభమునందు 36,000 సంవత్సరములు సంధ్యా కాల ప్రమాణము. ఈ లెక్కప్రకారము ఇంకను కలియుగ సంధ్యకుగాను 30,943 సంవత్సరముల కాలము గడవవలసియున్నది. విక్రమశకము 2013 సంవత్సరములకు గాలివాహనశక 978వ వర్షము ఆరంభించును.

ల్పముచేత ఉత్పన్నులైనారు¹. ఈ ప్రపంచమునందలి ప్రజలందరు వారి ప్రజతే యని తెలుసుకొనుము.

ఏతాం విభూతిం యోగం చ మమ యో వేత్తి తత్త్వతః ।

సోఽవికంపేన యోగేన² యుజ్యతే నాత్ర సంశయః ॥

7

ప్రతిమన్వంతరంలోను ధర్మ వ్యవస్థకొరకు - లోకరక్షణము కొరకున్న సప్తర్షులు వేర్వేరుగా నుండెడిరు. ఒక మన్వంతరము గడచిన తరువాత మనువు మారినప్పుడు ఆయనతోపాటే సప్తర్షులు-దేవతలు-ఇంద్రుడు-మనుషులు-పుత్రులుగూడ మారిపోవుదురు ఈ కల్పమునందు మనువులు-స్వామి-సర్వ-స్వారోచిష-ఉత్తమ-తామస-రైవత-చాక్షుష-వైవస్వత-సావర్తి-దక్షసావర్తి-బ్రహ్మసావర్తి-ధర్మసావర్తి-రుద్రసావర్తి-దేవసావర్తి-ఇంద్రసావర్తి అను పేర్లు గలవారు ఉన్నారు.

శ్రీమద్భగవతము ఎనిమిదవస్కంధము మొదటిది-ఐదవది-పదమూడవది యగు సధ్యాయములందు ఈ విషయము విస్తారముగా చెప్పబడినది. అది చదువుడు వేర్వేరు పురాణములలో వీరి వేర్వేరుపేర్లు చెప్పబడినవి. ఇక్కడ ఈ పేర్లు శ్రీమద్భగవతము ననుసరించి వ్రాయబడినవి.

పదునాలుగు మనువుల ఒక కల్పము గడచిన తరువాత మనువులందరు మారిపోయెదరు.

1. వీరందరుగూడ భగవంతునియందు శ్రద్ధా-ప్రేమలు గలవారే. ఈ భావము తెలుపుటకే, వీరికి నాయందు భావముగలవారని తెలుపబడెను. బ్రహ్మ దేవుని నుండి కలుగు వీరి యుత్పత్తి, వాస్తవముగా భగవంతునినుండియే కలుగునని తెలియవలెను. ఎందుకనగా స్వయముగా భగవంతుడే ప్రపంచ రచనము కొరకు బ్రహ్మదేవుని రూపమును ధరించును. కనుకనే బ్రహ్మ మనస్సునుండి పుట్టువారిని, భగవంతుడు 'వీరు తన మనస్సునుండి ఉత్పన్నులైనారు' అనుటతో విరోధమేమియులేదు.

2. ఏదైతే భగవంతుని యెడల ఆనన్య భక్తి గలదో (గీత 11-55) దేనిని 'అవ్యభిచారిణీభక్తి' (గీత 13-10) అవ్యభిచారిభక్తి యోగము (గీత 14-26)

అర్జునా! యేషురుషుడైతే, యీ నా పరమైశ్వర్యరూప విభూతిని¹, యోగ శక్తిని² తెలిసికొనునో అతడు నిశ్చలభక్తి యోగముతో గూడినవాడగును. ఇందులో సందేహంలేదు.

అనికూడ అనెదరో అటువంటి 'అవిచలభక్తియోగము' అనునది యిక్కడ 'అవికంపేన' అను విశేషణముతోగూడిన 'యోగేన' అను పదమునకు అర్థమని తెలియవలెను. ఆ భక్తి యోగమునందు నిమగ్నుడైయుండుటయే దానితోగూడియుండుట'యనబడునని తెలియవలెను.

1. ఈ యధ్యాయమునందే నాలుగవ-ఐదవ-ఆరవ శ్లోకములలో భగవంతుడు ఏ బుద్ధ్యాది భావములు-మహర్ష్యాదులు తన నుండియే ఉత్పన్నులైనట్లు చెప్పెనో, గీత యేడవ అధ్యాయములో జలమునందు నేను రసముగా నున్నాను(7-8)అని తొమ్మిదవ అధ్యాయములో నేను క్రతువును, నేను యజ్ఞమును, 9-10)ఇత్యాది వాక్యములచేత, ఏయే పదార్థములు భావములు దేవతాదులు వర్ణింపబడెనో, అవియన్నియు 'విభూతి' శబ్దమునకు అర్థము.
2. భగవంతునియొక్క ఏ యలౌకిక శక్తియున్నదో, ఏ శక్తిని దేవతలు-మహర్షులుగూడ పూర్తిగా తెలిసికొనరో (10-2, 3) దేనికారణమైనతాను సాత్త్విక, రాజస-తామస భావములకు భిన్నములైన నిమిత్తోపాదానకారణములుగా నున్నప్పటికిన్ని, భగవంతుడు వానితో సంబంధము లేకుండ నుండునో, ఆ భావములు భగవంతునిలోలేవు. భగవంతుడు వానిలోలేడు (గీత.7-12) అని చెప్పబడెనో, ఏ శక్తిచేత సమస్త ప్రపంచముయొక్క ఉత్పత్తి-స్థితి-సంహారాది సమస్తకర్మలు చేయుచునే భగవంతుడు సమస్త ప్రపంచమును నియమముతో నడుపుచున్నాడో, దేనికారణముచేత భగవంతుడు సర్వప్రపంచమునకు మహేశ్వరుడు- సమస్త భూతప్రాణులకు మిత్రుడు- సమస్త యజ్ఞాదులకు తర్త సర్వాధారుడు సర్వశక్తి సంపన్నుడుగానున్నాడో, ఏ శక్తిచేత భగవంతుడు సర్వజగత్తును తన ఒక్క ఆంశములో ధరించియున్నాడో (గీత 10-42) యుగ-యుగములందు తన యిచ్ఛానుసారముగా భగవంతుడు వేర్వేరు కార్యములకొరకు అనేక రూపములను ధరించుచున్నాడో, అన్ని చేయుచున్నప్పటికిన్ని, సర్వ

సంబంధము—

అచంచలభక్తి యోగప్రాప్తినిగూర్చి భగవంతుని ప్రభావ-విభూతుల జ్ఞాన ఫలమును గూర్చి చెప్పి యిప్పుడు భగవంతుడు ఆ భక్తియోగప్రాప్తి క్రమమును గూర్చి అర్జునునకు చెప్పుచున్నాడు.

“అహం సర్వస్య ప్రభవో మత్తః సర్వం ప్రవర్తతే ।

ఇతి మత్వా భజంతే మాం బుధా భావసమన్వితాః॥”

8

“అర్జునా! వాసుదేవుడనైన నేనే సర్వ ప్రపంచోత్పత్తికి కారణభూతుడను. నా సర్వజగత్తు చలించుచున్నది” అని తలచి¹ శ్రద్ధా-భక్తియుక్తులై బుద్ధిమంతులైన

కర్మలు-సర్వజగత్తు జన్మాది సర్వవికారములు మున్నగువానిచేత పూరి గా నిర్లిప్తుడైయున్నాడో, భగవద్గీత తొమ్మిదవ అధ్యాయము ఐదవ శ్లోకములో ఏ శక్తియైతే ‘ఐశ్వర్యయోగము’ అని చెప్పబడెనో ఆ యద్భుతశక్తి ప్రభావము ‘యోగ’ శబ్దమునకు అర్థము.

ఈ విధముగా సర్వజగత్తు భగవంతుడు రచించినదే. జగమంతయు ఆయన యొక యంశమునందే నిలిచియున్నది కనుక జగమునందు శక్తి సంపన్నములై ఏ వస్తువులన్నియు నున్నవో ఎక్కడనైనను విశేషము కనవడుచున్నదో అది. లేక సర్వజగత్తునే భగవద్విభూతిగా అనగా ఆయన స్వరూపముగానే తలచుట పైన చెప్పబడిన విధముగా భగవంతుడు సమస్త ప్రపంచమునకు కర్త-హర్త-సర్వశక్తి సంపన్నుడు సర్వేశ్వరుడు సర్వాధారుడు పరమదయాళువు- సర్వమిత్రుడు. సర్వాంతర్యామి అని తలచుటయే భగవద్విభూతిని యోగమును తాత్త్వికముగా తెలియుట యనబడును.

1. భగవంతుని యోగబలముచేతనే యీ సృష్టిచక్రము నడుచుచున్నది. ఆయన యాజ్ఞాశక్తిచేతనే సూర్య-చంద్ర-నక్షత్ర భూమ్యాదులు నియమపూర్వకముగా తిరుగుచున్నది, ఆయన యాజ్ఞాశక్తిచేతనే నర్వప్రాణులు వారి వారి కర్మానుసారము ఉత్తమ నీచయోనులందు జన్మించి జాతిచారి కర్మ ఫలముల నడువించుచున్నారు. ఈ విధంగా భగవంతుడు అందరికి

భక్తజనులు పరమేశ్వరుడనైన నన్నే నిరంతరము భజించెదరు.¹

“మచ్చిత్రా² మద్గతప్రాణా³ బోధయంతః పరస్పరమ్ ,

కథయంతశ్చ మాం నిత్యం తుష్యంతి చ రమంతి చ ॥” 9

నియంత, నడుపువాడు అని తలచుటయే సర్వజగత్తు భగవంతునిచేతనే చలించుటయే అని యనబడును.

1. పైన చెప్పబడినవిధముగా భగవంతుడు సర్వజగత్తుకు కర్త-హర్త-ప్రవర్తకుడునని తెలిసికొని ఈ తరువాతి శ్లోకములో చెప్పబడినట్లు మిక్కిలి శ్రద్ధా ప్రేమపూర్వకముగా మనోబుద్ధింద్రియములచేత నిరంతరము భగవంతుని స్మరణము సేవచేయుటయే భగవంతుని నిరంతరము భజించుట యనబడును.
2. భగవంతుడే తమకు పరమ ప్రేనుపాత్రుడు పరమమిత్రుడు పరమాత్మీయుడు పరమగతి పరమప్రియుడునని తలచుటచేత ఎవరిచిత్తము ఆనన్యభావముతో భగవంతుని యందు లగ్నమైనదో (గీత 8.12 : 9-22) ఎవరిప్రేమ ఆసక్తి-లేక రమణీయబుద్ధి భగవంతనియందుదవ్వు ఇతరులెవ్వరియందును ఏ వస్తువునందున్ను లేదో, ఎవరైతే సర్వదా ఎడతెగక, భగవంతుని నామ గుణ ప్రభావ లీలా విలాస స్వరూపముల చింతనము చేయుచుందురో ఎవరు శాస్త్రవిధానం ప్రకారం కర్మలు చేయుచు కూర్చొనుచు లేచుచు నిద్రించుచు మేల్కొనుచు చలించుచు నడచుచు తినుచు త్రాగుచు వ్యవహారకాలముందు ధ్యానకాలమునందున్ను ఒక్కక్షణము మాత్రంగూడ భగవంతుని మరవక యుండెదరో నిరంతరము సర్వదా భగవచ్చింతనము చేయుదురో అట్టి భక్తులకే యిక్కడ భగవంతుడు ‘మచ్చిత్రాః’ అను విశేషణము చేర్చి ప్రయోగించెను.
3. ఎవని జీవితము-ఇంద్రియ క్రియలన్నియు కేవలము భగవంతుని కొరకే యున్నవో ఎవరికి భగవద్వియోగము క్షణకాలమైనను సంహింవరానిదో ఎవడు భగవంతునికొరకే బ్రతికియున్నారో తినుట, త్రాగుట, కదలుట, నడచుట, నిద్రించుట, మేల్కొనుట ఇత్యాది క్రియలన్నిటియందున్ను

“అర్జునా” ! నిరంతరము నాయందు మనస్సు లగ్నముచేయువారు నాయందే ప్రాణములను సమర్పించువారునైన భక్తజనులు నాభక్తినిగూర్చి పరస్పరము చర్చించుకొని నాప్రభావమును తెలిసికొనుచు, గుణప్రభావములతోగూడిన నాచరిత్రను కీర్తించుచునే¹ నిరంతరము సంతుష్టులయ్యెదరు² వాసుదేవుడనైన నాయందేవారు రమించుచునుందురు.³

ఎవరికి తన ప్రయోజన మేమాత్రముగూడ లేదో ఎవరు ఈ అన్నియు భగవంతుని కొరకే చేయుదురో అట్టివారినిగూర్చి భగవంతుడు ‘మద్భత ప్రాణాః’ అని చెప్పెను.

భగవంతునియందు శ్రద్ధాభక్తులు ఉంచి ప్రేమగల భక్తులు, వారివారి అనుభవములనుసరించి భగవంతునియొక్క గుణ ప్రభావ తత్త్వ లీలా విలాస మాహాత్మ్య రహస్యములను అనేకయుక్తులచేత ఒందొరులు తెలిసికొనుటకు ప్రయత్నము చేయుటయే పరస్పరము భగవంతుని తెలిసికొనుట యనబడునని తెలియవలెను,

1. శ్రద్ధా భక్తిపూర్వకముగా భగవంతుని నామ గుణ ప్రభావ లీలా స్వరూపముల కీర్తనము గానముచేయుట కథోపన్యాసాదులు చెప్పటద్వారా ప్రజలలో వాని ప్రచారముచేయుట భగవంతుని స్తోత్రముచేయుట ఇత్యాదులన్నియు భగవంతునిగూర్చి చెప్పట (కథనము) అనబడును.
2. ప్రతియొక్క పనిచేయుచు నిరంతరము పరమానందమనుభవించుటయే “నిత్యసంతృప్తడైయుండుట” యనబడును. ఈ విధముగా సంతృప్తడైయుండు భక్తునకు శాంతి, ఆనందము, సంతోషము కలుగుటకు కారణము కేవలము భగవంతుని నామ గుణ ప్రభావ లీలా స్వరూపాదులయొక్క శ్రవణ మనన కీర్తన పఠన పాఠనాదులేయగను. ప్రాపంచిక వస్తువులతో అతనికి ఆనంద సంతోషముల సంబంధ మేమాత్రమునుండదు.
3. భగవంతుని నామ గుణ ప్రభావ లీలా స్వరూప తత్త్వ రహస్యముల శ్రవణ మనన కీర్తనములను తగినట్లుగా చేయుచు, భగవంతుని యిష్టము అజ్ఞ సంకేతము వీని ప్రకారము, కేవలము ఆయనయందు ప్రేమ కలుగుటకే ప్రతిపని చేయుచు మనస్సుచేత ఆయన సర్వదా తనకు ప్రత్యక్ష

సంబంధము—

పైన చెప్పబడిన విధముగా భజించు భక్తులకు భగవంతుడేమి చేయునని యీ పైన తెండు శ్లోకములలో చెప్పుచున్నాడు.

“తేషాం సతతయుక్తానాం భజతాం ప్రీతిపూర్వకమ్ ।

దదామి బుద్ధియోగం తం యేన మాముపయాంతి తే ॥” 10

“అర్జునా”! నిరంతరము నా ధ్యానాదులలో నిమగ్నులై ప్రేమపూర్వకముగా నన్ను భజించు¹ ఆ భక్తులకు నేను, వారు దేని చేతనైతే నన్ను పొందెదరో, ఆ తత్త్వ జ్ఞాన రూప యోగము నిచ్చెదను.²

“తేషామేవాను కంపార్థమహమజ్ఞానజం తమః ।

నాశయా మ్యాత్మభావస్థో జ్ఞానదీపేన భాస్వతా ॥”³ 11

ముగా నున్నట్లు తలచుచు నిరంతరము ప్రేమపూర్వకముగా ఆయన యొక్క దర్శన పుర్వములు ఆయనతో మాట్లాడుట మొదలైన క్రిడలు సలుపుటయే భగవంతునియందు నిరంతరము రహించుట యనబడును.

1. దీనిచేత భగవంతుడు “పూర్వ శ్లోకములో ఏ భక్తులను భగవంతుడు వర్ణించెనో వారు భోగముల కామనకౌరకు భగవంతుని భజించువారు కాదు కాని యేవిధమైన ఫలమును కోరక కేవలము నిష్కామముగా, అనన్య ప్రేమపూర్వకముగానే భగవంతుని ఆ శ్లోకములో చెప్పబడిన ప్రకారముగా నిరంతరము భజించువారు అను భావమును తెలిపెను.
2. భగవంతుడు ఏ భక్తులయంతఃకరణమునందు తన ప్రభావమును మహత్వాది రహస్యములతో గూడిన నిర్గుణ నిరాకార తత్త్వము లీలా రహస్య మహత్త్వ ప్రభావాది సహితమైన సగుణ నిరాకార సాకార తత్త్వములను యథార్థరూపముతో వివరించి తెలుపు శక్తిని ఇచ్చుటయే బుద్ధి (తత్త్వ జ్ఞానరూప) యోగమును ఇచ్చుట యనబడును.
3. పూర్వ శ్లోకములో ఏ బుద్ధియోగమని చెప్పబడెనో దేనిద్వారా ప్రభావ మహిమాది సహితమైన నిర్గుణ నిరాకార తత్త్వముయొక్క లీలా రహస్య

“అర్జునా” ! వారిని అనుగ్రహించుటకుగాను, వారి యంతః కరణము నందున్న నేను స్వయముగానే, వారి యజ్ఞాన జనితాంధకారమును, ప్రకాశ మయమైన తత్త్వ జ్ఞాన రూపముచేత నష్టము చేసెదను.¹

సంబంధము :

భగవద్గీత ఏడవ అధ్యాయము మొదటి శ్లోకములో భగవంతుడు తన సమగ్రరూప జ్ఞానమును గ్రహించునట్టి ఏ విషయము వినుటకు అర్జునుని అజ్ఞా పించెనో, రెండవ శ్లోకమునందు, విజ్ఞానసహిత జ్ఞానమునుగూర్చి పరిపూర్ణముగా చెప్పెదనని దేనిని గూర్చి ప్రతిజ్ఞచేసియుండెనో, దాని వర్ణనము

మహత్త్వ ప్రభావాది సహితమైన సగుణ నిరాకార సాకారతత్త్వము యొక్క స్వరూపము బాగుగా తెలియబడెనో సంశయ విపర్యయ (వ్యత్యాసము)ములు మొదలగు దోషములేవియు లేకుండ ‘దివ్యబోధము’ అను నర్థమును తెలుపు ‘భాస్వతా’ అను విశేషణముతో గూడిన ‘జ్ఞానదీపేన’ అనుపదము ప్రయోగింపబడినది.

1. అనాది కాలమునుండి యేర్పడిన అజ్ఞానముచేత ఉత్పన్నమైన ‘యే ఆవ రణశక్తి’ యున్నదో దేనికారణముగా మనుష్యుడు భగవంతునియొక్క గుణ ప్రభావ స్వరూపములను యథార్థరూపములో తెలిసికొనడో అది యొక్కడ ‘అజ్ఞాన జనితమైన అంధకారము’ అని చెప్పబడినది. ఆ అంధ కారమును నేను భక్తుల హృదయములో ఉండి నశింపజేసెదను. అని యిట్లు భగవంతుడు చెప్పుటకు అభిప్రాయమేమనగా నేను అందరి యంతఃకరణములందు అంతర్యామి రూపముతో నర్వదా నిలిచియుండి నప్పటికిన్ని లోకములో నేను వారిలోనున్నట్లు తలచరు. ఈ కారణము చేతనే నేను వారియొక్క అజ్ఞాన జనితాంధకారమును నశింపజేయ జాలను. కాని నాయందు ప్రేమగల భక్తులు నేను వారి అంతర్యామినై యున్నానని తలచుచు, పూర్వశ్లోకమునందు చెప్పబడిన ప్రకారము నిరం తరం నా భజనము చేసెదరు. ఈ కారణముచేత నేను వారి అజ్ఞాన జనితాంధకార నాశమును సహజముగానే చేసెదను. అని తెలిసికొన వలెను.

భగవంతుడు ఏడవ అధ్యాయమునందు చేసెను. ఆ తరువాత ఎనిమిదవ అధ్యాయములో, అర్జునుడు చేసిన ఏడు ప్రశ్నములకు ఉత్తరము చెప్పచూ గూడ భగవంతుడు ఆ విషయమునే స్పష్టముగా తెలిపెను. కాని అక్కడ చెప్పిన శైలి వేరుగా నుండెను. కనుక తొమ్మిదవ అధ్యాయములో ఆరంభమునందే మరల విజ్ఞాన సహితజ్ఞానమును వర్ణించుటకు భగవంతుడు ప్రతిజ్ఞచేసి, ఆ విషయమునే అంగ-ప్రత్యంగ సహితముగా చాలా బాగుగా వివరించి తెలిపెను. ఆ తరువాత వేరు శబ్దము చేత మరలదానిని స్పష్టముగా తెలుపుటకు గాను భగవంతుడు పదవ అధ్యాయము మొదటి శ్లోకములో మరల చెప్పుటకు ప్రతిజ్ఞ చేసెను. రెండవ శ్లోకము నుండి ఐదు శ్లోకముల చేత తన యోగశక్తిని విభూతులను వర్ణించి ఏడవ శ్లోకములో అవి తెలిసికొనినందు వలన గలుగు ఫలమును గూర్చి చంచల భక్తియోగ ప్రాప్తినిగూర్చియుభగవంతుడు తెలిపెను. మరల ఎనిమిదవ తొమ్మిదవ శ్లోకములలో భక్తియోగము ద్వారా భగవద్భజనమునందు నిమగ్నులైన భక్తుల భావమును గూర్చి ఆచారమును గూర్చియు వర్ణించెను. పదవ-పదకొండవ శ్లోకములలో దానికి ఫలముగా “అజ్ఞానమువలన గలిగిన అంధకారము నశించుట భగవంతుని ప్రాప్తింపజేయు బుద్ధియోగప్రాప్తియనిచెప్పి భగవంతుడు ఆ విషయమును సమాప్తముచేసెను. దీనిపైన అర్జునుడు భగవంతుని విభూతిని యోగమునున్న తాత్వికముగా తెలిసికొనుటయే భగవత్ప్రాప్తికి పరమ సహాయకము అను విషయమును తెలిసికొని యిప్పుడు ఏడు శ్లోకములతో అర్జునుడు మొదట భగవంతుని స్తోత్రము చెసి భగవంతుని యోగశక్తిని గూర్చి విభూతులను గూర్చియు విస్తారముగా వర్ణనము చేయుటకు భగవంతుని ప్రార్థించుచున్నాడు.

అర్జున ఉవాచ :

“పరం బ్రహ్మ పరం ధామ పరిత్రం పరమం భవాన్ ।

పురుషం శాశ్వతం దివ్యమాదిదేవమజం విభుమ్ ॥” 12

ఆహుస్త్వామృషయః¹ సర్వే దేవర్షిర్నారదస్తథా ।

అసితో దేవలో వ్యాసః స్వయం చైవ బ్రహ్మిషి మే ॥” 13

అర్జునుడిట్లనెను :

శ్రీకృష్ణ! నీవు పరబ్రహ్మవు, పరమధామమిది, పరమపవిత్రమిది¹ ఎందుకనగా, నీవు సనాతనుడవు, దివ్య పురుషుడవు దేవాదిదేవుడవు, జన్మరహితుడవు సర్వవ్యాపివి, అని అందరూ మహర్షులు² చెప్పెదరు. అట్లే దేవర్షులు³ నారద

ఏతత్ సంనియతం య స్మిన్ బ్రహ్మణా స ఋషిః స్మృతః॥

గత్యర్థాదృషతేర్థాతోర్నామనిర్వృత్తిరాదితః ।

యస్మాదేష స్వయంభూతస్తస్మాచ్ఛ ఋషితా స్మృతా ॥

(వాయుపురాణం 59-79-81)

అనగా ఋష్ ధాతువు గమనము (జ్ఞానము) శ్రవణము-సత్యము-తపస్సు అనునర్థములలో ప్రయోగింపబడును. ఈ విషయములన్నియు నెవనిలో నొకటిగా చేరియున్నవో అతనికి ఋషియని పేరును బ్రహ్మదేవుడు పెట్టినాడు. గత్యర్థములో నున్న 'ఋష్' ధాతువునుండియే 'ఋషి' శబ్దము నిష్పన్నమైనది. ఆదికాలమునందు ఈ ఋషులు స్వయముగా నుత్పన్నులగుదురు కాబట్టి వారికి 'ఋషులు' అని పేరు.

1. ఇట్లు చెప్పటచేత అర్జునుడు తెలివిన భావమేమనగా 'ఏ నిర్గుణ పరమాత్మను పరబ్రహ్మ మనెదరో ఆయన నీ స్వరూపములోనేయున్నాడు. నీ విశ్వధామము శాశ్వతస్థానము) గూడ సచ్చిదానంద దివ్యమైనది. అది నీ కన్న అభిన్నము కాబట్టి నీ స్వరూపమే నీ గుణ నామ ప్రభావ తీలా విలాస స్వరూపములయొక్క శ్రవణ మనన కీర్తనాదులు అందరి నిన్ని పరమపవిత్రులను చేయునవి కనుక నీవు పరమపవిత్రుడవు అని.
2. ఇక్కడ 'ఋషిగణము' చేత మార్కండేయుడు అంగిరసుడు మొదలైన సమస్త ఋషులు అని తెలియవలెను. అర్జునుడు తాను చెప్పినమాట తనదిమాత్రమే కాదు. మహర్షులు గూడ చెప్పినారని ప్రమాణము చూపినాడు. ఇందలి యభిప్రాయమేమనగా నీవు సనాతనుడవు నిత్యుడవు ఏక రసుడవు కయవినాశరహితుడవు. దివ్యుడవు స్వతః ప్రకాశుడవు జ్ఞాన స్వరూపుడవు అందరికి ఆదిదేవుడవు జన్మరహితుడవు ఉత్పత్త్యాదులైన

ఆరువికారములు లేనివాడవు సర్వవ్యాపివి అని ఆ మహర్షులు చెప్పెదరు. కనుక నీవు పరబ్రహ్మము పరమధామము పరమపవిత్రుడవు అనుటలో ఏమాత్రము సందేహములేదు.

పరమ సత్యవాది ధర్మమూర్తి పితామహుడైన భీష్ముడు దుర్యోధనునకు శ్రీకృష్ణ భగవానుని ప్రభావమును గూర్చి తెలుపుచు నిట్లనెను:

"భగవంతుడైన వాసుదేవుడు సర్వదేవతలకు దేవత. అందరికన్న శ్రేష్ఠుడు. ఈయనయే ధర్మజ్ఞుడు, పరదుడు సమస్త కామములను పూర్ణముచేయువాడు. ఈయనయే కర్త కర్మ స్వయంభువు, భూతభవిష్యత్ పరమానంద్యాదిక్ ఆకాశ సర్వనియమములను ఈ జనార్దనుడే రచించెను. మహాత్ముడు అవినాశియునైన యీ ప్రభువే ఋషి తపస్ ప్రవంచములను సృజించిన ప్రజాపతిని సృజించెను. సమస్త ప్రాణులకు అగ్రజుడైన సంకర్షణుని గూడ ఈయనయే సృజించెను. అనంతడు అని చెప్పబడునట్టి గిరికాననసహితమైన సమస్తభూమి భారమును మోయుచున్న- ఆదిశేషుడు గూడ ఈయననుండియే ఉత్పన్నుడైనాడు. ఈయనయే వరాహ-నారసింహ వామనాద్యవతారములను ధరించువాడు. ఈయనయే అంచరికి తల్లి తండ్రులుగా నున్నవాడు. ఈయనకన్న శ్రేష్ఠుడు మరియొకడు లేడు. ఈ కేశవుడే పరమ తేజస్వరూపుడు. సర్వలోకపితామహుడు మునిగణములు ఈయనను హృషీకేశుడని చెప్పెదరు. ఈయనయే ఆచార్యుడు తండ్రి గురువు, శ్రీకృష్ణుడు ఎవరియెడల ప్రసన్నుడగునో వారికి అక్షయలోకము ప్రాప్తించును. ఎవడైతే బయముచెంది భగవంతుడైన యీ కేశవుని శరణుజొచ్చునో ఇతనిని స్తుతించునో ఆ మనుష్యుడు పరమ సుఖము పొందగలడు. ఎవరు భగవంతుడైన శ్రీకృష్ణుని శరణుజొచ్చెదరో వారు ఎప్పుడు గూడ మోసం చెందరు, మహాభయం (సంకటం) నందు మునిగిన లోకులను గూడ భగవంతుడైన జనార్దనుడు రక్షించును. (మహాభారతం భీష్మపర్వం అధ్యాయ-67)

4. దేవర్షుల లక్షణము ఇట్లు చెప్పబడినది.

దేవలోకప్రతిష్ఠాశ్చ జ్ఞేయా దేవర్షయః శుభాః

దేవర్షయస్తథాఽన్యే చ తేషాం వష్యామి లక్షణమ్
భూతభవ్యభవజ్జ్ఞానం సత్యాభివ్యాహృతం తథా
సంబుద్ధాస్తు స్వయం యే తు సంబద్ధా యే చ వై స్వయమ్
తపసేహ ప్రసిద్ధా యే గర్భే యైశ్చ ప్రణోదితమ్
మంత్రవ్యాహారిణో యే చ ఐశ్వర్యాత్ సర్వగాశ్చ యే
ఇత్యాతే ఋషిభిర్యుక్తా దేవద్విజనృపాస్తు యే

(వాయుపురాణం 61, 88, 90, 91, 92)

అనగా దేవలోకములో నివసించు శుభులు దేవర్షులు అని తెలియవలెను. వీరేకాక ఇట్టివారేయైన యితరులుకూడ దేవర్షులున్నారు. వారి లక్షణము చెప్పెదః భూత భవిష్యత్ వర్తమానకాలజ్ఞానము ఉండుట అన్ని విధముల సత్యము చెప్పుట దేవర్షుల లక్షణము. ఎవరు స్వయముగా పూర్తిగా జ్ఞానము పొందినారో స్వయము తమ యిచ్చతోనే ప్రపంచసంబంధము గలిగియున్నారో తమ తపస్సు కారణముగా ప్రపంచవిభ్యాతులో ఎవరు ప్రహ్లాదాదులకు గర్భమునందే ఉపదేశము చేసిరో మంత్ర ప్రవక్తలో ఐశ్వర్య (సిద్ధి) బలముచేత, అంతట అన్ని లోకములయందున్న ఏ యాటంకము బాధలేకుండ రాక పోకలు చేయగలరో సర్వదా ఋషులలో చుట్టబడియుందురో అటువంటి దేవతలు బ్రాహ్మణులు రాజులు వీరందరు గూడ దేవర్షులు 'అనబడుదురు' అని శ్లోకముల తాత్పర్యము.

దేవర్షులు అనేకులు. వారిలో కొందరిపేర్లు ఇవి:

దేవర్షీ ధర్మపుత్రౌ తు నరనారాయణపుభౌ
వాలఖిల్యాః క్రతో పుత్రాః కర్దమః పులహస్య తు
పర్వతో నారధశ్చైవ కశ్యపస్యాఽత్మజావు భౌ
ఋషంతి దేవాన్ యస్మాత్తే తస్మాత్ దేవర్షయః స్మృతాః ॥

(వాయుపురాణం 61, 83, 84, 85)

అనగా "ధర్మపుత్రులిరువురు నర నారాయణులు, క్రతువు కొడుకులు వాలఖిల్య ఋషులు పులహాని పుత్రుడు కర్దముడు. పర్వతుడు నారదుడు,

అసిత-దేవల వ్యాసులు గూడ చెప్పెదరు¹ సీవు గూడ నిన్ను గూర్చి అట్లే నాకు చెప్పితివి² (12-13)

సర్వమేతద్భతం మన్యే యన్మాం వదసి కేశవ,

న హి తే భగవన్ వ్యక్తిం విదుర్దేవా న దాసవాః ॥ 14

కేశవా³ సీవు నాకు చెప్పిన మాటలన్నియు సత్యములని విశ్వసించెదను.

బ్రహ్మవాదులైన కశ్యపుని ఇరువురు పుత్రులు. అసితుడు వత్సలుడు ఈ మొదలైనవారు దేవతలను తమ అదీనంలోనుంచుకొనువారు కాబట్టి 'దేవర్షులు' అనబడెదరు.

1. దేవర్షులైన నారద అసిత దేవల వ్యాసులు నలుగురు భగవంతుని యథార్థ తత్త్వము నెరిగినవారు భగవంతునియందు మహాప్రేమగల భక్తులు. వీరు పరమజ్ఞానసంపన్నులైన మహర్షులు. వీరికాలములో వీరు పరమసమ్మాన్యులు మహాసత్యవాదులు మహాపురుషులని తలచబడినారు. ఇందుచేతనే వీరి పేర్లు ముఖ్యముగా చెప్పబడినవి. వీరు భగవంతుని మహిమనుసర్వదా పాడుకొనుచుందురు. భగవంతుని మహిమను విస్తారముగా ప్రచారము చేయుటయే వీరి జీవితములో ప్రధానకార్యము. మహాభారతంలో వీరు ఇతర ఋషి మహర్షులనేకులు భగవన్మహిమ పాడుకొను ప్రసంగములు చాల కలవు.
2. ఇట్లు చెప్పటచేత అర్జునుడు తెలిపిన భావప్రేమనగా కేవలము పైన చెప్పబడిన ఋషులు మాత్రమే యీ విషయము చెప్పటలేదు మరి సీవు కూడ నాతో నీ యనమాన ప్రభావవిషయములను గూర్చి యిప్పుడుకూడ చెప్పుచున్నావు (గీత 4-6నుండి 9 శ్లోకమువరకు; 5-29 7-7నుండి 12 శ్లోకములవరకు, 9-4నుండి 11 శ్లోకములవరకు 16నుండి 19 శ్లోకముల వరకు 10-2, 3. 8 శ్లోకములు (కనుక సీవు సాక్షాత్తు పరమేశ్వరుడవని నేను తలచుట బాగుగనేయున్నది అని
3. 'కేశ' అను పదములో 'క' 'అ' ఈశ అన మూడు పదములు సందిలో కలిసియున్నవి ఈ మూడు పదములుగా బ్రహ్మ విష్ణు మహేశ్వరులు అను

‘భగవాన్’ నీ లీలామయ స్వరూపమును దేవతలుగాని దానవులుగాని తెలిసికొన

త్రిమూర్తులను తెలుపుచున్నవి. వ అనగా వపుస్ శరీరం అని భావము. ఆ త్రిమూర్తుల వపువులే అనగా స్వరూపమే ‘కేశవ’శబ్దము యొక్క అర్థము అని పెద్దలు చెప్పెదరు అని భావము.

1. భగవద్గీత నాలుగవ అధ్యాయం ఆరంభమునుండి యీ అధ్యాయము వదకొండవ శ్లోకము వరకు భగవంతుడు చెప్పిన తన-గుణ-ప్రభావ స్వరూప-మహిమ-ఐశ్వర్యాది విషయములు శ్రీకృష్ణుడు తాను సాక్షాత్తు పరమేశ్వరుడనని యంగీకరించుటయు నిరూపింపబడినవి. ఆ మాటలన్నీ టిని సూచించు ‘వేతత్’ యత్ అను నీ రెండు పదములు వాడబడినవి. భగవంతుడైన శ్రీకృష్ణుడే సమస్త ప్రపంచమునకు హర్త కర్త సర్వాధారుడు సర్వవ్యాపి సర్వశక్తి సంపన్నుడు సర్వమునకు ఆది సర్వనియంత సర్వాంతర్యామి దేవాదేవుడు సచ్చిదానందఘనుడు సాక్షాత్తు పూర్ణ బ్రహ్మము పరమాత్మయని తలచుట ఆయన యుపదేశము సత్యమని యంగీకరించుట దానియందు కొంచెము కూడ సందేహము చేయకుండు టయే ఈయన్ని మాటలు సత్యములని తలచుట యని పై గీత భాగము లలో నిరూపింపబడినది.

ఐశ్వర్యస్య సమగ్రస్య ధర్మస్య యశసః శ్రియః

జ్ఞానవైరాగ్యయోశ్చైవ షణ్ణాం భగ ఇతీరణా

(విష్ణుపురాణం 6-5-74)

“సంపూర్ణైశ్వర్య సమగ్రధర్మ సంపూర్ణకీర్తి సమగ్రశ్రీ సంపూర్ణజ్ఞాన సంపూర్ణ వైరాగ్యములు అని నీ ఆరింటికి భగములు అని పేరు. ఇవన్ని కలవాడు భగవంతుడు విష్ణుపురాణమందే యింకను నిట్లు చెప్పబడినది.

ఉత్పత్తిం ప్రళయం చైవ భూతానామాగతిం గతిమ్ ।

వేత్తి విద్యామవిద్యాం చ స వాచ్యో భగవానితి॥ (6-5-78)

“ఉత్పత్తి ప్రళయములు భూతములు గమనాగమనములు, విద్య-అవిద్య.

జాలరు 1

స్వయమేవాఽత్మానాఽఽత్మానం వేత్త త్వం పురుషోత్తమ ।

భూతభావన భూతేశ దేవదేవ జగత్పతే ॥ 15

సర్వభూతముల యుత్పత్తి చేయువాడా! భూతేశ్వరా! దేవదేవా! జగత్పతీ! పురుషోత్తమా² నిన్ను నీవే తెలిసికొనెదవు.³

ఈ యారింటిని తెలిసినవానిని భగవంతుడని యనవలెను. కనుకనే యిక్కడ అర్జునుడు శ్రీకృష్ణుని భగవన్! అని సంబోధించి నీవు సర్వైశ్వర్య సంపన్నుడవు, సర్వజ్ఞుడవు, సాక్షాత్తు పరమేశ్వరుడవు, ఇందులో సందేహము లేదు అను భావము తెలుపుచున్నాడు.

1. జగత్తుయొక్క ఉత్పత్తి స్థితి సంహారము చేయుటకు ధర్మస్థాపనకొరకు భక్తులకు ధర్మనమిచ్చి వారిని ఉద్ధరించుటకు దేవతల రక్షణ రాక్షసుల సంహారముల కొరకు అనేక కారణములచేతను భగవంతుడు భిన్న భిన్న లీలామయ స్వరూపములను ధరించుచుండును. ఆ స్వరూపములనన్నింటినో దేవతలు దానవులు నెరుగరు అని చెప్పి అర్జునుడు 'మాయచేత నానా రూప ధారణము చేయు శక్తిగల దానవులు, ఇంద్రియములకు అతీతలైన విషయములను ప్రత్యక్షము చేసికొన శక్తిగల దేవతలు గూడ నీయొక్క ఆ లీలామయరూపములను వానిని దరించు దివ్యశక్తిని యుక్తిని వాని నిమిత్తములను వాని లీలలయొక్క రహస్యములను తెలిసికొనజాలరు. దేవదానవులకే యిట్లుండగా నిక సాధారణ మనుష్యులు తెలిసికొనజాలరని చెప్పవలసిన యవసరమేమున్నది. యను భావము తెలిసెను.

2. ఇక్కడ అర్జునుడియైదు సంబోధనలను ప్రయోగించి నీవు నమస్త జగత్తును ఉత్పన్నము చేయువాడవు. అన్నిటికి నియంతవు అందరికి పూజ్యుడవు అందరిని పాలించి పోషించువాడవు. 'అవరా' 'పరా' నామములుగల 'క్షర' 'అక్షర' పురుషుల కన్ననుత్తముడవు సాక్షాత్తు పురుషోత్తముడవైన భగవంతుడవు." అను భావము తెలిపెను.

3. ఇట్లు చెప్పటచేత అర్జునుడు నీవు నమస్త జగత్తునకు ఆదివి. నీగుణ—

వక్తుమర్హస్యశేషేణ దివ్యా హ్యత్మవిభూతయః ।

యాభిర్విభూతిభిర్దోకాన్ ఇమాంస్త్యం వ్యాప్య తిష్ఠసి ॥ 16

శ్రీకృష్ణా! ఈ కారణముచేత నీవే ఆ నీ దివ్యవిభూతులను చెప్పుటకు సమర్థుడవు. ఆ విభూతులద్వారాయే కదా నీవు ఈ సమస్తలోకములందు వ్యాపించియున్నావు. కనుక అది నీవే చెప్పగలవు.

కథం విద్యామహం యోగింస్త్యాం సదా పరిచింతయన్ ।

తేషు కేషు చ భూతేషు చింత్యోఽసి భగవన్ మయా ॥ 17

యోగీశ్వరా! నేను ఏ విధముగా నిరంతరము నీ చింతనము చేయుచు నిన్ను తెలిసికొనగలను. నీవు ఏయేదావములలో నిన్ను నేను చింతనము చేయుటకు యోగ్యుడవుగానున్నావు.¹

విస్తరేణాఽత్మనో యోగం విభూతిం చ జనార్దన ।

భూయః కథయ తృప్తిర్హి శృణ్వతో నాస్తి మేఽమృతమ్ ॥

జనార్దనా² నీ యోగశక్తిని, విభూతిని మరిల విస్తారముగా చెప్పుము. ఎందుకనగా నీ యమృతమయ వచనములు వినిచు నాకు తృప్తిచాలకున్నది³

ప్రభావ లీలా మాహాత్మ్య రూపాదులు అవరిమితములు కాబట్టి నీగుణ ప్రభావ లీలా మాహాత్మ్య రహస్య స్వరూపాదులను ఎవరుగూడ నితర పురుషులు పూర్తిగా తెలిసికొనజాలరు. నీ ప్రభావాదులను నీవే స్వయముగా తెలిసికొనెదవు. అనుభావం తెలిపెను.

1. ఏయే పదార్థములలో ఏ విధముగా నిరంతరము చింతనముచేసి సహజముగానే భగవంతుని గుణ ప్రభావ తత్వరహస్యములు తెలిసికొనబడగలవు అను విషయమునుగూర్చి అర్జునుడు అడుగుచున్నాడు.

2. మనుష్యులందరు తమ తమ యిష్టవస్తువులకొరకు ఎవనిని యాచించెదరో అయిన జనార్దనుడు అనబడును.

3. దీనిచేత అర్జునుడు 'నీవచనములందు నిండిన మాదుర్యమెట్టిదనగా దాని

అనగా వినవలెనను ఉత్కంఠ తీరకుండనుండునని భావము.

సంబంధము :

అర్జునుడిట్లు భగవద్విభూతులనుగూర్చి విస్తారపూర్వకముగా సంపూర్ణ భావముతో వర్ణింపుమని ప్రార్థించినమీదట భగవంతుడు మొదట తన విస్తారము యొక్క అనంతత్వమును తెలిపి ప్రధానముగా తన విభూతుల వర్ణనము చేయుటకు ప్రతిజ్ఞ చేయుచున్నాడు.

శ్రీభగవానువాచ :

హంత తే కథయిష్యామి దివ్యా హ్యత్మవిభూతయః ।

ప్రాధాన్యతః కురుశ్రేష్ఠ నాన్త్యంతో విస్తరస్య మే ॥

భగవంతుడిట్లనెను :

కురుశ్రేష్ఠా ! యిప్పుడు నేను నా దివ్యవిభూతులను గూర్చి ప్రధానముగా నీకు చెప్పెదను. ఎందుకనగా నా విస్తారమునకు అంతము (ముగింపు) లేదు'.

నుండి ఆనందామృతచార ప్రవహించుచున్నది. ఆ యమృతపానము చేయగా మనస్సునకు ఎప్పుడుగూడ తృప్తియే కలుగదు. ఆ దివ్యామృతమును త్రాగుకొంది దప్పి వృద్ధిచెందుచునేయుండును. ఈ యమృతమును నిరంతరము త్రాగుచుండవలెనను కోరిక ఎడతెగక కలుగుచుండును. అను భావము కనబరచెను.

1. సర్వప్రపంచము భగవత్స్వరూపమైనప్పుడు, సాధారణముగానైతే, అన్ని వస్తువులు ఆయన విభూతులేకాని అవియన్నియు దివ్య విభూతులుకావు. భగవంతుని తేజోబల విద్యా- ఐశ్వర్య- కాంతి- శక్తులు మొదలైన వాని యొక్క విశేషవికాసముగల వస్తువులు ప్రాణులు మాత్రమే దివ్య విభూతులు అని తెలిసికొనవలెను. ఇక్కడ భగవంతుడు నా యీ విభూతులే అనంతములు కనుకనే అన్ని విభూతుల వర్ణనము చేయుటకు వీలుకానే కాజాలదు. నాలో సతిప్రధానములను మాత్రమే యిక్కడ నేను వర్ణించెదను. అని చెప్పి అట్టి విభూతులను గూర్చియే చెప్పుచున్నాడు.

సంబంధము-

ఇప్పుడు భగవంతుడు తన ప్రతిజ్ఞ ప్రకారము ఇరువదవశ్లోకమునుండి ముప్పది తొమ్మిదవశ్లోకము వరకు మొదట తన విభూతులను గూర్చి వర్ణించుచున్నాడు.

అహమాత్మా గుడాకేశ¹ సర్వభూతాశ్రయస్థితః ।

అహమాదిశ్చ మధ్యం చ భూతానామంత ఏవ చ ॥

20

ప్రపంచమునందు ఆనంతములుగా పదార్థములు - భావములు-విభిన్న జాతీయ ప్రాణులు విస్తారముగానున్నవి. ఈ యన్నిటియొక్క నియంత్రణము-సంచాలనము యథావిధిగా చేయుటకు ప్రపంచ సృష్టికర్తయైన భగవంతుని స్థిర నియమములచేత విభిన్న జాతీయ పదార్థములు భావములు, జీవులు, భిన్న భిన్న వర్గములుగా విభజింపబడినవి. ఆయన్నింటి సృష్టి-పాలన-సంహారకారణములు బాగుగా నియమానుసారముగాను సాగుటకొరకుగాను ప్రతియొక సమిష్టివర్గ విభాగమునకు అధికారులు నియమింపబడినారు. రుద్ర-వసు-ఆదిత్య-ఇంద్ర-సాధ్య-విశ్వేదేవ-మరుత్-పితృ-మనుష్య-సప్తర్యాదులే యాభేద్యేరు అధికారుల నామములు ఈ దేవతలయొక్క రూపములు మూర్తిమంతములు (సాకారములు) అమూర్తిమంతములు (నిరాకారములు) నని రెండు విధములుగా తెలువబడినవి ఇవియన్నియు భగవద్విభూతులే.

“సర్వే చ దేవా మనవః సమస్తాః

సప్తర్షయో యే మనుసూనవశ్చ

ఇంద్రశ్చ యోఽయం త్రిదశేశభూతో

విష్ణోరశేషాస్తు విభూతయస్తాః విష్ణుపురాణం 8-1-46)

అనగా సమస్త దేవతలు-సర్వమనువులు - సప్తర్షులు-మనుపుత్రులు-దేవాది తది యింద్రుడు వీరందరుగూడ భగవంతుడైన విష్ణువుయొక్క విభూతులేయని తెలియవలెను.

1. 'గుడాకా' యనగా నిద్రయనియర్థము. వానికి ప్రభువు 'గుడాకేశుడు' అనబడును. భగవంతుడు అర్జునుని 'గుడాకేశా' యని సంబోధించి నీలో

అర్జునా ! నేను అన్ని భూతముల హృదయములోనున్న అందరి ఆత్మ భూతుడను.¹ సర్వభూతములకు ఆదియైనవాడను. మధ్యుడను అంతుడను గూడ నేనే.²

“ఆదిత్యానామహం విష్ణుర్జ్యోతిషాం రవిరంశుమాన్ ।
మరీచిర్మరుతామస్మి నక్షత్రాణామహం శశీ ॥”

అర్జునా ! నేను అదితియొక్క వన్నెండుగురు పుత్రులలోను విష్ణువును³

జ్ఞానమును నిలిపికొని, అజ్ఞాననిద్రను గూడ నీవు జయించగలవు అను భావమును భగవంతుడు తెలిపెను.

1. నమస్త ప్రాణుల హృదయములలోనున్న ‘చేతనమును’ వరాప్రకృతియని ‘క్షేత్రజ్ఞుడు’ అని కూడననెదరు (గీత 7 5, 13 1) దానినే యిక్కడ భగవంతుడు ‘సర్వభూతముల హృదయములందున్న అందరియాత్మయని చెప్పెను. అది భగవంతుని యంశమే యగుటచేత (గీత 13 1) వ్యస్తముగా భగవత్స్వరూపమేయగును. (గీత 13 2) ఈ కారణముచేతనే భగవంతుడు ‘ఆయాత్మనేనే’ యని చెప్పెను.

2. ఇక్కడ భూత శబ్దముచేత నమస్త చరాచర ప్రాణులని తెలియవలెను. ఈ ప్రాణులన్నియు భగవంతునినుండియే ఉత్పన్నములగును. అవి ఆయన యందే ఉండి ప్రళయ కాలమునందుగూడ ఆయనలోనే లీనములగును. భగవంతుడే అన్నిటికి మూలకారణము ఆచారముగనునున్నాడు. ఈ భావమును తెలుపుటకే భగవంతుడు ‘తాను ఆయన్నింటికిన్ని ఆది-మధ్యాంత-స్వరూపుడను’ అని చెప్పెను.

3. ‘అదితీదేవికి’ దాతృ-మిత్ర-అర్యమా-శక్ర-వరుణ-అంశ-భగ-వివస్వత్ పూషా-సవితా-త్యష్టా-విష్ణు నామములుగల వన్నెండుగురు పుత్రులు జన్మించిరి. వారికి ద్వాదశాదిత్యులు (వన్నెండుగురు సూర్యులు) అని పేరు:—

దాతా మిత్రోఽర్యమా శక్రో వరుణ స్త్వంశ ఏవ చ ।
భగో వివస్వాన్ పూషా చ సవితా దశమస్తథా ॥

జ్యోతిష్యులలో కిరణములుగల సూర్యుడను.¹ నేను నలువది తొమ్మిది వాయు దేవతలకు తేజస్సును². నక్షత్రములకు అధిపతియైన చంద్రుడను.

ఏకాదశస్తథా త్వష్టా ద్వాదశో విష్ణురుచ్యతే ।

జఘన్యజస్తు స్వర్వేషామాదిత్యానాం గుణాధికః॥

(మహాభారత ఆది 65-15,16)

ఈ పన్నెండుగురిలో కడపటివాడైన విష్ణువు తక్కిన పదకొండుగురికి రాజు. వారికన్నశ్రేష్ఠుడు. ఈ కారణంచేతనే, భగవంతుడు 'విష్ణు' వను నాదిత్యుడు తన స్వరూపమేయని తెలియజేసెను.

1. సూర్యుడు చంద్రుడు-నక్షత్రములు- విద్యుత్తు-అగ్ని ఇత్యాది ప్రకాశమాన వస్తువులన్నింటిలోను సూర్యుడు ప్రధానుడు. కనుక భగవంతుడు సమస్త జ్యోతులలో సూర్యుడు తన స్వరూపమని తెలిపెను.
2. నలువది తొమ్మిది మరుత్తుల పేర్లు ఇవి:-సత్వజ్యోతి ఆదిత్య-సత్యజ్యోతి తిర్యక్ జ్యోతి-సజ్యోతి-జ్యోతిష్మాన్ హరిత-ఋతజిత్ సత్యజిత్ సుషేణ సేనజిత్-సత్యమిత్ర-అభిషుత్ర-హరిమిత్ర-కృత-సత్య-ద్రువ-ఽర్తా విధర్తా విధారయ-ద్వాంత-ధుని-ఉగ్ర-భీమ అభియ-సాషివ-ఈదృక్-అన్యాయాదృక్ ప్రతికృత్-ఋక్-సమితి-సంరంభ-ఈదృక్-పురుష-అన్యాయాదృక్ చేతన-నమితా-సమదృక్-ప్రతిదృక్-మరుతి-సరత-దేవ-దిశ-యజాః-అనుదృక్-సామీ-మానుష-విశ్ (వాయు పురాణము (67,123 నుండి 130) గరుడపురాణమునందు ఇతర పురాణములందున్న కొన్ని నామ భేదములు గలవు. 'కాని' 'మరీచి' యను శబ్దము ఎందులోగూడలేదు. ఈ కారణము చేతనే మరీచి యనునది మరుత్తు అని తలచక అది సమస్త మరుద్గణములకు తేజస్సు లేక కిరణములు అని యంగీకరింపబడినది.

దక్ష ప్రజాపతి కన్యకయైన మరుత్వతినుండి పుట్టిన పుత్రులనుగూడ మరుద్గణము అని యనెదరు. (హరివంశము) భిన్న భిన్న షష్ఠాంతరము లలో వేర్వేరు పేర్లతో వేర్వేరు విధములలో ఈ మరుద్గణముల ఉత్పత్తిని గూర్చి పరిపబడినట్లు పురాణములలో చెప్పబడినది.

వేదానాం సామవేదోఽస్మి దేవానామస్మి వాసవః ।

ఇంద్రియాణాం మనశ్చాస్మి భూతానామస్మి చేతనా ॥ 22

“అర్జునా ! నేను వేదములలో సామవేదమును¹ దేవతలలో ఇంద్రుడను. ఇంద్రియములలో మనస్సును భూతప్రాణులలో చేతనమును అనగా జీవనశక్తిగా మున్నాను.²

దితీదేవి పుత్రులైన నలువదిలొమ్మండుగురు మరుద్గణములు దితీదేవియొక్క భగవద్ధ్యానరూప వ్రతముయొక్క తేజస్సునుండి ఉత్పన్నులైరి ఆ తేజస్సు కారణముచేతనే గర్భమునందు ఈ మరుద్గణములయొక్క వినాశము కాజాలకపోయెను. అందుచేత భగవంతుడు ఈ తేజస్సు తన స్వరూపమని చెప్పెను.

అశ్వని, భరణి, కృత్తిక ఇత్యాది నక్షత్రములు ఇరువది ఏడింటికిన్ని వ్రభువు సంపూర్ణ నక్షత్రమండలమునకు రాజు కాబట్టి చంద్రుడుకూడ భగవంతునియొక్క విభూతియే అగును. ఇందుచేత భగవంతుడు చంద్రుడు తన స్వరూపమని తెలిపెను.

1. ఋక్ - యజుస్ - సామ అథర్వములు అను నాలుగు వేదములలో అతిమధుర సంగీతమయము పరమేశ్వరుని యొక్క అత్యంత రమణీయ స్తోత్రయొక్కమైనది సామవేదము కనుక వేదములలో సామవేదమునకు ప్రాధాన్యముగలదు. కాబట్టి భగవంతుడు సామవేదము తన స్వరూపమని చెప్పెను.

2. సమస్త ప్రాణులయొక్క ఏ జ్ఞానశక్తి గలదో దేనిచేత ఆ ప్రాణులకు సుఖ దుఃఖములయొక్క సమస్త పదార్థముల యొక్కయు అనుభవము కలుగునో వీది అంతఃకరణము యొక్క వృత్తి విశేషమో దేనిగణనము భగవద్గీత పదమూడవ అధ్యాయములో ఆరవ శ్లోకమునందు శ్లేత్ర వికారములలో (వికృతులు) చేయబడెనో, ఆ జ్ఞానశక్తి 'చేతన' యనబడును. అది ప్రాణులయొక్క పర్యామతవములకు హేతుభూతమైన

రుద్రాణాం శంకరశ్చాస్మి విత్తేతో యక్షరక్షసామ్ ।

వసూనాం పావకశ్చాస్మి మేరుః శిఖరిణామహమ్ ॥

28

“అర్జునా! నేను ఏకాదశ రుద్రులలో శంకరుడను.¹ యక్షరాక్షసులలో ధనాధిపతియైన కుబేరుడను. అష్టవసువులలో అగ్నిని² పర్యవేక్షించుటలో మేరు

ప్రధానశక్తియగును. కాబట్టి భగవంతుడు ఈ చేతనము (ప్రాణశక్తి)తన స్వరూపమని చెప్పెను.

1. హర. బహురూప. త్ర్యంబక. అపరాజిత. వృషాకపి. శంభు. కపర్ది. రైవత మృగవ్యాధ. శర్వ. కపాలి యను పదకొండుగురు. ఏకాదశరుద్రులు అనబడుదురు :

హరశ్చ బహురూపశ్చ త్ర్యంబకశ్చ పరాజితః ।

వృషాకపిశ్చ శంభుశ్చ కపర్ది రైవతనథా ॥

మృగవ్యాధశ్చ శర్వశ్చ కపాలీ చ విశాంపతే ।

ఏకాదశైతే కథితాః రుద్రాస్త్రీభువనేశ్వరాః ॥

(హరివంశము 1-3-51-52)

ఈ పదకొండుగురు రుద్రులలో ‘శంభు’ అనగా శంకరుడు తక్కిన పదుగురు రుద్రులకు అధీశ్వరుడు (రాజు) మంగళములను శ్రేయస్సులను ఇచ్చువాడు కల్యాణస్వరూపుడు కాబట్టి ఆ శంకరుడు నా స్వరూపమని భగవంతుడు చెప్పెను.

2. ధర. ద్రువ. సోమ. అహః. అనిల. అనల. ప్రత్యూష. ప్రభాస నామములు గల వారు అష్టవసువులనబడెదరు.

ధరో ద్రువశ్చ సోమశ్చ అహశ్చైవానిలోఽనలః ।

ప్రత్యూషశ్చ ప్రభాసశ్చ వసవోఽష్టౌ ప్రకీర్తితాః ॥

(మ. భా ఆది. 66-18)

ఈ అష్టవసువులలో అనలుడు (అగ్ని) తక్కిన వసువులకు రాజు. ఈ

పర్వతమును.¹

పురోధసాం చ ముఖ్యం మాం విద్ధి పార్థ బృహస్పతిమ్ ।

సేనానీనామహం స్కందః సరసామస్మి సాగరః ॥ 24

అర్జునా! పురోహితులలో ముఖ్యుడైన బృహస్పతిగా నన్ను తెలిసికొనుము²
నేను సేనాపతులలో స్కందుడను³ జలాశయములలో సముద్రమును.

యగ్ని దేవతలకు హవిస్సును గొనిపోయి యిచ్చువాడు. ఇదిగాక ఆయన భగవంతునకు ముఖమనికూడ చెప్పబడినాడు. ఈ కారణమచేతనే అగ్ని (పావకుడు) తన స్వరూపమని భగవంతుడు చెప్పెను.

1. సర్వ నక్షత్రములు సుమేరుపర్వతమునకు ప్రదక్షిణము చేయును. సుమేరు పర్వతము నక్షత్రములకు ద్వీపములకు కేంద్రము. అది బంగారమునకు రత్నములకు భండారమని తలచబడినది. దాని శిఖరము ఇతర పర్వతముల శిఖరములకన్న ఎత్తైనది. ఈ విధముగానిది పర్వతములలో ప్రధానమైనది కాబట్టి సుమేరుపర్వతము తన స్వరూపమని భగవంతుడు చెప్పెను.
2. బృహస్పతి దేవరాజైన యింద్రునకు గురువు. దేవతలకాయన కులపురోహితుడు. విద్యాబుద్ధులలో సర్వశ్రేష్ఠుడు. ప్రపంచమునందలి సర్వ పురోహితులలో ముఖ్యుడు ఆయన అంగిరసులకు రాజు. కాబట్టి బృహస్పతి తన స్వరూపమని భగవంతుడు చెప్పెను.
3. స్కందుని రెండవపేరు కార్తికేయుడు. ఇతనికి ఆరుముఖములు వన్నెండు చేతులు నున్నవి. ఇతడు పరమశివుని పుత్రుడు. దేవతలసేనాధిపతి. ఇతడు అగ్ని తేజస్సుచేత, దక్షప్రజాపతి కూతురైన స్వాహాదేవి నుండి పుట్టినాడు. (మహాభారతము. అరణ్యపర్వము 22.3) ఇతనికి సంబంధించిన కథలు మహాభారతంలో పురాణములలోను చిత్రవిచిత్రములుగా కలవు. ప్రపంచమునందలి సమస్త సేనాపతులలో స్కందుడు ప్రధానుడు కాబట్టి యితడు తన స్వరూపమని భగవంతుడు చెప్పెను.

మహర్షీణాం భృగురహం గిరామస్మైక మక్షరమ్ ।

మజ్జానాం జపయజ్ఞోఽస్మి స్థావరాణాం హిమాలయః ॥ 25

అర్జునా! నేను మహర్షులలో భృగుమహర్షిని¹ శబ్దములలో ఏకాక్షరమును

1. మహర్షులు అనేకులున్నారు. వారి లక్షణము వారిలో ముఖ్యులైన పదుగురి పేర్లు ఇవి :

ఈశ్వరాః స్వయముద్భూతా మానసా బ్రహ్మణః సుతాః
యస్మాన్నహన్యతే మానైః మహాన్ పరిగతః పురః
యస్మాదృషంతి యే ధీరా మహాంతం సర్వతో గుణైః
తస్మాన్మహర్షయః ప్రోక్తా బుద్ధేః పరమదర్శినః
భృగుర్మరీచిరత్రిశ్చ అంగిరాః పులహః క్రతుః
మనుర్దక్షో వసిష్ఠశ్చ పులస్త్యశ్చేతి తే దశ
బ్రహ్మణో మానసా హ్యేతే ఉద్భూతాః స్వయమీశ్వరాః
ప్రావర్తత ఋషేర్యస్మాన్మహాంతస్మాన్మహర్షయః ॥

వాయుపురాణం 59-82.83, 89, 90)

ఈ మహర్షులు బ్రహ్మయొక్క మానసపుత్రులు. వీరు ఐశ్వర్యవంతులు. (సర్వసిద్ధులు గలవారు) స్వయముగా జన్మించినవారు. ఎవరి పరిమాణము (కొలత) యింతయని చెప్పటకు వీలుకాదో వారు అవరిమేయులు ఎవరు అంతటా వ్యాపించినవారుగా నున్నను ఎదుట (ప్రత్యక్షము)గా నుందురో వారు మహాగొప్పవారు. ఎవరు (భగవంతుని పొందినవారు) విజ్ఞులలో గుణములద్వారా మహాపురుషుని (పరమేశ్వరుని) అన్నివైపుల అవలంబించి యుండెదరో వారు మహర్షులు అని, పై కారణములచేతనే అనబడెదరు. 'మహాంతం ఋషంతీతి మహర్షయః' అను వ్యుత్పత్తిచేత అనగా మహాపురుషుని (పరమేశ్వరుని) పొందువారు మహర్షులనబడిరి. భృగు-మరీచి అత్రి-అంగిరా-పులహ-క్రతు-మను-దక్ష-వసిష్ఠ- పులస్త్య - నామములు గల యీ పదుగురు మహర్షులు బ్రహ్మదేవుని మనస్సునుండి స్వయ

అనగా ఓంకారమును¹. సర్వవిధ యజ్ఞములలో నేను జపయజ్ఞమును² చలనము

ముగా పుట్టినవారు. అందరు ఐశ్వర్యవంతులు పరమసిద్ధి సంపన్నులు) ఎందుకనగా బ్రహ్మదేవుని (ఋషి) నుండి యీ ఋషుల రూపములో స్వయముగా మహాన్ (పరమేశ్వరుడు) అయినవాడే ప్రకటితుడయ్యెను. గాబట్టియే వీరు 'మహర్షు'లనబడిరి.

ఈ మహర్షులలో భృగుమహర్షి ముఖ్యుడు. ఇతడు భగవద్భక్తుడు, జ్ఞాని, మహాతేజస్వీ కనుకనే భృగుమహర్షి తన స్వరూపమని భగవంతుడు చెప్పెను.

ఏవో యొక అర్థజ్ఞానము కలిగించు పదమును గీః వాక్కు అని యనెదరు. ఓంకారము (ప్రణవము) నకు ఏకాక్షరము అనిపేరు (గీత ౮-13) గలదు. ఎన్నైతే అర్థజ్ఞానము కలిగించు శబ్దములున్నవో ఆ యన్నింటిలోను ప్రణవము (ఓంకారము) ప్రధానమైనది. ఎందుకనగా 'ప్రణవము' భగవంతుని నామము (గీత 17-23). ప్రణవమును జపించుటచేత భగవత్ప్రాప్తి కలుగును. ఇక్కడ పేరు (ప్రణవము) పేరుగలవాడు (భగవంతుడు) ఈ రెంటికి అభేదము అంగీకరింపబడినది. కనుక ప్రణవము తన స్వరూపమని భగవంతుడు చెప్పినాడు.

1. జపయజ్ఞమునందు హింస ఉండనేయిందదు. జపయజ్ఞము భగవంతుని ప్రత్యక్షము చేయించునది. మనుస్మృతిలోగూడ జపయజ్ఞము మిక్కిలి ప్రశంసించబడింది.

విధియజ్ఞాజపయజ్ఞో విశిష్టో దశభిర్గుణైః ।

ఉపాంశుః స్యాచ్ఛతగుణః సాహస్రో మానసః స్మృతః ॥

2-85)

అనగా విధియజ్ఞముకన్న జపయజ్ఞము పదిరెట్లు. ఉపాంశు జపము నూరు రెట్లు మానస జపము వేయిరెట్లు శ్రేష్ఠమని చెప్పబడినది. అని తాత్పర్యము.

తేక స్థిరముగా నుండువానిలో హిమాలయ పర్వతమును¹.

అశ్వత్థః సర్వవృక్షాణాం దేవర్షీణాం చ నారదః ।

గంధర్వాణాం చిత్రరథః సిద్ధానాం కపిలో మునిః ॥ 26

అర్జునా! నేను వృక్షములన్నింటిలో రావించెట్టును² దేవర్షులలో నారదుడను

ఈ కారణముచేత సమస్త యజ్ఞములలో జపయజ్ఞము ప్రధానమైనది. ఈ భావము తెలుపుటకు భగవంతుడు జపయజ్ఞము తన స్వరూపమని చెప్పెను

1. స్థిరముగా చలించక నిలిచియున్నవి స్థావరములనబడును. పర్వతము లన్నియు చలించనివి కనుక అవి స్థావరములు వానిలో హిమాలయ పర్వ తము సర్వోత్తమమైనది. అది పరమ పవిత్ర తపోభూమి. అది ముక్తికి సహాయకము. భగవంతులైన సర-నారాయణులు ఆ హిమాలయమునందే తపస్సుచేసిరి. ఇంతియేకాక హిమాలయము సమస్త పర్వతములకు రాజుగా గూడనున్నది. ఈ కారణముచేతనే భగవంతుడు హిమాలయము తన స్వరూపమని చెప్పెను.

2. అశ్వత్థవృక్షము (రావించెట్టు) అన్ని వనస్పతులలోను శ్రేష్ఠమైనది. అది వనస్పతులకు రాజు- పూజనీయమునని తలచబడినది. పురాణములలో అశ్వత్థ మహాత్యము గొప్పగా వర్ణింపబడినది. వాయుపురాణములో నిట్లు చెప్పబడినది :-

స ఏవ విష్ణుర్ద్రుమ ఏష మూర్తో

మహాత్మభిః సేవిత పుణ్యమూలః ।

యస్యాఽశ్రయః పాప సహస్ర హంసా

భవేన్నృణాం కామధు హే గుణాఽధ్యః ॥

నాగర 247-44

అనగా ఈ వృక్షము మూర్తిమంతమైన శ్రీ మహావిష్ణు స్వరూపమే. మహాత్ములైన పురుషులు పుణ్యమయమైన యీ వృక్షపు మూలమును సేవించెదరు. సకల గుణ సంపన్నము. సమస్తకామనా ప్రదమునైన

³గంధర్వులలో చిత్రరథుడను¹ సిద్ధులలో కపిల మునీశ్వరుడను².

అశ్వత్థ వృక్షమూలము తన నాశ్రయించిన మనుష్యులయొక్క వేలకొలది పాపములను నశింపజేయును. ఈ కారణంచేత భగవంతుడే యశ్వత్థ వృక్షము తన స్వరూపమని చెప్పెను.

దేవర్షి లక్షణము ఈ యధ్యాయములోనే పన్నెండవ పదమూడవ శ్లోక మూల టిప్పణి (అధోజ్ఞాపిక)లో చెప్పబడినది. అది యిక్కడగూడ చదువు కొనవలెను. అటువంటి దేవర్షులలో నారదుడు సర్వశ్రేష్ఠుడు. ఇందు చేతనే నారదుడు తన స్వరూపమని భగవంతుడు చెప్పెను.

1. గంధర్వులలోక దేవయోని విశేషమునకు చెందినవారు. వీరు దేవలోకము నందు గావ-వాద్య-నాట్య-అభినయములు చేసెదరు. స్వర్గవాసులలో గంధర్వులు అతిసుందరులు, రూపవంతులు, గుహ్యకలోకమునకు ప్రైభాగము వందు విద్యాధరలోకమునకు క్రింది భాగమునందు గంధర్వు లోకము కలదు. దేవతలు పితరులవలె గంధర్వులుగూడ రెండు తెగలవారు మర్త్యులు-దివ్యులు కలరు. ఇక్కడ మరణించి పుణ్యబలముచేత గంధర్వు లోకమునకు పోయిన మనుష్యులు 'మర్త్యులు' అని కల్పారంభమునుండియే గంధర్వులుగా నున్నవారు. 'దివ్యులు' అని ఆ యిరుతెగలవారిపేర్లు గలవు. ఈ దివ్య గంధర్వులలోగూడ రెండు తరగతులు గలవు. అవి మానేయులు ప్రాదేయులు అని యనబడును. కశ్యపమహామునికి ముని ప్రాధా యని యిద్దరు భార్యలు ఉండిరి. వారి సంతతి యీ యిరు తెగల వారు. యీ యిరువురినుండియే చాలవరకు అప్పరసలు గంధర్వులు జన్మించిరి. చిత్రరథుడను గంధర్వుడు దేవలోక సంగీత విద్యా పారంగతుడు అతి నిపుణుడు. ఈ కారణముచేతనే యతడు తన స్వరూపమని భగవంతుడు చెప్పెను.

2. సర్వవిధములైన స్థూల-సూక్ష్మ ప్రపంచ సిద్ధులను పొందినవారు. ధర్మ జ్ఞానైశ్వర్య వైరాగ్యాదులైన ఉత్తమ గుణములు పరిపూర్ణముగా గలవారు 'సిద్ధపురుషులు' అనబడెదరు. ఇటువంటి సిద్ధులు వేలకొలదిగ నున్నారు.

ఉచ్చైః శ్రవసమశ్వాసాం విద్ధి మామమృతోద్భవమ్ ।

ఐరావతం గజేంద్రాణాం నరాణాం చ నరాధిపమ్ ॥

27

అర్జునా! అశ్వములలో నేను అమృతముతోపాటు పుట్టిన ఉచ్చైః శ్రవము అను పేరుగల అశ్వమను. ఉత్తమగజములలో 'ఐరావత' నామముగల యేనుగను¹ మనుష్యులలో రాజునుగా నన్ను తెలిసికొనుము.²

“ఆయుధానామహం వజ్రం ధేనూనామస్మి కామధుక్ ।

ప్రజనశ్చాస్మి కందర్పః సర్పాణామస్మి వాసుకిః॥”

28

వారిలో భగవంతుడైన 'కపిల మహర్షి శ్రేష్ఠుడు' వ్రదానుడు. కపిల భగవానుడు పాశ్చాత్య భగవదవతారము. ఈ కారణముచేతనే ఆ మహర్షి తన స్వరూపమని భగవంతుడు చెప్పినాడు.

1. అనేక గజములలో శ్రేష్ఠమైనది 'గజేంద్రము' అనబడును. ఇటువంటి గజేంద్రములలోగూడ 'ఐరావతము' అను గజం శ్రేష్ఠమైనది. ఇది యింద్రుని వాహనము. ఇది సర్వగజశ్రేష్ఠమేకాక గజజాతి కంతటికిన్ని 'రాజు' అని అంగీకరించబడినది. ఈ యైరావత గజోత్పత్తిగూడ ఉచ్చైః శ్రవస్సు అను గుఱ్ఱమునకువలె సముద్రమంతనకాలమునందు సముద్రము నుండియే కలిగినది. కనుక ఈ గజము తన స్వరూపమని భగవంతుడు చెప్పెను.

2. శాస్త్రోక్త సర్వలక్షణ సంపన్నుడు - ధర్మవరాయణుడు వైనరాజు తన రాజ్య ప్రజలను సమస్త పాపములనుండి తొలగించి ధర్మమునందు ప్రవృత్తిగల వారినిగా చేయును. అందరిని రక్షించును. ఈ కారణముచేత రాజు ఇతర మనుష్యులకంటే శ్రేష్ఠుడని తలచబడెను. ఇటువంటి రాజులలో భగవంతుని శక్తి సాధారణ మనుష్యులలో కంటే అధికముగా నుండును.

ఈ కారణంచేతనే రాజు తన స్వరూపమని భగవంతుడు చెప్పెను.

అర్జునా! నేను శత్రుములలో వజ్రాయుధమును¹ గోవులలో కామధేనువును² శాస్త్రోక్త రీతిచేత సంతానోత్పత్తికి పేతువైన కామదేవుడను(మన్మథుడు)³ సర్పములలో సర్పరాజైన వాసుకిని⁴.

“అనంతశ్చాస్మి నాగానాం వరుణో యాదసామహమ్ ।

పితృణామర్యమా చాస్మి యమః సంయమతామహమ్ ॥” 29

అర్జునా! నేను నాగులలో ఆదిశేషుడను⁵ జలచరజంతువులకు అధిపతి

1. ఆయుధములన్నింటిలో వజ్రాయుధము శ్రేష్ఠము. ఎందుకనగా ఈ ఆయుధము నందు దదీచి మహాముని తపస్సు భగవంతుని తేజస్సు విరాజిల్లుచున్నవి. అత్యంత శ్రేష్ఠమైన వజ్రాయుధము అమోఘమైనది (వ్యర్థము కానిది) (శ్రీమద్భాగవతము 6.11.19, 20) ఇందుచేత ఈ శత్రుము నా స్వరూపమే యని భగవంతుడనెను.
2. కామధేనువు గోవులన్నిటిలో శ్రేష్ఠమైన దేవలోక గోవు. ఇది దేవతలకు మనుష్యులకు అన్ని కోరికలు తీర్చునది. దీని యుత్పత్తి గూడ సముద్ర మథనము చేత కలిగినది. కనుక నిది భగవత్స్వరూపమని చెప్పబడెను.
3. సర్పరాజు ఇంద్రియములందు రమించు మనుష్యులు విషయ సుఖముకొరకు ఉపభోగించు కామము నికృష్టమైనది. అట్టి కామము ధర్మానుకూలమైనది కాదు. కాని శాస్త్ర విధిప్రకారము సంతానోత్పత్తి కొరకు, ఇంద్రియ విజ్ఞానము గల పురుషులు ఉపభోగించుకామమే ధర్మానుకూలమైనది కాబట్టి అది శ్రేష్ఠమైనది అందుచేత ధర్మానుసారమైన కామము భగవంతుని విభూతులలో పరిగణింపబడినది.
4. వాసుకి పక్షస్త సర్పములకు రాజు. అతడు భగవద్భక్తుడగుట చేత సర్ప శ్రేష్ఠుడని తలచబడెను. ఇందుచేత భగవంతుడు వాసుకి తన స్వరూపమని చెప్పెను.
5. ఆదిశేషుడు నాగులకు రాజు. అతనికి వేయి వదగలున్నవి. అతడు భగవంతునకు శయ్యగానుండి సర్పరాజు భగవత్స్పృహతో నిష్కర్మమై, భగవంతునకు సుఖము కలిగించుచు, భగవంతునకు అనన్య భక్తుడుగా నుండి

యైన వరుణదేవుడను¹ పితరులలో 'అర్యమా' యనబడు పితరుడను² శాననకర్త
ఇలో నేను యమరాజు³ నని తెలిసికొనుము.

“ప్రహ్లాదశ్చాస్మి దైత్యానాం కాలః⁴ కలయతామహమ్ ।

మృగాణాం చ మృగేంద్రోఽహం వై నతేయశ్చ పక్షిణామ్॥”౩౦

అనేక పర్యాయములు భగవంతునితోపాటు అవతరించి భగవద్బలలలో
సమ్మిళితుడైయున్నాడు. ఆదిశేషుని యుత్పత్తి గూడ భగవంతుని
నుండియే అయినదని తలచబడెను. ఈ కారణముచేత భగవంతుడు ఆది
శేషుడు తస్యరూపమని చెప్పెను.

1. వరుణుడు సమస్త జలచర జంతువులకు జలదేవతలకు అధిపతి. అతడు.
లోకపాలకుడు (వశ్చిమదిక్పాలకుడు) అతడు దేవత. భగవంతునకు
భక్తుడగుటచేత వరుణుడు అందరిలో శ్రేష్ఠుడు అని తలచబడినాడు. ఈ
కారణము చేత వరుణదేవుడు తన స్వరూపమని భగవంతుడు చెప్పెను.
2. కావ్యవాహ-అనల-సోమ-యమ-అర్యమన్-అగ్నిష్వాత్-బర్హిష్మద్ నామ
ములు గల ఏడుగురు దివ్య పితృగణము (శివపురాణం ధర్మ 6౩-2)
పీఠిలో 'అర్యమన్' అను పితరుడు సమస్త పితరులలో ప్రధానుడైనందు
చేత నితడు శ్రేష్ఠుడని పిలుచబడెను. ఇందుచేత నితడు తన స్వరూపమని
భగవంతుడనెను.
3. మనుష్యలోక దేవలోకములలో నియమనము చేయు నధికారులందరిలో
యముడు ప్రధానుడు. ఇతడు విధించుదండనములన్నియు న్యాయ-ధర్మ
యుక్తములు, హిత పూర్ణములు పాపనాశకములునైయుండును. యముడు
భగవంతునకు జ్ఞానియైన భక్తుడు లోకపాలకుడు దక్షిణదిక్పాలకుడు)గా
గూడ నున్నాడు. ఈ కారణముచేతనే, యముడు తన స్వరూపమని భగ
వంతుడు చెప్పెను.
4. ఇక్కడ 'కాల' శబ్దమునకు కణిము గడియ ధిసము వృక్షము మావము
పంచత్సరము ఇత్యాది నామములలో ఫేర్కొనబడు సమయము అని

“అర్జునా నేను దైత్యులలో ప్రహ్లాదుడను¹. గణనము చేయువారికి కాలముగా నున్నాను. మృగములలో మృగరాజైన సింహమును². పక్షులలో గరుడుడును³.

“పవనః పవతామస్మి రామః శస్త్రభృతామహమ్ ।

ఝషాణాం మకరశ్చాస్మి స్తోతసామస్మి జాహ్నవీ॥” 31

“అర్జునా! పవిత్రము చేయువారిలో నేను వాయుదేవుడను. శస్త్రధారులలో శ్రీరామచంద్రుడను⁴ మత్స్యములలో మొవలిని⁵ నదులలో పవిత్రభాగిరథి

యర్థము. ఇది గణిత విద్య నెరిగిన వారి గణనమునకు ఆధారము ఇందు చేత కాలము తన స్వరూపమని భగవంతుడనెను.

1. డిటీదేవి వంశజాతులకు దైత్యులని పేరు. వారందరిలో ప్రహ్లాదుడు ఉత్తముడని తలచబడెను. ఎందుకనగా అతడు సర్వ సద్గుణ సంపన్నుడు పరమధర్మాత్ముడు భగవంతుని మిక్కిలి శ్రద్ధా నిష్కామ అనన్యప్రేమ లతో నేవించు పరమభక్తుడు. అతడు దైత్యులకు రాజు కనుక అతడు తన స్వరూపమని భగవంతుడనెను.

2. సింహము సర్వమృగము (పశువు)లకు రాజు. అన్నిటికన్న అధికబలము గలది. తేజస్వి శౌర్యవీర్య సాహసములుగలది. ఈ కారణంచేతనే దానిని భగవంతుడు తన విభూతులలో చేర్చినాడు.

3. వినత కొడుకు గరుడుడు పక్షులకు రాజు. పక్షులన్నిటిలోని కతడు పెద్ద యగుటచేత సతడు శ్రేష్ఠుడనబడెను. అంతయేగాక గరుడుడు భగవంతునకు వాహనము పరమభక్తుడు-మిక్కిలి పరాక్రమవంతుడగుటచేత భగవత్స్వరూపుడు,

4. ‘రామ’ శబ్దమున కిక్కడ దశరథపుత్రరాముడని యర్థము. శ్రీరాముడు వా స్వరూపమేయని తెలిపి భగవంతుడు వేర్వేరుయుగములందు వేర్వేరు లీలలు చేయుటకు నేనే వేర్వేరు రూపములను ధరించెదను. శ్రీరామునకు నాకు ఏమాత్రము భేదములేదు. స్వయముగా నేనుకూడా శ్రీరాముని రూపములో అవతరించితిని అను భావమును తెలిపెను.

5. సర్వవిధ మత్స్యములలో మకరము మిక్కిలి పెద్దది. బలము కలది. ఈ

గంగా నదిని

“సర్గాణామాదిరంతశ్చ మధ్యం చైవాహమర్జున!

అధ్యాత్మవిద్యా విద్యానాం వాదః ప్రవదతామహమ్ ॥” 32

“అర్జునా! ప్రవంచ సృష్టియొక్క ఆది అంతము మధ్యము గూడ నేనే, నేను విద్యలన్నింటిలోను అధ్యాత్మవిద్యను.² బ్రహ్మవిద్యలో పరస్పరము వాద

విశేషము చేతనే చేపలలో మకరము తన స్వరూపమని భగవంతుడు చెప్పెను.

1. గంగానది సర్వసదులలో పరమశ్రేష్ఠము. ఇది భగవంతుని చరణముల నుండి పుట్టినది. ఇది పరమపవిత్రము. పురాణేతిహాసములలో దీని మహిమ చాల గొప్పగా వర్ణింపబడినది. శ్రీమద్భాగవతములో నిట్లు గంగ వర్ణింపబడినది

“ధాతుః కమండలుజలం తదురుక్రమస్య

పాదావనేజన పవిత్రతయా నరేంద్ర !

స్వర్దున్యభూన్నభసి సా పతతి నిమార్జి

లోకత్రయం భగవతో విశదేవ కీర్తిః (8-21

అనగా “రాజా! బ్రహ్మదేవుని కమండల జలము భగవంతుని పాదములను కడుగుటచేత పవిత్రతమమైన స్వర్గంగ యైనది. ఆ గంగ ఆకాశంనుండి తూమిపైనపడి మూడులోకములను భగవంతుని నిర్మలకీర్తి వలె పవిత్రము చేయుచున్నది. అని తాత్పర్యము.

ఇంతయే కాక ఒకసారి విష్ణుభగవానుడు స్వయముగానే ద్రవరూపము దరించి ప్రవహించుచు బ్రహ్మదేవుని కమండలములోనికి పోయెను. ఆ జలము గంగయయ్యెను. ఇట్లు సాక్షాత్తు బ్రహ్మద్రవమగుటచేత గూడ గంగ అత్యంత మాహాత్మ్యము గలిగియైనది. ఇందుచేతనే గంగ తన స్వరూపమని భగవంతుడు చెప్పెను.

2. దేనికి ఆత్మతత్త్వములో సంబంధము గలదో వేది ఆత్మతత్త్వమును ప్రకా

వివాదములు చేయువారిలో తత్వనిర్ణయమునకై చేయబడువాదముగా¹ నున్నాను.

“అక్షరాణామకాలోఽస్మి ద్వంద్వః సామాసికస్య చ ।

అహమేవాక్షయః కాలో ధాతాఽహం విశ్వతోముఖః ॥” ౩౩

“అర్జునా! నేను అక్షరములతో² అకారముగా నున్నాను³ సమాసములలో

శింప జేయుచున్నదో, దేని ప్రభావముచేత ఆనాయాసముగానే బ్రహ్మ సాక్షాత్కారము కలుగునో అట్టి విద్యను ‘అధ్యాత్మ విద్య’ లేక బ్రహ్మ విద్య అని యనెదరు. జగత్తులో జ్ఞాతములు-అజ్ఞాతములు నైన విద్య లన్నియు ఈ బ్రహ్మవిద్యకన్న నికృష్టములు. ఎందుకనగా ఆ విద్యల వలన అజ్ఞానచ్ఛేదము కలుగదు. దీనికి వ్యతిరేకముగా ఆ యజ్ఞాన సంబంధము ఇంకను దృఢతరమగును. కాని బ్రహ్మ విద్యచేత, అజ్ఞాన బంధనము ఎల్లప్పుటికిన్ని విడిపోయి పరమాత్మ స్వరూప సాక్షాత్కారము యథార్థముగా కలుగును. ఇందుచేతనే యిది అన్ని విద్యలకన్న శ్రేష్ఠమైనది. కనుక భగవంతుడు తన స్వరూపము ఇది యని చెప్పెను.

1. శాస్త్రార్థ వాదమునకు మూడు స్వరూపములు జల్పము, వితండా, వాదము అని యున్నవి. ఉచితానుచిత విచారమువిడిచి తన పక్షమును సమర్థించుచు ఇతరుల పక్షమును అనుచితముగా ఖండించుటకు చేయబడు వివాదము ‘జల్ప’మనబడును. కేవలము ఎదుటిపక్షమును ఖండించుటకొరకుమాత్రమే చేయబడు వివాదము ‘వితండా’ మనబడును తత్త్వ నిర్ణయము చేయు నుద్దేశముతో మాత్రమే పరిశుద్ధమైన నీతితో చేయబడునది ‘వాదము’. జల్ప-వితండాములచేత ద్వేష-క్రోధ - హింసాఽభిమానాది దోషములు కలుగును. వాదము చేతనైతేనో సత్యము నిర్ణయించుటయందు శ్రేయస్సాధనము నందున్ను సహాయము కలుగును. కనుక జల్ప-వితండాములు నిడువదగినవి. అపశ్చ్యకత యున్నప్పుడు వాదము గ్రహింపదగినది. ఈ విశేషముచేత భగవంతుడు వాదమును తన విదూతులలో చేర్చి చూపించెను.

2. అచ్చులు-హల్లులు మొదలైన అక్షరములన్నింటితో ‘అ’కారము మొదటిది

ద్వంద్వ సమాసమును¹ నేను అక్షయమైన కాలము² అనగా కాలమునకు గూడ మహాకాలముగానున్నాను. అన్నివైపుల ముఖములు గలిగియుండు విరాట్ స్వరూపుడను. అందరిని ధరించి పోషించువాడను గూడ (ధాత) నేనేయని తెలిసికొనుము.

“మృత్యుః సర్వహరశ్చాహముద్భవశ్చ భవిష్యతామ్ ।

కీర్తిః శ్రీర్వాక్ చ నారీణాం స్పృతిర్మేధా దృతిః క్షమా॥” 34

“అర్జునా! నేను సర్వమును నశింపజేయు మృత్యువును. జన్మించువారికి

అదియే అన్ని యక్షరములందు వ్యాపించియున్నది. ఈ కారణముచేతనే భగవంతుడు ఆకారము తన స్వరూపమని చెప్పెను.

1. సంస్కృత వ్యాకరణము ప్రకారము సమాసములు 1. అవ్యయీభావము 2. తత్పురుష 3. బహువ్రీహి 4. ద్వంద్వము అని నాలుగు విధములు గలవు. కర్మధారయ-ద్విగువులు రెండు తత్పురుషలో నంతర్గతములు. అవ్యయీభావములో పూర్వపదము ముఖ్యము. తత్పురుషములో ఉత్తరపదము ప్రధానము. బహువ్రీహి సమాసములో అన్యపదము ముఖ్యము. మొదటి రెంటిలో నొకపదము అముఖ్యము. మూడవ దానిలోను అన్ని పదములు అముఖ్యములే ఒక్క ద్వంద్వ సమాసములో మాత్రము అన్ని పదములు ముఖ్యములేయగును. గాబట్టి యది సమాసములో నుత్తమమని చెప్పబడినది. కాబట్టి భగవంతుడు ద్వంద్వమును తన విభూతులలో చేర్చి చెప్పెను.

2. కాలమునకు మూడు భేదములు కలవు.

1. ‘సమయము’ను తెలుపునట్టి కాలము.

2. ‘ప్రకృతి’ రూపకాలము. మహాప్రళయము తరువాత ఎంత సమయము వరకు ప్రకృతియొక్క సామ్యావస్థయుండునో అదియే ప్రకృతిరూపకాలమనబడును.

3. “నిత్యము-కాశ్యతము-విజ్ఞానానందమునమునై నవరమాత్మరూపకాలము” సమయమును తెలుపునట్టి స్థూలమైన కాలముకన్న బుద్ధికి గోచరము కానట్టి ప్రకృతి రూపకాలము సూక్ష్మము-పురుషునై యుండును. ఈ ప్రకృతి రూపకాలము కన్న గూడ పరమాత్మరూపకాలము అత్యంత

ఉత్పత్తి హేతువును¹ శ్రీలలో కీర్తి శ్రీ వాక్ నృతి మేధా ధృతి క్షమ గూడ నేనే²

“బృహత్సామ తథా సామ్నాం గాయత్రీ చందసామహమ్ ।
మాసానాం మార్గశీర్షోఽహమృతూనాం కుసుమాకరః ॥” 35

“అర్జునా! గానము చేయుటకు యోగ్యములైన శ్రుతులలో నేను ‘బృహ

సూక్ష్మము. అది ‘పరాతిపర’ మనబడును. అది పరమశ్రేష్ఠము. వాస్తవముగా విచారించినయెడల పూర్తిగా దేశకాలరహితుడు. కాని యొక్కడైతే ప్రకృతి వర్ణనము ప్రకృతి కార్యరూపమైన ప్రపంచము యొక్క వర్ణనము చేయబడునో అక్కడ పరమాత్మ అందరికి సత్తను-స్ఫూర్తిని ఇచ్చువాడగుటచేత ఆయందరికి అధిష్ఠానరూపుడై విజ్ఞానానందపునుడైన పరమాత్ముడే వాస్తవముగా ‘కాల’ స్వరూపుడు. ఆయనయే ‘అక్షయ’ (నాశరహిత) కాలము.

1. ఏ విధముగా భగవంతుడు మృత్యురూపుడై అందరినాశముచేయునో అనగా అందరిని శరీరమునుండి వేరుపరచునో ఆ విధముగానే భగవంతుడే ఆయందరికి మరల ఇతర శరీరములలో సంబంధము కలిగించి, వారిని పుట్టించును. ఈ భావమును తెలుపుటకే భగవంతుడు ‘తాను’ ఉత్పన్నులగువారికి ఉత్పత్తికారణమని చెప్పెను.
2. స్వాయంభువమనువు కూతురు ‘వసూత’ యనునామె దక్షప్రజాపతికిచ్చి పెండ్లిచేయబడెను. ఆ దంపతులకు ఇరువది నలుగురు కన్యలు పుట్టిరి. వారిలో కీర్తి-మేధా-ధృతి-నృతి-క్షమా నామములుగల కన్యకలైదుగురిలో కీర్తి మేధా-ధృతి యనబడు ముగ్గురి వివాహము ధర్మనిలో చేయబడెను. నృతికి అంగీరసునితో క్షమకు పులహమహర్షిలోను వివాహము జరిగెను. భృగుమహర్షి కూతురుపేరు ‘శ్రీ’ యనునామె దక్షప్రజాపతి కూతురైన ‘ఖ్యాతి’ గర్భమునుండి పుట్టినది. ఈ శ్రీ యనబడు ఖ్యాతి కూతురి వివాహము భగవంతుడైన విష్ణువుతో జరిగెను. ‘వాక్’ అనబడు నది బ్రహ్మదేవుని కూతురు. ఈ ఏడుగురు కన్యకల నామములు ఏ గుణ

త్సామము' అనబడు శ్రుతిని¹ చందస్సులో గాయత్రీ చందస్సును² మాపము

ములను నిర్దేశించుచున్నవో ఆ గుణములు వీడింటికిన్ని ఆ వీడుగురు శ్రీలు అధిష్ఠాతృదేవతలు. ఆ వీడుగురు ప్రపంచములోని శ్రీలందరికన్నను శ్రేష్ఠురాండ్రు అని తలచబడినారు. ఈ కారణముచేతనే భగవంతుడు ఈ వీడున్న తన విభూతులు అని తెలిపెను.

1. సామవేదమునందు 'బృహత్సామ' యనబడునది యొక గీత విశేషము. దీనిచేత పరమేశ్వరుడు ఇంద్రరూపుడుగాబడెను. 'అతిరాత్రీ' యాగము నందు ఈ బృహత్సామమే 'వృష్ణస్తోత్రము' అగును. (వృష్ణస్తోత్రమనగా సామవేదములో నొక విశేషపద్ధతిలో నేర్పబడిన ఒక స్తుతి మాత్రము) సామవేదములోని 'రథంతర' ఇత్యాది సామములలో బృహత్సామ (బృహత్సామ అనుపేరుగల సామము) ప్రధానమగుటచేత బృహత్సామ అన్ని సామములలో శ్రేష్ఠమైనది. ఈ కారణముచేతనే యిక్కడ భగవంతుడు బృహత్సామము తన స్వరూపమని చెప్పెను.
2. వేదములలోని చందోబద్ధముక్కులన్నింటిలోను 'గాయత్రీ' యనబడు చందమే ప్రధానమైనది. శ్రుతి-స్మృతి-ఇతిహాస పురాణములు మొదలైన శాస్త్రములలో అనేక స్థలములందు గాయత్రీ మహిమ చెప్పబడియున్నది.

"అభీష్టిం కామమాప్నోతి ప్రాప్నుయాత్ కామమీప్సితమ్ ।

గాయత్రీ వేదజననీ గాయత్రీ పాపనాశినీ ॥

గాయత్ర్యాః పరమం నాస్తి దివి చేహ చ పావనమ్,

హస్తత్రాణవదా దేవీ పతతాం నరకార్ణవే-(శంఖస్మృతి)

(12-24-25)

అనగా గాయత్రీ ఉపాసన చేయు ద్విజుడు తాను కోరిన లోకమును పొందగలడు. గాయత్రీ సర్వవేదములకు జనని. సర్వపాపములను వశింప జేయునది. గాయత్రీ కన్న మించి పవిత్రము చేయగల మరియొక వస్తువేడియు న్నర్హమునందుగాని, భూలోకమునందుగాని లేదు. గాయత్రీదేవి,

లలో మార్గశీర్ష మాసమును¹ ఋతువులలో వసంత ఋతువును.²

సరక సముద్రములో పడిపోవుచున్నవారికి, తన హస్తమును ఆశ్రయముగా
నిచ్చి పైకి ఎత్తి రక్షించును అవి భావము

“నాస్తి గంగాసమం తీర్థం న దేవః కేశవాత్ పరః
గాయత్ర్యాస్తు పరం జవ్యం న భూతం న భవిష్యతి॥”

(బృహద్యోగ యాజ్ఞవల్క్యం 10-10)

అనగా గంగానదిలో సమానమైన తీర్థము. శ్రీ విష్ణు భగవానుని కన్న
మించిన దేవత, గాయత్రీ కంటే మించి జపించదగిన మంత్రము,
ఇంతవరకు పుట్టలేదు. ఇకపైవ పుట్టబోవదు అని భావము.

గాయత్రీకి ఈ శ్రేష్ఠత్వమున్నది కాబట్టియే భగవంతుడు గాయత్రీ నా
స్వరూపమని చెప్పెను.

1. మహాభారతకాలములో నెలలసంఖ్య మార్గశీర్ష మాసమునుండియే మొద
లుగుచుండెను. (మ.భా అను-106, 109) కనుక ఇది అన్ని మాసము
లలో మొదటిది. ఈ నెలలో చేయబడు వ్రతోపాసనాదుల వలన లభించు
ఫలము చాల గొప్పదని శాస్త్రములలో చెప్పబడినది. క్రొత్తగా వండిన
అన్నము (అహారదాన్యము) యొక్క ఇష్టి (యజ్ఞము) గూడ ఈ మార్గ
శీర్ష మాసమునందే విధింపబడినది. వాల్మీకి రామాయణము నందీమాసము
నంవత్సరమునంతటికి భూషణమని చెప్పబడినది. ఈ విధముగా వితర
మాసములకన్న దీనిలో నెన్నియో విశేషములు గలవు. ఇందుచేత భగ
వంతుడీ మార్గశీర్షరూపము తన స్వరూపముగా పేర్కొనెను.

2. అన్ని ఋతువులలో వసంతము శ్రేష్ఠము. ఇది ఋతువులన్నిటికిని రాజా.
ఈ ఋతువునందు జలములు లేకున్నప్పటికిన్ని వనస్పతులు (వృక్ష
జాతులు) అన్నియు పచ్చగా చిగురించి కొత్త ఆకులతో పుష్పములతోను
నిండియుండును. ఈ వసంతఋతువుతో అధికముగా ఉష్ణముగాని
చలిగాని యుండదు. ఈ ఋతువునందు సమస్త ప్రాణులకు

“ద్యూతం చలయతామస్మి తేజస్తేజస్వినామహమ్ ।

జయోఽస్మి వ్యవసాయోఽస్మి సత్త్వం సత్త్వవతామహమ్॥” 36

“అర్జునా! కపటము చేయువారిలో జూదము నేను.¹ ప్రభావంతులైన పురుషులలో ప్రభావమును. జయించువారిలో విజయమును. నిశ్చయం చేయువారిలో నిశ్చయమును. సాత్త్విక పురుషులయొక్క సాత్త్విక భావమును¹.

ఆనందము కలుగును. ఈ కారణముచేతనే భగవంతుడి ఋతువు తపస్వరూపమని చెప్పెను.

1. ప్రపంచమునందు ఉత్తమ- మధ్యమ- నీచములైన జీవములు పదార్థములన్నింటి యందు భగవంతుడు వ్యాపించి యున్నాడు. భగవంతుని సత్తచేత స్ఫురించేతనే సమస్త చరాచరములు చలించిసాగుచున్నవి. భగవంతుని సత్త, శక్తిలేని పదార్థమొక్కటి గూడలేదు. ఇట్లు అన్నివిధములైన సాత్త్విక-రాజస-తామస జీవములందు పదార్థములందున్న ఏ విశేషగుణములు- విశేషప్రభావములు-విశేషచమత్కారములు గలవియున్నవో వానియందే భగవంతుని సత్త (అస్తిత్వము) శక్తి విశేషముగా వికాసము పొందియుండును.

ఈ విశేషకారణముగా ఏయే వ్యక్తి-పదార్థము-భావము-లేకక్రియ వీని చింతనము మనస్సులోకలుగుచుండునో ఆదానియందంతటను భగవంతుని చింతనమే చేయవలెను. ఈ యభిప్రాయముచేతనే భగవంతుడు కపటముతో క్రిడించువారిలో తాను ‘జూదము’ అని తన స్వరూపము అందులో నున్నదని చెప్పెను కాని జూదము శ్రేష్ఠమని దానిలో ప్రవృత్తికలుగవలెనని చెప్పలేదు. ఎందుకనగా భగవంతుడైతే, మహాకూరము-పాంసిం చునదియునైన సింహము మకరము (మొసలి సహజముగనే నశింపజేయు స్వభావముగల అగ్ని సర్వమును సంహరించు మృత్యువు గూడ తన స్వరూపమని చెప్పెను. ఇట్లు చెప్పటచేత వీ మనుష్యుడైనను పోయి సింహముతోగాని, మకరముతోగాని అడుకొనవలెను. అగ్నిలో దూకవలెను. తెలిసి తెలిసి మృత్యువు ముఖములో దూరవలెను. అని భగ

“వృష్టివాం వాసుదేవోఽస్మి పాండవానాం ధనంజయః ।

ముసీనామవ్యహం వ్యాసః కవీనాముశనా కవిః ॥”

37

“అర్జునా! నేను వృష్టివంశీయులలో వాసుదేవుడను¹ అనగా, నేనే నీ మిత్రుడను. పాండవులలో ధనంజయుడను². నీవు మునులలో వేదవ్యాసు

వంతుని యభిప్రాయమని తలచవచ్చునా! ఈ పనులు చేయుటలో గల అసక్తి జూదమాడుటలోను కలదుగదా!

ఈ నాలుగుగుణములే భగవత్ప్రతి సహాయకములుగాబట్టి భగవంతుడివి తన స్వరూపములని తెలిపెను. భగవంతుడి నాలుగు గుణములు తన స్వరూపమనిచెప్పి. తేజస్సులలో గల తేజస్సు ప్రభావము వాస్తవముగా నాకు సంబంధించినదే. ఏ మనుష్యుడవి తనవేయని అభిమానముచూపునో అది యతనిపొరపాటు ఇట్లే విజయము సాధించినవారి విజయము నిశ్చయము చేయువారి నిశ్చయము సాత్వికుల సాత్విక భావము ఈ గుణములన్నియు వావిగానే భావించవలెను. దీని కొరకు అభిమానము చూపువారు గూడ తప్పేచేయుచున్నారు. వారు మూర్ఖులు అను భావముగూడ తెలిపెను. ఇదిగాక, ఇట్లు చెప్పటలో పైన చెప్పబడిన గుణములు గలవారందరిలోను భగవంతునితేజస్సు అధికముగానున్నదని తెలిసికొనినవారు శ్రేష్ఠులని తలచవలెనను భావముగూడ నున్నది.

1. ఇట్లు చెప్పటచేత భగవంతుడు-అవతారము-అవతారమెత్తునారు-ఈ యిరువురి యేకత్వము తెలిపెను. ఇందలి యభిప్రాయమేమనగా అవినాశిని జన్మరహితుడను. సర్వభూత మహేశ్వరుడను, సర్వశక్తి సంపన్నుడను, పూర్ణబ్రహ్మ పురుషోత్తముడను, అను నేనే వసుదేవపుత్రుని రూపములో లీలతో అవతరించితిని, అని (గీత 4-6)

2. అర్జునుడే పాండవులలో శ్రేష్ఠుడు. కారణమేమనగా నర-నారాయణుల అవతారములో అర్జునుడు నరరూపములో భగవంతునితోపాటు ఉండెను. ఇదిగాక అతడు భగవంతునకు ప్రీయమైతిరు. ఆయనయందు అనన్య ప్రేమగల భక్తుడు. కాబట్టి అర్జునుడు తన స్వరూపమని భగవంతుడు స్వయంగా నిట్లనెను:-

దను కవులలో శుక్రాచార్యకవి గూడ¹ నేనేయని తెలిసికొనుము.

“దండో దమయతామస్మి నీతిరస్మి జిగీషతామ్ ।

మౌనం చైవాస్మి గుహ్యేనాం జ్ఞానం జ్ఞానవతామహమ్ ॥”² ౩౮

“అర్జునా! నేను దమనము చేయవారికి దండమును- అనగా అణచి వేయు శక్తిగా నున్నాను³ జయించు నిచ్చగలవారి నీతిని నేను⁴ రహస్యముగా

“నరస్త్యమసి దుర్దర్షో హరిర్నారాయణో హ్యహమ్ ।

కాలే లోకమిమంప్రాప్తౌ నర-నారాయణావృషి॥”

అనన్యః పార్థ మత్తస్త్యం త్వత్త్వాహం తథైవ చ

(మహా.అరణ్య 12-46-47)

అనగా “అర్జునా! నీవు భగవంతుడైన నరుడవు. నేను స్వయముగా శ్రీహరియైన నారాయణుడను. మనమిద్దరము ఒకప్పుడు నర-నారాయణ రూపములలో ఈ లోకమునకు వచ్చియుండిమి కనుక అర్జునా నీవు నాకంటే వేరుకావు అట్లే నేను గూడ నీకంటే వేరుగాను” అని భావము.

1. పండితుని బుద్ధిశాలిని ‘కవి’ యనెదరు. శుక్రాచార్యుడు భార్గవులకు అధిపతి. సకల విద్యా విశారదుడు. నీతిశాస్త్ర రచయిత సంజీవనీ విద్యనెరిగిన వాడు. కవులలో ముఖ్యుడు. కనుక అతడు నా స్వరూపమని భగవంతుడు చెప్పెను.

2. ‘జ్ఞానవతాం’ అను పదమునకు పరబ్రహ్మమైన పరమాత్మ స్వరూపమును సాక్షాత్కారము చేసికొన్న యథార్థ జ్ఞాన సంపన్నులని యర్థము. వాటి జ్ఞానమే సర్వోత్తమ జ్ఞానము. కనుక వారు నా స్వరూపమని భగవంతుడు చెప్పెను.

3,4. దండనము(అణచు శక్తి)ధర్మత్యాగముచేసి, అధర్మ ప్రవృత్తులై, ఉచ్చంఖలము(అడ్డులేక)గాలిరుగు మనుష్యులను పాపౌచరణమునుండి నివారించి సత్కర్మలయందు ప్రవృత్తిగల వారినిగాచేయును. ‘మనుష్యుల మనస్సు ఇంద్రియాదులుగూడ ఈ దమనశక్తిచేతనే పశములై భగవత్ప్రాప్తికి సహా

మంచదగిన భావములను రక్షించు 'మౌనము' జ్ఞానవంతుల తత్త్వజ్ఞానము గూడనేనే.

“యచ్చాపి సర్వభూతానాం బీజం తదహమర్జున ।

న తదస్తి వినా యత్ స్యాన్మయా భూతం చరాచరమ్ ॥” 39

అర్జునా ! సమస్త భూతప్రాణుల ఉత్పత్తి కారణముగూడ నేనే². ఎందు

యకములగును. దమనశక్తిచేత సమస్త ప్రాణులు వారి వారి ధర్మములను పాలించుకొనెదరు. కనుక దేవతలు-రాజులు శాసనకర్తలు మొదలైన న్యాయపూర్వక దండనమువిధించు వారందరి యొక్క దమనశక్తి తన స్వరూపమని భగవంతుడు చెప్పెను.

‘నీతి’ శబ్దమునకిక్కడ న్యాయమని యర్థము. న్యాయముచేతనే మనుష్యునకు సత్యమైన విజయము కలుగును. నీతిలేకుండ ఏ రాజ్యమునందు అవి నీతి వ్యవహారము జరుగుచుండునో, ఆ రాజ్యముగూడ శీఘ్రముగా నష్టమగును. కనుకనే, నీతి అనగా న్యాయము విజయము సాధించుటకు ప్రధానోపాయము. కాబట్టి విజయము కాంక్షించువారి నీతి (న్యాయము) తన స్వరూపమేయని భగవంతుడు చెప్పెను.

1. రహస్యముగా మంచదగిన భావములన్నియు మౌనము (మాట్లాడకుండుట) చేతనే, రహస్యముగా నుండజాలును. మాట్లాడుటను ఆవకుండ రహస్య భావములయొక్క రహస్య రక్షణము కఠినమగును. ఈ విధముగా గోపనీయ భావములను రక్షించు మౌనము ప్రధానమైనది కాబట్టి మౌనము తన స్వరూపమని భగవంతుడు చెప్పెను.

2. భగవంతుడే సమస్త చరాచర భూతప్రాణులకు పరమాధారభూతుడు. ఆయననుండియే అన్నిటి యుత్పత్తిజరుగును. కనుక ఆయనయే, అన్నిటికి బీజభూతుడు తేక మహాకారణభూతుడు. ఈ కారణముచేతనే, భగవద్గీత యేడవ అధ్యాయము పదవశ్లోకముతో భగవంతుడు అన్ని భూత ప్రాణులకున్న ‘సనాతన బీజము’ అని తొమ్మిదవ అధ్యాయము పదునెని

కనగా నేను లేనట్టి¹ చరాచర భూతప్రాణులేవియులేవు.

“నాంతో²న్తి మమ దివ్యానాం విభూతీనాం వరంతప।

ఏష తూర్దేశతః ప్రోక్తో విభూతేర్విస్తరో మయా ॥ 40

వరంతపా! నా దివ్యవిభూతులకు అంతము (ముగింపు) లేదు. నేను, నా విభూతులయొక్క విస్తారమునైతే, నీకొరకు కొంతయే, అనగా సంగ్రహముగా చెప్పితిని.

సంబంధము-

పదునెనిమిదవ శ్లోకములో అర్జునుడు భగవంతునితో ఆయన విభూతులను యోగశక్తిని వర్ణించి చెప్పుమని ప్రార్థన చేసియుండెను. ఆ ప్రార్థనను అనుసరించియే, భగవంతుడు తన దివ్యవిభూతులయొక్క వర్ణనము ముగించియిప్పుడు సంక్షేపముగా తన యోగశక్తినిగూర్చి వర్ణించుచున్నాడు.

“యద్ యద్ విభూతిమత్ సత్త్వం శ్రీమదూర్జితమేవ వా।
తత్తదేవావగచ్ఛ త్వం మమ తేజో³ంశ సంభవమ్ ॥” 41

అర్జునా ! విభూతి యుక్తము అనగా ఐశ్వర్య యుక్తము. కాంతిమంతము, శక్తిమంతమునైన యేమేవస్తువు జగత్తులో నున్నదో ఆయా వస్తువులన్నియు నా తేజస్సుయొక్క అంశముయొక్క అభివ్యక్తియనియే నీవు తెలిసికొనుము.²

మిదవ శ్లోకములో ‘అవినాశిభీజము’ అనియు చెప్పబడెను. ఈ కారణం చేతనే జగదుత్పత్తి కారణము తానేయని భగవంతుడు చెప్పెను.

2. దీనిచేత భగవంతుడు “చరాచర ప్రాణులన్నిటియందున్న నేను వ్యాపించి యున్నాను. ఏ ప్రాణిగూడ నేను లేకుండనుండదు. కనుకనే సమస్త ప్రాణులు ‘నా న్వరూపమని తలచి. నేను ఆ ప్రాణులలో వ్యాపించి యున్నాననియు తలచి నీ మనస్సుతో పోయినచోట్లగూడ నీవు నా చింత నమే చేయుచుండుము.” అను భావము తెలిపెను. ఈ ప్రకారముగా అర్జునుడు అడిగిన నిన్ను ఏయే భావములలో చింతించవలెను? (గీత-10-17) అను ప్రశ్నకుగూడ దీనిచేత ఉత్తరము లభించును.

3. ఏ ప్రాణియందుగాని, లేక జడవస్తువునందుగాని పైన చెప్పబడిన ఐశ్వర్యం
28)

“అథవా బహునైతేన కిం జ్ఞాతేన తవార్జున
విష్టభ్యాహమిదం కృత్స్నమేకాంశేన స్థితో జగత్ ||” 42

అథవా, అర్జునా ! యివియన్నియు తెలిసికొనుటచేత నీకు ప్రయోజన
మేమియున్నది¹ వేయేల ? ఈ సమస్త ప్రపంచమును నేను నా యోగశక్తి

శోభా కాంతి. శక్తి. బల. తేజస్ - పరాక్రమములు గాని లేక యితర శక్త్యా
దులుగాని లేక వానిలో నేదోయొక యంశమైనను గాని కనపడినచో అటు
వంటి ప్రతియొక్క ప్రాణి, ప్రతియొక వస్తువున్న భగవంతుని అంశమని
తలచుటయే భగవంతుని తేజస్సుయొక్క అంశముయొక్క అభివ్యక్తియని
తలచుట యనబడును.

ఇందలి యభిప్రాయమేమనగా ఎట్టైతే విద్యుచ్ఛక్తిచేత ఒకచోట వెలు
తురు వ్యాపించుచున్నచో మరియొకచోట వంఖాలు (విద్యుత్తుచే తిరుగు
వీచనలు) నడచుచున్నచో ఒకచోట నీరు ప్రవహించుచున్నచో మరియొక
చోట రేడియో (దూరశ్రవణయంత్రము)లో దూరదూరములందు పాదబిడు
గానములు వినబడుచున్నచో ఆ విధముగానే, అనేక భిన్నస్థానములందు
అనేక కార్యములు విద్యుచ్ఛక్తి వలన జరుగుచున్నచో, ఆ కార్యములన్నియు
ఆయాచోట్ల విద్యుచ్ఛక్తి ప్రభావముచేతనే జరుగుచున్నవి. వాస్తవముగా
అది విద్యుచ్ఛక్తి యంశముయొక్క అభివ్యక్తియేయగును. ఈ విధంగానే
ఏ ప్రాణిలేక, ఏ వస్తువు ఏవోయొక విశేషముగలదిగా కనపడునో దాని
యందును భగవంతుని తేజస్సుయొక్క అంశంయొక్క అభివ్యక్తియే
గలదని తెలియవలెను.

1. ఇట్లు చెప్పటచేత భగవంతుడు తెలిపిన భావమేమనగా నీవు అర్జునగా
నేను అతిముఖ్యమైన నా విభూతులు వర్ణనమైతే చేసితినిగాని యింత
మాత్రమే తెలిసికొనుటచేత నీ కోరికతీరదు. ఇప్పుడు నీకు తెలుపుచున్న
సారథూత విషయములు నీవు దాగుగా తెలిసికొనిన తరువాత అన్ని
విషయములు నీకు తమంతట తెలియగలవు. తరువాత తెలిసికొనవలసిన
విషయమేదియు నీకు మిగిలియుండదు అని.

యొక్క ఒక అంశముచేత మాత్రమే దరించి స్థిరముగా నిలిచియున్నాను¹.

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రీశ్రీకృష్ణా
ర్జున సంవాదే విభూతియోగో నామ దశమోధ్యాయః
భీష్మపర్వణి చతుత్రింశోధ్యాయః

శ్రీమహాభారతమునందు, భీష్మపర్వమునందు శ్రీమద్భగవద్గీతా పర్వమునందు
శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
శ్రీకృష్ణార్జున సంవాదమునందు, విభూతియోగమనబడు
పదవ అధ్యాయము సమాప్తము (10) భీష్మపర్వమునందు
ముప్పదినాలుగవ అధ్యాయము సమాప్తము.

1. మనస్సు-ఇంద్రియములు-శరీరముగల నమస్త చరాచరప్రాణులు నుభ-
భోగసామాగ్రి-భోగస్థానము సర్వలోక నహితమైన యీ బ్రహ్మాంధ
మున్న భగవంతునియొక్క యేదోయొక అంశమునందు ఆయన యోగ
శక్తి చేతనే దరింపబడియున్నది. ఈ భావము తెలుపుటకే భగవంతుడు,
ఈ విశాలప్రపంచమంతయు, తన యోగశక్తియొక్క ఒక అంశముచేతనే
దరింపబడియున్నదని తెలిపెను.

2. దీని తరువాతి విషయము భగవద్గీత మొదటి అధ్యాయము చివర ఈ
గుర్తు పెట్టబడిన అధోజ్ఞాపికతో నున్నట్లు గ్రహింపవలెను.

శ్రీ భగవద్గీతయందు పదకొండవ అధ్యాయము

(భీష్మవర్ణమునందు శివీ వ అధ్యాయము)

విశ్వరూప దర్శన యోగము :

వంబంధము :

భగవద్గీత పదవ అధ్యాయము మొదటి యేడు శ్లోకముల వరకు భగవంతుడు తన విభూతిని యోగశక్తిని, వానిని తెలిసికొనుట వలన మహాత్మ్యమును సంక్షేపముగ వర్ణించి, పదకొండవ శ్లోకమువరకు భక్తి యోగమును, దాని ఫలమును నిరూపించెను. తరువాత పన్నెండునుండి పదునెనిమిదవ శ్లోకము వరకు అర్జునుడు భగవంతుని స్తోత్రముచేసి ఆయన దివ్య విభూతులను, యోగశక్తి నిగూర్చి విస్తారముగ వర్ణించుమని ప్రార్థించెను అప్పుడు భగవంతుడు నలు పదవ శ్లోకమువరకు తన విభూతుల వర్ణనము ముగించి చివరకు యోగశక్తి ప్రభావము తెలుపుచు సమస్త బ్రహ్మాండము తన ఒక అంశములో భరింపబడినదని చెప్పి అధ్యాయమును ఉపసంహరించెను. ఈ విషయము వినిన అర్జునుని మనస్సులో భగవంతుని ఒక అంశములో సమస్త ప్రపంచముగల ఆ మహావ్యరూపమును ప్రత్యక్షముగా చూచు నిచ్చకలిగెను. ఇందుచేతనే యీ అధ్యాయము మొదటి నాలుగు శ్లోకములలో భగవంతుని ఆయన యువదేశమును ప్రశంసించుచు అర్జునుడు, విశ్వరూపదర్శనము చేయించుమని భగవంతుని ప్రార్థించుచున్నాడు :-

అర్జున ఉవాచ :

మదనుగ్రహాయ వరమం¹ గుహ్యమథ్యాత్మ సంజితమ్ ।

యత్ త్వయోక్తం వచస్తేన మోహో²యం విగతోమమ ॥ 1

1. భగవద్గీత పదవ అధ్యాయము ఆరంభమునందు ప్రేమ సముద్రమైన భగ

అర్జునుడిట్లనెను :

భగవన్ ! నాపై ననుగ్రహముంచి నీవు పరమ రహస్యమైన అధ్యాత్మ విషయకమైన ఉపదేశము¹ చేసితివి. దానిచేత నా యీ విజ్ఞానము వృద్ధి

వంతుడు 'అర్జునా ! నీకు నాయెడ మిక్కిలి ప్రేమగలదు గనుక, నేనీ విషయములన్నియు నీ హితముకొరకు చెప్పుచున్నాను' అని చెప్పి తన యలౌకిక ప్రభావమును గూర్చి వినిపించెను. అది విని అర్జునునకు మహర్షులు చెప్పినమాటలు స్మరణకు వచ్చెను. అర్జునుని హృదయమునందు భగవద్రూప ముద్దపడెను. అతడు భగవద్రూపముయొక్క అపూర్వమైన దర్శనముచేసి ఆనందముచేత ముగ్ధుడయ్యెను. ఎందుకనగా, సాధకునకు తన పురుషార్థము, సాధనము లేక తన యోగ్యత ఇవి స్మరణమునకు వచ్చువరకు, అతడు భగవత్కృపనుండి లాభము పొందజాలకయే యుండును. భగవత్కృపయొక్క ప్రభావముచేత నతడు సహజముగనే సాధనముయొక్క ఉన్నతస్థాయికి చేరుకొనజాలును. కాని, యెప్పుడయితే సాధకునకు భగవత్కృపచేతనే, భగవత్కృప తెలియునో, ఇప్పుడు జరుగునదంతయు భగవదనుగ్రహముచేతనే జరుగుచున్నదని ప్రత్యక్షముగా చూచుచున్నట్లు తలచునో, అప్పుడు అతని హృదయము కృతజ్ఞతా బద్ధమగును. భగవన్ ! నేను దేనికిగూడ యోగ్యుడను గాను, నాకు ఏమాత్రము అధికారములేదు. ఇది అంతయు నీ యనుగ్రహ విలాసమే. అని యతడు మొరపెట్టుకొనును. ఇటువంటి కృతజ్ఞతా పూర్ణ హృదయముతోనే అర్జునుడు "భగవన్ ! నీ మాహాత్మ్య ప్రభావములను గూర్చి నీవు చెప్పిన దానికంతటికిన్ని నేను పాత్రుడనుగాను. నీవు నన్ను అనుగ్రహించుటకే, పరమ గోపనీయమైన నీ రహస్యమును నాకు చెప్పితివి" అని యనుచున్నాడు. 'మదనుగ్రహయ' పదమున కదియే యభిప్రాయము.

1. భగవద్గీత యేడునుండి పదవ అధ్యాయము వరకు, భగవంతుడు విజ్ఞాన సహిత జ్ఞానమునుగూర్చి చెప్పుటకు ప్రతిజ్ఞచేసి, తన గుణ-ప్రభావ-బల్యర్థ ప్యరూపముల తత్త్వమును, వాని రహస్యమును తెలిపెను. అ యుపదేశమంతయు నిక్కడ "పరమ రహస్యాధ్యాత్మ విషయక వచనము

మయ్యెను!

“భవాప్యయౌ హి భూతానాం శ్చ తౌ విస్తరశో మయా ।

త్యతః కమల పత్యాక్షః మాహాత్మ్యమపి చావ్యయమ్ ॥” 2

ఎందుకనగా, కమలనయనా! నేనిప్పుడు నీనుండి భూతముల ఉత్పత్తి ప్రళయములు విస్తార పూర్వకముగా వింటిని. నీయొక్క అవినాశ్యమైన మహిమ గూడ వింటిని.²

“ఏవమేతత్ యథాఽఽత్త త్వం ఆత్మానం వరమేశ్వర । ।

ద్రష్టుమిచ్ఛామి తే రూపమైశ్వర్యం పురుషోత్తమం ॥ 3

అను పద సముదాయము యొక్క తాత్పర్యమని తెలియవలెను. ఏయే ప్రకరణములలో నైతే భగవంతుడు “నీయెదుట విరాజ మానుడనై శ్రీకృష్ణుడనుగా నున్న నేనే సర్వప్రపంచమునకు ‘కర్త-హర్త-నిర్గుణ, నిరాకార సాకార-మాయాతీత-సర్వశక్తి సంపన్న - సర్వాధార - వరమేశ్వరుడును నుమా! యని స్పష్టముగా తెలిపెనో, ఆయా ప్రకరణములను భగవంతుడు ‘వరమ రహస్యములు’ అని తెలిపెను. కనుకనే, యొక్కడ అర్జునుడు అ విశేషణములనే నూచించుచు ‘నీవు చేసిన యా ఉపదేశము వరమ రహస్యము, సందేహములేదు’ అను భావమును తెలుపుచున్నాడు.

3. అర్జునుడు భగవంతుని గుణ-ప్రభావ-విశ్వర్య-స్వరూపములను పరిపూర్ణముగా తెలిసికొనకుండుటయే, అతనికి కలిగిన మోహము. ఇప్పుడు పైన చెప్పబడిన యుపదేశముచేత భగవంతుని గుణ-ప్రభావ-విశ్వర్య-స్వరూపములను కొంచముగా తెలిసికొని అర్జునుడు ‘శ్రీకృష్ణుడే సాక్షాత్తు వరమేశ్వరుడు’ అని తెలిసికొనెను. ఇదియే అతని మోహము నష్టమగుట యనబడును.

4. దీనిచేత అర్జునుడు నేను నీనుండి కేవలము భూతప్రాణుల ఉత్పత్తి ప్రళయములు మాత్రమే వినలేదు, మరి నీయొక్క వినాశ రహితమైన మహిమను- అనగా, నీవు సమస్త ప్రపంచముయొక్క సృష్టి-స్థితి-సంహారాదులను చేయుచుండియు వాస్తవముగా అకర్తవు; అంతరిని అతుష్టతో

పరమేశ్వరా! నిన్నుగూర్చి నీవు చెప్పినమాట పూర్తిగా సత్యమే. కాని, జ్ఞానము, ఐశ్వర్యము, శక్తి, బలము, వీర్యము, తేజస్సు వీనితోగూడిన నీ యైశ్వర్య స్వరూపమును నేను ప్రత్యక్షముగా చూడగోరుచున్నాను.²

“మన్యసే యది తచ్ఛక్యం మయా ద్రష్టుమితి ప్రభో!।

యోగీశ్వరః తతో మే త్వం దర్శయాత్మాన మవ్యయమ్ ॥ 4

నుంచుచుగూడ ఉదాసీనుడవు; సర్వవ్యాపకుడవైనప్పటికిన్ని, ఆయా వస్తువుల గుణ దోష సంబంధమేమాత్రము లేనివాడవు; శుభాశుభ కర్మల యొక్క సుఖ దుఃఖరూప ఫలములనిచ్చుచుగూడ నిర్భయత్వ-విషమత్వ దోషరహితుడవు; ప్రకృతి, కాలము సమస్త లోకపాలకులు. ఈ యన్నిటి రూపములలో ప్రకటితుడవై, అందరిని అదుపులో పెట్టుచున్న సర్వశక్తి సంపన్నుడవైన భగవంతుడవు. ఈ విధమైన నీ మాహాత్మ్యము గూడ ఆయా ప్రకరణములలో మాటిమాటికి నేను వింటిని అను అభిప్రాయ మును కనవరచెను.

1. పరమేశ్వరా! అను సంబోధనచేత అర్జునుడిక్కడ “నీవు ఈశ్వరులందరి కన్న గొప్ప యీశ్వరుడవు. సర్వ సమర్థుడవు. కనుకనే నేను దర్శింప గోరుచున్న నీ యైశ్వర్యరూపము, నీవు సహజముగనే వాకనుగ్రహించ గలవు”. అను భావమును వ్యక్తముచేయుచున్నాడు.
2. అసీమములు (ఎల్లలులేనివి) అనంతములు నైన జ్ఞానము-శక్తి-బలము-వీర్యము-తేజస్సు ఈ మొదలైన యీశ్వరీయ గుణ-ప్రభావములు దేని యందు ప్రత్యక్షముగా కనబడునో సర్వప్రపంచము దేనియొక్క ఒక అంశమునందున్నదో అటువంటిరూపమును ఇక్కడ ‘ఐశ్వరరూపము’ అని చెప్పెను. ఆ రూపమును నేను చూడగోరుచున్నాను. అని చెప్పుట చేత అర్జునుడు ఇట్టి అద్భుతరూపమును నేనెప్పుడుగూడ చూడలేదు. నీ ముఖమునుండి దాని వర్ణనమును విని (గీత 10-42) దానిని చూచుటకు గాను నా మనస్సునందు అత్యధికమైన యిచ్చ కలిగెను. ఆ రూపమును చూచి నేను కృతకృత్యుడనయ్యెదనని తలచుచున్నాను. అను భావము తెలిపెను.

ప్రభూ '1 ఒకవేళ నాకు నీయొక్క ఆ రూపము చూచుటకు సౌధ్యమగు
వని నీవు తలచిన యెడల, అవినాశియైసి ఆ నీ స్వరూపమును నాకు చూపిం
పుము.²

సంబంధము—

పరమ శ్రద్ధాశువు, పరమ ప్రేమియునైన అర్జునుడు ఇట్లు ప్రార్థించిన
తరువాత, భగవంతుడు మూడు శ్లోకములలో తన విశ్వరూప వర్ణనము చేయుచు,
దానిని చూడుమని అర్జునుని ఆజ్ఞాపించుచున్నాడు :-

శ్రీ భగవానువాచ :

“వశ్యమే పార్థ : రూపాణి శతశోఽథ సహస్రశః ।

1. ‘ప్రభూ!’ అని సంబోధించి అర్జునుడు “నీవు అన్నిటి ఉత్పత్తి-స్థితి-
ప్రళయములను అంతర్యామివిగానుండి అన్నింటి శాసనమున్ను చేయు
వాడవగుటచేత సర్వసమర్థుడవు కాబట్టి ఒకవేళ నేను నీయొక్క ఆ రూప
మును దర్శించుటకు సుయోగ్యుడైన అధికారిని కాకున్నను నీవు దయతో
నీ సామర్థ్యముచేత నన్ను సుయోగ్యుడైన అధికారిగా చేయగలవు” అను
భావమును వ్యక్తముచేసెను.

2. ఇట్లు చెప్పుటచేత అర్జునుడు “నా మనస్సులో నీయొక్క ఆ యద్భుత
రూపమును చూచుటకు మిక్కిలి ఆశగలదు. నీవు అంతర్యామివి గనుక నా
మనస్సులోని లాలస, సత్యమైనది, ప్రబలిమైనదియునగునా కారా? యని
చూచుకొనుము. ఒకవేళ నా లాలస సత్యమైనదని నీకు తోచినయెడల
ప్రభూ! నేను ఆ రూపమును దర్శించుటకు అధికారి నయ్యెదను ఎందు
కవగా నీవు భక్త వాంఛా కల్పితరువువని ప్రసిద్ధిపొందినవాడవు. నీవు
భక్తుని మనస్సులోని యిచ్చనుమాత్రమే చూచెదవు కాని యితర యోగ్య
తలను చూడవు. కాబట్టి ఒకవేళ ఉచితమని నీవు తలచిన యెడల
నాయందు దయయుంచి నీయొక్క ఆ స్వరూప దర్శనము నాకు
చేయించుము” అను భావము ప్రకటించెను.

నానా విధాని¹ దివ్యాని² నానావర్ణా³ఽకృతీని చ ॥

5

భగవంతుడిట్లనెను :

పార్థా ! యిప్పుడు నీవు సూర్యకొలది వేలకొలదిగా అనేక విధములు-
అనేక రూపములు అనేకాకృతులుగలనా యలౌకిక రూపమును చూడుము

పశ్యాదిత్యాన్ వసూన్ రుద్రానశ్వినౌ మరుతస్తథా ।

బహున్యదృష్ట పూర్వాణి పశ్యాశ్చర్యాణి భారత : ॥

6.

అర్జునా! నాలో అదితి పుత్రులైన వన్నెందుగురు ఆదిత్యులను, ఎన
మందుగురు వసువులను, పదకొందుగురు రుద్రులను, ఇద్దరు అశ్వినీకుమారు

1. “నానావిధాని” అను పదము అనేక భేదములను సూచించుచున్నది. దీనిని ప్రయోగించి భగవంతుడు, విశ్వరూపములో కనబడు రూపముల జాతుల యొక్క భేదములలో అనేకత్వమును ప్రకటించినాడు. అనగా దేవ-మనుష్య-తిర్యగాది సమస్త చరాచర జీవులయొక్క నానాభేదములను తనలో చూడమని చెప్పెను.
2. అలౌకికము, ఆశ్చర్య జనకమునైన వస్తువు “దివ్యము” అనబడును. ఇక్కడ ‘దివ్యాని’ అను పదమును ప్రయోగించి భగవంతుడు, నాశరీరములో కనబడు భిన్న భిన్నములైన, లెక్కలేనన్ని రూపములు దివ్యములని చెప్పెను.
3. ఇక్కడ ‘వర్ణ’ శబ్దమునకు ఎరుపు-నలుపు-వసుపు మొదలైన వేర్వేరు రంగులని; ‘అకృతి’ శబ్దమునకు అవయవముల పొందిక అనియు వర్ణములు, ఆ యంగములు వర్ణములు వేర్వేరుగా అనేక విధములుగా, అనంఖ్యాకములుగా నున్నవని ‘నానావర్ణాఽకృతీని’ అను పదము తెలుపుచున్నది.
4. భగవంతుడు ఈ యందరి పేర్లు చెప్పి ‘తన విరాట్ రూపములో సమస్త దేవతలను చూడుమని అర్జునునకు ఆజ్ఞయిచ్చెను. వీరిలో, ఆదిత్యుల యొక్క, మరుద్గణములయొక్కయు వ్యాఖ్యానము భగవద్గీత పదవ అధ్యాయము ఇరువదియొక్కటివ ల్లోకములో, వసువులయొక్క, రుద్రుల

లను, నలుబది తొమ్మిందుగురు మరుద్గణములను చూడుము. ఇంకను నీవు ఇంతకు పూర్వము చూడని ఆశ్చర్యకర రూపముల ననేకములను చూడుము.

ఇహైకస్థం జగత్కృతస్త్రిం వశ్యాద్య సచరాచరమ్ ।

మమ దేహే గుడాకేశ¹ ! యచ్ఛాన్యద్దృష్టుమిచ్ఛసి ॥

7

అర్జునా! ఇప్పుడు² ఈ నా శరీరమునందు ఒకచోటనే యున్న చరాచర సహితమైన సమస్త వస్తువపంచమును చూడుము.³ ఇంకను చూడవలసిన దేదైన

యొక్కయు వ్యాఖ్య యిరువది మూడవ శ్లోకములోను చేయబడినది. కాబట్టి యిక్కడ వారినిగూర్చి విస్తారముగా చెప్పలేదు. అశ్వినీ కుమారు లిద్దరు సోదరులు దేవ వైద్యులు. వీరిద్దరు నూర్యుని భార్య 'సంజ్ఞ'యను నామెకుపుత్రులని చెప్పబడినది. (విష్ణు పురాణము 31-2-7; అగ్ని పురాణము 273-4) ఒక చోట వీరు కశ్యపునకు అదితి గర్భమునుండి పుట్టినట్లు (వాల్మీకి రామాయణము-అరణ్యకాండము 14-14) మరియొకచోట ఈ అశ్వినీ కుమారులు బ్రహ్మదేవుని కర్ణములనుండి పుట్టినట్లున్ను (వాయు పురాణము 61-57) చెప్పబడినది. కల్పవేదముచేత ఈ వర్ణనములన్నియు యథార్థములే యగును.

1. ఇక్కడ అర్జునుని 'గుడాకేశ' అను పేరుతో భగవంతుడు సంబోధించి, 'నీవునిద్రకు స్వామివి-(నిద్రనుజయించి అదుపులోనుంచుకొనిన వాడవు.) కాబట్టి జాగరూకతతో నారూపమును బాగుగా, సమగ్రముగానుచూడుము. ఏ విధమైన సందేహము, భ్రమ నీకు కలుగకుండ చూడుము" అని తెలిపెను.
2. దీనిచేత భగవంతుడు "నాయొక్క యేరూపమునైతే నీవు చూడగొరితివో, దానిని చూపుటకు నేను కొంచముకూడ జాగుచేయుటలేదు. నీవు కోరిన వెంటనే చూపుచున్నాను." అను భావమును తెలిపెను.
3. పశు-పక్షి-కిటక-శలభ-దేవ-మనుష్యాదులైన కదలుచు - నడచుచున్న ప్రాణులన్నియు 'చరములు' అనబడును - ఒకచోట స్థిరముగానుండు పర్వత వృక్షాదులన్నియు 'అచరములు' అనబడును. ఇట్టి సమస్త చరాచర

ఉన్నచో చూడుము¹.

సంబంధము—

ఈ విధముగా, మూడు శ్లోకములలో మాటిమాటికి తన అద్భుత రూపమును చూచుటకుగాను ఆజ్ఞాపించినను, అర్జునుడు భగవంతుని రూపమును చూడజాలనప్పుడు, అతడు చూడజాలని కారణమును తెలిసికొనునట్టి అంతర్యామియైన భగవంతుడు అర్జునునకు దివ్యదృష్టి నీయదలచి యిట్లనుచున్నాడు:-

“న తు మాం శక్యం సే ద్రష్టుమనేనైవ స్యచక్షుషా ।

దివ్యం దదామి తే చక్షుః పశ్య మే యోగమేశ్వరమ్ ॥” 8

“కాని, అర్జునా! నీవు నన్నీ ప్రాకృత నేత్రములతో, ఏమాత్రముచూడజాలవు. ఈ కారణముచేతనే, నేను నీకు దివ్యములు అనగా అలౌకికములైన నేత్రముల నిచ్చెదను. వానిచేత నీవు నాయీశ్వరీయమైన యోగశక్తిని చూడుము.²

ప్రాణులతో, వాని శరీరేంద్రియ భోగస్థాన-భోగసామాగ్రిలోనుగూడిన సమస్త బ్రహ్మాండము, ‘చరాచర సహిత సమస్త జగత్తునకు’ అర్థము. దీనిచేత భగవంతుడు అర్జునునకు ఈ నా శరీరముయొక్క ఒక భాగమునందే ఉన్న సమస్త ప్రపంచమును నీవు చూడుము. అని తెలిపెను. అర్జునునకు భగవంతుడు పదవ ఆధ్యాయము చివరి శ్లోకములో ‘నేను’ ఈ సమస్త జగత్తును ఒక భాగమునందే దరించియున్నాను” అను విషయమునే యిక్కడ ప్రత్యక్షముగా చూపించెను.

1. ఇట్లు చెప్పుటచేత భగవంతుడు ‘ఇప్పటి సర్వజగత్తును చూచుటయేకాక, యింకను నీవు నాయొక్క గుణ-ప్రభావాదులను ప్రకటించునట్టి ఏదృశ్యమైనను, ఇతరులయొక్క, నీయొక్కయు జయాపజయ దృశ్యములను, లేక, భూత-భవిష్యత్-వర్తమాన కాలములందలి సంఘటనము లేవైనను నీవు చూడగోరినచో, వాని నన్నింటినిగూడ నీవు ఇప్పుడు నా శరీరముయొక్క ఒక అంశమునందు ప్రత్యక్షముగా చూడగలవు” అను భావమును తెలిపెను.

2. భగవంతుడు అర్జునునకు విశ్వరూప దర్శనము చేయుటకుగాను, తన

సంబంధము :

అర్జునునకు దివ్యదృష్టినిచ్చి భగవంతుడు, తన దివ్య విరాట్ స్వరూపమును ప్రదర్శించిన విధము నిప్పుడు ఐదు శ్లోకములలో సంజయుడు ధృతరాష్ట్రునకు వర్ణించి చెప్పుచున్నాడు.

సంజయఉవాచ :

“ఏవముక్త్యా తతో రాజన్ మహాయోగేశ్వరో హరిః ।

దర్శయామాస పార్థాయ పరమం రూపమైశ్వరమ్॥” 9

సంజయుడిట్లనెను:-

రాజా! మహాయోగేశ్వరుడు¹, సర్వపాప హరుడు నైన భగవంతుడు ఇట్లు చెప్పి, అర్జునునకు పరమైశ్వర్య యుక్తమైన తన దివ్యస్వరూపమును² చూపించెను.

యోగబలముచేత ఒక విధమైన యోగశక్తిని ఇచ్చియుండెను. దాని ప్రభావముచేత అర్జునునిలో అలౌకిక సామర్థ్యము ఆవిర్భవించెను. ఆ దివ్య రూపమును చూడగల యోగ్యత అతనికిలభించెను. ఈ యోగశక్తియే ‘దివ్యదృష్టి’ యనబడును. ఇటువంటి దివ్యదృష్టినే శ్రీ వేదవ్యాస మహాముని సంజయునకుగూడ ఇచ్చియుండెను. అర్జునునకు దర్శనమిచ్చిన రూపము దివ్యము. దానిని భగవంతుడు అద్భుతమైన తన యోగశక్తిచేతనే ప్రకటించి అర్జునునకు చూపియుండెను. కనుక ఆ దివ్య రూపమును చూచుటచేతనే, భగవంతునియొక్క అద్భుతమైన యోగశక్తి దర్శనము తనంతట అర్జునునకు కలిగెను.

1. సంజయుడిట్లు చెప్పుటలో ఛావమేమనగా, శ్రీకృష్ణుడొక సాధారణ వ్యక్తి కాదు ఆయన మహా యోగేశ్వరుడు. సర్వపాపములను దుఃఖములను నశింపజేయు సాక్షాత్తు పరమేశ్వరుడు. ఆయన అర్జునునకు తన విశ్వరూపమేదైతే చూపేనో దేనినైతే యిప్పుడు నేమ నీకు వర్ణించెదనో, ఆ దివ్య విశ్వరూపమును మహాయోగులుకూడ చూపించజాలరు. దానిని పరమేశ్వరుడొక్కడు మాత్రమే చూపించగలడు” అని తెలియవలెను.
2. భగవంతుడు తన విరాట్ స్వరూపమేదైతే, అర్జునునకు చూపించియుం

“అనేక వక్త్రనయన మనేకాద్భుతదర్శనమ్ ।
అనేక దివ్యాభరణం దివ్యా నేకోద్యతాయుధమ్॥”

10

దివ్యమాల్యాంబరధరం దివ్యగంధాను¹ లేపనమ్ ।
సర్వాశ్చర్యమయం² దేవమనంతం³ విశ్వతోముఖమ్॥

11

రాజా! అనేక ముఖములు నేత్రములు కలిగి⁴, అనేకాద్భుత దర్శనములు

డెనో, అది యలౌకిక దివ్య సర్వశ్రేష్ఠ-తేజోమయముగా నుండెను-అది సాధారణమైన ప్రపంచమువలె పంచభూతములతో చేయబడినది కాదు. భగవంతుడు తనకు పరమపియభక్తుడైన అర్జునునిపైన అనుగ్రహము గలవాడై తన యద్భుత ప్రభావమును అర్జునునకు తెలుపుటకు గానే తన అద్భుత యోగశక్తి చేత, ఆ రూపమును ప్రకటించి చూపించెను.

1. చందనాది లౌకిక గంధములకన్న విలక్షణమైన అలౌకిక పరిమళము “దివ్యగంధము” అనబడును. ఇట్టి దివ్య గంధమును ప్రాకృత ఘ్రాణేంద్రియము అనుభవింపజాలదు. దివ్యేంద్రియముచేతనే అది అనుభవింపబడ జాలును. ఎవని సర్వాంగములందు ఇటువంటి అతి మనోహర దివ్య గంధము అలడబడునో అది ‘దివ్యగంధాను లేపన’ మనబడును.
2. భగవంతుని విరాట్ స్వరూపములో పైన చెప్పబడిన ‘ముఖ-నేత్ర-భూషణ-శస్త్ర-మాలిక-వస్త్ర-గంధాదులన్నియు ఆశ్చర్య జనకములుగా నుండెను గాబటి ఆయన “ఆశ్చర్యమయుడు” అనబడెను.
3. ప్రకాశమయుడు, పూజ్యుడైనవాడు ‘దేవుడు’ అనబడును.
4. అర్జునుడు చూచిన రూపమునకు సూర్యచంద్రుల నేత్రములు (గీత 11.19)కాని ఆ విశ్వరూపమునందు కనబడునట్టివి ఇంకను అనంతఖ్యాకములైన ముఖములు, నేత్రములు నుండెను. ఇందుచేతనే భగవంతుడు అనేక ముఖనేత్రములు గలవాడు అనబడెను.

గలవాడు¹ అనేక దివ్య భూషణాలంకృతుడు² చేతులలో ననేక దివ్య శస్త్రములను ధరించినవాడై³, దివ్యమాలికలను, వస్త్రములను ధరించినవాడై⁴ దివ్యగంధమును శరీరమంతటను అలడుకొనినవాడై, సర్వవిదాశ్చర్యయుక్తుడై అసీముడై, అన్ని వైపుల ముఖములు గలవాడైయున్న విరాట్ స్వరూపుడైన పరమ దేవుని, పర మేశ్వరుని అర్చునుడు చూచెను.

“దివి సూర్యసహస్రస్య భవేద్యుగపదుత్థితా ।

యది భాః సదృశీ సా స్యాత్ భాసస్తస్య మహాత్మసః” 12

“రాజా! ఒకవేళ ఆకాశమునందు ఒక్కసారిగా వేయి సూర్యులు పుట్టుట చేత మహాప్రకాశము కలిగినయెడల, అది, విశ్వరూపధారియైన పరమాత్ముని ప్రకాశముతో సమానము కావచ్చునేమో⁵, అంతటి గొప్పది ఆ విశ్వరూప ప్రకాశము.

1. భగవంతుని విరాట్ రూపమునందు అర్చునుడిట్టివే, అసంఖ్యాకములైన అలౌకిక-విచిత్ర దృశ్యములు చూచి యుండెను. కనుకనే భగవంతునకు ఈ విశేషణమీయబడినది.

2. లౌకిక భూషణముల కంటే విలక్షణములు, తేజోమయములు, అలౌకిక ములునగు భూషణములు ‘దివ్యము’ లనబడును. ఇటువంటి అసంఖ్య దివ్య భూషణములచేత నలంకృతుడైనవాడు ‘అనేక దివ్యాఽభరణుడు’ అనబడును.

3. అలౌకిక, తేజోమయాయుధములు ‘దివ్యము’ లనబడును. విష్ణు భగవానుని చక్ర-గదా-ధనుస్సులు దివ్యములు ఇటువంటి అసంఖ్య-దివ్య-శస్త్రములను భగవంతుడు తన చేతులలో ధరించియుండెను.

4. విశ్వరూపుడైన భగవంతుడు తన కంఠములో అనేక సుందరాతిసుందర తేజోమయాలౌకిక మాలికలు ధరించియుండెను. ఆయన అనేక విద ఉత్తమ-తేజోమయ అలౌకిక వస్త్రములను ధరించియుండెను, కనుక ఈ విశేషణమీయబడినది.

5. దీనిచేత విరాట్ స్వరూపుడైన భగవంతుని దివ్యప్రకాశము నిరూపమాన

“తత్రైకస్థం జగత్కృత్స్నం ప్రవిభక్తమనేకదా।

అపశ్యద్దేవదేవస్య శరీరే పాండవస్తదా॥”

13

రాజా! అర్జునుడు అప్పుడు, అనేక విధములుగా విభజింపబడిన ఆనగా, పేర్వేరుగా ఒక చోట నున్న సమస్త జగత్తును దేవదేవుడైన శ్రీకృష్ణుని శరీరము నందు చూచెను¹.

“తతః స విస్మయాఽవిష్టో హృష్టరోమా ధనంజయః ।

ప్రణమ్య శిరసా దేవం కృతాంజలిరభాషత॥”

14

“రాజా! ఆ తరువాత ఆశ్చర్యచకితుడై, పులకిత శరీరుడైన అర్జునుడు²

మైనదని తెలువబడెను. ఇందలి అభిప్రాయమేమనగా వేలకొలది నక్షత్రములు ఒకటిగా ఉదయించినను సూర్యునితో సమానములు కానట్లే, వేల కొలది సూర్యులు ఒకటిగా ఆకాశమునందు ఉదయించిన యెడల, ఆ సూర్యుల ప్రకాశము గూడ విరాట్ స్వరూపుడైన భగవంతుని ప్రకాశము నకు సమానము కాజాలదు. దీనికి కారణమేమనగా సూర్యుల ప్రకాశము అనిత్యము. అది భౌతికము - సీమితము. కాని విరాట్ స్వరూపుడైన భగవంతుని ప్రకాశము నిత్యము - దివ్యము - అలోకికము అపరిమితము అని యెరుగవలెను.

1. దేవ మనుష్య పశు పక్షి కీటక శలభ వృక్షాది బోక్తలు భూమి అంతరిక్ష స్వర్గ పాతాళాది బోగ్య స్థానములు, ఆ ప్రాణులు అనుభవించుటకు యోగ్యములైన సామగ్రులు, ఈ యన్నింటియొక్క భేదముచేత విభజింపబడిన సమస్త బ్రహ్మాండమును అర్జునుడు భగవంతుని యొక్క శరీరము నందలి ఒక భాగములో చూచెను. భగవద్గీత పదవ అధ్యాయము చివరకు భగవంతుడు ‘ఈ సమస్త జగత్తును నేను నాయొక్క ఒక అంశమునందు దరించి ఉన్నాను’ అని చెప్పిన విషయమిక్కడ అర్జునుడు ప్రత్యక్షముగా చూచెను.

2. ఇట్లు చెప్పుటలో అభిప్రాయమేమనగా భగవంతుని విశ్వరూపమును చూచిన అర్జునునకు ఎంత సంతోషము, ఆశ్చర్యమున్ను కలిగిన దవగా

ప్రకాశమయ విశ్వరూపుడైన పరమాత్మునకు శ్రద్ధాభక్తి సహితముగా, శిరస్సుతో ప్రణామముచేసి అంజలిబద్ధుడై యిట్లనెను¹.

అర్జున ఉవాచ :

“పశ్యామి దేవాఽస్తవ దేవ! దేహే

సర్వాఽస్తథా భూత విశేషసంఘాన్ ।

బ్రహ్మణమీశం కమలాఽసనస్థమ్

ఋషీంశ్చ సర్వానురగాంశ్చ దివ్యాన్ ॥”

15

అర్జునుడిట్లనెను:

“దేవా! నేను నీ శరీరములో సమస్త దేవతలను- భూత ప్రాణుల నముదాయమును- కమలాఽసనముపైన విరాజిల్లుచున్న బ్రహ్మదేవుని పరమశివుని, సమస్త ఋషులను దివ్య సర్పములను చూచుచున్నాను.

వానిచేత ఆ క్షణములో నతని శరీరము నందంతటను ఫలకలు పొడమైన. అతడింతకు పూర్వము, ఐశ్వర్య పరిపూర్ణమైన భగవంతుని ఈ స్వరూపము నెప్పుడు గూడ చూచి యుండలేదు. ఈ కారణము చేతనే ఈ యలౌకిక రూపమును చూడగానే అర్జునుని హృదయ ఫలకమునందు హఠాత్తుగా భగవంతుని యపరిమిత ప్రభావముయొక్క కొంత అంశము అంకితమయ్యెను. భగవంతుని ప్రభావము కొంతవరకు అతనికి తెలిసెను దీనిచేత అతని హర్షాశ్చర్యములకు అవధులు లేకపోయెను.

1. అర్జునుడు ఇటువంటి అనంతాశ్చర్యమయ దృశ్యములు గల పరమ ప్రకాశమయము. అసీమము ఐశ్వర్య సమన్వితమునైన భగవంతుని మహాస్వరూపమును చూచినపుడు దానిచేత నతడెంత ప్రభావితుడైనాడనగా అతని జీవితములో పూర్వముండిన మైత్రీభావమంతయు హఠాత్తుగా తొలగిపోయినట్లయ్యెను, భగవంతుని మహిమముందు తానుమిక్కిలి తుచ్ఛుడనని భావింపజొచ్చెను. భగవంతునియెడల అతని మనస్సులో అత్యంతపూజ్యభావము జాగృతమయ్యెను. ఆ పూజ్యభావము విద్యుత్తువంటి గమనముగలదై వెంటనే అతని మనకమును భగవంతుని చరణములందు లగ్నము చేసెను. అతడు చేతులు జోడించి మిక్కిలి వినమ్రభావముతో శ్రద్ధాభక్తి పూర్వముగా భగవంతుని స్తుతింపసాగెను.

“అనేక బాహూచరవక్త్రనేత్రం

వశ్యామి త్వాం సర్వతోఽనంతరూపమ్ ।

నాంతం న మధ్యం న పునస్తవాఽదిమ్

వశ్యామి విశ్వేశ్వర! విశ్వరూప!”³

16

“విశ్వేశ్వరా! నిన్ను అనేక భుజములు, ఉదరములు, ముఖములు, నేత్రములు గల వానినిగా, అన్నివైపుల వ్యాపించిన అనంతరూపములు గలవానినిగాను చూచుచున్నాను - నేను నీయొక్క చివర-మధ్య-అది భాగములను చూడజాలకున్నాను.

“కిరీటినం గదినం చక్రిణం చ

తేజోరాశిం సర్వతో దీప్తిమంతం।

1. బ్రహ్మదేవుడు-శివుడు వీరిద్దరు దేవతలకు గూడ దేవతలు. ఈశ్వర కోటిలో చేరినవారు - కనుక ఆ యిరువురి పేర్లు ఇక్కడ, విశిష్టముగా పేర్కొనబడినవి. ఇట్లు బ్రహ్మదేవుడు కమలమునందు కూర్చొనిన వాడుగా చెప్పి అర్జునుడు, “నేను” విష్ణు భగవానుని నాభినుండి వెడలిన కమలము పైన విరాజిల్లుచున్న బ్రహ్మదేవుని చూచుచున్నాను. అనగా ఆయనతో పాటే, నీ విష్ణురూపమును గూడ నీ శరీరమునందు చూచుచున్నాను” అను భావమును తెలిపెను.
2. ఇక్కడ - స్వర్గ-మర్త్య-పాతాళలోకములలోని ప్రధానవ్యక్తుల సముదాయమును లెక్కించి అర్జునుడు ‘నేను త్రిభువనాత్మక సమస్త ప్రపంచమును నీ శరీరములో చూచుచున్నాను’ అను భావమును ప్రకటించెను.
3. ఇక్కడ అర్జునుడు నీవే ఈ జగత్తునకు కర్తవు. హర్తవు, అందరినీ వారి వారి కార్యములందు నియోగించువాడవు, అంతటికి అధీశ్వరుడవుగా నున్నావు. ఈ సర్వ ప్రపంచము వాస్తవముగా నీ న్యరూపమే యగును. నీవే ఈ సమస్త ప్రపంచమునకును నిమిత్త కారణము ఉపాదాన కారణమునై యున్నావు. అను భావమును ప్రకటించెను.

పశ్యామి త్వాం దుర్నిరీక్ష్యం¹ సమంతాత్
దీప్తానలార్కద్యుతి మప్రమేయమ్² ॥

17

“భగవన్! నేను నిన్ను కిరీట-గదా-చక్ర సహితునిగా, అన్నివైపుల ప్రకాశించుచున్న తేజస్వీమూహము గలవానినిగా, ప్రజ్వలించుచున్న అగ్ని-నూర్మల జ్యోతితో సమానమైన జ్యోతి గలవానినిగా అతి కఠినముగా చూడ దగిన వానినిగా, అన్నిదిక్కుల అప్రమేయ స్వరూపము గలవానినిగాను చూచుచున్నాను.

“త్వమక్షరం పరమం వేదితవ్యమ్³
త్వమస్య విశ్వస్య వరం నిధానమ్ ।
త్వమవ్యయః శాశ్వత⁴ ధర్మ గోప్తా
సనాతనస్త్వం పురుషో మతోమే ॥

18

-
1. అర్జునునకు భగవంతుడు ఆ రూపమును చూచుటకే దివ్యదృష్టి యిచ్చి యుండెను. ఆ దివ్యదృష్టితోనే అతడు భగవద్రూపమును చూచుచుండెను. కనుక అది యితరులకు చూడజాలనిదైనను, అతనికి మాత్రము దుర్నిరీక్ష్యము కాదు.
 2. దీని చేత అర్జునుడు ‘నీ గుణ-ప్రభావ-శక్తి స్వరూపములు అప్రమేయములు కనుక ఆ గుణాదులను ఇతర ప్రాణులేవియు, ఏ ఉపాయముచేత గూడ పూర్తిగా తెలిసికొన జాలవు’ అను భావమును తెలిపెను.
 3. తెలిసికొనదగిన ఏ పరమతత్త్వమును ముముక్షువులైన పురుషులు తెలిసికొనగోరుదురో, దేనిని తెలిసికొనుటకు జిజ్ఞాసువులైన సాధకులు అనేక విధములైన సాధనములు చేసెదరో, భగవద్గీత యెనిమిదవ అధ్యాయము మూడవ శ్లోకములో ఏ పరమాక్షరము పరబ్రహ్మమని తెలుపబడెనో ఆ పరమతత్త్వ స్వరూప సచ్చిదానంద ఘన నిర్గుణ-నిరాకార-పరబ్రహ్మ పరమాత్మయే యిక్కడ ‘వేదితవ్యం’ ‘పరం’ అను విశేషణములతో గూడిన ‘అక్షరం’ అను పదమునకు అర్థము అని తెలియవలెను.
 4. సర్వదా చలించుచు సర్వదా స్థిరముగా నిలుచుచున్న సనాతన వైదిక

“దేవా! తెలిసికొనదగిన పరమమైన అక్షరం-అనగా, పరబ్రహ్మ పరమాత్ముడవు నీవే, నీవే ఈ ప్రపంచమునకు ముఖ్యమైన ఆశ్రయభూతుడవు, నీవే అనాదియైన ధర్మమునకు రక్షకుడవు; వినాశరహిత సనాతన పురుషుడవుగూడ నీవే” అని నా యభిప్రాయము.¹

“అనాది మధ్యాంత² మనంత వీర్యమ్³
అనంత బాహుం శశి సూర్యనేత్రమ్ ।
పశ్యామి త్వాం దీప్త హుతాశ వక్త్రమ్
స్వతేజసా విశ్వమిదం తవంతమ్ ॥

19

ధర్మము ‘శాశ్వత ధర్మము’ అనబడును-భగవంతుడు మాటిమాటికి అవతారములెత్తి ఆ ధర్మమునే రక్షించును. కాబట్టి అర్జునుడు భగవంతుని ‘శాశ్వత ధర్మ గోప్తా’ అని యనెను.

1. ఇక్కడ అర్జునుడు ‘సమస్త జగత్తునకు హర్త-కర్త-సర్వశక్తి సంపన్నుడు సర్వవికారరహితుడు-సనాతనుడు-పరమపురుషుడు సర్వదా అవినాశియు నైన పరమేశ్వరుడివి నీవే అను నభిప్రాయమును తెలిపెను.
2. ఈ యధ్యాయము పదియారవ శ్లోకమునందు అర్జునుడు భగవంతుని విరాట్ స్వరూపము ‘అసీమము’ అని తెలిపెను. ఇప్పుడిక్కడనైతే “అనాది మధ్యాంతుడు” అని చెప్పటలో భావమేమనగా, ఆ భగవంతుడు ‘ఉత్పత్తి’ మొదలైన ఆరు వికారములు లేనివాడు, నిత్యుడు అని ఇక్కడ ‘ఆది’ శబ్దము ఉత్పత్తిని, ‘మధ్య’ శబ్దము-ఉత్పత్తి వినాశముల మధ్య కాలములో నుండు స్థితి-వృద్ధి-క్షయ-పరిణామములు అను నాలుగు భావ వికారములను, ‘అంత’ శబ్దము వినాశరూప వికారమును తెలుపుచున్నది. ఈ ఉత్పత్తి-స్థితి-వినాశములు మూడును ఎవనికిలేవో, అతడు ‘అదిమధ్యాంత రహితుడు’ అనబడును.
3. ఇక్కడ అర్జునుడు భగవంతుని ‘అనంత వీర్యుడు’ అని చెప్పిన బలవీర్య సామర్థ్య తేజస్సులకు ఏ సీమయులేదు అను భావమును తెలిపెను.

“భగవన్! నేను నిన్ను ఆది-మధ్యము-అంతమున్ను లేనివానినిగా, అనంతమైన సామర్థ్యము గలవానినిగా, అనంతభుజములు గలవానినిగా¹ చంద్ర నూర్య రూప నేత్రములు గలవానినిగా,² ప్రజ్వలించుచున్న అగ్ని రూప ముఖములు గల వానినిగా నీ తేజస్సుచేత ఈ ప్రపంచమును తపింపజేయు వానినిగాను చూచుచున్నాను.

“ద్యావా పృథివ్యో రిద మంతరం హి
వ్యాప్తం త్వయైకేన దిశశ్చ సర్వాః ।

దృష్ట్వాఽదృతం గూఢముగ్రం తవేదమ్¹

లోకత్రయం ప్రవృథితం మహాత్మన్²”³

20

“మహాత్మా! భూమ్యాకాశముల మధ్యనున్న సమస్తాంతరాళము, దిక్కులు నీ యొక్కనిచేతనే పరిపూర్ణములైయున్నవి నీ యీ యలోకిక భయంకర రూపమును చూచి, మూడు లోకములు వ్యథ చెందుచున్నవి.

“అమీ* హి త్వాం సుర సంఘా విశంతి

కేచిద్ భీతాః ప్రాంజలయో గృణంతి ।

1. దీనిచేత అర్జునుడు ‘నీ యీవిరాట్ రూపమునందు నేనేవైపు చూచిననూ, ఆవైపునకు అసంఖ్యాక భుజములు కనపడుచున్నవి’ అను భావమును తెలిపెను.
2. దీనితరువాత అర్జునుడు ‘నీవిరాట్ స్వరూపమునందు నాకు అన్ని వైపుల నీయొక్క అసంఖ్యాకములైన ముఖములు కనపడుచున్నవి. వానిలో నీ యొక్క ప్రధాన ముఖములైన నేత్రముల స్థానమునందు చంద్ర నూర్యలను చూచుచున్నాను’ అను నభిప్రాయమును వ్యక్తపరచుచున్నాడు.
3. సమస్త ప్రపంచమునకు చాల గొప్ప ఆత్మగాబట్టి భగవంతుని ‘మహాత్మన్’ అని అర్జునుడన్నాడు.

*“సుసంఘాః” అను పదమునకు అప్రత్యక్షార్థమును తెలుపు ‘అమీ’ అను పదము విశేషణముగా ర్థి అర్జునుడు. ‘నేను స్వర్గలోకమునకు పోయినప్పుడు అక్కడ ఏయే దేవ సంఘములను చూచితిను, వారే యిప్పుడు

స్వస్తీ తు క్త్యా మహర్షి సిద్ధ సంఘాః

స్తువంతి త్వాం స్తుతిభిః పుష్కలాభిః॥”

21

భగవన్! ఈ దేవతా సంఘములన్నియు నీలో ప్రవేశించుచున్నవి. కొందరు భయపడి చేతులుజోడించి, నీయొక్క గుణ-నామములను ఉచ్చరించుచున్నారు.¹ మహర్షి-సిద్ధ సమూహములు ‘నీకు మంగళములు గలుగుగాక’యని చెప్పుచు నుత్తమోత్తమ స్తోత్రములచేత నిన్ను స్తుతించుచున్నారు.

“రుద్రాదిత్యా వసవో యే చ సాధ్యాః

విశ్వేశ్వినౌ మరుత శ్చోష్మపాశ్చ²,”

ఈ నీ విరాట్ స్వరూపమునందు ప్రవేశించుచున్నట్లు చూచుచున్నాను”. అను నభిప్రాయమును తెలిపెను.

*దీనిచేత అర్జునుడు, ‘మిగిలిన చాల మంది దేవతలు, తాము చాలకాలము మిగిలి యుండెదరని తెలియక, భయముతో చేతులు జోడించుకొని, నీ యొక్క గుణ నామములు కీర్తించుచు నిన్ను ప్రసన్నునిచేయుటకు ప్రయత్నము చేయుచున్నారు’ అను నభిప్రాయమును తెలిపెను.

1. దీనిచేత అర్జునుడు, ‘మరీచి-అంగిరసుడు-భృగువు మొదలైన మహర్షుల యొక్క, యింకను జ్ఞాతాజ్ఞాత సిద్ధజనుల యొక్కయు వేర్వేరు సంఘములన్నియు, నీ తత్త్వముయొక్క యతార్థమైన రహస్యమును తెలిసినవారగుట చేత, నీ యీ ఉగ్రరూపమునుచూచి, భయపడకున్నారు. కానీ, సర్వ ప్రపంచ శ్రేయస్సు కొరకు ప్రార్థనలు చేయుచు వివిధ-సుందర భావముల చేత శ్రద్ధా-ప్రేమ పూర్వకముగా నిన్ను స్తుతించు చున్నట్లుగా నేను చూచుచున్నాను’ అను నభిప్రాయమును వ్యక్తీకరించెను.

2. వేడి అన్నమును తినువారు ‘ఊష్మపులు’ అనబడుదురు. మనుస్మృతి మూడవ అధ్యాయము ఇన్నూట ముప్పదియేడవ శ్లోకములో పితరులు వేడి అన్నమునే తినెదరు’ అని చెప్పబడినది. గనుకనే యిక్కడ ‘ఊష్మపాః’ అను పదము పితృ సంఘములను తెలుపు దానినిగా తెలియవలెను.

గంధర్వ యజ్ఞసుర సిద్ధ సంఘాః¹

వీక్షంతే త్వాం విస్మితాశ్చైవ సర్వే॥”

22

“మహాత్మా! ఏకాదశ రుద్రులు-ద్వాదశాదిత్యులు - అష్టవస్తువులు - సాధ్య గణములు-విశ్వదేవతలు-అశ్వినీ కుమారులు - మరుద్గణములు - పితృదేవతల సముదాయము-గంధర్వులు-యక్షులు-రాక్షసులు, సిద్ధుల సముదాయము- ఈ యంద తున్న విస్మయముతో నిన్ను చూచుచున్నారు.

“రూపం మహత్ తే బహు వక్త్రనేత్రమ్

మహాబాహో! బహు బాహూరుపాదమ్ ।

బహూదరమ్ బహు దంష్ట్రాకరాలమ్

దృష్ట్వా లోకాః ప్రవ్యథితాస్తథాఽహమ్॥”

23

“మహాబాహూ! బహు ముఖములు-బహు నేత్రములు-అనేక హస్తములు ఎన్నియో తొడలు-బహు పాదములు-అనేకములైన ఉదరములు ఎన్నియోకోరలు- ఇవన్నియు కలిగి యుండుటచేత మిక్కిలి భయంకరముగా నున్న నీమహారూప

భగవద్గీత పదవ అధ్యాయము ఇరువదితొమ్మిదవ శ్లోకముయొక్క టిప్పణి (అధోజ్ఞాపిక)లో పితరుల పేర్లు చెప్పబడినవి.

1. కశ్యపుని భార్యలైన ముని-ప్రధా-ఆరిష్టా అను వారినుండి గంధర్వులు పుట్టినారు. వారు గాన నాట్యాదులలో నిపుణులు. వారు దేవలోకము నందలి వాద్య-నృత్య కళలందు కుశలురు. కశ్యప మహాముని యొక్క 'స్వసా'యను పత్నినుండి యక్షులు పుట్టినారు. శంకర భగవానుని గణములలోకూడ యక్షులున్నారు. యక్షులకు, ఉత్తమ రాక్షసులకున్న రాజు కుబేరుడు. దేవతల శత్రువులైన దైత్య-దావప-రాక్షసులమ 'అసురులు' అని యనెదరు. కశ్యపునికి దితినుండి దైత్యులు, దనువునుండి దానవులు పుట్టినారు. రాక్షసులపుట్టుక వేరేవిధముగా నైనది. కపిలాదిసిద్ధులను 'సిద్ధుల' బడెదరు. ఈ యందరు ఇక్కడ గంధర్వ యజ్ఞసుర సిద్ధ సంఘాః అను పదముచేత తెలుపబడినారు.

మును చూచి, అందరు వ్యాకులము చెందియున్నారు. నేనున్న వ్యాకులముచెంది యున్నాను.

“నభః స్పృశం దీప్తమనేక వర్ణమ్
వ్యాత్రాననం దీప్త విశాల నేత్రమ్ ।
దృష్ట్వా హి త్వాం ప్రవ్యథితాంతరాత్మా
ధృతిం న విందామి శమం చ విష్ణో॥”

24

“ఎందుకనగా, మహావిష్ణూ! ఆకాశమును స్పృశించునట్టిది, దేదీప్య మానము అనేక వర్ణయుక్తము- విశాలముగా తెరచుకొనబడిన నోరు-ప్రకాశమానములైన విశాల నేత్రములు-వీనితోగూడిన నిన్నుచూచి, భయపడిన మనస్సుగలవాడనై నేను ధైర్యమును-శాంతిని పొందజాలకున్నాను.

“దంష్ట్రా కరాళానిచ తే ముఖాని
దృష్ట్వైవ కాతానల సన్నిభాని ।
దిశో న జానే న లభే చ శర్మ
ప్రసీద! దేవేశ! జగన్నివాస॥”

25

“మహాత్మా! దంష్ట్రలచేత అతి భయంకరములుగా అగ్నివలె ప్రజ్వలించు చున్న నీ ముఖములనుచూచి నేను దిక్కులు తెలియకయున్నాను. నాకు సుఖము లేకున్నది కనుక దేవా! నీవు ప్రసన్నుడవగుము.

“అమీ చ త్వాం ధృత రాష్ట్రస్య పుత్రాః
సర్వే సహైవావనిపాలసంఘైః ।
భీష్మో ద్రోణః సూతపుత్రస్తథాసౌ
సహస్మదీయైరపి యోధ ముఖ్యైః॥”

26

వక్త్రాణి తే త్వరమాణా విశంతి
దంష్ట్రా కరాళాని భయానకాని ।
కేచిద్ విలగ్నా దశనాంతరేషు
సందృశ్యంతే చూర్ణితైరుత్తమాంగైః॥”

27

“దేవా! యా దృతరాష్ట్ర పుత్రులందరు సమస్త రాజులతోపాటు నీలో ప్రవేశించుచున్నారు. భీష్మ పితామహుడు, ద్రోణాచార్యుడు, కర్ణుడు, మా పక్షమునకు చెందిన ప్రధాన యోధులతోపాటు అందరుగూడ, కోరలచేత అత్యంత భయంకరములైన నీ ముఖములలో మిక్కిలి వేగముగా పరుగెత్తుచు ప్రవేశించుచున్నారు. ఎందరి శిరస్సులో నుగ్గునుగై, నీదంతముల మధ్య ఇరికి కనబడుచున్నారు. (26,27)

“యథా నదీనాం బహవోఽమ్బువేగాః

సముద్ర మేవా భిముఖా ద్రవంతి ।

తథా తవామీ నరలోక వీరా

విశంతి వక్త్రాణ్యభి విజ్వలంతి॥”

28

“మహాత్మా! నదుల యనేక జల ప్రవాహములు, స్వాభావికముగానే, సముద్రమువైపు పరిగెత్తుచు పోవునట్లే-అనగా, సముద్రములో ప్రవేశించునట్లే, ఈ నరలోక వీరంతాగూడ ప్రజలించుచున్న నీ ముఖములలో ప్రవేశించుచున్నారు¹.

-
1. ఈ శ్లోకములో, భీష్మ ద్రోణాది వీరవరులు భగవంతుని ముఖములలో ప్రవేశించినారని వర్ణింపబడెను. వారు భగవత్ప్రాప్తికొరకు సాధనచేయుచుండిరి. వారి యిచ్చ లేకుండనే, యుద్ధము చేయుటకు పూనుకొన వలసి వచ్చెను. వారు యుద్ధములో మరణించి, భగవంతుని పొందువారుగా నుండిరి. ఇందుచేతనే వారు “నరలోకవీరులు” అనబడిరి. ఆ భీష్మ ద్రోణాదులు ఎట్లు భౌతిక యుద్ధమునందు మహాపిరులుగా నుండిరో, అట్లే భగవత్ప్రాప్తి సాధనరూపమైన ఆధ్యాత్మిక యుద్ధమునందుగూడ కామ-క్రోధాది శత్రువులతో మహా శౌర్యముతో పోరాడువారుగనుండిరి. వారు భగవంతుని ముఖములలో ప్రవేశించు సందర్భములో సదీ-సముద్ర దృష్టాంతము నిచ్చి అర్జునుడు ‘సదీజలము లెత్తెనే సహజముగానే, సముద్రమువైపు పరిగెత్తునో, చివరకు అవి తమ నామరూపములను విడిచి, సముద్రముగానే యగునో, అట్లే యీ వీరులైన భక్తులు అందరుగూడ, నీ కెదురుగ ఉరుకుచు, నీయందు అభిన్న భావముతో ప్రవేశించుచున్నారు.’ అను భావము

యథా ప్రదీప్తం జ్వలనం పతంగా

విశంతి నాశాయ సమృద్ధవేగాః ।

తథైవ నాశాయ విశంతి లోకాః

తవాపి వక్త్రాణి సమృద్ధవేగాః ॥

29

“భగవన్ ! మిడుతలు మోహముచేత, నష్టమగుటకు, జ్వలించుచున్న అగ్నిలో అతి శీఘ్రముగా పరిగెత్తుచు ప్రవేశించునట్లే వీరందరుగూడ, తమ నాశముకొరకే నీ ముఖములలో అతి వేగముతో పరుగెత్తుచు ప్రవేశించుచున్నారు¹.

“లే లిహ్యసే గ్రసమాన స్సమంతాత్

లోకాన్ సమగ్రాన్ వదనైర్జ్వలద్భిః ।

ప్రకటించెను. ఇక్కడ భగవంతుని ముఖములకు ‘ప్రజ్వలిత’ అను విశేషణము చేర్చి ఎట్టేలే సముద్రములో అన్నివైపుల జలముమాత్రమే నిండి యుండునో, నదీ జలములుగూడ దానిలో ప్రవేశించి సముద్రములో ఏకమైపోవునో అట్లే నీ ముఖములన్నియు అన్నివైపుల మిక్కిలి జ్యోతిర్మయములుగానున్నవి. వారిలో ప్రవేశించు వీరులైన భక్తులుగూడ, నీ ముఖముల యొక్క మహాజ్యోతిలో, తమ బాహ్యరూపములను దహించి, తాము గూడ జ్యోతిర్మయమై నీలో ఐక్యము చెందెదరు అను నభిప్రాయమును తెలిపెను.

1. ఈ శ్లోకములో దీనికి పూర్వ శ్లోకములోను భక్తులు కానట్టి సాధారణ వ్యక్తులు ప్రవేశించుటనుగూర్చి వర్ణించబడెను. వారు యిష్టపూర్తిగా యుద్ధము చేయుటకు వచ్చియుండిరి. కాబట్టియే వారికి ప్రజ్వలితాగ్ని-మిడుతల దృష్టాంతముచెప్పి అర్జునుడు మోహములోపడిన మిడుతలు నశించుటకే యిష్టపూర్తిగా అతి వేగముగ ఎగురుచు అగ్నిలో ప్రవేశించునట్లే, వీరందరుగూడ నీ ప్రభావము తెలియని కారణముచేత మోహములో పడినారు. తమ నాశముకొరకే మిడుతలవలె పరిగెత్తుచు నీ ముఖములలో ప్రవేశించుచున్నారు” అను భావము తెలిపెను.

తేజోభిరా పూర్య జగత్ సమగ్రం
భాసస్తవోగ్రాః ప్రతపంతి విష్ణోః"

30

"పరమాత్మా! నీవు నీ జ్వలించుచున్న ముఖములలో దూరుచున్న వీరందరిని మ్రింగుచు, అన్ని వైపుల మాటి మాటికి నాకుచున్నావు. నీ యొక్క ఉగ్రమైన ప్రకాశము సమస్త జగత్తునుమంచి తపింప జేయుచున్నది.

సంబంధము-

అర్జునుడు మూడవ-నాలుగవ శ్లోకములలో భగవంతుని, ఆయన యైశ్వర్యమయ రూప దర్శనము చేయించుమని ప్రార్థించియుండెను. తదనుసారముగనే, భగవంతుడు తన విశ్వరూపమును అర్జునునకు చూపించెను. కాని భగవంతుని యొక్క భయంకరమైన ఈ ఉగ్రరూపమునుచూచి అర్జునుడు మిక్కిలి భయపడెను. అతని మనస్సులో "ఈ శ్రీకృష్ణుడు వాస్తవముగా నెవరు? ఈ మహాగ్రరూపములో ఇప్పుడియన యేమి చేయగోరుచున్నాడు"? అను జిజ్ఞాస కలిగెను. ఈ కారణముచేతనే భగవంతుని అర్జునుడిట్లు ప్రశ్నించుచున్నాడు.

"ఆఖ్యాహి నో కో భవానుగ్రరూపో
నమోఽస్తుతే దేవవర! ప్రసీద ।

విజ్ఞాతు మిచ్ఛామి భవంత మాద్యమ్

సహి ప్రజానామి తవ ప్రవృత్తిమ్॥"

31

"భగవన్! ఉగ్రరూపముగల నీవెవరవు? నీకు నమస్కారము. నీవు ప్రసన్నుడవగుము. అది పురుషుడవైన విన్ను విశేషముగా నేను తెలిసికొన గోరుచున్నాను. తెలుపుము. ఎందుకనగా, నేను నీ సమాచారము ఎరుగను¹.

-
1. దీనిచేత అర్జునుడు, కౌరవ వక్షియులు - మా వారు తరచుగా అందరు యోధులు నష్టమగుచుండుట ప్రత్యక్షముగా కనపడుచున్నారు. ఇంతటి భయంకరమైన రూపమును నీవు నాకెందుకు చూపించుచున్నావు? ఇప్పుడు త్వరలోనే నీవు ఏమి చేయగోరుచున్నది నేనెరుగను. కనుకనే, ఇప్పుడు నీవు దయయుంచి యీ రహస్యమును వ్యక్తపరచి చెప్పుము" అను నభిప్రాయమును తెలిపెను.

సరణందము—

ఈ విధముగా అర్జునుడడిగిన మీదట భగవంతుడు, తాను ఉగ్రరూపమును ధరించిన కారణము తెలుపుచు, అర్జునుని ప్రశ్నమునకు ఉత్తరము చెప్పుచున్నాడు:—

శ్రీ భగవానువాచ :

“కాలోఽస్మి లోకక్షయకృత్ప్రవృద్ధో
లోకాన్ సమాహర్తుమిహ ప్రవృత్తః ।
ఋతేఽపి త్వాం న భవిష్యంతి సర్వే
యేఽవస్థితాః ప్రత్యసీకేషు యోధాః॥”

32

భగవంతుడిట్లనెను:—

“అర్జునా! నేను లోకములను నశింపజేయుటకు అభివృద్ధి పొందిన మహాకాలుడనునుమా!¹ ఇప్పుడి లోకములను నశింపజేయుటకు పూనుకొని యున్నాను². ఇందుచేత ప్రతివక్షుల సేనలోనున్న యోధులందరు, నీవు లేకున్నను, నుండరు—

1. ఇట్లు చెప్పటచేత, భగవంతుడు అర్జునుని మొదటి ప్రశ్నమునకు ఉత్తరముచెప్పెను. ఆ ప్రశ్నములో అర్జునుడు ‘నీ వెవరు?’ అని తెలిసికొన గోరుచుండెను. భగవంతుడిట్లు చెప్పటలో అభిప్రాయమేమనగా ‘నేను సమస్త ప్రపంచము యొక్క సృష్టి స్థితి-సంహారములనుచేయు సాక్షాత్తు-పరమేశ్వరుడను—కనుకనే ఇప్పుడు నేను, ఈ యందరిని సంహరించు సాక్షాత్తుకాలుడనని నీవు తెలిసికొనుము.” అని

2. ఇట్లు చెప్పటచేత భగవంతుడు అర్జునునియొక్క ‘నేను నీ సమాచారము నెరుగను’ అను ప్రశ్నమునకు ఉత్తరముచెప్పెను. భగవంతుడిట్లు చెప్పటలో అభిప్రాయమేమనగా, ‘ఇప్పుడు నేను చేయు పనులన్నియు వీరందరిని నశింప జేయుటకేయని తెలుపుటకొరకు నేను ఈ నా విరాట్ రూపము లోవల నీకు ఆందరి నాశముయొక్క భయంకర దృశ్యమును చూపితిని! అని తెలియవలెను.

అనగా, నీవు యుద్ధము చేయుకున్నప్పటికిన్ని ఈ యందది వినాశము జరుగును తప్పదు¹.

సంబంధము—

ఈ విధముగా అర్జునుని ప్రశ్నమునకు ఉత్తరము చెప్పి భగవంతుడు, రెండు శ్లోకములచేత యుద్ధము చేయుటలో లాభమున్నదనిచెప్పి, అర్జునుని యుద్ధమునకు ఉత్సాహపరచుచు ఆజ్ఞాపించుచున్నాడు.

“తస్మాత్ త్వముత్తిష్ఠ² యశో లభస్య

జిత్యా శత్రూన్ భుంక్ష్య రాజ్యం సమృద్ధమ్ ।

1. ఈ మాటచేత భగవంతుడు “గురువులు-పెద తండ్రులు-పినతండ్రులు-మేనమామలు-సోదరులు మొదలైన ఆత్మీయ బంధుజనములు యుద్ధ సన్నద్ధులై యుండుటచూచి, నీమనస్సులో కలిగిన పిరికితనము కారణముగ, నీవు యుద్ధమునుండి విరమించుకొనుట ఉచితముకాదు. ఎందుకనగా, నీ వొకవేళ యుద్ధముచేసి, వీరందరిని చంపకున్నప్పటికిన్ని వీరు బ్రతుకువారుకారు. వీరి మరణము నిశ్చితమైయున్నది. నేను స్వయముగనే వీరి నాశమునకు పూనుకొనినప్పుడు వీరి రక్షణమునకు మరియొక యుపాయమేదియులేదు. కాబట్టి నీవు యుద్ధము మానుకొనగూడదు. నాయాజ్ఞానుసారము నీవు యుద్ధము చేయుటయే, నీకు హితకరము” అని తెలిపెను.

అర్జునుడు అతని పక్షమునందలి వీరులను, యోధులను చంపుట అసంభవము గాబట్టి భగవంతుడు ‘నీవు వీరిని చంపకున్నప్పటికిన్ని ఎలాగైనను వీరు చచ్చిపోయెదరు అని చెప్పిన మాటలు అర్జునునకు సరిపడలేదు. కాబట్టి, భగవంతుడిక్కడ కేవలము కౌరవపక్షవీరుల విషయమేచెప్పెను. ఇదిగాక, అర్జునుని ఉత్సాహపరచుటకుగూడ భగవంతుడిట్లు చెప్పటము క్రియ క్తముగానున్నది. భగవంతుడు శత్రుపక్షమునందలి యోధులందరు, ఒక విధముగా చచ్చియేయున్నారు-వారిని చంపుటకు నీకు ఏమాత్రము పరిశ్రమచేయవలసిన యవసరముఉండదు” అని తెలుపుచున్నాడనికూడ తలచవచ్చును.

2. ఇక్కడ ‘తస్మాత్’ అను పదముతో ‘ఉత్తిష్ఠ’ అను క్రియాపదమును

మయైవేతే నిహతాః పూర్వమేవ

నిమిత్తమాత్రం భవ సవ్యసాచిన్."

౩౩

"కనుకనే, అర్జునా! కీర్తిని సంపాదించుము. శత్రువులను జయించి ధన ధాన్యసమృద్ధమైన రాజ్యమును అనుభవించుము¹. ఈ వీర యోధులందరు మొదలే నాచేత చంపబడినారు. సవ్యసాచీ! నీవైతే కేవలము వీరిని చంపుటలో నిమిత్త మాత్రుడవుకమ్ము².

"ద్రోణం చ భీష్మం చ జయద్రథం చ

కర్ణం తథాఽన్యాయానపి యోధ వీరాన్ ।

ప్రయోగించి భగవంతుడు 'నీవు యుద్ధము చేయకున్నాను వీరందరు బ్రతు కరు. తప్పక చచ్చెదరు కదా! ఇట్లున్నప్పుడు నీవు యుద్ధము చేయుటయే అన్నివిధముల లాభప్రదముగా నుండును. కాబట్టి నీవు ఎదైనను యుద్ధము మానవద్దు. ఉత్సాహముతో స్థిరముగా నిలువుము" అను నభిప్రాయమును అర్జునునకు తెలిపెను. (శ్లో. ౩౩)

1. దీనిచేత భగవంతుడు 'ఈ యుద్ధమునందు నీ విజయము నిశ్చితమైనది. కనుకనే శత్రువులను జయించి ధన ధాన్య సంపన్నమైన మహాసామ్రాజ్య మును అనుభవించుము. దుర్లభమైన కీర్తి పొందుము. ఈ సదవకాశమును చేతులార జార విడుచుకొనకుము అని తెలిపెను.
2. ఎడమచేతగూడ బాణప్రయోగము చేయగల వాడు 'సవ్యసాచి' యన బడును. ఇక్కడ భగవంతుడు 'నీవైతే రెండు చేతులలో బాణము వేయు టలో మిక్కిలి నిపుణుడవు. కనుక ఈ వీరయోధులను జయించుట నీకు అసాధ్యమేమియు కాదు. ఇదిగాక వీరినందరిని ఇదివరకే నేను చంపి నాను కాబట్టి నీవు వీరిని చంపవలసిన అవసరము విశేషముగా నుండదు. కేవలము నిమిత్తమాత్రుడవై పేరు ప్రతిష్ఠలు సంపాదించుకొనుము. కనుకనే నీవు వీరిని సంహరించుటకు కొంచముకూడ వెనుదీయకుము" అను అభిప్రాయమును తెలిపెను.

మయా హతాం స్త్వం జహి మా వ్యధిష్ఠా

యుధ్యస్య జేతాఽసి రణే సపత్నాన్॥”

34

“అర్జునా! ద్రోణాచార్యుడు, భీష్మ పితామహుడు, జయద్రథుడు (నైంద్రవుడు), కర్ణుడు, ఇంకను ననేక వీరులు, యోధులు, వీరందరిని ఇదివరకే నేను సంహరించినాను. అట్టివీరిని నీ విప్పుడు చంపుము¹. భయపడకుము. నీవు శత్రు

నిమిత్తమాత్రుడని చెప్పుటలో మరియొక అభిప్రాయము గూడ కలదు. ఏమనగా “వీరిని చంపుటచేత నీ కేవిధమైన పాపము కలుగదు. ఎందుకనగా నీవైతే ఔత్ర ధర్మము ప్రకారము కర్తవ్య రూపములో ప్రాప్తించిన యుద్ధమునందు వీరందరిని చంపుటలో నిమిత్తమాత్రమే యగుదువు. ఇట్లుండగా నీకు ఇక పాపమెక్కడిది? అది యంటనే యంటదు. ఇది కాక నీవు ఔత్ర ధర్మమును పాలించిన వాడవయ్యెదవు. కనుక నీ మనస్సులో ఏ విధమైన సందేహము లేకుండ, అహంకార-మమకాశ రహితుడవై, ఉత్సాహముతో యుద్ధమునకే వూనుకొనవలెను” అని తెలియవలెను.

1. ద్రోణాచార్యుడు ధనుర్వేదము నందు, శస్త్రాస్త్రము లనేకములు ప్రయోగించు విద్యలందున్న పారంగతుడు. యుద్ధవేళ యందు అత్యంత నిపుణుడుగా నుండెను. ‘ఆయన చేతిలో నాయుధమున్నంతవరకు ఆయన నెవరుగూడ సంహరింపజాలరు అను విషయము సుప్రసిద్ధము. కనుక ఆయన అజేయుడని అర్జునుడు తలచుచుండెను. అంతియే కాక ఆయన గురువగుటచేత ఆయనను చంపుట పాపమని అర్జునుడు తలచుచుండెను. భీష్మ పితామహుని శౌర్యము జగత్ప్రసిద్ధముగ నుండెను. పరశురాముని వంటి అజేయవీరుని గూడ భీష్ముడు ఓడించి యుండెను. ఇవిగాక ఆయన తండ్రి శాంతనుడు భీష్ముని యిచ్చలేక మృత్యువు గూడ అతనిని చంపజాలదు అని పరమిచ్చియుండెను. ఈ కారణము లన్నింటి చేత ‘భీష్మ పితామహుని జయించుట సామాన్యము కాదు అని అర్జునుడు నిశ్చయించుకొని యుండెను. ఈ యభిప్రాయముతో పాటే, భీష్మ పితామహుని చంపుట మహాపాపమని కూడా అర్జునుడు తలచియుండెను. ‘నేను భీష్ముని

వులను యుద్ధమునందు తప్పక గెలిచెదవు. ఇందులో ఏమాత్రము సందేహము

చంపగోరను' అని అర్జుణునియొక్క సార్థు చెప్పియుండెను. జయద్రథుడు స్వయముగనే చాలా గొప్పవీరుడు. అతడు పరమశివునకు భక్తుడగుట చేత ఆ దేవునినుండి దుర్లభ వరములను బడసి అత్యధిక దుర్జయుడైనాడు. అతడు దుర్యోధనుని చెల్లెలు 'దుశ్శలకు' భర్తయగుట చేత పాండవులకు గూడ బావమరది యగును. అర్జునుడు స్వాభావికముగానే, సౌజన్యము ఆత్మీయ భావము గలవాడు కాబట్టి సైంధవుని చంపుటకు వెనుదీయచుండెను. కర్ణుడు గూడ ఎందులోను తనకన్న తక్కువ వీరుడు కాదని అర్జునుడు తలచుచుండెను. ప్రపంచమంతటను అర్జునునకు తగిన ప్రతిద్యుంద్యి కర్ణుడే కర్ణుడు చాల గొప్ప వీరుడే కాక. వరశురాముని కడ దుర్లభమైన అస్త్రవిద్యను గూడ నేర్చియుండెను.

పై కారణముల చేతనే. ఈ నలుగురి పేర్లు వేరువేరుగా చెప్పి వీరే కాక, భగదత్త, - భూరిశ్రవన్ శల్య ప్రభృతి వీరుల నెవరినైతే అర్జునుడు గొప్ప యోధులని తలచుచుండెనో, ఎవరిని జయించుట సులభముగాదని తలచుచుండెనో, వారినందరినీ దృష్టిలోనుంచుకొని, వారినందరిని తాను చంపినానని తెలిపి భగవంతుడు, వారిని చంపుమని యాజ్ఞాపించి, నీవు ఎవరినిగూడ జయించుటకు ఏమాత్రము సందేహింప గూడదను భావమును ప్రకటించెను. వీరి నందరినీ నేనిదివరకే చంపినానని కూడ భగవంతుడు తెలిపెను. ఇంతయేకాక, "నీవు ఈ గురుజనంబులను చంపుటచేత పాపము కలుగునని శంకించుటగూడ మంచిదిగాదు. ఎందుకనగా, శ్మత్రీయ ధర్మము ప్రకారము నీవు వీరిని చంపుటకు కేవలము నిమిత్తమాత్రుడివయ్యెదవు. కనుక నిందులో నీకు ఏలాటి పాపముగూడ అంటదు. మీదు మిక్కిలి ధర్మపాలనయేయగును కనుకనే, లెమ్ము, వీరిని జయింపుము" అను విషయముగూడ నూచించెను. దీనిచేత భగవంతుడు అర్జునునకు 'నా భయంకర రూపమునుచూచి, నీ వింతగా భయపడుట, బాధపడుట మంచిదిగాదు. నేను నీ మిత్రుడనైన కృష్ణుడనే, కనుక నీవు కొంచముగూడ భయపడకుము-పరితపించకుము' అని చెప్పెను.

లేదు-కనుక యుద్ధము చేయుము¹.

సంబంధము—

ఇట్లు భగవంతుని మాటలన్నియు వినిన తరువాత అర్జునుని పరిస్థితి యెట్లుండెను? అప్పుడతడు యేమి చేసెను? ఈ జిజ్ఞాస మీద సంజయుడు ధృత రాష్ట్రునిలో నిట్లనుచున్నాడు.

సంజయ ఉవాచ:

“వీతచ్ఛ్రుత్వా వచనం కేశవస్య

కృతాంజలిర్వేదమానః కిరీటీ ।

నమస్కృత్వా భూయ ఏవాఽహా² కృష్ణమ్

సగద్గదం భీతభీతః ప్రణమ్య ॥

35

సంజయ డిట్లనెను:

రాజా! శ్రీకృష్ణ భగవానుడు చెప్పిన ఈ మాటలు విని అర్జునుడు చేతులు

1. అర్జునుని మనస్సులో ‘యుద్ధములో మేము జయము పొందెదమో, లేక శత్రువులే మమ్ము జయించెదరో’ (గీత 2-6), అని కల్గిన శంకను నివారించుటకు భగవంతుడిట్లు చెప్పెను. ఆయన యిట్లు చెప్పటలో అభిప్రాయ మేమనగా “యుద్ధమునందు విశ్వయముగా నీకు విజయము కలుగును. కనుక నీవు ఉత్సాహముతో యుద్ధము చేయవలయును” అని

2. అర్జునుని శిరస్సుపైన ఇంద్రుడిచ్చిన సూర్య సమాన ప్రకాశ మానమైన దివ్య కిరీటము సర్వదాయుండెను. అందుచేత అతని కొకపేరు ‘కిరీటీ’ యని కూడ ప్రసిద్ధమాయెను.

అర్జునుడు స్వయముగా విరాటరాజు పుత్రుడైన ఉత్తర కుమారునితో యిట్లనెను:—

“పురా శక్రేణ మే దత్తం యుధ్యతో దానవర్షభైః ।

కిరీటం మూర్ధ్ని సూర్యాభం తేనాఽహూర్మాం కిరీటినమ్ ”

(మ.భా. విరా 44-17)

జోడించి వణకుచు¹, నమస్కారము చేసి, మిక్కిలి భయపడుచు మాటిమాటికి నమస్కారము చేసి² శ్రీకృష్ణ భగవానునితో డగ్గుత్తికతో నిట్టనెను³—

వంబంధము—

ఇప్పుడు ముప్పది యారవ శ్లోకమునుండి నలువదియారవ శ్లోకమువరకు అర్జునుడు భగవంతుని స్తుతించి ఆయనకు నమస్కరించి, తనను క్షమించుమని ప్రార్థించుచున్నాడు.

అర్జున ఉవాచ:

“స్థానే హృషీకేశ తవ ప్రకీర్త్యా
జగత్ ప్రహృష్కృత ను రజ్యతే చ ।
రక్షాంసి భీతాని దిశో ద్రవంతి
నర్వే నమస్యంతి చ సిద్ధ సంఘాః ॥

36

1. దీనిచేత సంజయుడు “శ్రీకృష్ణునియొక్క ఆ ఘోర రూపమునుచూచిన అర్జునుడు, భగవంతుడింతగా ఊరడించినప్పటికీ, అతని భయము పోవలేదను నంతగా వ్యాకులపడెను. అందుచేత అర్జునుడు భయముతో వణకుచునే, భగవంతునితో, ఆ రూపమును ఉపనంహరించు కొనుమని ప్రార్థించెను” అను నభిప్రాయమును ప్రకటించెను.
2. దీని యభిప్రాయమేమనగా ‘అర్జునుడు భగవంతుని స్తోత్రము చేయుచున్నపుడు భయాశ్చర్యములు కారణముగా అతని గుండె నీరయ్యెను. కన్నులలో నీరుండెను, కంఠములో మాటరాలేదు కనుక, అతని వాక్కు గద్గదము (డగ్గుత్తుక) కాజొచ్చెను. అందువలన, అతని ఉచ్చారణము అస్పష్టముగా, దుఃఖ పూరితముగా నయ్యెను.’
3. దీనిచేత సంజయుడు ‘భగవంతుని అనంతైశ్వర్య స్వరూపమును చూచి, ఆ స్వరూపమువల్ల అర్జునునకు మిక్కిలి పూజ్య దృష్టి కలిగెను అతడైతే భయపడియేయుండెనుకదా ! ఇంచుచేతనే, అతడు చేతులు జోడించుకొని

అర్జును డిట్లనెను:

అంతర్యామీ! నీ యొక్క నామ-గుణ-ప్రభావముల సంకీర్తనము చేత ప్రపంచమంతయు మిక్కిలి సంతసించుచున్నది. నీ యెడల ననురాగము చూపుచున్నది. రాక్షసులు భయపడి దిక్కులకు పారిపోవుచున్నారు. సిద్ధ గణ సంఘము లన్నియు నీకు నమస్కారములు చేయుచున్నవి. ఇది బాగుగనే యున్నది¹.

“కస్మాచ్చ తే న నమేరన్ మహాత్మన్ !

గరియసే బ్రహ్మణోఽప్యైది కరే॥

అనంత దేవేశ జగన్నివాస

త్వమక్షరం సదనతత్పరం యత్ ॥”

37

“మహాత్మా! బ్రహ్మదేవునకు గూడ ఆదికర్తవు. అందరికన్నను పెద్దవాడవునైన నీకు వారు ఎట్లు నమస్కారము చేయకుండెదరు? ఎందుకనగా, జగన్నివాసా!² అనంతా! దేవేశా! సత్తు-అసత్తుల కన్న పరుడవు. అక్షరుడవు.

భగవంతునకు ప్రణామము మాటిమాటికి చేయుచు ఆయనను స్తుతించ మొదలిడెను’ అని చెప్పెను.

1. భగవంతుడు ప్రసాదించిన దివ్యదష్టిచేత అర్జునుడు మాత్రమే యిది యంతయు చూడగలుగుచుండెను. జగత్తులో నితరులా స్వరూపమును చూడజాలకుండిరి. ప్రపంచము సంతసించుట-అనురక్తమగుట-రాక్షసులు భయపడి పారిపోవుట-సిద్ధ సాధులు నమస్కరించుట”యివి యన్నియు ఆ విరాట్ స్వరూపము యొక్క అంగములేయగును. ఇందలి అభిప్రాయ మేమనగా “ఈ వర్ణనము అర్జునునకు చూపించునది, విరాట్ స్వరూపము యొక్క అంగమే కాని, బాహ్య ప్రపంచముకాదు. అర్జునునకు కనపడుచుండిన విరాట్ స్వరూపములోనే. యీదృశ్యములన్నియు కనపడుచుండెను. ఇందుచేతనే అర్జునుడు ఇట్లనెను” అని తెలియవలెను.

2. ఇక్కడ అర్జునుడు ‘మహాత్మన్!’, ‘అనంత!’, ‘దేవేశ’, ‘జగన్నివాస’, అను నాటెను. సంబోధనములను ప్రయోగించి “నీవు సమస్త చరాచర ప్రాణులకు గొప్ప ఆత్మవు-అంతరహితుడవు అనగా నీ యొక్క రూప,

సచ్చిదానంద ఘనుడవైన బ్రహ్మము నీవే కదా¹

“త్వమాది దేవః పురుషః పురాణః

త్వమస్య విశ్వస్య పరంనిధానమ్ ।

వేత్తాసి వేద్యం చ పరం చ ధామ

త్వయా తతం విశ్వమనంత రూపమ్ ॥”

౩౩

“భగవన్ ! నీవు ఆదిదేవుడవు. సనాతన పురుషుడవు. నీవు ఈ ప్రపంచమునకు పరమాశ్రయ భూతుడవు. నీవు తెలుసుకొనదగినవాడవు². పరమ

గుణ, ప్రభావాదులకు ఒక సీమ (ఎల్ల-అంతు)లేదు. నీవు దేవతలకుగూడ స్వామివి. సమస్త ప్రపంచమునకు నీ చొక్కడవు మాత్రమే పరమమైన ఆధార భూతుడవు. ఈ ప్రపంచమంతయు నీ యందే స్థిరముగా నిలచి యున్నది. నీవు ఈ ప్రపంచమంతటను వ్యాపించి యున్నావు. కనుకనే వీరందరు నీకు నమస్కారముచేయుట అన్ని విధముల ఉచితముగా నున్నది.” అను నభిప్రాయమును ప్రకటించెను.

1. దేనికైతే ఎప్పుడుగూడ అభావమునునది యుండదో, అటువంటి అవినాశియైన ఆత్మ ‘సత్’, అని, ఏదియైతే నాశముగలదో, అనిత్యమో, అటువంటి వస్తువు ‘అశత్’ అనియు అనబడును. ఈ సదసత్తులను గూర్చియే భగవద్గీత యేదవ అధ్యాయములో ‘పరా-అపరా’ ప్రకృతులని, పదునైదవ అధ్యాయములో ‘అక్షర పురుషుడు - క్షర పురుషుడు, అనియు చెప్పబడెను. వీనికిపైన “పరమాక్షర-సచ్చిదానందఘన-పరమాత్మ తత్త్వము” ఉన్నది. అర్జునుడు భగవంతునకు నమస్కారాదులు చేయుటలో ఔచిత్యమును నిరూపించుచు “భగవన్ ! ఇది యంతయు నీ స్వరూపమే కనుకనే, నీకు నమస్కారాదులు చేయుట అన్ని విధముల ఉచితముగా నున్నది.” అని చెప్పుచున్నాడు.

2. దీనిచేత అర్జునుడు “భగవన్ ! ఈ భూత-వర్తమాన-భవిష్యత్ కాలములలోని సమస్త ప్రపంచమును యథార్థరూపములలో సంహర్తముగా తేలిసికొనువాడవు, అన్నిటిని సర్వతా చూచుచాడవు. కనుక నీవు సర్వజ్ఞుడవు.

రాముడు.¹ అనంతరూపుడవు² నీచేతనే ఈ సమస్త ప్రపంచము వ్యాపింపబడి యున్నది. అనగా - నీవు పరిపూర్ణుడవు.³

“వాయుర్మోఽగ్ని ర్వరుణః శశాంకః

ప్రజాపతిస్త్వం ప్రపితామహశ్చ⁴।

సమో నమస్తేస్తు సహస్రకృత్వః

పునశ్చ భూయోఽపి సమో నమస్తే ॥”

39

“మహాత్మా ! నీవు వాయు- యమ- వరుణ- చంద్ర-ప్రజాపతి బ్రహ్మల వ్యరూపుడవే కాక, బ్రహ్మకుగూడ తండ్రివి. గాబట్టి ప్రపితామహుడవు. ముతా

నీవంటి సర్వజ్ఞుడు ఇతరుడెవడుగూడ లేడు. (గీత-7-26)” అను నభిప్రాయమును తెలిపెను.

దీనిచేత అర్జునుడు “మహాత్మా ! ఎవడు తెలిసికొనదగినవాడో, ఎవనిని తెలిసికొనుట మనుష్య జన్మముయొక్క పరమోద్దేశమో, భగవద్గీత పదమూడవ అధ్యాయము పన్నెండవ శ్లోకమునుండి పదియేడవ శ్లోకమువరకు ఏ జ్ఞేయ (తెలిసికొనదగిన) తత్త్వము వర్ణింపబడినదో, ఆ సాక్షాత్తు పరబ్రహ్మ పరమేశ్వరుడవు నీవే” యను నభిప్రాయమును ప్రకటించెను.

1. దీనిచేత అర్జునుడు “శ్రీకృష్ణా! ఎవడు ముక్తులైన పురుషులకు పరమగతియో, ఎవనిని పొందిన తరువాత మనుష్యుడు తిరిగిరాడో, అట్టి సాక్షాత్తు పరమధామ స్వరూపుడవు నీవే (గీత-8-21)” యని తెలిపెను.
2. దీనిచేత అర్జునుడు “భగవన్ ! నీ రూపము అనంతము-ఆగణితము. దాని యంతము నెవరున్ను పొందజాలరు” అని తెలిపెను.
3. దీనిచేత అర్జునుడు “సమస్త ప్రపంచమునందలి ప్రతియొక పరమాణువు నందు భగవన్ ! నీవు వ్యాపించియున్నావు. ఈ ప్రపంచములో ఏచోట గూడ నీవు లేనిది లేదు. అను అభిప్రాయమును తెలిపెను.
4. ఇట్లు చెప్పటచేత అర్జునుడు “సమస్త ప్రపంచమును పుట్టించు కశ్యప-దక్షప్రజాపతి-సప్తర్షులు, మొదలైనవారికి. మహాత్మా! నీవు తండ్రివగుట

తవు) నీకు సహస్రాది నమస్కారములు చేయుచున్నాను¹. మాటిమాటికి మరల గూడ నమస్కారములు చేయుచున్నాను.

“నమః పురస్తాదథ పృష్ఠతస్తే

నమోఽస్తు తే సర్వత ఏవ సర్వ²;

అనంత వీర్యామితవిక్రమస్త్వమ్

సర్వం సమాప్నోషి తతోఽసి సర్వః ॥”

40

అనంతా! నీకు వెనుకనుండి, ముందునుండిగూడ నమస్కారము చేయుచున్నాను. సర్వాత్మా ! నీకు అన్నివైపులనుండియు నమస్కారములు చేయుచున్నాను. ఎందుకనగా, అనంత పరాక్రమశాలివైన నీవు నమస్త ప్రవంచము నందు వ్యాపించియున్నావు. నీవే సర్వ స్వరూపుడవుగానున్నావు³.

చేత, బ్రహ్మదేవుడు అందరికి పితామహు (తాత-తండ్రికి తండ్రి) డైతే, ఆ బ్రహ్మనుగూడ పుట్టించిన వాడవు నీవు. కాబట్టి, నీవు అందరికిన్ని ప్రపితామహుడవు (ముత్తాత) ఇందుచేతగూడ నీకు నమస్కారముచేయుట అన్నివిధముల ఉచితము.” అను నభిప్రాయమును తెలిపెను.

1. “సహస్ర కృత్యః” అను పదముతో మాటిమాటికి ‘నమః’ అను పదము ప్రయోగించుటచేత, అర్జునుడు భగవంతునిపట్ల సమ్మానముతో, భయము కారణముగా, వేయిసార్లు నమస్కారములు చేయుచుగూడ అలసిపోవలేదు ఇంకను భగవంతునకు నమస్కారములే చేయగోరుచున్నాడు.” అను నభిప్రాయమని తెలియవలెను.

2. ‘సర్వ’ అను పేరుతో సంబోధించి అర్జునుడు, భగవన్! నీవు అందరి యాత్మస్వరూపుడవు. సర్వవ్యాపివి. సర్వరూపుడవు. కనుక నేను నీకు “వెనుక-ముందు-పైన-క్రింద కుడి ఎడమ . పార్శ్వములు, ఈ అన్ని వైపులనుండి నమస్కారము చేసెదను.” అను నభిప్రాయమును తెలిపెను.

3. అర్జునుడిట్లు చెప్పుటచేత భగవంతునియొక్క సర్వభావమును నిరూపించుచున్నాడు. ఇందలి యభిప్రాయమేమనగా “భగవన్! ఈ నమస్త

సంబంధము -

ఈ విధముగా అర్జునుడు భగవంతుని స్తుతించి, ఆయనకు ప్రణామములు చేసి, ఇప్పుడు భగవంతునియొక్క గుణ-రహస్య-మాహాత్మ్యములను యథార్థముగా తెలిసికొనకుండుటచేత, అర్జునుడు, తన వాక్కుచేత, క్రియలచేతను చేసిన యపరాధములను క్షమింపుమని భగవంతుని ప్రార్థించుచున్నాడు -

“నభేతి మత్వా ప్రసభం యదుక్తమ్

హే కృష్ణ! హే యాదవ! హే నభేతి ।

అజానతా మహిమానం తవేదమ్

మయా ప్రమాదాత్ ప్రణయేన వాఽపి ॥

41

యచ్చావహాసార్థమసత్కృతోఽసి¹

విహారశయ్యాఽఽననభోజనేషు ।

ప్రపంచమునందు అతి శుద్రము - అణుమాత్రమునైన వస్తువేదియు నెక్కడగూడ, నీవు లేని చోటుగాని, వస్తువుగాని లేదు. కనుకనే, అంతయు నీవే. వాస్తవముగా, నీకంటే వేరైనది ప్రపంచములో ఏ వస్తువులేదు. ఇదియే నా నిశ్చయము” అని తెలియజేసెను.

1. సాధారణముగా లోకమునందు ప్రేమ-పౌరపాటు-వినోదము ఈ మూడు కారణములచేత మనుష్యుడితరులతో వ్యవహరించునప్పుడు, ఎవరియొక్క మానావమానములనుగూడ దృష్టిలో నుంచుకొనడు. ప్రేమలో నియమములు పాటించబడవు. పౌరపాట్లలో మరపు కలుగును. వినోదముగా మాట్లాడునపుడు యథార్థములు మాట్లాడుట కతినమగును. పూజ్యులయొక్క అవమానములో ఈ మూడుగాని, లేక వేర్వేరుగా ఒక్కటొక్కటేగాని కారణములగును. ఈ మూడింటిలో ప్రేమ-ప్రమాదముల విషయమై అర్జునుడు పూర్వ శ్లోకములో చెప్పెను. ఇక్కడ ‘అవహాసార్థం’ అను వదముచేత మూడవ కారణమైన నవ్వులాట-పరిహాసమును గూర్చి అర్జునుడు చెప్పుచున్నాడు.

ఏకోఽథవాఽవ్యచ్యుత! తత్సమక్షమ్

తత్ జ్ఞామయే త్వామహమప్రమేయమ్ ॥

42

భగవన్ ! ఈ నీ ప్రభావ మెరుగక, నీవు నా సఖుడవని తలచి, ప్రేమ లోనో, లేక పొరపాటుచేతనో, నేను నిన్ను 'కృష్ణా! యాదవా! సఖుడా!' యని నోటికి వచ్చినదెల్ల ఏమాత్రము యోచించక, హఠాత్తుగా అంటిని. అచ్యుతా ! నిన్ను నేను వాహ్యశి-శయ్యా-అసన-భోజనాదులలో ఒంటిగానున్న పుడుగాని, లేక మిత్రుల యెదుటగాని, అవమాన పరచితిని. ఆ యవరాధములన్నింటిని, అప్రమేయ స్వరూపుడవైన అనగా, అచింత్య ప్రభావముగల వాడవైన నీవు నన్ను క్షమింపుమని ప్రార్థించుచున్నాను.

“పితాసి లోకస్య చరాచరస్య

త్వమస్య పూజ్యశ్చ గురుర్గరియాన్ ।

న త్వత్సమోఽస్త్యభ్యధికః కుతోఽన్యో

లోకత్రయేఽప్యప్రతిమ ప్రభావః ॥”

43

భగవన్! నీవీ చరాచర ప్రపంచమునకు తండ్రివి. అందరికన్న పెద్ద గురువవు, పూజనీయుడవు.² అసమాన ప్రతిభా సంపన్నుడవు. మూడు లోకముల లోను నీ సమానుడు మరియొక్కడు లేడు. అనగా నీకన్న అధికుడెట్లుండును?

1. తన మహత్త్వం నుండి, స్వరూపంనుండియు నెప్పుడుగూడ వతనము చెందనివాడు 'అచ్యుతుడు' అనబడును. (శ్లో. 42)

2. ఇట్లు చెప్పటచేత అర్జునుడు తన యవరాధములను క్షమింపుమని భగవంతుని ప్రార్థించుటలో భౌతికమును నిరూపించెను. అతడే మనుచున్నాడనగా, “భగవన్! ఈ సమస్త ప్రపంచము నీనుండియే జన్మించినది. కనుకనే నీవే దీనికి తండ్రివి. ప్రపంచములోనున్న పెద్దపెద్ద దేవతలు, మహర్షులు, సమర్థులైన అనేక మహాపురుషులందరిలో అందరికన్న పెద్ద బ్రహ్మదేవుడు. ఎందుకనగా, అందరికన్నను తొలుత ఆయనో యుత్పత్తియే యగును. ఆయనయే నీ శాశ్వత జ్ఞానముద్వారా అందరికొన్న, వారి వారి యోగ్యత ననుసరించి, జ్ఞానోపదేశము చేయును. కాని, ప్రభూ !

“తస్మాత్” ప్రణమ్య ప్రణిధాయ కాయమ్

ప్రసాదయే త్యామహ మీశమీద్యమ్ ।

పితేవ పుత్రస్య సఖేవ సఖ్యః

ప్రియః ప్రియార్హస్యసి దేవ సోధుమ్ ॥

44

కనుకనే ప్రభూ ! నా శరీరమును పూర్తిగా నీ చరణములందు సమర్పించి ప్రణామముచేసి స్తుతింపబడుటకు యోగ్యుడవు. పరమేశ్వరుడవునైన నీవు ప్రసన్నుడవగుటకు ప్రార్థించుచున్నాను.² దేవా! తండ్రి పుత్రునియొక్క, మిత్రుడు

ఆ బ్రహ్మదేవుడుగూడ నీనుండియే ఉత్పన్నుడగును. ఆయనకు జ్ఞానము గూడ నీనుండియే లభించును. కనుకనే, సర్వేశ్వరా! అందరికన్న పెద్దవు, పెద్దలందరిలో పెద్దవు. అందరికిన్ని మహాగురువవు నీవొక్కడవే కదా! సమస్త ప్రపంచము ఏ దేవతలను, మహర్షులను పూజించునో, ఆ దేవతలకును, మహర్షులకున్న పరమపూజ్యాలు, ఎల్లప్పటికిన్ని వంద నీయులునైన బ్రహ్మాది దేవతలు-వశిష్టాది మహర్షులున్న ఒక్కక్షణమాత్ర కాలము నిన్ను ప్రత్యక్షముగా పూజించుటకుగాని, స్తుతించుటకుగాని, సదవకాశము లభించిన యెడల తాము భాగ్యవంతులమని తలచెదరు. కనుకనే పూజనీయులందరికిన్ని నీవే పూజనీయుడవు. కనుక, శుద్రుడనైన నా యవరాధములను క్షమించుట నీకు సర్వవిధముల ఉచితమైనది.

1. ఇక్కడ ‘తస్మాత్’ అను పదమును ప్రయోగించి, అర్జునుడు ‘భగవన్! నీవు ఇట్టి మహత్త్వ-ప్రభావములు గలవాడవు. కనుకనే దీనుడు-శరణాగతుడు నైన నావంటి వానిపై దయదలచి నీవు ప్రసన్నుడవగుట నీ న్యభావమని నేను తలచెదను ” అను నభిప్రాయమును తెలిపెను. (శ్లో 42)

2. అందరిని నియమించు ప్రభువు ‘ఈశుడు’ అనబడును. స్తుతింపబడుటకు యోగ్యుడైనవాడు ‘ఈశుడు’ అనబడును. అర్జునుడు ఈ రెండు శబ్దములను ప్రయోగించి, “ప్రభూ! ఈ సమస్త ప్రపంచమును నియమించు ఇంద్ర-అదిత్య-వరుణ-కుబేర-యమాది లోక నియంత్రైవ దేవతలను గూడ నీయదుపునందుంచుకొనిన నీ వొక్కడవే మహేశ్వరుడవు. సమస్త ప్రపంచము సర్వదా నీ స్తుతి చేయుచున్నప్పటికిన్ని, నీగుణ గౌరవము

మిత్రునియొక్క, పతి పత్ని యొక్కయు అపరాధములను సహించినట్లే, నీవు గూడ నా యపరాధములను సహింపదగుదువు.¹

సంబంధము :

ఇట్లు తన యపరాధములను క్షమింపుమని యర్జునుడు భగవంతుని ప్రార్థించి యిప్పుడు రెండు శ్లోకములలో భగవంతునియొక్క చతుర్భుజ రూప దర్శనము చేయింపుమని ప్రార్థించుచున్నాడు.

“అదృష్టపూర్వం హృషితోఽస్మి దృష్ట్వా
భయేన చ ప్రవ్యథితం మనోమే ।

లను మహత్త్వమునున్న పూర్తిగా స్తుతింపజాలనంతగా నవి అతి విస్తారమైనవి. ఇందుచేత నీవే వాస్తవముగా స్తుతియొగ్గుడవు. నిన్ను స్తుతించి ప్రసన్నుని చేసికొనగలిగినంత జ్ఞానము- వాక్కులలో శక్తి నోకులేదు. అజ్ఞానుడనైన నేను నీస్తుతి యెట్లు చేయగలను. నేను నీ ప్రభావమును ప్రకటించుటకు ఏదైన చెప్పినను, అది నీప్రభావముయొక్క నీడనుగూడ తాకజాలదు కాబట్టి ఆ నా స్తుతి నీ ప్రభావమును తగ్గించునదియేయగును. కనుక నేనైతే, ఈ నా శరీరమునొక కట్టెను వలె నీ చరణములపైన వేసి పొరలించి, నా సర్వావయవములచేత నీకు ప్రణామముచేసి నీ చరణధూళి యనుగ్రహము చేతనే, నిన్ను ప్రసన్నుని చేయగోరుచున్నాను. నీవు దయచేసి నా యపరాధములన్నియు మరచిపొమ్ము. దీనుడనైన నా యెడల ప్రసన్నుడవు కమ్ము.” అను నభిప్రాయమును ప్రకటించెను.

1. ఇక్కడ అర్జునుడు, ‘భగవన్! ఎట్లైతే అజ్ఞానముచేత, పొరపాటున చేసిన పుత్రుని యపరాధములను తండ్రి క్షమించునో; నవ్వులాటలో, పరిహాసము లోను చేసిన మిత్రుని యపరాధములను మిత్రుడు సహించునో, ప్రేమ చేత చేసిన ప్రియురాలి యపరాధములను ప్రియుడు క్షమించునో అట్లే, నేను పైన చెప్పబడిన మూడు కారణములచేత చేసిన యపరాధములను అన్నిటిని గూడ నీవు దయతో క్షమింపుము.” అని ప్రార్థించెను.

తదేవ మే దర్శయ దేవ రూపమ్¹

ప్రసీద దేవేశ : జగన్నివాన : ॥

45

“దేవా! నేను పూర్వమెప్పుడుగూడ చూడని యీ నీ యాశ్చర్యకర రూపమును చూచి మిక్కిలి హర్షించుచున్నాను. నా మనస్సు భయముచేత అతి వ్యాకులముగా నున్నది². కనుక ఇప్పుడు నీవు నీ చతుర్భుజ విష్ణురూపమునే నాకు చూపించుము. దేవేశా! ప్రసన్నుడవు కమ్ము.

“కిరీటినం గదినం చక్రహస్తమ్

ఇచ్ఛామి త్వాం ద్రష్టుమహం తథైవ ।

తేనైవ రూపేణ చతుర్భుజేన

సహస్ర బాహో! భవ విశ్వమూర్తే ॥³

46

1. దీనిచేత అర్జునుడు, ‘దేవా! వైకుంఠమునందు నివసించు, నీ చతుర్భుజ విష్ణురూప దర్శనము నాకు చేయించుము. అను నభిప్రాయమును ప్రకటించెను. ఇక్కడ కేవలము “తత్” అను పదము మాత్రము ప్రయోగించుట చేతనైతే, ‘భగవంతుని మనుష్యావతారమునే చూపింపుమని అర్జునుడు ప్రార్థించెను.’ అను విషయము అంగీకరింపవచ్చును. కాని, ఆ రూపముతోపాటు ‘దేవా’ అను పదముగూడ ప్రయోగించుటచేత అది మనుష్యరూపము కన్న వేరైన దేవ సంబంధి రూపమును తెలుపుచున్నదని స్పష్టమగుచున్నది.

2. దీనిచేత అర్జునుడు, దేవా ! నీ యీ యలౌకిక రూపమునందలి నీ గుణ-ప్రభావ-ఐశ్వర్యములను చూచి విచారించుచున్నప్పుడు “అహా ! నేను మహా సౌభాగ్య సంపన్నుడనుగదా ! సాక్షాత్తు పరమేశ్వరునకు తుచ్చుడనైన నాపట్ల ఇంతగా అనంత దయ-అసమాన ప్రేమలు గలిగి నాకు, తన యలౌకిక రూపమును చూపించెను గదా! యని నాకు మహా సంతోషము కలుగును. కాని దీనితోపాటే, నీ భయంకరమూర్తిని నేను చూచినప్పుడు, నా మనస్సు భయముచేత కంపించును. అత్యంత వ్యాకులుడనయ్యెదను.” అను నభిప్రాయమును ప్రకటించెను.

3. అర్జునునకు భగవంతుడు సహస్ర బాహువులు-విరాట్ స్వరూపము గల.

భగవన్ ! కిరీటము ధరించి, గదా చక్రములను చేతులలో ధరించియున్న నీ రూపమును చూడగోరుచున్నాను.¹ కనుక విశ్వరూపా ! నీవు ఆ చతుర్భుజ రూపముతో కనపడుముII.

సంబంధము-

అర్జునుని ప్రార్థనపైన ఇప్పుడు, తరువాతి రెండు శ్లోకములలో భగవంతుడు తన విశ్వరూపముయొక్క మహిమను దుర్లభత్వమును వర్ణించుచు, నలువది తొమ్మిదవ శ్లోకములో అర్జునుని ఊరడించి, తన చతుర్భుజ రూపమును చూడుమని అర్జునునితో చెప్పుచున్నాడు.

వాడుగా నగుటకుగాను, సహస్ర బాహూ! విశ్వమూర్తి! అను పేర్లతో సంబోధించి భగవంతుని అర్జునుడు ప్రార్థించెను.

1. మహాభారత యుద్ధమునందు భగవంతుడు ఆయుధము పట్టనని ప్రతిజ్ఞ చేసి యుండెను. అర్జునుని రథముపైన భగవంతుడు చేతిలో చబుకు (చెర్లకోల) గుఱ్ఱముల కశ్యపములు పట్టుకొనియుండెను. కాని, యిప్పుడు అర్జునుడు, భగవంతునియొక్క యీ ద్విభుజ రూపమును చూచుటకు ముందు చేతులలో గదా చక్రములు గల భగవంతునియొక్క ఆ చతుర్భుజ రూపమును చూడగోరుచున్నాడు.

II. 1) ఒకవేళ శ్రీకృష్ణుని స్వాభావిక రూపము చతుర్భుజములు కలిగి యుండినయెడల 'గదినం', 'చక్రహస్తం' అని చెప్పవలసిన యావశ్యకత ఏమియు నుండి యుండదు. ఎందుకనగా, అటువంటి రూపము అర్జునుడు సర్వదా చూచుచునేయుండెను. ఇదిగాక 'చతుర్భుజ' అని చెప్పుటగూడ నిష్ప్రయోజనమే అయియుండెను. అర్జునుడు 'నేను ఇప్పుడే కొంతకాలము ముందు చూచిన రూపమునే చూపింపుము అని మాత్రమే చెప్పి యుండినచో చాలియుండెడిది.

2) పూర్వ శ్లోకమునందు 'దేవరూపం' అనుపదము వాడబడియుండెను. ఆ పదమునకు ఈ తరువాత ఏబది యొకటవ శ్లోకములో చెప్పబడిన 'మానుషం రూపం' అను పదముకంటె పూర్తిగా విలక్షణమైన

అర్థము కలదు. దీనిచేతగూడ, దేవ రూపుడనగా శ్రీ మహావిష్ణువే
యని చెప్పబడినదని సిద్ధమైనది.

- 3) ఈ తరువాత ఏబదిరెండవ శ్లోకములోనున్న 'స్వకం రూపం' అను
పదముతో పాటు 'భూయః' అను పదమును, 'సౌమ్యవపుః' అను
పదముతో 'పునః' అను పదమున్ను చేర్చుటచేతగూడ ఇక్కడ
మొదట 'చతుర్భుజ' అని తరువాత 'ద్విభుజ' మానుషరూపమును
చూపింపబడుట సిద్ధమగును.
- 4) ఈ తరువాతి యేబదిరెండవ శ్లోకములో "సుదుర్దర్శం" అనుపదము
వాడి ఆ తరువాత, 'దేవతలుగూడ ఈ రూపమును చూచుటకు
సర్వదా కాంక్షించెదరు' అనియు చెప్పి 'యీ రూపము అతి దుర్ల
భము అని తెలిపెను. ఒకవేళ శ్రీకృష్ణునకు చతుర్భుజ రూపము
స్వాభావికమైన యెడల, అది మనుష్యులుగూడ చూచియుండెడివారు.
మరి దేవతలు సర్వదా దానినెందుకు కాంక్షించెదరు? ఒకవేళ విశ్వ
రూపము విషయములోనే యిట్లు చెప్పబడినచో, ఇటువంటి ఘోర
మైన విశ్వరూపముయొక్క ఊహయే దేవతలకెందుకు కలుగును?
ఎందుకనగా, ఆ విశ్వరూపములోని కోరలలో భీష్మద్రోణాదులు
ఇరుకుకొని నలిగి చూర్ణమగుచున్నారుగదా! అట్టిరూపము దేవత
లెందుకు కోరెదరు? కనుకనే, దేవతా గణములు వైకుంఠవాసియైన
శ్రీ మహావిష్ణువుయొక్క రూపమును దర్శించుటకే కాంక్షించెదరని
సృష్టమగుచున్నది.
- 5) విరాట్ స్వరూపముయొక్క మహిమ, ముందు నలువది యెనిమిదవ
శ్లోకములో 'స వేద యజ్ఞాధ్యయనైః' ఇత్యాది ప్రయోగములచేత
గానము చేయబడెను. పిదపగూడ ఏబదిమూడవ శ్లోకంలో 'నాహం
వేదైర్న తవసా' ప్రయోగముల యందుగూడ ఆ విషయమే చెప్ప
బడెను. ఒకవేళ ఆ రెండుచోట్లగూడ ఒకే విరాట్ స్వరూపము
యొక్క మహిమయే ఉన్నచో, అందులో పునరుక్తి దోషము కలు
గును. దీనిచేతగూడ మానుషరూపము చూపించుటకు పూర్వము

శ్రీభగవానువాచ :

“మాయా ప్రసన్నేన తవార్జునేదమ్
రూపం పరం దర్శితమాత్మయోగాత్ ।
తేజోమయం విశ్రమనంత మాదమ్
యన్నే త్వదన్యేన న దృష్టపూర్వమ్॥”

47

భగవంతుడిట్లనెను:-

అర్జునా! నీయందు అనుగ్రహముచేత నేను నాయొక్క ప్రభావముచేత¹, పరమ తేజోమయము-అన్నిటికి మొదటిది అసీమమునైన యీ విరాట్ రూపమును నీకు చూపించినాను. దీనిని, నీవు దప్ప, ఇంతకుపూర్వ మెవరుగూడ చూచి

భగవంతుడు అర్జునునకు చతుర్భుజ దేవరూపము చూపించెను, దాని మహిమలోనే ఏబదిమూడవ శ్లోకముగూడ చెప్పబడెను. అను పునరుక్తి దోషము సిద్ధమగును.

6) ఈ యధ్యాయమునందే యిరువది నాల్గవ-ముప్పదవ శ్లోకములలో అర్జునుడు ‘విష్ణో!’ అను పదముచేత భగవంతుని సంబోధించెను. దీనిచేతగూడ అర్జునునకు విష్ణురూపము చూచుటకు ఇచ్చ యున్న దని తెలిసినది.

పైన చెప్పబడిన కారణములచేత ఇక్కడ అర్జునుడు శ్రీకృష్ణ భగవానునితో, చతుర్భుజ విష్ణురూపమును చూపుమని ప్రార్థించుచున్నాడు అను విషయము నిరూపింపబడినది.

1. దీనిచేత భగవంతుడు ‘నా యీ విరాట్ రూపదర్శనము అన్ని వేళలలో, అందరకును లభించదు. నా యోగశక్తిచేత దీని దర్శనము నేను చేయించి నప్పుడే యిది లభించును. అదిగూడ దివ్యదృష్టి గలవారికి మాత్రమే దొరకును గాని యితరులకు దొరకదు అందుకే, ఈ రూపదర్శనము లభించుట అతి సౌభాగ్యము అని తలచవలెను’ అని తెలిపెను.

యుండలేదు¹.

“నవేద యజ్ఞాధ్యయ నైర్నదానైః

న చ క్రియాభిర్న తపోభిరుగ్రైః ।

ఏవం రూపః శక్య అహం నృలోకే²

ద్రష్టుం త్వదన్యేన కురు ప్రవీర॥”

48

“అర్జునా ! యిటువంటి విశ్వరూపము గల నన్ను, నీవు దప్ప, ఇతరులు వేదాధ్యయనము-యజ్ఞాధ్యయనాదులు-దానములు-ధర్మ క్రియలు - తపస్సులు

1. తల్లి యశోదకు తన ముఖమునందు, భీష్మాది వీరులకు కౌరవసభలోను ఈ విరాట్ రూపమునుచూపించి యుండినప్పటికిన్ని భగవంతుడా రెండు సమయములలో చూపిన విరాట్ రూపములో, ఇప్పుడు అర్జునునకు చూపిన విరాట్ రూపములోను చాలా భేదము కలదు. ఈ మూడు రూపముల వర్ణనము వేర్వేరుగానున్నది. భగవంతుడు అర్జునునకు చూపించిన విరాట్ రూపములో, భీష్మ ద్రోణాది వీరులు ప్రజ్వలించుచున్న విరాట్ రూప ఘుఘములో దూరుచున్నట్లు కనపడెను. ఇట్టి విరాట్ రూపమును భగవంతు డింతకుపూర్వ మెప్పుడుగూడ నెవరికిగూడ చూపించి యుండలేదు.
2. వేదాధ్యయనము యజ్ఞాధ్యయనాదులు-దాన-తపస్సులు-ఇంకను ననేక విధ క్రియలు చేయుటకు అధికారము గల మనుష్యలోకము నందే యున్నది. మనుష్య శరీరమునందే, జీవులు వేర్వేరు విధములైన క్రొత్త క్రొత్త కర్మలుచేసి, వివిధములైన అధికారములను పొందగలరు. ఇతర లోకములన్నియు ప్రధానముగా భోగస్థానములేయగును. మనుష్యలోకము యొక్క ఈ మహత్త్వమునుగూర్చి చెప్పటకే, యిక్కడ ‘నృలోకే’యను పదము ప్రయోగింప బడినది ఇందలి యభిప్రాయమేమనగా, ‘మనుష్య లోకములోగూడ, పైన చెప్పబడిన సాధనములద్వారా ఎవడైనను భగవంతుని యొక్క యీ విరాట్ రూపమును చూడజాలనప్పుడు, అనేకములైన యితర లోకములందు, ఏ సాధనములు చేయకుండ ఎవడుగూడ చూడ జాలడనుటలో చెప్పవలసినదేమున్నది?

మున్నగునవి చేసినవారుగూడ చూడజాలరు¹.

“మా తే వ్యథా మా చ విమూఢ భావో

దృష్ట్వా రూపం ఘోర మీదృజ్జుమేదమ్ ।

వ్యపేతభీః ప్రీతమనాః పునస్తస్యమ్

తదేవ మే రూప మిదం ప్రపశ్య॥”

49

“అర్జునా! యీ విధముగా నున్న నా భయంకర రూపమునుచూచి, నీవు వ్యాకులుడవు కాకూడదు. మూర్ఖత్వము గలవాడవుగూడ కాకూడదు. నీవు భయ రహితుడవై, ప్రీతి యుక్తమైన మనస్సు గలవాడవై, శంఖ-చక్ర-గదా-పద్మ యుక్తమైన, ఆ నా చతుర్భుజ రూపమునే మరల చూడుము.

సంజయఉవాచ:

“ఇత్యర్జునం వాసుదేవస్తథోక్త్వా

స్యకం రూపం దర్శయామాస భూయః ।

ఆశ్వాసయామాస చ భీతమేనమ్

భూత్వా పునః సౌమ్యవపుర్మహాత్మా॥”

50

1. వేదవేత్తయైన ఆచార్యునినుండి అంగోపాంగ సహితములైన వేదములను చదివి, వానిని బాగుగా తెలిసికొనుటయే ‘వేదాధ్యయనము’ అనబడును. యజ్ఞ క్రియలలో, నిపుణుడైన యాజ్ఞిక పురుషుని సన్నిధిలోఉండి, ఆయన నుండి యజ్ఞ విధులనుగూర్చి చదువుట, ఆయన అధ్యక్షతలోనే, విధి పూర్వకముగా చేయబడు యజ్ఞములను ప్రత్యక్షముగాచూచి, యజ్ఞ సంబంధులైన సమస్త క్రియలను బాగుగా తెలిసికొనుటయే, యజ్ఞాధ్యయనము చేయుట’ అనబడును.

ధన-సంపత్తి-అన్న-జల-విద్యా-గో-భూమ్యాదులైన స్వకీయ వస్తువులు ఇతరుల సుఖ-హితములకొరకు ప్రసన్న హృదయములతో యోగ్యతానుసారముగా నిచ్చుట ‘దానము’ అనబడును.

శ్రౌత-స్మార్త యజ్ఞాదులయనుష్ఠానము-తన వర్ణాశ్రమ ధర్మ పాలనము

చేయుటకొరకు చేయబడు సమస్త శాస్త్ర విహితకర్మలు 'క్రియలు' అనబడును.

చాంద్రాయణాది వ్రతములు (మూడు పగళ్ళు, తరువాత మూడు రాత్రులు మాత్రము భుజించి, తరువాత మూడు దినములు అయాచితముగ లభించిన వస్తువులు తిని, పిదప మూడు దినములు నిర్జలవహనము చేయుట. 'సాంత పన వ్రతము' అని యందురు. అదియే కృత్ర మనబడును. ఇక చాంద్రాయణ మనగా, తాను సాధారణముగా వ్రతదినము తిను రి2 అన్న కబళములలో, చంద్రుని క్షయ వృద్ధిల వ్రతారము శుక్లపాద్యమిరాడు అన్నపు ముద్ద యొకటి తిని ఈ విధముగానే, మొదటి దినపు ముద్ద వ్రతమాణము లోనే ఒక్కొక్కటిగా దినమునకు పెంచుచు, కృష్ణపక్షములో ఒక్కొక్క ముద్ద తగ్గించుచు అమావాస్యనాడు ఉపవాసము చేసియుండుట అని భావము.)

వేర్వేరు విధములైన కఠిన వ్రతములు - నియమములు పాలించుట, మనస్సును. ఇంద్రియములను వివేకముతో అణచియుంచుట ధర్మముకొరకు శారీరక మానసిక కఠిన క్లేశములను నహించుట, లేక, శాస్త్ర విధానము వ్రతారము చేయబడు నితర భిన్న భిన్న విధములైన తపస్సులు ఇవియే 'ఉగ్రతపస్సులు' అనబడును.

ఈ యన్ని సాధనములచేతగూడ, తన విరాట్ స్వరూప దర్శనము అసంభవమని తెలిపి భగవంతుడు, ఆ రూపముయొక్క గొప్పతనమును ప్రకటించుచు, ఇట్లు మహా ప్రయత్నములచేతగూడ లభించనట్టి ఆ రూప దర్శనము నా యనుగ్రహముచేత, కృపచేతను నీకు ప్రత్యక్షముగా లభించుచున్నది. ఇది నీమహా సౌభాగ్యమని భావింపుము" అని చెప్పెను. ఇప్పుడు నీవు భయ దుఃఖ మోహములు చెందుట నీకు ఉచితముగాదు సుమా! అని కూడ అర్జునునకు చెప్పెను.

'స్సంకంఠాపం' అను దానికి తన రూపమని యర్థము విశ్వరూపముగూడ శ్రీకృష్ణభగవానుని రూపమేయగును. అదిగూడ ఆయన స్వీయమే. భగవంతుడు అందరి యెదుట కనబరచు మనుష్య రూపములో నున్న

సంజయుడిట్లనెను:—

ధృతరాష్ట్ర మహారాజా! వాసుదేవుడైన భగవంతుడు, అర్జునునితో ఈ విధముగాచెప్పి తరువాత, తన చతుర్భుజ రూపమును చూపించెను. తరువాత శ్రీకృష్ణపరమాత్ముడు సౌమ్యస్వరూపము గలవాడై, భయపడియున్న అర్జునునకు

శ్రీకృష్ణుని రూపమగుగాడ ఆయనయొక్క స్వకీయ రూపమే యగును. కాని, యిక్కడ 'రూపం' అను దానికి 'స్వకం' అను విశేషణము ఇచ్చుటలో అభిప్రాయమేమనగా, "ఇక్కడ చెప్పబడిన రెండు రూపములకన్న వేరైన మూడవరూపము అర్జునుడు చూచుటకొరకని తెలియవలెను. ఎందుకనగా, విశ్వరూపమైతే, అర్జునుని యెదుట ఉండనేయున్నది దానిని చూచి యతడు భయపడియున్నాడు. కనుకనే, ఆ విశ్వమును చూపించుట యనునదియే యిక్కడ అసంగతము. మనుష్య రూపమును భగవంతుడు చూపియే యున్నాడు కాబట్టి, అది చూపించినాడని చెప్పుట యనవసరము. ఎందుకనగా, విశ్వరూపము నుపసంహరించుకొనిన తర్వాత, భగవంతుని స్వాభావికమైన మనుష్యావతార రూపము, యథా తథముగా అర్జునుని యెదుట ఉండనేయున్నది. కనుక, దానిని చూపించుట యనునదిగూడ పొసగనే పొసగదు. దానిని అర్జునుడు స్వయముగానేచూచును. చూపవలసిన యవసరమేమున్నది? కనుకనే యిక్కడ 'స్వకం' అను విశేషణము 'దర్శయామాస' అను క్రియ ఈ రెండింటి ప్రయోగముచేత, "మనుష్య లీల కొరకు ప్రకటించి, అందరి యెదుట నున్న మనుష్యరూపముకన్న, తన యోగశక్తిచేత ప్రకటించి చూపించిన విశ్వరూపముకన్నను వేరైనది శాశ్వతముగా వైకుంఠమునందు ఉన్నడియునగు - భగవంతుని దివ్య చతుర్భుజ స్వరూపమేయగును. దానిని చూచుటకే అర్జునుడు ప్రార్థించెను. ఆ రూపమునే భగవంతుడు అర్జునునకు చూపించెను." అను నీ యభిప్రాయమే స్పష్టమగుచున్నది.

1. శ్రీకృష్ణ భగవానుడు వసుదేవపుత్రుని రూపములో నవతరించెను. అందరిలోను ఆత్మరూపుడై నివసించెను. ఆ కారణములచేత ఆయన పేరు 'వాసుదేవు'డనబడును. ఆ పదమునకు రెండర్థములు.

ధైర్యము కలిగించెను'.

సంబంధము:-

ఈ విధముగా శ్రీకృష్ణ భగవానుడు తన విశ్వరూపమును ఉపసంహరించుకొని, చతుర్భుజ రూపదర్శనమిచ్చిన తరువాత, స్వాభావిక మనుష్యరూపము గలవాడై అర్జునుని ఊరడించినప్పుడు అర్జునుడు శాంతించి, ఆందోళన లేనివాడై భగవంతునితో నిట్లనునాన్నాడు:-

అర్జునఉవాచ :

“దృష్ట్వేదం మానుషం రూపం తవ సౌమ్యం² జనార్దన !

ఇదానీమస్మి సంవృత్తః సచేతాః ప్రకృతిం గతః॥” 51

అర్జునుడిట్లనెను:-

జనార్దనా! అతి శాంతమైన నీ యీ మనుష్య రూపమునుచూచి, యిప్పుడు నేను స్థిరచిత్తుడనైతిని. నా స్వాభావికస్థితిని పొందితిని³.

1. ఎవరి యాత్మ - అనగా, స్వరూపము పెద్దదో, అతడు 'మహాత్ముడు' అనబడును. శ్రీకృష్ణ భగవానుడు అందరికిన్ని ఆత్మ రూపుడు కనుక, ఆయన మహాత్ముడగును. ఇందలి యథిప్రాయమేమనగా “అర్జునునకు తన చతుర్భుజ రూపమును చూపించిన తరువాత, మహాత్ముడైన శ్రీకృష్ణుడు సౌమ్యరూపమును - అనగా పరమ శాంతము, శ్యామ సుందరమునైన మనుష్యరూపము ధరించి, భయపడియున్న అర్జునునకు ధైర్యము కలిగించెను” అని తెలియవలెను.
2. భగవంతునకు ఉన్న మనుష్య రూపము అతి మధుర-సుందర శాంతముగ నుండెను. పూర్వ శ్లోకములలో చెప్పబడిన, భగవంతుడు సౌమ్యశరీరము గలవాడు అను మాటగూడ మనుష్యరూపమును సూచించుటకే యగును. ఈ విషయము స్పష్టపరచుటకై యిక్కడ 'రూపం' అను పదముతో 'సౌమ్యం' 'మానుషం' అను రెండు విశేషణములు ప్రయోగింపబడెను.
3. దీనిచేత అర్జునుడు 'నా మోహము-భయము-భ్రమము తొలగిపోయినవి.

నందింధము:-

ఈవిధముగా అర్జునుని మాటవిని యిప్పుడు భగవంతుడు లెండు శ్లోకము లలో తన చతుర్భుజ దేవరూప దర్శనము దుర్లభమైనదని. దాని మహిమను వర్ణించు చున్నాడు:-

శ్రీ భగవానువాచ :

“సుదుర్దర్శమిదం రూపం దృష్టవానసి యన్మమ ।

దేవా అప్యస్య రూపస్య నిత్యం దర్శన కాంక్షిణః॥”

52

భగవంతుడిట్లనెను:-

అర్జునా! నీవు చూచిన యీ నా చతుర్భుజరూపము చూచుటకు అసాధ్యమైనది సుమా-అనగా దీనిదర్శనము చాలా దుర్లభము. దేవతలుగూడ ఈ రూపము చూచుటకు సర్వదా కోరుచుండెదరు.

ఇప్పుడు వాస్తవ పరిస్థితికి వచ్చినాను’-అనగా, భయ-వ్యాకులత్వ-కంపాదులైన అనేక విధ వికారములు, నామనస్సు-ఇంద్రియములు-శరీరము వీనియందు ఏర్పడియుండెను. అవి యన్నియు నిప్పుడు తొలగిపోవుటచేత, నేను పూర్వమువలె స్వస్థుడనైతిని’ అని చెప్పెను.

1. ‘సుదుర్దర్శం’ అను విశేషణముచేత భగవంతుడు తన చతుర్భుజ దివ్యరూప దర్శనము దుర్లభమనియు దాని మహత్త్వమునున్ను తెలిపెను. ‘ఇదం’ అను పదము - సమీపమునందున్న వస్తువును నిర్దేశించునది యగుటచేత, దీనిచేత, విశ్వరూపము తరువాత, చూపించబడు చతుర్భుజ రూపము సూచింపబడెను. దీనిచేత భగవంతుడు, ‘అర్జునా! నీ విప్పుడు దర్శించిన, నా చతుర్భుజ-మాయాతీత-దివ్య గుణ యుక్త-శాశ్వత రూపమును దర్శించుట మిక్కిలి దుర్లభమే యగునుసుమా! ఈ రూపముయొక్క దర్శనము, ఎవడైతే నాకు అనన్య భక్తుడో, యెవనియందు నా పరిపూర్ణ కృప విలసిల్లుచుండునో, అటువంటి వానికి మాత్రమే లభించగలదు” అను నభిప్రాయమును తెలిపెను.

నాహం వేదైర్న తపసా న దానేన స చేజ్యయా ।

శక్య ఏవంవిధో ద్రష్టుం దృష్టవానసి మాం యథా ॥ 53

అర్జునా ! నీవిప్పుడు నన్నుచూచిన విషయముగా, నా చతుర్భుజ రూపమును వేదాధ్యయనము-తపస్సు-దానము-యజ్ఞములు చేసినవారుగూడ చూడజాలరు ¹

1. భగవద్గీత తొమ్మిదవ అధ్యాయము ఇరువది యేడవ-ఇరువది యెనిమిదవ శ్లోకములలో 'అర్జునా ! నీవు చేయు యజ్ఞ-దాన-తపస్సులన్నియు నాకు అర్పింపుము. ఇట్లు చేయుటచేత నీవు సర్వకర్మలనుండి విముక్తుడవయ్యెదవు. నన్ను పొందెదవు' అని, భగవద్గీత పదియేడవ అధ్యాయము ఇరువది యేడవ శ్లోకములో 'మోక్షేచ్ఛ గల పురుషులచేత యజ్ఞ దాన-తపస్సులు అను కర్మలు ఫలేచ్ఛ రహితముగా చేయబడును. అసియు చెప్పబడెను. దీనివలన తెలియునభిప్రాయమేమనగా, యజ్ఞ దాన, తపస్సులు ముక్తికి, భగవత్ప్రాప్తికిన్ని తప్పక కారణములగును కాని, ఈ శ్లోకములో భగవంతుడు, నా చతుర్భుజ రూప దర్శనము వేదాధ్యయనాధ్యాపనముల చేతనే కలుగును గాని, యజ్ఞ-దాన-తపస్సులచేత కలుగజాలదు' అని చెప్పెను.

కాని, యిందులో విరోధమేమియులేదు. ఎందుకనగా, కర్మలను భగవంతునకు అర్పించుట అనన్య భక్తిలో ఒక యంగము. ఈ యధ్యాయము ఏబదియేడవ శ్లోకములో అనన్య భక్తినిగూర్చి వర్ణించుచు భగవంతుడు స్వయముగా 'మత్కర్మకృత్' (నాకొరకు కర్మలు చేయువాడు) అనుపదము ప్రయోగించెను ఏబది నాలుగవ శ్లోకములోగూడ 'అనన్య' భక్తి చేత నా యీ స్వరూపమును దర్శించుట. తెలిసికొనుట, పొందుట సంభవమగును. అని భగవంతుడు స్పష్టముగా ప్రకటించెను. కనుకనే యిక్కడ నిష్కామ భావముతో భగవంతునికొరకు భగవదర్పణ బుద్ధిచేత చేయబడు యజ్ఞ-దాన-తపస్సులు ఈ మొదలైనకర్మలు భక్తి కే అంగములగుటచేత, ఇవి భగవత్ప్రాప్తికి హేతువులగును. సకామ భావముతో చేయబడు కర్మలు హేతువులుకావు' అని తెలిసికొనవలెను. ఇందులో అభిప్రాయమేమనగా, యజ్ఞాది కర్మలు భగవద్దర్శనము చేయు

సంబంధము :

ఒకవేళ పైన చెప్పబడిన ఉపాయములచేత నీ దర్శనము కాజాలనియెడల ఏ యుపాయముచేత అది సాధ్యమగును ? ఈ జిజ్ఞాస పైన భగవంతుడిట్లనుచున్నాడు.

“భక్త్యా త్వనన్యయా శక్య అహమేవం విధోఽర్జున
జ్ఞాతుం ద్రష్టుం చ తత్త్వేన ప్రవేష్టుం చ పరంతప॥” 54

కాని, అర్జునా ! అనన్య భక్తిచేత ఇట్టి చతుర్భుజ రూపముగల నన్ను, ప్రత్యక్షముగా చూచుటకు² తాత్త్వికముగా తెలిసికొనుటకు, ప్రవేశించుటకు- అనగా, నాలో ఐక్యము చెందుటకున్న సాధ్యపడును.

చుటకు స్వాభావికముగా సమర్థములుకావు. భగవద్దర్శనమైతేనో, ప్రేమ పూర్వకముగా భగవంతుని శరణుజొచ్చి నిష్కామభావముతో కర్మలు చేసినమీదట, అప్పుడు భగవత్కృపగలిగి దానిచేత భక్తునకు కలుగును.

2. భగవంతునియందే అనన్య ప్రేమ గలిగియుండుట- తన మనస్సు-ఇంద్రియములు-శరీరము-ధనము-జనము- ఈ మొదలైన సర్వస్వము భగవంతునివే యని భావించి, భగవంతునికొరకే, భగవత్సేవలో నిమగ్నము చేయుటయే ‘అసన్యభక్తి’ యనబడును. ఈ యనన్యభక్తియే భగవద్దర్శనాదులకు హేతువని చెప్పబడెను.

సాంఖ్యయోగముద్వారా గూడ నిర్గుణ పరబ్రహ్మప్రాప్తి చెప్పబడెను. అది సత్యమే ఐనప్పటికిన్ని, సాంఖ్యయోగముద్వారా సగుణ-సాకార భగవంతుని దివ్య చతుర్భుజ రూప దర్శనముగూడ జరుగవచ్చునని చెప్పగూడదు ఎందుకనగా, సాంఖ్యయోగముద్వారా, సాకారరూప దర్శనము ఇచ్చుటకు భగవంతుడు బాధ్యుడుకాదు. ఈ ప్రకరణముగూడ సగుణ భగవద్దర్శనమునకు సంబంధించినదే- కనుకనే యిక్కడ కేవలము అనన్య భక్తి మాత్రమే భగవద్దర్శనాదులందు హేతువని చెప్పుట ఉచితముగ నుండును.

సంబంధము :

అనన్య భక్తిచేత భగవంతుని చూచుట, తెలిసికొనుట, ఐక్యము చెందుట సులభమని చెప్పటకు కారణమైన ఆ అనన్య భక్తి యొక్క స్వరూపమును తెలిసికొనుటకు ఆకాంక్ష కలిగినమీదట, ఇప్పుడు అనన్యభక్తుని లక్షణమునుగూర్చి భగవంతుడు వర్ణించుచున్నాడు.

మత్కర్మ 'కృన్మత్పరమో' మద్భక్తః³ సంగ వర్జితః ।

నిర్వైర స్సర్వ భూతేషు యః స మామేతి పాండవ॥ 55

1. ఏ మనుష్యుడైతే ఆసక్తి-స్వార్థ-మమకారములను విడిచి, అంతయు భగవంతునిదే యని భావించి, తాను కేవలము నిమిత్త మాత్రుడనే యని తలచుచు యజ్ఞ-దాన-తపస్సులు, ఆహార-పానీయ వ్యవహారాదులైన సమస్త శాస్త్ర విహిత కర్తవ్య కర్మలు నిష్కామ భావముతో, భగవంతుని సంతోషము కొరకే, భగవదాజ్ఞానుసారముగా చేయునో, అతడు 'మత్కర్మ కృత్' అనగా భగవంతునికొరకు, భగవత్కర్మలు చేయువాడు అనబడును.
2. ఏవడైతే, భగవంతుడే పరమాశ్రయుడు- పరమగతి. ఆయన యొకడే సర్వోత్తముడు-సర్వాధారుడు-సర్వశక్తి సంపన్నుడు-సర్వులకు మిత్రుడు పరమాత్మీయుడు-తన సర్వస్వము' అని తలచునో, భగవంతుడు చేయు ప్రతియొక విధానమునందున్న సర్వదా సంతృప్తుడైయుండునో, అతడు 'మత్పరమః' అనగా, భగవంతునియందు తత్పరుడు- ఆసక్తుడు అనబడును.
3. భగవంతునియందు అనన్యప్రేమ గలిగియుండుటచేత, ఏవడైతే, భగవంతునియందే తన్మయుడై, నిత్యము నిరంతరమున్న భగవంతుని యొక్క నామ-రూప-గుణ-ప్రభావ లీలాదులయొక్క శ్రవణ-మనన-కీర్తనాదులను చేయునో, ఈ శ్రవణాదులు లేనిచో క్షణముగూడ శాంతి యెవనికి ఉండదో, ఎవడు భగవద్ధర్మనము కొరకు మిక్కిలి యుత్కృ-


అర్జునా ! యే పురుషుడైతే కేవలము నా కొరకే సర్వ కర్తవ్యకర్మలు చేయునో, నాయెడల తత్పరుడై ఆసక్తితోనుండునో, నాకు భక్తుడో, పరాసక్తి రహితుడో, సమస్త భూత ప్రాణులయందు వైరము లేకున్నవాడో². అట్టి అసన్య భక్తిగల పురుషుడు నన్నే పొందగలడు.³

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్పు బ్రహ్మవిద్యాయాం యోగశాస్త్రీశ్రీకృష్ణా-
ర్జున సంవాదే విశ్వరూప దర్శనయోగో నామ ఏకాదశోఽధ్యాయః
భీష్మపర్వణి పంచత్రింశోఽధ్యాయః

తతో ఆశించుచుండునో, అతడు 'మద్భక్తః' అనగా, భగవద్భక్తుడు అనబడును.

1. ఇహలోక- పరలోకములందున్న అనుభవించదగిన - శరీర-భార్యా-పుత్ర-గృహ- భవ- కుటుంబ- గౌరవ- మహత్త్వాది సమస్త జడ-చేతన-పదార్థములన్నింటియందుగూడ ఎవనికైతే, కొంచెముగూడ ఆసక్తి లేదో, యెవనికి భగవంతునియందు దప్ప మరి దేనియందుగూడ ప్రేమలేదో, అతడు 'సంగవర్జితః'- అనగా ఆసక్తి రహితుడు అనబడును.
2. సమస్తప్రాణులు భగవత్స్వరూపులని తలచుటచేత, లేదా అన్నిటియందు భగవంతుడొక్కడే వ్యాపించియున్నాడు అని తలచుటచేతను, ఎవరు ఎంత వివరీతముగా వ్యవహరించినప్పటికిన్ని ఎవని మనస్సులో ఎలాంటి వికారము కలుగదో ఏ ప్రాణియందుగూడ కొంచెముగూడ ద్వేషముగాని, వైరభావముగాని, యెవనికి లేకుండునో, అతడు సర్వభూతేషు నిర్వైరః అనగా సమస్త ప్రాణులందు వైరభావము లేనివాడు అనబడును.
3. ఈ చెప్పబడిన దానిభావము పూర్వపు ఏబదినాలుగవ శ్లోకములో చెప్పబడిన దానిప్రకారము సగుణ భగవంతుని ప్రత్యక్ష దర్శనముచేయుట, ఆ భగవంతుని బాగుగా తాత్త్వికముగా తెలిసికొనుటయే 'ఆయనలో ప్రవేశించుట' యనబడును.

శ్రీమహాభారతమునందు, భీష్మపర్వమునందు శ్రీమద్భగవద్గీతా పర్వమునందు
 శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
 శ్రీకృష్ణార్జున సంవాదమునందు, విశ్వరూప దర్శనయోగ మనబడు
 పదకొండవ అధ్యాయము సమాప్తము (11) భీష్మపర్వమునందు
 ముప్పదియైదవ అధ్యాయము సమాప్తము.



9. దీని తరువాతి విషయము భగవద్గీత మొదటి అధ్యాయము చివర * ఈ
 గుర్తు పెట్టబడిన అధోజ్ఞాపికతో నున్నట్లు గ్రహింపవలెను.

శ్రీ భగవద్గీతయందు పదునెండవ అధ్యాయము

(భీష్మపర్వమునందు 36 వ అధ్యాయము)

భక్తి యోగము :

సంబంధము :

భగవద్గీత రెండవ అధ్యాయమునుండి, ఆరవ అధ్యాయము వరకు భగవంతుడు అక్కడక్కడ నిర్గుణోపాసననుగూర్చి, సగుణ పరమేశ్వరోపాసనను గూర్చియు ప్రశంసించెను. ఏడవ అధ్యాయమునుండి పదకొండవ అధ్యాయము వరకు, విశేషించి సగుణ భగవంతుని ఉపాసన మహత్త్వమును తెలిపెను. దీనితో పాటే, ఐదవ అధ్యాయములో పదియేడవ శ్లోకమునుండి ఇరువది ఆరవ శ్లోకము వరకు, ఆరవ అధ్యాయములో ఇరువదినాల్గవ శ్లోకమునుండి ఇరువది తొమ్మిదవ శ్లోకమువరకు ఎనిమిదవ అధ్యాయములో పదకొండవ-పన్నెండవ-పదమూడవ శ్లోకములోనూ ఇదిగాక ఇంకనూ ఎన్నియోచోట్ల నిర్గుణ పరబ్రహ్మోపాసన మహత్త్వమునుగూర్చి కూడా తెలిపెను. చివరకు పదకొండవ అధ్యాయముయొక్క అంతమునందు సగుణ సాకార భగవంతుని అసన్యభక్తికి ఫలము భగవత్ప్రాప్తియని తెలిపి “మత్కర్మకృత్” నుండి ఆరంభింపబడు ఆ చివరి శ్లోకమునందు సగుణ-సాకార స్వరూపుడైన భగవంతుని భక్తియొక్క అధిక్యమును గూర్చి చెప్పెను. దీనిపైన అర్జునుని మనస్సులో నిర్గుణ-నిరాకార బ్రహ్మోపాసనను, సగుణ-సాకార బ్రహ్మోపాసన చేయునట్టి ఉభయ విధోపాసకులలో, ఉత్తమోపాసకుడెవడు అన్న జిజ్ఞాస కలిగి అర్జునుడు భగవంతుని ఇట్లు ప్రశ్నించుచున్నాడు.

అర్జున ఉవాచ :

“ఏవం నతతయుక్తాయే భక్తాస్తాం పర్యుపాసతే”¹ ।

1. ఇక్కడ “త్వాం” అనుపదమునకు శ్రీకృష్ణభగవానుడని అర్థమైనప్పటి

యేచావ్యక్షరమవ్యక్తం¹ తేషాం కౌ యోగవిత్తమాః ॥

1

అర్జునుడిట్లనెను :

శ్రీకృష్ణా ! అనన్యప్రేమగల యే భక్తజనులు పూర్వోక్తప్రకారముగా నిరంతరము నీ భజన-ధ్యానమందు నిమగ్నులై సగుణరూప పరమేశ్వరుడైన విన్ను భజించెదరో, తదితరులెవరైతే, కేవలము అవినాశమైన సచ్చిదానంద ఘన నిరాకార బ్రహ్మనుమాత్రమే అతిశ్రేష్ఠభావముతో భజించెదరో, ఆ ఉభయ విధములైనట్టి ఉపాసనము చేయువారిలో అత్యుత్తమ యోగవేత్త ఎవరు ?

కిన్నీ, వేరువేరు అవతారములందు భగవంతుడు ఎన్ని సగుణరూపములను ధరించెనో, దివ్య వైకుంఠధామమునందు భగవంతునియొక్క యే సగుణ రూపము విరాజిల్లుచున్నదో, యే రూపమును లోకులు తమతమ పూజ్య భావ ప్రకారము అనేక నామరూపములతో వర్ణించుచు చెప్పెదరో, ఆ రూపములన్నియు 'ఇక్కడ' "త్యాం" అను పదమున కర్థమనియు అంగీకరించవలెను. ఎందుకనగా ఆ రూపములన్నియు శ్రీకృష్ణ భగవానుని కన్న భిన్నములుకావు. ఆ సగుణ భగవంతుని నిరంతరము చింతించుచు పరమశ్రద్ధా, ప్రేమపూర్వకముగా నిష్కామభావముతో సర్వేంద్రియములను ఆయనసేవలో లగ్నముచేయుటలో, నిరంతర భజన ధ్యానములందు నిమగ్నుడైయుండి; ఉత్తమమైన భగవదుపాసన చేయుట యనబడును.

1. ఇక్కడ "అక్షరం" అను విశేషణంతోగూడిన "అవ్యక్తం" అను పదమునకు నిర్గుణ-నిరాకార-సచ్చిదానంద ఘన బ్రహ్మయని యర్థము. జీవాత్మనుగూడ, అక్షరము-అవ్యక్తమని చెప్పవచ్చును. అయినను అర్జునుని ప్రశ్నమునకు ఉపాసనీయమని అభిప్రాయముకాదు. ఎందుకనగా జీవాత్మోపాసకుడు సగుణ పరమేశ్వరోపాసనకన్న ఉత్తమమగుట అసంభవము. ఇదిగాక, పూర్వ ప్రసక్తిలో ఎక్కడగూడ జీవాత్మోపాసన విధానమును గూర్చి భగవంతుడు చెప్పలేదు.

శ్రీ భగవానువాచ :

“మయ్యావేశ్య మనో యే మాం నిత్యయుక్తా ఉపాసతే ।
శ్రద్ధయా పరయో పేతాస్తే మే' యుక్తతమా మతాః ॥” 2

భగవంతుడిట్లనెను :

అర్జునా ! నాయందు మనస్సు ఏకాగ్రముచేసి నిరంతరము నా భజన ధ్యానములందు నిమగ్నులైయున్న ఏ భక్తులు మిక్కిలి శ్రేష్ఠమైన శ్రద్ధ కలవారై సగుణరూప పరమేశ్వరుడనైన నన్ను భజించెదరో², వారు యోగులలో నత్యుత్తమయోగులు నాకు పూజ్యులు.

సంబంధము-

పూర్వశ్లోకమందు సగుణ-సాకార పరమేశ్వరోపాసకులు ఉత్తమయోగ వేత్తలని భగవంతుడు చెప్పెను. దీనిపైన నిర్గుణ-నిరాకార బ్రహ్మోపాసకులు ఉత్తమ బ్రహ్మవేత్తలు కారా ? అను జిజ్ఞాస కలుగవచ్చును. దానిపైన భగవంతు డిట్లనుచున్నాడు.

1. భగవంతునియొక్క “సత్త” (అస్తిత్వం) యందు, ఆయన అవతారము లందు, రూపములందు, శక్తియందు, గుణ-ప్రభావ-విశ్వరూప-ఇత్యాదులందు ప్రత్యక్షదర్శనముకన్న అధిక గౌరవ పూర్వకమైనది విశ్వాసము ఉండుటయే అతిశయ శ్రద్ధ అనబడును. భక్తప్రహ్లాదునివలె, అన్నివిధముల భగవంతునియందు తన భారము వైచియుండుటయే పైన చెప్పబడిన శ్రద్ధతోగూడిన వాడనబడును.
2. గోపికలవలె సమస్త కర్మములు చేయునప్పుడుగూడ, పరమప్రేమా స్పృదుడు - సర్వశక్తి సంపన్నుడు-సర్వాంతర్యామి-సర్వ సద్గుణ సముద్రుడు అయిన భగవంతునియందు ఉండి మనస్సు తన్మయము చెంది ఆయనయొక్క గుణము గుణ-ప్రభావ స్వరూపములను సర్వదా ప్రేమ పూర్వకముగా ధ్యానించుచుండుటయే, మనస్సును ఏకాగ్రముచేసి నిరంతరము భగవద్ధ్యానమునందు ఉండి భగవంతుని భజించుట యనబడును.

“యేత్యక్షర మనిర్దేశ్య¹ మవ్యక్తం² పర్యుపాసతే ।

సర్వత్ర గమచింత్యంచ కూటస్థ మచలం³ ద్రుపమ్⁴ ॥ 3

యా దోహనేఽవహననే మథనోవలేప

ప్రేం ఖేం ఖనార్భ రుదితోక్షణ మార్జనాదౌ ।

గాయంతి చైన మనురక్తధియోఽశ్రుకంఠో

ధన్యావ్రజస్త్రియ ఉరుక్రమచిత్తయానాః ॥

శ్రీమద్భాగవతము 10-44-15

ఏ గోపికలు గోవుల పాలు పిదుకునపుడు, దాన్యాదులు దంచునపుడు, పెరుగు చిలుకునపుడు, ముంగిలి అలుకునపుడు, పిల్లలను తొట్టెలో ఊచునపుడు, ఏడ్చుచున్న పిల్లలను సమాధాన పరచునప్పుడు, ఇండ్లలో నీరు చల్లునపుడు, ఊడ్చుచున్నపుడు ఈ మొదలైన పనులు చేయుచున్నప్పుడు ప్రేమభరిత చిత్తముతో కన్నుల నీరునింపుకొని గద్గద వాక్కులతో శ్రీకృష్ణభగవానుని గానము చేయుచుందురో, ఈ విధముగా ఎల్లప్పుడు గూడ శ్రీకృష్ణనియందే మనస్సు లగ్నము చేసియుండు వ్రజవాసినులైన ఆ గోపికలు ధన్యులు గదా !

1. దేని నిర్దేశము చేయబడజాలదో, ఏ యక్తితోగాని, ఉపాయముతోగాని, దేని స్వరూపముగూర్చి వర్ణించుటగాని, తెలుపుటగాని అసాధ్యమో అది “అనిర్దేశ్యము” అనబడును.
2. ఏది ఏ ఇంద్రియమునకుగూడ గోచరముకాదో, అనగా ఏది యింద్రియములచేత తెలిసికొనబడజాలదో దేనికి రూపముగాని, ఆకారముగాని లేదో అది “అవ్యక్త” మనబడును.
3. ఏది పూర్తిగా కదలక మెదలక యుండునో అది “అచలము” అనబడును.
4. ఏది నిత్యమై నిశ్చితమైనదో, దేని అస్తిత్వము (దత్తా) నందు ఏవిధమైన సంశయము లేదో, దేని అభావమునెప్పుడుగూడ వుండదో, అది ‘ద్రుపము’ అనబడును.

సన్నియమ్యేంద్రియగ్రామం సర్వత్ర సమబుద్ధయః¹ ।

తే ప్రాప్నువంతి మామేవ సర్వభూత హితే రతాః ॥ 4

కాని అర్జునా ! యే పురుషులైతే, ఇంద్రియములను పశపరచుకొని, మనస్సునకు బుద్ధికిని ఆవలనున్న సర్వవ్యాపి : వర్ణించుటకు వీలుగానివాడు- సర్వదా యేకవర్గమందున్నవాడు- నిత్యుడు - అచలుడు- నిరాకారుడు- అవినాశి- సచ్చిదానంద- ఘనుడగు బ్రహ్మను నిరంతరము ఏకీభావముతో (అభిన్నభావముతో) ధ్యానించుచుందురో. సమస్త భూతప్రాణుల హితమునందు అసక్తిగల వారై² అందరియందు సమానభావముగలిగి యోగులైన ఆ పురుషులు నన్నే పొందెదరు.³ (3-4)

సంబంధము—

ఈ విధముగా. నిర్గుణోపాసనమును దాని ఫలమునుగూర్చి ప్రతిపాదించిన తరువాత, ఇప్పుడు భగవంతుడు, దేహాభిమానులు అవ్యక్తగతిని పొందుట కఠినమని తెలుపుచున్నాడు :

“క్లేశోఽధికతరస్తేషా మవ్యక్తాఽసక్త చేతసామ్ ।

అవ్యక్తా హి గతిర్దుఃఖం దేహవద్భిరవాప్యతే ॥ 5

అర్జునా! సచ్చిదానంద ఘనమైన ఆ నిరాకార బ్రహ్మయందు అసక్తిగల మనస్సుగల పురుషులు సాధనమునందు విశేషముగా పరిశ్రమ చేయవలసి

1. దీనిచేత పైన చెప్పబడిన విధముగా, నిర్గుణ-నిరాకార బ్రహ్మోపాసకులకు భేదబుద్ధి ఎక్కడకూడ వుండదు సమస్త విశ్వమునందు బ్రహ్మతప్ప వేరు సత్త లేనందుచేత వారికి అన్నిచోట్ల సమబుద్ధియే యుండును. అను అభిప్రాయము కనబరచెను.

2. అవివేకి తన హితమే కోరునట్లు ఆ నిర్గుణ బ్రహ్మోపాసకులకు సర్వ ప్రాణులందు, ఆత్మభావము ఉండుటచేత, వారు సమభావముతో అందరి హితమును కోరుచుందురు.

3. ఇట్లు చెప్పటచేత భగవంతుడు తనకన్నా బ్రహ్మ అభిన్నము అని తెలు

యుండును.¹ ఎందుకనగా, దేహాభిమానముగలవాడు, అవ్యక్త విషయమైన గతిని కష్టముగానే పొందెదరు.²

పుచూ పైన చెప్పబడిన ఉపాసనకు ఫలితముగా ఏ నిర్గుణ బ్రహ్మప్రాప్తి కలుగునో, అది నా ప్రాప్తిగానే తలంచవలెను. ఎందుకనగా ! బ్రహ్మ నాకన్నా వేరేకాదు. నేను బ్రహ్మకన్నా వేరుకాను. అని చెప్పెను. “ఆ బ్రహ్మ నేనే” అను భావము భగవంతుడు భగవద్గీత పదునాల్గవ అధ్యాయము ఇరువది ఏడవ శ్లోకములో “బ్రహ్మణో హి ప్రతిష్ఠానం” అనగా నేను బ్రహ్మకు ప్రతిష్ఠ (నిలుచుస్థానము) అను మాటచే తెలిపెను.

1. పూర్వశ్లోకమునందు వర్ణింపబడిన, నిర్గుణ-నిరాకార-సచ్చిదానంద ఘన బ్రహ్మయందు ఆసక్తచిత్తులైన నిర్గుణోపాసకులు ఎక్కువ పరిశ్రమ చేయ వలసి యుండునని చెప్పి భగవంతుడు, “విర్గుణ బ్రహ్మతత్త్వము అతి గహనము” కనుక “పరిశుద్ధము-స్థిరము సూక్ష్మమునైన బుద్ధిగలిగి శరీర అభిమానము లేకున్నవారు మాత్రమే. ఆ నిర్గుణ బ్రహ్మను తెలుసుకొన జాలుదురు. సాధారణ మనుష్యులు తెలిసికొనజాలరు. కనుక, నిర్గుణ బ్రహ్మోపాసన సాధనారంభకాలమందు మిక్కిలి పరిశ్రమయగును. అని తెలిపెను.
2. పైన చెప్పబడిన మాటచేత భగవంతుడు, ఈ శ్లోకము పూర్వార్థమునందు చెప్పబడిన పరిశ్రమకు కారణము తెలిపెను. ఇందలి అభిప్రాయమేమనగా దేహాభిమానము గలవాడు, నిర్గుణ బ్రహ్మతత్త్వమును తెలిసికొనుట చాలా కఠినము. కనుక శరీరాభిమానముగలవానికి అట్టి స్థితి అతి పరిశ్రమచేత ప్రాప్తించును.

కాని ఏమాటయైతే భగవద్గీత ఆరవ అధ్యాయము ఇరువది నాల్గవ శ్లోకము నుండి ఇరువది యేడవ శ్లోకమువరకు నిర్గుణ బ్రహ్మోపాసన ప్రకారమును తెలిపి, ఇరువది ఏనిమిదవ శ్లోకములో, ఆ ఉపాసనా ప్రకారము సాధనము చేయగా చేయగా సుఖముగా పరమాత్మ ప్రాప్తి రూపమైన అత్యంతానంద లాభము కలుగునని చెప్పబడెనో, ఆమాట ఎవని స్వరూపములో శ్రజ్ఞోగుణము తమోగుణము శాంతించినవో, యెవడు. “బ్రహ్మభూతుడు”

“యేతు సర్వాణి కర్మాణి । మయి సంన్యస్య మత్పరాః ।

అనన్యేనైవ యోగేన । మాం ధ్యాయంత ఉపాసతే ॥” 6

కాని అర్జునా ! ఎవరైతే నాయందే ఆసక్తిగలవారై¹ ఉన్న భక్తజనులు సర్వకర్మలు నాకు సమర్పించి² సగుణరూప పరమేశ్వరుడైన నన్నే అనన్య భక్తియోగముచేత, నిరంతరము ధ్యానించుచు భజించుచుందురో³.

అయినాదో, అనగా-బ్రహ్మమునందు అభిన్నభావముతో స్థిరముగా నిలిచి యున్నాడో, అటువంటి పురుషునకు మాత్రమే ఆ పరమాత్మ ప్రాప్తిరూప మైన అత్యంతానంద లాభము కలుగును గాని, దేహాభిమానము గలవారికి అది లభించదు. అని తెలుపుటకే ఆ మాట చెప్పబడినది.

1. వివిధ దుఃఖములు ప్రాప్తించిప్పుడు కూడా భక్త ప్రహ్లాదునివలె భగవంతుని పైన భారమువేసి వికారరహితుడై ఉండుటకూడా ఆ దుఃఖములు భగవంతుడు ఇచ్చిన బహుమతులుగా భావించి అవి సుఖరూపములు అని తలచుట, భగవంతుడే పరమప్రేమ గలవాడో పరమగతి పరమమిత్రుడు అన్న విధముల శరణు చెందుటకు యోగ్యుడు అని తలచినను తానే భగవదర్పణము చేయుటయే భగవంతుని యందు ఆసక్తి గలవాడై యుండుట అనబడును.

2. కర్మలు చేయుటలో తాను పరాధీనుడనని తలచి, భగవంతుని యాజ్ఞను సూచనను అనుసరించి అన్ని శాస్త్రోక్త కర్మలు చేయుచుండుట ఆ కర్మల యందు మమకారము ఆసక్తి లేకుండుట ఆ కర్మఫల సంబంధమే మాత్రము లేకుండుట “నేను కేవలం నిమిత్తమాత్రుడను. నాకు ఏ పని చేయుటకు కూడా శక్తిలేదు. భగవంతుడే తన యిచ్ఛానుసారముగా నా చేత బొమ్మవలె సర్వకర్మలు చేయించుచున్నాడు. అని ప్రతియొక్క పనిలోను ఇట్టి భావము ఉంచుటయే “సర్వకర్మలు భగవదర్పితములు చేయుట” అగును.

3. ఒక్క పరమేశ్వరుడు తప్ప నావాడు ఎవ్వడును లేడు. అయినయే నా సర్వస్వము. అని తలచి భగవంతునియెడల స్వార్థరహితముగా మిక్కిలి

“తేషామహం సముద్ధర్తా । మృత్యు సంసార సాగరాత్ ।
భవామి నచిరాత్ పార్థ! । మయ్యావేశిత చేతసామ్ ॥” 7

“అర్జునా! అట్టి నాయందు చిత్తము లగ్నముచేసిన, ప్రేమగల భక్తులను నేను శీఘ్రముగానే, మృత్యురూపమైన సంసార సముద్రమునుండి ఉద్ధరించెదను.”

సంబంధము :

ఈ విధముగా పూర్వ శ్లోకములలో నిర్గుణ బ్రహ్మోపాసనముకన్న సగుణ

శ్రద్ధాయుక్తమైన అనన్యప్రేమ చూపవలెను. ఆ ప్రేమలో స్వార్థము, స్వాభిమానము, ఇతరత్ర తొలగిపోవుట మొదలైనదోషములు ఉండకూడదు. అది పరిపూర్ణము. స్థిరమైనదిగా ఉండవలెను. ఆ ప్రేమలో ఏ కొంచెము భావముకూడా భగవంతుని కన్న ఇతర వస్తువునందు ఉంచకూడదు. ఆ ప్రేమ ఉండుటచేత కూడా భగవంతుని మరచుట ఒక్కక్షణం కూడా సహింపరానిదగును. అటువంటి అనన్యప్రేమ “అనన్య భక్తియోగము” అనబడును. అటువంటి భక్తియోగముచేత నిరంతరము భగవంతుని చింతించుచు ఆయనయొక్క గుణ, ప్రభావ-లీలలను వినుచు-కీర్తించుచు ఆయన నామోచ్ఛారణ జపాదులు చేయుచు ఉండవలెను. ఇదియే అనన్య భక్తియోగము చేత భగవంతుని నిరంతరము చింతించుచుండుట ఆయనను సేవించుట అనబడును.

1. ప్రపంచమునందు ఉన్నది అంతయు మృత్యుమయమే అగును. ప్రపంచములో జన్మించు వస్తువేది గూడ క్షణకాలమైనను మృత్యువును తప్పించు కొనజాలునది లేదు సముద్రములో అసంఖ్యాకములైన ఆలలు లేచుచుండునట్లే ఈ అపార సంసారసాగరమునందు అనవరతము జనన మరణ తరంగములు లేచుచుండును. సముద్రతరంగములు అయినను లెక్కపెట్టవచ్చును కాని, పరమేశ్వర ప్రాప్తి కలుగునప్పటివరకు భవిష్యత్తులో జీవుడు ఎన్నెన్నో జన్మించి మరణించ వలసియుండునది లెక్కపెట్టుట సాధ్యము కాదు. కనుకనే ఇది “మృత్యురూప సంసారసాగరము” అనబడును.

బ్రహ్మసాసనము సులభమని నిరూపించబడెను ఇందుచేత ఇప్పుడు భగవంతుడు అర్జునుని ఆవిధముగానే, మనస్సు-బుద్ధి లగ్నముచేసి సుగుణ బ్రహ్మపాసనము చేయమని అజ్ఞాపించుచున్నాడు:-

“మయ్యేవ మన ఆధత్స్వ । మయిబుద్ధిం నివేశయ ।

నివసిష్యసి మయ్యేవ । అత ఊర్ధ్వం న సంశయః” ॥ ౧౧

“అర్జునా! నాయందే మనస్సు లగ్నముచేయుము:- నాయందే బుద్ధిగూడ లగ్నముచేయుము ఆ తరువాత సీవు నాయందే నివసించగలవు.¹ ఇందులో కొంచెమైననూ సందేహములేదు.

ఏ భక్తుడు మనస్సు బుద్ధి భగవంతుని యందు లగ్నముచేసి నిరంతరము భగవంతుని ఉపాసించునో అతనిని భగవంతుడు తక్షణమే జనన మరణ ములనుండి ఎల్లప్పుటికి విముక్తునిచేసి ఇక్కడనే తన ప్రాప్తి కలిగించును. లేదా అతడు మరణించిన తరువాత అతనిని తన పరమధామమునకు తీసుకొని పోవును. అనగా ఎట్లైతే నావికుడు ఏషిరినైన తన నావలో కూర్చొనబెట్టుకొని నదిని దాటించునో అట్లే భక్తిఅనే నౌకలోనున్న భక్తుని కొరకు భగవంతుడు స్వయముగా పడవ నడుపువాడై ఆ భక్తుని సమస్త ఆవదలనుండి చిక్కులనుండి దూరముచేసి అతిత్వరగా అతనిని భయంకర సంసార సాగరం యొక్క అవలి ఒడ్డును తన పరమధామమును చేర్చును. ఇదియే భగవంతునిచే చెప్పబడిన తన భక్తుని మృత్యు రూపసంసారమునుండి దాటించుట యనబడును.

1. ఏ భగవంతుడైతే సమస్త చరాచర ప్రపంచమంతయు వ్యాపించియుండి, అందరి హృదయములోనుండి దయాశుభ్ర సర్వజ్ఞత్వ- సుశీలత్వ- సహృదయత్వాదులైన అనంత గుణములకు సముద్రుడో, ఆ పరమదివ్య ప్రేమమయ అనందమయ, సర్వశక్తి సంపన్న సర్వోత్తమ శరణాగతి యోగ్యుడైన పరమేశ్వరుని యొక్క గుణ-ప్రభావ-లీలా తత్త్వరహస్యములను పూర్తిగా తెలిసికొని ఆయన యెడల నిశ్చయ జ్ఞానము సర్వదా అచంచలముగా నుంచుటయే బుద్ధిని భగవంతునియందు లగ్నముచేయుట యనబడును. ఇట్లు తనకు పరమప్రేమాస్పదుడు పురుషోత్తముడైనభగ

“అథ చిత్తం సమాధాతుం స శక్నోషి మయిన్ధిరమ్ ।

అభ్యాస యోగేన తతో మామిచ్ఛాఽవుం ధనం జయ ॥ 9

“అర్జునా! ఒకవేళ నీవు మనస్సును నాయందు నిశ్చలముగా స్థాపించుటకు సమర్థుడవు కాని యెడల అభ్యాస రూపయోగము చేత నన్ను పొందుటకు యిచ్ఛయింపుము.¹

వంతునియందు తప్ప ఇతర సమస్త విషయములందు ఆసక్తిని విడిచి మనస్సు కేవలము ఆయనయందు మాత్రమే వుంచి తన్మయము చేయుట సర్వదా నిరంతరము పైవ చెప్పబడిన విధముగా భగవంతుని చింతనము చేయుచుండుటయే మనస్సును భగవంతునియందు లగ్నము చేయుట యనబడును. ఇట్లు తన మనస్సును బుద్ధిని భగవంతునియందు లగ్నము చేసిన వారు శీఘ్రముగనే భగవంతుని పొందగలరు.

కాబట్టి భగవంతుని గుణ ప్రభావ-లీలా తత్త్వ-రహస్యములను తెలిసికొన్న మహాపురుషుల సంగం చేసి వారి గుణములను ఆచరణములను అనుకరించి సుఖములను సోమరితనమును ఏమరుపాటును విడిచి ఆ మహాపురుషులు చూపిన మార్గమును విశ్వాసపూర్వకముగా ఆసక్తితో అనుసరించవలెను.

1. భగవత్ప్రాప్తికి గాను అనేక యత్నుల చేత చిత్తమును భగవంతునియందు నిలుపుటకు మాటిమాటికి చేయబడు ప్రయత్నము అభ్యాసయోగము అవబడును. కనుక భగవంతుని యొక్క నామ-రూప-గుణ లీలాదులలో దేనియందు సాధకునకు శ్రద్ధ ప్రేమయున్నచో, దానియందే కేవలము భగవత్ప్రాప్తి ఉద్దేశముతోనే మాటిమాటికి మనస్సు మలచుటకు ప్రయత్నించుటయే అభ్యాసయోగముచేత భగవంతుని పొందుటకు ఇచ్ఛయించుట యగును.

భగవంతునియందు మనస్సు లగ్నము చేయుటకు సాధనములు శాస్త్రములలో అనేక విధములైనవి చూపబడినవి. వానిలో కొన్ని సాధనములను గూర్చి ఈ క్రింద చూపబడినది.

ఇవి పర్య సాధారణముగా ఎక్కువ ఉపయోగపడును.

- (అ) సూర్యునియెదుట కన్నులు మూసికొనినప్పుడు మనస్సునకు సర్వత్ర సమభావ రూపమైన ఒక ప్రకాశ పుంజము యేదై తే తోచునో, దాని కన్న వేయిరేట్లు అధికమైన ప్రకాశ సమూహము భగవత్స్వరూపములో కలదు అని నిశ్చయముచేసికొని పరమాత్ముని యొక్క ఆ తేజోమయ జ్యోతి రూపమునందు చిత్తము లగ్నము చేయుటకు మాటిమాటికి ప్రయత్నము చేయుట.
- (ఆ) ఏదైతే అగ్నిపుల్లలో అగ్ని వ్యాపించియున్నదో, అట్లే భగవంతుడు సర్వత్ర వ్యాపించియుండును అని తెలిసికొని యొక్కడెక్కడైతే, మనస్సుపోవునో అక్కడక్కడంతయు గుణ-ప్రభావ సహితుడు సర్వశక్తి సంపన్నుడు-పరమప్రేమాస్పదుడు నైన పరమేశ్వరుని స్వరూపమును మాటిమాటికిన్ని చింతించుచుండుట.
- (ఇ) ఎక్కడెక్కడైతే మనస్సుపోవునో అక్కడక్కడనుండి దానిని తొలగించి భగవంతులైన శివ-విష్ణు-కృష్ణ-రామాదులలో తన యిష్ట దైవమైన యొక దేవుని మానసికముగా గాని, లేక లోహాదులతో నిర్మించబడిన మూర్తియందు గాని, చిత్రపటమునందు గాని, ఆ దేవుని నామ రూపమునందు గాని శ్రద్ధా ప్రేమలతో మాటిమాటికి తన మనస్సును లగ్నము చేయుటకు ప్రయత్నించుట.
- (ఈ) బ్రహ్మరముల ఝంకార ధ్వని వంటి వీకతార(వాద్యము)తో ఓంకార ధ్వని చేయుచు ఆ ధ్వనిలో పరమేశ్వరుని స్వరూపమును పలుసార్లు ధ్యానించుట.
- (ఉ) స్వాభావికముగానే ఉచ్చాస నిశ్వాసములతో పాటు భగవన్నామమును సర్వదా నిరంతరము జపించుటకు గాను ప్రయత్నము చేయుచుండుట.
- (ఊ) భగవంతునియొక్క నామ-రూప-గుణ-చరిత్ర-ప్రభావ రహస్యములను తెలిసికొనుటకుగాను వానిని తెలుపు శాస్త్రములను మాటిమాటికి అభ్యసించుట.

“అభ్యాసేఽప్య సమర్థోఽసి మత్కర్మవరమోభవ ।

మదర్థమపి కర్మాణి కుర్వన్ సిద్ధిమవాఽప్స్యసి ॥”

10

“అర్జునా! సీకొక వేళ పైన చెప్పబడిన అభ్యాసమునందు గూడ అన మర్థుడవైన యెడల, కేవలము నా కొరకు మాత్రమే కర్మలు చేయుటకు అసక్తు డవు కమ్ము.² ఈ విధముగా నాకొరకు కర్మలు చేయుటకు గూడ నా ప్రాప్తి

(ఋ) భగవద్గీత నాలుగవ అధ్యాయము ఇరువది తొమ్మిదవ శ్లోకములో చెప్పబడిన ప్రకారము ప్రాణాయామము అభ్యసించుట.

పైన చెప్పబడిన సాధనములలోనే ఏదైన నొక సాధనమును శ్రద్ధా విశ్వాస. ఆసక్తులతో చేసిన యెడల క్రమముగా అన్ని పాపములు విఘ్నములు నశించి చివరకు భగవత్ప్రాప్తి కలుగును. కనుకనే శీఘ్రముగా ఫలము లభించనప్పడు అది కఠినమని తలచి నిరుత్సాహ పడి సోమరితనముతో అభ్యాసము చేయుట విడువకూడదు. అభ్యాసములో లోపము రానీయగూడదు. విశేషించి దానిని పెంచు చుండవలెను.

1. ఈ శ్లోకమునందు చెప్పబడిన ‘మత్కర్మ’ అను పదముచేత, కేవలము భగవంతుని కొరకే చేయబడినవి గాని భగవంతుని పూజలకు సంబంధించి గాని ఆ కర్మలని భావించవలెను. ఆ కర్మలతో తన స్వార్థము ఏ మాత్రము నుండదు. వానితో మమకారాసక్తుల సంబంధము గూడ యుండదు. భగవద్గీత పదకొండవ అధ్యాయము చివరి శ్లోకములోగూడ ‘మత్కర్మకృత్’ అను పదము నందలి ‘మత్కర్మ’ అను శబ్దము గూడ దీని అభ్యాసమును వివరించును.

ఒక భగవంతుడు మాత్రమే తనకు పరమాశ్రయుడు-పరమగతి అని తలచుట, భగవంతుని సంతోషము కొరకు మాత్రమే. పరమాశ్రద్ధతో అనన్యప్రేమతో మనో-వాక్ శరీరములచేత-భగవత్సేవా పూజలు యజ్ఞ దాన-తపశ్చర్యాదులైన శాస్త్ర విహిత కర్మలు తన కర్తవ్యములని తలచి నిరంతరము చేయుచుండుటయే కర్మతత్పురుడగుట యనబడును.

యావమైన నిద్ధినే పొందెదవు.¹

“అథైతదప్యశక్తోఽసి కర్తుం మద్యోగమాశ్రితః ।

సర్వకర్మ ఫలత్యాగం తతః కురు యతాత్మవాన్॥”²

11

1. దీనిచేత భగవంతుడు ఇట్లు కర్మలు చేయుట గూడ, నన్ను పొందుట కొక సులభ-స్వతంత్ర సాధనము అని తెలిపెను.

భజనము-ధ్యానము అను సాధనములు చేయువారికి నా ప్రాప్తి కలుగు నట్లే, నాకొరకు కర్మలు చేయువారుగూడ నన్ను చేరగలరు కనుకనే, నాకొరకు కర్మలు చేయుట పూర్వోక్త సాధనముల కన్న తక్కువ శ్రేణికి చెందినది ఏ మాత్రము కాదు.

2. ఈ అధ్యాయము తొమ్మిదవ శ్లోకములో అభ్యాసయోగము తెలుపబడినది. భగవంతునియందు మనోబుద్ధులు లగ్నములు చేయుటకు అనువైన సాధనము లన్నియు అభ్యాసయోగమున అంతర్గతములైయుండును. ఈ కారణముచేత అక్కడ యతాత్మ్యుడగుటకు గాను వేరుగా చెప్పవలసిన ఆవశ్యకత లేదు. పదవ శ్లోకములో భక్తి యుక్తమైన కర్మయోగము వర్ణింపబడినది. దానిలో భగవంతుని ఆశ్రయము కలదు. సాధకుని సమస్త కర్మలు గూడ భగవద్భక్తియే యగును. కనుకనే, దానితోగూడ “యతాత్మవంతు” డగుటకు వేరుగా చెప్పట ప్రయోజనము కాదు కాని, ఈ శ్లోకములో తెలుపబడిన “సర్వ కర్మ ఫల త్యాగరూప కర్మయోగ సాధనము నందు మనోబుద్ధులు వశమునందుంచుకొనకుండ పనిసాగడు. ఎందుకనగా వర్ణాశ్రమోచితములైన సమస్త వ్యవహార కర్మలుచేయుచు నొకవేళ మనోబుద్ధింద్రియ శరీరాదులు వశములో లేకున్నయెడల, వాని సుఖానుభవమందు మమకారాసక్తి కామానలు కలుగుట మిక్కిలి సహజము. ఇట్లు సంభవించిన మీదట ‘సర్వకర్మఫల త్యాగరూప సాధనము జరగదు.

ఇందుచేతనే యిక్కడ “యతాత్మవాన్” అనుపదమును ప్రయోగించి, మనో బుద్ధ్యాదులను వశములో నుంచుకొనుటకుగాను సాధకుడు మిక్కిలి జాగ్రత్త పరచబడినాడు.

“అర్జునా! ఒకవేళ నా ప్రాప్తి రూపమైన యోగమును ఆశ్రయించినవాడై పైన చెప్పబడిన సాధనములను చేయుటలో గూడ నీవు అసమర్థుడవైన యెడల మనోబుద్ధ్యాదులను జయించినవాడవై సర్వకర్మల ఫలము త్యజించుము.”¹

1. యజ్ఞ-దాన-తపస్-సేవలు వర్ణాశ్రమానుసారమైన జీవనము. శరీర నిర్వహణము కొరకు చేయబడు శాస్త్ర సమ్మతములైన సర్వకర్మలు ఇవి యన్నియు అర్హత ప్రకారము చేయుచు ఇహలోకవరలోకములందు సుఖప్రాప్తిరూపమైన ఫలమునందు మమకారాసక్తి కామనలను వూర్తిగా విడుచుటయే సర్వకర్మల ఫలమును విడుచుట యనబడును.

ఈ యధ్యాయము ఆరవ శ్లోకములో చెప్పబడినట్లు సర్వకర్మలు భగవంతునకు అర్పించుట, పదవ శ్లోకములో చెప్పబడినట్లు భగవంతుని కొరకు భగవత్కర్మలు చేయుట, ఈ శ్లోకములో చెప్పబడినట్లు సర్వకర్మ ఫలత్యాగము చేయుట, ఈ మూడు కర్మయోగమనబడును.

ఈ మూడింటి ఫలము పరమేశ్వర ప్రాప్తియే యగును. కనుకనే ఫలములో ఏ విధమైన భేదము లేదు. కేవలము సాధకుల వ్రక్కతి-భావన-వారి సాధన ప్రణాళిక వీని భేదముచేత ఆ మూడింటి భేదము గూడ చేయబడినది. సర్వకర్మలు భగవంతునకు అర్పించుట భగవంతునికొరకు సర్వకర్మలు చేయుట ఈ రెండింటిలో నైతే భక్తికి ప్రాధాన్యము గలదు. సర్వకర్మఫలత్యాగము నందు కేవలము ఫలత్యాగమునకు ప్రాధాన్యము గలదు. ఇదియే వీనితో ముఖ్యమైన భేదమని తెలియవలెను.

సర్వకర్మలు భగవంతునకు అర్పించువాడు నేను భగవంతుని చేతిలో ఆటబొమ్మను, నాకు ఏ పని చేయుటకు గూడ సామర్థ్యము లేదు. నా మనో బుద్ధింద్రియాదులన్నియు భగవంతునివే యగును. వీని చేత భగవంతుడే తన యిచ్ఛానుసారము పనులు చేయించును. ఆ కర్మలతోవాని ఫలముతోను నాకు ఏలాటి సంబంధము గూడా లేదు, అని తలచును. ఇట్టి భావముచేత ఆ సాధకునకు కర్మలలో గాని, తత్ఫలమునందు గాని కొంచెము గూడ రాగద్వేషములు ఉండవు. అతనికి సుఖదుఃఖములు ప్రారబ్ధానుసారముగా లభించినచో, వాని నన్నింటిని అతడు భగవదను

గ్రహమని భావించి సర్వదా ప్రసన్నుడై యుండును. కనుకనే అతనికి అన్నిటియందున్న సమభావము గలిగి త్వరగానే భగవత్ప్రాప్తి సిద్ధించ గలదు.

భగవదత్థము కర్మలు చేయు మనుష్యుడు పూర్వోక్తసాధకునివలె నేనే మియు చేయను. భగవంతుడే నా చేత అన్నియు చేయించుకొనును అని తలచడు. అతడు 'భగవంతుడు నాకు పరమపూజ్యుడు. పరమప్రేమా స్పదుడు పరమమిత్రుడు. ఆయన సేవచేయుట ఆయన యాజ్ఞపాలించు నా పరమకర్తవ్యము' అని తలచును. కనుకనే భగవంతుడు సమస్త ప్రపంచమునందు వ్యాపించినాడని అతడు తలచి ఆయన సేవచేయు నుద్దేశముతో శాస్త్రోక్తమైన ఆయన యాజ్ఞ ననుసరించి యజ్ఞ-దాన-తప స్సులు. వర్ణాశ్రమానుకూలమైన జీవనము శరీర నిర్వాహణ కర్మలు భగవత్పూజా సేవాదికర్మలు వీనియందు నిమగ్నుడైయుండును. అతడు చేయు ప్రతియొక క్రియగూడ, భగవదాజ్ఞానుసారముగా భగవంతుని సేవించు నుద్దేశముతోనే చేయబడును. (గీత-11.55) కాబట్టి ఆ సర్వ కర్మలందు తత్ఫలమునందు అతనికి ఆసక్తి కామానలు లేకుండ త్వరగా భగవత్ప్రాప్తి యగును.

కేవలము సర్వ కర్మఫల త్యాగముచేయు పురుషుడు నాచేత భగవంతుడు కర్మలు చేయించును అని తలంచడు సరికదా నేను భగవంతునికొరకు సర్వకర్మలు చేసెదను. అని కూడ తలచడు. అతడు కర్మలు చేయుట యందే మనుష్యునకు అధికారము కలదుగాని, వాని ఫలమునందు లేదు. (గీత 2-42 నుండి 51 కొరకు) కనుక ఏ ఫలము గూడ కోరకుండా, యజ్ఞ-దాన-తపస్ సేవలు వర్ణాశ్రమమే నా కర్తవ్యము? అని భావించును. కనుకనే అతడు సర్వకర్మ ఫలరూపములైన ఇహ-పరలోకములందలి సుఖభోగములందు మమకారాన క్తి కామనలు పూర్తిగా త్యజించును దీని చేత అతనికి రాగద్వేషములు పూర్తిగా నశించి త్వరగానే పరమాత్మ ప్రాప్తి కలుగును.

ఇట్లు పై మూడు సాధనముల లోనూ భగవత్ప్రాప్తిరూప ఫలము ఒకటి యైనను సాధకులయొక్క పూజ్య, స్వభావ సాధన ప్రణాళులలో భేదము ఉండుటచేత మూడు సాధనములు వేర్వేరుగా చూపింపబడినది.

ఇక్కడ “అసత్య-కపట-వ్యభిచార-చౌర్య హింసాదులైన నిషిద్ధకర్మలు సర్వకర్మ శబ్దములో చేరలేదు. సుఖభోగములందు ఆసక్తి కామనలుండుట చేత అవి చేయవలసి పచ్చును కాబట్టి ఆ పాపకర్మలు చేయబడును. వాని కారణముచేత మనుష్యునకు సర్వవిధ వతనమున్ను కలుగును. ఈ కారణ చేతనే ఆ పాప కర్మలు పూర్తిగా విడువవలెనని చెప్పబడినది. అట్టి కర్మలే పూర్తిగా నిషేధింపబడినపుడు వాని ఫలత్యాగమును గూర్చి చెప్పవలసిన దేమున్నది అను విషయము స్మరణమునందు ఉంచుకొన కొనవలెను.

తనయందు మనోబుద్ధులు లగ్నము చేయవలెనని భగవంతుడు మొదట చెప్పెను. తరువాత అభ్యాసయోగము తెలిపెను. ఆ విధప నా కొరకు కర్మలు చేయుమని చెప్పెను. చివరకు సర్వకర్మ ఫలత్యాగము చేయ మని యాజ్ఞ యిచ్చెను. ఈ కర్మలలో ఒకటి చేయుటకు అసమర్థుడైన వుడు రెండవ కర్మచేయుమని చెప్పెను. భగవంతుడు ఫలభేద దృష్టితో నిట్లు చెప్పలేదు. ఎందుకనగా అన్నిటికన్న భగవత్ప్రాప్తి యొక్కటియే ఫలము కలదనియే కాని, ఒకదానికంటే రెండవది సులభమని తెలుపుటకు గాదు. ఎందుకనగా పైన చెప్పబడిన సాధనములు ఒకటికన్న మరియొకటి ఉత్తరోత్తరము సులభముగాదు. ఒకదానికి సులభమైన సాధనము. మరియొక దానికి కఠినము కావచ్చును. ఈ వివరణము చేత “ఈ నాలుగు సాధనముల వర్ణనము కేవలము అధికారి భేదముచేతనే చేయబడెను అని తెలియుచున్నది.

ఏ పురుషునకు సగుణ భగవంతుని ప్రేమ ప్రధానమో ఎవనికి భగవంతుని యెడల స్వాభావికమైన శ్రద్ధ గలదో ఎవనికి భగవంతుని గుణ ప్రభావ రహస్య విషయములు. అయన లీలావర్ణనమున్ను స్వాభావికముగా గానే ప్రేమముతో అట్టి పురుషునికొరకు ఈ యధ్యాయము ఎనిమిదవ శ్లోకములో చెప్పబడిన సాధనము సుగమము ప్రయోజనకరమగును.

సంబంధము—

ఆరవ-ఏడవ-ఎనిమిదవ శ్లోకములలో ఫలసహితమైన అనన్య ధ్యానమును గూర్చి వర్ణించి తొమ్మిదవ పదకొండవ శ్లోకములలో, ఒక సాధనము చేయుటకు సమర్థుడైనప్పుడు రెండవ సాధనము చేయుటకు అసమర్థుడైనప్పుడు రెండవ సాధనము చేయుము అని తెలిపి చివరకు సర్వ కర్మ ఫల త్యాగ రూపసాధనము వర్ణింపబడెను. దీనిచేత కర్మ ఫల త్యాగ ఫల సాధనము పూర్వోక్త సాధనముల కన్న తక్కువ తరగతికి చెందినది అను శంక కలుగవచ్చును. ఆ శంకా నివారణార్థమై కర్మ ఫలత్యాగము యొక్క మహత్త్వము ఈ తరువాత శ్లోకములో తెలుపబడుచున్నది.

ఏ పురుషునకు భగవంతుని యందు స్వాభావిక ప్రేమలేదో, ఐనను, శ్రద్ధయుండుటచేత ఎవడైతే మొండి పట్టుదలతో సాధనము చేసి, భగవంతుని యందు మనస్సు లగ్నము చేయగోరునో, అట్టి స్వభావముగల పురుషునకు ఆ యధ్యాయము తొమ్మిదవ శ్లోకములో తెలుపబడిన సాధనము సుగమము-ఉపయోగకరమగును.

ఏ పురుషునకు సగుణ పరమేశ్వరుని యందు శ్రద్ధగలదో, యెవనికి యజ్ఞము-దానము తపస్సు మొదలైన కర్మయందు స్వాభావికమైన ప్రేమకలదో, ఎవనికి భగవంతునియొక్క ప్రతిమాదులకు నేవలు పూజలు చేయుటయందు శ్రద్ధయున్నదో అటువంటి పురుషునికొరకు ఈ యధ్యాయము పదవ శ్లోకములో చెప్పబడిన సాధనము సులభము-ఉపయోగకరమునగును.

ఏ పురుషునకు సగుణ.సాకార భగవంతునియందు స్వాభావిక ప్రేమ శ్రద్ధలు లేవో, ఎవడైతే ఈశ్వరుని స్వరూపము కేవలము సర్వవ్యాపి నిరాకారమునని తలచునో ఎవనికి వ్యావహారికములు లోకహితకరములు నైన కర్మలు చేయుటయందు మాత్రమే స్వాభావికమైన ప్రేమగలదో, అటువంటి పురుషుని కొరకు ఈ పదకొండవ శ్లోకమునందు తెలుపబడిన సాధనము సుగమము. ఉపయోగకరమునగును.

“శ్రేయో హి జ్ఞానమభ్యాసాద్జ్ఞానాద్ ధ్యానం విశిష్యతే ।
ధ్యానాత్ కర్మఫల త్యాగస్యాగా చ్ఛాంతిర నంతరమ్ ॥” 12

“అర్జునా! కర్మమును తెలిసికొనకుండ చేయబడు అభ్యాసమున కన్న జ్ఞానము శ్రేష్ఠమైనది.¹ జ్ఞానముకన్న పరమేశ్వరుడవైన నా స్వరూప ధ్యానము

1. ఇక్కడ ‘అభ్యాస’ శబ్దమునకు ఈ అధ్యాయము తొమ్మిదవ శ్లోకమునందే తెలుపబడిన అభ్యాసయోగములోని అభ్యాసము మాత్రము అర్థము. అనగా, సకామ భావముచేత ప్రాణాయామ మనోనిగ్రహ, ప్రోత పాఠ, వేదాధ్యయన భగవన్నామాదుల కొరకు మాటి మాటికి చేయబడు ఈ ప్రయత్నముల పేరు “అభ్యాసము” అనబడును. దానియందు వివేక జ్ఞానము, ధ్యానము, కర్మఫల త్యాగములేవు. ఇందులో అభిప్రాయమేమనగా, ఏ యోగము అనగా, నిష్కామభావముయొక్క, వివేకజ్ఞానముయొక్కయు ఫలము భగవత్ప్రాప్తియందలి యిచ్చయో, ఆ యోగ మిక్కడలేదుఎందుకనగా, ఈరెంటిలో అంతర్గతములైయున్న అభ్యాసముతో జ్ఞానముయొక్క పోలిక చెప్పటయే, కాని దానికన్న అభ్యాసరహిత జ్ఞానము శ్రేష్ఠమని తెలుపుటకు వీలుపడదు.

ఈ విధముగనే, యెక్కడ “జ్ఞాన” శబ్దమునకుగూడ సత్సంగము-శాస్త్రము వలన గలిగిన వివేక జ్ఞానము అర్థమగును. అజ్ఞానముచేత, మనుష్యుడు, ఆత్మ-పరమాత్మలో స్వరూపమును, భగవంతునియొక్క గుణ, ప్రభావ-లీలాదులను తెలిసికొనగలడు. సంసారము, సుఖ భోగములు అనిత్యములు అను మొదలైన ఇతర ఆధ్యాత్మిక-విషయములనుగూడ తెలిసికొనగలడు. అభ్యాసము-ధ్యానము-కర్మఫలేచ్ఛాత్యాగము, ఇవి యన్నియు దేనిలో సంతర్భూతములో అట్టి జ్ఞానముతో, అభ్యాస-ధ్యానములను, కర్మఫల త్యాగమును పోల్చి వివేచనచేయబడినది. దానికన్న ధ్యానము-కర్మఫల త్యాగము శ్రేష్ఠములని చెప్పట సరిగాదు.

పైన చెప్పబడిన అభ్యాస-జ్ఞానములురెండే. వేర్వేరుగా భగవత్ప్రాప్తికి సహాయకములు. ఈ రెండింటికి గల శ్రద్ధా-భక్తి నిష్కామ భావ సంబంధము చేత ఈ రెంటిచేతనే మనుష్యుడు పరమాత్మను పొందగలుగును.

శ్రేష్ఠమైనది ² ధ్యానము కన్నను, అన్ని కర్మల ఫలము విడుచుట శ్రేష్ఠమైనది.³

అయినను, ఈ రెండింటిని పోల్చిచూచినప్పుడు అభ్యాసముకన్న జ్ఞానమే శ్రేష్ఠమని నిర్ణయించును. అభ్యాస హీనమైన వివేక జ్ఞానము భగవత్ప్రాప్తికి ఎంత సహాయకమగునో, అంత సహాయకము, వివేక హీనమైన అభ్యాసము కాజాలదు. ఎందుకనగా, అభ్యాసము భగవత్ప్రాప్తియొక్క ఐచ్ఛిక కారణమగును. ఈ విషయమును తెలుపుటకే యక్కడ అభ్యాసముకన్న జ్ఞానము శ్రేష్ఠమని భగవంతుడు చెప్పెను.

2. 3. ఇక్కడ “ధ్యాన” శబ్దమునకుగూడ, ఆరవ, ఏడవ, ఎనిమిదవ శ్లోకములలో తెలుపబడిన ధ్యానయోగములోని “ధ్యానము” మాత్రము అర్థమగును. అనగా, భగవంతుని సాకార, నిరాకార స్వరూపములలో నేదోయొక స్వరూపము ఉపాస్య దైవమనితలచి, దానియందు, సకామ భావముతో కేవలం మనోబుద్ధులను మాత్రము స్థిరముగా నిలిపియుంచుటకు ఇక్కడ “ధ్యానము” అని చెప్పబడెను. ఇందులో పూర్వోక్తమైన వివేక జ్ఞానము, సుఖ భోగముల కామనము త్యజించుటయను నిష్కామ భావమున్నులేదు. ఇందులో అభిప్రాయమేమనగా, ఆ ధ్యానయోగములో - సర్వకర్మలు భగవంతునకు సమర్పించుట, భగవంతుడే పరమ ప్రాప్యదని తలచుట, అనన్య ప్రేమతో భగవంతుని ధ్యానించుట, ఈ భావములన్నియు చేరి యున్నవి. కాని, అవియధ్యానములోలేవు. ఎందుకనగా, భగవంతుడు సర్వ శ్రేష్ఠుడని తలచి అనన్య ప్రేమపూర్వక నిష్కామ భావముచేత, చేయబడు ధ్యానయోగమునందు, వివేక జ్ఞాన-కర్మఫలములయొక్క త్యాగముగలదు. కనుక, దానితో వివేక జ్ఞానమును పోల్చుట, దానికన్న కర్మఫలత్యాగము శ్రేష్ఠమని చెప్పటగూడ సరికాదు.

పైన చెప్పబడిన వివేక జ్ఞాన-ధ్యానములు రెండే శ్రద్ధా, ప్రేమ, నిష్ఠామ భావముల సంబంధముచేత పరమాత్మప్రాప్తి కలిగించును. కనుక ఈ రెండే పరమాత్మ ప్రాప్తికి సహాయకములుకాని, ఈ రెంటిని పోల్చి చూచినప్పుడు, ధ్యానాభ్యాస రహిత జ్ఞానముకన్న వివేక రహిత ధ్యానమే శ్రేష్ఠమని నిర్ణయించును. ఎందుకనగా, వివేక జ్ఞాన రహితమైన కేవల

ఎందుకనగా త్యాగము చేత తక్షణమే శాంతి కలుగును.¹

సంబంధము:-

పై శ్లోకములందు భగవత్ప్రాప్తి కొరకు వేర్వేరు సాధనములు తెలిపి వాని ఫలము పరమేశ్వర ప్రాప్తియనియు తెలుపబడెను. కనుకనే భగవత్ప్రాప్తి సిద్ధించిన సిద్ధపురుషులైన భక్తుల లక్షణము తెలిసికొనుటకు ఇచ్చ కలిగిన మీదట ఇప్పుడు ఏడు శ్లోకములలో భగవంతుని పొందిన భక్తుల లక్షణము తెలుప బడుచున్నది.

“అద్యేష్టా సర్వభూతానాం మైత్రః కరుణ ఏవ చ ।

నిర్మమో నిరహంకారః సమదుఃఖసుఖఃక్షమీ ॥”

13

ధ్యానము భగవత్ప్రాప్తికిగాను ఎంతలోడ్పుడునో, అంతగా, ధ్యానా భ్యాసములు లేని వివేక జ్ఞానమొక్కటియే సహాయకము కాజాలదు. ధ్యానముచేత చిత్తము స్థిరమైనప్పుడు చిత్తముయొక్క మాలిన్యము చంచలత్వమున్ను నశించిపోవును. కాని, కేవలము జ్ఞానముచేత అట్లుకాదు. ఈ భావము తెలుపుటకే భగవంతుడు జ్ఞానముకన్న ధ్యానము శ్రేష్ఠమని చెప్పెను.

పదకొండవ శ్లోకమునందు ‘సర్వకర్మల త్యాగస్వరూపము చెప్పబడెను. కర్మఫల త్యాగము, అను మాటకు అర్థము పైన తెలుపబడిన ధ్యానము గూడ, పరమాత్మప్రాప్తికి సహాయకము కాని, మనుష్యునియొక్క కామన ఆసక్తి ఈ రెండు నశించనంతవరకు, అతనికి పరమాత్మప్రాప్తి సహజము గానేకాదు. కాబట్టి, ధ్యానములేకుండగూడ సమస్త కర్మముల ఫలమును ఆసక్తిని విడుచుట పరమాత్మప్రాప్తికి ఎంతలాభప్రదమో, అంతలాభము ఫలాసక్తి త్యాగములేకుండ కేవల ధ్యానమువలన కలుగదు.

1. ఈ శ్లోకమునందు ‘అభ్యాస’, జ్ఞాన-ధ్యాన, కర్మ - యోగముల పరస్పర తారతమ్య వివేచనము చేయబడలేదు. ఎందుకనగా, ఈ సాధనము లన్నింటియందున్న కర్మ ఫలరూప సుఖాసక్తిని విడుచుట యనెడు విష్కామభావము అంతర్గతమై యున్నది. కనుక, వానియొక్క తుల

“సంతుష్టః సతతం యోగీ యతాత్మా దృఢ నిశ్చయః।
మయ్యర్పిత మనోబుద్ధిర్యో మద్భక్తః సమేప్రియఃః । 14

“అర్జునా! యే పురుషుడై తే సర్వభూతములందు ద్వేషభావము లేనివాడై
స్వార్థరహితుడై అందరియెడల ప్రేమగలవాడై నిర్హేతుక దయగలవాడై ¹
అహంకార-మషకార రహితుడై సుఖదుఃఖ పాప్తియందు సమభావము గలవాడై ²

నాత్మక వివేచనము చేయుటకు వీలుపడదు. ఇక్కడనైతే. కర్మఫల
త్యాగముయొక్క మహత్త్వమును తెలుపుటకు “అభ్యాస” జ్ఞాన, ధ్యాన
రూప సాధనములు శ్రేష్ఠములని చెప్పబడినవి. అవి ప్రావంచిక వ్యవహార
ముల నుండి చిక్కులనుండి దూరముగా వేరైపోయిచేయబడును. క్రియా
దృష్టితో చూచినచో అవి ఒకదానికన్న వేరొకటి అత్యధిక సాత్వికము,
నివృత్తిపరము నగుటచేత త్రయముగా శ్రేష్ఠము అని తలచబడుచున్నది.
దానికన్నను కర్మఫలత్యాగము భావప్రధానముగాబట్టి శ్రేష్ఠముగా చెప్ప
బడినది. ఇందలి యభిప్రాయమేమనగా, ఆధ్యాత్మికోన్నతికి క్రియకంటే
భావమునకే అధిక మహత్త్వముగలదు వర్ణాశ్రమముల ప్రకారము యజ్ఞ,
దాన, యధ్య, వాణిజ్య-సేవాదులు. శరీర నిర్వాహకర్మలు, ప్రాణాయామ,
స్తోత్రపాఠ, వేదపాఠ, నామజపాదులైనవి అభ్యాసక్రియలు.

1. క్షత్త సాధకునిలో మొదటినుండియే మైత్రీ-దయాభావములు విశిష్టముగా
నుండును గనుక, సిద్ధి చెందిన దశలోగూడ, అతని స్వభావములో, వ్యవ
హారములోను అవి సహజముగా కనబడును. భగవంతునిలో నిర్హేతుకము
లైన అపార దయా ప్రేమలుండునట్లే సిద్ధి పొందిన భగవద్భక్తులలో
గూడ ఆగుణములుండుట ఉచితము.
2. ఇక్కడ సుఖదుఃఖములకు, హర్ష, శోక హేతువులని యర్థము. ఎందు
కనగా, సుఖదుఃఖములనుండి ఉత్పన్నములగు వికారములు హర్ష
శోకములనబడును. అజ్ఞానులకు సుఖమునందు ఆసక్తికలుగును కనుక
సుఖప్రాప్తియందు వారికి హర్షము దుఃఖమునందు ద్వేషముకలుగును.
కనుక వారికి దుఃఖ సంకటములు కలిగినప్పుడు శోకము కలుగును.

ఓర్పుగలవాడై⁷ అనగా అపరాధము చేసినవారికి గూడ అభయమిచ్చువాడై, ఏ యోగి నిరంతరము సంతుష్టుడై ఉండునో,² ఇంద్రియములను మనస్సును శరీరమును వశములో నుంచుకొనినవాడై³ నాయందు దృఢ నిశ్చయము గల

కాని, జ్ఞానవంతులైన భక్తులకు సుఖ దుఃఖమునందు సమభావముండుట చేత ఎట్టి దశలోనూ వారి యంతః కరణములందు హర్ష శోకములను పూర్తిగాత్యజించెదరు. అని యర్థము. పూర్వజన్మ కర్మలను అనుసరించి, కలుగు సుఖ భోగములు, దుఃఖములు కలిగినప్పుడు, శరీర రోగాదులు కలిగినప్పుడు, జాధారూప దుఃఖ జ్ఞానము కలుగును, శరీరము ఆరోగ్యముతో నున్నపుడు, బాధయుండదు కాని, రాగ ద్వేషముల యభావము కారణముగా, అతనికి హర్ష శోకములుండవు. అట్లే, ఏదైన అనుకూల వదార్థ లాభముగాని, సంఘటనముగాని కలిగినప్పుడు హర్షము ప్రతికూలములు కలిగినప్పుడు దుఃఖముగాని ఏవిధమైనది కలుగదు. ఇదియే జ్ఞానికి గల సుఖ దుఃఖ సమభావమని తెలిసికొనవలెను.

1. తనకు అపకారము చేసినవానికి ఏధవిమైన దండనము ఇవ్వగోరక, అతనికి అభయమిచ్చువాడు “క్షమావంతుడు” అనబడును. జ్ఞానులైన భగవద్భక్తులకు క్షమాగుణము అనంతముగానుండును. క్షమయొక్క వ్యాఖ్య గీత వదవ అధ్యాయము నాలుగవ శ్లోకము టిప్పణిలో బాగుగా నున్నది.

2. భక్తి యోగముద్వారా, భగవంతుని పొందిన జ్ఞానులైన భగవద్భక్తులు ఇట్కడ యోగులు అనబడుదురు. అటువంటి భక్తులు పరమానందమునకు అక్షయము, అనంతమునైన గనిగానున్న భగవంతుని, ప్రత్యక్షము చేసికొనెదరు. కనుక వారు నర్వదా సంతుష్టు లయియుండురు. అట్టి వారికి ఏనమయమందుగాని, ఏదశలోకాని, యెట్టి సంఘటనము కలిగినప్పుడుగాని, ప్రపంచమునందలి, ఏవస్తువుగూడ లభించినప్పుడుగాని అసంతుష్టి కలుగదు. ఎందుకనగా, వారు పూర్ణకాములు. ‘ఇదియే’వాడు నిరంతరము సంతుష్టులై యుండుట యగును.

3. దీనిచేత ‘జ్ఞానులైన భగవద్భక్తుల మనస్సు ఇంద్రియములు, శరీరము

వాదై యుండునో¹ నాయందు మనోబుద్ధులు అర్పించిన ఆ పురుషుడు² నాకు భక్తుడు. నాకు ప్రేమియుడు అని తెలిసికొనుము³.

“యస్మాన్నోద్విజతే లోకో లోకాన్నోద్విజతే చ యః ।

హర్షామర్ష భయోద్వేగై¹ ర్ముక్తో యః స చ మే ప్రేమః”॥ 15

సర్వదా వారి వశముతోనుండును. వారెప్పుడుగూడ, ఇంద్రియ మనస్సుల వశముతోనుండరు. కనుకనే, వారికి ఏవిధమైన దుర్గుణ దురాచారములు సంభవించునని ఊహించుటకుగూడ పీలుపడదు'. అని భగవంతుడు చెప్పెను.

1. ఎవడు తన బుద్ధితో పరమేశ్వరుని స్వరూపముయొక్క నిశ్చయ జ్ఞానము కలిగియున్నాడో, యెవనికి అంతటను భగవంతునియొక్క ప్రత్యక్షానుభవము కలుగునో, ఎవనియొక్క బుద్ధి, గుణ, కర్మ దుఃఖాదులు కారణముగా పతమాత్మ స్వరూపమునుండి చలించక యుండునో, అతడు 'దృఢ నిశ్చయము గలవాడు' అనబడును.

2. సర్వదా నిరంతరము, మనస్సుచేత భగవత్స్వరూప చింతనము, బుద్ధిచేత భగవత్స్వరూప నిశ్చయము చేయుటచేత, మనస్సు, బుద్ధి, భగవత్స్వరూపమునందు తన్మయములు అగుటయే, మనోబుద్ధులను భగవంతుని యందు అర్పించుట యనబడును.

3. ఎవడు పైన చెప్పబడిన లక్షణములు గలవాడో, ఎవనికి భగవంతుని యందు నిష్కారణమైన అనన్య ప్రేమగలదో, ఎవడు భగవత్స్వరూపమునందు అచంచలముగా నితీచియున్నాడో. ఎవనికి భగవంతునినుండి యెడబాటు ఎప్పుడుగూడ గలుగదో, ఎవనియొక్క మనోబుద్ధులు భగవంతునకు అర్పింపబడియున్నవో, ఎవనికైతే జీవన, ధన ప్రాణ సర్వస్వములు గూడ భగవంతుడేయగునో. ఎవడు భగవంతుని యిచ్చానుసారముగా, భగవంతునిచేత ఆడింపబడు బొమ్మగానున్నదో, అటువంటి సిద్ధిపొందిన భక్తుడు తనకు ప్రేమియుడని భగవంతుడు చెప్పెను.

4. ఈ శ్లోకము పూర్వార్థమునందు, ఇతర ప్రాణులనుండి భక్తువకు దుఃఖము

“అర్జునా” యే పురుషునివలన ఏ జీవునకుగూడ భయము కలుగదో¹ ఎవనికి “హర్షము², అయర్థము (క్రోధము) భయము, ఉద్వేగము (ఉబలాట) ఇత్యాదులు ఉండవో³, ఆ భక్తుడు నాకు ప్రేమియుడు.

కలుగదు అని మాత్రమే చెప్పబడెను. దీనిచేత ఇతరులయిచ్చచేత కలిగింపబడిన దుఃఖమైతే నివర్తింపబడెను. కాని అనిచ్చచేతగాని, స్వేచ్ఛగాగాని కలిగిన సంఘటనముచేత లభించినవస్తువు పలనగూడ మనుష్యునకు ఉద్వేగము కలుగునుగనుక, ఉత్తరార్థములో, భక్తునకు ఎప్పుడుగూడ, ఏవిధమైన ఉద్వేగముగూడ కలుగదని భక్తుడు సంపూర్ణముగా ఉద్వేగవిముక్తుడని మరల భగవంతుడు నిరూపించెను.

1. భక్తునకు అంతటను భగవద్బుద్ధి యుండుటచేత, అతడు తెలిసి తెలిసి, యెవరికిగూడ ‘దుఃఖ, సంతాప, భయ, క్షోభములను, కలిగించనే కలిగించ జాలడు, మీదు మిక్కిలి, అతడు సహజముగానే, అందరికి సేవ చేయును. హితమునుగూర్చును. కనుకనే అతనివైపునుండి యెవరికికూడ ఎప్పుడుగూడ దుఃఖము కలుగగూడదు ఒకవేళ పొరపాటుచేత ఎవరికైన ఉద్వేగము గలిగినయెడల దానికి అవ్యక్తియొక్క అజ్ఞాన జనిత రాగ, ద్వేష ఈర్ష్యాది దోషములే కారణములుగాని, భగవద్భక్తుడుకాదు. ఎందుకనగా, ఎవడైతే, దయా, ప్రేమమూర్తియో యెవని స్వభావము ఇతరులకు హితముచేయుటయందే ప్రవర్తిల్లుచుండునో పరమదయాళువు. ప్రేమాస్పదుడు భగవంతుని పొందినవాడునైన భక్తుడు, ఎవరికైనను, ఉద్వేగకారణము, కానే కాజాలడు.
2. జ్ఞానియైన భక్తునకుగూడ పూర్వజన్మ కర్మప్రకారముగాని, ఇతరులయిచ్చచేతగాని, దుఃఖకారణములు కలుగవచ్చును. కాని, అతనికి పూర్తిగా రాగ ద్వేషములు లేనందుచేత, ఎంతగొప్ప మహా దుఃఖములు పాపించినను, ఆ భక్తుడు చలించడు (గీత 12) కనుకనే జ్ఞానియైన భక్తునకు ఏప్రాణినుండియు దుఃఖము కలుగదు.
3. ఇందలి యభిప్రాయమేమనగా, వాస్తవమున, మనుష్యుడు అతడు కోరిన గౌరవము, గొప్పదనము, ధనాదులు లభించినప్పుడు ఎట్లు హర్షించునో,

“అనపేక్షః శుచిర్దక్ష ఉదాసీనో గతవ్యథః ।

సర్వాఽరంభ పరిత్యాగీ యో మద్భక్తః స మే ప్రేయః॥” 16

అర్జునా! యే పురుషుడు దేనియందుగూడ కాంక్ష లేనివాడై¹, అంతరంగములో, బయటగూడ పరిశుద్ధుడై², చతురుడై, పక్షపాత రహితుడై, దుఃఖము

అట్లే, తన సమానులకుగాని, తనకన్న అధికులకుగాని, ఆ గౌరవాదులు లభించినప్పుడుగూడ, దానినిచూచి సంతోషం కలుగవలెను. కాని, తరచుగా, ఇట్లుకాదు. అజ్ఞానము కారణముగా, లోకులకు, దానికి వ్యతిరేకముగా, ఇతరుల గౌరవాదులనుచూచి, అనూయ. ఓర్పులేనితనము క్రోధము అమర్షము కలుగును. ఈ అవర్షాదులు వివేకులమనస్సులోగూడ కలుగుట చూచుచున్నాము. అట్లే ఇచ్చా, నీతి ధర్మములకు విరుద్ధములైన వస్తువులు ప్రాప్తించినప్పుడు దుఃఖము, నీతి ధర్మములకు అనుకూలములైన వస్తువులైనప్పటికిన్ని, అవి తనకు దుఃఖ ప్రదములైనప్పుడుగాని, అవి దుఃఖము కలిగించునవి యను సంశయము కలిగినప్పుడుగాని, మనుష్యునకు భయము కలుగుట చూచుచున్నాము. మృత్యువువలన భయము వివేక వంతులకుగూడ కలుగుచుండగా, ఇతరులమాట చెప్పవలసినదేమున్నది. కాని, జ్ఞానియైన భగవద్భక్తునకు అంతటను భగవద్భక్తియగును. అతడు నమస్త కర్మలు భగవల్లీలుగా తలచును. ఇందుచేత, జ్ఞానియైన భక్తునకు అమర్షము భయమున్ను కలుగవు, ఈ యభిప్రాయము తెలుపుటకే యట్లు చెప్పబడెను.

1. వరమాత్మప్రాప్తి కలిగిన భక్తునకు, ఏవస్తువునందున్ను, కొంచెముగూడ ప్రయోజనముఉండదు. కనుకనే, అతనికి ఏమియైన యిచ్చ స్పృహ, వాసన కొంచెముగూడనుండవు. అతడు పూర్ణకాముడు. ఈ యభిప్రాయము తెలుపుటకే ఆ భక్తునకు కాంక్షలు ఏమాత్రము నుండవని చెప్పబడెను.
2. భగవద్భక్తునకు అత్యంతమైన పవిత్రత్వము ఉండును. అతని యొక్క బుద్ధింధ్రియములు, ఆచరణము, శరీరాదులుగూడ, ఎంత పవిత్రములగువనగా, ఇతరులు, అతని దర్శన స్పర్శమాత్రముచేతనే, పవిత్రులగుదురనగా, అతనితో మాట్లాడుటవలన గలుగు పవిత్రతనుగూర్చి చెప్ప

నుండి విముక్తుడై¹ యుండునో, సర్వప్రయత్నములనుగూడ త్యజించిన ఆ పురుషుడు² వాకు ప్రేమియుడు.

“యో న హృష్యతి న ద్వేష్టి న శోచతి న కాంక్షతి ।

శుభా శుభ పరిత్యాగీ భక్తిమాన్ యః సమే ప్రేమః॥” 17

“అర్జునా!” యెవడైతే, యెప్పుడుగూడ హర్షముచెందడో³, ఎవరినిగూడ

వలసినదే మున్నది? ఇటువంటి భక్తుడెక్కడ నుండునో, ఆ స్థానము పవిత్రమగును. అతని సంబంధముచేత అక్కడ వాతావరణము జలము స్థలము పవిత్రములగును.

ఏ యుద్ధేశ సాఫల్యమునకు మనుష్య శరీరము లభించినవో, ఆ యుద్ధేశ పూర్తిచేసికొనుటయే యధార్థమైన చాతుర్య మనబడును.

1. శరీరముతో రోగములు గలుగుట, బార్యా పుత్రాదుల వియోగము గలుగుట, ధన, గృహదులకు హానిగలుగుట, ఇత్యాదులు దుఃఖకారణములు ప్రారబ్ధ కర్మముచే కలుగును. కాని ఇవి యున్నను భక్తుని మనస్సుతో ఏలాటి శోకము కలుగదు.

2. ప్రపంచముతో జరుగు వ్యవహారములన్నియు భగవద్గీతలు, అంతయు నతని మాయాశక్తి యొక్క క్రిడలు ఆయన దీని నెట్లు ఎప్పుడు చేయించరలచునో, అట్లే చేయించును. మన్యుఘృణ 'ఈవని నేను చేసెదను. నాకు ఇట్టి శక్తియున్నది. ఈ మొదలైన మిథ్యాభిమానములు గల వాడగును. కాని భగవద్భక్తుడు, ఈ రహస్యమును పూర్తిగా తెలిసినవాడుగా బట్టి యతడు, తానెప్పటికిన్ని భగవంతుని చేతిలోని బొమ్మనని తలచి, ఆయన ఆడించినట్లు సంతోష పూర్వకముగా ఆడుచుండును. కొంచెము గూడ నతనికి ఆత్మాభిమానము ఉండదు. తాను స్వయముగా ఏమియు చేయదు కనుక నతడు శోకదృష్టితో అన్ని పనులు చేయుచుండినను, వాస్తవముగా, కర్మత్వాభిమానము లేనివాడుగాబట్టి, సర్వార్థములను విడుచువాడు అని అనబడును.

శ్రీ. భక్తునకు, సర్వశక్తిసంపన్న సర్వాధార్, పరమదయాళువు, భగవంతుడే

ద్యేషించడో¹, శోకము చెందడో² దేనినిగూడ కోరడో³, ఎవడైతే, సమస్త శుభాశుభ కర్మలను త్యజించువాడో⁴ భక్తి యుక్తుడైన ఆ పురుషుడు నాకు ప్రేమియుడు.

పరమ ప్రేమియుడు అతడు భగవంతుని, సర్వదా పొందియున్నాడు. కనుకనే అతడెల్లప్పుడు పరమానంద భరితుడై యుండును. వీ ప్రావచిక వస్తువులందుగూడ నతనికి కొంచెముగూడ రాగ ద్వేషములులేవు కనుక తోక దృష్టిలో అతనికి ఒక ప్రేమ వస్తువు లభించినప్పుడుగాని, అప్రేమ వస్తువు దూరమైనప్పుడుగాని, అతని యంతః కరణములో ఎప్పుడుగూడ కొంచెముగూడ హర్షము గలుగదు.

1. భగవద్భక్తుడు సమస్త ప్రపంచము భగవత్స్వరూపమని తలచును కనుక, నతనికి, ఎప్పుడును ఏవస్తువు నందైనను, వీకారణముచేతగూడ ద్వేషము గలుగదు. అతని మనస్సులో ఎప్పుడుగూడ ద్వేషభావము ఉండదు.
2. అనిష్టవస్తు ప్రాప్తియందు, ఇష్టవస్తు వియోగమునందున్న ప్రాణులకు శోకము కలుగును, భగవద్భక్తునకు, లీలామయుడు, పరమ దయాశువు నైన పరమేశ్వరుని దయచేత సంపన్నమైన యే ధ్యానమునందున్న ఎప్పుడుగూడ ప్రతికూల భావము కలుగదు. కాబట్టి, ఆ భగవద్భక్తునకు శోక మెట్లు కలగజాలును?
3. భక్తుడు సాక్షాత్తు భగవత్ప్రాప్తిగలవాడు అగుటచేత ఎల్లప్పుటికిన్ని, పరమానందమునందు, పరమశాంతి యందుండి పూర్ణ కాముడగును. అతని మనస్సులో నెప్పుడుగూడ, ఏవస్తువైనను లేదనుభావముగాని, అనుభవముగాని కలుగనే కలుగదు కనుక, అతని యంతఃకరణమునందు, ప్రావచిక వస్తు కాండ, కలుగుటకు, కారణము ఏదియు ఉండనే ఉండదు.
4. యజ్ఞ, దాన, తపస్సులు వర్ణాశ్రమానుసారముగా జీవికా నిర్వహణము, శరీరనిర్వాహణముకొరకు చేయఁబడు శాస్త్రవిహిత కర్మలు ఇక్కడ "శుభ" శబ్దమునకు అనుత్య, కుషల, చౌర్య, హస్తసా, వ్యభిచారాదులు అనుభవశబ్దమునకు

“సమః శత్రౌ చ మిత్రే చ తథా మానాప మానయోః ।

శీతోష్ణ సుఖదుఃఖేషు సమః సంగ వివర్జితః॥”

18

“అర్జునా! యేవదైతే శత్రు, మిత్రులయందు², మానాప మానములందు

అర్థము జ్ఞానియైన భగవద్భక్తుడు ఈ రెండు విధములైన కర్మలు విడుచును. ఎందుకనగా, అతని శరీరేంద్రియ మనస్సులచేత చేయబడు సమస్త శుభాశుభ కర్మల సతడు భగవంతునకు అర్పించును. వానియందతనికి కొంచెముగూడ. మమకారాసక్తి ఫలేచ్చలు ఉండవు. కనుకనే, అటువంటి కర్మలు కర్మలనియే తలచడు. (గీత 4.20) రాగద్వేషములు లేకుండుటచేత. అతడు పాపకర్మలు చేయనేచేయడు. కనుక నతడు ‘శుభాశుభ కర్మత్యాగి’, యనబడెను.

1. ప్రపంచములో మనష్యునకున్న ఆసక్తి (స్నేహము)యే. సర్వానర్థములకు మూలము. భాహ్యముగా నతడు సంసార సంబంధము విడిచినను, మనస్సులో ఆసక్తి యుండినచో, ఇట్టి త్యాగముచేత నతనికి విశేషలాభము గలుగదు. మరియుక పక్షమునందు. మనస్సుయొక్క ఆసక్తి నష్టమైన పిదపగూడ. భాహ్యముగా, జనక మహారాజునకు వలె నతనికి, అందరిలోను మమకారాసక్తిరహితమైన సంబంధము ఉన్నప్పటికిన్ని, వేహానియు నుండదు. ఇటువంటి ఆసక్తి త్యాగియే (ఆసక్తిని త్యజించినవాడు) వాస్తవముగా యథార్థ ‘సంగవర్జిత’ుడనబడును.
2. ఒకవేళ భక్తుని దృష్టిలో నతనికి శత్రు మిత్రులెవరుగూడ లేకున్నను, లోకము తమ తమ భావము ననుసరించి, మూర్ఖత్వముచేత, భక్తునిచేత తమకు అనిష్టము కలుగుచున్నదని తలచి, లేదా భక్తుని స్వభావము తమకు అనుకూలముగా కనపడకుండుటచేత, అథవా ఈర్ష్యచేత భక్తునందు శత్రుత్వమునుగూడ ఆరోపించెదరు. ఇటువంటివారేయైన ఇతరులుగూడ తమ భావన ననుసరించి, భక్తునియందు మిత్రత్వమును ఆరోపించెదరు. కాని ప్రపంచము నందంతటను భగవంతునే దర్శించు భక్తునకు అన్నిటి యందున్న సమభావమే యుండును. అతని దృష్టిలో శత్రు మిత్రుల భేదమేమాత్రమనుండదు. అతడైతేనో సర్వదా అందరిలోన వరమప్రేమ

సమానముగా వ్యవహరించునో, శీతోష్ణములు, సుఖదుఃఖాదులైన ద్వంద్వము అందున్న సమానముగా నుండునో¹ ఆసక్తి రహితుడో.

“తుల్యనిందా స్తుతిర్మోసీ సంతుష్టో యేన కేనచిత్ .

అనికేతః² స్థిరమతిర్చక్తిమాన్ మే ప్రియో నరః”॥

19

పూర్వకముగానే వ్యవహరించుచుండును. అందరున్న భగవత్స్వరూపుడే యని తలచి, సమభావముతో, అందరి సేవచేయుటయే యతనికి స్వభావ మగును. వృక్షమైతైతే, తనను నరకువానికి, నీరుపోసి పెంచువానికి ఇద్దరికిగూడ, తన నీడను, పలపుష్పాదులను ఇచ్చి వారిని సేవించుటలో ఏవిధమైన భేదముచేయదో, అట్లే భక్తునకుగూడ ఏవిధమైన భేదభావము ఉండదు. భక్తుని సమత్వము వృక్షముకన్నను అధిక మహత్త్వముగలదిగా నుండును.

అతని దృష్టిలో పరమేశ్వరునకన్నను వేరేదియు లేకుండుటచేత, అతనికి భేదభావమును శంకయే కలుగదు. కనుకనే, అతడు ‘శత్రు మిత్రులందు, సముడు’ అని అనబడెను.

1. మానావమానములు శీతోష్ణములు, సుఖ దుఃఖములు మొదలైన అనుకూల ప్రతికూల ద్వంద్వములకు శరీరేంద్రియ మనస్సులలో సంబంధము కలిగియుండుటచేత, ఆ ద్వంద్వముల అనుభవము కలుగుచున్నను, భగవద్భక్తుని అంతఃకరణమునందు, రాగద్వేషములు, లేదా హర్షశోకములు మొదలగు వికారములేవియు కొంచెముగూడ కలుగవు. అతడు ఎల్లప్పుడు గూడ సమభావముతో నుండును.

2. ఏ భక్తుడు తన సర్వస్వమును భగవంతునకు అర్పించెనో, యెవనియిల్లు, వాకిలి, శరీరము, విద్య, బుద్ధి ఇత్యాదులన్నియు, భగవంతునివే యగునో, అప్పుడా భక్తుడు, బ్రహ్మచారియైనను, గృహస్థుడైనను, వానప్రస్థుడైనను సరియే, అతడుగూడ, ఇల్లు లేనివానివలె అనికేతనుడేయగును. ఎట్లైతే, శరీరమునందు, అహంకారం మమకార ఆసక్తులులేనప్పుడు శరీరమున్న పృటికిన్ని జ్ఞానియైనవానిని “విదేహి” యని అనెదరో, అట్లే ఎవనికైతే

అర్జునా ! యెవడు నిందాస్తుతులను సమానముగా తలచువాడో¹, మన

యింటి యందు అహంకార, మమకార ఆసక్తులులేవో, అతడు ఇంటి యందు నివసించుచున్నప్పటికిన్ని ఇల్లు లేనివాడు “అనికేతనుడు” యగు నని భావము.

1. భగవద్భక్తునకు తన పేరుమీద, శరీరముమీదకొంచెముగూడ అభిమానము మమకారము ఉండదు. కనుక, అతనిని స్తుతించినందువలన హర్షముగాని, నిందించుటవలన శోకముగాని ఏలాటిది కలుగదు. అతనికి హర్ష శోక ములు రెంటియందున్న సమభావము ఉండును. అంతటను అతనికి భగవద్భక్తి కలుగుటచేత, అతనిని స్తుతించువారిపైనను, నిందించువారిపైనను ఏలాంటి భేదబుద్ధియుండదు. ఇదియే యతనికి గల విందాస్తుతి సమత్వ మనబడును. మనుష్యుడు కేవలము వాక్కుతోనే మాట్లాడడు మనస్సుతో గూడ మాట్లాడుచుండును. సిరంతరము విషయచింతనయే మనస్సుతో మాట్లాడుట యనబడును. భక్తుని మనస్సు భగవంతునియందు ఎంతగా లగ్నమగుననగా, ఆ చిత్తమునందు భగవంతుడు దప్ప ఇతరములో స్మృతియే యుండదు. సర్వదా భగవంతుని మననము నందే లగ్నమై యుండును. ఇదియే వాస్తవికమైన మౌనమనబడును. మాట్లాడుట మానుకొని, మనస్సుతో విషయ చింతనము జరుగుచుండుట బాహ్యమౌనమనబడును. మనస్సును విషయములందు పారసీయక, వాక్కును పరిశుద్ధముగాను, నియమబద్ధముగాను ఉంచు నుద్దేశముతో చేయబడు బాహ్య మౌనముగూడ లాభదాయకమే యగును. కాని యిక్కడ భగవంతునకు ప్రేయదైన భక్తుని లక్షణములు వర్ణింపబడినవి. అతని వాక్కు స్వాభావికముగానే, పరిశుద్ధము నియమబద్ధముగానే యుండును. దీనిచేత భక్తుని వాక్కు మాత్రమే మౌనము వహించియుండును అని చెప్పట వీలులేదు. ఆ వాక్కు సర్వదా తరచుగా, భగవాన్నామమును గుణములనే కీర్తించుచుండును. దానిచేత ప్రపంచమునకు పరమోపకారము కలుగును. ఇదిగాక, భగవంతుడు తన భక్తులచేత, తన భక్తి ప్రచారము చేయించుచుండును కనుక, వాక్కు మౌనములో నుంచుకొనిన భక్తుడు, భగవంతునకు ప్రేయదగును. అతిగా మాట్లాడువాడు భగవంతునకు ప్రేయ

శీలుడో¹, ఏ విధముగవైవ, శరీర నిర్వాహమైనప్పుడు సర్వదా సంతుష్టుడై² యుండునో, ఒకచోట వివసించుచున్నప్పటికిన్ని, ఆ స్థానమునందు అహంకార,

భక్తుడుగాడు అని తలచుటకు వీలుపడదు. భగవద్గీత పదునెనిమిదవ అధ్యాయము, అరువది యెనిమిదవ శ్లోకములో అరువది తొమ్మిదవ శ్లోకములోను భగవంతుడు, భగవద్గీతా ప్రచారము చేయువారు, ఇతరు లందరి కన్నను తనకు ప్రేయమైన కార్యము చేయువారని చెప్పెను.

1. ఈ మహాకార్యము వాక్కును మౌనముతో నుంచుకొనిన భక్తునిపలన కాజాలదు ఇదిగాక భగవద్గీత పదియేడవ అధ్యాయము. పదిమూడవ శ్లోకమునందు మానసిక తపస్సుయొక్క లక్షణములలో మౌన, శబ్దము గూడ చెప్పబడినది. ఒకవేళ భగవంతునకు “మౌన” శబ్దముయొక్క అర్థము వాక్కుయొక్క మౌనమే యని యిష్టమైనయెడల, ఆయన దానిని వాక్కుయొక్క తపస్సుయొక్క ప్రసంగములో చెప్పియుండును. కాని ఆయన అట్లు చేయలేడు. దీనిచేతగూడ, వీడని భావముయొక్క పేరు “మౌన” మని ఈ ముని భావము గలవాడే “మాని” లేక “మననశీలుడు” అనియు నిరూపింపబడినది. వాక్కుయొక్క మౌనము మనస్సుడు మొండిగా పట్టుదలతో హఠ పూర్వకముగాగూడ చేయగలడు. కనుక వాఙ్మోనం వీమంత గొప్ప విషయముగాదు. కనుక, ఇక్కడ ‘మౌన’ శబ్దముయొక్క అర్థము, వాఙ్మోనము అని తలచక, మనస్సుయొక్క మననశీలత్వమే యని తలచుట ఉచితము. అప్పుడు వాఙ్మోనము తనంతట దీనిలో చేరును.

2. భక్తుడు తనకు మిక్కిలి యిష్టమైన భగవంతుని పొంది, యెల్లప్పుటికిన్ని సంతుష్టుడైయుండును. జాహ్నీ వస్తువుల రాకపోకలచేత, అతని సంతోష ములో ఏ విధమైన భేదముకలుగదు. పూర్వజన్మ కర్మానుసారముగా సుఖదుఃఖాది హేతువులైన వస్తువు లేవైనను తనకు లభించినప్పుడు, వానితో సంతుష్టుడై యుండును. భక్తునకు భగవంతుని ప్రత్యక్ష దర్శన మగుటచేత అతని సంశయములన్నియు సమూలముగా నశించును. అతని నిశ్చయము అచంచలమై స్థిరముగానుండును. కనుక అతడు సాధారణ

మమకార, ఆసక్తులు లేకయుండునో, అటుపంటి స్థిరబుద్ధిగల¹ భక్తిమంతుడైన పురుషుడు నాకు ప్రీయుడు.

మనుష్యులవలె కామ, క్రోధ, లోభ, మోహ, భయాది వికారములకు వశుడై, ధర్మమునుండి కాని, భగత్పూరూపము నుండికాని చలించడు.

1. పైన చెప్పబడిన వన్నియు భగవద్భక్తుని లక్షణములు. అవియన్నియు శాస్త్రానుకూలముగా శ్రేష్ఠములుగాను నున్నవి. కాని, భక్తుల స్వభావాదుల భేదముచేత, వారిగుణములందు, ఆచరణములందున్న ఏ కొంచెము గొప్పయో భేదము ఉండుట స్వాభావికమగును. అందరియందు అన్ని లక్షణములు సమానములుగా నుండవు. కాని సమత్త, శాంతి గుణములు అందరియందు నుండును. రాగ ద్వేషములు, హర్ష శోకములు మొదలైన వికారములు ఎవరియందున్ను ఉండవు అనునది మాత్రము తథ్యము ఈ కారణముచేతనే, ఈ శ్లోకములందు పునరుక్తి యుండును. యోచించి చూచిన యెడల ఈ యైదు విభాగములందు ఒకచోట, భావములో మరి యొకచోట శబ్దములోను, రాగ, ద్వేష, హర్ష, శోకములు లేకుండుట అన్నిటిలోను నున్నది అను విషయము గమనించవలెను. మొదటి విభాగములో 'అద్వేష్టా' యను శబ్దముచేత ద్వేషముయొక్క 'నిర్మమః' అను శబ్దముచేత రాగముయొక్క 'సమ దుఃఖసుఖః' అను శబ్దముచేత హర్ష శోకములయొక్కయు అభావము తెలుపబడెను. రెండవ విభాగములో హర్ష, అమర్ష, భయ, ఉద్వేగముల అభావము తెలుపబడెను. దీనిలో రాగ ద్వేషములు, హర్ష శోకములు వీని యభావము తనంతట సిద్ధించును. మూడవ విభాగములో 'అసపేక్షః' అను శబ్దముచేత రాగముయొక్క 'ఉదాసీనః' అను పదముచేత ద్వేషముయొక్క 'గతవ్యథః' అను శబ్దముచేత హర్ష శోకములయొక్కయు అభావము తెలుపబడినది. నాలుగవ విభాగములో "నకాంక్షతి" అను దానిచేత రాగముయొక్క, "నద్వేష్టి" యను దానిచేత ద్వేషముయొక్క "నహృష్యతి" అనుటచేత, న శోచతి అనుదానిచేత హర్ష, శోకములయొక్కయు అభావము తెలుపబడినది. ఇట్లే ఐదవ విభాగములోను సంగవర్జితః" అను పదముచేత సంతృప్త పదముచేత, రాగద్వేషములయొక్క శీతోష్ణ సుఖదుఃఖేషు సమః అను దానిచేత

హర్ష, శోకములయొక్కయు అభావము తెలువబడినది ఈ ప్రకరణములో "సంతుష్టః" అను పదముగూడ రెండుసార్లు చెప్పబడినది. దీనిచేత అన్నింటి యందున్న రాగ, ద్వేష, హర్ష, శోకాది వికారములయొక్క అభావము, సమత్వ శాంతి గుణములయొక్క కొంత భేదముగూడ నుండజాలును. ఈ భేదము కారణముగానే, భగవంతుడు, భక్తుల లక్షణములను వేర్వేరు తరగతులలో విభజించి యక్కడ ఐదుసార్లు వేర్వేరుగా తెలుపెను. వీనిలో ఏదోయొక విభాగము ప్రకారముగూడ అన్నిలక్షణములు పరిపూర్ణముగా గలవాడీ భగవంతునకు ప్రసిద్ధుడనబడును.

ఇదిగాక కర్మయోగ-భక్తియోగ, జ్ఞానయోగాదులలో ఏదోయొక మార్గము ద్వారా పరమసిద్ధిని పొందిన తరువాతగూడ, అతని వాస్తవ స్థితిలోగాని, తానుపొందిన పరమ తత్త్వములోగాని, ఏలాంటి భేదములేదు. కాని, స్వభావ భేదముచేత, ఆచరణములో కొంతభేదము ఉండవచ్చును.

“సదృశం చేష్టతే స్వస్థాః । ప్రకృతేః జ్ఞానవానపి ॥

(గీత-3-33)

ఇట్లు చెప్పటచేత గూడ, జ్ఞానవంతులందరి ఆచరణములో, స్వభావము లోను, జ్ఞానము ప్రాప్తించిన తరువాతగూడ భేదము ఉండును అను విషయమే సిద్ధించెను.

అజ్ఞాన జనితములైన అహంకార, మమకార, రాగ, ద్వేష, హర్ష, శోక, కామ క్రోధాది వికారములు లేకుండుట, సమత్వము, శాంతి ఈ లక్షణములు భక్తులందరియందున్న సమానముగా నుండును. కాని మైత్రి, దయ యీరెండు భక్తి మార్గములో భగవంతుని పొందిన మహాపురుషులలో విశేషముగానుండును. ప్రవంచము, శరీరము, కర్మలు వీనియందు వైరాగ్యము జ్ఞాన మార్గములో పరమపదమును పొందిన మహాత్ములలో విశేషముగా నుండును. ఇట్లే, ఘనస్సను ఇంద్రియములను వశములో నుంచుకొని, అనాసక్త భావముతో కర్మలందు తత్పరుడగుట యను లక్షణము విశేషముగా, కర్మయోగముచేత భగవంతుని పొందిన పురుషులందు ఉండును.

సంబంధము :

పరమాత్ముని పొందిన సిద్ధులైన భక్తుల లక్షణములను తెలిపి యప్పుడు, ఆ లక్షణములు ఆదర్శముగా పెట్టుకొని, మిక్కిలి ప్రయత్నముతో, ఆ ధర్మములను అనుసరించువారు పరమ శ్రద్ధాశువులు, శరణాగతులు నైన భక్తులను ప్రశంసించుటకు, వారు తనకు అత్యంత ప్రీయులని తెలిపి భగవంతుడు ఈ అధ్యాయ పరిసమాప్తి చేయుచున్నాడు.

యే తు ధర్మామృతమిదం యథోక్తం పర్యుపాసతే ।

శ్రద్ధదానా మత్పరమా భక్తాస్తేఽతీవ మే ప్రీయాః ॥ 20

కాని అర్జునా ! శ్రద్ధాయుక్తులైన యే భక్తులు నాయందు ఆసక్తిగలవారై ఈ పైన చెప్పబడిన ధర్మమయామృతము నిష్కామ ప్రేమ భావముతో

భగవద్గీత రెండవ అధ్యాయము వీబదియైదవ శ్లోకమునుండి డెబ్బది రెండవ శ్లోకమువరకు అనేక శ్లోకములలో కర్మయోగముద్వారా భగవంతుని పొందిన పురుషునియొక్క పదునాలుగవ అధ్యాయము ఇరువది రెండవ శ్లోకమునుండి యరువదియైదవ శ్లోకమువరకు జ్ఞానయోగముద్వారా పరమాత్మప్రాప్తి కలిసిన గుణాతీత పురుషుని యొక్కయు లక్షణములు చెప్పబడెను. ఇక్కడ పదమూడవ శ్లోకమునుండి పందొమ్మిదవ శ్లోకమువరకు భక్తియోగముద్వారా భగవంతుని పొందిన పురుషుని లక్షణములు చెప్పబడినవి.

1. సర్వవ్యాపి, సర్వశక్తి సంపన్నుడునైన భగవంతుని అవతారములలో, మాటలలో, గుణములలో, ప్రభావములో, ఐశ్వర్యములో, చరిత్రాదులలోను సమ్మాన పూర్వకమైన విశ్వాసము ప్రత్యక్షముగా కలవాడు శ్రద్ధావంతుడు అనబడును. పరమ ప్రేమాస్పదుడు, పరమ దయాశువునైన భగవంతుడే తనకు పరమగతి, పరమాశ్రయము, ప్రాణాధారుడు, సర్వస్వభూతుడునని తలచి. ఆయనపైననే తన భారమువైచి, ఆయన విధానములందు ప్రసన్నుడై యుండువాణు భగవత్పరాయణ పురుషుడు అనబడును.

సేవించెదరో ఆ భక్తులు నాకు మిక్కిలి ప్రీయులు.¹

ఇతి శ్రీ మహాభారతే భీష్మపర్వణి శ్రీమద్భగవద్గీతా పర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రీశ్రీకృష్ణా
ర్జున సంవాదే భక్తియోగో నామ ద్వాదశోఽధ్యాయః
భీష్మపర్వణి తు షట్ త్రింశోఽధ్యాయః

1. పైన చెప్పబడిన భగవద్భక్తుల లక్షణములే వాస్తవముగా మానవధర్మము యొక్క యధార్థ స్వరూపము. ఈ మానవ ధర్మపాలనము నందే మనుష్య జన్మకు సార్థకత యున్నది ఎందుకనగా, ఈ భగవద్భక్తుల లక్షణముల పాలనముచేత, సాధకుడు ఎల్లప్పుటికిన్ని, మృత్యు ముఖమునుండి విముక్తి పొందును. అతనికి అమృత స్వరూప భగవత్ప్రాప్తి సిద్ధించును. ఈ యథి ప్రాయమును వివరించుటకు ఇక్కడ ఈ లక్షణ సమూహముయొక్క పేరు "ధర్మమయా మృతమని" అని చెప్పబడెను.

సిద్ధులైన భగవత్ప్రాప్తి కలిగిన భక్తులకు, పైన చెప్పబడిన లక్షణములు స్వాభావికముగానే యుండును కాబట్టి వారికి ఈ గుణములుండుట గొప్ప విశేష మేమియుకాదు. కాని, సాధకులుగా నుండి, భగవంతుని ప్రత్యక్ష దర్శనముకాని భక్తులుగూడ, భగవంతుని యందు విశ్వాసముంచి మిక్కిలి శ్రద్ధతో, వారి తనువు, మనస్సు, ధనము, సర్వస్వమున్ను భగవంతునకు సమర్పించి ఆయన యందే తత్పరులై యెవరు ఉందురో, భగవద్దర్శనము కొరకు నిరంతరము ఆయననే నిష్కామ భావముతో, ప్రేమ పూర్వకముగా నెవరు చింతించుచుండెదరో, సంతతము ప్రయత్నించుచు. పైన చెప్పబడిన లక్షణముల ప్రకారమే తమ జీవనము నెవరు గడపదలచెదరో, అట్టివారు ప్రత్యక్ష దర్శనము కాకున్నను కేవలము విశ్వాసము పైననే ఆధారపడి భగవంతుని యందే తమ సర్వభారము వైచియుండుట చాల గొప్ప విషయము. అటువంటి ప్రేమగల భక్తులను సిద్ధిపొందిన భక్తులకన్నను భగవంతునకు "అతిశయ ప్రీయులు" అని చెప్పట ఉచితము.

శ్రీమహాభారతమునందు, భీష్మపర్వమునందు శ్రీమదృగవద్గీతా పర్వమునందు
 శ్రీమదృగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
 శ్రీకృష్ణార్జున సంవాదమునందు, విశ్వరూప దర్శనయోగ మనబడు
 పన్నెండవ అధ్యాయము సమాప్తము (12) భీష్మపర్వమునందు
 ముప్పదియారవ అధ్యాయము సమాప్తము.



9. దీని తరువాతి విషయము భగవద్గీత మొదటి అధ్యాయము చివర * ఈ
 గుర్తు పెట్టబడిన అధోజ్ఞాపికలో నున్నట్లు గ్రహింపవలెను.

శ్రీ భగవద్గీతయందు పదమూడవ అధ్యాయము

(భీష్మపర్వమునందు 37 వ అధ్యాయము)

క్షేత్ర క్షేత్రజ్ఞ విభాగయోగము :

సంబంధము :

భగవద్గీత 12వ అధ్యాయము ఆరంభములో అర్జునుడు సగుణ-నిర్గుణ పరమాత్మోపాసకుల శ్రేష్ఠత్వము విషయములో ప్రశ్నముచేసియుండెను. దానికి ఉత్తరము చెప్పచు భగవంతుడు రెండవశ్లోకములో సంక్షేపముగా సగుణోపాసకుల శ్రేష్ఠత్వమునుగూర్చి ప్రతిపాదించి దాని ఫలమునుగూర్చి దానిని అనుష్ఠించుటలో దేహాభిమానులకు గలుగు కష్టములనుగూర్చియు నిరూపించెను. తరువాత ఆరవ శ్లోకమునుండి ఇరువదవ శ్లోకమువరకు సగుణోపాసనా మహత్త్వము-తత్ఫలము దానిప్రకారము భగవద్భక్తుల లక్షణములు. వీనినిగూర్చి వర్ణించుచునే అధ్యాయ సమాప్తి చేసెను. నిర్గుణ పరబ్రహ్మతత్త్వము-మహిమ-తత్త్వాప్తి సాధనములు, వీనినిగూర్చి విస్తారముగా తెలుపబడలేదు. కనుకనే నిర్గుణ - నిరాకారతత్త్వము-అనగా, జ్ఞానయోగవిషయము బాగుగా వివరించి తెలుపుటకు పదమూడవ అధ్యాయము ఆరంభింపబడుచున్నది. ఇందులో మొదట భగవంతుడు క్షేత్ర (శరీరము) క్షేత్రజ్ఞ (ఆత్మ)ల లక్షణము తెలుపుచున్నాడు.

శ్రీ భగవానువాచ :

“ఇదం శరీరం కౌంటేయ । క్షేత్ర మిత్యభిధీయతే ।

ఏతద్ యోవేత్తి తం ప్రాహుః క్షేత్రజ్ఞ ఇతి తద్విదః ॥ 1

భగవంతుడిట్లనెను:—

అర్జునా! ఈ శరీరమునకు క్షేత్రము¹ అని పేరు. దీనిని తెలుసుకొను

1. పౌలములో నాటిన విత్తనములకు తగినట్లు పంటలు పండినట్లే ఈ శరీ

వానికి “క్షేత్రజ్ఞుడు”¹ అనిపేరు అని వాని తత్త్వములు తెలిసిన జ్ఞానులనెదరు.

“క్షేత్రజ్ఞం చాపి మాం విద్ధి సర్వక్షేత్రేషు భారత ।”

క్షేత్ర క్షేత్రజ్ఞయోః జ్ఞానం యత్ తజ్జ్ఞానం మతం మమ॥ 2

అర్జునా! నీవు అన్ని క్షేత్రములలోనున్న క్షేత్రజ్ఞుడు-అనగా జీవాత్మగూడా

రమునందు నాటబడిన కర్మ సంస్కారములనెడు బీజముల ఫలములు గూడా సకాలములో ప్రకటితములగుచుండును. ఇదిగాక ఆ ఫలము ప్రతి క్షణము వాశము చెందుచుండును. అందుచేతగూడ ఈ శరీరమును క్షేత్ర మని చెప్పెదరు. ఈ కారణముచేతనే భగవద్గీత పదునైదవ అధ్యాయము వదియారవ శ్లోకములో ఇతడక్షర పురుషుడనబడెను.

1. దీనిని భగవంతుడు “అంతరాత్మ ద్రష్ట” యని సూచించెను. మనోబుద్ధిం ద్రియములు, వృథివ్యాధి మహాభూతములు ఇంద్రియ విషయాదులు ఈ జ్ఞేయములు (తెలుసికొనదగినవి) అన్నియు “దృశ్యవర్గము” అనబడును. ఇవన్నియు జడములు నశించునవి మార్పుచెందునవి. చేతనుదైన ఆత్మ, జడములైన దృశ్యవర్గములకన్న పూర్తిగా విలక్షణముగానుండును. ఈ యాత్మ ఆదృశ్యవర్గముయొక్క “జ్ఞాత” తెలుసుకొనువాడగును ఆ వర్గములో కలిసియుండి దానికి అధిపతిగా నుండును. ఈ కారణముచేతనే ఆత్మ “క్షేత్రజ్ఞుడు”డనబడును. జ్ఞాతయైన యీ చేతనాత్మయే, భగవద్గీత వీడవ అధ్యాయములో “పరావ్రకృతి” (7-5) ఎనిమిదవ అధ్యాయములో “అధ్యాత్మ” (8-3) అని పదునైదవ అధ్యాయములో “అక్షరపురుష” (15-16) అనియు చెప్పబడెను. ఈ ఆత్మ తత్త్వము మిక్కిలి గహన (తెలియజాలనిది) మైనది. ఇందుచేతనే భగవంతుడు ఈ ఆత్మ తత్త్వమును వేర్వేరు ప్రకరణములలో ఒకచోట శ్రీ వాచకము, ఒకచోట నపుంసక వాచకముగా మరియొకచోట పురుషవాచకమునైన పేర్లతో వర్ణించిచెప్పెను. వానవికముగా ఆత్మ వికార-లింగధర్మహేతుడు-నిత్యుడు-చేతనుడు-జ్ఞానస్వరూపుడు నగును.

అందుచేతనే భగవంతుడు ఈ ఆత్మ తత్త్వమును వేర్వేరు ప్రకరణములలో ఒకచోట శ్రీ వాచకము, ఒకచోట నపుంసక వాచకముగా మరియొకచోట పురుషవాచకమునైన పేర్లతో వర్ణించిచెప్పెను.

నేనే అని తెలిసికొనుము.¹ క్షేత్ర క్షేత్రజ్ఞులయొక్క అనగా వికార సహిత ప్రకృతి పురుషులను తాత్త్వికముగా తెలిసికొనుటయే “జ్ఞానము” అని నా యభి ప్రాయము.

సంబంధము :

క్షేత్ర క్షేత్రజ్ఞుల సమగ్ర జ్ఞానము గలిగిన తరువాత సంసార బ్రాంతి నశించును. అప్పుడు పరమాత్మప్రాప్తి సిద్ధించును. కనుకనే, క్షేత్ర క్షేత్రజ్ఞుల స్వరూపాదులను బాగుగా విభాగములలో వివరించి తెలుపుటకు భగవంతుడిట్లను చున్నాడు.

“తత్ క్షేత్రం² యచ్ఛయాద్యక్³ చ యద్వికారి⁴ యతశ్చయత్⁵

1. దీనిచేత ఆత్మ-పరమాత్మల యొక్కము చెప్పబడినది. ఈ రెండింటిలో వాస్తవముగా ఏమాత్రం భేదములేదు. ప్రకృతి సంబంధముచేత ఆ రెంటికి భేదమున్నట్లు లోచును. ఈ కారణముచేతనే భగవద్గీత రెండవ అధ్యాయము ఇరువది నాలుగు, ఇరువది యైదవ శ్లోకములలో ఆత్మ స్వరూపమును వర్ణించుచు భగవంతుడు ఏ శబ్దములను వాడెనో పన్నెండవ అధ్యాయము మూడవ శ్లోకమునందు నిర్గుణ, నిరాకార, పరమాత్మ లక్షణములను వర్ణించునప్పుడుకూడా ఆ భావము సూచించు శబ్దములే వాడెను.
2. “యత్” అను పదముచేత భగవంతుడు క్షేత్రస్వరూపమును సూచించి దానిని ఇదవ శ్లోకములో తెలిపెను.
3. “యాద్యక్” అను శబ్దముచేత భగవంతుడు క్షేత్ర స్వభావమును సూచించి దానిని ఇరువది యారవ, ఇరువది యేడవ శ్లోకములలో సమస్త భూతములు ఉత్పత్తి-వినాశములు గలవియవి తెలిపి వర్ణించెను.
4. “యద్వికారి” అను పదముచేత క్షేత్ర వికార వరనమును సూచించి ఆ పరమాత్మను ఆరవ శ్లోకములో చెప్పెను.
5. ఏ వస్తు సముదాయము పేరు “క్షేత్రము” అనియున్నతో వానిలో “ఏ వస్తువు దేనినుండి పుట్టినది” అను విషయము “యతః చ యత్” అను

స¹ చ యో యత్ర²భావశ్చ తత్ సమాసేన మే శృణు॥” శి

అర్జునా! ఆ క్షేత్రమేది ? అది ఎట్లున్నది ? అది యే యే వికారములు కలిగియున్నది ? అది యే కారణములచేత కలిగినది ? ఆ క్షేత్రజ్ఞుడు గూడా ఎవడు ? అతడెట్టి ప్రభావము గలవాడు ? ఇవన్నియు సంక్షేపముగా చెప్పెదను వినుము.

సంబంధము :

మూడవ శ్లోకములో భగవంతుడు అర్జునునకు సంక్షేపముగా వినుమని చెప్పిన క్షేత్ర క్షేత్రజ్ఞుల తత్త్వముల విషయములో ఇప్పుడు ఋషులు - వేదములు - బ్రహ్మసూత్రములు - వీని సూక్తులను ప్రమాణముగా చెప్పి భగవంతుడు ఋషులను, వేదములను బ్రహ్మసూత్రములను గౌరవించుచున్నాడు.

పదములచేత నూచించెను. దాని వర్ణనము భగవంతుడు పందొమ్మిదవ శ్లోకము ఉత్తరార్థములో ఇరువదవ శ్లోకము పూర్వార్థములోను చేసెను.

1. “సః” అను పదమునకు “క్షేత్రజ్ఞుడు” అని యర్థము. “యః” అను పదముచేత దాని స్వరూపము తెలుపుటకు నూచన చేయబడెను. ఈ తరువాత ఆ క్షేత్రజ్ఞునియొక్క ప్రకృతిస్థ వాస్తవిక స్వరూపములను రెంటిని వర్ణించెను. పందొమ్మిదవ శ్లోకములో అతడు “అనాది” అని ఇరువదవ దానిలో “సుఖదుఃఖ భోక్త” యని ఇరువది యొకటవ శ్లోకములో మంచి - చెడ్డ యోనులలో జన్మించువానినిగూర్చియు వర్ణించి తెలిపియు ప్రకృతి పురుషుని స్వరూపమును తెలిపెను ఇరువది రెండవ శ్లోకములో ఇరువది యేడవ శ్లోకము నుండి ముప్పదవ శ్లోకమువరకు పరమాత్మతో ఐక్యము చేసి ఆ క్షేత్రజ్ఞునియొక్క వాస్తవికమైన స్వరూపమును నిరూపించెను.

2. “యత్రభావః” అను పదముచేత క్షేత్రజ్ఞుని ప్రభావమును తెలుపుటకు నూచించి అది ముప్పది యొకటవ శ్లోకమునుండి ముప్పదిమూడవ శ్లోకము వరకు భగవంతుడు తెలిపెను.

“ఋషిభిర్బహుధా గీతం 'చందోభిర్వివిధైః పృథక్ ।

బ్రహ్మసూత్ర² పదైశ్చైవ హేతుమద్భిర్వినిశ్చితైః ॥ 4

అర్జునా ! ఈ శ్లేత్ర శ్లేత్రజ్ఞులనుగూర్చి ఋషులు³ అనేక విధములుగా చెప్పిరి. వివిధ వేదమంత్రములచేతగూడా విభాగ పూర్వకముగా ఆ విషయమే చెప్పబడెను యుక్తియు క్తములగు బ్రహ్మసూత్ర పదములచేతగూడా ఈ విషయమే తెలుపబడెను.

“మహాభూతా⁴స్యహంకారో బుద్ధిరవ్యక్త మేవచ ।

ఇంద్రియాణి దశైకం చ పంచచేంద్రియ గోచరాః ॥ 5

1. “వివిధైః” అను విశేషణములోగూడిన “చందోభిః” అను పదమునకు “ఋక్, యజుస్, సామ, అథర్వములు” అను నాలుగు వేదముల సంహితా బ్రాహ్మణములు రెండు భాగములు అని యర్థము. అన్ని ఉపనిషత్తులు వేర్వేరు శాఖలుగూడా ఈ వేద సంహితా బ్రాహ్మణములలో ఆంతర్గతములు అని భావించవలెను.
2. ‘బ్రహ్మసూత్రపదైః’ అను పదమునకు వేదాంత శాస్త్రములో ‘అథాతో బ్రహ్మజిజ్ఞాసా” ఇత్యాది పదములని యర్థము. ఎందుకనగా పైన చెప్పబడిన లక్షణములన్నియు వానిలోనున్నవి. ఇట్లు ఇక్కడ చెప్పుటలో అభిప్రాయమేమనగా శృతి స్మృత్యాదులలో వర్ణింపబడిన శ్లేత్ర-శ్లేత్రజ్ఞుల తత్త్వము బ్రహ్మసూత్ర పదములచేత యుక్తితో తెలుపబడినది.
3. మంత్రద్రష్టలు శాస్త్ర-స్మృతుల రచయితలునైన ఋషి గణములు శ్లేత్ర శ్లేత్రజ్ఞుల స్వరూపము వానికి సంబంధించిన విషయములన్నియు, వారి వారి గ్రంథములలో పురాణేతిహాసములలోను అనేక విధములుగా వర్ణించి విస్తారముగా తెలిపిరి. ఆ గ్రంథములలోని సారమునే యిక్కడ కొన్ని శబ్దములచేత భగవంతుడు చెప్పుచున్నాడు.
4. ఇక్కడ “మహాభూతానీ” అను శబ్దమునకు స్థూలభూతములకు శబ్దాది విషయములకు కారణములైన పంచతన్మాత్రలు. అనగా భగవద్గీత యేడవ అధ్యాయములో నల్గవ శ్లోకములో వర్ణింపబడిన “భూమిః”, ‘ఆపః’,

అనలః, వాయుః, ఖం" అను పేర్లుగల ఐదు అని అర్థము. ఇటువంటి వర్ణనమే సాంఖ్య కారికలో, యోగదర్శనములోను ఇట్లు చేయబడినది.

“మూలప్రకృతి రవికృతిః మహదాద్యాః ప్రకృతి వికృతయః సప్త”
షోడశకస్తు వికారోన ప్రకృతిర్న వికృతిః పురుషః ॥

(సాంఖ్యకారిక-3)

అనగా మూలప్రకృతి యొకటి - అది దేనికిన్ని వికృతి (వికారము)కాదు. మహత్తత్త్వము - అహంకారము - పంచతన్మాత్రలు (శబ్ద-స్పర్శ-రూప-రస-గంధ తన్మాత్రలు) ఈ యేడున్ను ప్రకృతి-వికృతులనబడును. అనగా ఈ యేడున్ను పంచభూతాదులకు కారణములగుటచేత “ప్రకృతులు” అగును. మూలప్రకృతికి కార్యరూపములగుటచేత వికృతులుగా కూడా నగును. పంచ జ్ఞానేంద్రియములు, పంచ కర్మేంద్రియములు మనస్సు - ఈ పదకొండు ఇంద్రియములు, పంచమహాభూతములు, ఈ పదియారున్ను కేవలము వికృతులు (వికారములు) మాత్రమే యగును. ఇవి వేనికిగూడా ప్రకృతులు అనగా కారణములుకావు. వీనిలో పద కొండు ఇంద్రియములు. అహంకారమునకు ఐదు మహాభూతములు పంచ తన్మాత్రలకు కార్యములగును. కాని పురుషుడు దేనికిన్ని కారణముగాని కార్యముగాని కాదు. అతడు పూర్తిగా అసంగతుడు.

యోగదర్శనమునందు ఇట్లు చెప్పబడెను :-

విశేషా విశేష లింగ మాత్రాలింగాని గుణపర్వాణి ॥ (2-19)

విశేషములనగా పంచ జ్ఞానేంద్రియములు, పంచ కర్మేంద్రియములు - మనస్సు ఒకటి. పంచస్థూల మహాభూతములు అని భావము. అవి శేషములనగా “అహంకారము - పంచతన్మాత్రలు - లింగమాత్రము అనగా “మహత్తత్త్వము”, అలింగము అనగా మూలప్రకృతి. ఈ ఇరువది నాలుగు తత్త్వములు గుణముల యవస్థా విశేషములు. ఇవియే “దృశ్యములు” అనబడును.

అర్జునా ! పృథివ్యాది పంచమహా భూతములు, అహంకారము,¹ బుద్ధి², మూల ప్రకృతి³, దశేంద్రియములు,⁴ మనస్సు⁵, ఐదు ఇంద్రియ విషయములు

యోగదర్శనములో చెప్పబడిన దృశ్యములే భగవద్గీతలో క్షేత్రము అని చెప్పబడెను.

1. ఇది సమష్టి అంతఃకరణముయొక్క ఒక భేదము. అహంకారమే పంచ తన్మాత్రాలకు మనస్సునకు, ఇంద్రియములకున్న కారణము. మహా తత్త్వమునకు కార్యమునగును. ఇదియే అహంభావము అనికూడనబడును. ఇక్కడ “అహంకార” శబ్దమునకు అర్థము అదియే యగును.
2. మహాతత్త్వము (పెద్దది) సమష్టిబుద్ధి యనియు చెప్పబడునది. సమష్టి అంతఃకరణముయొక్క యొక భేదము, అదియే యిక్కడ బుద్ధి యనబడెను.
3. ఇక్కడ అవ్యక్తమనగా మూలప్రకృతి యని తెలియవలెను. అది మహా తత్త్వాది సమస్త పదార్థములకు కారణరూపము. సాంఖ్య శాస్త్రములో దానికి ప్రధానమని పేరు. భగవంతుడు భగవద్గీత పదునాల్గవ అధ్యాయం మూడవ శ్లోకములో అది మహాద్రవ్వు అని చెప్పెను. ఈ యధ్యాయము పందొమ్మిదవ శ్లోకములో అదియే “ప్రకృతి” యని చెప్పెను.
4. వాక్కు-హస్త-పాద ఉపస్థ (ప్రజననేంద్రియము) పాయు (గుదస్థానము) ఈ యైదు కర్మేంద్రియములు త్వక్ (చర్మము)- చక్షుస్. శ్రోత్ర - జిహ్వ-ప్రూణ (ముక్కు)ములు ఐదు జ్ఞానేంద్రియములు ఈ పది యింద్రియములకున్న కారణము అహంకారమగును.
5. ఇక్కడ “ఏక” శబ్దముచేత సమష్టి అంతఃకరణముయొక్క మననము చేయగలుగు శక్తి విశేషము సంకల్ప-వికల్పములే స్వరూపముగా గలదియునైన మనస్సు మాత్రమే తెలువబడినది. కాని సాధారణ మనస్సు కాదు. ఈ మనస్సుగూడ అహంకారమునకు కార్యమే యగును. అనగా అహంకారమునుండి పుట్టినదేయగును.

అనగా శబ్ద, స్పర్శ, రూప, రస, గంధములు¹ అ.

“ఇచ్ఛాద్వేషః సుఖం దుఃఖం సంఘాతశ్చేతనా దృతిః।

ఏతత్ క్షేత్రం సమాసేన సవికారముదాహృతమ్ ॥ 6

అర్జునా! ఇచ్ఛా¹, ద్వేషము², సుఖము³, దుఃఖము⁴, స్థూలదేహ సమష్టి రూపము, చేతనము⁵, ధైర్యము⁶ ఈ విదములైన వికారములతోగూడిన యీ

1 అ. ఇక్కడ “పంచ ఇంద్రియగోచరాః” అను పదములకు శబ్ద-స్పర్శ-రూప-రస-గంధములు యని యర్థము. అవియైదు ఇంద్రియములకు గూడ స్థూల విషయములు అవి సూక్ష్మ భూతములయొక్క కార్యములు. వానినుండి పుట్టినవి.

1. మనుష్యుడు ఏ పదార్థములు సుఖహేతువులు దుఃఖనాశకములునని తలచుచు వానిని పొందుటకు కోరునో వాసనా. తృప్తి ఆ శా లాలసా. స్పృహ ఇత్యాద్యనేక భేదముగల ఆ ఆసక్తిసహిత కామనయే ఇక్కడ “ఇచ్ఛా” అను శబ్దమునకు ఆర్థము.

2. మనుష్యుడు ఏ పదార్థములు దుఃఖహేతువులు సుఖసాధకములు నని తలచునో వానియందుగల విరోధబుద్ధి ద్వేషము అనబడును. దాని స్థూల రూపము వైరము-ఈర్ష్య-అసహ్యాభావము. క్రోధము ఇత్యాదులగును.

3. అనుకూల వస్తుప్రాప్తి. ప్రతికూల వస్తు నివృత్తి కలిగినప్పుడు అంతఃకరణము నందు కలిగిన ప్రసన్నత్వ వృత్తి సుఖము అనబడును.

4. ప్రతికూల వస్తుప్రాప్తి. అనుకూల వస్తు వినాశనము కలిగినప్పుడు అంతఃకరణమునందు కలుగు వ్యాకులత్వము అనగా వ్యథ బాధ దుఃఖము అనబడును.

5. 6. ప్రాణులు దేనిద్వారా సుఖ దుఃఖములను సమస్త పదార్థములను అనుభవించెదరో భగవద్గీత వదవ అధ్యాయము ఇరువది రెండవ శ్లోకములో ఏది చేతనా అని చెప్పబడెనో, ఆ అంతఃకరణమునందలి జ్ఞానశక్తియే యిక్కడ చేతనా యను శబ్దమునకు ఆర్థము. ఇదిగూడ అంతఃకరణము

క్షేత్రమునుగూర్చి సంక్షేపముగా చెప్పబడినది¹.

సంబంధము :

ఈ విధముగా క్షేత్ర స్వరూపమును, క్షేత్ర వికారములనుగూర్చి వర్ణించిన తరువాత ఇప్పుడు భగవంతుడు రెండవ శ్లోకములో చెప్పబడిన క్షేత్ర-క్షేత్రజ్ఞ జ్ఞానమే నా యభిప్రాయములో “జ్ఞానము” అని చెప్పి ఆ జ్ఞానమును పొందుటకు కావలసిన సాధనముల “జ్ఞానము”నే ఐదు శ్లోకములలో వర్ణించుచున్నాడు.

“అమానిత్వ² మదంభిత్వ³ మహింసా జ్ఞాంతిరార్జవమ్ ।

అచార్యోపాసనం శౌచం స్థైర్యమాత్మవినిగ్రహః ॥”

7

యొక్క వృత్తి విశేషమేయగును. కనుకనే దీని గణనముగూడ క్షేత్ర వికారములలో చెప్పబడినది.

భగవద్గీత పదునెనిమిదవ అధ్యాయము ముప్పదిమూడవ ముప్పది నాలుగవ ముప్పదియైదవ శ్లోకములలో చెప్పబడిన సాధారణశక్తియొక్క సాత్విక-రాజస-తామస భేదములే యిక్కడ దృఢి యను శబ్దమునకు అర్థము. ఇది అంతఃకరణ వికారము కాబట్టి దీని గణనముగూడ క్షేత్ర వికారములలో చేయబడినది.

1. ఇంతవరకు వికారసహిత క్షేత్రము సంక్షేపముగా వర్ణించబడినది. అనగా ఐదవ శ్లోకములో క్షేత్రస్వరూపము సంక్షేపముగా చెప్పబడినది. ఆరవ శ్లోకములో క్షేత్రవికారములు సంగ్రహముగా వర్ణింపబడినవి.
2. తాను శ్రేష్ఠుడను- సమ్మాన్యుడను- పూజ్యుడను అథవా చాలా గొప్పవాడను అని తలచుట గౌరవ మహనీయత్వములు పూజా-ప్రతిష్ఠలు ఇత్యాదులు తానుకోరుట అథవా తాను కోరకయే యివియన్నియు లభించి నప్పుడు సంతృప్తుడైయుండుట ఇవన్నియు గలిగియుండుట మానిత్వము అనబడును. ఇది లేకుండుటయే అమానిత్వము.
3. గౌరవ-మహత్త్వ-ప్రతిష్ఠలు పూజాదులకొరకు ధన లోభముచేత లేదా,

“అర్జునా! తాను శ్రేష్ఠుడనను నభిమానము. దంభాచారము లేకుండుట ఏ ప్రాణి కోటిని గూడా ఏ విధముగా గూడా బాధింపకుండుట¹ ఓర్పు గలిగి యుండుట² మనస్సులో, వాక్కులోను, సరళత్వము గలిగియుండుట³ శ్రద్ధా

ఇతరుల మోసగించుట మున్నగు అభిప్రాయములచేత, తాను ధర్మాత్ముడు. దానశీలుడు-భగవద్భక్తుడు-జ్ఞాని-అథవా-మహాత్ముడు’నని తన ప్రఖ్యాతి పొందుట, ధర్మ పాలనము-ఔదార్యము-దాతృత్వము భక్తి యోగ సాధనము వ్రతోపవాసాదులు-అథవా, ఇతర గుణములేవియు లేకుండనే, దంబముతో వ్యవహరించుట ‘దంభిత్వము’ అనబడును. ఈ దంభాచారము పూర్తిగా లేకుండుట ‘అదంభిత్వము’ అనబడును.

1. మనస్సుచేత ఎవరికైనను చెడు తలచుట, వాక్కుచేత ఎవరినైనా నిందించుట, కఠినముగా మాట్లాడుట, దుఃఖము కలిగించు అపితమైన మాట మాట్లాడుట, శరీరము చేత ఎవరినైనా కొట్టుట, కష్టపెట్టుట, హాని కలిగించుట మొదలైన హింసాకార్యములు మనోవాక్కాయముల చేత తలపెట్టు హింసాభావములేవియు లేకుండుట “అహింస” అనగా ఏ ప్రాణిని గూడా ఏ విధముగ గూడా బాధపెట్టుకుండుట యనబడును.
2. తనకు అపరాధము చేసిన వారికి ఎలాంటి దండనను విధించుచు భావము మనస్సులో నుంచుకొండుట అతనికి ప్రతీకారము గాని అతనికి ఈ లోకములో పరలోకములోను దండనము విధించబడుగాక యని కోరకుండుట అతడు చేసిన అపరాధములు, అపరాధములనియే తలచకుండ వానిని పూర్తిగా మరచియుండుట గాని, క్షమాభావము అనబడును. భగవద్గీత వదవ అధ్యాయము నాలుగవ శ్లోకములో ఇది విస్తృతముగా చెప్పబడినది.
3. మనోవాక్కాయములందు పూర్తిగా సరళభావముగల సాధకుడు అందరి వట్ల సరళముగానే వ్యవహరించును. అతనికి కుటిలత్వమే యుండదు. అనగా అతని వ్యవహారములో చిక్కులు, కపటములు, కుట్రలు కొంచము గూడ ఉండవు. అతడు అంతరంగములోను బాహ్యముగాను ఎల్లప్పుడూ సమానముగా సరళముగా నుండును.

భక్తులతో గురువుల సేవచేయుట¹ అంతరంగములో బాహ్యము గాను పరిశుద్ధముగా నుండుట² అంతఃకరణము యొక్క స్థైర్యము³ మనస్సును, ఇంద్రియములను, శరీరమును నిగ్రహించి యుంచికొనుట.⁴

1. విద్య నేర్చి సదుపదేశము చేయు గురువు "అచార్యుడు" అనబడును. అట్టి గురువు కడ శ్రద్ధాభక్తులతో మనోవాక్కాయములచేత సర్వవిధముల ఆ గురువునకు సుఖము కలిగించుటకు ప్రయత్నించుట, సమస్కరించుట ఆయన యాజ్ఞను పాలించుట, ఆయనకు అనుకూలములైన ఆచరణములు చేయుట ఇత్యాదులు "అచార్యోపాసనములు"- అనగా గురుసేవ అనబడును.
2. సత్యముగా పరిశుద్ధమైన వ్యవహారము ద్వారా సంపాదించబడిన ద్రవ్యము "పరిశుద్ధ ద్రవ్య మనబడును. ఆ ద్రవ్యము చేత సంపాదించబడిన ఆహారవస్తువులు గూడా పరిశుద్ధములై యుండును. అది పరిశుద్ధాహారము సద్వ్యవహారముచేత చేయబడిన ఆచరణము గూడ పరిశుద్ధములగును. ఆలముదేత, మట్టిదేత, శరీరము పరిశుద్ధమగును. వానిచేత శరీర ఖాళనము చేయవలెను అని భావము. ఇదంతయు బాహ్యశుద్ధమగును.
3. రాగద్వేషములు, కపట కల్మషములు మొదలైన వికారములు నశించి అంతఃకరణము స్వచ్ఛమగుట. "అంతరంగిక పరిశుద్ధి" యనబడును. ఈ రెండు విధములైన పరిశుద్ధములు "శౌచము" అనబడును.
4. పెద్ద పెద్ద కష్టములు-విపత్తులు-భయములు-దుఃఖములు సంభవించి నపుడు గూడా చలించకుండుట కామ-క్రోధ-భయ లోభాదులచేత తన ఛిన్నిమును-కర్తవ్యమును కొంచెము గూడ విడువకుండుట, మనోబుద్ధులందు ఎలాటి చంచలత్వము లేకుండుటయే "అంతఃకరణముయొక్క స్థిరత్వమనబడును. ఇక్కడ ఆత్మ యనగా ఇంద్రియ మనస్సహిత శరీరమని గ్రహించవలెను. తనుక వీటిని వశపరచుకొనుటయే వీని నిగ్రహమనబడును.

"ఇంద్రియార్థేషు వైరాగ్య¹ మనహంకార² ఏవచ ।

జన్మమృత్యు జరావ్యాధి దుఃఖదోషానుదర్శనమ్ ॥"

8

"అర్జునా! ఇహలోక-పరలోకముల యొక్క సుఖభోగములయందు ఆసక్తి లేకుండుట అహంకారము గూడా లేకుండుట, జన్మ-మృత్యు-జరారోగాదులందు దుఃఖములు, దోషములునున్న పని మాటిమాటికి విచారణ చేయుట³

1. ఇహ పరలోకములందు ఎన్ని యైతే శబ్ద-స్పర్శ-రూప-రస-గంధములనెఱు విషయ పదార్థములున్నవో ఏవి యింద్రియములచేత అనుభవించబడునో వేనిని మనుష్యుడు అజ్ఞానముచేత సుఖపాతువులని తలచునో కాని వాస్తవముగా ఏవి దుఃఖపాతువులో ఆ యన్నిటియందు ప్రేమ లేకుండుట "ఇంద్రియార్థేషు వైరాగ్యం" అనబడును.
2. మనోబుద్ధింద్రియ శరీరములు అనాత్మ వస్తువులు. వీనియందు అజ్ఞానము చేత "ఆత్మ బుద్ధి" అనగా "అహం" (నేను) అని బుద్ధి కలుగుచున్నది. ఈ దేహాభిమానము పూర్తిగాలేకుండుట "అహంకార" మనబడును.
3. జనన కష్టము సామాన్యమైనది కాదు. మొదట అసహాయుడైన జీవునకు తల్లి గర్భములో వివిధ క్లేశములు కలుగును. పిదప జన్మనమయమందు యోనిద్వారము నుండి బయలు వెడలునప్పుడు అలవికాని యంత్రణము (ఒత్తిడి) కలుగును. ఆ దుఃఖమనుభవించవలెను. అనేక యోనులలో మాటిమాటికి ఈ జన్మించుటలో ఈ జన్మ దుఃఖములు కలుగుచుండును. మరణకాలమందు గూడ మహా కష్టము గలుగును. జీవితాంతము మమకారము గల శరీరము ఇట్లు బలవంతముగా విడువవలసి వచ్చును. మరణకాలము నందు నిరాశ గల నేత్రములు-శారీరక బాధలు చూచి ఆ సమయమందు అతడనుభవించు బాధ చాలావరకు ఊహించవచ్చును వార్ధక్యములోని బాధలుగూడ తక్కువైనవి కావు. ఇంద్రియములు శిథిలములై శక్తిహీనములగును. శరీరము జర్జర(శిథిల)మగును. మనస్సులో సర్వదా ఆశాతరంగములు లేచుచుండును. వృద్ధాప్య దశ అసహాయమగును. ఈ మనస్సులోని కష్టములు మిక్కిలి భయంకరములుగా నుండును. ఇట్లే జబ్బుపడినప్పటి బాధలు

“అసక్తి¹ రనభిష్వంగః² పుత్రదార గృహాదిషు ।

నిత్యంచ సమచిత్తత్వం ఇష్టానిష్టోపపత్తిషు³ ॥”

9

అర్జునా! భార్యా పుత్ర ధన గృహాదులందు అసక్తి లేకుండుట, మమకారము లేకుండుట ప్రియాప్రియములు కలిగినప్పుడు సర్వదా చిత్తము సమముగా నుండుట

కూడా మిక్కిలి దుఃఖకరములు. శరీరము క్షీణించి ఓర్వజాలని వివిధ కష్టములు గలిగి పరాధీనమగును. అది నిరుపాయస్థితిలో నుండును. ఇవన్నియే “జన్మ-మృత్యు-జరా-వ్యాధి దుఃఖములనబడును. ఈ దుఃఖములను మాటిమాటికి స్మరించుట, వానిని గూర్చి విచారించుటయే వీనియందు దుఃఖములను చూచుటయగును. జీవులకు వారి పాపకర్మల పరిణామముగా ఈ జన్మ-మృత్యు-జరా-వ్యాధులు కలుగును. కనుకనే ఈ నాలుగున్న దోషమయములు. ఈ విషయమునే మాటిమాటికి విచారించుట వీనిలో దోషములు చూచుటయగును.

1. ఎనిమిదవ శ్లోకములో ఇంద్రియార్థములందు, వైరాగ్యమును గూర్చి చెప్పబడినప్పటికిని, భార్యా-పుత్ర-గృహ-ధన శరీరాదిపదార్థములతో మనుష్యునకు విశేష సంబంధముండుటచేత తరచుగా ఈ పదార్థమునందు అతనికి విశేషాసక్తి యుండును. ఇందుచేతనే వీనియందు పూర్తిగా అసక్తి లేకుండుటను గూర్చి వేరుగా విశేషించి చెప్పబడినది.
2. అహంకారభావ విషయము పూర్వ శ్లోకము నందలి “అనహంకారః” అను పదములో స్పష్టముగా చెప్పబడినది. ఇందుచేతనే యిక్కడ “అనభిష్వంగ” శబ్దము యొక్క అర్థము మమకారాభావము అని చెప్పబడినది.
3. అనుకూల వస్తువు లభించుటచేత ప్రతికూలవస్తువు వియోగము చేత మనస్సులో హర్షాదులు కలుగకుండుట ప్రతికూల వస్తువు సంబంధము చేత అనుకూల వస్తువు వియోగముచేత శోక, భయ, క్రోధాదులు కలుగకుండుట సర్వదా నిర్వికారముగా ఏక రసముగా సమముగా నుండుట ప్రియాప్రియములు కలిగినప్పుడు సమచిత్తత్వ మనబడును.

“మయి చానన్య యోగేన భక్తిరవ్యభిచారిణీ ।

వివిక్త¹ దేశ సేవిత్వమ్² రత్తిర్జననంసది ॥”

10

“అర్జునా! పరమేశ్వరుడనైన నాయందు అనన్యయోగము చేత చెదరని అచంచల భక్తి³, ఏకాంతము పరిశుద్ధమైన ప్రదేశము నందుండు స్వభావము విషయాసక్తులైన జనుల సముదాయములో ప్రేమ లేకుండుట.

1. ఎక్కడైతే ఏ విధమైన అల్లరి సందడి యుండదో ఇతరులెవ్వరు ఉండరో ఎక్కడ ఉండుటచేత ఎవరికి గూడ అభ్యంతరము ఊభ ఉండవో ఏ విధమైన మురికి యుండదో ముండ్లు పాషాణములు నుండవో కుష్టు మొదలైన రోగములు గలవారుండరో, ఎక్కడ పకృతి సుందరముగా నుండునో జలము, వాయువు, వాతావరణము, నిర్మలములు పవిత్రములుగా నుండునో ఏ విధమైన రోగములు ఉండవో క్రూర జంతువుల హింసలు ఉండవో, ఎక్కడ స్వాభావికము గానే సాత్త్వికభావము నిండియుండునో అటువంటి దేవాలయ-తపోభూమి-గంగాది పవిత్ర నదీతీర-పవిత్రవన గిరి గుహాది నిర్జన ఏకాంత పరిశుద్ధ ప్రదేశము వివిక్త దేశ మనబడును. జ్ఞాన ప్రాప్తి సాధనకొరకు ఇటువంటి స్థానమునందు నివసించుటయే దానిని సేవించుట అనబడును.
2. ఇక్కడ ‘జననంసది’- అను పదమునకు ఎమరుపాటు కలిగించునది, విషయాసక్తులైన సాంసారిక మనుష్య సముదాయమని యర్థము. ఇట్టివారి సంగము, సాధనమునందు సర్వవిధబాధకమని తలచి దానినుండి విరక్తుడై యుండుటయే, ఆ సంగమును ప్రేమించకుండుట యనబడును. సత్పురుషులు-మహాత్ములు-సాధకులు నైన పురుషుల సంగము సాధనములో సహాయకమగును. గనుక ఇక్కడ ‘జననంసది’ పదార్థము అట్టివారని తెలియవలెను.
3. భగవంతుడే సర్వశ్రేష్ఠుడు-ఆయనయే మన ప్రభువు, శరణము చెందదగినవాడు, పరమగతి-పరమాశ్రయుడు, తల్లి, తండ్రి, సోదరుడు, బంధువు, పరమహితకరుడు, పరమాత్మీయుడు సర్వస్వముగా మన్నాడు. ఆయన దప్ప మరియొకడెవ్వడును లేడు. అను అభిప్రాయము చేత భగవంతు.

“అధ్యాత్మ జ్ఞాన నిత్యత్వం తత్త్వజ్ఞానార్థ దర్శనమ్ ।

యేతజ్జ్ఞాన మితిప్రోక్త మజ్ఞానం యదతోఽన్యథా ॥” 11

“అర్జునా! అధ్యాత్మ జ్ఞానము నందు సర్వదా యుండుట¹ తత్త్వజ్ఞానము యొక్క అర్థమైన పరమాత్మనేచూచుట² ఇవన్నియు జ్ఞానము³ అనబడును. దీనికి

నితో అనన్య సంబంధము గలిగియుండుటయే- ‘అనన్యయోగ’ మన బడును. ఇట్టి సంబంధముచేత కేవలము భగవంతునియందు మాత్రమే, అచంచలము, పరిపూర్ణము విశుద్ధమునైన ప్రేమగలిగియుండి నిరంతరము భగవద్భజన, ధ్యానములు చేయుచుండుటయే అనన్యయోగము చేత భగవంతునియందు చెదరని భక్తి కలిగియుండుట యనబడును.

1. ఆత్మనిత్యుడు చేతనుడు నిర్దికారుడు అనివాని ఆత్మకన్న వేరైన నాశ వంతములు జడములు వికారము చెందునవి. మార్పు చెందునవియు నైన వస్తువులన్నియు అనాత్మవస్తువులని తెలియవలెను. వానిలో ఆత్మకు ఎలాంటి సంబంధము లేదు అని బోధించు శాస్త్రములయొక్క ఆచార్యుల యొక్క నువదేశముచేత ఇట్టి ఆత్మతత్త్వమును బాగుగా తెలిసికొనుటయే “అధ్యాత్మజ్ఞానమనబడును” బుద్ధిలో అట్లే దృఢ నిశ్చయము గలిగి యుండి మనస్సుచేత ఆత్మతత్త్వమును నిరంతరము మననము చేయు చుండుట అధ్యాత్మ జ్ఞానములో సర్వదా ఉండుట యనబడును.
2. ఆత్మజ్ఞానమనగా ‘సచ్చిదానంద ఘన’ పరిపూర్ణ బ్రహ్మ, పరమాత్మ యని యర్థము. ఎందుకనగా తత్త్వజ్ఞానముచేత ఆయన ప్రాప్తియే సిద్ధించును. ఆ సచ్చిదానందఘన, గుణాతీత-పరమాత్మను అంతట సమ భావముతో సర్వదానిరంతరము అనుభవించుచుండుటయే ‘ఆ తత్త్వజ్ఞాన మునకు అర్థమైన పరమాత్మను దర్శించుట యనబడును.
3. అమానిత్వం నుండి ‘తత్త్వజ్ఞానార్థ దర్శనం’వరకు వర్ధింపబడినవన్నియు జ్ఞానప్రాప్తి సాధనములగును గనుక వాని పేరుగూడ ‘జ్ఞానమనియే పెట్టబడెను. ఇందలి అభిప్రాయమేమనగా రెండవ శ్లోకమునందు భగవంతుడు ‘క్షేత్రక్షేత్రజ్ఞుల జ్ఞానమే నా యభిప్రాయములో జ్ఞానమగును

వివరీతముగా నున్నది అజ్ఞానము¹ అనబడును.

పంబంధము—

ఈ విధముగా జ్ఞాన సాధనములు “జ్ఞానము” అను పేరుతో చేయబడిన భర్తనము వినిన తరువాత ఈ సాధనముల ద్వారా పొందిన జ్ఞానము చేత తెలుసుకొనదగిన వస్తువు ఏది! దీనిని తెలిసికొనుటచేత ఏమగును? అను జిజ్ఞాస కలుగవచ్చును. దీనికి ఉత్తరమిచ్చుటకు భగవంతుడిప్పుడు తెలిసికొనదగిన వస్తువు యొక్క స్వరూపమును వర్ణించుటకు ప్రతిజ్ఞచేయుచు దీనిని తెలిసికొనుటవలన గలుగు ఫలము “అమరత్వప్రాప్తి” యని తెలిపి ఆరుశ్లోకములలో అందరికిన్ని తెలిసికొనదగిన పరమాత్మ యొక్క స్వరూపమును వర్ణించుచున్నాడు.

యని చెప్పియుండెను. ఆ కథనముచేత శరీరము పేరు జేత్రముదానిలో నుండు జ్ఞాతయైన ఆత్మ పేరు జేత్రజ్ఞాడు అని తెలిసినది వాస్తవముగా పైన చెప్పవడిన యిరువది సాధనముల ద్వారా జేత్రజేత్రజ్ఞ స్వరూపమును యథార్థరూపములో తెలుసికొనిన తరువాత గలిగిన జ్ఞానమే సత్యమైనది. ఈ విషయమును తెలుపుటకే యిక్కడ ఈ సాధనములు ‘జ్ఞానము’ అను పేరుతో చెప్పబడినవి. కనుకనే జ్ఞానవంతునిలో పైన చెప్పబడిన గుణముల యీ సమావేశము మొదటినుండియే యుండుట అవశ్యకము కాని ఈ గుణములన్నియు సాధకులందరియందున్న ఒకేసారి ఉండవలసిన యావశ్యకతలేదు. ఈ గుణములలో ‘అమానిత్వ’ అదంభిత్వాది గుణము లనేకములు అందరికిన్ని ఉపయోగకరములు కనుక అవి అందరిలోనూ ఉండనే యుండును. ఇవిగాక ‘అవ్యభిచారిణీ భక్తి’ ఏకాంతదేశ సేవిత్వ అధ్యాత్మ జ్ఞాన నిత్యత్వ-తత్త్వజ్ఞానార్థ దర్శనములన బడు గుణములలో వారి వారి సాధన పద్ధతి ననుసరించి భిన్నములు (వికల్పముగా) గూడ నుండవచ్చును.

1. పైన చెప్పబడిన అమానిత్వాది గుణములకు వ్యతిరేకములైన గౌరవ ప్రతిష్ఠలు కోరుట, దంభాచారము, హింస, క్రోధము, కపటము కుటిలత్వము, ద్రోహము అపవిత్రత్వము, అస్థిరత్వము, లోలుపత్వము (ఆశ)

“జ్ఞేయం¹ యత్ తత్ ప్రవక్ష్యామి యజ్ఞాత్వా² మృతమశ్నుతే ।
అనాదిమత్ పరంబ్రహ్మ³ నసత్ తన్నానదుచ్యతే ॥” 12

“అర్జునా! ఏది తెలిసికొనదగినదో దేనిని తెలుసుకొని మనుష్యుడు పరమానందము పొందునో దానిని గూర్చి జాగుగా తెలిపెదను. అది అనాది పరబ్రహ్మము అది ‘సత్తు’ అని కాని ‘అసత్తు’ అని చెప్పటకు వీలుపడదు.”

అసక్తి అహంకారము, మమకారము, వైషమ్యము (అసమభావము), అశ్రద్ధ, దుస్సంగాది దోషములన్నియు జననమరిణహేతువైన అజ్ఞానము వృద్ధిపొందించునవి, జీవుని పతనమునకు హేతువులైనవి కాబట్టి అవన్నియు అజ్ఞానములే యగును. కనుకనే ఆయన్ని దుర్గుణములను విడువవలెను.

1. ఇక్కడ జ్ఞేయం అను పదమునకు సచ్చిదానంద ఘన-నిర్గుణ-సగుణ బ్రహ్మమని యర్థము. ఎందుకనగా ఈ ప్రకరణము నందే భగవంతుడు స్వయముగా ఆ బ్రహ్మము నిర్గుణము గుణభోక్తయనియు తెలిపెను.
2. ఇక్కడ “పరం” అను విశేషణముతో గూడిన “బ్రహ్మ” పదము అజ్ఞేయ తత్త్వమే నిర్గుణ-నిరాకార-సచ్చిదానంద-ఘన-పరబ్రహ్మ-పరమాత్మ అను విషయము తెలుపునుద్దేశ్యముతో ప్రయోగింపబడినది. “బ్రహ్మ” పదమునకు వేదము-బ్రహ్మదేవుడు ప్రకృతి యను అర్థము గూడ గలదు. కనుకనే జ్ఞేయ తత్త్వము యొక్క స్వరూపము. వానికన్న వేరని తెలుపుటకే బ్రహ్మ పదముతో “పరం” విశేషణము చేర్చబడినది.
3. ప్రమాణముల చేత నిరూపింపబడు వస్తువు “సత్” అనబడును. స్వతః ప్రమాణము-నిత్యము. అవినాశియునైన పరమాత్మ ఏ ప్రమాణముచేత గూడ నిరూపింపబడ జాలదు. ఎందుకనగా అన్నింటి నిరూపణము పరమాత్మ చేతనే యగును. ఏ ప్రమాణము గూడ పరమాత్మ పరకు పోవదు. ఆయన ప్రమాణములచే తెలిసికొనబడు వస్తువులకన్న మిక్కిలి విలక్షణమైనవాడు గనుక పరమాత్మ “సత్” అని చెప్పబడజాలదు. వాస్తవముగా అస్తిత్వము లేని వస్తువు “అసత్” అనబడును. కాని పరబ్రహ్మ

పరమాత్మకు అస్తిత్వము లేదని చెప్పటకు వీలుకాదు. ఆయన ఆవశ్యముగా ఉన్నాడు. సందేహములేదు. ఆయననుండియే ఇతరవస్తువులన్నియు సిద్ధించును గనుక ఆయనను “అసత్” అని చెప్పటకు గూడ వీలుపడదు. ఇందుచేతనే పరమాత్మ సత్-అసత్ ఈ రెంటికి అతీతుడు.

భగవద్గీత తొమ్మిదవ అధ్యాయము వందొమ్మిదవ శ్లోకము నందైతేనో భగవంతుడు “సత్తు” నేనే “అసత్తు” గూడ నేనేయని చెప్పెను. ఇక్కడ జ్ఞేయ పరమాత్మ “సత్” అనుటకు “అసత్” అనుటకున్న వీలుపడదు. అని ఆయనయే చెప్పెను. కాని అక్కడ “నేనే” అని విధిపూర్వకముగా చెప్పెను గాబట్టి పరమాత్మ సదసత్స్వరూపుడనుట యుచితము. కాని యిక్కడ నిషేధరూపములో చెప్పబడెను. వాస్తవముగా విచారించినచో ఆ పరబ్రహ్మ పరమాత్మ స్వరూపము వాక్కుచేత విధిరూపంలో నిషేధరూపములోను చెప్పటకు వీలుపడదు. ఆయన విషయము కేవలము “శాఖాచంద్ర న్యాయము” చేతనే చెప్పి ఆ స్వరూపము తెలుపవచ్చును. (సర్వత్ర వ్యాపించియున్న చంద్రుడు చెట్టుకొమ్మపైన ఉన్నాడు అని చూపుట (శాఖాచంద్ర న్యాయము) అంతయే కాని పరమాత్మయొక్క సాక్షాత్ స్వరూపమును వాక్కుచేత చెప్పటకు సాధ్యం కానేకాదు. ఈ విషయమే వేదముకూడా చెప్పుచున్నది. “యతో వాచో నివర్తంతే అప్రాప్య మనసా సహ” (తైత్తిరీయోపనిషత్తు 2-9) అనగా మనస్సుతో కూడినవాక్కు దేనిని పొందజాలక తిరిగివచ్చునో (అది బ్రహ్మము) అని ఈవిషయము స్పష్టము చేయుటకే యిక్కడ భగవంతుడు ఆ పరమాత్మ “సత్” అని “అసత్” అనియు చెప్పబడదు అని నిషేధ ముఖమున చెప్పెను. అనగా నేను ఏ జ్ఞేయ వస్తువును వర్ణింప గోరుదునో దేని వాస్తవ స్వరూపమును మనస్సునకు, వాక్కునకును గోచరము గాదో. దాని వర్ణనము చేయవలసినయెడల ఆ పరమాత్మను “తటస్థ లక్షణముతో అనగా శాఖాచంద్ర న్యాయము వలె తెలుపవలెను. ఏ విధముగ తెలిపినను అది తటస్థ లక్షణమేయగును.

“సర్వతః పాణిపాదం యత్ సర్వతోఽక్షి శిరోముఖమ్ ।

సర్వతః శ్రుతిమల్లోకే సర్వమావృత్య తిష్ఠతి¹ ॥” 13

అర్జునా! అది అన్ని వైపుల చేతులు కాళ్ళుగలది. అన్ని దిక్కుల వేత్రముఖశిరస్సులు గలది, అన్నిదిశల కర్ణములుగలది.² ఎందుకనగా నది ప్రపంచమంతటా వ్యాపించియున్నది.³

“సర్వేంద్రియ గుణాభాసం సర్వేంద్రియ వివర్జితమ్ ।

అసక్తం సర్వభృచ్చైవ నిర్గుణం గుణభోక్తృచ ॥” 14

1. ఈ శ్లోకము శ్వేతాశ్వాతరోపనిషత్తు (3-16, లో ఇక్కడ ఉన్నట్లు అక్షరశబ్దము ఉన్నది.

2 ఈ పరబ్రహ్మ-పరమాత్మ అన్ని వైపుల చేతులు గలవాడు.

ఆయనకు ఏ వస్తువు ఏ వైపునుండి సమర్పించినను అక్కడినుండియే గ్రహించుట కాయన సమర్థుడు. ఇట్లే ఆయన అన్ని వైపుల కాళ్ళు కలవాడు. ఏ భక్తుడు ఎక్కడ నుండి ఆయన చరణములకు నమస్కరించినను అక్కడి నుండియే స్వీకరించును. అన్నిచోట్ల కన్నులు గలవాడు గనుక ఆయనకుకనబడకుండా ఏ పనిచేయుటకుగూడా వీలుపడదు. ఆయన శిరస్సు అన్ని యెడలనుండును. కనుక ఎక్కడినుండి భక్తులు ఆయనకు పూజాపుష్పములు సమర్పించినను ఆయన తలపైననే పడును. ఆయన ముఖము గూడ అన్ని దిక్కుల నుండును గనుక ఆయనకు భక్తులు ఏ దిక్కునుండి ఆహారము పెట్టినను ఆయన నైవేద్యము స్వీకరించును అనగా ఆయన జ్ఞేయ స్వరూపుడైన పరమాత్ముడు, అందరికి సాక్షి భూతుడు అన్నిటిని చూచువాడు అందరి పూజ స్వీకరించువాడు, నైవేద్యము గ్రహించువాడు, ఆయన అన్నియెడల వినుశక్తి గలవాడు, భక్తుడెక్కడినుండి ఆయనను స్తుతి చేసినను ప్రార్థన చేసినను యాచించినను అన్ని వినును.

3. పృథివీ. జల-వాయు. అగ్ను లకు కారణమగుటచేత ఆకాశము యన్నింటిలో వ్యాపించియున్నట్లు జ్ఞేయ స్వరూపుడైన పరమాత్మ గూడ చరాచర జీవ సహిత సర్వ జగతుకు కారణభూతుడగుట చేత అన్నిటియందు వ్యాపించి యున్నాడు. కనుక సర్వత్ర నిండియున్నాడు.

“అర్జునా! అది ఇంద్రియ విషయములన్నిటిని తెలిసికొనునది. కానీ వాస్తవముగా ఏ యింద్రియములు దానికి లేవు ¹ దానికి ఏ యాసక్తియు లేకున్నను అది అన్నిటిని ధరించి పోషించునది. అది నిర్గుణమైనప్పటికిన్ని గుణములను అనుబంధించునదిగా నున్నది.”²

“బహిరంతశ్చ భూతానామచరం చరమేవచ ।

సూక్ష్మత్వాత్తదవిజ్ఞేయం దూరస్థం చాంతికేచతత్ ³॥”

15

1. ఇందలి అభిప్రాయమేమనగా పరమాత్మ హస్త పాదా ద్యవయవములు ఇంద్రియములు సర్వత్ర వ్యాపించి యున్నాడని పదమూడవ శ్లోకముతో చెప్పబడెను. గాబట్టి ఆ జ్ఞేయ స్వరూపడు ఇతర జీవుల వలె కర.చరణా ద్యవయవములు గలవాడని తలచగూడదు. పరమాత్మకు ఇవి ఏవియు లేకున్నప్పటికిని అంతట ఆయా యింద్రియ విషయములను గ్రహించుటలో సమర్థుడగును కనుక పరమాత్మ అంతటను అన్ని ఇంద్రియములతో నున్నాడని ఇంద్రియరహితుడని చెప్పబడెను. శృతిలో గూడ “అపాణి పాదో జవనో గ్రహితా పశ్యత్యచక్షుః స శృణోత్యకర్ణః” (శ్వేతాశ్వతరోపనిషత్తు) (3-19)

అనగా, ఆ పరమాత్మ హస్త పాదములు లేకున్నను వేగముగా పోవును. వట్టుకొనును. నేత్రములు లేకున్నను చూడగలడు. కర్ణములు లేకున్నను వినగలడు అని చెప్పబడినది కనుకనే పరమాత్మ స్వరూపము అలౌకికమని ఈ వర్ణనములో తెలుపబడినది.

2. ఇందలి అభిప్రాయమేమనగా పరమాత్మ అన్ని గుణముల భోక్తయైనను ఇతర జీవుల వలె ప్రకృతి గుణ సంబంధముతనకి లేదు. ఆయన వాస్తవముగా గుణాతీతుడైనను ప్రకృతి సంబంధముచేత అన్ని గుణములకు భోక్త. ఇదియే అతని అలౌకికత్వము.

3. శృతిలో గూడ “తదేజతి తన్నై జతి తద్ దూరే తదంతికే తదంతరస్య సర్వస్య తత్ సర్వస్యాస్య బాహ్యతః” (ఈశో.5)

అనగా అతడు నడుచును. నడుచడు గూడ అతడు దూరమందున్ను

“అర్జునా! అది చరాచర భూతములన్నింటిలోను¹ లోపల బయట సంపూర్ణముగా వ్యాపించియున్నది. చరాచర భూత స్వరూపము గూడ అదియే. అది నూష్మము గాబట్టి అవిజ్ఞేయము (తెలిసికొనుటకు వీలుకానిది)² మిక్కిలి సమీపము నందు. అతిదూరమునందు గూడ ఉన్నది అదియే.³

“అవిభక్తంచ భూతేషు విభక్త మివచస్థితమ్ ,

భూతభర్తృచ తజ్జ్ఞేయం గ్రసిష్ఠ ప్రభవిష్ఠచ ||”

16

సమీపమందును ఉన్నాడు. అతడీ సమస్త ప్రపంచంలోపలను బయటను నున్నాడని యర్థము.

1. పరమాత్మ చరాచర భూతములలోపల బయట గూడ ఉన్నాడు అనుమాటచేత చరాచర భూతము లతనికన్న వేరు అని యెవరు గూడ తలచరాదు. దీనిని స్పష్టపరచుటకే అతడే చరాచర “భూత స్వరూపుడు అని చెప్పబడెను. అనగా మంచుగడ్డ లోపల బయట నీరున్నట్లు ఆ గడ్డకూడా జలమే అయినట్లు దానిలో జలము తప్ప మరి యేదీయు లేనట్లు ఈ సమస్త చరాచర జగత్తు పరమాత్మ స్వరూపమే. ఆయనకన్నా భిన్నము కాదు అని తెలియవలెను.
2. సూర్యుని కిరణములలో పరమాణు రూపములోనున్న జలములు మనుష్యులకు దుర్విజ్ఞేయములు (తెలియబడజాలనివి) అయినట్లే సర్వవ్యాపియైన పరబ్రహ్మ పరమాత్మ గూడ ఆ పరమాణు రూప జలము కన్నను అత్యంత నూష్మముగా నుండుటచేత సాధారణ మనుష్యులకు తెలియబడజాలదు.
3. సర్వ జగత్తు లోపట, బయట గూడ పరమాత్మ లేనిచోటు వేదియు లేదు. కనుక ఆయన మిక్కిలి సమీపమునందు దూరమునందున్ను ఉన్నవాడు. ఎందుకనగా మనుష్యుడు దేనిని దూరము అని సమీపము అని తలచునో అ చోట్లలో నంతటను అవిజ్ఞానానంద ఘన పరమాత్మ సర్వదా పరిపూర్ణుడుగా విరాజమానుడైయున్నాడు. కనుక ఈ తత్త్వమును తెలిసికొను జీవులు శ్రద్ధాశువులైన మనుష్యులకు ఆ పరమాత్మ అతి సమీపమునందు శ్రద్ధారహితులకు అతి దూరములోను నున్నాడు.

అర్జునా! ఆ పరమాత్ముడు విభాగ రహితుడై ఆకాశమువలె ఏకరూపుడై పరిపూర్ణుడుగా నున్నప్పటికిని సమస్త చరాచర భూతములందు విభక్తుడై ఉన్నట్లు కనపడుచున్నాడు.¹ “జ్ఞేయ” (తెలియదగిన) మగు ఆ పరమాత్ముడు విష్ణురూపముతో అందరిని పుట్టించువాడు సుమా!

“జ్యోతిషామపి తజ్జ్యోతి స్తమసః² పరముచ్యతే ।

జ్ఞానం జ్ఞేయం³ జ్ఞానగమ్యం హృది సర్వస్య విష్ణితమ్ ॥” 17

1. ఈ వాక్యముచేత జ్ఞేయ స్వరూపుడైన పరమాత్మ యేకత్వము ప్రతిపాదించబడినది. ఇందలి అభిప్రాయమేమనగా మహాకాశము వాస్తవముగా విభాగరహితమైనను వేర్వేరు కడవల సంబంధముచేత అది విభజింప బడినట్లు తోచిన విధముగానే పరమాత్మ వాస్తవముగా విభాగ రహితుడైనను సమస్త చరాచర ప్రాణులందు క్షేత్రజ్ఞ రూపముచేత వేర్వేరుగా నున్నట్లు తోచును. కాని యాభిన్నత్వము కేవలము ప్రతీతి (తోచుట) మాత్రమే. వాస్తవముగా పరమాత్మ ఒక్కడే సర్వత్ర పరిపూర్ణుడు.
2. “తమసః” అను పదమునకు అంధకారము, అజ్ఞానము అనగా ‘మాయ’ యని యర్థము. పరమాత్మస్వయంజ్యోతి జ్ఞానస్వరూపుడు అంధకారము. అజ్ఞానము ఆయనవద్దకు కూడా చేరజాలదు. కనుక ఆయన మాయకంటే మిక్కిలి దూరముగా మాయాతీతుడుగా మాయ యేమాత్రము లేనివాడుగాను తెలువబడెను.
3. ఆ పరంజ్యోతిని మరల “జ్ఞేయము” అని చెప్పి పన్నెండవ శ్లోకములో ఏ జ్ఞేయము ఆరంభింపబడెనో ఆ పరమాత్మ జ్ఞానము పొందుటయే ఈ ప్రపంచమునందు మనుష్య శరీరము యొక్క పరమ కర్తవ్యము. ప్రపంచమునందు తెలిసికొనదగినవి పరమాత్మస్వరూప మొక్కటియే. కనుకనే ఆ తత్త్వమును తెలిసికొనుటకు అందరుగూడ పూర్తిగా ప్రయత్నించవలెను. తమ ఆమూల్య జీవితమును సాంసారిక సుఖభోగములందు లగ్నముచేసి నష్టము చేయగూడదు.

“అర్జునా! ఆ పరబ్రహ్మ అన్ని జ్యోతులకు గూడ జ్యోతి యగును.¹ మాయాతీతుడు, జ్ఞాన స్వరూపుడు “జ్ఞేయ” (తెలిసికొనదగిన) స్వరూపుడు. తత్త్వ జ్ఞానము చేత పొందదగినవాడు² అందరి హృదయములో విశిష్ట రూపములో నున్నవాడు.³

“ఇతి క్షేత్రం తథా జ్ఞానం జ్ఞేయం చోక్తం సమాసతః।
మద్భక్త ఏతద్విజ్ఞాయ మద్భావాయోప పద్యతే॥”

18

“అర్జునా! ఈ విధముగా క్షేత్రము-జ్ఞానము-జ్ఞేయమైన పరమాత్మ స్వరూపమును గూర్చి సంగ్రహముగా చెప్పితిని.⁴ నా భక్తుడు దీనిని తాత్త్విక

1. చంద్రసూర్య విద్యుత్ సక్షతాది బాహ్యజ్యోతులన్నియు మనోబుద్ధిం ద్రియాదులైన అధ్యాత్మిక జ్యోతులన్నియు వేర్వేరు లోకములకు వస్తువులకున్న అధిష్ఠితులైన దేవతల రూపములోనున్న దేవ జ్యోతులన్నియు ఈయన్ని జ్యోతులన్నిటిని ప్రకాశింపజేయువాడు పరమాత్మయే ప్రకాశశక్తి గలవన్నియు పరమాత్మయొక్క ఒక అంశము మాత్రమే.
2. ఇందలి అభిప్రాయమేమనగా పూర్వోక్తములైన “అమానిత్వాది” జ్ఞాన సాధనములచేత పొందబడిన తత్త్వ జ్ఞానము చేతనే ఆ పరమాత్మ తెలియబడ జాలును.
3. పరమాత్మ అన్ని యెడల సమానముగా నిండియుండును. హృదయము నందాయనయభివ్యక్తి అధికముగా నున్నది. సూర్యుని ప్రకాశమెట్లైతే అన్నిచోట్ల సమానముగా విస్తరించి యున్నను దర్పణాదులలో సూర్యుని ప్రతిబింబము విశేషముగా అభివ్యక్తమగునో సూర్యకాంత మణియందు సూర్యతేజము ప్రత్యక్షముగా ప్రకటితమై ఆ మణినుండి అగ్నిపుట్టునో ఇతర వస్తువులయందు సూర్యతేజస్సు ఆ విధముగా అభివ్యక్తము కాదో ఆ విధముగానే హృదయము పరమాత్మ యొక్క ఉపలబ్ధికి సాధనమగును.
4. జ్ఞానుల హృదయమందై తేనో పరమాత్మ ప్రకాశము ప్రత్యక్షముగా ప్రకటితమగును. ఈ విషయమును వివరించి తెలుపుటకే పరమాత్మ

ముగా తెలిసికొని నా స్వరూపమును పొందగలడు!.

వంబంధము -

ఈ అధ్యాయము మూడవ శ్లోకములో భగవంతుడు క్షేత్రమును గూర్చి నాలుగు విషయములు క్షేత్రజ్ఞుని గూర్చి రెండు విషయములు వినుమని అర్జును నకు సంగ్రహముగా చెప్పియుండెను. తరువాత ఆ విషయము అరంభించగనే క్షేత్రస్వరూప వికారములను వర్ణించిన తరువాత క్షేత్రక్షేత్రజ్ఞుల తత్త్వమును పూర్తిగా తెలిసికొనుటకు ఉపాయభూతములైన సాధనములను తెలియదగిన (జ్ఞేయ) పరమాత్మ స్వరూపమును ప్రసంగవశాత్తు వర్ణించి చెప్పెను. కనుక ఇప్పుడు ఆ అన్నింటిని వర్ణించుటకు భగవంతుడు మరల ప్రకృతి-పురుషుల పేరుతో ప్రకరణమారంభించుచున్నాడు.

“ప్రకృతిం పురుషం చైవ విద్యేనాదీ ఉభావపి ।

వికారాంశ్చ గుణాం² శ్చైవ విద్ధి ప్రకృతి సఙ్ఖవాన్ ।”

19

అందరి హృదయములో విశేషరూపములో నిలిచియున్నాడని తెలుప బడినది.

ఈ అధ్యాయములో ఐదవ, ఆరవ శ్లోకములలో వికారములలో గూడిన క్షేత్ర స్వరూపము వర్ణింపబడినది. ఏడవ శ్లోకమునుండి పద కొండవ శ్లోకము వరకు “జ్ఞానము” అను పేరుగల యిరువది జ్ఞానసాధన ములు వన్నెండవ శ్లోకమునుండి పదియేడవ శ్లోకమువరకు “జ్ఞేయ” స్వరూపుడైన (తెలిసికొనదగిన) పరమాత్మ స్వరూపము వర్ణింపబడెను.

1. క్షేత్రము ప్రకృతికి కార్యము ప్రకృతినుండి పుట్టినది. అది జడము. వికారి అనిత్యము నాశవంతము అని తెలియుట. జ్ఞాన సాధనములను బాగుగా అవలంబించుట వానిచేత భగవంతుని సగుణ-నిర్గుణ రూపములను బాగుగా తెలిసికొనుట ఇవియే క్షేత్రమును, జ్ఞానమును, జ్ఞేయమును గూర్చి తెలిసి కొనుట యగును. జ్ఞేయ స్వరూపుడైన పరమాత్మను పొందుటయే భగ వంతుని స్వరూపమును పొందుట యనబడునని తెలియవలెను.

2. ఈ అధ్యాయము ఆరవశ్లోకములో వర్ణింపబడిన కర్మాద్యేష సుఖదుఃఖాది వికారములన్నియు “వికారవాన్” అను పదము యొక్క అర్థము.

“అర్జునా! ప్రకృతి¹ పురుషుడు-ఈ రెండే అనాదులు అని నీవు తెలిసి
కొనుము.² రాగద్వేషాది వికారములు త్రిగుణాత్మకములైన సమస్త పదార్థములు
గూడ ప్రకృతినుండియే పుట్టినవని తెలియుము”.

“గుణాన్” అను పదమునకు సత్త్వము-రజస్సు-తమస్సు అను మూడు
గుణములు వానినుండి ఉత్పన్నములైన జడపదార్థములు నని యర్థము.
ఇవి రెండున్ను ప్రకృతినుండి ఉత్పన్నములైనవని తెలియవలెనని చెప్పి
భగవంతుడు సత్త్వ-రజస్-తమోగుణముల పేరు ప్రకృతి కాదని ప్రకృతి
అనాదియనియు ఆ మూడు గుణములు సృష్ట్యాది ప్రకృతినుండి ఉత్పన్న
ములగును (భాగవతము 2-5-22, 11-24-5) అను నభిప్రాయము
తెలిపెను. ఈ విషయమునే స్పష్టముచేయుటకు భగవంతుడు భగవద్గీత
పదునాలుగవ అధ్యాయము ఐదవ శ్లోకములో మూడుగుణములకు సత్త్వము
రజస్సు-తమస్సు అను పేర్లు పెట్టి ఈ మూడు గుణములు ప్రకృతినుండి
పుట్టినవని తెలిపెను.

1. ఇక్కడ ప్రకృతియను శబ్దమునకు అనాది సిద్ధమైన ఈశ్వరుని మూల
ప్రకృతియని అర్థము భగవద్గీత పదునాలుగవ అధ్యాయము మూడవ
శ్లోకములో ఈ మూల ప్రకృతియే “మహద్బ్రహ్మ” యను పేరుతో చెప్ప
బడెను. భగవద్గీత యేడవ అధ్యాయము నాల్గవ ఐదవ శ్లోకములలోగూడ
ఈ ప్రకృతియే “అపరాప్రకృతి” అను పేరుతో ఈ అధ్యాయము
ఐదవ శ్లోకములో “క్షేత్రము” అను పేరుతోను వర్ణింపబడినది. ఈ
రెంటితో భేదమేమనగా అక్కడ ఏడవ అధ్యాయములో మనోబుద్ధ్యహం
కారములు, పంచమహాభూతములతో గూడిన ప్రకృతి వర్ణింప బడెను.
ఇక్కడ కేవలము మూల ప్రకృతిమాత్రమే అవ్యక్త పదముచే వర్ణింప
బడెను. (భగవ.13-5)
2. జీవునియొక్క జీవత్వము అనగా ప్రకృతితో జీవునకుగల సంబంధము
ఏదోయొక కారణముగా వచ్చిన ఆగంతుకముగాదు. అది అనాదిసిద్ధము.
ఇట్లే ఈశ్వరీయశక్తి యైన యా ప్రకృతిగూడ అనాది సిద్ధమేయని
యెరుగవలెను.

సంబంధము-

ఈ అధ్యాయము మూడవ శ్లోకములో దేనినుండి యేది ఉత్పన్నమైనది. అను విషయము వినుమని అర్జునునకు భగవంతుడు చెప్పియుండెనో దాని వర్ణనము పూర్వశ్లోక ఉత్తరార్థములో కొంచెము చెప్పబడెను. ఇప్పుడు దానికి సంబంధించిన విషయమే యీ శ్లోక పూర్వార్థమునందు చెప్పుచు దీని ఉత్తరార్థములో ఇరువదియొకటవ శ్లోకములో ప్రకృతియందలి పురుషుని వర్ణనము చేయబడుచున్నది.

“కార్యకారణ కర్తృత్వే హేతుః ప్రకృతి రుచ్యతే ।

పురుషస్సుఖదుఃఖానాం భోక్తృత్వే హేతురుచ్యతే ॥”

20

“అర్జునా! కార్య కారణములను ఉత్పన్నము చేయుటలో ప్రకృతి హేతువని చెప్పబడును¹ సుఖదుఃఖములను అనుభవించుటలో జీవాత్మ హేతువని చెప్ప

1. ఇక్కడ కార్యశబ్దమునకు పృథివీ, జల, వాయు, అగ్ని, ఆకాశములు అను నైదు సూక్ష్మ మహాభూతములు, శబ్ద, స్పర్శ, రూప, రస, గంధములు అను నైదు ఇంద్రియ విషయములు ఈ పది యని యర్థము బుద్ధి, అహంకారము, మనస్సు. ఈ మూడింటి సముదాయము అంతఃకరణము త్సక్, (చర్మము) చక్షుస్ శ్రోత్ర, జిహ్వ ప్రాణములైదు జ్ఞానేంద్రియములు వాక్, పాణి, పాద, పాయు (గుదము-మూత్రస్థానము) ఉపస్థములు అనబడు ఐదు కర్మేంద్రియములు, వెరసి ఈ పదమూడున్న కరణ శబ్దముయొక్క అర్థము. ఈ యిరువదిమూడు తత్త్వములుగూడ ప్రకృతినుండియే ఉత్పన్నములగును వీనికి ఉపాదాన కారణము (కంకణమునకు బంగారమువలె) గూడ ప్రకృతియే. ఎందుకనగా ప్రకృతినుండి మహత్తత్త్వము - మహత్తత్త్వమునుండి ఆహంకారము అహంకారమునుండి యైదు సూక్ష్మ మహాభూతములు, మనస్సు, దశేంద్రియములు, ఐదు సూక్ష్మ మహాభూతములనుండి పంచ జ్ఞానేంద్రియములయొక్క స్థూల విషయములైన శబ్ద, స్పర్శ, రూప, రస, గంధములైదున్న ఉత్పన్నములగునని తలచబడెను (సాంఖ్యకారికలో)-

బదును".¹

“పురుష ప్రకృతిస్థో హి భుంక్తే ప్రకృతిజాన్గుణాన్ |
కారణం గుణసంగోఽస్య సదసద్యోని జన్మను ||”

21

“అర్జునా! ప్రకృతిలో ఉండియే పురుషుడు ప్రకృతినుండి పుట్టిన త్రిగుణాత్మక పదార్థములను అనుభవించును.² ఈ గుణముల సంబంధమే జీవుడు ఉత్త

శ్లో॥ “ప్రకృతేర్మహం సతోఽహంకారస్తస్మాద్ గణశ్చ షోడశకః |
తస్మాదపి షోడశకాత్ పంచభ్యః పంచభూతాని ||”

(సాంఖ్యకారిక-22)

అనగా ప్రకృతినుండి మహత్త్వము (సమిష్టిబుద్ధి) అనగా బుద్ధితత్వము, మహత్త్వమునుండి అహంకారము, అహంకారమునుండి పంచతన్మాత్రలు మనస్సు, దశేంద్రియములు, ఈ పదియారు ఉత్పన్నములైనవి. ఈ పదియారింటిలోని పంచతన్మాత్రలనుండి యైదు స్థూల భూతములు, (వృథి వ్యాదులు) పుట్టినవి అని యర్థము. భగవద్గీతలోని పర్వనములో పంచతన్మాత్రలకు బదులు పంచసూక్ష్మ మహాభూతముల పేర్లు చెప్పబడినవి. పంచస్థూల భూతములకు బదులు పంచేంద్రియ విషయముల పేర్లు చెప్పబడెను. ఇదియే భేదము.

1. ప్రకృతి జడముగాబట్టి వానికి భోక్తృత్వమున్న దనుటకు వీలుపడదు. పురుషుడు అసంగుడు గనుక అతనికిగూడా వాస్తవముగా భోక్తృత్వము లేదు. ప్రకృతి సంబంధము చేతనే పురుషునకు భోక్తృత్వమున్నదిగా తోచును. ఈ ప్రకృతి-పురుష సంబంధము అనాదిగనుక ఇక్కడ సుఖదుఃఖముల భోక్తృత్వమునకు పురుషుడు హేతువు. అనగా, నిమిత్తమని తలచబడినది.
2. ప్రకృతినుండి ఉత్పన్నములైన స్థూల సూక్ష్మ కారణ శరీరములు మూడింటిలోను ఏయొక్క శరీరముతోగూడ ఈ జీవాత్మకు సంబంధ మున్నంత వరకు ఆ శరీరము ప్రకృతిలోనున్నది. (ప్రకృతిస్థము) అని చెప్పబడును.

మాధమ యోనులలో జన్మించుటకు కారణమగును."¹

సంబంధము—

ఇట్లు ప్రకృతిలోనున్న పురుషుని వర్ణనము చేసిన తరువాత ఇప్పుడు జీవాత్మ పరమాత్మల యేకత్వము చెప్పుచు ఆత్మ గుణాతీత స్వరూపుడని భగవంతుడు వర్ణించుచున్నాడు.

“ఉపద్రష్టాఽనుమంతాచ భర్తా భోక్తా మహేశ్వరః ।

పరమాత్మేతి చాప్యక్తో దేహేఽస్మిన్ పురుషః పరః ॥” 22

“అర్జునా” ఈ దేహమునందున్న యాత్మ వాస్తవముగా పరమాత్మయే²

కనుకనే ఆత్మకు ప్రకృతిలో సంబంధమున్నంతవరకున్న ఆత్మ ప్రకృతి జనిత గుణముల భోక్త యనబడును.

1. మనుష్యునినుండి పైనున్న దేవాది యోనులన్నియు “సలే యోనులు” అని మనుష్యునినుండి క్రిందనున్న పశు, పక్షి, వృక్ష, లతాది యోనులన్నియు “అసల్ యోనులు” అనియు ననబడును. జీవునకు సత్త్వ-రజస్-తమో గుణములతో నున్న అనాది నిర్ద సంబంధము ఆ గుణములకు కార్యరూపము లైన ప్రాపంచిక పదార్థములందు ఆసక్తి. “గుణసంగము” అనబడును. ఏమనుష్యునకు, ఏ గుణముందు లేదా దాని కార్యరూప పదార్థమునందు ఆసక్తియుండునో అతనికి ఆ వాసనయే కలుగును. ఆ వాసనననుసరించియే అతనికి అంతకాలమునందు స్మృతి కలుగును. దాని ననుసరించియే పునర్జన్మ కలుగును. కనుకనే యిక్కడ ఉత్తమ నీచ యోనులలో జన్మించుటకు గుణసంగము కారణమని తెలుపబడెను.

2. ప్రకృతినుండి పుట్టిన శరీరమును ఉపాధి (ఆధారము)గాచేసుకొని చేతను దైన ఆత్మ అజ్ఞానము కారణముగా జీవభావమును పొందినట్లుగా లోచును. శ్మేత్రజ్ఞుడు వాస్తవముగా ప్రకృతికి పూర్తిగా అతీతుడైన పరమాత్మ యగును. ఎందుకనగా పరబ్రహ్మ పరమాత్మకు శ్మేత్రజ్ఞునకును వాస్తవముగా ఏవిధమైన భేదముగూడలేదు. కేవలము శరీరరూపమైన ఉపాధి చేతనే భేదమున్నట్లు లోచుచున్నది.

ఆయనయే సాక్షి భూతుడగుటచేత ఉపద్రష్టయగుదు. యథార్థమైన సమ్మతి యిచ్చువాడగుటచేత భోక్త యగును. బ్రహ్మాదులకు గూడ ప్రభువగుట చేత మహేశ్వరుడగును. శుద్ధ సచ్చిదానంద ఘనుడగుటచేత పరమాత్మ యగుననియూ చెప్పబడెను."¹

“య ఏవం వేత్తి పురుషం ప్రకృతిం చ గుణైస్సహ ।

సర్వథా వర్తమానోఽపి నసభూయోఽభి జాయతే ॥”

23

“అర్జునా! యీ విధముగా పురుషుని గుణసహిత ప్రకృతిని తాత్త్వికముగా తెలిసికొనిన² మనుష్యుడు అన్ని విధములైన కర్తవ్యకర్మలు చేయుచు గూడ³ మరల జన్మించడు.”

1. ఇట్లు చెప్పటచేత భిన్న భిన్న నిమిత్తములచేత ఒకే పరబ్రహ్మ పరమాత్మ వేర్వేరు పేర్లతో పిలువబడుచుండును. వాస్తవముగా బ్రహ్మములో ఏ విధమైన భేదమున్ను లేదు అను విషయము ప్రతిపాదించ బడెను.

2. వేర్వేరుగా కనబడుచున్న క్షేత్రజ్ఞులందరున్ను ఏకముగా నున్న ఆ పర బ్రహ్మ పరమాత్మకు అభిన్న స్వరూపులే యగుదురు. ప్రకృతి సంబంధము చేత వారిలో భేదమున్నట్లు తోచును. వాస్తవముగా ఎలాటి భేదము గూడ ఆ రెంటిలోలేదు. పరమాత్మ నిత్యుడు, శుద్ధుడు, బుద్ధుడు, ముక్తుడు, అవినాశి, పూర్తిగా ప్రకృతికి అతీతుడుఅను విషయము నిస్సందేహముగా యథార్థముగాను తలచుట ఏకీభావముతో ఆ సచ్చిదానంద ఘనపరమాత్మ యందు సర్వదా స్థిరముగా నిలిచియుండుటయే పురుషుని తాత్త్వికముగా తెలిసికొనుట యవబడును. ఈమూడు గుణములు ప్రకృతినుండి ఉత్పన్నములైనవి. ప్రకృతి సమస్త ప్రపంచమునందు వ్యాపించియున్నది. అది నాశవంతము, జడము, కణభంగురము, అనిత్యము, అని యీ రహస్యము తెలిసికొనుటయే గుణసహిత ప్రకృతిని తాత్త్వికముగా తెలియుట యనబడును.

3. ఆతడు బ్రాహ్మణ, క్షత్రియ, వైశ్య, శూద్రులలో ఏజాతివారైనను బ్రహ్మ చర్యాది చతురాశ్రములలో ఏయాశ్రమమువారైనను, కాత్రములో విధింప

సంబంధము:-

ఈ విధముగా గుణ సహిత ప్రకృతి యొక్క పురుషునియొక్కయు జ్ఞానము యొక్క మహత్త్వమును వినిన తరువాత ఇట్టి జ్ఞానమెట్లు లభించును. అను నిచ్చ కలుగ వచ్చునని యిప్పుడు రెండు శ్లోకముల చేత వేర్వేరు అధికారులకు వేర్వేరు తత్త్వజ్ఞాన సాధనములను భగవంతుడు ప్రతిపాదించుచున్నాడు.

“ధ్యానేనాఽత్మాని పశ్యంతి కేచిదాత్మానమాత్మనా ।

అన్యే సాంఖ్యేన యోగేన కర్మయోగేన చావరే ॥”

24

బడిన తన వర్ణాశ్రమ కర్తవ్యకర్మలన్నియు తగినట్లుగా అనుష్ఠించుచునే వాస్తవముగా ఏకర్మకూడా చేయడు.

ఇక్కడ “సర్వథా వర్తమానః” అను పదముల యర్థము నిషిద్ధ కర్మలు. చేయుచుండుట యని తలచగూడదు. ఎందుకనగా ఆత్మతత్త్వము నెరిగిన జ్ఞానులకు కామ, క్రోధాది దోషములు ఏమాత్రముగూడ లేకుండుట చేత (గీత 15-26) వారు నిషిద్ధ కర్మలుచేయుట అసంభవము. అందుచేతనే వారి యాచరణము ప్రపంచములో నితరులకు ప్రమాణములుగా, ఆదర్శములుగాను తలచబడును. (గీత 3-21)

కామ క్రోధాది దుర్గుణముల కారణముచేతనే మనుష్యునకు పాపములందు ప్రవృత్తికలుగును. అర్జునుడు ప్రశ్నించినమీదట భగవంతుడు మూడవ అధ్యాయము ముప్పదియేడవ శ్లోకములో ఈ విషయము స్పష్టముగా చెప్పెను.

ప్రకృతి-పురుషుల తత్త్వమును తెలిసికొనుటతోపాటే పురుషునకు ప్రకృతితో సంబంధము తెగిపోవును. ఎందుకనగా ఈ సంబంధము అవాస్తవికము. అది కేవలము అజ్ఞాన జనితమని తలచబడినది. ప్రకృతి-పురుషుల యొక్క పరిపూర్ణజ్ఞానము కలుగునంతవరకే పురుషునకు ప్రకృతితో దాని గుణములతోను సంబంధము ఉండునో అంతవరకే పురుషునకు అనేక యోనులలో జన్మము గలుగును. (గీత 13-21) అందుకే ప్రకృతి-పురుషుల తత్త్వము తెలిసికొనిన తరువాత పునర్జన్మ ఉండదు.

“అర్జునా! ఆ పరమాత్మను ఎందరో మనుష్యులు పరిశుద్ధమైన సూక్ష్మ బుద్ధిచేత ధ్యానము ద్వారా హృదయము నందు చూచెదరు ¹ తదితరులెందరో జ్ఞానయోగము ద్వారా ² మరికొందరు కర్మయోగము ద్వారా ³ చూచెదరు, అనగా పొందెదరు.

1. భగవద్గీత ఆరవ అధ్యాయము పదకొండవ, పన్నెండవ, పదమూడవ శ్లోకములతో తెలుపబడిన విధి ప్రకారము పరిశుద్ధము వీకాంతమునైన స్థలమునందు అనువైన ఆసనమునందు నిశ్చల భావముతోకూర్చొని, ఇంద్రియములను విషయములనుండి తొలగించి మనస్సు పశుపరచుకొని పరమాత్ముని ఒక్కనిదప్ప దృశ్య వస్తువులన్నిటిని మరిచి నిరంతరం పరమాత్మచింతనముచేయుట ధ్యానమనబడును. ఇట్లు ధ్యానము చేయుచుండుటచేత బుద్ధి పరిశుద్ధమగును. విశుద్ధ సూక్ష్మబుద్ధిచేత హృదయమునందు సచ్చిదానంద ఘన పరబ్రహ్మ పరమాత్మయొక్క సాక్షాత్కారము చేసికొనుటయే ధ్యానముద్వారా ఆత్మచేత ఆత్మను ఆత్మలో చూచుట యనబడును.

కాని భేదభావముచేత సగుణ నిరాకారముయొక్క సగుణ సాకారముయొక్కయు ధ్యానముచేయు సాధకుడుగూడ ఇట్టి ఫలము కోరినయెడల అతనికిగూడ అభేద భావముతో నిర్గుణ నిరాకార సచ్చిదానంద ఘనబ్రహ్మ ప్రాప్తించును.

2.3. సమస్త పదార్థములు ఎండమావి జలమువలె స్వాప్నిక సృష్టివలె మాయామాత్రములే యగును. గనుక ప్రకృతి కార్యరూపములైన సమస్త గుణములే గుణములందున్నవని తలచి శరీరేంద్రియ మనస్సులచేత జరుగు కర్మలన్నింటియందున్న కర్తృత్వాభిమాన రహితుడగుట సర్వవ్యాపి సచ్చిదానంద ఘన పరమాత్మయందు వీక్షిభావముచేత నర్వదా స్థిరముగా నిలిచియుండుచు సచ్చిదానంద ఘన పరమాత్మనొక్కనిదప్ప ఇతరవస్తువుదేనియందుగూడ వేరుగా అస్తిత్వమున్నదని తలంచకుండుటయే “సాంఖ్యయోగ”మనబడు సాధనము. దీని ద్వారా ఆత్మ-పరమాత్మల అభేదము ప్రత్యక్షమై సచ్చిదానంద ఘన బ్రహ్మమును అభిన్నభావముతో పొందుటయే సాంఖ్యయోగముద్వారా ఆత్మను పరమాత్మలో చూచుట యనబడును.

"అన్యే త్వేవ మజానంతః శ్రుత్వాఽన్యేభ్య ఉపాసతే ।¹

తేఽపి చాతితరంత్యేవ² మృత్యుం శృతిపరాయణాః॥"

25

"కాని అర్జునా! వీరికన్న నితరులు అనగా మందబుద్ధిగల పురుషులు ఈ విధముగా తెలిసికొనక యితరులనుండి అనగా తత్త్వమును తెలిపిన పురుషుల నుండి వినియే ఆ ప్రకారమే ఉపాసన చేసెదరు. శ్రవణమునందు ఆసక్తిగల ఆ పురుషులు గూడ మృత్యు సంసార సముద్రమును తప్పక తరించెదరు.

ఈ సాధనము సాధనచతుష్టయసంపన్నుడైన అధికారిచేతనే సులభముగా సాధింపబడును. దీని విషయము ఇతరత్ర చూడవలెను.

ఇక్కడ కర్మయోగము అను పదమునకు భగవద్గీత రెండవ అధ్యాయము నలువది శ్లోకమునుండి ఆ యధ్యాయ సమాప్తి వరకు వర్ణింపబడిన ఫల రహిత సాధనమని యర్థము. అనగా ఆసక్తి కర్మ ఫలములను పూర్తిగా విడిచి నిర్ద్వంద్వలయందు సమత్త్వ బుద్ధి ఉంచుచూ శాస్త్రానుసారముగా "నిష్కామ దావముతో తమతమ వర్ణాశ్రమముల ననుసరించి సర్వవిధ విహిత కర్మల ననుష్ఠించుట కర్మయోగమనబడును. దీనిద్వారా సచ్చిదానంద ఘన పరబ్రహ్మ పరమాత్మను అభిన్నభావముతో పొందుటయే కర్మయోగము ద్వారా ఆత్మలో ఆత్మను చూచుట యనబడును.

1. బుద్ధి మందమగుటచేత పూర్వోక్త ధ్యాన యోగ, సాంఖ్య యోగ కర్మ యోగములలో ఏదియో యొకటి గూడ సాధనమునకు మంచిది కాదని తలచు సాధకులు ఇక్కడ "ఏవం అజానంతః" అను విశేషణ సహిత "అన్యే" పదమునకు అర్థము. తత్త్వమును తెలిసిన జ్ఞానపురుషుల యాదే శము పొంది అత్యంత శ్రద్ధాప్రేమలతో 'జబాల' పుత్రుడైన సత్యకాముని వలె ఆ యాజ్ఞానుసారముగా ఆచరించుటయే ఇతరులనుండి విని ఆచరించుట యనబడును.
2. ఇరువది మూడవ శ్లోకములో "ననభూయోఽభి జాయతే" అను వాక్యము చేత యిరువది నాలుగవ శ్లోకములో "ఆత్మని ఆత్మానం వశ్యంతి" అను వాక్యము చేతను చెప్పబడిన విషయమే యిచ్చుట "మృత్యుం ఆతి తరంతి" అను వాక్యముచేత చెప్పబడినది.

నందంధము—

ఈ విధముగా పరమాత్మకు సంబంధించిన తత్త్వజ్ఞానము యొక్క వేర్వేరు సాధనములను ప్రతిపాదించి భగవంతుడిప్పుడు మూడవ శ్లోకములో “యాదృక్” అను పదము చేత క్షేత్రముయొక్క స్వరూపమును గూర్చి చెప్పిన ప్రకారము రెండు శ్లోకముల చేత ఆ క్షేత్రము ఉత్పత్తి వినాశములు గలదియని తెలిపి క్షేత్రస్వభావమును వర్ణించుచు అత్మయొక్క యథార్థ తత్త్వమును తెలిసికొనిన వారిని ప్రశంసించుచున్నాడు.

“యావత్సంజాయతే కించిత్ సత్త్వం స్థావరజంగమమ్,

క్షేత్ర క్షేత్రజ్ఞ సంయోగాత్ తద్విద్ధి భరతర్షభ ॥” 26

“అర్జునా! యెన్నియైతే స్థావర జంగమ ప్రాణులు ఉత్పన్నమగుచున్నవో అవి యన్నియు క్షేత్రక్షేత్రజ్ఞుల సంయోగము చేతనే పుట్టినవని తెలిసికొనుము.”

“సమం సర్వేషు భూతేషు తిష్ఠంతం పరమేశ్వరమ్ ।

వినశ్యత్స్వవినశ్యంతం యః పశ్యతి సపశ్యతి ॥” 27

“అర్జునా! ఏ పురుషుడైతే నశించుచున్న సమస్త చరాచర భూతములందు పరమేశ్వరుడు నాశరహితుడుగా సమభావముతో నున్నాడని చూచునో అతడే

1. ఈ అధ్యాయము ఐదవ శ్లోకములో ఏ యిరువది నాలుగు తత్త్వముల సముదాయము క్షేత్ర స్వరూపమని తెలుపబడెనో భగవద్గీత యేడవ అధ్యాయము నాలుగవ ఐదవ శ్లోకములలో ఏది అపరాప్రకృతి యని చెప్పబడెనో అదియే క్షేత్రమనబడును. దాని నెవడు తెలిసికొనునో ఏది భగవద్గీత యేడవ అధ్యాయము ఐదవ శ్లోకముతో పరాప్రకృతి యని చెప్పబడెనో ఆ చేతనతత్త్వమే క్షేత్రజ్ఞాడనబడును. అతనికి అనగా ప్రకృతిస్థ పురుషునకు ప్రకృతితో నేర్పడిన భిన్నభిన్న సూక్ష్మ స్థూల శరీరముల నందంధము కలిగియుండుటయే క్షేత్రక్షేత్రజ్ఞుల సంయోగ మనబడును. ఈ సంయోగము కలిగిన వెంటనే భిన్నభిన్న యోనుల ద్వారా వేర్వేరు ఆకృతులందు ప్రాణులు జన్మించుటయే వాని జననము అనబడును.

యథార్థముగా చూచువాడు.¹

“సమం పశ్యన్ హి సర్వత్ర సమవస్థిత మీశ్వరమ్ ।

సహినస్తా త్మ నాత్మానం తతోయాతి పరాంగతిమ్ ॥

28

“అర్జునా! ఏ పురుషుడైతే అన్ని భూతములందు సమభావముతోనున్న వరమేశ్వరుని సమానముగా చూచుచు తనను తాను సశింపచేసికొనకయుండునో అట్లుండుట చేత నతడు పరమగతిని పొందగలడు.

సంబంధము-

ఈ విధముగా నిత్యము విజ్ఞానానంద ఘనమునైన ఆత్మ తత్త్వమును అన్నిటి యందున్న సమభావముతో చూచుట లోని మహత్త్వమును తత్ఫలమును తెలిపి భగవంతుడిప్పుడు ఈ తరువాతి శ్లోకములో పరమాత్మ “అకర్త” అని చూచువాని మహిమను గూర్చి తెలుపుచున్నాడు.

1. ఇక్కడ పరమేశ్వర శబ్దమునకు ప్రకృతికంటే పూర్తిగా అతీతమైన నిర్వికార చేతన తత్త్వమని యర్థము. అది క్షేత్రజ్ఞునితో ఏకము చేయ బడుచు ఈ అధ్యాయము ఇరువది రెండవ శ్లోకములో ఉపద్రష్టా. అను మంతా భర్తా-భోక్తా-మహేశ్వర పరమాత్మనామములలో వర్ణింపబడెను. సమస్త ప్రాణులకు యెన్ని శరీరములైతే ఉన్నవో శరీర సంబంధము చేత క్షేత్రజ్ఞుడు సశించువాడని చెప్పబడెనో అట్టి సమస్త శరీరములందు అతని వాస్తవిక స్వరూపమైన ‘వినాశరహిత నిర్వికార చేతన తత్త్వ పరమాత్మ ఒక్కడే వినాశము పొందు మేఘములలో ఆకాశము వలె సమభావముతో ఉన్న శాశ్వతునిగా నుండునని ఆ పరమేశ్వరుడు సమస్త ప్రాణులలో వినాశరహితుడై సమ భావముతో నున్నాడని చూచుట అనబడును.

2. సచ్చిదానంద ఘన పరమాత్మ యొక్కడే అంతట సమభావముతో నున్నాడు. అజ్ఞానము వలననే వేర్వేరు శరీరములయందు ఆయన భేదము తోచుచున్నది. వాస్తవముగా ఆయనలో ఏ విధమైన భేదముగూడ లేదు. అను తత్త్వమును భాగుగా తెలిసికొని ప్రత్యక్షము చేసుకొనుటయే అంతట సమభావముతో నున్న పరమేశ్వరుని సమముగా చూచుట యనబడును.

ప్రకృత్యైచ కర్మాణీ క్రియమాణాని సర్వశః ।

యః పశ్యతి తథాఽఽత్మాన మకర్తారం స వశ్యతి ॥ 29

అర్జునా! సమస్త కర్మలు అన్ని విధముల ప్రకృతి చేతనే చేయబడు చున్నట్లు ఆత్మ అకర్తయనియు చూచు పురుషుడే యదార్థముగా చూచువాడు.¹

ఈ తత్త్వమును తెలియనివారు చూచుట యనునది సమముగా చూచుట కాదు. ఎందుకనగా వారికి అన్నిటియందు విషమబుద్ధియుండును. వారు కొందరిని తమకు ప్రేమియులు, తమ హితము కోరువారు అని మరికొందరిని తమకు అప్రేమియులు తమకు అహితము చేయువారు అని తలచుచుందురు. తాము ఇతరులకున్న వేరు అని, తాము శిష్టులము అని తలచుదురు. కనుకనే వారు శరీరముల జనన-మరణములు తమ జనన మరణములని తలచుట చేత మాటిమాటికి వివిధ యోనులందు జన్మించుచు చచ్చుచుందురు. ఇది వారు తమచేత తమనే నష్టపరచుకొనుట యసబడును. కాని పైన చెప్పబడిన విధముగా పరమేశ్వరుడొక్కడే సమభావముతో నున్నాడని చూచువాడు తాను ఆ పరమేశ్వరునికంటే భిన్నుడని కాని ఈ శరీరముతో తనకు ఏ విధమైన సంబంధం ఉన్నదని కాని తలచడు. ఈ కారణముచేత శరీరముల వినాశము తన వినాశనమని తలచడు. కనుకనే అతడు తనచేత తనను నష్టపరచుకొనడు. ఇందలి అభిప్రాయమేమనగా అతనిస్థితి(ఉనికి)సర్వజుడు, అవినాశి, సచ్చిదానంద ఘన పరబ్రహ్మయైన పరమాత్మయందు అభిన్న భావము చెందిపోవును. కాబట్టియే అటువంటి వాడు ఎల్లప్పుటికిన్ని జనన మరణములనుండి విముక్తి చెందును.

1. భగవద్గీత మూడవ అధ్యాయము ఇరువది యేడవ శ్లోకములో ఇరువది యెనిమిదవ శ్లోకములోను సర్వకర్మలు గుణములచేత చేయబడునని తెలుపబడెను. ఐదవ అధ్యాయము ఎనిమిదవ తొమ్మిదవ శ్లోకములలో నర్వేంద్రియములు ఇంద్రియవిషయమందు వ్యవహరించుట చెప్పబడెను. ఇక్కడ సర్వకర్మలు ప్రకృతిచేత చేయబడుచుండుట చూడుమని చెప్పెను. ఈ విధముగా మూడు ప్రకారముల వర్ణనము యొక్క భావమే యగును. ఎందుకనగా సత్త్వ-రజస్-తమో గుణములు ప్రకృతి కార్య

యదా భూతపృథగ్భావమేకస్థ మనుపశ్యతి ।

తత ఏవ చ విస్తారం బ్రహ్మ సంపద్యతే తదా ॥

30

అర్జునా! యే క్షణమందైతే ఈ పురుషుడు భూతముల వేర్వేరు భావములు ఒక పరమాత్మయందే యున్నవని ఆ పరమాత్మనుండియే సమస్త భూతముల విస్తారము జరిగినదనియు చూచునో! ఆ క్షణమందే అతడు సచ్చిదానంద ఘన బ్రహ్మను పొందును.

మగును. సర్వేంద్రియములు మనోబుద్ధులు-ఇంద్రియ విషయములు ఇవన్నియు గుణముల విస్తారమే యగును. కనుకనే ఇంద్రియములు ఇంద్రియములందు వ్యవహరించుట, గుణములు గుణములందు వ్యవహరించుట గుణములచేత కర్మలన్నియు చేయబడుచుండుట, ఇవన్నియు తెలుపుట గూడ సర్వకర్మలు ప్రకృతిచేతనే చేయబడునని తెలుపుట యనబడును. అన్నిచోట్ల చెప్పబడినవాని యభిప్రాయము. ఆత్మకు కర్తృత్వము లేదని తెలుపుటయే!

ఆత్మ నిత్య. శుద్ధ. బుద్ధ ముక్త స్వభావుడు, సర్వ వికారరహితుడు ఆత్మకు ప్రకృతితో ఏ మాత్రము సంబంధము లేదు. కనుకనే ఆత్మ ఏ కర్మయు చేయడు. కర్మఫలము ననుభవింపడు. అను ఈ విషయమును అపరోక్ష భావముచేత అనుభవించుట “ఆత్మ అకర్తయని తెలియుట” యనబడును చూచువాడగును.

1. ఎట్లయితే స్వప్నము నుండి మేల్కొనిన తరువాత మనుష్యుడు స్వప్న కాలములో కనబడిన సర్వప్రాణుల లోకత్వమును తనయందే చూచునో స్వప్న వివరములన్నియు తననుండియే కలిగినవనికూడతలుచునో వాస్తవముగా స్వప్న ప్రపంచములో తనకంటే వేరుగా ఏదియూ లేకుండెను “నేనొక్కడినే నన్ను నేనే” అనేక రూపములలో చూచుచుంటినని తలచునో ఆ విధముగానే ఎవడు సర్వప్రాణులు కేవలమొక్క పరమాత్మయందే ఉన్నవి. ఆయననుండియే అన్నియు విస్తరించినవి అని చూచునో అతడే బాగుగాచూచును. ఇట్లు చూచుటయే అన్నియు ఒకదానియందున్నవి. ఆ ఒక్కదానినుండే అన్నియు విస్తరించినవని చూచుట యనబడును.

సంబంధము :

ఈ విధముగా సర్వప్రాణులందు పరమాత్మ సమభావముతో నున్నాడని, నిర్వికారుడని అకర్తయనియు తెలిపిన తర్వాత సమస్త శరీరములందున్నప్పటి కిన్ని ఆత్మ ఆ శరీరదోషములు అంటకుండ అకర్తగా ఎట్లుండగలడు అను శంక కలుగును. ఆ శంకను నివారించుటకు ఇప్పుడు భగవంతుడు ఈ యధ్యా యము మూడవశ్లోకములో “యత్ప్రభావశ్చ” అను పదముచేత క్షేత్రజ్ఞుని ప్రభా వము వినుటకు సూచించబడినట్లు మూడు శ్లోకములలో ఆత్మయొక్క ప్రభావ మును వర్ణించుచున్నాడు.

అనాదిత్వాన్నిర్గుణత్వాత్ పరమాత్మా¹యవ్యయః।

శరీరస్థో²పి కౌంతేయ న కరోతి న లిప్యతే ॥

31

అర్జునా ! అవినాశియైన పరమాత్మ² శరీరమునందున్నప్పటికిన్ని అనాది

1. ఈ యధ్యాయము ఇరువదియేడవ శ్లోకములో ఎవడు “పరమేశ్వరుడు” అని ఇరువది యెనిమిదవ శ్లోకములో ఈశ్వరుడు అని ఇరువదితొమ్మిదవ శ్లోకములో “ఆత్మ” యని ముప్పదవ శ్లోకములో “బ్రహ్మ” మనియు చెప్పబడెనో అతడే యిక్కడ “పరమాత్మ” యని తెలుపబడెను. అనగా ఈ యన్నిటి అభేదము ఏకత్వము చూపుటకు ఇక్కడ “అయం” అను పదము ప్రయోగింపబడినది.
2. దేనికి అది-అనగా కారణమేదియు లేదో, ఏది ఏకకాలము నందున్ను క్రొత్తగా ఉత్పన్నము కాదో ఏది సర్వదా ఉండునో దానిని అనాది యనెదరు. ఏది ప్రకృతికంటే, ప్రకృతి గుణములకంటే పూర్తిగా అతీతమో గుణములతో గుణకార్యములతోను దేనికి ఏ కాలంలో గూడ ఎట్టి వరిస్థితితో గూడ సంబంధము ఉండదో దానిని నిర్గుణము అనెదరు. కనుకనే ఇక్కడ “అనాదిః-నిర్గుణ” అను రెండు శబ్దములను ప్రయోగించి తెలుపబడినదేమనగా ఈ సందర్భములో చెప్పబడిన ఆత్మ అనాది నిర్గు ణుడు అని ఈ కారణముచేత ఆత్మ అకర్త నిర్లిప్తుడు అవ్యయుడు జనన మరణాది షడ్వికారాతీతుడని తెలియవలెను.

నిర్గుణుడగుటచేత వాస్తవముగా ఏమియు చేయడు. దేని సంబంధము గూడ కలిగియుండదు.¹

సంబంధము:-

శరీరము నందున్నప్పటికిన్ని ఆత్మ ఎందుకు ఇవ్వడు? అను ప్రశ్నమునకు ఉత్తరమిట్లు భగవంతుడు చెప్పుచున్నాడు.

యథా సర్వగతం సౌఖ్యదాకాశం నోపలివ్యతే ।

సర్వత్రావస్థితో దేహే తథాత్మా నోపలివ్యతే ॥

౩౨

అర్జునా! ఎట్లైతే సర్వత్ర వ్యాపించిన ఆకాశము సూక్ష్మ మగుటచేత దేనికి సంబంధించకయుండునో అట్లే దేహమునందు అంతటను వ్యాపించియున్న ఆత్మ గూడ నిర్గుణుడగుటచేత శరీర గుణములతో సంబంధము లేకుండ నుండును.²

సంబంధము :

శరీరమందున్నప్పటికిన్ని ఆత్మ కర్త యెందుకు గాదు? అను ప్రశ్నమునకు ఉత్తరము భగవంతుడిట్లు చెప్పుచున్నాడు.

యథా ప్రకాశయత్యేకః కృతస్త్వం లోక మిమం రవిః ।

క్షేత్రం క్షేత్రీ తథాకృతస్త్వం ప్రకాశయతి భారత ॥

౩౩

1. ఆకాశము మేఘములలో నున్నప్పటికిన్ని వానికి కర్త కానట్లు వాని సంబంధమును లేనట్లే ఆత్మ ఏ కర్మలకు కూడా కర్త కాదు. ఈ శరీరముతో సంబంధము లేక యుండును.

2. ఆకాశ దృష్టాంతములో ఆత్మ నిర్లేపుడని నిరూపింపబడినది. ఇందలి అభిప్రాయమేమనగా ఎట్లైతే ఆకాశం-వృథివీ జలవహ్ని-వాయువులు అన్నిటిలో సమానముగా వ్యాపించి యున్నప్పటికిన్ని ఆ వృథివ్యాది గుణదోషములలో ఏ విధమైన సంబంధము ఆకాశమునకు లేదో అట్లే ఆత్మ గూడ ఈ శరీరము నందంతట వ్యాపించియున్ననూ అత్యంత సూక్ష్మము గుణాతీతమగుటచేత ఆత్మకు మనోబుద్ధిండ్రియ శరీరముల గుణదోషముల సంబంధము కొంచెము గూడ ఉండదు.

అర్జునా! ఏ విధముగా ఒకే సూర్యుడు ఈ సమస్త బ్రహ్మాండమును ప్రకాశింపజేయునో ఆ విధముగానే ఒక ఆత్మ సమస్త క్షేత్రములను ప్రకాశింపజేయును.¹

సంబంధము :-

మూడవ శ్లోకమునందు భగవంతుడు చెప్పటకు సూచించిన ఆరు విషయములను వర్ణించి ఇప్పుడు ఈ అధ్యాయమునందు వర్ణింపడిన ఉపదేశమంతయు బాగుగా తెలిసికొనినందుకు ఫలము పరబ్రహ్మ పరమాత్మ ప్రాప్తియే యని తెలుపుచు అధ్యాయ సమాప్తి చేయుచున్నాడు.

క్షేత్ర క్షేత్రజ్ఞయో రేవ మంతరం జ్ఞానచక్షుషౌ ।

భూతప్రకృతి మోక్షం చ యే విదుర్యాంతి తే పరమ్ ॥ 34

అర్జునా! ఈ విధముగా క్షేత్ర క్షేత్రజ్ఞుల భేదమును కార్యసహిత ప్రకృతి నుండి క్షేత్ర క్షేత్రజ్ఞుల విముక్తిని ఏ పురుషులు జ్ఞాననేత్రము ద్వారా తాత్త్విక

1. ఈ శ్లోకములో రవి (సూర్యుడు) యొక్క దృష్టాంతము నిచ్చి ఆత్మకు అకర్తృత్వము రవి అను పదముతో "ఏకః" అను విశేషణము చేర్చి ఆత్మకు అద్వైత భావమును నిరూపింపబడినది. ఇందలి అభిప్రాయ మేమనగా ఏ విధముగా ఒక్కడే సూర్యుడు సమస్త బ్రహ్మాండమును ప్రకాశింపజేయునో అట్లే ఒక్కడేయైన ఆత్మ సమస్త క్షేత్రమును అనగా ఈ అధ్యాయమునందే ఐదవ అరప శ్లోకములలో వికార సహిత క్షేత్రము యొక్క పేరుతో వర్ణింపబడిన సమస్త జడవర్గము యొక్క స్వరూపము సర్వజగత్తును ప్రకాశింపజేయును. అంతటికి సత్త్వవికాసము ఇచ్చును. వేర్వేరు అంతఃకరణముల సంబంధముచేత భిన్నభిన్న శరీరములందు ఆ జడ వర్గ స్వరూపము వివిధముగా ప్రకటితమయినట్లుగా కనవడును. ఇట్లయినప్పటికిన్ని ఆత్మ సూర్యునివలె కర్మలు చేయువాడు చేయించు వాడున్నా కానేకాడు. ద్వైతభావము వైషమ్యాది దోషములున్ను ఉండవు. అవినాశియైన యాత్మ ప్రతియొక పరిస్థితిలోను సర్వదా శుద్ధ విజ్ఞాన స్వరూప అకర్త-సిర్వికార-నమ-నిరంజన స్వరూపుడుగానే యుండును.

ముగా వెరుగుదురో,¹ ఆ మహాత్ములు పరమబ్రహ్మ పరమాత్మను పొందెదరు.

1. ఈ యధ్యాయము రెండవశ్లోకములో భగవంతుడు తన యభిప్రాయములో దేనినైతే “జ్ఞానము” అని చెప్పెనో భగవద్గీత పదవ అధ్యాయము పదియారవ శ్లోకములో ఏది అజ్ఞాన నాశమునకు కారణమని తెలిపెనో, దేని ప్రాప్తి అమానిత్వాది సాధనములచేత కలుగునో, ఆ తత్త్వజ్ఞానమే ఈ శ్లోకమునందలి “జ్ఞాన చక్షుషా” అను పదమునందున్న “జ్ఞాన” శబ్దమునకు అర్థమని తెలియవలెను.

ఆ జ్ఞానము ద్వారా “మహాభూతాది చతుర్వింశతి తత్త్వముల సముదాయ రూపమైన సమష్టి శరీరముయొక్క పేరు క్షేత్రమని అది తెలియబడునది మారు స్వభావము గలది, వినాశము చెందునది, వికారము కలది, జడము పరిణామశీలము, అనిత్యము అని “క్షేత్రజ్ఞుడు” ఆ క్షేత్రమును తెలిసికొనువాడు, చేతనుడు, నిర్వికారుడు, అకర్త, నిత్యుడు, అవినాశి, అసంగుడు, శుద్ధుడు, జ్ఞానస్వరూపుడు, ఒక్కడే యనియు బాగుగా తాత్త్వికముగాను తెలిసికొనవలెను. ఈ విధముగా ఆ రెండింటిలోను విలక్షణత్వము ఉండుటచేత క్షేత్రజ్ఞుడు క్షేత్రమునకంటే సర్వధాభిన్నుడగును. క్షేత్రములో తోచునట్టి ఆతని యేకత్వము అజ్ఞానమూలకమని తెలియవలెను. వాస్తవముగా విచారించినచో క్షేత్రజ్ఞునకు క్షేత్రములో ఏ విధమైన సంబంధముగూడ లేదు. ఇదియే “జ్ఞానచక్షుస్సుచేత. క్షేత్ర-క్షేత్రజ్ఞుల భేదము తెలిసికొనుట యనబడును.

ఈ శ్లోకమునందలి “భూత” శబ్దమునకు ప్రకృతి కార్యరూపమైన సమస్త దృశ్యవర్గము అని ఆ దృశ్యమునకు ప్రకృతి కారణమనియు నర్థము. కనుక కార్యసహిత ప్రకృతినుండి పూర్తిగా విముక్తి చెందుటయే “భూత ప్రకృతి మోక్షము” అనబడును. పైన చెప్పబడిన విధముగా క్షేత్ర-క్షేత్రజ్ఞుల భేదమును తెలిసికొనుటతో పాటు క్షేత్రజ్ఞుడు ప్రకృతిలో వేరై వాస్తవికమైన తన పరమాత్మ స్వరూపమునందు అభిన్న భావముతో ప్రతిష్ఠితుడై యుండుటయే” కార్యసహిత ప్రకృతినుండి విముక్తి చెందుటను తెలిసికొనుట యనబడును.

ఇతి శ్రీ మహాభారతే భీష్మపర్వణి శ్రీమద్భగవద్గీతా పర్వణి
 శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే శ్రీకృష్ణా
 ర్జున సంవాదే శ్లేత్రశ్లేత్రజ్ఞవిభాగయోగో నామ త్రయోదశోఽధ్యాయః
 భీష్మపర్వణి తు షట్ త్రింశోఽధ్యాయః

శ్రీమహాభారతమునందు, భీష్మపర్వమునందు శ్రీమద్భగవద్గీతా పర్వమునందు
 శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
 శ్రీకృష్ణార్జున సంవాదమునందు, శ్లేత్రశ్లేత్రజ్ఞ విభాగయోగ మనబడు
 పదమూడవ అధ్యాయము సమాప్తము (12) భీష్మపర్వమునందు
 ముప్పదివడవ అధ్యాయము సమాప్తము.

—

ఇందలి అభిప్రాయమేమనగా ఎట్లైతే స్వప్నమునందు మనుష్యుడు, ఏదో
 కారణముచేత తన జాగ్రదవస్థయొక్క స్మరణము గలుగుటచేత ఇది
 స్వప్నము గనుక వాస్తవ శరీరములో మేల్కొనుటయే యీ స్వాప్నిక
 దుఃఖములనుండి విడిపోవుటకు ఉపాయము అని తెలిసికొనును. ఈ
 భావము కలిగి వెంటనే అతడు మేల్కొనును గదా! ఆ విధముగనే జ్ఞాన
 యోగి, శ్లేత్ర-శ్లేత్రజ్ఞుల భేదమును తెలిసికొని దానిలో పాతే అజ్ఞాన
 వశుడనై శ్లేత్రముసత్యవస్తువని భావించుటచేతనే, దీనిలో నాకు సంబంధ
 మున్నట్లుగా తోచుచున్నది. కనుక వాస్తవికమైన సచ్చిదానంద ఘన
 పరమాత్మ స్వరూపమునందు స్థిరముగా నిలిచియుండుటయే ఈ శ్లేత్రము
 నుండి విముక్తి కలుగును, అని తెలిసికొనుటయే శ్లేత్రజ్ఞుడు కార్యనహిత
 ప్రకృతినుండి విముక్తి పొందుటను తెలిసికొనుట యనబడును.

దీని తరువాత విషయము దగవద్గీత మొదటి అధ్యాయము చివర ఈ
 గుర్తుగల అదో జ్ఞాపికలో మున్నట్లు గ్రహించవలెను.

శ్రీ భగవద్గీత పదునాలుగవ అధ్యాయము

గుణత్రయ విభాగయోగము

సంబంధము—

భగవద్గీత పదమూడవ అధ్యాయములో శ్రేత్రశ్రేత్రజ్ఞుల లక్షణములను తెలిపి ఆ రెండింటి జ్ఞానమే జ్ఞానమని నిరూపించి దాని ప్రకారమే శ్రేత్రము యొక్క స్వరూప-స్వభావ - వికారములను దాని తత్త్వములయొక్క ఉత్పత్తి క్రమాదులను, శ్రేత్రజ్ఞుని స్వరూప-స్వభావములను వర్ణించి భగవంతుడు చెప్పెను. ఇక్కడ పందొమ్మిదవ శ్లోకమునుండి ప్రకృతి పురుషుల పేర్లతో ప్రకరణమును ఆరంభించి గుణములు ప్రకృతినుండి పుట్టినవనిచెప్పెను. ఇరువదియొకటవ శ్లోకములో పురుషుడు మాటిమాటికి ఉత్తమాధమ యోనులలో జన్మించుటకు గుణముల సంబంధమే కారణము. అని కూడచెప్పెను. దీనిచేత గుణములయొక్క వేర్వేరు స్వరూపములుఏవి? అవి జీవాత్మునెట్లు శరీరమునందు బంధించును? ఏగుణము యొక్క సంబంధముచేత ఏయోనిలో జననముకలుగును గుణములనుండి ముక్తి పొందుటకు ఉపాయమేమి? గుణములనుండి విముక్తులైన పురుషుల లక్షణము ఆచరణము నెట్లుండును? అనబడు నీ మొదలైన విషయములను తెలిసికొనవలెనను యిచ్చ సహజముగా కలుగును. కనుకనే ఈ విషయములన్నింటిని సృష్టికరించుట కొరకే ఈ పదునాలుగవ అధ్యాయము ఆరంభింపబడినది. పదమూడవ అధ్యాయములో వర్ణింపబడిన జ్ఞానమునే సృష్టవరచి భగవంతురు పదునాలుగవ అధ్యాయములో విస్తారముగా తెలుపుచున్నాడు.

శ్రీ భగవానువాచ :

పరం భూయః ప్రవక్ష్యామి¹ జ్ఞానానాం జ్ఞానము త్తమమ్ ।

1. ప్రకృతి-స్మృతి పురాణాదులలో వేర్వేరు విషయములను వివరించి తెలుపు

యజ్ఞాత్వా మునయః సర్వే పరాం సిద్ధిమితోగతాః॥" 1

భగవంతుడిట్లనెను:-

అర్జునా! జ్ఞానములలోగూడ అత్యుత్తమమైన ఆ పరమజ్ఞానమునుగూర్చి నేను మరల చెప్పెదను. దానిని తెలిసికొనిన మునిజనులందరు¹, సంసార విముక్తులై పరమసిద్ధిని పొందిరి².

ఇదం జ్ఞానముపాశ్రిత్య మమ సాధర్మ్యమాగతాః ।

సర్వేఽపి నోపజాయంతే ప్రళయే న వ్యథంతి చ॥ 2

టకుగాను వివిధములైన అనేకోపదేశములు "జ్ఞానానాం" అను పదమునకు అర్థములని తెలియవలెను. వానినుండి ప్రకృతి పురుషుల స్వరూప వివేచనముచేసి పురుషుని వాస్తవిక స్వరూపమును ప్రత్యక్షముచేయు తత్త్వజ్ఞానవర్ణనమునే చేయుట కిక్కడ భగవంతుడు ప్రతిజ్ఞ చేయుచున్నాడు. ఆజ్ఞానము పరమాత్మ స్వరూపమును ప్రత్యక్షము చేయించును. అట్లే అది జీవాత్మను ప్రకృతి బంధనమునుండి విడిపించి యెల్లప్పుటికిన్ని ఆతనికి ముక్తి నిచ్చునది. కనుక ఆజ్ఞానము ఇతర వివిధ జ్ఞానములకన్నను ఉత్తమము-పరము (అత్యంత ఉత్కృష్టము) నని తెలుపబడెను.

1. ఇక్కడ మునిజన శబ్దముచేత జ్ఞానయోగ సాధనముద్వారా పరమగతి పొందిన జ్ఞానులు అని తెలియవలెను. దేనిని పరబ్రహ్మ ప్రాప్తియనెదరో దేనివర్ణనము పరమశాంతి ఆత్మంతికనుభుము అపునరావృత్తి ఈ మొదలైన అనేక నామములతో చేయబడెనో, ఏచోటికిపోయిన పిదప ఎవడుగూడ మరల తిరిగిరాదో-అదియే యిక్కడగూడ మునిజనులచేత పొందబడిన పరమ సిద్ధియని తెలియవలెను.

2. పూర్వ శ్లోకమునందలి పరాం-సిద్ధిం-గతాః అనువాక్యముచేత చెప్పబడిన విషయమే యీ శ్లోకమునందుకూడ "మమసాధర్మ్య మాగతాః" అను వాక్యముచేత చెప్పబడినది. ఇందలి యభిప్రాయమేమనగా భగవంతుని నిర్గుణ స్వరూపమును అఖేద భావముతో పొందుటయే, భగవంతుని సాధర్మ్యమును పొందుట యనబడును.

అర్జునా! యీ జ్ఞానము నాశ్రయించి¹ అనగా దీనిని పొంది నా స్వరూపమును పొందిన పురుషులు, సృష్ట్యాదియందు మరల జన్మించరు ప్రళయ కాలములో గూడ వ్యాకుల పడరు².

మమ! యోనిర్మహద్ బ్రహ్మ తస్మిన్ గర్భం దధామ్యహమ్ ।
సంభవః సర్వభూతానాం తతో జగతి భారతమ్ ॥ ౩

అర్జునా! మహాబ్రహ్మరూపమైన నా మూల ప్రకృతి నమస్త భూతములకు యోనియగును. అనగా గర్భధారణ స్థానము.³ నేను ఆ యోనిలో చేతనసముదాయ రూపమైన గర్భమును స్థాపించెదను⁴. ఆ జడ చేతనముల సంయోగముచేత అన్ని

1. ఈ ప్రకరణమునందు పర్థింపబడిన జ్ఞానముననుసరించి ప్రకృతి. పురుషుల స్వరూపమును తెలిసికొని గుణనహిత ప్రకృతికన్న పూర్తిగా అతీతుడగు నిర్గుణ. నిరాకార-సచ్చిదానంద ఘన. పరమాత్మ స్వరూపమునందు అభిన్న భావముతో స్థిరముగా నిలిచియుండుటయే "ఈ జ్ఞానమును ఆశ్రయించుట" యనబడును.

2. దీనిచేత జగవంతుడు ఈ అధ్యాయమునందు తెలుపబడిన 'జ్ఞానము నాశ్రయించి దాని ప్రకారము సాధనముచేసి పరబ్రహ్మ-పరమాత్మ స్వరూపమును అభేదభావముతో పొందిన ముక్తపురుషులు, ప్రపంచ మహాసృష్ట్యాదియందు మరల జన్మించరు. మహా ప్రళయకాలమునందు పీడితులుగూడ కారు వాస్తవముగా వారికి సృష్టి-ప్రళయములలో ఏవిధమైన సంబంధము గూడ ఉండనేయుండదు' అని తెలిపెను.

3. 'అవ్యక్తము' ప్రధానము అనికూడ చెప్పబడునట్టిది. నమస్త ప్రపంచ కారణభూతమైన మూల ప్రకృతియే యిక్కడ 'మహత్' అను విశేషణ సహిత 'బ్రహ్మ' శబ్దమునకు ఆర్థమని తెలియవలెను. ఇక్కడ దానికి భగవంతుడు 'యోనియని' పేరు పెట్టి నమస్త ప్రాణుల వేర్వేరు శరీరములకు ఇదియే ఉపాదాన కారణము (కుండకు మన్నవలె) ఇదియే గర్భధారణమునకు ఆధారము' అను నభిప్రాయము తెలిపెను.

4. మహా ప్రళయ కాలమునందు తమ తమ సంసారములలో పరమేశ్వరుని

భూతములు జన్మించును¹.

సర్వయోనిషు కౌంతేయ మూర్తయః సంభవంతి యాః ।

తాసాం బ్రహ్మ మహద్వోనిరహం బీజప్రదః పితా॥

4

అర్జునా! వివిధములైన సర్వయోనులయందు శరీరదారులైన మూర్తులు² (ప్రాణులు) అన్నిటికి గర్భదారణముచేయు తల్లిగా ప్రకృతియుండును. నేను ఆ ప్రకృతిలో బీజస్థాపనముచేయు తండ్రిగానుండెదను³.

సంబంధము:-

జీవులు అనేకవిధ యోనులలో జన్మించు విషయమైతే నాలుగవ శ్లోకము వరకు చెప్పబడెను. కాని అక్కడ గుణముల విషయమై యేమియు చెప్పబడలేదు.

యందున్న జీవ సముదాయమునకు మహా సృష్ట్యాదిలో ప్రకృతిలో విశేష సంబంధము కలిగించుటయే చేతన సముదాయ మనబడు గర్భమును ప్రకృతియును యోనిలో స్థాపించుట యనబడును.

1. పైన చెప్పబడిన జడ చేతనముల సంయోగముచేత వేర్వేరు ఆకృతులలో ప్రాణులన్నియు సూక్ష్మరూపములో ప్రకటితములగుటయే ఆ ప్రాణుల యొక్క ఉత్పత్తి యనబడును.
2. ఇక్కడ 'మూర్తి' శబ్దమునకు దేవ-మనుష్య-రాక్షస-వతు-వజ్ర్యాది నా నా విధములైన వేర్వేరు వర్ణములు (రంగులు) ఆకృతులుగల శరీరములతో గూడిన సమస్త ప్రాణులు అని యర్థము. ఆ ప్రాణులు స్థూలరూపములో జన్మించుటయే అవి ఉత్పన్నములగుట యనబడును.
3. దీనిచేత భగవంతుడు "సూక్ష్మ-స్థూల-శరీరములుగల ఆ మూర్తులన్నియు ప్రకృతి యొక్క అంశమునుండి పుట్టినవి. ఆ మూర్తులన్నిటియందున్న చేతనుడైన ఆత్మ నా యంశమనియే తెలియవలెను. ఆ రెండింటి సంబంధము చేత సమస్త మూర్తులు-అనగా శరీరదారులైన ప్రాణులు జన్మించును. ఈ కారణముచేతనే ప్రకృతి "ఆ ప్రాణులకు తల్లి-నేను తండ్రి" యను నభిప్రాయమును తెలిపెను.

కనుక ఇప్పుడు “ఆగుణములేవి? వాని సంబంధమువేమి? ఏగుణముయొక్క సంబంధముచేత ఉత్తమ యోనిలో, మరియు గుణసంబంధముచేత నీచయోనిలో ప్రాణి జన్మించును. అను నీ విషయములన్నియు స్పష్టముగా తెలుపుటకు ఈ వ్రకరణము నారంభించుచు భగవంతుడు తొలుత ఆ మూడు గుణములయత్పత్తి ప్రకృతినుండి కలుగుననిచెప్పి, వాని వేర్వేరుపేర్లను తెలిపి పిదప వాని స్వరూపము వానిద్వారా జీవాత్మకు గలుగు బంధన వ్రకారమున్ను క్రమముగా, విడి విడిగా వర్ణించుచున్నాడు.

“సత్త్వం రజస్తమ ఇతి గుణాః ప్రకృతి సంభవాః ।

న బద్ధంతి మహా బాహో దేహే దేహిన మవ్యయమ్॥” ౧

అర్జునా! సత్త్వగుణము-రజోగుణము-తమోగుణము-అను నీ మూడున్ను ప్రకృతినుండి ఉత్పన్నములైన గుణములు¹ వివాశరహితుడైన జీవాత్మను ఇవి శరీరములో బంధించును².

తత్ర సత్త్వం నిర్మలత్వాత్ ప్రకాశక మనామయమ్ ।

సుఖసంగేన బద్ధాతి జ్ఞాన సంగేన చానఘః । ౨

నిష్పాపా! ఆ మూడు గుణములలో సత్త్వగుణము నిర్మలమగుటచేత వ్రకారము కలిగించునది, వికార సహితమునైనది³ ఆ గుణము సుఖ సంబంధముచేత

1. గుణములు మూడు సత్త్వ-రజస్ - తమస్ అని వాని పేర్లు. మూడున్ను పరస్పరము భిన్నములు ఈ మూడు గుణములు ప్రకృతికి కార్యములు. సమస్త జడపదార్థములు ఈ మూడింటి విస్తారములేయని యభిప్రాయము.

2. శరీరాభి మానము గలవాని పైననే ఈ గుణముల ప్రభావము వడును. వాస్తవముగా నతడు సర్వవికార రహితుడు అవినాశి కనుకనే, అతనికి బంధనము కలుగనే కలుగదు. అనాదిసిద్ధమైన జ్ఞాన కారణముగా అతనికి బంధనము ఏర్పడినది. ఈ మూడు గుణములు తమకు అనురూపములైన సుఖభోగములందు, శరీరములందున్న, అతనికి మమకారము. ఆసక్తి అభి మానము కలిగించుటయే త్రిగుణములు అతనిని శరీరములో బంధించుట యనబడును.

౩. సత్త్వగుణ స్వరూపము పూర్తిగా నిర్మలము. దానిలో ఏ విధమైన దోషము.

జ్ఞాన సంబంధముచేతను-అనగా దాని అభిమానముచేత బంధించును¹.

రజో రాగాత్మకం విద్ధి తృష్టా సంగ సముద్భవమ్ ।

తన్నిబధ్నాతి కౌంతేయ కర్మ సంగేన దేహినమ్ ॥

7

అర్జునా ! రాగరూపమైన రజోగుణము ఆసక్తి-కామనలచేత ఉత్పన్నమగు వని తెలిసికొనుము². ఆ గుణము ఈజీవాత్ముని, కర్మల సంబంధముచేత. కర్మ

గూడలేదు. కనుకనే అది ప్రకాశకము, అనామయమునైయున్నది. సత్త్వ గుణముచేత, అంతఃకరణమునందు ఇంద్రియములందున్న ప్రకాశము వృద్ధిచెందును. అప్పుడు దుఃఖములు విషేషములు (మనశ్చాంచల్యములు) దుర్గుణములు దురాచారములు నశించి శాంతి కలుగును.

1. ఇక్కడ "సుఖ" శబ్దమునకు భగవద్గీత పదునెనిమిదవ అధ్యాయము ముప్పది యారవ. ముప్పదియేడవ శ్లోకములలో దేనిలక్షణము చెప్పబడినదో ఆ సాత్త్విక సుఖము అని యర్థము. ఆ సుఖప్రాప్తి కాలమునందు నేను సుఖిని అని, యే యభిమానమైతే కలుగునో అట్లే 'జ్ఞానము' అనగా బోధ శక్తియని యర్థము. ఆజ్ఞానము కలిగినప్పుడు నేను జ్ఞానిని అనియే అభిమానము కలుగునో ఆ రెండు విధములైన (సుఖ. జ్ఞాన) అభిమానము అతనిని గుణాతీత దిశనుండి దూరముచేయును. కనుక ఇదియే సత్త్వ గుణము జీవాత్మును సుఖముయొక్క జ్ఞానముయొక్కయు, సంబంధము చేత బంధించుట యనబడును.
2. ఆసక్తి కామనలచేత రజోగుణము వృద్ధిచెందును. రజోగుణముచేత ఆసక్తి కామనలు వృద్ధిచెందును. వీనికి వరస్పరము బీజవృక్షములకువలె అన్యో వ్యాశ్రయ (దీనిని అది దానిని ఇది ఆశ్రయించియుండు) సంబంధము కలదు. వీనిలో రజోగుణము బీజముగాను, ఆసక్తి కామనలు వృక్షము గాను నున్నవి. బీజము వృక్షమునుండియే ఉత్పన్నమగును. ఆయినను వృక్షమునకు కారణముగూడ బీజమేయగును. ఈ విషయమును స్పష్ట వరచుటకే ఒకచోట రజోగుణముచేత కామాదుల ఉత్పత్తి, మరి యొక చోట కామాదులచేత రజోగుణోత్పత్తి చెప్పబడినది.

వల బంధముచేతను బంధించును¹.

తమస్య జ్ఞానజం విద్ధి మోహనం సర్వదేహినామ్ ।

ప్రమాదాఽలస్య నిద్రాభిస్తన్నిబధ్నాతి భారత ! ॥

8

అర్జునా! దేహాభిమానులందరిని మోహింపజేయు² తమోగుణము అజ్ఞానము చేత ఉత్పన్నమగునని తెలియుము³. అది జీవాత్ముని ఏమరుపాటు-సోమరితనము నిద్రలచే బంధించును.⁴

1. కర్మలన్నియు నేను చేయుచున్నాను అని కర్మలయందు కర్తృత్వాభిమాన పూర్వకముగా నాకు ఈ కర్మవలన ఈ ఫలములభించును. అని తలచి కర్మలతో తత్ఫలములతో సంబంధము గలిగించుకొనుట "కర్మసంగము" అనబడును. రజోగుణము జీవాత్ముని జనన-మరణ రూప సంసారము నందు ఇరికించి యుంచుటయే అదికర్మసంగముద్వారా జీవాత్ముని బంధించుట యనబడును.
2. అంతః కరణమునందు ఇంద్రియములందున్న జ్ఞాన శక్తి లేకుండజేసి వానియందు మోహము కలిగించుటయే, తమోగుణము దేహాభిమానులందరిని మోహింపజేయుట యనబడును.
3. ఈ యవ్యాయము వదియేడవ శ్లోకమునందు అజ్ఞానము తమోగుణము వలన గలుగునని తెలుపబడెను. ఇక్కడ తమోగుణము అజ్ఞానమునుండి పుట్టినదని చెప్పబడెను దీని యభిప్రాయమేమనగా తమోగుణము చేత అజ్ఞానము వృద్ధి చెందును. అజ్ఞానముచేత తమోగుణము పెరుగును. ఈ రెండింటికి గూడ బీజ వృక్షములకు వలె-అన్యోన్య్యాశ్రయ సంబంధము గలదు. అజ్ఞానము బీజము గాను, తమోగుణము వృక్షముగాను నున్నవని తెలియవలెను.
4. ప్రమాదము అనగా 'అంతఃకరణము ఇంద్రియములు' వ్యర్థ ప్రయత్నము చేయుట, కాస్త్ర విహిత కర్తవ్య కర్మలు పాలించుటయందు వెక్కిరింపు అవమానము కలిగియుండుట యని భావము. ఆలస్యము అనగా కర్తవ్య కర్మలయందు ప్రవృత్తి ప్రయత్నము లేకుండుట యని భావము. నిద్ర

సంబంధము -

ఈ విధముగా సత్త్వ-రజస్-తమోగుణములలో మూడింటి స్వరూపమును, వానిచేత జీవాత్మకు బంధనము గలుగు విధమును తెలిపి, యిప్పుడు తగవంతుడు ఆగుణముల సహజ వ్యాపారమునుగూర్చి తెలుపుచున్నాడు.

సత్త్వం సుఖే సంజయతి రజః కర్మణి భారత ।

జ్ఞానమావృత్య తు తమః ప్రమాదే సంజయత్యుత॥

9

అర్జునా! సత్త్వగుణము సుఖము గలిగించును¹. రజోగుణము కర్మము నందు² తమోగుణము జ్ఞానమునుకప్పి ప్రమాదము (వీమరుపాటు) నందుగూడ లగ్నము చేయును³.

యనగా కునుకుపాటు, తాగుట-స్నానము-సుషుప్తి (గాఢనిద్రయని)భావము. ఈ యన్నిటి ద్వారా ముక్తిసాధనమునుండి జీవాత్మను దూరముచేసి తమోగుణము జనన మరణ రూపసంసారమునందు ఇరికించుచుండుటయే తమోగుణము ప్రమాద-అలస్య-నిద్రలచేత-జీవాత్మను బంధించుట యనబడును.

1. "సుఖ" శబ్దమున కిక్కడ సాత్త్వికసుఖమని యర్థము (గీత 18-36, 37) సత్త్వగుణము మనుష్యుని సాంసారిక భోగములనుండి ప్రయత్నములనుండి ప్రమాద-అలస్య నిద్రలనుండియు తొలగించి ఆత్మచింతనాదుల ద్వారా అతనికి సాత్త్విక సుఖముతో సంబంధము కలిగించుటయే అతనిని సుఖములో లగ్నముచేయుట యనబడును.
2. "కర్మ శబ్దమున" కిక్కడ ఇహలోక-పరలోక-సుఖభోగరూప ఫలముల నిచ్చు శాస్త్ర విహితములైన కామకర్మలని యర్థము. వివిధ భోగముల యందు ఇచ్చ కలిగించి వాని ప్రాప్తికొరకు ఆ కర్మలయందు మనుష్యునకు ప్రవృత్తి కలిగించుటయే "రజోగుణము" మనుష్యుని ఆ కర్మల యందు లగ్నము చేయుట యనబడును.

3. తమోగుణము వృద్ధి చెందినపుడు అది ఒకప్పుడు మనుష్యునియొక్క,

సంబంధము:-

సత్త్వాది త్రిగుణములు తమ తమ కార్యములందు జీవుని నియోగించు నమయమునందు అవి అట్లు చేయుటకు ఏ విధముగ నమర్థములగు నను విషయమును భగవంతుడు ఈ తరువాతి శ్లోకమునందు వివరించుచున్నాడు.

రజస్తమ శ్చాభిభూయ నత్త్వం భవతి భారత! ।

రజః నత్త్వం తమశ్చైవ తమః నత్త్వం రజస్తథా॥ 10

అర్జునా! రజోగుణమును, తమోగుణమును అణచి నత్త్వమగును¹ సత్త్వగుణమును తమోగుణమును అణచి రజోగుణము² అట్లే సత్త్వగుణమును, రజో

కర్తవ్యా కర్తవ్యములు నిర్ణయించు వివేకశక్తిని నష్టపరచును. మరియొకప్పుడు అతని అంతఃకరణముయొక్క ఇంద్రియముయొక్కయు చైతన్యమును నష్టముచేసి అతనికి నిద్రావృత్తిని కలిగించును. తమోగుణము మనుష్యుని జ్ఞానమును కప్పిపుచ్చి కర్తవ్యపాలనమునందు వెక్కిరింపు అవమానము అతనికి కలిగించుచు యాతనిని పనికిమాలిన ప్రయత్నములు చేయుటకు పూనుకొన జేయుటయే అతనిని ప్రమాదములో లగ్నము చేయుట యనబడును.

1. రజో గుణమునుండి లోభము-ప్రవృత్తి-సుఖ-భోగ వాసనాదులు, తమోగుణమునుండి నిద్ర-సోమరితనము ఏమరుపాటు మొదలగునవి పుట్టును. వానిని అణచి సత్త్వగుణముయొక్క జ్ఞాన ప్రకాశ-సుఖాదులు ఉత్పత్తి చేయుచూ రజస్తమో గుణములను అణచి సత్త్వగుణముయొక్క జ్ఞాన ప్రకాశ-సుఖాదులు ఉత్పత్తి చేయుటయే రజస్తమో గుణములను అణచి సత్త్వగుణము అభివృద్ధి చెందుట యనబడును.
2. రజోగుణము-సత్త్వ-తమోగుణముల ప్రవృత్తిని నివారించి తన కార్యమును ఆరంభించు నమయమంతు శరీర-ఇంద్రియ. అంతఃకరణములందు చంచలత్వ-అశాంతి-లోభ-భోగ వాసనలు వివిధ కర్మలందు ప్రవృత్తి కలిగించు తీవ్రమైన యిచ్చయు ఉత్పన్నములగును. ఇదియే సత్త్వ-తమోగుణములను అణచి రజోగుణము వృద్ధి చెందుట యనబడును.

గుణమును అణచి తమోగుణము¹ కలుగును-అనగా అభివృద్ధి జెందును.²

సంబంధము:-

ఈ విధముగా ఇతర గుణములను రెండింటిని అణచి ప్రతియొక గుణము వృద్ధిచెందునను విషయము చెప్పబడెను. ఇప్పుడు ప్రతియొక గుణముయొక్క వృద్ధిలక్షణము తెలిసికొను కోరిక కలిగినమీదట క్రమముగా సత్త్వగుణ-రజోగుణ తమోగుణముల వృద్ధి లక్షణములనుగూర్చి భగవంతుడు తెలుపుచున్నాడు.

“సర్వద్వారేషు దేహేఽస్మిన్ ప్రకాశ ఉపజాయతే |

జ్ఞానం యదా తదా విద్యాద్ వివృద్ధం సత్త్వమిత్యుత || 11

“అర్జునా! యీ దేహమునందు³ అంతఃకరణమునందు, ఇంద్రియములం

1. సత్త్వ-రజోగుణముల ప్రవృత్తిని నివారించి తమోగుణము తన కార్యము ఆరంభించినప్పుడు శరీరేంద్రియాంతఃకరణములందు మోహదులు పెరుగును. ప్రమాదము (వీమరుపాటు) నందు ప్రవృత్తి కలుగును. ఇంద్రియవృత్తులు వివేకశూన్యములగును. ఇదియే సత్త్వ రజో-గుణము లను అణచి తమో గుణము వృద్ధిచెందుట యనబడును.

2. గుణముల అభివృద్ధిని గూర్చి శ్రీ మద్భాగవతములో ఈ క్రింది విధముగా పది కారణములు తెలుపబడినవి. ఆగమోఽపః ప్రజా దేశః కాలః కర్మచ జన్మచ ధ్యానం మంత్రోఽథ సంస్కారో దత్తతే గుణహేతవః (11-13-10) అనగా “శాస్త్రము-జలము-సంతానము-దేశము-కాలము-కర్మ జన్మ (యోని)- ధ్యానము (చింతనము) మంత్రము సంస్కారము గుణము లను ఈ పదియు హేతువులగును. ఇవి గుణములను పెంపొందించును. ఇందలి యభిప్రాయమేమనగా పైన చెప్పబడిన పదార్థములు ఏ గుణ ముతో చేరునో దాని సంబంధము ఆ గుణమును వృద్ధి పొందించును అని భావము.

3. ఇందలి యభిప్రాయమేమనగా సత్త్వగుణము వృద్ధిచెందుటకు ఆవకాశము ఈ మనుష్య శరీరముచే లభించును. మనుష్యుడీ శరీరమునందే సత్త్వగుణ

దున్ను చైతన్యము-వివేకశక్తి ఉత్పన్నములైనప్పుడు సత్త్వగుణము వృద్ధి పొంది వదని¹ తెలిసికొనవలెను.

“లోభః ప్రవృత్తిరారంభః కర్మణామశమః స్పృహః ।

రజస్యేతాని జాయంతే వివృద్ధే భరతర్షభ ॥”

12

అర్జునా! రజోగుణము వృద్ధి చెందినప్పుడు, లోభ-ప్రవృత్తి స్వార్థముల వృద్ధిచేత సకామభావముచేత, కర్మముల ఆరంభము, అకాంతి విషయభోగము లందు ఆసక్తి పుట్టును.²

అప్రకాశోఽప్రవృత్తిశ్చ ప్రమాదో మోహ ఏవ చ ।

తమస్యేతాని జాయంతే వివృద్ధే కురునందన ॥

13

సహాయములో ముక్తి లాభము అనుభవించగలడు. ఇతర యోనులందా యధికారమాతనికి లేదు.

1. శరీరమునందు చైతన్యము-తేలికదనము, ఇంద్రియములందు-అంతఃకరణమునందున్న నిర్మలత్వము చైతన్యాధిక్యమున్న కలుగుటయే ప్రకాశము ఉత్పన్నమగుట యనబడును. ఇట్లే సత్యాసత్య-కర్తవ్యాకర్తవ్యముల నిర్ణయముచేయు వివేకశక్తి జాగృతమగుటయే జ్ఞానము ఉత్పన్నమగుట యనబడును. ఈ ప్రకాశ-జ్ఞానములు రెండున్న ప్రాదుర్భవించిన నప్పుడు, సంసారమునందు వైరాగ్యము గలిగి, మనస్సునందు ఉపరతి (నిశ్చింత-ఉడుకువ) సుఖశాంతులు, ప్రవాహమువలె వచ్చును. రాగ ద్వేష దుఃఖ-శోక-చింతా-భయ-చంచలత్వ-నిద్ర-అలస్య ప్రమాదాదులు లేనట్లుగా అనుభవము కలుగును. అప్పుడు మనుష్యుడు జాగరూకుడై, తన మనస్సును భగవద్భజన-ధ్యానాదులందు లగ్నము చేయుటకు ప్రయత్నించవలెను. అప్పుడే సత్త్వగుణప్రవృత్తి చాలనేపు నిలిచియుండ గలదు అట్లుగాక దానిని విర్లక్ష్యము చేసినచో త్వరలో దానిని రజోగుణమో, తమాగుణమో అణచివేసి, తమకార్యములు చేయుటకు ఆరంభించును.

2. దీనిచేత మనుష్యుడు ప్రతిక్షణము భవవృద్ధికి ఉపాయములు యోచించు

అర్జునా! తమో-గుణము పెరిగినప్పుడు. అంతఃకరణము నందు ఇంద్రియములందున్న, అప్రకాశము-కర్తవ్య కర్మలందు అప్రవృత్తి-ప్రమాదము అనగా, వ్యర్థముగా ప్రయత్నములు చేష్టలు చేయుట, అంతఃకరణమును మోహింపజేయు నిద్రాది వృత్తులు ఇవి యన్నియు పుట్టును.¹

సంబంధము :-

ఈ విధముగా త్రిగుణములవృద్ధికి సంబంధించిన వేర్వేరు లక్షణములు చెప్పి తగవంతుడు ఇప్పుడు రెండు శ్లోకములలో, ఆ గుణములలో ఏ గుణము వృద్ధి చెందినప్పుడు మరణించిన మనుష్యుడు ఏ గతిని పొందునను విషయము చూపుచున్నాడు.

చుండునో, ధనవ్యయము చేయుటకు సముచితమైన అవసరము ప్రాప్తించినను ధన-త్యాగము చేయడో, ధననంపాదన సమయమందు కర్తవ్య కర్తవ్యముల వివేచనము విడిచి యితరుల ధనమునందు గూడ అధికారము వహించుటకు ఇచ్చ-గాఁ ప్రయత్నముగాని చేయునో, అట్టి ధనాశ లోభ మనబడును. అనేక విధ కర్మలు చేయుటకు మనోభావములు జాగృతములై యుండుట “ప్రవృత్తి”యనబడును. ఆ కర్మలోన కామభావముతో చేయబూనుట ఆ కర్మల “ఆరంభ” మనబడును. మనస్సు యొక్క చంచలత్వము “అశాంతి”యనబడును. ప్రాపంచిక వస్తువులు తనకు అవశ్యములని కోరుట (తలచుట) స్పృహ యనబడును. రజోగుణముల వృద్ధి చెందినప్పుడు ఈ లోభాదులు జనించుటయే అవి ఉత్పన్నములగుట యనబడును.

1. మనుష్యుని ఇంద్రియములలో అంతఃకరణములోను దీప్తి లేకుండుట అప్రకాశము ఉత్పన్నమగుట యనబడును. ఏకర్మ గూడ మంచిదనిఎంచక ఊరకపడియుండి కాలము గడుపుటకు ఇచ్చయుంచుట “అప్రవృత్తి కలుగుట యనబడును. శరీరేంద్రియములచేత వ్యర్థ కార్యములు చేయుట, కర్తవ్యకర్మలను నిర్లక్ష్యము చేయుట, ప్రమాదము కలుగుట-యగును. మనస్సు మోహము చెందుట, ఏ విషయము గూడ జ్ఞప్తికి రాకుండుట. తంద్ర (కునికిపాటు) స్వప్నము. సుషుప్తి (గాఢనిద్ర) ఈ దశలు పొందుట

యదా సత్త్యే ప్రవృద్ధే తు ప్రళయం యాతి దేహభృత్ ।

తదోత్తమవీదాం లోకానమలాన్ ప్రతివద్యతే ॥¹

14

“అర్జునా! మనుష్యుడు సత్త్వగుణము వృద్ధి దశలోనుండగా మరణించి నపుడు ఉత్తమ కర్మలు చేయువారు పొందునట్టి నిర్మల-దివ్య-స్వర్గాది లోకము లను పొందును.”²

రజసి ప్రళయం గత్వా కర్మసంగిషు జాయతే ।

తథా ప్రలీనస్తమసి మూఢయోనిషు జాయతే ॥

15

వివేకశక్తి లేకుండుట ఏ విషయము గూడ తెలిసికొను శక్తి లేకుండుట ఇవి యన్నియే-మోహము ఉత్పన్నమగుట యనబడును. ఈ లక్షణము లన్నియు తమోగుణమువృద్ధి చెందినప్పుడు ఉత్పన్నములగును. కనుకనే వీనిలో ఏ లక్షణమైనను తన యందున్నప్పుడు మనుష్యుడు తనకు తమోగుణము పెరిగినదని తలచవలెను.

1. ‘దేహభృత్’ అను పదము ప్రయోగించి ‘శరీరమునందు’ అహంకార మమకారములు గలిగిన దేహాధారికే పునర్జన్మ రూపములైన వేర్వేరు గతులు గలుగును, దేహాభిమానము లేని జీవన్ముక్తులైన మహాత్ములకు పునర్జన్మ కలుగదు అనుభావము తెలిపెను.
2. ఈ ప్రకరణములో స్వాభావిక స్థితి యితర గుణములందు ఉండి కూడ సాత్త్విక గుణాభివృద్ధి దశలో మరణించిన మనుష్యుని గూర్చి నిరూపింప బడును.

పూర్వ సంస్కారాదికారణములచేత మనుష్యునకు సత్త్వగుణము వృద్ధి చెందినప్పుడు అనగా పదకొండవ శ్లోకములో వర్ణింపబడినట్లుగా మనుష్యుని శరీరేంద్రియాంతఃకరణములందు ‘ప్రకాశము’ జ్ఞానము ఉత్పన్నములైనప్పుడు స్థూల శరీరమునుండి ప్రాణేంద్రియముతో మనస్సుతో గూడిన జీవాత్మ యొక్క సంబంధము విచ్ఛిన్నమగుటయే “సత్త్వగుణాభివృద్ధి దశలో మరణించుట యనబడును.

“అర్జునా! రజోగుణము పెరిగినప్పుడు మరణించిన¹ మనుష్యుడు కర్మా ఫక్తులైన మనుష్యులలో ఉత్పన్నుడగును. తమోగుణము వృద్ధి చెందినపుడు చచ్చిన² మనుష్యుడు, పశుకీటకాది మూఢ యోనులలో తన్నుడగును.

సంబంధము:-

సత్య-రజస్-తమోగుణముల వృద్ధి దశలలో మరణమునకు వేర్వేరు ఫలములు చూపబడెను. దీనిచేత ఈ విధముగా ఒకవృద్ధాక గుణమునకు తగ్గుదల, ఒక గుణమునకు అధిక్యము (వృద్ధి) ఎందుకు అగును? అను ప్రశ్న కలుగవచ్చును. కనుక దానికి ఉత్తరము భగవంతుడిట్లనుచున్నాడు.

కర్మణః³ సుకృతస్యాఽహుః సాత్త్వికం నిర్మలం ఫలమ్.

రజసస్తు ఫలం దుఃఖమజ్ఞానం తమసః ఫలమ్ ॥

16

1. సాత్త్విక-తామస పురుషుల హృదయములో గూడ, వన్నెండవ శ్లోకములో చెప్పిన విధముగా లోభము ప్రవృత్తి మొదలైన రాజసభావములు వృద్ధి చెందినపుడు స్థూల శరీరమునుండి ప్రాణేంద్రియ మనస్సహిత జీవాత్మ యొక్క సంబంధము విచ్చిన్నమగుటయే, రజోగుణాభివృద్ధి దశలో మరణించుట యగును.

2. సాత్త్విక-రాజస పురుషుల హృదయమునందు గూడ, పదమాడవ శ్లోకములో చెప్పబడినట్లు “అప్రకాశము” అప్రవృత్తి ‘ప్రమాదము ఇత్యాది తామస భావములు పెంపొందినపుడు, స్థూల శరీరమునుండి ప్రాణములు ఇంద్రియములు-మనస్సు” వీనితో గూడిన జీవాత్మ సంబంధము తెగి పోవుటయే తమోగుణాభివృద్ధి దశలో మరణించుట యగును.

3. ప్రతియొక మనుష్యుని అంతఃకరణమునందు సాత్త్విక రాజస-తామసము లనబడు త్రివిధ కర్మ సంస్కారములు సంచితములై యుండును. వానిలో ఎప్పుడు ఎటువంటిసంస్కారములు పుట్టునో అపుడు అటువంటివే యగు సాత్త్వికాది భావములు వృద్ధి చెందును. వాని ననుసరించియే క్రొత్త కర్మలు కలుగును. కర్మలనుండి సంస్కారములు సంస్కారములనుండి సాత్త్వికాది గుణములవృద్ధి అట్లే దానినుండి స్మృతి, స్మృతిననుసరించి

అర్జునా! ఉత్తమ కర్మకు సాత్త్వికము అనగా సుఖ-జ్ఞాన, వైరాగ్యాది నిర్మలఫలము కలుగునని చెప్పబడినది.¹ రాజసకర్మకు ఫలము దుఃఖము² గలుగుట. తామసకర్మకు ఫలము అజ్ఞానము³ కలుగుటననియు చెప్పబడినది.

పునర్జన్మ ఆ తరువాత మరల కర్మలు ఆరంభము కలుగును. ఈ విధముగా సంసారచక్రము తిరుగుచుండును.

1. శాస్త్ర విహితములైన కర్తవ్య కర్మలు నిష్కామ భావముతో చేయబడిన సాత్త్విక కర్మల సంస్కారములచేత అంతఃకరణము నందు, జ్ఞాన వైరాగ్యాది నిర్మల భావములు మాటిమాటికి పుట్టుచుండుట, మరణించిన తరువాత, దుఃఖదోష రహితములైన దివ్య - ప్రకాశమయ లోకములను పొందుట ఇవియే వానియొక్క 'సాత్త్విక' నిర్మల ఫలము లనబడును.
2. సుఖ-భోగముల ప్రాప్తికొరకు, అహంకార పూర్వకముగా అధిక పరిశ్రమతో చేయబడు కర్మలు (గీత.18-24) రాజసము లనబడును. ఇట్టి కర్మలు చేయబడునపుడైతే, పరిశ్రమ రూప దుఃఖము తప్పక కలుగును అంతటితో నిలువక, ఆ తరువాతగూడ అవి దుఃఖమే కలగించుచుండును. వాని సంస్కారములచేత అంతఃకరణము నందు మాటిమాటికి భోగ, కామనా-ప్రవృత్తి లోభాదులైన రాజస భావములు స్ఫురించును-వానిచేత మనస్సు చెడరిపోయి అశాంతితో దుఃఖములతోను నిండిబోవును. ఆ కర్మల ఫలముగా ప్రాప్తించిన భోగములు గూడ అజ్ఞానముచేత సుఖ రూపములుగా కనబడినప్పటికి, వాస్తవముగా నవి దుఃఖరూపములే యగును. ఫలములనుభవించుటకు మాటిమాటికి జనన మరణముల చక్రములో పడుట మహాదుఃఖకరమగును.
3. ఏ మాత్రము యోచించక మూర్ఖత్వముతో చేయబడు హింసాది దోష భరిత కర్మలు (గీత 18-25) "తామసము" లనబడును. ఆ కర్మల సంస్కారములచేత అంతఃకరణమునందు మోహము వృద్ధిచెందును. వారు మరణించిన తరువాత తమోగుణము అధికముగాగల జడయోను లందు జన్మించెదరు. దాని ఫలమే 'అజ్ఞానము' అనబడును.

సంబంధము:-

పదకొండవ-పన్నెండవ. పదుమూడవ శ్లోకములలో సత్త్వ-రజస్-తమోగుణముల వృద్ధిలక్షణములు క్రమముగా చెప్పబడెను. దీనిపైన “జ్ఞానాదుల ఉత్పత్తికి సత్త్వాది గుణముల వృద్ధి లక్షణము లెందుకు అంగీకరించబడినవి? అను విషయము తెలిసికొనుటకు ఇచ్చ కలుగును. కనుక కార్యోత్పత్తికి కారణ సత్తాను తెలిసికొనుటకు జ్ఞానాదుల ఉత్పత్తికి, సత్త్వాది గుణములు కారణములని భగవంతుడు తెలుపుచున్నాడు.

సత్త్వాత్ సంజాయతే జ్ఞానం రజస్సో లోభ ఏవ చ ।

ప్రమాదమోహౌ తమసో భవతోఽజ్ఞానమేవ చ ॥

17

అర్జునా! సత్త్వగుణమునుండి జ్ఞానము¹ జనించును. రజోగుణము నుండి లోభము² తమోగుణమునుండి ప్రమాద. మోహములు అజ్ఞానము గూడ పుట్టును.

ఊర్ధ్వం గచ్ఛంతి సత్త్వస్థా మధ్యే తిష్ఠంతి రాజసాః ।

జఘన్యగుణవృత్తిస్తా అధో గచ్ఛంతి తామసాః ॥³

“అర్జునా! సత్త్వగుణమునందున్న పురుషులు ఉన్నతములైన స్వర్గాది లోకములకు పోవుదురు. రజోగుణమునందున్న పురుషులు మధ్యమలోకమునందు అనగా మనుష్యలోకమునందే యుండెదరు తమోగుణము యొక్క కార్యము

1. ఇక్కడ ‘జ్ఞాన’ శబ్దముచేత “జ్ఞాన-ప్రకాశ-సుఖ-శాంత్యాదులైన సాత్విక భావములన్నింటి యుత్పత్తి-సత్త్వగుణముచేత కలుగును. అని తెలిసికొనవలెను.

2. ఇక్కడ “లోభ” శబ్దముచేత గూడ లోభ-ప్రవృత్తి అనర్థ-కామనలు స్వార్థ పూర్వకముగా కర్మలు ఆరంభించుట, ఈ మొదలైన రాజస భావములన్నింటి యుత్పత్తి గూడ రజోగుణముచేతనే కలుగును అని తెలిసికొనవలెను.

3. మహాభారతము, అశ్వమేధపర్వము, మువ్వది తొమ్మిదవ అధ్యాయము, పదవశ్లోకము గూడ దీనికి ఇంచుమించు నమముగా నున్నది.

లైన నిద్రా-ప్రమాద-ఆలస్యాదులందున్న తామస పురుషులు అధోగతిని అనగా వశుకీటకాది నీచయోనులను, నరకములనున్న పొందెదరు.¹

సంబంధము :

భగవద్గీత పదమూడవ అధ్యాయము ఇరువది యొకటవ శ్లోకములో “గుణముల సంబంధమే” మనుష్యుడు ఉత్తమ నీచయోనులను పొందుట యనెడు పునర్జన్మకు కారణమగునని చెప్పబడిన విషయము ప్రకారము ఈ అధ్యాయము ఐదవ శ్లోకమునుండి పదునెనిమిదవ శ్లోకమువరకు గుణముల స్వరూపముచేత, కార్యములచేతను బంధింపబడిన మనుష్యులగతి మొదలగు విషయములు విస్తారముగా ప్రతిపాదించబడెను. ఈ వర్తనముచేత మనుష్యుడు తొలుత రజస్తమోగుణములను విడచి, సత్త్వగుణమునందు తన స్థితిని ఏర్పరచుకొనవలెను. తరువాత సత్త్వగుణమునుగూడ విడచి గుణాతీతుడు కావలెను. అను విషయము వివరించిన భగవంతుడిప్పుడు మనుష్యుడు గుణాతీతుడగుటకు ఉపాయములను, గుణాతీతుని దశలో గలుగు ఫలములను గూర్చి ఈ తరువాత రెండు శ్లోకములచేత తెలుపుచున్నాడు.

నాన్యం గుణేభ్యః కర్తారం యదా ద్రష్టానుపశ్యతి ।

గుణేభ్యశ్చ పరం వేత్తి మద్భావం సోఽధిగచ్ఛతి ॥

19

అర్జునా! ఎప్పుడైతే ద్రష్ట² మూడు గుణములకన్న వేరుగా నేదియు కర్త

1. పదునాలుగవ - పదునైదవ శ్లోకములలోనైతే, ఇతరగుణములలో స్వాభావిక స్థితియున్నప్పటికిన్ని ఏ గుణమువృద్ధి చెందియున్నప్పుడు మృత్యువు గలుగునో, ఆ గుణము ప్రకారమే, ఆ జీవునకు గతి గలుగునని చెప్పబడెను. ఇక్కడ స్వాభావిక స్థితి సత్త్వాది గుణములలో నున్నప్పటికిన్ని అతని గతి భిన్నమని వర్ణింపబడెను. ఇందుచేతనే యిక్కడ నర్వదా తమోగుణ కార్యములందున్న తామస మనుష్యునకు నరకాదులు కలుగునని కూడ చెప్పబడెను.

2. మనుష్యుడు స్వాభావికముగానైతే తాను దేహధారినని తలచి కర్త బోక్తయగును, కాని ఎప్పుడైతే శాస్త్రముయొక్క ఆచార్యునియొక్కయు నుప

యని చూడడో! త్రిగుణములకన్న పూర్తిగా అతీతుడైన వరుడను సచ్చిదానంద ఘన స్వరూపడను-పరమాత్ముడనునగు నన్ను తాత్త్వికముగా తెలిసికొనునో, ఆ సమయమునందు అతడు నా స్వరూపమునే పొందును.²

గుణానేతానతీత్య త్రీన్ దేహే దేహసముద్భవాన్ ।

జన్మమృత్యుజరాదుఃఖై ర్విముక్తోఽమృతమశ్నుతే ॥

20

అద్భుతా! పురుషుడు శరీరోత్పత్తికి కారణములైన త్రిగుణములను ఉల్లంఘించి³ జన్మ-మృత్యు-వృద్ధాప్యస్థలనుండి-సర్వవిధదుఃఖములనుండియు విముక్తుడై

దేశముచేత, వివేకముపొందునో యతడు తాను ద్రష్టయని తలచుచుండును ఆ వర్ణనము ఇక్కడ చేయబడెను.

1. ఇంద్రియములు-అంతఃకరణము-ప్రాణములు ఇత్యాదులయొక్క శ్రవణ దర్శన. అహర. పానీయ-చింతన. మనన- శయన. ఆనన- వ్యవహారాదులన్నియు స్వాభావికముగా జరుగుచున్నప్పుడు, సర్వదాతానునిర్గుణ, నిరాకార సచ్చిదానంద ఘన-బ్రహ్మమునందు అభిన్నభావముతో నుండుటను చూచుచు గుణములకన్నా వేరైన మరియొక కర్త లేడు. గుణములు కార్యములైన బుద్ధింద్రియ ఘనఃప్రాణాదులే గుణకార్యరూపములైన యింద్రియాదుల విషయములందున్నవి (గీత-5, 8, 9) కనుక గుణములే గుణములందున్నవి (గీత-2-28) నాకు పీఠిలో ఏపాటి సంబంధము లేదు అని తలచుటయే గుణములు తప్ప మరియొక కర్త లేడని తలచుట యనబడును.
2. తాను నిర్గుణ నిరాకార బ్రహ్మముతో అభిన్నుడనని తలచి, తరువాత ఆ సచ్చిదానంద ఘన బ్రహ్మముకన్న మరియొక సత్త యేదియు లేకుండుట అంతట ఇట్లే సర్వదా కేవల పరమాత్మవ్రత్యక్షమగుట ఇవియే పరమాత్మను తాత్త్వికముగా తెలిసికొనుట యనబడును. ఇట్టి స్థితి యేర్పడిన తరువాత సాధకుడు 'సచ్చిదానంద ఘనబ్రహ్మమును అభిన్నభావముతో సాక్షాత్తుగా పొందగలడు. అదియే భగవద్భావము అనగా భగవత్స్వరూపమును పొందుట యనబడును.
3. రజస్తమస్సుల సంబంధము విడిపోయిన తరువాత సత్త్వగుణ సంబంధము

వరమానందము పొందును.

సంబంధము :-

ఈ విధముగా జీవితావస్థలోనే త్రిగుణాతీతుడై, మనుష్యుడు అమృతత్వము¹ పొందును అనురహస్య విషయము విని అర్జునుడు గుణాతీతపురుషుని లక్షణము ఆచరణము గుణాతీతుడగుటకు అవలంబించవలసిన ఉపాయములు తెలిసికొనగారి భగవంతుని ఇట్లడగుచున్నాడు.

అర్జున ఉవాచ:

కైర్లొంగైత్త్రీన్ గుణానేతానతీతో భవతి ప్రభో ।

కిమాచారః కథం చైతాంత్రిన్ గుణానతివర్తతే ॥

21

అర్జును డిట్లనెను :-

ప్రభూ! త్రిగుణాతీత పురుషుడు ఏయే లక్షణములు గలవాడగును? ఏ విధములైన ఆచరణములు గలవాడగును. మనుష్యుడు ఏ యుపాయములచేత త్రిగుణాతీతుడగును?

ఉండినచో అదిగూడ ముక్తికిబాధకమై పునర్జన్మ కారణమగును కనుకనే సత్త్వగుణ సంబంధము గూడ విడువవలెను ఆత్మ వాస్తవముగా ఆసంగము. దానికి గుణములతో ఏ విధమైన సంబంధము గూడ లేదు. అయినను ఆనాది నిర్దమైన అజ్ఞానముతో ఆత్మ కుగల సంబంధమును జ్ఞానము చేత చేదించి తాను నిర్గుణ-నిరాకార-సచ్చిదానంద-ఘన-బ్రహ్మముతో అభిన్నుడనని, గుణములతో ఏ మాత్రము సంబంధము లేనివాడనియు తలచి, అనగా ప్రత్యక్షానుభవము కలిగించుకొనుటయే గుణాతీతుడగుటయగును.

1. జనన-మరణములు బాల్య-యౌవన-వృద్ధావస్థలు శరీరమునకు గలుగును. మనోవ్యాధి-శరీరవ్యాధి మొదలైన అన్నివిధములైన దుఃఖములుగూడ ప్రాణేంద్రియముల సముదాయ రూపమైన శరీరమునందే వ్యాపించి యుండును. కనుక తత్త్వజ్ఞానముచేత, శరీరముతో పూర్తిగా సంబంధము

సంబంధము :

ఏ విధముగా అర్జునుడు అడిగినప్పుడు భగవంతుడు అతడు చేసిన ప్రశ్న ములలో లక్షణములు 'ఆచరణములు' వీనికి సంబంధించిన రెండు ప్రశ్నము లకు ఉత్తరము నాలుగు శ్లోకములలో చెప్పుచున్నాడు.

శ్రీ భగవానువాచ :

ప్రకాశం చ ప్రవృత్తిం చ మోహమేవ చ పాండవ ,

న ద్వేష్టి సంప్రవృత్తాని న నివృత్తాని కాంక్షతి ॥

22

భగవంతుడిట్లనెను:—

అర్జునా! ఏ పురుషుడైతే, సత్త్వగుణకార్యమైన ప్రకాశము¹ రజోగుణ కార్యమైన ప్రవృత్తి² తమోగుణకార్యరూపమైన మోహము³ ఈ మూడున్న

లేకుండటయే జనన-మరణ-జరాదుఃఖములనుండి పూర్తిగా విముక్తి పొందుట యనబడును. అమృత స్వరూప-సచ్చిదానంద ఘనబ్రహ్మను అభిన్న భావముతో ప్రత్యక్షముచేసికొనుటయే (ఈ విషయము పందొమ్మి దవ శ్లోకములో భగవద్భాషప్రతిపది పేరుతో చెప్పబడెను) ఇక్కడ 'అమృతత్వము' అనుమాటచే చెప్పబడెను.

1. గుణాతీత పురుషునిలో శాంతి జ్ఞానానందములు శాశ్వతముగా నుండును. అవి యెప్పుడు గూడ లేకయుండవు. కనుకనే యిక్కడ సత్త్వగుణ కార్యములలో కేవలము ప్రకాశమునుగూర్చి తెలుపుచు గుణాతీతపురుషుని శరీరము ఇంద్రియములు-అంతఃకరణము వీని యందొకవేళ తనంతట సత్త్వగుణ ప్రకాశము కలిగినయెడల, సతడు దాని ద్వేషించడు. ఆ ప్రకాశము తిరోభావము చెందినప్పుడు మరలదాని కొరకు కాంక్షించడు దాని ప్రాదుర్భావ-తిరోభావములందు సర్వదా అతడు సమానస్థితిలోనే యుండును. అని చెప్పబడెను.
- 2, 3. వివిధకర్మలు చేయవలెనను స్ఫురించుట 'ప్రవృత్తి' యనబడును. ఇదియే కాక కామ-లోభ-స్పృహ-ఆనంద ప్రభృతులు రజోగుణకార్యములగును.

కలిగినప్పుడు ద్వేషము అవి తొలగిపోయినప్పుడు వానియందు కాంక్షగాని చేయదో.

¹ఉదాసీనవదాసీనో గుణైర్యో న విచార్యతే ,

గుణా వర్తంత ఇత్యేవ యోఽవతిష్ఠతి నేంగతే।

23

అవి గుణాతీతునిలో నుండవు. కర్మలు గుణాతీతుని శరీరేంద్రియముల చేత చేయబడును. అది 'ప్రవృత్తి' లోనే చేరును. కనుకనే యిక్కడ రజో గుణకార్యములలో ప్రవృత్తిలో మాత్రమే రాగద్వేషములుండవు, ఏదైనను స్ఫురించుట-క్రియప్రాదుర్భవించుట తిరోభవించుట వీనియందు సర్వదా ఒకేవిధముగా నమభావముతో నతడుండును అని భావముగలదు.

ఏది అంతఃకరణమును మోహింపజేయు వృత్తియో దేనిచేత షనుష్యునకు కునికిపాటు-తూగుట-స్వప్నము-గాఢనిద్ర మొదలైన పరిస్థితులు కలుగునో శరీరేంద్రియాంతఃకరణములందు దేనిచేత సత్త్వగుణప్రకాశము లేకుండాపోవునో అది "మోహము" అనబడును. ఇదియేకాక తమోగుణకార్యములైన అజ్ఞాన ప్రమాదాదులు గుణాతీతుని యందుండవు. ఎందుకనగా అజ్ఞానము జ్ఞానము దగ్గరకు గూడ రాజాలదు. ఏ పనియుచేయని ఆకర్తకు ప్రమాదదోష మెట్లు కలుగును? కనుక నిక్కడ తమోగుణకార్యములలో కేవలము 'మోహము' మాత్రమే నూచించి దాని ప్రాదుర్భావ-తిరోభావములందు రాగద్వేషముల అభావము తెలుపబడెను. ఇందలి యభిప్రాయమేమనగా గుణాతీత పురుషుని శరీరమునందు తంద్రాస్వప్న, నిద్రాది తమోగుణవృత్తులు వ్యాపించినప్పుడైతే, గుణాతీతుడు వానిని ద్వేషించడు అని తొలగిపోయినప్పుడు గూడ అవి కావలెనని కాంక్షించడు. ఈ రెండు దశలలోను ఆతని స్థితి ఒకటిగానే నమమై యుండును.

1. గుణాతీతునకు, త్రిగుణములలో వాని కార్యములైన శరీరేంద్రియాంతఃకరణములలో ఇతర సర్వవస్తువులలో నంఘటనములలోను, ఏ విధమైన సంబంధము గూడ నుండదు. కనుక ఆతడు "ఉదాసీనుడు"గా నుండునని చెప్పబడుచున్నది.

అర్జునా! యెవడై తే, సాక్షివలె ఉండి గుణములచేత చలించకుండునో¹ గుణములే గుణములందుండునని తలచుచునెవడు, సచ్చిదానంద ఘనపరమాత్మ యందు ఏకీభావముతో నుండునో² ఆ స్థితినుండి యెప్పుడు గూడ చలించక యుండునో.³

సమదుఃఖసుఖః స్వస్థః సమలోష్ఠా శ్మకాంచనః ।

తుల్యప్రియాప్రియో ధీరస్తుల్యనిందాఽఽత్మ సంస్తుతిః॥ 24

అర్జునా! యెవడై తే నిరంతరము ఆత్మభావమునందు ఉండి సుఖదుఃఖము

1. గుణ సంబంధము గల జీవులను ఈ గుణములు మూడున్ను అతనియిచ్చ లేకున్నను, బలాత్కారముగా వివిధ కర్మలందు వాని ఫలానుభవము లందును లగ్నముచేసి అతనికి సుఖదుఃఖములు మనశ్చాంచల్యము కలిగించి అతనిని అనేక యోనులలో త్రిప్పుచుండును. కాని ఈ గుణ సంబంధములేని వానిపై గుణముల ప్రభావముపడదు. గుణకార్యములైన శరీరేంద్రియాంతఃకరణములు అవస్థలు పరివర్తనము వివిధ ప్రాపంచిక వస్తువుల సంయోగ వియోగములు కలుగుచున్నను ఆతడు తన స్థితిలో నర్వదా నిర్వికారుడై యేకరసముతో నుండును. ఇదియే ఆతడు గుణముల చేత విచలితుడు కాకుండుట యనబడును.
2. మనో - బుద్ధి - ప్రాణాది సర్వేంద్రియములు శబ్ద-స్పర్శాది సమస్త విషయములు ఇవన్నియు గుణముల విస్తారములే యగును. కనుకనే, మనోబుద్ధ్యాదులు తమతమ విషయములందు సంచరించుట యనగా గుణములందే గుణములుండుటయని భావము. ఆత్మకు వీనిలో ఏమాత్రము సంబంధము లేదు. ఆత్మ-నిత్యము-ఏకము-పూర్తిగా అసంగము-నర్వదా యేకరసము-సచ్చిదానంద ఘన-స్వరూపము అని తెలిసికొని నిర్గుణ నిరాకార సచ్చిదానంద-ఘన-పూర్ణ బ్రహ్మము పరమాత్మయందు అభిన్న భావముతో నర్వదా నిత్యముగా నుండుటయే గుణములు గుణములందున్న వసుకొని పరమాత్మయందు ఉండుట యగును.
3. గుణాతీతుని గుణములు చలించనివి మాత్రమే కాదు. ఆతడు స్వయముగా గూడ తనస్థితినుండి యెప్పుడున్ను చలితుడు కాదు.

అను సమానభావముతో తలచునో¹ మన్ను-జాయి-బంగారము ఈ మూడింటి
యందు సమానభావముతో నుండునో జ్ఞాని, ప్రేయదు, అప్రేయదు, ఈ ముగ్గురి
యెడల సమభావము కలిగియుండునో² తనకు ఇతరులు చేసిన నిందాస్తుతుల
యందు సమభావము గలిగియుండునో.³

1. సాధారణుల స్థితి, మూడు విధములైన స్థూల-సూక్ష్మ-కారణ శరీరములలో నొకదాని యందుండును. ఆ మూడు ప్రకృతికార్యములు అవి తమ యందుండునవి (స్వస్థములు) కావు. ప్రకృతిస్థములు. అట్టివారే ప్రాకృతిక గుణములనుభవించువారు (గీత-13-21) కనుక వారు సుఖదుఃఖములందు సమముగా నుండరు. గుణాతీతునకు ప్రకృతితో దాని కార్యములతో ఏలాటి సంబంధముండదు. కనుక అతడు స్వస్థుడు అనబడును. అతడు తన సచ్చిదానందరూపముతోనుండును. కనుక శరీరేంద్రియాంతఃకరణములందు సుఖదుఃఖముల ప్రాదుర్భావ తిరోభావములు కలుగుచుండినను గుణాతీతునకు వానితో సంబంధము ఏమాత్రము లేనందుచేత అతడు వానిచేత సుఖదుఃఖములనుభవించడు. అతని స్థితి సర్వదా సమముగా నుండును. ఇదియే యతడు సుఖదుఃఖములందు సమముగనుండువాడని తెలియవలెను.
2. శరీరేంద్రియ మనోబుద్ధులకు అనుకూలములై వానికి పోషకములు-నహాయకములు సుఖప్రదములుగా నుండు పదార్థములు లోకదృష్టిలో 'ప్రేయము' అనబడును. శరీరాదులకు ప్రతికూలములై వానికి నాశము విరోధము సంతాపమున్ను కలిగించు వస్తువులు లోకదృష్టిలో అప్రేయములనబడును. సాధారణులకు ప్రేయాప్రేయముల సంయోగము వియోగములందు ద్వేష శోకములు కలుగును. కాని గుణాతీతునికిట్లు కాదు. అతడు సర్వదా పూర్తిగా రాగద్వేషహర్ష శోకాతీతుడు.
3. ఇతరుల సత్యాసత్య దోషవర్ణనము నిందయనబడును. గుణముల పొగడ్త స్తుతియనబడును. వీనికి పేరుతో శరీరముతోను విశేషసంబంధముండును. గుణాతీతునకు తన పేరు శరీరములతో ఏమాత్రము సంబంధముండదు కనుక అతనికి నిందాస్తుతులవలన హర్షశోకములు ఏ మాత్రమునుండవు.

మానావమానయోస్తుల్యస్తుల్యో మిత్రా రిపక్షయోః ।

సర్వార్థ'పరిత్యాగీ గుణాతీతః స ఉచ్యతే ॥

25

అర్జునా! యెవడు మానావమానములు తనకు గలిగినప్పుడు సమభావము తోనూ² శత్రు.మిత్ర-పక్షములందు గూడ సముదో³ అన్ని కర్మలందు

1. గుణాతీతుని శరీరేంద్రియమనో బుద్ధులచేత, శాస్త్రవిహిత కర్మలు, ప్రారబ్ధానుసారముగా లోక సంగ్రహముకొరకు అనగా లోకులను చెడుత్రోవకుండి తొలగించి సన్మార్గములో నుంచు నుద్దేశముచేత జరుగుచుండును. ఆ కర్మల కర్తృత్వము అతనికి ఏ యుగములోను నుండదు. ఈ భావమును తెలుపుటచే, గుణాతీతుడు "సర్వార్థ పరిత్యాగీ" అనబడును.
2. మానావమానముల సంబంధము అధికముగా శరీరముతో నుండును. కనుక శరీరాభిమానముగల సంసారులకు మానమందు రాగము అవమానమందు ద్వేషము ఉండును. వానివలన హర్ష శోకములు వారికి కలుగును. గౌరవించువారిని ప్రేమించుచు అవమానించువారిని ద్వేషించుచుండురు. కాని గుణాతీతుడు శరీర సంబంధమేమాత్రము లేనివాడగుటచేత శరీరమునకు గలుగు మానావమానములవలన హర్షశోకములు పొందడు. అతని దృష్టిలో మానావమానములు అవి చేయువాడు-సమస్తము మాయికములు స్వాప్నికములు కనుకనే మానావమానములచేత అతనికి కొంచెముగూడ రాగద్వేష హర్షశోకములు కలుగవు. ఇదియే అతనికి గల మానావమానములందు సమత్వ మనబడును.
3. గుణాతీతునకు శత్రుమిత్రులుండరు కనుక ఎవరియందు గూడ శత్రుమిత్ర-భావములుండకున్నను, లోకులు తమ భావము ననుసరించి యతని కవియున్నట్లు తలంచెదరు. కాని యతడా యిరుపక్షములవారి యెడలగూడ సమభావముతోనే యుండును. అందరియెడలను రాగ్యదేషరహితుడుగా వ్యవహరించును. సమముగా నుండును. ఎవరికిన్ని కీడు చేయదు. బేదబుద్ధియుండదు. ఇదియే అతడు శత్రుమిత్రులందు సమముగా నుండుట యనబడును.

కర్తృత్వాభిమానరహితుడై యుండునో అట్టిపురుషుడు గుణాతీతుడని చెప్పబడును¹

సంబంధము:-

ఈ విధముగా భగవంతుడు అర్జునుని రెండు ప్రశ్నములకు ఉత్తరము చెప్పి యిప్పుడు గుణాతీతుడగుటకు తగిన ఉపాయమునకు సంబంధించిన మూడవ ప్రశ్నమునకు ఉత్తరము చెప్పుచున్నాడు. ఈ అధ్యాయము పందొమ్మిదవ శ్లోకములో తాను కర్తగానని తెలిసికొని నిర్గుణ-నిరాకార-సచ్చిదానంద ఘనబ్రహ్మమునందు నిత్యము నిరంతరము స్థిరముగా నిలిచియుండుటయే గుణాతీతుడగుటకు ఉపాయమని భగవంతుడు చెప్పియుండెను. పై నాలుగు శ్లోకములలో వర్ణింపబడిన గుణాతీత లక్షణములు ఆచరణములు ఆదర్శములని తలచి వానిని ఆవలంబించుటకు చేయబడు అభ్యాసము గూడ గుణాతీతుడగుటకు ఉపాయమని తలచబడినప్పటికిన్ని అర్జునుడు ఈ ఉపాయములకన్న వేరైన యితర సరళోపాయములు తెలిసికొను సిచ్చచేత ప్రశ్నించియుండెను గనుక ఆ ప్రశ్నమునకు అనుకూలమైన ఉత్తరముగా భగవంతుడు ఇతర సరళోపాయమును చెప్పుచున్నాడు.

మాం చ యోఽవ్యభిచారేణ భక్తియోగేన సేవతే ।

నగుణాన్ నమతీత్యైతాన్ బ్రహ్మభూయాయకల్పతే ॥ 26

అర్జునా! ఆనన్యభక్తితో, నన్ను నిరంతరము సేవించు² పురుషుడుగూడ

1. ఈ అధ్యాయమునందు ఇరువది రెండునుండి యిరువదియైదవ శ్లోకము వరకు వర్ణింబడిన లక్షణములు గలవారు "గుణాతీతులు" అనబడుదురు. ఇది గుణాతీతపురుషుని గుర్తించుటకు చిహ్నము. ఇదియే యతని ఆచార వ్యవహారము. కనుకనే యెంతవరకైతే అంతఃకరణమునందు 'రాగ-ద్వేషములు - విషమభావము - హర్షశోకములు - అవిద్య - అభిమానము, ఇవి లేక మాత్రమైన నుండునో, అంతవరకు సాధకుడు, తనకింకను గుణాతీతావస్థ ప్రాప్తించలేదని తలచవలెను.

2. కేవలము పరమేశ్వరు డొక్కడే సర్వశ్రేష్ఠుడు. ఆయనయే మాత్రభువు. శరణుపొందదగినవాడు పరమగతి పరమాశ్రయుడు తల్లి, తండ్రి, సోదరుడు, బంధువు పరమహితకరుడు మాకు సర్వస్వము ఆయనయే. ఆయన

ఈ మూడు గుణములను పూర్తిగా రాటి సచ్చిదానందమన బ్రహ్మమును పొందుటకు అర్హుడగును.¹

సంబంధము :

పైన చెప్పబడిన శ్లోకమునందు సగుణవరమేశ్వరోపాసనమునకు ఫలము నిర్గుణ-నిరాకారబ్రహ్మ ప్రాప్తి యని చెప్పబడెను. ఈ యధ్యాయము వందొమ్మిదవ శ్లోకములో గుణాతీతావస్థకు ఫలముభగవద్భావప్రాప్తి యని యిరువదవ శ్లోకములో అమృతప్రాప్తి యనియు చెప్పబడెను. కనుక నే ఫలములో వైషమ్య శంకా నిరాకరణము కొరకు అన్నిటి యేకత్య ప్రతిపాదనము చేయుచు ఈ యధ్యాయోపసంహారము చేయుచున్నాడు.

దప్పమాకు మరియొకడెవడు గూడ లేడు. అని తెలిసికొని ఆ భగవంతుని యందు స్వార్థరహితముగా అతిశయశ్రద్ధా పూర్వకముగా అనన్యప్రేమ అనగా ఏ ప్రేమయందు స్వార్థము-స్వాభిమానము-ఇతరత్ర చెదరియుండుట ఈ దోషములు కొంచెముగూడ ఉండవో వీరి పూర్తిగా ఎల్లప్పుడును పరిపూర్ణముగా అచంచలముగాను నుండునో దేని యే కొంచము అంశమైనను భగవంతున్ని కన్న వేరే వస్తువునందు ఉండవో, వీరి క్షణమాత్రము గూడ భగవంతుని మరపును సహించకుండునో అటువంటి అనన్యప్రేమ అవ్యభిచారి భక్తియోగమని అనబడును.

ఇటువంటి భక్తియోగముచేత విరంతరము భగవంతుని గుణ-వ్రణావలీలా-విలాసములయొక్క శ్రవణ-మనన-కీర్తనములు-భగవన్నామోచ్ఛారణము-జపము-స్వరూపచింతనము ఈ మొదలైనవి చేయుట, మనోబుద్ధి శరీరాదులు-సమస్త పదార్థములున్న భగవంతునివేయని తలచి నిష్కామ భావముచేత తాను కేవలము నిమిత్త మాత్రుడనని తలచుచు ఆయన యాజ్ఞానుసారము ఆయన సేవా రూపముగానే సర్వకార్యములు ఆయన కోరక చేయకుండుటయే అవ్యభిచారి భక్తియోగము ద్వారా భగవంతుని నిరంతరము సేవించుట యనబడును.

1. గుణాతీతుడగుటతోపాటే మనుష్యుడు వీరి నిర్గుణ-నిరాకార-సచ్చిదానందమన-పరిపూర్ణబ్రహ్మ స్వరూపమో దేనిని పొందిన తరువాత, ఇతర

బ్రహ్మణో¹ హి ప్రతిష్ఠా²ఽహమమృత³స్యావ్యయస్యచ ।

శాశ్వతస్య చ ధర్మస్య³ సుఖస్యైకాంతికస్య చ ॥

27

మేమియు పొందవలసినది మిగిలి యుండదో అట్టి బ్రహ్మ భావమును పొందుటకు యోగ్యుడగును. వెంటనే అతనికి బ్రహ్మ ప్రాప్తి సిద్ధించును.

1. బ్రహ్మకు ప్రతిష్ఠ (నిలుచు స్థానము) నేనేయని చెప్పటచేత భగవంతుడు ఇక్కడ బ్రహ్మనగుణ పరమేశ్వరుడైన నానుండి వేరుకాదు, నేనుగూడ ఆ బ్రహ్మకన్న వేరుకాను. అనగా నేను, బ్రహ్మము రెండు వస్తువులము కాము. ఒక్కటే యని యెరుగుము. కనుకనే పూర్వశ్లోకములో తెలుపబడిన బ్రహ్మప్రాప్తి నా ప్రాప్తియే అను నభిప్రాయము వ్యక్తపరచెను. ఎందుకనగా వాస్తవముగా ఒక పరబ్రహ్మ పరమాత్మయే అధికారిభేదము చేత ఉపాసనము కొరకు వేర్వేరు రూపములలో తెలుపబడెను. వానిలో పరమాత్మయొక్క మాయాతీతము అచింత్యము మనోవాక్కులకు అగోచరము, నిర్గుణస్వరూపము ఒక్కటేయగును. కాని నగుణరూపముయొక్క సాకార-నిరాకార రూపములు రెండున్నవి. ఈ ప్రపంచమంతయు ఏ స్వరూపము వ్యాపించియున్నదో, వీరి అన్నిటికిన్ని ఆశ్రయమో తన అచింత్యశక్తిచేత సర్వస్వము ధరించి పోషించునో అది భగవంతుని సగుణ-అవ్యక్త నిరాకార స్వరూపము శివ-విష్ణు-రామ-కృష్ణాదులైన భగవంతుని సాకార రూపమగును. ఈ సర్వప్రపంచము భగవంతుని సాకార విరాట్ స్వరూపము.

2. “అమృతస్య” అనుపదమునకు గూడ దేనిని పొంది మనుష్యుడు అమరుడగునో అనగా జనన-మరణ-రూప సంసారమునుండి యెల్లప్పుటికిన్ని విముక్తినిపొందునో ఆ బ్రహ్మయని యర్థము. తాను ఆ బ్రహ్మమునిలుచు స్థానము (ప్రతిష్ఠ)గా తెలిపి భగవంతుడు ఆ “అమృతము” గూడ నెనేయని తెలిపెను. కనుకనే యీ అధ్యాయము ఇరువదవ శ్లోకములో భగవద్గీత పదమూడవ అధ్యాయము పన్నెండవ శ్లోకములోను తెలుపబడిన అమృతప్రాప్తియే. ఈ ‘అమృతస్య’ పదమునకు తాత్పర్యము.

3. వీరి సత్య ధర్మమో ఏ ధర్మము భగవద్గీత తొమ్మిదవ అధ్యాయము

అర్జునా! యెందుకనగా ఆ అవినాశి పరబ్రహ్మకు అమృతమునకు నిత్య ధర్మమునకు అఖండ ఏకరస ఆనందమున్ను ఆశ్రయము నేనేయని తెలిసికొనుము.¹

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే శ్రీకృష్ణార్జున సంవాదే గుణత్రయ విభాగయోగో నామ చతుర్దశోఽధ్యాయః
భీష్మపర్వణి తు అష్టాత్రింశోఽధ్యాయః

శ్రీమహాభారతమునందు, భీష్మపర్వమునందు శ్రీమద్భగవద్గీతా పర్వమునందు

రెండవ శ్లోకములో ధర్మము అని చెప్పబడెనో పన్నెండవ అధ్యాయము చివరి శ్లోకములో దేనికి ధర్మామృతము అను పేరుపెట్టబడెనో ఏది యీ ప్రకరణమునందు గుణాతీతుని లక్షణములలో వర్తింపబడెనో అది యిక్కడ "శాశ్వతస్య" అను విశేషణముతో గూడిన ధర్మస్య అను పదమునకు అర్థము. ఇట్టి ధర్మమునకు తానే ప్రతిష్ఠ (నిలుచుస్థానము) అని భగవంతుడు తెలిపి అది నాప్రాప్తికి సాధనమగుటచేతనా స్వరూపమే యగును. ఎందుకనగా ఈ ధర్మము నాచరించువాడు ఏ యితర ఫలముగూడ పొందక నన్నే పొందగలడు అను నభిప్రాయమును తెలిపెను.

1. భగవద్గీత ఐదవ అధ్యాయము ఇరువదియొకటవ శ్లోకములో ఏది "అక్షయ సుఖము" అను పేరుతో ఆరవ అధ్యాయము ఇరువదియొకటవ శ్లోకములో "అత్యంతిక సుఖము" అను పేరుతో ఇరువది యెనిమిదవ శ్లోకములో అత్యంత సుఖము" అను పేరుతోను చెప్పబడెనో. ఆనిత్యపరమానంద సుఖమే యిక్కడ "ఐకాంతిక సుఖము అనగా అఖండ ఏక రసానందము అని చెప్పబడినది. ఆ సుఖమునకు ఆశ్రయము (ప్రతిష్ఠ) తానే యని తెలిపి భగవంతుడు ఆనిత్యపరమానందము నా స్వరూపమే నాకంటే పేరు అన్యవస్తువేదియులేదు. గనుక దాని ప్రాప్తి "నా ప్రాప్తియే" యను నభిప్రాయము తెలిపెను.

శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
 శ్రీకృష్ణార్జున సంవాదమునందు, గుణత్రయ విభాగయోగ మనబడు
 పదునాల్గవ అధ్యాయము సమాప్తము (12) భీష్మవర్షమునందు
 ముప్పదిఎనిమిదవ అధ్యాయము సమాప్తము.

దీని తరువాత విషయము భగవద్గీత మొదటి అధ్యాయము చివర * ఈ
 గుర్తుగల అధోజ్ఞాపికలో నున్నట్లు గ్రహించవలెను.

శ్రీ మద్భగవద్గీత పదునైదవ అధ్యాయము

పురుషోత్తమ ప్రాప్తియోగము :-

సంబంధము :-

భగవద్గీత పదునాలుగవ అధ్యాయము "ఏడన శ్లోకము నుండి పదునెనిమిదవ శ్లోకము వరకు త్రిగుణముల స్వరూపము. కార్యములు బంధన కారిత్యము బంధిత మనుష్యుల ఉత్తమాదమమధ్యమగతులు ఇత్యాదులు విస్తారముగా వర్ణించి, పందొమ్మిదవ, యిరువదవ శ్లోకములలో ఆ గుణములకన్న అతీతుడగుటకు అవసరములైన ఉపాయములు దాని ఫలము పీనిని గూర్చి తెలుపబడెను. ఆ తరువాత అర్జునుడు ప్రశ్నించిన మీద భగవంతుడు ఇరువది రెండవ శ్లోకము నుండి ఇరువది ఐదవ శ్లోకమువరకు గుణాతీత పురుషుని లక్షణములను ఆచరణములనుగూర్చి వర్ణించి ఇరువదియారవ శ్లోకములో సగుణ వరమేశ్వరునియందు అవ్యభిచారి భక్తి యోగమునకు గుణాతీతుడై బ్రహ్మప్రాప్తికొరకు యోగ్యుడగుటకు సరళోపాయము చూపబడెను. కనుకనే భగవంతునియందు అవ్యభిచారి భక్తి యోగరూపమైన అనన్య ప్రేమ కలిగించు ఉద్దేశముతో ఇప్పుడు, ఆ సగుణ వరమేశ్వరుడు-పురుషోత్తముడునైన భగవంతుని గుణ ప్రబావ-స్వరూపములను గుణాతీతుడగుటకు సాధనమైన వైరాగ్యమును భగవంతుని శరణాగతిని వర్ణించుట కొరకు పదునైదవ అధ్యాయము ఆరంభింపబడుచున్నది. ఇక్కడ మొదట సంసారమునందు వైరాగ్యము కలిగించు న్నద్దేశముతో మూడు శ్లోకములచేత సంసారవర్జనము వృక్షరూపములో చేయుచు వైరాగ్యమనెడు శాస్త్రముచేత దానిని ఛేదిలచుటకు భగవంతుడు చెప్పుచున్నాడు.

శ్రీభగవానువాచ :

ఊర్ధ్వమూల¹మధశ్శాఖ²మశ్వత్థం ప్రాఽహురవ్యయమ్ ।

182. మూల శబ్దమునకు కారణమని యర్థము. సంసార వృక్షోత్పత్తి. దాని

చందాంసి యస్య పర్జాని యస్తం వేద స వేదవిత్ ॥

1

భగవంతు డిట్టనెను :-

“అర్జునా! ఆదిపురుషుడైన పరమేశ్వర రూపమైన మూలము (వేరు) చతుర్ముఖ¹ బ్రహ్మరూపములైన ముఖ్యశాఖలున్న గల సంసార రూపమైన ఏ అశ్వత్థ (రావి) వృక్షము అవినాశియని చెప్పెదరో² దేని వృక్షములు వేదములని

విస్తారము ఆదిపురుషుడగు నారాయణుని నుండియేయైనది. ఈ విషయము ఇచట నాలుగవ శ్లోకములో ఇతరత్ర అనేక స్థలములలో చెప్పబడినది. ఆదిపురుష పరమేశ్వరుడు నిత్యనిరంతరుడు, సర్వాధారుడు, సగుణ రూపముతో అన్నిటికన్నా పైన నిత్యధామమునందు నివసించునుగాబట్టి “ఊర్ధ్వ” నామముతో చెప్పబడును. సంసార వృక్షము మాయాపతియైన సర్వశక్తి సంపన్నుడగు పరమేశ్వరునినుండియే ఉత్పన్నమైనది కనుక దీనిని “ఊర్ధ్వమూలము” అనగా మీదివైపు వేళ్ళుగలదని చెప్పెదరు. ఇతర సాధారణ వృక్షముల మూలములు క్రింద భూమిలోపలనుండును. కాని సంసార వృక్ష మూలము మాత్రము మీది వైపున నుండును ఇది మిక్కిలి అలౌకికమైన విషయము అని దీని యభిప్రాయము.

1. సంసార వృక్షోత్పత్తి సమయమందు మొదటి చతుర్ముఖ బ్రహ్మాత్మత్తి యగును. కారణబ్రహ్మయే యీ వృక్షమునకు శాఖలుగా నున్నాడు. ఈ బ్రహ్మలోకము ఆదిపురుషుడైన నారాయణుని నిత్యధామముకన్న క్రిందుగా నున్నది. బ్రహ్మదేవుని అధికారము గూడ భగవంతునకు లోబడియే యుండును. బ్రహ్మదేవుడు ఆదిపురుష నారాయణునినుండియే జన్మించును. ఆయన యధికారమునకు లోబడియే యుండును. కనుక సంసారవృక్షము క్రింది భాగములో శాఖలు గలది అని చెప్పబడనది.
2. సంసార వృక్షము మారునది గాబట్టి నాశవంతము. అనిత్యము క్షణ భంగురమైనప్పటికిన్ని దీని ప్రవాహము అనాది కాలమునుండి సాగుచున్నది. దీనికి అంతము గూడా కనబడదు కనుక ఇది “అవ్యయము” అనగా వినాశరహితమనెదరు ఎందుకనగా ఈ వృక్షమూలము సర్వ శక్తికాలి అవినాశియునైన పరమేశ్వరుడు కాన వాస్తవముగా సంసార

చెప్పబడెనో! అట్టి సంసార వృక్షమును మూల సహితతత్త్వముతో తెలిసికొను పురుషుడు వేద తాత్పర్యమును తెలిసికొనువాడగును.²

“అథశ్చోర్ధ్వం ప్రసృతాస్తస్య శాఖా
గుణప్రవృద్ధా విషయ ప్రవాళాః ।

అథశ్చ మూలాన్యనుసంత తాని

కర్మాను బన్ధీని మనుష్యలోకే³

2

వృక్షము అవినాశికాదు. అవినాశియైయుండిన యెడల ఇక్కడ మూడవ శ్లోకములో చెప్పబడిన స్వరూపము దీనికి ఉనికియుండదు. దృఢమైన వైరాగ్యశత్రుముచేత ఇది చేధింపబడునను విషయముగూడ పొనగదు.

1. ఆకులు చెట్టుకొమ్మలనుండి పుట్టి చెట్టును రక్షించుచు పెంచుచుచుండును. వేదములు గూడ సంసారవృక్షమునకు ముఖ్యశాఖల రూపమైన బ్రహ్మ దేవునినుండి ప్రకటితములగును. వేదవిహిత కర్మాచరణము చేతనే సంసారవృద్ధి-రక్షణములు జరుగును. కనుక వేదములు ప్రపంచ వృక్షము యొక్క ఆకులని చెప్పబడినవి.
2. దీనిచేత తెలుపబడిన యభిప్రాయ మేమనగా ఏ మనుష్యుడైతే మూల సహిత సంసారము సర్వ శక్తిశాలి పరమేశ్వరుని మాయచేత ఉత్పన్నమైన సంసార వృక్షమువలె ఉత్పత్తి-వినాశ న్యభావము కలది. ఊణికము కనుకనే ప్రాపంచిక సుఖభోగములందు, పై పై మెరుగులను చూచి ఇరుకుకొనకుండ దీనిని పుట్టించు మాయాపతి యైన పరమేశ్వరుని శరణు పొందవలెనని తార్త్వికముగా తెలిసికొని సంసారమునందు వైరాగ్యము గలిగి నిశ్చింతుడై భగవంతుని శరణుజొచ్చునో అట్టి పురుషుడే వాస్తవముగా వేదములను తెలిసినవాడనబడును. ఎందుకనగా వదునైదవ శ్లోకములో సర్వవేదములచేత తెలిసికొనదగినవాడు భగవంతుడే యని చెప్పబడినది.
3. మనుష్య శరీరమునకు కర్మలు చేయునధికారము కలదు. మనుష్య శరీరముచేత అహంకార-మమకార-వాననా పూర్వకముగాచేయబడు కర్మలు

“అర్జునా! ఆ సంసార వృక్షమునకు త్రిగుణములనెడు జలముచేత పెరిగి నట్టివి². విషయ సుఖభోగములనెడు చిగురుటాకులు గలవి¹ దేవ-మనుష్య-తిర్య గాది యోనులనెడు శాఖలు క్రింద మీద సర్వత్ర వ్యాపించియున్నవి. మనుష్య లోకములో కర్మానుసారముగా జీవులను బంధించు అహంకార మమకార-వాసన లనెడు వేళ్ళుగూడ క్రింద మీద అన్నిలోకములలో వ్యాపించుచున్నవి.

“న రూపమస్యేహ తథోపలభ్యతే

నాన్తో న చాదిర్న చ సంప్రతిష్ఠా ।

అశ్వత్థమేనం సువిరూఢమూల

మనజ్జశస్త్రేణ దృఢేన చిత్త్వా” ॥

౩.

“అర్జునా! ఏ విధముగా సంసార వృక్షము యొక్క స్వరూపము వర్ణింప బడినదో యిచట మనము విచారించు సమయమునందు ఆ విధముగా నుండదు. ఎందుకనగా దీనికి ఆదిలేదు అంతమున్ను లేదు. దీనికి మంచి స్థితియులేదు³.

బంధహేతువులని తలచబడినవి కనుకనే ఈమూలములు మనుష్యలోకము నందు లోకులను కర్మానుసారముగా బంధించును. దేవాదులైన యితర యోనులన్నిటికిన్ని కర్మాధికారములేదు గనుక అక్కడ అహంకార-మమకారవాసనారూపములున్నప్పటికిన్ని అవి కర్మానుసారముగా బంధములు కలిగించునవి కావు.

1. ఉత్తమాధమ యోనులందు జన్మప్రాప్తి గుణసంబంధముచేత గలుగును. (గీత-1౩-21) సమస్తలోకముల యొక్క, ప్రాణులయొక్కయు శరీరములు త్రిగుణముల పరిణామములేయగును. అను భావమును తెలుపుటకే ఆ శాఖలు గుణములచేతనే వృద్ధిపొందినవని చెప్పబడినవి. ఆ శాఖలుగా నున్న దేవ-మనుష్య-తిర్యగాది యోనులయొక్క శబ్ద స్పర్శ-రూప-రస గంధము లనెడు ఐదు విషయముల రసోపభోగమే యిక్కడ చిగురుటాకులని చెప్పబడినది.

2,౩. బ్రహ్మలోకమునుండి పాతాళలోకము వరకునున్న లోకములు వానిలో నివసించు యోనులన్నియు సంసారవృక్షమునకు గల బహుశాఖలని తెలియవలెను.

కనుక ఈ అహంకార-వాసనారూపములైన అతి దృఢమూలములు గల సంసార రూపమైన అశ్శతృవృక్షమును దృఢమైన వైరాగ్యమనెడు ఋద్ధముచేత నరికి¹

“తతః పదం తత్పరిమార్గిణవ్యం

యస్మిన్ గతా న నివర్తంతి భూయః ।

తమేవ చాద్యం పురుషం ప్రపద్యే

యతః ప్రవృత్తిః ప్రసృతా పురాణీ ॥”

4

“అర్జునా! ఆ తరువాత పరమపద రూపుడైన ఆ పరమేశ్వరుని బాగుగా అన్వేషించవలెను. ఏ పరమేశ్వరునిలో చేరిపోయిన పురుషుడు తిరిగి యీ సంసారములోనికి రాడో ఏ పరమేశ్వరునిచేత అతి పురాతనమైన యీ సంసార వృక్షము ప్రవర్తిల్లి వ్యాపించియున్నదో అది పురుషుడైన ఆ నారాయణునే

ఈ సంసార వృక్షముకొక ఉత్పత్తి ప్రళయముల పరంపర యెప్పటినుండి ఆరంభించి యెప్పటివరకు సాగునను విషయము తెలియదు. స్థితి కాలము కూడా నిరంతరము మారుచుండును. దీనికి మొదటి క్షణములోనున్న రూపము ద్వితీయ క్షణములో నుండదు ఇట్లు సంసార వృక్షమునకు ఉత్పత్తి స్థితి-లయములు మూడును గోచరించవు.

1. ఈ సంసార వృక్షమునకు గల అవిద్యామూలకములైన అహంకార-మమకార-వాసనారూపములు అనాది కాలమునుండి పోషింపబడుచుండినందు వలన మిక్కిలి దృఢముగా పాతుకొని లోతుగా పోయినవి. కనుకనే ఆ వృక్షమునకు అత్యంత దృఢమూలములు గలవని చెప్పబడినది. వివేకము చేత సమస్త ప్రపంచము నాశవంతము-క్షణికము నని తలచి ఈ లోకము నందు పరలోకమునందున్న భార్యా-పుత్ర-ధన-గృహ-అభిమాన-గౌరవ ప్రతిష్ఠ స్వర్గాది సమస్త సుఖభోగములు-సుఖములు రమణీయములునని భావించకుండుట వానియందు పూర్తిగా ఆసక్తి లేకుండుటయే దృఢ వైరాగ్యమనబడును. దానిపేరే యిక్కడ ‘అసంగశత్రు’ మని చెప్పబడెను. ఈ అసంగశత్రుము చేత సమస్త చరాచరప్రపంచమును విడుచుటయే దానినుండి ఉపరతి (ఉదుగర) పొందుటయగును. అహంకార

నేను శరణుజొచ్చెదను" అని యీ విధముగా దృఢ నిశ్చయము చేసికొని ఆ వరమేశ్వరుని యొక్క మనన నిదిధ్యాననములు చేయవలెను.¹

సంబంధము :-

ఇప్పుడు పైన చెప్పబడిన విధముగా ఆది పురుషుడు వరమ పర స్వరూపుడైన వరమేశ్వరుని శరణుజొచ్చి ఆయనను పొందు పురుషుల లక్షణములను లను గూర్చి భగవంతుడు చెప్పుచున్నాడు.

మమకార-వాసనారూప మూలములను చేదించుటయే సంసారవృక్షమును దృఢవైరాగ్య రూపశస్త్రము చేత సమూలముగా నరకుట యనబడును.

1. ఈ యధ్యాయము మొదటి శ్లోకములో వీడి "ఊర్ధ్వము" అని చెప్పబడెనో భగవద్గీత పదునాలుగవ అధ్యాయము ఇరువదియారవ శ్లోకములో వీడి "మాం" అను పదముచేత ఇరువది ఏడవ శ్లోకములో 'అహం' అను పదముచేతను చెప్పబడెనో ఎన్నియో యితర స్థలములలో గూడ కొన్ని చోట్ల ఇది 'పరమపద' మని కొన్నిచోట్ల అవ్యయపదమని కొన్నియెడల 'పరమగతి' యని మరికొన్ని స్థలములలో 'పరమదామ' మనియు వివిధ నామములచేత చెప్పబడెనో అదియే ఇక్కడ 'పరమపద' మనుపేరుతో చెప్పబడినది. సర్వశక్తి సంపన్న సర్వాధారుడైన ఆ వరమేశ్వరుని పొందవలెనను నిచ్చచేత మాటిమాటికి ఆయన యొక్క గుణ-వ్రభావ వహిత స్వరూపమును మనన-నిదిధ్యాననములచేత అనుసంధానము చేయుచుండుటయే ఆ పరమపదమును అన్వేషించుట యనబడును. కనుక పైన చెప్పబడిన విధముగా ఆ స్వరూపానుసంధానము చేయుటకొరకు, తన అంతఃకరణములోపల కొంచెము గూడ అభిమానము రానీయక అన్ని విధముల ఆ వరమేశ్వరునే శరణుజొచ్చి ఆయన యొక్క అనన్యమైన ఆశ్రయమును పొంది పరిపూర్ణవిశ్వాస పూర్వకముగా ఆయనయందే తప సర్వభారము వైచియుండవలెను.

నిర్మానమోహా¹ జితసంగ² దోషా

అధ్యాత్మనిత్యా³ వినివృత్తకామాః⁴ ।

ద్వంద్వైర్విముక్తాః సుఖదుఃఖ సంజ్ఞైః

గచ్ఛంత్యమూఢాః పదమవ్యయం తత్ ॥

5

“అర్జునా! యెవరి యభిమానము-మోహము నష్టమైనవో, యెవరు విషయాసక్తి రూపమైన దోషమును జయించినారో, ఎవరు పరమాత్మ స్వరూపమునందు శాశ్వతముగా స్థితిని గలిగియున్నారో, ఎవరి కామనలు పూర్తిగా నష్టమైనవో అట్టిసుఖదుఃఖ నామక ద్వంద్వములనుండి విముక్తులైన⁵ జ్ఞానులు అవినాశియైన ఆపరమ పదము పొందెదరు.”

1. ఎవరు జాతి-గుణ-విశ్వరూప విద్యాదుల సంబంధముచేత తమలోకొంచెము గూడ గొప్పదనము భావించరో ఎవరి గౌరవము పెద్దతనము ప్రతిష్ఠ పీనిచేత అవివేక-బ్రహ్మాదితమోగుణభావములచేతను లేశమాత్రముగూడ సంబంధము లేదో. అట్టి పురుషులు ‘నిర్మానమోహాః’ అనబడుదురు.
2. ఎవరికి ఇహలోక పరలోక సుఖభోగములందు కొంచెముగూడ ఆసక్తి యుండవో విషయ సంబంధమున్నప్పటికిన్ని ఎవరి అంతఃకరణమునందు ఏ విధమైన వికారము కలగదో, అట్టి పురుషులు ‘జితసంగదోషాః’ అనబడెదరు.
3. ఇక్కడ అధ్యాత్మ శబ్దమునకు పరమాత్మ స్వరూపమని యర్థము. కనుకనే పరమాత్మ స్వరూపములో ఎవరు శాశ్వతముగా నిలిచియున్నారో ఎవరికి షణ్మాత్రముకూడా, పరమాత్మ వియోగముకాదో, ఎవరి స్థితి సర్వదా అచంచలముగానుండునో అట్టి పురుషులు ‘అధ్యాత్మనిత్యాః’ అనబడెదరు.
4. ఎవరికి అన్నివిధములైన కామనలు పూర్తిగా నశించినవో, ఎవరికి ఇచ్ఛా-కామనా-త్మష్టా-వాసనాదులు, లేశమాత్రముగూడలేవో అట్టి పురుషులు ‘వినివృత్తకామాః’ అనబడెదరు.
5. శోషములు-ప్రియాప్రియములు-మానాపమానములు స్తుతినిందలు, ఇత్యాది

“న తద్ భాసయతే సూర్యో న శశాంకో న పావకః ।

యద్ గత్వా న నివర్తంతే తద్ దామ పరమం మమ”॥ 6

“అర్జునా! యే పరమపదమును పొంది మనుష్యుడు తిరిగి సంపారమునకు రాడో యే పరమపదము స్వయంప్రకాశమో దేనిని సూర్యుడు-చంద్రుడు అగ్నియు¹ ప్రకాశింపజేయజాలరో అదియే నా “పరమధామము².”

ద్వ ద్వములు సుఖదుఃఖ హేతువులగుటచేత అవి ‘సుఖదుఃఖసంజ్ఞకములు’ అని చెప్పబడెను ఈ యన్నిటితో కొంచెముగూడ సంబంధము పెట్టుకొన కుండుట అనగా ఏ ద్వంద్వముల సంయోగ వియోగములందు కొంచమైనను రాగ-ద్వేష, హర్షశోకాది వికారములు కలుగకుండుటయే ఆ ద్వంద్వముల నుండి పూర్తిగా విముక్తుడగుట యనబడును.

1. సమస్త ప్రపంచమును ప్రకాశింపజేయు సూర్య-చంద్ర-అగ్నులు వీరు దేవతలుగా గల చక్షుస్సు-మనస్సు-వాక్కు ఇవియేవిగూడ ఆ పరమ పదమును ప్రకాశింపజేయజాలవు. ఇవియేకాక లోకములో ప్రకాశము లనబడు తత్త్వములలో ఏ యొక్కటిగాని అన్నిగాని ఆ పరమపదమును ప్రకాశింపజేయజాలవు. ఎందుకనగా ఇవియన్నియు ఆ పరమాత్మ ప్రకాశముచేతనే ఆయనయొక్క సత్తా-స్ఫూర్తుల అంశముచేతనే ప్రకాశితము లగును. (గీ 15-12)
2. ఎక్కడికి చేరినతరువాత ఈ ప్రపంచములో ఎప్పుడుగూడ ఎట్టి పరిస్థితిలో గూడ మరల సంబంధము ఉండదో అదియే నా పరమధామము-అనగా మాయాతీతధామము. అక్కడనే నా భావము-స్వరూపముగూడా నున్నవి. దీనినే అవ్యక్తము, అక్షరము. పరమగతియనికూడా ననెదరు (గీత 8-21) దీనినే వర్ణించుచు శ్రుతి యిట్లు చెప్పుచున్నది.

“యత్ర న సూర్యస్తపతి యత్ర న వాయుర్ఘాతి యత్ర న చంద్రమా భాతి
యత్ర న నక్షత్రాణి భాంతి, యత్ర నాగ్నిర్దహతి యత్ర న మృత్యుః ప్రవి
శతి యత్ర న దుఃఖాని ప్రవిశంతి, సదానందం పరమానందం శాంతం
శాశ్వతం సదాశివం బ్రహ్మాదివందితం, యోగిధ్యేయం, పరం పదం యత్ర
గత్వా న నివర్తంతే యోగినః” (బృహజ్ఞానలో పనిషత్తు 8-6)

సంబంధము :

మొదటినుండి మూడవ శ్లోకమువరకు సంసార వృక్షనామముతో 'క్షర' పురుష వర్ణనము చేయబడెను. దానిలో జీవరూప 'అక్షర' పురుషుని బంధన కారణము, దానిచేత మనుష్య యోనిలో అహంకార మమకారములతో ఆసక్తి పూర్వకముగాను చేయబడిన కర్మలనుగూర్చి చెప్పి ఆ బంధనమునుండి విముక్తికి ఉపాయము, సృష్టికర్త-అదిపురుషుడనైన పురుషోత్తముని శరణుపేడుటను భగవంతుడు తెలిపెను దీనిపైన, పైన చెప్పబడిన విధముగా బంధితుడైన జీవుని స్వరూపమేది? అతని వాసన స్వరూపమేది? దాని నెవడెట్లు తెలిసికొనును, అను జిజ్ఞాసకలుగను. కనుక ఈ విషయములన్నియు స్పష్టము చేయుటకు తొలుతజీవుని స్వరూపము భగవంతుడు తెలుపుచున్నాడు.

“మమైవాంశో జీవలోకే¹ జీవభూతః సనాతనః ।

మనః షష్ఠానీంద్రియాణి ప్రకృతిస్థాని కర్షతి॥”

7

“అర్జునా! ఈ దేహమునందున్న సనాతనుడైన జీవాత్మ నాయంశమే అదియే² యీ ప్రకృతియందున్న మనస్సును, పంచేంద్రియములను³ ఆకర్షించును.

అనగా “ఎక్కడ నూర్చుడు తపించదో, యెక్కడ వాయువు వీచదో, ఎక్కడ చంద్రుడు ప్రకాశించదో ఎక్కడ నక్షత్రాలు వెరయవో ఎక్కడ అగ్నిదహించదో, ఎక్కడ మృత్యువు ప్రవేశించదో, యెచ్చట దుఃఖము ప్రవేశించదో, యేస్థానమునకుపోయి తిరిగిరాదో అది సదానంద-పరమానంద-శాంత-సనాతన-సదామంగళరూప, బ్రహ్మదిదేవ వందిత-యోగి ధ్యేయ-పరమపదము”.

1. ఇక్కడ ‘జీవలోకే’ అను పదమునకు జీవాత్మయొక్క నివాస స్థానము శరీరమని యర్థము దీనిలో స్థూల-సూక్ష్మ-కారణ శరీరములు మూడున్ను చేరియున్నవి. ఇందులోయున్న జీవాత్మ సనాతనుడు-తన ఆంశమునని భగవంతుడు చెప్పెను.

2-3. ఎట్లైతే అంతట సమభావముతోనున్న విభాగరహిత షహాకాశము ఘట-

సంబంధము -

జీవాత్మ మనస్సును, పంచేంద్రియములను ఎప్పుడు వీ విధముగా, ఎందు కొరకు ఆకర్షించును? ఆ మనస్సహిత షడ్చేంద్రియములేవి? అను జిజ్ఞాసకలుగును. దానికి భగవంతుడు రెండు శ్లోకములలో బదులు చెప్పుచున్నాడు.

“శరీరం యదవాఽప్నోతి యచ్ఛాఘ్నత్రాగ్రమతీశ్వరః¹ ।

గృహీత్యైతాని² సంయాతి వాయుర్గన్ధా నివాశయాత్॥” 8

గృహాదుల సంబంధముచేత వేర్వేరు భాగములుగా నున్నట్లు తోచునో, ఆ ఘటాదులలోనున్న ఆకాశము మహాకాశముయొక్క అంశమేయని భావింపబడునో అట్లే నేను, విభాగరహిత సమభావముతో నంతట వ్యాపించి యున్నప్పటికిన్ని, వేర్వేరు శరీర సంబంధముచేత వేర్వేరుగా విభక్తుడ నైనట్లు తోచుచుండెదను. (గీత 13-16) ఆ శరీరములలోనున్న జీవుడు నా యంశమేయని తలచబడును. ఇటువంటి యీ విభాగము అనాది, క్రొత్తగా ఏర్పడినదికాదు. ఈ భావము తెలుపుటకే భగవంతుడు జీవాత్మ తనయొక్క సనాతనమైన అంశమని తెలిపెను.

మనస్సహిత షడ్చేంద్రియములకు అన్ని విషయములను అనుభవించుటలో ప్రాధాన్యముగలదు. కర్మేంద్రియ కార్యములుగూడా జ్ఞానేంద్రియములు లేకుండా జరుగవు. కనుక ఇక్కడ మనస్సహిత ఇంద్రియముల సంఖ్య ఆరు అని చెప్పబడినది. ఈ కారణముచేతనే పంచకర్మేంద్రియముల యంతర్భావము ఈ జ్ఞానేంద్రియములలోనేయని తలచవలెను.

1. జీవాత్మ ఈశ్వరుడనిచెప్పి భగవంతుడు “జీవాత్మ, మనోబుద్ధి సహిత సర్వేంద్రియములకు శాసకుడు వ్రభువు కాబట్టియే ఆ ఇంద్రియాదులకు ఆకర్షించుటకు సమర్థుడయియున్నాడు” అను నభిప్రాయమును తెలిపెను.
2. మనస్సు అంతఃకరణమునకు ఉపలక్షణము (ఇతర విషయములనుగూడ చెప్పనట్టి సామాన్య ధర్మము) అగుటచేత బుద్ధి అందులో చేరినది పంచ కర్మేంద్రియములు - పంచప్రాణములున్న జ్ఞానేంద్రియములలో చేరి

అర్జునా! వాయువు గంధముండుచోటునుండి గంధమును గ్రహించి తీసికొను పోవునట్లే దేహాదులకు అధిపతియైన జీవాత్మగూడ తాను విడుచు శరీరమునుండి మరణ సమయమందు మనస్స హితక్షడిం ద్రియములను తీసికొనిపోయి తరువాత తాను చేరు శరీరమునకు కొనిపోవును¹.

“శ్రోత్రం చక్షుః స్పర్శనం చ రసనం ఘ్రాణమేవ చ ।
అధిష్ఠాయ మనశ్చాయం విషయానుపసేవతే॥”

9

“అర్జునా! జీవాత్మ శ్రోత్రము - చక్షుస్సు-చర్మము-జిహ్వా-ఘ్రాణము మనస్సు ఈ యారు ఇంద్రియముల నాశ్రయించి అనగా పీని సహాయముచేతనే విషయములను సేవించుచుండును.²

యున్నవి. కనుక ఇక్కడ ‘ఏతాని’ అను పదము పదియేడు తత్త్వముల సముదాయ రూపమైన సూక్ష్మశరీరమును బోధించుచున్నది.

1. ఇక్కడ ఆధారస్థానములో స్థూల శరీరము, గంధస్థానములో సూక్ష్మ శరీరము వాయుస్థానమునందు జీవాత్మయున్నవి. వాయువు గంధము నొకచోట నుండి మరియొకచోటికి తీసికొని పోవునట్లు, జీవాత్మగూడ ఇంద్రియ, మనో-బుద్ధి-ప్రాణసముదాయ రూపమైన సూక్ష్మశరీరమును, ఒక స్థూల శరీరమునుండి తొలగించి మరియొక స్థూలశరీరమునకు తీసుకొని పోవును. జీవాత్మ పరమాత్మయొక్క అంశమే యగుటచేత అది నిత్యము అచలము ఎక్కడకిన్ని రాకపోకలుచేయుట వొసగనప్పటికి సూక్ష్మశరీరముతో దీనికి సంబంధము ఉండుటచేత సూక్ష్మశరీరముద్వారా ఒక స్థూలశరీరము నుండి మరియొక స్థూలమునకు జీవాత్మపోయినట్లుగా భాసించును. ఈ కారణముచే ఇక్కడ ‘సంయాతి’ యను క్రియాపదము ప్రయోగించి జీవాత్మ ఒక శరీరమునుండి మరియొక శరీరమునకు పోవుట తెలుపబడెను. భగవద్గీత రెండవ అధ్యాయము 22వ శ్లోకములోకూడ ఈ విషయమే చెప్పబడెను.

2. వాస్తవముగా ఆత్మ కర్మలు చేయువాడు గాని తత్ఫల విషయములు సుఖదుఃఖములున్ను అనుభవించువాడు గాని కాదు. కాని ప్రకృతి.

“ఉక్తామంతం స్థితం వాఽపి భుంజానం వా గుణాన్వితమ్ ।

విమూఢా నానుపశ్యంతి పశ్యంతి జ్ఞాన చక్షుషః ॥” 10

“అర్జునా! శరీరమును విడిచిపోవునట్టివి. లేక శరీరములోనున్నట్టివి. లేక విషయములను అనుభవించునట్టి త్రిగుణములు గల శరీరమును అజ్ఞానులు కనుగొనజాలరు. కేవలము జ్ఞాననేత్రముగల జ్ఞానులు మాత్రమే తాత్త్వికముగా తెలిసికొనగలరు.”

“యతంతో యోగినశ్చైనం వశ్యంత్యాత్మన్మవస్థితమ్ ।

యతంతోఽప్యకృతాఽత్మానోనైనం పశ్యంత్యచేతనః ” 11

“అర్జునా! ప్రయత్నించు యోగులే తమ హృదయము నందున్న యాత్మను తాత్త్వికముగా తెలిసికొనగలరు ? కాని అంతఃకరణమును పరిశుద్ధ

కార్యములతోపాటు, అతనికి అనాదిగానుండిన అజ్ఞానసంబంధము వలన అతడు కర్తయని, బోక్తయనియు తలచబడును. (గీత 13.21) శ్రుతిలో గూడ ‘అత్మేంద్రియమనోయక్తం భోక్తేత్కాహుర్మనీషిణః’ (కఠోపనిషత్తు-1-3-4) అనగా ‘మనోబుద్ధీంద్రియయక్తమైన ఆత్మయే బోక్తయని జ్ఞానులు చెప్పెదరు. అని చెప్పబడినది.

1. అత్మ శరీరమును విడిచిపోవునపుడు శరీరమునందున్నపుడు విషయము ననుభవించునపుడున్న ప్రతియొక దశలోను వాస్తవముగా ప్రకృతికన్నా పూర్తిగా అతీతుడు. అతడు జ్ఞానస్వరూపుడు-శుద్ధుడు-అసంగుడు మాత్రమే యగును. అని జ్ఞానులు చెప్పెదరు.
2. అంతఃకరణము పరిశుద్ధమై తమ వశమునందుంచుకొని అత్మ స్వరూపమును తెలిసికొనుటకు నిరంతరము శ్రవణ-మనన-నిదిధ్యాసనాది ప్రయత్నములు చేయుచున్న ఉన్నతస్థాయికి చేరిన సాధకులు మాత్రమే ప్రయత్నించు యోగులు అనబడెదరు. ఏ జీవాత్మయొక్క ప్రకరణము నడుచుచున్నదో ఏ జీవాత్మ శరీర సంబంధముచేత హృదయమునందు న్నాడని చెప్పబడుచున్నదో అతనియొక్క నిత్య-శుద్ధ-విజ్ఞానానంద మయ వాస్తవిక స్వరూపమును యథార్థముగా తెలిసికొనుటయే అతడు ఈ యాత్మను తాత్త్వికముగా తెలిసికొనుట యగును

ముగా నుంచుకొనిన యజ్ఞానలై తోనో యత్నము చేయుచున్నప్పటికిన్ని ఆత్మను కనుగొనజాలరు.¹

సంబంధము—

ఆరవ శ్లోకముపైన రెండు శంకలు గలుగును. మొదటిది అన్నిటిని ప్రకాశింపజేయు సూర్యుడు-చంద్రుడు అగ్ని మొదలైన తేజోమయ వదార్థములు పరమాత్మను ఏందుకు ప్రకాశింపజేయజాలవు అని రెండవది పరమధామమును పొందిన తరువాత పురుషుడు ఏందుకు తిరిగిరాడు? అని రెండవ శంకకు ఉత్తరము ఏడవ శ్లోకములో జీవాత్మ పరమాత్మలయొక్క అంశమని తెలిసి పదకొండవ శ్లోకమువరకు జీవాత్మ స్వరూప-స్వభావ వ్యవహారములను వర్ణించుచు దాని యథార్థ స్వరూపమును తెలిసికొనునారి మహిమ చెప్పబడెను. ఇప్పుడు మొదట శంకకు ఉత్తరము చెప్పటకు భగవంతుడు పన్నెండవ శ్లోకమునుండి పదునైదవ శ్లోకమువరకు గుణ-ప్రభావ-విశ్వరూప సహితమైన తన స్వరూపమును వర్ణించుచున్నాడు.

“యదాదిత్యగతం తేజో జగత్ భాసయతేఽఖిలమ్ ।

యచ్ఛంద్రమసి యచ్ఛాగ్నౌ తత్ తేజో విద్ధిమామకమ్ ॥” 12

“అర్జునా! నమస్త ప్రపంచమును ప్రకాశింపజేయు సూర్యుని తేజస్సు చంద్రాగ్నుల తేజస్సులు నా తేజస్సునియే తెలిసికొనుము.”²

1. నిష్కామ కర్మాదులచేత అంతఃకరణమునందలి మలము పూర్తిగాకడుగ బడక భక్త్యాదులచేత చిత్తమును స్థిరపరుచుకొను నభ్యాసమెప్పుడుగూడ చేయక పరిశుద్ధాంతఃకరణములు కాక మలిమ. చంచలమైన అంతఃకరణము గల పురుషులు ‘అకృతాత్మ’ లనబడుదురు.

2. సూర్య-చంద్ర అగ్నిల తేజస్సుయే యని తెలిపి భగవంతుడు ఆ మూడిటిలో అవి దేవతలుగా గల నేత్రము, మనస్సు, వాక్కు ఇత్యాది ప్రస్తుతులను ప్రకాశింపజేయు శక్తి యంతయు నా తేజస్సులోని ఒక అంశము మాత్రమే యనుసభిప్రాయము తెలిపెను. కనుకనే ఆరవ శ్లోకములో భగవంతుడు సూర్యచంద్రాగ్నులందరు నా స్వరూపమును ప్రకాశింపజేయుటకు సమర్థులు కారు అని చెప్పెను.

“గామావిశ్శ్యచ భూతాని ధారయామృహ మోజసా ।

పుష్టామి చౌషధీః సర్వాః సోమో భూత్వా రసాత్మకః॥” 13

“అర్జునా! నేను భూమిలో ప్రకాశించి నా శక్తిచేత సర్వభూతములను ధరించుచున్నాను.¹ రస స్వరూపుడనై అనగా అమృతమయడగు చంద్రుడనై వేను ఓషధులను అనగా వనస్పతులనన్నిటిని పరిపుష్టము చేయుచుండెదను.²

“అహం వై శ్యానరో భూత్వా ప్రాణీనాం దేహమాశ్రితః ।

ప్రాణాపాన సమాయుక్తః పచామ్యన్నం చతుర్విధమ్ ॥” 14

“అర్జునా! నేను సర్వ ప్రాణుల శరీరములందుండు ప్రాణాపానములతో గూడిన వైశ్యానరుడనెడు అగ్నిరూపుడనై నాలుగువిధములుగల అన్నమును పచనము (జీర్ణము) చేసెదను.³

1. దీనిచేత భగవంతుడు తెలిపిన భావమేమనగా యీ భూమిగాని మరియు యితరములకు గాని గల ధారణ చేయశక్తి వాస్తవముగా వాటిదికాదు. అది నా శక్తియొక్క ఒక అంశము మాత్రమే. కనుకనే నేను స్వయముగానే భూమిలో ప్రవేశించి నా బలముచేత సర్వప్రాణులను ధరించెదను అని.

2. ‘ఓషధిః’ అను శబ్దమునకు వ్రత-పుష్ప-ఫలాది సర్వావయవ సహిత వృక్ష-లతా-తృణాది వనస్పతులన్నియు ఓషధి భేదములే యగును. నేనే చంద్రుడినై ఓషధుల నన్నిటిని పోషించెదను. అను మాటచేత భగవంతుడు తెలిపినదేమనగా చంద్రునకు గల ప్రకాశన శక్తి నా ప్రకాశాంశ మైనట్లే చంద్రునకు గల ఓషధి పోషణశక్తిగూడ నా శక్తియొక్క ఒక అంశమేయగును అని. కనుకనే నేనే చంద్రుని రూపములో ప్రకటితుడనై అన్నింటి పోషణము చేసెదనను నభిప్రాయము భగవంతుడు తెలిపెను.

3. ఇక్కడ భగవంతుడు తెలిపిన వేమనగా అగ్నికిగల ప్రకాశనశక్తి నా తేజస్సుయొక్క అంశమైనట్లే అగ్నియొక్క ఉష్ణత్య-పాచన దీపనశక్తులు గూడ నా శక్తియంశములే కనుకనే నేనే ప్రాణాపాన సహిత ప్రాణుల

“సర్వస్య చాహం హృది సన్నివిష్టో
మత్తః స్మృతిర్జ్ఞానమపోహనం చ ।

వేదైశ్చ నర్వైరహమేవ వేద్యో
వేదాంత కృద్వేద విదేవ చాహమ్ ॥

15

“అర్జునా! నేను సర్వప్రాణుల హృదయములో అంతర్యామిగా నున్నాను. నానుండియే స్మృతి జ్ఞానము-అపోహనము కలుగును. అన్ని వేదముల చేతనూ నేనే తెలిసికొనదగినవాడను.² వేదాంతమునకు కర్త³ వేదములను తెలిసికొన వాడను గూడ నేనే యని తెలిసికొనుము.

శరీరమునందు నివసించు వైశ్వానరాగ్ని భావములో భక్ష్య-భోజ్య-చోష్య-లేహ్యది చతుర్విధాన్నములను పచనము (జీర్ణము) చేయుచుందును. దంతములతో నమిలి తిను రొట్టె మొదలగునవి భక్ష్యములని చప్పరించి తిను వెన్నవంటి పదార్థములు భోజ్యములు జాఱబడు చారు పులుసు వంటివి ‘చోష్యములు’ అని నాకబడుచు తిను వచ్చళ్ళు, చెట్నీలు ‘లేహ్యములు’ అని నాలుగు విధముల ఆహార పదార్థములు ప్రతిదినము తినునవి ఇక్కడ పేర్కొనబడినవి).

1. పూర్వము చూడబడినది వినబడినది ఏదో ఒక విధముగ అనుభవించబడినదియు నగు వస్తువు లేక సంఘటనము ఈ మొదలైన వానిని స్మరించుట ‘స్మృతి’ యనబడును. ఏ వస్తువునైనను యథార్థముగా ఉన్నట్లు తెలిసికొను శక్తి ‘జ్ఞానము’ అనబడును సంశయము-విపర్యయము (వ్యత్యాసము) ఊహాసమూహము ఊహన మనబడును. ఆ ఊహనము లొలగి పోవుట ‘అపోహన’ మనబడును. ఈ మూడుగూడ నానుండియే కలుగును. అని చెప్పి భగవంతుడు తెలిపిన యభిప్రాయమేమనగా ‘అందరి హృదయములో నున్న అంతర్యామి పరమేశ్వరుడనైన నేనే సమస్త ప్రాణులకు కర్మానుసారముగా స్మృతి-జ్ఞాన అపోహాది భావములను వారి అంతఃకరణములో కలిగించెదను’ అని.

2, 3. దీనిచేత భగవంతుడు తెలిపిన అభిప్రాయమేమనగా వేదములో వర్ణింప

నంబంధము -

మొదటినుండి ఆరవశ్లోకము వరకు వృక్షరూప సంసారమును దానిని దృఢవైర్యాము చేత చేదించుటను పరమేశ్వరుని శరణుజొచ్చుటను పరమాత్మను పొందిన పురుషుల లక్షణములను పరమధామ స్వరూపమును పరమేశ్వర మహిమనున్న గూర్చి వర్ణించుచు ఆశ్వత్థ వృక్షరూప 'క్షర' పురుషుని ప్రకరణము ముగించబడెను. ఆ తర్వాత ఏడవ శ్లోకమునుండి 'జీవ' శబ్దముచేత చెప్పబడు ఉపాసకుడైన అక్షర పురుషుని ప్రకరణము నారంభించి అతని స్వరూప-స్వభావ శక్తి వ్యవహారములను వర్ణించిన తరువాత అతనిని తెలిసికొను వాని మహిమను గూర్చి చెప్పుచు పదకొండవ శ్లోకమువరకు ఆ ప్రకరణమును ముగించెను. తరువాత పన్నెండవ శ్లోకము నుండి 'ఉపాస్య ధేవుడైన పురుషోత్తముని' ప్రకరణ మారంభించి పదునైదవ శ్లోకమువరకు ఆయనయొక్క గుణ-ప్రభావ-స్వరూపములను వర్ణించుచు ఆ ప్రకరణము ముగించెను. ఇప్పడియధ్యాయము ముగియ వరకు పూర్వోక్త ములైన మూడు ప్రకరణముల సారమును సంక్షేపముగా తెలుపుటకు ఈ తరువాతి శ్లోకములో క్షరాక్షర పురుషోత్తమ వర్ణనము భగవంతుడు చేయుచున్నాడు.

"ద్వావిమా పురుషౌ లోకే క్షరశ్చాక్షర ఏవ చ ।

క్షరః సర్వాణి భూతాని కూటస్థోఽక్షర ఉచ్యతే॥"

16

బడిన కర్మకాండ-ఉపాసనకాండ-జ్ఞానకాండములన్నిటి లక్ష్యమై సంసారము నందు వైరాగ్యము కలిగించి అన్ని విధములైన ఆధికారులకు నా జ్ఞానమే కలిగించుట యని అందుచే ఆ కర్మకాండాదుల ద్వారా నా స్వరూప జ్ఞానమును పొందు మనుష్యులే వేదముల అర్థమును బాగుగా తెలిసికొన గలరు అని దీనికి వివరీతముగా 'సాంసారిక భోగములందు ఇరికికొన్న మనుష్యులు వేదార్థము బాగుగా తెలిసికొనజాలరు అని,

1. దీనిచేత భగవంతుడు తెలిపిన యభిప్రాయమేమనగా వేదములలో లోచ విరోధములయొక్క వాస్తవిక సమన్వయము చేసి మనుష్యునకు శాంతి నిచ్చువాడను నేనే యని.

12. భగవద్గీత యేడవ అధ్యాయములో అపరావ్రక్కతి 'పరావ్రక్కతి' యను

“అర్జునా! ప్రపంచములో నాశవంతుడు. అవినాశి అని రెండు విధములైన పురుషులున్నారు. వీరిలో సమస్త భూత ప్రాణుల శరీరము నాశవంతమని జీవాత్మ అవినాశియనియు చెప్పబడును.

“ఉత్తమః పురుషస్త్వన్యః పరమాత్మేత్యుదాహృతః ।
యో లోకత్రయమావిశ్య బిభర్త్యవ్యయ ఈశ్వరః ॥”

17

“అర్జునా! యీ యిరువురి కన్నను ఉత్తముడైన పురుషుడు వేరుగానే యున్నాడు.¹ అతడు మూడు లోకములలోను ప్రవేశించి అందరిని భరించి పోషించును. ఈ విధముగా అవినాశి. పరమేశ్వర పరమాత్మ చెప్పబడెను.²

పేర్లలో (7-4,5) యెనిమిదవ అధ్యాయములో అధిభూత, అధ్యాత్మ అను పేర్లలో (8-4,5) పదమూడవ అధ్యాయములో శ్లేతశ్లేతజ్ఞ నామములలో (13-1) ఈ అధ్యాయములో ప్రారంభమునందు ‘అశ్వత్థ జీవ నామములలోనూ రెండుతత్త్వములు వర్ణింపబడినవి. వానిలో నొకటి ‘క్షరము’ మరియొకటి అక్షరము అని చెప్పి భగవంతుడు ఈ రెండునూ పరస్పరము భిన్నములు. ఎందుకనగా ‘భూతాని’ అను పదము ఇక్కడ సర్వజీవుల యొక్క ‘స్థూల. సూక్ష్మ-కారణ శరీరములను నీ మూడింటిని తెలుపును. ‘కూటస్థ’ శబ్దమునకు ఇక్కడ సమస్త శరీరములందుండు ఆత్మ యని అర్థము. ఈ ఆత్మ సర్వదా ఒకే విధముగనుండును. దీనికి మార్పు ఉండదు గనుక ఆత్మను ‘కూటస్థ’ మనెదరు-దీనికి ఎప్పుడు గూడ ఎట్టి పరిస్థితిలోనూ ‘క్షయము’ ‘నాశము’ గాని ‘అభావము’ గాని ఉండదు. కనుక ఇది అక్షరము అను అభిప్రాయమును భగవంతుడు తెలిపెను.

1. ఉత్తమ పురుష శబ్దమునకు ‘నిత్య-శుద్ధ-బుద్ధ-ముక్త-సర్వశక్తి సంపన్న పరమదయాళు-సర్వగుణ సంపన్న-పురుషోత్తమ ‘శబ్దవాచ్యుడైన భగవంతుడని యర్థము. ఆయన పూర్వోక్త ‘క్షర’. అక్షర’ ‘పురుషులిద్దరి కన్నను విలక్షణుడు అత్యంతశ్రేష్ఠుడు.

2. ఏ పరమాత్మయైతే మూడు లోకములలోను ప్రవేశించియుండి అవి నశించి నను తానెప్పుడు గూడ నశించకుండనో, సర్వదా నిర్వికారుడు, ఏక

“యస్మాత్ షరమతీతోఽహ మక్షరాదసి చోత్తమః ।

అతోఽస్మి లోకే వేరే చ ప్రథితః పురుషోత్తమః ॥” 18

“ఎందుకనగా అర్జునా! నేను నాశవంతమైన జడవర్గము కన్నా పూర్తిగా అతీతుడను. అవినాశియైన జీవాత్మకన్న గూడ ఉత్తముడను కనుక నే లోకములో వేదములోను నేను ‘పురుషోత్తమ’ నామముతో ప్రసిద్ధుడను.”

రసుడుగా నుండునో, ఎవడు షరాషరములు రెంటికి శాసకుడు, ప్రభువుగాను నున్నాడో, సర్వశక్తి సంపన్నుడో ఈశ్వరుడో, గుణాతీతుడో శుద్ధుడో, సర్వమునకు ఆత్మయో ఆ పరమాత్మయే ‘పురుషోత్తముడు’ అనబడును.

‘షర-అషర ఈశ్వర’ యను మూడు తత్త్వములను గూర్చి శ్వేతాశ్వతరోపనిషత్తులో:- “షరం ప్రధానమమృతాక్షరం. హరః షరాఽత్మానాపీ శతే దేవ ఏకః” (1-10) అని చెప్పబడెను.

అనగా “ప్రధానము-అనగా ప్రకృతికి షరమని పేరు. దానికి భోక్త (అనుభవించువాడు) అవినాశియైన ఆత్మ అషరమనబడును. ప్రకృతి ఆత్మ ఈ రెండింటిని శాసించుదేవుడు (పురుషోత్తముడు) కర్త యనబడునని చెప్పబడినది.

1. తాను షరపురుషునికన్న అతీతుడనని తెలిసి భగవంతుడు తెలిపినదేమనగా “నేను షరపురుషునితో పూర్తిగా సంబంధము లేనివాడను అతనికన్న అతీతుడను” అని అషరపురుషునకన్న తాను ఉత్తముడనను భగవంతుడు తెలిపిన యభిప్రాయమేమనగా ‘షరపురుషునకు వలె అషరపురుషునకు నేను అతీతుడను కాను. ఎందుకనగా అతడు నా యంశమే అయినందుచేత అవినాశిచేతనుడు కాని అతనికన్న నేను అవశ్యముగా నుత్తముడనే యగుచును. ఎందుకనగా అతడు అల్పజ్ఞుడు-నేను సర్వజ్ఞుడను. అతడు శాసింపబడువాడు-నేను శాసించువాడను, అతడు నన్ను ఉపాసించువాడు-నేనతనికి ప్రభువుగా ఉపాసించబడు వాడనుగాన న్నాను అతడు అల్పశక్తిగలవాడు-నేను సర్వశక్తి సంపన్నుడను ఈ కారణములచేతనే అతనికన్న నేను అన్ని విధముల నుత్తముడను.

“యో మా మేవ మనమ్మాథో¹ జానాతి పురుషోత్తమమ్ ।

స సర్వవిద్² భజతి మాం సర్వభావేన భారత ॥” 19

“భారతా! నన్ను ఈ విధముగా తత్త్వముతో పురుషోత్తముడనని తెలిసి
కొనిన³ జ్ఞానవంతుడైన సర్వజ్ఞ పురుషుడు సర్వవిధముల నిరంతరము వాను
లేవుడను పరమేశ్వరుడను నైన నన్నే భజించును.⁴

1. ఎవని జ్ఞానము సంశయ-విపర్యయాది దోషరహితమో, ఎవనికి కొంచెము
గూడ మోహము అంశమాత్రము గూడా లేదో అతడు ‘అసమ్మాధుడు’
అనబడును.

2. ఈ యధ్యాయము నందు సర్వపదార్థములు ‘క్షర-అక్షర-పురుషోత్తమ
నామములతో విభజించి వర్ణింపబడెను. కనుకనే క్షరాక్షరములను యధార్థ
ముగా తెలిసికొని ఆ రెండింటికన్న మిక్కిలి ఉత్తముడైన పురుషోత్తముని
తాత్త్వికముగా తెలిసికొనినవాడే ‘సర్వవిద్’ అనబడును.

3. ఇట్లు చెప్పటచేత భగవంతుడు తెలిపిన అభిప్రాయమేమనగా “సర్వశక్తి
సంపన్నుడు, సర్వాధారుడను, సర్వప్రపంచ సృష్టి-స్థితి-సంహారాదులను
చేయువాడను. అందరికన్న పరమమిత్రుడను, అందరకున్ను ఏకైక శాస
కుడను, సర్వగుణ సంపన్నుడను, పరమదయాళుడను, పరమప్రేమ శీలు
డను, సర్వాంతర్యామి సర్వవ్యాపి, పరమేశ్వరుడను నగునన్ను పై
రెండు శ్లోకములలో వర్ణించిన విధముగా క్షరాక్షర పురుషులిద్దరికన్నను
నుత్తముడు సగుణ-నిర్గుణ గుణాతీత స్వరూపుడు సాకార-నిరాకార-వ్యక్తా
వ్యక్తస్వరూప పరమపురుషుడనని తెలిసికొనుటయే నన్ను ‘పురుషోత్తమ’
డని తెలిసికొనుట యగును.

4. భగవంతుని పురుషోత్తముడనితలచు పురుషుడు సర్వజగత్తునుండి ప్రేమను
తొలగించి కేవలము పరమ ప్రేమాస్పదుడైన పరమేశ్వరుడొక్కనియందే
పరిపూర్ణప్రేమ యుంచుట, బుద్ధిచేత భగవంతుని యొక్క గుణవ్రభావ
తత్త్వ-రహస్య-లీలా-విలాస-స్వరూప-మహిమలందు పరిపూర్ణవిశ్వాస
ముంచుట, వాక్కుచేత ఆయనను కీర్తించుట, వేత్రములచేత ఆయనను

“ఇతి గుహ్యతమం¹ శాస్త్రమిదముక్తం మాయాఽనఘ² ।

ఏతద్ బుద్ధ్యా బుద్ధిమాన్ స్యాత్ కృతకృత్యశ్చ భారత ।” 20.

“అర్జునా! అతిరహస్యము, గోపనీయమునైన యీ శాస్త్రము ఈ విధముగా వేను నీకు చెప్పితిని. దీనిని తాత్త్వికముగా తెలిసికొని మనుష్యుడు జ్ఞానవంతుడు కృతార్థుడునగును.³

దర్శించుట, ఆయన యజ్ఞానుసారముగా అంతయు ఆయనదే యని తలచి అంతట ఆయన వ్యాపించియున్నాడనితలచి, కర్తవ్యకర్మలద్వారా అందరికిన్ని సుఖము కలిగించు ఆయన సేవాదులు చేయుట, ఆయన యొక్క వామ-గుణ-ప్రభావ-చరిత్ర స్వరూపాదులను శ్రద్ధ-ప్రేమ-పూర్వకముగా మనస్సులో ధ్యానించుట, అవి చెవులతోవినుట ఇత్యాదులు చేయుటయే అన్ని విధముల భగవంతుని భజించుట యనబడును.

1. ఇది గుహ్యతమమనితెలిపి భగవంతుడుతెలిపిన భావమేమనగా ఈ యధ్యా యమునందు సగుణ పరమేశ్వరుడనగు నా యొక్క గుణ-ప్రభావ తత్త్వ రహస్యవిషయము ప్రధానముగా చెప్పబడెను కనుక ఇది మిక్కిలి గుప్తముగా నుంచదగిన విషయము. వేను ప్రతియొకని యెదుట ఇట్లు నాగుణ ప్రభావ తత్త్వ విశ్వరూపములను ప్రకటించను. కనుకనే నీవుగూడ అ. యోగ్యునికి ఈ రహస్యమును చెప్పగూడదు.
2. భగవంతుడు అర్జునుని ఇచట ‘అనఘ!’ యని నంబోధించి నీ యందు పాపములు లేవు. నీయంతః కరణము శుద్ధము నిర్మలమునైనది కనుక నీవు నా యీ రహస్యతమోపదేశమును వినుటకు, భరించుటకు అర్హుడవు. అను వఖిప్రాయము తెలిపెను.
3. ఈ యధ్యాయములో వర్ణింపబడిన భగవంతుని యొక్క గుణ ప్రభావ తత్త్వ-స్వరూపాదులను బాగుగాతెలిసికొని భగవంతుని పూర్వోక్తప్రకారముగా సాక్షాత్తుపూరుషోత్తముడని తలచుటయే యీ శాస్త్రమును తత్త్వముగా తెలిసికొనుట యగును. అది తెలిసినవాడు, పూరుషోత్తముడైన భగవంతుని అపరోక్షభావములో పొందుటయే అతడు బుద్ధిమంతుడు అనగా

ఇతి శ్రీ మహాభారతే భీష్మపర్వణి, శ్రీ మద్భగవద్గీతా పర్వణి
 శ్రీ మద్భగవద్గీతాసూపనిషత్సు బ్రహ్మవిద్యాయాం యోగశాస్త్రే
 శ్రీకృష్ణార్జున సంవాదే, పురుషోత్తమ ప్రాప్తియోగో నామ,
 పంచదశోఽధ్యాయః' భీష్మపర్వణి తు ఏకోనచత్వారింశోఽధ్యాయః

శ్రీ మహాభారతమునందు భీష్మపర్వాంతర్గత-భగవద్గీతా పర్వమునందు
 శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు
 శ్రీకృష్ణార్జునసంవాదమునందు పురుషోత్తమప్రాప్తి యోగమనబడు
 పదునైదవ యధ్యాయము సమాప్తము.
 భీష్మపర్వమునందు ముప్పది తొమ్మిదవ అధ్యాయము సమాప్తము.

జ్ఞానవంతుడగుట యనబడును. సమస్త కర్తవ్య కర్మలను ఆచరించుట
 సర్వఫలములను పొందుటయే 'యతడు కృతకృత్యుడగుట' యనబడును.

1. దీని తరువాతి విషయము భగవద్గీత మొదటి యధ్యాయము చివర*. ఈ
 గుర్తుగల అధోజ్ఞాపికలో నున్నట్లు గ్రహింపవలెను.

శ్రీ భగవద్గీత పదియారవ అధ్యాయము

దైవాసుర సంపద్విభాగ యోగము:

సంబంధము:-

భగవద్గీత యేడవ అధ్యాయము వదునైదవ శ్లోకములో, తొమ్మిదవ అధ్యాయము పదకొండవ పన్నెండవ శ్లోకములలోను భగవంతుడు 'ఆసురీ-రాక్షసీ, ప్రకృతులుగల మూడులు నా భజనచేయరు సరిగదా నన్ను తిరస్కరించెదరు అని చెప్పియుండెను. తొమ్మిదవ అధ్యాయము పదమూడవ-పదునాలుగవ శ్లోకములలో దైవీ ప్రకృతిగల మహాత్ములు నన్ను సర్వభూతములకు ఆదియని, అవి వాళియనియు తలచి అనన్య ప్రేమతో, అన్ని విధముల నిరంతరము నా భజనము చేసెదరు అని భగవంతుడు చెప్పియుండెను. కాని ఇతర విషయమక్కడ వర్ణింపబడుచుండనందుచేత దైవీ-ఆసురీ, ప్రకృతుల లక్షణములు వర్ణింపబడలేదు. మరల వదునైదవ అధ్యాయము పందొమ్మిదవ శ్లోకములో భగవంతుడు 'నన్ను పురుషోత్తము'డని తెలిసికొనిన జ్ఞానులైన మహాత్ములు అన్నివిధముల నా భజనము చేసెదరు అని చెప్పెను. దీని పైన భగవంతుడు పురుషోత్తముడని తలచి సర్వభావములతో ఆయన భజనము చేయువారైన దైవీ ప్రకృతి గల మహాత్ముల లక్షణములేవియని, భగవద్భజనము చేయని ఆసురీ ప్రకృతి గల అజ్ఞానుల లక్షణము లేవియనియు తెలిసికొనుటకు సహజముగానే యిచ్చగలుగును. కనుకనే భగవంతుడు-అయిదువురి లక్షణములను-స్వభావములను విస్తారముగా వర్ణించుటకు పదియారవ అధ్యాయము ఆరంభించుచున్నాడు. దీనిలో మొదటి మూడు శ్లోకములచేత, దైవీ సంపదగల సాత్విక పురుషులయొక్క స్వాభావిక లక్షణములను విస్తారపూర్వకముగా భగవంతుడు వర్ణించుచున్నాడు.

శ్రీ భగవానువాచ :

“అభయం సత్త్వసంశుద్ధిః జ్ఞానయోగ వ్యవస్థితిః ।
దానం దమశ్చ యజ్ఞశ్చ స్వాధ్యాయస్తవ¹ ఏవచ॥”

1

అర్జునా! భయము పూర్తిగా లేకుండుట. అంతఃకరణమునందు పరిపూర్ణ నిర్మలత్వము-తత్త్వజ్ఞానముకొరకు ధ్యానయోగములో నిరంతర దృఢస్థితి సాత్త్విక దానము-ఇంద్రియనిగ్రహము భగవంతునియొక్క, దేవతలయొక్క గురుజనుల యొక్కయు పూజ-అగ్నిహోత్రాదులైన ఉత్తమ కర్మల ఆచరణము వేద శాస్త్రముల పఠన-పాఠనములు, భగవంతుని శామ-గుణ సంకీర్తనము, స్వధర్మ పాలనము కొరకు కష్టమును నహించుట, శరీరేంద్రియ సహితాంతః కరణమునందు సరళత్వము.

“అహింసా² సత్యమక్రోధస్త్యాగః³ శాంతిరప్రేక్షనమ్⁴ ।

1. స్వధర్మ పాలనము కొరకు కష్టములు నహించి, అంతః కరణమును, ఇంద్రియములను తపింపజేయుటయే యిక్కడ ‘తపః’ అను పదమునకు అర్థము. భగవద్గీత పదియేడవ అధ్యాయములో నిరూపింపబడిన ‘శారీరక-వాచిక-మానసిక’ తపస్సులు ఇక్కడ ‘తపః’ అను పదముచేత నిర్దేశింపబడలేదు. ఎందుకనగా వానిలో తపస్సునకు అంగములుగా నిరూపింపబడిన ‘అహింసా-సత్య-శౌచ స్వాధ్యాయ లక్షణములు ఇక్కడ వేరుగా వర్ణింపబడినవి.

2.3.4. ఏ ప్రాణికైనను, ఎప్పుడైనను, లోభముచేతగాని, మోహముచేతగాని, క్రోధముచేతగాని, ఏవిధమైన కష్టమును, అధికముగాగాని, సాధారణముగాగాని, అల్పముగాగాని, తాను కలిగించుట లేదా ఇతరులచేత కలిగింపజేయుట లేక ఇతరులు కష్టపెట్టుచుండుటనుచూచి తాను అనుమోదించుట వీనిలో ఏవిధమైనను ‘హింస’ యే యగును. ఇటువంటి హింస ఏ కారణముచేతనైనను, ‘మనో-వాక్ శరీరములచేత చేయకుండుట-అనగా ‘మన మనస్సుతో ఎవరి చెడుపును కొరకుండుట హింస కలిగించు మాటలాడి నొప్పింపకుండుట శరీరములో ఎవరినిగూడ కొట్టకుండుట కష్టపెట్ట

దయా' భూతేశ్వరోలుప్త్వం మార్దవం² ప్రీరచాపలమ్³॥" 2

కుండుట ఏ విధమైన హాని కలిగింపకుండుట ఇత్యాదులన్నియు అహింసా భేదములని తెలియవలెను.

'కేవలము గుణములే గుణములందున్నవి. నాకు ఈ కర్మలతో ఏలాంటి సంబంధములేదు. అని తలచిగాని, లేక నేనైతే భగవంతుని చేతిలోని బొమ్మమాత్రమే యగుదును. భగవంతుడే తన యిచ్ఛానుసారముగా నా 'మనో.వాక్ శరీరములచేత అన్ని కర్మలు చేయించుచున్నాడు, స్వయముగా చేయు శక్తి నాకు లేదు, నేనిమియుచేయను. అని తలచి కర్తృత్వాభిమానమును విడుచుటయే 'త్యాగము' అథవా కర్తవ్యకర్మలు చేయుచునే, వాని యందు 'మమకార ఆనక్తి - ఫల'ములు స్వార్థము పూర్తిగా విడుచుటగూడ 'త్యాగము' అనబడును. ఇట్లు ఆత్మోన్నతికి విరుద్ధములైన 'వస్తువులను-భావములను-క్రియా సామాన్యమును' విడుచుటగూడ 'త్యాగ' మనబడును.

ఇతరుల దోషములను కనిపెట్టుట లోకులలో వాని ప్రచారముచేయుట- అథవా, ఎవరినైనా నిందించుట, ఇతరులపై కొండెములు చెప్పట, ఇవన్నియు కలిగియుండుట 'పిశునత్వము' అనబడును. ఇది పూర్తిగా లేకుండుట 'అపైశునము' అనబడును.

1. ఏ ప్రాణియైనను దుఃఖపడుటచూచి ఆతని దుఃఖమును ఏ విధముగ నైనను ఏలాటి స్వార్థములేకుండ నివారించుటకు అన్నివిధముల ఆ ప్రాణికి సుఖము కలిగించు భావము 'దయ' యనబడును. ఇతరులకు కష్టము కలిగింపకుండుట 'అహింస' యని, వారికి సుఖము కలిగించు భావము 'దయ' యనబడును. ఇదియే అహింసకు, దయకున్న గల భేదము.
2. అంతఃకరణములో, వాక్కులో, వ్యవహారములోను కఠినత్వము పూర్తిగా లేకుండ అవి మిక్కిలి మృదువుగా, కోమలముగాను నుండుటయే 'మార్దవము' అనబడును.
3. హస్త పాదాదులను కదిలించుట-ఞ్జలు విరుచుట, వేంగిరుట విరువ

అర్జునా! మనో-వాక్-శరీరములచేత ఎవరికిన్ని ఏవిధమైన కష్టమున్ను కలిగింపకుండుట, సత్యముగా, ప్రేయముగాను మాట్లాడుట తనకు అపకారము చేసినవాని యెడలగూడ క్రోధములేకుండుట తాను చేయు కర్మలందు తన కర్తృత్వాభిమానమును విడుచుట-అంతఃకరణమునందు ఉపరతి. సమస్త భూతప్రాణులందు నిష్కారణదయ గలిగియుండుట ఇంద్రియాకర్షకమైన విషయముల సంబంధము గలిగినను వానిపైన ఆసక్తి లేకుండుట కోమలత్వము (మృదుస్వభావము) లోకమునకు శాస్త్రములకున్న విరుద్ధములైన ఆచరణములు చేయుటలో లజ్జగలిగియుండుట వ్యర్థ (పనికిమాలిన)ములైన చేష్టలు (ప్రయత్నములు-కర్మలు) చేయకుండుట-

“తేజః క్షమా దృతిః శౌచమద్రోహో నాతిమానితా ।

భవంతి సంపదం దైవీమభిజాతస్య భారత॥”

శ్లో

అర్జునా! “తేజస్సు¹, క్షమ, ధైర్యము², బాహ్యశుద్ధి, దేనియందుగూడ శత్రుభావము లేకుండుట, తాను పూజ్యుడనని అభిమానము లేకుండుట” ఇవి

యోగముగా వదరుట. తల లోకలులేని పనికిమాలిన మాటలాడుట వానిని యోచించుట ఈ మున్నగు హస్తపాదవాక్ మనస్సులచే చేష్టలు చేయుట చపలత్వము అనబడును. దీనినే, “ప్రమాదము” (ఏమరుపాటు అనికూడా అనెదరు) ఇది ఏమాత్రము లేకుండుట “అచాపలము” అనబడును.

1. శ్రేష్ఠ పురుషుల శక్తి విశేషము “తేజస్సు” అనబడును. ఆ శక్తిచేత ఆ పురుషుల ఎదుట విషయానక్తులు-నీచ ప్రకృతి గలవారుకూడ తరుచుగా అన్యాయాచరణమును విడిచి ఆ శ్రేష్ఠులు చెప్పినట్లు మంచి పనులలో ప్రవృత్తి గలవారగుదురు.
2. అత్యధిక దుఃఖములు ఆపదలు భయములు గలిగినపుడుగూడ ఏమాత్రము చలించకుండ ఉండుట కామ-క్రోధ-లోభ-భయములచే ఏవిధముగగూడ తమ ధర్మమునుండి కర్తవ్యమునుండియు విముఖులు కాకుండుటయే ‘ధైర్యము’ అనబడును.

యన్నియు దైవీ సంపదతో ఉత్పన్నులైన వారి లక్షణములని తెలిసికొనుము¹.

“దంభ² దర్ప³ అభిమానశ్చ క్రోధః పారుష్యమేవచ ।

అజ్ఞానం చాభిజాతన్యః పార్థ! సంపద మాసురీమ్ ॥”

4

“పార్థా! ‘దంభము-పొగరు³-అభిమానము¹-క్రోధము-కఠోరత్వము²-అజ్ఞా

1. ఈ యధ్యాయము మొదటి శ్లోకమునుండి ఈ శ్లోకము పూర్వార్థము వరకున్న రెండున్నర శ్లోకములలో 26 లక్షణముల రూపములో దైవీ సంపద రూపములైన సద్గుణములు సదాచారములు మాత్రమే వర్ణింపబడెను. కనుక ఈ లక్షణములన్నియు ఎవనియందు స్వాభావికముగా ఉన్నవో అథవా ఎవడు సాధనముచేత ఆ లక్షణములను పొందెనో ఆ పురుషుడే దైవీ సంపద గల వాడనబడును.

2. అభిమానము- పెద్దతనము- పూజ-ప్రతిష్ఠ వీని కొరకు లేక ధనాదుల లోభముచేత లేక ఎవరినైన మోసగించు నభిప్రాయముచేత తాను ధర్మాత్ముడను, భగవద్భక్తుడను, జ్ఞానవంతుడను, మహాత్ముడను, అని ప్రకటించుకొనుట అథవా పైకి కనవరచుటకు ధర్మపాలన-దాన-భక్తి-ప్రతిపవాసాది-యోగసాధన పరుడని మరి యితర విధములుగా తన కార్యము సాధించుకొనునో అదియే యతని ‘దంభము’ (దంబము) అనబడును.

3. విద్యా-ధన- కుటుంబ-జాతి- వయో-బల- ఐశ్వర్యాదుల సంబంధముచేత మనస్సులో గర్వించుట అది కారణముగా ఆ మనుష్యుడు ఇతరులు తుచ్చులని తలచి వారిని తిరస్కరించి అవమానపరచుట అతని ‘దర్పము’ అనబడును.

4. తాను శ్రేష్ఠుడను-పూజ్యాడను-పెద్దవాడను అని తలచుట గౌరవము-పెద్దతనము-ప్రతిష్ఠ-పూజ ఇత్యాదులు తనకు కలుగవలెనని కోరుట ఇవి యన్నియు లభించిన తరువాత ప్రసన్నుడైయుండుట ‘అభిమాన’ మనబడును.

5. దురభ్యాసముచేత, కోపిష్ఠుల సాంగత్యముచేత లేక ఎవరైన తనను తిరస్కరించి తనకు అవకారముచేసి నిందించుటచేత మనస్సుకు విరుద్ధ

వము⁶ ఇవన్నియు ఆసురీ సంపదతో ఉత్పన్నుడైన పురుషుని లక్షణములు.⁷

“దేవీ సంపద్ విమోక్షాయ నిబంధాయాఽసురీ మతా ।

మాశుచః సంపదం దైవీమభిజాతోఽసి భారత ॥”

5

“అర్జునా! దైవీ సంపదము క్రింది⁸ ఆసురీసంపద బంధమును కలిగించునని

మైన పనులచేత తననెవరైన దుర్భాషలాడుట విని లేక తనకు అన్యాయ మితరులు చేయుటను చూచినప్పుడు గాని మరి యితర కారణములచేత గాని తన యంతఃకరణములో ద్వేషభావము ఉప్పొంగి అందుచేత మనస్సులో ప్రతీకారభావము కలుగును. కన్ను లెఱ్ఱబడును. పెదవులదరుము ముఖము భయంకరాకృతి కలదగును. బుద్ధి నశించును. కర్తవ్యవివేక ముండదు. ఈ మొదలగు “ఉత్తేజవృత్తి” (ప్రేరణ) యేది కలిగినప్పటి కిన్ని అది ‘క్రోధము’ అనబడును.

స్వభావముతో ఏ మాత్రము మృదుత్వము లేకుండుట ‘పారుష్యము’ (కఠిన్యము) అనబడును. ఎవరినైన తిట్టుట కటువుగా మాట్లాడుట. గేలి చేయుట ఇత్యాదులు వాక్కులో పారుష్యము, వినయము లేకుండుట శరీర పారుష్యము. ఓర్పు-దయలకు వ్యతిరేకముగా ప్రతిక్రియ-క్రూరత్వము ఈ భావములు కలిగియుండుట మనస్సుయొక్క కఠోరత్వము అనబడును.

6. సత్యాసత్య, ధర్మాధర్మాదులను యథార్థముగా తెలిసికొనకుండుట లేక వీనిని గూర్చి వ్యతిరేకముగా నిశ్చయించుటే అజ్ఞానమనబడును.
7. ఈ శ్లోకములో దుర్గుణ దురాచారముల సముదాయరూపమైన ఆసురీ సంపద సంగ్రహముగా తెలుపబడినది కనుక ఇవియన్నిగాని లేక వీనిలో ఏ కొన్ని లక్షణములు గాని ఉన్నవాడు ఆసురీ సంపదగలవాడని తెలిసికొనవలెను.
8. ఇదే అన్యాయము మొదట మూడు శ్లోకములలో వర్ణింపబడిన సాత్త్విక గుణ-తదాచరణముల రూపమునైన దైవీ సంపద మనుష్యుని సహసార బంధనమునుండి యెల్లప్పుటికిన్ని విముక్తుని చేసి, సచ్చిదానంద ఘన

తలచబిననది కనుక నీవు శోకింపకుము. ఎందుకనగా నీవు దైవీసంపదలో ఉత్పన్నుడవైనావు.

“ద్యౌ భూతస్సర్గో” లోకేఽస్మిన్ దైవ ఆసుర ఏవ చ ।

దైవో విస్తరశః ప్రోక్త ఆసురం పార్థమే శృణు ॥”

6

“అథునా! ఈ లోకమునందు భూతముల సృష్టి-అనగా మనుష్య సముదాయము రెండు విధములుగానే యున్నది.² ఒకటి దైవీ ప్రకృతి గలది రెండవది ఆసురీ ప్రకృతి గలది. ఆ రెండిలో దైవీప్రకృతి గలవారిని గూర్చి విస్తారముగా చెప్పబడినది. ఇప్పుడు నీవు ఆసురీప్రకృతిగల మనుష్య సముదాయముగూర్చి గూడా విస్తారముగా నానుండి వినుము.

“ప్రవృత్తిం చ నివృత్తిం చ జనా న విదు రాసురాః ।

న శౌచం నాపి చాఽచారో న సత్యం తేషు విద్యతే ॥”

7

“అథునా! ఆసురీ స్వభావముగల మనుష్యులు ప్రవృత్తి-నివృత్తులు రెండింటిని గూడ నెరుగరు.³ కనుక వారికి బాహ్యంతర ఖర్ది లేదు. ఉత్తమాచరణము నత్యబాషణము లేవు.

వరమేశ్వరునితో కలుపునని వేద-శాస్త్రములు. ఆందరు మహాత్ములును తలచెదరు.

1. సృష్టిని ‘సర్గ’ మనెదరు. భూతముల సృష్టిని ‘భూతస్సర్గ’ మనెదరు. ఇక్కడ ‘అస్మిన్ లోకే’ అను వాక్యముచేత మనుష్యలోకము సూచించబడెను. ఈ యధ్యాయములో మనుష్యలక్షణములు తెలుపబడెను కనుక ఇక్కడ ‘భూతస్సర్గ’ అను పదమునకు ‘మనుష్య సముదాయము’ అని యర్థము చెప్పబడెను.

2. మనుష్యులలో సాత్త్వికులు దైవీ ప్రకృతి గలవారు, రజోగుణ సహిత తమోగుణ ప్రధానులు ఆసురీ ప్రకృతి గలవారు. ‘రాక్షసీ’ మోహినీ ప్రకృతులు గలమనుష్యులు ఇక్కడ ‘ఆసురీ ప్రకృతి’ గలవారిలో అంతర్గతులని తెలిసికొనవలెను.

3. ఇహలోక వరలోకములందు మనుష్యునకు యథార్థముగా శుభములు గలి

“అసత్యమప్రతిష్ఠం తే జగదాహూరనీశ్వరమ్ ।

అవరస్సర సంభూతం కిమన్యత్ కామపైతుకమ్ ॥

8

“అర్జునా! ఆసురీ ప్రకృతిగల మనుష్యులు ప్రపంచమునకు ఆశ్రయము లేదు. అది పూర్తిగా అసత్యము. దానికి ఈశ్వరుడు లేడు. ప్రపంచము శ్రీ పురుష సంయోగముచేత తనంతట స్వయముగానే ఉత్పన్నమైనది. కనుక కేవలము కామమే ప్రపంచోత్పత్తికి కారణము. ఇంతకన్నా మరియేమున్నది? అని చెప్పెదరు.

గించుకర్మలాచరించుటయే ‘కర్తవ్యము’ అనబడును. మనుష్యులకర్మలందే ప్రవృత్తులుకావలెను. శ్రేయస్సుకలిగించని కర్మలాచరించుట ‘అకర్తవ్య’ మనబడును. ఆకర్మలనుండి నివృత్తులు కావలెను. భగవంతుడిక్కడ ‘ఆసురీ స్వభావము గలవారు ఈ కర్తవ్యాకర్తవ్యములందు ప్రవృత్తి-నివృత్తులనే మాత్రము నెరుగరు కనుక వారికితోచిన వనులే చేసెదరు’ అను భావము తెలిపెను. ఇక్కడ ఆసురీ ప్రకృతిగల వారి మనస్సుకు తోచినకల్పనలు వర్ణింపబడినవి. వారు ఈ చరాచరజగత్తుకు భగవంతుడుగాని ధర్మాధర్మములుగాని ఆధారములు కావు. జగత్తునకు శాశ్వతమైన సత్తలేదు-అనగా జన్మకు పూర్వముగాని, మరణించిన తరువాతగాని ఏ జీవునకు గూడ అస్తిత్వము లేదు. ఈ జగత్తునకు ఎవడుగూడ కర్తనియామకుడు-కారకుడైన ఈశ్వరుడు లేడు” అని తలచెదరు.

1. నాస్తిక సిద్ధాంతములు గలవారు ఆత్మయొక్క సత్తను అంగీకరించరు. వారు కేవలము దేహాత్మవాదులు-భౌతికవాదులు నగుదురు. దీనిచేత వారి స్వభావము భ్రష్టమగును. వారికి ఏ సత్కార్యమునందుగూడ ప్రవృత్తియుండదు. వారి బుద్ధి గూడ మందముగా నుండును. వారు తమ నిశ్చయము లన్నియు సుఖభోగముల దృష్టిచేతనే చేసెదరు. వారి మనస్సు నిరంతరము అందరికి అహితము చేయు విషయములనే యోచించుచుండును. దీనిచేత వారు తమ అహితము గూడ చేసికొనెదరు. పీరు మనో-వాక్-శరీరములచేత చరాచర జీవులను బెదరించి దుఃఖపెట్టి ఆ జీవులకు

సంబంధము :-

ఇటువంటి నాస్తిక సిద్ధాంతము నవలంబించినవారి స్వభావము ఆచరణము ఎట్లుండును? ఇట్టి జిజ్ఞాసపైన, భగవంతుడివృద్ధు ఈ తరువాత నాలుగు శ్లోకము లలో వారి లక్షణములను వర్ణించుచున్నాడు.

“ఏతాం దృష్టిమవష్టభ్య నష్టాత్మానోఽల్పబుద్ధయః ।

ప్రభవన్తుః గ్ర కర్మాణః క్షయాయ జగతోఽహితాః ॥

9

“అర్జునా! ఈ మిథ్యాజ్ఞానమునవలంబించి యెవరి స్వభావము నష్టమై యున్నదో ఎవరి బుద్ధి మందమైనదో అట్టివారు అందరికి అపకారము చేయు క్రూరకర్ములైన మనుష్యులు. వారు కేవలము ప్రపంచ నాశముకొరకే సమర్థులై యున్నారు.

“కామమాశ్రిత్య దుష్పూరం దంభమాన మదాన్వితాః’ ।

మోహోద్ధృహీత్వాఽనద్గ్రాహన్ ప్రవర్తంతేఽశుచివ్రతాః ॥

10

“అర్జునా! దంభ-మాన-మదములుగల ఆ మనుష్యులు ఏ విధముగ గూడ వెరవేరని కామనల నాశ్రయించి, అజ్ఞానముచేత మిథ్యాసిద్ధాంతముల నవలం బించి బ్రహ్మచారములను గ్రహించిన వారై’ ప్రపంచములో తిరుగుచుందురు.

“చింతామపరిమేయాం చ ప్రలయాంతాముపాశ్రితాః ।

కామోవభోగపరమా ఏతావదితి నిశ్చితాః ॥”

11

“అర్జునా! వారు మరణించువరకు అనునరించుచున్న అసంఖ్యాకములైన

నాశము కలిగించు పెద్దపెద్ద భయంకర కార్యములు చేయుచుండెదరు. ఇట్లు వారు తమకే కాక ప్రపంచమునకు గూడ నష్టము కలిగించెదరు.

1. ఆహార-పానీయములు స్థితి గతులు, మాటలు. నడకలు, వ్రయత్నములు, వాణిజ్యము, కృషికర్మలు, ఇచ్చి-పుచ్చుకొనుట, వర్తన-వ్యవహారములు ఇత్యాదులు శాస్త్ర విరుద్ధముగా చేసి క్రిష్టులగుదురు. అట్టివారు ‘బ్రహ్మచారులు’ అనబడెదరు.

చింతలనాశ్రయించువారై, విషయోపభోగములననుభవించుటలో నాసక్తిగలవారై ఇంతయే సుఖముండును అని తలచుచున్నవారై యుందురు.

“ఆశపాశశతైర్బద్ధాః¹ కామక్రోధ పరాయణాః ।

ఈహ నే కామభోగార్థమన్యాయేనార్థ సంచయాన్ ॥”

12

“అర్జునా! నూర్లకొంది ఆశపాశములలో బంధింపబడిన ఆ మనుష్యులు కామ క్రోధములందాసక్తి గలవారై విషయసుఖముల ననుభవించుటకు అన్యాయ పూర్వకముగా ధనాది పదార్థములను సంపాదించి చేకూర్చుకొనుటకు ప్రయత్నములు చేయుచుందురు.²

“ఇదమద్య మయా లబ్ధమిమం ప్రాప్స్యే మనోరథమ్ ।

ఇదమస్తీరమపి మే భవిష్యతి పునర్దనమ్ ॥”

13

“అర్జునా! వారు నేడు నాకిది లభించినది, ఈ కోర్కెను నెరవేర్చుకొనె

1. ఆసురీ స్వభావము గలవారు, మనస్సులో కలిగిన కల్పనలను నెరవేర్చుకొనుటకు వివిధములైన నూర్లకొంది ఆశలు పెట్టుకొని యుండెదరు. వారి మనస్సు ఒకప్పుడొక విషయమును ఆశించును. మరియుకప్పుడు ఒక విషయమువైపు లాగబడును. ఇంకొకప్పుడొక విషయమునందు తగుల్కొనును. ఈ విధముగా వారు ఆశల బంధనములనుండి యెప్పుడు గూడ విముక్తిపొందరు. కనుకనే వారు నూర్లకొంది ఆశలపాశములలో బంధింపబడినారని చెప్పబడినది.

2. విషయ సుఖములననుభవించు సుద్దేశముతో కామ-క్రోధముల నాశ్రయించి అన్యాయపూర్వకముగా అనగా “చౌర్యము, మోసము, దోపిడి, అసత్యము, కవటము, దంభము, కొట్టుట, కుసీతి, మాయ-జూదము, వంచన-విషప్రయోగము తప్పుడు వ్యాజ్యములు, భయపెట్టుట ఈ మొదలైన శాస్త్రవిరుద్ధములైన సుపాయముల ద్వారా ఇతరుల ధనాదులను అవహరించుటకు ప్రయత్నించుటయే ‘విషయసుఖానుభవము కొరకు అన్యాయముగా ధనసంపాదన చేయుటకు ప్రయత్నించుట యనబడును.

దను. నావద్ద ఇదిగో ఇంత ధనమున్నది. ఇంకను ధనము నాకు లభించగలదు" అని యోచించుచుందురు.

"అసౌ మయా హతశ్శత్రుర్హనిష్యే చాపరానపి ।

ఈశ్వరోఽహమహం భోగీ సిద్ధోఽహం బలవాన్ సుఖీ ॥" 14

"అర్జునా! ఆ శత్రువులను నేను చంపితిని, ఇతర శత్రువులను గూడ చంపగలను. నేను ఈశ్వరుడను. ఐశ్వర్యము ననుభవించువాడను, నాకు అన్ని సిద్ధులు ఉన్నవి. బలవంతుడను సుఖుడను." అని కూడ వారు తలచుచుండెదరు.¹

1. దీనిచేత అహంకారముతో పాటే వారికి అభిమానము గూడ పూర్తిగా నిండియుండును. దీనిచేత 'ప్రపంచములో మాకంటే పెద్దవారెవరున్నారు మేము తలచినచో ఎవరినైనా కొట్టగలము చంపగలము బ్రతికించగలము మేము తలచినచో ఎవరినైనను విరూఢించివేయగలము అని తలచెదరు. కనుక వాడు మిక్కిలి గర్వముతో. "అరే! మేము పూర్తిగా స్వతంత్రులము. అంతయు మా చేతిలోనే కదా యున్నది మేము తప్ప మరియొక డెవడు ఐశ్వర్యవంతుడున్నాడు? అన్ని ఐశ్వర్యములకున్ను మేమే కదా ప్రభువులందరికంటే పరమేశ్వరుడైన వరమ పురుషులము మేమే కదా! అందరు మమ్ము పూజింపవలెను. మేము కేవలము ఐశ్వర్యమునకు మాత్రమే ప్రభువులము కాము సమస్తైశ్వర్యములను గూడ ననుభవించెదము. మేము మా జీవితములో ఎప్పుడు గూడ విఫలత్వమే అనుభవించలేదు. మేము చేయిపట్టిన చోట్లలో నెల్ల సఫలత్వమే మమ్ము వరించెను. మా జీవితమెప్పుడు గూడ సఫలమే. మా కోరికలు సర్వదా సిద్ధించును. భవిష్యత్తులో జరుగబోవు సంఘటనములన్నియు మాకు మొదలే తెలియును. మేమంతయు నెరుగుదుము. మా యొక్క మానసిక శారీరక బలమెంత గొప్పదనగా మా బలమునాశ్రయించిన వారెవరైనను సరియే ఆ మా బలప్రభావముచేత వారు ప్రపంచమును జయించగలరు. ఈ యన్ని కారణముల చేతనే మేము మిక్కిలి సుఖముగా నున్నాము. ప్రపంచము నందలి సర్వసుఖములు మా కాళ్ళ దగ్గరకు వచ్చి మాకు నేవలు చేయుచుండును. అని చెప్పుచుండెదరు.

“అథోఽభి జనవానస్మి కోఽన్యోఽన్తి నదృశోమయా ।

యత్యే దాస్యామి మోదిష్య ఇత్యజ్ఞాన విమోహితాః॥ 15

అనేక చిత్త విభ్రాంతా మోహజాల నమావృతాః ।

ప్రసక్తా కామ భోగేషు పతన్తి నరకేఽశుచౌ॥” 16

“అర్జునా! ఆసుర ప్రవృత్తి గలవారు, “నేను చాల గొప్ప ధనవంతుడను. పెద్ద కుటుంబము గలవాడను; నాతో సమానుడెవనున్నాడు? నేను యజ్ఞములు చేసెదను, మహానంద-విలాసములలో నుండెదను.” అని యీ విధముగా అజ్ఞానము చేత మోహము చెందినవారు, అనేక విధముల భ్రమించుచున్న చిత్తముగలవారు మోహమనెడు పలచేత చుట్టబడి చిక్కుకొని, విషయ సుఖభోగములందు మిక్కిలి ఆనక్తులై మిక్కిలి అపవిత్రమైన నరకములో పడిపోయెదరు¹.

“ఆత్మనమ్భావితాః² స్తబ్ధా³ ధనమానమదాన్వితాః ।

యజన్తే నామయజ్ఞైస్తే దమృణావిధి పూర్వకమ్॥” 17

“అర్జునా! వారు తామే శ్రేష్ఠులమని తలచుచు పొగరుబోతులుగ నుండి ధన-అభిమాన-మద యుక్తులై, కేవలము పాషండులవలె శాస్త్రవిధి రహితముగా పేరుకుమాత్రమే యజ్ఞములు చేసెదరు”.

1. ఇందలి యభిప్రాయమేమనగా, ‘ఇట్టి మనుష్యులు కామోపభోగముకొరకు వివిధ పాపములను చేసెదరు. ఆ పాపఫలము ననుభవించుటకు వారు-మరి, మూత్ర, రక్తములు, చీము మొదలైన దుర్గంధ మలిన వస్తువులతోనిండి దుఃఖప్రదములైన కుంభీపాక రొరవాది ఘోర నరకములందు పడవలసిన వారగుదురు. అని

2. తామే ‘అన్నిట సర్వశ్రేష్ఠులము-పూజనీయులము ఉన్నతులము గౌరవింపదగినవారము’ అని తమ మనస్సులలో తలచువారు ‘ఆత్మనంభావితలు’ అనబడెదరు.

3. పొగరుబోతులనములో సామాన్యులలోనే కాక పూజ్యులలోగూడ వినయ పూర్వకముగా వ్యవహరించనివారు స్తబ్ధులు అనబడెదరు.

“అహంకారం బలం దర్పం కామం క్రోధం చ సంక్రితాః ।

మా మాత్మ పరదేహేషు ప్రద్విషన్తోఽభ్యసూయకాః ॥” 18

“అర్జునా! వారు, ‘అహంకారము-బలము-పొగరు-కామన-క్రోధాదులు వీని యందాసక్తులై, ఇతరులను నిందించు పురుషులు తమ శరీరములలో నున్న అంతర్యామినైన నన్ను ద్వేషించెదరు².

సంబంధము—

ఈ విధముగా ఏడవ శ్లోకము నుండి పదునెనిమిదవ శ్లోకమువరకు ఆసురీ వ్యభావము గల వారి దుర్గుణ-దురాచారాదులను వర్ణించి, యిప్పుడు భగవంతుడు. ఆ దుర్గుణ దురాచారములలో త్యాజ్య (విడువఁదగిన) బుద్ధిని కలిగించుటకొరకు, ఈ తరువాతి రెండు శ్లోకములలో అట్టి వారిని ఘోరముగా నిందించుచు వారికి గలుగు దుర్గతినిగూర్చి వర్ణించుచున్నాడు.

“తానహం ద్విషతః క్రూరాన్ సంసారేషు నరాధమాన్ ।

క్షిపామ్యజస్ర మశుభా నాసురీష్యేవ యో నిషు ॥” 19

“అర్జునా! అట్లు ద్వేషించు పాపాచారులు-క్రూరకర్ములనైన అనరాధములను నేను ప్రపంచములో మాటి మాటికి ఆసురీ యోనులందే పడవేసెదను³.

1. ఇతరుల దోషములనుచూచుట, వారిని నిందించుట, వారి గుణములను ఖండించుట, వారి గుణములందు దోషముల నారోపించుట భగవంతునందు సత్పురుషులందు దోషములెన్నుట, ఇత్యాది దోషములు గలవాడు అభ్యసూయకు డనబడును.

2. అందరిలోను భగవంతుడు అంతర్యామిగా నున్నాడు. కనుక ఎవరిలో నైనా విరోధముగాని, ద్వేషముచేయుట, ఎవరికైన అపితముచేయుట, ఎవరినైన దుఃఖపెట్టుట యనునది తన శరీరములో, ఇతరుల శరీరములలోను నున్న పరమేశ్వరుని ద్వేషించుటయగును.

3. సింహ-వ్యాఘ్ర-నర్ప-వృశ్చిక-వలాహ-శునక-కాకాది పశు. పక్షి-కీటక-శలలాది జంతువులన్నియు ఆసురీ యోనులగును.

“ఆసురీం యోని మాపన్నా మూఢా జన్మని జన్మని ।

మామప్రాప్త్యైవ కౌంతేయః తతో యాంత్యధమాం గతిమ్॥” 20

“అర్జునా! అట్టి మూఢులు నన్ను పొందక¹. జన్మ జన్మలందున్ను, ఆసురీ యోనిని పొందెదరు. తరువాత, అంతకన్నా నీచగతినే పొందెదరు. అనగా హైరసరకములందు వడెదరు.

వంబంధము-

ఆసురీ స్వభావము గలవారు ఎడతెగక ఆసురీ యోనులను, హైర సరక ములను పొందెదరను విషయమువిని, వారు ఈ దుర్గతిని తప్పించుకొని, పరమ గతిని పొందుటకు ఉపాయమేమి? అని జిజ్ఞాసకులడగగా, భగవంతుడిట్లను చున్నాడు.

“త్రివిధం సరక స్యేదం దారం నాశనమాత్మనః ।

కామః క్రోధస్తథా లోభస్తస్మాదేతత్ త్రయం త్యజేత్॥” 21

“అర్జునా! కామ-క్రోధ-లోభములు ఈ మూడు విధములైన ద్వారములు శరకమునకుగలవు. ఇవి ఆత్మనాశముచేయును. అనగా ఆత్మను అధోగతికి కొని పోవునవి². కనుక నే, యీ మూడింటిని విడువవలెను.”

1. జీవునకు మనుష్యయోనియందు భగవత్ప్రాప్తికి అధికారముగలదు. ఈ యధికారమును పొందియు, ఏ మనుష్యుడైతే యీ విషయము మరచి దైవ స్వభావ రూపమైన భగవత్ప్రాప్తి మార్గమునువిడిచి, ఆసురీ స్వభావ మార్గము నాశ్రయించునో, అతడు మనుష్య శరీరమనెడు సదవకాశమును పొందెయు భగవంతుని చేరజాలడు. ఈ భావమును తెలుపుటకే భగవంతుడు తనను మూఢులుపొందరు, అను విషయమును తెలిపెను.

2. భార్యా పుత్రాది సర్వ భోగములందు కామన ‘కామ’ మనబడును. ఈ కామనకు వశులై మనుష్యులు చౌర్య-వ్యభిచార అభిష్య భక్షణాది వివిధ పాపములను చేయుదురు. మనస్సు విపరీతమైనప్పుడు కలుగు ఉద్రేక వృత్తి ‘క్రోధ’ మనబడును. క్రోధావేశముతో తునుష్యుడు హింసా-ప్రతి

“వీలైర్విముక్తః కౌనేయ తమోద్వారైశ్రిభిర్నరః ।

ఆచరత్యాత్మనః శ్రేయస్తతో యాతి పరాం గతిమ్॥” 22

“అర్జునా! యీమూడు నరక ద్వారములనుండి విముక్తుడైనవాడు తన శ్రేయస్సును ఆచరించగలడు. దీనిచేత నతడు పరమగతికి పోగలడు-అనగా, నన్ను పొందగలడని యర్థము.”

యః శాస్త్రవిధి ముత్సృజ్య వర్తతే కామ కారతః ।

న స సిద్ధిమవాప్నోతి న సుఖం న పరాం గతిమ్॥” 23

“అర్జునా! యెవడు శాస్త్ర విధానమును విడిచి తన యిష్టము వచ్చినట్లు ఆచరించునో అతడు సిద్ధిని పొందడు. పరమగతిని, సుఖమునుగూడ పొందడు”.

హింసాది వివిధ పాపములను చేయును. దనాది విషయములందు మిక్కిలి వృద్ధిచెందు లాలన (ఆశ) ‘లోభ’ మనబడును. లోభియగువాడు తగిన సమయములో దనత్యాగముచేయడు. అసర్వరీతిలోగూడ నతడు ధనోపార్జన వస్తు సంగ్రహములుచేయును. కాబట్టి యతడు అసత్య-చౌర్య-కపట-విశ్వాసఘాతాది మహాపాపములనుచేయును. మనుష్యుడు కామ-క్రోధ-లోభములకు వశుడైనప్పటినుండియే అతడు తన విచార ఆచరణ భావములనుండి దిగజారిబోవును. కామ క్రోధ లోభములచేత అతడు, శరీరపతనము కలిగించునట్టి మనస్సును దుష్టచింతనములలో నుంచునట్టి, బుద్ధి చెరచునట్టి కర్మలు చేయును. అతని పనులన్నియు దూషితము లగును. దాని ఫలముగా అతని వర్తమాన జీవనము సుఖ-శాంతి-పవిత్రత్వ రహితమై దుఃఖమయమగును. మరణించిన తరువాత అతనికి ఆసురీ యోనులు, నరకములు ప్రాప్తించును. ఈ కారణముచేతనే ఈ త్రివిధ దోషములు ‘నరకద్వారములు-ఆత్మవినాశనములు’ అని తెలువబడెను.

1. కామ-క్రోధ-లోభాది ఆసురీ సంపదనువిడిచి శాస్త్రములలో ప్రతిపాదించబడిన సద్గుణ సదాచార రూపమైన సంపదను నిష్కామ భావముతో నేవించుటయే ‘శ్రేయస్సు’కొరకు ఆచరించుట యనబడును.
2. వేదములు వానియారారముపై రచితములైన స్మృతి పురాణేతి హాసాదు

“తస్మాచ్ఛాస్త్రం ప్రమాణం తే కార్యకార్యవ్యవస్థితే
జ్ఞాత్వా శాస్త్ర విధానోక్తం కర్మ కర్తు మిహర్హసి॥”

24

“అర్జునా! యీ కర్తవ్య కర్తవ్య వ్యవస్థలో నీకు శాస్త్రమే ప్రమాణము. అసి తెలిసికొని, నీవు శాస్త్రవిధి ననుసరించి నియతమైన కర్మనే చేయుటకు యోగ్యుడవునుమా!”¹.

ఇతి శ్రీ మహాభారతే భీష్మపర్వణి శ్రీమద్భగవద్గీతా పర్వణి

లన్నియు ‘శాస్త్ర’ మనబడును. అనురీ సంపదయొక్క ఆచార వ్యవహారాదుల త్యాగము దైవీ సంపద్రూపమైన శ్రేయస్కర గుణాచారముల సేవనము రెంటి జ్ఞానము శాస్త్రముల నుండియే కలుగును. కర్తవ్య కర్తవ్యముల జ్ఞానము కలిగించు శాస్త్రముల విచానమును నిందించి, పరిహసించి తన బుద్ధికి తోచినట్లు స్వాభిమాన గౌరవ ప్రతిష్ఠాదులకు తగినట్లు స్వేచ్ఛగా ఆచరించుటయే శాస్త్రవిధిని విడిచి ఇష్టమువచ్చినట్లు ఆచరించుటయనబడును, ఇట్టి కర్మలు చేయుకర్తకు ఏలాటి ఫలముగూడ లభించదు. అనగా పరమగతి లభించదు సరికదా, అతనికి లౌకికములైన అజిమాది సిద్ధులు సర్వస్రాప్తి రూపసిద్ధి ప్రపంచమునందు సాత్త్విక సుఖముగూడ లభించవు.

1. దీనిచేత తెలిపిన భావమేమనగా ఏది చేయవలెను? ఏది చేయగూడదు? అను నీ రెంటియొక్క వ్యవస్థ శ్రుతిచేత, వేదమూలకములైన స్మృతి పురాణేతిహాసాది శాస్త్రములచేతనే తెలియును. కనుకనే ఈ విషయములో మనుష్యుడు తన యిష్టమువచ్చినట్లు ఆచరించక శాస్త్రములనే ప్రమాణముగా తీసికొని వానిలో చెప్పబడినట్లు ఆచరించవలెను. అనగా శాస్త్రములలో ఏకర్మలు చేయవలెనని చెప్పబడినదో వానిని చేయవలెను. ఏకర్మలు నిషేధింపబడినవో వానిని చేయగూడదని తాత్పర్యము.

శాస్త్ర విహిత శుభ కర్మలనుగూడ నిష్కామ భావముతో చేయవలెను. ఎందుకనగా నిష్కామభావముతో చేయబడిన శుభకర్మలుమాత్రమే దగవ త్రాప్తికి హేతువులని శాస్త్రములలో తెలువబడినది.

శ్రీమద్భగవద్గీతా సూపనిషత్ బ్రహ్మవిద్యాయాం యోగశాస్త్రే శ్రీకృష్ణా
ర్జున సంవాదే దైవాసుర సంపద్విభాగయోగో నామ షోడశోఽధ్యాయః
భీష్మపర్వణి తు చత్వారింశోఽధ్యాయః¹

శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
శ్రీకృష్ణార్జున సంవాదమునందు, గుణత్రయ విభాగయోగ మనబడు
వదనారవ అధ్యాయము సమాప్తము¹ (16) భీష్మపర్వమునందు
నలుబదవ అధ్యాయము సమాప్తము.

1. దీని తరువారి విషయము భగవద్గీత మొదటి అధ్యాయము చివరి • ఈ
గుర్తుగల అరోజ్ఞాపికలోనున్నట్లు గ్రహింపవలెను.

(భీష్మ పర్వము 41వ అధ్యాయము)

శ్రీ మద్భగవద్గీత పదియేడవ అధ్యాయము

శ్రద్ధాత్రయ విభాగయోగము

సంబంధము :

భగవద్గీత పదియారవ అధ్యాయములో భగవంతుడు, నిష్కామ భావముతో సేవించబడు శాస్త్రహిత గుణములు ఆచరణములున్ను దైవీ సంపదయని వర్ణించి, శాస్త్ర విపరీతమైన ఆసురీ సంవత్తిని గూర్చి చెప్పెను. దానితోపాటే, ఆసురీ స్వభావముగల పురుషులు నరకములో పడుదురను విషయము చెప్పి కామ-క్రోధ లోభములే ఆసురీ సంపదయొక్క ముఖ్య దుర్గుణములు ఈ మూడే నరక ద్వారములు కనుక వీనిని త్యజించి అత్మశ్రేయస్సు కొరకు సాధనము చేయువాడు పరమగతిని పొందగలడు" అని తెలిపెను. ఆ తరువాత ఇట్లనెను. శాస్త్రవిధిని విడిచి తన యిష్టము వచ్చిన విధముగా తనకు మంచిదని తోచినది మాత్రమే చేయువానికి తన కర్మఫలము లభించదు. ఇదియు మంచిదే కాని శాస్త్ర విధి తెలియనందు చేత, లేక ఇతర కారణములచేత ఫలము విడిచి యజ్ఞపూజాది కుటకర్మలు శ్రద్ధాపూర్వకముగా చేయువారి స్థితి యెట్టిది? అను జిజ్ఞాసతో అర్జును డిట్లడుగు చున్నాడు.

అర్జున ఉవాచ :

“యే శాస్త్ర విధిముత్సృజ్య యజంతే శ్రద్ధయాఽన్వితాః ।

తేషాం నిష్ఠాతు కా కృష్ణ సత్త్వమాహో రజస్తమః ॥

1

అర్జునుడిట్లనెను :-

శ్రీకృష్ణా! శాస్త్రవిధిని విడిచి దేవతలు మొదలైన వారివి శ్రద్ధతో పూజ

చేయు¹ మనుష్యుల స్థితి యెట్టిది? అది సాత్త్వికమా? రాజసమా? లేక తామస శ్రద్ధయా²

1. శాస్త్రవిధి త్యాగములను గూర్చి భగవద్గీత వదియారవ అధ్యాయము ఇరువది మూడవ శ్లోకములో గూడ చెప్పబడెను. ఇక్కడ గూడ చెప్పబడుచున్నది. అయినను ఈ రెంటి భావములలో చాల భేదమున్నది. అక్కడ తిరస్కార పూర్వకముగా చేయబడు శాస్త్రవిధి త్యాగము వర్జనము గలదు. ఇక్కడ అది తెలియనందువలన విడువబడు శాస్త్రవిధి వర్జనమున్నది. వారికి శాస్త్రమనగా లెక్కయే లేదు గనుక ఇష్టము వచ్చినట్లు ఏ కర్మవారు మంచిదని తలచెదరో దానినే చేసెదరు. ఇందుచేతనే అక్కడ 'వరతే కామకారతః' అని చెప్పబడెను. ఇక్కడనై తేనో 'యజంతే శ్రద్ధయాఽన్వితాః' అని చెప్పబడినది. కనుక వీరికి శ్రద్ధగలదు. శ్రద్ధయున్నచోట తిరస్కారభావముండజాలదు. వీరికి ప్రతికూల పరిస్థితులు - వాతావరణమున్ను ఉండుటచేత అవకాశములేకుండుటచేత అథవా పరిశ్రమము-అధ్యయనము ఇత్యాదుల అల్పత్వముచేతను శాస్త్రవిధిజ్ఞానము కలుగదు. ఈ యజ్ఞానము కారణముగానే, వీరు దానిని విడిచెదరు. శాస్త్రము తెలియకుండుటచేత శాస్త్రవిధిని విడిచి శ్రద్ధతో పూజ పూజచేయు వారి స్వభావమెట్లుండును? వారు దైవ న్యభావము గలవారా? అను విషయమును స్పష్టముగా లొలుత చెప్పలేదు. కనుక అది తెలియుటకే అర్జునుడు ఇట్టివారి స్థితి సాత్త్వికియా? రాజసియా? తామసియా? అనగా వారు దైవ సంపదగలవారా? లేక అసురీ సంపదకలవారా? అని ప్రశ్నించెను.

పైన చెప్పబడిన వివేచనము చేత 'ప్రపంచములో ఈ క్రింది యెదు పదముల మనుష్యులున్నారని తెలియుచున్నది.

శ్రద్ధ-శాస్త్రవిధిపాలనము ఈ రెండు గలవారిలో రెండు భేదములున్నవి ఒక వర్గమువారు నిష్కామ భావముతో కర్మలు ఆచరించువారు రెండవ తెగవారు సకామ భావముతో కర్మాచరణము చేయువారు. నిష్కామ భావముతో కర్మాచరణము చేయు దైవ సంపదగల సాత్త్వికులు మోక్షము

పొందెదరు. వీరి వర్ణనము ముఖ్యముగా భగవద్గీత పదియారవ అధ్యాయము మొదటి మూడు శ్లోకములలో ఈ యధ్యాయము పదకొండవ, పదునాలుగువ శ్లోకములలోను కలదు. సకామ భావముతో కర్మలనాచరించు సత్త్వయుక్త రాజస పురుషులు, సిద్ధి, సుఖము స్వర్గాది లోకముల పొందెదరు. వీరి వర్ణనము భగవద్గీత రెండవ అధ్యాయము నలుబది రెండవ-నలుబది మూడవ-నలుబది నాలుగువ శ్లోకములలో, నాలుగువ అధ్యాయము పన్నెండవ శ్లోకములో, ఏడవ అధ్యాయము ఇరువదవ-ఇరువది ఒకటవ. ఇరువది రెండవశ్లోకములలో తొమ్మిదవ అధ్యాయము, ఇరువదవ, ఇరువదియొకవ ఇరువది మూడవ శ్లోకములలో ఈ యధ్యాయము పన్నెండవ-పదునెనిమిదవ ఇరువది యొకటవ శ్లోకములలోను గలదు.

2. శాస్త్రవిధిలో నేదోయొక యంశమును పాలించుచు యజ్ఞతపోదానాది కర్మలైతే చేసెదరు కాని శ్రద్ధలేని ఆపురుషులకర్మలు ఆసత్తులు(నిష్ఫలములు) అగును. వానికి ఈ లోకమునందు, పరలోకము నందున్న ఆ కర్మల వల్ల ఏలాటి లాభము గూడ నుండదు. వీరి వర్ణనము ఈ యధ్యాయము ఇరువది యెనిమిదవ శ్లోకములో చేయబడినది.
3. తెలియని వారగుట చేత శాస్త్రవిధిని ఎవరైతే విడిచెదరో అయినను శ్రద్ధగల అట్టి పురుషులు శ్రద్ధాభేదముచేత సాత్త్వికులు-రాజసులు తామన నులు గూడ నగుదురు. వీరి పరమగతి గూడ స్వభావము ననుసరించియే యుండును. వీరి వర్ణనము ఈ యధ్యాయము రెండవ-మూడవ-నాలుగువ శ్లోకములలో చేయబడినది.
4. ఎవరైతే శాస్త్రమునంగీకరించరో, ఎవరికి శ్రద్ధలేదో దానిచేత కామ-క్రోధ లోభవశులై తమ పాపపుట్రుతుకు గడపెదరో, అసురీ సంపదగల ఆ మనుష్యులు నరకములలో పడెదరు. నీచ యోనులలో జన్మించెదరు. దాని వర్ణనము భగవద్గీత యేడవ అధ్యాయము పదునైదవ శ్లోకములో, తొమ్మిదవ అధ్యాయము పన్నెండవ శ్లోకములో, పదియారవ అధ్యాయము ఏడవ శ్లోకమునుండి యిరువదవ శ్లోకమువరకు ఈ యధ్యాయము ఐదవ ఆరవ-పదమూడవ శ్లోకములలోనూ గలదు.

శ్రీ భగవానువాచ :

“త్రివిధా భవతి శ్రద్ధా దేహీనాం సా న్యఖావజా' ।

సాత్త్వికీ రాజనీ చైవ తామసీ చేతి తాం శృణు॥”

2

భగవంతుడిట్లనెను :-

“అర్జునా! మనుష్యులకు శాస్త్రీయ సంస్కార రహితమై కేవలము న్యఖావము చేతనే కలిగిన శ్రద్ధ సాత్త్విక-రాజస-తామస భేదములచేత మూడు విధములుగా నుండును. ఆ మూడు విధములైన శ్రద్ధను గూర్చి చెప్పెదను వినుము.”

“సత్త్వాను రూపా సర్వస్య శ్రద్ధా భవతి భారత ।

శ్రద్ధామయోఽయం పురుషో యోయచ్ఛ్రద్ధః స ఏవ సః ॥” ౧

“భారతా! పురుషులందరికి శ్రద్ధ వారి యంతః కరణమునకు తగినట్లుగా నుండును ఈ పురుషుడు శ్రద్ధామయుడు గాబట్టి ఏ పురుషుడెట్టి శ్రద్ధగలవాడో

౧. ఎవరైతే తిరస్కార భావముతో శాస్త్రవిధిని విడిచెదరో, తమకు మంచిదని తోచిన కర్మనే చేసెదరో, శాస్త్ర నిషిద్ధ కర్మలు యథేచ్ఛగా చేయుదురో అట్టి తామస పురుషులకు సరకాది దుర్గతులు కలుగును. మంచి కర్మలు చేయువారు శాస్త్రవిధిని విడుచుట చేత వారికి ఏలాటి ఫలము గూడ లభించదు. వీరి వర్ణనము భగవద్గీత పదియారవ అధ్యాయము ఇరువది మూడవ శ్లోకములో చేయబడినది. వీరు చేయు పాపకర్మల ఫలముగా తిర్యగ్ (వశు పశ్యాది) యోని ప్రాప్తి-నరక ప్రాప్తియు తప్పక కలుగును. ఈ యెదు విధములైన మనుష్యుల వర్ణనము నందు ప్రమాణముగా నూచించబడిన శ్లోకములకన్న వేరుగా అనేక శ్లోకములలో గూడ వీరి వర్ణనము గలదు. కావి యిక్కడ ఆ యన్నింటిని ఉల్లేఖించినచో గ్రంథ విస్తారము అధికముగా నగును. గనుక ఉల్లేఖించలేదు.

1. శాస్త్ర శ్రవణ, పఠన, పాఠనాదులచేత గలుగు శ్రద్ధ 'శాస్త్రజ శ్రద్ధ' యనబడును. వూర్వజన్మ-ఇహజన్మముల కర్మల సంస్కారముల ననువరించి కలుగు శ్రద్ధ 'స్వాభావిక శ్రద్ధ' యనబడును.

అతడు స్వయముగా గూడ సతదే యగును.'

సంబంధము-

మనుష్యుని శ్రద్ధ ననుసరించి యతని నిష్ఠ తెలుపబడెను. దీనిచేత ఇట్టి మనుష్యులను ఎవరెటువంటి నిష్ఠ గలవారని గుర్తించుట యెట్లు? అని యిచ్చ కలుగుగవచ్చును. దానిపైన భగవంతుడిట్లునుచున్నాడు.

“యజంతే సాత్త్వికా దేవాన్ యక్ష-రక్షాంసి రాజసాః ।

ప్రేతాన్ భూతగణాంశ్చాన్యే యజంతే తామసా జనాః ॥” 4

“అర్జునా! సాత్త్విక పురుషులు దేవతలను పూజించెదరు.² రాజస పురుషులు యక్షరాక్షసులను³ ఇతర తామస మనుష్యులు ప్రేతములను భూతగుణము

1. పురుషుని వాస్తవ స్వరూపమైతే గుణాతీతమే కాని, యిక్కడ ప్రకృతి యందుండి, ప్రకృతినుండి ఉత్పన్నములైన త్రిగుణముల సంబంధము గల పురుషుని విషయము చెప్పబడినది. ఎందుకనగా గుణజన్యభేదము ప్రకృతిస్థ పురుషుని యందే సంభవమగును. గుణాతీతునకు గుణభేదము సంభవించునని తెలుపుటకే వీలుపడదు. ఇక్కడ భగవంతుడు తెలుపుచున్నదేమనగా, 'ఎవని యంతఃకరణమునకు తగినట్లుగా ఎటువంటి సాత్త్విక-రాజస-తామస శ్రద్ధయుండునో, అటువంటిదే ఆ పురుషుని యొక్క నిష్ఠ-స్థితి యుండును-అనగా ఎవనికి ఎటువంటి శ్రద్ధయుండునో అదియే అతని స్వరూపము. అని దీనిచేత భగవంతుడు శ్రద్ధా-నిష్ఠా-స్వరూపములకు ఐక్యము చేయుచు అర్జునుడు చేసిన 'వారి నిష్ఠ యెటువంటిది' అని చేసిన ప్రశ్నమునకు ఉత్తరము చెప్పెను.

2. ఇందలి యభిప్రాయమేమనగా దేవతలను పూజించు మనుష్యులు సాత్త్వికులు-సాత్త్విక నిష్ఠ గలవారు. దేవతలనగా నిక్కడ 'సూర్య-చంద్రాగ్ని ఇంద్ర-వరుణ వాయు-యమ-అశ్వినీదేవ-విశ్వేదేవాది శాస్త్రోక్త దేవతలు అని తెలిసికొనవలెను.

3. ఇక్కడ దేవ పూజాకర్మ సాత్త్వికమగుటచేత ఆ పూజాకర్మ చేయువారు

లను' పూజించెదరు.

“అశాస్త్ర విహితం ఘోరం తవ్యంతే యే తపో జనాః ।

దంభాహంకార సంయుక్తాః కామరాగ బలాన్వితాః ॥” 5

“అర్జునా! యే మనుష్యులు శాస్త్రవిధిరహితముగా కేవలము తమ మనస్సు చేత కల్పించుకొనిన తపస్సు చేసెదరో దంబము. అహంకారమున్ను గలవారో² కామనా-ఆసక్తి బలాభిమానములు గలవారో.

“కర్మయంతః శరీరస్థం భూత గ్రామమ³ చేతనః ।

మాం చైవాంతఃశరీరస్థం తాన్ విద్యాసురనిశ్చయాన్ ॥” 6

“అర్జునా! శరీరరూపముతో నున్న భూతనముదాయమును, అంతఃకర

సాత్త్వికులని చెప్పెను. కాని సాత్త్విక కర్మలు నిష్కామ భావముతో చేయువాడే పరిపూర్ణముగా సాత్త్వికుడగును.

యక్షశబ్దముచేత కుభేరాదులని, రాక్షస శబ్దముచేత రాహుకేత్యాదులనియు తెలిసికొనవలెను.

1. మరణించిన తరువాత పాపకర్మ వశముచేత భూత ప్రేతాది వాయు ప్రధాన దేహములను పొందినవారు ‘భూత-ప్రేత’ ములనబడెదరు.

2. అనేక విధాదంబరములచేత శరీరేంద్రియములకు కష్టము కలిగించుచు మహాభయంకర స్వరూపముతో శాస్త్రవిరుద్ధ తపస్సు భయంకరముగా చేయువారికి శ్రద్ధయుండదు. వారు లోకులను మోసగించుటకు, వారిపైన తమ ప్రభావము పడవేయుటకు హతయోగము చేయుచు సర్వదా-అహంకారములతో బలసియుండెదరు. కనుకనే వారు ‘దంభాహంకారయుక్తు’ లనబడెదరు.

3. ఐదు మహాభూతములు (పృథివ్యాదులు) మనోబుద్ధ్యహంకారములు వదిలి ఇంద్రియములు-ఐదు యింద్రియ విషయములు ఈ యిరువదిమూడు తత్త్వముల సమూహము ‘భూతగ్రామమ్మ’ అనబడును.

ఐము నందున్న పరమాత్ముడనైన నన్ను గూడ ఎవరు కృశింపచేయుదురో¹ అద్ది యజ్ఞానులను నీవు ఆనురీ స్వభావము గలవారని తెలిసికొనుము".

సంబంధము :

మూడు విధములైన స్వాభావిక శ్రద్ధగల వారియొక్క హేరతపస్సు చేయువారి యొక్కయు లక్షణములు చెప్పి, యిప్పుడు భగవంతుడు సాత్త్వికము లను గ్రహింపజేయు సుద్దేశముతో రాజస తామసములను విడిపించు సుద్దేశము తోను సాత్త్విక-రాజస-తామసములైన 'ఆహార-యజ్ఞ-తపో-దానముల భేదములను వినుమని అర్జునుని ఆజ్ఞాపించుచున్నాడు.

“ఆహారస్తవ్విపి సర్వస్య త్రివిధో భవతి ప్రియః,

యజ్ఞస్తపస్తథా దానం తేషాం భేదమిమం శృణు॥”

7

“అర్జునా! ఆహారము గూడ అందరికిన్ని వారి వారి ప్రకృతి ననుసరించి మూడువిధములై నవి ప్రియమగును. అంటే యజ్ఞ-తపో-దానములుగూడ మూడు మూడు విధములుగా నుండును.²

వారియొక్క వేర్వేరు భేదములను చెప్పెదను వినుము :-

1. శరీరము క్షీణము దుర్బలము చేయుట తాను తన ఆత్మకు గాని యితరుల ఆత్మకుగాని దుఃఖము గలిగించుట యనునది. 'భూత సముదాయమును ఆత్మను కృశింపచేయుట యనబడును. ఎందుకనగా అందరి హృదయములో ఆత్మరూపముతో పరమాత్మయే యున్నాడు.
2. మనుష్యుడు తిను ఆహారము ప్రకారమే అతని అంతఃకరణ మేర్పడును. అంతఃకరణమునకు అనురూపముగానే శ్రద్ధ గలుగును. ఆహారము పరిశుద్ధమైనచో పరిశామముగా అంతఃకరణముగూడ పరిశుద్ధమగును. 'ఆహార శుద్ధౌ సత్త్వశుద్ధిః' అని చాందోగ్యోపనిషత్తులో గూడ చెప్పబడనది. (చాం 7-26-2) అంతఃకరణశుద్ధిచేతనే విచార-బావ-శ్రద్ధాది గుణములు-క్రియలు శుద్ధములగును. కనుకనే ఈ సందర్భములో ఆహారమును గూర్చిన వివేచనము చేసి సాత్త్విక-రాజస-తామసాహారములలో ఏయాహారమెవనికి ప్రియమగునో అతడు ఆ గుణముగలవాడే యగును. అను నభిప్రాయము

“ఆయుః సత్తర్జ బలాఽరోగ్య సుఖప్రీతి వివర్ధనాః ।

రస్యాః¹ స్నిగ్ధాః² స్థిరా³ హృద్యా⁴ ఆహారాః⁵ సాత్త్వికప్రియాః॥”

“అర్జునా! ఆయుస్-బుద్ధి-బల-ఆరోగ్య-ప్రీతి-సుఖములను వృద్ధిపొందించు⁶ రసయక్తములు స్నిగ్ధములు (జిడ్డుగలవి) స్థిరముగా నుండునవి స్వాభావికముగానే మనస్సునకు ప్రీయములు నైనవియునగు ఆహారములు అనగా భోజన పదార్థములు సాత్త్విక పురుషులకు ప్రీయములగును.

భగవంతుడు తెలిపెను. ఈ ఛాపముచేతనే ఈ శ్లోకమునందు ‘ప్రియ’ శబ్దము చెప్పి విశిష్టముగా సూచించెను. కనుక ఆహారము దృష్ట్యాకూడ వానిని గుర్తింపవచ్చును. ఈ విషయమే యజ్ఞ-దాన-తపో విషయములలో గూడ తెలిసికొనవలెను.

1. పాలు చక్కెర మొదలైన రసముగల పదార్థములు ‘రస్యాః’ అనబడును.
2. వెన్న నేయి సాత్త్విక పదార్థములనుండి తీయబడిన నూనె ఈ మొదలగు జిడ్డు వస్తువులు ‘స్నిగ్ధాః’ అనబడును.
3. చాలాకాలమువరకు శరీరములో స్థిరముగా నిలిచియుండు సారముగలిగి, తేజస్సు కలిగించునట్టి ఆహార పదార్థములు ‘స్థిరాః’ అనబడును.
4. మురికిగాను, అవప్రీతములుగాను నుండుక చూడగనే మనస్సుకు సాత్త్విక రుచి కలిగించు వస్తువులు ‘హృద్యాః’ అనబడును.
- 5.6. ‘ఆయు’వనగా వయస్సు. జీవితముయొక్క అవధి పెరుగుట ఆయుర్వృద్ధి యనబడును.

‘సత్త్వ’ మనగా బుద్ధి. బుద్ధి నిర్మలముగా, తీక్షణము (చరుకు)గా, సత్త్వముగా, సూక్ష్మములను కనిపెట్టునదిగా నుండుటయే ‘సత్త్వవృద్ధి’యనబడును.

‘బల’ మనగా సత్కార్యములను సఫలముచేయు మానసిక శారీరకశక్తి ఈ అంతర బాహ్యశక్తుల వృద్ధియే ‘బలవృద్ధి’యనబడును.

కట్వామ్మ లవణాత్కుష్ఠ తీక్షణ రూక్షవిదాహినః ।

అహారా రాజస స్యేష్టా దుఃఖ శోకాఽమయప్రదాః॥

9

అర్జునా! చేదు పులుపు ఉప్పు అధికముగా గలిగి మిక్కిలి ఉష్ణములుగా నుండు, తీక్షణములు, కరకైనవి దాహముగలించునవి దుఃఖ చింతా రోగములు గలిగించునవియునగు ఆహారపదార్థములు¹ రాజస పురుషులకు ప్రేయములుగా నుండును.

“యాత యామం² గతరసం³ పూతి⁴ పర్యుషితం⁵ చ యత్ ।

1. వేవ, కాకర మొదలైన చేదు పదార్థములు, చింతపండు మొదలైనవి పులుపులు, కారము మొదలైనవి, లవణవస్తువులు ఉప్పులు, మిక్కిలి వేడివేడి విగా నున్నవి ఉష్ణములు, మిరప మొదలైన వికారములు, వేగించబడిన వడియములు మొదలైనవి కరకులు గట్టివి, అవాలు మొదలైనవి దాహకరములు.

పైన చెప్పబడిన పదార్థములు తినునపుడు, ‘కంతములో బాధగలుగుట నాలుక దవడలు మొదలైనవి మండుట, దంతములు పులియుట నమలుటలో బాధగలుగుట, కన్నులలో ముక్కులలో నీరుగారుట వెక్కిళ్లు మొదలైనవివచ్చుట’. ఈ మొదలైన కష్టములు గలుగును. అవి దుఃఖములనబడును. తినిన తరువాత గలుగు పశ్చాత్తాపము, ‘చింత’ యనబడును. తినుటచేత గలిగిన జబ్బులు ‘రోగము’ లనబడును. ఈ చేదు-పులుపు మొదలైన పదార్థములు తినుటచేత ఈ దుఃఖ-చింత-రోగములు ఉత్పన్నములగును. కనుక ఇవి ‘దుఃఖ-చింత-రోగములు ఉత్పన్నము చేయునవి, యనబడును. కనుక నే వీనిని విడుచుట ఉచితము.

2, 3, 4, 5 యాత యామమనగా అర్థపక్వములైన పండ్లు, లేక ఆహారవస్తువులని యెరుగవలెను. సగము పండినపండ్లు-సగము ఉడికిన అన్నాదులు-సగము వేగిన బిజ్జీలు ఇత్యాదులు. (యాతయామ శబ్దమునకు, పండిన తరువాత ఒక జాము (శి గంటలు) గడిచినపిదప తినవలసినవస్తువు అని కూడా చెప్పవచ్చును.

ఉచ్చిష్టమపి¹ చామేధ్యం² బోజనం తామసప్రియమ్." 10

"అద్భుతా! సగము పక్వమైనది, రుచిలేనిది, దుర్గంధముగలది చద్దిడి, తినగా మిగిలినది లేక యెంగిలిది, అపవిత్రమైనదియునగు బోజనపదార్థము తామస పురుషులకు ప్రియమైనదిగా నుండును".

ఈ శ్లోకములోనే 'పర్యుషితమ్' అనగా చలిదియన్నము తామసమని చెప్పబడినది. యాతయామమనగా ఒక జామునకుముందు వండబడినది యని అర్థము చెప్పబడుటచేత అదియే తామసమైనప్పుడు 'పర్యుషితమ్' తామస మనుటలో అర్థముండదు గనుక ఇక్కడ యాతయామ శబ్దమునకు అర్థ పక్వము యని చెప్పబడినది.

అగ్ని నెగ సోకుటచేత ఏవిధమైన వేడిమిచేత, గాలిచేత, ఋతువు గడిచినందుచేతగాని, రసముగల వస్తువులలోని రసము ఎండిపోయి యుండినయెడల (నిమ్మ, కమలా మొదలైన పండ్లు చెరకు ఇత్యాదులు) అవి గతరసములు అనబడును.

పూర్వదినము వండబడిన ఆహార వస్తువు 'పర్యుషితము' అనగా చలిది యనబడును. ఇది కాలము క్రింద కోయబడిన పండ్లుకూడ చలివే.

1. తానుగాని, యితరులుగాని తినగా మిగిలిన వస్తువు 'ఉచ్చిష్ట'మనబడును. ఎంగిలిగూడ ఉచ్చిష్ట మనెదరు.
2. స్వాభావికముగానే అపవిత్రములైన మాంసము-గ్రుడ్లు మొదలైన హంసా మయములు. సారా-కల్లు మొదలైన నిషిద్ధములగు మత్తుపదార్థములుగాని లేక సంగదోషముచేత అపవిత్రములైన వస్తువులు-స్థానములు-పాత్రములు-వ్యక్తులు, ఈ మొదలైన వాని సంబంధముచేత లేక ఇతరకారముణలచేత, అధర్మముచేతను సంపాదించబడిన, చెడుధనముచేత పొందినందుచేత అపవిత్రములైనవస్తువులు 'అమేధ్యములనబడును' ఇట్టి వస్తువులు దేవపూజకు గూడ నిషిద్ధములు. ఇవియేకాక, గంజాయి, బంగు, నల్లమందు, పొగాకు స్త్రీగరేటు, బీడీలు, కల్లు, సారా మొదలైనవి అపవిత్రములైన మందులు ఇవి యన్నియు తమోగుణమును గలిగించును కనుక ఇవి అపవిత్రముల ననబడును.

“అఫలాఽకాంక్షి¹ భిర్యజ్ఞో² విధిదృష్టో³ య ఇజ్యతే ।
యష్టవ్యమేవేతి మనః సమాధాయ స సాత్త్వికః⁴ ॥”

11

“అర్జునా! శాస్త్రవిధిచేత నియమింపబడిన యజ్ఞము చేయుటయే తన కర్తవ్యము, అని మనస్సును సమాధాన పరచుకొని, ఫలాపేక్షలేని పురుషులచేత చేయబడు యజ్ఞము ‘సాత్త్వికయజ్ఞ’మనబడును.

గమనిక:- ఇది రివ శ్లోకమునకు చెందినది.

మానసిక శారీరక రోగములు నష్టములగుటయే ‘ఆరోగ్య’ మనబడును.

హృదయ సంకోషము-బుద్ధి ప్రసన్నత్వము-పుష్టి-ముఖాది శరీరాంగము లందు, శుద్ధభావమువలన గలిగిన ఆనందచిహ్నములు ప్రకటితములగుట, ఇవి యన్నియు వృద్ధిజెందుటయే ‘సుఖవృద్ధి’ యనబడును.

చిత్తవృత్తితో ప్రేమభావము గలిగియుండుట శరీరమునందు ప్రీతికర చిహ్నములు ప్రకటితములగుట ఇవియే ‘ప్రీతివృద్ధి’ యనబడును.

1. యజ్ఞములుచేయువారు ఆ యజ్ఞములద్వారా భార్యా, పుత్ర, ధన, గృహ, అభిమాన, గౌరవ, ప్రతిష్ఠా, విజయములు లేక స్వర్గాది ప్రాప్తి అన్ని విధములైన అనిష్టముల నివృత్తి ఇహపరలోకములందలి సర్వవిధ సుఖ భోగములు లేక దుఃఖ నివృత్తి ఈ మొదలైన వానియందు కొంచెముగూడ ఇచ్చ పడకుండుటయే ‘అఫలాకాంక్షిభిః’అను పదమునకు అర్థము.
2. దేవతాదులను ఉద్దేశించి పుతాదులచేత అగ్నియందు హోమముచేయుట లేక యితర విధములచేత ఏవస్తువునైనను సమర్పించి యెవరికైనను యోగ్యతానుసారముగా పూజచేయుట ‘యజ్ఞము’ అనబడును.
3. వారి వారి వర్ణాశ్రమములనుసరించి, యెవరికి ఏ యజ్ఞములు శాస్త్రము లలో విధింపబడినవో ఆ యజ్ఞములు తప్పక అనుష్ఠించవలెను. ఇటువంటి శాస్త్రవిహిత కర్తవ్యములైన యజ్ఞములను అనుష్ఠించకుండుట భగవంతుని ఆజ్ఞను ఉల్లంఘించుటయగును. ఈ విధముగా యజ్ఞములుచేయుట కొరకు మనస్సులో దృఢముగా నిశ్చయించుకొని నిష్కామ భావముతో చేయ బడు యజ్ఞమే ‘సాత్త్వికయజ్ఞ’మనబడును.

పైన చెప్పబడిన ఆయుస్ - బుద్ధి - బలాదులను పెంచు పాలు, నేయి, కూరలు, ఫలములు, చక్కెర, గోధుమలు, యవలు, సెనగలు, పెసలు, బియ్యము ఇత్యాదులు సాత్త్వికాహారములు. ఈ యన్నిటిని వివరించి తెలుపుటకే ఈ ఆహార లక్షణము చెప్పబడినది.

“అభినందాయ తు ఫలం దంభార్థమపి చైవ యత్ |

ఇజ్యతే భరత శ్రేష్ఠ తం యజ్ఞం విద్ధి రాజసమ్ ||” 12

కాని అర్జునా! కేవలము దంభాచారము కొరకు లేక ఫలమునే దృష్టిలో మంచుకొని చేయబడు యజ్ఞము రాజసమని నీవు తెలుసుకొనుము.¹

“విధిహీన² మస్పృష్టాన్నం³ మంత్రహీనమదక్షిణమ్ |

శ్రద్ధావిరహితం యజ్ఞం తామసం వరిచక్షతే||” 13

“అర్జునా! శాస్త్ర విధిహీనముగా అన్నదాన రహితముగా, మంత్రహీనముగా దక్షిణ లేనిదిగా శ్రద్ధావిరహితముగాను చేయబడు యజ్ఞము తామసయజ్ఞమనబడును.

వంబంధము:-

ఈ విధముగా మూడు విధములైన యజ్ఞముల లక్షణములు తెలిపి

1. ఫలప్రాప్తి యుద్దేశముతో చేయబడిన యజ్ఞము: శాస్త్రవిహితముగా శ్రద్ధా పూర్వకముగాను చేయబడినదైనను అది రాజసమే యగును. దంభముతో చేయబడినది గూడ రాజసమే. ఇట్లుండగా ఈ రెండు దోషములు గల యజ్ఞము రాజసమని వేరుగా చెప్పవలసినదేమున్నది?

2. శాస్త్ర విహితము కానిది, శాస్త్రవిధుల ఆనంపూర్ణత్వముతో చేయబడినది లేక శాస్త్రోక్త విధానములను తిరస్కరించి, పరిహసించి నిండించి యిష్టము వచ్చిన విధముగా చేయబడునదియు నగు యజ్ఞము ‘విధిహీన’ మనబడును.

3. శాస్త్రోక్త మంత్ర రహితము-మంత్ర ప్రయోగమే లేనిది-లేక విధివైతము కానిది లేక తిరస్కారాదులచేత లోపనహితమునగు విధమున చేయబడిన యజ్ఞము ‘మంత్రహీన’ మనబడును.

యిప్పుడు భగవంతుడు తపస్సు ప్రకరణము నారంభించుచు వాలుగు శ్లోకముల చేత సాత్త్విక తపస్సు లక్షణము తెలుపుచున్నాడు.

“దేవ ద్విజగురు ప్రాజ్ఞ పూజనం¹ శాచమార్జవమ్ ।

బ్రహ్మచర్యమహింసా చ శారీరం తప ఉచ్యతే॥”

14

“అర్జునా! దేవ-బ్రాహ్మణ-గురు-జ్ఞానవంతులను పూజించుట పవిత్రత్వము²

1. ఏ బ్రహ్మ, రుద్ర, సూర్య, చంద్ర, దుర్గ, అగ్ని, వరుణ, యమ ఇంద్రాది శాస్త్రోక్త దేవతల పూజావిధానము శాస్త్రములలో విధింపబడినదో వారందరున్న ఇక్కడ ‘దేవ’ శబ్దముచేత చెప్పబడెదరు. ‘ద్విజ’ శబ్దముచేత బ్రాహ్మణ, క్షత్రియ, వైశ్యులు త్రైవర్ణికులు చెప్పబడినను, ఇక్కడ కేవలము బ్రాహ్మణులనియే అర్థము. ఎందుకనగా శాస్త్రము ననుసరించి బ్రాహ్మణుడే అందరికిన్ని పూజ్యుడు. ఇక్కడ ‘గురు’ శబ్దమునకు తల్లి, తండ్రి, ఆచార్యుడు, వృద్ధులు వర్ణాశ్రమములలోగాని లేక వయస్సులోగాని పెద్దవారు అని అర్థము. ‘ప్రాజ్ఞ’ అను శబ్దమునకు ఇక్కడ పరమేశ్వర స్వరూపమును పూర్తిగా తెలుసుకొనిన మహాత్ములైన జ్ఞానులని అర్థము. వీరందరికి వారివారి యోగ్యతననుసరించి ఆదర సత్కారములు చేయుట, నమస్కరించుట, సాష్టాంగప్రణామము చేయుట, కాళ్ళు కడుగుట, చందన, పుష్ప, ధూప నైవేద్యాదులు సమర్పించుట, యోగ్యతానుసారముగా సేవాదులు చేయుట, సుఖము కలిగించుట, మొదలైనవి వారిని పూజించుట అనబడును.

2. ఇక్కడ పవిత్రత్వమనగా కేవలము శారీరక శాచమని యే అర్థము. ఎందుకనగా వాక్కుబద్ధి వర్ణనము ఈ తరువాతి వరుసనైనదవ శ్లోకములో మనఃకుబ్ధి వర్ణనము పదియారవ శ్లోకములోను వేరుగా వర్ణింపబడినవి. జల మృత్తి కాదులచేత శరీరమును న్యచ్చముగా పవిత్రముగానుంచుట శరీరసంబంధి చేష్టలన్నియు సుత్తమముగా చేయుటయే శరీర పవిత్రత్వ మనబడును.

నరశత్రుము¹, బ్రహ్మచర్యము², అహింస³, ఇవి శరీర సంబంధముగల తపస్సు అని చెప్పబడును.⁴

“అను ద్వేగకరం వాక్యం సత్యం ప్రియహితం చ యత్ ।

స్వాధ్యాయాభ్యాసనం చైవ వాఙ్మయం తప ఉచ్యతే” ॥ 15

1. ‘నరశ’ త్రుమనగా శరీరము బిగించుకొని, ఇటునటు త్రిప్పుకొనుచు, వక్రముగా కూర్చునుటను విడుచుట సరశత్రు మనబడును.
2. బ్రహ్మచర్య శబ్దమునకు, శారీరకములైన సర్వవిధ మైథునములను త్యజించి పూర్తిగా వీర్యధారణము చేయుట యని యర్థము.
3. అహింస యనగా శరీరముచేత ఏ ప్రాణికి గూడ ఏ విధమైన కష్టమును కౌంచెము గూడ కలిగింపకుండుట యని భావము.
4. పైన చెప్పబడిన కర్మలు చేయుటలో శరీరమునకు ప్రాధాన్యము కలదు. అనగా ఈ కర్మలలో శరీరమునకు విశేష సంబంధము గలదు. ఇవి ఇంద్రియములను శరీరమును వాని దోషములన్నిటిని వశింపచేసి వవిత్తములు చేయును. కనుక ఈ కర్మలన్నియు శారీరక తపస్సు అనబడును.
5. ఎవరి మనస్సు లోను కౌంచెము గూడ ఉద్వేగము కలిగించక నిందలు చేయుట, కౌండెము చెప్పట ఈ మొదలగు దోషములు ఏ మాత్రము లేకుండు మాట ‘అనుద్వేగకర’ మనబడును. తాను చూచినట్లు, వినినట్లు, అనుభవించినట్లు సరిగా ఉన్నదన్నట్లుగా, ఇతరులకు చెప్పబడు మాట ‘సత్య’ మనబడును. వినువారికి ప్రీయముగా కటుత్వ, తీక్షణత్వ, రూక్షత్వ అసమాన భావములు లేకుండ ఇతర వాగ్దోషము లేవియు లేకుండ ప్రేమతో, మధురముగా, సరళముగా, శాంతముగా మన్న వచనములు ప్రీయములనబడును. పరిణామమునందు హితకరముగా పూర్తిగా హింసా ద్వేష, వైరాగ్య శూన్యములు ప్రేమ దయ శుభ పరిపూర్ణములు నగు మాటలు ‘హితము’ లనబడును పైన చెప్పబడిన యన్ని గుణములు గలిగి శాస్త్రములందు వర్ణింపబడిన సర్వ విధ వాగ్దోషములు లేవి వాక్యోచ్ఛారణము ‘వాచిక తపస్సు’ అనబడును.

“అర్జునా! ఉద్వేగము గలిగించనిది, ప్రీయము, హితకరము యథార్థము మాట్లాడుట వేదశాస్త్రములు చదువుట, పరమేశ్వరుని నామములు జపించుట, ఇవి అభ్యసించుటయే వాక్కునకు సంబంధించిన తపస్సు అని చెప్పబడును.

“మనః ప్రసాదః¹ సౌమ్యత్వం² మౌన³మాత్మవినిగ్రహః⁴ ;
భావసంశుద్ధి⁵ రిత్యేతత్ తపోమానసముచ్యతే ॥

16

“అర్జునా! మనస్సుయొక్క ప్రసన్నత్వము, శాంతభావము, భగవచ్చింతనము చేయు స్వభావము మనో నిగ్రహము అంతఃకరణ భావములయొక్క పరిశుద్ధ పవిత్రత్వము-ఇటువంటి వన్నియు ‘మానస తపస్సు’ అనబడును.

“శ్రద్ధయా పరయా తవ్రం తపస్తత్త్రివిధం సరైః

1. భయ-చింతా-శోక-వ్యాకులత్వ-ఉద్వేగాది దోషరహితమై సాత్త్విక ప్రసన్నత్వ-హర్ష-జ్ఞానశక్తి యుక్తమగుట మనః ప్రసాద మనబడును.
2. రూక్షత్వ-దాహ-హింసా-ప్రతిహింసా-క్రూరత్వ-నిర్దయత్వాది సంతాపకర దోష శూన్యమై మనస్సు సర్వదా శాంతముగా చల్లగాను ముందుటయే ‘సౌమ్యత్వ’ మనబడును.
3. మనస్సు నిరంతరము భగవద్గుణ ప్రభావ.తత్త్వ-స్వరూప లీలా విలాస నామాది చింతనము నందు లేక బ్రహ్మ విచారము నందుండుట ‘మౌన’ మనబడును.
4. అంతః కరణమునందు చంచలత్వము పూర్తిగా నశించి అది స్థిరముగా బాగుగాను తన వశములో నుండుటయే ‘ఆత్మనిగ్రహ’ మనబడును,
5. అంతఃకరణమునందు రాగ-ద్వేష, కామ, క్రోధ, లోభ, మోహమును మాత్సర్య-ఈర్ష్యా ద్వేష-మృణా (రోత) తిరస్కార, అనూయా అనహిష్టత్వ ప్రమాద (పారపాటు) వర్ణవిచార, ఇష్టవిరోధ, అనిష్ట చింత వాది దుర్భావములు పూర్తిగా నష్టమగుట, ఈ గుణములకు విరోధులైన దయా, క్షమా, (ఓర్పు) ప్రేమ వినయాది సమస్త సద్భావములు సర్వదా వికసితములై యుండుట, ‘భావ సంశుద్ధి’ యనబడును.

అవలాకాంక్షిభిర్భుక్తైః¹ సాత్త్వికం పరిచక్షతే॥”

17

“అర్జునా! ఫలము కోరని యోగిజనముచేత మిక్కిలి శ్రద్ధతో చేయబడిన² పూర్వోక్తతపస్సులు ‘సాత్త్విక తపస్సులు’³ అనబడును.

సంబంధము :-

ఇప్పుడు రాజస తపస్సు యొక్క లక్షణములు తెలుపబడుచున్నవి.

1. ఇహపరలోకముల సుఖభోగములు దుఃఖనివృత్తిరూపములు ఇవియేనియు నెప్పుడున్న కొంచమైనను, ఏ కారణముచేత గూడ కోరకుండువాడు ‘అవలాకాంక్షి’ అనబడును. మనోబుద్ధింద్రియములు ఆసక్తిలేనివై, నిగ్రహింపబడి శుద్ధములై యుండుటచేత ఎప్పుడున్న ఏ విధములైన సుఖభోగముల సంబంధముచేత చలించకుండ పూర్తిగా ఆసక్తి లేనివాడు ‘యుక్తుడు’ అనబడును. పైన చెప్పబడిన మూడు విధములైన తపస్సు నిష్కామ పురుషులచేత చేయబడినప్పుడే అతడు పరిపూర్ణముగా సాత్త్వికుడగును.
2. శాస్త్రములో పైన చెప్పబడిన తపస్సులకు తెలుపబడిన మహత్వ-స్వరూప ప్రభావములన్నిటి పైన ప్రత్యక్షముకంటే ఎక్కువగా సమ్మానపూర్వకమైన పరిపూర్ణ విశ్వాసము కలుగుట ‘పరమశ్రద్ధ’ యనబడును. ఇట్టి శ్రద్ధతో గూడినవాడై మహా మహా విఘ్నములను లేక కష్టములను ఏ మాత్రము లెక్కచేయక సర్వదా చలించకుండుచు మిక్కిలి ఆదర ఉత్సాహ పూర్వకముగా పైన చెప్పబడిన తపస్సులను ఆచరించుచుండుటతో ఆ తపస్సులు పరమశ్రద్ధతో చేయుట యవబడును.
3. ఇందరి యతిప్రాయమేమనగా పైన చెప్పబడిన శరీర-వాక్ మనః సంబంధము గల తపస్సులే సాత్త్వికములు కాగలవు. దీనిలో పాతే తెలిపిన దేమనగా ఈ మూడు తపస్సులు పూర్తిగా సాత్త్వికములైనను, ఈ శ్లోకములో చెప్పబడిన బావముతో అవి చేయబడినప్పుడే పరిపూర్ణముగా సాత్త్వికములు కాగలవు. అని

“సత్కార మాన పూజార్థం తపోదంభేన¹ చైవ యత్ ।

క్రియతే తదిహ ప్రోక్తం రాజనం చలమ²ధ్రువమ్ ॥” 18

“అర్జునా! సత్కార-గౌరవ పూజాదుల కొరకు, ఏదైన యితర స్వార్థము కొరకు గూడ³ స్వభావముచేత లేక, పాషండత్వముచేత చేయబడు తపస్సు, అనిశ్చితము క్షణికము నైన ఫలము నిచ్చునది. గనుక అది ‘రాజసము’ అనబడును.

సంబంధము :

ఇప్పుడు కామస తపస్సు యొక్క లక్షణములను భగవంతుడు చెప్పుచున్నాడు. అవి సర్వదా విడువదగినవి.

1. వాస్తవముగా తపస్సు నందు అస్థ (శ్రద్ధ) లేకున్నను లోకులను మోసగించి తప స్వార్థము నేవిధముగనైన సిద్ధింపజేసికొనుటకు తపస్వి వలె నటించుచు ఏదైన లౌకిక-శాస్త్రీయ తపస్సు బాహ్యముగా చూపించుటకు మాత్రమే ఆచరింపబడునది దంబముతో తపస్సుచేయుట యనబడును.
2. ఏ ఫలప్రాప్తి కొరకు ఆ తపస్సు చేయబడుచున్నదో ఆ ఫలము లభించుట నిశ్చితము గాదు. అది సంశయాస్పదము కనుక అది ‘అద్రువ’ మనబడును. ఏదైన ఫలము లభించినను అది సర్వదా స్థిరముగా నుండునది కాదు. అది నిశ్చయముగా వశించునదియే కనుక అది ‘చల’ మనబడును.
3. ఇతడు చాల గొప్ప తపస్వి. ఇతనికి సమానుడెవడున్నాడు. ఇతడు చాల శ్రేష్ఠుడు అను గొప్పతనము గౌరవము ప్రపంచములో అతని తపస్సు యొక్క ప్రసిద్ధిచేత కలుగును. అది ‘సత్కార’ మనబడును. తపస్వికి స్వాగతం చెప్పి యెదుట నిలిచి వ్రజామముచేసి అభినందన వ్రతము సమర్పించి ఇటువంటివే యైన ఇతర కార్యములద్వారా అతనికి ఆదరము చేసి గౌరవింపుట ‘మాన’ మనబడును. అతనికి ఆరతి యిచ్చి, కాళ్ళ కడిగి వ్రత ఫలస్సేవతో పోదకోవచారములతో పూజ చేసి ఆయన అజ్ఞాన పాలించి గౌరవింపుట ఈ మొదలైన వావిపేరు ‘పూజ’ యనబడును.

“మూఢగ్రాహేణాత్మనో యత్ప్రీడయాక్రియతే తవః ।

పరస్యోత్సాదనార్థం వా తత్రామన ముదాహృతమ్ ॥”

19

“అర్జునా! మూఢత్వముతో వట్టుదలతోను మనోవాక్ శరీరములకు పీడ గలిగించునది లేక యితరులకు కీడు గలిగించుటకొరకు గాని చేయబడు తపస్సు తామన తపస్సు అనబడును.

ఈ యన్నిటి కొరకు ఆచరించబడు లౌకిక-శాస్త్రీయ తపస్సులే నత్కార మాన పూజలకొరకు తపస్సు చేయుట యగును ఇదిగాక వీరైన ఇతర స్వార్థ సిద్ధికొరకు చేయబడు తపస్సు గూడ ‘రాజన’ మనబడును.

1. తపస్సు యొక్క వాస్తవ లక్షణము నెరుగక యేదొక కర్మ తపస్సునుకువి అది చేయుటకు హతము లేక దురాగ్రహము గలిగియుండుట ‘మూఢగ్రాహ’ మనబడును, ఏ తపస్సు ఈ యధ్యాయము ఐదవ ఆరవ శ్లోకములలో వర్ణింపబడినదో వీరి అశాస్త్రీయము మనః కల్పితము- హేరము స్వాభావికము గనే తామనమో దేనిని డంభము యొక్క ప్రేరణచేత లేదా అజ్ఞానము చేత తప కాళ్ళను చెట్టుకొమ్మలకు బిగించి తలక్రిందుగా ప్రేలాడజేయుట ఇనుపముండ్లమీద కూర్చునుట ఇటువంటివే వివిధ క్రియలు చేసి చెడు తలంపుతో అనగా ఇతరుల నంపద హరించుటకు వారి వంశము నిర్మూలనము చేయుటకు లేదా వారికి వీదోవిధముగా వేదోయొక కీడు చేయుటకు మనో.వాక్.శరీరములను తపింపజేయుట ‘తామన తపస్సు’ అనబడును.

వర్ణాశ్రమములు-వయస్సు-వరిస్థితి వీని ననుసరించి శాస్త్ర విహిత దానము చేయుట-అనగా తన స్వత్వమును ఇతరుల హితము కొరకు వ్యయము చేయుట మనుష్యుని కర్తవ్యము. అతడట్లు చేయని యెడల మానవత్వము మండి దిగజారిపోవును. భగవంతుని శ్రేయస్కరమైన ఆదేశము అనాద రించుట యగును. కనుక ఇట్టి ఇహవరలోకముల ఫలములు కొంచెము గూడ అపేక్షించక కర్తవ్యబుద్ధితో చేయబడు దానమే ‘పరిపూర్ణసాత్త్విక’ మనబడును.

పరిబంధము :-

త్రివిధ తపస్సుల లక్షణములు చెప్పి యిప్పుడు దానముయొక్క త్రివిధ లక్షణములు భగవంతుడు చెప్పుచున్నాడు.

“దాతవ్యమితి యద్దానం దీయతే¹నుప కారిణే ।

దేశే కాలే చ పాత్రే² చ తద్దానం సాత్త్వికం స్మృతమ్ ॥” 20

“అర్జునా! దానము చేయుటయే కర్తవ్యము¹ అను నభిప్రాయము చేత దేశము-కాలము² పాత్రములు లభించినప్పుడు³ తనకు ఉపకారము చేయనివారికి

1. ఏ దేశములో, ఏ కాలములో, ఏ వస్తువు ఆవశ్యకమో ఆ వస్తువు అందరి కిన్ని వారి వారి యోగ్యతానుసారముగా సుఖము కలిగించుటకు దానము చేయుటకు అదియే యోగ్యమైన దేశము కాలము నగును. ఇదిగాక కురు శ్మేత్ర-హరిద్వార-మధురా-కాశీ-ప్రయాగ నైమిశారణ్యాది పుణ్యక్షేత్రములు గ్రహణ-పూర్ణిమా-అమావాస్య సంక్రాంతి. ఏకాదశ్యాది పుణ్య కాలములు దానము కొరకు ప్రశస్తములని తలచబడినది.

2. ఎవని వద్ద-ఎక్కడ-ఎప్పుడు ఏ వస్తువులేదో అతడు అక్కడ అప్పుడు ఆ వస్తువును దానము పొందుటకు అర్హుడగును. ఎట్లనగా అకలి-దప్పి దిగంబరత్వ-రోగ-పీడా-ఆనాథత్వ-భయాదులచేత బారపడు ప్రాణులు అన్న-జల-వస్త్రములు జరుగుబాటుకు రసము-ఔషధము-ఊరడింపు ఆశ్రయము అభయము ఇత్యాదులు పొందుటకు అర్హులు. ఇవిగాక ఉత్తమాచారము గల విద్వాంసులు, బ్రాహ్మణులు, ఉత్తమ బ్రహ్మచారులు-వాస ప్రస్థులు-సన్న్యాసులు-నియమ వ్రతములు గలవారు గూడా దానార్హులే. ఎవరికి ఏ వస్తువు దానము చేయుట శాస్త్రములో కర్తవ్యమని తెలుపబడెనో వారే వారివారి అధికారముననుసరించి యథాశక్తి ధనాదులైన అన్ని ఆవశ్యక వస్తువుల దానమునకు పాత్రులు.

3. తనకు ఉపకారము చేసిన వారికి సేవ చేయుట తనకు వీలైనంతవరకు అతనికి సుఖము కలిగించుటకు ప్రయత్నించుట మనమ్యని కర్తవ్యమే యగును. అది దానమని తలచువారు వాస్తవముగా ఉపకారాదులను

ఇవ్వబడు దానము 'సాత్త్వికదానము' అనబడును.¹

“యత్తు ప్రత్యుపకారార్థం ఫలమద్దిశ్య వా పునః ।

దీయతే చ పరిక్లిష్టం తద్ దానం రాజసం మతమ్॥”

21

కాని అర్థునా! క్లేశపూర్వకముగా², ప్రత్యుపకార ప్రయోజనముచేత³ లేదా ఫలము దృష్టిలోనుంచుకొని⁴ చేయబడు దానము, 'రాజసదాన'మనబడును.

తిరస్కరించుచున్నారు. ఉపకారిసేవ చేయగోరనివారు కృతఘ్నుల తరగతిలో చేరెదరు. కనుకనే తనకు ఉపకారము చేసిన వారికి తప్పక సేవ చేయవలెను.

1. ఇక్కడ తనకు ఉపకారము చేయని వారికి దానము చేయు విషయము తెలిపి భగవంతుడు తెలిపిన భావమేమనగా దానము చేయువారు, దానము పొందువారి నుండి దానమునకు బదులుగా ఏ విధమైన ప్రత్యుపకారము కొంచెము గూడ పొందుటకు ఇచ్చయించ కుండవలెను. ఎవని నుండి ఏ విధమైన స్వార్థము కొంచెము గూడ ఆశింపబడదో అట్టి మనుష్యునకు ఇవ్వబడు దానము 'సాత్త్విక'మనబడును. దీనిచేత వాస్తవముగా దాతకు స్వార్థ బుద్ధి పూర్తిగా నిషేధింపబడినది.

2. ఎవరైన మొండికివడి కూర్చొనినపుడు, హఠముచేసినపుడు, భయపెట్టినపుడు లేదా ఎవరైనా మాననీయులు ప్రభావముగలవారునైన పురుషులు ఒత్తిడిచేసినపుడున్న, తన యిచ్చలేకయున్నను మనస్సులో దుఃఖవడుచు గత్యంతరములేక చేయబడు దానము క్లేశ పూర్వకముగా చేయబడు దానమనబడును.

3. విరంతరము తన వనికి ఉపయోగపడునట్టిది లేదా భవిష్యత్తులో తన వని చిన్నదో, పెద్దదో అతనివలన నెరవేరునని భావింపబడునట్టి లేక ఆశింపబడునట్టియు వ్యక్తికిగాని సంస్థకుగాని చేయబడు దానము ప్రత్యుపకార ప్రయోజన దృష్టిలో చేయబడు దాన మనబడును.

4. ఇహ-వరలోకములందు అభిమాన-గౌరవ-ప్రతిష్ఠా వ్యర్థాది భోగములను

“అదేశకాలే యద్ దానమపాత్రేభ్యశ్చ దీయతే ।

అసత్కృతమవజ్ఞాతం తత్ తామస ముదాహృతమ్॥” 22

“అర్జునా! సత్కారములేకుండ¹, లేదా తిరస్కార పూర్వకముగా² అయోగ్య దేశ కాలములో³, అనర్హులకున్న⁴ చేయబడు దానము ‘తామసదాశ’ మనబడును”.

పొందుటకొరకు లేక రోగాదుల నివృత్తికొరకు ఏవ్యక్తికిగాని, సంస్థకు గాని చేయబడు దానము ఫలోద్దేశముతో చేయబడు దానమనబడును.

4. దానము పుచ్చుకొనువారిని, వారి యోగ్యతననుసరించి అభివాదన. కుశల ప్రశ్న-ప్రియభాషణ-ఆసనాదులద్వారా సమ్మానించకుండ రూక్ష భాషముతో మొగము ముడుచుకొని చేయబడునది ‘సత్కారరహిత’ దానమనబడును.
5. నాలుగు తిట్లుతిట్టి, మొగముజెడ గద్దించి, చేదుగా మాట్లాడి, మరల ఎప్పుడుగూడ నాగడవత్తోక్కవద్దని గట్టిగాచెప్పి, హింసించి లేదా మరల యితర విధముగా, కఠినముగా మాట్లాడి అతనిని తన శరీరావయవములతో త్రోసి, లేక వెక్కిరించి, అవమానపరిచి చేయబడు దానము ‘తిరస్కార పూర్వక దాన’ మనబడును.
6. ఏ దేశకాలములందు దానముచేయుట అవశ్యకమో లేక ఎక్కడ దానము చేయుటకు శాస్త్రములో నిషేధింపబడినదో, ఆ దేశకాలములు దానము చేయుటకు అనర్హములనబడును.
7. ఏ మనుష్యులకు దానముచేయుట అవశ్యకముకాదో ఎవరికి దానముచేయుట శాస్త్రములో నిషేధింపబడినదో, అట్టి ధర్మద్వజులు (దంభాచారులు-వంచకులు) వేద బ్రాహ్మణ కపట వేషధారులు హింసకులు - పరనిందకులు, ఇతరుల బ్రతుకుదెరువును భంగపరుచువారు తమ స్వార్థసాధనమనందు తత్పరులు కృత్రిమ వినయము చూపించువారు మద్య-మాంసాదులైన అభక్షణ వస్తువులను తినువారు-దొంగతనము, వ్యభిచారము మొదలైన నీచకర్మలు చేయువారు-మోసగాండ్లు జూదరులు. నాస్తికులు ఈ మొదలైన వారందరున్న దానమునకు అసాత్రులు (అయోగ్యులు)

“ఓం తత్సదితి నిర్దేశో బ్రహ్మణస్త్రివిధః స్మృతః ।

బ్రాహ్మణాస్తేన వేదాశ్చ యజ్ఞాశ్చ విహితాః పురా॥” 23

అర్జునా! ఓం, తత్, సత్ ఈ మూడు విధములైన నామము సచ్చిదానంద మన బ్రహ్మమునకు చెప్పబడినది¹. ఆ బ్రహ్మమునుండియే సృష్ట్యాదికాలములో బ్రాహ్మణులు వేదములు ఉత్పన్నము చేయబడినవి².

“తస్మాదోమిత్యుదాహృత్య యజ్ఞదాన తపఃక్రియాః ।

ప్రవర్తంతే విధానోక్తాః సతతం బ్రహ్మవాదినామ్॥” 24

అర్జునా! ఈ కారణముచేత, వేద మంత్రోచ్ఛారణముచేయు శ్రేష్ఠ పురు షులచేత శాస్త్రవిధిచేత నియమింపబడిన యజ్ఞదాన తపో రూప క్రియలు సర్వదా ‘ఓమ్’ అను పరమాత్మనామము ఉచ్చరించితే ఆరంభింపబడుచున్నవి³.

1. సమస్త కర్మలు, కర్మలు - కర్మ విరోధులున్ను ఏ పరమాత్మనుండి ఉత్పన్నులైనారో, ఆ భగవంతుడే ఓం, తత్, సత్ అను వదములకు అర్థము. ఆయనకు ఈ మూడు పేర్లు గలవు. కనుక ఈ మూడింటి ఉచ్ఛారణాదుల చేత ఆ కర్మలన్నింటి అంగ వైగుణ్యము నశించిపోవును. కనుకనే ప్రతి కార్యము యొక్క ఆరంభమునందు పరమేశ్వరుని నామముల ఉచ్ఛారణము పరమావశ్యకము.

2. ఇక్కడ బ్రాహ్మణ శబ్దమునకు ‘బ్రాహ్మణాది సమస్త వ్రజలు ‘వేద’ శబ్దమునకు నాలుగు వేదములు (ఋగ్వేద-యజుర్వేద-సామవేద-అథర్వవేదములు) యజ్ఞశబ్దమునకు యజ్ఞ-తపోదానాది సమస్త శాస్త్రవిహిత కర్తవ్య కర్మలునని యర్థము.

3. ఏ పరమేశ్వరునినుండి యీ యజ్ఞాదికర్మలు ఉత్పన్నములైనవో ఆ పరమేశ్వరుని నామముగాబట్టి ఓం కారము యొక్క ఉచ్ఛారణముచేత సమస్త కర్మల అంగవైగుణ్యము దూరమైపోవును. ఆ కర్మలు అప్పుడు పవిత్రములు, శ్రేయోదాయకములు నగును.

ఇది భగవంతుని నామముయొక్క అపారమైన మహిమ. ఈ కారణము

“తదిత్యనభిసన్తాయ ఫలం యజ్ఞతవః క్రియాః ।

దానక్రియాశ్చ వివిధాః క్రియన్తే మోక్షకాంక్షిభిః ॥” 25

అర్జునా తత్-అనగా ‘తత్’ అనుపేరుతో చెప్పబడు వరమాత్మునిదే
యిది యని ఫలాపేక్ష లేకుండ వివిధ యజ్ఞ తపోరూపక్రియలు, దాన రూప
క్రియలు పురుషులు చేయుదురు.¹

“సద్భావే సాధుభావే చ నదిత్యేతత్ ప్రయుజ్యతే ।

ప్రశస్తే కర్మణి తథా నచ్చబ్ధః పార్థ యుజ్యతే ॥” 26

అర్జునా ‘సత్’ అనబడు వరమాత్ముని యీ నామము సత్య భావమునందు²
శ్రేష్ఠభావమునందున్న³ ప్రయోగింపబడును. ఉత్తమకర్మ యందుగూడ⁴ ‘సత్’
శబ్దము ప్రయోగింపబడును.

చేతనే వేదోక్త మంత్రములయొక్క ఉచ్చారణ పూర్వకముగా యజ్ఞాది
కర్మలను చేయునదికారము విద్వాంసులైన బ్రాహ్మణ శత్రియ వైశ్యులు
చేయు యజ్ఞ-తపోదానాదులైన సమస్త శాస్త్రవిహిత శుభకర్మలు సర్వదా
ఓం కారోచ్చారణ పూర్వకముగానే ఆరంభింపడునని తెలియవలెను.

1. విహితకర్మలు చేయు సామాన్య వేదవాదులు ఫలేచ్చ, లేక అహంకార-
మమకారములు త్యజించరు. కాని వారు శ్రేయస్కాములైన మనుష్యులు.
వరమేశ్వర ప్రాప్తి దప్ప, ఏ యితర వస్తువుల అవశ్యకత లేనివారు
సర్వకర్మలు అహంకార మమకార-ఆసక్తి-ఫలేచ్చలను పూర్తిగా విడిచి
కర్మలు కేవలము వరమేశ్వరునికొరకే ఆయన ఆజ్ఞానుసారము చేసెదరు.
2. సద్(సత్య)భావమనగా, నిత్యభావము, అనగా సర్వదా అస్తిత్వముగల అవి
నాశి తత్త్వము. అదియే వరమేశ్వరుని స్వరూపము కనుక, ఆయన ‘సత్’
అను పేరుతో చెప్పబడును.
3. ఇక్కడ సాధుభావ పదమునకు ఆంతఃకరణముయొక్క శ్రేష్ఠభావమని
యర్థము. అది వరమేశ్వరుని ప్రాప్తికి కారణము కనుక దానికి వరమేశ్వ
రుని ‘సత్’ అను పేరు ప్రయోగింపబడును. అది ‘సత్కర్మ’ యనబడును.
4. శాస్త్రవిహితములైన కర్తవ్య శుభకర్మలు నిష్కామ భావముతో చేయబడి

యజ్ఞే తపసి దానే చ స్థితిః సదితి చోచ్యతే ।
కర్మచైవ తదర్థీయం సదిత్యేవాభిధీయతే ॥

27

అర్జునా! అట్లే యజ్ఞ తపోదానములందలి స్థితిగూడ 'సత్' అని చెప్పబడును. ¹ పరమాత్మునికొరకు చేయబడిన కర్మలు నిశ్చయముగా 'సత్' అనియే చెప్పబడును.

వంబంధము:-

శ్రద్ధా పూర్వకముగా చేయబడిన శాస్త్రవిహితములగు యజ్ఞ-తపో-దానాది కర్మల మహత్త్వము ఇక్కడచెప్పబడెను. అది విని "శాస్త్రవిహితయజ్ఞాదికర్మలు శ్రద్ధలేకుండ ఏవైతే చేయబడునో ఆకర్మల ఫలమేమి? అను జిజ్ఞాసకలుగును. దానికి భగవంతుడు, ఈ యధ్యాయము ఉపసంహరించుచు నిట్లనుచున్నాడు.

"అశ్రద్ధయా హుతం దత్తం తపస్తప్తం కృతం చ యత్ ।

అసదిత్యుచ్యతే పార్థ న చ తత్ ప్రేత్య నో ఇహ ॥"

28

అర్జునా! శ్రద్ధా రహితముగా చేయబడిన హోమ-దాన-తపస్సులు మొదలైన శుభకర్మలన్ని 'అసత్' చెప్పబడును. కనుక, అవి యీ లోకములో గాని, మరణానంతరం గాని లాభదాయకములుకావు. ¹

నచో, అవి పరమాత్మ ప్రాప్తికి హేతువులగును. కనుక ఆకర్మకు 'సత్' అను పేరుపెట్టబడినది. అనగా అది 'సత్కర్మ' యనబడును.

1. ఏ కర్మయైనను కేవలము భగవదానుజ్ఞానుసారముగా ఆయన కొరకే చేయబడునో, ఏ కర్మయందు కర్తకు ఏమాత్రము స్వార్థము ఉండదో అట్టి కర్మ, కర్తయొక్క అంతఃకరణమును పరిశుద్ధము చేసి, ఆ కర్తకు పరమేశ్వర ప్రాప్తి కలిగించును. కనుక అది సత్ అనబడును.

దీని తరువారి విషయము భగవద్గీత మొదటి యధ్యాయము చివర ఈ గుర్తుగల అధోజ్ఞాపికలో నున్నట్లు గ్రహింపవలెను.

ఇతి శ్రీ మహాభారతే భీష్మపర్వణి శ్రీమద్భగవద్గీతాపర్వణి
 శ్రీమద్భగవద్గీతా సూపనిషత్సు బ్రహ్మవిద్యాయాం యోగశాస్త్రే శ్రీకృష్ణా
 ర్జున సంవాదే శ్రద్ధాత్రయ విభాగయోగో నామ సప్తదశోఽధ్యాయః
 భీష్మపర్వణి తు ఏకచత్వారింశోఽధ్యాయః

శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు,
 శ్రీకృష్ణార్జున సంవాదమునందు, శ్రద్ధాత్రయ విభాగయోగ మనబడు
 పదునెడవ అధ్యాయము సమాప్తము (17) భీష్మపర్వమునందు
 నలువది ఒకటవ అధ్యాయము సమాప్తము.

శ్రీ మద్భగవద్గీత పదునెనిమిదవ అధ్యాయము

మోక్ష సంస్థాన యోగము:-

సంబంధము-

భగవద్గీత రెండవ అధ్యాయము పదకొండవ శ్లోకమునుండి భగవద్గీతోపదేశారంభమైనది. అక్కడినుండి ముప్పది యవ శ్లోకము వరకు భగవంతుడు జ్ఞానయోగము నుద్దేశించి ప్రసంగవశాత్తు శాస్త్ర ధర్మదృష్టితో యుద్ధము చేయుట కర్తవ్యమని ప్రతిపాదించి ముప్పది తొమ్మిదవ శ్లోకమునుండి ఆ అధ్యాయము ముగియువరకు కర్మయోగము నుపదేశించెను. ఆ తరువాత మూడవ అధ్యాయము నుండి పది పేడవ అధ్యాయమువరకు కొన్నిచోట్ల జ్ఞానయోగ దృష్టితో మరికొన్ని చోట్ల కర్మయోగ దృష్టితోనూ పరమాత్మ ప్రాప్తికొరకు అనేక సాధనములను చెప్పెను. ఆ యన్నిటిని వినిన తమవరి ఇపుడు అర్జునుడు ఈ పదునెనిమిదవ అధ్యాయంలో అన్ని అధ్యాయములలో ఇంతదాక భగవంతుడు చేసిన ఉపదేశము యొక్క సారమును తెలుసుకొను ఉద్దేశముతో భగవంతుని ఎదుట సంన్యాసము యొక్క-అనగా జ్ఞానయోగము యొక్క త్యాగముయొక్క అనగా ఫలానక్తి త్యాగరూపమైన కర్మయోగము యొక్కయు, తత్త్వములను పరిపూర్ణముగా బాగుగా విడివిడిగానూ తెలుసుకొను నిచ్చను ప్రకటించుచున్నాడు.

అర్జున ఉవాచ:

సంన్యాసస్య మహాబాహో తత్త్వమిచ్ఛామి వేదితుమ్ ।

త్యాగస్య చ హ్నషీకేశ పృథక్ కేశినిఘాదన ॥

1

అర్జునుడిట్లనెను :-

మహాబాహో! సర్వాంతర్యామీ! వాసుదేవా! నేను సంన్యాసము యొక్క

త్యాగముయొక్కయు తత్త్వమును వేరువేరుగా తెలిసికొనగోరుచున్నాను.¹

శ్రీభగవానువాచ :

కామ్యానాం కర్మణాం న్యాసం సంన్యాసం కవయోవిదుః ।

సర్వకర్మఫలత్యాగం ప్రాహుస్త్యాగం విచక్షణాః ॥

2

1. అర్జునుని ప్రశ్నమునకు అభిప్రాయమేమనగా - సంన్యాసము (జ్ఞాన యోగము) యొక్క స్వరూపమేమి? దానిలో ఏవే భావములున్నవి? ఈ భావములలో ఏవేవి కర్మలకు సహాయకములు - బాధకములునగును? ఉపాసనా సహిత సాంఖ్యయోగము యొక్కయు కేవల సాంఖ్యయోగము యొక్కయు సాధనములే విధములుగా చేయబడును? ఈ విధముగనే త్యాగముయొక్క అనగా-ఫలాసక్తి త్యాగరూప కర్మయోగముయొక్క స్వరూపమేమి? కేవల కర్మయోగ సాధనమెట్లుండును? దీనికొరకు ఏమి చేయుట ఉపయోగకరముగా నుండును? ఏమిచేయుట దీనికి బాధకమగును? భక్తిసహిత కర్మయోగమనగానేది? భక్తి ప్రధాన గుణకర్మయోగమేది? లౌకిక శాస్త్రీయ కర్మలు చేయుచూ భక్తి 'మిశ్రిత' భక్తి ప్రధాన సాధనములు ఏ విధముగా చేయబడును. ఈ విషయములన్నియు బాగుగా తెలియగోరుచున్నాను.

పై ప్రశ్నములకు ఉత్తరములుగా భగవంతుడు ఈ యధ్యాయము పద మూడవ శ్లోకమునుండి పదియేడవ శ్లోకము వరకు సంన్యాసము (జ్ఞాన యోగము) యొక్క స్వరూపమును తెలిపెను. వందొమ్మిదవ శ్లోకము నుండి నలువదవ శ్లోకమువరకు తెలుపబడిన సాత్త్విక భావములు-కర్మలు దీని సాధనమునకు ఉపయోగకరములు. రాజస-తామసములు దీనికి విరోధులు, ఏబడవ శ్లోకమునుండి ఏబదిఐదవ శ్లోకమువరకు ఉపాసనా సహిత సాంఖ్యయోగవిధులను-తత్పలములను తెలిపెను. పదిఏడవ శ్లోకములో కేవలము సాంఖ్యయోగ సాధనము చేయు విధమును గూర్చి తెలిపెను.

భగవంతు డిట్లనెను :-

అర్జునా! కామ్యకర్మల త్యాగము¹ సంన్యాసమని ఎందరో పండితులు తలచెదరు. కర్మ ఫలత్యాగము త్యాగమని విచారకులైన ఇతరులు చెప్పెదరు.²

త్యాజ్యం దోషవదిత్యేకే కర్మప్రాహుర్మనీషిణః ।

యజ్ఞదాన తపః కర్మ న త్యాజ్యమితిచావరే ॥

౩

ఈ విధముగనే ఆరవ శ్లోకములో, ఫలాసక్తి త్యాగరూప కర్మయోగ స్వరూపమును తెలిపెను. తొమ్మిదవ శ్లోకమునందు సాత్త్విక త్యాగమను పేరుతో, కేవలము కర్మయోగ సాధన ప్రణాళిని గూర్చి తెలిపెను. వలుపది ఏడవ-నలుపది ఎనిమిదవ శ్లోకములలో ఈ సాధనమునకు స్వధర్మ పాలనము ఉపయోగకరమని తెలిపెను. ఏడవ ఎనిమిదవ శ్లోకములలో వర్ణింపబడిన రాజస-తామస త్యాగము ఈ సాధనమునకు బాధకమని చెప్పెను. నలుపది ఐదవ-ఆరవ శ్లోకములలో భక్తిమిశ్రిత కర్మయోగము, ఏబదియారవ శ్లోకమునుండి యరువది ఆరవ శ్లోకమువరకు భక్తి ప్రధాన కర్మయోగమును వర్ణింపబడినవి. నలుపదిఆరవ శ్లోకములో సమస్త లౌకిక శాస్త్రీయ కర్మలు చేయుచు భక్తి మిశ్రిత కర్మయోగ సాధనము చేయు రీతిని ఏబదిఏడవ శ్లోకములో భగవంతుడు భక్తి ప్రధాన కర్మయోగ సాధనము చేయు పద్ధతిని గూర్చి తెలిపెను.

1. బార్యాపుత్ర-ధన-స్వర్గాదులైన ప్రియవస్తువులనుపొందుటకు రోగ-సంకటాదులైన అప్రియముల నివృత్తి కొరకున్న యజ్ఞ-తపోదానోపాసనాది శుభకర్మలు 'కామ్యకర్మ' లనబడును.
2. శాస్త్ర విహిత కర్తవ్య కర్మలైన పరమేశ్వర భక్తి దేవతాపూజ, మాతా పిత్రాది గురువులసేవ, యజ్ఞదాన తపస్సులు, వ్రతాశ్రమానుసారముగా బ్రతుకు దెరువుకుగానూ చేయబడు కర్మలు శరీరమునకు సంబంధించిన అన్నపానీయాది శాస్త్రవిహిత కర్తవ్య కర్మలన్నింటిని అనుష్ఠించుటచేత పొందబోవు బార్యా-పుత్ర-ధన-గౌరవ-అభిమాన-ప్రతిష్ఠా-స్వర్గసుఖాదులైన ఇహ-పరలోక భోగములన్నింటి కోరికను వూర్తిగా విడుచుటయే, 'సర్వకర్మ ఫలత్యాగము చేయుట' అనబడును.

అర్జునా! కర్మతే దోషయుక్తములు కనుక, అవి విడువదగినవి. అని ఎందరో విద్వాంసులు చెప్పెదరు.¹ మరికొందరు విద్వాంసులు యజ్ఞ-దాన-తపో రూపకర్మలు విడువదగినవి కావు.² అని చెప్పెదరు.

సంబంధము:-

ఈ విధముగా సంన్యాసము-త్యాగము విషయములో విద్వాంసులు వేర్వేరుగా చెప్పిన అభిప్రాయములను తెలిపి యిపుడు భగవంతుడు త్యాగము విషయమై తన నిశ్చయము తెలుపుటకు ఆరంభించుచున్నాడు.

నిశ్చయం శృణు మే తత్ర త్యాగే భరతసత్తమ ।

త్యాగో హి పురుషవ్యాఘ్ర! త్రివిధః సంప్రకీర్తితః ॥

4

భరతశ్రేష్ఠ! అర్జునా! సంన్యాస త్యాగములు రెంటిలో తొలుత త్యాగము విషయమై నీవు నా నిశ్చయము వినుము. ఎందుకనగా త్యాగము సాత్త్విక రాజస తామసములని మూడు విధములుగా చెప్పబడినది.

యజ్ఞదాన తపః కర్మ న త్యాజ్యం కార్యమేవతత్ ।

యజ్ఞో దానం తపశ్చైవ పావనాని మసీషిణామ్³ ॥

5

1. కర్మలకు ఏదో ఒక పాప సంబంధముండును కనుక, విహిత కర్మలు గూడా పూర్తిగా నిర్దోషములు కావు అని ఎందరో విద్వాంసులు చెప్పెదరు. ఇట్టి భావముతోనే వారు శ్రేయస్సు కోరు మనుష్యుడు నిత్యనైమిత్తిక కామ్యాది కర్మలన్నియు విడువవలె నని చెప్పెదరు.
2. అనేక విద్వాంసులు యజ్ఞ దాన తపో రూపకర్మలు వాస్తవముగా దుష్టములు కావు. ఆ కర్మల నిమిత్త మే చేయబడు ప్రయత్నంలో హింసాది పాపములు అవశ్యముగా జరుగుచుండుట కలదు. అవి పాపములు కావు. అని చెప్పెదరు కనుక శ్రేయస్సు కోరు మనుష్యుడు నిషిద్ధ కర్మతే విడువవలెను. శాస్త్ర విహిత కర్తవ్య కర్మలను విడువకూడదు.
3. శాస్త్రవిధిననువరించి కర్మలు అంగోపాంగ సహితముగా నిష్కామభావముతో

అర్జునా! యజ్ఞ దాన తపరూపమైన కర్మలు విడువదగినవి కావు సరికదా
అవి అవశ్యముగా చేయబడవలసినవి.¹ ఎందుకనగా యజ్ఞ దాన-తపస్సులు
మాడు కర్మలే బుద్ధిమంతులైన పురుషులను వవ్విత్తులను చేయునవి.²

బాగుగా అనుష్ఠించు బుద్ధిమంతులైన పురుషులనిమిక్కిల 'మనీషిణామ్'
అను పదముచేత నిర్దేశించిరి.

1. వారివారి వర్ణాశ్రమానుసారము ఎవరికి ఏ కర్మ శాస్త్రములలో విధింపబడినదో ఎవడు ఎప్పుడు ఎట్టి యజ్ఞదాన-తపస్సులు చేయుటకు చెప్పబడెనో అతడు దానిని విడువగూడదు. అనగా శాస్త్రము యొక్క ఆజ్ఞను తిరస్కరించకూడదు. ఎందుకనగా ఇట్టి త్యాగముచేత ఎలాంటి లాభము కలుగదు సరిగదా పెచ్చు ప్రత్యవాయము (పాపం) కలుగును. కనుక ఆ కర్మలు తప్పక చేయవలెను.
2. ఇట్లు భగవంతుడు చెప్పటలో అభిప్రాయవేమనగా "విద్వాంసుల అభిప్రాయానుసారము పైన చెప్పబడిన త్యాగ-సంన్యాసముల లక్షణములు సమగ్రములు కావు ఎందుకనగా కామ్యకర్మలను మాత్రమే పూర్తిగా త్యజించిననూ ఇతర నిత్యనైమిత్తికకర్మలందు తత్పరమందున్న మనస్సు నకు మమకార-ఆసక్తి కామనలుండుటచేత అవిబంధన హేతువులగును. సర్వకర్మల ఫలత్యాగము చేసినప్పటికిన్ని, ఆ కర్మలందు మమకార ఆసక్తులుండుటచేత నవిబంధన కారకములు కాగలవు. అహంకార-మమకార-ఆసక్తి - కామనలు విడువక కర్మలన్నియు దోషయక్తమలవి. కర్తవ్య కర్మలు గూడ పూర్తిగా విడిచినచో మనస్సు కర్మబంధనము నుండి విముక్తుడు కాజాలడు. ఎందుకనగా ఇట్లు చేసినప్పుడతడు విహిత కర్మలు విడుచుటవలన పాపము పొందును. ఇట్లే యజ్ఞ-దాన-తపోరూపక కర్మలు చేయుచున్నను, ఆ కర్మలందాసక్తి-కర్మఫలేచ్ఛ విడువనియెడల ఆ కర్మలు బంధహేతువులగును. కనుక ఈ విద్వాంసులు తెలిపిన లక్షణములు గల సంన్యాసము త్యాగము ఈ రెంటిచేత మనుష్యుడు కర్మబంధనమునుండి పూర్తిగా విముక్తుడు కాజాలడు. ఎందుకనగా కర్మలు పూర్తిగా బంధన కారకములు కావు. వావితోపాటు మమకార-ఆసక్తి-ఫల

ఏతాన్యపి తుకర్మాణి సంగం శ్యక్త్వా ఫలాని చ
కర్తవ్యానీతి మే పార్థః నిశ్చితం మతముత్తమమ్ ॥

6

కనుక అర్జునా! ఈ యజ్ఞ దాన తపో రూపకర్మలను అన్ని కర్తవ్య కర్మలనున్న ఆసక్తి ఫలములను విడిచి తప్పక అనుష్ఠించవలెనని నిశ్చితమైన నా యభిప్రాయము.

సంబంధము :

ఇప్పుడు మూడు శ్లోకములలో ముందుగా పైన చెప్పబడిన మూడువిధములైన త్యాగముల లక్షణములను దిగవంతుడు చెప్పుచున్నాడు.

నియతస్య తు సంన్యాసః కర్మణోనోపవద్యతే ।
మోహాత్ తస్య పరిత్యాగః తామనః పరికీర్తితః ॥

7

అర్జునా నిషిద్ధములు కావ్యములైన కర్మలను పూర్తిగా విడుచుట ఉచితమే యగును. కాని నియత కర్మలను పూర్తిగా త్యాగము చేయుట ఉచితముకాదు. కాబట్టి మోహముచేత దానిని విడుచుట 'తామన త్యాగమనబడును.'²

సంబంధము మాత్రమే బంధింప కారకమగును. కనుక కర్మలందును మమకారఫలాసక్తుల త్యాగమే వాస్తవిక త్యాగమనబడును. ఎందుకనగా ఇట్లు కర్మ చేయువాడు, సర్వకర్మబంధముకుడై మోక్షము పొందును.

1. వర్ణాశ్రమ స్వభావ పరిస్థితులను బట్టి ఏ మనుష్యులకొరకు యజ్ఞ తపో-దాన-అధ్యయన-అధ్యాపన-ఉపదేశ-యద్ధ ప్రజాపాలననూ పశుపాలన కృషి-వ్యాపార-ఆహార-పానీయాదులైన యే యే కర్మలు శాస్త్రములలో ఆవశ్య కర్తవ్యములని చెప్పబడెనో, ఆ మనుష్యుని కొరకు ఆ కర్మలు నియతములు. ఇట్టి కర్మలు పూర్తిగా విడిచిన మనుష్యుడు అతని కర్తవ్య పాలనము చేయకుండుట చేత గలుగు పాపము పొందగలడు. ఎందుకనగా దీనిచేత కర్మల పరంపర తెగిపోవును. సర్వజగత్తులో విప్లవము కలుగును. (గీత-3, 23, 24) కనుక నియతకర్మలు పూర్తిగా విడుచుట ఉచితముగాదు.

2. కర్తవ్య త్యాగము పొరపాటున ముక్తి పాతువనుకొని, త్యజించుట మోహ

దుఃఖమిత్యేవ యద్ కర్మ కాయక్లేశభయాత్ త్యజేత్

ప కృత్వా రాజసం త్యాగం నైవ త్యాగఫలం లభేత్ ॥ 8

అర్జునా! కర్మలన్నియు దుఃఖదూషములే యగునని తలచి ఎవరైన శరీర క్లేశభయములచేత కర్తవ్య కర్మలు విడిచినచో¹ అతడిటువంటి రాజస త్యాగము చేసి త్యాగ ఫలమును ఏ విధముగానూ పొందజాలడు.²

కార్యమిత్యేవ యత్ కర్మ నియతం క్రియతే²ర్జున ।

వంగం త్యక్త్వా ఫలం చైవ స త్యాగః సాత్త్వికో మతః॥ 9

అర్జునా! శాస్త్ర విహిత కర్మలు చేయుట కర్తవ్యమను అభిప్రాయముచేత

పూర్వకమగుటచేత తామస త్యాగమనబడును. కనుక పైన చెప్పబడిన త్యాగము ఏ త్యాగము చేయుటచేత మనుష్యుడు కర్మబంధమునుండి విముక్తుడగునో అట్టి త్యాగముకాదు. ఈ తామస త్యాగమయితే పాప హేతు వగుటచేత దానికి విపరీతముగా మానవుని అధోగతి పాలు చేయును.

1. కర్తవ్య కర్మానుష్ఠానమందు శరీరేంద్రియ మనస్సులకు పరిశ్రమ కలుగును. వివిధ విఘ్నములు కలుగును. అనేక సామగ్రులు ఏకత్రచే కూర్చుకొనవలసి వచ్చును. శరీరసౌఖ్యము దూరముచేసికొనవలసివచ్చును వ్రతోపవాసాదులచేత కష్టములు నహింపవలసివచ్చును. అనేక భిన్న భిన్న నియమములను పాలింపవలసివచ్చును. ఈ కారణములచేత సమస్త కర్మలు దుఃఖరూపములని తలచి శరీరేంద్రియ మనస్సులకు పరిశ్రమ లేకుండా చేయుటకు సుఖానుభవేచ్ఛచేత శాస్త్రవిహిత యజ్ఞతపోదానాది కర్మలు విడుచుటయే అవి దుఃఖమయములని తలచి శరీరక క్లేశభయము చేత ఆ కర్మలను విడుచుట యనబడును.

2. మనుష్యుని శరీరేంద్రియ మనస్సులందు మమకారాసక్తులున్నంతవరకు అతడు ఏ విధమయిన కర్మబంధనము చేతగూడా విముక్తుడు కాజాలడు. కనుక ఈ రాజసత్యాగము వామమాత్ర త్యాగమే యగును. కనుక శ్రేయస్కారములైన సాధకులు ఇట్టి త్యాగము చేయగూడదు. ఎందుకనగా శరీరేంద్రియ మనస్సులకు సుఖమువందు అసక్తియుండుట రజోగుణ

వానియందాసక్తిని ఫలమును విడచి చేయబడినచో అది సాత్త్విక త్యాగమనబడును¹.

సంబంధము :

పైన చెప్పబడిన విధముగా 'సాత్త్వికత్యాగము చేయు పురుషులు నిషిద్ధ కర్మలను, కామ్యకర్మలను విడుచుటలో కర్తవ్యకర్మలను ఆచరించుటలోనూ ఎటువంటి భావము ఉండును': ఈ జిజ్ఞాస పైన సాత్త్విక త్యాగముచేయు పురుషులయొక్క అంతిమస్థితి లక్షణములను భగవంతుడివారు చెప్పుచున్నాడు.

“న ద్వేష్ట్యకుశలం కర్మ కుశలే నానుషజ్జతే ।

త్యాగీ సత్త్వసమాఽష్టో మేధావీ చిన్నసంశయః ॥”

10

కార్యమగును. కనుకనే యిట్టి త్యాగముచేయు మనుష్యులు సమస్త కర్మ బంధనములనుండి విముఖులై పరమాత్మను పొందు వాస్తవిక త్యాగమును చేయజాలరు.

1. వర్ణాశ్రమ పరిస్థితి స్వభావము అద్యాపి ఏ మనుష్యులకు ఏయే కర్మలు శాస్త్రములో అవశ్య కర్తవ్యములుగా చెప్పబడినవో, ఆ కర్మలన్నియు నియత కర్మలనబడును. నిషిద్ధములు-కామ్యములైన కర్మములు నియత కర్మలు కావు. నియతకర్మలు చేయకుండుట భగవదాజ్ఞనుల్లంఘించుట యగును అను నభిప్రాయముచేత ప్రధానితులై, ఆ కర్మలందు తత్ఫలములైన ఇహలోక-పరలోకములందు సమస్త సుఖభోగములందు మమకారాసక్తి కామనలు పూర్తిగా త్యజించి ఉత్సాహముగా విధివత్తుగా ఆ కర్మలను అనుష్ఠించుచుండుటయే “సాత్త్వికత్యాగ” మనబడును ఎందుకనగా కర్మ ఫల రూపములైన ఇహలోక-పరలోక సుఖభోగములందు ఆసక్తికామనల త్యాగమే “వాస్తవిక త్యాగ” మనబడును. త్యాగమునకు పరిణామముగా కర్మసంబంధము పూర్తిగా విచ్ఛిన్నముకావలెను. ఇట్టి పరిణామము-మమకారాసక్తి కామనలయొక్క త్యాగముచేతనే ఏర్పడగలదు. కాని కేవలము కర్మలను పూర్తిగా విడుచుటచేత ఆ త్యాగము ఏర్పడదు.

అర్జునా! అశుభకర్మలను ద్వేషించక¹ శుభకర్మలందు ఆసక్తిలేని² శుద్ధ సత్త్వగుణయుక్త పురుషులు సంశయరహితులై బుద్ధిమంతులై యథార్థ త్యాగులగుదురు.³

“న హి దేహభృతా శక్యం త్యక్తుం కర్మాణ్యశేషతః ।

యస్తు కర్మఫలత్యాగీ న త్యాగీత్యభిధీయతే ॥”

11

ఎందుకనగా అర్జునా! శరీరధారియైన ఏ మనుష్యునకు కూడా పూర్తిగా

1. శాస్త్రనిషిద్ధ కర్మలు-కామ్యకర్మలు అన్నియు అశుభకర్మలు. ఎందుకనగా పాపకర్మలు మనుష్యులను వివిధ నీచయోనులలో నరకములలోనూ పడవేయును. కామ్యకర్మలు గూడ ఫలానుభవముకొరకు పునర్జన్మల నిచ్చునవేయగును. సాత్త్విక త్యాగికి రాగద్వేషములు పూర్తిగా లేకుండుటచేత అతడు నిషిద్ధ కామ్యకర్మలు రెండును ద్వేషబుద్ధితో విడువడు. శాస్త్రదృష్టితో లోకసంగ్రహార్థమై వానిని విడుచును.
2. శాస్త్ర విహితములైన నిత్యనైమిత్తకములగు యజ్ఞ తపోదానాది శుభకర్మలు నిష్కామభావముతో చేసినప్పుడు మనుష్యుని యొక్క పూర్వజన్మ కృత పాపములను అవి నశింపజేసి అతనిని కర్మబంధమునుండి విముక్తుని చేయుటకు సమర్థములగును కనుక ఈ కర్మలు శుభకర్మలనబడును. సాత్త్విక త్యాగి, పైన చెప్పబడిన శుభకర్మలు ఆసక్తిపూర్వకముగా అనుష్ఠించడు. శాస్త్రవిహిత కర్మలుచేయుట మనుష్యునికర్తవ్యమను భావముతో మమకార - ఆసక్తి-ఫలేచ్ఛలు త్యజించి లోక సంగ్రహముకొఱకే అని అనుష్ఠించును.
3. ఇట్లు రాగద్వేష రహితుడై కేవలము కర్తవ్యబుద్ధితో కర్మలుగ్రహించుట-త్యజించుటయే చేయు శుద్ధ సత్త్వగుణయుక్తుడైన పురుషుడు సంశయరహితుడనబడును. అనగా అతడు పూర్తిగా నిశ్చయించిన దేమనగా ఈ కర్మయోగ రూప సాత్త్విక త్యాగమే కర్మ బంధమునుండి విముక్తిపొంది వరమవదప్రాప్తికి పరిపూర్ణసాధనమగును కనుకనే అతడు బుద్ధిమంతుడు. అతడే యథార్థ త్యాగి యనబడును.

సర్వకర్మ త్యాగము సాధ్యము కాదు.' కనుక కర్మఫల త్యాగియే "త్యాగి" అనబడునని చెప్పబడెను.²

"అనిష్టమిష్టం మిశ్రం చ త్రివిధం కర్మణః ఫలమ్ ।

భవత్యత్యాగినాం ప్రేత్య న తే సంన్యాసినాం క్వచిత్ ॥" 12

పార్థా! కర్మ ఫల త్యాగము చేయనివారి కర్మలకు మంచి-చెడ్డ-మిశ్రమ ఫలములు మూడు విధములయినవి. తప్పక కలుగును.³ కాని కర్మ ఫలత్యాగము

1. దేహధారియగు మనుష్యుడెవడైననూ కర్మలు చేయకయుండజాలడు (గీత. 3-1) ఎందుకనగా కర్మలు చేయక శరీర నిర్వాహమే కాజాలదు (గీత. 3-1) కనుక మనుష్యుడు బ్రహ్మచర్యాదులలో ఏ ఆశ్రమములో నున్నను అతడు జీవించి వున్నంతవరకున్నూ తన పరిస్థితి ననుసరించి, అన్నపానాదులు. నిద్రించుట. మెల్కొనియుండు-కడలుట-నడచుట మాట్లాడుట ఈ మొదలగు కర్మలలో ఏదో ఒకటి చేయవలసియే యుండును. కనుక నే అతడు అన్నికర్మలు పూర్తిగా విడుచుట సంభవము కాదు

2. నిషిద్ధకర్మలు - కామ్యకర్మలు పూర్తిగా విడిచి తన అవసరమును బట్టి శాస్త్ర విహిత కర్తవ్యకర్మలు చేయుచూ, ఆ కర్మలందు, తత్ఫలము లందున్ను, మమకార. ఆసక్తులను విడుచువాడే యధార్థ త్యాగి అనబడును. బాహ్యముగా ఇంద్రియ కర్మలు అరికట్టి మానసికముగా విషయచింత నము చేయువాడు త్యాగికాదు. అహంకార. మమకార ఆసక్తి-కామనలుండగా శాస్త్రవిహితములైన యజ్ఞ తపోదానాది కర్తవ్యకర్మలు పూర్తిగా విడుచువాడు కూడా త్యాగి అనిపించుకొనడు.

3. కాము చేయుకర్మలందు తత్ఫలములందునూ మమకార. ఆసక్తి కామనలు విడవనివాడై ఆసక్తి ఫలేచ్ఛా పూర్వకముగా సర్వవిధ కర్మలు చేయువారు అనుష్ఠించిన శుభకర్మలకు స్వర్గాది ప్రాప్తి లేక, ఇతర సాంసారికములగు ఇష్ట భోగముల ప్రాప్తి రూపఫలము-మంచిఫలమగును, వారు చేసిన పాపకర్మలకు పశు పక్షి-కిటక-శలభ. వృక్షాది తిర్యక్ యోని ప్రాప్తి, లేక నరక ప్రాప్తి,

చేయు మనుష్యుల కర్మలకు ఫలము ఏ కాలమునందు గూడ కలుగదు.¹

వంబంధము :-

మొదటి శ్లోకములో అర్జునుడు సంన్యాస-త్యాగముల తత్త్వములనుగూర్చి

అథవా ఇతర దుఃఖప్రాప్తి, మున్నగుఫలములు చెడ్డఫలములనబడును. ఇట్లే మనుష్యాది శరీరములతో జన్మించి ఒకప్పుడు ఇష్టభోగములను పొందుట. మరిఒకప్పుడు అనిష్టభోగములను పొందుట 'మిశ్రిత ఫల' మవ బడును.

పురుషులు చేసిన కర్మలు తమ ఫలములను అనుభవింప చేయక నశించవు. అవి జన్మజన్మాంతరములందునూ గూడ శుభాశుభ ఫలముల నిచ్చుచుండును కనుకనే ఇట్టి మనుష్యులు సంసార చక్రములో పరిభ్రమించుచుండురు.

1. కర్మలందు తత్ఫలములందున్న మమకార-ఆసక్తి-కామనలు పూర్తిగా ఎవరువిడిచినారో ఈ అధ్యాయము ఏడవశ్లోకములో త్యాగియను పేరుతో ఎవరి లక్షణములు చెప్పబడెనో గీత ఆరవఅధ్యాయం మొదటి శ్లోకములో ఎవరిని గూర్చి 'సంన్యాసి'. యోగి అను రెండు పదములు ప్రయోగింపబడినవో గీత రెండవ అధ్యాయము ఏబదిఒకటవ శ్లోకములో ఎవరికి 'అనామయ' పదప్రాప్తియగుట చెప్పబడెనో అట్టి కర్మయోగులు ఇక్కడ "సన్న్యాసులు" అని చెప్పబడినారు.

ఇట్లు కర్మఫల త్యాగము చేయు "త్యాగి" చేసిన కర్మలన్నియు నిప్పుపైన వేగించబడిన విత్తనములవలె ఫలొత్పత్తిచేయుశక్తి గలిగియుండవు ఇట్లు యజ్ఞార్థమే చేయబడు నిష్కామకర్మలచేత పూర్వసంచితములైన శుభాశుభకర్మలు గూడ నశించును. (గీత-4-23) ఈ కారణముచేత అతడు ఈ జన్మలోగాని లేక జన్మాంతరములలో గాని, చేసిన ఏకర్మ గూడ ఏ విధముగగూడ ఎట్టి దశలో గూడ, ఏచాంటి ఫలమునూ అతడు జీవించియుండగా గాని లేక మరణించిన తరువాత గాని ఎప్పుడు గూడ అతనికి కలిగించవు. అతడు పూర్తిగా కర్మబంధనమునుండి విముక్తుడగును.

విడివిడిగా తెలిసికొనగోరెను. దానికి ఉత్తరము చెప్పచూ భగవంతుడు రెండవ మూడవ శ్లోకములలో ఈ విషయమై విద్వాంసులకు గల వేర్వేరు అభిప్రాయములను తెలిపి తన యభిప్రాయానుసారముగా నాలుగవ శ్లోకమునుండి పన్నెండవ శ్లోకమువరకు త్యాగము యొక్క అనగా కర్మయోగముయొక్క తత్త్వము తెలుపుటకొరకు తొలుత సాంఖ్య సిద్ధాంతానుసారంగా కర్మలసిద్ధికి గానూ ఐదు కారణములు చెప్పచున్నాడు.

పంచైతాని మహాబాహో కారణాని నిబోధ మే ।

సాంఖ్యే కృతాంతే' ప్రోక్తాని సిద్ధయే సర్వకర్మణామ్² ॥ 13

మహాబాహూ! సమస్త కర్మలసిద్ధికి ఈ ఐదు హేతువులు కర్మల నాశనముకొఱకు ఉపాయములు అని సాంఖ్య శాస్త్రమునందు చెప్పబడినవి. వానిని చెప్పెదను బాగుగావినుము.

అధిష్ఠానం తథా కర్తా కరణం చ వృథగ్విధమ్ ।

వివిధాశ్చ వృథ క్షేప్తా దైవం చైవాత్ర పంచమమ్ ॥ 14

1. 'కృత' అనగా కర్మలు కనుక వాటిని సశింపచేయుటకు ఉపాయములు తెలుపు శాస్త్రము కృతాంతము అనబడును. 'సాంఖ్య' మనగా జ్ఞానము నమ్మకాఖ్యాయతే, జ్ఞాయతే పరమాత్మా అనేనేతి సాంఖ్యమ్-తత్త్వజ్ఞానం అపగా దీనిచేత పరమాత్మ బాగుగా తెలియబడుచున్నాడు. ఇది తత్త్వజ్ఞానమనియు అనబడును. కనుకనే శాస్త్రజ్ఞాన సాధనరూపమైన జ్ఞానయోగము ప్రతిపాదించు శాస్త్రము సాంఖ్యమనబడును. కాబట్టి ఇక్కడ 'కృతాంతే' అను విశేషణముతోకూడిన "సాంఖ్యే" అను పదమునకు దేనియందు జ్ఞానయోగము బాగుగా ప్రతిపాదించబడినదో అట్టి శాస్త్రము ననుసరించి సర్వకర్మలు ప్రకృతిచేత చేయబడినవి. అత్యుత్తమంలో ఏమాత్రము కర్తకాదు అని తెలిసికొని కర్మాభావము చేయు వద్దతి తెలుపబడినదని అర్థము.

2. "సర్వకర్మణామ్" అను పదమునకు ఇక్కడ శాస్త్ర విహితములు శాస్త్ర నిషిద్ధములునైన అన్ని కర్మలు అని యర్థము. ఏకర్మయైన పరిపూర్ణ మగుటయే అనగా అది వెరవేరుటయే దాని సిద్ధి అనబడును.

అర్జునా! ఈ విషయములో అసగా కర్మలసిద్ధిలో అధిష్ఠానము¹, కర్త², వేర్వేరు విధములైన కరణములు³, అనేక విధములైన విడివిడి చేష్టలు⁴ అటువంటిదే అగు ఐదవహేతువు దైవము⁵.

శరీరవాఙ్మనోభిర్యత్కర్మ ప్రారబ్ధతే నరః ।

న్యాయం⁶ వా విపరీతం⁷ వా వంచితే తస్య హేతవః॥

15

1. 'అధిష్ఠాన' శబ్దమునకు ఇక్కడ ముఖ్యముగా కరణ - క్రియలకు ఆధారమయిన శరీరము అని అర్థము. కాని గౌణముగా (అప్రధానంగా) ఈ వదము యజ్ఞాది కర్మలయందు వానికి సంబంధించిన క్రియలకు ఆధారమైన భూమ్యాదులు అను అర్థముకూడా అంగీకరింపబడింది.
2. "కర్త" అను వదమునకు ప్రకృతిస్థ పురుషుడు అని అర్థము. ఇదియే భగవద్గీత వదమూడవ అధ్యాయము ఇరువది ఒకటవ శ్లోకములో 'తోక్తా' అని తెలుపబడెను.
3. మనోబుద్ధ్యహంకారములు తోపలికొందియములు వంచజ్ఞానేంద్రియములు, వంచకర్మేంద్రియములు, ఈ వది బాహ్యకరణములు. ఇవిగాక సృక్, సృవాదులైన గౌణసాధనములుకూడా యజ్ఞాది కర్మలందు సహాయకములుగా నున్నవి. ఇట్లే వేర్వేరు కర్మలు చేయుటలో ఎన్నియైతే వేర్వేరు ద్వారములు లేక సహాయకములున్నవో అవన్నియు ఇక్కడ బాహ్యకరణములు అని చెప్పవచ్చును.
4. ఒక స్థానమునుండి మరియొకచోటికి పోవుట హస్తపాదాద్యంగములు కదిలించుట, ఉచ్చాసనిశ్వాసములు, అవయవములు ముడుచుట విడుచుట - కన్నులు తెరచుట మూయుట, మనస్సులో సంకల్ప వికల్పములు కలుగుట ఇత్యాది సంచలన రూప క్రియలన్నియు అనేకములైన వేర్వేరు చేష్టలుగా భావింపవలెను.
5. పూర్వజన్మకృత శుభాశుభ కర్మల సంస్కారములు దైవము అనబడును ప్రారబ్ధముకూడా దీనిలో అంతర్గతము.
- 6-7. వర్ణ-అశ్రమ-వర్ణిస్థితుల వేదముచేత ఎవరికి ఏకర్మలు కర్తవ్యములని నియమములు.

అర్జునా! మనుష్యుడు¹ మనోవాక్ శరీరములచేత శాస్త్రానుకూలముగ లేక శాస్త్ర విపరీతముగా చేయు కర్మకు ఈ ఐదు కారణములు² గలవని తెలియవలెను.

సంబంధము -

ఈ విధముగా సాంఖ్యయోగం నిర్ధాంతంచేత సమస్త కర్మల నిర్దిష్టి అధిష్ఠానాదులైన ఐదు కారణములు నిరూపించి ఇప్పుడు భగవంతుడు వాస్తవముగా ఆత్మకు, కర్మలతో ఎలాటి సంబంధలేదు: ఆత్మపూర్తిగా శుద్ధము నిర్వికారము కర్తృత్వ రహితమునై యున్నది. అను విషయము వివరించి చెప్పటకొరకు, ఆత్మ కర్తయని తలచువారిని నిందించి అకర్తయను వారిని స్తుతించుచున్నాడు:-

తత్త్వైవం సతి కర్తార మాత్మానం కేవలం తు యః ।

వశ్యత్యకృతబుద్ధిత్యాన్న³ స పశ్యతి దుర్మతిః॥

16

తములైయున్నవో, న్యాయముగా చేయబడు యజ్ఞ-తపో-దాన-విద్యా-ర్యయస-యుద్ధ-కృషి-గోరక్ష-వ్యాపార-సేవాది సమస్త శాస్త్ర విహితకర్మ సముదాయము "న్యాయం" పదమునకు అర్థము.

వర్ణ-ఆశ్రమ-ప్రకృతి-పరిస్థితుల భేదముచేత ఎవరికి ఏకర్మలుచేయుట శాస్త్రములో నిషేధింపబడినవో, ఏకర్మలు నీటికి ధర్మమునకు ప్రతికూలములో అటువంటి అసత్య బాషణ చౌర్య-వ్యభిచార-హింసా-మద్యపాన-అభిష్యంభాది సమస్త పాపకర్మలు 'విపరీతం' అను పదమునకు అర్థము.

1. మనుష్య శరీరమందే జీవుడు పుణ్య పాప రూప సవీన కర్మలు చేయును. ఇతరములన్నియు భోగయోనులు వానియందు పూర్వకృత కర్మల ఫలము అనుభవింపబడును. అక్కడ సవీన కర్మలు చేయుటకు అధికారంలేదు.
2. ఇక్కడ మనోవాక్ శరీరములచేత చేయబడు పుణ్య పాప రూప కర్మల ఫలము లన్నియు ఈ జన్మమునందు జన్మాంతరమునందు జీవునకు అనుభవింప పలసియుండును. అయన్నిటికి "ఈ ఐదు కారణములుగలవు" వీనిలో ఏ ఒక్కటి లేకున్ననూ కర్మ ఏర్పడదు. కనుకనే కర్తృత్వరహితముగా చేయబడు కర్మలు వాస్తవములో కర్మలుకావు.
3. సత్సంగంచేత, సచ్చాత్రము లభ్యమింపబడేత వివేక-విచార-శ్రమ-దమా

కాని, అర్జునా! ఇట్లైనప్పటికిని ఏమనుమ్యుడు అవరిశుద్ధ బుద్ధిగలవాడగుట చేత ఆ విషయములో అనగా కర్మలు నెరవేరుటలో కేవలము శుద్ధ స్వరూపుడైన ఆత్మకర్తయని తలచునో అట్టి మలినబుద్ధిగల అజ్ఞాని యథార్థమును తెలిసికొనజాలడు!

యస్య నాహంకృతో బావో బుద్ధిర్యస్య న లిప్యతే ।

దులైన ఆధ్యాత్మిక సాధనములచేత పరిశుద్ధము చేసికొనబడని బుద్ధిగల ప్రాకృతుడైన అజ్ఞాని “అకృతబుద్ధి” అనబడును.

1. వాస్తవములో ఆత్మనిత్య-శుద్ధ-బుద్ధ-నిర్వికారుడు పూర్తిగా అసంగుడు ప్రకృతితోగాని, ప్రకృతిజనిత వదార్థములతోగాని, లేక కర్మలతోగాని అతనికి ఏమాత్రము సంబంధంలేదు కాసి, అనాది సిద్ధమైన అవిద్య (అజ్ఞానము) కారణంగా, అసంగుడైన ఆత్మకే ఈ ప్రకృతితో సంబంధం ఉన్నట్లు తోచుచున్నది. కనుక దుర్బుద్ధిగల యతడు ప్రకృతిచేసిన కర్మలందు ఆసత్యాభి మానముగలవాడై (గీత 13-27). తాను ఆ కర్మలకు కర్తయగును. ఇట్లు కర్తయైన పురుషుడే ‘ప్రకృతిస్థపురుషు’డనబడును. అతడు ప్రకృతిచేసిన కర్మలకు కర్తయగును. అపుడే ఆ కర్మలకు “కర్మలు” అను పేరు వేర్పడి, అతడా కర్మఫలముల నిచ్చువాడగును. ఇందుచేతనే ఆ ప్రకృతిస్థ పురుషుడు ఉత్తమ సీచయోనులందు జన్మించి, ఆ కర్మఫలములను అనుభవించవలసిన వాడగును (గీత 13-21) కాబట్టి, పదునాలుగవ శ్లోకములో కర్మలసిద్ధికి చెప్పబడిన ఐదు హేతువులలో ‘కర్త’గా తలచబడినవాడు ప్రకృతిస్థ పురుషుడని ఒక హేతువు చెప్పబడినది. ఇచట ఆత్మ కేవలుడు అనగా నంగరహితుడైన శుద్ధ స్వరూపుడని వర్ణింపబడినది. కనుక ఆత్మ అకర్తయని తెలిపి, ఆయన యథార్థ స్వరూపంయొక్క లక్షణము చెప్పబడినది. ఆత్మయొక్క యథార్థ స్వరూపము తెలిసికొనినవానికి కర్మలందు “కర్త” యనబడు ఐదవ హేతువుండదు. ఈ కారణంచేతనే ఆయన చేయు కర్మలకు “కర్మములు” అని పేరు ఉండదు. ఈ విషయమే ఈ తరువాత శ్లోకములో వివరించి చెప్పబడినది.

హత్వాఽపి స ఇమాన్ లోకాన్ న హంతి న నిబధ్యతే॥ 17

అర్జునా! ఏ పురుషుని అంతఃకరణమునందు “నేనుకర్తను” అనుభావము లేదో¹, ఎవనిబుద్ధికి ప్రాపంచిక వస్తువులు. కర్మలు అంటవో² అట్టి పురుషుడూ సమస్త లోకములను హత్యచేసినను వాస్తవముగ అతడు హంతకుడుకాడు, పాపము చేత³ బంధింపబడడు.

1. సాంఖ్యయోగికి మనశ్శరీరేంద్రియములచేత చేయు సమస్త కర్మలందు “ఈ కర్మ నేను చేసినాను. ఇది నా కర్తవ్యము” అనుభావము లేక మాత్రముకూడా ఉండదు. ఇదియే “నేను కర్తకాను” అను నభిప్రాయము లేకుండుట యనబడును.
2. కర్మలందు తత్ఫలరూపములైన బాధ్యా-పుత్ర-ధన-గృహ-అభిమాన గౌరవ-స్వర్గసుఖాదులైన ఇహపరలోకములందలి సమస్త పదార్థము లందును, మమకార-ఆసక్తి-కామనలు లేకుండుట ఏ కర్మతోకూడ లేక తత్ఫలముతోనూ తనకు ఎలాంటి సంబంధంలేదని తలచుట, ఆకర్మ లన్నియు స్వప్నమునందలి కర్మలు, తదనుభవమున క్షణికములు, నాశ వంతములు- కల్పితములునని తలచుటచేత అంతఃకరణమునందు కాని సంస్కారములు చేరకుండుటయే బుద్ధికి అంటకుండుట యనబడును.
3. పైన చెప్పబడిన విధముగా ఆత్మస్వరూపమును బాగుగా తెలిసికొనుటచేత ఎవని అజ్ఞాన జనితమైన అహంభావము పూర్తిగా నష్టమైనదో, మనోబుద్ధిం ద్రియ శరీరములచేత చేయబడు కర్మలతో లేక తత్ఫలములతో కొంచెము గూడ సంబంధంలేదో, అట్టి పురుషుని మనో బుద్ధింద్రియములచేత లోక సంగ్రహార్థము ప్రారబ్ధానుసారముగా కర్మలు చేయబడునో, అవన్నియు శాస్త్రానుకూలములు. అందరికీ హితము అగునవియగును. కనుక ఎట్టే తే అగ్ని వాయు జలాదులచేత ప్రారబ్ధపశమున, ఏ ప్రాణియైన మరణించిన యెడల ఆ యగ్నివాయుజలాదులు వాస్తవములో ఆ ప్రాణిని చంపునవి కావో, ఆ కర్మల బంధనము వానికి వుండదో, ఆ విధముగానే పైన చెప్ప బడిన మహాపురుషుడు శుభకర్మలుచేసి, వానికి కర్తకాడు. ఆ కర్మఫల

సంబంధము—

ఈ విధముగా సంన్యాసము (జ్ఞానయోగము)యొక్క తత్త్వము వివరించి తెల్పుటకొరకు ఆత్మకు అకర్తృత్వమును ప్రతిపాదించి ఇప్పుడు భగవంతుడు దానిననుసరించి కర్మయొక్క అంగప్రత్యంగములను పూర్తిగా తెలుపుటకై కర్మ ప్రపేరణ. కర్మసంగ్రహం వాని సాత్త్వికాది భేదములను ప్రతిపాదించుచున్నాడు.

జ్ఞానం జ్ఞేయం పరిజ్ఞాతా త్రివిధా కర్మచోదనా ।

కరణం కర్మ కరేతి త్రివిధః కర్మసంగ్రహః ॥

18

అర్జునా! జ్ఞాత-జ్ఞానము-జ్ఞేయం అను ఈ మూడువిధముల కర్మప్రపేరణ¹

ములచేత బంధింపబడదు. ఇట్లుండగా శాస్త్రధర్మమువంటి యేకారణము చేతనైననూ, తనకు యోగ్యత ప్రాప్తించిన తరువాత సమస్త ప్రాణుల సంహార రూపమైన క్రూరకర్మలు చేసిననూ, ఆ కర్మలకు అతడు కర్త కాదు. తత్ఫలముచేతనతడు బంధింపబడడనుటలో వేరుగా చెప్పవలసినదే మున్నది.

1. ఎట్టైతే భగవంతుడు జగదుత్పత్తి పాలన సంహారాది కార్యములు చేయుచున్ననూ, వాస్తవముగా ఆ కర్మలకు కర్తకాడో (గీత-4-13) ఆ కర్మలలో ఆయనకు ఎలాంటి సంబంధం లేదో (గీత-4-14, 9-9) అట్లే సాంఖ్యయోగికికూడ, అతని బుద్ధింద్రియములచేత చేయబడు కర్మలన్నింటిలోనూ, కొంచెంకూడా సంబంధం ఉండదు కాని, అతని అంతఃకరణము మిక్కిలి పరిశుద్ధమైయుండుటచేత, అతడు అజ్ఞానమూలకములైన చౌర్య-వ్యభిచార-అసత్యభాషణ హింసా-కపట దంభాది పాపకర్మలు చేయడు.

ఏదైనా పదార్థముయొక్క స్వరూప నిశ్చయము చేయువాడు 'జ్ఞాత' యనబడును. అతడు ఏ వృత్తిచేత వస్తువుయొక్క స్వరూప నిశ్చయము చేయునో, దానిపేరు 'జ్ఞానమ'నబడును. ఏ వస్తువుయొక్క స్వరూపమును నిశ్చయించునో ఆ వస్తువు 'జ్ఞేయ' మనబడును. ఈ మూడింటి సంబంధమే మనుష్యునకు కర్మలందు ప్రవృత్తి కలిగించును. ఎందుకనగా ఎప్పుడైతే అధికారియైన మనుష్యుడు జ్ఞానవృత్తిచేత ఈ

చెప్పబడినది. కర్త-కరణం. క్రియ అను ఈ మూడువిధముల కర్మసంగ్రహము¹ చెప్పబడినది.

జ్ఞానం కర్మ చ కర్తా చ త్రిదైవగుణభేదతః ।

ప్రోచ్యతే గుణసంఖ్యానే యథావచ్ఛృణు తాన్మపి ॥ 19

అర్జునా! గుణముల సంఖ్యను చెప్పు శాస్త్రమునందు జ్ఞానకర్మ కర్తల యొక్క గుణముల భేదముచేత మూడు మూడు విధములుగానే చెప్పబడెను. వానినిగూడ చెప్పెదను. నీవు శ్రద్ధగా వినుము.²

సాధనములద్వారా, ఈ విధముగా ఈ సుఖప్రాప్తికొరకు నేను చేయ వలెనని తలచునో అపుడే అతనికి కర్మయందు ప్రవృత్తి కలుగును.

1. చూచుట, వినుట, తెలిసికొనుట. స్మరించుట, తినుట, త్రాగుట ఈ మొదలయిన కర్మలన్నియు చేయు ప్రకృతిస్థ పురుషుడు 'కర్త' అనబడును. పైన చెప్పబడిన కర్మలుచేయు అతని మనోబుద్ధింద్రియములు 'కరణము' లని పైన చెప్పబడిన కర్మలన్ని 'కర్మలని' అనబడును. ఈ కర్త-కర్మ-కరణములుగా మూడింటి సంయోగముచేతనే కర్మసంగ్రహమగును. ఎందుకనగా మనుష్యుడు స్వయముగా కర్తయై తన మనోబుద్ధింద్రియములచేత ఏదైన కర్మచేసినపుడే అది కర్మయనబడును. అట్లుకానిచో ఏదియు కర్మ కాజాలదు. ఇదే అధ్యాయము పదునాలుగవ శ్లోకములో తెలుపబడిన కర్మసిద్ధియొక్క అధిష్ఠానాదులైన ఐదు హేతువులలో, అధిష్ఠానమును దైవమును విడిచి తక్కిన మూడింటికి "కర్మసంగ్రహ" నామము పెట్టబడెను.

2. సత్త్వ రజస్త మోగుణముల సంబంధంచేత సమస్త పదార్థములు వేర్వేరు భేదములు కలవిగా గణించుశాస్త్రము "గుణసంఖ్యానే" అను పదమునకు అర్థము. కనుక ఆందులో తెలుపబడిన గుణముల భేదముచేత మూడు మూడు విధములైన జ్ఞాన-కర్మ-కర్తలను వినుమని అర్జునునకు చెప్పి భగవంతుడు ఇక చెప్పబోవు ఉపదేశము ధ్యానముతో వినుమని అర్జునుని సావధానుని చేసెను.

సర్వభూతేషు మేనైకం భావమవ్యయమీక్షతే ।

అవిభక్తం విభక్తేషు తజ్జ్ఞానం విద్దిసాత్త్వికమ్ ॥ 20

పార్థ! ఏ జ్ఞానముచేత మనుష్యుడు వేరువేరుగా అన్ని భూతప్రాణులయందు అవినాశియైన ఒక్క పరమాత్మ భావమే విభాగరహితమయిన సమభావముతో మన్నట్లు చూచునో ఆ జ్ఞానమే నీవు సాత్త్విక జ్ఞానమని తెలిసికొనుము.¹

పృథక్త్వేన తు యజ్జ్ఞానం నానాభావాన్ పృథగ్విధాన్ ।

వేత్తి సర్వేషు భావేషు తద్జ్ఞానం విద్దిరాజసమ్ ॥ 21

కాని, పార్థా! ఈ జ్ఞానము అనగా ఏ జ్ఞానముచేత మనుష్యుడు సర్వభూత ప్రాణులందు వేర్వేరు విధములైన అనేక భావములను వేర్వేరుగానున్నట్లు తెలిసికొనునో ఆ జ్ఞానమును నీవు రాజసజ్ఞానమని తెలిసికొనుము.²

జ్ఞాత-కర్త వేర్వేరుకారు. కాబట్టి భగవంతుడు జ్ఞాతను వేరుగా చెప్పలేదు. కరణభేదము ధృతి బుద్ధియను పేర్లతో జ్ఞేయభేదము, సుఖము అనుపేరుతో ఇకపైన చెప్పబోవును. కనుక ఇక్కడ పూర్వోక్తములైన ఆరు పదార్థములలో మూడింటి భేదమును మాత్రమే తొలుత చెప్పెదను అని సూచించెను. ఆ విషయమిక్కడ దృష్టిలో నుంచుకొనవలెను.

1. ఆకాశ తత్త్వమును తెలిసినవాడు ఘట-గృహ-గుహ-స్వర్గ-పాతాళాది సర్వవస్తుసహిత బ్రహ్మాండమునందు ఒకటే ఆకాశ తత్త్వమును చూచినట్లే తోకదృష్ట్యా వేర్వేరుగా తోచుచున్న సమస్త చరాచర ప్రాణులలో భగవద్గీత ఆరవ అధ్యాయము ఇరువది తొమ్మిదవ శ్లోకములో, పద మూడవ అధ్యాయము ఇరువది ఏడవ శ్లోకములోను వర్ణింపబడిన సాంఖ్య యోగ సాధనముచేత గలుగు అనుభవముద్వారా అద్వితీయ అవినాశి నిర్వికార జ్ఞానస్వరూపి పరమాత్మ భావమొక్కటే. విభాగరహితమైన సమ భాగముచేత వ్యాపించునట్లు చూచుటయే సాత్త్వికజ్ఞానమనబడును.

2. కీట-శలభ-పశుపక్షి-మనుష్య-రాక్షస-దైత్యాది ప్రాణులన్నీటియందన్న అత్మ ఆయాశరీరముల ఆకృతి భేదముచే స్వభావ భేదముచేత వేర్వేరు విధములని విడివిడిగా నున్నవనియు తలచుటయే రాజసజ్ఞానమనబడును.

యత్ కృత్స్నవదేకస్మిన్ కార్యేనక్తమహౌతుకమ్ ।

అతత్సార్థవదల్పం చ తత్తామసముదాహృతమ్ ॥

22

అర్జునా! ఏ జ్ఞానము కార్యరూపమైన ఒక్క శరీరమే సంపూర్ణమైనదని దాని యందే ఆసక్తి కలిగియుండునో, యుక్తిరహితమో, తాత్త్వికమైన అర్థములేనిదో తుచ్ఛమో అట్టిజ్ఞానము తామసజ్ఞానమనబడును.¹

నియతం² సంగరహితమరాగద్వేషతః³ కృతమ్ ।

అఫలప్రేక్షసా కర్మ యతత్ సాత్త్వికముచ్యతే॥

23

అర్జునా! ఏ కర్మ, శాస్త్రవిధిచేత నియతము చేయబడినదో కర్తృత్వాభిమాన రహితమో, ఫలాపేక్షలేని, పురుషులచేత రాగద్వేషరహితముగ చేయబడినదో⁴

1. విపరీత జ్ఞానముచేత మనుష్యుడు ప్రకృతి కార్యమైన శరీరమే తన స్వరూపమని తలచి క్షణభంగురము నాశవంతమునైన శరీరమునందే తన సర్వస్వమునందువలె ఆసక్తుడై యుండి అనగా దాని సుఖదుఃఖముచేతనే నని తలచి, అది నశించినచో తన సర్వస్వము పోయినదని తలచునో ఆత్మ సర్వవ్యాపియని తలచడో అట్టివాని జ్ఞానము వాస్తవముగా జ్ఞానము కాదు. కనుక భగవంతుడు ఈ శ్లోకమునందు జ్ఞానపదమే ప్రయోగించ లేదు. ఎందుకనగా ఈ విపరీత జ్ఞానము వాస్తవముగా అజ్ఞానమేయగును.

2. నియత కర్మ యొక్క వ్యాఖ్య ఇదే అధ్యాయము ఏడవ శ్లోకములో చూడ వలెను. ఇక్కడ “సంగము” అనగా ఆసక్తియనికాదు.

3. ఎందుకనగా ఆసక్తి యొక్క అభావము “అరాగద్వేషతః” అను పదముచేత వేరుగా చెప్పబడినది. కాబట్టి ఇక్కడ కర్మలయందు కర్తృత్వాభిమాన ముంచి వానితో తనకు సంబంధము కలిగించుకొనుటయే సంగము అని తెలిసికొనవలయును.

4. కర్మఫల రూపములైన ఇహపరలోక సుఖభోగము లన్నిటియందు మమకారానకులు లేకుండుటచేత కొంచెంకూడా ఆ భోగములందు ఎవనికి ఆకాంక్షవుండదో, ఎవడు ఏ కర్మనుండికూడ తనయొక్క స్వార్థమును

అది సాత్త్విక కర్మయనబడును¹.

యత్తు కామేప్పునా² కర్మ సాహంకారేణ³ వా పునః ।

క్రియతే బహుశాయానం తద్ రాజసముదాహృతమ్ ॥ 24

కానీ, అర్జునా! ఏ కర్మ మిక్కిలి పరిశ్రమతో నెరవేరునో,⁴ భోగములు

కూడ సిద్ధింపజేసి కొనుటకు ఇచ్చయింపడో, ఎవడు తనకొరకు ఏషస్తువు కూడ ఆనశ్యకమని తలచడో అట్టి పురుషునిచేత రాగద్వేషములు కేవలము లోక సంగ్రహముకొరకు చేయబడు కర్మలు "రాగద్వేష రహితముగ చేయబడు కర్మలు" అని అనబడును.

1. ఇదే అధ్యాయము తొమ్మిదవ శ్లోకములో వర్ణింపబడిన సాత్త్విక త్యాగము లోను, ఈ సాత్త్విక కర్మమునందును కల విశేషమేమనగా, ఇందులో కర్తృత్వాభిమానము లేకుండుట, రాగద్వేషములు లేకుండుటయు చెప్పు బడినది. కాని తొమ్మిదవ శ్లోకమునందు కర్మాసక్తి ఫలార్థ ఇవి యెదురు టయె చెప్పబడెను. కర్తృత్వాభావ విషయము చెప్పబడలేదు. సరిగదా తద్విపరీతముగా కర్తవ్యబుద్ధిలో కర్మలు చేయవలెనని చెప్పబడెను. ఆ రెంటియొక్క ఫలము తత్త్వజ్ఞానముద్వారా పరమాత్మ ప్రాప్తియే. అనుష్ఠాన ప్రకారమునందు మాత్రమే ఈ రెంటికి భేదము కలదు.
2. భార్యాపుత్ర ధన గృహ అభిమాన ప్రతిష్ఠా గౌరవాదుల కొరకు ఇహపర లోక సుఖములకొరకు మాత్రమే కర్మలుచేయు స్వార్థపరాయణులైన పురుషులు ఇక్కడ "కామేప్పునా" అను పదమునకర్థము.
3. ఇక్కడ "సాహంకారేణ" అను పదమునకు శరీరాభిమానము కల్గి ప్రతి కార్యము అహంకారముతో చేయుచు నేను ఈవనిచేయువాడను, నావంటి వాడితరుడెవడున్నాడు. నేనిది చేయగలను. అది చేయగలను; అని ఇట్టి భావము మనస్సులో నుంచుకొని అట్లే చెప్పుచుండు వాడు అని యర్థము.
4. సాత్త్విక కర్మకన్న రాజస కర్మకుగల భేదమేమనగా సాత్త్విక కర్మ అ కర్తయొక్క శరీరమునందు అహంకారముండదు. ఆ కర్మలందు అతనికి

కోరు పురుషులచేత లేదా అహంకారంగల పురుషులచేత చేయబడునో ఆ కర్మ రాజసకర్మ యనబడును.¹

అనుబంధం షయం హింసామనవేష్య చ పౌరుషమ్ ।

మోహదారభ్యతే కర్మ యత్తత్ తామసముచ్యతే ॥

25

పార్థా! పరిణామమునందు హాని, హింస తన సామర్థ్యము నెరుగక కేవలము అజ్ఞానము వీనితో ఆరంభింపబడిన కర్మ తామసము అనబడును.²

కర్తృత్వముండదు. కనుక అతనికి ఏ కర్మచేసిననూ ఎలాటి పరిశ్రమలేక క్షేమముయొక్క జ్ఞానముండదు. కనుక అతనికర్మ ఆయాసయుక్తముకాదు. కాని రాజసకర్మయొక్క కర్త శరీరములో అహంకారముండుటచేత అతడు శరీర పరిశ్రమచేత దుఃఖములచేతను, తాను బాధపడును. ఇందు చేత అతనికి ప్రతియొక కర్మలోను పరిశ్రమ జ్ఞానముండును. ఇదిగాక, సాత్విక కర్మలయొక్క కర్తచేత, కేవలము శాస్త్ర దృష్టిచేత-లేక-తోక దృష్టిచేత కర్తవ్యముగా ఏర్పడిన కర్మలుమాత్రమే చేయబడును, కనుక అతనిచేత కర్మవిస్తారముకాదు. కాని రాజసకర్మయొక్క కర్త ఆపక్తి కామనలచేత ప్రేరితుడై ప్రతిదినము క్రొత్త క్రొత్త కర్మలను ఆరంభించుచుండును. దీనిచేత అతనికర్మలు విస్తార మధికమగును. ఇందుచేత అధిక పరిశ్రమగల కర్మలు రాజసములని చెప్పబడినవి.

1. భోగలాలాస- అహంకారము ఈ రెండునుగల పురుషుడు చేయు కర్మ రాజసమనబడును చెప్పవలసిన యక్కరలేదు. కాని, వీనితో ఏదో ఒక దోషముగల పురుషుడు చేయుకర్మ గూడ రాజసమేయగును.
2. ఏదైన కర్మ ఆరంభించుటకు పూర్వము బుద్ధితో విచారించవలసియుండును. ఇంతబలము ప్రయోగించవలసియుండును. ఇంతకాలముపట్టును. ఈపని యొక్క ఈ ఆంశంలో ధర్మహానియగును. ఈ విధములైన ఇతర హానులు కలుగును, అని యోచించుట, హానినిగూర్చి విచారించుట యగును. ఈ కర్మచేత ఈ మనుష్యులకు లేక ఇతరప్రాణులకు ఈ విధమైన కష్టము కలుగును. ఈ మనుష్యులకు లేక, యీ ప్రాణులకు జీవన

ముక్త 'సంగోఽనహంవాదీ' ధృత్యుత్సాహ సమన్వితః ।

సిద్ధ్య సిద్ధ్యోర్నిర్వికారః కర్తా సాత్త్విక ఉచ్యతే ॥

26

అర్జునా ! సంగరహితుడు, అహంకారముతో మాట్లాడనివాడు, ధైర్యోత్సాహములు కలవాడు, కార్యము నెరవేరినను నెరవేరకున్నను హర్షభోకాది వికారములు లేనివాడైన కర్త సాత్త్వికకర్త యనబడును.³

నష్టము కలుగును. అని యోచించుట హింసనుగూర్చి విచారించుటయగును. ఇట్లే ఈ కర్మచేయుటకొరకు ఇంతటి సామర్థ్యము అవసరము కనుక దీనిని పూర్తిగా నెరవేర్చగల సామర్థ్యము మనలోయున్నదా ? లేదా? అని విచారించుట పౌరుషము. అనగా, సామర్థ్యముయొక్క విచారము చేయుట యగును. ఈ విధముగా పరిణామముతోని హింస-పౌరుషము ఈ నాలుగుగాని, లేక, ఈ నాలుగింటిలో ఏదో విచారించక, కేవలము మోహముచేత, కర్మను ఆరంభించుటయే 'తామస', కర్మయనబడును.

1. శరీరేంద్రియ మనస్సులచేత చేయబడు కర్మలన్నిటియందు తత్ఫలరూపములైన అభిమాన-ప్రతిష్ఠా-గౌరవ-భార్యా-గృహదులైన ఇహలోక పరలోక భోగములన్నిటియందు కొంచెముకూడ మమకార-అసక్తి-కామసలు లేని మనుష్యుడు "ముక్తనంగుడు" అనబడును.
2. అనాత్మ వస్తువులైన మనోబుద్ధి-దేహి శరీరములందు ఆత్మబుద్ధి లేకుండుటచేత ఏ కర్మయందుగూడ కర్తృత్వాభిమానము లేకుండువాడు ఆ కారణముచేతనే ఆసురీ ప్రకృతి గలవారివలె నేను ఈ కోరికను నెరవేర్చుకొంటిని. ఈ కాంక్షను ఇకపైన తీర్చుకొందును. నేను ఈశ్వరుడను, భోగిని, బలవంతుడును, సుఖిని, నా నమానుడు మరియుకడెవడున్నాడు నేను యజ్ఞదాసిములు చేసెదను. (గీత 16.1, 16-18, 14, 15) "ఈ మొదలైన అహంకారపు మాటలు చెప్పకుండు వాడుగానుండి వరభావముతో అభిమాన శూన్యముగ మాట్లాడు మనుష్యుడు" అనహంవాది యనబడును.

3. శాస్త్రవిహిత స్వధర్మపాలన రూపకర్మ ఏదైనను చేయనవ్వదు మహా

రాగీ¹ కర్మఫలప్రేపుః² లుబ్ధో³ హింసాత్మకో⁴ఽశుచిః⁵ ।

హర్ష శోకాన్వితః కర్తా రాజనః పరికీర్తితః ॥

27

మహా విఘ్నములు, బాధలు కలిగిన సందర్భములో చలించకుండుట ధైర్యమనబడును. “కర్మ నిర్వహణమునందు సఫలత్వము కలుగనప్పుడు లేదా తనకు ఫలేచ్చ లేనపుడు కర్మచేయవలసిన అవశ్యకత యేమి? అని తలచక కర్మకూడ చేయుటకు ఉత్సాహపడక ఉండికూడా కర్మలో నఫలత్వముపొందినవారు, కర్మఫలమును కోరువారు కర్మలుచేయునట్లే శ్రద్ధా పూర్వకముగ చేయుటకు ఉత్సుకులైయుండుట “ఉత్సాహ” మనబడును. ఈ రెండును గుణములుగల మనుష్యుడు ఏ కర్మకూడ పూర్ణమగుటలో హర్షితుడుకాదు. దానియందు విఘ్నములు గలిగినపుడుకూడ శోకింపడు. ఇట్లే ఎవనికి ఇతర విచారములేవి కలుగవో, ఎవడు ప్రతియొక దశలోను సర్వదా సమభావముతో నుండునో, ఇట్టి సమత్వముగల పురుషుడే “సాత్త్వికకర్తా” యనబడును.

1. కంఠంబు, తత్ఫలములగు ఇహ-పరలోక భోగములందున్న మమకారా నకులుగల, మనుష్యుడు “రాగి” యనబడును.
2. కర్మఫల రూపములగు భార్యా-పుత్ర-ధనగృహ-అభిమాన-గౌరవ-ప్రతిష్ఠాదులైన ఇహపరలోకములందలి వివిధ భోగములందు ఇచ్చగల స్వార్థ పరాయణుడైన పురుషుడు “కర్మఫలేప్పుః” అనబడును.
3. ధనాది పదార్థములందు ఆసక్తి యుండుటచేత, ఎవడైతే, న్యాయమైన అవసర మేర్పడినను, తాను యథాశక్తిగా వ్యయముచేయడో, న్యాయా వ్యయముల విచారము చేయక సర్వదా ధనసంగ్రహమునందు లాలస గలవారై యుండునో, యితరుల ధనాది వస్తువులనుగూని అవహరించుటకు కూడ వెనుదీయడో, అట్టి మనుష్యుడు “లుబ్ధు”డనబడును.
- 4-5. ఏ విధముగనైనను ఇతరులకు నష్టము గలిగించు స్వభావము ఎవని కుండునో, ఎవడు తనకోరిక తీర్చుకొనుటకు పనిచేయుచున్నప్పుడు తన నుభిభోగములకొరకు, ఇతరులకు నష్టము గలిగించుచుండునో, హింసా

అసక్తి కలిగి, కర్మఫలాకాంక్ష కలవాడై, లోభియై, యితరులకు కష్టము కలిగించు స్వభావము కలవాడై, అపవిత్రాచారము కలవాడై, హర్ష శోకములు గల కర్త రాజసకర్త యనబడును.

అయుక్తః¹ ప్రాకృతః² స్రబ్ధః శతో నైష్కృతికో³ లసః ।

విషాదీ దీర్ఘసూత్రీ చ కర్తా తామస ఉచ్యతే ॥

28

అర్జునా ! అయుక్తుడు, విద్యలేనివాడు పొగరుబోతు,³ ధూర్తుడు⁴ ఇతరుల

పరాయణుడైన అట్టి మనుష్యుడు ఇక్కడ హింసాత్మకః అను పదముచేత చెప్పబడినాడు.

ఎవడు తన వస్త్రములను, శరీరమును జలమృత్తికాదులచేత శుభ్రపరచు కోడో, తన యోగ్యతానుసారముగా వ్యవహరించి, తన అచరణములను శుద్ధముగా నుంచుకొనడో, కాని, బోగానకుడై నానావిధ భోగములను బొందుటకొరకు, పరిశుద్ధాచారమును సదాచారమును విడుచునో, అట్టి మనుష్యుడిక్కడ “అశుచిః” అను పదముచేత చెప్పబడెను.

1. మనస్సును, ఇంద్రియములను వశమునందుంచుకొనక, వానికే వశీభూతుడై శ్రద్ధానకులు లేనివాడు “అయుక్తు”డనబడును.
2. మంచి శిక్షణము విద్యలేక బాల స్వభావము గలిగియుండి, ఏమాత్రము, తన కర్తవ్యజ్ఞానము లేక, అంతఃకరణము ఇంద్రియములు సంస్కార రహితములై స్వాభావికముగా సంస్కారములేని మూర్ఖుడు “ప్రాకృతు” డనబడును.
3. అతి కఠిన స్వభావముగలిగి, వినయములేకుండ, సర్వదా దర్పముతో త్రుల్లిపడుచు, తనయెదుట ఇతరులను ఏమాత్రము లెక్కచేయనివాడు “పొగరుబోతు” అనబడును.
4. ఇతరులను మోసగించు వంచకుడు ద్వేషమును కప్పిపుచ్చుకొని గుప్తముగా ఇతరులకు అపకారము చేయువాడు - మనస్సులోనే యితరులకు కీడు చేయుటకు కుట్రలుపన్నువాడున్న “ధూర్తుడు” అనబడును.

బ్రదుకు తెరువును నష్టపరచువాడు¹, శోకించువాడు, సోమరి² దీర్ఘసూత్రి³ (విలంబముగ పనిచేయువాడు) నగు కర్త తామసకర్త యనబడును.⁴

వంబంధము.

ఈ విధముగా తత్త్వజ్ఞానమునకు సహాయకమైన సాత్త్వికభావము తెలుపుటకు, దానికి విరోధులైన రాజస-తామస భావములను త్యజింపజేయుటకు కర్మ ప్రేరణ-కర్మ సంగ్రహములనుండి జ్ఞాన-కర్మ కర్తలయొక్క సాత్త్వికాది భేదములు మూడు మూడు క్రమముగా తెలిపి ఇప్పుడు భగవంతుడు బుద్ధి-ధృతి వీనియొక్క సాత్త్విక-రాజస-తామస-భేదములను క్రమముగా చెప్పటకు ప్రస్తావించుచున్నాడు.

బుద్ధేర్బేదం ధృతేశ్చైవ గుణతస్త్రివిధం శృణు ।

ప్రోచ్యమానమశేషేణ వృథక్త్వేన ధనంజయ ॥

29

ధనంజయా! ఇప్పుడు నీవు ధృతి-బుద్ధి వీనియొక్క గుణముల ననుసరించి

1. ఇతరుల వృత్తిలో వివిధబాధలు గలిగించుటయే స్వభావముగాగల మనుష్యుడు ఇతరుల జీవితము నష్టపరచువాడనబడును.
2. రాత్రింబగళ్ళు పని చేయుకపడియుండు స్వభావము గలిగి యేలాంటి శాస్త్రీయములు లేక వ్యావహారికములునైన కర్తవ్య కర్మయందు ప్రవృత్తి ఉత్సాహము లేకుండ, అంతఃకరణములో, ఇంద్రియములలోను సోమరి తనము నిండియుండు మనుష్యుడు “అలసుడు” (సోమరి) అనబడును.
3. ఏ కార్యమునైనను ఆరంభించి, చాలకాలముదాక దానిని నెరవేర్చక నేడు చేయుదముగాని, రేపు చేయుదముగాని, అని యీ విధముగా విచారము చేయుచు చేయుచునె, ఒక దినములో నెరవేరుపనికిగాను, చాలకాలము గడిపినను అది నెరవేర్చజాలని కఠిల ప్రకృతిగల మనుష్యుడు “దీర్ఘసూత్రి” యనబడును.
4. పైన చెప్పబడిన లక్షణములన్నిగాని లేక వానిలో అధిక లక్షణములుగాని ఉన్న పురుషుడు తామస కర్తయని యెరుగవలెను.

మూడు విధములైన భేదములనుకూడ నేను పూర్తిగా విభాగ పూర్వకముగా చెప్పెదను వినుము¹.

ప్రవృత్తిం చ నివృత్తిం చ కార్యాకార్యే భయాభయే ।

బంధం మోక్షం చ యా వేత్తి బుద్ధిస్సా పార్థ సాత్త్వికీ॥ 30

పార్థా! ఏ బుద్ధి ప్రవృత్తిమార్గము², నివృత్తిమార్గము³, కర్తవ్యకర్తవ్య

1. ఇక్కడ 'బుద్ధి' శబ్దమునకు నిశ్చయించు శక్తి విశేషమని యర్థము. ఈ యధ్యాయము ఇరువదవ ఇరువది యొకటవ ఇరువదిరెండవ శ్లోకములలో జ్ఞానముయొక్క ఏమూడు భేదములు తెలుపబడెనో ఆ జ్ఞానము బుద్ధిచేత ఉత్పన్నమగు జ్ఞానము-అనగా బుద్ధియొక్క వృత్తి విశేషము ఈ బుద్ధి ఆ జ్ఞానమునకు కారణము. పదునెనిమిదవ శ్లోకములో 'జ్ఞాన' శబ్దము కర్మ ప్రేరణలో అంతర్గతమని చెప్పబడెను. బుద్ధిగ్రహణము "కరణము" అను పేరుతో కర్మ సంగ్రహమునందు చెప్పబడెను. ఇదియే జ్ఞానమునకు బుద్ధికి గల భేదము. ఇక్కడ కర్మ సంగ్రహములో వర్ణింపబడిన కరణముల సాత్త్విక-రాజస-తామస భేదములు బాగుగా వివరించి తెల్పుటకు 'ప్రధాన కారణ' మైన బుద్ధికి మూడు భేదములు తెలుపబడెను.

'దృతి' శబ్దమునకు ధారణచేయు శక్తి విశేషము అని యర్థము. ఇదిగూడ బుద్ధి వృత్తియే. మనుష్యుడు ఏ క్రియయైనను-లేక-భావమైనను ఈ శక్తి చేతనే దృఢముగా ధారణచేయగలడు. ఈ కారణముచేత అది కరణము లోనే అంతర్గతమైనది. ఈ యధ్యాయము ఇరువదియారవ శ్లోకములో సాత్త్విక కర్తవ్యములో "దృతి" శబ్దము ప్రయోగింపబడినది. దీనిచేత "దృతి" కేవలము సాత్త్వికమనియే చెప్పుటకు అవకాశము కలదని తెలియుచున్నది. కాని అదినరికాదు. దీనికికూడ ("దృతి"కి) మూడు భేదములు తెలుపబడినవి.

2, 3. గృహస్థ-వాప్రస్థాద్యాశ్రమములందుండి, పుమకార-ఆసక్తి-అహంకార-ఫలేచ్ఛలను విడిచి, పరమాత్మప్రాప్తి కొరకుగాను, ఆయన ఉపాసన, శాస్త్ర విసేత యజ్ఞ - దాన - తపస్సులు మొదలైన శుభకర్మలు, తన వర్ణాశ్రమ

ములు¹, భయాభయములు², బంధ మోక్షములు ఇవి యథార్థముగా తెలిసికొనునో అది సాత్త్వికబుద్ధి యనబడును.

ధర్మానుసారముగా బ్రతుకుదెరువు పనులు, శరీరమునకు సంబంధించిన అన్నపానాది కర్మలున్ను నిష్కామ భావముతోడయు, ఆచరణరూపమైన పరమాత్మ ప్రాప్తిమార్గము, 'ప్రవృత్తిమార్గ'మన బడును జనక. అంబ రీషాది రాజులు - యాజ్ఞవల్క్య పసిష్ఠాది మహర్షులవలె, ఆ మార్గమును బాగుగా తెలిసికొని తదనుసారము నడుచుటయే దానిని యథార్థముగా తెలియుట.

సర్వకర్మలు, భోగములు బాహ్యంతరములచేత విడిచి, సంన్యాసాశ్రమ ముననుండి, పరమాత్మ ప్రాప్తికొరకు సర్వవిధ ప్రాపంచిక వ్యవహార ములనుండి విరక్తుడై, అహంకార మమకార . ఆసక్తి-త్యాగపూర్వకముగా, శమ-దమ - తితిక్షా (ఓర్పు)ది సాధన సహితుడై, నిరంతరము శ్రవణ-మనన-నిదిధ్యానములు చేయుట-లేదా-కేవలము భగవద్భజన స్మరణ-కీర్తనాదులందు నిమగ్నుడై యుండుట-ఈ విధముగా చేయుటయే పరమాత్మ ప్రాప్తికి మార్గము. అది 'నివృత్తిమార్గ' మనబడును. సనకాదులు - నారదుడు. ఋషభదేవుడు. శుకదేవులవలె, ఆ మార్గమును బాగుగా తెలిసికొని, తదనుసారముగా నడుచుకొనుటయే, దానిని యథార్థముగా తెలిసికొనుట యనబడును.

1. వర్ణ-ఆశ్రమ. ప్రకృతి-పరిస్థితి-దేశ-కాలములదృష్ట్యా, ఎవనికి. ఎప్పుడు. ఏకర్మచేయుట ఉచితమో, అదియే అతనికి 'కర్తవ్యకర్మ' యగును. ఎప్పుడు ఎవనికి, ఏకర్మ విడుచుట ఉచితమో, అదియే అతనికి, అకర్తవ్యకర్మ యగును. ఈ రెంటిని బాగుగా తెలిసికొనుట అనగా, ఏదైన కార్యము చేయవలసినప్పుడు "ఇది నాకు కర్తవ్యమా లేక, అకర్తవ్యమా అను విషయము యథార్థముగా నిర్ణయించుకొనుటయే, కర్తవ్యా కర్తవ్యములను యథార్థముగా తెలిసికొనుట" యగును.
2. భయమునకు వ్యతిరేకమయిన భయా భావ వృత్తి 'అభయమనబడును', ఈ రెంటి స్వరూపము తెలిసికొనుటయే 'భయా భయ వృత్తి జ్ఞానము'

యయా ధర్మమవర్మం చ కార్యం చాకార్యమేవ చ ।

అయథావత్ప్రజానాతి బుద్ధిః సా పార్థ రాజసీ॥

31

పార్థా! మనుష్యుడు ఏ బుద్ధిచేత ధర్మాధర్మములు¹, కర్తవ్యా² కర్తవ్యములు గూడ యథార్థముగ తెలిసికొనడో అది రాజసబుద్ధి³ యనబడును.

1. అహింసా-సత్య-దయా-శాంతి-బ్రహ్మచర్య-శమ-దమ-తితిశ్న-యజ్ఞ తపో-దానములు, అధ్యయన-ప్రజాపాలన-కృషి-పశుపాలన-సేవాదులైన శాస్త్ర విహిత వర్ణాశ్రమ శుభకర్మలన్నియు ఆచరించుటవలన ఫలము శాస్త్రములో ఇహవరలోక సుఖభోగములని తెలుపబడినవి ఇతరుల హితము కొఱకు చేయబడు కర్మలన్నియు "ధర్మము"లనబడును. అసత్య-కవట-చౌర్య-వ్యభిచార-హింసా-దంభ-అభిష్యభక్షణాది పాపకర్మలన్నింటి యొక్క ఫలము శాస్త్రములందు దుఃఖమయమని తెలుపబడినది. అవి అన్నియు అధర్మములనబడును. ఏ సమయమునందు, ఏ పరిస్థితిలో ఏ కర్మ ధర్మ మగునో ఏ కర్మ అధర్మమగునో ఇది సరిగా నిర్ణయించుటలో బుద్ధి కుంటు బడి పోవుట లేక సంశయగ్రస్తమగుటయే 'ఆ రెంటియొక్క యథార్థ జ్ఞానము తెలియకుండుట' అనబడును.

2,3. ఈ వర్ణాశ్రమ ప్రకృతి-పరిస్థితి-దేశ-కాలములదృష్ట్యా ఏ మనుష్యునకు ఏ కర్మ చేయదగినదని శాస్త్రవిహితమో అది కర్తవ్యకర్మము, ఏ కర్మ చేయదగినదికాదు అని శాస్త్రములో చెప్పబడినదో అది నిషిద్ధమని తెలుప బడెను. విశేషించి అట్టి నిషిద్ధకర్మ చేయకుండుటయే ఉచితము. అది కర్తవ్యకర్మగనే భావించవలయును ఈ దృష్టి శోచించినపుడు శాస్త్ర నిషిద్ధ పాపకర్మలయితేనో ఎట్లైననూ చేయదగినవికావు. కాని శాస్త్రవిహిత శుభ కర్మలలోగూడ కొందరికి కొన్ని కర్మలు చేయదగినవి, మరి కొందరికి చేయదగనివి అగును. ఎట్లనగా శూద్రునకు సేవాకార్యము చేయదగినది, వేదాధ్యయనాదులు చేయదగినవి. నన్న్యాసికి వివేక వైరాగ్య శమదమాది సాధనములు చేయదగినవి. యజ్ఞదానాదులు ఆచరించుటతగనిది బ్రాహ్మ ణునకు యజ్ఞముచేయుట, చేయించుట, దానముచేయుట తీసికొనుట, వేదమునేర్చుట, నేర్పించుట చేయదగినవనులు. సేవావృత్తి బ్రాహ్మణు

అధర్మం ధర్మమితి యా మన్యతే తమసాఽవృతా ।

సర్వార్థాన్ విపరీతాంశ్చ బుద్ధిః సా హర్థ తామసీ॥

32

అర్జునా! తమోగుణముచేత ఆవృతమైన ఏ బుద్ధికలదో అది అధర్మమును కూడ “ఇదిధర్మము” అని తలచును! ఇట్లే ఇతర సమస్త పదార్థములనుకూడ

నకు చేయదగినవికావు. వైశ్యులకు కృషి-గోరక్షణ వాణిజ్యాదులు చేయదగినవి. దానము పుచ్చుకొనుట వారికి అకార్యము. ఇట్లే స్తర్గ్ధాదులను కోరు మనుష్యునకు కామ్య-కర్మలు చేయదగినవి. ముముక్షువునకు అకార్యములగును. విరక్తుడగు బ్రాహ్మణునకు సంన్యాసము గ్రహించుట. చేయదగినకార్యము భోగాసక్తునకు అకార్యమగును. దీనిచేత, శాస్త్రవిహిత ధర్మమైనంత మాత్రముచేత అది అందరికిన్ని కర్తవ్యంగాదు. ఈ విధముగా ధర్మము కార్యము, అకార్యముగూడనగును. ఇదియే ధర్మాధర్మ కార్యాకార్యముల భేదమని తెలియవలెను. ఏదైన కర్మచేయవలసినపుడు, విడువవలసినపుడున్న ఈ కర్మకు కర్తవ్యమా? లేక అకర్తవ్యమా? నేను ఏకర్మ ఏవిధముగా చేయవలెను. ఏది చేయగూడదు అను విషయము బాగుగా నిర్ణయించుకొనుటలో, కింకర్తవ్యతా మూఢముగా బుద్ధియగుట, లేక, సంశయ యుక్తమగుటయే, కర్తవ్యా కర్తవ్యములను యధార్థముగా తెలిసికొనకుండుట యగును.

ఏ బుద్ధిచేత మనుష్యుడు ధర్మాధర్మ, కర్తవ్యాకర్తవ్యములను బాగుగా నిర్ణయించ చాలకుండునో, ఏ బుద్ధి ఇట్లే అనేక విషయములనుగూడ బాగుగా నిర్ణయించుటలో సమర్థముకాదో, ఆ బుద్ధి రజోగుణసంబంధముచే వివేకమునందు స్థిరముగా నిలువక, విశేషముగలదై, అస్థిరముగా నుండునో, ఆకారణముచేతనే అది రాజసబుద్ధి యనబడును.

1. ఈశ్వరనింద-దేవతానింద-శాస్త్రవిరోధము-తల్లిని, తండ్రిని, గురువులను అవమానించుట. వర్ణాశ్రమ ధర్మములకు ప్రతికూలమైన ఆచరణము-అనంతష్టి-దంభ-కపట-వ్యభిచార, అసత్యభాషణ - వరపీడన - అభిష్యభక్షణ-యథేచ్ఛాచార-పరస్వత్వావహరణాదిసిషిర్ధ పాపకర్మములు ధర్మములని తలచుట, ధృతి-క్షమా, మనోనిగ్రహ-చౌర్యభావ-శౌచ, ఇంద్రియ

విపరీతముగ తలచును'. అది తామసబుద్ధి యనబడును.

ధృత్వా యయా ధారయతే మనః ప్రాణేంద్రియ క్రియాః ।

యోగేనా వ్యభిచారిణ్యా ధృతిః సా పార్థ సాత్త్వికీ ॥ ౩౩

పార్థా ! అవ్యభిచారి (చెడరని) దారుణశక్తిచేత మనుష్యుడు ధ్యానయోగము ద్వారా ప్రాణేంద్రియ మనస్సుల క్రియలను అనుష్ఠించుచున్నాడు. అది సాత్త్విక² ధృతి యనబడును.

నిగ్రహ-బుద్ధి, విద్యా-సత్యఅక్రోధ ఈశ్వరపూజా-దేవోపాసనా-శాస్త్ర సేవన-వర్ణాశ్రమ ధర్మాచరణ మాతాపితృగురువుల ఆజ్ఞపాలన-నరకత్వ-బ్రహ్మచర్య-సాత్త్వికభోజన-అహింసా-వరోపకారాది శాస్త్రవిహిత పుణ్య కర్మలు అధర్మములని తలచుట 'ఇదియే' అధర్మమును ధర్మముగా, ధర్మమును అధర్మంగా తలచుట యనబడును.

౩. అధర్మము ధర్మమని తలచునట్లే, అకర్తవ్యము, కర్తవ్యమని దుఃఖము సుఖమని, అనిత్యము నిత్యమని, అవరిశుద్ధము పరశుద్ధమని, హాని లాభ మనియు తలచుట, ఇత్యాది విపరీతములైన తలంపులన్నీయు ఇతర వస్తువులను విపరీత వస్తువులు అనుభావముతో చేరినది యనబడును.

1. ఏ క్రియ, భావము, వృత్తి ధరించుటకు, దానిని దృఢముగా స్థిరపరచుకొను శక్తి విశేషము. దానిచేత ధరింపబడిన క్రియ, భావన, వృత్తి విచలితముకాదు. తద్విపరీతముగ అది చిరకాలము స్థిరముగనుండును. అట్టి శక్తి 'ధృతి' అనబడును. కాని దీనిచేత మనుష్యుడు వేర్వేరు ఉద్దేశ్యములతో వివిధ విషయములను ధరించుచుండునంతవరకు ఈ ధృతియొక్క వ్యభిచారదోషము (చలించుదోషము) నష్టముకాదు. దీనిచేత మనుష్యుడు తన స్థిరమైన ఒక ఉద్దేశ్యమును అచంచలముగా నిలుపుకొనినప్పుడు ఇది అవ్యభిచారియగును.

పరమాత్మను పొందియే తీరవలెను. అను ఒక్కటే ఉద్దేశ్యము సాత్త్విక, ధృతికి ఉండును. ఈ కారణముచేత అది అవ్యభిచారి అనబడును. ఇట్టి దారుణశక్తిచేత పరమాత్మను పొందుటకొరకు ధ్యానయోగముద్వారా మనః

యయా తు ధర్మకామార్థాన్ ధృత్యా ధారయతే¹ర్జున ।

ప్రసంగేన ఫలాకాంక్షీ ధృతిః సా పార్థ రాజసి ॥

34

కాని, అర్జునా ! ఫలేచ్ఛగల మనుష్యుడు ఏ ధారణశక్తి చేత మిక్కిలి ఆసక్తితో ధర్మార్థ కామములను ధరించునో² ఆ ధారణశక్తి రాజసి యనబడును.

యయా స్వప్నం భయం శోకం విషాదం మదమేవ చ ।

న విముంచతి దుర్మేధా³ ధృతిః సా పార్థ తామసి ॥

35

పార్థా ! దుష్టబుద్ధిగల మనుష్యుడు ఏ ధారణశక్తి చేత నిద్రాభయం చింతా దుఃఖములను ఉన్మత్తతనుకూడ విడువడో, అనగా ధరించుచుండునో⁴ అది తామసధృతి యనబడును.

ప్రాణేంద్రియ క్రియలను ఆచంచల భావముతో పరమాత్మయందు ఉంచి అక్కడినుండి అవి కదలకుండ చేయుటయే సాత్త్విక ధృతి యనబడును.

2. ఆసక్తి పూర్వకముగ ధర్మమును పాలించుట ధృతిచేత ధర్మధారణచేయుట అనబడును. ధనాది పదార్థములు వానిచేత ఏర్పడు సుఖములే జీవిత లక్ష్యములుగా చేసికొని మిక్కిలి ఆసక్తితో దృఢముగా వానిని బంధించి యుంచుట ధృతిచేత అర్థకామములను ధరించుట యనబడును.

3. ఎవనిబుద్ధి మిక్కిలి మందముగా, మలినముగానూ ఉండునో, ఎవని యంతఃకరణములో ఇతరులకు కీడుచేయుట మొదలగు భావములు నిండియుండునో అట్టి దుష్టబుద్ధిగల మనుష్యుడు 'దుర్మేధా' అనబడును.

4. మనస్సును ఇంద్రియములను తమోగుణముచేత కప్పి బాహ్య క్రియారహితములను, మూఢములనుగను చేయు నిద్ర, కునికిపాట్లు మొదలగు భావములు నిద్రయనబడును. ధనాది పదార్థముల నాశము, మృత్యువు, దుఃఖప్రాప్తి, సుఖనాశము అథవా ఇటువంటివే ఇష్టనాశములైనవి. అనిష్టప్రాపకములైనవి సంభవించునను శంకచేత అంతఃకరణమునందు కలుగు

సంబంధము :

ఈ విధముగ సాత్త్వికబుద్ధిని, ధృతిని ధరించుట, రాజస తామసబుద్ధుల ధృతులను త్యజించుట అవసరమని బుద్ధి ధృతుల సాత్త్వికాది భేదత్రయమును క్రమముగా తెలిపి భగవంతుడు. ఇప్పుడు, మనుష్యుడు ఏ సుఖముకొరకు సమస్త కర్మలు చేయునో ఆ సుఖముకూడ సాత్త్విక-రాజస-తామసములు. అని మూడు విధములు క్రమముగా చెప్పుచున్నాడు.

సుఖం త్విదానీం త్రివిధం శృణు మే భరతర్షభ ।

అభ్యాసాద్రమతే యత్ర దుఃఖాంతం చ నిగచ్ఛతి ॥ 36

యత్తదగ్రే విషమివ పరిణామేఽమృతోపమమ్ ।

తత్సుఖం సాత్త్వికం ప్రోక్త మాత్మబుద్ధి ప్రసాదజమ్ ॥ 37

భరతశ్రేష్ఠా ! ఇప్పుడు మూడు విధములైన సుఖములనుగూర్చి చెప్పెద వినుము. సాధకుడు భజన-ధ్యాన-సేవాదుల అభ్యాసముచేత ఏ సుఖమునందు రమించుచుండునో,¹ ఏ సుఖముచేత దుఃఖాంతమును పొందునో² ఏది ఆరంభము

వ్యాకులత్వము—బెదరుపాటు కలిగించు వృత్తి, “భయము” అనబడును. మనస్సునందు గలుగు వివిధ దుశ్చింతలు “శోకమన”బడును.

1. మనుష్యునకు ఈ సుఖానుభవము, అతడు ఇహపరలోకములందలి సమస్త భోగ సుఖములు వణికములని తలచి వానినుండి అనక్తిని తొలిగించి నిరంతరము పరమాత్మ స్వరూప చింతనమును అభ్యసించునప్పుడే కలుగును. (గీత-5-21) సాధనము లేకుండ దీని అనుభవము కలుగజాలదు అనుభావము తెలుపుటకొరకే అభ్యాసముచేత రమింపబడు ఈ సుఖము యొక్క లక్షణము చెప్పబడెను.
2. ఏ సుఖమునందు రమించు మనుష్యుడు ఆధ్యాత్మిక—ఆధిదైవిక—అది భౌతికములు అను దుఃఖత్రయ బంధనమునుండి ఎల్లప్పుటికి విముక్తుడగునో ఏ సుఖానుభవఫలము నిరతిశయ సుఖ స్వరూపుడైన సచ్చిదానంద ఘన పరబ్రహ్మమైన పరమాత్ముని ప్రాప్తియని తెలుపబడెనో (గీత 5-21, 24, 6-28) అదియే సాత్త్విక సుఖ మనబడును.

నందు విషతుల్యముగా తోచినను¹ పరిణామమునందు అమృతతుల్యమగునో² ఆ కారణముచేతనే వీది పరమాత్మ విషయక బుద్ధికి వ్రసన్నత కలిగించునో³ అది సాత్త్విక సుఖమనబడును.

విషయేంద్రియ సంయోగాత్ యత్తదగ్రేఽమృతోపమమ్ ।

పరిణామే విషమివ తత్సుఖం రాజసం స్మృతమ్ ॥ 38

విషయేంద్రియ సంయోగముచేత కలుగు సుఖము తొలుత భోగకాలము నందు అమృత తుల్యముగా తోచినప్పటికి పరిణామమందు విషతుల్యమగును.

1. ఏ విధముగ బాలకుడు తన యింటివారినుండి విద్యా మహిమను విని విద్యాభ్యాసమనకు ప్రయత్నము చేసియు విద్యా మహత్త్వము యథార్థముగ అనుభవమునకు రాని కారణముచేత ప్రారంభకాలమునందు అభ్యాసము చేయునపుడు ఆ బాలకునకు క్రీడలను విడిచి విద్యాభ్యాసమునందు నిమగ్నుడై ఉండుట మిక్కిలి కష్టప్రదము కఠినముగా తోచునో ఆ విధముగానే సాత్త్విక సుఖముకొరకు అభ్యాసము చేయు మనుష్యునకు కూడ విషయములను త్యజించి నిగ్రహ పూర్వకముగా వివేక వైరాగ్య శమదమతితిష్ఠాది సాధనములందు నిమగ్నుడైయుండుట మిక్కిలి శ్రమ పరిపూర్ణము కష్టప్రదములని తోచును. ఇదియే సాత్త్విక సుఖము ఆరంభ కాలమునందు విషతుల్యముగా తోచుట యనబడును.

2. సాత్త్విక సుఖప్రాప్తికొరకు సాధనము చేయుచున్న సాధకునకు ద్యాన జనిత సుభానుభవము కలుగునప్పుడు అది అతనికి అమృతతుల్యముగా తోచును. అప్పుడు దానిముందర సాంసారిక సుఖభోగములన్నియు తుచ్ఛములు గణనీయములు కానివి దుఃఖరూపములు అని తోచును.

3. పైన చెప్పబడిన విధముగా, అభ్యాసము చేయుచు చేయుచు నిరంతరము పరమాత్మ ద్యానము చేయుటకు ఫలముగా అంతఃకరణము స్వచ్ఛమైనట్ట. ఈ సుఖము కలుగును. కనుక ఈ సుఖము పరమాత్మబుద్ధి వ్రసన్నత చేత కలుగునని చెప్పెదరు.

కనుక అది రాజససుఖము అనబడును.¹

యదగ్రే చానుబంధే చ సుఖం మోహనమాత్మనః ।

నిద్రాఽఽలస్య ప్రమాదోత్థం తత్రామసముదాహృతమ్ ॥ 39

అర్జునా! భోగకాలమునందు పరిణామమునందును మోహపరచు నిద్ర-
సోమరితనము-వీషరుపాటు - వీటినుండి ఉత్పన్నమైన సుఖము² తామస సుఖ-
మనబడును.

1. మనుష్యుడు మనస్సుతో, ఇంద్రియములతోను, ఏదైన విషయము సేవించినపుడు, దానియందతనికి ఆసక్తియుండుటచేత, అది ప్రీయమని పించును. దానిముందతదప్పుడు కనబడనియే సుఖముగూడ లెక్క చేయడు. కాని యీ రాజససుఖము, సుఖముగా తోచునది మాత్రమే యగును. అది వాస్తవముగా సుఖముగాదు. అది విషయములందు ఆసక్తి పెరుగుటచేత, మరల ఆ సుఖప్రాప్తి కలుగనప్పుడు, అది లేనందుచేత దుఃఖముగలుగును. అవి విడిపోవునప్పుడున్న మిక్కిలి దుఃఖము గలుగును. కనుక విషయేంద్రియ సంయోగముచేత గలుగు ఈ క్షణికసుఖము వాస్తవముగా, అన్ని విధముల దుఃఖరూపమే యైనప్పటికిన్ని ఎట్లయితే రోగి, ఆసక్తి చేత రుచి లోభముచేత, పరిణామమును విచారించక, అపథ్య వస్తువు తిని, పరిణామమునందు రోగము పెరుగుటచేత దుఃఖము పాలగునో, ఆధవా, మరణించునో అట్లే, విషయాసక్తుడైన మనుష్యుడుగూడ మూర్ఖత్వముచేత, ఆసక్తి వశుడై. పరిణామమును విచారించక, సుఖ బుద్ధి చేత, విషయములను సేవించి పరిణామమున, అనేకవిధ భయంకర దుఃఖములను అనుభవించును. (గీత-5-22)

2. నిద్రించునపుడు మనస్సుయొక్క, ఇంద్రియములయొక్కయు క్రియలు ఆగిపోవుటచేత, అలసటవలన గలిగిన దుఃఖము లేకుండుటచేత, మనస్సుకు ఇంద్రియములకున్న విశ్రాంతి లభించుటచేత తోచుసుఖము, నిద్రాజినిత సుఖము ఉన్నంతవరకే ఉండును. ఆ సుఖము నిరంతరము ఉండదు. అందుచేత అది క్షణికసుఖమగును. ఇదిగాక అప్పుడు మనస్సు-బుద్ధి-యింద్రియములు వీనియందు ప్రకాశము ఉండదు. వానికి ఏ వస్తువును

న తదస్తి పృథివ్యాం వా దివి దేవేషు వా పునః ।

సత్త్వం ప్రకృతి జైర్ముక్తం యదేభిః స్యాత్ త్రిభిర్గుణైః ॥ 40

గూడ అనుభవించు శక్తియుండదు. కనుక ఆ సుఖము, భోగకాలములో ఆత్మకు అనగా. అంతఃకరణమునకు, ఇంద్రియములకు వానియొక్క అభిమాని పురుషునకున్న మోహము కలిగించునది యగును. ఈ సుఖా నక్తి కారణముగా, చివరకు మనుష్యునకు, అజ్ఞానమయములైన వృక్ష-పర్వతాది జడయోనులందు జన్మించవలసివచ్చును. కనుకనే యీసుఖము పరిణామమునందుగూడ ఆత్మను మోహింపజేయునదియేయగును.

ఈ విధముగనే, సర్వకర్మలను త్యజించి యుండినప్పుడు శరీరేంద్రియ మనస్సుల పరిశ్రమను విడుచుటచేత, సుఖప్రతీతి గలుగును. సోమరి తనమువలన గలిగిన ఆ సుఖముగూడ, నిద్రవలన గలిగిన సుఖమువలె భోగకాలమునందు పరిణామకాలమునందున్న మోహముగలిగించునదియే యగును.

వ్యర్థముగా కర్మలు చేయుటయందు మనస్సునకు ప్రసన్నత్వము గలుగుటచేత, కర్తవ్య త్యాగమునందు పరిశ్రమ లేకుండుటచేతను, మూర్ఖత్వము కారణముగా తోచునటువంటి ఆ ప్రమాద జనిత సుఖము ననుభవించునపుడు మనుష్యునకు కర్తవ్యకర్తవ్యజ్ఞానము కొంచెముగూడ ఉండదు. అతని వివేకశక్తి, మోహముచేత కప్పబడియుండును. కనుక కర్తవ్యమును తిరస్కరించును. ఈకారణముచేత, ప్రమాద(వేమరుపాటు) జనిత సుఖము భోగకాలమునందు ఆత్మను మోహింపజేయును. పైన చెప్పబడిన వ్యర్థకర్మలలో, అజ్ఞానముయొక్క, అనక్తిచేత చేయబడు అసత్య-కపట-హింసాది పాపకర్మలయొక్క, కర్తవ్య కర్తవ్యముల త్యాగముయొక్కయు ఫలము అనుభవించుటకు నూకర - శునకాది నీచ యోనులు-నరకములున్న ప్రాప్తింబడును. ఇందుచేత ఈ సుఖము పరిణామమునందుగూడ ఆత్మను మోహింపజేయునది యగును.

అర్జునా! భూమండలమునందు లేక ఆకాశమునందు అథవా దేవతలలో! ఇదికాక మరెక్కడనైనను ప్రకృతినుండి పుట్టిన ఈ మూడు గుణములు లేనిది ఏ సత్త్వముగూడ లేదు.

సంబంధము :

ఈ యధ్యాయము నాల్గవ శ్లోకమునుండి పన్నెండవ శ్లోకమువరకు భగవంతుడు తన అభిప్రాయానుసారముగ త్యాగముయొక్క త్యాగియొక్కయు లక్షణములు చెప్పెను తరువాత పదమూడవ శ్లోకమునుండి పదియేడవ శ్లోకము వరకు సన్న్యాస (సాంఖ్యముయొక్క స్వరూపమును నిరూపించి సన్న్యాసమునందు సహాయకమైన సత్త్వగుణ గ్రహణమునకు విరోధులైన రజస్తమోగుణములయొక్క త్యాగము చేయించు నుద్దేశ్యముతో పదునెనిమిదివ శ్లోకమునుండి నలువదియవ శ్లోకమువరకు గుణములననుసరించి జ్ఞాన-కర్మ-కర్తృత్వముఖ్యముఖ్య పదార్థముల భేదమునుగూర్చి వివరముగ తెలిపి చివర సమస్త సృష్టి గుణయక్తమని తెలిపి ఆ విషయమును ఉపసంహరించెను.

ఇక్కడ త్యాగ స్వరూపము తెలుపునపుడు భగవంతుడు చెప్పినదేమనగా వియతకర్మలు పూర్తిగా విడుచుట ఉచితముకాదు. (గీత 18-7) కాని, నియతకర్మలను ఆనాసక్తితో ఫలత్యాగపూర్వకముగ చేయుటయే వాస్తవికత్యాగము (గీత 18-9) అని కాని అక్కడ ఎవనికొరకు ఏకర్మ నియతమైనది అను విషయమును తెలుపలేదు. అందుచేతనే ఇప్పుడు సంక్షేపముగ నియతకర్మల స్వరూపము

-
- 1 ఇక్కడ సత్యశబ్దమునకు, సర్వవిధప్రాణులు సమస్త పదార్థములునని యర్థము. ప్రకృతి జన్యములైన యీ మూడు గుణములులేని వస్తువేదియు లేదు. ఎందుకనగా, సమస్త జడపదార్థములు ఈ గుణములనుండి పుట్టినవి కనుక, ఇవి గుణమయములేయగును. సమస్త ప్రాణులకు, ఆ గుణములతో, గుణములనుండి పుట్టిన పదార్థములతోను సంబంధముగలదు. కనుక ఈ యన్నియు గుణయక్తములేయగును. ఈ కారణముచేత, భూలోక-అంతరిక్షలోక-దేవలోకములందు, అన్ని యితర లోకములందు నున్న సమస్తప్రాణులు పదార్థములుగూడ ఈ మూడు గుణములతో గూడి నవే యగును.

త్యాగము అను పేరుతో వర్ణింపబడిన కర్మయోగమునందు భక్తి సహయోగమును దాని ఫలము పరమసిద్ధి ప్రాప్తియనియు తెల్పుటకొరకు మరల ఆ త్యాగరూప కర్మయోగ ప్రకరణమునే అరంభించుచున్నాడు.

బ్రాహ్మణ శ్చ త్రియ విశాం శూద్రాణాం చ పరంతప ।

కర్మాణి పృవిభక్తాని స్వభావ ప్రభవైర్గుణైః ॥

41

పరంతపా! బ్రాహ్మణ శ్చ త్రియ వైశ్య శూద్రులయొక్క¹ కర్మలు స్వభావముచేత ఉత్పన్నములైన గుణములద్వారా విభజింపబడియున్నవి.²

1. బ్రాహ్మణ శ్చ త్రియ వైశ్యజాతులవారే ద్విజులు ఈ మూడు జాతుల వారికే యజ్ఞోపవీతధారణ పూర్వకముగా వేదాధ్యయనమునందు యజ్ఞాది వైదిక కర్మలందును అధికారము కలదు. ఈ కారణముచేత బ్రాహ్మణ శ్చ త్రియ వైశ్యులు ముగ్గురు సమ్మిళితము చేయబడి, ఏకముగా ఇక్కడ చెప్పబడిరి. శూద్రులు ద్విజులుకారు. కనుకనే వారికి యజ్ఞోపవీత ధారణమునందు వేదాధ్యయనమునందు యజ్ఞాది వైదికకర్మలందును అధికారములేదు. అను సభిషాచము తెలుపుటకు ఈ శ్లోకమునందు శూద్రులు ముగ్గురికన్న వేరుగ చెప్పబడిరి.
2. ప్రాణులకు జన్మ జన్మాంతరములందు చేయబడిన కర్మల సంస్కారమునకు స్వభావం అని పేరు. ఆ స్వభావమునకు తగినట్లుగానే ప్రాణుల అంతఃకరణమునందు ఉత్పన్నమగు సత్తరజస్తమోగుణ స్పృత్తులననుసరించియే బ్రాహ్మణాది వర్ణములందు మనుష్యులు పుట్టెదరు. ఈ కారణముచేత ఆ గుణములదృష్ట్యా విచారించియే శాస్త్రమునందు నాలుగు వర్ణములకు కర్మల విభాగము చెప్పబడినది. కేవలము సత్త్వగుణ స్వభావము అధికముగా గలవాడు బ్రాహ్మణుడగును. కనుక అతనికి స్వాభావిక కర్మలు శమదమాదులు అని తెలుపబడెను. సత్త్వమిశ్రిత రజోగుణ స్వభావము అధికంగా గలవాడు శ్చ త్రియుడగును. కనుక అతని స్వాభావిక కర్మలు శౌర్య-వీర్య-బలాదులు తెలుపబడెను. తమోమిశ్రిత రజోగుణ స్వభావము అధికంగా గలవాడు వైశ్యుడగును. కనుక అతని స్వాభావిక కర్మలు కృషిగోరక్షాదులని తెలుపబడెను. రజోమిశ్రిత తమోగుణ స్వభా

శమో¹ దమ²స్తపః³ శౌచం⁴ షాంతి⁵ రార్జవమేవ⁶ చ ।

జ్ఞానం⁷ విజ్ఞానోమాస్తిక్యం⁸ బ్రహ్మకర్మ స్వభావజమ్॥

42

వము ప్రధానముగా కలవాడు శూద్రుడగును. కనుక అతని స్వాభావిక కర్మలు పైమూడు వర్ణములకు సేవచేయుట అని చెప్పబడెను. ఈవిధంగా గుణకర్మల విభాగముచేతనే వర్ణవిభాగము ఏర్పడెను. కాని స్వేచ్ఛగా కర్మచేత వర్ణము మారును అని దేనియర్థముకాదు. వర్ణమునకు మూలము జన్మమే. కర్మ ఆజన్మ స్వరూపరక్షణములో ప్రధానముగా కారణమగును.

1. అంతఃకరణము, వశమునందుంచుకొని అది చలించకుండ శాంతముగా నుంచుట, ప్రాపంచిక విషయముల చింతనము విడుచుట శమము.
2. ఇంద్రియములన్నిటిని వశపరచుకొనుట, వశపరచుకొనబడిన ఇంద్రియములను బాహ్యవిషయములనుండి తొలగించి పరమాత్మ ప్రాప్తి సాధనములందు లగ్నముచేయుట దమము.
3. స్వధర్మ పాలనముకొరకు కష్టములను సహించుట - అనగా అహింసాది మహావ్రతములను పాలించుట భోగసామగ్రిని త్యజించి నిరాదంబరముగ నుండుట ఏకాదశ్యాది వ్రతోపవాసాదులు చేయుట, వనవాసము ఇపి యన్నియు తపస్సులో అంతర్గతములు.
4. శరీరేంద్రియ మనస్సులను, అవిచేయు పనులను, పవిత్రములుగనుంచుట వానిలో ఏ విధమైన అవశిష్టతని ప్రవేశింప చేయుకుండుట శౌచము. ఇది భగవద్గీత పదమూడవ అధ్యాయము ఏడవ శ్లోకము టిప్పణిలో విస్తారముగ చెప్పబడినది.
5. ఇతరులు చేసిన అపరాధములను క్షమించుట షాంతి భగవద్గీత ప్రథమాధ్యాయము నాల్గవశ్లోకపు టిప్పణిలో దీని విస్తారము కలదు.
6. శరీరేంద్రియ మనస్సులను సరళముగానుంచుట - అనగా మనస్సులో ఏ విధమైన దురాగ్రహము, పొగరు లేకుండుట, మనోభావమును ఇంద్రియముల ద్వారా ప్రకటించుట, ఇదిగాక శరీరమునందుకూడ ఏ విధమైన

అర్జునా! అంతఃకరణ విగ్రహము చేయుట, ఇంద్రియముల దమనము చేయుట, ధర్మపాలనము కొరకు కష్టములు సహించుట, బాహ్యముగను అంత రంగములోను పరిశుద్ధముగనుండుట, ఇతరుల అపరాధములను సహించుట శరీ రేంద్రియ మనస్సులను సరళముగనుంచుట వేదశాస్త్ర పరమేశ్వర పరలోకాదు లందు శ్రద్ధగలిగియుండుట, వేదశాస్త్రములయొక్క అధ్యయన అధ్యాపనములను చేయుట, పరమాత్మ తత్త్వమును అనుభవించుట - ఇవియన్నియు బ్రాహ్మణునకు స్వాభావికములైన కర్మలు.

శౌర్యం తేజో ధృతిర్ధాక్ష్యం యుద్ధే చాప్యపలాయనమ్ ।

దానమీశ్వర భావశ్చ షాత్రం కర్మ స్వభావజమ్ ॥

43

అర్జునా! శూరత్వము, తేజస్సు, ధైర్యము, చాతుర్యము, యుద్ధము నుండి పారిపోకుండుట, దానమిచ్చుట, స్వామిభావము ఇవియన్నియు క్షత్రియుని స్వాభావికకర్మలు.

కృషి గౌరక్ష్య వాణిజ్యం వైశ్యకర్మ స్వభావజమ్ ।

గర్వాభిమానములు లేకుండుట ఇవియన్నియు ఆర్జవము నందంతర్గత ములు.

7. వేదశాస్త్రములను, శ్రద్ధతో అధ్యయనాధ్యాపనములను చేయుట, వానిలో వర్ణింపబడిన ఉపదేశమును పూర్తిగా తెలిసికొనుట ఇక్కడ జ్ఞాన మన బడును.
8. వేదశాస్త్రములందు చెప్పబడినట్టి మహాపురుషులనుండి వినబడినట్టి సాధన ములద్వారా పరమాత్మ స్వరూపమును సాక్షాత్కరింపజేసికొనుట ఇక్కడ విజ్ఞాన మనబడును.
9. వేద-శాస్త్ర- ఈశ్వర- పరలోకముల అస్తిత్వమందు పరిపూర్ణ విశ్వాస ముంచుట, వేదశాస్త్రములయొక్క, మహాత్ములయొక్కయు వచనములు యధార్థములని తలచుట - ధర్మపాలనమందు దృఢమైన విశ్వాసముంచుట ఇవియన్నియు “ఆస్తికత్వము” యొక్క లక్షణములు.

పరిచర్యాత్మకం కర్మ శూద్రస్యాపి న్యభావజమ్ ॥

44

అర్జునా ! కృషి (వ్యవసాయము) గోపాలనము, క్రయవిక్రయరూప సత్య వ్యవహారము, ఇవి వైశ్యుని స్వాభావిక కర్మలు. అన్నివర్ణములవారి సేవచేయుట శూద్రుని స్వాభావిక కర్మ.

నంబందము :

ఈ విధముగా ఓగవంతుడు నాల్గు వర్ణములవారి స్వాభావికకర్మలను వర్ణించి యిప్పుడు భక్తి సహిత కర్మయోగ స్వరూపము, దాని ఫలము తెలుపుట కొఱకు ఆ కర్మలను ఏ విధముగా ఆచరించుటచేత మనుష్యుడు అనాయాసముగా పరమసిద్ధిని పొందగలడు? అను విషయము రెండు శ్లోకములలో చెప్పుచున్నాడు.

స్వే స్వే కర్మణ్యభిరతః సంసిద్ధిం లభతే నరః ।

స్వకర్మనిరతః సిద్ధిం యథా విందతి తచ్ఛ్రీణు ॥

45

అర్జునా! తన తన స్వాభావిక కర్మలందు అనంతితో నిమగ్నుడైన మనుష్యుడు భగవత్ప్రాప్తి రూపమైన పరమసిద్ధిని పొందగలడు. తన స్వాభావిక కర్మయందు నిమగ్నుడైన మనుష్యుడు ఏ విధముగ కర్మ చేసి పరమసిద్ధిని పొందునో అవిధిని చెప్పెదవినుము.

1. సమాజ శరీరమునకు మన్తిష్కము వంటివాడు బ్రాహ్మణుడు. బాహువులు క్షత్రియులు, తొడలు వైశ్యులు, చరణములు శూద్రులు. ఈ నాల్గు తెగల వారు సమాజ శరీరమునకు అవశ్యకములైన నాల్గు అంగములు. వీరు ఒండొరుల సహాయముతో సురక్షితముగా జీవించుచున్నారు. ఇందులో అసహ్యము అవమానము అనుభావములు పెట్టుకొనవలసిన అవసరము లేదు. అందులో ఏ ఒక తెగకుకూడ కొంచెమైనను తిరస్కారము నింద చేయకూడదు. ఈ నలుగురిలో ఉచ్చ నీచ భావము కల్పించుటకు వీలు లేదు. తమ తమ స్థానములను, తమ తమ కార్యములను అనుసరించి నలుగురును పెద్దవారే. బ్రాహ్మణులు జ్ఞానబలముతో, క్షత్రియులు బాహు బలముతో, వైశ్యులు ధన బలంతో, శూద్రులు నీచ బలముతో అథవా పరి.

యతః ప్రవృత్తిర్భూతానాం యేన సర్వమిదం తతమ్ ।

స్వకర్మణా తమభ్యర్చ్య సిద్ధిం విందతి మానవః॥

46

అర్జునా! ఏ పరమేశ్వరునినుండి సమస్త ప్రాణుల ఉత్పత్తి ఖనదో ఏ పరమేశ్వరుడు జగత్తునందు అంతట వ్యాపించియున్నాడో అట్టి పరమేశ్వరుని తన స్వాభావిక కర్మలచే పూజించిన¹ మనుష్యుడు పరమసిద్ధిని పొందగలడు.

శ్రమ బలముతో పెద్దవారు ఈ నలుగురు సమాజమునకు పరిపూర్ణముగా ఉపయోగపడువారే.

ఒక పేయింటిలో నలుగురు సోదరులపై సమ్మిళితముగా ఆయింటి ఉన్నతి కొఱకు ఆ నలుగురు సంతోషముతో తమ తమ యోగ్యతానుసారముగ వేర్వేరు ఆవశ్యక కర్తవ్యములను పాలించుటలో నిమగ్నులై యుండెదరు. ఈ నాల్గు వర్ణములవారు పరస్పరము బ్రాహ్మణ ధర్మ స్థాపనము ద్వారా క్షత్రియ బాహుబలము ద్వారా, వైశ్య ధన బలము ద్వారా, శూద్రుల శారీరక శ్రమ బలము ద్వారా ఒండొరుల హితముకొఱకు పాటుబడుచు సమాజ శక్తిని వృద్ధి పొందించుచు పరమ సిద్ధిని పొందెదరు.

1. భగవంతుడు జగదుత్పత్తి స్థితిసంహారములు చేయువాడు. సర్వశక్తి సంపన్నుడు. సర్వాధారుడు, సర్వప్రేరకుడు - సర్వాత్మ సర్వాంతర్యామి. సర్వవ్యాపియైయున్నాడు. ఈ సమస్త ప్రపంచము అతని రచనయే. ఆయన స్వయముగనే తన యోగమాయచేత జగద్రూపములో ప్రకటితుడైనాడు. కనుకనే ఈ సర్వజగత్తు భగవంతునిదే నాశరీరేంద్రియ మనోబుద్ధులచేత నేను చేయు స్వభావరుచితములైన యజ్ఞదానాది కర్మలన్నియు భగవంతునివే నేను భగవంతునివాడనే. సమస్త దేవతలయొక్క యితర ప్రాణులయొక్కయు ఆత్మయగుటచేత, ఆయనయే సర్వకర్మలకు భోక్త (గీత 5-29) మిక్కిలి శ్రద్ధా విశ్వాసములతో ఇట్లు సర్వ కర్మలయందున్న మమకార-ఆసక్తి-ఫలేచ్ఛలను పూర్తిగావిడిచి, భగవదాజ్ఞానుసారముగా, ఆయన సంతోషముకొరకే, తన కర్తవ్యములను పాలించుచు, తన స్వాభావికకర్మలచేత సమస్త ప్రపంచమును నేవించుట, సమస్త

సంబంధము :-

పూర్వశ్లోకములో మనుష్యుడు తన స్వాభావిక కర్మలద్వారా పరమేశ్వర పూజచేసి, పరమసిద్ధిని పొందగలడు. అను విషయము చెప్పబడెను. దీని పైన ఒకవేళ ఊత్రియుడు తన యుద్ధాది క్రూర కర్మలను చేయక బ్రాహ్మణులవలె అధ్యాపనాది శాంతిమయ కర్మలచేత తన జీవన నిర్వాహమును చేసికొని పరమాత్మను పొందుటకొరకు ప్రయత్నించిన యెడల. లేక ఈ విధముగనే ఎవరైన వైశ్యులు శూద్రులుగూడ తమ కర్మలు ఉన్నతజాతివారి కర్మలకంటె హీనమని తలచి వానిని విడిచి తనకంటె పై జాతివారి వృత్తిచేత జీవన నిర్వాహముచేసికొని పరమాత్మను పొందుటకొరకు ప్రయత్నము చేసినయెడల అది ఉచితమా! కాదా అను శంక కలుగవచ్చును. దానికి సమాదానముగ భగవంతుడు ఇతరుల ధర్మము కంటె స్వధర్మము శ్రేష్ఠమని తెలిపి స్వధర్మ-త్యాగమును నిషేధించుచున్నారు.

ప్రాణులకు సుఖము గలిగించుటయే తన స్వాభావిక కర్మలచేత పరమేశ్వరుని పూజచేయుట యనబడును.

ఏవర్ణాశ్రములందున్న వాడైనను, ప్రతి మనుష్యుడు తన కర్మలచేత భగవంతుని పూజించి, పరమసిద్ధి రూపుడైన పరమాత్ముని పొందగలడు. పరమాత్ముని పొందుటకు అందరికిని సమానముగా నధికారము కలదు. తన శమ దమాది కర్మలను, పైన చెప్పబడిన విధముగా భగవంతునకు అర్పించి దానిచేత భగవంతుని పూజించు బ్రాహ్మణుడు ఏ పదము పొందునో. తన శౌర్య పరాక్రమాది కర్మలద్వారా భగవంతుని పూజించు ఊత్రియుడుగూడ ఆ పదమునే పొందును. అట్లే తన కృషికర్మాదులచేత భగవత్పూజచేయు వైశ్యుడు తన సేవలకు సంబంధించిన కర్మలచేత భగవంతుని పూజచేయు శూద్రుడుగూడ, ఆ పరమపదమునే పొందగలడు కనుకనే, కర్మబంధనములనుండి విముక్తిపొంది, పరమాత్మను పొందుటకు ఇది చాల సులభమైన మార్గము-కాబట్టి మనుష్యుడు పైన చెప్పబడిన భావముచేత, తన కర్తవ్య పాలనముద్వారా, పరమేశ్వరునియొక్క పూజ చేయుటకు అభ్యాసము చేయవలెను.

శ్రేయోన్ స్వధర్మో విగుణః పరధర్మాత్ స్వమష్టితాత్ ।

స్వభావనియతం కర్మ కుర్వన్ నాఽప్నోతి కిల్బిషమ్ । 47

అర్జునా! బాగుగా ఆచరించబడిన పరధర్మముకంటె² గుణహీనమైనను

1. వర్ణాశ్రమ స్వభావ పరిస్థితుల దృష్ట్యా ఎవనికి ఏ కర్మ విహితమైనదో ఆతనికి అదియే స్వధర్మము అసత్య-క పట-చౌర్య-హింసా-వంచన-వ్యభిచారాది నిపిద్ధకర్మలు ఎవరికికూడ స్వధర్మములుకావు. కామ్య కర్మలుగూడ ఎవరికిని అవశ్య కర్తవ్యములుకావు. కనుక వాని గణనము ఇక్కడ ఏ స్వధర్మములందును చేయబడలేదు. అవి విడిచి, ఏ వర్ణమునకు ఆశ్రమమునకు, ఏ విశేషధర్మములు తెలుపబడెనో. వేనియందు ఇతర వర్ణాశ్రమములవారికి ఆధికారము లేవో అవియైతే ఆయా వర్ణాశ్రమముల వారికి విడివిడిగా స్వధర్మములు. ఏ కర్మలు చేయుటకు ద్విజులకు మాత్రమే ఆధికారము ఉన్నదని చెప్పబడెనో ఆవేదాధ్యయన యజ్ఞాది కర్మలు ద్విజులకు స్వధర్మములు. ఏవియైతే అన్ని వర్ణాశ్రమ స్త్రీపురుషులకు అనుష్ఠించుట కధికారముకలదో అట్టి ఈశ్వరభక్తి, సత్య భాషణము, మాతా పితృసేవ, ఇంద్రియ నిగ్రహము. బ్రహ్మచర్య పాలనము, వినయము ఇత్యాది సామాన్య ధర్మములు అందరికి స్వధర్మములే.

2. ఏ కర్మలు గుణయుక్తములో, వేని యనుష్ఠానముగూడ పూర్తిగా చేయబడెనో కాని ఏవి అనుష్ఠానము చేయువారికొకకు విహితములుకాక ఇతరులకు విహితములో అట్టి కర్మలు శ్రద్ధగా బాగుగ ఆచరించుటకన్న-అసగా ఎత్తైతే వైశ్య శత్రియాదులకన్న బ్రాహ్మణుని విశేష ధర్మములందు అహింసాది సద్గుణములు అధికముగనుండునో గృహస్థునికన్న సన్న్యాసాశ్రమధర్మములందు సద్గుణముల బాహుళ్యముండునో ఆ విధముగనే శూద్రుని కన్న వైశ్య శత్రియులకర్మలు గుణయుక్తములు-అటువంటి పరధర్మము కన్న గుణరహితమైన స్వధర్మమే శ్రేష్ఠము. ఇందలి భావమేమనగా ఎత్తైతే చూచుటకు కురూపుడుగానుండి గుణరహితుడైనను భార్యకు తన పతి సేవనము శ్రేయోదాయకమో ఆవిధముగనే చూచుటకు గుణ హీన

తన ధర్మము శ్రేష్ఠము¹. ఎందుకనగా స్వభావముచేత నియమింపబడిన స్వధర్మ రూపమైన కర్మ చేయుచున్న మనుష్యుడు పాపమును పొందడు².

సహజం³ కర్మ కౌంతేయ సదోషమపి న త్యజేత్ ।

సర్వారంభా హి దోషేణ ధూమేనాగ్ని రివావృతాః ॥ 48

మైనను వాని అనుష్ఠానమునందు అంగములలోపమున్నను ఎవనికి ఏకర్మ విహితమో అదియే అతనికి శ్రేయస్సు కలిగించునదిగా నుండును.

1. క్షత్రియుని స్వధర్మము యుద్ధముచేయుట-దుష్టులను దండించుట. అతని యందు అహింసా-శాంత్యాది గుణములు తక్కువగానుండును. ఇట్లే వైశ్యుని కృషి కర్మాదులలోగూడ హింసాదికర్మల దోషముల బాహుళ్యముండును. కనుక బ్రాహ్మణుల శాంతిమయ కర్మలకన్న అవిగుణ హీనములుగ నుండును. శూద్రులకర్మలు, క్షత్రియ వైశ్యుల కర్మలకన్న తక్కువ తరగతికి చెందినవి. ఇదిగూడ ఆకర్మల అనుష్ఠానములో ఏ యంగము లోపించినను. గుణ హీనమగును. పైన చెప్పబడిన విధముగా స్వధర్మములో గుణములు తక్కువైనను అవి గుణయుక్తములైన వర ధర్మములకన్న శ్రేష్ఠములని తెలియవలెను.
2. ఇతరులధర్మముల ననుష్ఠించుటచేత వానిలో హింసాదిదోషములు తక్కువగ నున్నప్పటికిన్ని, ఇతరులపృత్తిని భంగము గలింగిచుటవలన గలుగు పాపము సంభవించును. కాని తన స్వాభావికకర్మలను వరించునప్పుడు, వానిలో అనుషింగికముగా (వాని ననుసరించి తప్పనిసరిగా) పాపములు సంభవించినను అవి వానికి అంటవు.
3. వర్ణ ఆశ్రమ స్వభావ పరిస్థితుల దృష్ట్యా ఎవనికి ఏ కర్మ విహితమని చెప్పబడెనో అతనికి అదియే సహజకర్మయగును. కనుకనే ఈ యధ్యా యమునందు ఏ కర్మలవర్ణనము స్వధర్మ స్వకర్మ నియతకర్మ స్వభావని యతకర్మ స్వభావజకర్మలు అనుపేర్లతో చేయబడెనో అవియే యిక్కడ "సహజ"కర్మలని చెప్పబడెను.

అర్జునా ! కనుక నే దోషయుక్తమైనను నహజకర్మ¹ విడువకూడదు. ఎందుకనగా ధూమముచేత అగ్నివలె కర్మలన్నియు ఏదోయొక దోషము కలిగియుండును.²

సంబంధము :

భగవంతుడు పదుమూడవ శ్లోకమునుండి నలువదియవ శ్లోకమువరకు సంన్యాసము ఆనగా సాంఖ్యమును నిరూపించెను. తరువాత నలువది యొకటవ శ్లోకమునుండి ఇంతవరకు కర్మయోగ రూపమైన త్యాగముయొక్క తత్త్వమును వివరించి తెలుపుటకొరకు స్వాభావిక కర్మల స్వరూపమును వాని అవశ్య కర్తవ్య త్వమును నిర్దేశించి చెప్పి కర్మయోగమునందు భక్తియొక్క సహయోగమును తెలిపి దానిఫలము భగవత్ప్రాప్తియేయని చెప్పెను. కాని అక్కడ సన్న్యాస వ్రక

1. శ్రేష్ఠగుణయుక్తమైన స్వభావకర్మను విడువకూడదు. ఇట్లనుటచేత దేనిలో సాధారణముగా హింసాది దోష మిశ్రణము కనబడునో ఆ కర్మలుకూడ శాస్త్రవిహితములు న్యాయోచితములు నగుటచేత దోషయుక్తములుగా కనబడినను వాస్తవముగా అవి దోషయుక్తములుకావు - కనుక ఆ కర్మలు గూడ విడువకూడదు. అని వేరుగా చెప్పవలసిన అవసరమేమున్నది.
2. ఏవిధముగ ధూమముచేత అగ్ని ఓతప్రోత (మిశ్రిత)మై యుండునో ధూమము అగ్నినుండి పూర్తిగా వేరుకాజాలదో ఆ విధముగనే ఆరంభ దోషముచేత మాత్రమే ఓతప్రోతమై క్రియా మాత్రమునందు ఏదోయొక విధముగ ఏదియోయొక ప్రాణికి హింసకలుగును. ఎందుకనగా సన్న్యాసాశ్రమమునందుకూడ శౌచస్నాన భిక్షాటనాది కర్మలద్వారా ఏదోయొక అంశమునందు ప్రాణుల హింస జరుగనే జరుగును. బ్రాహ్మణుల యజ్ఞాది కర్మ ఆరంభమునందుకూడ క్రియాబాహుళ్య ముండుటచేత ఋద్రప్రాణుల హింస జరుగును. కనుక ఏ వర్ణాశ్రమ కర్మలుకూడ సాధారణ దృష్టిలో పూర్తిగా దోషరహితములుకావు. కర్మచేయక ఎవరును ఉండజాలరు. (గీత 3-5) ఈ కారణముచేత స్వధర్మ త్యాగము చేసిన తరువాతగూడ ఏదోయొక కర్మ మనుష్యుడు చేయవలసియే యుండును. అతడు ఏకర్మ చేయునో, అది నీచమనితలచి న్యధర్మత్యాగము చేయరాదు.

రణమునందు సన్యాసమునకు ఏమిఫలము కలుగును. కర్మములందు కర్తృత్వాభిమానము విడిచి ఉపాసనా సహిత సాంఖ్యయోగ సాధనము. ఏ విధముగా చేయవలెను. అను విషయము చెప్పలేదు. కనుక ఇక్కడ ఉపాసనా సహిత వివేకము వైరాగ్య పూర్వకముగా ఏకాంతమునందు ఉండి సాధనము చేయువిధి, దాని ఫలము తెలుపుటకొరకు మరల సాంఖ్యయోగ ప్రకరణము ఆరంభించుచున్నాడు.

అసక్తబుద్ధిః సర్వత్ర జితాత్మా విగతస్పృహః ।

నైష్కర్మ్య సిద్ధిం పరమాం సన్న్యాసేనాధిగచ్ఛతి ॥ 49

అర్జునా ! అన్నిటియందు ఆసక్తిలేని బుద్ధిగలవాడు, స్పృహలేనివాడు అంతఃకరణమును జయించిన పురుషుడు¹ సాంఖ్యయోగముద్వారా ఆ పరమ నైష్కర్మ్య సిద్ధిని పొందగలడు²

సిద్ధిం ప్రాప్తో యథా బహ్మ తథాఽప్నోతి నిబోధ మే ।

సమాసేనైవ కౌంటేయ నిష్ఠా జ్ఞానన్య యా వరా ॥ 50

1. ఇంద్రియ మనస్సహితమైన శరీరమందు, వానిచేత చేయబడు కర్మలందు సమస్త భోగములందు చరాచర ప్రాణి సహిత సమస్త జగత్తునందు ఎవనికి ఆసక్తి పూర్తిగా లేదో, ఎవని మనోబుద్ధులకు కొంచెముకూడ వానితో సంబంధము లేదో అతడు “అంతట ఆసక్తిలేని బుద్ధి గలవాడు” అనబడును. ఎవనికి స్పృహ బొత్తిగా లేదో, ఏ ప్రాపంచిక వస్తువునందున్న కొంచెముకూడ లక్ష్యములేదో అతడు “స్పృహ రహితుడు అనబడును. ఎవనికి ఇంద్రియములు మనస్సు లేశమునందు ఉన్నవో అతడు జయించబడిన అంతఃకరణము కలవాడు అనబడును. పైన చెప్పబడిన మూడు గుణములు కలవాడు. సాంఖ్యయోగముచేత వరమాత్మయొక్క యథార్థ జ్ఞానమును పొందగలడు.

2. సన్న్యాసము జ్ఞానయోగము అనగా సాంఖ్య యోగ స్వరూపమునుగూర్చి భగవంతుడు ఏబది యొకటవ శ్లోకమునుండి ఏబది మూడవ శ్లోకమువరకు చెప్పెను. ఈ సాధనములకు ఫలము కర్మబంధనమునుండి పూర్తిగా విడి

కుంతీపుత్రా! ఏదియైతే జ్ఞానయోగముయొక్క పరానిష్ఠయో అనైష్కర్మ్య సిద్ధిని¹ ఏవిధముగాపొంది మనుష్యుడు | బ్రహ్మనుపొందగలడో² అవిధము సంక్షేపముగా చెప్పబడును, వినుము.

బుద్ధ్యా విశుద్ధయా యుక్తో ధృత్యాఽత్మానం నియమ్యచ |
శబ్దాదీన్ విషయాంస్త్యక్త్వా రాగద్వేషౌ వ్యుదస్య చ॥ 51

వివిక్తసేవీ లఘూశీ³ యతవాక్కాయమానసః |
ధ్యానయోగపరో నిత్యం వైరాగ్యం సముపాశ్రితః॥ 52

అహంకారం బలం దర్పం కామః క్రోధం పరిగ్రహమ్ |
విముచ్య నిర్మమః శాంతో బ్రహ్మభూయాయ కల్పతే॥ 53

వడి సచ్చిదానంద ఘన నిర్వికార పరమాత్మయొక్క యథార్థ జ్ఞానమును పొందుటయే పరమ నైష్కర్మ్యసిద్ధి అనబడును. అది సంన్యాసముచేత పొందబడును.

1. ఏది జ్ఞానయోగముయొక్క అంతిమస్థితియో, దేనినిపరాభక్తి తత్త్వజ్ఞానము అనికూడ అనెడరో ఏది సమస్త సాధనములకు చివరి పరిమితియో, ఏది పూర్వ శ్లోకములో నైష్కర్మ్య సిద్ధియని చెప్పబడెనో అదియే యిక్కడ సిద్ధి అని పరాకాష్ఠ అని చెప్పబడెను.
2. నిత్య-నిర్వికార, నిర్గుణ-నిరాకార, సచ్చిదానందఘన, పూర్ణబ్రహ్మమైన పరమాత్మ యిక్కడ “బ్రహ్మ” పదమునకు అర్థము. తత్త్వజ్ఞానముచేత, ఏబదియైదవ శ్లోకములో చెప్పబడినట్లు అభిన్నభావముచేత ఆ పరమాత్మలో ప్రవేశించియుండుటయే ఆయనను పొందుట యనబడును.
3. సాధనమునకు ఉపయుక్తముగా, అనాయాసముగా జీర్ణించు సాత్త్విక పదార్థములు (గీత 17-8) తన ప్రకృతికి, ఆవశ్యకతకున్న అనుగుణముగా శక్తి సనుసరించి, నియమితముగా, పరిమితముగాను భోజనముచేయు ముక్తాహార విహారుడు (గీత 6-17) “లఘూశీ” యనబడును.

అర్జునా! విశుద్ధ బుద్ధిగలవాడు¹ తేలికయైన సాత్వికమైన నియమితమైన భోజనం చేయువాడు శబ్దాది విషయములను త్యజించి ఏకాంతము పరిశుద్ధమునైన ప్రదేశమును ఆశ్రయించి యుండువాడు² సాత్విక ధారణశక్తిచేత అంతఃకరణమును ఇంద్రియములను నియంత్రణములో నుంచుకొనినవాడు³ మనో వాక్శరీరములను వశపరచుకొనినవాడు⁴ రాగద్వేషములను పూర్తిగా నశింపజేసి⁵ బాగుగా దృఢ వైరాగ్యము నాశ్రయించువాడు అహంకార బలదర్ప కామ క్రోధ పరిగ్రహములను విడిచి నిరంతరము ధ్యానయోగ పరాయణుడై యుండువాడు⁶ మమకార

1. పూర్వజన్మ సంపాదిత పాపసంస్కారములులేని అంతఃకరణముగలవాడు విశుద్ధబుద్ధి గలవాడనబడును.
2. వాతావరణము పవిత్రముగా అనేకుల రాకపోకలు సహజముగానే యేకాంతముగా, స్వచ్ఛముగా ఊడ్చి-కడుగబడి-తుదువబడియు నుండిన సదీతీర-దేవాలయ-వన-పర్వత గుహాది స్థానములలో నివసించుటయే ఏకాంతము పరిశుద్ధమునైన ప్రదేశమును సేవించుటయగును.
3. ఇంద్రియములకు-అంతఃకరణమునకు సమస్త విషయముల సంబంధము విచ్ఛిన్నము చేయుటయే ఇంద్రియాంతఃకరణముల నిగ్రహమనబడును.
4. మనో-వాక్-శరీరములు స్వేచ్ఛగా సంచరించుట, బుద్ధిని చలింపజేయు శక్తి లేకుండునట్లు చేయుటయే, వానిని వశములోనుంచుకొనుట యనబడును.
5. ఇహలోక-పరలోకము లందలి యే భోగమునందుగూడ, ఏప్రాణీయండున్ను, ఏప్రదార్థమునందున్ను, కర్మయందున్ను, ఘటనమునందున్ను, కొంచముగూడా, ఆనక్తిగాని, ద్వేషముగాని లేకుండ జేయుటయే రాగద్వేషములను పూర్తిగా నశింపజేయుట యనబడును.
6. శరీరేంద్రియాంతఃకరణములందు ఆత్మబుద్ధి గలిగియుండుట చేత మనుష్యులు మనో-బుద్ధి-శరీరములచేత చేయబడు కర్మలకు తాము కర్తయని తలచు భావము 'అహంకార' మనబడును. అన్యాయపూర్వకముగా, బలాత్కారముచేత, ఇతరులందు ఆధికారమువహించు సాహసము, "బల"మన

రహితుడై¹ శాంతియుక్తుడైన పురుషుడు² సచ్చిదానంద ఘన బ్రహ్మమునందు అభిన్న భావముతో ఉండుటకు పాత్రుడగును.

బడును. ధన-జన-విద్యా-బల-జాతి-శరీరక శక్తులు మొదలైనవి కారణములు గాగలుగు గర్వము 'దర్పము' అనగా 'పొగరు' అనబడును. ఇహలోక - పరలోకములను పొందవలెను ఇచ్చ 'కామ' మనబడును. తన మనస్సునకు వ్యతిరేకముగా ఆచరించువారి యెడల, నీతి విరుద్ధముగా నాచరించువారి యెడలను అంతఃకరణము నందు ఉత్తేజన (కోప) భావము ఉత్పన్నమై దానివలన మనుష్యుని కన్నులు ఎఱ్ఱబడి, పెదవులు అదరుచుండి, హృదయములో మండుచుండి ముఖము వికృతమైయుండుట, (కోధ)మనబడును. అనుభవించదగినవను తలంపుచేత. ప్రాపంచిక సుఖ సామగ్రిని చేకూర్చుకొనుట, 'పరిగ్రహ'మనబడును. కనుక నే యీ యన్నిటిని విడిచి, పూర్వోక్త విధముగా సాత్త్విక దృతిచేత, ఇంద్రియముల యొక్క మనస్సు యొక్కయు క్రియలను నివారించి అన్ని స్ఫురణ (తోచుట)ములను పూర్తిగా లేకుండ జేసికొని, సర్వదా నిరంతరము సచ్చిదానంద ఘన బ్రహ్మమును అభిన్నభావముతో ధ్యానించుట (గీత 6-25) లేచుట, కూర్చొనుట నిద్రించుట మేల్కొనుట, శౌచ-స్నానములు, ఆహార పానీయములు మొదలైన అవశ్యకకర్మలు చేయునప్పుడుగూడ సర్వదా, నిరంతరము పరమాత్మస్వరూప ధ్యానముచేయుచుండుట, అదియే అన్నిటి కంటె మించి పరమకర్తవ్యముగా భావించుట, ధ్యానయోగ పరాయణుడై యుండుట" యనబడును.

1. ఇంద్రియ-మనస్సహిత శరీరమునందు, సర్వప్రాణులందు సర్వకర్మలందు, నమస్తసుఖములందు జాతి-కుల-దేశ-వర్ణ-ఆశ్రమములందున్న మమకారమును పూర్తిగా విడుచుట మమకార రహితముగా నుండుట" యనబడును.
2. అంతఃకరణమునందు విక్షేపము (చంచలత్వము) పూర్తిగా లేకుండి, అంతఃకరణము అచంచలముగా, శాంతితో శుద్ధముగా, ప్రసన్నతతోను వ్యాపించి యుండి అన్ని విషయములు అణగిన పురుషుడు 'శాంతియుక్తు' ధనబడును.

బ్రహ్మభూతః¹ ప్రసన్నాత్మా² న శోచతి న కాంక్షతి ।

సమః సర్వేషు భూతేషు మద్భక్తిం లభతే పరామ్॥ 54

అర్జునా ! తరువాత నతడు సచ్చిదానంద ఘన బ్రహ్మమునందు ఏకీ భావంతోఉండిన ప్రసన్న మనస్సుగల యోగియై దేని కొరకుగూడ శోకించడు. దేనిని ఆకాంక్షించడు³. ఇట్లు సమస్త ప్రాణులయందు సమభావంగల యోగి నా పరమ భక్తిని⁴ పొందగలడు.

1. ఎవడు సచ్చిదానంద ఘన బ్రహ్మమునందు అభిన్నభావముతో నుండునో ఎవని, దృష్టిలో సచ్చిదానంద బ్రహ్మముకంటే వేరైన యే వస్తువు యొక్క అస్తిత్వములేదో “అహంబ్రహ్మాస్మి - నేను బ్రహ్మ” [బృహ దారణ్యకోపనిషత్తు 1-4.10] సోఽహమస్మి-అబ్రహ్మమే నేను, ఇత్యాది వాక్యముల ప్రకారము, ఎవనిస్థితి పరమాత్మయందు అభిన్న భావముతో శాశ్వతము అచంచలమునైయున్నదో అట్టి సాంఖ్యయోగి యొక్క ‘బ్రహ్మ భూతః’ అను పదముచేత చెప్పబడియున్నాడు. గీత 1వ అధ్యాయము 24వ శ్లోకముతో, 1వ అధ్యాయము 27వ శ్లోకములోగూడ ఈ స్థితిగలయోగి బ్రహ్మభూతుడు అనబడెను.
2. ఎవని మనస్సు పవిత్రము స్వచ్ఛము శాంతముగనుండునో నిరంతరము పరిశుద్ధముగ ప్రసన్నముగనుండునో అతడు ప్రసన్నాత్మయనబడును.
3. బ్రహ్మభూతుడైన యోగికి అంతట బ్రహ్మబుద్ధియుండుటచేత ప్రపంచము నందు ఏవస్తువులోకూడ బ్రహ్మకంటే భిన్నమైన సత్త రమణీయ బుద్ధి మమకారముఉండవు. కనుకనే శరీరాదులతో సంయోగ వియోగములు కలిగినపుడు అతనికి హర్ష శ్లోకములుఉండవు. కనుక అతడు ఎట్టి పరి స్థితిలోకూడ ఏకారణముచేతనైనను కొంచెముకూడ చింతా శోకములు పొందడు. అతడు పూర్ణకాముడగును. కనుక అతడు ఏవియుకోరడు.
4. ఏది జ్ఞానయోగఫలమో, దేనిని జ్ఞానముయొక్క పరాకాష్ఠ తత్త్వజ్ఞానము అనికూడ అనెదరో అదియే ‘పరమభక్తి’ అనబడును.

భక్త్యా మామభిజానాతి యావాన్ యశ్చాస్మి తత్త్వతః ।

తతో మాం తత్త్వతో జ్ఞాత్వా విశతే తదనంతరమ్ ॥ 55

అర్జునా! ఆపరాధ భక్తిచేత అతడు పరమాత్మయైన నన్ను, నేనెవడనో ఎట్లుగా ఉన్నానో అట్లే ఉన్నదున్నట్లు సరిగా తాత్త్వికముగా తెలిసికొనును¹. త ద్భక్తిచేత నన్ను తాత్త్వికముగా తెలిసికొనిన వెంటనే నా యందు ప్రవేశించి పోవును².

సంబంధము:-

అర్జునుని జిజ్ఞాసననుసరించి త్యాగముయొక్క అనగా కర్మయోగముయొక్క సున్నాసముయొక్క అనగా సాంఖ్యయోగముయొక్క తత్త్వము వేరు వేరుగా వివరించి తెలిపి భగవంతుడు ఆ రెండింటిలో నీకు సాధనమే కర్తవ్యము అని చెప్పలేదు. కనుకనే అర్జునునకు భక్తి ప్రధాన కర్మయోగము ఉపదేశించు మద్దేశ్యముతో ఇప్పుడు భక్తి ప్రధాన కర్మయోగ మహిమనుగూర్చి చెప్పుచున్నారు.

సర్వకర్మాణ్యపి³ సదా కుర్వాణో మద్వ్యపాశ్రయః ।

1. ఈ పరాధ భక్తి రూప తత్త్వజ్ఞానప్రాప్తి కలుగుటతోపాటే ఆ యోగి ఆ తత్త్వ జ్ఞానముద్వారా నా యథార్థరూపమును తెలిసికొనును. నాయొక్క నిర్గుణ నిరాకార రూపము ఏది? సగుణ నిరాకారరూపము సగుణ సాకారరూపము ఏది? నేను నిరాకారమునుండి సాకారముగ ఎట్లు అయ్యెదను? సాకారము నుండి నిరాకారుడ నెట్లయ్యెదను? ఇత్యాదులేవియు అతనికి తెలిసికొన వలసినవి మిగిలియుండవు.

2. పరమాత్మ తత్త్వజ్ఞానము, తత్త్వాప్తిలో వ్యవధానముఉండదు. పరమాత్మ స్వరూపమును యథార్థముగ తెలిసికొనుట ఆయనలో ప్రవేశించుట ఇవి రెండు ఒకటిగానే జరుగును. ఆయన సర్వాత్మ స్వరూపుడగుటచేత వాస్తవ ముగా ఎవరికిని అప్రాప్యదుకాదు కనుక అతని యథార్థ స్వరూప జ్ఞానము తోనే అతని ప్రాప్తి కలుగును.

3. తన వర్ణాశ్రమముల ననుసరించి, ఇంతకుపూర్వము నియతకర్మ స్వభావజ్ఞ

మత్స్రసాదాదవాప్నోతి శాశ్వతం పదమవ్యయమ్॥

56.

అర్జునా! నాయందు ఆసక్తిగల¹ కర్మయోగి సమస్త కర్మలను ఎల్లప్పుడు చేయుచుండియు నా కృపచేత సనాతనము అవినాశియునైన పరమపదమును² పొందగలడు³.

కర్మ అను పేర్లతో వర్ణింపబడిన శాస్త్రవిహిత కర్మలన్నియు భగవ తుని ఆజ్ఞకు ప్రేరణకు అనుకూలములైనవి. అది 'సర్వకర్మాణి' అను పదము చేత చెప్పబడినవి.

1. సర్వకర్మలు తత్ఫలములైన భోగములు విడిచి భగవంతునే ఆశ్రయించి తన మనస్సు ఇంద్రియములు శరీరము వానిచేత చేయబడు సర్వకర్మలు తత్ఫలములు భగవంతునకు సమర్పించి వానినుండి మమకార-ఆసక్తి కామనలు తొలగించి భగవత్పరాయణుడే అయి భగవంతుడే తన పరమ ప్రాప్య-పరమ ప్రేయ-పరమ హితైషి-పరమార్థార సర్వస్వమని తలచి భగవంతుని విధానములందు ప్రసన్నుడైయుండి ప్రాపంచిక వస్తువు యొక్క సంయోగ వియోగములందు మరి యే యితర సంఘటనము లందును హర్షశోకములు చేయక ఎల్లప్పుడు భగవంతునియందే తన సర్వ భారమునువేసి ఉన్న భక్తి ప్రధాన కర్మ యోగియే భగవత్పరాయణుడు అనబడును.
2. ఎల్లప్పుటికి ఎవడు ఉండినవాడు, ఉండగలడో, ఎవని అభావము ఎప్పుడు కూడ ఉండదో అట్టి సచ్చిదానంద ఘన పూర్ణ బ్రహ్మ సర్వశక్తి సంపన్న సర్వాధారుడైన పరమేశ్వరుడు పరమ ప్రాప్య్యుడు గనుక ఆయన "పరమ పదము" అని చెప్పబడెను. ఇదియే నలువదియైదవ శ్లోకములో "సంసిద్ధి" యని నలువదియారవ శ్లోకములో "సిద్ధి" యని ఏబదియైదవ శ్లోకములో "మాం" అను పదములచేత చెప్పబడెను.
3. సాంఖ్యయోగి సమస్త పరిగ్రహములను (సామగ్రిని కూర్చుకొనుట) సర్వ భోగములను విడిచి ఏకాంత ప్రదేశమనందు నిరంతరము పరమాత్మ ద్యానముచేయుచు ఏ పరమాత్మనుపొందునో, భగవదాశ్రయముపొందిన

చేతసా సర్వకర్మాణి మయి సన్న్యస్య మత్పరః।

బుద్ధియోగముపాశ్రిత్య మచ్ఛిత్తః సతతం భవ॥

57

అన్ని కర్మలను మనసా నాయందర్పించి¹ సమబుద్ధి రూపయోగమును² అవలంబించి మత్ పరాయణుడై³ నిరంతరం నాయందు చిత్తం కలవాడవుకమ్ము⁴.

కర్మయోగి తన వర్ణాశ్రమోచితములైన అన్ని కర్మలు సర్వదా చేయుచునే ఆ పరమాత్మనే పొందగలడు. ఆ రెంటి ఫలములో ఏ విధమైన భేదము లేదు.

1. తన యింద్రియ మన శృరీరములు-వానిచేత చేయబడు కర్మలు-సమస్త ప్రాపంచిక వస్తువులు భగవంతునివేయనితలచి, ఆయన్నిటియందు మమకార, ఆసక్తి-కామము పూర్తిగా పరిత్యజించుట, నాకు ఏపని చేయుటకు కూడ శక్తిలేదు. భగవంతుడే సర్వవిధ శక్తినిఇచ్చి, నాచేత తన ఇచ్ఛానూ సారముగా సమస్త కర్మలు చేయించుచున్నాడు. నేనేమియు చేయనని తలచి, భగవదాజ్ఞానుసారము, ఆయనకొరకే, ఆయన ప్రేరణచేతనే, ఆయన చేయించినట్లే, వేను నిమిత్త మాత్రుడనై, సమస్త కర్మలు ఆట బొమ్మవలె చేయుచుండుటయే, సమస్త కర్మలను భగవంతునియందు సమర్పించుట యనబడును.
2. అసిద్ధి, సుఖము-దుఃఖము, లాభము-హాని మొదలగు ప్రాపంచిక సమస్త పదార్థములందు ప్రాణులందు సమబుద్ధియుండుట బుద్ధి యోగ మనబడును.
3. భగవంతుడే తనకు పరమప్రాప్యుడు, పరమగతి మరమహితైషి, పరమప్రియుడు, పరమాధారుడునని తలుచుట, అతని విచారమునందు సర్వదా సంతుష్టుడగుట, తత్ప్రాప్తి సాధనములందు ఆసక్తుడైయుండుట, "భగవత్పరాయణుడగుట"యనబడును.
4. మనోబుద్ధులు స్థిరముగా భగవంతునందు లగ్నముచేయుట, భగవంతుని యందుదప్ప ఇతర వస్తువులందు కొంచెముగూడ ప్రేమ సంబంధము పెట్టుకొనక అనన్య ప్రేమ పూర్వకముగా నిరంతరము భగవంతుని ద్యాసించుచుండుట క్షణమాత్రముగూడ భగవంతునివిప్రక్షితి సహింస

మచ్చిత్రః సర్వదుర్గాణి మత్ప్రసాదాత్ తరిష్యసి ।

అథ చేత్ త్వమహంకారాన్న శ్రోష్యసి వినంక్ష్యసి॥ 58

అర్జునా! పైన చెప్పబడిన విధముగా నీవు నాయందు మనస్సు ఉంచిన వాడవై నా కృపచేత సమస్త సంకటములను అనాయాసముగానే తరించగలవు¹. ఒక వేళ అహంకారమువలన నా మాటలు నీవు విననియెడల నశించెదవు. అనగా వరమార్థమునుండి ప్రభుడవయ్యెదవు².

కుండుట, కూర్చొనుచు, లేచుచు కదులుచు, నడచుచు, తినుచు, త్రాగుచు, నిద్రించుచు, మేల్కొనుచు, ఇతర సర్వకర్మలు చేయుచూగూడ, సర్వదా నిరంతరము, మనస్సులో భగవంతుని దర్శనము చేయుచుండుట, ఇదియే నిరంతరము భగవంతునందు చిత్తముగలవాడగుట యనఁడును.

1. నిరంతరము నాయందు మనస్సు లగ్నముచేసిన తరువాత నీకు చేయవలసిన నదేదియు ఉండదు. నా దయా ప్రభావముచేత అనాయాసముగానే నీ యొక్క ఇహపరలోకముల దుఃఖములన్నియు తొలగిపోవును. నీవు అన్ని విధములైన దుర్గుణ దురాచారములు లేనివాడవై జనన మరణ రూప మహా సంకటమునుండి ఎల్లప్పుటికిని విముక్తుడవు కాగలవు. నిత్య-ఆనంద ఘన వరమేశ్వరుడైన నన్ను పొందగలవు.
2. భగవంతుడు తొలుత “నీవు నా భక్తుడవు” (గీత 4-31) అని చెప్పెను. “నమేభక్తః ప్రణశ్యతి” అనగా నా భక్తుడెప్పుడుకూడ పతనము చెందడు. (గీత 9.31) అని చెప్పెను. ఇక్కడ “నీవు నశించెదవు. అనగా నీ పతన మగును” అని చెప్పుచున్నాడు. ఇందులో విరోధము తోచుచున్నది. కాని భగవంతుడు స్వయంగానే పైన చెప్పబడిన వాక్యమునందు “చేత్” అను పదము ప్రయోగించి యీ విరోధమునకు పరిహారము చెప్పెను. ఇందలి అభిప్రాయమేమనగా “భగవద్భక్తుడనుట సత్యమే కనుక అతడు భగవంతుని మాట వినడు, ఆయన ఆజ్ఞను పాటించడు అనుమాట ఎప్పుడును సంభవించనే సంభవించదు. కాని ఇంతయైనను ఒక వేళ అహంకారవశుడై భగవదాజ్ఞను తిరస్కరించినచో అతడు భగవద్భక్తుడని తలచబడడు. కనుక అతని పతనము జరుపుటగూడ యుక్తియుక్తముగానున్నది.

యదహంకారమాశ్రిత్య న యోత్యో ఇతి మన్యసే ।

మిథ్యైష వ్యవసాయస్తే ప్రకృతిస్త్వాం నియోష్యతి॥

59

అర్జునా! అహంకారము కలవాడవై “నేను యుద్ధము చేయను¹” అని నీవు తలచి నిశ్చయించినయెడల అది మిథ్యా నిశ్చయమగును. ఎందుకనగా నీస్వభావమే నిన్ను యుద్ధమునందు బలవంతముగా నియమించును².

స్వభావజేన కౌంతేయ³ నిబద్ధః స్వేన కర్మణా ।

1. మొదట భగవంతుడు యుద్ధముచేయుమని ఆజ్ఞాపించినప్పుడు (గీత 2-3) అర్జునుడు భగవంతునితో “నయోత్యే” - (నేను యుద్ధము చేయను) (గీత 2-9) అని చెప్పియుండెను. ఆ విషయమును జ్ఞప్తికి తెచ్చుచు భగవంతుడు “నేను యుద్ధముచేయను” అని నీవు తలచుట కేవలము అహంకారము మాత్రమే. యుద్ధము చేయుకుండుట నీచేతకాదు అని చెప్పుచున్నాడు.

2. జన్మ జన్మాంతరములందు చేయబడిన కర్మల సంస్కారము ఈ జన్మము నందు స్వభావముచేతనే ప్రాదుర్భవించెను. అకర్మ సముదాయము ప్రకృతి అనగా స్వభావము అనబడును. ఈ స్వభావము ననుసరించియే మనుష్యుడు వేర్వేరు కర్మలు అనుభవించవలసిన ప్రాణి సముదాయములో జన్మించును. ఆ స్వభావమును అనుసరించియే వివిధ మనుష్యులకు వివిధ కర్మలందు ప్రవృత్తి కలుగును. కనుకనే ఇక్కడ పైన చెప్పబడిన వాక్యము చేత భగవంతుడు ఏ స్వభావమువలన నీవు క్షత్రియకులమునందు జన్మించితివో ఆ స్వభావము నీకు ఇచ్చలేకున్నను నిన్ను బలవంతంగా యుద్ధమునందు ప్రవర్తింపజేయును. యోగ్యతకలిగినప్పుడు శౌర్యముతో యుద్ధము చేయవలెను. భయపడి పారిపోగూడదు. ఇది నీ నహజకర్మ. కనుకనే నీవు యుద్ధముచేయక ఉండజాలవు. నీవు యుద్ధము తప్పక చేయవలెను. ఇక్కడ క్షత్రియ సంబంధముచేత అర్జునునకు యుద్ధ విషయమై ఏమాట చెప్పబడునో ఆ మాటయే ఇతర వర్గములవారుగూడా తమ తమ స్వాభావిక కర్మల విషయములో తెలిసికొన వలయును.

3. అర్జునునితల్లి గొప్ప వీరవనితగానుండెను. ఆమె శ్రీకృష్ణునిచేత సందేశము

కర్తుం నేచ్ఛసి యన్మోహత్ కరిష్యన్యవశోఽపి తత్ ॥ 60

కుంతీపుత్రా! ఏకర్మతయితే నీవు మోహముచేత¹ చేయగోరకున్నావో దానినికూడ నీపూర్వ జన్మకృత స్వాభావిక కర్మచే బంధింపబడి వరపశుడవై చేసెదవు².

పంపునపుడు పాండవులను యుద్ధముకొరకు పురికొలిపి యుండెను. కనుక భగవంతుడు ఇక్కడ అర్జునుని “కౌంతేయా!” అని సంబోధించి నీవు వీర మాతకు పుత్రుడవు, స్వయముగాకూడ శూరుడవు కనుక నీవు యుద్ధము చేయకుండ ఉండజాలవు అను భావము తెలిపెను.

1. న్యాయముచేత ప్రాప్తమైన సహజకర్మ చేయకుండుటకు అవివేకమే కాక మరియొక యుక్తి యుక్తమైన కారణము లేదు.
2. ఇక్కడ భగవంతుడు తెలిపిన భావమేమనగా యుద్ధము నీవు నీస్వభావమునకు పశుడవై తప్పక నేయవలసియే యుండును. కనుక నొకవేళ నా ఆజ్ఞానుసారముగ అసగా ఏబదియేడవ శ్లోకములో తెలుపబడిన విధి ననుసరించి నీవు యుద్ధము చేసినచో కర్మబంధమునుండి విముక్తుడవై నన్ను పొందెదవు చేయనిచో రాగద్వేషముల వలలో చిక్కుకొని జనన మరణ రూప సంసార సాగరమునందు మునుగుచు తేలుచు నుండెదవు.

ఏవిధముగ నదీ ప్రవాహములో కొట్టుకొని పోవు అమనుష్యుడు ప్రవాహము నెదరించి అవలియొడ్డును చేరలేడు కాని తన నాశమును చేసి కొనునో, ఏదైనఓడనులేక పడవను ఆశ్రయించి, లేక ఈతయందు కళతో జలముపైన ఈడుచు ఆ ప్రవాహమునకు అనుకూలముగ పోయి ఒడ్డు చేరునో ఆ విధముగనే ప్రకృతిప్రవాహమునందు బడిన మనుష్యుడు ప్రకృతిని ఎదురించును. అసగా మొండి పట్టుదలతో కర్తవ్యములను విడిచినవాడు ప్రకృతిని దాటి పోవజాలడు నరికదా అందులో ఇంకను ఎక్కువగా గట్టిగా చిక్కుకొని పోవును. పరమేశ్వరుని లేక కర్మయోగమును ఆశ్రయించి కాని జ్ఞానమార్గానుసారముగగాని తనను ప్రకృతికంటె పైకి ఎత్తి ప్రకృతికి అనుకూలముగా కర్మచేయువాడు కర్మ బంధనమునుండి విముక్తుడై ప్రకృతిని దాటిపోవును అవగా వరమాత్మను పొందును.

సంబంధము :-

పూర్వశ్లోకమునందు కర్మచేయుటలో మనుష్యుడు స్వభావమునకు ఆధీనుడని చెప్పబడెను. దీనిపైన ప్రకృతి (స్వభావము) జడము. అది దేనినైనను తన వశమునందెట్లు తీసికొనును? అను శంకకలుగును. దానికి భగవంతుడిట్లును చున్నాడు.

ఈశ్వరః సర్వభూతానాం హృద్దేశేఽర్జున తిష్ఠతి ।

బ్రాహ్మయన్ సర్వభూతాని యంత్రారూఢాని మాయయా॥ 61

అర్జునా! శరీరమును యంత్రమునందు అమర్చబడిన సమస్త ప్రాణులకు ఆంతర్భామిగానున్న పరమేశ్వరుడు¹ తన మాయచేత వారి కర్మల ననుసరించి ప్రమింపచేయుచు ప్రాణులందరి హృదయములందు నిలిచియున్నాడు².

సంబంధము :-

ఇక్కడ కర్మ బంధనమునుండి విడివడి పరమశాంతి లాభమును పొందుట

1. ఇక్కడ శరీరమును యంత్రముతోపోల్చి భగవంతుడు తెల్పిన భావ మేమనగా రైలుబండి మొదలైన వాహనములుఎక్కిన యాత్రికులు స్వయముగా నడువకుండినను ఆ బండి యంత్రము నడుచుటచేత అతడు గమ్యమునకుపోవును అట్లే ఆత్మనిశ్చలము. దానికి ఏ క్రియతోను వాస్తవముగా ఏలాంటి సంబంధము లేకున్నను అనాది నీధ్యమైన అజ్ఞానముచేత తన శరీరముతో సంబంధము ఉన్నదికనుక ఆ శరీరక్రియ ఆతనిక్రియగా తలచబడుచున్నవి అట్లే ఈశ్వరుడు ప్రాణులందరి హృదయమందు ఉన్నాడనితెలిపి యంత్రము నడుపువాడు. ఆ యంత్రములో తానుగూడ ఉండునట్లే, ఈశ్వరుడుగూడ ప్రాణులందరి హృదయమునందున్నాడను విషయము భగవంతుడు తెలిపెను.

2. సమస్త ప్రాణులు వారి పూర్వార్జిత కర్మసంస్కారములను ఫలము ననుభవించుటకు వానాయోనులందు మాటి మాటికి వారిని పుట్టించుట వేర్వేరు పదార్థములతో, క్రియలతో, ప్రాణులతోను వారికి సంయోగ వియోగము

లను కలిగించుట, వారికి ప్రేరణకలిగించుటయే, పరమేశ్వరుడు తన మాయలో వారిని త్రమింపజేయుట యగును.

ఇక్కడ ఒకవేళ ఎవడైన 'కర్మచేయుటకుగాని చేయకుండుటకుగాని, మనుష్యుడు స్వతంత్రుడా? పరతంత్రుడా? అని యడుగవచ్చును. పరతంత్రుడైనచో నతడు ప్రకృతికి (స్వభావమునికు) పరతంత్రుడా లేక పరమేశ్వరునకు పరతంత్రుడా? ఎందుకనగా ఏబదితొమ్మిదవ, అరువదవ శ్లోకములలో "ప్రాణి ప్రకృతికి ఆధీనుడని తెలిపి ఈ శ్లోకములో పరమేశ్వరునకు ఆధీనుడని తెలిపెను", అని ప్రశించవచ్చును. దీనికి సమాధానముగా 'కర్మచేయుటకు, చేయకుండుటకున్న మనుష్యుడు పరతంత్రుడు కనుక ఎవడుగూడ క్షణకాలముగూడ కర్మచేయక ఉండజాలడు' (గీత 3-5) అని చెప్పబడెను. మనుష్యునకు కర్మచేయుటలో అధికారమున్నదని తెలుపుటగూడ, అతడు స్వతంత్రుడని తెలుపుటకుగాదు, పరతంత్రుడనియే తెలుపుటయగును. ఎందుకనగా అక్కడ కర్మత్యాగము అశక్యమని తెలుపబడెను. 'మనుష్యుడు ప్రకృతికి ఆధీనుడని తెలుపుట, స్వభావమునకు ఆధీనుడని తెలుపుట, ఈశ్వరునకు ఆధీనుడని తెలుపుట' ఈ మూడు విషయములున్నూ ఒకటియే యగును. "స్వభావము-ప్రకృతి" అను పదములు ఒకే అర్థముగలవి. ఈశ్వరుడు స్వయముగా నిరపేక్షభావముతో, అనగా పూర్తిగా నిర్లిప్తుడైయుండియే, జీవుల ప్రకృతికి తగిన కర్మలందు, తన మాయాశక్తిచేత, వారిని నియోగించును. కనుక జీవుడు 'ఈశ్వరాధీనుడని చెప్పట, ప్రకృత్యాధీనుడని చెప్పటయే యగును. రెండవ పక్షములోనైతే, ఈశ్వరుడే ప్రకృతికి ప్రభువు-ప్రేరకుడుగనుక జీవుడు ప్రకృతికి ఆధీనుడని చెప్పటగూడ ఈశ్వరునకే ఆధీనుడనని చెప్పినట్లగును.

దీనిపైన మనుష్యుడొకవేళ పూర్తిగా పరతంత్రుడే యయినచో అతనిని ఎదిరించుటకు ఉపాయమేమియని, దానికొరకు కర్తవ్య-అకర్తవ్యముల నిధానము చేయశాస్త్రముల ఆవశ్యకమేమి"యని ప్రశ్నించవచ్చును. దానికి సమాధానముగా 'కర్తవ్య కర్తవ్యములను విధించు శాస్త్రము, మనుష్యుని అతని స్వాభావిక కర్మలనుండి తొలిగించుటకుగాని లేక అతనిచేత

కొఱకు మనుష్యుడు ఏమిచేయవలెను? అను ప్రశ్నకు భగవంతుడు ఇట్లు చెప్పుచున్నాడు.

తమేవ శరణం గచ్ఛ సర్వభావేన భారత ।

తత్ప్రసాదాత్ పరాం శాంతిం స్థానం ప్రాప్స్యసి శాశ్వతమ్॥ 62

భారతా! నీవు అన్నివిధముల ఆ పరమేశ్వరునే శరణుపొందుము¹. ఆ పర

స్వభావ విరుద్ధ కర్మలు చేయించుటకుగాకాదు - 'న్యాయపూర్వకములైన కర్తవ్య కర్మలయందు నిమగ్నునిచేయుటకే' అని తెలియవలెను. కనుక మనుష్యుడు కర్మచేయుటలో స్వభావమునకు పరతంత్రుడై యుండియు, ఆ స్వభావమును సంస్కరించుటలో పరతంత్రుడుగాడు. ఒకవేళ శాస్త్రముల యొక్క మహాపురుషులయొక్క యుపదేశములచేత సచేతనుడై ప్రకృతికి ప్రేరకుడైన పరమేశ్వరుని శరణుజొచ్చి, రాగద్వేషాది వికారములను త్యజించి, శాస్త్రవిధిప్రకారముగా, న్యాయపూర్వకముగాను, తన స్వాభావిక కర్మలు నిష్కామ భావముతో చేయుచుండినచో అతని ఉద్ధారమగును.

1. భగవంతుని గుణప్రభావ తత్త్వస్వరూపములను శ్రద్ధగా నిశ్చయించుకొని భగవంతుడే పరమ ప్రాప్య్యుడు, పరమగతి, పరమాశ్రయుడు, సర్వస్వము అని తలచుట, ఆయన తన ప్రభువు, భర్తప్రేరకుడు, రక్షకుడు, పరమ హితైషి అని తలచి సర్వవిధముల అతనిపై తన భారమువేసి నిర్భయుడై యుండుట, అంతయు భగవంతునిదేయని తలచి భగవంతుడు సర్వవ్యాపి అని తెలిసికొని సర్వకర్మలందు మమకార-అభిమాన ఆసక్తి కామనలు విడిచి భగవదాజ్ఞానుసారముగ తన కర్మలచేత సమస్త పాణుల హృదయ మందు ఉన్న పరమేశ్వరుని సేవించుట, ఏవైన సుఖదుఃఖముల అనుభవములు ప్రాప్తించినప్పుడు, అవి భగవంతుడు పంపిన బహుమానములని తలచి సర్వదా సంతుష్టుడై యుండుట, భగవంతునియొక్క ఏ విధానము నందుకూడ కొంచెముకూడ అసంతుష్టుడు కాకుండుట అభిమానము గౌరవము ప్రతిష్ఠ విడిచి భగవంతుడుతప్ప మరియొక ప్రాపంచికవస్తువు దేని యందుగూడ మమకార-ఆసక్తులు లేకుండుట అతిశ్రద్ధతో అనన్యప్రేమతో

మాత్ముని కృపచేతనే నీవు పరమశాంతిని సనాతనమైన పరమధామమును పొంద గలవు².

సంబంధము :

ఈ విధముగ అర్జునునకు అంతర్కామియైన పరమేశ్వరుని శరణు పొందు మని అజ్ఞయిచ్చి భగవంతుడు ఇప్పుడు చెప్పిన ఉపదేశమును ఉపసంహరించుచు ఇట్లను చున్నాడు.

ఇతి తే జ్ఞానమాఖ్యాతం గుహ్యద్గుహ్యతరం మయా ।

విమృశ్యైతదశేషేణ యథేచ్ఛసి తథా కురు॥

68

అర్జునా! ఈ విధముగ ఈ అతీరహస్య విషయముకూడ నీకు నేను చెప్పితిని¹. ఇప్పుడు నీవు ఈ రహస్య జ్ఞానమునుగూర్చి పరిపూర్ణముగ బాగుగ విచా

భగవంతుని నామగుణ ప్రభావ లీలావీలాస తత్త్వస్వరూపములయొక్క శ్రవణ చింతన కథనములు సర్వదా నిరంతరము చేయుచుండుట యన్ని భావములు, క్రియలు సర్వవిధములుగ పరమేశ్వరుని శరణుపొందుటలో అంతర్గతములై యున్నవి.

2. పైన చెప్పబడిన విధముగ భగవంతుని శరణుపొందు భక్తునిపై పరమ దయాళువు పరమమిశ్రుడు, సర్వశక్తి సంపన్నుడైన పరమేశ్వరుని యొక్క అపారదయాశ్రోతస్సు ప్రవహించుచుండును. ఆవరదలో అతని సర్వదుఃఖములు, బంధనములు ఎల్లప్పుటికిని కొట్టుకొని పారిపోవును. ఈ విధముగా భక్తుడు నమస్త దుఃఖములనుండి బంధనములనుండి ముక్తుడై ఎప్పుటికిన్ని పరమానందయుక్తుడగుట, సచ్చిదానంద ఘన “పూర్ణబ్రహ్మ-సనాతన-పరమేశ్వరుని పొందుట యగును. ఇదియే పరమేశ్వరుని కృప చేత పరమశాంతిని సనాతనమైన పరమధామమును పొందుట” యన బడును.

1. భగవంతుడు భగవద్గీత రెండవ అధ్యాయము పదకొండవ శ్లోకమునుండి ఆరంభించి యంతదాక, అర్జునునకు తన గుణ-ప్రభావ-తత్త్వ-స్వరూప

రించి నీయిచ్చ ప్రకారము ఎట్లుతోచిన నట్లుచేయుము¹.

ముల రహస్యములు బాగుగా వివరించి తెలుపుటకొరకు చేయబడిన ఉపదేశములన్నియు, ఇక్కడ “జ్ఞాన” శబ్దమునకు అర్థమని బావించవలెను. ఆ ఉపదేశములన్నియు భగవంతుని ప్రత్యక్ష జ్ఞానము కలిగించునవి కనుక దానిపేరు “జ్ఞాన” మని పెట్టబడెను. ప్రపంచములో, శాస్త్రములలోను, గుప్తములుగా నుంచదగిన రహస్యములని తలచబడిన విషయములన్నిటి యందున్న భగవంతుని గుణ-ప్రభావ స్వరూపములయొక్క యథార్థ జ్ఞానమును కలిగించు నుపదేశము లన్నిటికన్నమించి గుప్తముగా నుంచదగినదని తలచబడుటచేత, ఈ యుపదేశముయొక్క మహత్త్వమును వివరించి తెలుపుటకు అనధికారికి, ఈ విషయములు తెలుపగూడదని వివరించి చెప్పుటకున్న ఈ జ్ఞానము అతిరహస్యమని తెలుపబడెను.

1. భగవద్గీత రెండవ అధ్యాయము పదకొండవ శ్లోకమునుండి ఉపదేశమును ఆరంభించి భగవంతుడు అర్జునునకు సాంఖ్యయోగ కర్మయోగములు అను రెండు సాధనములనే యనుసరించి, స్వధర్మరూపమైన యుద్ధము చేయుట అక్కడక్కడ(గీత 2.18-37;-3-30;-8-7;-11.34)కర్తవ్యమని తెలిపి, తనను శరణుబొందుటకు చెప్పెను. దీని తరువాత అర్జునుడు ఊరకుండుటచూచి భగవంతుడు మరల అర్జునునకు పౌచ్చరిక చేయుట కొరకు, పరిమేశ్యుడు అందరకు ప్రేరకుడు-అందరి హృదయములో నున్నవాడు, నని తెలిపి, ఆయనను శరణు పొందమని చెప్పెను. ఇంత చెప్పినను అర్జునుడు ఏమాత్రము మాట్లాడకుండినప్పుడు, ఈ శ్లోకము యొక్క పూర్వార్థమునందు, ఆ ఉపదేశముయొక్క ఉపసంహారముచేసి, అట్లు తాను చేసిన ఉపదేశముయొక్క మహత్త్వమును తెలిపి యీ వాక్యము చేత మరల దానిపైన విచారముసలుపుమని, అర్జునునకు పౌచ్చరికచేయుచు చివరకు భగవంతుడు, “నేను తెలిపిన కర్మయోగ జ్ఞానయోగ భక్తియోగాదులు వివిధ సాధనములలో నీకు ఏ సాధనము మంచిదనిపించునో దానిని అనుసరించుము-లేదా-ఇంకను నేడైన నీవు మంచిదని తలచినచో దానినే చేయుము” అని చెప్పెను.

సంబంధము :-

ఈ విధముగా అర్జునునకు అన్ని విషయములు ఉపదేశించిన మీదట వానిని విచారించి తన కర్తవ్యమును నిర్ధారించుకొనుమని చెప్పిన తరువాత కూడ అర్జునుడు వీ సమాధానముకూడ చెప్పక తాను అసథికారి, కర్తవ్య నిశ్చయము చేయుటలో అసమర్థుడు అని తలచి భిన్నుడై ఉండినప్పుడు అందరి హృదయములలోని విషయములను తెలిసికొను అంతర్యామియైన భగవంతుడు తానే అర్జునునిపై దయతలచి యిట్లనుచున్నాడు:-

సర్వగుహ్యతమం భూయః శృణు మే పరమం వచః ।

ఇష్టోఽసి మే దృఢమితి తతో పశ్యామి తే హితమ్॥ 64

అర్జునా! రహస్యాతి రహస్య విషయములకన్న వరమ, రహస్యములగు నా మాటలు మరల చెప్పెదను నీవు వినుము¹. నీవు నాకు మిక్కిలి ప్రీయుడవు². అందుచేత ఈ పరమ హితకరమైన మాట నేను నీకు చెప్పెదను.

1. భగవంతు డింతవరకు అర్జునునకు చెప్పిన మాటలన్నియు గుప్తముగా నుంచదగినవి కనుక ఆ మాటకు భగవంతుడు అక్కడక్కడ "పరమ గుహ్యము" "ఉత్తమ రహస్యము" అని పేరు పెట్టెను. ఆయువదేశము లందంతటను ఎక్కడైతే భగవంతుడు ముఖ్యముగా తన గుణ ప్రభావ స్వరూప మసామ ఐశ్వర్యములను ప్రకటించి-అసగా నేనే న్యాయముగా సర్వవ్యాపి సర్వాధార-సర్వశక్తి సంపన్న సాక్షాత్సగుణ నిర్గుణ పరమేశ్వరుడను, అని చెప్పి అర్జునునితో తన భజనను చేయుటకు, తన శరణము జొచ్చుటకు చెప్పెనో, ఆ వచనములన్ని అత్యంత గుప్తముగా ఉంచదగినవి. (గీత 9-1,2) ఆ మాటనే తరువాతగూడ చెప్పబడెను (గీత 9. 34 12-6,7; 18-56,57) కనుక ఇక్కడ భగవంతుడు చెప్పిన మాటలోని అభిప్రాయమేమనగా ఆయన తొలుతచేసిన ఉపదేశమునందుగూడ ఏదైతే అతి గుప్తముగా ఉంచదగినదో అన్నిటికంటే అతి మహత్త్యము కలదో అట్టి విషయము నేను నీకు ఈ తరువాత రెండు శ్లోకములలో చెప్పెదను అని.

2. అరువదిమూడవ శ్లోకములో చెప్పబడిన విషయము విని భగవంతుడు

మన్మనా భవ మధృక్తో మద్యాజీ మాం నమస్కురు ।

మామేవైష్యసి సత్త్వం తే ప్రతిజానే ప్రియోఽసి మే॥ 65

అర్జునా! నీవు నాయందు మనస్సు కలవాడవు కమ్ము¹. నాకు భక్తుడవు కమ్ము² నాపూజ చేయవాడవు కమ్ము³. నాకు ప్రణామముచేయుము⁴. ఇట్లు

అర్జునునకు అతని కర్తవ్యమును నిశ్చయించుటకు స్వయముగా విచారించు కొనుచుని అతనికి చెప్పెను. ఆ భారము తనయందు భగవంతుడు ఉంచు కొనలేదు. ఆ మాటపిని అర్జునుని మనస్సులో నిరుత్సాహము కలిగి “నాకు భగవంతునియందు విశ్వాసములేదా? నేను ఈయనకు భక్తుడనుకానా? అని విచారించినప్పుడు అర్జునునకు కలిగిన శోకము పోగొట్టుటకొరకు అతనికి ఉత్సాహము కలిగించుటకొరకు భగవంతుడు “నీవు నా కత్యంత ప్రేమ డవు, మన యిరువురి ప్రేమ సంబంధము అచంచలము. కనుక నీవు ఏవిధంగాగూడ శోకింపకుము” అను భావము తెలిపెను.

1. భగవంతుడు “సర్వశక్తిసంపన్నుడు సర్వాదారుడు సర్వజ్ఞుడు సర్వాంతర్యామి సర్వవ్యాపి సర్వేశ్వరుడు అతిశయ సౌందర్య మాధుర్య ఐశ్వర్యాది గుణములకు సముద్రుడు” అని తలచి అనన్య ప్రేమ పూర్వకముగా నిశ్చల భావముతో మనస్సును భగవంతునియందు లగ్నముచేయుట కణమాత్రముకూడ భగవంతుని మరచుటను నహింపకుండుట “భగవంతునియందు మనస్సు కలవాడగుట” అనబడును.
2. భగవంతుడొక్కడే తనకు భర్త ప్రభువు సంరక్షకుడు పరమగతి పరమాశ్రయుడు అని తలచి పూర్తిగ ఆయనకు ఆధీనుడగుట కొంచెముకూడ తన స్వతంత్రత ఉంచుకొనకుండుట, అన్నివిధముల ఆయనపైన తన భారమువేయుట, ఆయనయొక్క ప్రతియొక్క విధానమునందున్న సర్వదా సంతృప్తి యుండుట ఆయన యాజ్ఞను ఎల్లప్పుడును పాటించుట, భగవంతుని యందు అతి శ్రద్ధా పూర్వకముగా, అనన్య ప్రేమ కల్గియుండుట యే భగవద్భక్తుడగుట, అనబడును.
3. భగవద్గీత తొమ్మిదవ అధ్యాయము ఇరువదియారవ శ్లోకమునందు వర్ణింప

చేయుటచేత నీవు నన్నే పొందెదవు. ఈ విషయము నేను నీతో సత్యముగా

బడిన విధమున “పత్రపుష్పాదులచేత శ్రద్ధా భక్తి ప్రేమపూర్వకముగా భగవంతుని మూర్తిని పూజించుట, మనస్సులో భగవంతుని ఆవాహనము చేసికొని, ఆయన మానసిక పూజ చేయుట ఆయన వచనములకు. ఆయన లీలా భూమికి ఆయన మూర్తికిని, అన్ని విధములా ఆదర సమ్మానములు చేయుట అంతటను భగవంతుడు వ్యాపించియున్నాడని తలచి, లేదా, సమస్త ప్రాణులు భగవత్స్వరూపులని తలచి ఆయనకు యోగ్యతాను సారముగా సేవా, పూజలు, ఆదర సత్కారములు చేయుట “ఈ మొదలగునవన్నియు” భగవత్పూజ చేయుటలో చేరినవి.

4. సగుణ-నిర్గుణ-సాకార-నిరాకారాద్యనేక రూపములు కలవాడు అర్జునుని ఎదుట శ్రీకృష్ణరూపములో కనబడి భగవద్గీతోపదేశమును వినిపించుచున్నవాడు. రామావతారములో ప్రపంచమునందు ధర్మముయొక్క షర్యాద (కట్టుబాటును స్థాపించినవాడు-నృసింహావతారములో భక్త ప్రహ్లాదుని ఉద్ధరించినవాడు, నర్వశక్తి సంపన్నుడు సర్వగుణ సంపన్నుడు సర్వాంతర్యామి-పరమాధారుడు-సమగ్ర పురుషోత్తముడు, పరమేశ్వరుడైన భగవంతుని యొక్క రూపమునకుగాని చిత్తరువునకుగాని పాద చిహ్నములకుగాని, పాదుకలకుగాని, ఆయన యొక్క గుణ-ప్రభావ-తత్త్వముల వర్ణనము చేయు శాస్త్రములకుగాని, ప్రణామము చేయుట లేక, సమస్త ప్రాణులలో ఆయన వ్యాపించియున్నాడని, లేక, సమస్త ప్రాణులు భగవత్స్వరూపులని తలచి అందరికి నమస్కరించుటయే భగవంతునకు సమస్కరించుట యనబడును.

5. భగవంతుడు స్వయముగా భగవద్గీత యెనిమిదవ అధ్యాయము వదునాలుగవ శ్లోకములో ఒక్క అనన్య చింతనము చేతనే తనను సులభంగా పొందవచ్చునని చెప్పినందుచేత, భగవత్ప్రాప్తికి నాలుగు సాధనములలో యేదోయొక సాధనమొందిన చాలునని స్పష్టమగుచుండగా, నాలుగు సాధనములు గలవానికి భగవత్ప్రాప్తి కలుగునని వేరొకటి చెప్పవలసిన దేమున్నది? భగవద్గీత యేడవ అధ్యాయము ఇరువదిమూడవ శ్లోకములో లొమ్మిదవ అధ్యాయము ఇరువదియారవ శ్లోకమునుండి యింత

ప్రతిజ్ఞచేసి చెప్పెదను¹. ఎందుకనగా నీవు నాకు అత్యంత ప్రేమియదవు.

సర్వధర్మాన్ పరిత్యజ్య మామేకం శరణం ప్రజ ।

అహం త్వా సర్వపాపేభ్యో మోక్షయిష్యామి మా శుచః॥ 66

అర్జునా! సమస్త ధర్మములను అనగా సమస్త కర్తవ్య కర్మలను నాయందు విడిచి² నీవు సర్వశక్తి సంపన్నుడు సర్వాధారుడు పరమేశ్వరుడును ఐన నన్నొక్కని మాత్రమే శరణు పొందుము³ నేను నిన్ను అన్ని పాపములనుండి విము

వరకు ఈ యధ్యాయము నలువదియారవ శ్లోకములోను కేవలము తనను పొందవచ్చునని చెప్పెను.

1. అతనియందు రయా ప్రేమలు విశ్వాసము కల్గించుటకొరకు అర్జునుడుని మత్తముగా విశ్వాసముగూడ ధృఢముగా చేయించుటకు భగవంతుడు నేను నీతో సత్య ప్రతిజ్ఞ చేయుచున్నాను అని చెప్పెను.
2. వర్త-అశ్రమ-స్వభావ-పరిస్థితుల ప్రకారము-ఏమనుష్యునకు ఏయే కర్మలు కర్తవ్యములని తెలుపవడెనో, భగవద్గీత పన్నెండవ అధ్యాయము ఆరవ శ్లోకములో "సర్వాణి" అను విశేషణముతో ప్రయోగింపబడిన "కర్మాణి" అను పదముచేత ఈ యధ్యాయము ఏబదియేడవ శ్లోకములో "సర్వకర్మాణి" అను పదముచేత, వేని వర్తనము చేయబడెనో, శాస్త్రవిహితములైన ఆ సమస్త కర్మలు ఆ రెండు శ్లోకముల వ్యాఖ్యానమునందు తెలుపబడిన విధముగా భగవంతునియందు నమర్పించవలెను-అనగా అంతయు భగవంతునిదేయని తలచి శరీరేంద్రియ మనస్సులందు వానిచేత చేయబడు కర్మలందు, ఆ కర్మఫలములైన సమస్త సుఖభోగములందును మమకార-ఆసక్తి-అభిమానకామనులు పూర్తిగా విడుచుట కేవలము భగవంతుని కొఱకే భగవదాజ్ఞా భగవత్ప్రేరణల ప్రకారము ఆయన చేయించిన విధముగా ఆటబొమ్మవలె ఆ కర్మలను చేయుచుండుటయే ఇక్కడ "సమస్త ధర్మములను పరిత్యజించుట" అనబడును. కాని వానిని పూర్తిగా విడుచుట యని కాదు.

3. భగవద్గీత పన్నెండవ అధ్యాయము ఆరవ శ్లోకములో తొమ్మిదవ అధ్యాయము

కుని చేసెదను¹ నీవు శోకింపకుము².

యము అంతిమశ్లోకములో ఈ యధ్యాయము ఏబదియేడవ శ్లోకములోను చెప్పబడిన విధముగ “భగవంతుడే తనకు పరమప్రాప్యడు - పరిమగతి - పరమాధారుడు - పరమప్రియుడు - పరమహితైషి - పరమ సృహృత్తు - పరమాత్మీయుడు - భర్త - ప్రభువు సంరక్షకుడు” అని తలచి లేచునపుడు కూర్చొనునపుడు తినునపుడు త్రాగునపుడు కదలినపుడు నడచునపుడు నిద్రించినపుడు మేల్కొనినపుడు అన్నివిధముల ఆయన అజ్ఞలను పాలించునపుడును పరమశ్రద్ధాపూర్వకముగ అసన్మ్యప్రేవతో సర్వదా నిరంతరము ఆయన చింతనము చేయుచుండుట ఆయన విదానమునందు ఎల్లపుడు సంతస్తుడై యుండుట సర్వవిధముల ఒక్క భగవంతునియందు మాత్రమే భక్తప్రహ్లాదునివలె తన భారమంతయు వైచిఉండుట “ఒక పరిమేశ్వరుని శరణువేడుట” అనబడును.

1. శుభా శుభ కర్మలకు ఫలము కర్మ బంధనము, దాని చేత బంధింపబడిన మనుష్యుడు జన్మ జన్మాంతరములనుండి అనేక యోనులందు పడి పరిభ్రమించుచూనున్నాడు. ఆ కర్మబంధనమునుండి ముక్తుని చేయుటయే పాపవిముక్తుని చేయుటయగును. కనుక భగవద్గీత మూడవ అధ్యాయము ముప్పదియొకటవ శ్లోకములో ‘కర్మభిఃమచ్యతే’ అను వాక్యముచేత, పన్నెండవ అధ్యాయము ఏడవ శ్లోకములో “మృత్యు సంసార సాగరాత్ సముద్ధర్తా భవామి” అను వాక్యముచేత ఈ యధ్యాయము ఏబదియేనిమిదవ శ్లోకమునందు “మత్ప్రసాదాత్ సర్వ దుర్గాణి తరిష్యసి” అను వాక్యము చేతను చెప్పబడిన విషయమే - ఇక్కడ నేను నిన్ను సర్వపాపములనుండి విముక్తుని చేసెదను” అను వాక్యముచేత చెప్పబడెను.

2. భగవద్గీత రెండవ అధ్యాయపు పదకొండవ శ్లోకములో “ఆశోచ్యాన్” అను పదముచేత ప్రారంభించిన ఉపదేశము “మా శుచః” అను పదముచేత ఉపసంహరించి భగవంతుడు “భగవద్గీత రెండవ అధ్యాయము ఏడవ శ్లోకములో నీవు నన్ను శరణుపొందియేయున్నావు. ఇప్పుడు పరిపూర్ణము శరణాగతుడవైన నీవు కొంచెముగూడ చింతచేయకుము. పూర్తిగా శోకమువిడిచి,

వంబంధము-

ఈ విధముగ భగవంతుడు గీతోపదేశమును ఉపసంహరించి ఇప్పుడు ఆయుపదేశమును ఇతరులకు నేర్పుట తాను నేర్చుకొనుట ఇత్యాదుల మహాత్మ్యమును తెలుపుటకొరకు మొదట అసాధికారి లక్షణము తెలిపి అతనికి గీతోపదేశము వినిపించుట నిషేధించుచున్నాడు.

ఇదం తే నాతపస్కాయ నాభక్తాయ కదాచన ।

న చాశుశ్రూషవే వాచ్యం న చ మాం యోఽభ్యసూయతి॥ 67

అర్జునా! ఈ భగవద్గీత యనెడి రహస్యమైన ఉపదేశమును ఎప్పుడుకూడ నీవు తపస్సుచేయని మనుష్యునకు, భక్తి రహితునకు, విన నిచ్చలేనివానికి, చెప్పుకుము. నాయందు దోషదృష్టిగల వానికైతే ఎప్పుడుకూడ నీవు చెప్పనేకూడదు¹.

సర్వదా పరమేశ్వరుడనైన నాపైన నీ సర్వభావము ఉంచియుండుము. శోకముయొక్క పూర్తిగా అభావము. భగవత్సాక్షాత్కారము ఇదియే భగవద్గీతయొక్క ముఖ్య తాత్పర్యము" అను నభిప్రాయమును తెలిపెను.

1. దీనిచేత భగవంతుడు తెలిపిన దేమనగా గీతా శాస్త్రము మిక్కిలి గుప్తముగా ఉంచదగిన విషయము. నీవు నాకు మిక్కిలి ప్రేమపాత్రుడైన భక్తుడవు. దైవీ సంపత్తు కలవాడవు. కనుక దీనికి అధికారివనితలచి నేను నీ హితముకొఱకు నీకు ఈ యుపదేశము చేసితిని కనుక స్వధర్మపాలన రూపమైన తపస్సుచేయని మనుష్యునకు నా యొక్క గుణ-ప్రభావ-తత్త్వముల వర్ణనముచేత పరిపూర్ణముగా నిండిన ఈ గీతా శాస్త్రమును వినిపించ కూడదు.

పరమేశ్వరుడనైన నాయందు ఎవనికి విశ్వాసము, ప్రేమ, పూజ్యభావము లేదో, ఎవడు తానే సమస్తమును తెలిసినవాడనని తలచు నా న్నికుడో అట్టివానికిగూడ ఈ అత్యంత రహస్యమైన గీతా శాస్త్రమును వినిపించ కూడదు.

ఒక వేళ ఎవడైన తన ధర్మమును పాలించుటయను తపస్సుకూడచేయునో, కాని గీతా శాస్త్రమునందు శ్రద్ధా ప్రేమలు లేకుండుటచేత అతడు దానిని

య ఇమం పరమం గుహ్యం మద్భక్తేష్వభిధాన్యతి ।

భక్తిం మయి పరాం కృత్వా మామేవైష్యత్య సంశయః॥ 68

అర్జునా! నాయందు ప్రేమచేత ఎవడైతే ఈ పరమరహస్య యుక్తమైన గీతా శాస్త్రమును నా భక్తులకు² చెప్పినో, అతడు నన్నే పొందగలడు. ఇందులో

వినగోరనియెడల అతనికిగూడ పరమ రహస్యమైన యీ గీతాశాస్త్రమును వినిపించకూడదు. ఎందుకనగా అట్టి మనుష్యుడు ఆ శాస్త్రములను గ్రహింపజాలడు. దానిచేత నన్ను నా ఉపదేశమును అతడు ఆదరింపడు. ప్రపంచము నుద్ధరించుటకు సగుణ రూపముచేత అవతరించిన పరమేశ్వరుడనైన నాయందు ఎవనికి దోషదృష్టికలదో, ఎవడు నాగుణములందు దోషారోపణముచేసి నన్ను నిందించువాడో అట్టి మనుష్యునకైతే ఎట్టి పరిస్థితిలోను ఈ యుపదేశము చేయనేకూడదు. ఎందుకనగా అతడు నా గుణ, ప్రభావ, ఐశ్వర్యములను సహింపడు కాబట్టి ఉపదేశమువిని నా తిరస్కారము మొదటికంటె ఎక్కువచేయును గనుక అతడు అధిక పాపము పొందగలడు.

1. ఈ ఉపదేశము మనుష్యుని సంసారబంధమునుండి విముక్తునిజేసి సాక్షాత్తు పరమేశ్వరుని ప్రాప్తి కలిగించునదిగాబట్టి, మిక్కిలి శ్రేష్ఠము రహస్యముగా నుంచదగినది యగును.
2. దీనిచేత, భగవంతుడు, నేను సమస్త ప్రపంచముయొక్క ఉత్పత్తి స్థితి-పాలన, సంహారములు చేయువాడను, సర్వశక్తి సంపన్నుడను సర్వేశ్వరుడను నని తెలిసికొని, నాయందు ప్రేమచూపి, మనస్సులో నా గుణ ప్రభావ లీలా విలాస, తత్త్వ విషయములను వినటకు ఉత్సుకతగలిగి విని ప్రసన్నుడగువాడు నాకు భక్తుడు" అను నభిప్రాయము తెలిపెను. అతనియందు, పూర్వ శ్లోకములో వర్ణింపబడిన నాలుగు దోషముల అభావము తనంతట కలుగును. కనుక, నా భక్తుడే దానికి అధికారి. ఏజాతికి వర్ణమునకుచెందిన వారైనను మనుష్యులందరు నా భక్తులు కాజాలుదురు (గీత 9-32) కనుక, జాతివర్ణాదులు కారణముగా, దీనికి ఎవడు గూడ అనధికారి కాదు.

ఏమాత్రము సందేహములేదు¹.

న చ తస్మాన్మనుష్యేషు కశ్చిన్నే ప్రియ కృతమః ।

భవితా న చ మే తస్మాదన్యః ప్రియతరోభువి॥

69

అర్జునా! అంతకంటెమించి నాకు ప్రియమైన కార్యము చేయువాడు మనుష్యులలో మరియొక డెవడునులేడు. భూమండలమంతట ఆతనికంటెమించి నాకు ప్రియుడు మరియొకడు భవిష్యత్తులోకూడ ఉండబోవడు².

1. భగవంతునియందు, లేక, ఆయన వచనములందు అతిశ్రద్ధగలవాడై, భగవంతుని నామ, గుణ, లీలావిలాస, ప్రభావ, స్వరూపముల స్మృతి చేత, ఆయన ప్రేమలో మైమరచి, భగవంతుని ప్రసన్నుని చేయుటకే, సిష్కామ భావమున, పైన చెప్పబడిన భగవద్భక్తులకు ఈగీతా శాస్త్రమును చెప్పట, దీని మూల శ్లోకములను చదివించుట, వాని వ్యాఖ్యానము అర్థము వివరించిచెప్పట, పరిశుద్ధముగా పఠింపజేయుట, వాని భావములను బాగుగా ప్రకటించి వివరించి చెప్పట, శ్రోతల శంకలకు సమాధానముచెప్పి, గీతోపదేశము వారి హృదయమునకు అనగతమగునట్లు చెప్పట, గీతోపదేశము ప్రకారము నడచుకొనుటకు వారికి దృఢమైన భావన కలిగించుట, ఈ మొదలైన క్రియలన్నియు భగవంతునియందు మిక్కిలి ప్రేమించి భగవద్భక్తులకు గీతాప్రవచనము చేయుటయగును.

దీనిలో భగవంతుడు, 'గీతా శాస్త్ర ప్రచారముపైన చెప్పబడిన విధమున ప్రచారముచేయుట యనునది నన్ను పొందుటకు ఏకమాత్రమగును పాయముకనుక నా ప్రాప్తినికోరు అధికారులైన భక్తులు, ఈగీతా శాస్త్ర ప్రవచనము ప్రచారము తప్పక చేయవలెను' అను నభిప్రాయము తెలిపెను.

2. ఇక్కడ భగవంతుడు తెలిపిన భావమేమనగా, యజ్ఞ దాన, తపస్, సేవా, పూజా, జప, ధ్యానాదులైన నాకు ప్రియములగు కార్యములన్నిటికన్న, మించి, నా భావములను నా భక్తులందు విస్తరింపజేయుట, నాకు అధిక ప్రియమైనది. కనుక, నాయందు ప్రేమగల భక్తుడెవడైతే, నా భావములను శ్రద్ధా భక్తిపూర్వకముగా నా భక్తులందు విస్తరింపజేయునో, అతడే,

సంబంధము -

ఈ విధముగా పైరెండు శ్లోకములలో భగవద్గీతను శ్రద్ధా భక్తులు గల భగవద్భక్తులకు విస్తరించి చెప్పుటలో ఫలమును మహిమనుగూర్చి చెప్పెను కాని మనుష్యులందరు ఈ కార్యము చేయజాలరు. ఈ పనికి అధికారి అరుదుగానే ఉండును. కనుక ఇప్పుడు భగవంతుడు గీతాశాస్త్రముయొక్క అధ్యయన ప్రభావమును గూర్చి చెప్పుచున్నాడు.

అధ్యేష్యతే చ య ఇమం ధర్మ్యం సంవాదమాపయోః ।

జ్ఞానయజ్ఞేన తేనాహమిష్టః స్యామితి మే మతిః॥

70

అర్జునా! ధర్మమయమైన మన యిరువురి సంవాద రూపమైన యీ గీతా శాస్త్రమును ఏపురుషుడు చదువునో¹ ఆతడుగూడ నన్ను జ్ఞాన యజ్ఞముచేత పూజించినవాడగును అని నా యభిప్రాయము.

అందరికన్నమించి నాకు ప్రేయమగు కార్యము చేసినవాడగును. ఆతని కన్న అధికుడు మరియొక డెవడునులేడు. కేవలము ఇప్పుడుమాత్రమే అతని మించినప్రేయుడు నాకు లేడనుటకాదు, అతనినిమించి నాకు ప్రేయమైన కార్యము చేయువాడు మరియొకడు ఉండబోవడు. కాబట్టి, నన్ను పొందుటకు అనుసరింపబడు సాధనములన్నిటిలోను భక్తి పూర్వకముగా నా భక్తులలో నా భావములను విస్తరింపజేయుటయనబడు ఈ సాధనము సర్వోత్తమమైనదని భావించి, నా భక్తులే ఈ కార్యము చేయవలెను.

1. ఇది సాక్షాత్పరమేశ్వరుడు చెప్పిన శాస్త్రము. కనుక దీనిలో చేయబడిన ఉపదేశము లన్నియు ధర్మముచేత ఓత ప్రోతముగ (పడుగుపెకలవలె) నిండియున్నవి.

2. గీతా మర్మము తెలిసిని భగవద్భక్తులు ఈ గీతా శాస్త్రమును చదువుట దాని యర్థమును తెలిసికొని విచారించుట అది తెలిసిన భక్తులనుండి విశేషార్థములను గ్రహించుటకు ప్రయత్నించుట ఈ యభ్యాసము లన్నియు గీతా శాస్త్రవతనములో అంతర్గతములు.

శ్లోకార్థమును తెలిసికొనక గీతను చదువుటకంటే అర్థముతోపాటు చదువుట

సంబంధము—

ఇట్లు గీతా శాస్త్రాధ్యయనముయొక్క మాహాత్మ్యమునుగూర్చి తెలిపి ఇప్పుడు భగవంతుడు పైవిధముగ అధ్యయనము చేయుటకు అనవశ్యకమైన మనుష్యునకు ఆ శాస్త్ర శ్రవణముగూడ ఫలదాయకమే అని చెప్పుచున్నాడు.

శ్రద్ధావాననసూయశ్చ శృణుయాదపి యో నరః ।

సోఽపి ముక్తశ్శుభాన్ లోకాన్ ప్రాప్నుయాత్పుణ్యకర్మణామ్ ॥

అర్జునా! మనుష్యుడు¹ శ్రద్ధాయుక్తుడై దోషదృష్టి రహితడై ఈ గీతా శాస్త్రమును వినినప్పటికిని² అతడుకూడ పాపవిముక్తుడై ఉత్తమ కర్మలు చేసిన

ఉత్తమము. అట్లు అర్థములో చదువునప్పుడు ఆ భావములలో నిమగ్నుడై మైమరచియుండుట ఉత్తమోత్తమము.

ఈ గీతా శాస్త్రాధ్యయనము చేయుటచేత మనుష్యునకు నా యొక్క సగుణ నిర్గుణ సాకార నిరాకార తత్త్వముయొక్క జ్ఞానము యథార్థము బాగుగా కలుగును. కనుక దీనిని అధ్యయనముచేయుట జ్ఞానయజ్ఞము ద్వారా నా పూజ చేసినట్లుగును. ఎందుకనగా అన్యసాధనములకు చివరిఫలము భగవత్తత్త్వము బాగుగ తెలిసికొనుటయే. ఆ ఫలము ఈ జ్ఞానయజ్ఞముచేత అనాయాసముగ లభించును.

1. గీతా శాస్త్రమును శ్రద్ధగా వినుటకు అభిరుచిలేనివాడు మనుష్యుడనిపించు కొనదగదు. ఎందుకనగా అతడు మనుష్యుజన్మ పొందుట వ్యర్థమగు చున్నది. కనుక మనుష్యరూపములో జన్మించిన పశువుగనే అతడు బావింశబడును.
2. భగవంతుని యస్తోత్రమునందు, ఆయన గుణప్రభావములందున్న విశ్వాసముంచి, ఈ గీతాశాస్త్రము భగవంతుని వాణియే, ఇందులో చెప్పబడిన దంతయు యథార్థమే అని నిశ్చయపూర్వకముగా విశ్వసించి, దీని ప్రవచనము చేయు వక్తయందు, విశ్వాసముంచి, ప్రేమతో, అభిరుచితోను భగవద్గీత మూల శ్లోకముల పారాయణముచేయుట, లేక, దాని యర్థమును వ్యాఖ్యానమును చెప్పుచుండగా వినుటయనునది, శ్రద్ధతో గీతాశాస్త్రమును

వారు పొందు ఉత్తమ లోకములను పొందగలడు¹.

సంబంధము:-

ఇట్లు గీతాశాస్త్రముయొక్క ప్రవచనము పఠనము శ్రవణముయొక్క మహిమను తెలిపి భగవంతుడిప్పుడు అన్ని స్వయముగా తెలిసినవాడైనను అర్జునుడు సావధానుని చేయటకొఱకు అతని స్థితినిగూర్చి ఇట్లడుగుచున్నాడు:-

“కచ్చిదేతత్ శ్రుతం పార్థ త్వయైకాగ్రేణ చేతసా ।

కచ్చిదజ్ఞానసమ్మోహః ప్రణష్టనే ధనంజయ॥

72

పార్థ! ఈ గీతాశాస్త్రమును నీవు ఏకాగ్రచిత్తముతో శ్రవణముచేసితివా¹

వినుటయగును. దాని శ్రవణముచేయునపుడు భగవంతునందు, లేక భగవద్వచనములందు ఏవిధమైన దోషమును ఆరోపింప కుండుటయనునది, దోషదృష్టి రహితుడై దాని శ్రవణము చేయుటయగును.

1. ఎవడైతే, అరువదియెనిమిదవ శ్లోకములో చెప్పబడినవిధముగా, ఈ గీతా శాస్త్రమును ఇతరులచేత అధ్యయనము చేయించునో, డెబ్బదియవ శ్లోకములో చెప్పబడినట్లు స్వయముగా దీని అధ్యయనము చేయునో, అటువంటి వారి విషయమై వేరుగా చెప్పవలసిన యవసరము లేనేలేదు. ఎందుకనగా దీనిని శ్రద్ధతో వినినంతమాత్రమున, జన్మ జన్మాంతరములలో పశుపక్ష్యాదుల నీచయోనులందు జన్మించుటకు నరకమునకున్న కారణభూతములైన పాపకర్మములనుండి నిముక్తులై, ఇంద్రలోకము మొదలుకొని, భగవంతుని పరమధామమువరకుగూడ, తమ తమ శ్రద్ధా ప్రేమలకు అను రూపముగా వేర్వేరు వుణ్ణిలోకములకుపోయెదరనగా, పైవారి మాట యెంత? వారు తప్పక పోయెదరని తాత్పర్యము.

1. భగవంతుని యీ ప్రశ్నకు అభిప్రాయమేమనగా! “నా యీ ఉపదేశము చాల దుర్లభము. నేను ప్రతిమనుష్యునియెదుట నేనే సాక్షాత్తు పరమేశ్వరుడను. నీవు నాశరణువేదుము. ఇత్యాది వచనములు చెప్పజాలను. కనుక నీవు వా ఉపదేశము బాగుగ ద్యానపూర్వముగ వింటివికదా! ఎందుకనగా.

అజ్ఞాన జనితమైన నీ మోహము నష్టమైనదా!

అర్జున ఉవాచ :

నష్టో మోహః స్మృతిర్లబ్ధా త్వత్ప్రసాదాన్మయాఽచ్యుత ।
స్థితోఽస్మి గతసందేహః కరిష్యే వచనం తవ॥

73

అర్జునుడిట్లనెను:-

అచ్యుతా! నీ కృపచేత నా మోహము నష్టమైపోయెను. నాకు స్మృతి

ఒకవేళ దానిపైన నీవు ధ్యానము ఉంచకుండినయెడల నీవు చాల పొర పాటు చేసితివి సుమా"! అని.

1. భగవంతుని ఈ ప్రశ్నయొక్క భావమేమనగా "ఏమోహముచేత నీవు ధర్మము విషయములో మూఢ చేతనుడనని చెప్పుచుంటివో (గీత 2-7) నీ స్వధర్మ పాలనముచేయుట పాపమని తలచుచుంటివో (గీత 1-36 నుండి 39), సమస్త కర్తవ్య కర్మలను విడిచి భిక్షాన్నములో జీవనము గడపుట శ్రేష్ఠమని తలచుచుంటివో. (2-5) దానివలన నీవు స్వజన వధ భయముచేత వ్యాకులుడవైయుంటివో (గీత 1-45 నుండి 47) నీ కర్తవ్య నిశ్చయము చేయజాలకుంటివో (గీత 2-6,7) అట్టి నీ అజ్ఞాన జనిత మోహము ఇప్పుడునశించినదా లేదా? నా ఉపదేశ మొకవేళ దానియందు ధ్యానముంచి నీవు వినియుండినయెడల నీ మోహము తప్పక నష్టము కావలెను. నీ మోహమొకవేళ నష్టముకానిచో నీవు ఆ నా ఉపదేశమును ఏకాగ్రచిత్తముతో వినలేదు అనుకొనవలసి యుండును.

ఇక్కడ భగవంతునియొక్క ఈ రెండు ప్రశ్నములలోగల ఉపదేశమేమనగా, మనుష్యుడు ఈ గీతాశాస్త్రముయొక్క అధ్యయన శ్రవణము మిక్కిలి శ్రద్ధతో ఏకాగ్ర మనస్సుతో తత్పరుడై వినవలెను. అజ్ఞాన జనిత మోహము పూర్తిగా నశించనంతవరకు "ఇంతవరకు నేను భగవంతుని ఉపదేశము యథార్థముగా తెలిసికొన జాలనైతిని. కనుక మరల దానిని శ్రద్ధతో వివేక పూర్వకముగ విచారించుట అవశ్యకము" అని తలచవలెను.

ప్రాప్తించెను. ఇప్పుడు నేను సంశయరహితుడనై యున్నాను కనుక నీయాజ్ఞను పాలించెదను¹.

సంబంధము :-

ఇట్లు సంజయుడు ధృతరాష్ట్రుని ప్రశ్నము ననుసరించి శ్రీకృష్ణుని నంవాదరూపమైన గీతాశాస్త్రము వర్ణించెప్పి ఇప్పుడు దాని ఉపసంహారము చేయుచు సంజయుడు ధృతరాష్ట్రునకు భగవద్గీతా మహిమను ప్రకటించుచున్నాడు.

సంజయ ఉవాచ

ఇత్యహం వాసుదేవస్య పార్థస్య చ మహాత్మనః ।

సంవాద మిమ మశ్రౌష మద్భుతం రోమహర్షణమ్ ॥

74

1. అర్జునుడు ఇట్లు చెప్పటలో అభిప్రాయమేమనగా "భగవన్" నీవు ఈ దివ్యోపదేశమును వినిపించి నాయందు వఃపూర్ణదయచూపితివి. నీ ఉపదేశము వినుటచేత నా అజ్ఞానజనిత మోహము పూర్తిగా నష్టమైపోయెను. అనగా నీయొక్క గుణ-ప్రభావ-ఐశ్వర్య-స్వరూపములను యథార్థముగా తెలియనందుచేత ఏమోహము కలిగి నేను నీయాజ్ఞను అంగీకరించుటకు సంసిద్ధుడను కాకుంటినో (గీత 2-9; బాంధవుల వినాశ భయముచేత శోక వ్యాకులుడనై యుంటినో (గీత 1-28 నుండి 47) ఆ మోహమంతయు ఇప్పుడు పూర్తిగా నశించిపోయెను. నాకు నీయొక్క గుణప్రభావ ఐశ్వర్య స్వరూపముల పరిపూర్ణస్మృతి కలిగినది. నీ సమగ్రరూపము నాకు ప్రత్యక్షమైనది ఇప్పుడు నాకు తెలియనిది ఏదియును లేదు. నీగుణ ప్రభావ ఐశ్వర్య సగుణ నిర్గుణ సాకార నిరాకారస్వరూప విషయములో ధర్మాధర్మ కర్తవ్యకర్త వ్యాధివిషయములలోను నాకు ఏమాత్రము సంశయములేదు. నీ దయచేత నేను కృతకృత్యుడనైతిని. ఇప్పుడు నాకు కర్తవ్యమేమియు మిగిలి యుండలేదు. కనుకనే నీవు చెప్పిన విధముగా లోకసంగ్రహము కొఱకు యుద్ధాది సమస్త కర్మలు నీవు చేయించినట్లే నేను నిమిత్త మాత్రుడుగానుండి నీలీల అని తలచుచు చేసెదను.

సంజయుడిట్లనెను :-

దృతరాష్ట్ర మహారాజా! ఈ విధముగా నేను శ్రీ వాసుదేవునియొక్క మహాత్ముడైన అర్జునుని యొక్క రహస్య యుక్తము, రోమాంచము కలిగించు వది యగు ఈ సంవాదమును వింటిని.

వ్యాస ప్రసాదాత్ శ్రుతవానేతద్గుహ్యమహం పరమ్ ।

యోగం యోగేశ్వరాత్ కృష్ణాత్ సాక్షాత్కథయతః స్వయమ్ ॥

రాజా! వ్యాస మహాముని కృపచేత ² నేను దివ్య దృష్టిని పొంది ఈ పరమ రహస్యమైన యోగమును ³ అర్జునునకు స్వయముగా చెప్పుచున్న యోగేశ్వరుడైన శ్రీకృష్ణ భగవానుని నుండి ప్రత్యక్షముగా వింటిని.

1. సంజయుడిట్లు చెప్పటలో భావ మేమనగా సాక్షాత్తు నరమహాముని యవతార రూపుడు మహాత్ముడైన అర్జునుడడిగినప్పుడు అందరి హృదయములలో నివసించు సర్వవ్యాపియై పరమేశ్వరుడైన శ్రీకృష్ణుడు ఈ యుపదేశము చేసెను. కనుక ఇది చాలా మహత్వ పూర్ణమైనది. ఈ యుపదేశము చాల ఆశ్చర్యజనకము అసాధారణమునైయున్నది. దీనిచేత మనుష్యునకు భగవంతుని యొక్క దివ్యము అలౌకికము. గుణ-ప్రభావ- ఐశ్వర్యయుక్తమునైన సమగ్రరూపము యొక్క పరిపూర్ణ జ్ఞానము కలుగును. మనుష్యుడు ఏ విధముగా దీనిని విని తెలిసికొనునో. ఆయా విధముగానే సంతోషము ఆశ్చర్యము పొందుటచేత అతని శరీరము నంతట పులకలు పొడమును.

2. సంజయుడిట్లు చెప్పటలో అభిప్రాయమేమనగా- “వ్యాస భగవానుడు దయదలచి నాకు ఏ దివ్యదృష్టిని అనగా దూర దేశమునందు జరుగుచున్న నమస్త సంఘటనములను చూచుట వినుట తెలిసికొనుట మొదలైన వాటిని అద్భుతమైన శక్తిని అనుగ్రహించునో ఆ దృష్టిచేత నేడు నాకు భగవంతుని యీ దివ్య ఉపదేశము వినుట కవకాశము లభించెను. కాకున్నచో నాకు ఇట్టి సుయోగము ఎట్లు లభించియుండును ?

3. భగవత్ప్రాప్తికి ఉభయ భూతములైన కర్మయోగ జ్ఞానయోగ ధ్యానయోగ

రాజన్ సంస్మృత్య సంస్మృత్య సంవాదమిద మద్భుతమ్ ।

కేశహర్షణయోః పుణ్యం హృష్యామి చ ముహుర్ముహుః ॥ 76

రాజా! భగవంతుడైన శ్రీకృష్ణునకు అర్జునునకు జరిగిన రహస్య యుక్తము కల్యాణ కారకములైన యీ యద్భుత సంవాదమును మాటి మాటికి తలచుకొని సంతోషము చెందుచుండెదను. 4

తచ్ఛ సంస్మృత్య సంస్మృత్య రూపమత్యద్భుతం హరేః' ।

విస్మయో మే మహాన్ రాజన్ హృష్యామి చ పునః పునః॥ 77

భక్తియోగాదుల సాధనముల వర్ణనము ఇందులో పూర్తిగా బాగుగా చేయబడినది. శ్రద్ధాపూర్వకముగా దీని పఠనము కూడ పరమాత్మ ప్రాప్తికి సాధనమగుటచేత ఆయన స్వయముగానే యోగరూపుడగును.

4. సంజయుడిట్లు చెప్పుటలో భావమేమనగా శ్రీకృష్ణార్జునుల దివ్య సంవాద రూపమైన ఈ గీతా శాస్త్రము యొక్క అర్థయనాధ్యాపన శ్రవణ మనన వర్ణనలు చేయు మనుష్యుని ఇది పరమ పవిత్రమనిచేసి, అన్ని విధములుగా అతనికి శ్రేయస్సు కలిగించును. భగవంతుని ఆశ్చర్యమయ గుణ ప్రభావ - ఐశ్వర్య - తత్త్వ - రహస్య - స్వరూపములను తెలుపును. కనుక ఇది మిక్కిలి పవిత్రము దివ్యము - అలౌకికమైనది. ఈ ఉపదేశము నా హృదయమును ఎంతగా ఆకర్షించినదనగా, ఇప్పుడు నాకు ఏయితర విషయము గూడ మంచిదిగా తోచదు. నా మనస్సులో ఆ ఉపదేశ స్మృతి మాటి మాటికి కలుగుచున్నది. ఆ భావాదేశములో నేను, అనంతమైన హర్షమును అనుభవించుచున్నాను. ప్రేమ సంతోషముల చేత మైమరచి యున్నాను." అని భావము

1. శ్రీకృష్ణభగవానుని యొక్క గుణప్రభావ లీలావీలాస ఐశ్వర్య మహిమ నామ స్వరూపములయొక్క శ్రవణ మనన కీర్తన దర్శన స్పర్శాదులచేత ఆయనతో ఏదో ఒక విధముగా సంబంధము కలుగుటచేత, ఆయన మనుష్యులయొక్క సర్వపాపములను, అజ్ఞానమును, దుఃఖమునున్న హరించును. ఆయన తన భక్తుల మనస్సును దొంగిలించును. కనుక ఆ భగవంతునకు "హరి"యను పేరు సార్థకము.

రాజా! అత్యంత విలక్షణమైన ఈ శ్రీహరియొక్క రూపమును మరల మరల స్మరించి నా చిత్తమునందు మిక్కిలి ఆశ్చర్యము కలుగుచున్నది నేను మాటి మాటికి హర్షము చెందుచున్నాను¹.

సంబంధము :

ఈ విడముగా తన స్థితిని వర్ణించుచు గీతోపదేశముయొక్క భగవంతుని అద్భుతరూపము యొక్కయు స్మరణముయొక్క మహత్త్వమును ప్రకటించి సంజయుడిప్పుడు దృతరాష్ట్రునితో పాండవుల విజయము నిశ్చయముగా సంభవించును. అని ప్రకటించుచు ఈ యధ్యాయమును ఉపసంహరించుచున్నాడు.

యత్ర యోగేశ్వరః కృష్ణో యత్ర పార్థో ధనుర్ధరః ।

తత్ర శ్రీర్నిజయో భూతిః ధ్రువా నీతిర్మతిర్మమ॥ 78

రాజా! ఎక్కడ యోగేశ్వరుడైన శ్రీకృష్ణుడు ఉన్నాడో, ఏవైపు గాండివ ధనుర్ధారియైన అర్జునుడు ఉన్నాడో ఆక్కడనే సంపద విజయము విభూతి అచం

1. అత్యాశ్చర్యమయ-దివ్య విశ్వరూపమును ఏభగవంతుడు అర్జునునకు ప్రదర్శించెనో, ఏవిశ్వరూప మహత్త్వమునుగూర్చి భగవంతుడు పదకొండవ అధ్యాయము నలువదియేడవ . నలువదియెనిమిదవ శ్లోకములలో స్వయముగా తెలిపెనో, ఆవిరాట్స్వరూపమునే సూచించుచు సంజయుడు “భగవంతుని ఆరూపము నా మనస్సునుండి తొలగిపోవనేపోవదు. దానిని నేను మాటి మాటికి స్మరించుచుందును. అని చెప్పెను. అతి దుర్లభమైన ఆదివ్యస్వరూప దర్శనము నాకు లభించునంతటిపుణ్యమేదియు నేను చేసి యుండలేదే. అట్టి నాకీదర్శనమెట్లు లభించినది? అని నాకు ఆశ్చర్యము కలుగుచున్నది ఆహా! ఆదర్శనము నాకు లభించుటకు కేవలము భగవంతునకు నాపైగల నిష్కారణ దయా విశేషమేయగును. ఆవిశ్వరూపము యొక్క అత్యద్భుత దృశ్యములను, ఘటనములను స్మరించుకొలది నాకు చాల ఆశ్చర్యము గలుగుచున్నది. ఆ రూపమును మాటి మాటికి సర్మించుకొని నేను హర్ష ప్రేమ ప్రవాహములో మునుగుచు, లేయుచు మైమరచి యున్నాను. నా యానంద పారావారమునకు అంతములేదు.

చలమైన నీతి ఉండునని నా అభిప్రాయము¹.

ఇతి శ్రీ మహాభారతే భీష్మపర్వణి శ్రీమదృగవద్గీతా పర్వణి
శ్రీమదృగవద్గీతా సూపనిషత్సు బ్రహ్మవిద్యాయాం యోగశాస్త్రీశ్రీకృష్ణా
ర్జున సంవాదే మోక్షసన్న్యాసయోగో నామ అష్టాదశోఽధ్యాయః॥ (18)²
భీష్మపర్వణి తు ద్విచత్వారింశోఽధ్యాయః (42)

1. ఇక్కడ సంజయుడు చెప్పినదానిలో భావమేమనగా శ్రీకృష్ణ భగవానుడు సమస్త యోగశక్తులకు ప్రభువుగానున్నాడు ఆయన తన యోగశక్తిచేత ఒక్క షణ్మూత్రమున సమస్త ప్రపంచోత్పత్తి పాలన. సంహారములను చేయజాలును. సాక్షాత్తు శ్రీమన్నారాయణుడైన శ్రీకృష్ణ భగవానుడు సహాయకుడుగానున్న ధర్మరాజైన యుధిష్ఠిరునకు విజయము సిద్ధించుటలో సంశయమేమున్నది" అని.

ఇదిగాక, అర్జునుడుగూడ "నర" మహామునియొక్క అవతారముగదా! అతడు భగవంతునకు అత్యంతప్రియసఖుడు. గాంధీవధనుస్సును దరించిన మహావీర పురుషుడతడు. ఇట్టి మహాసీయుడైన అర్జునుడుగూడ తన అన్నయుధిష్ఠిరుని విజయముకొరకు సడుముబిగించి నంసిద్దుడైయున్నాడు. కనుక, నేడు ఆ యుధిష్ఠిరునకు ఈడైనవాడు, స్పర్ధతో పోరాడి నిలుచు వీరుడు మరియొకడెవడున్నాడు? ఎందుకనగా నూర్యుడున్నచోటనే ప్రకాశము ఆయనతోపాటే ఉండునుగదా! ఆవిధముగనే యెక్కడ యోగేశ్వరులైన శ్రీకృష్ణపరమాత్ముడు-అర్జునుడునున్నారో, అక్కడనే పరిపూర్ణశోభ. సర్వైశ్వర్యము. అచంచల న్యాయ ధర్మము యిహయన్నియు వారితోపాటే యుండును. ఏ పక్షమునందు ధర్మముఉండునో, ఆ పక్షమునకే విజయము సిద్ధించుటతథ్యము. కనుక పాండవులకు విజయము సిద్ధించుననుటలో ఏమాత్రము సందేహములేదు. ఇప్పటికైనను ఒకవేళ నశ్రేయస్సు కోరుచుండినయెడల, నీ పుత్రులను నమాధానపరచి, వారికి ఈ విషయములన్నియు బాగుగా వివరించి తెలిపి పాండవులతో సందిచేసి కొనుము.

4. దీని తరువాత భగవద్గీత మొదటి అధ్యాయము చివర

ఈ విధముగ శ్రీమహాభారతమునందు భీష్మ పర్వాంతర్గతం శ్రీమద్భగవద్గీతా పర్వమునందు శ్రీమద్భగవద్గీతోపనిషత్తులందు, బ్రహ్మవిద్యయందు, యోగశాస్త్రమునందు, శ్రీకృష్ణార్జున సంవాదమునందు మోక్షసన్న్యాస యోగ మనఁబడు పదునెనిమిదవ అధ్యాయము సమాప్తమగును. (18)

భీష్మ పర్వమునందు నలువది రెండవ అధ్యాయము సమాప్తము.

శ్రీమద్భగవద్గీత ఆనంద చిద్దునుడు షడ్గుణైశ్వర్య పరిపూర్ణుడు చరాచర వందితుడు పరమ పురుషోత్తముడు సాక్షాత్తు భగవంతుడునైన శ్రీకృష్ణునియొక్క దివ్యవాణీయగును. ఇది అనంత రహస్యములతో కూడినది. పరమదయామయుడైన శ్రీకృష్ణభగవానుని కృపచేతనే దీనిరహస్యములు ఏకొంచెమో తెలియగలవు. పరమ శ్రద్ధచేత ప్రేమమయమైన విశుద్ధ భక్తిచేత హృదయము నిండినవాడై భగవంతుని మననముచేయు పురుషుడే భగవత్కృపను ప్రత్యక్షముగా అనుభవించి గీతా స్వరూపముయొక్క ఏదో ఒక యంశమును మాత్రమే అనుభవించగలడు. కనుకనే తమ శ్రేయస్సును కోరు స్త్రీ పురుషులు భక్తశ్రేష్ఠుడైన అర్జునుని ఆదర్శముగా పెట్టుకొని తమయందు అర్జునునివంటి దైవగుణములను సంపాదించుకొనుచు శ్రద్ధాభక్తి పూర్వకముగ గీతయొక్క శ్రవణ-మనన-అధ్యయనములనుచేసి భగవదాజ్ఞానుసారముగా తమ యోగ్యత ప్రకారము ఆసక్తితో సాధనముచేయుట ఉచితము. ఇట్లు ఏపురుషులు చేయుదురో వారి అంతఃకరణము లందు నిత్య నూతనములు పరమానంద దాయకములు అసమానములు దివ్యములు నైన బావములు స్ఫురించును. వారు సమగ్రముగ పరిశుద్ధాంతఃకరణులునై భగవంతుని యొక్క లౌకిక కృపామృత రసమును అస్వాదించుచు శ్రీ ఘ్రముగనే భగవంతుని పొందెదరు.

* ఈ గుర్తుగల అధోజ్ఞాపికలో నున్నట్లు గ్రహించవలెను.

భగవద్గీతా మాహాత్మ్యము

(భీష్మ పర్వము 43వ అధ్యాయము)

వై శంపాయన ఉవాచ :

గీతా సుగీతా కర్తవ్యా కిమన్యైః శాస్త్రసంగ్రహైః ।

యా స్వయం పద్మనాభస్య ముఖపద్మాత్ వినిః సృతా ॥ 1

వై శంపాయను డిట్లనెను :

“జనమేజయ షహరాజా! అనేకములైన యితర శాస్త్రములను సంగ్రహించుకొన (తెలిసికొన) వలసిన అవశ్యకత యేమున్నది? భగవద్గీతనే బాగా గానము-శ్రవణము-కీర్తనము-పఠనము-పాఠనము-మననము-ధారణము) చేయవలెను. ఎందుకనగా గీత స్వయముగా పద్మనాభుడైన సాక్షాత్తు భగవంతుని ముఖకమలము నుండి వెడలినది.

“సర్వశాస్త్రమయీ గీతా సర్వదేవమయో హరిః ।

సర్వతీర్థమయీ గంగా సర్వవేదమయో మనుః” ॥ 2

భగవద్గీత సర్వశాస్త్ర స్వరూపము (గీతలో సమస్త శాస్త్రముల సారము యొక్క తత్త్వము చేరియున్నది) భగవంతుడైన శ్రీహరి సర్వవేద స్వరూపుడు. గంగానది సర్వతీర్థముల స్వరూపము. మనువు (అతని ధర్మశాస్త్రము) సర్వవేదముల స్వరూపమేయని తెలియవలెను.

గీతా గంగా చ గాయత్రీ గోవిందేతి హృది స్థితే ।

చతుర్గకార సంయుక్తే పునర్జన్మ స విద్యతే ॥ 3

“గీత-గంగ-గాయత్రీ గోవింద” “అనబడు”గ కారయుక్తములైన ఈ నాలుగు పేర్లు హృదయములో ధరించినప్పుడు మనుష్యుడు మరల ఈ ప్రపంచములో జన్మించడు.

“షట్ శతాని సవింశాని శ్లోకానాం ప్రాహ కేశవః
అర్జునః సప్తపంచాశత్ సప్తపష్టిం చ సంజయః
ధృతరాష్ట్రః శ్లోక మేకం గీతాయా మానముచ్యతే”

ఈ గీతలో శ్రీకృష్ణుడు భగవానుడు ఆరునూర్ల యిరువది శ్లోకములు చెప్పెను. అర్జునుడు ఏబదియేడు శ్లోకములు చెప్పెను. సంజయుడు అరువది ఏడు శ్లోకములు చెప్పెను. ధృతరాష్ట్రుడు ఒక్క శ్లోకము చెప్పెను. ఈ విధముగా భగవద్గీత యొక్క ప్రమాణము (శ్లోకసంఖ్య తెలుపబడెను).

భారతామృత సర్వస్వ గీతాయా మధితస్య చ
సారముద్భృత్య కృష్ణేన అర్జునస్య ముఖే హుతమ్ ౯

భారతమనబడు అమృతరాశి (సముద్రము) యొక్క సర్వస్వ సారభూత యైన భగవద్గీతను మధించి, దాని సారమును వెలికిదీసి శ్రీకృష్ణ పరమాత్ముడు అర్జునుని ముఖము (చెవులద్వారా బుద్ధి)లో విడిచెను.

-
- * పైన చెప్పబడిన యైదు శ్లోకములు మహాభారతము యొక్క అనేక ప్రతులలో లేవు. అనేక ప్రతులలో నున్నవి.

భీష్మ పర్వము - నలుబదిమూడవ అధ్యాయము

యుధిష్ఠిరుడు యుద్ధమునకు పెద్దల అనుమతిని కోరుట

భగవద్గీత తరువాత కథ సంజయుడు దృతరాష్ట్రునకు ఇట్లు చెప్ప
దొడగెను.

రాజా! భగవంతుని యువదేశము వినిన తరువాత, అర్జునుడు గాంధీవ
ధనుస్సును బాణములను ధరించుట చూచి పాండవ మహారథికులు సోమకలు
వారి ననుగరించిన నైనికులున్న మరణమిక్కిలి ఉత్సాహముతో సింహనాదము
చేసిరి. వారితోపాటే పీఠులందరూ సముద్రమునండి పట్టిన తమ తమ శంఖ
ములు మహాసంతోషముతో పూరించిరి. తరువాత భీరీ మృదంగాది వాద్యములు
వాయింపబడెను. దానితో యుద్ధభూమిలో మహాధ్వని బయలుదేరెను.

రాజా! అప్పుడు దేవగంధర్వాదులు, మహర్షులన్నూ ఇంద్రునితోపాటు ఆ
భీషణ సంగ్రామము చూచుటకు వచ్చి చేరిరి.

రాజా! తరువాత వీరవరుడైన యుధిష్ఠిరుడు సముద్రమువలె అనంతముగా
నున్న ఆ రెండు నైన్యములు యుద్ధమునకు సాగుచుండుట చూచి తన కవచము
ఆయుధములను క్రింద పడవేసి రథము దిగి పాదచాఢ్యై చేతులు జోడించుకొని
భీష్మపితామహుని కడకు పోయెను.

యుధిష్ఠిరుడిట్లు శత్రునైన్యముల వైపు పోవుచుండుట చూచి అర్జునుడు
త్వరగా రథము దిగి సోదరులతో ధర్మరాజు వెనుక పోవజూచ్చెను. వారి
వెనుకనే శ్రీకృష్ణ భగవానుడు అపులైన యితర వీరులన్నూ వెడలిరి.

అప్పు డర్జునుడు యుధిష్ఠిరునితో నిట్లనెను.

“రాజా! నీవు మమ్ము విడిచి పాదచారివై తూర్పు దిక్కుగా శత్రుసేన
వైపు ఎందుకు పోవుచున్నావు? నీ యిచ్చ యేమి?” భీముడిట్లు ధర్మరాజునడిగెను.

“మహారాజా! నీవు కవచము, ఆయుధములను క్రింద పడవైచి సోదరులను

గూడా విడిచి కవచాదులతో యుద్ధసన్నద్ధులైన శత్రు సైనికులతో ఎక్కడికి పోవుచున్నావు?

నకులుడిట్లు పాండవాగ్రజు నడిగెను.

“భరతపంశభూషణా! నీవు నాకు జ్యేష్ఠభ్రాతవు. నీవు ఈ విధముగా శత్రు సేనవైపు పోవుచుండుట చూచి నాకు చాలా భయమగుచున్నది. చాలా బాధపడుచున్నాను. నీ వెక్కడికి పోయెదవు? తెలుపుము?

తరువాత సహదేవుడు కూడా ధర్మరాజును ఇట్లడిగెను.

జననాథా! శత్రు సేనా సమూహములన్నియు ఒకచోట చేరి మహాభయంకరముగా నున్న ఈ రణరంగమునందు నీవు మమ్ము విడిచి శత్రువులవైపు ఎక్కడికి పోవుచున్నావు?

వారి మాటలు వినిన సంజయుడు ధృతరాష్ట్రునితో నిట్లనెను.

“రాజా! తమ్ములిట్లు చెప్పుచుండినను లెక్కచేయక కురునందనుడైన ధర్మరాజు పలుకకుండ ముందుకు సాగిపోవుచునే యుండెను. అపుడు శ్రీకృష్ణ భగవానుడు నవ్వుచూ ఆ నలుగురు పాండుపుత్రులతో నిట్లనెను.

“యుధిష్ఠిరుని అభిప్రాయము నాకు తెలిసినది. ఈయన యిప్పుడు భీష్మ ద్రోణ, శల్యాది గురుజనుల యాజ్ఞ తీసుకొని శత్రువులతో యుద్ధము చేయును. ప్రాచీనకాలములో గురుజనుల అనుమతి తీసుకొనకుండా యుద్ధము చేయువాడు ఆ గురుజనుల దృష్టిలోనుండి పడిపోవుచుండెనని వినుచున్నాము. శాస్త్రము వనుసరించి మానసీయుల యాజ్ఞదీసికొని యుద్ధము చేయువానికి తప్పక విజయం పొందించునని నా విశ్వాసము”.

ఇట్లు శ్రీకృష్ణుడు చెప్పుచుండగనే దుర్యోధనుని సేనలో దూరిపోవుచున్న యుధిష్ఠిరుని శత్రువీరులు సైనికులు అందరు కూడా రెప్పవార్చక చూచుచుండిరి. సైనికులు కొందరు హాహాకారము చేయుచుండిరి. కొందరు మాటరాక నిలిచి యుండిరి. ధూరమునుండియే అతనిని చూచి కొందరు “కురుకులమునకు కశంక మును తెచ్చుచున్న యీ యుధిష్ఠిరుడిప్పుడు భయపడి తమ్ములలో బయలుదేరి భీష్ముని శరణువేడుటకు పోవుచున్నాడు. భీష్మార్జునాదుల సహాయముండగా

యుధిష్ఠిరుడునకు భయమెందుకు కలిగెను? ఇతడు సుప్రసిద్ధ శక్తియ వంశముతో పుట్టలేదు. ఇతనికి మనోబలము బొత్తిగా లేదు కనుకనే యుద్ధ సమయమునకు ఇతడింతగా భయపడుచున్నాడని యనుచుండిరి.

అప్పుడు కురు నైనికులందరు సంతోషముతో కౌరవులను ప్రశంసించుచూ శత్రుము లెగురవేయుచుండిరి. రాజా! నీ నైనిక వీరులందరు పాండవులను శ్రీకృష్ణుని నిందించుచుండిరి. ఇట్లు యుధిష్ఠిరుని ఈసడించుచూ నీ నైనికులు ఊరకుండిరి.

“యుధిష్ఠిరుడిపుడు భీష్మునితో ఏమి మాట్లాడును? భీష్ముడు ఏమి ఉత్తరము చెప్పును? యుద్ధ గర్వముగల భీమార్జునులు ఇప్పుడేమి చెప్పెదరు” అని నీ నైనికులందరు మనస్సులోనే యోచించుచుండిరి.

ఇట్లు ఉభయ నైనిక వీరులు అనుకొనుచుండగానే యుధిష్ఠిరుడు భీష్ము పితామహుని సమీపించి ఆయన రెండు పాదములను స్పృశించి ఒత్తుచు నిట్లనెను.

పితామహా! నీ యాజ్ఞ కోరుచున్నాను. నేను నీతో నిపుడు యుద్ధము చేయవలెను. తాతా! నాకు ఆజ్ఞ యిమ్ము. నన్ను ఆశీర్వాదింపుము.

భరతకులనందనా! యుధిష్ఠిరా! నీవొకవేళ ఈ విధముగా నిప్పుడు వాకడకురాకుండిన యెడల నేను నీకు అపజయము కలుగవలెనను శాపమిచ్చి యుందును. పుత్రా! ఇప్పుడు నీవు యుద్ధము చేసి విజయము సాధింపుము. దియేకాక యింకను నీ కోరికలన్ని యుద్ధములో సిద్ధింపగాక! పార్థా! వరము కోరుకొనుము. నేను నీకేమి సహాయము చేయవలెను? ఇట్టి పరిస్థితులలో నీకు ఓటమి కలుగదు.

నాయనా! పురుషుడు అర్థమునకు దాసుడు. అర్థము ఎవరికి కూడా దాసభావమును పొందదు. ఇది యథార్థము. నేను కౌరవులచేత అర్థముతో బంధించబడినాను. కనుక కురునందనా! నేను నేడు నీ యెదుట నవుండునని వలె మాట్లాడుచున్నాను. ధృతరాష్ట్రపుత్రులు ధనముచేత నన్ను భరించి పోషించినారు. కనుక నేను నీవైపుడేరి ధార్తరాష్ట్రులతో యుద్ధముచేయుట తప్పు, మరియు యితరమైనను కోరుకొనుము ఇచ్చెదను.

రాజా!-అప్పుడు భీష్మ - యుధిష్ఠిరుల కిట్లు సంవాదముజరిగెను.

యుధిష్ఠిరుడు : మహాబాహు బలశాలీ! పితామహా! నీవు సర్వదా నా హితమును కోరుచు, నాకు మంచి ఉపదేశము నిచ్చుచుండుము. దుర్యోధనుని కొరకు అతని వైపుననే నిలిచి యుద్ధము చేయుచుండుము. నేను సర్వదా యీ వరమే నిన్ను కోరెదను.

భీష్ముడు : కురునందనా! నేనిప్పుడిక్కడ నీకు ఏమి సహాయము చేయవలెనో చెప్పుము. యుద్ధమైతే నా యిచ్చానుసారముగా నీ శత్రు పక్షమున నిలిచిచేయుచున్నాను : దా! నీ విప్పుడు చెప్పదలచి నది యేమి ?

యుధిష్ఠిరుడు : పితామహా! నీవైతే యెవరికిని ఓడనివాడవు కదా! ఇట్లుండగా, నేను యుద్ధములో నిన్నెట్లు జయింపగలుగుదును? నీవు నా శ్రేయస్సు కోరిన యెదల ఇట్టి స్థితిలో నీవు నా హితము కోరి ఇప్పుడేమి చేయవలెనో ఉపదేశింపుము.

భీష్ముడు : కుంతీనందనా! నన్ను యుద్ధములో ఓడింపగల వీరుడెవ్వడును లేడు. యుద్ధకాలమునందు ఎవడుగూడ. చివరకు ఇంద్రుడు గూడ సాక్షాత్తుగావచ్చి నన్ను ఓడింపజాలడు.

యుధిష్ఠిరుడు : పితామహా! నీకు నమస్కారము చేసెదను. ఇందుకొంతకే యిప్పుడు నిన్ను అడుగుచున్నాను. నీవు యుద్ధము చేయుచున్నప్పుడు నీ శత్రువులు నిన్ను ఏ విధముగా ఏ ఉపాయము చేత చంపగలుగుదురో చెప్పుము.

భీష్ముడు : పుత్రా! ఇంతమాత్రము చెప్పెద వినుము. నన్ను యుద్ధరంగములో నెవడుకూడా జయింపజాలడు. ఇప్పుడింకను నా మృత్యుకాలము రాలేదు. కనుక, ఈ నీ ప్రశ్నకు ఉత్తరము మరల ఎప్పుడైన వచ్చి అడుగుము చెప్పెదను.

జనమేజయా! యిట్లు భీష్మయుధిష్ఠిరులకు జరిగిన సంభాషణమును సంజయుడు దృతరాష్ట్రునికు చెప్పి మరల యిట్లనెను.

దృతరాష్ట్రా! అప్పుడు యుధిష్ఠిరుడు భీష్ముని యాజ్ఞను శిరసావహించి

ఆయనకు నమస్కారముచేసి, ద్రోణాచార్యుని రథము వైపునకు పోయెను. కురు నైనికులందరు దిగ్బ్రాంతులై చూచుచుండిరి. ఆయన తన తమ్ములతో ద్రోణాచార్యుని సమీపించి ఆయనకు ప్రదక్షిణము చేసి నమస్కరించెను. తరువాత ద్రోణాచార్యునకు యుధిష్ఠిరునకు నిట్లు సంవాదము జరిగెను.

యుధిష్ఠిరుడు : భగవాన్ నాకు అవరాధము, పాపము అంటకుండునట్లుగా నీతో యుద్ధము ఎట్లు చేయగలుగుదును ? బ్రాహ్మణోత్తమా నీయాజ్ఞలేత నేను సమస్త శత్రువులను జయింపగలుగుదును. దయచేసి నాకు ఉపదేశింపుడు.

ద్రోణాచార్యుడు : మహారాజా నీవొకవేళ యుద్ధనిశ్చయము చేసికొనిన తరువాత నా దగ్గరకు రాకుండివ యెదల నేను నీవు ఓడిపోవుటకు శపించి యుందును.

కనుక యుధిష్ఠిరా! ఇప్పుడు నేను నీయెదల ప్రసన్నుడనై యున్నాను. నీవు నన్ను ఆదరించి పూజించితివి. నీకు ఆజ్ఞ యిచ్చుచున్నాను. శత్రువులతో పోరాడి గెలుపుము.

రాజా నీ కోరిక తెలుపుము నెరవేర్చెదను. ఇప్పటి వరిస్థితు లలో నేను నీవైపుచేరి యుద్ధము చేయజాలను. అవితప్ప నీవు వేరేమి కోరెదవు ? రాజా పురుషుడు అర్థమునకు దాసుడు. అర్థము ఎవరికిని దాస్యము చేయదు. కౌరవులు నన్ను అర్థము చేత బంధించినారు. ఈ విషయము నీకు నపుంసకునివలె చెప్పుచున్నాను. యుద్ధసహాయము తప్ప మరియేమి కోరెదవు? నేను దుర్యోధనుని కౌరకు అతనివైపునిలిచి మీలో పోరాడెదను. కాని నీ విజయమునే కోరుచుండెదను.

యుధిష్ఠిరుడు : బ్రహ్మన్! నీవు నా విజయమునుకోరి నాకు హితమైన ఉపదేశమును చేయుచుందుము.

ద్రోణుడు : రాజా! నీ విజయము నిశ్చితమైయున్నది. ఎందుకనగా సాక్షాత్తు

భగవంతుడైన శ్రీకృష్ణుడు నీకు మంత్రిగానున్నాడు. నీవు శత్రుసంహారము చేసెదవు.

రాజా! ధర్మమెక్కడ ఉండునో అక్కడ కృష్ణుడు ఉండును. ఎక్కడ కృష్ణుడుండునో ఆ వైపు విజయము తప్పక సిద్ధించును. కౌంతేయా! పొమ్ము యుద్ధము చేయుము. ఇంకను అడుగుము నీకు ఏమి కావలెను? చెప్పెదను.

యుధిష్ఠిరుడు : బ్రాహ్మణోత్తమా! నా మనోవాంఛితము నీకు తెలిపి అడిగెదను. నీ వెవరిచేతిలో కూడా ఓడిపోవువాడవు కావు, అట్టి నిన్ను యుద్ధములో నేనెట్లు జయింపగలుగుదును? చెప్పుము.

ద్రోణుడు : రాజా! నేను యుద్ధభూమిలో నిలిచి యుద్ధము చేయుచున్నంత వరకు నీకు విజయము సిద్ధింపజాలదు. నా మృత్యువు శీఘ్రముగా గలుగు ఉపాయమును నీ తమ్ములలో యోచించి ప్రయత్నింపుము.

యుధిష్ఠిరుడు : ఆచార్యా! ఇప్పుడు నీవు నీ పథోపాయము చెప్పుము. నీ చరణముల పై బడి ప్రణామముచేసి అడుగుచున్నాను.

ద్రోణుడు : నాయనా నేను రథమునందు కూర్చొని కోపములో బాణ వర్షము చేయుచు యుద్ధములో నిమగ్నుడనైయున్నప్పుడు నన్ను చంపగల శత్రువెవడు గూడ నాకు కనబడకున్నాడు. రాజా! నేను ఆయుధము విడిచి అచేతనుడనై మరణాంతము నిరశన ప్రత దీక్షలో నున్నప్పుడు తప్ప మరి యెప్పుడుకూడా ఎవడు నన్ను చంపజాలడు. అట్టి పరిస్థితిలోనే యెవడైనా ఉత్తమ యోధుడు నన్ను చంపగలడు. ఇది సత్యము.

ఒకవేళ విశ్వసనీయుడెవడైన నాకు అప్రియమైన మాట వినిపించినయెడల నేనప్పుడు అస్త్రములను క్రింద పడవేసెదను. ఈ సత్యము నీకు తెలుపుచున్నాను.

జనమేజయా! యిట్లు సంజయుడు ద్రోణునితో యుధిష్ఠిరునకు

జరిగిన సంఘాషణమును దృతరాష్ట్రునకు చెప్పి తరువాతి వృత్తాంతమిట్లు చెప్పదొడంగెను.

రాజా! ద్రోణాచార్యుని మాటవిని యుధిష్ఠిరుడు ఆచార్యుని యాజ్ఞ తీసికొని కృపాచార్యుని వద్దకు పోయెను. ఆయనకు ప్రదక్షిణ నమస్కారములు చేసి యిట్లు అడిగెను.

అనఘా గురుదేవా నేను మనస్సులో ఎలాంటి పాపచింతనము లేకుండా నీతో యుద్ధము చేయతలపెట్టినాను. ఆజ్ఞయిమ్ము. నీ యాజ్ఞనుపొంది యుద్ధమునందు శత్రువులందరిని ఓడింప గలుగుదును.

ఆ మాటకు కృపాచార్యుడిట్లనెను:—

రాజా! నీవు యుద్ధముచేయుటకు నిశ్చయించుకొనిన తరువాత, ఒకవేళ నావద్దకు రాకుండినయెడల, నీకు యుద్ధములో అవజయము కలుగునట్లు శపించి యుందును.

పురుషుడు అర్థమునకు దానుడు. అర్థము ఎవరికిన్ని దాస్యముచేయడు. ఇది సత్యము. నన్ను కొరవులు అర్థముతో బంధించినారు. కనుక వారి కొరకు నేను వారివైపే నిలిచి యుద్ధముచేయుట నా కర్తవ్యము. నేను నపుంసకునివలె చెప్పుచున్నాను. యుద్ధసహాయముతప్ప మరియేదైనాకోరుకొనుము నెరవేర్చెదను. ఆమాటకు యుధిష్ఠిరుడు కృపాచార్యునితో నిట్లనెను:—

ఆచార్యా! కనుకనే, నేను నిన్ను అడుగుచున్నాను. నామాట వినుము. అని అంతమాత్రముచెప్పి, ఆచేతనునివలె, కృపాచార్యుని ఏమియు అడుగ జాలక పోయెను.

జనమేజయా! యీ విషయము సంజయుడు దృతరాష్ట్రునకు చెప్పి అతనితో “రాజా! యుధిష్ఠిరుడు తనను ఏమి అడుగదలచినదియు కృపాచార్యుడు కనిపెట్టి యుధిష్ఠిరునితో నిట్లనెను” అని చెప్పెను:—

యుధిష్ఠిరా! నేను అవద్యుడను. వచ్చెవరును చంపజాలరు. పొమ్ము. యుద్ధముచేయుము జయముపొందుము.

రాజా! నీ విప్పుడు నావద్దకు వచ్చుటచేత నాకు చాలా సంతోషము కల్గి వది. కనుక నీ విజయముకొరకు శుభాకాంక్షలు నేను సర్వదా చేయుచుందును. ఇది సత్యము

ధృతరాష్ట్రమహారాజా! కృపాచార్యుడిట్లు చెప్పిన తరువాత యుధిష్ఠిరుడు ఆయనకు ప్రణామముచేసి, అజ్ఞతీసికొని, రాజైన శల్యుని కడకుపోయి, అతనికి ప్రదక్షిణ నమస్కారములుచేసిన తరువాత ఆ ఇరువురికి యిట్లు సంవాదము జరిగెను:-

యుధిష్ఠిరుడు : నరవరా! నాకుపాపము-అపరాధము అంటకుండ నీతో యుద్ధము చేయదలచినాను. దీనికొరకు నీ అనుమతి కోరుచున్నాను.

రాజా! నీ యాజ్ఞపొంది యుద్ధము చేసినచో నేను శత్రువుల నందరను ఓడించగలను

శల్యుడు : యుద్ధ నిశ్చయము నీవు చేసినతరువాత నావద్దకు రాకుండిన యెడల ఓటమికొరకు నేను నిన్ను శపించియుందును. ఇప్పుడు నాకు చాలా సంతోషమైనది. నన్ను ఆదరించి పూజించితివి. నీ కోరికలు నెరవేరుగాక. నీకు ఆజ్ఞయిచ్చుచున్నాను. ఇంకను నీకు ఏమికావలెను? నీకు నేనేమిత్తును? కోరుకొనుము.

మహారాజా! యీ పరిస్థితిలో, నీకు యుద్ధములో సహాయము చేయుటతప్ప మరియేదైన కోరుకొనుము. నెరవేర్చెదను. పురుషుడు అర్థమునకుదాసుడు. అర్థము ఎవరికికూడా దాస్యము చేయదు. రాజా! ఇది సత్యము కొరవులు నన్ను అర్థముచేత బంధించినారు.

మేనల్లుడా! కనుక, నేను నపుంసకునివలె నీతో చెప్పుచున్నాను. యుద్ధసహాయముతప్ప నన్నేమికోరెదవో చెప్పుము. నేను తప్పక నీ యిష్టము నెరవేర్చెదను.

యుధిష్ఠిరుడు : మహారాజా! నీవు ప్రతిదినము నాకు మంచి ఉపదేశము నా హితముకోరి చేయుచుండుము, నీ యిష్టమొచ్చినట్లే, యితరుల కొరకు యుద్ధము చేయుము.

శల్యుడు : రాజోతమా! ఈ విషయములో నీకు నేనేమి సహాయము చేయవలెనో చెప్పుము. కౌరవులు నన్ను అర్థముచేత బంధించినారు కనుక, నా యిష్టప్రకారము యుద్ధమైతే నేను నీ శత్రుపక్షములో నుండి చేసెదను.

యుధిష్ఠిరుడు : మామా! యుద్ధ ప్రయత్నములు జరుగుచుండినప్పుడు, ఆ దినములలో నీవు నాకిచ్చినవరమునే యిప్పుడు కోరుచున్నాను. అదియే నాకిప్పుడావశ్యకమైంది. కర్ణునకు అర్జునునితో యుద్ధము జరుగునప్పుడు కర్ణునకు రథసారథిగా నిన్ను దుర్యోధనుడు తప్పక నియమించును. అతనికి సారథిగావుండుటకు నీవంటి శూరుడు మరియొకడు లేడు కదా! అప్పుడు నీవు కర్ణుని ఉత్సాహ బంగ వరచవలెను.

శల్యుడు : దుంఠీకుమారా! నీ యీ కోరిక తప్పక తీర్చెదను. ఇక పొమ్ము. నిశ్చింతగా యుద్ధముచేయుము. నీ కోరిక నెరవేర్చుటకు ప్రతిజ్ఞ చేయుచున్నాను.

తరువాత సంజయుడిట్లనెను.

ధృతరాష్ట్రమహారాజా! యీ విధముగా యుధిష్ఠిరుడు, తన మేనమామ (శల్యుడు మాదికి సోదరుడు) యైన మద్రరాజు శల్యుని ఆజ్ఞ తీసికొని, తమ్ములలో పాటు కురునైస్యము నుండి వెడలిపోయెను.

రాజా! అప్పుడు శ్రీకృష్ణుడు ఆ నైస్యములోనున్న కర్ణునికడకుపోయి పాండవుల హితము కోరుచు నతనితో నిట్లనెను.

కర్ణా! నీవు భీష్మునితో ద్వేషము పెట్టుకొని యుద్ధము విడిచితివని వింటిని. ఇట్టి పరిస్థితిలో నీవు భీష్ముడు మరణించువరకు మా పక్షములోచేరి యుద్ధము చేయుము. భీష్ముడు చనిపోయినతరువాత, నీకు మంచిదనితోచినచో, అప్పుడు మరల దుర్యోధనుని సహాయము కొరకు పోవుదువుగాని. అని చెప్పెను. ఆ మాటకు కర్ణుడిట్లనెను:

కేశవా! నేను దుర్యోధనుని హితము కోరువాడనని నీవు తెలిసికొనవలెను.

అతనికొరకు నా ప్రాణములను బలియిచ్చియున్నాను. కనుక అతనికి అప్రియ మెప్పుడుకూడ చేయను.

ధృతరాష్ట్రమహారాజా! కర్ణుడిట్లనిన తరువాత కృష్ణుడు వెడలిపోయి పాండవులతో కలసికొనెను. అప్పుడు యుధిష్ఠిరుడు సేనామధ్యములో నిలిచి, యిట్లు చాటెను:-

ఏ వీరుడైనను, మాకు సహాయము చేయుటకు మా పక్షమున చేరదలచినచో అతనిని నేను అంగీకరించెదను రావచ్చును. రాజా! అప్పుడు నీ పుత్రుడు యుయుత్సుడు-సంతోషముతో ధర్మరాజుతో నిట్లనెను.

యుధిష్ఠిరా! నన్ను ఒక వేళ నీవు స్వీకరించినచో, నేను నీవైపుచేరి దుర్యోధనాదులతో యుద్ధముచేసెదను.

ఆ మాటకు యుధిష్ఠిరుడు యుయుత్సునితో నిట్లనెను:-

యుయుత్సా! రమ్మ! రమ్మ! మనమందరంకలసి, మూర్ఖులైన నీ సోదరులతో యుద్ధము చేయుదము. ఈ మాట మేము, శ్రీకృష్ణుడు అందరము చెప్పుచున్నాము. నిన్ను నేను స్వీకరించెదను. నాపక్షమునుండి పోరాడుము ధృతరాష్ట్రాని వంశవరంపర, అతనికి పిండోదకకర్మలు చేయుభారము నీపైననే యున్నట్లు కనబడుచున్నది. నిన్ను ఆత్మీయునిగా మేము స్వీకరించెదము. నీవు కూడా మమ్ము అంగీకరించుము. దుర్బుద్ధి-కోపిష్ఠుడునైన దుర్యోధనుడిక ప్రపంచములో బ్రతుకడు.

ధృతరాష్ట్రమహారాజా! యుధిష్ఠిరుని మాటలు విని యుయుత్సుడు, నీ యితర పుత్రులందరినివిడిచి, దుందుభి వాయించుచు పాండవుల సేనలోనికి పోయెను. అతడు దుర్యోధనుని పాపకర్మలను నిందించుచు పాండవుల పక్షమునందుచేరి యుద్ధముచేయుటకు నిశ్చయించి వారి సేనలోనే యుండెను.

రాజా! తరువాత యుధిష్ఠిరుడు సువర్ణకవచము తొడిగికొనెను. తక్కిన వీరులందరు తమ తమ ఆయుధములు ధరించి రథములనెక్కి, సేనా వ్యూహములు పన్ని యుద్ధ సన్నద్ధులైరి. అనేక వాద్యములు మ్రోగించిరి. సింహనాదములు చేసిరి. ధృష్టద్యుమ్నాదులు పాండవులనుచూచి సంతుష్టులైరి. గౌరవించుచున్న పాండవులనుచూచి రాజులందరు వారిని ప్రశంసించిరి పాండవులమైత్రిదయ, సమయోచితముగా కర్తవ్య నిర్వహణము, కుటుంబజనులయెడల వారికోగల అభిమానము, ఈ గుణములను రాజులందరు ప్రశంసించిరి.

కౌరవ-పాండవుల ప్రథమదిన యుద్ధమారంభము:-

(భీష్మ 44వ అధ్యాయము)

జనమేజయా! ధృతరాష్ట్రుడు సంజయునిట్లడిగెను :

సంజయా! యీ విధముగా సేనావ్యూహములను మావారు పాండవులు ఏర్పరచుకొనిన తరువాత మొదట అస్త్రప్రయోగము కౌరవులు చేసిరా ? లేక పాండవులు చేసిరా ?

ఆ ప్రశ్న మునకు సంజయుడు ధృతరాష్ట్రునితో నిట్లనెను :

రాజా! తరువాత నీ పుత్రుడైన దుర్యోధనుడు తమ్ములతో పాటు భీష్ముని ముందిడుకొని సేనతో ముందుకు సాగెను.

అట్లే పాండవులందరు భీమసేనుని ముందు పెట్టుకొని భీష్మునితో పోరాడగోరుచు. సంతోషముతో ముందుకు సాగిరి. ఇరువైపులను సింహ నాదములు. కలకల శబ్దములు వివిధ వాద్యధ్వనులు అశ్వముల సకిలింపులు గజముల ఘీంకారములు చెర్రేగిన తరువాత పాండవులు మనవారిపైకి ఉరుకుచు వచ్చిరి. మనవారు గూడ వారిపైబడిరి.

రెండు మహాసేనలు ఇట్లు యుద్ధ సన్నాహముతో సాగినప్పుడు అవి కౌరవ పాండవుల సేనలయొక్క శంఖమృదంగాది వాద్య ధ్వనులచేత వాయువు చేత వనముల వలె కంపించెను.

రాజా! ఆయమంగళముహూర్తమునందు, అక్కడ చేరియున్న రాజ పీఠములు, గజములు, అశ్వములు, రథములు మొదలైన నైన్యములు మహాప్రభంజనము చేత కలగుండువడిన సముద్రమువలె మిక్కిలి వ్యాకులములయ్యెను.

ఆ మహాధ్వని వినినవెంటనే భీమసేనుడు, ఆబోతు బిగ్గరగా రంకె వేసి నట్లు-సింహనాదముచేసెను. ఆధ్వని యితరధ్వనుల నన్నిటిని అణచివేసెను. ఆ నాదము వినిన మీవారు భయపడిరి. అతని ధ్వని విడుగువడునప్పుడు మేఘ

ధ్వనివలె భయంకరముగానుండెను. నింహధ్వని వినినప్పుడు ఇతర మృగముల వలె, వాహనములన్నియు నప్పుడు మలమూత్రములు విడిచెను.

భీమ సేనుడు ఘోరరూపమునుచూపుచు, మహామేఘమువలె ఘోషించుచు, నీ కుమారులను భయపెట్టుచు, పైబడుచువచ్చెను. అప్పుడు దుర్యోధన-దుర్ముఖ-దుశ్శలాదులైన నీ పుత్రులు భీముని, మేఘములు సూర్యునివలె చుట్టిముట్టిరి. బాణ సమూహములచేత గప్పిరి. వారు విద్యుత్తులవంటి ధనుస్సులను ఆడించుచు, కుబుసమువీడిన సర్పములవంటి బాణముల నెక్కుబెట్టుచు, పాండవ సేనాగ్ర భాగమునందు దృఢముగా నిలిచిరి.

ఇక ఆవైపు ప్రౌఢదీపుత్రులు - అభిమన్యుడు - నకుల సహదేవులు ధృష్ట ద్యుమ్నుడున్న పదునైన బాణములను ప్రయోగించుచు ధార్తరాష్ట్రులను ఎదుర్కొనిరి. వారు పర్వత శిఖరములను వజ్రాయుధములువలె మీ వారిని కొట్టుచుండిరి.

భీమ సేనుని నింహనాదముతో గగ్గోలువడిన ఆ మొదటిసంగ్రామమునందు మీ వారుగాని, శత్రునైనికులుగాని వెనుకాడక పరమోత్సాహముతో పోరాడ జొచ్చిరి, రాజా! అప్పుడు సేను ద్రోణాచార్య శిష్యులైన కౌరవ-పాండవులయొక్క యుద్ధలాఘవము చూచితిని. వారందరును నిమిత్త వేధులుగానున్నారు.

చాపధ్వనులు శమింపకుండెను. వారి బాణములు ఆకాశమునందు నక్షత్రములవలె నంచరించుచుండెను. అప్పుడు శత్రువులపైకి ఉరికివచ్చుచున్న భీమ సేనుడు మిక్కిలి దర్శనీయుడుగానుండెను. అన్య రాజులందరు ప్రేక్షకులవలె అతనిని చూచుచు నిలుచుండిరి.

ఇరు నైన్యములు మిక్కిలి సంరంభముతో, ఒండొరుల దోషములను ఎత్తి పొడుచుకొనుచు-స్వర్థతో-పరస్పరము చతురంగ నైన్యములతో నెదుర్కొను నప్పుడు చిత్రపటమునందలి చిత్రపులవలె శోభిల్లిరి.

నీ పుత్రుని ఆజ్ఞపై రాజులందరు ధనుర్ధారులై తమ తమ సేనలతో నీ పుత్రుని సేన పెబడిరి. ఆ రెండు సేనలచేత రేగిన ధూళిచేత కప్పబడి సూర్యుడు అంతర్ధానము చెందెను.

అప్పుడు చెలరేగిన నైనికులలో, ఎవరు పోరాడుచుండినది, ఎవరు భంగ

వడినది, ఎవరు తిరిగి యుద్ధమునకు వచ్చినదియు రెండు సేనలలోను బేదము తెలియకుండెను. ఆ ఉభయ సేనలలోను అతి భయంకరముగా సందడి సమరము జరుగుచున్నప్పుడు సైనికులందరిలోను, అందరికన్నమించి నీతండ్రి భీష్ముడు దేదీప్యమానుడై మెరయుచుండెను.

నలుబది యైదవ అధ్యాయము

ఉభయ పక్ష సైనికుల ద్వంద్వయుద్ధము:-

జనమేజయా! సంజయుడు ధృతరాష్ట్రునకు తరువాతి యుద్ధ వృత్తాంత మిట్లు చెప్పదొడగెను.

రాజా! పరస్పర జయేచ్ఛతో పోరాడుచున్న కౌరవ పాండవులకు మొదటి నాటి పూర్వాహ్లామునందు పరస్పర దేహములను ఛేదించుకొనునంత మహాఘోరముగా యుద్ధముజరిగెను. సింహనాదములు. వివిధ వాద్యధ్వనులు తలత్రములు (చేతితోడుగులు) ఛేదించునట్టి అల్లెతాళ్ళశబ్దములు - పదాతి సైన్యముల పాదధ్వనులు. అశ్వ హేషలు సకిలింపులు బృంహితములు. ఆయుధధ్వనులు ఒండొంటిపై ఉరుకు చున్న గజముల మెడలలోని ఘంటములశబ్దములు - తోత్రములు (వీనుగులను పొడుచువానికోల) అంశుశములధ్వనులును ఒక్కసారిగాకలసి యుద్ధరంగమునందు మహాధ్వనికలిగెను. మేరుధ్వనితో సమానమైన ధ్వనితో రథములన్నియు నొక్కసారిగా పాండవులపైకి ఉరికెను.

రాజా! అప్పుడు భీష్ముడు యమదండమువంటి ధనుస్సుతో భయంకరముగా అర్జును నెదిరించి పొదివెను. అర్జునుడుకూడా గాండీవధనుస్సుతో భీష్ముని పొదివెను. వారిరువురు ఒండొరులవధేచ్ఛతో పోరుచుకూడ ఒకరినొకరు బాధించలేకపోయిరి. ఇరువురున్ను కంపించక పోరాడుచుండిరి.

అట్లే సాత్యకి, కృతవర్మలు - అభిమన్యు, బృహద్రులు ఘోరముగా పరస్పరము పోరాడుచుండిరి. బృహద్రుడు అభిమన్యుని రథధ్వజములవిరిచి, సారథిని నొప్పించెను. అభిమన్యుడది సహించక బృహద్రుని రథసారథులను కొట్టి ఆతనిని నొప్పించెను.

అప్పుడు బీమసేనుడు దుర్యోధనుడి నెదిరించి పోరాడెను. ఆ యిరివురి ఘోరమైన విచిత్రయుద్ధముచూచి, సర్వప్రాణములు ఆశ్చర్యముచెందెను. రాజా! నీ పుత్రులు దుశ్శాసన-దుర్దర్శులకు నకులునితో తీవ్రముగా యుద్ధముజరిగెను. అట్లే నీ కొడుకు దుర్ముఖుడు సహదేవునితో పోరాడెను. యుధిష్ఠిరుడు శల్యునితో పోరాడుచుండగా శల్యుడు యుధిష్ఠిరుడి దనుస్సు పిరిచెను. అతడు మరియొక దనుస్సు తీసుకొని బాణవర్షములు శల్యునిపైకురిసి తరిమెను.

ద్రోణాచార్యునకు ధృష్టద్యుమ్నునకు జరిగిన ద్వంద్వయుద్ధములో శత్రు ప్రాణహరణమైన ధృష్టద్యుమ్నునిదనుస్సును ద్రోణుడు ఖండించెను. బాణములఅతని శరీరమునందు గ్రుచ్చెను. మరియొకదనుస్సుతో ధృష్టద్యుమ్నుడు ద్రోణుని బాణ వర్షముతో ముంచెను. అలంబుప రాక్షసుడు, మటోత్కచుడు తలపడి పోరాడిరి. శిఖండికి అశ్వత్థామకు పోరాటముజరిగెను. భగదత్తునకు విరాటరాజునకు, కృపాచార్యునకు, బృహత్తత్రునకు, ద్రుపదునకు నైంధవునకు, సుశర్మకు చేకితాసునకు శకునికి యుధిష్ఠిరపుత్రుడు ప్రతిపంధ్యునకు ఈ విధముగనే వేలకొలది వీరులకు ద్వంద్వయుద్ధములు అతి ఘోరముగా జరిగెను.

రాజా! ఆ ద్వంద్వయుద్ధములొక ఋణకాలము అతిమనోహరముగా చూచు వారికి తోచెను. అప్పుడు దేవర్షులు-సిద్ధులు - చారణులు దేవాసురుల యుద్ధము వంటి ఆ పోరాటమును వినోదముగా చూచుచుండిరి. ఇట్లు చతురంగ బలములు ఇరువైపుల అతి ఘోరముగా పోరాడుచుండగా, బంధుత్వ మర్యాదలుకూడా అతి క్రమించి యోధులు తండ్రికొడుకులు, అన్నదమ్ములు, బావమరుదులు పరస్పర జయేచ్ఛతో యుద్ధముచేసిరి.

నలుబది యాతవ అధ్యాయము

కౌరవ పాండవ వీరుల తుముల (దొంబి) యుద్ధము :-

రాజా! ఉభయవీరులు-నైనికులుకలసి ఎవరికిదొరికిన శత్రువులను వారు తమకు అందిన రథచక్రములతో, దండములతో, విరిగిన రథావయవములతో వివేచన లేకుండ దొంబిగా యుద్ధముచేసిరి. పరస్పరము కొట్టుకొని దిక్కుతోచక, రక్తసిక్తాంగములతో దప్పిగొని, రుధిరపంకములందు పొర్లాడుచు ఆక్రోశించుచు

మీ నైనికులు కొందరు తమకు ఇట్టి దుర్దశకలిగించిన నీ పుత్రులను నిందించుచుండిరి.

కొందరు పట పట పండ్లుకొరకుచు శత్రువులపై దుముకుచుండిరి. కొందరు నిరదులై క్రిందబడి, వీనుగులచే తొక్కబడి హాహాకారములు చేయుచుండిరి. ఈ విధముగా కురు పాండవ వీరులకు సంకుల సమరము జరిగెను. ఇట్టి సంకుల యుద్ధములో పాండవ సేనలు భీష్మునిజేరిరి. ఆయా నక్షత్రములు-తాళవృక్షములు గల రజత ధ్వజముతో విరాజిల్లుచున్న మేరు పర్వతముపై చంద్రునివలె శోభిల్లుచుండెను.

సలుబది యేడవ అధ్యాయము

భీష్మాభిమన్యుల యుద్ధము :-

రాజా! ఆనాటి పూర్వాహ్లామునందు జరిగిన ఘోర సంకుల సమరములో అనేకులు మహావీరులు నశించిన తరువాత దుర్యోధనుడు భీష్మ రక్షణముకొఱకు నీకొడుకులు దుర్ముఖ వివింశతులను కృతవర్మ-కృపశత్రువులను పంపెను. ఈ యైదుగురిచేత రక్షింపబడుచు భీష్ముడు పాండవ సేనలోదూరెను. ఆయన శత్రువుల రథ-ధ్వజములను శిరస్సులను బండించుచు శత్రుసేనలో నృత్యముచేసెను. శత్రునైన్యములు ఆర్తధ్వనులు చేయుచుండెను.

అప్పుడు అభిమన్యుడు పచ్చనిగుఱ్ఱముల రథమునందు బంగారు వర్ణము గల కర్ణికారధ్వజము విరాజిల్లుచుండగా భీష్ముని, ఇతర రథికులను ఎదుర్కొనెను. కృతవర్మను ఒక బాణముచేత, శత్రువుని బదింటిచేత తన పితామహుడైన భీష్ముని తొమ్మిది బాణములచేత కొట్టగ ధ్వజమునొక్క బాణముచేత కొట్టి, ఒక భల్లముచేత కృపాచార్యుని సువర్ణ రథుస్సును చేదించెను.

ఇట్లు అతిలాఘవముతో పోరాడుచున్న అభిమన్యునిచూచి దేవతలు సంతోషించిరి. భీష్మాదులప్పుడు సాక్షాత్తు అర్జునుడే యుద్ధముచేయుచున్నాడాయని తలచిరి. అభిమన్యుని చాపధ్వనిగూడ గాండీవధ్వనివలె భయంకరముగానుండెను.

ఆ విధముగా మండుచున్న కొరవివలె యుద్ధరంగమంతటను భయంకర

ముగా తిరుగుచున్న అభిమన్యుని భీష్ముడు తొమ్మిది నిశిత బాణములచేత కొట్టి నొప్పించెను. అతని ధ్వజమువిడిచి సారథినికొట్టెను. ఈ విధముగానే, కృతవర్మ కృపాచార్యులున్న అభిమన్యునికొట్టిరి, కాని అతడు ఏమాత్రముచలించక మైనాక పర్వతమువలె నిలిచియుండెను.

అప్పుడభిమన్యుడు ఆ యైదుగురు రథికులపైన శరవర్షము గురియించి సింహనాదముచేయుచు బాహుబల పూర్ణముగా భీష్ముని బాణములలో ముంచెను. ఇతరులపైకి ఉరుకుచున్న అభిమన్యుని భీష్ముడు నివారించి, బాణప్రయోగము చేయుగా నభిమన్యుడు వానిని తుంపలుచేసి భీష్ముని రజతధ్వజమును విరిచెను. అప్పుడు నైనికులందరు ఆక్రోశించిరి.

భీష్ముని ధ్వజము క్రిందపడగాచూచి భీమసేనుడు బిగ్గరగా అరచుచు నభిమన్యుని అభినందించెను. అప్పుడు భీష్ముడనేక అస్త్రంబులచేత నభిమన్యుని కొట్టెను. అదిచూచి పదుగురు పాండవవీరులు అభిమన్యు రక్షణార్థమైవచ్చిరి. ఆవచ్చిన విరాట-ద్రుపద-ధృష్టద్యుమ్న-భీమ సాత్యకాదులను భీష్ముడు కొట్టి అందరిని చిందరవందరచేసి, భీమసేనునియొక్క సింహచిహ్నిత సువర్ణధ్వజము క్రింద పడగొట్టెను. అప్పుడు భీముడు మూడు శరములచేత భీష్ముని, కృప కృతవర్మలను కొట్టెను.

శల్యుడు ఉత్తరుని వధించుట :-

రాజా! అప్పుడు విరాట రాజపుత్రుడైన ఉత్తరుడు గజాహుడుడై శల్యుని పైకి ఉరుకుచువచ్చెను. అతనిని శల్యుడు నిలువరించిపోరాడెను. ఉత్తరుని వాహన మైన గజము శల్యుని రథముపైబడి నాలుగు రథాశ్వములను త్రొక్కి చంపెను. అప్పుడు శల్యుడు క్రుద్ధుడై కాలసర్పమువంటి ఉక్కుశక్తిని ఉత్తరునిపై ప్రయోగించెను. దానిచేత ఉత్తరుని కవచాదులు భిన్నములై గజమునుండి నేలకూలి మరణించెను. శల్యుడు రథమునుండి దుమికి ఆ గజముయొక్క తొండమును ఖడ్గముతో నరికెను. దానితో ఆ యేనుగుకూడ మరణించెను.

అప్పుడు శల్యుడు కృతవర్మ రథమెక్కెను అప్పుడు భీముడు బిగ్గరగా అర్హస్వరముచేసెను. తన సోదరుడు మరణించుటచూచి విరాటపుత్రుడు శ్యేతుడు అతి క్రుద్ధుడై శల్యుని చంపుటకు పరుగెత్తివచ్చెను. మహా పరాక్రమశాలియైన

శ్వేతుడట్లు వచ్చుటచూచి మీ సేనలోని రథికులు చాలామంది యేకమై యతని పైకురికి బాణవర్షము గురిసిరి. వారి చేతులలోని ధనుస్సులు మేఘములలోని విద్యుత్తులవలె మెరయుచుండెను.

అప్పుడు మీ వీరులతో శ్వేత కేతునకు మహాఘోరముగా యుద్ధము జరిగెను. శ్వేతుడందరను గగ్గోలు పరచి అందిరి ద్వజములను వాహనములను పడగొట్టి శల్యునిపైకి ఉరికెను.

అప్పుడు నీ పుత్రులతో భీష్ముడు శల్యరక్షణార్థమై శ్వేతునిపైబడి శల్యుని విడిపించెను అప్పుడు మీ వారికి అభిమన్యు భీమసేనాదులకు సంకుల సమరము జరిగెను. భీష్ముడు శత్రువీరులపై బాణవర్షము కురిపించెను.

(నలుబది యెనిమిదవ అధ్యాయము)

భీష్ముడు శ్వేతుని వధించుట :

జనమేజయా! శ్వేతుని పరాక్రమమును గూర్చి విని దృతరాష్ట్రుడు సంజయునితో "సంజయా! ఓట్లు శ్వేతుడు శల్యుని రథముపైకి ఉరికినప్పుడు కౌరవపాండవులేమి చేసిరి? భీష్ముడేమి చేసెను? అని యడిగెను.

ఆ మాటకు సంజయుడిట్లనెను:

రాజా! అనేక సహస్ర సంఖ్యలో పాండవ క్షత్రియ వీరులు ఏకమై శ్వేతుని రక్షించుటకు శిఖండిని ముండిడుకొని భీష్ముని వైపు పరుగెత్తిరి. అప్పుడు మహాభయంకరమైన తుముల యుద్ధము రెండు నైన్యములకు జరిగెను. ఆ యుద్ధములో విపేచనారహితముగా తండ్రికొడుకులు, అన్నదమ్ములు, బావ మరుదులు పరస్పరము చంపుకొనుచుండిరి. ఇట్లే గజాది వాహనములు కూడ ఒండొంటిని చంపుకొనుచుండెను. భీష్మునిచేత గాయపడనివాడు శత్రుసేనలలోను ఎవడును లేడు. శ్వేతుడు నూర్లకొలది కురువీరులను హతమార్చుచుండెను. అందరు శ్వేతుని దాడికి తట్టుకొనజాలక భీష్ముని మరుగుచొచ్చిరి. భీష్ముడొక్కడే ఆ యుద్ధమునందు పర్వతమువలె స్థిరముగా నిలిచియుండెను.

రాజా! భీష్ముడు శిశిర ఋతువు తరువాత సూర్యుడు సర్వజలమును

పీల్చినట్లు శత్రువుల ప్రాణములు తీయుచుండెను. ఆయన యింద్రుడు రాక్షసులను వలె శత్రువుల సంహరించుచుండెను. ఆయన ధాటికి తాళజాలక చాలామంది యుద్ధరంగము వీడి పారిపోవుచుండిరి. ఈ విధము భీష్ముడు పాండవవీరులను శంకింపచేయుచు నేల గూల్చుచుండెను.

ఇట్లు భయంకరముగా యుద్ధము చేయుచు భీష్ముడు శ్వేతుని ముట్టడించెను. శ్వేత-భీష్ములు ఆబోతుల వలె, మత్తగజముల వలె వ్యాఘ్రముల వలెను ఒండొరులను కొట్టుకొనుచు పరస్పరవధేచ్ఛతో యుద్ధము చేయుచుండిరి. ఒకవేళ శ్వేతుడే అడ్డురావండిన యెడల భీష్ముడొక్క నాటిలోనే పాండవ సేనను దహించియుండును.

రాజా! అప్పుడు శ్వేతుడు భీష్ముని విముఖుని జేసెను. అదిచూచి పాండవులు హర్షముచెంది సింహనాదము చేసిరి. అప్పుడు నీ పుత్రుడు దుర్యోధనుడు మహావీరులనందరను చేర్చి భీష్మ రక్షణార్థమై పంపెను. అప్పుడు పాండవ వీరులకు, కౌరవ వీరులకు పరస్పర మారణహోమము జరుగుచుండుటను చూచి శ్వేతుడు భీష్ముని వీడి కురువీరులపై బడెను. అతడు వాయువు వృక్షములను వలె దుర్యోధన సేనను గూల్చుచుండెను. వారినందరిని తరిమివేసి మరలశ్వేతుడు భీష్మునివైపు వచ్చెను.

అప్పుడా యిరువురు ఇంద్ర వృత్రాసురుల వలె ఆరి భయంకరముగా పోరాడిరి. శ్వేతుడు ఏడు త్రివశరములతో భీష్ముని కొట్టగా ఆయన ఆ బాణములను నివారించి ఘోరముగా పోరాడెను. ఆ యిరువురు మదగజముల వలె తల వడి యుద్ధము చేసిరి. శ్వేతుడు భీష్ముని ఇరువదియైదు తీవ్ర బాణములతో కొట్టగా భీష్ముడు పదిబాణములతో శ్వేతుని గొట్టెను.

అప్పుడు శ్వేతుడు అతిక్రుద్ధుడై బాణప్రయోగముచేసి భీష్ముని ధనుస్సును తాళద్యుజమును వదగొట్టెను. అది చూచి నీ పుత్రులు భీష్ముడు శ్వేతుని చేత చచ్చెనని తలచిరి. పాండవులు హర్షించి శంఖములూడిరి.

అప్పుడు దుర్యోధనుడు వీరులందరితో మనము చూచుచుండగనే శ్వేతుని చేతిలో భీష్ముడు మరణించుట తగదు అని యరచెను. అది విని వీరులందరు సచురంగ బలములతో పోయి భీష్ముని రక్షించిరి. అందరు శ్వేతునిపై బాణ

ప్రయోగము చేసిరి. ఆ శరములన్నిటిని శ్వేతుడు ఖండించివారిని సింహము గజములనువలె తరిమివేసి మహాహస్తలాఘవముతో భీష్మునిధనుస్సు ఖండించెను.

భీష్ముడు మరియొక ధనుస్సు తీసికొని శ్వేతుని గొట్టెను. శ్వేతుడు తీవ్ర శరములతో భీష్ముని మిక్కిలి నొప్పిపరచెను. అంతటితో భీష్ముడు యుద్ధ రంగము విడిచిపోయెను.

రాజా! అప్పుడు నీ నైనికులను ఆడుకొనువారు లేకుండిరి శ్వేతుని చేతిలో భీష్ముడు చచ్చెననియే అందరు తలచిరి. కాని భీష్ముడప్పుడు అత్యంత కృద్ధుడై తన ధ్వజము పడియుండుటను సేన నివారింపబడుటను చూచి వ్యాకులుడై శ్వేతునిపై అనేక తీవ్ర బాణములను ప్రయోగించెను. శ్వేతుడా బాణములన్నింటిని ఖండించి భీష్ముని ధనుస్సును మరల భేదించెను.

అప్పుడు భీష్ముడు మరియొక బలవత్తరమైన ధనుస్సు తీసికొని పాషాణ సదృశములైన బల్లములను సంధించి శ్వేతుని యశ్శములను, ధ్వజమును సారథిని వదలగొట్టెను. అప్పుడు శ్వేతుడు హతాశ్వరథసారథియై రథమునుండి దుమికెను. అట్టి పరిస్థితిలోనున్న శ్వేతుని భీష్ముడు నిశితశరములచేత కొట్టెను.

శ్వేతుడు తన రథముపై ధనుస్సు విడిచి మృత్యుదేవత జిహ్వాపై ఆతి భయంకరముగా నున్న శక్తిని ధరించి భీష్మునితో ఇప్పుడు నీవు దృఢముగా నిలుపుము. నన్ను నా శక్తి యాయధమును చూడుము. పౌరుషముతో నుండుము అని చెప్పి సర్పమువంటి శక్తిని భీష్మునిపై విసిరివేసెను. దానికి పొండవులు హర్షించిరి. కౌరవులు హా హా కారము చేసిరి అది అప్పుడు కుబుసము వీడిన సర్పము వలె పైకి లేచి ఆకాశమునందు మంటలు గ్రగ్గరించు భీష్మునిపై బడుచుండగా భీష్ముడు దానిని బాణములతో ఖండించెను.

అట్లు తన అమోఘ శక్తి భేదింపబడుట చూచి శ్వేతుడతి కృద్ధుడై అతనికి కాలము సమీపించినందుచేత ఏమియుతోచక గద తీసుకొని నవ్వుచు భీష్ముని ప్రవాహము పర్వతమును ఢీకొన్నట్లు ఢీకొని అతనిపైకి గదతోవచ్చెను. అతని వేగము అనివార్యమని తలచి భీష్ముడు ఆ వేగ ప్రవాహము తప్పించుకొనుటకు భూమిపై దిగెను.

శ్వేతుడు బీష్మునిపై విసిరిన ఆ గద బీష్ముని రథాశ్వ ధ్వజ సారథులను ముగ్ధుడేసెను బీష్ముడు దానిని తప్పించుకొనెను.

అప్పుడు విరథుడైన బీష్ముని జూచి కౌరవ రథికులందరు పారిపోయిరి. అది చూచి నీ పుత్రుడు దుర్మనుడు శ్వేతునిపై దాడి సలిపెను అతనిని చూచి బీష్ముడు మహావీరులకు సాధ్యము కాని పనికి ఇతడు పూనుకొనెనని నవ్వు కొనెను.

ఇంతలో ఆకాశము నుండి దివ్యవాణి బీష్ముని హితము గోరుచు "బీష్మా! త్వరపడుము. ఇదియ యతనిని జయించు సమయమని భగవన్నిర్ణయము అని పలికెను. అది విని బీష్ముడు సంతసించి శ్వేతుని వధించుటకు ప్రయత్నించెను.

అప్పుడు శ్వేతుడు విరథుడై పదాతిగా నుండుట జూచి ధృష్ట్యద్యుమ్నుడు సాత్యకి, బీమసేనాది పాండవ పక్షపు వీరులు అతనికి బాసటగా పోరాడుటకు వచ్చిరి. వారిని బీష్ముడు శల్యకృపాదుల సహాయముతో నిలువరించెను. అదిచూచి శ్వేతుడు ఖడ్గముతో బీష్ముని ధనుస్సు ఖండించెను. అప్పుడు బీష్ముడు ఆకాశములో దేవదూత పలికిన మాటలలచి శ్వేతుని వధించుటకు మరియొక ధనుస్సు తీసికొని బీమసేనాది మహాధీశుల పరివృతుడైన శ్వేతునిపై దాడిచేసెను అప్పుడు బీముడు ముందుకురాగా అతనిని అరువది బాణములతో కొట్టి బీష్ముడు ధృష్టద్యుమ్నాది వీరులను కూడ కొట్టి తరిమి శ్వేతునిపైకి ఉరికెను.

"రాజా! బీష్ముడు మహాదృఢ బాణముతో బ్రహ్మాస్త్రమును సంధించి శ్వేతునిపై ప్రయోగించెను. అది యాతని కవచమును బేదించి హృదయముచీల్చి నేలపైబడెను. దానితో శ్వేతుడు నిహతుడై పర్వత శిఖరమువలె కూలి పడి పోయెను.

రాజా! విరాటపుత్రుడైన శ్వేతుని మరణముచేత పాండవులు శోకించిరి. నీ పుత్రులు హర్షించిరి. దుశ్శాసనుడు వాద్యములు మ్రోగించుచు నృత్యం చేసెను. శిఖండి మున్నగువారు వడికిరి. కృష్ణార్జునులు జరిగిన అపజయమును గూర్చి చింతించుట తగదని ఊరటపొందిరి. ఇట్లు చిన్నవోయిన మనస్సుతో పాండవులు తిరిగిపోయిరి.

జనమేజయా! ఇట్లు మహావరాక్రమ శాలియైన విరాటపుత్రుడు శ్వేతుడు మరణించిన తరువాత ధృతరాష్ట్రుడు సంజయునితో నిట్లనెను.

సంజయా! శ్వేతుని వధానంతరం పాండవ-పాంచాలులేమి చేసిరి అతనిని రక్షించుటకు మన శత్రువులు చాలా ప్రయత్నించి విఫలమై పలాయనము చిత్తగించవలసినవారైరి. కనుక మనకు జయము కలిగెను. ఇదివిని సంతసించి తిని. శత్రువులకు ప్రతీకారము చేయుటకు యోచించుచున్న నాకు మావారు చేసిన అవిసీతిని స్మరించుకొని సిగ్గు కలుగుచున్నది. పృథ్విదేవ భీష్ముడు మా యెడల సర్వదా అనురాగము కలిగియున్నాడు. అనుకీనే ఆయన శ్వేతునితో అట్లు వ్యవహరించెను.

సంజయా! బుద్ధిమంతుడైన విరాటపుత్రుడు శ్వేతుడు తన తండ్రితో శత్రుత్వము కలవాడై యుండెను కాబట్టి, తండ్రివలన తనకు దుఃఖము భయము కలుగవచ్చునని శ్వేతుడు తొలుతనే పాండవుల శరణుజొచ్చెను. మొట్టమొదట శ్వేతుడు సమస్త సేనను విడిచి ఒంటరిగానే దుర్గమనందు దాగియుండెను. తరువాత పాండవుల ప్రతాపముచేత దుర్గమమైన ప్రదేశమునందు ఉండి నిరంతరము శత్రువులను బాధించుచు సత్రప్తవర్తనతో నుండెను. ఎందుకనగా పూర్వకాలము నందు తనను విరోధించిన రాణులయెడల అతని మనస్సులో చెడు తలంపు ఉండెను. ఇట్లుండినను అత్యంత శూరుడైన శ్వేతుడు యుధిష్ఠిరునకు భక్తుడై యుండి కూడా ఎట్లు చంపబడెను. ఈ విషయములో సంజయా! నాకు చాలా ఆశ్చర్యము కలుగుచున్నది.

“నా పుత్రుడు పురుషోహముడు. భీష్ముడు - ద్రోణాచార్యుడు, కృపాచార్యుడు గాంధారి, నేను, వాసుదేవుడు, ధర్మరాజు, భీష్మార్జున నకులసహదేవులు. వీరెవ్వరికి గూడ యుద్ధముచేయుట ఇష్టముకాదు. సంజయా! నేను, గాంధారి, విదురుడు వరశురాముడు వ్యాసుడు మొదలైన వారందరు నివారించుచున్నను దుర్యోధనుడు యుద్ధమునుండి విరమించలేదు.

సంజయా! దుర్యోధనుడుకర్ణ, శకుని-దుశ్శాసనుల అభిప్రాయము ప్రకారమే దుష్టముగా నాలోచించి యుద్ధమునకు దిగెను. అతడు పాండవుల బలవరాక్రమములను గూర్చి విచారించనే లేదు. ఆ కారణము చేతనే అతనికి ఘోరమైన వ్యసనమిప్పుడు ప్రాప్తించినదని తలచెను.

సంజయా! శ్వేతుని వధచేత భీష్ముని విషయముచేత మిక్కిలి కోపించిన కృపార్జునులేమి చేసిరి? మరల అర్జునునినుండి మిక్కిలి భయము గలుగుచున్నది

అది శాంతించుట లేదు. అర్జునుడు ఇంద్రునివంటి మహాశూరుడు. శత్రువులను సంహరించగలడు. అతనిని చూచినప్పుడు మన వారందరి మనస్సులు ఎట్లుండినవి? మహాశూరవరుడైన ధృష్టద్యుమ్నుడు శ్వేతుని వధానంతరము, పూర్వము కన్న అధిక వైరముతో పోరాడగలడని తలచెదను. వారందరికి గల క్రోధమును గూర్చి విచారించుచున్న నాకు అధికసంతాపము గలుగుచున్నది. రాత్రింబగళ్ళు శాంతిలేక బాధపడుచున్నాను దుర్యోధనుడు కారణముగా సంభవించిన యీ మహాయుద్ధపు వార్తను సవివరముగా చెప్పుము

జనమేజయా! ఆ మాటకు సంజయుడు ధృతరాష్ట్రునితో నిట్లనెను. రాజా! నీ దుష్టనీతి కారణముగా ఏర్పడిన అనర్థమును గూర్చి చెప్పెదవినుము ఇందులో నీవు దుర్యోధనునిపై తప్పుమోపగూడదు. ఇప్పుడు నీవు చింతించుట గతజల సేతుబంధము వంటిది. ఇల్లు కాలిన తరువాత బావిత్రవ్వినట్లు నీవిప్పుడు చింతించి యేమి లాభము ?

ఆనాటి భయంకర పూర్వాహ్లామునందు మరల మీవారికి శత్రువులతో యుద్ధము ప్రవర్తెను. విరాట సేనాపతియైన శ్వేతుడు వధింపబడుటచూచి 'శంఖుడు' అను విరాట చమూపతి అక్కడ కృతవర్మతో నిలుచున్న శల్యుని చూడగనే హవిస్సుచేత మండిన అగ్నివలె జ్వలించుచు ఇంద్రచాపమువంటి తన ధనుస్సుతో శల్యుని సంహరించుటకు ఉరికెను. అతనిని మీవారు ఏడుగురు రథికులు అడ్డగించి మృత్యువు కోరలలో ఇరికిపోవుచున్న శల్యుని రక్షించిరి. వారితోపాటే అనేక వీరులు మీ వారు వివిధ ధనుస్సులతో మేఘములలో విద్యుత్తులవలె మెరయుచుండగా ముందుకు వచ్చి శంఖునిపైన బాణవర్షము కురియించిరి. ఆ బాణవర్షము గ్రీష్మాంతరమునందు వాయువుచేత చెదరగొట్టబడిన మేఘముల వర్షము పర్వతములపై గురిసినట్లుండెను.

అప్పుడు శంఖుడు క్రుద్ధుడై భల్లములచేత వారి ధనుస్సులను ఛేదించెను.

నలుబది తొమ్మిదవ అధ్యాయము

భీష్ముని ప్రచండయుద్ధము

అదిచూచి భీష్ముడు మేఘమువలె గర్జిల్లుచు తాటిచెట్టువలె దీర్ఘమైన ధనుస్సుతో శంఖునిపైకి వచ్చెను. అట్లు వచ్చుచున్న భీష్మునిజూచి పాండవ సేన వాయువేగ హతమైన నౌకవలె చెడరిపోయి భయపడియుండెను. అది చూచి అర్జునుడు శంఖుని భీష్ముని నుండి రక్షించుటకు అతనిముందు నిలిచెను. అప్పుడు పరస్పరము యోధులకు ఘోరయుద్ధము జరిగెను. శత్రువు ముందుకు వచ్చి శంఖుని నాలుగు రథాశ్వాములను సంహరించెను. వెంటనే శంఖుడు రథమునుండి ఖడ్గహస్తై దుమికి అర్జునుని రథము చేరెను.

భీష్ముడు అనేక బాణములు ప్రయోగించి పాంచాల మాత్యుకేకయాది సైనికులను హతమార్చుచు అర్జునుని విడిచి ద్రువదునిపైకి ఉరికెను. ద్రువద సైన్యములను భీష్ముడు శిశిరాంతమునందు అగ్ని పనములనువలె దహించు చుండెను. అలడప్పుడు నిర్దామాగ్నివలె ప్రజ్వరిల్లుచుండెను. మధ్యందిన మార్తాండుని వలె మంచుచున్న భీష్మునివై పు పాండవ సైనికులు కన్నెత్తియైన కూడజాలకుండిరి. రక్షకుడు లేకవారు చలిలోన వణకుచున్న గోవుల వలె ఉండిరి. సింహము గోవుల మందను వలె పాండవ సైనికులను భీష్ముడు చెదర గొట్టి చంపుచుండెను. ఆ సేనలు సశించుచుండగా సాయంకాలమాయెను. సూర్యు డస్తమించగానే ఉభయ సైనికులు యుద్ధము ఆనాటికి విరమించిరి.

(యాబదివ అధ్యాయము)

యుధిష్ఠిరుడు చింతించుట

ప్రథమ దిన యుద్ధము ముగిసిన తరువాత భీష్ముని ఆనాటి యుద్ధ సంగతి తమ చూచి దుర్యోధనుడు హర్షించెను. ధర్మరాజు చింతిల్లుచు శ్రీకృష్ణుని శిబిరము వకు పోయి యతనితో నిట్లనెను.

కృష్ణా! చూచితివా నేడు భీష్ముని పరాక్రమము. అతడు వేసివిలో గడ్డి

వామిని అగ్ని దహించునట్లు మన నైనికులను దహించును గదా! మంటలు గ్రక్కుచున్న అగ్నివలె మన నితడు నాకివేయుచుండగా నెట్లు భరించగలము? ఇతనిని ఏ విధముగా సాధించవలెను? యముడు దండధరుడై వచ్చినను, వజ్రాయుధధరుడై యింద్రుడు వచ్చినను భీష్ముని ఎదిరించజాలరని తోచుచున్నది. దిక్పాలకు లందరు వచ్చినను భీష్ముని నిలువరింపజాలరు. భీష్మ మృత్యు ముఖములో రాజులందఱని వేయజాలను కనుక నేను వనమునకు పోయి సుఖముగా జీవించెదను. మహాస్రకోవిదుడైన భీష్ముడు మన నైనికులనందరిని శలభములను జ్వారితాగ్నివలె దహించగలడు. నా కారణముగా సోదరులు రాజ్యభ్రష్టులై పరితపించుచున్నారు. ఇక వనములో తపస్సు చేసికొనెదరు నావారిని నైనికులను రథగజాదులను భీష్మనకు ఎరబెట్టజాలను.

కేశవా! యిట్టి పరిస్థితిలో నేసిప్పుడేమి చేయవలెనో ఉపదేశింపుము జనమేజయా! యీ విధముగా యుధిష్ఠిరుడు సోదరులతో. రాజులతోను, కృష్ణుని ప్రార్థింపగా శ్రీకృష్ణుడు నవ్వి ధర్మరాజుతో నెట్లనెను.

భరతశ్రేష్ఠా! శోకింపకుము. వీరపరులైన సోదరులు నీకు ప్రేయముగూర్చుటకు నేను సాత్యకి-ధృష్టదుమ్ముడు ఇందరు మహావీరులుండగా భయపడెదవేల? భీష్ముని చంపుటకే కదా! శిఖండియున్నాడు. నీవు భయపడవలసిన అవసరము లేదు.

జనమేజయా! అప్పుడు ధృష్టద్యుమ్నునితో ధర్మరాజు ఇట్లనెను.

నాయనా! నీవు కుమారస్వామి దేవనేనకః అధిపతివలె పాండవసేనావతిగా నున్నావు. నీ పరాక్రమముతో శత్రువులను సంహరింపము. మేమందఱము నీకు బాసటగా నుంటి పోరాడెదము.

అ మాట విని ధృష్టద్యుమ్నుడిట్లనెను.

రాజా! నేను ద్రోణవధకై పరమేశ్వరునిచేత పుట్టింపబడినాను. భీష్మాది మహావీరులను ప్రతిఘటించి పోరాడగలను.

అదివిసి పాండవులందరు హర్షించిరి అప్పుడు ధర్మరాజు ధృష్టద్యుమ్నునితో వివిధ వ్యూహములు వన్నుమని చెప్పెను.

ద్వితీయదిన యుద్ధము-ధృష్టద్యుమ్నుఁ య్యూహారచన

పూర్వము దేవాసుర యుద్ధములో బృహస్పతి యింద్రుని చేత నిర్మింప జేసిన 'క్రౌంచారుణ' య్యూహమును ధృష్టద్యుమ్నుడు రచియించెను. అది సర్వ శత్రువినాశకరం. అదృష్టపూర్వము. దానిముందు భాగమునందు అర్జునుడు, శిరస్సుగా ద్రువదుడు, కుంతిభోజ-చైత్యులు రెండు కన్నులుగాను, మెడగా అనేక నైనికులు-పౌండ్రక నిషదాది సేనలు వీపుగాను ఆ క్రౌంచపక్షి రెండు రెక్కలుగా భీమసేన ధృష్టద్యుమ్నులు కుడివైపుగా ద్రౌపదేయాభిమన్యులు మొదలైన వారు సకుల సహదేవాది నైనికులు వామన పక్షమునందును నిలిచిరి. పదివేల గజములు రెండు రెక్కలుగాను శిరస్సుగా ఒక లక్ష గజములు పృష్ఠముగా పది కోట్ల గజములు-మెడగా ఇరువది వేలు రెక్కల కొనలందు, రెక్కల లోపల చిన్న చిన్న రెక్కలుగాను పదికోట్ల డెబ్బదివేల గజములును నిలువబడెను.

అట్లు ఆ క్రౌంచ య్యూహము పర్వతమువలె ముందుకు సాగుచుండెను. ఈ య్యూహము సూర్యోదయము పరకు రచియించి పాండవులు సిద్ధముగా నుండిరి

(యాబదిఒకటవ అధ్యాయము)

కౌరవసేనా య్యూహారచన

మహారాజా! తరువాత అభేద్యము, మహాఘోరము, అర్జున రక్షితములైన క్రౌంచ య్యూహమును నీ పుత్రుడు చూచి ద్రోణాచార్యుని కురువీరులతో నిట్ల నెను.

ఓదులారా! మీరందరు మహాశస్త్రాస్త్ర కోవిదులు. మీలో ఒక్కొక్కరే పాండవులను జయింపసమర్థులై యున్నారు. ఇట్లుండగా మీరందరు ఏకముగా నున్నప్పుడు చెప్పవలసినదేమున్నది? ఆయినప్పటికి భీష్మ రక్షితమైన మన సేన శత్రువులను జయించుటకు చాలకున్నది. భీమరక్షితమైన శత్రునైన్యమును జయింప జాలియున్నది. కనుక మీరందరు ఇతర సైనిక పరివారములతో భీష్మునే రక్షింపుడు.

ధృతరాష్ట్ర మహారాజా! నీ పుత్రుని మాటలు విని వీరులందరు భీష్మ

రక్షణార్థమై పూనుకొనిరి. తరువాత పాండవ వీరుల నెదిరించదగిన వ్యూహమును పన్ని మీవారు భీష్మ రక్షణమునకై సర్వప్రయత్నములు చేసిరి. ఆ సేనామధ్యము నందు భీష్ముడు దేవతలమధ్య ఇంద్రునివలె ప్రకాశించుచుండెను. ద్రోణాచార్యుడు భీష్ముని అనుసరించి వెనువెంట పోవుచుండెను. శకుని గాంధారాది సైనికవీరులతో ద్రోణాచార్యుననుసరించి రక్షించుచుండెను.

రాజా! తరువాత దుర్యోధనుడు, తన సోదరులందరితో, శక-దరదాది సైనికులతోను, శకుని రక్షణార్థమై వెడలెను. అతని వామపార్శ్వమును శల్యబగదత్తాదులు రక్షించుచుండిరి. కుడిపార్శ్వమును సుశర్మాదులు సేనా పృష్ఠభాగము అశ్రుతామాది వీరులు రక్షించుచుండిరి. వారందరి వెనుక పార్శ్వము నానాదేశ రాజవీరులు రక్షించుచుండగా మీవారందరు యుద్ధమునకు సాగిపోవుచు శంఖములు ఊదిరి. సింహనాదములు చేసిరి. ఇట్లు హర్షోత్సాహములతోనున్న వీరులందరిని చూచి భీష్ముడు తన శంఖము ఊది సింహనాదము చేసెను. అది విని మీ సైనికులందరు ఒక్కపెట్టున అరచి సంతోషమును ప్రకటించిరి.

రాజా! అప్పుడు శ్వేతాశ్వరథమునందున్న కృపార్జునులు పాంచజన్య దేవదత్తశంఖములను భీముడు పౌండ్రనామక శంఖమును యుధిష్ఠిరుడు అనంత విజయము అను పేరుగల తన శంఖమును నకుల సహదేవులు సుఖేష-మణి పుష్పక నామకశంఖములను, ధృష్టద్యుమ్నాది రథికులందరు తమ తమ శంఖములను ఊది సింహనాదములు చేసిరి. ఆ ధ్వనిచేత భూమ్యాకాశములు ప్రతిధ్వనించెను, రాజా! ఈ విధముగా కౌరవ పాండవయోధవీరులు రెండవనాడు మహా హర్షోత్సాహములతో ఒండొరులను తమ మాటలతో ఉడికించుచు యుద్ధమునకు వెడలిరి.

(యాబది రెండవ అధ్యాయము)

భీమార్జునుల యుద్ధము

జనమేజయా! అప్పుడు ధృతరాష్ట్రుడు సంజయునితో నాయనా! ఆ తరువాత మావారికి శత్రువులకు ఎట్లు యుద్ధము జరిగెనో చెప్పమని అడుగగా సంజయుడిట్లు రెండవనాటి యుద్ధము వర్ణింపజొచ్చెను.

ధృతరాష్ట్ర మహారాజా! ఇరు సైన్యములు యుద్ధసన్నద్ధములై హర్షోత్సాహములతో నిలుచున్నప్పుడు, ఉష్ణోంగుచున్న అపార సముద్రమువలె నుండెను. సైన్యమధ్యములో నిలిచి నీ పుత్రుడు దుర్యోధనుడు అందఱిని ప్రోత్సహించెను. అప్పుడందఱు పాండవసైనికులపై పడిరి. అప్పుడు చాలా ఘోరముగా ఇరువాగుల వారికిని సంకుల సమరము జరిగెను. ఎందరో సైనికులు అనేక రథగజాశ్వములు ఇరువైపుల నేలగూలెను.

రాజా! అది చూచి భీష్ముడు ముందుకు వచ్చి అభిమన్యు-ధృష్టద్యుమ్నాది యోధులపై శరవర్షము గురిసెను. అట్లు భీష్మ పితామహుడు క్రౌంచ వ్యూహమును రక్షించుచున్న పాండవ వీరులను చిందఃపందర చేయుచుండెను.

రాజా! మహావరాక్రమము ప్రదర్శించుచున్న భీష్ముని జూచి యర్జునుడు కృష్ణునితో ఇట్లనెను.

కృష్ణా! మనరథమును భీష్మునివైపు పోనిమ్ము. ఇతడు నేడు మన సేన నంతటిని సంహరించగలడు. దుర్యోధనాదులు మన పాంచాలాదులను తుడిచి పెట్టగలరు. నేడు భీష్ముని సంహరించెదను. సైన్యమును రక్షించెదను.

ఆ యర్జునుని మాటకు శ్రీకృష్ణుడిట్లనెను:-

అర్జునా! యుద్ధసన్నద్ధుడవై దృఢముగా నిలువుము. ఇదుగో యిప్పుడు రథమును భీష్ముని రథమువైపు తోలుచున్నాను.

అప్పుడు అర్జునుడు శ్వేతాశ్వ కపికేతనాదులతో విరాజిల్లుచున్న రథములో, కట్లు త్రెంపికొనిపోవుచున్న క్రుద్ధ మదగజములవలె పోవుచు తన కెదురైన కౌరవ వీరుల నందరను హతమార్చుచుండెను.

రాజా! అదిచూచి భీష్ముడు అర్జునునితాకెను. భీష్మ-ద్రోణ కర్ణులు దప్ప అర్జునుని ఇతరులెవడు ఎదుర్కొనగలరు? భీష్ముడు అర్జునునిపైన డెబ్బదియేడు, ద్రోణుడు ఇరువదియేడు, కృపడు ఏబది. దుర్యోధనుడు అరువదినాలుగు, శల్యుడు తొమ్మిది, బాణములను ప్రయోగించిరి. ఈ విధముగా నైంధవాది వీరులు అనేక బాణములను అర్జునునిపై ఒక్కసారిగా ప్రయోగించిరి. ఇందరు ఇంతగాకొట్టినను అర్జునుడుకొంచెముకూడ చలించక, వానగురియుచుండగా పర్వతమువలె నిలిచెను.

తరువాత అర్జునుడు భీష్మ చోడాదులపైన బహుసంఖ్యాక తీవ్ర బాణములను పంపెను. అతనికి బాసటగావచ్చిన సాత్యకి-ధృష్టద్యుమ్నాదులుగూడ కురువీరులపై అనేక బాణములు గురిసిరి.

అప్పుడు భీష్ముడు సేనామధ్యమునవచ్చి నిలిచెను. అర్జునుడు తమ నైన్యమును పీడించుటచూచి దుర్యోధనుడు భీష్మనితో నిట్లనెను.

తాతా! సీవు జీవించి యుండగనే కృష్ణార్జునులు మన నైన్యమును సమాలముగా సరుకుచున్నారు. నీ వలననే కర్ణుడుకూడ అత్రునన్న్యాసముచేసి యుద్ధము చేయకున్నాడు. అతడు సర్వదా నా హితముకోరినాడు. ఎట్లైనను అర్జునుడు చచ్చునుపాయము చూడుము.

అమాటవిని భీష్ముడు శ్లోతధర్మమెంతచెడ్డది చీ? అని తలపోసి అర్జునునిపైకి ఉరికెను. ఆ శ్లోతహయ రథికులిరువురు తలవడుటచూచి రాజవిరులు నింహనాదముచేసి శంఖములూదిరి.

అప్పుడు అశ్వత్థామ, దుర్యోధన, వికర్ణులు భీష్మునికాపాడుచుండిరి. పాండవులుకూడ అర్జునుని రక్షణార్థమై నిలిచిరి. అప్పుడు భీష్మార్జునులకు ఘోరయుద్ధము జరిగెను. అనేక బాణములు పరస్పరము ప్రయోగించిరి. ఒండొరుల బాణములొందరులు భేదించుచుండిరి. భీష్ముడేవైపు పోవకుండ అర్జునుడు అతనిని నలువైపుల బాణములతో అడ్డగించెను. ఆ బాణములను భీష్ముడు నివారించెను. ఒకరికొకరు తీసిపోకుండ పోరాడుచుండిరి. భీష్ముని బాణములను అర్జునుడు, అతని బాణములను భీష్ముడును నడుమనే భేదించుచుండిరి. ఒండొరుల రథాశ్వధ్వజముల నొండొరులు కొట్టుచుండిరి.

రాజా! అప్పుడు భీష్ముడు మూడు బాణములతో శ్రీకృష్ణుని యెడపై కొట్టెను. ఆ దెబ్బతో శ్రీకృష్ణుడు పుష్పించిన మోదుగుచెట్టువలె విరాజిల్లెను. అట్లు భీష్మనిచేత దెబ్బతిన్న కృష్ణునిచూచి అర్జునుడు మిక్కిలి కృద్ధుడై భీష్ముని సారథినికొట్టెను. ఒండొరులను వధించుటకు ఇరువురును ప్రయత్నించుచుండిరి.

రాజా! భీష్మార్జునుల సారథుల రథచాలన లాఘవమువలన ఆ రెండు రథములు మండలాకారముతో విచిత్రముగా తిరుగజొచ్చెను. అప్పుడెవరెవరిపై ఎప్పుడు బాణప్రయోగము చేయుచుండునదియు తెలియకుండెను. ఇరువురును

శంఖములూడి, ధనుష్టంకారములుచేసిరి ఆ ధనుస్సలచేత భూమి కంపించెను. ఇరువురి యుద్ధ కౌశలములో భేదము కనబడకుండెను. ఇరువురును సమాన వీరులే కాబట్టి ఇరువురి చిహ్నములనుబట్టి చూపరులు వారిని గుర్తించుచుండిరి. ఆయిరువురి సమాన పరాక్రమముచూచి సమస్త భూతలము విస్మయము చెందుచుండెను. ఆయిరువురి యుద్ధములో ఏలోపము, ధర్మాత్ములలో పాపము కనపడనట్లు లోచకుండెను. శరజాలములో ఆయిద్దరు మునిగి కనబడకుండిరి ఆ జాలము విడిపోయినప్పుడు కనబడుచుండిరి.

రాజా! వారి యుద్ధమును చూచుచు దేవాసుర గంధర్వాదులు. ఇతరజనులు ఇట్టి మహాద్భుత యుద్ధ మెచ్చటను చూడలేదు. యుద్ధములో భీష్ముని అర్జునుడు గాని, అతనిని భీష్ముడుగాని జయింపజాలడు. ఇరువురి యుద్ధము సమానముగా సాగుచున్నది" అని అనుకొనుచు ఇరువురిని స్తుతించుచుండిరి.

రాజా! ఇట్లు భీష్మార్జునులు పోరాడుచుండగనే ఇతర యోధ వీరులుకూడ పరస్పరము తలపడి యుద్ధము చేయుచుండిరి ఖడ్గాదిశస్త్రములచేత నొందోరులు కొట్టుకొనుచుండిరి. అప్పుడు ద్రోణాచార్య- ధృష్టద్యుమ్నులు తలపడి పోరాడ జొచ్చిరి.

యాబదిమూడవ అధ్యాయము

ద్రోణాచార్య-ధృష్టద్యుమ్నుల యుద్ధము:-

సంజయా! ద్రోణాచార్య - ధృష్టద్యుమ్నుల యుద్ధ వివరములనుగూర్చి చెప్పుము. పౌరుషముకన్న దైవమే బలవత్తరమని తలచుచున్నాను. భీష్ముడు క్రుద్ధుడైనచో చరాచర లోకముఅన్నిటిని చంపగలడుకదా! అట్టివాడు అర్జునుని ఎట్లు అణచజాలకపోయెను. అను దృతరాష్ట్రుని వ్రశ్నమునకు సంజయుడిట్లు బదులుచెప్పెను.

రాజా! ఈ బయంకర యుద్ధమునుగూర్చి చెప్పెదను. స్థిరుడై వినుము. ఇంద్రాదిదేవతలుగూడ పాండవులను జయింపజాలరు. ఇక ధృష్టద్యుమ్న - ద్రోణాచార్యుల యుద్ధమునుగూర్చి చెప్పెదను:-

రాజా! ద్రోణాచార్యుడు నిశిత శరములచేత ధృష్టద్యుమ్నుని కొట్టి, అతని సారథిని భల్లముతో క్రిందపడగొట్టెను. అతని నాలుగు గుఱ్ఱములను నొప్పివత చేను. ధృష్టద్యుమ్నుడు తొంబది బాణములతో ద్రోణుని కొట్టెను. ద్రోణాచార్యుడు అతిక్రుద్ధుడై యశుదండమువంటి బాణమును సంధించి ధృష్టద్యుమ్నుని వధింపబూనెను. అదిచూచి, నైన్యములు హాహాకారములుచేసెను. అప్పుడు ధృష్టద్యుమ్నుడు మహద్బుతముగా, ద్రోణునిపై శరవర్షము గురిసెను. ద్రోణుని సంహరించుటకై శక్తిని విసిరెను. దానిని ద్రోణుడు మూడుముక్కలుచేసి, అతని ధనుస్సును ఖండించెను.

రాజా! అప్పుడు ధృష్టద్యుమ్నుడు గదను ద్రోణునిపైకి వేసెను. దానిని ద్రోణుడు విరిచి భల్లములు అతనిపైవేసెను. అవి అతని కవచము చేదించి రక్తమయము చేసెను. ధృష్టద్యుమ్నుడు మరియొక ధనుస్సు తీసికొని ద్రోణునిపై బాణవర్షము గురిసెను. అప్పుడా యిరువురి శరీరములు పూచిన మోడుగులవలె రక్తసిక్తములయ్యెను. ద్రోణుడు మరల ధృష్టద్యుమ్నుని ధనుస్సును ఖండించి బాణములు గురియగా నతడు వానచేత పర్వతమువలె కదలక నిలిచి మరియొక ధనుస్సుతీసికొనగా దానినిగూడ ద్రోణుడు ఖండించి భల్లములతో నతని సారథిని, అశ్వములనుగొట్టెను.

రాజా! అట్లు భిన్నాశ్వ ధనుస్సారధులు గలవాడై ధృష్టద్యుమ్నుడు గదాపాణియై రథమునుండి దుమికి గదను ద్రోణునిపై విసిరెను. దానిని ద్రోణుడు ఖండించెను. అప్పుడు ధృష్టద్యుమ్నుడు ఖడ్గముగొని ద్రోణునిచంపుటకు అతనిపై సింహము గజముపై కురికినట్లు ఉరికెను.

రాజా! అప్పుడు ద్రోణాచార్యుని అద్భుత పౌరుషమును, అస్త్రవేగమును, హస్తలాఘవమును చూడవలెను సుమా! ద్రోణుడు ధృష్టద్యుమ్నుని వారింపగా, అతడు కదలలేకుండెను. ధృష్టద్యుమ్నుడు ద్రోణుని బాణములను తనదాలు చేతనే నివారించెను. అప్పుడు భీముడు ధృష్టద్యుమ్నునకు సహాయకుడుగావచ్చి నిశిత శరములతో ద్రోణుని కొట్టి, ధృష్టద్యుమ్నుని తన రథముపై నెక్కించుకొనెను.

రాజా! అప్పుడు దుర్యోధనుడు కళింగరాజైన భానుమంతుని అతని నైన్య

ముతో ద్రోణాచార్య రక్షణమునకు పంపెను. ఆ సేన భీముని ఎదుర్కొనెను. అప్పుడు ద్రోణుడు ధృష్టద్యుమ్నునివిడిచి, వృద్ధులైన ద్రుపద విరాటులనుదాతెను. ధృష్టద్యుమ్నుడు ధర్మరాజుకు బాసటగాపోయెను.

రాజా! తరువాత కళింగసేనలకు భీమునకు మహాఘోరముగా తుముల యుద్ధము జరిగెను. అది ప్రపంచమునకు ప్రళయము సంభవించెనా యనునంత భయంకరముగా నుండెను.

యాబదినాల్గవ అధ్యాయము

భీముడు-కళింగ సేనలను వధించుట:-

“నంజయా! అద్భుత పరాక్రమశాలియైన భీమసేనుని కళింగసేనలు ఎట్లు ఎదిరించి పోరాడగలిగిరి” అను ధృతరాష్ట్రుని ప్రశ్నకు నంజయుడిట్లు బదులు చెప్పెను.

రాజా! దుర్యోధనునిచేత ప్రోత్సహింపబడి కళింగరాజు మహాసేనతో భీమసేనుని ముట్టడించెను. శ్రుతాయువనువాడు మహాసేనతో భీమసేనుని, అతని నైన్యములను చుట్టుముట్టెను. ఆ యిరుసేవలకు ఘోరయుద్ధము జరిగెను. ఇంద్రుడు రాక్షస సేనలతో పోరాడినట్లు భీముడా నైన్యములతో పోరాడి గగ్గోలు పరచుచుండెను. పరులు తమవారు అను భేదము తెలియకుండగ, అందరుగూడ ఎదురు వడిన వారిని చంపుచుండిరి.

రాజా! భీమసేనుడొక్కడుదప్ప, చేదినైన్యములు తిరిగిపోయెను. అప్పుడు భీముడు తన బాహుబలమాధారముగా ఒక్కడే కళింగాది నైన్యములతో పోరాడ దొడగెను. కాళింగుడు అతని పుత్రుడు శక్రదేవుడు భీమసేనుని బాణములతోగొట్టిరి. భీముని అశ్వములనుచంపి విరధునిచేసిరి శక్రదేవుడపుడతని పై కురికి బాణ వర్షములు, గ్రీష్మాంతమునందు మేఘమువలె వర్షించెను. అప్పుడు భీమసేనుడు సర్వశైక్యమైన (అంతటను పుష్పచిత్రములు చెక్కబడిన) ఉక్కుగదను శక్రదేవునిపై విసిరెను. ఆ దెబ్బతో అతని సారథి చనిపోయి యతడు క్రిందపడెను.

రాజా! అట్లు కొడుకు శక్రదేవుడు మరణించుటచూచి కళింగరాజు భాను

మంతుడు అనేక సహస్ర రథములతో భీముని చుట్టుముట్టెను. అప్పుడు భీముడు గదను విడిచి ఖడ్గమును, బంగారు నక్షత్రములు చంద్రుడు పొదుగబడిన యెలుగు బంటి చర్మపు డాలును తీసికొని పోరాడజొచ్చెను. కాళింగుడు క్రుద్ధుడై సర్పము వంటి బాణమును భీమునిపై విడిచెను. ఇట్లు వారిరువురు వివిధములుగా యుద్ధము చేసి బిగ్గరగా సింహనాదములు చేయగా ఇరుసేనలు భయకంపితమయ్యెను. భీముడు కాళింగుడు ఎక్కిన యేనుగుదంతములు పట్టుకొనియెగిరి గజముపై నెక్కి ఖడ్గముతో బానుమంతుని భుజమునరికి క్రింద పడగొట్టి, ఆ గజమునుండి దిగెను.

రాజా! తరువాత భీముడు కళింగుల గజనైనికులను చిన్నాభిన్నముచేసి చంపుచువచ్చెను. అతని రాటికి తట్టుకొనజాలక హతశేషులు భీష్ముని. మరుగు జొచ్చిరి.

రాజా! అప్పుడు కళింగ నైన్యాధిపతి శ్రుతాయువను వానిపై భీమసేనుడు దాడిచేయగా సత్రుడు భీముని యెదపై కొట్టెను దానితో భీముడు రెచ్చిపోయెను అప్పుడు అశోకుడను భీముని సారథి రథముతేగా దానినెక్కి శ్రుతాయువును తరిమెను. ఆ యిరువురికి ఘోరయుద్ధము జరిగినతరువాత భీముడతనిని చంపెను. తరువాత సత్యదేవుడు - కేతుమంతుడు అను కళింగ వీరులనుకూడ భీముడు హతమార్చెను.

అప్పుడు కళింగ నైనికులనేకులు భీమసేనుని చుట్టుముట్టగా, అతడా యేడునూర్ల మందిని తన గదా దండముతో సంహరించెను. తరువాత రెండువేల నైనికులనుగూడ చంపెను. భీముని వీరవిహారమిప్పుడు అత్యద్భుతముగా నుండెను. ఇట్లే అనేక సహస్ర సంఖ్యలో కళింగ నైనికులను భీష్ముడు చూచు చుండగా భీముడు చంపి బిగ్గరగా సింహనాదముచేసి కళింగులను కంపింపజేసి, మొసలి నరస్సును ఊభింపజేసినట్లు కళింగసేనాసరసిని ఊభిల్లజేసెను.

రాజా! యీ విధముగా భీమునిచేత చెదరగొట్టబడిన కళింగ నైనికులు మరల ఒక్కటిగాగూడి పాండవసేనపై దాడిచేయగా, పాండు సేనాపతి యాజ్ఞ చేత శిఖండి మొదలైన పాండవవీరులు భీమసేనునకు తోడుగాపోయిరి. వారి వెనుక ధర్మరాజుగూడ వారిని ప్రోత్సహించుచు పోయెను.

రాజా! ఈ విధముగా నందరిని పురికొల్పుచు సేనాపతియైన ధృష్టద్యుమ్నుడు భీమునకు బాసటగా అతని ప్రక్కనచేరెను. అంతలో సాత్యకిగూడ

వచ్చి పారిలో చేరెను. అముగ్గురు భీష్మునిపై దాడిసలిపిరి. భీష్మునకు భీమ. సాత్యకిధృష్టద్యుమ్నులకు ఘోరయుద్ధము జరిగెను. భీష్ముడు భీముని. రథ నైన్యమును హతమార్చెను. అప్పుడు అశ్వములు చచ్చిన రథమునుండియే భీముడు భీష్మునిపై మహాశక్తిని వినరెను. దానిని భీష్ముడు మూడుముక్కలుచేసెను. తరువాత భీముడు తన శైవ్యాయస(పుష్పచిత్రములు చెక్కబడిన యినుప)గదను భీష్మునిపై వినరెను. ఇంతలో సాత్యకి భీష్ముని సారథినిపడగొట్టెను. సారథిలేని భీష్ముని రథమును అశ్వములు దూరముగా ఈడ్చుకొనిపోయెను.

రాజా! అట్లు భీష్ముడు తొలగిపోవగనే భీముడు కోపాగ్నిచేత మందుచు ఎండుగడ్డి వామినివలె దహించుచు సమస్త కళింగ నైన్యములనుచంపి సేనామధ్యమున నిలిచెను. రాజా! అప్పుడు భయముతో మీ సైనికులతనివైపు కన్నెత్తియైన చూడజాలకుండిరి.

అంతట ధృష్టద్యుమ్నుడు భీముని తన రథముపై నెక్కించుకొని దూరముగా తోడ్కొనిపోయెను. అప్పుడు భీముని అందరు ప్రశంసించిరి. అతడు ధృష్టద్యుమ్నుని ఆలింగనముచేసికొని సాత్యకి కడకుపోయెను. సాత్యకి భీముని మిక్కిలి ప్రశంసించి కళింగరాజ రాజపుత్ర శక్రదేవ కేతుమంతులను, కళింగ నైన్యములనన్నిటిని అతడొక్కడే తుదముట్టించినందుకు సంతోష నూచకముగా తన రథమునుండి ఎగిరి భీముని రథముపైదుమికి అతనిని కౌగిలించుకొనెను. తిరిగి తన రథమునకువచ్చి సాత్యకి మీ సైనికులను చంపజూచ్చెను.

జనమేజయా! ఇట్లు రెండవనాటి యుద్ధమును వర్ణించుచు సంజయుడు రృతరాష్ట్రునితో మరల ఆనాటి తరువాతి యుద్ధమునుగూర్చి యిట్లు వర్ణింపజూచ్చెను:-

యాబదిఐదవ అధ్యాయము

అర్జునాభిమన్యుల పరాక్రమము :-

“రాజా! ఆనాటి పూర్వాహ్ణమునందు అనేక రథ-గజ-తురగ-పదాని దళములు మడిసిన తరువాత అశ్వత్థామ. శల్య. కృపాచార్యులు ధృష్టద్యుమ్నుతో తలఘడిరి. అతడు అశ్వత్థామాశ్వములను చంపెను. అప్పుడతడు శల్యునిరథముపై

నెక్కి, దృష్టద్యుమ్నునిపై నిశత శరవర్షముకురిసెను. అదిచూచి అభిమన్యుడు దృష్టద్యుమ్నునకు బాసటగావచ్చి పదునైన ఇరువదియైదు బాణములు శల్యునిపై తొమ్మిది కృపాచార్యునిపై, ఎనిమిది అశ్వత్థామపైనను ప్రయోగించెను.

“అప్పుడు వెంటనే అశ్వత్థామ శల్య-కృపులు అభిమన్యుని బాణములతో కొట్టిరి. తరువాత రాజా! నీ పౌత్రుడు దుర్యోధన పుత్రుడైన లక్ష్మణుడు అతి క్రుద్ధుడై అభిమన్యునితాకెనును. అప్పుడా యిరువురకు ఘోరయుద్ధము జరిగెను. అభిమన్యుండాతనిపై ఏబది బాణములనువేయగా, లక్ష్మణుడభిమన్యుని ధనుస్సు ఖండించెను. అపుడభిమన్యుడంతకన్న ధృఢమైన కార్ముకము తీసికొనెను. ఆ యిరువురకు అత్యద్భుతముగా యుద్ధము జరిగెను.

“అంతట దుర్యోధనుడు తన పుత్రుడు అభిమన్యునిచే పీడింపబడుటజూచి పుత్రుని సహాయము కొరకురాగా, తక్కిన రాజులందరు అభిమన్యుని చుట్టుముట్టి దాడిసలిపిరి. కృష్ణతుల్య పరాక్రమముగల అభిమన్యుడేమాత్రము కంపించక అందరితో పోరాడుచుండెను. అట్లు అంతమంది మహావీరులచేత ఆక్రమింపబడిన అభిమన్యునిచూచి అర్జునుడు, తన పుత్రుని రక్షణముకొరకు వచ్చెను.

“రాజా! అర్జునుడురాగానే భీష్మ ద్రోణాదివీరులు చతురంగ బలములతో వచ్చి, అర్జునునితాకిరి. ఆ నైన్యపు త్రొక్కిడిచేత రేగిన ధూళి ఆకాశమునందు క్రమ్మి సూర్యుని రథముకప్పెను. అర్జునుని బాణములదెబ్బకు, గజాశ్వాది నైన్యములు అక్కడికక్కడనే మడియజొచ్చెను. సర్వప్రాణులు అరచెను. దిక్కులలో చీకట్లుక్రమెను. అప్పుడు కౌరవుల అవినీతి స్పష్టముగా కనబడుచుండెను. భూమ్యాకాశములు, దిక్కులు, సూర్యుడుగూడ. అర్జునునిబాణములచేత కప్పబడి తెలియకపోయెను.

“రాజా! అర్జునునిరాటికి తాళజాలక యెందరో పారిపోయిరి. ఎందరో నైనికులు, గజాశ్వాములువచ్చెను. ఎక్కడవారక్కడ చెదరి తమ అశ్వములను గజములను విడిచి పారిపోయిరి. అర్జున బాణములచేత క్రిందపడి దొర్లుచున్న అనేక రథికాశ్విక గజారోహక పిరులు, అన్నిచోట్ల కనబడుచుండిరి అర్జునుడు మహారాద్రాకారముతోగదా, ఖడ్గ-ప్రాస-శర-కార్ముక-అంకుశములను ధరించి పోరాడుచున్న శత్రునైనికులను నరకుచుండెను ఇద్దాద్యనేక విదశస్త్రములు అర్జున బాణములచేత నుగ్గురుగై రణరంగమునందు గుట్టలుగుట్టలుగా పడియుండెను.

రాజా! నీ నైన్యములో నొక్కడుగూడ అర్జును నెదిరించగలవాడు లేకుం
డెను ఎదిరించినవారందరు పరలోకయాత్ర చేయుచుండిరి. అట్లు చావగా మిగిలిన
శత్రువులు పారిపోవుచుండుటచూచి కృష్ణార్జునులు తమ శంఖములూదరి.

అట్లు భగ్నమైన నైన్యమునుచూచి, భీష్ముడు నవ్వుచు ద్రోణాచార్యునితో
నిట్లనెను:-

“అచార్య! అగ్నికి వాయువుతోడైనట్లు అర్జునునకు కృష్ణుడు తోడుగా
నుండి, అగ్నివలె కురునైన్యమును మసిచేయుచున్నారు. ప్రళయ కాలయముని
వలెనున్న అర్జునుని జయించుటకు ఏమాత్రము శక్యముకాదు. ఈ పాండవసేనను
మరలించుటగూడ అసాధ్యమే. ఇప్పుడు సూర్యుడస్తమించుచున్నాడు. చీకట్లు
క్రమ్ముచు, కన్నులు కనబడకున్నవి కనుక ఈనాటి యుద్ధమిక చాలించుదమని
మనయోధులు అలసి, భయపడియున్నారు. ఇక నేడు పోరాడజాలరు”.

ఇట్లు ద్రోణాచార్యులకు చెప్పి భీష్ముడు ఆనాటి యుద్ధము ఆపెను.

అంతట పాండుసేనలు గూడ జయకారములు చేయుచు యుద్ధమును ఆపి
అర్జునుని ముందిరుకొని తిరిగిపోయిరి.

(యాబదియారవ అధ్యాయము)

తృతీయ దివసయుద్ధము, ఉభయుల వ్యూహారచన

జనమేజయా! సంజయుడు ధృతరాష్ట్రునకు తరువాతి యుద్ధవృత్తాంత
మిట్లు చెప్పెను.

“రాజా! మూడవదినము ప్రభాతమునందు భీష్ముడు నీ పుత్రుల జయము
గోరుచు గరుడవ్యూహమును రచించెను. గరుడవక్షి తుండము (ముక్తు) నందు
భీష్ముడు స్వయముగా నిలిచెను. రెండుకన్నుల స్థానములో ద్రోణాచార్య-కృత
వర్మలను నిలిపెను. గరుడుని శిరస్సు స్థానములో అశ్వత్థామ-కృపాచార్యులను
నిలిపెను. త్రైగర్త-కైకయ-వాటదానులను, భూరిశ్రవన్-శల-శల్య. భగదత్తు
ఉను-మద్రక-సింధు-సౌవీర-పాంచనద సైనికులను. సైంధవునితో గరుడునిమెడ
స్థానమునందు నిలిపెను. దానివీపుగా దుర్యోధనాదులైన నూర్గురు సోదరులను

నిలిపి, దాని పుచ్చస్థానమునందు విందానువింద-కాంభోజ-శకనైనెనికులను నిలిపెను. కుడి పార్శ్వ స్థానములో మగధ-కళింగ-దాసేరకగణములను నిలిపెను. వామపార్శ్వ స్థానములో కరూష-వికుంజ-ముండ-కుండివృష నైనెనికులలో బృహదృలుని నిలిపెను.

“రాజా! అట్లు భీష్ముడు తీర్చిన గరుడవ్యాహమును చూచి అర్జునుడు, ధృష్టద్యుమ్నునితో గలిసి అతిభయంకరమైన అర్థచంద్రవ్యాహమును పన్నెను. ఆ అర్థచంద్రుని దక్షిణశృంగ స్థానమునందు అనేకశస్త్రాస్త్ర కోవిదులైన నానా దేశ రాజవీరులతో పాటు భీమసేనుడు నిలచెను. అతని ప్రక్కనే విరాట ద్రువదులు ఆ తరువాత నీలాయుధములతో నీలుడు ఆ పిదప చేది-కాళి-కరూష-పౌరవ నైనెనికులతో మహాబలశాలి ధృష్టకేతుడున్ను నిలిచిరి. అర్థచంద్ర మధ్యభాగమునందు ధృష్టద్యున్ను-శిఖండి-పాంచాలనైనెనికులు ప్రబద్రక్షులు గజసేనలో యుధిష్ఠిరుడున్ను నిలిచిరి. వారిప్రక్కన సాత్యకి-ద్రౌపదీ పుత్రులైదుగురు అభిమన్యుడు భీమసేన పుత్రుడైన ఇరావంతుడున్ను నిలిచిరి. వారిప్రక్కన మహారథికులైన కేకయులు నిలిచిరి. ఆ తరువాత అర్థచంద్రుని ఎడమకొమ్మునందు నరోత్తముడైన జగత్పతి శ్రీకృష్ణుడు నిలిచెను.

రాజా! యీ విధముగా పాండవులు ప్రతివ్యాహమును నిర్మించి నీ పుత్రుల కొరకు అందరు ఏకమై నిలిచిరి.

తరువాత మహాతుముల యుద్ధము రెండు సేనలకు మొదలయ్యెను అందు అనేక చతురంగబలములు ఇరువైపుల మరణించెను. ఎందరో భయపడి పారిపోయిరి. తరిమి తరిమి యొందొరులను కొట్టుకొనుచుండిరి. ఆ దొమ్మియుద్ధ ద్వనితో దుందుభి ధ్వనులు గలిసి ఆ ధ్వని మిన్నంటెను. రాజా! యిట్లువారికి తుముల యుద్ధము సాగెను.

(యాబది యేడవ అధ్యాయము)

తుముల యుద్ధము

జనమేజయా! సంజయుడు ధృతరాష్ట్రునకు మూడవనాటి తరువాతి యుద్ధ వృత్తాంతము నిట్లు చెప్పదొడిగెను.

"రాజా! రెండుసేనా వ్యూహములు ఏర్పడిన తరువాత అర్జునుడు మీ రథ నైన్యమును సంహరించుచు ఆ సేనను చీల్చుచు అందులో దూరి రథయూధ పతులను వధించెను. అట్లు చంపబడుచు భారత రాష్ట్రయుద్ధవీరులు అతి ప్రయత్నముతో శత్రువులతో పోరాడుచుండిరి. యశమోమృత్యుమో యని తెగించివారు ఏకాగ్రతతో పాండవసేనను భంజించుచుండిరి. అప్పడిరువైపుల నున్న వీరులకు ఏమియు తెలియకుండెను. భూమ్యాకాశములు, సర్వదిక్కులు దూళి గవ్వగావారు యుద్ధమెట్లు చేయుదురు?

ఈహచేత, నామగోత్రములచేతను, ఒండొరులను గుర్తించుకొనుచు కొట్టుకొనుచుండిరి.

కౌరవుల యుద్ధవ్యూహము భేదింపబడ లేదు. దానిని సత్యసంధుడైన ద్రోణాచార్యుడు రక్షించుచుండెను. అట్లే పాండవుల వ్యూహము గూడ అర్జునుని చేత రక్షింపబడినదై భేదింపబడలేదు. భీమసేనుడు గూడ దృఢముగా నిలిచి దానిని రక్షించుచుండెను. సేనముందుభాగమునుండి కూడ ఎగిరి దుమికి నైనికులు పోరాడుచుండిరి.

రెండంచులకత్తులతో ప్రాసాద్యాయుద్ధములతో నొండొరులు వధించుకొనుచుండిరి. ఆశ్వికులను-రథికులు ధధిశులు-గజారోహకులను గజారోహకులు ఎదిరించి పరస్పరమువధించుచుండిరి. కొందరు శత్రువులు పట్టియీడ్చి తలలు పగులగొట్టుచుండిరి. మరికొందరు గజదంతములను ఎదలో గ్రుచ్చి చంపుచుండిరి. అంతటను వీరులు రక్తము గ్రక్కుచుండిరి. గజదంతముపైన గూర్చొనినవారిని శక్తిచేత శత్రువు చంపెను. ఆశ్వికులను గజారోహకులు వారిని ఆశ్వికులు వారిని పదాతిదళములు, పదాతిదళములను పైముగ్గురు నైనికులు ఎట్లు దొరికిన అట్లు వివేచనారహితముగా చంపుచుండిరి. ఖడ్గములతో, గదలతో కణపము (ఇనుపగుండ్లు నించిన ఆయుధము)లతో కంపనము (కంపింప జేయునాయుధము) లతో, బాణములతోను పరస్పరము పోరాడిరి.

"భూమి పరిస్తోమ (గజముపై పరచురత్నకంబళి)ములతో భాసెలుచుండెను నరాశ్వగజశరీరములువడి, రక్తమాంసకర్ణమమై భూమి నడచుటకు వీలుగాక యుండెను. నెత్తుటివరదల చేత దూళి అణగెను. దిక్కులు స్వచ్ఛములయ్యెను.

కబంధములు (మొండెములు) అసంఖ్యాకములుగా ఎగురుచుండెను. అట్లు ఎగురుట ప్రపంచ వినాశసూచకము.

అతిభయంకరమైన ఆ యుద్ధములో వరుగెత్తిపోవుచున్న తమయోధులను చూచి బీష్మ ద్రోణాదివీరులు ముందుకుసాగి శత్రుసేనలను భంజించిరి. అట్లే బీమసేనుడు ఘటోత్కచుడు సాత్యకి మొదలైన వీరులు మీవారిని నీ పుత్రులను రాజవీరులను కొట్టి దేవతలు రాక్షసులను వలె పారదోలుచుండిరి.

“రాజా! ఇట్లు సంకులసమరములో పరస్పరము చంపికొనుచు నైనికులు దోగి రాక్షసులవలె ఘోరముగా కనబడిరి. ఇట్లు ఉభయసేనలలో వీరులు పరస్పరము జయించుకొనుచు ఆకాశమునందు గ్రహ నక్షత్రములవలె దోచిరి.

“రాజా! తరువాత నీ పుత్రుడు దుర్యోధనుడు వేయిరథములతో ఘటోత్కచుని ఎదిరించెను. అర్జునాది పాండవులందరు మహాసేనతో బీష్మద్రోణాదివీరుల నెదిరించిరి. అభిమన్యు సాత్యకులు శకుని నైన్యములపై కురికిరి. అప్పుడు మహా ఘోరముగా మీవానికి పాండవులకు యుద్ధము జరిగెను.

(యాబది యెనిమిదవ అధ్యాయము)

పాండవ వీరుల పరాక్రమము

జనమేజయా! సంజయుడు తరువాతి యుద్ధ వృత్తాంతము ధృతరాష్ట్రున కిట్లు చెప్పదొడగెను -

రాజా! మీరాజ వీరులందరు మిక్కిలి క్రుద్ధులై వివిధాయుధములతో నర్జునుని పొదివిరి. అగ్నిపైన శులభములవలె వచ్చి పడుచున్న ఆ యాయుధము లన్నింటిని అర్జునుడు తన శరపరంపరచేత వధించెను.

అప్పుడు అర్జునుని హస్తలాఘవము చూచి ఆకాశమునందు దేవదానవ గంధర్వులు, విశాచోరగ రాక్షసులున్న సాధువాదములచేత అర్జునుని ప్రశంసించిరి. తరువాత అభిమన్యు సాత్యకులు గొప్పసేనతో గాంధార-సౌబల సేనలను తాకిరి. అప్పుడు సౌబల నైనికులు సాత్యకి రథమును ధ్వంసము చేసిరి. సాత్యకి

అభిమన్యు రథము నెక్కెను. ఆ యరువురొక్క రథము నుండియే శకుని సౌఖ్యలనైన్యమును నుగ్గునుగ్గుగా కొట్టిరి.

బీష్మద్రోణులు దర్మరాజు నైన్యముపై దాడిచేసికొట్టిరి. అప్పుడు యుధిష్ఠిరుడు నకులసహదేవులున్ను అందరు చూచుచుండగా, ద్రోణాచార్యు నైనికులను ముట్టడించిరి. అప్పుడా యిరునేనలకు దేవదానవులకువలె తుముల యుద్ధము జరిగెను.

అంతట భీమసేన ఘటోత్కచులు పెద్దగా పోరాడుచు దుర్యోధనుని సేనను తరిమికొట్టిరి. దుర్యోధను డాయరువురిపై దాడిచేసెను. అప్పుడు ఘటోత్కచుడు అత్యద్భుతముగా తండ్రికంటే మించి యుద్ధము చేసెను. భీమసేనుడు మిక్కిలి క్రుద్ధుడై దుర్యోధనుని మెడపై తీవ్రమైన బాణముతో కొట్టగా నతడు రథముపైన ఒరగి మూర్ఛిలైనను. అప్పుడు దుర్యోధనుని సారథి దూరముగా రథమును తీసికొని పోయెను. అంతటితో నతని నైన్యమున్ని దిక్కుల పారజొచ్చెను.

తరువాత అట్లు వరుగెత్తుచున్న సీ పుత్రుని నైనికులను ధృష్టద్యుమ్న దర్మపుత్రులు బీష్మద్రోణులు చూచుచుండగానే నిశితశరములచేత హత మార్చుచుండిరి. అట్లు పారిపోవుచున్న సేనను బీష్మద్రోణులు నివారించుచున్నను భయముచేత ఆ సేన పారిపోవుచుండెను.

ఇట్లు వేలకొలది రథములు పారిపోవుచుండగా ఏకరథస్థులైన అభిమన్యు సాత్యకులు సుఖలసేనను నరకుచుండిరి. అప్పుడాయరువురు అమావాస్యనాడు ఆకాశమునందు కలిసియున్న చంద్రసూర్యులవలె శోభిల్లుచుండిరి.

రాజా! అర్జునుడు క్రుద్ధుడై మీ నైన్యముపై శరవర్షమును, మేఘము చారాపాత వర్షమువలె గురిసి బాధించెను. అప్పుడు నైన్యము చెడరిపారిపోయెను. భయదుఃఖములతో కంపించుచు పారిపోవుచున్న మీ నైనికులను చూచి బీష్మద్రోణులు దుర్యోధనుని హితము గోరుచు ఆ నైన్యమును నివారించిరి.

రాజా! అప్పుడు దుర్యోధనుడు పారిపోవుచున్న నైనికులను సమాధాన పరిచి అందరిని తిరిగి యుద్ధభూమికి మరలించెను. అప్పుడు యుద్ధరంగము చంద్రోదయమునందు సమద్రమువలె ఉప్పొంగెను అట్లు తిరిగి వచ్చిన నైనికులను జూచి దుర్యోధనుడు బీష్మునితో నిట్లనెను

పితామహా! నేను చెప్పినది వినుము. నీవు ద్రోణ-అశ్వత్థామ-కృపాదులైన మహావీరులున్న జీవించియుండగా ఇట్లు నేన పారిపోవుట తగదు. మీ ముందు పాండవు లెంత? వారు మీరు సమానులెప్పటికిన్ని కాజాలరు. నీవు పాండవుల పై దయతో వ్యవహరించుచున్నట్లు కనబడుచున్నావు. అందుచేతనేవారు నా నేనను చంపుచుండగా నీవు చూచి కమించుచున్నావు. నీవు పాండవులతో ధృష్టద్యుమ్న సాత్యకులతోను యుద్ధముచేయనని లొలుతనే నాకు చెప్పవలసి వది అప్పుడే నేను మీ మాటలువిని కర్ణునితో సమాలోచనచేసి నా కర్తవ్యమును నిర్ణయించుకొని ఆచరించియుందును గదా! కనుక ఇప్పుడొకవేళ నన్ను విడువక నాకు సహాయము చేయదలచిన యెడల మీరిరువురున్న పూర్తిగా పరాక్రమము చూపి యుద్ధము చేయవలెను.

రాజా! ఇట్లు దుర్యోధనుడు అధిక్షేపించుచు పలికిన మాటలు విని భీష్ముడు మాటిమాటికి నవ్వుచు కోపముతో కన్నులెగుర వేయుచు నీ కొడుకుతో నిట్లనెను.

దుర్యోధనా! నీతో నేను అనేక పర్యాయములు తథ్యముగా హితవచన ములు చెప్పితిని. పాండవులను యుద్ధమునందు ఇంద్రాదిదేవతలుగూడ జయింప జాలరు. వృద్ధుడనై నేను నా సాధ్యమయనంతవరకు యథాశక్తి పోరాడెదను చూడుము. నేడు నేనుఒక్కడనే పాండవులను బంధునైన్యములతోపాటు సమస్త లోకములు చూచుచుండగా నివారించెదను.

ధృతరాష్ట్ర మహారాజా! ఇట్లు భీష్ముడు చెప్పగనే నీ పుత్రులు మహా సంతోషముతో శంఖము లూదిరి. భేరీ మృదంగాది వాద్యములను మ్రోగించిరి.

రాజా! ఆ ధ్వనిని విని పాండవులు గూడ శంఖములు ఊది, భేరీమృదం గాది వాద్యములను వాయించిరి.

(యానిదితోమ్మి దవ అధ్యాయము)

భీష్ముని పరాక్రమము

జనమేజయా! ధృతరాష్ట్రుడు నంజయునితో మరల నిట్లనెను.

సంజయా! ఆ విధముగా దుఃఖించుచు దుర్యోధనుడడిగిన మాటకు కుపితు

దైన భీష్ముడు తరువాత యుద్ధమెట్లు చేసెను? పాండవపాంచాలురు భీష్మునితో నెట్లు పోరాడిరి?

ఆ మాటకు సంజయుడిట్లు బదులు చెప్పెను.

రాజా! ఆనాడు పగటిపూర్వభాగము గడచి సూర్యుడు అస్తాద్రి చేర పోవునపుడు విజయముతో పాండవులు హర్షించుచుండగా ధర్మజ్ఞుడైన భీష్ముడు గొప్ప నైర్యముతో నీ పుత్రులతోను గూడి పాండవులను ముట్టడించెను. అప్పుడు ఇరుసేనలకు ఘోరముగా దొమ్మి యుద్ధము జరిగెను. పర్వతములు చీలిపోవు చున్నట్లుగా మహాధ్వని కలిగెను “కొట్టుడు-పట్టుడు-చంపుడు” మొదలైన వీరోచిత వచనములు రెండువైపుల వారున్న పలుకుచుండిరి. వారి శరీరమునుండి కవచములు, కిరీటములు, రథధ్వజములు క్రిందపడుచున్న ధ్వనులు పాపాణపతన ధ్వనులవలెనుండెను. వేలకొలది తలలు-బాహువులు క్రిందపడి కదలాడుచుండెను కొన్ని మొండెములు ధనుర్పాణములతో నట్లే నిలిచియుండెను మహావేగముగా రక్తనది ప్రవహించుచుండెను.

ఏనుగుల యంగములతో పాషాణములతో రక్తమాంసముల బురదతో యుద్ధభూమి వ్యాపించియుండెను. ఆ రక్తనది వరలోక సముద్రమునకు అభిముఖముగా నున్నట్లుండి నక్కలకు, గ్రద్దలకు ఆనందదాయకముగా నుండెను. రాజా! ఇట్టి యుద్ధము కనివిని యెరుగము.

రాజా! రథాశ్వ గజపదాతిదళముల యవయవములు చిందరవందరగా యుద్ధరంగమంతయు పడి రథమార్గమునకు ఆడ్డుగానుండెను. గిరిశృంగముల వంటి గజశవములచేత విచిత్రములైన కవచ కిరీటములచేతను వ్యావృత్తమైన రణరంగము శరత్కాలమునందలి ఆకాశమువలె శోభిల్లుచుండెను. అనేకులు శరతాదనములచేత పీడితులై “తండ్రీ! అన్నా! కొడుకా! మామా! అని అరచుచు నేల వ్రాలుచుండిరి. మరికొందరు భయమువలదు ఇదిగో మేమున్నాము. అని దెబ్బలు తిన్నవారికి అభయమిచ్చుచుండిరి.

రాజా! అటువంటి యుద్ధ భూమిలో భీష్ముడు ధనుర్పాణధరుడై అన్ని దిక్కులకొరవివలె భయంకరముగా తిరుగుచు కనబడెను. ఆయన ఒక్కడైనను రామువమునుబట్టి అనేక శతసహస్ర సంఖ్య భీష్ములుగా తోచెను. మాయచేత

ఇన్ని రూపములు ధరించెనా యనుచూ వరులాశ్చర్యము చెందిరి. తూర్పుదిక్కున కనబడినట్లేయుండి వెంటనే నలువైపుల ఆయన అత్యద్భుతముగా కనపడుచుండెను. పాండవేయులలో నొక్కడుగూడ ఆయనను తేరిపారజూడజాలకుండెను. ఆయన బాణములనే చూచుచుండిరి అనేకులు ఆయన దెబ్బకు అరచుచు చచ్చుచుండిరి మానవాతీత శక్తితో శత్రువులను నురుమాడుచున్న భీష్మాగ్నిలో నైనికులు శలభములవలె పడి మ్రగ్గుచుండిరి.

రాజా! భీష్ముని బాణమొక్కటిగూడ వ్యర్థమగుటలేదు గజాశ్వ పదాతి దళ కాయములందు ఆయన శరములు కప్పి వానిని ఛేదించెను గజకంటకములు (ఇనుప అంబారీలు) గల గజములను పర్వతములను వజ్రాయుధమువలె అతని బాణములు చీల్చుచుండెను. ఇద్దరు ముగ్గురు గజారోహులను ఒక్కటిగా ఒక్క బాణముతోకొట్టుచుండెను. ఆయన నెదుర్కొనిన వారందరు ముహూర్తకాలములో పడిపోవుచుండిరి.

రాజా! యీ విధముగా భీష్మునిచేత చంపబడుచున్న ధర్మరాజు సేన పలు విధములుగా చెదిరి నశించుచుండెను. కృష్ణార్జునాదులు చూచుచుండగనే యిట్లు పాండవసేనను భీష్ముడు ధ్వంసము చేయుచుండగా నతనిని ఎవ్వరున్న వారింప జాలకుండిరి. పాండవసేన హాహాకారము చేయదొడగెను తండ్రికొడుకులు. మిత్రులు సోదరులు పరస్పరము వివేచనారహితముగా దొమ్మియుద్ధములో వధించుకొనుచుండిరి. పాండవ నైనికులు కవచములు వీడి అరచుచు జుట్టు విరియబోసికొని పారిపోవుచుండిరి. ఆ నైన్యమంతయు చెదరిన గోవులనుండలవలె బ్రాంతిజెంది ఉరుకుచుండెను.

భీష్మవధకు కృష్ణుడు పూనుట

రాజా! యీ విధముగా భంజింపబడుచున్న నైన్యమును చూచి శ్రీకృష్ణుడు రథమును అపి ఆర్జునునితో నిట్లనెను.

పార్థా! నీవు కోరిన కాలమిప్పుడు సంప్రాప్తమైనది. ఇక నిప్పుడు భీష్ముని కొట్టుము. లేకున్నచో మోహము చెందెదవు సుమా! పూర్వము రాజవీరుల సమూహములో భీష్మ ద్రోణాది ధార్తరాష్ట్రవీర నైనికుల సందరను యుద్ధములో చంపెదను. అని ప్రతిజ్ఞచేసియుంటివి. ఆ మాటనిప్పుడు సత్యము చేయుము.

చూడుము. నీ నైన్యమెట్లు వధింపబడుచున్నదో రాజవీరులు పారిపోవుచున్నారు చూడుము. నోరు తెరచుకొని పైనబడుచున్న యమనివలెనున్న భీష్ముని చూచి భయాత్తులై సింహమును చూచిన శుద్రమృగములవలె అందరున్న చెదరి పారి పోవుచున్నారు.

రాజా! ఈ మాట విని అర్జునుడు కృష్ణునితో కృష్ణా! ఈ నైన్య సముద్రములో దూరి భీష్మునివైపు రథము లోలుము. నేడు దుర్దర్శుడైన (చెనకుటకుపీలు లేని) కురుపితామహుని పడగొట్టెదను.

రాజా! ఆ మాట వినగానే శ్రీకృష్ణుడు వెండి పక్కెరలు (జీనులు) గల గుఱ్ఱములను మధ్యందిన సూర్యునివలె చూచుటకు అరివిగాకున్న భీష్ముని వైపు త్రోలెను. వెంటనే పారిపోయిన యుధిష్ఠిర నైన్యములన్నియు తిరిగి యుద్ధరంగము నకు వచ్చెను.

రాజా! తరువాత భీష్ముడు సింహమువలె గర్జించి అర్జున రథముపై శరవర్షము గురిచెను. ఆ రథము బాణకాలము కనవడకుండ బాణములతో కప్పబడి యుండెను. అప్పుడు వాసుదేవుడు ఏమాత్రము సంభ్రమముచెందక, ధైర్యముతో భీష్మబాణాచ్ఛాదితములైన గుఱ్ఱములను బలముగా త్రోలెను. అప్పుడు అర్జునుడు మేఘగంధీర ధ్వనిగల ధనుస్సు తీసికొని మూడు బాణములతో భీష్ముని ధనుస్సు చేదించెను అంతట భీష్ముడు మరియొక ధనుస్సు తీసికొని నిమిషములో అల్లెత్రాడు ఎక్కించెను. ఆ ధనుస్సును గూడ అర్జునుడు చేదించెను. అప్పుడు భీష్ముడు అర్జునుని హస్తలాఘవమును ప్రశంసించుచు నిట్టనెను.

పార్థా! బాగు బాగు పొందునందనా! ఇట్టి మహాకార్యము నీ వొక్కడవే చేయగలవు. ఇది నీకే తగినది. నీ యెడల నేను చాల సంప్రీతుడ నైతిని పుత్రా! నాతో యుద్ధము చేయుము.

రాజా! ఈ విధముగా భీష్ముడు అర్జునుని ప్రశంసించి మరియొక ధనుస్సు తీసికొని పార్థుని రథముపై బాణవర్షము కురిచెను. అప్పుడు వాసుదేవుడు అశ్వములను తోలుటలో చాతుర్యము బలము ప్రదర్శించి వానిని మండలాకారముగా త్రిప్పుచు భీష్ముడు ప్రయోగించిన బాణములను వ్యర్థము చేసి అవి తమ రథము నకు తాకకుండచేసెను. అట్లుచేసినను భీష్ముడు కృష్ణార్జునులను విగ్గరగాకొట్టెను.

కొమ్ములతో గీరబడిన వృషభములవలె కృష్ణపార్శ్వములు భీష్మ బాణమాతముచేత రక్తనిక్తాంగులై శోభిల్లుచుండిరి.

రాజా! భీష్ముడు రోషముతో కృష్ణుని నిశితశరములతో కొట్టి నొప్పిపరచగా శ్రీకృష్ణుడు భీష్ముని మహావరాక్రమమును అర్జునుడు మెత్తబడియుండుటను భీష్ముడు ఎడతెగక బాణవర్షము కురుయుచుండుటను నూర్మ్యునివలె భీష్ముడు మండుచుండుటను చూచి సహించజాలక “ఈ విధముగా భీష్ముని వీడినచో ఒక దినములోనే యుధిష్ఠిర నైన్యమంతయు నితడు హతమార్చగలడు” అని తలంచి సేనల మధ్యలో దూరెను.

రాజా! పాండవుల మహానైన్యము తిరుగుచుండెను. కౌరవ నైనికులు సోమకాదులను తరుముచుండిరి అదిచూచి భీష్మాదులు హర్షించుచుండిరి. దానిని కృష్ణుడు సహించక ఇక నేను నేడు పాండవుల హితముకొరకు భీష్ముని వధించి పాండవుల భారము దింపెదను అతితీక్షణ శరములచేత కొట్టబడుచున్నప్పటికిన్ని అర్జునుడు భీష్మునియందలి గౌరవముచేత తన కర్తవ్యమును తేలియకున్నాడు. అని చింతించుచుండనే భీష్మ పితామహుడు మరల పార్థునిపై బాణప్రయోగము చేసెను.

రాజా! భీష్మ వ్రయుక్త బాణములు అసంఖ్యాకములగుటచేత అవి అన్ని దిక్కులు తప్పివై చెను భూమ్మాకాశములు దిక్కులు నూర్మ్యుడు కనబడకపోయెను ధూమసహతమైన సుడిగాలులు దిక్కులను ఖోభిల్ల చేయుచువీచెను. భీష్ముని యాజ్ఞచేత ద్రోణ. వికర్ణ. నైందవాది వీరులందరు ఒక్కపెట్టున అర్జునుని పొదివిరి.

రాజా! అట్లు అనేక సేనలచేత పొదువబడిన అర్జునుని చూచి అతనికి బాసటగా సాత్యకి అనేక గజ నైన్యములతో వచ్చెను. అతడు అర్జునునకు విష్ణువు ఇంద్రునకు వలె సహాయము చేయవచ్చెను. భీష్మనకు భయపడి చెదరిపారిపోవు చున్న యుధిష్ఠిర నైన్యమునుచూచి సాత్యకి షత్రుయదీరులారా! మీరు పారిపోవుట దర్మముగాదు మీ వ్రతిజ్ఞను మరువకుడు, అది సత్పురుష లక్షణము గాదు. మీ మీ దర్మమును పాలింపుడు అని యనెను.

శ్రీకృష్ణుడు గూడ పరిగెత్తుచున్న రాజవీరులను అర్జునుడు మెత్తబడి

యుండుటను, భీష్ముని జ్వంభణమును చూచి సహించక సాత్యకిని ప్రశంసించుచు
 ధర్మ రాష్ట్ర నైనికులు తమపై బడుచుండుట చూచి సాత్యకితో “శ్రేణేయా!
 పారిపోయినవారు పోవుదురుగాక ఇక్కడ నిలిచియున్న వారుగూడ పోవుదురు
 గాక ఇదుగో ఇప్పుడే నేను భీష్ముని, ద్రోణుని వారిరథములనుండి పడగొట్టెదను
 చూడుము సాత్యకి! కౌరవవీరులలో నెవడుగూడ ఇప్పుడు నన్ను తప్పించుకొని
 పోవజాలడు అని చెప్పి మరల నిట్లనెను.

సాత్యకి ఇదుగో యిప్పుడే నేను చక్రము ధరించి భీష్మద్రోణులను వదిలి
 పాండవులకు సంతోషము గూర్చెదను. ధృతరాష్ట్ర పుత్రులను తత్ప్రక్షములను
 అందరిని సంహరించి అజాతశత్రువైన యుధిష్ఠిరునకు రాజ్యపట్టాభిషేకము
 చేసెదను.

ధృతరాష్ట్ర మహారాజా! ఈ విధముగా శ్రీకృష్ణుడు చెప్పి, తన చక్ర
 మును స్మరించిన మాత్రముననే శ్రీకృష్ణుని చేతిపై సుదర్శన చక్రము వచ్చి
 నిలిచెను. తరువాత శ్రీకృష్ణభగవానుడు సూర్యునివలె వెలుగొందుచు, పిడుగువలె
 నుండి చురకత్తుల అంచులు గల చక్రమును పైకెత్తి రథమునుండి యెగిరిదుమికి
 తన పాదఘాతములలో భూమిని కంపింపజేయుచు భీష్మునిపైకి ఉరికెను.

రాజా! మదించిన యేనుగు పైకి సింహమువలె భీష్మునిపైకి కృష్ణుడు
 ఉరుకుచుండగా మిక్కిలి శోభాయమానుడుగా నీలమేఘమువంటి ఆయన శరీ
 రమునుండి ఆ వస్త్రముతటిత్తువలె ప్రకాశించుచుండెను. ఆయన భుజమనెడు
 నాళముపైన పద్మమువంటి చక్రము విరాజిల్లుచుండగా బాల సూర్యునివలె
 ప్రకాశించుచున్న అదిపద్మము శ్రీమన్నారాయణుని నాభినుండి పైకి లేచుచున్న
 నట్లుండెను. ఆ చక్రము శ్రీకృష్ణుని కోపమనెడు ఉదయసూర్యునిచేత వికసించిన
 ఆ చక్రపు అంచులచురకత్తులనెడు రేకులతో విరాజిల్లుచు శ్రీమన్నారాయణమూర్తి
 భాహునాళమునుండి శ్రీకృష్ణుని దేహమనెడు పెద్ద సరస్సునుండి పుట్టిన అది
 పద్మమాయనునట్లు ప్రకాశించెను.

రాజా! యిట్లు సుదర్శన చక్రము ధరించి శ్రీకృష్ణుడు బిగ్గరగా
 సింహనాదముచేయుచు కోపముతో భీష్ముని పైకి వచ్చుచుండగా చూచి సమస్త
 భూతములు ఇంతటితో కౌరవులనాశనమైందని పెద్దగా అరచిరి. వాసుదేవుడు
 చక్రము ధరించి సమస్త లోకములకు ప్రళయము గలిగించువానివలె సమస్త

లోకములకు ప్రళయము గలిగించువానివలె, సమస్త భూతములను దహించుచున్న దూమకేతువు (లోకచుక్క) వలె బీష్మునిముందుకు దూసుకొనివచ్చెను.

ఆ విధముగా వచ్చుచున్న శ్రీకృష్ణుని చూచి బీష్ముడు ఏ మాత్రము తొందరపాటు లేనివాడై, తనచేతి ధనుస్సును ఉపసంహరించుకొని అనంత పౌరుషముగల గోవిందునితో విజ్ఞానతేజస్సుతో నిట్లనెను.

దేవేళా! జగన్నివాసా! చక్రపాణి! మాధవా! రమ్మరమ్మ! నీకు నమస్కారము. సర్వశరణ్యా! లోకనాథా! యుద్ధమునందు నా రథమునుండి బలాత్కారముగా నన్నులాగి క్రింద పడవేయుము. నేడు నీచేత చంపబడిననాకు ఇహపరలోకములలో శ్రేయస్సు కలుగును. కృష్ణనాథా! నాపైకి నీవు పచ్చట చేత మూడు లోకములందుగూడ నాకు గౌరవమే కలుగును.

అర్జునుని ప్రతిజ్ఞ

మహారాజా! అప్పుడు అర్జునుడు తన రథమునుండి త్వరగా ఎగిరి దుమికి శ్రీకృష్ణుని వెంట వరుగెత్తి తన బాహువులచేత ఆయన బలిసిన బాహువును పట్టుకొని ఆపెను అప్పుడు మహాయోగ బలముగల ఆది దేవుడైన శ్రీకృష్ణుడు తనను పట్టుకొనిన అర్జునుని మహావాయువు ఒంటి వృక్షమునువలె ఈడ్చుకొనుచు ముందుకుసాగి బీష్మునిపైకి పోవుచుండెను.

రాజా! అట్లు బీష్మునకు అభిముఖముగా వరుగెత్తుచున్న శ్రీకృష్ణుని అర్జునుడు గట్టిగా తన పాదములను భూమిపైనపూని బలమంతయు ఉపయోగించి శ్రీకృష్ణుని పట్టుకొని అతనివెంట ఈడ్చబడుచు చివరికి పడడుగుల తరువాత అతనిని ఆపగలిగెను. ఇట్లు ఆగిన శ్రీకృష్ణునకు అర్జునుడు ప్రీతితో నమస్కరించి యిట్లనెను.

భగవాన్! కోపమును ఉపసంహరించుకొనుము నీవే కదా పాండవులకు గతి. నేను చేసిన ప్రతిజ్ఞ విడువను. నా పుత్రులపైన సోదరులపైన ఒట్టు పెట్టుకొని చెప్పుచున్నాను నీ సహాయముతో కురువీరులను అంతమొందించెదను.

ధృతరాష్ట్ర మహారాజా! ఈ విధముగా అర్జునుడు ప్రతిజ్ఞచేసిన తరువాత శ్రీకృష్ణుడు ప్రీతిచెంది అతని మాటవిని అతనియెడల ప్రీతిగలవాడై చక్రముతో మరల తన రథమెక్కి సారథ్యమునకు పూనుకొనెను.

అర్జునుడు కౌరవసేనను ఓడించుట

రాజా! తరువాత కృష్ణుడు మరల వగ్గములు తీసికొని పాంచజన్య శంఖమును ఊదెను. ఆ ధ్వనిలో దిక్కులు ప్రతి ధ్వనించెను. వివిధాభరణభూషితుడై పాంచజన్యమును పూరించిన శ్రీకృష్ణుని చూచి కౌరవ సైనికులు భయముతో ఆక్రోశించిరి. వివిధ వాద్యధ్వనులు శధనేమి (చక్రముల ఆకులు) ధ్వనులు, సింహనాదములు కురు సేనయంతటను ఉగ్రముగా మ్రోగెను.

రాజా! తరువాత మేఘగంభీరముగా గాండీవము ధ్వనించెను. అది భూమ్యాకాశములు నలుదిక్కులునిండెను. అతని ధనుర్ముక్తములైన బాణములు అన్ని వైపుల వ్యాపించెను.

రాజా! అప్పుడు కౌరవాధిపతుడైన దుర్యోధనుడు బీష్మ భూరిశ్రవులతో ధూమకేతువు గడ్డివామిని కాల్చుచున్నట్లు పార్థునిముట్టడించెను అప్పుడు అర్జునుని పైన భూరిశ్రవుడు వీడుబాణములను దుర్యోధనుడు తోమరాయుధమును శల్యుడు గదను, బీష్ముడు శక్తిని ప్రయోగించిరి.

రాజా! అర్జునుడు ఆయా యుధములన్నింటిని చేదించి గాండీవమునుండి మహేంద్రాస్త్రమును ప్రయోగించెను. దానినుండి వెడలిన బాణములచేత పార్థుడు వారినందరిని వారిచెను. అప్పుడు అర్జునధనుర్విముక్తములైన బాణములచేత రథ-ధ్వజాగ్రములు తెగిపడెను. సేనల దేహములలో ఆ బాణములు చొచ్చుకొని పోయెను. అవి అన్ని దిక్కులకు వ్యాపించెను. సైనికుల హృదయములు గాండీవశబ్దము చేత చేదిల్లెను. దానితో చతురంగబలములలో ధ్వనులు రేగెను. ఆ ధ్వని విని ద్రుపద-విరాటాది ముఖ్యవీరులు అక్కడికి మరలివచ్చిరి.

రాజా! అప్పుడు మీ సైనికులు అణగిపోయి అర్జునుని ఎదుర్కొనజాల కుండిరి. అనేక రథాశ్వగజాదులు తొతునియలె అర్జునునిచేత చేదింపబడెను. అట్లు ఇంద్రాస్త్రముక్త శరపరంపరచేత అర్జునుడు శత్రు సేనను చిందరవందర చేసి వీరుల శరీరములనుండి రక్తనదులను ప్రవహింపజేసెను.

రాజా! ఆ రక్తనదులందు మానవుల మేదస్సే (క్రొవ్వు) నురుగుగా గజాశ్వ శరీరములే తీరములుగా రాజుల శరీరపు మజ్జా (ఎముకలందలి చిక్కని) నీరు) బురదగా రాక్షస గణము భూతములుగా శిరస్సులు-పురియలు-కేశములు నాచుగా, వచ్చికలుగాను అనేక కవచములే ఆలలుగా ఎముకల ముక్కలే గుఱికరాలుగా శునకాద్యనేక మృదజంతువులుగా అక్కడ నిలిచియున్న.

మనుష్యులు అర్జునబాణములచేత మహా వైతరిణి నదియే అచట సంతతరక్త ప్రవాహముతో ప్రవర్తిల్లెను.

రాజా! యీ విధముగా అర్జునుడు కురు సేనను హతమార్చెను. అదిచూచి చేది పాంచాలాది వీరులందరు హర్షముతో నినాదము చేసిరి జయజయనాదములు చేసిరి. దానితో కౌరవయోధులు భయపడిరి. కృష్ణార్జునులు సంతోషముతో సింహనాదము చేసిరి.

రాజా! అప్పుడు సూర్యుడు అస్తమించుచుండగా అందరు యుద్ధము ఆ మూడవ నాటికి ముగింపజూచిరి అర్జునుని మహేంద్రాస్త్రముక్త బాణములచేత గాయబడినవారై మీ సైనికులు భీష్మ ద్రోణాదులతో పాటు యుద్ధము ముగించిరి.

రాజా! శత్రు జయముచేత మహాకీర్తిని వరించిన అర్జునుడు గూడ తమ వారితో యుద్ధభూమినుండి తిరిగిపోయెను. మీవారందరు ఆనాటి అర్జునుని పరాక్రమమును వేనోళ్ళ కొనియాడుచు గుంపులు గుంపులుగా తమతమ శిబిరములకు పోయిరి. అంతటితో భీష్ముని మూడవనాటి యుద్ధము ముగిసెను.

(అరువదవ అధ్యాయము)

నాలుగవనాటి యుద్ధము - వ్యూహముల రచన

జనమేజయా! సంజయుడు ధృతరాష్ట్రునకు నాలుగవనాటియుద్ధ వృత్తాంత మిట్లు చెప్ప దొడగెను.

రాజా! మూడవనాటి రాత్రి గడచిన తరువాత ప్రభాతకాలమునందు భీష్ముడు సేనాముఖమునందు నిలచి శత్రువులయెడల మిక్కిలి కోపముగలవాడై సమగ్ర బలపరాక్రమములతో నుండెను. ఆయనను ద్రోణదుర్యోధనాదులు ఆనుసరించిరి. ఆ వీరులందరితో గూడియున్న భీష్ముడు దేవతలచేత పరిపృతుడైన ఇంద్రునివలె ప్రకాశించుచుండెను. గజముల స్కంధములపై వివిధ వర్తముల ద్వజములు ఎగురుచుండెను. ఆ సైన్యము అప్పుడు పర్వాకాలమునందుతటిత్తులలో గూడిన మేఘములతో విరాజిల్లుచున్న ఆకాశమువలె శోభిల్లుచుండెను. ఈ విధముగా భీష్మరక్షితమైన సేన యుద్ధోన్ముఖమై పోవుచుండగా అది అతిభయంకరముగా ప్రవహించుచున్న మహానదివలె నుండెను.

రాజా! అట్లు గజవ్యాహునందు కట్టబడినందుచేత వివిధముగా ఆ సేన కనబడుచు దాని శక్తి దాగియుండెను. ఆ వ్యాహునకు చతురంగ జలములు రెక్కలుగా నుండెను. అట్లు పక్షములు గల మహామేఘమువలె నున్న ఆ వ్యాహును దూరమునుండియే అర్థునుడు చూచెను. అతడు తన రథముతో సేనతోను సర్వశత్రు సంహారము చేయుతలంపుతో ముందుకు సాగివచ్చెను. అతనిని చూచి మీవారందరు విషాదము చెందిరి. నర్మలోక మహారథికుడైన అర్థునునిచేత రక్షింపబడుచున్న ఆ సేన వ్యాహును మీవారు భయముతో చూచిరి. ఆ వ్యాహునకు నాలుగు నాలుగువేల గజములు ప్రతిదిక్కునందు ఉండెను. అనాటి పూర్వాహ్లామునందు ధర్మరాజు పన్నిన వ్యాహముతో సమానమైన వ్యాహము మానవలోకములో పూర్వము కనిపిని యెరుగనిదిగా నుండెను.

రాజా! తరువాత పాంచాలాది వీరులు వారివారి నియత స్థలములలో వచ్చి నిలిచిరి. శంఖ-భేరి మృదంగాది ధ్వనులు మారుమ్రోగెను. అట్లు అంతరిక్షమున వ్యాపించిన ధ్వని విని, రేగిన ధూళిచూచి వీరులందరు యుద్ధసన్నద్ధులై వచ్చి అర్థునునిచేరిరి. రథికుడు ధ్వజసారిథి సహితమైన శత్రురథమును గజారోహకుడు గజమును ఆశ్వికు డశ్వమును పదాతి పదాతిని కూల్చుచుండిరి. ఖడ్గ ప్రాసాద్యా యుధదారులు ఘోరముగా పరస్పర యుద్ధము నలుపుచుండిరి ఒండొరులు కొట్టుకొని నేలగూలుచుండిరి. గజములు రథములను, రథములు గజములను అశ్వములు పదాతులను, పదాతి దళములశ్వములను వివేచపలేకుండ కూల్చుచుండెను. అందరు ఆర్తితో హాహాకారములు చేయుచుండిరి.

రాజా! ఈ విధముగా జరిగిన దొమ్మి యుద్ధములో అర్థునుడు బహు సంఖ్యాకమైన సైన్యమును వధించుచు ముందుకుసాగి వచ్చుచుండగా నతనిని భీష్ము డెదిరించెను.

భీష్మార్జునుల ద్వైరథ యుద్ధము

రాజా! ఐదుతాటిచెట్ల పొడవుగల తాళ ధ్వజము గలిగి మహావేగముగల అశ్వములు వూనిన రథముపై భీష్ముడు వచ్చి దీప్తిమంతములైన ధనుర్పాణములతో విరాజిల్లుచున్న అర్థునుని తాకెను. ఆయనకు సహాయకులుగా ద్రోణ-కృప శల్యవివింశతి దుర్యోధనాదులు గూడ వచ్చిరి. అప్పుడు ఐంగారు కవచము ధరించి మహాకూరులైన అభిమన్యుడు వచ్చి ద్రోణార్జునులను తాకెను. ఆ మహారథి

కుల మహాస్త్రములన్నిటిని అభిమన్యుడు ఖండించి యజ్ఞవేదికపై ప్రజ్వరిల్లుచున్న అగ్నివలె వెలుగొందుచుండెను.

రాజా! అట్లు మధ్యనవచ్చిన అభిమన్యుడు రక్తనదులను ప్రవహింపజేయు చురదగా చూచి భీష్మ దతనిని దాటిపోయి అర్జునుని తాకెను. భీష్మ ప్రయుక్త బాణములను అర్జునుడు శిలలవంటి వదునై న విపాకబాణములచేత నవ్వచు త్రుంచెను. సర్వధనుర్ధరోత్తముడైన భీష్ముని అర్జునుడు శర-భల్లాద్యాదుధవర్షములచేతముంచెను. అట్లే భీష్మనిర్ముక్తములైన మహాస్త్రములు అర్జునుని నూర్చుని అంధకారమువలె కప్పెను. ఇట్లు భీష్మార్జునులకు జరిగిన ద్వైరథ యుద్ధమును కౌరవ-యాదవ-సృంజయాదులు విచిత్రముగా జూచుచుండిరి.

(అరవై ఒక్కటవ అధ్యాయము)

అభిమన్యు పరాక్రమము

జనమేజయా! సంజయుడు దృతరాష్ట్రునకు తరువారి యుద్ధ వృథాంత మిట్లు చెప్ప తొడగెను.

దృతరాష్ట్ర మహారాజా! అశ్వత్థామ-శల్య-భూరిశ్రన్-చిత్రసేనాదులు ఐదు గురు అభిమన్యుని ఐదుగజములు సింహకిశోరమును చుట్టుముట్టినట్లు ముట్టడించిరి. వారిలో ఒక్కడుగూడ గురిలో, శౌర్యములో అస్త్ర లాఘవములోను అతనికి సమానుడు కాకుండెను.

రాజా! ఆ విధముగా పరాక్రమము ప్రదర్శించుచున్న శత్రుదమనుడైన పుత్రుని జూచి అర్జునుడు సింహనాదము చేసెను. అట్లు మీ నైన్యమును పీడించుచున్న నీ మనుమని మీవారందరు చుట్టుముట్టిరి. వారందరిని అభిమన్యుడు ఐల పరాక్రమములచేత తాకెను. నూర్య సమానప్రభతో అతి లాఘవముగా బాణములు ప్రయోగించుచున్న అతని ధనుస్సు వెలుగొందుచుండెను. అతడు అశ్వత్థామ నొక బాణముతో శల్యుని ఐదింటిలో కొట్టి వారి ధ్వజములు విరిచెను. సోమదత్త పుత్రుడు ప్రయోగించిన ఐంగారు శక్తిని ఒక్క-బాణముతో హరించెను. శల్యుడు విడిచిన బాణములను చేదించి అతని ధనుస్సు ఖండించి గుఱ్ఱములను చంపెను.

రాజా! భూరిశ్రవుడు. శల్యుడు. సాయముని పుత్రుడైన శలుడు అభిమన్యుని

దాడికి తాళజాలకపోయిరి. త్రిగర్తులు-మద్రులు-కేకయులు మొదలైన యిరువది యైదువేల నైనికులను దుర్యోధనుడు పురికొల్పి అర్జునాభిమన్యులను వధించుటకు పంపెను. వారందరు ధనుర్వేద విద్వాంసులు-అజేయులు.

రాజా! అట్లు మీ నైనికులచేత చుట్టబడిన తండ్రి కొడుకులను చూచి సేనా పతియైన ధృష్టద్యుమ్నుడు అనేక సహస్ర గజాశ్వ నైన్యములతో వచ్చి శత్రు నైన్యములను మరలించెను. మద్ర కేకయ నైన్యములు అర్జునునకు ఎదురుగా వచ్చుచుండగా ధృష్టద్యుమ్నుడు శల్యుని భుజముల నంది యెముకలను మూడు బాణములతో గొట్టెను. పదుగురు మద్రకులను వది బాణములతో గొట్టి కృత వర్మాది పృష్ఠ రక్షకులను చెదరగొట్టెను.

(అరవై రెండవ అధ్యాయము)

ధృష్టద్యుమ్నుడు శల్యుని వధించుట

రాజా! అప్పుడు సాయమని పుత్రుడైన శల్యుడు ముప్పది బాణములతో ధృష్టద్యుమ్నుని, అతని సారథిని వదిబాణములతోను కొట్టెను. అట్లు కొట్టబడిన ధృష్టద్యుమ్నుడు అతికోపముతో పెదవుల మూలములను నాకుచు బల్లముచేత శల్యుని ధనుస్సు చేదించి యతనిని ఇరువదియైదు బాణములతో కొట్టి రథాశ్వములను సారథిని గాయపరచెను.

రాజా! అప్పుడు శల్యుడు ధృష్టద్యుమ్నునితో ఖడ్గ యుద్ధమునకు పూను కొనెను. అట్లు పాదచారియై ఆకాశమునుండి పడుచున్న సర్పమువలె, ప్రళయ కాల యమునివలె, సూర్యునివలె ప్రకాశించుచు మదపుటేసుగువలె వచ్చుచున్న శల్యుని పాండవులు ధృష్టద్యుమ్నుడున్న చూచిరి అప్పుడు ధృష్టద్యుమ్నుడు తన కెదురుగా ఖడ్గదారియై సమీపించుచున్న శల్యునిశిరస్సు గదచేత పగులగొట్టెను. అంతటితో శల్యుని చేతినుండి దాలు క్రిందపడి అతడు మరణించెను. ధృష్టద్యుమ్నుడు సంతోషించెను.

రాజా! శల్యుడు చావగా మీ నైన్యములో హాహాకారము రేగెను అప్పుడు శల్యుని తండ్రియైన సాయమని పుత్రమరణముచేత అతిక్రుద్ధుడై మూడు బాణములతో అంకుశములతో ధృష్టద్యుమ్నుని ఏనుగువలె కొట్టెను. శల్యుడుగూడ ధృష్టద్యుమ్నుని వక్షస్థలముపైన బాణప్రయోగము చేసెను. అప్పుడు మహాఘోరముగా వారికి యుద్ధము జరిగెను.

జనమేజయా! ధృతరాష్ట్రుడు సంజయునితో నిట్లనెను.

సంజయా! పౌరుషముకంటె దైవమే శ్రేష్ఠమని తలచెదను. నా పుత్రుని మహానైన్యమును పాండవసేన బాధించుట వినగా, పౌరుషము పనికిరాదని నిరూపించబడుచున్నది. ఎల్లప్పుడు నీవు మావారు చచ్చుచున్నట్లు పాండవులు ఏ బాధలులేక సంతోషముతోనున్నట్లున్ను చెప్పుచుంటివి. మావారు పౌరుషహీనులనే వారు వడిపోయినారని పడుచున్నారనియు చెప్పుచున్నావు. వారు యథాశక్తి విజయముకొరకు పోరాడుచున్నారని గదా! ఇట్లున్నను పాండవుల విజయము మావారి పరాజయము వినుచున్నాముకాబట్టి దుర్యోధనుడు కారణముగా నేను దుస్సహములైన అనేకదుఃఖవార్తలను వినవలసియున్నదనుకొనెదను. పాండవులు ఓడిపోవుట మావారు గెలుచుటకు తగిన ఉపాయమేదియు నాకు లోచుటలేదు చెప్పుము.

ఇరుపక్షముల యుద్ధము

ఆ మాటకు సంజయుడిట్లు ధృతరాష్ట్రునితో ననెను.

రాజా! నీ అవినీతివలననే యేర్పడిన చతురంగ నైన్య నాశనమను గూర్చి చెప్పెద వినుము. శల్యుని తొమ్మిది బాణములచేత పీడితుడైన ధృష్టద్యుమ్నుడు శల్యునిపై బాణప్రయోగముచేసి బాధించెను. అప్పుడు ధృష్టద్యుమ్నుడు మహాద్బుత పరాక్రమము ప్రదర్శించుచు శల్యుని అడ్డగించి పోరాడుచుండగా ఆ యిరువురిలో భేదమే తెలియకుండెను. శల్యుడు ధృష్టద్యుమ్నుని ధనుస్సుచేదించి యతనిపై బాణవర్షము వర్షాకాలమేఘము పర్వతముపై వానగురిసినట్లు కురిసెను.

రాజా! అప్పుడు ధృష్టద్యుమ్నుడు పీడింపబడుట చూచి అభిమన్యుడు క్రుద్ధుడై శల్యునిపైకి ఉరికి ఆర్తాయనియైన శల్యుని నిశిత శరములచేత కొట్టెను. రాజా! అప్పుడు మీవారు అభిమన్యుని ముట్టడింపదలచి శల్యునిచుట్ట చేరిరి. దుర్యోధన వికర్ణాదులు శల్యుని రథమును రక్షింపదలచి నిలిచిరి. అప్పుడు భీమునేనుడు-మాద్రీపుత్రులు-ధృష్టద్యుమ్నాభిమన్యులు ద్రౌపదేయులు పదుగురు పడిమంది ధార్తరాష్ట్రుల రథములను పొడిచిరి. ఇరుపక్షములవారు నానా రూపశస్త్రములను ప్రయోగించుచు పరస్పర వధకాండతో ఆ యుద్ధములో నిలిచిరి. నీ దుర్మంత్రమువలననే కదా యంత హోరయుద్ధమును ప్రాప్తమాయెను.

రాజా! అట్లు ఆ పదుగురు పదుగురు రథికులకు పరస్పరయుద్ధము సాగు

చుండగా మీ వీరులు పాండవవీరులు ప్రేషకులై చూచుచుండిరి. ఆ యిరువైపుల నున్న దశ-దశ రథికులు అన్యోన్యము కొట్టుకొనుచు పరస్పర స్పర్ధతో మహాత్రములను ప్రయోగించుచుండిరి. దుర్యోధన-దుర్మర్షణ-చిత్రసేనాదులైన నీ పుత్రులు చాలమంది వదులు ఇరువదులు బాణములతో ధృష్టద్యుమ్నుని కొట్టిరి. అతడు ఆ బాణములన్నింటిని చేదించివారందరిని తిరిగి ఒక్కొక్కరిపై ఇరువది యైదు బాణముల చొప్పున ప్రయోగించి వేధించెను.

రాజా! అభిమన్యుడు సత్యవ్రత-పురుమిత్రులను వదివది బాణములతో కొట్టెను. నకుల-సహదేవులు మేనమామ శల్యుని తీక్షణ బాణములతో కొట్టిరి. అది అత్యద్భుతముగా నుండెను. అప్పుడు శల్యుడుగూడ మేనల్లుండ్రను అనేక బాణములతో కొట్టి బాధించెను. కాని వారు చలించకుండిరి.

రాజా! అంతట మహాబలశాలియైన భీమసేనుడు దుర్యోధనుని చంపి అంతటిలో యుద్ధాంతము చేయుటకు గదగొని అతనిపై బడెను. శిఖరమువంటి గదతో కైలాసమువలె పై బడుచున్న భీమసేనుని చూచి నీ పుత్రులు తయవడి పారిపోయిరి.

భీమసేనుడు గజ సైన్యమును సంహరించుట

రాజా! అప్పుడు దుర్యోధనుడు మహాక్రోధముతో వదివేల యేనుగుల సైన్యముతో మాగధుని భీమునిపైకి పురికొల్పి వాని ముందిడుకొని భీమసేనునిపై దాడిచేసెను.

రాజా! అట్లు తనపై బడుచున్న గజసైన్యమును భీముడుచూచి పర్యతములై దృఢమైన మహాగదతో రథమునుండి దుమికి సింహమువలె నినాదముచేసి గోరుతెరచుకొనిన యమునివలె ఆ గజసేనపై దాడిచేసెను. వజ్రాయుధముతో నిండ్రునివలె గదాపాణియైన భీముడు గదతో గజములను చంపుచు యుద్ధరంగములో విచ్ఛలపడిగా తిరుగుచుండెను. అతడు బిగ్గరగా గర్జిలెను. ఆనాదము విని గజములు చేష్టలుడిగి గడగడ వణకెను.

రాజా! తరువాత ద్రౌపదీ పుత్రులు అభిమన్యుడు నకులసహదేవ ధృష్టద్యుమ్నులు భీముని వెనుకవైపు అతని రక్షకులుగా నుండి గజములపై బాణ వర్షము మేఘములు పర్యతములపై గురిసినట్లు పీర్చించిరి అనేక శత్రుముందే గజారోహకుల తలలు చిదుగగొట్టుచుండిరి. వాటి తలలు బాహువులు తెగి గజ

ములు క్రిందకువడుచుండగా అది పాషాణవర్షమాయనున్నట్లు చూపరులకుతో చెను. తలలేని మొందెములు గజస్కంధములపై ఒరసియుండగా అవి వర్షకాగ్రము లందు కొనలుతెగిపడియున్న వృక్షములవలె కనబడెను. ధృష్టద్యుమ్నుడు మహా గజములను నేల గూల్చెను.

రాజా! అంతట మగధరాజు ఐరావతమువంటి గజముపైవచ్చి అభిమన్యుని తాతెను. అట్లు వచ్చుచున్న గజమును అభిమన్యుడు ఒక్క బాణముతో కొట్టి అతని శిరస్సును గూడ చేదించెను.

రాజా! తరువాత భీమసేనుడు ఆ గజయాధములో దూరి యింద్రుడు వర్షతములను వలె గజములను మర్దించుచుండెను. ఒక దెబ్బతోనే అనేక గజములు వజ్రాయుధముచేత వర్షతములవలె నేలగూలుచుండెను. అనేక గజములు దంతములు, తొండములు, పొర్వములు తెగి అవి మలమూత్రములు చేయుచు తయముతో చెడిరి పారిపోవచ్చెను. కొన్ని రక్తము గ్రక్కుచు కుంభస్థలములు వగిలి వర్షతములవలె నేలగూలుచుండెను.

రాజా! భీమసేను డప్పుడు మేదస్సుచేత రక్తముచేత వ్యాపించిన శరీర రముతో రణభూమియందు మహాభీకరముగా తిరుగుచుండెను. అతడు వెత్తుట తడిసిన గదను దరించి పినాకధనుస్సును దరించిన శివునివలె నుండెను.

అట్లున్న భీముని అభిమన్యు ప్రముఖులైన రథికులు దేవతలు ఇంద్రుని వలె రక్షించుచుండిరి. అప్పుడు భీముడు రాద్రాకారముతో యమునివలె కనబడెను. శంకరుడు తాండవనాట్యము చేయుచున్నట్లు అతడు అంతట ఎగుడుచుండెను. పినాకముతో పశువులను సంహరించు క్రుద్ధుడైన పశుపతి వలె భీముడు రక్తసిక్తమైన గదతో భాసెల్లెను. గోపాలకుడు కఱ్ఱతో పశువుల మండను లోలునట్లు గజములను గదతో లోలుచుండెను. అవి తమ సైనికులనే త్రొక్కుచు పోవుచుండెను. సుడిగాలి మేఘములను వలె భీముడు గజముల చెదరగొట్టుచు శృగానమునందు శివుని వలె రణరంగమునందు నిలచెను.

(అరవై మూడవ అధ్యాయము)

భీమ-భీష్ముల యుద్ధము

జనమేజయా! సంజయుడు ధృతరాష్ట్రునికు తరువారి యుద్ధ వృత్తాంత మిట్లు చెప్పదొడగెను.

రాజా! భీమసేనుడు వ్రచండవరాక్రమముతో గజనైన్యమును సంహరింపగా నీ పుత్రుడు దుర్యోధనుడు అతని వరాక్రమము సహింపజాలక భీమసేనుని వధింపుడు అని సర్వనైన్యములను పురికొల్పెను. ఆ యాజ్ఞచేత నైన్యములన్నియు అతిభయంకరముగా బొబ్బరిలుచున్న భీమసేనునిపై బడెను. దేవతలకుగూడ దుస్సహములైన ఆ బలములు అపార సముద్రమువలె ఒప్పుచు అనంతములుగా వచ్చి భీముని ముట్టడించెను.

రాజా! ఆ చతురంగబలములు సింహనాదములు చేయుచున్నప్పుడు రేగిన ధూళి అంతటను వ్యాపించెను. రెండవ మహాసముద్రముగానున్న ఆ సేనాసాగరమును భీమసేనుడు ఎల్లవలె అడ్డగించెను. అప్పుడు అతడు చూపిన అతిమానుష మైన కర్మ అత్యాశ్చర్యముగా నుండెను. పెచ్చురేగిన ఆ చతురంగబలమును రాజువీరులను భీమసేనుడు ఏమాత్రము బ్రాంతిజెందక నివారించి మేరువర్యతము వలె అచంచలముగా నిలిచెను.

రాజా! అట్లు సాగుచున్న తుమలయుద్ధములో భీమునకు బాసటగా అతని సోదరులు-పుత్రులు-ధృష్టద్యుమ్నుడు-శిఖండి వచ్చిరి. తరువాత భీముడు తన తన ఉక్కుగదతో దండపాజీయైన యముడువలె పరుగెత్తి పోయి గజారథాదులను నుగ్గుచేసి అనేకులను ప్రళయకాలయముడువలె సంహరించెను. వచ్చిక బయళ్ళలో వేనుగువలె భీముడు అవలీలగా ఆ సేనలో తిరుగుచు రథములను లాగిలాగి నలుగగొట్టుచుండెను. రథములనుండి రథికులను గజములనుండి గజ యోధులను అశ్వవృష్టములనుండి ఆశ్వికులను పదాతిదళములను గదతో మర్తించుచు నేలపై పడగొట్టెను. మహావాయువు వృక్షములను నిర్మూలించినట్లు భీముడు నీ పుత్రుని సేనను ధ్వస్తము చేసెను.

రాజా! మజ్జా (ఎముకల యందలి జిడ్డురసము) వసా (క్రొవ్వు) మాంస రక్తములలో మునిగి అతని గదాదండము గూడ భయంకరముగా కనబడుచుండెను. అంతటను చచ్చిపడియున్న నైన్యముచేత ఆరణ భూమి మృత్యు దేవతకు నివాస భూమివలె నుండెను. అతని గద అప్పుడు క్రోధముతో పశువులను చంపుచున్న పశుపతి వినాకధనుస్సువలె, యమదండమువలె, ఇంద్రుని వజ్రాయుధమువలెను చూచువారికి అతిరొద్రముగా కనబడుచుండెను. అతని రూపము గూడ యుగాంత యమునిరూపమువలె ప్రకాశించుచుండెను.

రాజా! అట్లు ఆ మహానైన్యమును మాటిమాటికి తరిమికొట్టుచు మృత్యు

దేవతవలె వచ్చుచున్న భీముని చూచి సైనికులందరు మిగులభయపడిరి. అతడు గదాపాణియై కనబడినచోట్ల నెల్ల సైన్యములు చీలి పారిపోవుచుండెను.

రాజా! ఆ విధముగా నోరు తెరచుకొనిన యముని వలె సర్వసైన్యములను మింగుచు గదతో మహాభయంకరముగా నున్న భీముని భీష్ముడు తాకెను. ఎడ తెగని బాణవర్షము గురియుచు యుగాంత మేఘమువలె సూర్య తేజస్సుతో తన పైన పడుచున్న భీష్ముని భీముడెదిరించెను. అతనితోపాటే సాత్యకికూడ వచ్చి మీ సైన్యమును కంపింపజేసెను. సాత్యకిని మీవారెవరు గూడ నివారింపజాల కుండిరి అతడు భీమునితో గలసి భీష్మునితో ఘోరముగా యుద్ధము చేసెను.

రాజా! సాత్యకిని అలంబుషుడను రాక్షసుడు బాణములతో గొట్టెను. అలంబు షుని సాత్యకి తరిమికొట్టెను. మీవారందరు సాత్యకిపై పర్వతముపైన మేఘములు వాన గురిసినట్లు శర వర్షము గురిసిరి. అయినను అతనిని వారింపజాలకుండిరి. సాత్యకి మధ్యందిన మార్తాండునివలె ప్రకాశించుచుండెను.

రాజా! అప్పుడు మీ సేనలో సోమదత్త పుత్రుడైన భూరిశ్రవుడు దప్ప అందరున్న విషాదము జెందిరి. భూరిశ్రవుడు సాత్యకి నెదుర్కొని సాత్యకిని బాణములతో అంకుశములతో ఏనుగువలె కొట్టెను. సాత్యకి అతనిని నివారించెను అప్పుడు సేనలో దుర్యోధనుడు భూరిశ్రవునకు సహాయకుడుగా వచ్చెను. పాండవ వీరులుగూడ సాత్యకి సహాయకులుగా వచ్చిరి. ఇరుపక్షముల వీరులకు ఘోర యుద్ధము ఆరంభించెను.

(అరవైనాల్గవ అధ్యాయము)

భీమ ఘటోత్కచుల పరాక్రమము

రాజా! భీమసేనుడు అతి క్రోధముతో గదాపాణియై దుర్యోధనాదులను తాకెను. అతనికి అనేక నహస్రరథికులు తోడుగానుండిరి. నీ కొడుకు నంద కుడు ఆరు బాణములతో భీమసేనుని కొట్టెను. దుర్యోధనుడు తొమ్మిది బాణము లతో భీముని యెడపై కొట్టెను.

రాజా! భీమసేను డప్పుడు రథమెక్కి సాందీపునితో నిట్లనెను.

సారథీ! యీ ధర్తరాష్ట్రులు అతి సంక్రుద్ధులై అందరు ఒక్కటిగా చేరి నన్నే వధించుటకు పూనిపచ్చుచున్నారు. అనేక సంవత్సరములనుండి తలచు చున్న మా మనోరథ వృక్షము నేడు ఇక్కడ నవలమగుచున్నది. నా యెదుట

ఇప్పుడు నా సోదరులు దుర్యోధనాదులు కనబడుచున్నారు. విశోకా! అదుగో రథ దూకి రేగుచున్నది. అచ్చోటికి రథము తోలుకొని పొమ్ము అక్కడనే యుద్ధ నన్నద్దుడైన యోధనుడు నిలిచియున్నాడు. పొగరుబోతులైన అతని తమ్ములు గూడ అక్కడనేయున్నారు. ఇదుగో నీవు చూచుచుండగానే వీరందరినిచంపెదను. కనుక నా అశ్వములను గట్టిగా పట్టుకొని తోలుము.

వెంటనే భీమసేనుని రథమును సారథి విశోకుడు దుర్యోధనాదులకడకు తోలుకొని పోయెను.

రాజా! తరువాత భీముడు పదిబాణములతో దుర్యోధనుని మూడింటితో నందకుని కొట్టెను. అంతట దుర్యోధనుడు అరువది బాణములతో భీముని మూడింటితో విశోకునికొట్టి భీముని ధనుస్సు చేదించెను. అతనిచేత పీడితులైన విశోకుని చూచి భీముడు అతి క్రుద్ధుడై మూడు తల్లములచేత దుర్యోధనుని ధనుస్సు చేదించెను. వెంటనే దుర్యోధనుడు మరియొక ధనుస్సు తీసికొని మృత్యువువంటి బాణమును భీమునిపై ప్రయోగించెను. ఆ దెబ్బతో భీముడు రథమునందుకూరి మూర్ఛిల్లెను. అప్పుడు అభిమన్యుడు మొదలైనవారు అది సహించలేక నీపుత్రుని తలపై తీవ్ర శస్త్ర వర్షమును గురిపించిరి.

రాజా! తరువాత భీమసేనుడు మూర్ఛదేరి దుర్యోధనుని ఎనిమిది బాణములతో, శల్యుని ఇరువదియైదింటితో కొట్టెను. ఆ బాధ సహించలేక శల్యుడు రణ రంగము వీడిపోయెను. తరువాత నీపుత్రులు పదునాలుగురు సేనాపతులు. సుషేణ జలసంధాదులు భీమసేనుని ఎదుర్కొని అతనిపైన అనేక బాణములు ప్రయోగించిరి.

రాజా! అట్లు తనను కొట్టుచున్న నీ పుత్రులను భీమసేనుడు చూచి, పశువుల మందలో తోడేలువలె వారిమధ్యలో ప్రవేశించి అతిక్రోధముతో ఓష్ణ మూలములు నాకుచు వారిపై బడి గరుడుని వేగముతో నీ పుత్రుడైన సేనాపతి శిరస్సును శురప్రము (అర్ధచంద్ర బాణము)తో నరికెను. మూడు బాణములతో జలసంధాని వధించెను. ఇట్లే నీ పుత్రులైన సుషేణ-ఉగ్ర-వీరబాహు-భీమ-భీమ రథ-సులోచనాదులను గూడ వివిధాయుధములతో సంహరించెను.

రాజా! భీమసేన పరాక్రమునకు తాళజాలక నీ యితర పుత్రులు భయపడి డిక్కులకు పారిపోయిరి. వారిని భీమసేనుడు తరిమి తరిమి చంపుచుండెను.

రాజా! అది చూచి భీష్ముడు మహాభికులతో నిట్లనెను.

వీరులారా! భీమసేనుడు దార్తరాష్ట్రము సందరము పడగొట్టుచున్నాడు. ఇక్కడ జాగుదేయక భీముని పట్టుకొనుడు.

రాజా! అట్లు భీష్ముడు చెప్పగనే దుర్యోధన సైనికులందరు భీమసేనుని పైకి ఉరికిరి. భగదత్తుడు తన గజముతో భీమునివైపు పోయి భీముడు కనబడ నంతగా బాణములతో మేఘములు సూర్యుని గప్పినట్లు కప్పెను.

రాజా! అది సహించక ఆభిషన్యుడు మొదలైన వీరులు శరవర్షముచేత భగదత్తుని నివారించిరి. అతని గజమును గూడ కొట్టిరి. ఆ శరవర్షముచేత భగదత్తుని గజము శరీరమంతట నెత్తురు చిమ్మగా సూర్యకిరణములచేత కప్పబడిన మేఘమువలె అది అందముగా నుండెను. ఆ గజము యమునివలె శత్రువులను పారద్రోలుచుండెను. దాని మహారూపమును చూచి అందరు దయపడిరి. తరువాత భగదత్తుడు భీమసేనుని యెదపై బాణముతో కొట్టెను. ఆ దెబ్బతో భీముడు మూర్ఛిల్లి ధ్వజదండమును పట్టుకొనెను. అట్లు సైనికులు భీతులగుటను భీమసేనుడు మూర్ఛిల్లుటను చూచి భగదత్తుడు బిగ్గరగా సింహనాదము నెసెను.

రాజా! అప్పుడు ఘటోత్కచుడు తండ్రియైన భీముడు మూర్ఛిల్లియుండుట చూచి మిక్కిలి కోపముతో రాక్షసుడు గాబట్టి అక్కడ అంతర్ధానము జెంది అతి భయంకరమాయచేత ఘోరరూపము ధరించి, తానుమాయచేత సృజించిన ఐరావతి గజము నెక్కి యింద్రునివలె వచ్చెను. ఆ యైరావత గజమును దిగ్గజములుగూడ అనుసరించి వచ్చెను. అవిగూడ మాయా సృష్టములే. ఆ దిగ్గజములలో అంజన వామన-మహాపద్మ గజములపై రాక్షసులు కూర్చోనియుండిరి. ఆ మూడు గజములు మహాకాయములుగలవై మదజలము స్రవించుచుండగా ఆ గజములపై నున్న రాక్షసవీరులు బలపరాక్రమవంతులై శోభిల్లుచుండిరి.

రాజా! ఘటోత్కచుడు భగదత్తుని అతని గజమును చంపదలచి తన గజము నతనిపై తోలెను. దానితో పాటు ఇతర గజములను గూడ రాక్షసులు తోలిరి. నాలుగు దంతములుగల ఆ గజములు నలుదిక్కులు చుట్టియుండెను. అవి భగదత్తుని గజమును పీడించెను. వాని దెబ్బలతో బాధపడుచు భగదత్తుని గజము బిగ్గరగా అరచెను. అది పిడుగు చప్పుడువలె నుండెను.

ఆ ధ్వని విని భీష్ముడు ద్రోణదుర్యోధనులతో నిట్లనెను.

ఈ భగదత్తుడు దురాత్ముడైన ఘటోత్కచునితో పోరాడుచు కష్టము.

లతో చిక్కుకొనినాడు. ఘటోత్కచ రాక్షసుడు. మహాకాయుడు భగదత్తు డతి కోపిస్తుడు. ఈ యిరువురు యముడు మృత్యుదేవతలవలె పరస్పరము పోరాడుచున్నారు. పాండవులు సంతోషముతో అరచుచున్నారు. భగదత్తుని గజము బయ పడి రోదన చేయుచున్నది. మనమిప్పుడు భగదత్తుని రక్షణార్థమై అక్కడకు పోవుదము మనమతని రక్షింపనియెడల అతడు తప్పక మరణించగలడు. కనుక త్వరపడుడు జాగు చేయకుడు, అతిరొద్రముగా మహాసంగ్రామము జరుగుచున్నది. భగదత్తుడు మనకు భక్తుడు. సత్కులనంజాతుడు - శూరుడు - నేనాపతి కనుక వతనిని రక్షించుట మనకు యుక్తమైనపని.

రాజా! భీష్ముని మాటలు విని ఆ మహారథికులందరు భగదత్తరక్షణార్థమై భీష్మద్రోణులను ముందిడుకొని భగదత్తుడున్న చోటికి పోయిరి.

రాజా! అట్లుపోవుచున్న వారిని చూచి పాండవ పాంచాలురుగూడ యుద్ధిష్ఠిరుని ముందిడుకొని ఘటోత్కచుని సహాయార్థమైపోయిరి. శత్రువులను చూచి ఘటోత్కచుడు విగ్ధరగా సింహనాదము చేసెను" అది పిడుగు చప్పుడువలె నుండెను.

రాజా! ఘటోత్కచుని ధ్వని విని గజములు పరస్పరము యుద్ధము చేయుచుండుట చూచి భీష్ముడు మరల ద్రోణాచార్యునితో నిట్లనెను.

ఆచార్యా! దురాత్ముడైన యీ ఘటోత్కచునితో యుద్ధముచేయుట మంచి దని నాకు తోచుట లేదు. అతడు బలవరాక్రమవంతుడే కాక యిప్పుడు సహాయ వంతుడై కూడ ఉన్నాడు. అతనిని యుద్ధములో నిండుడుగూడ జయించజాలడు. అతడు మంచి లక్ష్మిశుద్ధితో బాగుగా యుద్ధము చేయగలవాడు. మనవాహనము లన్నియు ఆలసియున్నవి. ఇవి ఈ దినమంతయు పాంచాలపాండవుల దెబ్బలచేత గాయబడియున్నవి. కనుక నేడు పాండవ సేనతో యుద్ధము చేయుట మంచిది కాదని నాకు తోచుచున్నది. నేటికి యుద్ధము ఆపుటకు ప్రకటింపుడు. రేపు శత్రువులతో పోరాడుదము.

రాజా! అట్లు భీష్మ పితామహుడు చెప్పిన తరువాత కౌరవులు అనాటికి యుద్ధము చాలించిరి. ఘటోత్కచుని దెబ్బలకు బాధపడిన కురు సైనికులు అంత టితో ఆ రాక్షసుని తప్పించుకొని యుద్ధము చాలించిరి.

రాజా! కౌరవులు యుద్ధభూమిని విడిచి తిరిగి పోవగానే పాండవులు జయ శీలురై సింహనాదము చేయుచు శంఖములు పూరించిరి. ఈవిధముగ ఆ నాలుగవ

నాటి యుద్ధము ముగిసెను. పాండవులు మహాత్ముని ముందిడుకొని తిరిగి వరస్పరము ప్రశంసించుకొనుచు తమ శిఖిరములకు పోయిరి.

రాజా! కౌరవులు పాండవులకు ఓడిపోయి కతగాత్రులై సిగ్గుతో స్వశిఖిరములకు పోయిరి.

దుర్యోధనుడు తమ్ములవధచేత దీనుడై దుఃఖించుచుండెను.

జనమేజయా అప్పుడు ధృతరాష్ట్రుడు సంజయునితో నిట్లనెను

(అరవై ఐదవ అధ్యాయము)

ధృతరాష్ట్ర సంజయుల సంవాదము

సంజయా! దేవతలకు గూడ దుష్కరమైన కర్మపాండుపుత్రులు చేసినట్లు అంతటను నా పుత్రుల పరాభవము జరిగినట్లున్న విని నాకు చాల తయాశ్చర్యములు కలుగుచున్నవి. ఇక ఈ యుద్ధమెట్లు సాగునాయని మహా చింత గలుగుచున్నది. విదురుని మాటలు నా మనస్సును దహించుచున్నవి. ఇదియంతయు దైవయోగముచేతనేయిదైనదని తోచుచున్నది.

సంజయా! మహాయోధాగ్రేసరులు సర్వశస్త్రాస్త్ర పండితులు నైన బీష్మద్రోణాదులతో పాండవవీరులు పోరాడుచుండుట ఆశ్చర్యము గాదా!

నాయనా! పాండవులు మహాత్ములు - మహాబలశాలులై అవధ్యులుగా నుండునట్లు ఎవరు చేసిరి? ఎవరు వారికి ఇట్టివరమిచ్చిరి? వారికెట్టి జ్ఞానమగలదు? ఆకాశములో సక్షత గణములవలె వారు నాశనము చెందకుండుటకు ఏ వరములు అద్భుతమగుచున్నవి?

సంజయా! పాండవులచేత మా నైర్యము హతమైనట్లు మాటిమాటికివిని నేనేమాత్రము ఓర్వజాలకున్నాను. ఈ అతిభయంకరమైన దండము దైవయోగముచేత నాపైన పడుచున్నది. పాండవులు అవధ్యులగుటకు నా పుత్రులు వధ్యులగుటకున్న కారణములన్నియు నాకు యథార్థముగా తెలుపుము. ఈ దుఃఖమునకు అంతము లేనట్లు తోచుచున్నది. మనుష్యుడు బాహువులతో సముద్రము ఈది దాట జాలనట్లున్నదీ యుద్ధ విజయము.

సంజయా! నా పుత్రులకు అతిదారుణమైన వ్యసనము ప్రాప్తించెను. వారినందరిని బీముడు సంహరించుననుటతో సంశయములేదు. అతనినుండి నా కౌడుకులను కాపాడు వీరుడెవడు గూడ నున్నట్లు నాకు కనబడుటలేదు. తవ్వక

పాపపుత్రులకు వినాశము సంప్రాప్తమైనది. కాబట్టి ఇట్టి శక్తి (బలము) పాండవులకు కలుగుటకు నా పుత్రుల జయమునకున్న కారణము నాకు తెలుపుము.

సంజయా! తమవారు యుద్ధమునందు విముఖులై పోయినప్పుడు దుర్యోధనుడేమి చేసెను? అప్పుడు బీష్మ ద్రోణ కృపాదులందరున్న నా పుత్రులు యుద్ధ విముఖులైనప్పుడు ఏమి చేయవలెనని నిశ్చయించిరి? చెప్పుము.

జనమేజయా! దృతరాష్ట్రుని ప్రశ్నములకు సంజయుడిట్లు బదులు చెప్పజొచ్చెను.

రాజా! నేను చెప్పబోవు విషయములన్నియు జాగ్రత్తగా విని నిశ్చయించుకొనుము. పాండవులు మంత్రతంత్రములుగాని, మాయలుగాని, కయపరచుటగాని చేయుటలేదు. వారు శక్తిమంతులై న్యాయముగా పోరాడుచున్నారు. తమ జీవన నిర్వాహమునకు కార్యములు వారు ధర్మముతోనే చేయుచు అన్నివనులు మహాయశస్సు కోరియే చేయుచు ధర్మయుక్తులై పోరాడుచు యుద్ధమునుండి తిరిగి పోవరు. వారు మహాబలశాలురు. దైర్యలక్ష్మీసంపన్నులు. ధర్మమెక్కడఉండునో జయమక్కడనే యుండును గదా! కనుక వారికి యుద్ధములో పరాజయము ఉండదు. వారు వధ్యులు కాదు.

రాజా! నీ పుత్రులు దురాత్ములు-కత్తినులు. పాపేచ్ఛ గలవారు. నీచకర్మల యందానక్తిగల వారు కాబట్టి యుద్ధమునందు పరాజయము చెందుచున్నారు. రాజా! నీ పుత్రులు అనేక క్రూరకర్మలు చేసినారు నీచులవలె పాండవులయెడ కుట్రలు పన్నినారు. పాండవులను ఎప్పుడు కూడా నీ పుత్రులు గౌరవించలేదు. మీవారుచేసిన పాపకర్మలకు ఇప్పుడు ఘోరమైన మహాదుష్ఫలము అనుభవించుచున్నారు. ఆ ఫలము నీవు పుత్రమిత్ర బాంధవులతో అనుభవింపుము.

రాజా! మిత్రులు విరురుడు, బీష్మడు, ద్రోణుడు, నేను అనేక వర్యాయములు నీకు హితబోధ చేసి యుద్ధము మానుకొనుమని చెప్పినప్పటికి నీవు తెలిసికొనలేకపోయితివి. సామాన్యముగా రోగియైన మానవుడు ఔషధము, వజ్రము సేవించనట్లు మా హితవచనములను గ్రహించుటకు నిరాకరించితివి నీ పుత్రుల మాటలు విని, పాండవులు జయింపబడినట్లుగా తలంచుచున్నావు. నీ ప్రశ్నములకు సమరాసము చెప్పెద వినుము.

రాజా! పాండవులు తయము పొందుటకు కారణము నాకు తెలిసినంత

వరకు చెప్పెదను. దుర్యోధనుడు ఈ విషయముచే భీష్మపితామహుని అడిగెను. రణమునందు మహారథికులైన తన సోదరులు ఓడిపోవుటను చూచి, దుఃఖార్తుడై దుర్యోధనుడు ఒక రాత్రివేళ మహాప్రాజ్ఞుడైన భీష్ముని కడకు అతి వినయముగా పోయి ఆయనలో ఆతడు ఇట్లనెను.

“పితామహా! నీవు, ద్రోణ, అశ్వత్థామ, కృతవర్మాది మహారథికులు అతిబలపరాక్రమశాలురని ప్రసిద్ధి చెందినారు. సత్కుల సంజాతులు, మూఢు లోకములను కూడా జయింపజాలిన వారని నా యభిప్రాయము. అట్టి మీరందరు కలిసి కూడా పాండవుల పరాక్రమమును ఎదురింపజాలకున్నారు. ఈ విషయ ములో నాకు సందేహము కలుచున్నది. ఏ బలము నాశ్రయించి పాండవులు ఓణఓణము మమ్ము జయించుచున్నారో తెలుపుము.”

దృతరాష్ట్ర మహారాజా! దుర్యోధనుని ప్రశ్నమునకు భీష్ముడిట్లు బదులు చెప్పెను.

రాజా! నేను చెప్పబోవు మాటను జాగ్రత్తగా వినుము. ఇంతకు పూర్వమే అనేక పర్యాయములు నీకు బోధించితిని కాని నేను చెప్పినట్లు నీవు చేయవైతివి. నీవు పాండవులతో శాంతముగా సంధి చేసికొనుము. అదియే నీకు సమస్త భూమండలమునకు శ్రేయకరము.

రాజా! నీవు సోదరులతో కలిసి సుఖముగా నీ సామ్రాజ్యమును అనుభవింపుము. శత్రువులను అణచి బంధువులను ఆనందపరచి సుఖముగ నుండుమని చెప్పితిని గాని నేను ఎంత ఆక్రోశించినను నీవు వినవైతివి. పాండవులను నీవు అవమానించినందులకు ఫలమిప్పుడు సంప్రాప్తమైనది. వారు అక్లిష్ట కర్ములు. వారు అవధ్యులగుటకు కారణము చెప్పెద వినుము.

శ్రీకృష్ణ భగవానుని చేత రక్షింపబడుచున్న పాండవులను జయింపగల వాడు ఏ లోకమునందు కూడ ఇంతదాక పుట్టలేదు పుట్టబోవడు. దేవ దానవ మానవులందు ఆ మహానుభావుడైన శ్రీకృష్ణుని యభిప్రాయమునకు వ్యతిరేకముగా పోవు వాడెవడున్నాడు?

నాయనా! పూర్వము మహానుభావులైన మునీశ్వరులు నాకు చెప్పిన పురాతనగీతమును ఉన్నదున్నట్లు చెప్పెద వినుము.

విశ్వోపాఖ్యానము

పూర్వకాలమునందు సమస్తదేవతలు, ఋషులు గంధమాదన పర్వతము

నందు బ్రహ్మదేవుని ఉపాసించుచుండిరి. అప్పుడు వారి మధ్య కూర్చునియున్న ప్రజాపతికి ప్రకాశించుచున్న విమాన మొకటి అకాశమునందు కనబడెను. అప్పుడు వెంటనే బ్రహ్మదేవుడు ధ్యానముచేత దానిని తెలిసికొని నీయమముతో చేతులుజోడించి ఆ పరమపురుషునకు నమస్కారము చేసెను. ఋషులు దేవతలు కూడ బ్రహ్మదేవుని చూచి అంజలి బంధముతో ఆ యద్భుతమును తిలకించుచుండిరి.

రాజా! అప్పుడు బ్రహ్మదేవుడు ఆ పరమపురుషుని విధివత్తుగా పూజించి ఇట్లనెను.

మహానుభావా! నీవు ప్రపంచ స్వరూపుడవు. విశ్వేశ్వరుడవు. మహాదైవ స్వరూపుడవు. నిన్ను శరణుజొచ్చెదను. నీవు సర్వ విధముల సర్వోత్కృష్టుడవై జయశీలుడవు కమ్ము. నీవు సర్వ ప్రపంచ స్వరూపుడవు. ప్రపంచ సృష్టి స్థితి సంహార కారకుడవు. ధర్మ సంస్థాపనమునకు భూమిలో అవతరించువాడవు. ప్రపంచధారణము కొరకు నేను ఏమిచేయవలయునో ఉపదేశించుము. నీవు వాసుదేవునిగా ఉద్భవించి ప్రద్యుమ్నుని కంటివి. అతని నుండి అనిరుద్ధుడు పుట్టెను. అనిరుద్ధుడు లోకధారణార్థమై నన్ను కనెను.

కనుక భగవన్! నేను వాసుదేవ స్వరూపుడను. నీ చేతనే నిర్మింపబడితిని. నీవు నాలుగు భాగములుగా విభజింపబడి మానవత్వమును పొందుము. రాక్షసవధచేసి సర్వలోకములకు సుఖము కలిగించుము. ధర్మము యశస్సు పొందగలవు. బ్రహ్మర్షులు దేవతలు నీ నామగానము చేయుచుందురు. నీవు ఆది మధ్యాంతరహితుడవు, సమస్త లోక సంరక్షకుడవసి అందరు నిన్ను స్తుతించెదరు.

(అరవైయారవ అధ్యాయము)

నర-నారాయణుల మహిమ

ధృతరాష్ట్ర మహారాజా! భీష్ముడు దుర్యోధనునితో తర్వాతి వృత్తాంత మిట్లు చెప్ప నొడగెను.

దుర్యోధనా ఈ విధముగా బ్రహ్మదేవుడు శ్రీమన్నారాయణ మూర్తిని

స్తుతించిన తరువాత భగవంతుడు బ్రహ్మదేవుడితో స్నేహముతో గంధీరముగా నిట్లనెను.

నాయనా నేను నీ కోరికనంతయు యోగదృష్టితో తెలిసికొంటిని. నీవు కోరినట్లే అగుగాక! అని వరమిచ్చి అంతర్ధానము చెందెను.

రాజా! ఆ అద్భుతమును చూచిన దేవర్షి గంధర్వులందరు అత్యాశ్చర్యము చెంది కుతూహలముతో బ్రహ్మదేవునితో నిట్లనిరి.

“మహాత్మా! నీ విప్పుడు నమస్కరించి స్తుతించిన ఆ మహానుభావుడెవరు మాకు తెలుపుము”.

ఈ విధముగా అడిగినవారికి పితామహుడు మధుర వచనములతో ఇక పైన అవశ్యం భావిగా జరుగనున్న విషయములను గూర్చి ఇట్లు చెప్పెను.

నాయనలారా! నేను జగత్పతియైన భగవంతుని ప్రపంచమును అనుగ్రహించుటకు మనుష్యలోకములో వాసుదేవుడుగా అవతరించి దుష్టశిక్షణ చేయు ముని యాచించితిని. యుద్ధములో చంపబడిన రాక్షసులే ఇక్కడ ఘోరరూపముతో పుట్టిరి. అట్టి వారి వధకొరకు భగవంతుడైన నారాయణుడు నరునితో కలిసి భూమండలమునందు అవతరించెను. ఆ సర నారాయణ మహర్షులే కృష్ణార్జునులుగా అవతరించిరి. దేవదానవులు ఏకమైవచ్చి కూడ యుద్ధములో వారిని జయింపజాలరు. ఆ నారాయణునకు నేను పుత్రుడను.

మహామునులారా! కృష్ణార్జునులు నరనారాయణులని మహర్షులైన మీరు ఎరుగరు. కనుక సర్వలోకేశ్వరుడైన వాసుదేవుడు మీరందరకు పూజనీయుడు. ఈ శంఖచక్రగదాధారుడైన శ్రీకృష్ణుడు మనుష్యుడని అవమానింపదగదు.

“మునులారా పరమగుహ్యము, పరమపదము, పరబ్రహ్మ స్వరూపము అక్షరము అవ్యక్తమునైన ఈ శాశ్వత తేజో రూపము మనోవాచామగోచరము. ఇట్టి మహాపురుషుని ఎవడై తే మందబుద్ధిలో మనుష్యమాత్రుడని అవమానించునో వాడు పురుషోధముడనబడును. తామస ప్రవృత్తి కలవాడే ఇట్లనును. శ్రీవత్సాం కుడైన పద్మనాభుని తెలిసికొనజాలనివాడు తామస ప్రవృత్తి కలవాడనబడును. భగవానుని అవమానపరచినవాడు ఘోరనరకమునందు మునిగిపోవును కనుక శ్రీకృష్ణ భగవానుడు అందరికిని నమస్కరింపదగినవాడు”.

ధృతరాష్ట్ర మహారాజా! ఇట్లు బీష్ముడు దుర్యోధనునకు బోధించి తరువాతి వృత్తాంతమును ఇట్లు చెప్పుచున్నాడు.

“దుర్యోధనా! భగవంతుడైన బ్రహ్మదేవుడు దేవతలకు మహర్షులకు ఇట్లు చెప్పి వారిని పంపించి తాను తనలోకమునకు పోయెను. తరువాత దేవ.ముని. గంధర్వాదులు బ్రహ్మదేవుడు గానము చేసిన ఆ కథ విని ప్రీతులై స్వర్గమునకు పోయిరి.

దుర్యోధనా! ఈ విషయమును మహర్షులు వాసుదేవుని గూర్చి చెప్పుచుండగా వింటిని. పరశురాముడు, మార్కండేయుడు, వ్యాస నారదులు కూడ శ్రీకృష్ణ భగవానుని మహిమను చెప్పగా నేను, విని తెలిసికొని శ్రీకృష్ణుడు మహాత్ముడని లోకేశ్వరుడైన శ్రీమన్నారాయణుడని బ్రహ్మదిదేవతలకు సృష్టి కర్తయని తెలిసికొనినాను. అట్టి వాసుదేవుడు మానవులకు ఎట్లు పూజ్యుడు కాకుండును?

నాయనా! దుర్యోధనా! నేను వేదవిదులైన మునులు వాసుదేవునిలో నీవు యుద్ధము చేయవద్దని ఆయన ఆశ్రయముగల పాండవులలో పోరాడవద్దనియు పలుసార్లు బోధించితిమి. మూర్ఖుడవైన నీవు వినలేదు. నీవు రాక్షస ప్రవృత్తిగల క్రూరుడవు. తామస ప్రవృత్తి గలవాడవు కనుకనే నరనారాయణ స్వరూపులైన కృష్ణార్జునులను ద్వేషించుచున్నావు. నీవుదప్ప మరి ఎవ్వరు కూడా వారిని ద్వేషించరు.

దుర్యోధనా! ఆ కారణముచేత చెప్పుచున్నాను వినుము. ఈ కృష్ణుడు శాశ్వతుడు, అవ్యయుడు, సర్వలోకమయుడు, విశ్వసంరక్షకుడు, లోకములను ధరించిన చరాచరగురువని తెలిసికొనుము. అతడే యోధుడు, జయము జయ శీలుడు, సర్వమయుడు, రాగద్వేష రహితుడని తెలిసికొనుము.

నాయనా! కృష్ణుడెక్కడ ఉండునో అక్కడ ధర్మము ఉండును. ధర్మమున్నచోట జయము ఉండుట తథ్యము. ఆ మహానుభావుని యోగమహిమచేత పాండుపుత్రులు ధరింపబడియున్నారు. అట్టివారికి జయము తథ్యము.

దుర్యోధనా శ్రీకృష్ణుడు పాండవులయెడ శ్రేయోబుద్ధిగలవాడై యున్నాడు. యుద్ధమునందు వారికి ఐలము అతడే. వారిని సర్వదా సర్వభయములనుండి

కృష్ణుడు రక్షించును. ఆయన సర్వమంగళ న్యూహపుడైన వాసుదేవుడు అని తెలిసికొనుము. బ్రాహ్మణ క్షత్రియాది నాలుగు వర్ణముల వారిచేత ద్వాపర యుగాంతమునందు కలియుగాదియందు ఆ శ్రీకృష్ణుడు సేవింపబడుచున్నాడని, లోకరక్షకుడని దేవమానవాది సమస్త లోకములను సృజించువాడనియు సంకర్షణుడు గానము చేసెను.

(అరవై యేడవ అధ్యాయము)

శ్రీకృష్ణ భగవానుని మహిమ

ధృతరాష్ట్ర మహారాజా! బీష్ముని యువదేశము విని దుర్యోధనుడు ఆయనతో మరల నిట్లనెను.

“పితామహా! వాసుదేవుడు సర్వలోకములయందు మహాభూతము అని చెప్పబడుచున్నాడు గదా! ఆయన అవతారమును ప్రతిష్ఠను గూర్చి తెలిసికొన గోరుచున్నాను. దయయుంచి తెలుపుము.”

ధృతరాష్ట్ర మహారాజా! ఆ విధముగా అడిగిన దుర్యోధనునకు బీష్మ పితామహుడు శ్రీకృష్ణ మహిమను గూర్చి ఇట్లు చెప్పదొడగెను.

“దుర్యోధనా! శ్రీకృష్ణుడు సర్వదేవాది దేవుడు. పుండరీకాక్షుని కంటే తత్త్వము లేదు. ఆ గోవిందుని మార్కండేయ మహాముని ఇట్లు కీర్తించెను.

ఆయన సర్వభూతాత్ముడు. ఆ పురుషోత్తముడు జలమును వాయువును అగ్నిని పృథివిని సృజించి, జలమునందు శయనించెను. సర్వతేజోమయుడైన ఆ దేవుడు యోగముచేత జలమునందు శయనించెను. సర్వతేజోమయుడైన ఆ దేవుడు యోగముచేత జలమునందు నిద్రించెను. ముఖమునుండి అగ్నిని ప్రాణ వాయువునుండి వాయువును, మనస్సునుండి వాక్కును, వేదములను ఆ అచ్యుతుడు సృజించెను.

ఆ మహానుభావుడు లోకములను, దేవతలను, ఋషులను ప్రజల నృప్తి స్థితి లయములు కల్పించెను. ఆ వరదుడు ధర్మజ్ఞుడు, ధర్మస్వరూపుడు సర్వ కామప్రదుడు ఆయనయే కర్త, కార్యము. దేవతలకు మొదటివాడు న్యాయం

భూతుడు, భూతభవిష్యద్వర్తమానములను ఉభయసంధ్యలను దిక్కులను ఆకాశమును, నియమములను కల్పించెను. ఋషులను వారికి తపస్సులను సృష్టించెను. జగత్సృష్టి కర్తయైన ఆ మహాత్ముడు సర్వభూతములకు అగ్రజుడైన సంకర్షణుని సృష్టించెను.

ఆ సంకర్షణునినుండి దేవదేవుడైన నారాయణుడు పుట్టెను. ఆ విష్ణువు నాభినుండి వద్మము, చానినుండి సృష్టికర్తయైన బ్రహ్మదేవుడు అతనినుండి ఈ సమస్త ప్రజలు జన్మించిరి.

తరువాత ఆదిశేషుని సృష్టించెను. ఆ శేషుడు సమస్త భూతములను వర్వత సహితమైన భూమిని ధరించుచున్నాడు. ఆ మహాశేషుని బ్రాహ్మణులు ధ్యానయోగముచేత తెలిసికొనుచున్నారు.

“బ్రహ్మదేవుని కర్తవ్యమునుండి మధువు అను మహారాక్షసుడు ఉగ్రకర్ముడై ఉగ్రముగా జన్మించెను. అతనిని పురుషోత్తముడు బ్రహ్మను అర్చించి వధించెను. అందువలన దేవదాసవ మానవులు ఆ నారాయణమూర్తిని మధుసూదనుడు అని పిలుచుచున్నారు. వరాహనారసింహ వామనావతారములు ధరించి ఆ నారాయణమూర్తి రాక్షసులను అణచెను. ఆయన సమస్త లోకములకు తల్లిదండ్రులవంటివాడు.

ఆ పుండరీకాక్షుని మించినవాడు ఎవడు కూడ పుట్టలేదు. పుట్టబోవడు. ఆయన ముఖమునుండి బ్రాహ్మణులను, బాహువులనుండి క్షత్రియులను తొడలనుండి వైశ్యులను పాదములనుండి శూద్రులను సృజించెను.

తపో నియమముతో ఆ దేవదేవుని అమావాస్యయందు పౌర్ణమాస్యయందు బ్రహ్మస్వరూపునిగా తలచి పరిచర్యలు చేయువాడు ఆ మహాస్వరూపుని పొందగలడు. ఆ కేశవుడే (క-బ్రహ్మ, అ-విష్ణువు, ఈశ-శివుడు అని కేశవ శబ్దమునకు వ్యుత్పత్తి) పరమతేజః స్వరూపుడు, సర్వలోక పితామహుడు అని మునీశ్వరులు ఆయనను కీర్తించుచుందురు.

దుర్యోధనా! ఈ విధముగా నీవు శ్రీకృష్ణుని తెలిసికొని అతడే తండ్రి, అచార్యుడు, గురువు అని భజించుము. ఎవనియెడల శ్రీకృష్ణుడు ప్రసన్నుడగునో.

అతడు అక్షయ పుణ్యలోకములను జయించగలడు. భయపడినవాడు ఆయనను శరణు వేడవలెను.

దుర్యోధనా! ఈ భగవదుపాఖ్యానమును సర్వదా పఠించునరుడు సర్వ ఖటములను పొంది సుఖవంతుడగును. కృష్ణుని ప్రపత్తి చేసిన వారు మోహమును చెందరు. మహాభయ గ్రస్తులను ఆ జనార్దనుడు సర్వదా రక్షించును.

దుర్యోధనా! శ్రీకృష్ణ భగవానుడు సాక్షాద్భగవంతుడు, మహిమసంపన్నుడు. అని యదార్థముగా తెలిసికొనినవాడు కాబట్టియే యుధిష్ఠిరుడు సర్వాధారుడైన ఆ జగదీశ్వరుని శరణువేడి ప్రపత్తితో నేవించుచున్నాడు. కనుక యుధిష్ఠిరునకు జయము కలుగుననుటలో సంశయము లేదు.

ధృతరాష్ట్ర మహారాజా! ఇట్లు బీష్మడు దుర్యోధనునకు శ్రీకృష్ణ మహిమను గూర్చి వర్ణించి చెప్పి తరువాతి వృత్తాంతమిట్లు చెప్పదొడగెను.

(అరవై ఎనిమిదవ అధ్యాయము)

పంచభూత స్తోత్రము

దుర్యోధనా! బ్రహ్మభూత స్తోత్రము చెప్పెద వినుము. దీనిని పూర్వము బ్రహ్మర్షులు దేవతలు చెప్పిరి. దేవదేవుడైన శ్రీకృష్ణుడు లోకేశ్వరుడని నారదుడు ఆ దేవుని స్తుతించెను. అట్లే మార్కండేయుడు కూడ శ్రీకృష్ణుడు త్రికాలస్వరూపుడని యజ్ఞదాన స్వరూపుడని స్తుతించెను. భృగుమహర్షి వ్యాసమహర్షి ఆ దేవదేవుని గూర్చి ఇట్లు వర్ణించిరి.

మహాసుభావా! నీవు పరమపురుషుడవు. వాసుదేవుడవు. ఇంద్రుని స్థాపించిన వాడవు దేవదేవుడవు, పూర్వము దక్షప్రజాపతి ప్రజాసృష్టి చేసెనని చెప్పెదరు. సర్వలోక సృష్టికర్తవు నీవే.

దుర్యోధనా! అంగిరసుడిట్లు అనెను.

నీ మనస్సులో అవ్యక్తముగా నున్నది మాయచేత వ్యక్త ప్రపంచముగా మారెను. దేవతలు నీ ఘండియే పుట్టిరని అనితడైన దేవలుడు చెప్పెను.

... నీవు శిరస్సుచేత ఆకాశమును, బాహువులచేత పృథివిని ఉదరముచే మూడు లోకములను వ్యాపించియున్న ననాతన పరమపురుషుడవని తపస్సులు తెలిసికొనియున్నారు.

పరమాత్మ దర్శన సంతృప్తులైన మహర్షులందరికి నీవు సర్వోత్తముడవని తెలియును. యుద్ధమునుండి వెన్నుచూపని శత్రుధర్మ ప్రధానులైన రాజులకు నీవు ఆశ్రయుడవు.

దుర్యోధనా! ఈ విధముగా యోగీశ్వరులైన ననత్కుమారాదులు శ్రీహరిని కీర్తించుచుందురు. ఈ విషయము నీకు విస్తారముగా చెప్పితిని. శ్రీకృష్ణునియొక్క యథార్థతత్త్వము తెలిసికొని ఆయనను నేవించుము.

దుర్యోధనా! ఈ విధముగా యోగీశ్వరులైన ననత్కుమారాదులు శ్రీహరిని కీర్తించుచుందురు. ఈ విషయము నీకు విస్తారముగా చెప్పితిని. శ్రీకృష్ణుని యొక్క యథార్థతత్త్వము తెలిసికొని ఆయనను నేవించుము.

ధృతరాష్ట్ర మహారాజా! ఈ విధముగా భీష్ముడు అతివచిత్రమైన బ్రహ్మ భూతస్తోత్రమును దుర్యోధనునకు ఉపదేశించెను.

మహారాజా! నీ పుత్రుడు భీష్ముని ఉపదేశము విని, శ్రీకృష్ణుని యెడల పాండవుల యెడల మిక్కిలి గౌరవము కలవాడయ్యెను. అట్లున్న అతనిలో భీష్ముడు మరల నిట్లనెను.

కృష్ణార్జునుల మహిమ

దుర్యోధనా! రాజా! కృష్ణార్జునుల మహిమను, వారి యథార్థ తత్త్వమును గూర్చి నీవు నన్నడిగితివి. చెప్పెద వినుము.

రాజా! నరనారాయణ మహర్షులు మానవులుగా అవతరించిరి. వారు యుద్ధములలో ఎవరికిని ఓడని మహావీరులు. ఎవరు కూడ వారిని వధింపజాలరు. అట్లే పాండవులు కూడ శ్రీకృష్ణుని ప్రేమను సంపాదించినవారు కాబట్టి వారిని వధింపుట అసాధ్యమని తెలిసికొనుము.

దుర్యోధనా! ఈ కారణములచేత నీవు శాంతి వహించి పాండవులతో

నంది చేసుకొని ఇంద్రియవశము కలవాడవై సమస్త భూమండల సామ్రాజ్యమును సోదరులతో అనుభవింపుము. దేవదేవులు నరనారాయణ స్వరూపులైన శ్రీకృష్ణార్జునులను అవమానపరచినచో నీవు నశించెదవు.

ధృతరాష్ట్ర మహారాజా! మీ తండ్రియైన భీష్ముడు ఇట్లు ఉపదేశించి దుర్యోధనుని బంపి, శయనమునకు పోయెను. దుర్యోధనుడు కూడ ఆ మహాత్మునకు నమస్కరించి తన శివీరమునకు పోయి శయనించెను.

విశ్వోపాఖ్యానము సమాప్తము.

(అరవైతొమ్మిదవ అధ్యాయము)

పంచమ దివస యుద్ధము :

కౌరవులు మకర వ్యూహమును-పాండవులు శ్వేన వ్యూహమును నిర్మించుట

జనమేజయా! సంజయుడు ధృతరాష్ట్రునకు ఐదవనాటి యుద్ధవృత్తాంతము నిట్లు చెప్పదొడగెను.

రాజా! ఆ రాత్రి గడచి తెల్లవారి నూర్యోదయమైన తరువాత ఉదయ సేనలు యుద్ధసన్నద్ధము లాయెను. అవి పరస్పర జయకాండతో క్రుద్ధములై యుద్ధమునకు పరిగెత్తెను. కౌరవ పాండవులు నీ దురాలోచన ఫలముగా పోరాడుటకు వ్యూహములు వన్నిరి. భీష్ముడు మకర (మొసలి) వ్యూహమును రక్షించుచుండెను.

రాజా! అది చూచి యుధిష్ఠిరుడు ధౌమ్యాచార్యుని యువదేశముచేత శ్వేన (దేగ) వ్యూహము నిర్మించి శత్రువుల మనస్సులను కంపింపజేసెను. ధౌమ్యాచార్యుడు అగ్ని చిత్వాది యాగములందు శ్వేన వ్యూహమును గూర్చి బాగుగా నెరిగినవాడు.

రాజా! ద్రోణాచార్యుని యువదేశము వ్రకారము మీవారు మకర వ్యూహమును నిర్మించిరి. దానిని భీష్ముడనునడించి పెద్ద రథ సేనతో యుద్ధమునకు సాగిపోయెను. ఆయన వెంటనే నైన్యములన్ని తరలిపోవుచుండెను.

రాజా! ఆది చూచి పాండవులు ఎవరికిని అలవికాని శ్వేనవ్యాహముచేత భాసీల్గుచుసాగిరి. దాని ముఖముగా భీమసేనుడు నిలిచియుండెను. దానికి నేత్రములుగా శిఖండి-ధృష్టద్యుమ్నులుండిరి. శిరస్సుగా సాత్యకియుండెను. గాండివములను ఆడించుచు అర్జునుడు ఆ శ్వేనమునకు మెడగా నిలచెను. ఆ దేగకు ఎడమ పక్షము (రెక్క)గా ద్రువదుడు ఒక అక్షౌహిణీ సేనతో నిలచెను. కుడిరెక్కగా ఒక అక్షౌహిణీతో కైకేయుడు నిలిచెను. వెనుక భాగమందు ద్రౌపదీ పుత్రులు, అభిమన్యుడున్ను నిలిచిరి. అందరివెనుక యుధిష్ఠిరుడు సకుల సహదేవులతో నిలిచియుండెను.

రాజా! తరువాత భీముడు యుద్ధమునందు శత్రువుల మకర వ్యాహము యొక్క మొసలి ముఖము గుండా ప్రవేశించి, తిన్నగా భీష్ముని కడకుపోయి అతనిని బాణములతో కప్పివేసెను.

అంతట భీష్ముడు నైన్యముపై మహావ్రములు ప్రయోగించి మోహవరచెను. అప్పుడు అర్జునుడు త్వరపడుచు వేయి బాణములతో భీష్ముని కొట్టెను. భీష్ముడు విడిచిన బాణములను ఖండించుచుండెను వారి నైన్యము హర్షించెను.

“రాజా! తరువాత దుర్యోధనుడు ద్రోణాచార్యునితో పూర్వము బలవంతులైన తన తమ్ముల వధను స్మరించుకొనుచు నీట్లనెను -

అచార్యా! నీవెల్లప్పుడు నా హితమును కోరుచుందువు. మేము నిన్ను భీష్ముని ఆశ్రయించి దేవతలనుగూడ జయింపగోరుచున్నాము. ఇట్లుండగా పాండవులెంత? వారు మీ ముందు హీన పరాక్రములే కదా!

ధృతరాష్ట్ర మహారాజా! దుర్యోధనుని మాటలు విని కుపితుడై ద్రోణ దాతనితో నిట్లనెను.

“దుర్యోధనా! నీవు మూర్ఖుడవు. పాండవుల పరాక్రమము నెరుగజాలకున్నావు. నేను నీ కొరకు ఎంత బలపరాక్రమములను ప్రదర్శించినను మహా బలములైన పాండవులను జయింపజాలినంత బలము చూపజాలకున్నాను”.

ధృతరాష్ట్ర మహారాజా! నీ పుత్రునితో ద్రోణాచార్యుడిట్లు చెప్పి సేనతో ప్రవేశించి, సాత్యకి చూచుచుండగానే పాండవ నైన్యమును భేదించెను. సాత్యకి ద్రోణుని అడ్డగించెను. అయిదుపురకు ఘోర యుద్ధము జరిగెను. ద్రోణ

చామ్యుడు నిశితశరముతో సాత్యకిని కొట్టెను అంతలో భీమసేనుడు కుద్దుడై బారద్యాజుని (ద్రోణుని) సాత్యకిని రక్షించుచు కొట్టెను.

రాజా! తరువాత భీష్మ ద్రోణ శల్యులు భీమసేనుని బాణములతో కప్పిరి. అప్పుడు అభిమన్యు ద్రౌపదేయులు వారందరిని బాణములతో కొట్టిరి. ద్రోణ భీష్ములు వారి పైబడిరి. అప్పుడు శిఖండి మేఘ గంభీరధ్వనిగల ధనుస్సుతో బాణములచేత సూర్యమండలమును గప్పుచు శరవర్షము వారిపై గురిసెను.

రాజా! అప్పుడు భీష్ముడు శిఖండిని సమీపించి, యతని శ్రీత్యమును స్మరించుచు దూరముగపోయెను. తరువాత ద్రోణుడు నీ పుత్రుడిచేత పురికొల్పబడి భీష్మ రక్షణార్థమై, శిఖండిపైకి ఉరికెను. అప్పుడు శిఖండి ప్రళయాగ్నివలె జ్వలించుచున్న ద్రోణాచామ్యునిచూచి భయపడి యుద్ధమునుండి విముఖుడాయెను.

రాజా! దుర్యోధనుడు మహానైస్యముతో భీష్ముని రక్షణార్థమై, యతనిని సమీపించెను. రాజా! అట్లే పాండవులుగూడ అర్జునుని ముందిడుకొని, భీష్ముని జయించవలెనని దృఢసంకల్పముతో ముందటసాగిరి. ఆ యుద్ధమప్పుడు పరస్పర జయేచ్ఛతో కీర్తికాంక్షతోను దేవదానవులకు జరిగినట్లు ఘోరముగా జరిగెను.

జనమేజయా! సంజయుడు దృతరాష్ట్రునకు తరువాత యుద్ధవృత్తాంతము నిట్లు చెప్పదొడగెను.

దెబ్బదవ అధ్యాయము

భీష్మ భీమసేనుల తుములయుద్ధము:-

రాజా! అప్పుడు భీష్ముడు, భీమసేన భయమునుండి నీ పుత్రులను రక్షింప గోరి భయంకరముగా తుములయుద్ధము చేసెను. ఆనాటి పూర్వాహ్లామనందు దొమ్మి యుద్ధము రాజ వీరులకు మహాఘోరముగా జరిగెను. దానిలో కౌరవ పాండవ ముఖ్యవీరులు నశించిరి. ఆ దొమ్మి యుద్ధములో ఆకాశము వ్యాపించు నంతటి మహాధ్వనికలిగెను. అది అతి భయంకరముగానుండెను. గజ ఘీంకారములు గుర్రముల సకిలింపులు భేరీ శంఖ నినాదములున్న ఏకమై ఆ ధ్వని మిన్ను ముట్టెను.

రాజా! ఉభయవక్షములవారు యథేచ్ఛతో వరాక్రమముచూపుతూ గోళాల లో వృషభములవలె రంకెలువేయుచూ ఒండొరుల నామోచ్ఛారణముచేయుచు నిశిత శరములతో నైనిక శరములను ఖండించుచుండగా ఆకాశమునుండి పాషాణ వర్షము కురియుచున్నదా యనునట్లు ఉండెను.

రాజా! బంగరు కుండలములు తలపాగలు ధరించిన శిరస్సులు నేలకూలు చుండెను. బాణములతో ఖండింపబడిన నైనికులు హస్తాభరణములతో ధమస్సుల తోను తెగివడి భూమిని ఆచ్ఛాదించిరి. వీరుల కవచ సహితావయములు రక్త నేత్రములుగల చంద్రసమాన ముఖములు గజాశ్వ వదాతిదళముల సర్వావయవ ములును క్రిందపడి నమస్త భూమండలము వానితో పరవబడెను. ధూళియనెడు మేఘములు శత్రుములనబడు విద్యుత్తులతో ఆయుధ ద్వనులనెడు గర్జనములతోను గూడి అక్కడ వర్షాకాలము సంప్రాప్తమై నట్లుండెను.

రక్తజలముచేత వ్యాప్తమైన ఘోరయుద్ధము కుతూహలముగా కౌరవ పాండవ వీరులకు జరిగి శరవర్షము నిరంతరముగా కురిసెను. క్షత్రియు వీరులు ఆక్రోశించిరి. శర వర్షములచేత బాధపడిన వీనుగులు గర్జిలెను. ఆ మహాధ్వనిచేత వీమియు తెలియకుండెను. కబంధములు ఎగురుచుండగా అంతట రక్తజలములు గల యుద్ధరంగమునందు రాజవీరులు శతృవధేచ్ఛతో అంతట పరుగెత్తుచుండిరి. బాణ, శక్తి, గదా, ఖడ్గాద్యాయుధములతో పరస్పరము చంపుకొను చుండిరి.

రాజా! గజారోహకులు ఆశ్వికులునుచచ్చి, ఆ వాహనములపై పడియుం డగా నవి యుద్ధభూమిలో నంతటను నిరంకుశముగా భ్రమించుచుండెను. నీవైపు వారివైపునున్న యోధుల భూషణాలంకృతావయవములు ఓమ భీష్మ యుద్ధము లందు నలిగి రాశులు రాశులుగా పడియుండెను. కొందరు బాహుయుద్ధములు (కుస్తీలు) చేయుచు కూలిరి. ఇట్లు రాజా! యుద్ధభూమిలో నంతటను, ఘోర యుద్ధము తుములుముగా జరిగెను. విరతులైన వీరులు ఖడ్గధారులై భూమియుద్ధము చేసిరి.

తరువాత దుర్యోధనుడు అనేక కళింగ నైన్యములతోకూడి, భీష్ముని ముందిడుకొని పాండవుల నెదిరించెను. అట్లే, పాండవులుకూడ నందరు ఓమ

నేనుని ముందిడుకొని భీష్ముని ముట్టడించిరి. ఇట్లు ఘోరయుద్ధము వారికి జరిగెను.

దెబ్బదిఒక్కటవ అధ్యాయము

భీష్మార్జునాది వీరుల తుముల యుద్ధము:-

జనమేజయా! నంజయుడు దృతరాష్ట్రునకు ఆతరువాతి యుద్ధ వృత్తాంతము నిట్లు చెప్పదొడగెను.

“రాజా! అట్లు భీష్మునితో పోరాడుచున్న సోదరులను, రాజవీరులనుచూచి అర్జునుడు భీష్ము నెదిరించెను. శ్రీకృష్ణుని పాంచజన్యధ్వని, అర్జునుని గాండీవధ్వనివిని. మనవారికందరికి భయముకలిగెను. జ్వలించుచున్న వర్షతమువలె, సింహముతోకవలె వృక్షములకు తగులకుండనుండు ధూమకేతువు(తోకచుక్క)వలె పైకిలేచి, బహువర్ణచిత్రితమైన అర్జునుని దివ్య వానరధ్వజమును చూచితిమి. ఆధ్వజము ఆకాశమునందు మేఘములమధ్య విద్యుత్తువలె వెలుగొందుచుండెను”.

“రాజా! ఆవిధముగా వచ్చుచున్న గాండీవధారి. సింహనాదమువింటిమి. అప్పుడు అదురునట్లుగా త్రొక్కినలాడుచూ నీ సైన్యముఉండెను. అర్జునుడు, ప్రచండవాతముతో విద్యుత్తుతోను గర్జిల్లుచున్న మేఘమువలె శర (బాణములు. నీరు) వర్షము గురియుచు భీష్మునితాకెను. అప్పుడు అతనిని చూచుచున్న మేమందరము రాజా! మోహముచెంది, దిక్కుతెలియక యుంటిమి. అప్పుడు మీ సైనికులు, వాహనములు ఆలసిపోవగా, అశ్వములు చావగా, చైతన్యము ఉడిగి, ఒండొరులను కౌగిలించుకొనుచు, భీష్ముని అందజేరిరి. అట్లే నీ పుత్రులుకూడ భీష్ముని ఆశ్రయించిరి”.

“రాజా! అప్పుడు భీష్ముడు ఆర్జునైన ఆ వీరులకు ఆశ్రయమాయెను. గాండీవధ్వని వినిన రథికులు రథములనుండి, అశ్వికులు అశ్వపృష్ఠములనుండి, భూమియందు పదాతిదళములు భయముచేత ఎరిగివడుచుండిరి. తరువాత రాజా! కాంభోజ అశ్వములతో, గోపాలకుల గోవృషభములతో, మద్ర, సౌవీర-గాంధార-త్రైగర్తులతో, కాళింగులతోనూ కళింగదేశాధిపతి, అనేక పదాతి దళములతో

దుశ్శాసనుని ముందిడునుకొని నైందవుడు, సర్వరాజ వీరులతో కలసివచ్చుచుండిరి. నీ పుత్రుని ప్రోత్సాహముచేత ఈ పదునాలుగువేల నైన్యములు సేంభపునితో గూడుకొని, అర్జునుని, వేరువేరుగా పొదివికొట్టిరి".

"రాజా! చేది-కాళి-దేశ పదాతిదళములతో, రథములతో పాంచాలురతో, నృంజయులతోగూడి పాండవులందరు ధృష్టద్యుమ్నుని ముందిడుకొని, ధర్మపుత్రునిచేత ప్రోత్సాహితులై మీవారిని పొదివిరి. అ నేనలనుండి రేగిన దుమ్ము మేఘాకారముతో ఆకాశమునందు క్రమమైనది. అప్పుడు ఘోరముగా యుద్ధము జరిగెను. అప్పుడు అనేకాయుధ ధారులైన వీర యోధులతో భీష్ముడు అర్జునుని తాకెను.

రాజా! అవంతిరాజు కాళిరాజుతో, నైందవుడు భీమసేనునితో, యుధిష్ఠిరుడు మంత్రులతో, సోదరులతో పుత్రులతోనుగూడి శల్యునితో, వికర్ణుడు సహదేవునితో, శిఖండితో చిత్రసేనుడు, దుర్యోధనుడు మాత్యులతో, శకుని ద్రుపదునితో, సాత్యకి ద్రోణాశ్వత్థామలతో, కృప, కృతవర్మలు ధృష్టద్యుమ్నునితోను తలపడి పోరాడజొచ్చిరి.

రాజా! యుద్ధరంగమంతటను చతురంగ నైన్యములు భ్రాంతములై చెదురుచుండెను. అప్పుడు ఆకాశమునందు తీవ్రముగా విద్యుత్తులు వెలిగినట్లుండెను. కొరవులు గురియుచుండెను. ప్రచండముగా సుడిగాలివీచెను. దూళి గురిసెను. సేనాధూళిగ్రమ్మి సూర్యుడు అదృశ్యుడయ్యెను. ప్రాణులన్నింటికీ మోహము గల్గునంతగా నచట దుమ్ము-ఆయుధ సమూహములు గురిసెను. వీరులు ప్రయోగించిన బాణములు, అందరి కవచములను బేదించుచుండగా నప్పుడు మహా ఘోరమైన తుముల యుద్ధము జరిగెను.

రాజా! అప్పుడు నక్షత్ర కాంతివంటి కాంతితో వెలుగొందుచున్న ఆయుధములచేత ఆకాశమునందు ప్రకాశముకల్గెను. అంతట పడుచుండు యోధుల శరీరములు-శిరస్సులు అన్నిదిక్కుల వ్యాపించెను. అనేక మహారథములు, ఆశ్వములు, ధ్వజములు ఇరుసులు కాడిమాకులు ధ్వస్తములై పడిపోయెను. శస్త్రములచేత గాయపడిన రథాశ్వములు రథములను ఈడ్చుకొని పోవుచుండెను.

రాజా! అంతటను చచ్చిన మదగజముల మదజల దుర్గంధము వ్యాపించి, యుద్ధరంగము అసహ్యముగాయుండెను. గజారోహకులు చచ్చి గజములనుండి

వడుచుండిరి. గజములు యోధుల జాట్టువట్టి యీడ్చుచూ చంపుచుండెను. అవి అట్లు లాగుచుండగా సరస్సులలో ఇంకిన తామర పూవులను రాగుచున్నట్లుండెను. రాజా! యీవిధముగా ఆ దొమ్మి పోరాటములో యుద్ధభూమి సందులేకుండా సేనలు పడియుండెను.

దెబ్బదిరెండవ అధ్యాయము

ఉభయనైన్యముల పరస్పర తుముల యుద్ధము:-

జనమేజయా! సంజయుడు దృతరాష్ట్రునకు ఐదవనాటి తరువాతి యుద్ధ వృత్తాంతమిట్లు చెప్పదొడగెను:-

రాజా! విరాటరాజుతోకలసి శిఖండి దుర్జయుడైన భీష్ముని ఎదురించెను. అట్లే అర్జునుడుకూడ ద్రోణాది వికర్ణాది మహావీరులను అనేకులను పొదివెను. భీమసేనుడు, దుర్యోధన నైంధవాదులను చుట్టడించెను. సహదేవుడు శకుని ఉలూషుడు అను తండ్రికొడుకులను తాకెను. యుధిష్ఠరుడు గజ నైన్యముతో నీ కొడుకులతో యుద్ధమునకు పూనుకొనెను. సకులుడు త్రిగర్త నైన్యములతో యుద్ధము చేయుటకువచ్చెను సాత్యకి, అభిమన్యుడు ధృష్టకేతువు, ఘటోత్కచుడు నకులపుత్రుడైన శతాసీకుడు వీరందరుకలిసి నీ పుత్రుల రథ నైన్యములను అడ్డగించిరి. సేనాపతియైన ధృష్టద్యుమ్నుడు, వీరాగ్రేసరుడైన ద్రోణాచార్యునితో పోరాడుటకు పూనుకొనెను.

రాజా! ఈవిధముగా, మీ యోధవీరులు పాండవులతో యుద్ధముచేసిరి. ఆనాడు సూర్యుడు, మధ్యందినగముడై మధ్యాహ్నముకాగా, కౌరవ పాండవ వీరులు పరస్పరము వధించుకొనజొచ్చిరి.

వ్యాఘ్ర చర్మము కప్పబడిన అనేక రథములు రణాంగణమునందు తిరుగుచుండెను. వీరులు జయేచ్ఛతో బిగ్గరగా సింహనాదము చేయుచుండిరి. కౌరవ సంజయులు అతి భయంకరముగా, పరస్పరము పోరాడుచుండిరి. భూమ్మాకాశము లందంతటను బాణములునిండి, ఆకాశము, దిక్కులు, సూర్యుడు కనపడకుండ పోయెను.

శక్తితోమర ఖడ్గాద్యాయుధములయొక్క నల్లకలువలవంటి కాంతులు అంతటను ప్రసరించెను. విచిత్రములైన కవచ భూషణములయొక్క కాంతులు అన్ని దిక్కులు వెలుగొందెను. చంద్ర సూర్యకాంతులుగల రాజుల శరీరములు రణరంగమునందు విరాజిల్లెను. యుద్ధభూమియందు ఒండొరులను ఎదిరించుచున్న వీరులు ఆకాశమునందు గ్రహములవలె ప్రకాశించిరి.

రాజా! భీష్ముడు, నైనికులందరు చూచుచుండగా, భీమసేనుని పొడిచెను. ఆయన విడిచిన బాణములు భీమునకు గ్రుచ్చుకొనెను. అవి పాషాణములపై ఒర పిడి చేయబడి, నూనెతో కడుగబడినవి గనుక మిక్కిలి పదునైనవిగా ఉండెను. భీముడు సర్పమువంటి శక్తిని, భీష్మునిపై ప్రయోగించెను. దానిని భీష్ముడు, వచ్చని బల్లముచేత చేదించి మరియొక బల్లముతో భీముని ధనుస్సును ఖండించెను. మరియొక ధనుస్సు తీసికొని భీముడు భీష్మునిపై శరవర్షముకురిసెను.

రాజా! తరువాత సాత్యకి భీష్మునిపైకివచ్చి అనేక బాణములను కర్ణాంతము వరకు లాగి ప్రయోగించెను. అప్పుడు భీష్ముడు, పడునైన బాణముతో సాత్యకి సారథిని రథమునుండి వడగొట్టెను. సారథి చచ్చుటతో రథాశ్వములు దెదరి పరుగెత్తజొచ్చెను. అప్పుడు పాండవసేనలో హాహాకారములు బయలు వెడెను. పరుగెత్తుడు, అశ్వములను వట్టుకొనుడు, సాత్యకి రథమును కాపాడుడు అని పాండవ సైనికులు అరచిరి.

రాజా! ఇంతలోనే, భీష్ముడు పాండవసేనను, రాక్షససేనను ఇంద్రుడు వలె వధింపజొచ్చెను. అట్లు వధింపబడుచున్న పాంచాల సోమక వీరులు స్థిరముగా భీష్ముని ఎదుర్కొనజొచ్చిరి. ధృష్టద్యుమ్నాది వీరులుగూడ మీసేనను చుట్టుముట్టిరి. అట్లే భీష్మద్రోణాది కౌరవ వీరులుకూడ ముందుకు సాగుచుండిరి.

జనమేజయా! సంజయుడు కౌరవ పాండవసేనల తమల యుద్ధమును గూర్చి ధృతరాష్ట్రునకు వర్ణించిచెప్పి తరువాతి యుద్ధ వృత్తాంతమిట్లు చెప్పదొడగెను.

దెబ్బదిమూడవ అధ్యాయము

ఉభయవీరుల ద్వంద్వ యుద్ధములు:-

రాజా! విరాటరాజు మూడు బాణములతో భీష్మునికొట్టి, మరి మూడు బాణ

ములతో అతని రథాశ్వములను కొట్టెను. అంతట భీష్ముడు, పది బాణములతో విరాటుని తిరిగి కొట్టెను.

అశ్వత్థామ ఆరు బాణములతో అర్జునుని యెదపైకొట్టెను. అప్పుడు, అర్జునుడు, అశ్వత్థామ ధనుస్సును చేదించి అతనిపై బాణ ప్రయోగముచేసెను. అతడు మరియొక ధనుస్సు తీసికొని అర్జునుడు తన ధనుస్సును ఖండించుటను ఓర్వజాలక తొంబది బాణములను అర్జునునిపై ప్రయోగించెను. శ్రీకృష్ణుని దెబ్బది బాణములతోకొట్టెను. అప్పుడు కృష్ణార్జునులు క్రోధావిష్టులైరి. అర్జునుడు చింతించుచు, గట్టిగా ఎడమచేత గాండీవమునుపట్టుకొని, ప్రాణాంతకములైన నిశితశరములను అశ్వత్థామపై విడిచెను. దానిచేత, అతని కవచము చిన్నమై, శరీరము రక్తసిక్తమయ్యెను. అయినను, అశ్వత్థామ ఏమాత్రము వ్యథచెందక అర్జునునిపై బాణప్రయోగము చేయుచు భీష్మరక్షణార్థమై నిలిచెను.

రాజా! అట్లు మహద్భుతముగా పోరాడుచున్న అశ్వత్థామను మీ వీరులందరు ప్రశంసించిరి. కృష్ణార్జునులతో, నిలిచి యుద్ధముచేయగలవాడు అశ్వత్థామయే అని వారు తలచిరి. అర్జునుడుగూడ అందరు వినుచుండగా అశ్వత్థామను ఈ విధముగా ప్రశంసించెను:-

“ఈ నా ఆచార్యపుత్రుడు, తండ్రినుండి అనేక ఆస్త్రములను ప్రయోగోపసంహారపూర్వకముగా నేర్చినవాడు విశేషించి బ్రాహ్మణుడు కాబట్టి నాకు పూజనీయుడు”.

రాజా! ఇట్లు తలచి అర్జునుడు, అశ్వత్థామపై దయజూపి, అతనిని విడిచి, ఇతరులతో యుద్ధము చేయుటకుపోయెను.

రాజా! దుర్యోధనుడు, పది బాణములతో భీమసేనునికొట్టెను. భీముడు క్రుద్ధుడై, తిరిగి పది బాణములను అతనిపైవిడిచి బంగారు సూత్రముతో కట్టబడిన యతని మణిహారమును త్రెంచి పారవేసెను. భీమసేన తాడితుడైన నీ కొడుకు ఆకాశమునందు ప్రకాశించుచున్న గ్రహాధిపతియైన సూర్యునివలె భాసిల్లెను. అప్పుడు శర్పమువలె బునకొట్టుచు భీముని బాణములతో కొట్టెను. పాండవ సైన్యము భయపడెను. అట్లు పోరాడుచున్న నీ ఇరువురు కొడుకులు శోభిల్లిరి.

రాజా! అభిమన్యుడు, చిత్రసేనుని పది బాణములతో ఏడింబిలో పరు

మిత్రుని, డెబ్బది బాణములతో భీష్మునికొట్టి ఇంద్రసమాన తేజస్సుతో యుద్ధ భూమియందు నృత్యముచేయుచు అందరిని పీడింపజొచ్చెను. అప్పుడతనిపై చిత్ర సేనుడు వది, భీష్ముడు తొమ్మిది పురుమిత్రుడు ఏడు బాణములు విడిచిది.

అప్పుడు రాజా! అభిమన్యుడు చిత్రసేనుని ధనుస్సు. కవచము ఖండించి, అతని యెడపై బాణములొకొట్టెను. తరువాత మీ వీరులందరు ఒకటిగా చేరి, నిశిత శరములతో అభిమన్యునికొట్టిరి. అతడు ఆ బాణములన్నింటిని ఛేదించెను. అది చూచి, నీ పుత్రులు అతనిని చుట్టుముట్టిరి. అప్పుడభిమన్యుడు మీ నైన్యమును గడ్డి వామిని అగ్నివలె దహించుచు, గ్రీష్మకాలమునందు మంచుచున్న అగ్నివలె ప్రకాశించెను.

రాజా! అట్లు విజృంభించిన అభిమన్యునితో నీ మనుమడు లక్ష్మణుడు తలవడి పోరాడెను. అభిమన్యుడు, లక్ష్మణుని ఆరు బాణములతో, అతని సారథిని మూడు బాణములతోకొట్టెను. అట్లే లక్ష్మణుడుకూడ అభిమన్యుని తిరిగికొట్టెను. రాజా! నీ మనుమల మధ్య యుద్ధము అత్యద్భుతముగ నుండెను.

రాజా! తరువాత అభిమన్యుడు లక్ష్మణుని రథాశ్వములను సారథినిచంపి, అతనిని తరిమెను. లక్ష్మణుడు హతాశ్వమైన రథమునందుండి అభిమన్యునిపై శక్తిని విసిరెను. తనపై పడచున్న ఘోరశక్తిని అభిమన్యుడు ఛేదించెను.

తరువాత కృపాచార్యుడు, లక్ష్మణుని తన రథముపై నెక్కించుకొని నైనికులందరు చూచుచుండగా, తొలగించుకొని పోయెను.

“రాజా! తరువాత మీ వారు పాండవనైనికులు పరస్పర వధేచ్ఛగలవారై యుద్ధాగ్నిలో ప్రాణములను హోమముచేయుచు ఒండొరులను చంపుకొను చుండిరి. సంజయులు కురుసేనలతో బాహుయుద్ధము చేసిరి.

తరువాత రాజా! భీష్ముడు, అతి క్రోధముతో దివ్యాస్త్రములచేత పాండవ నైనికులను సంహరించెను. హతములైన చతురంగ నైన్యములు యుద్ధభూమి యంతట వ్యాపించియుండెను.

జనమేజయా! సంజయుడిట్లు వీరుల ద్వంద్వయుద్ధములనుగూర్చి వర్ణించి ధృతరాష్ట్రునకుచెప్పి, తరువాతి యుద్ధవృత్తాంతమును ఇట్లు చెప్పదొడగెను.

దేబ్యదీనాల్లవ ఆధ్యాయము

సాత్యకి-భూరిశ్రవుల యుద్ధము:-

రాజా! మహాబాహు పరాక్రమశాలియైన సాత్యకి, సర్పములవంటి బాణములను విడుచుచు, మీ నైనికులకు భయోత్పాతము కలిగించెను. అతని హస్త లాఘవము అతి విచిత్రమైనది సాత్యకి, అర్జునుని శిష్యుడు కాబట్టి, అర్జునుని నుండి నేర్చుకొనిన అస్త్రవిద్యా కౌశలమును ప్రదర్శించుచు బాణములను అతి వడిగా, మేఘము వర్షించునట్లు ప్రయోగించుచుండెను.

రాజా! అట్లు విజృంభించుచున్న 'సాత్యకినిచూచి దుర్యోధనుడు పది వేల రథములను సాత్యకిపై పంపెను. సాత్యకి దివ్యాస్త్రములచేత ఆరథముల నన్నింటిని కొట్టెను.

రాజా! తరువాత సాత్యకి ధనుర్ధారియై భూరిశ్రవుని నమీపించెను. సాత్యకి చేత ధ్వస్తమైన మీ నేననుచూచి, భూరిశ్రవసుడు, మిక్కిలి క్రుద్ధుడై సాత్యకికి ఎదురుగాడిరికి అతనిపై వేలకొలది బాణములను ప్రయోగించెను. ఆ దెబ్బలో సాత్యకి నైనికులు తాళలేక, సాత్యకిని విడిచి పరుగెత్తిపోయిరి.

రాజా! భూరిశ్రవసుని ఘోరపరాక్రమముచూచి, మహాబలశాలురైన పదుగురు సాత్యకి కొడుకులు భూరిశ్రవసుని ఎదిరించి, ఇట్లనిరి. కౌరవవీరా! మా అందరితోగాని, మాతో ఒక్కొక్కరితోగాని పోరాడుము. నిన్ను మేము ఓడించెదము.

ఇట్లు సాత్యకి పుత్రులు చెప్పగావిని, యావద్వజ్రుడైన భూరిశ్రవసుడు "రండు మిమ్ము వధించెదను" అని యనెను. అంతట భూరిశ్రవసునిపై సాత్యకి పుత్రులు శరవర్షము కురిపించుచు ఎదిరించిరి.

ఆ యపరాష్ట్రమునందు మహాతుముల యుద్ధము వారికి జరిగెను. ఒక్కరథికుని పదుగురుచేరి కొట్టజొచ్చిరి. వర్షాకాలమునందు మేరు వర్షతముపై మేఘములు వర్షించునట్లు వారు, అతనిపై బాణవర్షము కురిపిరి.

యమదండములపలె వచ్చుచున్న ఆ బాణములను భూరిశ్రవసుడు నడుమనే చేదించెను. అప్పుడు, సోమదత్తపుత్రుడైన భూరిశ్రవసుడు చూపిన పరా

క్రమము మహాద్భుతముగనుండెను. ఎందుకనగా, అనేకులతో అతడు ఒక్కడే పోరాడవలసి వచ్చెను.

రాజా! ఇట్లు సాత్యకి పుత్రులు శరవర్షముకురిపి భూరిశ్రవసుని సంహరింప దలచిరి. అప్పుడు ఆ వీరుడు క్రుద్ధుడై ఆ పదుగురి ధనుస్సులను చేదించెను. వారి ధనుస్సులు విరిగిన తరువాత ఆ పదుగిరి తలలనుగూడ భూరిశ్రవసుడు నరకెను. దానితో వారు పిడుగుపడిన వృక్షములవలె చచ్చి క్రిందపడిరి.

రాజా! అట్లు చచ్చిపడియున్న పుత్రులనుచూచి, సాత్యకి బిగ్గరగా ఆరచి భూరి శ్రవసునిపైకి ఉరికెను. ఆ ఇరువురు పరస్పర రథాశ్వములనుచంపిరి. అట్లు విరథులై సాత్యకి భూరి శ్రవసులు ఖడ్గయుద్ధము చేయుటకు ఆరంభించిరి. ఖడ్గములతో ఒండొరులను కొట్టుకొని పీడితులైరి. శరీరములనుండి రక్తము స్రవించుచుండగా పుష్పించిన మోదుగులవలె వారు శోభిల్లిరి.

రాజా! తరువాత భీమసేనుడు త్వరగావచ్చి ఖడ్గదారియైన సాత్యకిని తన రథముపై నెక్కించుకొనెను. నీ కొడుకు దుర్యోధనుడుకూడ భూరి శ్రవసుని తన రథముపై నెక్కించుకొనెను.

రాజా! అట్లు ఘోరయుద్ధము సాగుచుండగా, పాండవులు సంరంభముతో భీష్ము నెదుర్కొని పోరాడిరి. ప్రౌద్ధగ్రుంకుచుండగా అర్జునడు, ఇరువది యైదు వేల మహారథికులను సంహరించెను. వారందరు దుర్యోధనుతో పురికొల్పబడి, అర్జునుని చంపుటకువచ్చి, అర్జునాగ్నిలో శలభములైరి.

రాజా! తరువాత ధనుర్వేద విశారదులైన మాత్యుకేకయ వీరులు అర్జునా భీమన్యులకు బాసటగావచ్చిరి. అంతలోనే నూర్ముడు, అస్తమించుచుండెను. సైనికులందరు మోహముజెందిరి. రాజా! అప్పుడు నీ తండ్రి భీష్ముడు ఆ ఐదవ నాటి యుద్ధ సమాప్తిని ప్రకటించెను. తరువాత అందరుకలిసి తమ తమ శిబిరములకు పోయి విశ్రాంతి తీసికొనిరి

జనమేజయా! సంజయుడిట్లు దృతరాష్ట్రునికు ఐదవనాటియుద్ధక్రమమును చెప్పి, తరువాతి యుద్ధ వృత్తాంతము ఇట్లు చెప్పదొడగెను.

ఆరవనాటి యుద్ధము :

దెబ్బడిబదవ అధ్యాయము

పాండవ కౌరవులు మకర క్రౌంచవ్యూహములు నిర్మించుట:

రాజా! బదవనాటి రాత్రి గడిచిన తర్వాత ఆరవనాటి ఉదయమున మరల కురుపాండవులు యుద్ధమునకు పోవుటకు సన్నద్ధులగుచుండిరి. అప్పుడు చతురంగ నైస్యములను ఆయత్తవరచుటలో కల్గిన ధ్వనులు శంఖ దుందుభి స్వనములు కలసి మిన్ను మిట్టెను.

రాజా! తరువాత యుద్ధిష్ఠిరుడు ధృష్టద్యుమ్నునితో “శత్రు నాశకరమైన మకరవ్యూహమును పన్నుము” అని చెప్పెను. తరువాత ధృష్టద్యుమ్నుడు రథిక వీరులతో మకరవ్యూహమును పన్నుదని ఆజ్ఞాపించగా వారు పన్నరి.

రాజా! ఆ మకరమునకు శిరస్సుగా ద్రుపదుడు, అర్జునుడున్ను నిలిచిరి. కన్నులుగా నకులసహదేవులు, తుండముగా భీమసేనుడు అభిమన్యుడు-ద్రౌపదీ పుత్ర ఘటోత్కచులు, యుద్ధిష్ఠిర సాత్యకులు ఆ వ్యూహమునందు గ్రీవా (మెడ) స్థానమునందు ధృష్టద్యుమ్ను, విరాటులు దాని పృష్ఠభాగమునందు పెద్ద సేనతో నిలిచిరి. బదుగురు కేకయసోదరులు వామపార్శ్వమునందు, ధృష్టకేతుచేకితానులు కుడివైపునను వ్యూహరక్షణమునకు నిలిచిరి. కుంతి భోజుడైన శతానీకుడు మహా సేనతో ఆ వ్యూహమునందు పాదద్వయముగా నిలిచెను. శిఖండి, సోమక సేనతో ఇరావంతుడున్న ఆ మకరమునకు పుచ్ఛముగా నిలిచిరి.

రాజా! యీ విధముగా పాండవులు మకరవ్యూహమును పన్ని సూర్యోదయము వరకు యుద్ధసన్నద్ధులై చతురంగబలముతో కౌరవ సేన నెదుర్కొనిరి. ధ్వజచ్ఛత్ర శస్త్రములు మెరయుచుండగా ముందుకుసాగి వచ్చుచున్న పాండవ సేననుచూచి, రాజా! నీ తండ్రి భీష్ముడు, మకర వ్యూహమునకు ప్రతి వ్యూహముగా క్రౌంచ వ్యూహమును నిర్మించెను.

రాజా! ఆ క్రౌంచపక్షి తుండమునందు ద్రోణాచార్యుడు నిలిచెను. కృపా శ్వత్థాములు కన్నులుగా, కాంభోజ బాహ్లిక సేనలతో కృతవర్మ క్రౌంచ శిరస్సుగా, దాని గ్రీవగా శూరసేనుడు. అవేక రాజవీరులతో నీ పుత్రుడు దుర్యోధను

దున్ను నిలిచిరి. ప్రాగ్జ్యోతిషపతియైన భగదత్తుడు, మద్ర సౌవీర నైనికులతో ఆ పక్షిపక్షముగా నిలచెను. ప్రస్థలాధిపడైన నుశర్మ తన సేనతో ఆ పక్షి వామ పక్షముగా. తుషార-యవన-శక-చూచక నైనికులు కుడిపక్షముగాను నిలిచిరి. శ్రుతాయువు-శతాయువు సోమదత్తుడున్న భూరిశవుడున్న క్రౌంచవ్యూహము యొక్క జఘన (పిరుదు) స్థానమునందు నిలిచిరి.

రాజా! ఇట్లు మకర క్రౌంచవ్యూహములు పన్ని కౌరవ పాండవులు యుద్ధమునకు బయల్పెడలిరి. ఇరుపక్షములవారికి. మహాయుద్ధము జరిగెను. గజనైనికులు రథికులను రథికులు గజములను. ఆశ్వికులను రథికులు రథికులను ఆశ్వికులున్న ఇట్లు వివేచనారహితముగా పోరాడజొచ్చిరి

రాజా! భీమార్జున సకుల సహదేవులచేత రక్షింపబడుచున్న పాండవసేన, నక్షత్రములచేత ఆకాశమువలె శోభిల్లెను అట్లే భీష్మ ద్రోణ కృపశల్య దుర్యోధనాదులచే రక్షింపబడుచున్న మీ సేన గ్రహములచేత ఆకాశమువలె శోభిల్లెను.

రాజా! తరువాత భీమసేనుడు ద్రోణాచార్యునిపై దాడిచేసెను. ద్రోణుడు భీముని లొమ్మిది బాణములతోకొట్టెను. అట్లు మర్మములందు కొట్టబడిన భీముడు ద్రోణసారథిని వధించెను. అప్పుడు ద్రోణుడు స్వయముగా రథాశ్వములను తోలుచు పాండవసేనను అగ్ని దూదిపింజలనువలె నశింపజేయుచుండెను. భీష్మ ద్రోణులచేత కొట్టబడుచున్న సంజయకేకయులు పరుగెత్తిపోయిరి.

రాజా! అట్లే మీ సేనగూడ భీమార్జునులచే దెబ్బతిని అక్కడి కక్కడనే మదమత్తయైన అంగనవలె మోహముచెందెను. అట్లు వీరులు నశింపగా ఉభయ వ్యూహములు భీతిల్లి బెదరెను. అప్పుడు ఇరుసేనలు కలిసిపోయి సంకుల సమరమునకు పూనుకొనిరి. ఒక స్థలమునందేనిల్చి పరస్పరము కౌరవ పాండవ నైనికులు పోరాడదొడగిరి. ఆ యుద్ధముచూచువారలకు అత్యద్భుతముగా కనపడుచుండెను.

దెబ్బదియారవ అధ్యాయము

ధృతరాష్ట్రుని చింత :

జనమేజయా! అట్లు సంజయుడు చెప్పగావిని ధృతరాష్ట్రుడతనిలో నిట్లనెను:- సంజయా! ఈ విధముగా బహుగుణ సంపన్నము, అనేక విధము, అమో

మము నైన నైన్యహ్మహము శాస్త్రసమ్మతముగా నింతకుపూర్వము రచింపబడి నట్లు కని విని యెరుగను. ఈ మా నైన్యము మా కోరికలకు అనురూపముగా నున్నది. ఈ సేన పరాక్రమము పూర్వము పరికింపబడినదే. అందరు సంతోష పూర్వకముగా పోరాడువారే. వారికి ఏ దుర్వ్యసనములులేవు.

సంజయా! మా సేనలో అతివృద్ధులుగాని, బాలకులుగాని, అతికృశాంగులుగాని, అతిగా బలిసినవారుగాని, పొట్టివారు, మిక్కిలి పొడవైనవారుగానిలేరు. అందరుగూడ ఏ జబ్బులులేని మహాయోధులు. అనేక శస్త్రాస్త్ర విద్యా కోవిదులు. ఖడ్గ-బాహు గదా యుద్ధాది పండితులు. ప్రాస-ఋష్టి (రెండంచులకత్తి)తోమర-పరిపు భిందివాల-శక్తి-ముసలాద్యాయుధ ప్రయోగములందు నిపుణులు.

యుద్ధవిద్యను ప్రత్యక్షముగా తెలిసినవారు మా వారందరు బాగుగా వ్యాయామము చేసినవారు. ముష్టియుద్ధములందు ఊపణులను ప్రయోగించుట లోను సమర్థులు. చురుకుగా ఎక్కుట, ఎగిరి దుముకుట, ప్రాకుట అయుధ ప్రయోగము చేయుట ఈ మొదలైన వాటిలో మా సైనికులు నేర్పరులు. గజాశ్వ రథములను నడుపుటలో మంచి శిక్షణ పొందినారు. న్యాయము ప్రకారముగా అందరికినీ వేతనములు ఇవ్వబడుచున్నవి. బంధుప్రేమ, మిత్రప్రేమతో ఎవరి యెడల పక్షపాత బుద్ధితో చూచుటలేదు. కులీనులు కానివారిని కొలువులో తీసి కొనుటలేదు. సంపన్నుని, పూజ్యుని, సంతుష్టమైన బంధుసంఘము కలవారిని, కీర్తివంతులను, ఉపకారులను, అభిమానపంతులను, లోగడ పరీక్షింపబడిన కార్య చాతుర్యము కలవారిని, స్వజనులను, లోకపాల సమానులను మాత్రమే మా సేనలో తీసికొనినారు.

సంజయా! మా సైన్యము ప్రసిద్ధులైన అనేక క్షత్రియులచేత రక్షింప బడుచున్నది. స్వేచ్ఛగా మావైపు వచ్చిన బలవంతులనే సేనలో చేర్చుకొని నాము. మా సేన, వివిధ సేనలతో నిండిన మహాసముద్రమువలె, అంతటను వ్యాపించియున్నది. మా గజాశ్వరథములు రెక్కలులేని పక్షులవలె బాసిల్లుచున్నవి. మా సేనా సముద్రము భయంకరమైన అనేక యోధ జల వాహన తరంగ సముజ్జ్వలము అనేక శస్త్రాస్త్ర సమాకులమై ధ్వజభూషణములు గలిగి రత్నాకరము వలె అపారముగా గర్జించుచున్నది.

సంజయా! భీష్మ, ద్రోణ, కృతవర్మ, కృప, దుశ్శాసన, జయద్రథ,

తగదత్త, వికర్ణ. అశ్వత్థామ, సౌబల, బాహ్లికాది మహావీరులచేత రక్షింపబడుచున్నది. వారందరు మహాత్ములు, బలవంతులు.

నంజయా! ఇట్టి మహాబలో పేతమైన, మా నైన్యము యుద్ధమునందు చంపబడినదనగా, దానికి దైవ ప్రాతికూల్యమే కారణము. ఇట్టి మా ప్రయత్నమును మానవులు, ఋషులు, కనులార చూచియేయున్నారు. సర్వాస్త్రసంపన్నమైన ఇటువంటి మా నైన్యము యుద్ధమునందు వధింపబడుటకు దైవ ప్రాతికూల్యము తప్ప మరి ఏ కారణము కలదు ?

నంజయా! ఇట్టి కౌరవ మహాసేన పాండవసేనను ఓడించలేదనగా, ఇది నాకు అత్యంత విషరీతముగా తోచుచున్నది. పాండవులకౌరకు దేవతలే యుద్ధములో వచ్చి మా నైన్యమును వధించుచున్నారనుట నిశ్చయము.

నంజయా! పూర్వము విచరుడు హితమును, పథ్యమును బోధించుచుండెను. కాని దానిని మందబుద్ధియైన నా పుత్రుడు దుర్యోధనుడు గ్రహించలేదు దానికి కారణము ఈ విధముగా జరుగుటకు దైవనిర్ణయమని నా నిశ్చయము. కనుక నంజయా! దైవము నిర్ణయించినట్లు కావలసినది కాకమానదు.

జనమేజయా! ఇట్లు ధృతరాష్ట్రుడు చెప్పిన మాటలు విని నంజయుడు ఆ రాజుతో నిట్లనెను :

దెబ్బదియేడవ అధ్యాయము

ద్రోణ, భీమ, ధృష్టద్యుమ్నుల పరాక్రమము :

రాజా! నీ దోషము వలననే నీకు, ఇటువంటి వ్యసనము సంప్రాప్తమైనది. ధర్మ సాంకర్యమువలన సంభవించు దోషములను నీవు చూచినంతగా దుర్యోధనుడు చూడలేదు. అతనిని నిందించి ప్రయోజనములేదు. నీ దోషమువలననే పూర్వము ద్యూత ప్రసంగము కలిగినది. పాండవులతో యుద్ధము సంభవించినది. నీవుచేసిన పాపపు ఫలమునే ఇప్పుడు నీవనుభవించుచున్నావు. లోకములో మానవుడు తానుచేసిన కర్మపు ఫలమును తానే అనుభవించును. ఈ ఫలానుభవము వరలోకమునందుగూడ పొందక తప్పదు.

రాజా! కాబట్టి, నీకు సంప్రాప్తమైన వ్యసనమును తలంచుచు నీరుదవై యుండి నేను యథాతథముగా చెప్పబోవు యుద్ధ వృత్తాంతమును వినుము.

రాజా! బీమసేనుడు పదునేను బాణములచేత, నీ మహాసేనను చేదించి దుర్యోధనుని తమ్ములందరిని ఎదుర్కొనెను. క్రుద్ధులై నిలిచియున్న దుశ్శాసన, దుర్యోధను, దుస్సహ దుర్మదాదులైన నీ పుత్రులందరిని చూచి, బీష్మ వరిరక్షిత మైన మహాసేనలో ప్రవేశించెను.

రాజా! అట్లు ప్రవేశించిన బీముని మీ రాజవీరులందరు జీవముతోనే పట్టి బంధించవలెనని చుట్టుముట్టిరి. అప్పుడు సోదరులతో కలిసిన బీముడు, ప్రజా సంహారార్థము క్రూరములైన మహాగ్రహములతో కూడిన నూర్యునివలె నైన్య మధ్యములో దూరెను. అప్పుడు పాండవనైన్యములు తయరహితములయ్యెను. దేవదానవ యుద్ధమునందు దేవతలందరు ఇంద్రుని ప్రాపు చేరినట్లు పాండవ సేనలు బీముని ఆశ్రయించెను.

రాజా! శతనహస్ర సంఖ్యాకులైన మీ రథికులు, సాయుధులై బీముని ఒక్కనిని అంతటను చుట్టుముట్టిరి. అప్పుడు బీముడు ధార్తరాష్ట్రుల చతురంగ బలములను సంహరించుచుండెను. తనను పట్టి బంధించదలచుచున్న శత్రువుల ప్రయత్నమును తెలిసికొని బీముడు అందరిని ఒక్కసారిగా వధించుటకు కృత నిశ్చయుడయ్యెను.

రాజా! అట్లు నిశ్చయించి బీముడు గదాపాణియై రథమునుండి ఎగిరి దుమికి మహానముద్రమువలె నున్న ధార్తరాష్ట్ర నైన్యమును కొట్టెను. బీమగదా తాడితములైన గజముల కుంభస్థలములు వీపులు, అవయవములు పగిలి గజా రోహకులతో పాటు గజములు వర్వతముల వలె నేలకు ఒరిగిపోయెను.

రాజా! ఆ విధముగానే రథములు రథికులతోపాటు, నువ్వుగింజలంత చూర్ణములై పడిపోయెను అశ్వికులతోపాటు అశ్వములు, పదాతిదళములు హత మారుచుండెను.

రాజా! ఈ విధముగా బీమసేనుడొక్కడే యుద్ధమునందు అద్భుతపరాక్ర మము ప్రదర్శించుచుండెను. అతడు ప్రళయాంతమునందు దండపాణియైన యముడు ప్రజాసంహారము చేసినట్లుగా, ధార్తరాష్ట్ర సేనను మట్టుబెట్టుచుండెను.

రాజా! అట్లు భీముడు సేనాప్రవేశముచేసి విజృంభించుచుండగా ధృష్టద్యుమ్నుడు ద్రోణుని విడిచి శకునిని ఎదుర్కొనెను. సమస్త సేనను అడ్డగించుచు ధృష్టద్యుమ్నుడు శూన్యముగానున్న భీమసేనుని రథము చేరెను. ఆ రథము నందున్న భీముని సారథి విశోకుడను వానిని చూచెను. దుఃఖించుచు ధృష్టద్యుమ్నుడు విశోకుని నా ప్రాణప్రియుడైన భీముడెక్కడ? అని యడిగెను. అప్పుడు విశోకుడు ఇట్లు చెప్పెను.

మహాపరా! భీమసేనుడు నన్నిక్కడ నిలిపి మహాపరాక్రమముతో ధార్తరాష్ట్రసేనా సముద్రమును ప్రవేశించెను. ఆయన పోవునప్పుడు నాతో సారథి అశ్వములను ఆపి నేను వచ్చుదాక ఇచ్చటనే వేచియుండుము. నన్ను చంపుటకు వచ్చిన శత్రువీరులను చంపి వచ్చెదను అని నాతో చెప్పి గదాహస్తుడై భీమసేనుడు ఆ మహానైన్యములో ప్రవేశించెను. అప్పుడు సర్వనైన్యములు సంతోషముతో నుప్పొంగెను. అతి భయంకరముగా జరుగుచున్న తుములయుద్ధములో శత్రు హ్యూహమును చీల్చుకొని భీముడు సేనలో దూరెను.

రాజా! ఇట్లు విశోకుడు చెప్పగా విని ధృష్టద్యుమ్నుడు అతనిలో నిట్లనెను.

సారథీ! ఇప్పుడు నేను జీవించి ప్రయోజనము లేదు. రణరంగమునందు భీముని ఒంటరిగా విడిచి పాండవులయెడల స్నేహము వీసర్జించి భీముడు లేకుండ నేను తిరిగిపోయినయెడల శత్రుయవీరులందరు నన్నే మవెదరు? ఒంటరిగా నిలిచి యున్న భీమునకు సహాయము చేయకుండ నేను తిరిగిపోయినచో ఇంద్రాది దేవలు నాకు అశుభము చేసెదరు.

విశోకా! మహాబలకాలియైన వాడు భీమసేనుడు. అతనియెడల నేను భక్తిగలవాడను. కనుక నేనిప్పుడే భీమునకు సహాయకుడుగా పోయెదను. రాక్షసులను ఇంద్రుడువలె శత్రువులను సంహరించుచున్న నన్ను చూడుము.

ధృతరాష్ట్ర మహారాజా! ధృష్టద్యుమ్నుడి విధముగా చెప్పి భీముడున్న చోటికి పోయెను. అప్పుడు భీముడు శతృసేనను దహించుచు మహాప్రభంజనము వృక్షములను వలె శత్రువులను నిర్మూలించుచుండెను. అట్లు చంపబడుచున్న

చతురంగబలములు ఆర్తనాదము చేయుచుండెను. శత్రునైన్యములో హాహాకారములు బయలుదేరెను.

రాజా! తరువాత అస్త్రవిద్యాపారంగతులైన మీ వీరయోధులు భీమసేనుని నిర్భయముగా చుట్టుముట్టి అతనిపై శత్రువర్షము గురిపించిరి అట్లు శత్రువులతో పోరాడుచున్న భీమసేనుని కడకు ధృష్టద్యుమ్నుడు పోయి పాదచారిగనున్న అతనికి ఆశ్వాసము కలిగించెను. అతడప్పుడు గదాహస్తుడై ప్రళయకాలయమునివలె నుండెను. ధృష్టద్యుమ్నుడు పోయి పాదచారిగనున్న అతనికి ఆశ్వాసము కలిగించెను. అతడప్పుడు గదాహస్తుడై ప్రళయకాలయమునివలె నుండెను. ధృష్టద్యుమ్నుడు భీమసేనుని శరీరమునుండి శల్యములను ఊడదీసి తన రథమెక్కించుకొని అతనిని ఆలింగనము చేసికొనెను. దానితో భీముడు ఊరడిల్లెను.

రాజా! అప్పుడు దుర్యోధనుడు ఆ మహాయుద్ధమునందు తమ్ములకడకు వచ్చి ఇట్లనెను

దురాత్ముడైన ఈ ధృష్టద్యుమ్నుడు భీమసేనునకు సహాయకుడుగా వచ్చెను. పునమందరము కలసిపోయి వారిని ఎదిరింతము.

రాజా! దుర్యోధనునిచేత పురికొల్పబడిన అతని తమ్ములు ఆయుధధారులై యుగాంతమునందు ధూమకేతువులవలె ఆ ఇరువురిపై బడిరి. అప్పుడు తాకిడి చేత భూమి కంపించెను. ధృపదపుత్రునిపై శరవర్షమును మేఘములు జలమును వలె వారు నిరంతరము కురిసిరి.

రాజా! అప్పుడు దార్తరాష్ట్రులను ధృష్టద్యుమ్నుడుకూడ నిశిత బాణముల చేత కొట్టెను. వారిపై ప్రమోహనాస్త్రమును ప్రయోగించెను దానిచేత వారు తెలివిదప్పి మూర్ఛిల్లిరి అట్లు పడియున్న నీ పుత్రులకు సహాయకములుగా చతురంగనైన్యములు వచ్చి తెలివిదప్పి ప్రేతములవలె పడియున్న నీ పుత్రులను చూచెను.

రాజా! ఇంతలో ద్రోణాచార్యుడు ద్రుపదరాజును, మూడు బాణములతో కొట్టెను. ద్రుపదుడు ఆ దెబ్బతో పూర్వవైరమును స్మరించుచు రణరంగమును విడిచిపోయెను. ఇట్లు ద్రుపదుని జయించి ద్రోణాచార్యుడు శంఖమును పూరించెను. ఆ శంఖధ్వని విని సోమకులందరు భయపడిరి.

రాజా! తరువాత ద్రోణుడు ప్రమోహనాస్త్రముచేత నీ కొడుకులు మూర్ఛిల్లి వారని విని తన యుద్ధరంగమునుండి భీమ ధృష్టద్యుమ్నులున్న చోటికి పోయెను.

రాజా! అప్పుడు ద్రోణాచార్యుడు వ్రజ్ఞాస్త్రముచేత ధృష్టద్యుమ్ను ప్రయుక్తమైన మోహనాస్త్రశక్తిని అణచి నీ పుత్రులను మూర్ఛదేర్చెను. తర్వాత వారు భీమ ధృష్టద్యుమ్నులతో యుద్ధము చేయుటకు పూనిరి.

రాజా! అప్పుడు యుధిష్ఠిరుడు తమ నైనికులను పిలిచి భీమధృష్టద్యుమ్ను లకు సహాయకులుగా పొమ్మనెను. అభిమన్యుడు మొదలైన వీరులు గూడ బయలు దేరిపోయిరి. ఇట్లు యుధిష్ఠిరాజ్ఞచేత ఆ పీరులందరు మధ్యాహ్నకాలమునందు బయలుదేరిరి. కేకయులు ద్రోపదీ పుత్రులు, ధృష్టకేతువు అభిమన్యుని ముందిడు కొని 'నూచీ ముఖము' అను వ్యూహమును వన్ని యుద్ధమునకు సాగిరి.

రాజా! వారు ధార్తరాష్ట్రుల రథనైన్యమును చీల్చి ముందుకు సాగు చుండిరి. అట్టివారిని భీమసేన భయముచేత మోహితులైన మీ నైనికులు నివారింపజాలకపోయిరి. మదముచేత దిక్కుతెలియక నిలిచియున్న స్త్రీవలె నీ సేన శత్రువులను చూచుచు నిలుచుండెను. తరువాత వారందరు ధృష్టద్యుమ్ను వృకో దరుల కడకుపోయిరి. ఆ యిరువురు వారిని చూచి సంతోషించి మీ సేనను చంపుచుండిరి ద్రోణాచార్యుని గూడ కొట్టిరి.

రాజా! హఠాత్తుగా వచ్చుచున్న ద్రోణాచార్యుని ధృష్టద్యుమ్నుడు చూచెను కేకయుడు భీముని తన రథమెక్కించుకొని ద్రోణుని ఎదిరించెను. అట్లు వచ్చు చున్న అతని ధనుస్సును ద్రోణుడు ఖండించి నూర్లకొలది బాణములను ధృష్ట ద్యుమ్నునిపై ప్రయోగించెను. ద్రోణుడు ఇది యంతయు ప్రభువుపెట్టిన యన్న మును స్మరించుచు దుర్యోధన హితము కొరకు చేసెను.

రాజా! అప్పుడు ధృష్టద్యుమ్నుడు మరియొక ధనుస్సు తీసికొని ద్రోణుని పాషాణములవంటి ఇరువది బాణములతో కొట్టెను. అతని ధనుస్సును ద్రోణాచార్యుడు చేదించి రథాశ్వములు నాల్గింటిని సంహరించి సారథిని కూడా చంపెను.

అంతట హతాశ్వమైన తన రథమునుండి ధృష్టద్యుమ్నుడు ఎగ్గిరి దుమికి

అభిమన్యుని రథముపైకి పోయెను. అప్పుడు బీమదృష్టద్యుమ్నులను చూచి మీ సేనలు గడగడ వణకెను.

రాజా! అప్పుడు ద్రోణాచార్యునిచేత సేన చంపబడుచుండెను. ఆ మహా సేన ద్రోణుని వారింపజాలకుండెను. ఆ నైస్యమచ్చటనే ఊభిల్లిన సముద్రము వలె భ్రమించుచుండెను అట్లున్న శతృనైస్యమును చూచి మీవారు సంతోషించి మహాక్రుద్ధుడైన ద్రోణాచార్యుని క్రిందపడుచున్న శత్రుసేనను చూచి మీ నైని కులు “బాగు బాగు” అని బిగ్గరగా సింహనాదములు చేసిరి.

(డెబ్బది ఎనిమిదవ అధ్యాయము)

ఉభయసైనికుల సంకుర సమరం

జనమేజయా! సంజయుడు ధృతరాష్ట్రునకు తరువాతి యుద్ధవృత్తాంత మిట్లు చెప్పదొడగెను.

రాజా! తరువాత నీ పుత్రుడు దుర్యోధనుడు మోహముచేత తిరిగివచ్చి శరవర్షములు గురియుచు బీమసేనుని నివారించెను. తక్కిన నీ పుత్రులందఱు గూడ దుర్యోధనునకు సహాయకులుగా వచ్చి బీముని పొదివిరి.

రాజా! బీమసేనుడు గూడ తన రథము నెక్కి నీ పుత్రుడున్న చోటికి పోయి శత్రుప్రాణహరములైన బాణములతో అతనిని కొట్టెను. తరువాత దుర్యోధనుడు నిశితబాణముచేత బీముని మర్మస్థలమునందు కొట్టెను. అప్పుడు బీముడు మూడు బాణములు దుర్యోధనుని బాహువులపై వక్షముపై ప్రయోగించెను. అప్పుడతడు శిఖరములతో పర్వతరాజువలె శోభిల్లెను.

రాజా! ఆ ఇరువురట్లు క్రోధావిష్టులై పరస్పరము పోరాడుచుండగా నీ యితర పుత్రులు బీముని యెడల పూర్వవైరము తలచుచు నతనిని ముట్టడించిరి. అట్లు వారు వచ్చుచుండగానే బీముడు మహాగజము వ్రతిగజములను వలె నెదుర్కొని చిత్రసేనాదులైన నీ పుత్రులను పదునైన అనేక బాణములతో కొట్టెను.

రాజా! తరువాత ధర్మరాజు ఆ సేనలను నిలువరించుచు అభిమన్యుడు మొదలైన వడుగురు మహారథికులను బీమసేనుని సహాయార్థమై పంపగా వారు

వచ్చి నీ పుత్రుల నెదుర్కొనిరి. రథములందు సూర్యాగ్ని తేజస్సుతో వెలు
గొందుచున్నవారిని చూచి భీముని విడిచి నీ పుత్రులు వారిపైకి ఉరుకుచుండుట
చూచి భీముడు వారిని ప్రాణములతో నట్లు పోనీయక మరల వారిని చుట్టుముట్టి
బాధించెను.

రాజా! తరువాత భీమ, ధృష్టద్యుమ్ను లతో చేరుటకు వచ్చిన అభిమన్యుని
చూచి మీ మహాగథికులు దుర్యోధనాదులు ఆ మువ్వరిపైకి ఉరికిరి. ఆ యవ
ర్నాహ్వాకాలమునందు వారికి మహాఘోరముగా యుద్ధము జరిగెను.

రాజా! అప్పుడు అభిమన్యుడు నీ పుత్రుడు వికర్ణుని రథాశ్వములను
వధించి యతనిని ఇరువది అయిదు ముద్రక(కుప్పెకోల) బాణములతో కొట్టెను.
గుఱ్ఱములు వచ్చిన రథమును విడిచి వికర్ణుడు తన సోదరుడైన చిత్రసేనుని
రథముపైకి పోవగా అభిమన్యుడు వికర్ణ చిత్రసేనులను శరజాలముచేత అచ్చా
దించెను. వికర్ణ చిత్రసేనులప్పుడు అభిమన్యుని ఐదుబాణములతో కొట్టిరి.
అప్పుడు అభిమన్యుడు కంపించెను.

రాజా! దుశ్శాసను డైచుగురు కేకయులతో నదృతముగా పోరాడెను.
ద్రౌపదీపుత్రులు ఐదుగురు నతిక్రుద్ధులై దుర్యోధనుని ముట్టడించిరి. సర్పముల
వంటి బాణములతో నతనిని కొట్టిరి. అప్పుడు దుర్మర్షుడను నీ పుత్రుడు ద్రౌపదీ
పుత్రులను నిశితరములచేత విడివిడిగా నొక్కొక్కరిని కొట్టెను. వారుగూడ
నతనిని కొట్టగా దుర్మర్షుడు గైరికాదిధాతువులు కలిసిన నెలయేళ్ళు పారుచున్న
వర్షతమువలె రక్తనదులతో ప్రకాశించెను.

రాజా! తరువాత భీష్ముడు శత్రునైనికులను గోపాలుడు గోవులనువలె
పారద్రోలెను. అప్పుడు నైస్యపు దక్షిణ భాగమునందు సేనలను వధించుచున్న
అర్జునుని గాండివ ధ్వని వినపడెను. అక్కడ అర్జునహతులైన నైనికుల మొండె
ములు పైకి ఎగురుచుండెను.

రాజా! అప్పుడు కొరవ పొందవనైనికులు రక్తమనెడు నీరు బాణము
లనెడు సుడులు గజద్వీపములు అశ్వతరంగములుగల నైస్య సముద్రమును,
తమ రథములనెడు నౌకలతో దాటిరి. ఆ రక్త సముద్రమునందు చేతులు తెగి
కవచములు ఊడి శరీరములు గాయపడిన నైనికులు నూర్లకొలదిగా వేలకొలదిగా
పడియుండుట కనపడెను.

రాజా! చచ్చి రక్తములు ప్రవహింపగా భూమిపై బడియున్న మదగజములచేత భూమియంతయు వర్షతములవలె వ్యాపించినట్లుండెను. ఆ యిరునైనయములలోను ఎప్పుడు గూడ యుద్ధము కాశించని వాడు లేకుండెను. ఇది మహాద్యుతముగా నాకు తోచెను.

రాజా! యీ విధముగా కీర్తి కాముకులైన మీ మహాయోధులు జయము గోరుచు పాండవ సైన్యములతో యుద్ధము చేసిరి.

జనమేజయా! సంజయుడు ధృతరాష్ట్రునకు తరువాతి యుద్ధ వృత్తాంత మిట్లు చెప్పదొడగెను.

(దెబ్బది తొమ్మిదవ అధ్యాయము)

భీముడు దుర్యోధనుని జయించుట

రాజా! తరువాత సూర్యుడు ఎఱ్ఱబడుచుండగా దుర్యోధనుడు యుద్ధోద్ధరుడై భీమసేనుని చంపదలచి యతనిపైకి ఉరికికెను. అట్లు తనపైకి వచ్చుచున్న దుర్యోధనునితో భీముడు అతిక్రద్దుడై యిట్లనెను.

గాంధారీ పుత్రా! అనేక సంవత్సరములుగా నేను కాంక్షించుచున్న కాల మిప్పుడు లభించినది. నీవు యుద్ధము విడిచి పోవకున్నచో నేడు నిన్ను సంహరించెదను. నేడు కుంతీదేవికి గలిగిన దుఃఖము మాకు గలిగిన వనవానశ్లేషము ద్రౌపది దుఃఖము నిన్ను చంపి పోగొట్టెదను.

నీవు పూర్వము మచ్ఛరముతో పాండవులను అవమానపరచితివి. ఆ పాపమునకు ఫలముగా నిప్పుడు నీకు వ్యసనము సంప్రాప్తమైనది. కర్ణశకునుల దురుపదేశముచేత పాండవులను లెక్కచేయక కామవశుడవై నీ యిష్టము వచ్చినట్లు ఆచరించితివి. నీతో సందిగోరి వచ్చిన శ్రీకృష్ణదగవాసుని అవమానపరచితివి. నీవేదో మహాసంతోషము గలవానివలె ఉలూకునితో మాకు సందేశము పంపితివి. ఇవియన్నియు స్మరించుచు నేను నిన్ను నీ బంధువులను వధించెదను చూడుము. నీవు చేసిన పాపములన్నిటి ఫలము నేడు అనుభవించెదవు గాక!

ధృతరాష్ట్ర మహారాజ! యీ విధముగా భీమసేనుడు ఎత్తిపొడుపుమాట

లతో దుర్యోధనుని అధిక్షేపించి తన ధనుస్సును ఎత్తి గిరగిర త్రిప్పి పిడుగుల వంటి యిరువదియారు బాణములను ఎక్కుపెట్టి సుయోధనుని కొట్టెను. మండు చున్న అగ్నివంటి బాణములతో దుర్యోధనుని ధనుస్సు ఖండించి సారథిని కొట్టి వాలుగు బాణములతో రథాశ్వుములను చంపెను. రెండు బాణములతో చక్రమును ఆరింటితో అతని నాగధ్వజమును నీ కొడుకు చూచుచుండగనే చేదించి బిగ్గరగా సింహనాదము చేసెను.

రాజా! అట్లు భీమునిచేత ఖండింపబడిన ధ్వజము రత్నభూషితమైన దుర్యోధన రథమునుండి, మేఘమునుండి విద్యుత్తువలె రాలి క్రిందపడెను. ప్రకాశించుచున్న దుర్యోధన నాగధ్వజము అట్లు పడుటను రాజులందరు చూచిరి. తరువాత భీముడు పదిబాణములతో, అంకుశములతో వీనుగును వలె దుర్యోధనుని కొట్టెను. అప్పుడు నైంధవుడు దుర్యోధనునకు సహాయకుడిగా బోయెను. అంతట కృపాచార్యుడు దుర్యోధనుని తన రథముపైకి ఎక్కించుకొనెను. భీముని చేత గాఢముగా కొట్టబడిన దుర్యోధనుడు రథముపై కూలబడెను.

తరువాత నైంధవుడు జయేచ్ఛతో భీముని అన్నివైపుల అనేక సహస్ర రథములతో ఎదిరించెను.

రాజా! పిదప అభిమన్యు-దృష్టకేతు-కేకయ-ద్రౌపదేయులు సీ పుత్రులతో యుద్ధము చేసిరి. చిత్రసేన-సుచిత్రాదులైన సీ పుత్రులు ఎనమందుగురు అభిమన్యుని రథమును చుట్టుముట్టిరి అప్పుడు అభిమన్యుడు వారినొక్కరిని బిర్రెడు బాణములతో కొట్టెను. అది సహింపజాలక వారందరు అభిమన్యుని రథముపై బాణములను, మేఘములు మేరువుపై వానగురిసినట్లు వర్షించిరి.

ఆ బాణాఘాతము చేత పీడితుడైన యభిమన్యుడు దేవాసుర యుద్ధము వందు దేవేంద్రుడు రాక్షసులను కొట్టినట్లు మీవారిని కొట్టి కంపింప జేసెను. వదునాలుగు భల్లములను వికర్ణుని రథముపై ప్రయోగించి ధ్వజమును సారథిని అశ్వములను పడగొట్టెను. వికర్ణుని గూడ కొట్టి బాధించెను. వికర్ణుని రక్తముచేత తడిసిన ఆ బాణములు రక్తము క్రక్కుచున్నట్లుండెను. అట్లు బాధపడుచున్న వికర్ణునకు సహాయకులుగా అతని సోదరులు వేగముగా వచ్చి అభిమన్యుడు మొదలైనవారిని ముట్టడించిరి. అట్లే పాండవవీరులు గూడ కౌరవ నైన్యము నెదురించిరి. వరస్పరము ఘోరముగా యుద్ధము జరిగెను.

రాజా! నీ పుత్రుడు దుర్ముఖుడు వేడుబాణములతో శ్రుతకర్మను కొద్దెను అతని ధ్వజమును సారథిని అశ్వములను పడగొద్దెను. శ్రుతకర్మ హతాశ్శమైన రథమునుండి మండుచున్న కొరవివంటి శక్తిని దుర్ముఖునిపై విసరెను. అది అతని కవచము చేరించి భూమిని చొచ్చెను. విరతుడైన శ్రుతకర్మను సుత సోముడు తన రథముపై నెక్కించుకొనెను.

రాజా! తరువాత శ్రుతకీర్తి నీ పుత్రుడైన జయత్సేనునిపై దాడి సలిపెను. జయత్సేనుడు శ్రుతకీర్తి ధనుస్సును విరిచెను. అట్లు అతని ధనుస్సు విరుగగా అతని సోదరుడు నకులపుత్రుడు శతానీకుడు వచ్చి కలిసికొనెను. శతానీకుడు జయత్సేనుని పది బాణములతో కొద్దెను. మదగజమువలె గర్జిలెను. తరువాత శతానీకుడు తీక్షణమైన మరియొక బాణముతో జయత్సేనుని యెదపై కొద్దెను.

రాజా! అట్లు వారు పోరాడుచుండగా నీ పుత్రుడు దుష్కర్ణుడు సోదరుని సమీపించి నకులపుత్రుని ధనుస్సు ఖండించెను. శతానీకుడు మరియొక ధనుస్సు తీసికొని 'నిలునిలు' మని దుష్కర్ణునితో ననుచు సర్పములవంటి బాణముల సతనిపై ప్రయోగించెను. తరువాత దుష్కర్ణుని అతని ధనుస్సును సారథిని కొద్దెను. పన్నెండు బాణములతో దుష్కర్ణుని యశ్వములను కొట్టి బల్లముచేత యతని యెదపై బిగ్గరగా తాడించెను. దానితో నతడు పిడుగువడిన చెట్టువలె నేలపై వ్రాచెను.

రాజా ఇట్లు పీడితుడైన దుష్కర్ణుని జూచి ఐదుగురు రాజవీరులు శతానీకుని చంపుటకు చుట్టుముట్టి అతనిపై శరవర్షము గురిసిరి. బాణాచ్ఛాదితుడైన శతానీకుని చూచి కేకయసోదరులు అతనికి సహాయకులుగా పచ్చుచుండిరి. నీ పుత్రులు వచ్చి గజములను మహాగజములవలె నెదుర్కొనిరి. వారు దుర్ముఖ-దుర్జయ-దుర్మర్షణ-శత్రుంజయ-శత్రుసహాదులు. వీరందరు క్రుద్ధులై కేకయుల నెదుర్కొనిరి. మహావేగముగల నగరములవంటి రథములతో విచిత్ర వర్ణ ధ్వజములతో నానావర్ణ కవచములు ధనుస్సులు ధరించి సింహములు ఒక వనమునుండి మరియొక వనములో దూరినట్లు వచ్చిరి.

రాజా! అప్పుడా వీరులు ఉభయ పక్షముల వారికి సంకుల సమరము జరిగెను. ఒందొరులను చంపుకొనుచుండిరి యముని రాష్ట్రములో జనసంఖ్యను

నిరుసేనలు పెంచుచుండిరి. సూర్యాస్తమయమునకు ఒక క్షణకాలము మిగిలి యుండగా వారు అతి భయంకరముగా యుద్ధము చేయుచుండిరి.

రాజా! అప్పుడు భీష్ముడు అతిక్రుద్ధుడై పాంచాలసేనను నశింపజేసి యమ లోకమునకు పంపెను. ఇట్లు ఆ మహా ధనుర్ధారుడు పాండవుల నైన్యమును చేదించి ఆనాటి యుద్ధమును చాలించి తన శిబిరమునకు పోయెను.

రాజా! ధృష్టద్యుమ్న వృకోదరులు గూడ కౌరవసేనను హతమార్చిరి. యుధిష్ఠిరుడు ఆ యిరువురి ప్రతాపమును ప్రశంసించి వారిని తలపై మూర్ఛాని సంతోషముతో తన శిబిరమునకు పోయెను.

రాజా! కృష్ణార్జునులు కూడ కౌరవసేనను హతమార్చి పారదోలి తమ శిబిరములకు పోయిరి. అంతటితో ఆరవనాటి యుద్ధము సమాప్తి చెందెను.

(ఎనుబదవ అధ్యాయము)

సప్తమ దివస యుద్ధము-భీష్ముడు దుర్యోధనుని ఓదార్చుట

జనమేజయా! సంజయుడు ధృతరాష్ట్రునకు ఏడవనాటి యుద్ధవృత్తాంత మిట్లు వర్ణించి చెప్పవొడగెను.

రాజా! తరువాత ఉభయపక్షవీరులు ఒండొరులు తప్పులను చెప్పుకొనుచు తమ తమ శిబిరములకు పోయి మరునాటి యుద్ధమునకు సన్నాహము చేసుకొను చుండిరి.

రాజా! అప్పుడు నీ పుత్రుడు దుర్యోధనుడు చింతచేత వ్యాకులపడుచు శరీరమందు నెత్తును ఒడియుచుండగా భీష్మపితామహునితో ఇట్లనెను.

పితామహా! పాండవ వీరనైనికులు భయంకరములు రాద్రములు నైన మన నైన్యములను చీల్చి, చంపి బాధపెట్టి అందరినీ మూర్ఛపడగొట్టి వజ్ర సమానమైన శుకరవృక్షహమును పన్ని కీర్తిమంతులై మనసేనలో భీమసేనునితో దూరిరి. భీముడు నన్ను మృత్యుదండముల వంటి బాణములచేత కొట్టెను. అట్లు మహాక్రోధావిప్లుడైన భీమునిచూచి మూర్ఛితుడనైన నేను శాంతిలేకుండానున్నాను.

నీవు నత్యసంధుడవు నీ అనుగ్రహముచేత పాండవులను వధించి జయముసాధింప దలచినాను.

రాజా! ఇట్లు దుర్యోధనుడు దీనముగా చెప్పిన మాటలు విని మహాత్ముడైన భీష్ముడు నవ్వుచూ “దుర్యోధనుడు దుఃఖితుడై ఉన్నాడని” తెలిసి యతనితో నిట్లనెను.

రాజపుత్రా! నేను నీ కొరకు మహాయత్నపూర్వకముగా శత్రునైస్యములో ప్రవేశించి సర్వవిధముల పోరాడుచూ నీకు జయము సుఖము కల్గింపవలెననియే కోరుచూ ఏ మాత్రము శరీరము దాచుకొనక యుద్ధము చేయుచున్నాను. పాండవ వీరులతో బహుళ సంఖ్యాకులు అతిరౌద్రులు-శూరులు-అస్త్రవిద్యా పండితులైన వారు. వారు పాండవులకు సహాయముగా ఉన్నారు. వారందరు క్రోధవిషమును గ్రక్తుచున్నారు. శౌర్యోద్ధతులు నీతో వైరముగలవారునైన ఆ పీరులను హఠాత్తుగా జయించుటకు సాధ్యము కాదు.

రాజా! నా జీవితమును త్యజించియైనను శత్రుసేనతో పోరాటము నలిపెదను. నీ హితము కొరకే అట్లు చేయుచున్నాను. నాకు నేడు నా జీవితము ముఖ్యముగా రక్షింపవలసినది కాదు. నీ కొరకు అతిభయంకరులైన దేవదానవులను కూడా దహింపగలననగా, ఈ శత్రుసేన ఎంత? రాజా! పాండవులతో పోరాడెదను. నీకు అన్ని విధముల ప్రీతి కల్గించెదను.

ధృతరాష్ట్ర మహారాజా! భీష్మపితామహుడు చెప్పిన ఊరడింపు మాటలు విని దుర్యోధనుడు శాంతిలెను. తరువాత అతడు మరునాడు సంతోషముతో “ఇక యుద్ధమునకు బయలుదేరుడు” అని సర్వనైస్యములను ఆదేశించెను. అంతట మిక్కిలి హర్షముతో వెలకొలది మీ చతురంగ నైస్యములు యుద్ధమునకు సాగిపోయెను. అన్ని నైస్యములు హర్షముతో కళకళలాడుచుండెను.

రాజా! నైస్యములు సడుచుచుండగా రేగిన రజస్సు సూర్యకిరణములను గప్పెను. ధ్వజములు వాయుపుడేత ఎగురుచుండెను పలురంగులతో ధ్వజములు మేఘములతో కూడిన విద్యుత్తులవలె ప్రకాశించుచుండెను గుంపులు గుంపులుగా గజములు నిలిచియుండెను. రాజవీరుల ధనుష్టంకార ధ్వనులు మ్రోగెను. నీ నైస్యమప్పుడు దేవదానవులు ఆదియుగమునందు మదించిన సముద్రమువలె

క్షోభిల్లెను. భయంకర గజములతో బహురూప వర్షములు గలిగిన నీ నేన శత్రు సేనలను సంహరించుటకు సిద్ధముగానుండి ప్రళయకాల మేఘసమూహమువలె ప్రకాశించుచుండెను.

జనమేజయా! సంజయుడు ధృతరాష్ట్రానితో తరువాత యుద్ధవృత్తాంతము నిట్లు చెప్పదొడగెను.

(ఎనభైఒక్కటవ అధ్యాయము)

ఏడవనాడు కౌరవపాండవులు మండల-వజ్ర వ్యూహములు

నిర్మించి పోరాడుట

రాజా! తరువాత దుర్యోధనుడు ధ్యానస్థితుడై యుండగా నతనిని సంతోష పరచుచూ భీష్ముడు మరల నతనితో ఇట్లనెను.

దుర్యోధనా! నేను ద్రోణ-శల్య-కృతవర్మాది మహారథిక వీరులు సమస్త రథ-గజ-తురగ-పదాతి చతురంగ సేనలు ఇతర రాజవీరులందరూ కూడ నీ కౌరకు జీవితములపై ఆశ విడిచి పోరాడుటకు సిద్ధముగా నున్నాము. వీరందరు యుద్ధమునందు దేవతలను గూడ జయింపగల సమర్థులని నా యభిప్రాయము.

కాని నాయనా! నీకు నేను సర్వదా హితమునే చెప్పుచుందును. అవశ్య ముగా చెప్పవలసిన మాట చెప్పెద వినుము శ్రీకృష్ణుని సహాయముతో పోరాడు చున్న మహేంద్ర సమాన పరాక్రమముగల పాండవులను జయించుట ఇంద్రాది దేవతలకు గూడ శక్యము గాదని ఎఱుగుము నేనైతే అన్నివిధముల నీకిచ్చిన మాట చెల్లించుటకు ప్రయత్నించెను. నేను పాండవులను గాని, నన్ను వారు గాని యుద్ధమునందు జయించుట తథ్యము.

ధృతరాష్ట్ర మహారాజా! ఇట్లు చెప్పి భీష్ముడు దుర్యోధనునకు “విశల్య కరణి” యను ఓషధిని ఇచ్చెను. ఆ యోషధిని సేవించి దుర్యోధనుడు తన శరీరమునందు గ్రుచ్చుకొనిన శల్యములను పోగొట్టుకొనెను.

రాజా! మరునాడు ప్రాతఃకాలమందు భీష్ముడు సర్వచతురంగ నైన్యము లతో మండలవ్యూహమును ఈ విధముగా నిర్మించెను.

ఒక్కొక్క వీనుగునకు వీడు రథములు - ప్రతిరథమునకు వీడు అశ్వములు - ప్రతి అశ్వమునకు పదుగురు ధనుర్ధరులు - ఒక్కొక్క రానుష్కునకు పదిమంది చొప్పున డాలులు ధరించినవారు - రాజా! ఈ విధముగా మహానైస్యముతో గూడి రథికులు ఆ మండల సమూహములో నిలిచి యుద్ధ సన్నద్ధులైరి. ఆ సేననంతటిని భీష్ముడు రక్షించుచుండెను. రాజా! పదివేల గజములతో పదివేల అశ్వములతో పదివేల రథములతోను చిత్రసేనాదులైన నీ పుత్రులు ఒక్కటిగా చేరి భీష్మపితామహుని రక్షించుచుండిరి. వారిచేత భీష్ముడు ఆయన చేత వారున్నా ఇట్లు వరస్పరము రక్షింపబడుచూ యుద్ధసన్నద్ధులై నిలిచియుండిరి.

రాజా! అప్పుడు దుర్యోధనుడు రథములో ఇంద్రుడు స్వర్గమునందు సంవద్యుక్తుడై యున్నట్లు విరాజిల్లెను. తరువాత నీ పుత్రుల సింహనాదము - రథవాద్యముల ధ్వనులు మిన్న ముట్టుచుండగా భీష్మరక్షితమై పడమటి ముఖముగా నున్న మండల సమూహము దుర్యేద్యమై అంతట శోభిల్లుచుండెను.

రాజా! అట్లు దుర్జయమైన మండలవ్యూహము చూచి యుధిష్ఠిరుడు స్వయముగా వజ్రవ్యూహమును వన్నెను. తరువాత నైస్యములన్నియు సింహనాదములు చేసి ఆ వ్యూహములను భేదించు నిచ్చతో బయలుదేరెను. నైనికులు వరస్పరము కొట్టుకొనుచుండిరి.

రాజా! ద్రోణాచార్యుడు విరాటరాజును అశ్వత్థామ శిఖండిని దుర్యోధనుడు ద్రుపదుని నకుల సహదేవులు శల్యుని విందానువిందులు ఐరావతుని ఎదుర్కొని పోరాడజొచ్చిరి. రాజవీరులందరు అర్జునునితో పోరాడుచుండిరి. భీమ సేనుడు హర్పిక్యునితో చిత్రసేన - వికర్ణ - దుర్మర్షణులతో అభిమన్యుడున్న యుద్ధము చేసిరి. ప్రాగ్జ్యోతిషాధిపతి భగదత్తుడు ఘటోత్కచునితో పోరాడెను. ఆ ఇరువురు మదగజములవలె తలవడిరి. అలంబుష రాక్షసుడు నైస్యయుక్తుడైన సాత్వికి నెదురించి యుద్ధము చేసెను. భూరిశ్రవసుడు దృష్టకేతువుతో యుధిష్ఠిరుడు శ్రుతాయువుతో చేకితానుడు కృపాచార్యునితోను యుద్ధము చేసిరి. తక్కినవారు భీష్మ నెదుర్కొని పోరాడజొచ్చిరి.

రాజా! తరువాత రాజులందరు అర్జునుని వివిధాయుధములతో చుట్టుముట్టిరి. అప్పుడర్జునుడు మిక్కిలి క్రుద్ధుడై శ్రీకృష్ణునితో నిట్లనెను.

మాహవా! యుద్ధమునందు వ్యూహరచనలోని విద్వాంసుడైన భీష్మునిచేత పన్నబడిన ధర్మరాష్ట్ర సైన్యములను చూడుము. అందరు యుద్ధకాంక్షతో సాగుచున్న శూరులే. సోదరులతో వచ్చిన త్రిగర్తరాజు సుశర్మను చూడుము. నన్నెదురించుటకు వచ్చిన వీరులందరిని నీవు చూచుచుండగనే చంపెదను చూడుము.

ధృతరాష్ట్ర మహారాజా! యిట్లు చెప్పి అర్జునుడు రాజవీరులపై శరవర్షము కురిపించెను. మీవారుగూడ శత్రువులపై మేఘములు వర్షములతో తటాకమును నింపునట్లు బాణవర్షము గురిసిరి. అట్లు మీవారి శరవర్షముచేత కప్పబడిన కృష్ణార్జునులను చూచి మీ సైనికులు సంతోషముచేత హాహాకారముచేసిరి. అట్లు కృష్ణార్జునులు శరవర్షముచేత కప్పబడుట జూచి దేవతలు దేవర్షులు విస్మయము చెందిరి.

రాజా! తరువాత అర్జునుడు క్రుద్ధుడై ఐంద్రాస్త్రమును శత్రువులపై ప్రయోగించి అద్భుత పరాక్రమము ప్రదర్శించెను. అతడు శత్రుప్రయుక్తములైన బాణములను నివారించెను. అప్పుడు అర్జునుని బాణఘాతములచేత గాయపడని సైనికులు లేరు. అట్లు వాచు బాధితులైన భీష్ముని శరణుజొచ్చిరి. అగాధజలములలో మునిగిపోవుచున్నవారికిప్పుడు భీష్ముడు పడవగా సహాయపడెను. ఆ విధముగా మీవైపు పరుగెత్తి వచ్చిపడుచున్న సైనికులచేత నీ సైన్యమంతయు చీలిపోయి మహాప్రభంజనముచేత సముద్రమువలె ఊళిల్లెను.

జనమేజయా! యిట్లు చెప్పి సంజయుడు ధృతరాష్ట్రునకు తరువాత యుద్ధవృత్తాంతము నిట్లు చెప్పదొడగెను.

(ఎనభై రెండవ అధ్యాయము)

కౌరవసేన పలాయనం

రాజా! అట్లు ప్రవర్తిల్లుచున్న యుద్ధములో అర్జునుని దాడికి తట్టుకొనజాలక భగ్నుల కాగా, సైన్యసాగరము ఊళిల్లగా భీష్ముడు పోరాడుటకు ముందుకు రాగా దుర్యోధనుడు యుద్ధమునందు పాఠ్యుని పరాక్రమము చూచి త్వరగావచ్చి తమ వైరులందరితోను, విశేషించి వారిలో ముఖ్యశూరుడైన సుశర్మతో అతనిని సంతోషపరచుచున్నవాడువలె సైన్యమధ్యములో నిలచి యిట్లనెను.

రాజవీరులారా! భీష్మ పితామహుడు జీవితముపై పూర్తిగా ఆశ విడిచి అర్జునునితో పోరదలచి ముందుకు సాగిపోవుచున్నాడు. మీరందరు ఆయనను సర్వవిధముల రక్షించవలెను.

రాజా! దుర్యోధనుని ఆజ్ఞను శిరసావహించి మీ నైనికులందరు భీష్మ పితామహుని కడకుపోయిరి. తరువాత భీష్ముడు శ్వేతాశ్వము వానర ధ్వజము మేఘనాదమువంటి ధ్వనిగల రథముతో సర్వనైన్యముల పైకి వచ్చుచున్న అర్జునుని ఎదుర్కొనెను. అప్పుడు అర్జునుని రథపు పగ్గములు ధరించి రెండవ నూర్ముడు మధ్యందిసగతుడై తేజరిల్లుచున్నట్లున్న కృష్ణుని చూచుటకు గూఢ నైనికులు భయపడుచుండిరి.

రాజా! అట్లే శ్వేతాశ్వములతోను, శ్వేత ధనుస్సుతో విరాజిల్లుచున్న త్రిగర్త నైన్యములతో చుట్టబడిన భీష్ముని చూచి, పాండవులును భయపడిరి.

అప్పుడు ద్రోణాచార్యుడు విరాటరాజుపై బాణ ప్రయోగముచేసి అతని ధ్వజమును, ధనుస్సును ఛేదించెను. తర్వాత విరాటుడు ధృఢమైన మరియొక ధనుస్సు తీసికొని సర్పములవంటి మూడు బాణములతో ద్రోణుని నాల్గు బాణములతో అతని యశ్వములను, అయిదింటితో సారథిని కొట్టెను. అప్పుడు ద్రోణుడు విరాటరాజు యొక్క ఆశ్వములను సారథిని వధించెను.

రాజా! అప్పుడు విరాటుడు తన పుత్రుని రథముపైకి పోయెను. ఆ ఇరువురు శరవర్షముచేత ద్రోణుని వారించిరి. తరువాత ద్రోణుడు క్రుద్ధుడై సర్పము వంటి బాణము విరాటపుత్రునిపై ప్రయోగించి శంఖము వూరించెను. దానితో నతడు ఎదచీలి చచ్చెను. అట్లు పడియున్న కొడుకును చూచి విరాటుడు యముని వలె నున్న ద్రోణుని చూచి భయపడి యుద్ధము వీడి పోయెను. రాజా! తరువాత ద్రోణాచార్యుడు త్వరగా పాండు సేనను బహువిధముల చీల్చి చెండాడెను.

రాజా! అప్పుడు శిఖండి అశ్వత్థామ యొక్క భూమధ్య భాగమునందు మూడు బాణములతో కొట్టెను. అట్లు లలాటమునందు గ్రుచ్చుకొనిన మూడు బాణములతో అశ్వత్థామ మూడు బంగారు శిఖరములతో ప్రకాశించుచున్న మేరుపర్వతమువలె శోభిల్లెను.

రాజా! తరువాత అశ్వత్థామ క్రోధముతో ఒక క్షణములో శిఖండియొక్క

ద్వజ సారథి తురగ శస్త్రములను అనేక బాణములతో చేదించి వడగొట్టెను. తరువాత శిఖండి హతాశ్వమైన రథమునుండి ఎగిరి దుమికి ఖడ్గహస్తుడై దేగవలె యుద్ధరంగమంతట విచరించెను. అట్లు విజృంభించి తిరుగుచున్న శిఖండిపై అశ్వత్థామ బాణవర్షము గురిసెను. ఆ బాణములన్నింటిని శిఖండి పదునైన కత్తితో చేదించెను.

రాజా! తరువాత అశ్వత్థామ శతచంద్ర శోభితమైన శిఖండి దానిని అతని ఖడ్గమును ఖండించి నిశితశరములతో శిఖండిని కొట్టెను. అట్లు బాధితుడైన శిఖండి సాత్యకి రథమెక్కెను.

రాజా! సాత్యకి క్రుద్ధుడై అలంబుష రాక్షసుని బాణములతో కొట్టెను. అలంబుషుడు అర్థచంద్ర బాణముతో సాత్యకి ధనుస్సు చేదించి అతనిని బాణములతో కొట్టెను. రాక్షసమాయాబలముచేత నతడు శరములను సాత్యకిపై కురిసెను.

రాజా! అప్పుడు సాత్యకియొక్క ఆత్మద్బుతవరాక్రమము చూచి అందరు ఆశ్చర్యపడిరి. సాత్యకి ఐంద్రాస్త్రమును అర్జునుని నుండి కృష్ణుడియగా తీసికొని రాక్షసునిపై ప్రయోగించెను. అది రాక్షస మాయను భస్మీపటలము చేసెను. సాత్యకి అలంబుషునిపై శరవర్షము వర్షాకాలమేఘము జలధారలవలె కురిసెను. ఆ విధముగా సాత్యకి చేత వీడితుడైన రాక్షసుడు భయపడి సాత్యకిని వీడి పారిపోయెను.

రాజా! ఇంద్రునకు గూడ అజేయుడైన అలంబుష రాక్షసుని సాత్యకి జయించి పారద్రోలి నిశితశరములచేత నీ నైసికులను గూడకొట్టగా వారు భయపడి చెదరి పారిపోయిరి.

రాజా! ఇంతలో ధృష్టద్యుమ్నుడు దుర్యోధనుని శరములతో కప్పెను. అతడే మాత్రము వ్యధచెందక ధృష్టద్యుమ్నుని తొంబది బాణములతో కొట్టెను. అప్పుడు ధృష్టద్యుమ్నుడు క్రుద్ధుడై దుర్యోధనుని ధనుస్సు చ్చేదించి అతని నాలుగు గుర్రములను చంపి పదునైన వీధు బాణములతో అతనిని కొట్టెను. రాజా! అట్లు కొట్టబడిన దుర్యోధనుడు ఖడ్గపాణియై హతాశ్వమైన రథమునుండి ఎగిరిదుమికి ధృష్టద్యుమ్నునిపైకి ఉరికెను అప్పుడు శకుని దుర్యోధనుని తన

రథము ఎక్కించుకొనెను. దుర్యోధనుని జయించిన తరువాత ధృష్టద్యుమ్నుడు ఇంద్రుడు రాక్షస నైన్యమును వలె మీ పైన్యమును వధించెను.

రాజా! తరువాత కృతవర్మ మహామేఘము నూర్చునివలె శరముచేత భీముని ఆచ్ఛాదించెను. తరువాత భీముడు కృతవర్మను బాణములతో కొట్టెను. కృతవర్మ ఏ మాత్రము కంపము చెందక నిశిత శరముచేత భీముని కొట్టెను. భీముడు కృతవర్మయొక్క నాలుగు రథాశ్వములను చంపి అతని సారథిని రథ ద్వజమును వదగొట్టి అతనిపై అనేక శరవర్షములను కురిపించెను. కృతవర్మ సర్వావయవములు గాయపడి హతాశ్వమైన తన రథమునుండి నీ స్థూలకుడైన వృషకుని రథముపైకి పోయెను. తరువాత భీముడు నీ సేనను సంహరించెను.

జనమేజయా! ఇట్లు సంజయుడు చెప్పిన యుద్ధ వృత్తాంతమును విని ధృతరాష్ట్రుడు సంజయునితో ఇట్లనెను

ఉభయవీరుల పరస్పర పరాజయము

సంజయా! పాండవులు మావారితో చేసిన అతి విచిత్రములైన ద్వైరథ యుద్ధములను గూర్చి వినిపించితివి. మావారిని గూర్చిన సంతోషవార్త ఏమియు చెప్పుకున్నావు. ఎల్లప్పుడు పాండవులు హర్షించినట్లు మా వక్షము భంగపడినట్లు ప్రశంసించుచుంటివి. మావారు దీనులై తేజోహీనులై జీర్ణించుచున్నట్లు చెప్పుచుంటివి. దీనికి మా దౌర్భాగ్యము వారి సౌభాగ్యమే కారణము. సంశయము లేదు.

జనమేజయా! ధృతరాష్ట్రుని మాటలువిని సంజయుడు అతనితో ఇట్లనెను.

రాజా! మీవారు యుద్ధమునందు శక్తిని ఉత్సాహమునుచూపి ప్రయత్నించి పోరాడుచునే ఉన్నారు. తమశక్తి కొలది పౌరుషమును చూపుచున్నారు కాని, గంగానది యొక్క స్వాదుజలము సముద్రములో కలిసినప్పుడు లవణత్వమును పొందినట్లే మీవారి సౌరుషము గూడ పాండవులను జేరి వ్యర్థమగుచున్నది. మీ వారు యథాశక్తిగా దుష్కరమైన యుద్ధకర్మను చేయుచునేయున్నారు. లేశ మాత్రము గూడ వారి దోషము లేదు. రాజా! నీవు నీ పుత్రులు చేసిన మహాపరాధము వలన భూమండలమునకు నాశనము కల్గుచున్నది. దీనిచేత యమరాజు రాష్ట్రమునందు జనసంఖ్య పెరుగుచున్నది. నీ యపరాధము వలన కలిగిన ఈ క్షయమును గూర్చి నీవు శోకింపతగదు.

రాజా! యుద్ధము చేయుచున్న ఈ రాజవీరులు ఊరకున్ననూ, జీవితము లను రక్షించుకొనజాలరు. ఎన్నటికైననూ మరణించవలసినవారే. కనుక యుద్ధములో పోరాడి పుణ్యాత్ములు పోవు స్వర్గమునకు పోదలచి నైన్యములో దూరి పోరాడుచున్నారు.

మహారాజా! ఆ వేదవరోజు పూర్వాహ్ణమునందు మహాజన క్షయముకల్గెను. అప్పుడు జరిగిన దేవదానవుల యుద్ధమువంటి సమరముగూర్చి చెప్పెద వినుము.

రాజా! అవంతి దేశీయులైన విందాను విందులు రణోత్సాహముతో ఇరావంతునిఎదుర్కొనిరి. వారికి రోమాంచకరమైన యుద్ధము జరిగెను ఇరావంతుడు క్రుద్ధుడై ఆ ఇరువురు సోదరులను నిశితశరములతో కొట్టెను వారు కూడా ఇరావంతుని కొట్టిరి. వారు ఒకరికి తీసిపోవక మరియొకరు పోరాడిరి. ఇరావంతుడు నాలు బాణములచేత అనువిందుని నాలుగు గుర్రములను చంపెను. అతని ధనుస్సును ధ్వజమును రెండు కల్లములతో ఛేదించెను.

(ఎనభై మూడవ అధ్యాయము)

రాజా! అంతటితో అనువిందుడు తన రథమును వీడి విందుని రథము ఎక్కెను. ఆ యిరువురు ఏక రథస్థులై ఇరావంతునిపై బాణవర్షము కురిపించిరి. ఆ బాణములు ఆకాశమును ఆచ్ఛాదించెను. అప్పుడు ఇరావంతుడు విందాను విందులపై బాణవర్షము కురిపించి వారి సారథిని పడగొట్టెను. సారథి చావగా అశ్వములు పట్టుతప్పి దిక్కులకు పారిపోయెను.

రాజా! అట్లు ఉలూపిసుతుడైన ఇరావంతుడు విందానువిందులను జయించి పౌరుషముతో నీ సేనను క్షయమొందించుచుండెను. అప్పుడు మీ సేన విషము త్రాగిన వానివలె మలమూత విసర్జనము చేయుచూ, భయముచే పారిపోయెను.

రాజా! ఘటోత్కచుడు భగదత్తుని ఎదిరించెను భగదత్తుడు గజారూఢుడై ఇంద్రుడు తారకాసుర యుద్ధమునందు ఐరావతము నెక్కి వచ్చినట్లు వచ్చి ఆదిత్యవర్ణముకల ఘటోత్కచుని రథముపైకి ఉరికెను. అప్పుడు ఆకాశమునందు నిలచి ఆ యిరువురి అద్భుత యుద్ధమును చూచుచున్న మహర్షులకు గంధర్వు

లకు భగదత్త ఘటోత్కచులలో హెచ్చుతగ్గులు కనబడకుండెను. దేవేంద్రుడు రాక్షసులను భయపెట్టి పారద్రోలినట్లు భగదత్తుడు పాండవసేనలను పారద్రోలెను.

రాజా! అట్లు పారిపోవుచున్న పాండవసేనలు తమను రక్షించువారిని కానకుండిరి. ఘటోత్కచుడు రథమునందేయుండెను. మిగిలినవారు దీనులై పారిపోయిరి అట్లు పాండవ సైన్యములు తిరిగిపోవగా నీ సైన్యములు భయంకరముగా కనబడుచుండెను రాజా! తర్వాత ఘటోత్కచుడు భగదత్తునిపై బాణవర్షము కురిపించెను. భగదత్తుడు అది చేదించి అతని మర్మములలో కొట్టెను. అప్పుడు ఘటోత్కచుడు ఏ మాత్రము వ్యథచెందక నిలిచెను. షరల భగదత్తుడు పదునాలుగు తోమరాయుధములను విడువగా వాటిని ఘటోత్కచుడు చేదించి అతనిపై డెబ్బది బాణములు ప్రయోగించెను.

అప్పుడు భగదత్తుడు నవ్వుచూ, ఘటోత్కచుని నాలుగు రథాశ్వములను వధించెను. హతాశ్వమైన రథమునుండి ఆ రాక్షసుడు భగదత్తుని గజముపై శక్తిని విసిరెను. భగదత్తుడు దానిని మూడు ముక్కలుచేసి పడగొట్టెను దానితో హిడింబాసుతుడు భయపడి ఇంద్రుని యుద్ధమునుండి నమచి రాక్షసునివలె పారిపోయెను.

రాజా! అట్లు భగదత్తుడు యమ వరుణులకుకూడా అజేయుడైన ఘటోత్కచుని జయించెను. అతని గజము పాండవసేనను వనగజము కమలసరస్సునువలె మర్దించెను.

రాజా! శల్యుడు నకులసహదేవులనుఎదిరించి ఆ యిరువురు మేనల్లుండ్రను బాణములతో ముంచెను. సహదేవుడు మేఘము నూర్చుని కప్పిసట్లు శరములతో మేనమామ విడిచిన బాణములను నివారించి అతనిని గప్పెను. బాణములచేత గవ్వబడిన శల్యుడు అందముగా ఉండెను తల్లి కారణముగా ఆ యిరువురికి అతనిపైన అతులమైన ప్రేమ కలిగెను.

రాజా! తరువాత శల్యుడు నకులుని ధ్వజమును ధనుస్సును చేదించి అతని సారథిని చంపి రథాశ్వములను వధించెను. అప్పుడు నకులుడు హతాశ్వమైన తన రథమునుండి వేగముగా ఎగిరి దుముకి సహదేవుని రథము ఎక్కెను.

ఆ యిరువురు ఏకరథస్థులై షణ్ణకాలములో శల్యుని రథమును బాణములతో కప్పిరి. అట్లు మేనల్లుండ్ర బాణములచేత గప్పబడికూడా శల్యుడు పర్వతమువలె కంపించక నిలిచి వారి బాణవర్షమును చెదరగొట్టెను.

రాజా! తరువాత సహదేవుడు క్రుద్ధుడై శల్యునిపై బాణము ప్రయోగించెను. అది గరుడానిల వేగముతో శల్యుని భేదించి క్రింద పడెను. అట్లు గాయపడి శల్యుడు బాధతో రథమునందు కూలబడి మిక్కిలి పరితపించెను.

రాజా! అట్లు మూర్ఛిల్లిన శల్యుని రథమును అతని సారథి తొలగించుకొని దూరముగా పోయెను. అట్లు తిరిగి వచ్చిన శల్యరథమును చూచి ధార్తరాష్ట్రులందరూ దీనులై యిక నితడు లేడు అని తలచిరి.

రాజా! ఆ విధముగా నకుల సహదేవులు యుద్ధమునందు మేనమామయైన శల్యుని జయించి శంఖములు ఊది సింహనాదము చేయుచూ హర్షముతో మీ నైస్యముపైకి ఇంద్రోపేంద్రులు రాక్షసనైస్యముపై ఉరికినట్లు ఉరికి మట్టడించిరి.

జనమేజయా! ఇట్లు సంజయుడు పాండవ కౌరవవీరుల ద్వంద్వ యుద్ధ క్రమమును గూర్చి ధృతరాష్ట్రునకు వర్ణించిచెప్పి తరువాతి యుద్ధ వృత్తాంతము నిట్లు చెప్పదొడగెను.

(ఎనలై నాల్గవ అధ్యాయము)

శిఖయవీరుల ద్వంద్వ యుద్ధములు-విజయములు

ధృతరాష్ట్ర మహారాజా! తరువాత యుధిష్ఠిరుడు ఆనాటి మధ్యాహ్నమునందు శ్రుతాయువును ఏదుర్కొని తొమ్మిది బాణములను ప్రయోగించెను. శ్రుతాయువు ఆ బాణములను విరిచి యుధిష్ఠిరునిపై ఏడుబాణములు పడిచెను. అవి ధర్మరాజు కవచమును భేదించి అతని దేహములోని ప్రాణములను వెదకుచున్నవా యనునట్లు అతని నెత్తురు త్రాగెను.

రాజా! అప్పుడు యుధిష్ఠిరుడు క్రుద్ధుడై పరాహ కర్ణబాణముతో శ్రుతాయువు యొక్క యెదపై కొట్టెను. అతని ధ్వజమును భల్లముచేత పడగొట్టి

అతనిని గూడ రథమునుండి క్రింద పడగొట్టెను. శ్రుతాయువు తన ధ్వజము వడుటచూచి ధర్మరాజును వీడు బాణములతో కొట్టెను.

రాజా! తరువాత ధర్మపుత్రుడు అతిక్రోధముతో యుగాంతమునందు నర్వప్రాణులనుదహించు ప్రళయాగ్నివలె మండుచుండెను అట్లున్న యుధిష్ఠిరుని దేవ గంధర్వ రాక్షసులు చూచి మిక్కిలి వ్యథచెందిరి. సమస్తప్రపంచము వ్యాకుల పడెను. ఇప్పుడు మూడు లోకములను క్రుద్ధుడైన ఈ యుధిష్ఠిరుడు దహించ గలడు అని సర్వభూతములు తలచెను. దేవతలు ఋషులు మంగళ వచనములు ప్రపంచ శాంతికొరకు పఠించిరి.

రాజా! అట్లు క్రోధావిష్టుడైన ధర్మపుత్రుడు పెదవుల కొసలను నాకు చున్న యతని శరీరము ప్రళయకాల సూర్యునివలె ఘోరరూపముతో నుండెను.

రాజా! తరువాత మీ నైన్యములన్నియు జీవితముపై ఆశ వదలెను. అప్పుడు తన మహాక్రోధమును ధైర్యముతో అదుపులోనికి తెచ్చుకొని యుధిష్ఠిరుడు శ్రుతాయువు ధనుస్సును చేదించెను. అతని మెడపై బాణముతో కొట్టెను. గుఱ్ఱములను సారథిని చంపెను.

రాజా! తరువాత శ్రుతాయువు హతాశ్వమైన తన ఆ రథమును విడిచి ధర్మరాజు పౌరుషమును చూచి భయముతో యుద్ధము వీడి పారిపోయెను.

రాజా! అట్లు శ్రుతాయువును ధర్మపుత్రుడు జయింపగా దుర్యోధనుని నైన్యమంతయు పెదముఖముపెట్టి తిరిగిపోయెను. అప్పుడు ధర్మరాజు నోరు తెరచుకొనిన యమునివలె భయంకరుడై మీ నైన్యమును తరిమి చంపెను.

రాజా! చేకితానుడు కృపాచార్యుని బాణములతో ముంచెను. ఆ శరము లను కృపుడు నివారించి 'చేకితానునిపై బాణప్రయోగము చేసెను. అతని ధనుస్సును చేదించి సారథిని పడగొట్టి ఆశ్వములను చంపెను.

రాజా! అప్పుడు చేకితానుడు గదతో కృపాచార్యుని ఆశ్వములను సారథిని పడగొట్టెను. అప్పుడు కృపుడు నేలపై నిలచి పదియారు బాణములతో చేకితానుని కొట్టెను. అంత నతడు క్రుద్ధుడై కృపుని ఇంద్రుడు వృత్రుని వధించునట్లు వధింపదలచి అతనిపై గదనుసరెను. దానిని కృపుడు బాణములతో నివారించెను.

తరువాత చేకితానుడు ఖడ్గదారియై కృపునిపైకి ఉరికెను. అంతట కృపా చార్యుడు కూడ ఖడ్గము ధరించి చేకితానుని ఎదుర్కొనెను.

రాజా! ఆ యిరువురు వీరులు ఖడ్గ యుద్ధముచేయుచు ఒండొరుల శరీరములను గాయపరచుకొనుచుండిరి. ఇట్లు భూమిపై నిలిచి క్రోధావిష్టులై ఆ యిరువురు పోరాడుచుండగా కరకర్షుడు చేకితానుని తన రథమెక్కించుకొనెను. అట్లే శకుని కృపాచార్యుని తన రథముపై నెక్కించుకొనెను.

రాజా! క్రుద్ధుడైన ధృష్టకేతుడు సోమదత్త పుత్రుడైన భూరిశ్రవు నెదుర్కొని తొంబది బాణములచేత అతని యెదపై కొట్టెను అట్లు వక్షః స్థలముపై గ్రుచ్చుకొనిన బాణములచేత భూరిశ్రవుడు తేజరిల్లుచున్న కిరణములతో మధ్యందిన మార్తాంధ్రుని వలె ప్రకాశించుచు ధృష్టకేతుని యొక్క సారథిని ఆశ్వములను వధించి యతనిని విరథునిచేసి యతనిపై బాణ వర్షము కురిసెను.

రాజా ! తరువాత ధృష్టకేతుడు తన రథమును విడిచి శతానీకుని రథము నెక్కెను.

రాజా ! నీపుత్రులు చిత్రసేన, వికర్ణ దుర్మర్షణులు మహానన్నాహముతో అభిమన్యుని ఎదిరించిరి. వారికి ఘోరముగా యుద్ధము జరిగెను. అది శరీరమునకు వాత, పిత్తకఫములు అను త్రిదోషములతో జరిగిన పోరాటమువలెనుండెను. అభిమన్యుడు, ఆ ముగ్గురు నీ పుత్రులను విరథులను చేసికూడ భీముని పచనములను స్మరించుచు తనకు చేజిక్కినవానిని చంపలేదు.

రాజా ! అనేక చతురంగబలములతో నూర్లకొలది రాజులచేత చుట్టబడి నీ కొడుకులను రక్షించుటకు బాలకుడైన అభిమన్యునిపైకి పోవుచున్న భీముని చూచి అర్జునుడు శ్రీకృష్ణునితో నిట్లనెను :

హృషీకేశా ! అనేక రథికులున్న ఆ చోటికి రథమును పోనిమ్ము. దేవతలకుకూడ అశక్కుడైన భీముడు, యుద్ధపండితులైన అనేకశూరులు మన సేనను వధింపనున్నారు. అక్కడికి త్వరగా మనము పోవలెను.

రాజా! అట్లు అర్జునుడు చెప్పగానే కృష్ణుడు అవైపు రథము తోలుకొని పోయెను. మీవారిపై క్రుద్ధుడై అర్జునుడు వచ్చుట చూచిన మీ నైన్యములో సంచలనము కంపము కలిగెను.

రాజా ! అర్జునుడిట్లు భీష్మరక్షితులైన రాజులపైకి వచ్చి సుశర్మతో నిట్లనెను :

దుర్మదాంధా ! నీవు పూర్వవైరంచేత మాపైకి వచ్చిన యుద్ధవీరుడవని నాకు తెలియును. నేడు నీ అవినీతి ఫలముననుభవించుటకు భయంకరమైన సమయము సంప్రాప్తమైనది శ్రేణులుగానున్న నీ పితామహులను నేడు నీకు చూపించెదను.

రాజా ! ఇట్లు పలుకుచున్న అర్జునుని పురుషవాక్కులు విని సుశర్మ మంచి చెడులేమియు అర్జునునితోననక అనేక రాజవీరులతో పరివృతుడై షేషములు సూర్యుని కప్పినట్లు బాణములచేత అర్జునుని కప్పెను. అప్పుడు నెత్తురు వరదలు పారగా కౌరవపాండవ వీరులకు మహాయుద్ధము జరిగెను.

జనమేజయా ! ఇట్లు సంజయుడు ధృతరాష్ట్రునకు యుద్ధమును గూర్చి వర్ణించి చెప్పి తరువాతి యుద్ధ వృత్తాంతమును ఇట్లు చెప్పదొడగెను :-

ఎనభైఅయిదవ అధ్యాయము

అర్జునుని పరాక్రమము :

రాజా ! ఆ మహాయుద్ధమునందు శత్రుశరములచేత కొట్టబడిన ధనంజయుడు తోకతొక్కిన పామువలె బుసకొట్టుచు ఒక్కొక్క బాణముచేత శత్రురథికుల ధనుస్సులను ఛేదించి, వారిని నిశ్శేషముగా నిర్మూలింపదలచి, అందరిపై ఒక్క పెట్టున బాణవర్షము కురిసెను. ఆ వీరులు నెత్తుటదోగి అవయవములు శిరస్సు తెగిపోగా ప్రాణములు వీడి క్రిందపడిపోయిరి.

రాజా ! అట్లు అర్జున హతులైన రాజపుత్రులనుచూచి త్రిగర్తరాజైన సుశర్మ ముప్పదిద్దరు మహారథికులతో అర్జునునెదిరించి అతనిపై షేషములు వర్షములు గురిసినట్లు బాణములు గురిసెను. అట్లు శరవర్షముచేత పీడితుడై అర్జునుడు రోషముతో పదునైన ఆరువది బాణములచేత ఆ రాజవీరులను కొట్టి జయించెను.

రాజా ! ఆ విధముగా అర్జునుడు నైన్యములను జయించి భీష్మవధకౌరవు

భీష్ముని పైకి ఉరికెను. అప్పుడు త్రిగర్తరాజైన సుశర్మ తన బంధువులైన రాజవీరులందరు అర్జునునిచేత చంపబడుటచూచి వీరనైనికులతో పార్థుని ముట్టడించెను.

రాజా ! అప్పుడు శిఖండి ప్రముఖులైన వీరులు అర్జునునకు సహాయముగా పోయిరి. పిదప అర్జునుడు సుశర్మతోపాటు ఇతర రాజవీరులను కూడ ధ్వంసం చేసి భీష్మునిపైకి పోవదలచెను.

రాజా ! అప్పుడు దుర్యోధనుడు నైంధవాది రాజులు అర్జునుని నివారించిరి. అప్పుడర్జునుడు క్షణమాత్రములో దుర్యోధనుని రాజవీరులను విడిచి భీష్మునివైపు పోయెను. భీష్ముడు కూడ ఇతరత్రయద్ధముచేయుట మాని అర్జునునెదుర్కొనెను. అప్పుడు యుధిష్ఠిరుడు కూడ శల్యునితో యుద్ధముచేయుట మాని భీమ, నకుల, సహదేవులతో భీష్మునెదుర్కొనుటకు వచ్చెను.

రాజా ! అట్లువచ్చిన పాండవవీరులను చూచి, భీష్ముడు యేమాత్రము వ్యథించెందలేదు. అప్పుడు నైంధవుడు పాండవ మహారథికుల ధనుస్సులను ఛేదించెను దుర్యోధనుడు పంచపాండవులను కృష్ణుని అగ్నివంటి బాణములతో కొట్టెను.

రాజా ! తరువాత కృప, శల, శల్య, చిత్రసేనాదులచేత కొట్టబడిన పాండవనైనికవీరులు, దేవతలు, రాక్షసగణములతో పోరాడినట్లు వారిలో యుద్ధము చేసిరి. అప్పుడు భీష్మునిచేత ఆయుధము ఖండింపబడియున్న శిఖండిని చూచి (ఇక్కడ భీష్ముడు శిఖండి ధనుస్సునే కొట్టెను. శిఖండిని కొట్టలేదు. కనుక దోషములేదు) అతి క్రోధముతో యుధిష్ఠిరుడిట్లనెను.

శిఖండి ! నీవు “భీష్ముని యుద్ధమునందు చంపెదను” అని సీతంధ్రి యెదుటనే నాతో ప్రతిజ్ఞ చేసితివి. కాని, అది నెరవేర్చలేదు. భీష్ముని చంపవైతివి. మిథ్యాప్రతిజ్ఞాదవు కాకుము. నీ కులమును, ధర్మమును, కీర్తిని రక్షించుకొనుము. ప్రళయకాలయముని వలె భయంకరవేగముతో బాణములను ప్రయోగించి నా సైన్యముల నన్నిటిని పరితపింపజేయుచున్న భీష్ముని చూడుము. అతనిచేత ఖండింపబడిన ధనుస్సు కలవాడవై యుద్ధమునందు ఆశ విడిచి భీష్మునకు ఓడి, బంధువులను సోదరులను విడిచి ఇప్పుడెక్కడికి పోవుచున్నావు? ఇది నీకు తగదు. ద్రుపదపుత్రా ! అనంతపరాక్రమము గల భీష్ముని అతనికి ఓడి పారిపోవుచున్న సైన్యమును చూచి, నీవు నిక్కముగా భయపడుచున్నటు నీముఖ

వర్ణము వలన తెలియుచున్నది. యుద్ధమునందు అర్జునుని బలపరాక్రమములను గూడ నీవు తెలియజాలక భీష్మునకు భయపడుచున్నావు.

ధృతరాష్ట్ర మహారాజా ! అట్లు యుధిష్ఠిరుడు కఠినముగా విరుద్ధాలాపము లతో అధిక్షేపించుట చూచి శిఖండి అది యుధిష్ఠిరుని ఆజ్ఞగా తలంచి భీష్మవధ కొరకు త్వరగా అతనిపైకి ఉరికెను.

రాజా! అట్లు మహావేగముతో భీష్మునిపైకి వచ్చుచున్న శిఖండిని శల్యుడు ఖాణములచేత ఆడ్డగించెను. అప్పుడు శిఖండి ఏమాత్రము మోహము చెందక, శల్యుని యత్రమును త్రిప్పికొట్టెను. తరువాత శిఖండి వారుణాత్రము ప్రయోగించెను. ఆ యత్రము శల్యుడు నివారించెను. అప్పుడు దేవతలు. రాజవీరులు అశ్చర్యముతో చూచిరి.

రాజా! భీష్ముడు యుధిష్ఠిరుని ధనుస్సును, ధ్వజమును ఛేదించెను. అప్పుడు భయపడిన యుధిష్ఠిరునిచూచి భీమసేనుడు ధనుర్పాణములను విడిచి గదాపాణియై నడచుచు నైంధవుని ఎదుర్కొనెను. నైంధవుడు, భీమునిపై ఐదు నూర్ల నిశితశరములను ప్రయోగించెను. దానితో అతిక్రుద్ధుడై భీముడు నైంధవుని అశ్వములను చంపెను.

రాజా! తరువాత దుర్యోధనుడు త్వరపడుచు భీమసేనుని చంపుటకు వచ్చెను. భీముడుకూడ సింహనాదము చేసి దుర్యోధనుని ఎదిరించెను. అప్పుడు నైంధవుడు హుతాశ్వమైన తన రథమును విడిచి, దుర్యోధనునికి బాసటగా పోయెను. కాని, భీమునిచూచి భయార్తుడైనాడు. అంతట భీముడు గదతో నైంధవుని, దుర్యోధనుని చంపదలచి వారిపైకి ఉరికెను.

రాజా! కొరవవీరులు యమదండము వంటి భీముని గదనుచూచి ఆ గదా ఘాతములను తప్పించుకొనుటకు దుర్యోధనుని వీడి మహాభయంకరమైన సంకుల నమరమునుండి దూరముగ తొలగిపోయిరి.

అప్పుడు నీకొడుకు చిత్రసేనుడు తనపై వదబోవుచున్న గదనుచూచి వీమియు తోచక ఖడ్గదారియై రథము విడిచి భూమిపైకి వచ్చి వేరుబోటికిపోయెను అప్పుడు ఆ గద చిత్రసేనుని రథమును సారథిని అశ్వములను నశింపజేసి మండు చున్న కొరవి ఆకాశమునుండి జారిపడినట్లుగా భూమిపై పడెను. ఆ మహాశ్చర్య

మును చూచి మీవారు, సంతోషించి సింహనాదముచేసి నీ పుత్రుడైన దుర్యోధనుని శౌర్యమును అభినందించిరి.

జనమేజయా ! సంజయుడు ధృతరాష్ట్రునకు తరువాతి యుద్ధవృత్తాంతమిట్లు చెప్పబొడగెను.

ఎనభైయారవ అధ్యాయము

భీష్మయుధిష్ఠిరుల యుద్ధము :

రాజా! అట్లు విరుధుడైన చిత్రసేనుని నీ కొడుకు వికర్ణుడు తన రథము నెక్కించుకొనెను. ఆ విధముగ యుద్ధము జరుగుచుండగ భీష్ముడు, యుధిష్ఠిరుని పైకి త్వరగా ఉరికెను అతనిని చూచి, సంజయుల చతురంగబలములు గడగడ వణికెను. యుధిష్ఠిరుడు కూడ నకులసహదేవులతో భీష్మునెదిరించెను. భీష్మునిపై అనేక సహస్ర బాణములు ప్రయోగించెను. అవి మేఘము నూర్మనివలె భీష్ముని గప్పెను.

రాజా! అప్పుడు భీష్మప్రయుక్తములైన అనేక సహస్ర బాణములు ఆకాశమునందు పక్షులవలె తిరుగుచుండెను. ఆ బాణజాలము చేత భీష్ముడు యుధిష్ఠిరుని కప్పి కనబడకుండచేసెను.

రాజా! తరువాత యుధిష్ఠిరుడు సర్పమువంటి బాణమును భీష్మునిపై విడిచెను. దానిని భీష్ముడు నడుమనే చేరించి యతని గుఱ్ఱములను చంపెను. అప్పుడు ధర్మరాజు హతాశ్వమైన తన రథమునుండియే భీష్మునిపై శక్తిని విసిరెను. యమపాశమువలె తనపై పడపోవుచున్న ఆ శక్తిని భీష్ముడు బాణముల చేత చేరించెను. అంతట తన రథమును వీడి ధర్మపుత్రుడు నకులుని రథము పైకి పోయెను.

రాజా! తరువాత భీష్ముడు నకులసహదేవులనుకూడ బాణములతో కొట్టెను అట్లు భీష్మవీడితులైన నకులసహదేవులను చూచి ధర్మరాజు చాల చింతచెంది “భీష్ముని వధింపుడు” అని తన వెంటనున్న రాజవీరులను పురికొల్పెను. అంతట

వారందరు భీష్ముని చుట్టుముట్టిరి. అప్పుడు భీష్ముడు ఆ మహారథికులను పడ గొట్టుచు రణములో క్రిడించెను.

రాజా! అట్లు మృగముల సదుమ తిరుగుచున్న సింహకిశోరము వలె వీర విహారము చేయుచున్న భీష్ముని పాండవులు భయముతో చూచిరి. అతడందరిని బెదిరించుచుండెను. అతనిని వారు, మృగములు సింహమును చూచి బెదరినట్లు భయపడిరి. వాయుసహాయముతో అగ్ని గడ్డివామును దహించినట్లు బాదపెట్టు చున్న భీష్ముని క్షత్రియులందరు చూచిరి. భీష్ముడు శత్రువులను తాటిచెట్లనుండి వండ్లను పడగొట్టినట్లు కొట్టి నేలపై పడవేయుచుండెను. ఆ శిరస్సులు పాషాణ ములవలె టపటప శబ్దములతో నేలవ్రాలుచుండెను. అట్లు ఆ సంకులసమరము జరుగుచున్నప్పుడు సేనలలో మహాకల్లోలములు కలిగెను. క్షత్రియులు ఒండొరు లను పిలుచుకొనుచు యుద్ధమునకు సన్నద్ధులయిపోవుచుండిరి.

రాజా! తరువాత శిఖండి భీష్ముని "నిలు నిలు"మని తరుముచు నతనిపై పడబోయెను. భీష్ముడు "శిఖండి పూర్వము స్త్రీ"యని తలంపుతో నతనిని విడిచి సృంజయుల పైకిబోయెను. అప్పుడు సృంజయులు, భీష్ముడు తమపై వచ్చుచుండుటను జూచి సింహనాదములు చేసి శంఖములు పూరించిరి. అప్పుడు వారికి గొప్పగా రథయుద్ధము జరిగెను. సూర్యుడు వశ్చిమదిశకు వ్రాలుచుండెను.

సాత్యకి-ధృష్టద్యుమ్నులు విందానువిందులతో పోరాడుట :

రాజా! ఆ యపరాజ్ఞానమయమందు ధృష్టద్యుమ్ను సాత్యకులు శక్తితో మరాధ్యాయుధములచేత శత్రునైన్యములను పీడించుచు వధించుచుండిరి. అట్లు చంపబడుచుగూడ మీవారు యుద్ధము విడిచిపోవుట ధర్మముగాదని శక్తికొలది పోరాడుచునే శత్రుసంహారము చేయుచుండిరి. అప్పుడు ధృష్టద్యుమ్నుడు మీవారిని వధించుచుండగా మీ నైన్యములో పెద్దగా దుఃఖధ్వనులు బయలుదేరెను.

రాజా! అప్పుడు నైన్యరక్షణార్థమై అవంతీదేశ సోదరులైన విందాను విందులు ధృష్టద్యుమ్నునెదిరించి యతని యశ్వములను హతమార్చి యతనిపై శరవర్షము గురిసిరి. అప్పుడు ధృష్టద్యుమ్నుడు హతాశ్వమైన తన రథమునుండి దుమికి సాత్యకి రథమెక్కిెను.

ద్రోణాదుల పరాక్రమము :

రాజా! తరువాత యుద్ధిష్ఠిరుడు మహానేనతో వింధానువిందుల నెదుర్కొనెను. అప్పుడు దుర్యోధనుడు మిక్కిలి పూనికతో ఆ యిరువురకు సహాయకుడుగా వచ్చెను. అప్పుడు అర్జునుడుగూడ క్రుద్ధుడై ముందుకువచ్చి ఇంద్రుడు రాక్షసులను వలె శత్రు ష్ట్రతియవీరులను చెండాడుచుండెను. ద్రోణాచార్యుడప్పుడు నీ పుత్రునకు హితము చేయగోరి ముందుకువచ్చి పాంచాల నైన్యమును అగ్ని దూదినివలె హతమార్చుచుండెను.

రాజా! అప్పుడు నీ పుత్రులు దుర్యోధనుని ముందిడుకొని ఓమ్మనితోచేరి పాండవులతో పోరాడిరి. సూర్యుడస్తమింపబోవుచుండగా దుర్యోధనుడు మీ నైన్యమును “త్వరగా యుద్ధముచేయుడు” అని ప్రోత్సహించుచుండెను. ఇట్లు వారు యుద్ధముచేయుచుండగా సూర్యుడు ప్రకాశము తగ్గి అస్తమించుచుండెను. అప్పుడు గుల్మములను (గుల్మమనగా ప్రదానపురుషులతో గూడిన రక్షకదళము దీనిలో తొమ్మిది గజములు. తొమ్మిది రథములు. ఇరువది యేడుగురు ఆశ్వికులు నలుబదియైదుగురు పదాతులుండెదరు) విశ్రాంతికి విడిచిరి.

ఆ మునిమాపున రక్తనదులు రణరంగమునందు పారుచుండెను. నక్కలు అరచుచు భయంకరముగ ఏడ్చుచుండెను. ఆ యశుభధ్వనులతో యుద్ధము ఆనాటికి ముగిసెను. అప్పుడు రాక్షసులు పిశాచములు అంతటను నూర్చకొలదిగ వేలకొలదిగ కనబడెను.

రాజా! అర్జునుడు సుశర్మాదులను జయించి తన శిబిరమునకు బోయెను. అటు యుద్ధిష్ఠిరాదులు ఇటు ఓష్మాదులు యుద్ధరంగమునండి తమ తమ శిబిరములకు పోయి స్నానాదులు చేసి యెండొరులను ప్రశంసించుకొనుచు ఆ రాత్రి సుఖశయనము చేసిరి. అంతటితో ఏడవనాటి యుద్ధము సమాప్తమయ్యెను.

జనమేజయా! సంజయుడు ధృతరాష్ట్రునకు తరువాతి యుద్ధవృత్తాంత మిట్లు చెప్పదొడంగెను :

ఎనభైయేడవ అధ్యాయము

అష్టమ దివస యుద్ధము - ఉభయనైనికులు

రాజా! మరునాడు కౌరవపాండవ నైన్యములు మరల యుద్ధయాత్రకు వెడలిరి. అప్పుడు ఉభయ సేనల ధ్వని సముద్ర ధ్వనివలె విపరీతముగానుండెను.

రాజా! అప్పుడు దుర్యోధన-చిత్రసేన-వివింశతి-భీష్మ ద్రోణాదులు ఏకముగా చేరి “మహావ్యూహము”ను పన్ని యుద్ధమునకు సాగిరి. ఆ సేనావ్యూహము వాహనతరంగములచేత మహాసాగరమువలె నుండెను. దాని ముందుభాగమునందు భీష్ముడు, మాలవ-దాక్షిణాత్య-అవంతి నైనికులతో నిలిచెను. ఆయన వెను వెంటనే ద్రోణాచార్యుడు, పులింద-పారద-తుదక-మాలవ నైనికులతో నిలిచెను. ద్రోణుని వెనుక భగదత్తుడు, మాగధ-కళింగ-పిశాచ నైన్యములతో నిలిచెను. ఈ విధముగ బృహత్పల-సుశర్మ-అశ్వత్థామలు, ఒకరివెంటనొకరు అనేకనైన్యములతో సాగిపోవుచుండిరి. ఆ మహానైన్యము వెనుక దుర్యోధనుడు తన సోదరులతో అశ్వత్థామకు వెనుకగా పోవుచుండెను. అతని వెనుక కృపుడుండెను.

రాజా! ఈ విధముగా సాగరము వంటి మీ మహానైన్యము సాగిపోవుచుండెను. ఆ సేనలో ధ్వజవృత్తాదులు ప్రకాశించుచుండెను. నైనికుల భూషణాదులు వెలుగొందుచుండెను.

ఆ విధముగ సిద్ధమైయున్న మీ నైన్యమును చూచి యుధిష్ఠిరుడు సేనావతి యైన దృష్టద్యుమ్నునితో నిట్లనెను :

రాజా! చూచితివా సముద్రము వంటి శత్రుసేనా వ్యూహమును, నీవుగూడ వచ్చి దానికి ప్రతిగా మననైన్యపు మొగ్గరమును పన్నుము.

ఆ మాట విని దృష్టద్యుమ్నుడు ‘శృంగాటక’ వ్యూహమును నిర్మించెను. అది శత్రువ్యూహ వినాశకరముగానుండెను. దాని శృంగములందు భీమసేన పాత్యకులు నిలచిరి. వారికి తోడుగ వేయి రథములు వదాతిదళములు నుండెను. ఆ యిరువురితో కృష్ణసారథితో అర్జునుడు నిలిచియుండెను. ఆ వ్యూహమధ్య భాగమునందు యుధిష్ఠిరుడు నకులసహదేవులతో నిలిచెను. ఆ తరువాత ఉత్తర పార్శ్వమునందు మహారథికులైన రాజవీరులు నైన్యములతో నిలిచియుండిరి. ఆ

వెనుక అభిమన్యు-విరాట-ద్రౌపదీపుత్ర-ఘటోత్కచులు నిలచియుండిరి. రాజా! ఆ రెండు సేనలు వ్యూహరచనలు చేసి యుద్ధమునకు సన్నద్ధులై యుద్ధయాత్రకు వెడలిరి.

రాజా! తరువాత యోధుల సింహనాదములు, వాహనాల ధ్వనులు మిన్న ముట్టెను. ఉభయ సేనలు ఒండొరులను పేర్లుపెట్టి పిలుచుకొనుచు యుద్ధమునకు పూనిరి. అంతట మీవారికి, శత్రువులకు ఘోరముగ సంకులనమరము జరిగెను. ఒండొరులను చంపుకొనుచుండిరి. సర్పముల వంటి బాణములను ప్రయోగించుచుండిరి. అవి మేఘములనుండి పిడుగులవలె పడుచుండెను. పర్వత శృంగముల వంటి గదలు, ఒండొరులపై విసురుకొనుచుండిరి. స్వచ్ఛాకాశము వంటి ఖడ్గములతో కొట్టుకొనుచుండిరి. ఇట్లు వారు దేవదానవులవలె ఒండొరులపై పరుగెత్తుచు కొట్టుకొనుచుండిరి.

రాజా! రథయుద్ధములో రథములనొగలు ఒండొంటిని ఒరసికొనుచు తిరుగుచుండెను. గజములు రాచుకొనుటచేత వాటి దంతములనుండి అగ్నిపుట్టెను. అది ధూమముతో సలువైపుల వ్యాపించెను. గిరి శృంగములవలె గజములు నేలగూలుచుండెను. పదాతిదళములు వివిధాయుధములచేత పరస్పరము కొట్టుకొనుచు చచ్చుచుండిరి.

రాజా! తరువాత భీష్ముడు రథధ్వనిచేత పాండవులనెదుర్కొని ధనుష్షంకారము చేత వారిని మోహపరచెను. పాండవులుగూడ తమ సేనాపతి దృష్టద్యుమ్నుని ముందిడుకొని భీష్మాదివీరుల నెదిరించిరి. ఆ రెండు సేనలకు ఘోరముగా యుద్ధము జరిగెను.

జనమేజయా! సంజయుడు ధృతరాష్ట్రునకు ఇట్లు చెప్పి తరువాతి యుద్ధక్రమమిట్లు చెప్పదొడగెను :

ఎనబై ఎనిమిదవ అధ్యాయము

భీష్ముని పరాక్రమము ;

రాజా! తపించుచున్న సూర్యునివలె తమపైబడి వచ్చుచున్న భీష్ముని ఎదిరించుటకు పాండవులకు శక్తి చాలకుండెను. అయినను ధర్మపుత్రుని ఆదేశము

చేత సర్వనైన్యములు భీష్మ నెదుర్కొని నిశితశరములు ప్రయోగించుచుండిరి. భీష్ముడు, సోమక, సృంజయ, పాంచాలాది నైనికులను చెండాడుచుండెను. అట్లయినను ఆ నైనికులు మృత్యుభయమును వీడి భీష్మనిపైకే ఉరుకుచుండిరి. అప్పుడు భీష్ముడు ఆ నైనికుల శిరస్సులను బాహువులను చేదించి వారిని విరథులను చేసెను.

అప్పుడు పాండవనైన్యములో ఆశ్వికుల తలలు తెగి క్రిందపడుచుండెను. గజారోహకులు చచ్చుటచేత పర్వతముల వంటి గజములు నేలగూలుచుండెను. పాండవసేనలో భీమసేనుని తప్ప భీష్ముడు అందరిని మోహపరచుచుండెను. భీముడు భీష్మనిపై బాణప్రయోగము చేసెను. తరువాత భీష్మ భీమసమాగమము నందు ఘోరమైన నిష్ఠానకము (కోలాహలము) కలిగెను. (ఎక్కడివారక్కడ కదలక నిలచి చూచుచుండిరి.)

రాజా! అట్లే పాండవులుగూడ హర్షముతో సింహనాదముచేసిరి. తరువాత దుర్యోధనుడు సోదరులతో కలిసి భీష్మనకు బాసటగా వచ్చెను. అప్పుడు భీముడు భీష్మని సారథిని చంపెను. హతసారథియైన భీష్మ నిరథము అదుపు లేక తిరుగుచుండెను. భీముడు భయంకరముగా యుద్ధరంగమునందు తిరుగుచుండెను.

భీముడు ఎనమండుగురు ధర్తరాష్ట్రులను వధించుట :

రాజా! అప్పుడు నీ పుత్రుడు 'సునాభుడు' భీమసేనుని పైకి పచ్చి అతనిని పదునైన వీడు బాణములతో కొట్టెను. భీముడు ఒక్కబాణముతో సునాభుని శిరస్సు చేదించి నేలపైగూల్పెను. అతడు చావగా అతని సోదరులైన నీ పుత్రులేదుగురు భీమునిపై దాడిచేసిరి ఆ యేదుగురు "ఆదిత్యకేతువు. బహ్వశి-కుండ ధారుడు-మహోదరుడు. అపరాజితుడు. వండితకుడు. విశాలాక్షుడు" అనువారు. ఈ యేదుగురు పరిపూర్ణ సన్నాహముతో భీమునెదిరించిరి.

రాజా! మహోదరుడు తొమ్మిది బాణములచేత ఆదిత్యకేతువు డెబ్బది బాణములచేత బహ్వశి అయిదింటిచేత, కుండధారుడు తొంబది బాణములచేత, విశాలాక్షుడు ఐదింటిచేత, అపరాజితుడు అనేకబాణములచేత, రణవండితుడు మూడు బాణములతోను భీమసేనుని కొట్టిరి.

రాజా! అది సహింసజాలక భీముడు అపరాజితుని శిరస్సు చేదించి నేల గూల్చెను. ఇట్లే కుండధారుని, పండితకుని, విశాలాతుని, మహాదరుని, అదిత్య కేతువును, బహ్మశిని ఒక్కొక్కరిని వధించి క్రింద పడగొడ్చెను. అది చూచి రాజా! నీ యితర పుత్రులు "అనాడు సభలో భీముడు చేసిన ప్రతిజ్ఞ నేరవేర్చు కొనుచున్నాడు" అని తలచి పారిపోయిరి.

రాజా! తరువాత దుర్యోధనుడు భ్రాతృదుఃఖిపీడితుడై మీ యోధులకు "ఈ భీముని చంపుడు" అని ఆజ్ఞాపించెను.

రాజా! ఇట్లు చచ్చిన నీ పుత్రులను చూచి తక్కిన పుత్రులు "అనాడు సభలో విదురుడు చెప్పిన హితవాక్యములు ఇప్పుడు సత్యములగుచున్నవి. అతడు దివ్యదృష్టి కలనాడు" అని తలచి దుర్యోధనునితో "రాజా! అప్పుడు విదురుని మాటలను నీవు పెడచెవిని పెట్టితివి. చూడుమిప్పుడు భీముడు మన సోదరులను వరుసబెట్టి చంపుచున్నాడు" అని యనిరి.

భీష్మ దుర్యోధనులు ఆలోచించుట

ధృతరాష్ట్ర మహారాజా! తరువాత దుర్యోధనుడు సోదరుల మరణము వలన దుఃఖించుచు భీష్ముని కడకు పోయి బిగ్గరిగా ఏడ్చి ఆయనతో నిట్లనెను.

"పితామహా! భీమసేనుడు నా సోదరులను చంపెను. ఇంకను చంప నున్నాడు. అతడు సర్వనైనికులను చంపుచున్నాడు. నీవైతే మధ్యస్థుడవైయుండి వర్షదా మమ్ము ఉపేక్షించుచున్నావు. నేను నిన్నాశ్రయించి పెడత్రోవపట్టి పోవుచున్నాను అని తలచుచున్నాను. దైవము నాకు ఎంతగా వ్యతిరేకమైనదో చూడుము.

రాజా! దుర్యోధనుని ఆ దురుసు మాటలు విని భీష్ముడు కన్నీళ్ళు దెచ్చు కొనుచు దుర్యోధనునితో నిట్లనెను.

సుయోధనా! పూర్వమే నేను ద్రోణాచార్యుడు, విదురుడు గాంధారి ఈ విషయము నీకు నొక్క చెప్పితిమి మా మాట నీవు తెలిసికొనజాలకపోయితివి. తన్ను, ద్రోణాచార్యుని యుద్ధమునందు వియోగింపవద్దని అనాడే నీకు చెప్పితిని. యుద్ధమునందు కనబడిన నీ సోదరులనందరిని భీమసేనుడు తప్పక చంపును.

కనుక నీవు దృఢనిశ్చయముతో స్థిరముగా నిలిచి నీకు “వరమప్రాప్యము స్వర్గమే” అనితలచి పాండవులతో యుద్ధము చేయుము. ఇంద్రాదిదేవ రాక్షసులు ఏకమై వచ్చినను పాండవులను జయించుట శక్యము కాదు. కనుక స్థిరనిశ్చయముతో యుద్ధము చేయుము.

జనమేజయా! సంజయుడు ఇట్లు చెప్పగా విని ధృతరాష్ట్రుని డిట్లనెను.

ఎసలై తొమ్మిదవ అధ్యాయము

ఉభయ సైనికుల తుముల యుద్ధము

సంజయా! ఒక్కనిచేత ఇందరు నా పుత్రులు చంపబడుట చూచి భీష్మ ద్రోణకృపాచార్యులు ఏమిచేయుచుండిరి? ప్రతిదినము నా పుత్రుల మరణవార్తను వినుచున్నాను. సంజయా! నేను మిక్కిలి దైవోపహతుడను సుమా! భీష్మ ద్రోణ భగదత్త అశ్వత్థామాది మహాశూరులమధ్యనున్నప్పటికిన్ని నా పుత్రులు నశించుచున్నారే కాని జయించుట లేదు. ఇది నా దౌర్భాగ్యము తప్ప మరిఏమి యున్నది?

పూర్వము నేను భీష్ముడు, విదురుడు, గాంధారి ఎంతగా ఉపదేశించి యుద్ధము చేయవద్దని వారించినను మందబుద్ధియైన దుర్యోధనుడు ఉర్బుద్ధి గల వాడై మా ఉపదేశమును మోహముచేత పెడచెవిని బెట్టెను. దాని దుష్ఫలితమే యిప్పుడు అనుభవింపుచున్నాడు. ప్రతిదినము క్రుద్ధుడైన భీమ సేనుడు, నా పుత్రులను యమలోకమునకు బంపుచున్నాడు. ఇక నా దుఃఖానికి అంతము లేదా?

జనమేజయా! ధృతరాష్ట్రుని మాటలువిని సంజయుడు అతనితో నిట్లనెను.

“మహారాజా! పూర్వము విదురుని సదుపదేశము వినవైతివి. విదురుడు “నీ కొడుకులను జూదమునుండి ఆపుము. పాండవులపై ద్రోహముతలపెట్టకుము” అని చెప్పెను. ఆమాటలే నీ హితము కోరు మిత్రులు గూడ చెప్పిరి. అవి నీవు పథ్యమును ఔషధమును సేవించనిరోగివలె వినకపోయితివి. దాని దుష్ఫలితమే ఇప్పుడు నీవు అనుభవింపుచున్నావు.

విదుర - ద్రోణ - భీష్ములు నీ హితముకోరు యితరులున్ను చెప్పిన పథ్య

వచనములను వినని కౌరవులిప్పుడు నశించుచున్నారు. కనుక ఇప్పుడు జరుగుచున్న యుద్ధక్రమమును వర్ణించి చెప్పెద వినుము.

రాజా! ఎనిమిదవనాటి మధ్యాహ్నమునందు రౌద్రముగా మహాయుద్ధము జరిగెను. అది లోకక్షయకరముగా నుండెను. ధర్మపుత్రుని ఆదేశముచేత సమస్త పాండవ నైనికులు సంరంభముతో భీష్ముని చంపదలచి అతనిని ఎదిరించిరి.

రాజా! ధృష్టద్యుమ్నుడు-శిఖండి-సాత్యకి-సోమక నైన్యములతో ద్రుపద విరాటలు సేనలతో భీష్ముని ముట్టడించిరి. కేకయులు ధృష్టకేతువు, కుంతి భోజుడు కూడ వారిననుసరించిరి. అర్జునుడు చ్రౌపదీపుత్రులు, సాత్యకి, దుర్యోధనుడు పంపిన రాజవీరుల నెదిరించిరి. అభిమన్యు-షబోత్కచ-భీమసేనులు కౌరవులపై బడిరి.

రాజా! పాండవసేనలు మూడుగాచీలి కౌరవులను మూడువైపుల వధించిరి.. అట్లే కౌరవులు కూడ పాండవసేనలను వధించుచుండిరి. ద్రోణాచార్యుని చేత చంపబడిన క్షత్రియవీరులు రోగగ్రస్తులై చేష్టలుడిగి పడిన మనుష్యులవలె పడియుండిరి. క్షతగాతులైన అనేకవీరులు క్రిందపడి అకలిగొన్న సరులవలె అరచుచు మొరబెట్టుచుండిరి.

రాజా! ఆ విధముగనే భీమసేనుడు గూడ ప్రళయకాల యముని వలె క్రుద్ధుడై యుద్ధము చేసి అనేక నైనికులను వధించెను. ఇట్లు చంపబడిన కౌరవ పాండవ నైనికులచేత యముని రాష్ట్రము వృద్ధిచెందుచుండెను.

రాజా! తరువాత భీముడు కోపముతో గజనైన్యమును మర్దించగా నవి ఘోరమగు నేల వ్రాలుచుండెను. కొన్ని తొండములు తెగి, అవయవములు చేదింపబడి దిక్కులకు పారిపోయెను. మరికొన్ని నేలపై పర్వతశిఖరముల వలె కూలెను.

రాజా! వకులసహదేవులు అశ్వనైన్యములను చంపజొచ్చిరి. సువర్ణాలంకృతములైన హయములు వేలకొలదిగను చంపబడుచుండెను. నాలుకలు తెగి విశ్వసించుచు నకిలించుచు పడియున్న గుఱ్ఱములచేత భూమి నానారూపములతో శోభిల్లెను.

రాజా! అర్జునునిచేత చంపడిన రాజవీరులచేత భూమియంతటను ప్రకా

శించెను. అనుకర్షములు (ఇరుసులు) భగ్నములు కాగా విరిగిపడిన రథములు, ధ్వజములు, ఆయుధములు, చామర వ్యజనాదులు హారకేయూరసహితశిరస్సులు రణరంగమంతటను వ్యాపించి సరికీర్ణముగ భూమి వసంతర్తువునందు వివిధకుసుమములచేత భాసీల్లు వనమువలె కనబడుచుండెను.

రాజా! ఈ విధముగనే పాండవుల వైపు గూడ నైనికులు భీష్మ ద్రోణ అశ్వత్థామ కృప కృతవర్మాదులచేత చంపబడగా వారి యుద్ధరంగము కూడా ఇట్లే ఆయెను.

జనమేజయా! నంజయుడిట్లు ధృతరాష్ట్రునకు తరువారి యుద్ధవృత్తాంత మిట్లు చెప్పదొడగెను.

(తొంబదియవ అధ్యాయము)

ఇరావంతునిచేత శకుని సోదరులవధ

రాజా! వీరనాశంకరమైన ఘోరయుద్ధము జరుగుచుండగా శకుని పాండలపై దాడి చేసెను. హార్దిక్కుడు పాండవుల సేనపై దాడిచేసెను. అప్పుడు అర్జున పుత్రుడైన ఇరావంతుడు వివిధదేశోత్పన్నమైన అశ్వముల సైన్యముతో ఆ కౌరవసైన్యము నెదిరించెను.

రాజా! ఇరావంతుని తల్లిని, ఆమె తండ్రి ఇరావంతుడు ఒక నాగరాజున కిచ్చి పెండ్లి చేసెను. ఆమె అనపత్యురాలుగనుండగనే ఆమెవతిని గరుత్మంతుడు సంహరించెను. అప్పుడామె దీనురాలై యుండెను. ఆ సమయమునందు తీర్థయాత్రగా నాగలోకమునకు పోయిన అర్జునుని చూచి ఆమె కామించెను. అర్జునుడామెను పెండ్లియాడి ఇరావంతుని కనెను. అతనిని తల్లి పెంచుచుండగా అతని పినతండ్రి యతనిని అర్జునునిపై ద్వేషముచేత విడిచెను. ఇరావంతుడు రూపగుణసంపన్నుడైన పరాక్రమవంతుడు.

అర్జునుడు స్వర్గమునకు పోయినాడని విని యిరావంతుడు స్వర్గమునకు పోయి అర్జునుని సందర్శించి, నమస్కరించి తాను అర్జునపుత్రుడనని చెప్పెను. అప్పుడు అర్జునుడు గత చరిత్రను స్మృతికి దెచ్చుకొని కొడుకును కొనిలించు

కొని ప్రీతితో ఇందునిభవనమునకు తోడ్కొనిపోయెను. అర్జునుడు కుమారునితో "యుద్ధకాలమునందు మాకు సహాయముగా రమ్ము" అని యనెను. తండ్రిమాటకు ఇరావంతుడు అంగీకరించి యీ యుద్ధకాలమునందు పాండవులకు సహాయము చేయుటకు వివిధవర్ణములు గల అశ్వముల నైన్యముతో వచ్చెను.

రాజా! ఆ యశ్వములు హంసలవలె ఎగురుచుండును. అవి యిప్పుడు మీ యశ్వనైన్యముల నెదుర్కొని వానిని నశింపజేయుచుండెను. ఇరావంతుని యశ్వనైన్యముల పోరాటమువలన గరుడుని పతనము వలన గలుగు శబ్దమువంటి ధ్వని భీకరముగా మ్రోగెను. మీ యశ్వనైన్యములు గూడ వానితో పోరాడు చుండెను. ఆ యశ్వ నైన్యములు రెండుగూడ ఒండొంటిని తాకి వధించుచుండెను అశ్వికులు కూడ చచ్చిరి.

రాజా! తరువాత ఆ నైన్యము క్షీణమై కొంచెము మిగిలియుండగా శకుని తమ్ములు మహాశౌర్యముతో యుద్ధముచేయుటకు వాయువేగముతో అశ్వసేనలపై వచ్చిరి. వారు గజ-గవాక్ష-వృషభులు చర్మమహాడు అర్జున శుకనామకులు ఆరుగురు. వారు యుద్ధకుశలురు. మహానైన్యములతో రౌద్రరూపము వహించిన వారు. శకుని వారిని వారించుచున్నను వారు ఇరావంతుని నైన్యమును చేదించి చొచ్చుకొని పోవజూచ్చిరి.

రాజా! వారిని చూచి ఇరావంతుడు తన నైనికులతో "ఈ ధార్తరాష్ట్ర యోధులందరు హతమారు విధమున మీరు పోరాడవలెను. అని చెప్పెను. అట్లే యని యిరావంతుని నైనికులందరు శత్రుసేనను పధించిరి. అప్పుడు శకుని తమ్ములు తమ నైన్యము చచ్చి పడుట చూచి సహించనివారై ఇరావంతునిపై పడిచేసిరి. అతనిని ప్రాసాయధములచేత కొట్టి పీడించుచు ఎదురుగా ఉరికి నైన్యమును వ్యాకులపరచుచుండిరి.

రాజా! అట్లు శకుని సోదరులచేత గాయబడిన యిరావంతుడు అంకుశముతో పొడవబడిన గజమువలె విజృంభించి వారందరిపై బాణప్రయోగము చేసి వారిని మోహవరిచెను. అతడు తమ శరీరమువందు గ్రుచ్చుకొనిన శత్రువుల ప్రాసాయధములను ఊడబెరికి వానితోనే వారిని కొట్టజూచ్చెను. తరువాత ఖడ్గము డాలు ధరించి యిరావంతుడు భూమిపైకి దుమికి ఆ యారుగురిని చంపుటకు వారిపై బడెను. వారును అతనిపైకి ఉరికిరి. ఇరావంతువకు వారికి మోర

ముగా యుద్ధము జరిగెను. వారు అశ్వములపైనుండిరి. భూమిపై నిలిచి పోరాడుచున్న యిరావంతుని వారు పట్టుకొనబూని దగ్గరికు రాగానే ఖడ్గముతో నతడు వారి యవయవములు చేదించెను. వారి ఆయుధములను గూడ ఖండించెను. అంతటితో అయిదుగురు శకుని తమ్ములు చచ్చి పడిపోయిరి. మిక్కిలి గాయబడిన వృషభుని యతడు విడిచెను. కాసి తరువాత అతను కూడా పడిచచ్చెను.

రాజా! అట్లు వారందరు పడుటను చూచి దుర్యోధనుడు భయపడి ఋష్యశృంగ కుమారుడైన అలంబుషుడను రాక్షసుని వద్దకు పోయెను. అతడు మహామాయావి. బకాసురవధ కారణముగా నతడు పూర్వమునుండియు భీమ సేనునితో వైరము పెంచుకొనినవాడు. అతనితో దుర్యోధనుడిట్లనెను.

అలంబుషునిచేత ఇరావంతుని వధ

రాక్షసవీరా! చూడుము. అర్జునపుత్రుడైన యీ యిరావంతుడు నాకు అవకారము చేయదలచి నా సైన్యనాశనము చేసెను. ఇతడు మహామాయావి. నీవును కామగమనుడవే. మాయాస్త్రి ప్రయోగమునందు విశారదుడవు. భీమునితో నీకు పూర్వవైరము గలదు. కనుక ఈ యిరావంతుని యుద్ధమునందు వధింపుము.

రాజా! ఆ మాటకు అలంబుషుడు అట్టేయని యంగీకరించి యిరావంతుని పెక్కి అతిఘోరరూపముతో సింహనాదము చేయుచు పోయెను. అతనితో వివిధాయుధదారులు యుద్ధకుశలురు నైన యుద్ధవీరులు రెండువేలమంది హతశేషులై పోయిరి. అతడు యిరావంతుని వధించు నిచ్చతో నుండెను.

రాజా! అప్పుడు యిరావంతుడు తనను చంపుటకు వచ్చుచున్న అలంబుషుని నివారించెను. అట్లు వచ్చుచున్న యిరావంతునిపై అలంబుషరాక్షసుడు మాయను ప్రయోగించెను. ఆ మాయచేత అసంఖ్యాకములైన అశ్వములు—అశ్వారూధులు ఉత్పన్నులయిరి. ఆ వివిధ శస్త్రధారులైన ఆ యాశ్వికులు సంరంభంతో వచ్చి యిరావంతుని రెండువేల అశ్వికులపైబడిరి. ఆ రెండు సేనలకు పరస్పరం యుద్ధము జరిగెను. ఎందరో అశ్వికులు అశ్వములతో యిరువైపుల చచ్చి నేల గూలిరి.

రాజా! ఆ సైన్యములు రెండున్ను సశించగా, ఆ యిరువురు వీరులు వృత్రవాసవులవలె పరస్పర యుద్ధమునకు పూనిరి. యిరావంతుడు తనపైకి ఉరికి వచ్చుచున్న అలంబుషుని ఎదిరించెను. సమీపమునకువచ్చిన రాక్షసుని ధనుస్సును

యిరావంతుడు ఖడ్గముచేత ఖండించెను. అంతట అలంబుషుడు ఆకాశమునకెగిరి పోయి యిరావంతుని మోహపరచెను. అప్పుడు యిరావంతుడుకూడ అంతరిక్షము పైకెగిరిపోయి తన మాయలచేత అలంబుషుని మోహింపజేసి శరప్రయోగముచేత యవయవములు చేదించెను.

రాజా! యిరావంతునిచేత చిన్నములైన అలంబుషుని అవయవములు మరల మరల మొలచుచుండెను. అతడు మాయాబలముచేత యౌవనము ధరించెను రాక్షసులకు మాయ సహజము. యౌవనము రూపము వారి యిష్టప్రకారము కలుగుచుండును. ఈ విధముగ అ రాక్షసుని అంగము చిన్నాభిన్నమాయెను.

రాజా! అప్పుడు యిరావంతుడు మహాక్రుద్ధుడై ఖడ్గముచేత అతని యంగములు మాటిమాటికి ఖండించుచుండెను. అట్లు చిన్నంగుడైన రాక్షసుడు ఘోరముగ నాదము చేసెను. అతని శరీరము నుండి నెత్తురు ప్రవహించుచుండెను.

రాజా! తరువాత అలంబుషుడు వేగముగ తన రూపమును మహాభయంకరముగ పెంచుకొని యిరావంతుని పట్టుకొనుటకు ఉరికెను. అట్లు రాక్షసుడు చేసిన మాయకు యిరావంతుడు ప్రతిమాయను సృష్టించెను. ఆ మాయాబలముచేత అతడు తన మాతృవంశమువారైన సర్పవీరులననేకులను రప్పించెను. ఆ నాగవీరులతో యిరావంతుడు మహారూపము ధరించి అనంత నాగరాజువలె శోభిల్లెను. రాజా! ఆ తరువాత ఇరావంతుడు సర్వనైన్యముముచేత రాక్షసుని ఆచ్ఛాదించజేయుచుండెను. అప్పుడా రాక్షసుడు మాయచేత గరుత్మంతుని రూపముధరించి సర్పములను బక్షించెను అట్లు తన మాతృవంశము వారైన సర్పవీరులు బక్షింపబడుటజూచి మోహితుడైన ఇరావంతుని అలంబుష రాక్షసుడు ఖడ్గముచేత సంహరించి ఇరావంతుని చంద్రనమాన ముఖముగల శిరస్సును కిరీటముతో నేలపై పడవేసెను.

రాజా! తరువాత యిరావంతుడు చంపబడగా నప్పుడు ధార్తరాష్ట్రులు శాంతిల్లిరి. తరువాత ఉభయనైన్యములకు ఘోరముగా భయంకరయుద్ధము జరిగెను. వరస్పరము వారు వివేచనారహితముగా చంపుకొనుచుండిరి.

రాజా! అప్పుడర్జునుడు తన కొడుకు చచ్చుట తెలియక భీష్మరక్షితులైన రాజవీరులను సైనికులను వధించుచు వచ్చెను. అట్లే మీవారు గూడ శత్రువులను హతమార్చుచుండిరి. బాహుయుద్ధములు చేయుచు జుట్టు విరియబోసికొని ధనుస్సులను చేదించుచు ఒండొరులను సంహరించుచుండిరి.

రాజా! అప్పుడు భీష్ముడు విజృంభించి పాండవపక్ష రాజవీరులను సైన్యములను చంపెను దానిచేత యుధిష్ఠిర సేనలో చాలామంది చచ్చిరి. చతురంగ బలములు చచ్చెను. ఆ యుద్ధములో భీష్ముని పరాక్రమము ఇంద్రుని పరాక్రమము వలె అత్యద్భుతముగా ఉండెను.

రాజా! ద్రోణా ార్యుని పరాక్రమము పాండవవీరులైన భీమధృష్టద్యుమ్న సాత్యకులు మొదలైనవారికి అతిరొద్రముగానుండెను. ద్రోణుడొక్కడే సర్వ సైన్యములను హతమార్చగలడు. ఇట్లుండగా సతనికి తోడుగా రాజవీరులనేకులుండగా నిక చెప్పవలసినదేమున్నది? అని ద్రోణపీడితులైనవారు చెప్పకొనుచుండిరి.

రాజా! రాక్షసయుద్ధము వంటి పాండవ కౌరవయుద్ధమునందు ఉభయ వీరులు నొందారులను సహింపజాలకుండిరి. ఆ వేశముచేత రాక్షసులవలె మీవారు పాండవులు సంరంభముతో ప్రాణములపై ఆశవిడిచి పోరాడుచుండిరి.

జనమేజయా! అట్లు సంజయుడు చెప్పగా విని ధృతరాష్ట్రుడతనితో నిట్లనెను.

తొంటై ఒక్కటవ అధ్యానుము

ఘటోత్కచ దుర్యోధనుల యుద్ధము :

సంజయా! ఇరావంతుడు చంపబడుటచూచి మహారథికులైన పాండవులు యుద్ధమెట్లు చేసిరి? చెప్పుము.

ఆ మాటకు సంజయుడతనికి తరువాతి యుద్ధవృత్తాంతమిట్లు చెప్పదొడగెను.

రాజా! ఇరావంతుడిట్లు చంపబడుటచూచి ఘటోత్కచుడు బిగ్గరగా సింహనాదము చేసెను. ఆ నాదముచేత భూమి కంపించెను. సర్పదిక్కులు అంతరిక్షము గగ్గోలుపడెను. ఘటోత్కచుని మహానాదము వినిన నీ సైనికులు స్తంభించిపోయి వారికి కంపము స్వేదము కలిగెను. మీవారందరు సింహమువలన భయపడిన గజములవలె దీనులై నిలిచిరి.

రాజా! అప్పుడు ఘటోత్కచుడు పిడుగువంటినాదము చేయుచు అనేక

శత్రుదారులైన రాక్షసులు లోడురాగా జ్వలించుచున్న శూలమును పైకెత్తి భయంకరరూపముతో ప్రళయకాలయమునివలె క్రుద్ధుడై శత్రుసంహారము చేయుచుండెను.

రాజా! అట్లు తమపై బడుచున్న ఘటోత్కచునివలన తన సైన్యము భయము చేత తిరోగమనము చేయుచుండుటను చూచి దుర్యోధనుడు ఘటోత్కచుని పైకి త్వరగా సురికెను. అతనివెంటనే వంగదేశాధిపతి పదివేల యేనుగుల సైన్యములతో పోయెను. అట్లు గజసైన్యముతుడైన వంగరాజుతో గూడి వచ్చుచున్న దుర్యోధనుని చూచి ఘటోత్కచుడు మిక్కిలి క్రుద్ధుడై యతనితో యుద్ధముచేయగడగెను.

రాజా! అప్పుడు రాక్షససేనకు, నీ పుత్రుని సేనకు ఘోరముగా తుముల యుద్ధము జరిగెను. అప్పుడు రాక్షససేనలు వివిధాయుధములతో, వర్షతాగములతో, వృక్షములతో గజసైన్యమును వధించుచుండిరి. అవి కుంభస్థలములు పగిలి నెత్తురుగారుచుండగా చచ్చి నేలగూలుచుండెను. అట్లు గజసైన్యములు క్షీణించగా దుర్యోధనుడు మహాక్రోధముతో జీవితముపై ఆశ పీడి రాక్షస సైన్యముపై పురికి బాణములతో వారిని చంపుచుండెను.

రాజా! తరువాత దుర్యోధనుడు క్రుద్ధుడై “విద్యుజ్జిహ్వాడు” అను రాక్షసుని నాలుగు బాణములతో చంపి రాక్షససేనపై బాణప్రయోగము చేసెను.

రాజా! నీపుత్రుని విజృంభణము పరాక్రమముచూచి క్రోధముతో మండుచు భీమసేనుని పుత్రుడు ఘటోత్కచుడు, ఇంద్రుని వజ్రాయుధము వంటి ధనుస్సును ఎక్కుబెట్టి దుర్యోధనునిపై దాడిచేసెను.

రాజా! ప్రళయకాలయముని వలె తనపైకి వచ్చుచున్న ఘటోత్కచుని చూచి దుర్యోధనుడు ఏమాత్రము వ్యథ చెందలేదు. తరువాత ఘటోత్కచుడు అతి క్రుద్ధుడై దుర్యోధనునితో నిట్లనెను.

దుర్మదాండా! క్రూరుడవైన నీచేత చాలాకాలము అరణ్యవాసము చేయింపబడిన నా తలిదండ్రుల ఋణము నేడు తీర్చుకొనెదను. నీవు కపటద్యూతములో పాండవులనోడించినందుకు, ఏకవస్త్రయైన ద్రౌపదిని సభకు ఈడ్చించి బాధపెట్టినందుకు ఆశ్రమములోనున్న నా తండ్రులను దురాత్ముడైన నైంధవుడు అవమాన

పరచగా నీవు సంతసించినందుకు నీవు చేసిన యితరదోషములకున్న దుష్ఫలము నేడు అనుభవించెదవు గాక ! నీవు యుద్ధము విడిచిపోవకుండిన యెదల నిన్ను అంత మొందించెదను.

రాజా! ఇట్లు ఘటోత్కచుడు చెప్పి ధనుస్సు ఎక్కుపెట్టి క్రోధముతో పెదవుల కొసలు నాకుచు, పెదవులు గరచుచు మహాబాణవర్షము వర్షాకాలము వందు మేఘము పర్వతముపై వారిధారలు గురిసినట్లు దుర్యోధనునిపై గురినెను.

జనమేజయా! సంజయుడిట్లు చెప్పి దృతరాష్ట్రునకు చెప్పి తరువాత యుద్ధవృత్తాంతమతనికిట్లు చెప్పదొడగెను :

తొంబది రెండవ అధ్యాయము

ఘటోత్కచునితో దుర్యోధనాది వీరుల యుద్ధము :

రాజా! రాక్షసులకుకూడ దుస్సహమైన ఘటోత్కచుని బాణవర్షము దుర్యోధనునిపై వీనుగుపై వానగురిసినట్లు కురియగా నతడు వ్యథచెందలేదు. తరువాత నతడు మహాక్రోధముతో తన జీవితమునందు సంశయగ్రస్తుడై యిరువది నిశిత శరములను ఘటోత్కచునిపై బడగా నతని శరీరము రక్తసిక్తమయ్యెను.

రాజా! అప్పుడు ఘటోత్కచుడు దుర్యోధనుని చంపదలచి పర్వతములను గూడ చీల్చగల శక్తిని దుర్యోధనునిపై ప్రయోగింపజూనెను. ఆశక్తి జ్వలించు చున్న పిడుగువలె మండుచుండెను. దానినిచూచి వంగదేశాధిపతి తన యేనుగుతో ఘటోత్కచునిపైకి ఉరికెను.

రాజా! అట్లు పోవుచున్న వంగాధిపతి యేనుగు మార్గములో దుర్యోధనుని రథమును అడ్డగించి కాపాడెను. అప్పుడు ఘటోత్కచుడు తన శక్తిని ఆ గజముపైకి వినీరెను. ఆ దెబ్బతో వీనుగు చచ్చి క్రిందపడెను. దానితో వంగవతిగూడ క్రిందపడెను. అప్పుడు దుర్యోధనుడు గజముపడుట తన నైన్యము చెదురుట చూచి మిచ్చిలి వ్యథచెంది ఘటోత్కచుచి పరాక్రమమును సహింపజాలక యతనితో ప్రతియుద్ధము చేయలేకపోయెను. కాని జాత్రధర్మమును పురస్కరించు కొని గిరివలె స్థిరముగా నిలిచి నిశితశరమును ఘటోత్కచునిపై ప్రయోగించెను.

రాజా! అట్లు యిందుని వజ్రాయుధము వంటి దుర్యోధనుని బాణము వచ్చుచుండుటచూచి ఘటోత్కచుడు అతి లాఘవముతో దానిని తప్పించుకొని బిగ్గరగా సింహనాదము ప్రళయకాల గర్జనమువలె చేసెను. అది విని దుర్యోధన నైన్యము మిక్కిలి భయపడెను.

రాజా! అట్లు భయంకరమైన ఆ ఘోరనాదము విని భీష్ముడు ద్రోణాచార్యునితో నిట్లనెను :

ఆచార్యా ! ఘటోత్కచుని యీ ధ్వని చాలా ఘోరముగనున్నది. అతడు దుర్యోధనునితో పోరాడుచున్నాడు. దుర్యోధనుడేకాక యతనిని ప్రపంచములో ఏ ప్రాణులుగూడ జయింపజాలవు అక్కడికిపోయి రాజును రక్షింతము గాక! అతనిని ఘటోత్కచుడు తరిమికొట్టుచున్నాడు. అతనిని రక్షించుట యిప్పుడు మనకు పరమకర్తవ్యము.

ధృతరాష్ట్రమహారాజా! భీష్ముని మాటలు విని ద్రోణుడు మహారథికులైన రాజవీరులందరున్న దుర్యోధనుని రక్షించుటకు పోయిరి. వారివెంట అనేక సహస్ర రథనైన్యములు పోయి పరుగెత్తుచున్న దుర్యోధనుని చేరెను.

రాజా! అట్లు తనను చంపుటకు వచ్చుచున్న కురునైన్యమును చూచి ఘటోత్కచుడు బెదరక స్థిరముగా మైనాకపర్వతము వలె నిలిచెను. అతనికి దుర్యోధన నేసకు తుముల యుద్ధము ఘోరముగ జరిగెను. ధనుస్సుల పటపట శబ్దము కాలుచున్న వెదుళ్ల ధ్వనివలె వినబడుచుండెను. నైనికుల శరీరములందు వడి వారి కవచములు భేదించుచున్న శస్త్రముల ధ్వని పగులుచున్న పర్వతముల ధ్వనివలె వినబడుచుండెను. వీరులు ప్రయోగించిన తోషరములు ఆకాశమునందు ప్రాకుచున్న సర్పములవలె తోచెను.

రాజా! తరువాత ఘటోత్కచుడు మిక్కిలి క్రుద్ధుడై ధనుస్సునెక్కి పెట్టి మహాభయంకరముగా ధ్వనిచేయుచు ద్రోణాచార్యుని ధనుస్సును అర్థచంద్ర బాణముచేత భేదించెను. సోమదత్తుని ధ్వజమును తల్లములో పడగొట్టి సింహనాదము చేసెను. మూడు బాణములచేత బాహ్లికుని యెడపైగొట్టెను. కృపాచార్యుని ఒక్కబాణముచేత, చిత్రసేనుని మూడింటిచేత కొట్టి పదునైన బాణము చేత వికర్ణుని యెడపై గొట్టెను. దానితో నతడు రక్తసిక్తుడై రథమునందు కూలబడెను.

రాజా! తరువాత ఘటోత్కచుడు పదునైదు బాణములు భూరిశ్రవునిపై ప్రయోగించెను. అవి యతని కవచము చేదించెను. వివింశతి - అశ్వత్థామల సారథులను చంపెను. వారు పగ్గములు విడిచి రథముపై పడిపోయిరి. నైంధవుని వరాహధ్వజమును ధనుస్సును చేదించెను. నాలుగు బాణములచేత అవంతిరాజు యొక్క నాలుగు రథాశ్వములను గూల్చెను. నిశిత శరముచేత బృహద్యలుని కొట్టగా నతడు వ్యథచెంది రథమునందే కూలబడెను. రాజా! ఘటోత్కచుడప్పుడు మహాకౌఠముచేత సర్పములవంటి పదునైన బాణములతో శల్యుని కొట్టెను.

జనమేజయా! యిట్లు ఘటోత్కచుని భయంకర యుద్ధమును సంజయుడు వర్ణించి ధృతరాష్ట్రునకు చెప్పి తరువాతి యుద్ధవృత్తాంతమతనికిట్లు చెప్ప దొడగెను :

తొంబదిమూడవ అధ్యాయము

భీమాదులతో పోరాడి కౌరవులు పారిపోవుట :

రాజా! యీ విధముగ ఘటోత్కచుడు యుద్ధములో మీవారినందరిని ఓడించి దుర్యోధనుని వధించుటకు అతనిపైకి ఉరికెను. అట్లు వచ్చుచున్న యా రాక్షసుని యుద్ధపండితులైన మీవారు చాలామంది యెదిరించి యతనిపై శర వర్షము గురిసిరి అవి శరత్కాలమునందు మేఘములు పర్వతములపై జలధారలు కురిసినట్లుండెను.

రాజా! ఘటోత్కచుడట్లు బాణములచేత కొట్టబడి అంశుశములతో పొడువ బడిన గజమువలె వ్యథచెంది గరుత్మంతుని వలె ఆకాశమునకెగిరి శరత్కాల మేఘమువలె సింహనాదము చేసెను. ఆ ధ్వనితో సర్వదిక్కులు మారుమ్రోగెను.

రాజా! ఘటోత్కచుని ఆ ధ్వని విని యుధిష్ఠిరుడు భీమసేనునితో నిట్ల నెను :

సోదరా ! యీ రాక్షసుడు ధర్మరాష్ట్రులతో పోరాడుచున్నాడు. మిక్కిలి భయంకరముగ ధ్వని చేయుచున్నాడు. భీష్మవీరామహుడు క్రుద్ధుడై పాంచాలు

తను చంప నుద్యుక్తుడైయున్నాడు. వారిని రక్షించుటకు అర్జునడు శత్రువులతో యుద్ధము చేయుచున్నాడు. ఇప్పుడు మనకు రెండు కర్తవ్యములేర్పడినవి. జీవిత సంశయముతో పడిన ఘటోత్కచుని రక్షించుటకు పొమ్ము.

రాజా! అన్నగారి మాటప్రకారము భీష్మసేనుడు సింహనాదముచేత రాజు వీరులను భయపెట్టుచు పర్యకాలమునందు మహాసముద్రము ఉప్పొంగినట్లు చెలరేగుచు వేగముగా ఘటోత్కచునకు బాసటగా పోయెను. అతనిని అనుసరించి అభిమన్యు-ద్రౌపదీపుత్ర-క్షత్రదేవాది మహారథికులు పోయిరి. వారు అరువేల గజ సేనలతో ఘటోత్కచుని రక్షించుచుండిరి.

రాజా! ఆ సైన్యములు వచ్చుచున్నప్పటి శబ్దము మీవారు విని భీష్మసేనుని వలని భయముచేత దుఃఖితులై వివర్ణవదనులై ఘటోత్కచుని విడిచిరి. అప్పుడా రెండు సేనలకు ఘోరయుద్ధము జరిగెను. ఒందొరులను తరుముకొనుచు అనేక శత్రుములను ప్రయోగించుచుండిరి. అశ్వములు గజములతో పదాతిదళములు. రథికులతోను వివేచనా రహితముగా పోరాడుచుండిరి. యుద్ధభూమియంతట దుమ్ముగమ్మెను. “తమరెవరు-పరులెవరు” అని యెరుగకుండిరి. తండ్రిని-కొడుకు కొడుకును తండ్రియు చూడజాలకుండిరి. ఇట్లు పోరాడుచున్న యుభయసైనికుల శబ్దము ప్రేతశబ్దములవలె వినబడెను.

రాజా! సైన్యముల రక్తనదులు వారికేశ శైవలములతో ప్రవహించుచుండెను. వారి తలలు తెగి క్రిందపడుచు పాషాణ శబ్దములవలె ధ్వనించుచుండెను. మనుష్యుల మొండెముల చేత తెగిన అంగములు గల గజముల చేత దేహములు గాయబడిన అశ్వములచేత భూమి వ్యాపించుచుండెను.

రాజా! రథికులనేక శత్రుములను ప్రయోగించుచు ఒందొరులను తరుముకొనుచుండిరి. అశ్వికులచేత తోలబడిన అశ్వములు అశ్వములను, మనుష్యులు మనుష్యులను, గజారోహకుల చేత తోలబడిన గజములు గజములను, వరస్పరము చంపుకొనుచు అంతట రక్తనదులను ప్రవహింపజేసెను. రక్తసిక్తములైన సైన్యములు విద్యుత్తుతో గూడిన మేఘముల సలె కనబడుచుండెను. కొన్ని గజములు కుంభస్థలములు భగ్నములై యవి గర్జించుచున్న మేఘములవలె అరచుచు పరుగెత్తెను.

రాజా! కొన్ని గజముల తొండములు, అవయవములు భిన్నములై, రెక్కలు తెగిన పర్వతముల వలె నేలగూలెను. కొన్ని గజముల శరీరములు గాయపడి వానినుండి రక్తము సర్వతములనుండి గైరికాది ధాతుజాలము స్రవించుచున్నట్లు కారుచుండెను. కొన్నిగజములు బాణతోమరాడి ఆయుధాలచేత హతములై శిఖరరహిత పర్వతముల వలె శబ్దించుచు వరుగెత్తెను. కొన్ని యేనుగులు మదాంధములై క్రోధముచేత అనేక రథ హయ పదాతిదళములను మర్దించుచుండెను.

రాజా! యీ విధముగ వీరనైనికులు జీవితములపై ఆశవీడి స్వర్గకాంక్షతో స్యయంవరమునందలి రాజులవలె సంతోషముతో పోరాడి చచ్చుచుండిరి. ఈ మహాసంగ్రామమునందు దార్తరాష్ట్ర నైన్యములు తరచుగా ఓడిపోయి విముఖులయ్యెను.

జనమేజయా! సంజముడిట్లు ధృతరాష్ట్రునకు చెప్పి తరువాతి యుద్ధ వృత్తాంతమిట్లు చెప్పదొడగెను :

తొంబది నాలుగవ అధ్యాయము

భీమ-దుర్యోధనుల యుద్ధము :

రాజా! తన నైన్యము చంపబడుట చూచి దుర్యోధనుడు క్రుద్ధుడై భీమ సేనునిపై దాడిచేసి అర్థచంద్రబాణము చేత భీముని ధనుస్సు చేదించి త్వర పడుచు పర్వతములనుగూడ చీల్చగల బాణముతో భీముని యెడపై కొద్దెను. ఆ దెబ్బతో భీముడు బాధపడి తూలుచు తన స్వర్ణధ్వజమును వట్టుకొని నిలిచెను.

రాజా! అట్లు బాధపడుచున్న భీమునిచూచి ఘటోత్కచుడు అభిమన్యుడు మొదలైన వీరులు క్రోధావిప్టులై అగ్నివలె జ్వలించుచు దుర్యోధనునిపై దాడి చేసిరి.

రాజా! యిట్లు దుర్యోధనునిపై బడుచున్న పాండవవీరులను చూచి ద్రోణాచార్యుడు మీ మహారథికులతో నిట్లనెను :

వీరులారా! త్వరగా పొందు రాజాను రక్షింపుడు. అతడు ముఖసముద్ర

ములో మునిగి జీవితసంశయములోనున్నాడు. పాండవ మహారథికులు భీమ సేనుని పురస్కరించుకొని దుర్యోధనునిపై దాడిచేయుచున్నారు. వారు అతనిపై అనేకవిధాస్త్రములను ప్రయోగించుచున్నారు. భయంకరముగా అరచుచు మన రాజవీరులను భయపెట్టుచున్నారు.

ధృతరాష్ట్రమహారాజా! ఇట్లు ఆచార్యుడు చెప్పగా విని పోమడతాదులు పాండవసేనపై దాడిచేసిరి. కృప. అశ్వత్థామ. శల్యాదులుగూడ దుర్యోధనునకు సహాయకులుగా పోయిరి. వారు యిరువది యడుగుల దూరమున నిలిచి శత్రువు లలో యుద్ధముచేసిరి.

కౌరవపాండవవీరులు పరస్పరము సంహరించుకొను నిచ్చతో యుద్ధము చేసిరి.

రాజా! తరువాత ద్రోణాచార్యుడు ఇరువదియారు బాణములతో భీముని కొట్టెను. వర్షాకాలమునందు మేఘములు పర్వతముపై వానలు గురిసినట్లు ద్రోణుడు భీమునిపై బాణవర్షము గురిసెను. అప్పుడు భీమసేనుడు వది బాణములతో ద్రోణుని తిరిగికొట్టెను. ద్రోణుడు యిరుపార్శ్వములందు గాయపడి వయోవృద్ధుడు గాబట్టి మిక్కిలి బాధపడి మూర్ఛిల్లి రథమునందే కూలబడెను.

రాజా! అట్లు బాధపడిన ఆచార్యుని చూచి దుర్యోధనుడు, అశ్వత్థామ మిక్కిలి క్రుద్ధులై భీమునిపై దాడిచేసిరి. అట్లు ప్రళయకాల యమునివలె వచ్చు చున్న ఆ యిరువురుని చూచి భీమసేనుడు అతి క్రోధముతో గదాపాణియై రథము నుండి క్రిందికి దుమికి పర్వతమువలె అచంచలముగా నిలిచెను

రాజా! అట్లు గదాపాణియై నిలిచియున్న భీమునిపైకి దుర్యోధనాశ్వత్థామలు ఉరికిరి. వారికెదురుగా భీముడున్న ఉరికెను అట్లు వచ్చుచున్న భీమునిపై మీ మహారథికులు దాడిచేయుటకు వచ్చిరి. భీముని చంపుటకు వచ్చిన ద్రోణాచార్యుని మహావీరులు అనేక శస్త్రములతో భీముని యెడపై కొట్టిరి.

అశ్వత్థామ-నీలుల యుద్ధము :

రాజా! అందరు వీరులు భీమసేనుని పీడించుటచూచి అభిమన్యుడు-నీలుడు కౌరవ వీరులపై దాడిచేసిరి. నీలుడు భీమునకు వరమమిత్రుడు అతడు పూర్వము

నుండియే అశ్వత్థామను ద్వేషించుచుండెను. గాబట్టి యతనినెదిరించెను. పూర్వము దేవతలకు కూడ భయంకరుడు, మూడులోకములను భయపెట్టిన విప్రచిత్రిని ఇంద్రుడు గొట్టినట్లు నీలుడు బాణముతో అశ్వత్థామను గొట్టి గాయపరచెను.

రాజా! అప్పుడు రక్తసిక్తుడై బాధపడిన అశ్వత్థామ నీలుని చంపుటకు కమ్మరిచేత పదును చేయబడిన భల్లములతో నీలుని నాలుగు రథాశ్వాలను, సారథిని, ధ్వజమును ఒక్కొక్క భల్లముతో ఏడవ భల్లముతో నీలుని యెదపైనను కొట్టెను. ఆ దెబ్బతో నీలుడు బాధచేత సోలుచు రథములో కూలబడెను.

రాజా! అట్లు మూర్ఛిల్లిన నీలరాజును చూచి ఘటోత్కచుడు క్రుద్ధుడై తనవారిలో అశ్వత్థామపైకి ఉరికెను. ఇతర రాక్షసవీరులు కూడ వారిననుసరించి పోయిరి.

ఘటోత్కచుని మాయచేత కురువీరులు పారిపోవుట :

రాజా! తనపైకి ఆ రాక్షసులు వచ్చుటచూచి అశ్వత్థామ త్వరగా వారి నెదిరించి ఆ రాక్షసులను వధించెను. కొందరు అతనికి భయపడి విముఖులై పోవుచుండుట చూచి ఘటోత్కచుడు క్రుద్ధుడై భయంకరమైన మాయను సృష్టించి అశ్వత్థామను మూర్ఛిల్లజేసెను.

రాజా! తరువాత మీవారందరు ఘటోత్కచుని మాయచేత విముఖులై ఖండింపబడి ఒండొరులను చూచుచు భూమిపై రక్తసిక్తులై చేష్టలుడిగిపోయి ద్రోణ దుర్యోధన శల్యాశ్వత్థామలను చూచుచుండిరి.

రాజా! ప్రదానులైన కౌరవవీరులు ఆ మాయచేత విధ్వంసులైరి. అనేక చతురంగ సైన్యములు మాయచేత ఖండితములయ్యెను. అందరు పారిపోవజొచ్చిరి అట్లు పోవుచున్నవారిని చూచి నేను, భీష్ముడున్న అరచుచు "వీరులారా! ఇది రాక్షసమాయ, ఘటోత్కచుడు ప్రయోగించెను. కనుక పారిపోవక యుద్ధము చేయుడు" అని యెంత చెప్పినను వారు మాయరువురి మాటవినక వారు భయము చేత పరుగెత్తుచునేపోయిరి.

రాజా! అట్లు మీవారు పరుగెత్తి పోవుటచూచి, విజయము సాధించిన పాండవులు, ఘటోత్కచుడున్న దిగ్గరగా సింహవాదములు చేసిరి. శంఖదుండుధిధ్వనులు మారుమ్రోగెను.

రాజా! ఈ విధముగా మీ నైన్యమంతయు దురాత్ముడైన ఘటోత్కచుని చేత నూర్యస్తమయవేశయందు భగ్నమై పారిపోయెను.

జనమేజయా! యిట్లు సంజయుడు దృతరాష్ట్రానితో చెప్పి తరువాతి అష్టమ దివస యుద్ధవృత్తాంతమిట్లు చెప్పదొడగెను.

తొంబది ఐదవ అధ్యాయము

భగదత్తుడు భీమఘటోత్కచులతో పోరాడుట :

రాజా! అప్పుడు దుర్యోధనుడు తమవారు రాక్షసునిచేత పరాజితులగుట నహింపజాలక భీష్ముని కడకుపోయి ఆయనకు వినయపూర్వకముగా సమ స్కారముచేసి ఘటోత్కచుని విజయము, తమ పరాజయమునుగూర్చి అంతయు చెప్పి నిట్టూర్చుచు మరలనిట్లనెను :

పితామహా! పాండవులు వాసుదేవుని ఆశ్రయించినట్లు నేను నిన్ను ఆశ్రయించి పాండవులతో ఘోరమైన యుద్ధము చేయుటకు ప్రారంభించితిని. నా వదకొండు అక్షపాతీనేనలు నీ యధీనములోనే యుండి నీ యాజ్ఞప్రకారము వడచుచున్నవి. నేనుగూడ నీ యాజ్ఞావాహకుడనై యున్నాను. భరతకు లభూషణా అటువంటి ఐలముగల నేను ఘటోత్కచుని ఆశ్రయించిన భీమనేనాది పాండవుల త యుద్ధమునందు ఓడింపబడితిని. ఈ యవమావాగ్ని ఎండుచెట్టును అగ్నివలె యవయవములను దహించుచున్నది. నీ యనుగ్రహముచేత ఆ దుష్టరాక్షసుని సంహరింపదలచితిని. ఆ యవకాశము నాకు కలిగింపుము.

దృతరాష్ట్రమహారాజా! యిట్లు దుర్యోధనుడు చెప్పిన మాటలు విని భీష్ము డతనితో నిట్లనెను :

“రాజా! నేను చెప్పబోవు మాట వినుడు. నీవు యుద్ధమునందు నడచు కొవవలసిన విధము చెప్పెదను. నీవెప్పుడుగూడ ఆత్మరక్షణము చేసుకొనవలెను ఎట్టి పరిస్థితిలోగూడ నీ యాత్మరక్షణము అవశ్యకము. నీవు సర్వరా దర్మజు- అర్జున-నకుల-సహదేవులతో క్షత్రధర్మముననుసరించి యుద్ధము చేయుము. క్షత్రియుడు క్షత్రియునే యెదిరించి పోరాడవలెను. దురాత్ముడైన ఘటోత్కచు

నితో యుద్ధము చేయకుము. నేను, నీతమ్ములు ద్రోణ కృతవర్మాదులు నీకొరకు ఆ రాక్షసునితో యుద్ధము చేసెదము. ఆ రాక్షసుడు నీకు సాధ్యుడు కానియెడల ఇంద్రసమానుడైన ఈ భగదత్తుడు అతనితో పోరాడుగాక !"

ధృతరాష్ట్రమహారాజా! భీష్మపితామహుడు దుర్యోధనునితో విట్లని, తరువాత భగదత్తునితో దుర్యోధనుని నమక్షముననే ఇట్లనెను :

భగదత్తమహారాజా! నీవు శీఘ్రముగా యుద్ధోన్మత్తుడైన ఘటోత్కచుని ఎదిరించి యుద్ధముచేయుము. పూర్వమింద్రుడు తారకాసురునితో పోరాడినట్లు నీవతనితో పోరాడుము. నీ దివ్యాస్త్రములు, పరాక్రమము, నీవు అనేకులతో ధైర్యముగా పోరాడుట ఇవన్నియు పూర్వము నీవు దేవతలతో యుద్ధముచేయు నప్పుడు చూపించితివి. మహాబలసుచేత పెచ్చుపెరిగిన ఘటోత్కచుడు ఇప్పుడు నీకు ప్రతియోధుడుగా నిల్చియున్నాడు. అతనితో తలవడి అతనిని వధింపుము.

ధృతరాష్ట్రమహారాజా! భీష్ముడు చెప్పిన మాటలువిని భగదత్తుడు సింహనాదము చేయుచు శత్రువులకు అభిముఖముగా పోయెను. ఇట్లు వరుగెత్తి గర్జించుచున్న మేఘమువలె వచ్చుచున్న భగదత్తునిచూచి పాండవమహారథికులు మిక్కిలి క్రుద్ధులై అతనిని ఎదిరించిరి. భీమసేనాభిమన్యుఁ ఘటోత్కచాదులు భగదత్తునిపై దాడిచేసిరి. భగదత్తుడుగూడ తన సుప్రతీకగణముపై వారి నెదిరించెను.

రాజా! తరువాత అతిభయంకరమైన యుద్ధము పాండవులకు భగదత్తునితో ఘోరముగా జరిగెను. దానిచేత యమరాష్ట్రము వృద్ధి జెందుచుండెను.

రాజా! పరస్పరము వీరులు ప్రయోగించుకొనిన సజిత శరములు చతురంగ సైన్యములపై పడి అవి గాయపడి చెదరిపోవుచుండెను. గణములు ముసలిముల వంటి దంతములచేత ప్రతిగణములను పొదుచుచుండెను. అశ్వములుగూడ పరస్పరము కొట్టుకొనుచుండెను. పరాతిదళములు నూర్ల వేలకొలదులు ఇరువైపుల నేలప్రవాలుచుండెను. రథికులు పరస్పరము కొట్టుకొనుచు సింహనాదము చేసిరి.

రాజా! ఇట్లు రోమాంచకరమైన యుద్ధము జరుగుచుండగా భగదత్తుడు గాయపడిన తన సుప్రతీకగణము నుండి, వర్మతము నుండి జలధారలు స్రవించుచున్నట్లు రక్తము వీడుపాయలుగా కారుచుండగా భీమునిపై దాడిచేసెను. సుప్ర

తీక గజముపైన భగదత్తుడు ఇంద్రుడు ఐరావతముపై వెక్కిరిస్తూ కూర్చొని భీమ సేనునిపై గ్రీష్మాంతమునందు జలధారలచేత మేఘము వర్షించినట్లు అనేక బాణములను కురిసెను.

రాజా! అప్పుడు భీమ సేనుడు మిక్కిలి క్రుద్ధుడై గజాశ్వాది పాదరక్షకులనేకులను హతమార్చెను. అట్లు వారు చంపబడుట చూచి భగదత్తుడు క్రోధముతో తన గజమును భీమ సేన రథముపై తోలెను. ఆ గజము బాణమువలె దూసుకొని భీమ సేనుని పైకి పోపుచుండెను. అట్లు వచ్చుచున్న గజమును భీమ సేనాది పాండవవీరులు ఎదుర్కొని దానిని చుట్టుముట్టి బాణప్రయోగము చేసిరి. రక్త సీకమైన యా గజము దాతుచి త్రితమైన పర్వతరాజువలె శోభిల్లెను.

రాజా! దశార్ణదేశాధిపతి తన గజముతో భగదత్తుని గజమును ఎదుర్కొనగా “బాగు బాగు” అని పాండవ సేనలు అతనిని అభినందించెను. తరువాత భగదత్తుడు క్రుద్ధుడై పదునాల్గు తోమరాయుధములను దశార్ణపతి యొక్క గజముపై ప్రయోగించి దాని శరీరము చీల్చి సర్పములు వల్మీకములోవలె దూరెను. అట్లు కొట్టబడి ఆ గజము వ్యథచెంది భయంకరముగా ఘీంకరించుచు తన సైన్యమునే వాయువు వృక్షములను వలె మర్దించుచు పారిపోయెను.

రాజా! అట్లు దశార్ణపుని గజము ఓడిపోగా పాండవవీరులు బిగ్గరగా సింహ నాదము చేసి మరల భగదత్తునితో యుద్ధమునకు పూనిరి. వారికి ముఖముగా భీముడు నిలిచెను. ఆ వీరులు వచ్చుచున్నప్పుడు కలిగిన వివిధ ధ్వనులు విని భగదత్తుడు కోపముతో వారిపై తన ఏనుగును తోలెను. అంకుశములతోను, అంగుష్ఠములతోను పొడవబడి పోపుచున్న సుప్రతీకగజము అప్పుడు, ప్రళయ కాలాగ్ని వలె ప్రజ్వరిల్లెను. అది శత్రువుల చతురంగ సైన్యములను త్రొక్కి చంపుచు పరుగెత్తిపోవుచుండెను.

రాజా! అట్లు సుప్రతీకగజము చేత కలియబెట్టబడుచున్న పాండవ సైన్యము అగ్ని సోకిన చర్మమువలె ముడుచుకొనిపోయెను

అట్లు భగదత్తునిచేత భగ్నమైన తమ సైన్యమునుచూచి ఘటోత్కచుడు క్రోధముతో అతని నెదిరించెను. అతిపరుషము, దీప్తము, రోషముచేత భయంకరమునైన తన రూపముతో ప్రకాశించుచు పర్వతములను గూడ చీల్చగల శూల

మును ధరించి సుప్రతీకమును చంపదలచి దానిపై విసిరెను. అది అంతట నిప్పులు గ్రక్కుచు తనపై వచ్చుచుండుట చూచి భగదత్తుడు అర్థచంద్రబాణము చేత ఆ శూలమును రెండుగా చీల్చెను. అప్పుడా శూలము ఆకాశమునుండి పడుగు వలె క్రిందబడెను.

రాజా! అట్లు భగదత్తుడు శూలమును ఖండించి క్రింది పడగొట్టి అగ్ని జ్వాలల వంటి మహాశక్తిని మటోత్కచునిపై విసిరెను. అట్లు తనపై పడుగువలె పడటోపు చున్న శక్తిని ఆ రాక్షసుడు పట్టుకొని నింహనాదము చేసి "మోకరిత" భగదత్తుడు చూచుచుండగానే అద్భుతముగా విరిచెను. మటోత్కచుని యా యద్భుతకర్మము చూచి ఆకాశమునందు దేవతలు గంధర్వులు, మునులు, విస్మయము చెందిరి. భీమసేనాది పాండవవీరులు "బాగు బాగు" అని భూమిందలము మ్రచ్చి మోగినట్లు అరచిరి.

రాజా! అట్లు పాండవులు హర్షముతో చేయుచున్న ద్వివిధ విని భగదత్తుడు సహింపజాలక ఇంద్రుని ప్రజాయుధము వంటి తన భనుస్సును ఎక్కువెట్టి పాండవవీరులను భయపెట్టుచు అగ్ని వంటి తీక్షణబాణములను చూపిపై ప్రయోగించెను. భీముని ఒక్కబాణముతో, మటోత్కచుని తొమ్మిదింటితో, అభిమన్యుని మూడింటితో, కేకయులను ఐదుబాణములతో కొట్టి ఒక బాణముతో క్షత్రచేషణ కుడిచేతిని చేదించెను. దానితో అతని బాహుభృంగనుర్బాణములతో గాటు క్రింది పడెను.

రాజా! తరువాత భగదత్తుడు అయిదుగురు ప్రావీణి సుగ్రులును ఐదు బాణములతో కొట్టి భీమసేనుని రథాశ్వములను చంపి అతని సరిహద్విబాణమును మూడు బాణములతో చేదించి మరి మూడు బాణములతో భీమసేనాధిని కొట్టెను. అతను గాఢముగా గాయపడి రథము నందు కూలబడెను. అట్లు తన సరిహద్విబాణము విశోకుడు హతుడు కాగా భీముడు విరభుడై గదను ధరించి త్పరంగా రథము నుండి ఎగిరి దుమికెను.

రాజా! అట్లు గదాపాణియై శిఖరముతో కూడిన పరివరమువల భీముని చూచి మీనారికి మహాభయము కలిగెను. ఇంతలో అర్జునుడు శత్రుసంహారము చేయుచు ఆ తండ్రి కొడుకులైన భీమమటోత్కచులున్న తోడికి వచ్చి, వారి

కువురు భగదత్తునితో పోరాడుచుండుట చూచి తన సోదరుడు యుద్ధము చేయు చున్న చోటికి త్వరగాపోయి వారికి నహాయము చేయుచు భగదత్తునిపై బాణ ప్రయోగము చేసెను.

రాజా! తరువాత దుర్యోధనుడు అర్జునునిపై తన చతురంగబలమును తోలెను. అట్లు వచ్చుచున్న కౌరవసేన పైకి అర్జునుడు ఉరికి దానిని ఆపెను.

రాజా! భగదత్తుడు తన సుప్రతీక గజముచేత పాండవసేనను మర్దించుచు యుద్ధిష్ఠిరునిపై దాడిచేసెను. అప్పుడు భగదత్తునకు పాంచాల, పాండవ, కేకయు లతో ఘోరముగా యుద్ధము జరిగెను.

రాజా! తరువాత భీమసేనుడు ఇరావంతుని వధ మొదలైన యుద్ధవృత్తాంత మును కృష్ణార్జునులకు చెప్పెను.

జనమేజయా! ఇట్లు సంజయుడు భగదత్తాది వీరుల యుద్ధవృత్తాంతమును ధృతరాష్ట్రునకు చెప్పి తరువాతి యుద్ధసమాచారమిట్లు చెప్ప దొడగెను.

తొంబది అరవ అధ్యాయము

ఇరావంతుని వధచేత అర్జునుని దుఃఖము :

రాజా! తన పుత్రుడైన ఇరావంతుడు వధింపబడుట విని అర్జునుడు దుఃఖ ముతో సర్పమువలె బుసకొట్టుచు శ్రీకృష్ణునితో నిట్లనెను :

కృష్ణా! ఈ యుద్ధమునందు కురుపాండవుల నాశము కల్గినని ఇట్టి యుద్ధ మును ఆపుమని పూర్వమే విదురుడు ఇతరవీరులు ధృతరాష్ట్రునకు చెప్పిరి. ఆ మాట నేడు నిక్కమయ్యెను ఎందరో వీరులు ఇరువైపుల చచ్చిరి. ఈ కుత్సిత కర్మ కేవలము ధనాశచేత చేయబడుచున్నది. ఛీ! ధనమెంత చెడ్డది! దాని ఆశ చేత బంధునాశము జరుగుచున్నది. జ్ఞాతివధ వలన ధనవంతుడగుటకంటె నిర్ధ నుడై చచ్చుట మేలు.

కృష్ణా! జ్ఞాతులను చంపినందుచేత మనకేమి రాజము? శకుని దుర్యోధ నుల యవరాధముచేత కర్ణుని దురాలోచనచేత షత్రుయులు మరణించుచున్నారు.

వాసుదేవా! అర్ధరాజ్యముగాని, ఐదూళ్ళుగాని యుధిష్ఠిరుడు పూర్వము దుర్యోధనుని యాచించినది. పుణ్యకరమని ఇప్పుడు తలచుచున్నాను. కాని దురాత్ముడైన దుర్యోధనుడు అప్పుడు అంగీకరించలేదు.

మధుసూదనా! ఇట్లు యుద్ధములో నేలవ్రాలియున్న శత్రుయులను చూచి నన్ను నేను నిందించుకొనుచున్నాను. ఛీ! శత్రుయ జీవితమెంత క్రూరమైనది.

కృష్ణా! నేను అసమర్థుడనని శత్రుయులు తలచెదరు. కాబట్టి నాకు ఇష్టము లేకున్నను శత్రువులతో పోరాడెదను. కౌరవసేనపై రథము తోలుము. నా భుజములచేత అపారమైన ఈ యుద్ధసముద్రము దాటెదను. ఇప్పుడు కాలమును వ్యర్థముగా గడపగూడదు.

దృతరాష్ట్రమహారాజా! ఇట్లు అర్జునుడు చెప్పిన మాటలువిని శ్రీకృష్ణుడు రథాశ్రములను కౌరవసేనవైపు తోలెను. అప్పుడు మీనైన్యములో గొప్ప ధ్వని కలిగెను. ఆ ధ్వని పర్వకాలమునందు ఉప్పొంగిన నముద్రపు రొదవలె నుండెను.

రాజా! ఆ యపరాహ్లాకాలమునందు యుద్ధము జరిగెను. భీష్ముడు పాండవులతో పోరాడజూచెను. అప్పుడు మేఘ గర్జనమువంటి ధ్వని వెదలెను. రాజా! అప్పుడు నీ పుత్రులు భీమసేనునిపై దాడిచేసిరి. వారు పసుపులు ఇంద్రునిచుట్టు చేరినట్లు ద్రోణాచార్యుని యండజేరిరి.

రాజా! తరువాత భీష్మ-కృప-భగదత్త-సుశర్మలు అర్జునునిపై దాడిచేసిరి. హర్దిక్య-బాహ్లికేయులు సాత్యకి నెదుర్కొనిరి అంబష్టకరాజు అభిమన్యుని పైకి ఉరికెను. తక్కిన వీరులు ఇతర వీరులపై దాడిచేసిరి. తరువాత వారికి పరస్పరము భయంకర యుద్ధము మోరముగా జరిగెను.

భీమునిచేత తొమ్మిండుగురు ధారరాష్ట్రుల వధ :

రాజా! భీమసేనుడు అప్పుడు నీ పుత్రులను చూచి హవిస్సుచేత అగ్నివలె క్రోధముచేత వ్రజ్జరిలెను. నీ పుత్రులు, వర్షాకాలమునందు మేఘములు పర్వతములపై జలధారలు గురిసినట్లు భీమునిపై శరవర్షములు గురిసిరి. బాణములచేత కప్పబడిన భీముడప్పుడు ఓషములను క్రోధముతో నాకుచు శార్దూలము వలె

గర్వితుడై తీక్షమైన కురవ్రముచేత "వ్యాధోరస్కు"దను నీ పుత్రుని గొద్దెను. అతడు గతప్రాణుడై క్రిందవడెను.

రాజా! తరువాత భీముడు మరియొక్క బల్లముచేత సింహము కుద్రమృగమును గొట్టి పడవేసినట్లు "కుండలి"యను నీ కొడుకును జంపెను. రాజా! తరువాత భీముడు "అనాధృష్టి కుండభేది-వైరాట-దీర్ఘబాహు-దీర్ఘబాహు-సుబాహు-కనకధ్వజ శామకులైన యేడుగురిపై నిశితశరములను ప్రయోగించెను. వారు చచ్చి క్రిందపడిరి. అట్లు పడిన నీ పుత్రులు వసంతర్తువునందు పుష్పించిన మామిడి చెట్లు పడినట్లు భూమిపై శోభిల్లిరి. రాజా! తరువాత నీ యితర పుత్రులు "భీముడు యముడ"ని తలచుచు పారిపోయిరి.

రాజా! అప్పుడు ద్రోణాచార్యుడు నీ పుత్రులను దహించుచున్న భీమునిపైన, పర్యతముపై జలదారలువలె బాణవృష్టి కురిసెను. అప్పుడు భీముని యత్యద్భుత పౌరుషము చూచితిమి.

రాజా! అట్లు ద్రోణుడు వారించుచు బాణవర్షము గురియుచున్నను భీమసేనుడా వృష్టిని, అబోతు వానను నహించునట్లు సహించుచు నీ పుత్రులను వధించుచునే యుండెను. రాజా! అట్లు ద్రోణుని వారించుచు నీ పుత్రులను చంపుచున్న భీముని అద్భుత పరాక్రమము చూడదగినట్లుగా నుండెను.

రాజా! వీరులైన నీ పుత్రుల మధ్య భీమసేనుడు, లేళ్ళ నడుమ వ్యాఘ్రము వలె చరించుచు, పశువుల మందలో జొరబడి తోడేలు పశువులను చీల్చినట్లు నీ పుత్రులను చెండాడుచు యద్భుతక్రీడలు సలుపుచుండెను.

రాజా! అప్పుడు భీష్మ-భగదత్త-కృపాచార్యులు అర్జునునిపై దాడిచేసిరి. అర్జునుడు వారితో పోరాడుచు మీ నైస్యములోని వీరులను వధించుచుండెను.

అభిమన్యు-అంబఘ్నల యుద్ధము:-

రాజా! అభిమన్యుడప్పుడు లోకవిఖ్యాత పరాక్రమశాలియైన అంబఘ్నరాజుపై, విరథునిపైనను దాడిచేసి విరథుని వధించెను. అప్పుడు అంబఘ్నుడు తన రథమునుండి యెగిరి దుమికి ఖడ్గమును అభిమన్యునిపైవిసిరి, హార్దిక్కుని గదముపైకి పోయెను. ఆ ఖడ్గమును అభిమన్యుడు రాఘవముతో బిండించెను. అట్లు ఖడ్గము

ఇందింపబడుటచూచి పాండవవీరులు 'బాగు బాగు' అని అభిమన్యుని అభినందించి సింహనాదముచేసిరి.

యుద్ధపు భయంకర స్థితి:-

రాజా! ధృష్టద్యుమ్నాదులు మీ సేనలతో, మీ సేనలు వారితోను యుద్ధము చేయదొడగెను ఉభయ సేనలలో నొందొరులను కొట్టుకొనుచున్న పుటిధ్వని మిన్ను ముద్దెను. వారు పరస్పరము కేళాకేళి, నఖానఖి, ముష్టిముష్టి జానూజానవిగా పోరాడుచుండిరి. తలము (కత్తిపిడి)ల చేత, ఖడ్గములచేతను కొట్టుకొనుచు పరస్పరము చంపుకొనుచుండిరి. తండ్రి కొడుకును, కొడుకు తండ్రిని వివేచనా రహితముగా వధించుచుండిరి.

రాజా! యుద్ధభూమియందు పడి ధనుస్సులు-ఆభరణములు-భాణములు-దంతపు పిడులు గల ఖడ్గములు. బంగారు చిత్రములుగల డాలులు-సువర్ణమయములైన ప్రాస-పట్టిక-ఋష్టి (రెండంచులకత్తి). శక్తి-ముసల. పరిఘ-భిందిపాలాది వివిధాయుధములు కుబుసము వీడిన సర్పములవలె ప్రకాశించుచుండెను.

రాజా! గజములపైని కుథములు (రత్నకంఠశములు), వీచనలు క్రిందపడి శోభిల్లుచుండెను. చచ్చిపడియున్న మనుష్యులు జీవంతులవలె కనబడుచుండిరి. గదా-ముసలములచేత, గజాశ్వరథములచేతను మర్దించబడిన మనుష్యులు భూశయనము చేయుచుండిరి. అట్లే చిన్నములైన గజాశ్వాదుల శరీరములుగూడ భూమిని పర్వతములవలె కప్పియుండెను. కొందరు మాటలేక, మరి కొందరు అల్యముగా మూలుగుచు పడియుండిరి.

రాజా! ఆ పడియున్న వీరుల శరీరములు చేతుల తొడుగులతో భుజకీర్తులతోను విరాజిల్లుచున్న బాహువులతో, తెగిపడిన యేనుగులొండములవంటి తొడలతో, శిరోమణి కుండలములతో భాసీల్లు శిరస్సులలోను భూమి భాసీల్లెను. బంగారు కవచములు, మంటలు శాంతించిన అగ్నులవలె భూమిపై బడి కనబడుచుండెను.

రాజా! తెగిపడిన భూషణములు-ధనుస్సులు అంతట పరచుకొని శరములు అన్నిచోట్ల తగ్గుములై పడియున్న రథములు బాణహతములై నాలుకలు తెగినెత్తుట దోగిన ఆశ్వములు-ధ్వజములు అనుకర్షములు (ఇరుసులు) ఉపాసంగములు

(అమ్ముల పౌదులు) వీరుల తెల్లని శంఖములు తొండములు తెగిన గజములు, ఈ మొదలైన వానిచేత యుద్ధభూమి నానారూపాలంకారములచేత భూషితయైన స్త్రీవలె ప్రకాశించెను.

రాజా! ఆ రణరంగమందు తెగివడిన తొండములచేత తుంపిరులు గ్రక్కుచున్న గజములు, జలము స్రవించుచున్న పర్వతములవలె వడియుండెను. నానా వర్ణములు గల గజముల కంబళ్ళు-అంబారీలు-అంకుశములు-గంటలు-రత్న కంబళములు-కంఠభూషణములు చిన్నములైన బంగారు కక్ష్యము (వీనుగు నడుముకు కట్టుతాడు) యంత్రములు-తోమరములు- అశ్వముల వస్త్రాభరణములు ఆశ్వికుల చిన్న భుజములు ప్రాసాద్యాయుధములు తలపాగలు విచిత్రబాణములు రాజవీరుల విలువైన తలమానికములు వారి చిత్ర, చామర, వ్యజనములు, కమలము వంటి ముఖములు ఈ మొదలైన వానిచేత రణభూమి గ్రహనక్షత్రాదుల చేత శోభిల్లుచున్న ఆకాశమువలె నుండెను.

రాజా! యిట్లు రెండు సేనలు మర్దింపబడియుండగా జీవితులుగానున్న వారు శ్రమచెందుచుండగా రాత్రియాయెను పరస్పరము కనుగొనజాలకుండిది. అప్పుడు కౌరవపాండవులు అష్టమ దివసయుద్ధ సమాప్తి చేసిరి కురుపాండవులు తమ శిబిరములకు పోయిరి.

జనమేజయా! యిట్లు సంజయుడు ఎనిమిదవనాటి యుద్ధమును వర్ణించి ధృతరాష్ట్రునకు చెప్పి తరువాతి వృత్తాంతమిట్లు చెప్పదొడగెను.

(తొంభై యేడవ అధ్యాయము)

కర్ణునకు యుద్ధము చేయుటకు ఆజ్ఞ యిమ్ముని దుర్యోధనుడు భీష్ముని నిర్బంధించుట :

రాజా! తరువాత దుర్యోధన- దుశ్శాసన- శకుని- సైంధవ కర్ణులు సమావేశము చేసి మంత్రులొచనము చేసి “పాండుపుత్రులు యుద్ధములో నెట్లు జయింపబడుదురు?” అని విచారించిరి. అప్పుడు దుర్యోధనుడు మంత్రులతో విశేషించి కర్ణశకునులతోను మాట్లాడి యిట్లనెను :

మిత్రులారా! భీష్మ-ద్రోణ- సౌమదత్త- భూరిశ్రవన్. కృప - శల్యులు యుద్ధమునందు పాండవులను బాధించకున్నారు. దానికి కారణము నాకు తెలియకున్నది. పాండవులు వధింపబడని యెడల వారు నా నైన్యముయొక్క నాశము తప్పక చేసెదరు. కనుక కర్ణా! నేను క్షీణబలుడనై క్షీణశస్త్రుడనై యుద్ధమునందు నిలిచియున్నాను. నీవు యుద్ధవిముఖుడవు కాగా పాండవులు నన్ను జయించిరి భీష్ముడు ద్రోణుని యెదుటనే నా తమ్ములను వధించెను. దేవతలకు కూడ అవధ్యులైన పాండుపుత్రులచేత నేను అపకృతుడనైతిని. అట్టివారిని నేనెట్లు జయింపగలనని సందేహించుచున్నాను.

ధృతరాష్ట్రమహారాజా! యిట్లు దుర్యోధనుడనిన మాటలు విని కర్ణుడు దుర్యోధనునితో నిట్లనెను :

దుర్యోధనా! నీవు దుఃఖింపకుము. నీకు ప్రీయము చేసెదను. భీష్ముడు శత్రుములు వీడి యుద్ధరంగమునుండి తొలగిపోయిన యెడల, నేనువచ్చి భీష్ముడు చూచుచుండగనే సోమకులతోగూడ పాండవులను సంహరించెదనని రాజా! నీమీద ఒట్టు పెట్టుకొని శవధము చేయుచున్నాను. భీష్ముడు ఎల్లప్పుడు పాండవుల యెడల డయతోనుండును. కనుక నతడు యుద్ధాభిమానము గలవాడైనను రణప్రియుడైనను పాండవులను జయింపడు.

దుర్యోధనా! నీవిప్పుడే భీష్మునికడకు పోయి, అతనిని యుద్ధమును మానుటకు అంగీకరింపజేసి అశ్రునన్యాసము చేయుమనుము. అతడు యుద్ధరంగమును వీడిన తోడనే నేనొక్కడనే పాండవులను మిత్రబంధుసహితముగా వధించెదను చూడుము.

ధృతరాష్ట్రమహారాజా! యిట్లు కర్ణుడు చెప్పగానే, దుర్యోధనుడు దుశ్శాసనునితో "నావెంట భీష్ముని కడకు పోవదగువారితో ప్రయాణసన్నాహము చేయింపు"మని చెప్పి కర్ణునితో నిట్లనెను :

కర్ణా ! మానవోత్తముడైన భీష్ముని అంగీకరింపజేసి త్వరగా నీవద్దకు వచ్చెదను. భీష్ముడు యుద్ధము వీడి వెడలిపోయిన తరువాత నీవు శత్రువులను సంహరింతువు గాక !

రాజా! యిట్లు చెప్పి దుర్యోధనుడు త్వరగా తమ్ములతో దేవతలతో

నిండ్రుడు వలె భీష్ముని కడకు బయలుదేరెను. తరువాత దుక్కాసనుడు అంగదములు (భుజకీర్తులు) కిరీటము-హస్తాభరణములు ధరించి మార్గమునందు పోవుచు శోభిల్లెను. దిరిసెన పూవువంటి సువాసన బంగారు ఛాయగల చందనము అలదికొని, సర్వచ్ఛవస్త్రములు ధరియించి సింహగమనముతో పోవుచున్న దుర్యోధనుడు ఆకాశమునందు నూర్కునివలె ప్రకాశించుచుండెను.

రాజా! అట్లు భీష్ముని శిబిరమునకు పోవుచున్న దుర్యోధనునితో అనేక రాజవీరులు తమ్ములు, వసువులు ఇంద్రునివెంట పోవుచున్నట్లు వెడలిరి. కొందరు అశ్వములపైన, మరికొందరు గజములపైన కొందరు రథములలోను కూర్చొని అతనిననుసరించి పోవుచుండిరి. అతని రక్షణము కొరకు కొందరు శస్త్రధారులై పోవుచుండిరి ఇట్లు కొరవ వీరులచేత ఆదరింపబడుచు దుర్యోధనుడు భీష్ముని శిబిరమువైపు పోవుచుండెను.

రాజా! ఏనుగు తొండమువంటి తన కుడి భుజమువైపుగా అంజలిబద్ధులై వచ్చుచున్న నానా దేశవీరుల మధురవచనములు వినుచు సూతమాగధులచేత నుతింపబడుచు వారినందరిని ఆదరించుచు దుర్యోధనుడు పోవుచుండెను.

రాజా! సుగంధలైల పూరితములైన దీపములు తనచుట్టు వెలుగుచుండగా దుర్యోధనుడు దీపించుచున్న గ్రహములతో విరాజిల్లుచున్న చంద్రునివలె శోభిల్లుచుండెను. బంగరు తలపాగలు ధరించిన వేత్రహస్తులు జనమును దూరముగా తొలగించుచుండగా దుర్యోధనుడు భీష్ముని శిబిరము చేరి అశ్వముదిగి భీష్ముని సమీపించి యతనికి నమస్కారము చేసి యెదురుగానున్న అసనముపై కూర్చొని కన్నీరు ప్రవహించుచు దగ్గుత్తుకతో అంజలిబద్ధుడై భీష్మునితో నిట్లనెను :

పితామహా! యుద్ధమునందు మేము నిన్ను ఆశ్రయించి యింద్రాది దేవతలను రాక్షసులనుగూడ జయించుటకు ఉత్సాహపడుచున్నాము. ఇట్లుండగా సమిత బాంధవులైన పాండవులను జయించుట యనగా నెంత ?

కనుక తాతా! మాపై దయతలచి వీరులైన పాండవులను ఇంద్రుడు రాక్షసులను వలె వధించి సత్యపచుడవు కమ్ము. నేను సోమక-పాంచాల-కేకయ కరూషాదులందరను సంహరించెదను.

పాండవుల యెడల దయచేతగాని, నాయందు ద్వేషభావము చేతగాని,

నా దౌర్భాగ్యము కేతగాని పాండవులను నీవు రక్షింపదలచిన యెడల కర్ణుడు యుద్ధము చేయుటకు అనుజ్ఞ యిమ్ము. అతడు పాండవులను మిత్రబాంధవ సహితముగా జయింపగలడు.''

ధృతరాష్ట్రమహారాజా! యీ విధముగా దుర్యోధనుడు భీష్ముని ప్రార్థించి మరి యేమియు పలుకక ఊరకుండెను.

జనమేజయా! సంజయుడిట్లు చెప్పి ధృతరాష్ట్రునకు తరువాతి వృత్తాంత మిట్లు చెప్పదొడగెను :

తొంభై ఎనిమిదవ అధ్యాయము

భీష్ముడు అర్జున పరాక్రమము వర్ణించుట :

రాజా! యిట్లు నీ పుత్రుని వాక్కులు విని మహాత్ముడైన భీష్ముడు దుఃఖాతిశయముచేత దుర్యోధనునితో అప్రియవచనములు పలుకక చాలాసేపు ధ్వనించి దుఃఖకోపములతో అంకుశముచేత పొడవబడిన గజమువలె, వాక్కులముచేత గ్రుచ్చబడి నిట్టూర్చుచు, కన్నులు త్రిప్పుచు క్రోధముతో దేవదానవ గంధర్వాది లోకములు దహించుచున్నవాడు వలె నుండియు దుర్యోధనునితో శాంతముగా నిట్లనెను :

దుర్యోధనా! నీకు ప్రీయము చేయగోరి యుద్ధాగ్నిలో నా ప్రాణములను గూడ హోమము చేయుచు నా శక్తికొలది పోరాడుచున్న నన్ను నీవిట్లు వాక్మలాఃముల చేత పొడుచుచున్నావే ఇది నీకు తగునా !

1. దుర్యోధనా! శూరుడైన అర్జునుడు ఖాండవ వనమునందు అగ్నిదేవుని తృప్తిపరచుటకు ఇంద్రునితో పోరాడి అతనిని ఓడించిన నిదర్శనము చాలదా !

2. మహాబాహూ! ఘోషయాత్రలో గంధర్వులు ఎత్తుకొనిపోయిన విన్ను అర్జునుడు విడిపించెను. ఆ ఒక్క దృష్టాంతము చాలదా !

3. శూరులైన నీ తమ్ములు- కర్ణుడు అవుడు భయపడి పారిపోయిరి కదా! ఆ ఘోషయాత్ర నిదర్శన మొక్కటి చాలదా !

4. అర్జునుడు విరాటనగరమునందు ఉత్తర గోగ్రహణ కాలమందు మననండ్ల రను ఎదిరించి యేకాకియై పోరాడిన దృష్టాంతమొక్కటి చాలదా !
5. అప్పుడు నన్ను ద్రోణాచార్యుని నిర్దించి యతడు తలగుడ్డలు తీసుకొని పోయిన నిదర్శనమొక్కటి చాలదా అర్జునుని పరాక్రమమునకు ?
6. అట్లే ఆశ్వుత్థామ కృపాచార్యులను గోగ్రహణకాలమందు అర్జునుడొక్కడే జయించిన దృష్టాంతమొక్కటి చాలదా !
7. తన పౌరుషముపైన మహాభిమానము గల కర్ణుని అప్పుడు జయించి అర్జునుడు పస్త్రములు గొనిపోయి ఉత్తరాకుమారికి ఇచ్చిన నిదర్శన మొక్కటి చాలదా !
8. ఇంద్రునకుగూడ అశక్యులైన నివాతకవచాది రాక్షసులను అర్జునుడొక్కడే యుద్ధమునందు జయించిన నిదర్శనమొక్కటి చాలదా !

దుర్యోధనా! పై కారణములే కాక, అర్జునుడికి రక్షకుడుగా జగద్రక్షకుడు శంఖచక్రగదాధరుడైన శ్రీకృష్ణుడు ఉండగా అతనిని రణమునందు జయింపగల సమర్థుడెవడున్నాడు ? వాసుదేవుడు ప్రపంచ సృష్టి స్థితి సంహారములకు కర్త, అనంతశక్తి సంపన్నుడు. అతడు సర్వేశ్వరుడు దేవదేవుడు - పరమాత్ముడు - ననాతనుడు గదా!

దుర్యోధనా! పూర్వమే నీకు నారదాది మహర్షులు ఉపదేశించిరి. కాని నీవు మూర్ఖుడవై మంచి చెడుగులు తెలియకపోయితివి. చావుమూడినవాడు అన్ని వృక్షములు కాంచనములుగనే చూచునట్లు నీవుగూడ అన్నింటిని విషరీతబుద్ధితోనే చూచుచున్నావు. పాండవ సృంజయులతో స్వయముగా నీవు వైరము తెచ్చిపెట్టుకొంటివి గాని, ఇంద్రుని దేవతలు గూడ పాండవులను జయింపజాలరు.

దుర్యోధనా! నేనైతే ఒక్క శిఖండిని విడిచి సోమక పాంచాలుర నందరను సంహరించెదరు. వారైనను నన్ను చంపెదరు. నేనైనను వారిని సంహరించి నీకు ప్రయము గూర్చెదను.

రాజా! పూర్వము రాజగృహమునందు శిఖండి. స్త్రీగా జన్మించి వరప్రభావము వలన పురుషుడాయెను. కనుక నతడు పూర్వము స్త్రీయే. అట్లు తొలుత

స్త్రీగా నుండి పురుషుడుగా మారిన వానిని నా ప్రాజము పోయినను సంహరింపను. కనుక దుర్యోధనా! సుఖముగా శయనింపుము. రేపు నేను ప్రవంచమున్నంత కాలము జనులు స్మరించుకొనునంతటి మహాయుద్ధము చేసెదను.

దృతరాష్ట్రమహారాజా! ఇట్లు భీష్మపితామహుడు చెప్పిన మాటలు విని దుర్యోధనుడు పితామహునకు తలవంచి నమస్కారము చేసి తన శిబిరమునకు తిరిగిపోయెను.

రాజా! దుర్యోధనుడు స్వజనమును వంపి వేసి శిబిరములో ప్రవేశించి ఆ రాత్రి గడిపెను. మరునాటి ప్రాతఃకాలమునందు రాజపీఠులందరిని పిలిచి యుద్ధ సన్నాహములు చేయుటకు ఆజ్ఞాపించెను. “నేడు భీష్ముడు క్రుద్ధుడై సోమకులను సంహరింపగలడు” అనికూడా వారితో చెప్పెను.

రాజా! భీష్ముడు “తానటుచేయుట తగద”ని దుర్యోధనుని ప్రత్యాదేశము (యుద్ధమునుండి తొలగించుట) తలచి అతడు రాత్రి తన వద్దకువచ్చి దుఃఖించిన విధమును తలచి మిక్కిలి నిర్వేదము చెంది, పరాధీనత్వమును నిందించి అర్జునునితో యుద్ధముచేయుటకు నిశ్చయించుకొనెను.

భీష్మరక్షణార్థము దుర్యోధనుని యేర్పాట్లు :

రాజా! అప్పుడు దుర్యోధనుడు భీష్ముని మవోభావమును అతని చింతనమును గ్రహించి దుశ్శాసనునితో నిట్లనెను :

తమ్ముడా! భీష్మరక్షణార్థము రథికులను సంసిద్ధులను చేయుము. ఇరువది రెండు సేనలనన్నింటినీ పంపుము. అనేక సంవత్సరములుగా తరించినది యిప్పుడు సంప్రాప్తించినది. పాండవులను నైన్యయుక్తముగా సంహరిండుటకు రాజ్య వ్యాప్తికి ఇది సమయము. కనుక ఈ కార్యసిద్ధికి ముఖ్యకర్తవ్యము యిప్పుడు మనకు భీష్ముని రక్షణమే. మనచేత రక్షింపబడిన భీష్ముడు పాండవులను యుద్ధమునందు సంహరించగలడు. మనకు సహాయకుడుగా నుండగలడు.

తమ్ముడా! భీష్ముడు శిఖండిని చంపనని చెప్పినాడు. శిఖండి పూర్వము స్త్రీగా నుండినవాడు గాబట్టి అతనిని తాను చంపనన్నాడు. “నేను తండ్రియైత కాంతమవకు ప్రేయము చేయదలచి రాజ్యమును స్త్రీలకు విడిచినాను. కనుక

శ్రీనిగాని పూర్వము శ్రీగా నుండి పురుషుడిగ మారిన వానినిగాని చంపను. ఇడి నా వ్రతము. సత్యముగా చెప్పుచున్నాను" అని భీష్ముడు నాతో చెప్పి మరల నిట్లనెను :

దుర్యోధనా! ఈ శిఖండి పూర్వము శ్రీయని నీవు వినియుందువు. ఇంతకు పూర్వము ఉద్యోగపర్వములో చెప్పబడిన విధముగా శిఖండి పూర్వవృతాంతము తెలుసుకొనుము. పూర్వము కన్యకగా నుండిన శిఖండి యిప్పుడు నాతో యుద్ధము చేయబోవుచున్నాడు. ఏపరిస్థితిలో గూడ నేనతనిపై బాణప్రయోగము చేయను. పాండవహితమునకై పోరాడుటకు వచ్చిన రాజవీరులందరిని యుద్ధమునందు వంహరించెదను.

దుశ్శాసనా! భీష్మపితామహుడిట్లు నాతో చెప్పెను కాబట్టి మనము సర్వ విధముల గాంగేయుని రక్షించవలెను. అది మన ముఖ్య కర్తవ్యము. అన్నివైపుల రక్షింపబడుచున్న తోడేలు గూడా సింహమును చంపగలదు గదా! కనుక తోడేలు వంటి శిఖండి పాండవరక్షితుడై యున్నాడు. అతనిదేత మనము భీష్ముని చంపింపగూడదు.

తమ్ముడా! మన మేనమామ శకుని శల్య. కృప - ద్రోణ - వివింశత్యాదులు సీద్ధముగానుండి భీష్ముని రక్షింతురుగాక - అతనిని రక్షించినచో మనకు జయం విశ్వయము.

దృతరాష్ట్ర మహారాజా! దుర్యోధనుని మాటలు విని అందరు రాజవీరులు అప్పుడు రథనైన్యములతో భీష్మునకు అందగా నతని చుట్టు చేరిరి. నీ పుత్రులందరు గూడ పోయిరి. వారు భూమ్యాకాశములను కంపింపజేయుచు పాండవులను ఊభింపజేయుచుండిరి. అందరు చతురంగ నైన్యములతో భీష్ముని చుట్టూ దేవరాక్షస యుద్ధములో దేవతలు ఇంద్రుని చేరినట్లు చేరిరి.

రాజా! తరువాత దుర్యోధనుడు దుశ్శాసనునితో మరలనిట్లనెను - తమ్ముడా! అర్జునుని యెడమ రథచక్రమును యుధామన్యుడు, దక్షిణ చక్రమును ఉత్తమౌజుడు రక్షించుచున్నారు. అర్జునుడు శిఖండిని రక్షించుచున్నాడు. ఇట్లు అర్జునునిచేత రక్షితుడైన శిఖండిని మనము నిర్లక్ష్యముచేసినాము. కనుక శిఖండి మనను, భీష్ముని చంపకుండునట్లుగా జాగ్రత్తగా ఏర్పాట్లు చేయుము.

ధృతరాష్ట్ర మహారాజా! అన్న గారు చెప్పిన మాటలు విని చుక్కాననుడు భీష్ముని ముందిడుకొని సేనతో ముందుకు సాగిపోయెను.

రాజా! అట్లు అనేక రథికవీరులచేత పరిరక్షింపబడుచు యుద్ధమునకు నకు వచ్చుచున్న భీష్ముని అర్జునుడు చూచి ధృష్టద్యుమ్నునితో నిట్లనెను.

పాంచాలరాజా! యిప్పుడు నీవు శిఖండిని భీష్ముని యెదుట నిలుపుము. అతనిని నేను రక్షించుచుండెదను.

జనమేజయా! యిట్లు సంజయుడు ధృతరాష్ట్రునకు తరువాత నపమదివస యుద్ధ వృత్తాంతమిట్లు చెప్ప వొడగెను.

తొంలై తొమ్మిదవ అధ్యాయము

వ్యూహారచన-తుముల యుద్ధము-ఉత్పాతములు-తొమ్మిదవనాటి యుద్ధము

రాజా! తరువాత భీష్ముడు “సర్వతో భద్ర” వ్యూహమును రచించి యుద్ధమునకు పోయెను. కృప-కృతవర్మ-శైబ్య-శకుని-నైందవ-కాంభోజ సుదక్షిణాది రాజవీరులు భీష్మునితో ఆ వ్యూహమునకు అగ్రభాగమునందు నిలిచిరి. ఆ వ్యూహమునకు దక్షిణపార్శ్వమునందు ద్రోణ-భూరిశ్రవన్-శల్య-భగదత్తులు వామపార్శ్వమునాశ్రయించి అశ్వత్థామ-సోపదత్త. అపంతులు (సుందోప సుందులు)న్న మహాసేనలతో నిలిచిరి. వ్యూహమధ్యమునందు త్రిగర్తులతో దుర్యోధనుడు నిలిచెను. వ్యూహవృష్టభాగమునందు అలంబుష-శ్రుతాయువులు నిలిచిరి.

రాజా! యీ విధముగా మీపారు వ్యూహారచన చేసి ప్రజ్వలించుచున్న అగ్నుల వలె యుద్ధసన్నద్ధులై నిలిచిరి.

రాజా! తరువాత యుద్ధిష్ఠిరుడు తన నైస్యమును గూడ వ్యూహముగా రచించి దానిముందు భాగమునందు ధీమ నకుల సహదేవులతో నతడు నిలిచెను. ధృష్టద్యుమ్న-విరాట-సాత్యకుల గొప్ప నైస్యములో నచట నిలిచిరి. అట్లే శిఖండి అర్జున-ఘటోత్కచ-చేకితాన-కుంతిభోజులు కూడ మహాసేనలతో నిలిచిరి.

అభిమన్యు-ద్రుపద-యు య దానయుభామన్యు - కేకయులు ఈ వ్యూహమందు విలిచిరి.

రాజా! యీ విధముగా పాండవులుగూడ దుర్జయమైన గొప్ప ప్రతివ్యూహమును రచించి యుద్ధసన్నద్ధులై నిలిచిరి. రాజా! మీవారు సన్నాహముతో భీష్ముని ముందిడుకొని శత్రువులపై దాడిచేసిరి. పాండవులుగూడ భీముని ముందు పెట్టుకొని భీష్మునితో పోరాడుటకు బయలుదేరిరి వారు వివిధవాద్యముల అతిభయంకర ధ్వనులు మిన్నుముట్టగా మీవారిపై పడిరి అప్పుడు మీవారు గూడ వాద్యములు ప్రతినాదము చేయుచు నడిచిరి.

రాజా! అప్పుడా రెండుసేనలకు అతిఘోరముగా తుమురి యుద్ధము జరిగెను. ఒండొరులను కొట్టుకొనుచుండిరి. ఆ ధ్వనిచేత భూమి కంపించెను భయం చేత వక్షులు గిరగిర తిరుగజొచ్చెను లేజస్సుతో నుదయించిన సూర్యుడప్పుడు ప్రభావహీనుడయ్యెను. సుడిగాలులు మహాభయమును సూచించుచు వీచెను. పీడుగులు పడెను. నక్కలు కూసెను

రాజా! ఆ ఉత్పాతములు మహాభయము తెలుపుచుండెను. దిక్కులు మండుచుండెను. పాంసువర్షము నెత్తుటదోగిన ఎముకలవర్షము గురిపెను. వీడ్చుచున్న వాహనముల నేత్రములనుండి అశ్రువులు గురియుచుండెను. అవి మలమూత్రములు విడుచుచుండెను. నరభక్షకులైన రాక్షసులు కనబడకుండచేయు భయంకరధ్వనులు వినబడుచుండెను. వివిధ ధ్వనులు భయంకరముగా చేయుచు వక్కలు-కాకులు. కుక్కలు పడిపోవుచుండెను. మండుచున్న కొరవులు సూర్యమండలమును తాకి మహాభయమును సూచించుచు భూమిపై బడుచుండెను.

రాజా! అప్పుడు కౌరవపాండవసేనలు శంఖ మృదంగ ధ్వనులచేత, వాయువుచేత కంపించిన పనములువలె వణకెను. ఆ యశుభ ముహూర్తమునందు వరస్పరము ఎదిరించుచు వచ్చుచున్న చతురంగసేనల కోలాహలశబ్దము ఉప్పెన వాయువుచేత ఉప్పొంగిన సాగరములధ్వని వలె భయంకరముగా నుండెను.

జనమేజయా! యిట్లు సంజయుడు ధృతరాష్ట్రునకు చెప్పి తరువాతి యుద్ధవృతాంతమిట్లు చెప్ప దొడగెను

సూరవ అధ్యాయము

ద్రౌపదీపుత్రులకు అభిమన్యునకు అలంబుషునితో యుద్ధము
కౌరవసేనల పలాయనము

రాజా! తరువాత తేజస్వియైన అభిమన్యుడు దుర్యోధనుని నైన్యముపై దాడిచేసి మేఘము జలధారలు వలె అనర్గళముగా బాణవర్షము గురిసెను. మహా సముద్రములో దూరిపోవుచున్న ఆదివరాహము వలె క్రుద్ధుడై సేనాసాగరముతో ప్రవేశించుచున్న అభిమన్యుని నివారించుటకు మీవారికి శక్తి చాలకుండెను. అతని బాణములు అనేక రాజవీరులను సంహరించుచుండెను అభిమన్యుడు యమ దండముల వంటి బాణములను ప్రయోగించుచు మీ చతురంగసేనలను ఎదురు లేకుండ చీల్చుచుండెను.

రాజా! అట్లు అతిఘోరముగా పోరాడుచున్న అభిమన్యుని రాజవీరులందరు మిక్కిలి ప్రశంసించిరి. మీ నైన్యములనతడు మహావాయువు దూది పింజలనువలె పారద్రోలుచుండెను. అప్పుడు మీ సేనలు రక్షకుడు లేక పంకములో దిగబడిన గజముల వలె బాధపడుచుండెను.

రాజా! అట్లు అభిమన్యుడు మీ నైన్యములను పారద్రోలి పొగలేని అగ్నివలె జ్వలించుచుండెను. అతనిని మీవారు మండుచున్న అగ్నిని శలభములవలె సహింప జాలకుండిరి. అప్పుడతడు వజ్రపాణియైన యింద్రుని వలె మీ వారికి కనబడెను. సువర్ణవర్ణము గల యతని ధనుస్సు మేఘములో విద్యుత్తువలె కనబడెను. యుద్ధమునందంతటను కలయదిరుగుచున్న యతని బాణములు పుష్పవికసితమైన వృక్షములనుండి భ్రమరములు వచ్చుచున్నట్లు తోచెను. అంతటను అతని రథము తిరుగుచుండగా ఎచట గూడ శత్రువులకు అవకాశము లేకుండెను.

రాజా! అభిమన్యుడు ద్రోణాశ్వత్థామ నైంధవ బృహద్యలాదులను మోహింపజేయుచు అంతటను సంచరించుచుండగా సూర్యమండలమువలె మండలి కృతమైన అతనిధనుస్సు సేనను తపింపజేయుచుండెను. అట్లు తిరుగుచున్న అభి మన్యునిచూచి రాజవీరులందరు లోకములో ఇద్దరు అర్జునులున్నారా! యనితలచిరి. అభిమన్యునిచేత మర్దింపబడుచున్న కౌరవనైన్యము మదముచేత త్రమించుచున్న ప్రమదవలె త్రమించుచుండెను.

రాజా! ఆ విధముగా అభిమన్యుడు సైన్యమును పారద్రోలి మహారథికులను కంపింపజేసి యింద్రుడు మయాసురుని జయించినట్లు జయించి మిత్రులను సంతోషపరచెను. అట్లు అతనిచేత పారద్రోలబడుచున్న మీ సైన్యములు మేఘ గర్జనము వలె ఆర్తస్వరము చేసిరి.

రాజా! అటు ఉప్పెన వేగముచేత ఊభిల్లిన సముద్రము వలె అరచుచున్న మీ సేనల ఆర్తధ్వని విని దుర్యోధనుడు, ఋష్యశృంగ పుత్రుడైన అలంబుష రాక్షసునితో నిట్లనెను.

మహాబాహూ! ఈ అభిమన్యుడు రెండవ యద్ధునుడాయన్నటుగా క్రోధము చేత వృతాసురుడు దేవసేనను తరిమినట్లు తరిమికొట్టుచున్నాడు. మహావీరా! అభిమన్యు రోగమును అణచుటకు నీవు దవ్వ మరియొక బౌషధము నాకు కనబడుటలేదు. కనుక నీవుత్వరగాపోయి మాయాదివిద్యలచేత నతనిని చంపుము. మేము భీష్మద్రోణాదులను ముందిడుకొని యద్ధునుని సంహరించెదము.

రాజా! యిట్లు దుర్యోధనుడు చెప్పగనే బలవంతుడైన అలంబుష రాక్షసేంద్రుడు ప్రతాపముతో యుద్ధరంగములో దూరి వర్షాకాల మేఘము వలె బిగ్గరగా గర్జిల్లెను. అతని ఆ మహాధ్వనిచేత పాండవ సైన్యము నుడిగాలి దెబ్బ చేత మహాసముద్రమువలె ఊభిల్లెను. ఆ రాక్షసుని ధ్వని వినినతోడనే అనేక క్షత్రియవీరులు తయముచేత తమ ప్రీయ ప్రాణములు వరిత్యజించి భూమిమీద పడిపోయిరి.

రాజా! అప్పుడు అభిమన్యుడు ధనుర్బాణధారియై తన రథమునందే నృత్యముచేయుచున్నవానివలె ఆడుచు ఆ రాక్షసునిపై దాడిచేసెను. అలంబుషుడు కుద్బుడై అభిమన్యుని చూచి అనతిదూరములోనున్న యతని సేనను తరిమికొట్టెను. అట్లు వధింపబడుచున్న పాండవసేనను ఆ రాక్షసుడు దేవసేనను బలాసురుడువలె ఎదిరించెను. అట్లు అలంబుషునిచేత వధింపబడుచున్న పాండవ సేనలో తొక్కిడి అలజడి బయలుదేరెను. తరువాత అలంబుషుడు వేలకొలది శరములచేత పాండవసేనను కొట్టుచు పారద్రోలుచుండెను.

రాజా! అట్లు పాండవసేనను అలంబుషుడు వద్మసరస్సును గజమువలె మర్మించి వ్రావదీపుత్రులపై దాడిచేసెను. వారుగూడ అతికుద్బులై వంచగ్రహములు

సూర్యునిపై ఉరుకునట్లు ఆ రాక్షసునిపై ఎదురుదాడి చేసిరి. అట్లు యైదుగురు ద్రౌపదేయులచేత ఆ రాక్షసుడు ప్రళయకాలమందు అయిదు గ్రహములచేత చంద్రుడువలె పీడిశుడయ్యెను.

రాజా! అప్పుడు 'ప్రతివింధ్య' రాక్షసునిపై మొక్కపోని నిశితశరములను ఆ అయిదుగురు ప్రయోగించిరి. అవి యతని కవచముచీల్చి శరీరములో గ్రుచ్చుకొనగా నతడు సూర్యకిరణములు దూరిన మేఘమువలె శోభిలుచుండెను. అట్లే వారు అలంబుషుని శరీరములో గూడ బాణములను గ్రుచ్చగా నతడు దీపించుచున్న శిఖరముగల పర్వతమువలె బాసిల్లెను. తరువాత ఆ అయిదుగురు నిశితశరములచేత ఆ రాక్షసుని కొట్టిరి. అతడు కుపితములైన సర్పములవంటి ఆ బాణములచేత కొట్టబడిన నాగేంద్రునివలె కోపించెను. ఆ బాణఘాతములచేత ఆ రాక్షసుడు మూర్ఛిల్లి కొంతసేపటికి తేరుకొనెను. రెట్టించిన కోపముతో ఆ అయిదుగురి బాణములను ధ్వజములను ధనుస్సులను ఖండించి వారి రథాశ్వములను సారథిని సంహరించెను.

రాజా! అట్లు అలంబుషుడు బహువిధములైన అనేక సహస్రబాణములచేత ఆ అయిదుగురిని విరధులను చేసి వారిని సంహరించుటకు ఉరికెను.

రాజా! అప్పుడు మీవారు పాండవులు అట్లు క్రోధదీప్తులై పరస్పరము ప్రళయకాలాగ్నులపలేజ్వలించుచు సమరముచేయుచుండగా నందరు విస్మయమునొంది చూచుచుండిరి. ఆ యిరువురి సమాగమమప్పుడు దేవాసుర యుద్ధమునందు ఇంద్ర-శంఖరాసురుల సమాగమమువలె భీషణముగా నుండెను.

జనమేజయా! ఇట్లు అలంబుషుని పరాక్రమము వర్ణించి చెప్పిన సంజయునితో ధృతరాష్ట్రు డిట్లనెను.

అభిమన్యునిచేత అలంబుషుని పరాజయము

సంజయా! అట్లు అభిమన్యుడు యుద్ధములో అనేక ఘోరఠికులను వధించుచుండగా, అతనితో నలంబుషుడెట్లు ప్రతియుద్ధము చేసెను? ఆ యిరువురకు జరిగిన యుద్ధమెట్లుండెను? ఆ క్రమమంతయు నాకు చెప్పుము. అప్పుడు అర్జునుడు, భీమసేనుడు, ఘటోత్కచుడు, నకులసహదేవులు సాత్యకి మా నైస్క

ములతో ఎట్టి యుద్ధము చేసిరి? అదియంతయు కథాకథనకు శలుడవైన నీవు నాకు వివరించి చెప్పుము.

జనమేజయా! యిట్లు ధృతరాష్ట్రుడు ప్రశ్నింపగా నతనికి సంజయుడు తరువాతి యుద్ధవృత్తాంతమిట్లు చెప్పదొడగెను.

రాజా! అలంబుషాభిమన్యులకు జరిగిన రోమాంచకరమైన యుద్ధమును గూర్చి భీష్మార్జున నకులసహదేవులు చూపించిన పరాక్రమమును గూర్చి భీష్మ ప్రోణాదులైన మీవారందరు నిర్భయముగా ప్రదర్శించిన అద్భుతపరాక్రమమును గూర్చియు వివరించి చెప్పెద వినుము.

రాజా! తరువాత అలంబుషుడు, అభిమన్యుడు సింహనాదములు చేసి పరస్పరము నెదిరించుకొనుచు “నిలునిలు” మని పిలుచుకొనుచు ఒండొరులపై పోరు సలిపిరి. మాయావియైన రాక్షసుడు దివ్యాస్త్రకోవిదుడైన అభిమన్యుడు తం పడి దేవదానవుల వలె పోరాడజొచ్చిరి.

రాజా! అప్పుడు అభిమన్యుడు ఎనిమిది తీక్షణబాణములను తన తండ్రికి శత్రువైన అలంబుషునిపై ప్రయోగించెను. అలంబుషుడు గూడ అభిమన్యుని మెడపై తొమ్మిది బాణములతో, అంకుశములతో మహాగజమును వలె కొట్టెను. తరువాత అభిమన్యుడు అతని మెడపై తొమ్మిది బాణములు ప్రయోగించెను. బాణములు గ్రుచ్చుకొని ఆ యిరువురు పూచిన మోదుగులచేత వ్యాపించిన షర్మత ద్వయము వలె శోభిల్లిరి.

రాజా! తరువాత అలంబుషుడు జ్వాలతోగూడిన పర్వతము వలె క్రుద్ధుడై అభిమన్యుని బాణజాలముతో కప్పెను. ఆ బాణములు అభిమన్యుని గ్రుచ్చినేలపై వడెను. అట్లే అభిమన్యుడు యమదండములవంటి శరములతో అలంబుషునికొద్ది ఇంద్రుడు మాయాసురుని వలె నతనిని యుద్ధవిముఖుని చేసెను.

రాజా! అట్లు తనను చంపుటకు పైబడి కొట్టుచున్న అభిమన్యునిపై అలంబుషుడు, శత్రుశాపకరమైన రాక్షసమాయను ప్రయోగించెను. తరువాత అందరు మాయాంధకారముచేత తిరోహితులై తమను, శత్రువులను, అభిమన్యుని చూడజాలకుండిరి. అప్పుడు అభిమన్యుడు ఆచీకట్లు విరియుటకు సూర్యాస్త్రము

ప్రయోగించెను. దానితో అన్ని యెడల ప్రకాశము కలిగెను. అభిమన్యుడట్లు ఆ రాక్షసుని మాయను నశింపజేసి అతనిని బాణములతో ముంచెను.

రాజా! తరువాత అలంబుష రాక్షసుడు అటువంటి అనేక మాయలనే ప్రయోగించెను. అప్పుడు సర్వాస్త్రకోవిదుడైన అభిమన్యుడు ఆ మాయలన్నిటిని వారించి అతనిని చంపబోయెను. అప్పుడారాక్షసుడు భయపడి తన రథమును విడిచి పారిపోయెను.

రాజా! మాయాయుద్ధము చేయుచున్న అలంబుషుడట్లు ఓడి పారిపోగా అభిమన్యుడు శత్రు సేనలను మదాంధమైన గజము వద్మనరస్సునువలె వర్షింపగా ఆ నైన్యము పారిపోవజొచ్చెను.

రాజా! తరువాత భీష్ముడు అట్లు పారిపోవుచున్న తమ నైన్యమునుచూచి మహాబాణవర్షము గురియుచు అభిమన్యుని వారించెను. అప్పుడు ధార్తరాష్ట్ర మహారథికులందరు ఏకమై అభిమన్యుని ఒంటరినిచేసి పొదివి బాణములచేతకొట్టిరి.

రాజా! అప్పుడు తండ్రి. మేనమామలతో సమానమైన బలపరాక్రమములు గల అభిమన్యుడు, కృష్ణార్జునులు, చూపునట్టి పరాక్రమమొక్కడే ప్రదర్శించుచు భయంకరముగా యుద్ధము చేయుచుండెను.

నూటఒక్కటవ అధ్యాయము

అర్జునునితో భీష్మకృపాచార్యుల యుద్ధము:-

రాజా! అప్పుడు అర్జునుడు పుత్రునివద్దకు నైన్యమును సంహరించుచు వచ్చెను. అట్లే భీష్ముడుగూడ రాహువు సూర్యునెదుర్కొనునట్లు అర్జును నెదుర్కొనెను. అప్పుడు నీ పుత్రులు చతురంగబలముతో భీష్మునకు బాసటగావచ్చి అతని చుట్టుచేరిరి.

రాజా! అట్లే పాండవవీరులుగూడ అర్జున సహాయార్థమై యతనిచుట్టుచేరిరి. అప్పుడు భీష్మున కెదురుగానున్న అర్జునుసేపై కృపాచార్యుడు ఇరువదియైదు బాణములను ప్రయోగించెను అప్పుడు సాత్యకి పాండవులహితము కోరుచు, పెద్దపులి యేనుగుపైబడినట్లు కృపాచార్యుని ఎదిరించి యతనిని నిశిత శరము

లతో కొద్దెను. కృపాచార్యుడు సాత్యకిపై తొమ్మిది బాణములు ప్రయోగించెను. ఆ దెబ్బలతో సాత్యకి అతిక్రుద్ధుడై కృపాచార్య నాశకరమైన బాణమును ఎక్కు పెట్టి విడిచెను. అట్లు కృపనిపైకి వచుచున్న సాత్యకి బాణము ఇంద్రుని వజ్రాయుధమువలె నుండెను. దానిని అశ్వత్థామ క్రుద్ధుడై రెండుగాచేదించెను.

ద్రోణాశ్వత్థామలతో సాత్యకి యుద్ధము:-

రాజా! అప్పుడు సాత్యకి కృపాచార్యుని విడిచి అశ్వత్థామపైకి రాహువు చంద్రునిపైకి ఉరికినట్లు ఉరికెను. అప్పుడు అశ్వత్థామ సాత్యకి ధనుస్సును రెండుగా ఖండించి, అతనిని బాణములతోకొద్దెను. అప్పుడు సాత్యకి మరియొక ధనుస్సు తీసుకొని అరువది బాణములతో అశ్వత్థామ బాహువులపై. ఎదపైనను కొద్దెను. దానితో అశ్వత్థామ పీడితుడై ధ్వజదండము పట్టుకొని రథముపైకూలబడి మూర్ఛిలెను.

రాజా! తరువాత అశ్వత్థామ మూర్ఛదేరి ప్రతాపముతో సాత్యకిపై బాణ ప్రయోగముచేయగా అది అతనిని కొట్టి వసంతర్తువునందు సర్పశిశువు బిలములో దూరినట్లు భూమిలో దూరిపోయెను. అశ్వత్థామ మరియొక బాణముతో సాత్యకి రథధ్వజమును చేదించి సింహనాదముచేసి సాత్యకిని అనేక బాణములతో గ్రీష్మాంతమునందు మేఘము నూర్చునివలె కప్పెను.

రాజా! తరువాత సాత్యకి అశ్వత్థామ ప్రయోగించిన బాణములను చేదించి యతనిపై సనేక బాణజాలములువిడిచి, మబ్బులువీడిన నూర్చునివలె అశ్వత్థామను తపింపజేసెను. తరువాత సాత్యకి అనేక బాణములతో అశ్వత్థామను ఆచ్ఛాదించి సింహనాదముచేసెను.

రాజా! అప్పుడు ద్రోణాచార్యుడు రాహుగ్రస్తుడైన చంద్రునివలె బాధ వడుచుచున్న పుత్రుని అశ్వత్థామనుచూచి అతనికి బాసటగాపోయి సాత్యకిపై దాడిచేసి సాత్యకిచేత పీడింపబడుచున్న అశ్వత్థామను విడిపింపదలచి ద్రోణాచార్యుడు సాత్యకిని తీక్షణబాణముచేతకొద్దెను. అప్పుడు సాత్యకి అశ్వత్థామను విడిచి ద్రోణాచార్యుని ఇరువదిబాణములతో వేదించెను.

రాజా! అంతలో అర్జునుడువచ్చి క్రోధముతో ద్రోణునిపై దాడిచేసెను.

అప్పుడు ద్రోణాచార్యులు యుద్ధమునందు ఆకాశమునందు బుధ-శుక్ర గ్రహముల వలె తలపడి పోరాడజొచ్చిరి.

జనమేజయా! యిట్లు సంజయుడు వర్ణించెప్పిన యుద్ధవృత్తాంతమువిని ధృతరాష్ట్రుడతని నిట్లు ప్రశ్నించెను:-

నూటరెండవ అధ్యాయము

ద్రోణ-సుశర్మలతో అర్జునుని యుద్ధము:-

సంజయా! ద్రోణాచార్యునిట్లు పరస్పరము యుద్ధముచేసిరని చెప్పితివి. ద్రోణాచార్యునకు అర్జునుడు ఆత్యంత ప్రీయశిష్యుడుగదా! అర్జునుని కతడెప్పుడు కూడ యుద్ధమునందు ప్రీయముగానే వ్యవహరించునుగదా! ఆ యిరువురు యుద్ధమునందు హర్షించిన సింహములవలె నుండెదరుగదా! అట్టి ద్రోణాచార్యునిట్లు పరస్పరము తలపడి పోరాడిరి?

జనమేజయా! ధృతరాష్ట్రుని ప్రశ్నములకు సంజయుడిట్లు చెప్పెను:-
రాజా! ద్రోణాచార్యుడు యుద్ధమునందు అర్జునుడు తనకు ప్రీయుడని తలచడు. అట్లే అర్జునుడుగూడ శత్రుధర్మము పురస్కరించుకొని యుద్ధమందు ద్రోణాచార్యుని గురువుగా తలచడు.

రాజా! క్షత్రియులు యుద్ధమునందు ఒండొరులను విడువక, పరస్పర పరిమితులు మీరి పోరాడుచుందురు అప్పుడు వారు తండ్రులలో సోదరులలోను యుద్ధము చేసెదరు. కనుక అర్జునుడు ఆచార్యుని మూడు బాణములతోకొట్టెను. ఆ బాణముల దెబ్బను ద్రోణాచార్యుడు లక్ష్యపెట్టలేదు. అప్పుడు అర్జునుడు ఆగక శరవర్షములచేత ఆచార్యుని ఆచ్ఛాదించెను.

రాజా! తరువాత ద్రోణాచార్యుడు అడవిలో కార్పిచ్చువలె రోషముచేత మండిపడుచు వెంటనే అర్జునునిపై బాణవర్షముగురి నెను.

రాజా! తరువాత దుర్యోధనుడు సుశర్మను ద్రోణునకు సహాయకునిగా వంపెను. అంతట త్రిగర్తరాజైన సుశర్మ త్వరగాపోయి అర్జునునిపై నిశిత శరములను ప్రయోగించెను. రాజా! ద్రోణ సుశర్మలచేత ప్రయుక్తములైన బాణ

ములు అంతరిక్షమునందు శరత్కాలమందు హంసలవలె విరాజిల్లుచుండెను. ఆ బాణములు స్వాదుఫలభారముచేత వంగిన వృక్షముపైన పక్షులు వ్రాలినట్లు అర్జునునిపైబడెను.

రాజా! అప్పుడు అర్జునుడు సింహనాదముచేసి బాణప్రయోగంచేసి సుశర్మను, అతని పుత్రులను కొట్టెను. అట్లు అర్జునునిచేత కొట్టబడిన త్రిగర్తులు, మరణమునందు కృతనిశ్చయలై పార్థునిపైననే దాడిచేసిరి. అతనిపై శరవర్షము గురిసిరి. ఆ శరవర్షమును అర్జునుడు, పర్వతము జలవర్షమునువలె గ్రహించెను.

రాజా! అప్పుడు అర్జునుని హస్తలాఘవము అత్యద్భుతముగానుండెను. అందరు విడిచిన బాణములను అర్జునుడు, వాయువు మేఘసమూహమునువలె ఒక్కడే వారించుట అత్యద్భుతముగా నుండెను. అర్జునుని యద్ధకౌశలముజూచి దేవదానవులు హర్షించిరి.

తరువాత, రాజా! అర్జునుడు అచిక్రుద్ధుడై, త్రిగర్తులపై వాయవ్యాస్త్రము ప్రయోగించెను. దాని నుండి బయలు వెడలిన మహావాతము ఆకాశమును ఊభిల్లజేసెను. ఆ వాయువు వృక్షములను వదగొట్టుచు, నైనికులను సంహరించుచుండెను.

రాజా! అప్పుడు ద్రోణాచార్యుడు దారుణమైన ఆ వాయవ్యాస్త్రమునుచూచి శైలాస్త్రము ప్రయోగించెను. దానిచేత వాయువు శాంతించి దశదిక్కులు ప్రసన్నములయ్యెను.

రాజా! తరువాత అర్జునుడు అనేక బాణములు గురిసి, త్రిగర్తుల రథ నైన్యమును నిరుత్సాహపరచి తిరుగగొట్టెను.

రాజా! తరువాత దుర్యోధన-కృపాశ్శత్రామ-శల్య-సుదక్షిణ (కాంబోజ రాజు)-విందానువింద-బాహ్లికాదులు మహారథ నైన్యముతోవచ్చి అర్జునుని నలువైపుల చుట్టుముట్టిరి. అట్లే భగదత్త-శ్రుతాయువులు గజసేనలతోవచ్చి భీమసేను)పై దాడి చేసిరి. భూరిశ్రవస్-శల-శకునులు, నకుల సహదేవులను ఎదిరించిరి. మృదు దార్తరాష్ట్రులతోను వారి సేనలతోను యుద్ధిష్ఠిరుని పొదివెను.

భీమసేనుడు గజసేనను సంహరించుట:

రాజా! అట్లు తనపై బడుచున్న గజనైన్యమును భీమసేనుడుచూచి క్రోధముతో ఓష్ఠమూలములను నాకుచు గదాపాణియై యెగిరి రథమునుండి దుమికి అడవిలో విచ్చలవిడిగా నంచరించు నింహమువలె తిరుగుచు మీ నైన్యమునకు తయము గొలిపెను.

రాజా! అట్లు గదాహస్తుడైన భీమసేనుని గజనైన్యములు చుట్టుముట్టెను. అప్పుడు భీముడు గజసేనలోదూరి మేఘమధ్యములో సూర్యునివలె ప్రకాశించుచు గదతో గజములను మేఘసమూహములను మహావాతమువలె అణగగొట్టెను.

రాజా! భీమసేనునిచేత చంపబడుచున్న గజములు ఆర్తనాదము చేసెను. అవి మేఘగర్జనములవలె నుండెను. గజదంతముల పొడుపులచేత అనేక విధముల గాయపడిన భీముడు పుష్పించిన ఆశోక వృక్షమువలె రణరంగమున శోభిల్లెను.

రాజా! అప్పుడు భీముడు గజదంతమును ఊడబెరకి గజమును దంతరహితముగజేసి, ఆ దంతముచేతనే దాని కుంభస్థలమునందు కొట్టి దండదరుడైన యమునివలె గజమునుచంపి పడగొట్టెను. అప్పుడు భీమసేనుడు నెత్తుటదోగిన గదనుధరించి మేదస్సు (మెదడు) మజ్జా (ఎముకలనడుమ జిడ్డుద్రవము)ల కాంతితో శోభిల్లుచురక్తాభ్యంజనము చేసికొనిన రుద్రునివలె కనబడెను.

రాజా! యీ విధముగా చంపబడుచు హతశేషములైన గజములు తమ సేనలనే త్రొక్కుచు దిక్కులబట్టి పారిపోయెను అంతటితో దుర్యోధనుని నైన్యమంతయు తిరోగమనముచేసి పారిపోయెను.

జనమేజయా! యిట్లు సంజయుడు ధృతరాష్ట్రునికుచెప్పి తరువాత యుద్ధవృత్తాంతమిట్లు చెప్పబోదగెను:-

నూటమూడవ అధ్యాయము

ఉభయసేనల సంకుల సమరము:-

రాజా! ఆనాటి మధ్యాహ్నమునందు సంగ్రామము భీష్మునకు సోమకులతో మహాఘోరముగా జరిగెను. భీష్ముడు వేలకొలది సైనికులను బాణములచేత

కొద్దెను. కశ్యపములతో గోవులు దాన్యమునువలె నైన్యమును భీష్ముడు మర్దించెను. అప్పుడు ధృష్టద్యుమ్న, శిఖండి, విరాట, ద్రుపదులు భీష్ముని ముట్టడించి శరములతో కొట్టిరి. భీష్ముడు ధృష్టద్యుమ్న విరాటులను మూడు మూడు బాణములతో ద్రుపదునిపై ఒక బాణము ప్రయోగించెను.

రాజా! అట్లు కొట్టబడిన ఆ ముగ్గురు తోకతొక్కిన పాములవలె మిక్కిలి క్రుద్ధులైరి. అప్పుడు శిఖండి భీష్ముని కొద్దెను. శిఖండి పూర్వస్త్రీరూపమునుదలచి భీష్ముడు అతనిపై బాణప్రయోగముచేయలేదు. ధృష్టద్యుమ్నడు క్రోధముతో అగ్నివలె జ్వలించుచు భీష్ముని బాహువులందు, ఎదపైన మూడు బాణములతో కొద్దెను. ద్రుపదుడు ఇరువదియైదు, విరాటుడు పది, శిఖండి ఇరువదియైదు బాణములతో భీష్ముని కొట్టిరి.

రాజా! అప్పుడు భీష్ముడు నెత్తుటదోగుచు వసంతర్తువునందు నిండుగా పూచిన రక్తాశోకమువలె ప్రకాశించెను. అప్పుడతడు ఆ ముగ్గురిపై మూడు మూడు బాణములు వేసి భల్లముచేత ద్రుపదుని ధనుస్సు చేదించెను. ద్రుపదుడు మరియొక ధనుస్సు తీసికొని ఐదుబాణములతో భీష్ముని, మూడు బాణములతో అతని సారథిని కొద్దెను.

రాజా! తరువాత భీష్ముడు, ద్రౌపదీపుత్రులైదుగురు, కేకయ సోదరు లైదుగురును యుధిష్ఠిరుని ముందిడుకొని ద్రుపదరక్షణార్థమై ధృష్టద్యుమ్ననిలోపాటు భీష్మునిపై రాడిచేసిరి. అట్లే మీవారందరున్న భీష్మరక్షణార్థము ఉద్యుక్తులై నైన్యములతో పాండవసేనను ఎదిరించిరి.

రాజా! అప్పుడు మీవారికి, పాండవులకు జరిగిన గొప్ప చతురంగ నైస్యముల యుద్ధము యమరాష్ట్రవివర్ధనముగా నుండెను. వారు పరస్పరము కొట్టికొని చచ్చుచు రథికులులేని రథములదిక్కుకు పారిపోవుచు, ఇతర హయములను త్రొక్కుచు త్వరగా పీచు వాయువులవలె కనబడెను. రథహీనులై రథికులు కవచములతో, తలపాగలతో, కుండలాంగద విభూషణములతో ఇంద్రసమాన శౌర్యముగలిగి ఇంద్రపుత్రులవలె ఐశ్వర్యములో కుబేరునివలె, నీతిలో బృహస్పతివలె, నున్న శూరులు సామాన్య ప్రాకృతజనులవలె అంతటను పరుగెత్తుచుండిరి.

రాజా! మావటివారులేని గజములు బిగ్గరగా పీంకరించుచు తమ సైని

ములనే త్రొక్కుచు, డాలులు-ధ్వజములు-చామరములు, హేమదండములుగల శ్వేతచ్ఛత్రములు చేదించబడగా దళదిశలు పరుగెత్తుచు నూతన మేఘములవలె గర్జిలుచు కనబడెను.

రాజా! అట్లే గజరహితులైన మావటివారు గూడ మీవైపు, వారివైపు సందడిగా పరుగెత్తుచుండిరి. నానాదేశజాతములైన హేమభూషణములుగల అనేక సహస్రాశ్వములు వాయువేగముతో పరుగెత్తుచు కనబడెను. ఆశ్వికులుగూడ తరుమబడుచు ఖడ్గహస్తలై పరుగెత్తుచుండిరి. గజముగజమునెదుర్కొని త్రొక్కుచు పరాతిదళములను త్రొక్కుచు అశ్వములను మర్దించుచు రథములను త్రొక్కి నలుపుచుండెను. రథములు అశ్వములను, అశ్వములు నరులను త్రొక్కుచుండెను.

రక్తనదీ వర్ణనము:-

రాజా! యిట్లు ఆ సైన్యములు ఒండొంటిని త్రొక్కుకొనుచున్న ఆ మహా భయంకర యుద్ధ మిట్లు సాగుచుండగా ఘోరమైన రక్తనదీ ప్రవహించెను. ఆ నదిలో ప్రేగులు-అస్థులు రక్తముతోకలిసి ప్రవహించుచుండెను. దానిలో కేశములనెడు నాచుతీగెలు, రథములనెడు మడుగులు, శరములనెడు సుళ్ళు, అశ్వములనెడు మత్స్యములు, శిరస్సులనెడు శిలలు, గజములనెడు మొసళ్ళు, కవచోష్టిషములనెడు నురుగులు, ధనుస్సులు ఖడ్గములనెడు తాబేళ్ళు, పతాకలు ధ్వజములనెడు వృక్షములుగలిగి మర్త్యులనెడు తీరములను కోయుచు రాక్షసులనెడు హంసలచేత వ్యాప్తమై ఆ రక్తనదీ యమరాష్ట్రవర్ణనముగా నుండెను.

రాజా! శూరులైన క్షత్రియులు ఆ నదిని రథగజాశ్శ్వవృక్షము (పడవ)లతో నిర్భయముగా దాటిరి. ఆ యుద్ధమునందు భయశీలురు, కశ్మలము చెందినవారు. ప్రేతములు, వైతరణీనదిలోవలె దూరముగా విసిరి వేయబడిరి.

రాజా! ఆ ఘోరనైనిక సంహారముచూచి క్షత్రియవీరు లిట్లు చింతించిరి:-

“దుర్యోధనుని యవరాధముచేత క్షత్రియులు నశించుచున్నారు. పాపాత్ముడు-లోభమోహితుడైన ధృతరాష్ట్రుడు గుణవంతులైన పాండవులయెడల ఎట్లు ద్వేషము గల వాడయ్యెను?”

రాజా! యిట్లు పాండవులను స్తుతించుచున్న క్షత్రియుల మాటలువిని

నర్వదా అపరాధములనే చేయుచుండు దుర్యోధనుడు భీష్మ-ద్రోణ-కృప-శల్యులతో-

“మహావీరులారా! జాగుచేయక అహంకారము లేక పోరాటము సాగింపుడు” అని యనెను.

“రాజా! తరువాత కౌరవులకు పాండవులతో యుద్ధము జరుగజొచ్చెను. రాజా! నీవు పూర్వము జూదమునకు అంగీకరించిన పాపమిప్పుడు అనుభవించుచున్నావు. ఎందరు మహాత్ములు నిన్ను వారించినను ఆ పాపకృత్యము నీవు త్రుని చేత మాన్పించకపోయితివి. ఈ భయంకరయుద్ధములో పాండవ కౌరవ వీరులైన మీవారందరున్ను దైవికముగాగాని, నీ కారణముచేత నశించెదరు.”

జనమేజయా! యిట్లు సంజయుడు ధృతరాష్ట్రునకు చెప్పి తరువాతి యుద్ధవృత్తాంతమిట్లు అతనికి చెప్పదొడగెను:-

నూటనాల్గవ అధ్యాయము

అర్జునుని చేత త్రిగర్తుల పరాజయము:-

రాజా! తరువాత అర్జునుడు సుశర్మయొక్క అనుచరులనందరను సంహరించెను. అప్పుడు సుశర్మ అర్జునుని బాణములతోకొట్టెను. శ్రీకృష్ణునిపై దెబ్బది, అర్జునునిపై తొమ్మిది బాణములను ప్రయోగించెను. అర్జునుడా బాణములను వారించి సుశర్మ సహాయకులైన యోధులను కొట్టెను. అట్లు కొట్టబడిన యోధులు కొందరు గుఱ్ఱములను, కొందరు రథములను, కొందరు గజములను విడిచి దశదిశలకు పారిపోయిరి. మరికొందరు తమ వాహనములతోనే పారిపోయిరి. పదాతి దళములుగూడ శస్త్రపాణులై, సుశర్మ వారించుచున్నను పారిపోయిరి. తదితరులు గూడ యుద్ధరంగమునందు నిలువజాలకపోయిరి.

రాజా! అట్లు పారిపోవుచున్న సైనికులనుచూచి దుర్యోధనుడు భీష్ముని ముందిడుకొని సైన్యసమేతుడై అర్జునునెదుర్కొనెను. సుశర్మ జీవితరక్షణార్థమై అతని సామర్థ్యము నెరిగినవారైనను, హహాకారముచేయుచు భీష్మునిపై దాడిచేసిరి. తరువాత భీష్ముడు పాండవసేనను బాణములతో నాచ్ఛాదించెను.

రాజా! అప్పుడు కురుపాండవ నైనికులు ఏకమై ఆ మధ్యాహ్నమునందు నంకుల సమరమును ఆరంభించిరి. సాత్యకి కృతవర్మ నైదు బాణములతోకొట్టి వేలకొలది బాణములను ప్రయోగించుచు స్థిరముగానిలిచెను. ద్రుపదుడు ద్రోణాచార్యుని దెబ్బది బాణములతో, అతని సారథి నైదుబాణములతోను కొట్టిను. భీమసేనుడు తన ముత్తాతయైన బాహ్లికునికొట్టి అడవిలో శార్దూలమువలె సింహనాదము చేసెను.

రాజా! చిత్రసేనునిచేత కొట్టబడిన అభిమన్యుడు వేలకొలది బాణములను చిత్రసేనునిపై ప్రయోగించుచు స్థిరముగా నిలిచెను. ఆయిరువురు తలపడి ఆకాశమునందు బుధ-శని గ్రహములవలె పోరాడిరి. అభిమన్యుడు చిత్రసేనుని రథాశ్వములను సారథినిచంపి సింహనాదముచేసెను. అప్పుడు చిత్రసేనుడు హతాశ్వమైన తన రథమునుండి దుర్ముఖుని రథముపైకి పోయెను.

రాజా! ద్రోణాచార్యుడు ద్రుపదుని, అతని సారథినిగొట్టగా, ద్రుపదుడు యుద్ధమువీడి పూర్వవైరము స్మరించుచు తొలగిపోయెను. భీమసేనుడు బాహ్లిక రాజు యొక్క రథాశ్వసారథులనుచంపి యతనిని విగతరథునిచేసెను. అప్పుడు బాహ్లికుడు త్వరగా లక్ష్మణుని రథముపైకి పోయెను.

సాత్యకి-భీష్ముల యుద్ధము:-

రాజా! సాత్యకి కృతవర్మను ఆడ్డగించి, బాణములతోకొట్టి భీష్మునిపై దాడిచేసి, అతనిపై అరువది బాణములు ప్రయోగించి, తన రథమునందే నృత్యము చేయుచు నిలిచెను. అప్పుడు భీష్ముడు సాత్యకిపై ఉక్కుశక్తిని విసిరెను. నాగ కన్యకవంటి ఆశక్తి వేగముగా సాత్యకిపై బడుచుండగా నతడు మృత్యువువంటి ఆశక్తిని నడుమనే విరుచుటచేత అది నేలపైమండుచున్న పెద్దకొరివివలెపడెను.

తరువాత సాత్యకి భీష్మునిపై శక్తిని విసిరెను. ఆ శక్తి కాశరాత్రి వలె భీష్ముని పైకి వచ్చుచుండగా భీష్ముడు రెండు బాణములచేత దానిని రెండుగా చేదించగా అది నేలపై బడెను. తరువాత భీష్ముడు సాత్యకిపై తొమ్మిది బాణములను ప్రయోగించి యతని మెడపై కొట్టెను.

రాజా! తరువాత పాండవులు చతురంగబలముతో, సాత్యకి రక్షణార్థమై

భీష్ముని చుట్టుముట్టిరి. పాండవకౌరవులు పరస్పర విజయేచ్ఛతో నప్పుడు తుముల యుద్ధము రోమాంచకరముగా చేసిరి.

జనమేజయా! ఇట్లు సంజయుడు ధృతరాష్ట్రునకు చెప్పి తరువాత యుద్ధ వృత్తాంత మిట్లు చెప్పదొడగెను.

(నూటయైదవ అధ్యాయము)

దుశ్శాసనునకు దుర్యోధనుని యాదేశము

రాజా! గ్రీష్మాంతము నందు మేఘములచేత చుట్టబడినట్లు పాండవులచేత చుట్టబడిన భీష్ముని చూచి దుర్యోధనుడు దుశ్శాసనునితో నిట్లనెను.

తమ్ముడా! పాండవులు ముట్టడించిన భీష్ముని నీవు రక్షింపవలెను. అప్పుడు విరామహుడు పాండవులను పాంచాలురను సంహరింపగలడు. కనుక నిప్పుడు భీష్మరక్షణమే ముఖ్య కర్తవ్యము. మనకందరకు రక్షకుడాయనయే కదా! కనుక నీవు సర్వనైన్యములను కూడకట్టుకొని పోయి యతనిని రక్షింపుము.

ధృతరాష్ట్ర మహారాజా! దుర్యోధనుడిట్లు చెప్పగనే దుశ్శాసనుడు నమస్త సేనలతో భీష్ముని చుట్టచేరి మహావ్రయత్నముతో భీష్మరక్షణము చేయు చుండెను.

నకుల సహదేవులు శకుని అశ్వనైన్యమును ఓడించుట

రాజా! తరువాత ప్రాసతోమరాద్యనే కాయుధములను ధరించి సుశీఘ్ర తులు యుద్ధకుశలురైన రాజవీరులతో అనేక సహస్ర హయనైన్యములతోను యుద్ధనన్నద్దుడై వచ్చి యుధిష్ఠిరనకుల సహదేవులను అడ్డగించెను.

రాజా! తరువాత దుర్యోధనుడు గూడ అనేక సహస్ర హయనైన్యములను పాండవులను వారింపుటకు పంపెను. అవి గరుత్మంతుని వలె అతివేగవంతములై సాగి వచ్చెను. వానితో శకుని దేవతలతో నింద్రునివలె శోభిల్లెను. వాని గిట్టల చేత త్రొక్కబడిన భూమి కంపించి దద్దరిల్లెను. అశ్వముల ఖుర శబ్దము పర్వతమునందు దహింపబడుచున్న వెదుళ్ళ పటపటా శబ్దము వలె వినబడెను.

అశ్వముల త్రొక్కిడిచేత రేగిన భూరజన్సు నూర్యరథమును గప్పి నూర్చుని కనబడకుండ జేసెను. వేగవంతములైన ఆ యశ్వసేనలచేత పాండవసేనలు వ్యాకులము చెందెను. వాని హేషా (సకలింపు) శబ్దములచేత ఏమియు తెలియ కుండెను.

రాజా! అప్పుడు యుధిష్ఠిర నకుల సహదేవుల తురగసేనలు వర్షాకాల పూర్తిమనాడు పూర్తిగా నిండి ఉప్పొంగిన సముద్రమును తీరమువలె ఎదురొడ్డి నిలువరించి అశ్వీకుల శిరస్సులను బాణములచేత ఖండించిరి. అంత నా యాశ్వీకులు వర్షతగుహయందు గజములచేత చంపబడిన సర్పములవలె క్రిందపడిరి. తరువాత పాండవులు ప్రాసాది నిశితశస్త్రములచేత చంపిన అశ్వనైసికుల తలలు చెట్లనుండి రాలివడిన వండ్లవలె నేల వ్రాలెను. అచ్చటచ్చట అశ్వీకులతోగూడిన హయములు కూలిపడెను. అట్లు చంపబడుచున్న హయములు, సింహమును చూచిన మృగములు వలె భయముతో దిక్కులకు పారిపోయెను.

రాజా! ఈ విధముగా పాండవులు శత్రువులను జయించి శంఖ భేరి నాదములు చేసిరి.

యుధిష్ఠిర నకులసహదేవులతో శల్యుని యుద్ధము

రాజా! దుర్యోధనుడు తన నైన్యమోడిపోవుట చూచి దీనుడై శల్యునితో నిట్లనెను.

మద్రాజా! యుధిష్ఠిరుడు నకులసహదేవులతో గూడి మనము చూచు చుండగనే నైన్యమును పారద్రోలెను. సముద్రమును తీరమువలె అతనిని వారింపుము. నీవు మహాబలపరాక్రమశాలివి కదా!

ధృతరాష్ట్ర మహారాజా! దుర్యోధనుని మాటలు విని శల్యుడు రథనైన్యముతో యుధిష్ఠిరునిపై రాడిచేసెను. అతని వెంటనే శల్యుని నైన్యముగూడ అనునరించిపోయెను.

రాజా! అట్లు తనపై బడుచున్న శల్యునైన్యమును యుధిష్ఠిరుడు ఆడ్డగించి శల్యుని మెడపై పదిబాణములతో గొట్టెను. నకులసహదేవులేడు బాణములతో గొట్టిరి.

రాజా! మద్రరాజు గూడ వారినందరను మూడు మూడు బాణములచేత గొట్టెను. మరల యుధిష్ఠిరుని అరువది శరములచేత గొట్టెను. నకులసహదేవులను గూడ మరల రెండు బాణములతో గొట్టి యుధిష్ఠిరునిపై అనేక నిశితశరములను ప్రయోగించెను.

రాజా! శల్యుని వశముతో చిక్కుకొని బాధపడుచున్న యుధిష్ఠిరునకు సహాయకుడుగా భీమసేనుడువచ్చి బాణములతో మద్రరాజును గొట్టి బాధించెను.

రాజా! తరువాత భీష్మ ద్రోణులు నైన్యములతో శరవర్షములు గురియుచు శల్యునకు బాసటగా వచ్చిరి. తరువాత సూర్యుడు పశ్చిమ దిక్కునకు వ్రాలుచుండగా మహాఘోర యుద్ధమా యుభయసైనికులకు జరిగెను.

జనమేజయా! యిట్లు సంజయుడు దృతరాష్ట్రునకు చెప్పి తరువాత యుద్ధ వృత్తాంతమిట్లు చెప్ప దొడగెను.

(నూటయారవ అధ్యాయము)

భీష్మునకు ఓడిన పాండవసేన పలాయనము

రాజా! తరువాత భీష్ముడు క్రుద్ధుడై నిశితసాయకములచేత ధర్మజు నకుల సహదేవాది పాండవవీరులను వారి నైన్యములను కొట్టెను. భీమునిపై పన్నెండు సాత్యకి పై తొమ్మిది, నకులునిపై మూడు, సహదేవునిపై మూడు, యుధిష్ఠిరునిపై పన్నెండు బాణములను ప్రయోగించి వారి బాహువులను, ఎదలను కొట్టెను. తరువాత భీష్ముడు సేనాపతియైన ధృష్టద్యుమ్నునిపై అనేక బాణములను ప్రయోగించి సింహనాదము చేసెను.

రాజా! తరువాత భీష్మునిపై నకులుడు పన్నెండు, సాత్యకి మూడు, ధృష్టద్యుమ్నుడు రెబ్బది, భీముడు ఏడు, యుధిష్ఠిరుడు పన్నెండున్ను శరములు ప్రయోగించి కొట్టిరి.

రాజా! ద్రోణాచార్యుడు యమదండము పంటి బద్దెడు బాణములచేత సాత్యకిని, భీమసేనుని కొట్టెను. వారు గూడ ద్రోణునిపై చెరి మూడు బాణము

లను వ్రయోగించిరి. అవి అంకుశములు ఏనుగును వలె ద్రోణుని గ్రుచ్చుకొని బాధించెను.

రాజా! సౌవీర, కీతవ, ప్రాచ్య, ప్రతీచ్య, ఉదీచ్య, మాళవ, అబీషహ, శూరసేన, శిబి, వసాతి నైనికవీరులు భీష్మునిచేత దెబ్బలుతిని. అతనిని కొట్ట లేకుండిరి. అట్లే ఇతర నానాదేశవీరులు వివిధాయుధధారులై పాండవులపై దాడి చేసిరి. పాండవులు గూడ భీష్ముని చుట్టుముట్టిరి.

రాజా! అప్పుడు భీష్ముడు శత్రు రథ నైన్యములచేత చుట్టబడి అడవిలో రగులుకొనిన కార్పిచ్చువలె శత్రువులను దహించుచు, రథమనెడు హోమ గృహములో ధనుస్సు అనెడు జ్వాలలు రగులగా ఖడ్గశక్తి, గదలనెడు ఇందన ముల నుండి బాణములనెడు మిణుగురులు గల భీష్మాగ్ని క్షత్రియులను దహించు చుండెను.

రాజా! భీష్ముడు నిశితములైన కర్ణి, నాళికాదీ బాణములచేత శత్రునైన్యము లను వరాకధ్వజములను, రథికులనున్న ముండలాళ (కొమ్మలు. పండ్లు విరిగిన తాటిచెట్టు) వనములను వలె చేదించెను. రథ గజాశ్వములను మనుష్యరహితములుగ చేసెను. పిడుగుచప్పుడువంటి భీష్ముని రథస్వంకారమును విని సమస్త కూతములు కంపించెను.

రాజా! భీష్మ వ్రయుక్త బాణములు అమోఘములై శత్రువీరుల కవచము లను గ్రుచ్చుకొనెను. విరిగి పడియున్న రథములను అశ్వములు నలువైపుల ఈడ్చుకొని పోవుచుండెను.

రాజా! పదునాలుగువేల చేది, కాళి, కరూష నైన్యములు మహారథికులని వ్రఖ్యాతి చెందినవారు నత్కులీనులైన ఆ వీరులు శరీరములు విడుచుచు, భీష్ముని వైపు తిరిగి చూడజాలక నోరు తెరచుకొనిన యమునివలెనున్న భీష్మునిచేత చంపబడి పరలోకమునకు పోయిరి. భీష్మునిచేత వేలకొలది రథములు, నొగలు కాడిద్రూకులు విరుసబడి నేలపై కనపడెను.

రాజా! అప్పుడు రథములు చచ్చిపడిన రథికులు ఆయుధచ్చిన్నములైన కవచములు గదాభిండి వాల బాణాద్యాయుధములు, రథగమనమును అడ్డగించుటకు పాతబడిన గూటములు, అంబులపొదులు, ధనుస్సులను, ఖడ్గములను

ధరించిన బాహువులు, కుండలాలంకృతములైన శిరస్సులు, కత్తియొరలు, చేతి తొడుగులు, (అంగుళి త్రాణములు) ధ్వజములు, దనుస్సులు. ఇవి యన్ని భగ్నములై యుద్ధభూమియందంతటను వ్యాపించియుండెను.

రాజా! గజారూఢులు ఆశ్వికులు, గజాశ్వములు గూడ వేలకొలదిగ చచ్చి నేలకూలియుండెను. క్రిందపడిపోయిన వీరులు భీష్మబాణపహతములై పరుగెత్తి పోవుచున్న రథములను ఎంతగా ప్రయత్నించినను వారింపజాలకుండిరి ఇంద్ర సమాన పరాక్రమశాలియైన భీష్ముని చేత భంజింపబడిన ఆ మహానైన్యములో ప్రతివారు విడి విడిగానే పారిపోవుచుండిరి గాని, ఇద్దరొక్కటిగా చేరిపోవజాల జాలకుండిరి.

రాజా! చంపబడిన రథ గజాశ్వములచేత వడగొట్టబడిన ధ్వజములచేతను సంకులమైయున్న పాండవనైన్యము చైతన్యరహితమై హాహాకారము చేయుచుండెను. ఆ యుద్ధములో తండ్రికొడుకును, కొడుకు తండ్రిని, మిత్రులు పరస్పరము చంపుకొనుచుడిడిరి. పాండవనైనికులు కొందరు కవచములు వీడి జాట్లు విరియబోసికొని అంతట వరుగెత్తుచు కనపడిరి.

రాజా! అప్పుడు పాండవ నైన్యము బ్రాంతిలో నిటునటు ఉరుకుచున్న గోవులమందలవలె ఆర్తస్వరము చేయుచు కనపడెను.

(నూటయేడవ అధ్యాయము)

భీష్మవధకౌరకు ఉద్యుక్తుడైన శ్రీకృష్ణుని ఆర్జునుడు వారించుట

రాజా! అప్పుడు భీష్మునిచేత భంజింపబడుచున్న నైన్యమును చూచి శ్రీకృష్ణుడు రథము నిలిపి ఆర్జునునితో నిట్లనెను.

పార్థా! నీవు ఎన్నినాశుగానో కాంక్షించుచున్న సమయమిప్పుడు అసన్నమైనది. ఇప్పుడు నీవు భీష్ముని వధించనియెడల తరువాత మోహము చెందెదవు సుమా! పూర్వము నీవు విరాటనగరములో రాజులమధ్యమునందు సంజయుని సమక్షమున నీతో పోరాడు భీష్మ ధార్తరాష్ట్ర నైనికులనందరను సబాంధవముగా చంపెదను అని ప్రతిజ్ఞచేసియుంటివి. క్షత్రియధర్మమును స్మరించి ఏమాత్రము

సంతాపము చెందక ఇప్పుడు యుద్ధము చేసి ఆ ప్రతిజ్ఞ నత్యము చేయుటకిది సరియైన కాలము.

రాజా! ఇట్లు శ్రీకృష్ణుడు చెప్పిన మాటలు విని అర్జునుడు ఆరోముఖుడై, ఏ కోరికలు లేనివానివలె శ్రీకృష్ణునిలో నిట్లనెను.

కృష్ణా! అవద్యులను వధించుటవలన గాని, నరకముకంటె మించిన రాజ్యమును పొందుటవలనగాని, వనవాసదుఃఖములనుబవింపుట వలనగాని, నానుక్కత మేమున్నది? భీష్మునివై పే రథము లోలుము. నీ మాట ప్రకారము చేసెదను. కురుపితామహుడైన భీష్ముని వడగొట్టెదను.

ధృతరాష్ట్ర మహారాజా! అర్జునుని మాట విని సూర్యునివలె చూచుటకు అశక్యుడుగా నున్న శ్రీకృష్ణుడు శ్వేతాశ్వములను భీష్మునివైపునకు తోలగా అతనిపై దాడిచేయుచున్న యర్జునుని పొందవనైన్యము మరల చేరెను.

రాజా! అప్పుడు భీష్ముడు సింహనాదము వలుసార్దుచేసి అర్జునునిరథముపై బాణవర్షము గురిసెను. ఒక్కక్షణములో అర్జున రథమును సారథిని, అశ్వములను కప్పగా నవి కనవడకుండెను.

రాజా! అప్పుడు వాసుదేవుడు ఏ మాత్రము భ్రాంతి చెందక ధైర్యముతో భీష్మబాణ తాడి తాశ్వములను భీష్మునిపైకి తోలెను. అప్పుడు అర్జునుడు మేఘగర్జనము వంటి ధ్వనిగల గాండీవమునుండి విముక్తములైన బాణములచేత భీష్ముని రథున్ను చేదించి వడగొట్టెను. వెంటనే భీష్ముడు మరియొక ధనుస్సు ఎక్కుపెట్టగా అర్జునుడు దానినిగూడ ఖండించెను. అప్పుడు భీష్ముడు అర్జునుని హస్త లాఘవమును చూచి “మహాబాహు బలశాలీ! కుంతీపుత్రా! బాగుబాగు” అని ప్రశంసించి మరియొక ధనుస్సు తీసికొని యర్జునునిపై బాణవర్షము గురిసెను.

రాజా! అప్పుడు శ్రీకృష్ణుడు అశ్వచాలన లాఘవమును ప్రదర్శించుచు, భీష్ముని బాణములను వ్యర్థము చేయుచూ తన సారథ్య నైపుణ్యము చూపుచు కనవడెను.

రాజా! అప్పుడు భీష్ముడు అతిక్రుద్ధుడై అర్జునునిపై మరల బాణములను అదృతముగా ప్రయోగించెను.

రాజా! అర్జునుడుగూడ క్రోధముతో తన కభిముఖముగా నున్న భీష్మునిపై బాణ ప్రయోగము చేసెను. దుర్ధర్షులైన ఆ యిరువురు పరస్పరము పోరాడుచు భయంకర బాణములచేత గాయపడిన కొమ్ములచే పరస్పరము కొట్టుకొని గాయ పడిన ఆబోతులవలె శోభిల్లిరి. భీష్ముడు బాణములతో అర్జునుని శిరస్సుపైకొట్టి సింహనాదము చేసెను.

రాజా! అప్పుడు శ్రీకృష్ణుడు అర్జునుడు యుద్ధము చేయుచుండుటను, యుద్ధమునందు నిరంతరము శరవర్షములు గురియుచు సూర్యునివలె తపించుచు రెండు సేనలమధ్య నిలిచి శ్రేష్ఠులైన పాండవనైనికవీరులను వధించుచు యుద్ధిష్ఠిరుని సేనలో మహాప్రళయము సృష్టించుచున్న భీష్ముని చూచి సహించజాలక అర్జున రథాశ్వములను విడిచి వాసుదేవుడు రథమునుండి యెగిరి క్రిందకుదుమికి తన భుజములందు ఆయుధములు మెరయుచుండగా, చేతిలో అశ్వములను తోలు చబుకు ధరించి సింహనాదము చేయుచు యోగీశ్వరుడైన ఆ జగదీశ్వరుడు పాద మాతములచేత భూమిని చీల్చుచున్నాడా యనునట్లు క్రోధముచేత ఎఱ్ఱబడిన కన్నులతో ఆ మహాయుద్ధమునందు మీవారి మనస్సులను మ్రింగుచున్నాడా యనునట్లు అమితద్యుతితో భీష్ముని వధించుట కతనిపైకి ఉరికెను.

రాజా! ఆ విధముగా భీష్మవధ ప్రయత్నముతో వచ్చుచున్న శ్రీకృష్ణుని చూచి మీవారు మిక్కిలి భయపడి భీష్ముడు చచ్చె చచ్చెనని బిగ్గరగా అక్రంద నము చేసిరి.

రాజా! అప్పుడు ఇంద్రసీలమణిశ్యాముడు పీఠాంబరదారియునై భీష్ముని పైకి ఉరుకుచున్న శ్రీకృష్ణభగవానుడు విద్యున్నాలతో మెరయు నీలాంబుదము వలె శోభిల్లుచుండెను. అప్పుడు శ్రీకృష్ణుడు సింహము వీనుగుపైకి ఆబోతులమేటి ఆబోతుపైకి ఉరుకునట్లు నదించుచు వేగముగా భీష్మునిపైకి పరుగెత్తిపోయెను.

రాజా! అట్లు కృష్ణుడు తనపైకి వచ్చుటచూచి భీష్ముడు తన ధనుస్సును ఉవనంహరించుకొని ఏ మాత్రము తొందరపాటు లేక శాంతముగా శ్రీకృష్ణునితో నిట్లనెను.

పుండరీకాక్షా! వాసుదేవా! నీకు నమస్కారము చేయుచున్నాను. రమ్మ రమ్మ. మహాయుద్ధమునందు నేడు శ్రీకృష్ణా నన్ను వడగొట్టుము. దేవదేవా!

గ్రహమున్న యెడల నా స్వధర్మ మనకుఁ దోరము గాకుండ నా హితమేదియో చెప్పుము.

ధృతరాష్ట్ర మహారాజా! యుధిష్ఠిరుడిట్లు బహువిస్తారముగా చెప్పిన మాటలను దయతో విని శ్రీకృష్ణు డతనిని ఊహించుచు నిట్లనెను.

ధర్మపుత్రా! నీవు విషాదము చెందకుము. నీ సోధరులు శూరులు దుర్జయులు భీమార్జునులు వాయు అగ్ని సమాన తేజస్సుగలవారు, నకుల సహదేవ లింగ్ర సమానులు. వారు తప్పక జయము సాధించెదరు. లేదా నన్ను అజ్ఞాపింపుము. భీష్మునితో యుద్ధము చేసెదను. మహారాజా! నీ యాజ్ఞయైనచో ఈ మహాయుద్ధమునందు ఏ కార్యమైనను చేసెదను.

ఒక వేళ అర్జునుడు భీష్మునితో పోరాడగోరని యెడల నేనే భీష్ముని యుద్ధమునకుఁ బోవనించి ధార్తరాష్ట్రులందరు చూచుచుండగా నతనిని సంహరించెదను. భీష్ముడు చచ్చినచో నీకు జయము తథ్యము. నేను ఒక్క రథసహాయముతోనే ఆ కురు పితామహుని సంహరించెదను. దేవేంద్రునివంటి నా పరాక్రమము చూడుము.

యుధిష్ఠిరా! భీష్ముడు బాణవయోగము చేయుచుండగనే నుతనిని రథము నుండి పడగొట్టెదను. పాండుపుత్రులకు శత్రువై నవాడు నాకుగూడ శత్రువేకదా! ఇందులో సందేహము లేదు. నీ వారందరు నావారే! నావారందరు గూడ నీవారే కదా!

రాజా! అర్జునుడు నాకు మిత్రుడు. బావమరిది, శిష్యుడు గూడ నగును. అతనికొరకు నా శరీరము నుండి మాంసమును చేదించియైన నిచ్చెదను. అర్జునుడుగూడ. నాకొరకు తన జీవితమునై నను త్యజించును. ఇదియే మేమిరువురము చేసికొనిన ప్రతిజ్ఞ ఒడంబడిక ఈ ప్రతిజ్ఞను మేమిరువురము తప్పక నెరవేర్చెదము.

యుధిష్ఠిరా! కనుక యుద్ధము చేయుటకు నాకు అనుజ్ఞయిమ్ము. పూర్వము ఉపస్థవ్య నగరమందు అర్జునుడు తాను భీష్ముని సంహరించెదనని అందరి సమక్షముతో ప్రతిజ్ఞచేసి యుండెను. గదా! ఇప్పుడు పార్థునిమాట కాపాడవలెను. పార్థుని యనుజ్ఞచేత నేనే ఆ కార్యమును నిస్సంశయముగా నెరవేర్చెదను.

ధర్మరాజా! ఒక వేళ నేను భీష్మని సంహరించుటచేత పార్థునికిరికి లోపము కలుగునని మీరు భావించినచో అర్జునుడే భీష్మని యుద్ధమునందు వధించగలడు. పార్థుడు సామాన్యుడని తలచకుము. అతడు పూనుకొనినచో అశక్యకార్యముగూడ చేయగలడు. దైత్య, దానవ, దేవతలు కలిసి ఒకటిగా వచ్చినను అర్జునుడు యుద్ధములో వారినందరిని వధించగలడు. ఇట్లుండగా నతనికి భీష్మని లెక్కియెంత? ఇప్పుడు భీష్మని మహావీర్యము తగ్గి బలము ఉడిగి అల్ల జీవనుడై యున్నాడు. అతడు కర్తవ్యము నెరుగడు. ఇది నిశ్చయము.

దృతరాష్ట్ర మహారాజా! యిట్లు శ్రీకృష్ణుడు చెప్పిన మాటలువిని యుధిష్ఠిరుడతనితో నిట్లనెను.

మహాత్మా! నీవు చెప్పినదంతయు నిక్కమే. నీ వేగమునకు తట్టుకొనగలవారు ఎవరుగూడ లేరు. వీరందరు నీకు చాలరు. నా కోరికలన్నియు నీ యనుగ్రహముచేత తప్పక నెరవేరగలవు. నీ పక్షమునందున్న మాకు ఆపద లెక్కడివి? నీవు మా వైపుండినచో నింద్రుడాది దేవతలను గూడ జయింపగలము. నీ యుండలోనున్న మాకు ఈ భీష్ముడెంత?

మహానుభావా! నీవు యుద్ధము చేయకుండ మాకు సాహాయ్యము చేసెదనని పూర్వము ప్రతిజ్ఞచేసి యుంటివిగదా! అట్టి నిన్ను నా ఆత్మగౌరవము కాపాడుకొనుటకై అసత్యవాదిని చేయగోరను.

కృష్ణా! భీష్ముడు నాతో "నీతో మంత్రులలోపన చేసెదను. కాని నీ వైపు నిలిచి యుద్ధము చేయను. దుర్యోధనుని కొరకు పోరాడెదను." అని ప్రతిజ్ఞచేసి యుండెను. కనుక కృష్ణా! భీష్ముడు నాతో తప్పక మంత్రులలోపన చేయగలడు అతడే నాకు రాజ్యమిప్పించగలడు. నాకు ఆయన మాటలందు పూర్తిగా విశ్వాసము గలదు.

శ్రీకృష్ణా! కాబట్టి నీవు మేము కలిసి మరల భీష్మునికడకు పోవుదము. ఆయనను వధించుటకు ఉపాయము కోరుదము. ఆయన తప్పక మనకు హితము బోధించగలడు. ఆయన చెప్పినట్లే యుద్ధము చేసెదను. ఆయనయే మాకు సరియైన ఉపదేశము చేసి జయము కలిగించగలడు.

కృష్ణా! మేము పితృ విహీనులమై జాలకులముగా నున్నప్పుడు భీష్మపితా

మహాదే మమ్ము పోషించి పెంచి పెద్దచేసెను. అటువంటి మా పితామహుని నేను చంపగోరినయెడల చీ ఆది ఎంత నింద్యము. అట్లు నేను చేయను.

ధృతరాష్ట్ర మహారాజా! యుధిష్ఠిరుని మాటలు విని శ్రీకృష్ణుడు అతనితో నిట్లనెను.

ధర్మపుత్రా! నీ మాట నాకు నచ్చినది. సమర్థుడైన భీష్ముడు చూపుచేతనే శత్రువులను దహించగలడు. ఆయన వధోపాయమడుగుటకు ఆయన యొద్దకే పోవుదము గాక! నీవడిగినచో నతడు తప్పక సత్యము చెప్పగలడు. కనుక మన మతనికడకే పోయి ఆలోచన అడుగుదము. ఆయనయే మనకు శత్రువులతో యుద్ధము చేయుటకు ఉపాయము చెప్పగలడు.

ధృతరాష్ట్ర మహారాజా! ఈ విధముగా శ్రీకృష్ణునితో పాండవపీరులు ఆలోచించి శత్రు కవచములను విడిచి భీష్ముని శిబిరమునకు పోయి ఆయనకు వ్రణమిల్లి పూజించిరి. వారితో భీష్ము డిట్లనెను.

శ్రీకృష్ణా! అర్జునా! ధర్మపుత్రా! భీమసేనా! నకుల సహదేవులారా! మీ కెల్లరకు స్వాగతము. ఇప్పుడు మీకు ప్రీతి కలిగించు కార్యము ఏమి చేయుదునో చెప్పుడు. నాయనలారా! మీ వైపు యుద్ధము చేయుటదప్ప ఏదియైనను కోరు కొనుడు. సంశయింపకుడు. ఆ పనియెంత దుష్కరమైనను చేసెదను.

ధృతరాష్ట్ర మహారాజా! యీ విధముగా ప్రేమతో చెప్పుచున్న భీష్ముని మాటలు విని ప్రీతియుక్తుడై ధర్మరాజు దైన్యముతో నిట్లనెను.

పితామహా! నీవు సర్వజ్ఞుడవు, వ్రజలకు సంశయము రాని విధముగా చెప్పుము. ఎట్లు మేము జయము సాధించగలము? ఎట్లు మాకు రాజ్యము లభించును? నీ వధోపాయము చెప్పుము. యుద్ధములో నిన్ను మేమెట్లు సంహరింపగలము. నీలో నూక్ష్మమైన లోపము గూడ కనపడదు. ఎల్లప్పుడున్న నీ ధనుస్సు మండలాకారముగానే యుండును. నీవు దానిని తీసుకొనుట ఎక్కువెట్టుట, లాగుట యివి యేవియు తెలియవు. రథమునందు నీవు రెండవ సూర్యునివలె కనపడుచుందువు చతురంగ నైన్యములను చంపుచున్న నిన్ను జయించుటకు ఎవడు ఉత్సహించును? శరములను వర్షించుచు నీవు శత్రుసంహారముచేయగా

యా మహానేన నశించెను. మహాత్మా నిన్ను జయించు విధము మాకు రాజ్యము లభించు విధము, మా నేనకు క్షేమము కలుగు విధమున్ను మాకు తెలుపుము.

ధృతరాష్ట్ర మహారాజా! యుధిష్ఠిరుని ప్రార్థన విని భీష్ముడు పాండవులతో నిట్లనెను.

నాయనలారా! నేను జీవించియుండగా ఎంత ప్రయత్నించినను నన్ను యుద్ధములో జయించుట కల్గ. ఇది సత్యము. నేను జయింపబడిన తరువాత మీరు యుద్ధముచేసి శత్రుజయము సాధింపుడు. మీకు యుద్ధములో జయము సాధించు కోరిక యున్నచో నన్ను త్వరగా సంహరింపుడు. మీరు నన్ను అవలీలగా చంపుటకు అనుజ్ఞ యిచ్చుచున్నాను. మీరు ఇప్పటికయినను నా శక్తిని తెలిసికొన దలచుట మంచిదని తలచెదను. నేను మరణించిన యెడల అంతయు చచ్చినట్లు తెలిసికొనుడు. కనుక నేను చెప్పబోవునట్లు చేయుడు.

ఆ మాట విని యుధిష్ఠిరుడు భీష్మునితో నిట్లనెను.

పితామహా! మేము యుద్ధములో జయము సాధించు నుపాయము చెప్పుము. నీవు యుద్ధములో దండధరుడైన యుమునివలె క్రుద్ధుడై పోరాడుచుండగా ఇంద్రుని దేవతలు దానవులు వరుణాదులు కూడా నిన్ను జయింపజాలరు గదా!

ఆ మాటలు విని భీష్ముడు యుధిష్ఠిరునితో నిట్లనెను.

యుధిష్ఠిరా! నీ మాట సత్యము. నేను శత్రుము ధరించి యుద్ధములో పోరాడుచున్నప్పుడు లోకత్రయమునందెవరు గూడ నన్ను జయింపజాలరు. నేను శత్రుము విదచి శత్రుసన్యాసము చేసినప్పుడే ఈ మహారథికులందరు నన్ను సంహరింపగలరు.

ధర్మపుత్రా! శత్రుములు క్రిందపడవేసినవాడు స్వయముగా క్రిందపడిన వాడు కవచము, ధ్వజము తొలగినవాడు పారిపోవుచున్నవాడు, భయపడినవాడు నేను, నీ వాడను అని శరణువేడినవాడు స్త్రీ, స్త్రీగా పూర్వమున్నవాడు. స్త్రీనామ ధేయము గలవాడు, వికలాంగుడు, ఏకపుత్రుడు, దుర్బలుడై అపశస్త్రుడైన వాడు (అప్రఖ్యాతుడు) ఈ మొదలైన వారితో యుద్ధము చేయుటకు నాకు ఇష్టములేదు. ఇంతయే కాక అమంగళ ధ్వజము గలవానితో గూడ నేను ఎప్పుడు గూడ యుద్ధము చేయను. కనుక మీకు ఉపాయము చెప్పెద వినుడు.

యుధిష్ఠిరా! మీ నైన్యములో ద్రుపద పుత్రుడు శిఖండియున్నాడు గదా! అతడు మహాధీశుడు. యుద్ధశూరుడు. శత్రు విజయిగా నున్నాడు. అతడు పూర్వము శ్రీగా జన్మించి తరువాత పురుషత్వము పొందినాడు. ఈ విషయ మంతయు మీరు గూడ నెరుగుదురు.

నాయనా! ఆ శిఖండిని అర్జునుడు ముందిడుకొని నాపైన పదునై నబాణము లను ప్రయోగించుచు నన్ను ఎదిరించుగాక! అమంగళ ధ్వజము కలిగి శ్రీ పూర్వుడైన శిఖండి నామీద బాణప్రయోగము చేసినను ఆయుధధారిని కూడ అతనిని కొట్టుటకు ఇచ్చగింపను. ఆ యవకాశమును చూచి అర్జునుడు నన్ను త్వరగా శరములతో కొట్టవలెను.

యుధిష్ఠిరా! నేను యుద్ధసన్నద్ధుడనై యుండగా నన్ను చంపగలవాడు మూడు లోకములలో నెవడను గూడ లేడు. కృష్ణార్జును లిరువురు మాత్రమే నన్ను సంహరింపగలరు అదియు నేను శత్రుసన్న్యాసము చేసినప్పుడే జరుగును. కనుక తొలుత శిఖండి నాపై బాణప్రయోగము నా కెదురుగానుండి చేసినప్పుడు నేను అస్త్రసన్న్యాసము చేసెదను. ఆ సందు చూచి అర్జునుడే నాపై బాణప్రయో గము చేసి నన్ను పడగొట్టగఁడు. మరియుకడు చేయలేడు. అట్లైన నే నీకు జయము కలుగుట నిశ్చయము. కనుక యుధిష్ఠిరా! నేను చెప్పినట్లు చేసి యుద్ధ ములో ధార్తరాష్ట్రులందరిని సంహరింపుము.

దృతరాష్ట్ర మహారాజా! యిట్లు పాండవులు భీష్మునివలన తద్వధోపా మును తెలిసికొని భీష్మపితామహునకు అభివాదముచేసి తమ శిబిరములకు తిరిగి పోయిరి.

రాజా! పరలోకమునకు పోవుటకు దీక్ష వహించి భీష్ముడిట్లు తన వధో పాయమును చెప్పగా వినిన అర్జునుడు దుఃఖముచేత పరితపించి సిగ్గుతో నిట్లనెను.

శ్రీకృష్ణా! మాకు గురువు, మా కురుకుల వృద్ధుడు, మహాప్రజ్ఞాశాలి. బుద్ధిమంతుడు నైన పితామహునితో నేనెట్లు యుద్ధము చేయగలను?

వాసుదేవా! నేను బాల్యమునందు క్రీడించుచు భీష్ముని యొడిలో దూరి, దుమ్ముగొట్టిన నా శరీరముతో నతనిని మురికిగా చేసి యతనిని తండ్రి! యని పిలిచినప్పుడు ఆ మహాత్ముడు బిడ్డా! నేను నీ తండ్రిని కాను. నీ తండ్రికి

తండ్రిని అని నా బాల్యమునందు నాకు చెప్పినన్న ప్రేమించిన నా తాతతో నిప్పుడెట్లు యుద్ధము చేసి యతనిని చంపుదును? నా సైన్యము సతడు వధించు గాక! కాని యంతటి ప్రేమమూర్తితో నేను యుద్ధము చేయను. నాకు జయము గాని, వధగాని నీవు తలచినట్లే జరుగును. కృష్ణా! సర్వననాతన ధర్మముల నెరిగిన నావంటివాడు అస్త్రసన్నాసముచేసిన వృద్ధుడైన పితామహునెట్లు బాణములతో కొట్టగలడు?

ధృతరాష్ట్ర మహారాజా! అట్లు అర్జునుడు చెప్పిన మాటలువిని శ్రీకృష్ణుడు అర్జునునితో నిట్లనెను.

పార్థా! యుద్ధమునందు భీష్ముని సంహరించెదనని పూర్వము అందరి యెదుట ప్రతిజ్ఞచేసి ఖాతధర్మము ననుసరించుచున్న నీ విప్పుడెట్లు అతనిని సంహరింపకుందువు? కనుక యుద్ధ దుర్మదుడైన యాక్షత్రియోత్తముని రథము నుండి పడగొట్టుము. భీష్ముని సంహరింపక నీకు విజయము లభింపదు. భీష్ముడు యమలోకమునకు పోవుచుండుట దేవతలు పూర్వము చూచినారు. అది అస్యథా జరుగదు. భీష్ముడు తప్పక మరణించును.

అర్జునా! యమునివలె నోరు తెరచుకొని పైబడుచున్న భీష్మునితో నీవుతప్ప మరియొకడు మూడు లోకములలో యుద్ధము చేయజాలడు. అది యింద్రునకు గూడ అసాధ్యము. కనుక అర్జునా! నా మాటవిని స్థిరుడవై భీష్ముని సంహరింపుము. పూర్వము బృహస్పతి యింద్రునకు క్షత్రియ నీతి యిట్లు చెప్పెను.

ఇంద్రా! శత్రువు తనకన్న వయస్సులో పెద్దవాడైనను, వృద్ధుడైనను, గుణవంతుడైనను సరియే, అతడు తనను చంపుటకు వచ్చినప్పుడు అట్టి ఆతతా యిని తప్పక చంపవలెను. ఇది స్థిరమైన శాశ్వత క్షత్రియధర్మము క్షత్రియుడు యుద్ధము చేయవలెను. రక్షించవలెను. అనూయా రహితులతో కలసి యజ్ఞాదులు చేయవలెను. ఇది క్షత్రియధర్మము.

రాజా! శ్రీకృష్ణుని యుపదేశము విని యర్జునుడతనితో నిట్లనెను.

కృష్ణా! శిఖండి భీష్మునకు మృత్యువగుట నిశ్చయము. భీష్ముడతనిని చూచిన వెంటనే యెల్లప్పుడు ముఖము త్రిప్పికొని పోవుచుండెను. కనుక మనము శిఖండిని ముందు పెట్టుకొని ఉపాయముతో భీష్ముని పడగొట్టుదమని నా యభి

ప్రాయము. నేను భీష్మనకు బాసటగా వచ్చిన యితర వీరులను బాణములతో వద్దగించెదను. యోధాగ్రేసరుడైన శిఖండి ఓష్ణునే ఎదిరించి యుద్ధము చేయును వూర్హము కన్యకగా నుండి తరువాత పురుషుడైన శిఖండితో యుద్ధము చేయును అని భీష్ముడు చెప్పగా వింటిమి గదా!

రాజా! యిట్లు అర్జునుడు చెప్పిన మాటలు విని శ్రీకృష్ణుడు పాండవులు మిక్కిలి హర్షించి పులకాంకితులైరి. ఇట్లు భీష్మనికడకు పోయి యతనిని అంగీకరింపజేసిన పాండవులు, కృష్ణుడు ఆ రాత్రి నిశ్చింతగా నిద్రించిరి.

జనమేజయా! ఈవిధముగా పాండవ. భీష్మల రహస్యాలోచన వృత్తాంతము చెప్పిన సంజయుని ధృతరాష్ట్రు డిట్లు ప్రశ్నించెను.

నూటయెనిమిదవ అధ్యాయము

దశమ దివస యుద్ధము : ఉభయసేనల యుద్ధయాత్ర

సంజయా! శిఖండి భీష్మునెట్లు ఎదిరించెను? పాండవులపై ఓష్ణుడెట్లు దాడిచేసెను? అది యంతయు నాకు వివరముగా చెప్పుము.

జనమేజయా! అట్లడిగిన ధృతరాష్ట్రునితో సంజయు డిట్లనెను.

రాజా! తరువాత సూర్యోదయమునందు పాండవులందరు భేరి, మృదంగ వటహాది వాద్యములు పెరుగువంటి తెల్లనిశంఖములు అంతటను మ్రోగుచుండగా శిఖండిని ముందిడుకొని యుద్ధమునకు బయలుదేరిపోయిరి.

రాజా! ఆ తరువాత నైన్యసమేతుడైన విరాటుడు ఆ వెనుక ద్రుపదుడు పోయిరి. ఆ వ్యూహపు జఘనభాగము నైదుగురు కేకయ సోదరులు, ధృష్టకేతువు రక్షించుచుండిరి. ఈ విధముగా పాండవులు వ్యూహరచన చేసి జీవితములపై ఆశ వీడి, మీ సేనపై దాడిచేసిరి.

రాజా! అట్లే మీవారు గూడ మీ మహాసేనకు అగ్రభాగమందు భీష్ముని నిలిపి పాండవుల నెదిరించుచుపోయిరి. భీష్ముని నీ పుత్రులందరు రక్షించుచు, ఆయన వెంట సాగిపోయిరి. అట్లు భీష్ముడు పాండవ నైన్యముపైకి దాడి వెడలెను.

రాజా! భీష్మ ననుసరించి వెనుకగా మహావీరులైన ద్రోణాశ్వత్థామలు, గజనైన్యముతో భగదత్తుడు, అతని ననుసరించి కృప, కృతవర్మలు వారివెనుక మహాబలవంతుడు, కాంభోజరాజునైన సుదక్షిణుడు, మగధరాజైన జయత్సేనుడు సుబలవంశ్యుడైన బృహద్బలుడు, అట్లే సుశర్మ ప్రముఖులైన యితర రాజ వీరులు నీ నైన్యవ్యాహపు జఘన భాగమును రక్షించుచుపోయిరి. ప్రౌద్ధ ఎక్కు కొలది భీష్ముడు ఆసుర ప్రేశాచిక వ్యాహములను నిర్మించుచు ఘోరముగా యుద్ధము చేయుచుండెను.

రాజా! తరువాత ఆ రెండు నైన్యములు వరస్పరము చంపికొనుచు యమ రాష్ట్ర వివర్ధనమైన యుద్ధము ఘోరముగా చేసిరి. అప్పుడు అర్జునాది వీరులు శిఖండిని ముందిడుకొని వివిధ శరములను ప్రయోగించుచు భీష్మ నెదిరించిరి.

రాజా! అక్కడ భీమునిచేత కొట్టబడిన మీ నైనికులు పాండవ నైన్యమును వారింప జాలకుండిరి. తరువాత అన్నివైపుల చంపబడుచున్న మీ నైన్యము దశ దిక్కుల పారిపోవుచు తమకు రక్షకుని గానకుండిరి వారు పాండవ, సంజయుల నిశితశరముల చేత వధింపబడుచుండిరి.

జనమేజయా! అప్పుడు ధృతరాష్ట్రుడు సంజయునితో నిట్లనెను.

సంజయా! ఆ విధముగా పాండవులచేత పీడింపబడుచున్న షన నైన్య మును చూచి పరాక్రమశాలియైన భీష్ముడు క్రుద్ధుడై యుద్ధమునందేమి చేసెను? చెప్పుము.

ఆ మాటకు సంజయుడు ధృతరాష్ట్రునికిట్లు బదులు చెప్పెను.

రాజా! అట్లు శూరులైన పాండవులు హర్షముతో నీ పుత్రుని సేనను చంపు చుండగా ఆ చతురంగ బలనాశము చూచి సహంపజాలక భీష్ముడు అనేక బాణ ములను పాంచాల సంజయులపైన తన జీవితాశ విడిచి వర్షించి పంచపాండవు లగు గూడ నివారించెను. అనేక శత్రుసేనలను నానా శస్త్రాస్త్రములచేత చంపెను. రథికులను రథములనుండి అశ్వికులను, అశ్వుములనుండి పదాతికము లను పడగొట్టి గజారోహకులను గూడ నశింపజేసెను.

రాజా! భీష్ముడొక్కడే త్వరగా పైబడి వచ్చుచుండెను. ఆయనను పాండవులు ఇంద్రుని అసురులు పలె ఎదుర్కొనిరి. భీష్ముడు ఇంద్రుని వజ్రా

యుద్ధము వంటి తీక్షణ శరములను ప్రయోగించుచు అః అన్ని దిక్కుల వ్యాపింప జేయుచు అతి ఘోర శర శరీరముతో కనపడెను. అతని ధనుస్సు సర్వదా మండలీకృతమై యుండెను. ఇంద్రుని ధనుస్సుతో సమానమైన భీష్ముని ధనుస్సునుచూచి నీ పుత్రులు మిక్కిలి విస్మయముచెంది అతనిని అభినందించిరి.

రాజా! అప్పుడు పాండవులు దీనమనస్కులై యుద్ధములో శౌర్యముతో పోరాడుచున్న భీష్ముని దేవతలు విప్రచిత్తిని చూచినట్లు చూచిరి. నోరు తెరచు కున్న యముని వంటి భీష్ముని పాండవులు వివారింపజాలకుండిరి.

భీష్మ శిఖిండుల సమాగమము

రాజా! వదియవ దినమునందు శిఖిండి నైన్యములు నిశితబాణములచేత ఆడవిని కార్చిచ్చువలె మనసేనను దహించుచు మూడు బాణములచేత భీష్ముని యెడపై కొట్టెను. కొదావిష్టమైన సర్పమువలె ప్రళయకాల యముని వలెను నున్న భీష్ముడు శిఖిండి బాణములచేత గట్టిగా కొట్టబడినవాడై శిఖిండిని చూచి మిక్కిలి క్రుద్ధుడై అతనిని చూచుటకు ఇచ్చలేని వాని వలె నవ్వుచు నిట్టనెను.

శిఖిండి! నీ యిష్టము వచ్చినట్లు నన్ను కొట్టుము. లేదా కొట్టకుండుము. ఎంతగా బాధపడినను నేను నీతో యుద్ధము చేయను. నీవు బ్రహ్మచేత ఎవతె వుగా పుట్టింపబడితివో ఆ శిఖిండివే.

రాజా! ఆ మాటలు విని శిఖిండి క్రోధముతో ఓష్ఠమూలకములు నాకుచు భీష్మునితో నిట్టనెను.

"మహాబాహూ! నీవు క్షత్రియ నాశకరుడవని ఎరుగుదును. నీవు పరశు రామునితో యుద్ధముచేసితివి. నీ ప్రభావము దివ్యమనియు నేను చాలా విన్నాను. నీ సామర్థ్యమెరిగిన వాడనైనను నేడు నీతో యుద్ధము చేసెదను. దానిచేత పాండవులకు నాకున్న ప్రీతి కలిగించెదను. పురుషోత్తమా! నేడు నీ చేత యుద్ధము చేయించి, నిన్ను సంహరించెదను. ఇది నిశ్చయముగా జరిగి తీరును. సత్యముపై ఒట్టుపెట్టుకొని నీ యెదుట బెప్పుచున్నాను. ఈ నా మాట విని నీవు చేయదగినదేదియో చేయుము. నీవు పోరాడినను పోరాడకున్నను సరియే! నిన్ను జీవితములో నేడు విడువను. కనుక ఓష్ఠా! నేడు యుద్ధవిజయుడవైన నీ పరాక్రమము చూచెదను గాక!

ధృతరాష్ట్ర మహారాజా! ఇట్లు చెప్పి శిఖండి భీష్ముని తన వాగ్దానముల చేత వేధించుటతో పాటు వదులైన బాణములతో కొట్టెను.

భీష్మవధకు శిఖండిని అర్జునుడు ప్రోత్సహించుట

రాజా! ఇట్లు శిఖండి యనిన మాటలు విని యర్జునుడు ఇది భీష్మవధకు సరియైన కాలము అని తలచి శిఖండినిట్లు పురికొల్పెను.

“మహాబాహూ! నేను శత్రువులను పారద్రోలుచు నిన్ను అనుసరించుచుండెదను. నీవు సంరంభములో భీమవరాక్రమశాలియైన భీష్మునిపై దాడిచేయుము. ఆయన సమర్థుడైనను యుద్ధములో నిన్ను పీడింపడు కాబట్టి నేడు నీవు మిక్కిలి పూనికతో భీష్ముని తరుముము

వీరవరా! ఒకవేళ నీవు నేడు యుద్ధమునందు భీష్ముని సంహరింపక తిరిగిపోయిన యెడల లోకములో నీకు నాకున్న పరిహాసము కలుగును. వీరా! మనము పరిహాసపాత్రులము గాకుండు లాగు నీవు ప్రయత్నించి నేడు భీష్ముని వధింపుము.

మహాబలశాలీ! నేను యుద్ధములో ద్రోణాశ్వత్థామ కృప, దుర్యోధనాది వీరులను మహాబలశాలురై పోరాడుచున్న సమస్త కురువీరుల నైశ్యములనున్న మహాసముద్రమును తీరమువలె నివాదించుచు నిన్ను రక్షించుచుండెదను. నీవు నిర్భయముగా వెనుకాడక నేడు భీష్ముని వధింపుము.

జనమేజయా! ఇట్లు అర్జునుడు శిఖండిని ప్రోత్సహించెనని సంజయుడు చెప్పగా విని ధృతరాష్ట్రుడు సంజయునిట్లు ప్రశ్నించెను.

నూటలొమ్మిదవ అధ్యాయము

భీష్మ దుర్యోధనుల సంవాదము

సంజయా! క్రుద్ధుడై శిఖండి ధర్మాత్ముడైన భీష్మ పితామహునెట్లెదిరించెను? పాండవులలో నెవరు శిఖండిని రక్షించిరి? ఆ దశమదిన యుద్ధమందు భీష్ముడు పాండవ సృంజయులతో నే విధముగా యుద్ధము చేసెను? శిఖండి

భీష్మునంతటివానిని ఎదిరించుట విని నేను సహింపజాలకున్నాను. భీష్ముని రథముగాని, ధనుస్సుగాని భగ్నము కాలేదు గదా!

జనమేజయా! ధృతరాష్ట్రుని ప్రశ్నములకు సంజయుడిట్లు బదులు చెప్పెను.

రాజా! భీష్మ పితామహుని ధనుస్సు నశింపలేదు. అతని రథము గూడ భగ్నముకాలేదు. యుద్ధమునందతడు శత్రువులను శరములచేత సంహరించుచునే యుండెను. అనేక శతసహస్ర సంఖ్యాకులైన మీ రథికులు - చతురంగ సైన్యములున్న పితామహుని ముందిడుకొని యుద్ధము చేయుచు ముందుకు సాగుచునే యుండిరి. భీష్ముడు తాను చేసిన ప్రతిజ్ఞమేరకు పాండవ సేనలను నశింపజేయుచునే యుండెను.

రాజా! యీ విధముగా భీష్ముడు శత్రువులను శరములతో చంపుచు, పాంచాల పాండవ సైనికులను ఆ దశమదిన యుద్ధమునందు నివారించుచునే యుండెను. నిశితశరములచేత నతడు శతసహస్ర సంఖ్యాకములైన శత్రుసైన్యములను వధించుచుండగా నతనిని పాండవులు పాశహస్తుడైన యమునివలె యుద్ధమునందు జయింపజాలకుండిరి.

రాజా! అప్పుడు అపరాజితుడైన అర్జునుడు మీ రథికులనందరను భయపెట్టుచు సింహనాదము ధనుష్టంకారము బాణప్రయోగమున్ను చేయుచు యుద్ధనందు యమునివలె ముందుకు వచ్చి అన్నిచోట్ల సంచరించుచుండెను.

రాజా! అర్జునుని సింహనాదము విని మీ వారందరు సింహధ్వని వినిన మృగములవలె పారిపోవజొచ్చిరి జయశీలుడైన అర్జునుని చూచి నీ సైన్యము పీడితమయ్యెను.

రాజా! అప్పుడు దుర్యోధనుడు మిక్కిలి బాధపడి భీష్మునితో నిట్లనెను.

తాతా! కృష్ణ సారథియైన యర్జునుడు శ్రేతాశ్చర్యముతో వచ్చి మన వారందరిని అడవిని అగ్నివలె దహించుచున్నాడు. పారిపోవుచున్న మన సైన్యమును చూచితివా? వానిని యుద్ధములో నర్జునుడు పారద్రోలుచున్నాడు అవి గోపాలకునిచేత తోలబడుచున్న పశుగణములవలె పారిపోవుచున్నవి. అర్జునుని శరములచేత నచ్చటచ్చట సైన్యములు భగ్నములైనవి.

పితామహా! ఈ విధముగానే భీమసేన, సాత్యకి, నకుల, సహదేవ, ఆభి

మన్యు, దృష్టద్యుమ్న, ఘటోత్కచులుగూడ అడ్డులేక మన నైస్యములను కొట్టి పారబ్రోలుచున్నారు చూచితివా! ఈ విధముగా వారందరిచేత వధింపబడుచు పారిపోవుచున్న మన నైనికుల రక్షణార్థమై యుద్ధము చేయుట తప్ప మరియొక యుక్తమైన గతి కనపడుట లేదు. తాతా! దేవతుల్య పరాక్రముడవైన నీవు దప్ప నిప్పుడు వారిని ఎదుర్కొనువారు లేరు దానికి నీవే చాలుదువు. కనుక పీడితులైన నైనికులకు గతివి కమ్ము.

దృతరాష్ట్ర మహారాజా! ఈ విధముగా దుర్యోధనుడు చెప్పిన తరువాత భీష్ముడు షణ్ణకాలము చింతించి ఒక నిశ్చయమునకు వచ్చి దుర్యోధనుని పట్టుకొని యిట్లనెను.

దుర్యోధనా! నేను చెప్పబోవు మాటలు స్థిరుడవై వినుము. నేను దినమునకు పదివేల శత్రుయ నైస్యములను సంహరించి యుద్ధమునుండి విరమించెదను అని పూర్వము నీతో ప్రతిజ్ఞచేసి యుంటిని. అట్లే చేసితిని. నేడు గూడ అట్లే చేసెదను. నేడు నేనైనను మరణించెదను లేదా పాండవులనైనను సంహరించెదను. రాజా! ఈనాటితో నేడు తర్తపిండము (నీ యన్నము) తినినందుకు నీ ఋణమును నేను మరణించి తీర్చుకొనెదను.

భీష్ము డనేక సేనలను సంహరించుట

దృతరాష్ట్ర మహారాజా! భీష్మపితామహుడి విధముగా దుర్యోధనునితో చెప్పి విజృంభించి శత్రుయవీరులను చెండాడుచు అడ్డులేకుండ పాండవులను ఎదుర్కొనెను.

రాజా! అప్పుడు సేనామధ్యములో సర్పమువలె క్రుద్ధుడై నిలిచియున్న భీష్ముని పాండవులు అడ్డగించిరి.

రాజా! ఆ పదియవ దినమునందు భీష్ముడు తన సర్వశక్తులను ప్రదర్శించి ఘోరముగా యుద్ధముచేసి లక్షనైస్యములను వధించెను. పాంచాలురలో మహారథికులైన రాజపుత్ర శ్రేష్ఠుల తేజస్సును సూర్యుడు కిరణములచేత జలమును వలె బాణములచేత హరించెను.

రాజా! భీష్ముడా పదవనాడు గజారోహకులతో పాటు పదివేల వీనుగులను

అశ్వీకులతో పాటు పదివేల యశ్వములను, రెండులక్షల పదాతి నైనికులను చూమరహితాగ్ని వలె మండుచు యుద్ధమునందు దహించివైచెను.

రాజా! అట్లు విజృంభించి ఆనాడు యుద్ధము చేయుచున్న భీష్ముని పాండవులలో నెవరుగూడ తేరిపార చూడజాలకుండిరి భీష్ముడు ఉత్తరాయణ ములో తపించుచున్న సూర్యునివలె తీక్షణముగా భయంకరుడైయుండెను.

రాజా! అప్పుడు పాండవులు సంజయాదివీరులు భీష్మునిచేత పీడితులై అతి సంరంభముతో భీష్ముని వధించుటకు అతనిపైకి ఉరికిరి. అప్పుడు వారిలో యుద్ధముచేయుచున్న భీష్ముడు మేఘములచేత ఆవరింపబడిన మేరు పర్వతమువలె మెరయుచుండెను.

రాజా! అప్పుడు నీ పుత్రులు భీష్ముని చుట్టూ అన్నివైపులనుండి గొప్ప సేనతో చేరిరి. ఆ తరువాత భీకరయుద్ధము జరిగెను.

జనమేజయా! యిట్లు సంజయుడు యుద్ధవృత్తాంతము ధృతరాష్ట్రునకు చెప్పి తరువాతి యుద్ధ వృత్తాంతమిట్లు వర్ణింపదొడగెను.

నూటపదవ అధ్యాయము

అర్జునుని ప్రోత్సాహముచేత భీష్మునిపై శిఖండి ఆక్రమించుట

రాజా! అర్జునుడు యుద్ధమునందు భీష్ముని పరాక్రమము చూచి శిఖండితో నిట్లనెను.

వీరవరా! భీష్మపితామహు నెదుర్కొనుము భీష్మునకు నీ వేమాత్రము భయపడకుము. నేనతనిని రథముచుండి పడగొట్టెదను.

ధృతరాష్ట్రా! యిట్లు అర్జునుడు చెప్పగానే శిఖండి భీష్మునిపై దాడిచేసెను.

పార్థుని మాటలు వినిన ధృష్టద్యుమ్నాభిమన్యులు వృద్ధులైన విరాట ద్రుపదులు కుంతిభోజుడు యుధిష్ఠిర, నకుల సహదేవులు ఇతర నైనిక వీరులున్న హర్షముతో దుర్యోధనుడు చూచుచుండగనే భీష్ముని ముట్టడించిరి.

రాజా మీవారుగూడ ఆ మహారథికుల నెదిరించిరి. మీవారు ఉత్సాహముతో శక్తికొలది శత్రువులతో పోరాడిన క్రమము చెప్పెద వినుము

రాజా! వృషభముపై వ్యాఘ్రు శిశువు దాడిచేసినట్లు బీష్మనిపై బడుటకు వచ్చుచున్న చేకితానుని చిత్రసేనుడు ఎదిరించెను. యుద్ధసన్నద్ధుడై త్వరగా బీష్మనిపైవడుచున్న ధృష్టద్యుమ్నుని కృతవర్మ నివారించెను. బీష్మ వధేచ్ఛతో క్రుద్ధుడై త్వరగా వచ్చుచున్న బీమసేనుని సోమదత్తుడు పుత్రుడైన భూరిశ్రవుడు నివారించెను. అట్లే అనేక జాణములను ప్రయోగించుచు వచ్చుచున్న సకులుని బీష్మ జీవితమును కోరుచున్న వికర్ణుడు అడ్డగించెను. బీష్మని రథముపైకి వచ్చుచున్న సహదేవుని కృపాచార్యుడు క్రోధముతో నివారించెను. క్రూర కర్ముడైన ఘటోత్కచుడు బీష్మవధకై వచ్చుచుండగా దుర్ముఖుడెదుర్కొనెను. బీష్మవధేచ్ఛతో వచ్చుచున్న సాత్యకిని దుర్యోధనుడు అడ్డగించెను.

రాజా! యిట్లే బీష్మని రథముపైకి పోవుచున్న అభిమన్యుని సుదక్షిణుడు నివారించెను. వృద్ధులైన విరాటద్రుపదులను ఆశ్వుత్థామ క్రోధముతో నడ్డగించెను. అట్లే బీష్మవధేచ్ఛతో వచ్చుచున్న యుధిష్ఠిరుని ద్రోణాచార్యుడు నివారించెను.

మహారాజా! శిఖండిని ముందిడుకొని దశదిక్కులు ప్రకాశింపజేయుచు బీష్మనిపైకి వచ్చుచున్న యుద్ధరథసుడైన అర్జునుని చుక్కాసనుడెదిరించెను. అట్లే బీష్మనిపై దాడిచేయుటకు వచ్చుచున్న అనేక పాండవవీరులను మీ వీరులనేకులు అడ్డగించిరి.

రాజా! అప్పుడు దృష్టద్యుమ్నుడు నైన్యములలో మాటి మాటికి నిట్లనెను.

వీరులారా! మీరందరు సంరంభముతో ఒక్క బీష్మనిపైననే దాడిచేయుడు. ఇదుగో అర్జునుడు బీష్మ నెదిరించుచున్నాడు. అతనితో పోరాడుటకు ఇంద్రుడు గూడ సమర్థుడు కాదన్నచో శక్తి ఉడిగి అల్పజీవితముగల బీష్మడు అర్జును నెట్లెదిరించి పోరాడగలడు?

దృతరాష్ట్ర మహారాజా! ఇట్లు తమ సేనాపతియైన దృష్టద్యుమ్నుడు చెప్పగానే రథిక వీరులందరు బీష్మని రథముపై దాడిచేసిరి.

రాజా! అట్లు ప్రళయకాల జల ప్రవాహములవలె వచ్చుచున్న పాండవ వీర నైనికులను మీ వీరవరులు హర్షముతో నివారించిరి. రాజా! దుక్కాసనుడు భయము వీడి అర్జునునిపై దాడిచేసెను.

దుశ్శాసనార్జునుల యుద్ధము

మహారాజా! అప్పుడు అర్జునుడు దుశ్శాసనునితో పోరాడుచు అతనిని మించకుండుట జూడగా అదియొక అత్యద్భుతముగా చూచువారికి తోచెను. దుశ్శాసనుడు అర్జున వేగమును సముద్రవేగమును తీరమువలె అడ్డగించెను. రథిక శ్రేష్ఠులు, దుర్జయులు, కాంతిదీప్తులతో చంద్రసూర్య సమానులు మిక్కిలి సంరంభముతో అన్యోన్య వధేచ్ఛతో పోరాడువారు వృతాసుర ఇంద్రులవంటి దుశ్శాసనార్జునులు ఆ మహాయుద్ధమునందు షయాసుర ఇంద్రులవలె ఒండొరులు తలపడిరి.

రాజా! అప్పుడు దుశ్శాసనుడు అర్జునుని మూడు బాణములతో శ్రీకృష్ణుని ఇరువది బాణములతోను కొట్టి ఓడింపచేసెను. అట్లు పీడితుడైన వాసుదేవుని చూచి యర్జును డతిక్రుద్ధుడై దుశ్శాసనుని నూరుబాణములతో కొట్టెను. ఆ బాణములు దుశ్శాసనుని కవచమును చేదించి యతని రక్తమును దప్పిగొన్న సర్పము తటాకోదకమును వలె త్రాగెను.

రాజా! తరువాత దుశ్శాసనుడు మూడు బాణములతో అర్జునుని లలాటము నందు కొట్టెను. ఆ బాణములతో నతడు శృంగత్రయ శోభితమైన మహామేరువు వలె ప్రకాశిల్లెను. అట్లు దుశ్శాసనుని చేత కొట్టబడిన యర్జునుడు వూచిన మోదుగు వలె విరాజిల్లెను.

రాజా! అప్పుడర్జునుడు క్రుద్ధుడై పర్వకాలమునందు రాహువు చంద్రుని పీడించినట్లు శరవర్షము చేత దుశ్శాసనుని బాధించెను. అట్లు పీడితుడైన దుశ్శాసనుడు నిశితశరములతో అర్జునుని కొట్టగా నతడు దుశ్శాసనుని బాణములను, ధనుస్సును ఖండించి మూడు బాణములతో నతని రథమును భగ్నముచేసి యతనిపై బాణవర్షము గురిసెను.

రాజా! తరువాత దుశ్శాసను డతిక్రుద్ధుడై మయ్యొక ధనుస్సు తీసికొని భీష్ముని సమ్ముఖమున నిలిచి అర్జునుని బాహువులపై, ఎదపైనను ఇరువదియైదు బాణములతో గొట్టెను. అప్పుడు క్రోధముతో నర్జునుడు యమదండమువంటి అనేక బాణములను దుశ్శాసనునిపై ప్రయోగింపగా నతడు ఆ బాణములను నడుమనే చేదించి యర్జునుని ప్రయత్నము భగ్నముచేసి యతనిపై నిశితబాణము

లను ప్రయోగించెను అప్పుడు రాజా! నీ పుత్రుని శౌర్యము అత్యద్భుతముగా నుండెను.

రాజా! తరువాత క్రుద్ధుడైన యర్జునుడు శరసంధానముచేసి యనేక బాణములు దుశ్శాసనునిపై విడిచెను. ఆ బాణములు దుశ్శాసనుని శరీరములో సరస్సులో హంసవలె మునిగిపోయెను.

రాజా! ఆ విధముగా నర్జునుని చేత పీడితుడైన నీ పుత్రుడు దుశ్శాసనుడు మూర్ఛిల్లుచు అర్జునుని విడిచి భీష్ముని రథము వైపునకు పోయెను. అప్పుడు అగాధజలముతో మునుగుచున్నవానికి ద్విపమువలె భీష్ముడు అతనికి ఆశ్రయమాయెను.

రాజా! తరువాత తెలివి వచ్చిన దుశ్శాసనుడు మరల తన వరాక్రమము ప్రదర్శించుచు అర్జునుని నివారించుచు సతనిని బాణములతో వృత్రాసురుని నింద్రుడువలె కొట్టెను. కాని యర్జునుడేమాత్రము వ్యథ చెందలేదు.

జనమేజయా! ఇట్లు దుశ్శాసనార్జునుల ద్వంద్వ యుద్ధమును గూర్చి సంజయుడు దృతరాష్ట్రునకు వర్ణించి చెప్పి తరువాతి యుద్ధ వృత్తాంతమిట్లు చెప్పదొడగెను.

నూటపదకొండవ అధ్యాయము

కౌరవ-పాండవ ముఖ్యరథికుల ద్వంద్వ యుద్ధము

రాజా! భీష్ము నెదిరించుచున్న సాత్యకిని ఋష్యశృంగ పుత్రుడైన అలంబుషుడు ఎదురొడ్డి నివారించెను. అప్పుడు సాత్యకి మిక్కిలి క్రుద్ధుడై అలంబుష రాక్షసుని తొమ్మిది బాణములతో నవ్వుచు కొట్టెను.

అట్లే ఆ రాక్షసుడు సాత్యకిపై తొమ్మిది బాణములను ప్రయోగించి బాధించెను. దానికి ఎదురుగా సాత్యకి గూడ కొట్టెను. ఇట్లు వారిరువురు పరస్పరము ఘోర యుద్ధము చేసిరి

రాజా! తరువాత ప్రాగ్జ్యోతిష పతియైన భగదత్తుడు క్రుద్ధుడై నిశిత బాణ

ములను సాత్యకిపై ప్రయోగించెను. అవి అంకుశములు గజమును పలె గ్రుచ్చు కొనెను. అప్పుడు సాత్యకి అలంబుష రాక్షసుని విడిచి భగదత్తుని కొట్టెను. అతడు సాత్యకి ధనుస్సును ఖండించెను. సాత్యకి మరియొక ధనుస్సుగొని యతనిపై శరములు విడిచెను. అప్పుడు భగదత్తుడు క్రుద్ధుడై యమదండముపంటి ఉక్కుశక్తిని సాత్యకిపై ప్రయోగించెను. దానిని సాత్యకి రెండుగా ఖండించెను. అది క్రిందపడుట చూచి దుర్యోధనుడు గొప్ప రథసేనతో సాత్యకి నెదిరించి తన తమ్ములతో నిట్లనెను.

సోదరులారా! ఈ సాత్యకి ఈ రథసేననుండి జీవముతో తిరిగి పోవకుండునట్లు చేయుడు. ఇతడు మరణించినచో పాండవుల సేనయంతయు చచ్చినట్లు తలచెదను.

రాజా! దుర్యోధనుని మాట ప్రకారము ఆ రథికులందరు బీష్మునిపైకి పోవుచున్న సాత్యకిని పొదివికొట్టిరి.

రాజా! బీష్ముని పైకివచ్చుచున్న అభిమన్యుని కాంభోజరాజైన సుదక్షిణుడు అడ్డగించి అరువది బాణములతో కొట్టెను. సారథిని తొమ్మిది బాణములతో కొట్టెను. అట్లా యిరువురకు మహా ఘోరయుద్ధము జరిగెను.

రాజా! శత్రుహంతకుడైన శిఖండి బీష్మునిపై దాడిచేయుటకు పోవుచున్నప్పుడు విరాట ద్రుపదులు శత్రుసేనలను వారించుచు శిఖండికి సహాయకులుగా బీష్మునిపైకి ఉరికిరి.

రాజా! అప్పుడు రథికోత్తముడైన ఆశ్వత్థామ క్రుద్ధుడై వచ్చి విరాట ద్రుపదులను నివారించి యుద్ధము చేసెను. అప్పుడు విరాటుడు పది తల్లముల చేత, ద్రుపదుడు మూడు బాణములచేతను గురుపుత్రుని కొట్టిరి. ఆశ్వత్థామ ఆ యిరువురిపైన ప్రయోగించిన బాణములను ఆ పృద్ధులిద్దరు చేదించుట చూడగా మహాద్భుతముగా నుండెను.

రాజా! సహదేవుని కృపాచార్యుడు వనమునందు మదగజము మరియొక మదగజము నెచుర్కొనినట్లెదిరించెను. కృపాచార్యుడు సహదేవునిపై రెబ్బది బాణములు ప్రయోగించెను. కృపాచార్యుని ధనుస్సు చేడింపగా అతడు మరియొక ధనుస్సు తీసికొని సహదేవుని యెదపై పదిశరములతో కొట్టెను. అట్లే

అతడు కూడా కృపాచార్యుని యెదపై కొద్దెను. బీష్మని రక్షించుటకు కృపాచార్యుడు, బీష్మని వధించుటకు సహదేవుడు వరస్పరమిట్లు ఘోరముగా యుద్ధము చేసిరి.

రాజా! నకులుని వికర్ణుడు క్రుద్ధుడై అరువదిబాణములతో కొట్టగా అతనిని నకులుడు డెబ్బదియేడు బాణములతో కొద్దెను. అట్లా యిరువురు గోళాలలో అబోతులవలె వరస్పరము కొట్టుకొనిరి.

రాజా! ఘటోత్కచుడు మీ సేనను కొట్టుచు బీష్మనిపైకి వచ్చుచుండగా దుర్ముఖుడా రాక్షసుని బీష్మ రక్షణార్థమై యెదిరించెను. ఘటోత్కచుడతనిని యెదపై కొట్టగా అతడు కూడా అరువది బాణములతో ఆ రాక్షసుని కొద్దెను.

రాజా! బీష్మవదేచ్ఛతో వచ్చుచున్న ధృష్టద్యుమ్నుని అతని ఐదు బాణములతో కొద్దెను. మరల ధృష్టద్యుమ్నుని 'నిలు-నిలు' మనుచు ఏబది బాణములతో కొట్టగా ధృష్టద్యుమ్నుడు కూడా ఘోరయుద్ధమున ఒకరిని మించి ఒకరు ఇంద్రవృత్రాసురులవలె పోరాడిరి.

రాజా! బీష్మని పైకి వచ్చుచున్న బీమసేనుని, సోమదత్త పుత్రుడైన భూరిశ్రవుడు నిలునిలుమని వారించి అతని యెదపైకొద్దెను. అట్లు వక్షస్థలములో నిరికిన బాణముతో బీముడు పూర్వము కుమారస్వామి ప్రయోగించిన శక్తిచేత క్రౌంచవర్మతము వలె ప్రకాశించెను అట్లా యిరువురు కమ్మరిచేత పదునుచేయబడిన బాణములతో వరస్పరము క్రోధయుక్తులై యుద్ధము చేసిరి.

రాజా! గొప్పసేనతో బీష్మనెదిరించుటకు వచ్చుచున్న యుధిష్ఠిరుని ద్రోణాచార్యుడు నివారించెను. ఆ యిరువురికి యుద్ధము ఘోరముగా జరిగెను. మేఘగర్జనము వంటి ద్రోణుని రథద్వని విని ప్రభద్రకులసేన ద్రోణుడు నివారింపుచున్నను చలించక ద్రోణునితో పోరాడెను.

రాజా! బీష్మనిపై దాడిచేయుటకు వచ్చుచున్న చేకితానుని నీ మిత్రుడు చిత్రసేనుడు నివారించెను. బీష్మ రక్షణార్థమై చిత్రసేనుడు చేకితానునిపై శక్తిని విసిరెను. అట్లే చేకితానుడు కూడా చిత్రసేనుని అడ్డగించి కొద్దెను. ఆ యిరువురికి అప్పుడు యుద్ధము అతిఘోరముగా జరిగెను.

రాజా! దుశ్శాసనుడు అర్జునుని ఎంతగావారింపుచున్నను ఆగక అర్జునుడు

నీ పుత్రుని వారించి నీ సేనను చెండాడజొచ్చెను. అప్పుడా దుశ్శాసనుడు శక్తిని ప్రయోగించి అర్జునుడిని అడ్డగించెను. అప్పుడు దుశ్శాసనుని కొట్టగా మీ సేన మిక్కిలి బాధపడి అర్జునునెదిరింపగా మరల అర్జునుడు ఆ సేనను కొట్టగా అది సమరభూమిపై పడి పొర్లాడజొచ్చెను.

జనమేజయా! యిట్లు సంజయుడు వీరుల ద్వంద్వయుద్ధ క్రమమును గూర్చి ధృతరాష్ట్రునకు వర్ణించి చెప్పి, తరువాతి యుద్ధవృత్తాంతమిట్లు చెప్ప దొడగెను.

ద్రోణాచార్యుడు అశ్వత్థామకు అశుభనిమిత్తములను సూచించుట

రాజా! వీరుడు. మహాధానుష్కుడు-మదగజ పరాక్రమశాలి మత్తగజ నివారకమైన మహాధనుస్సును ఆడించుచున్న పురుషోత్తముడు పాండవుల సేనను పారద్రోలుచు సైన్యములో ప్రవేశించుచున్న మహాబలశాలి వీర్యవంతుడునైన ద్రోణాచార్యుడు వివిధ నిమిత్తముల నెరిగినవాడు కాబట్టి సేనలను తప్పింప జేయుచున్న తన పుత్రుడైన అశ్వత్థామతో ఆ నిమిత్తములను గూర్చి యిట్లనెను.

పుత్రా! నేడు మహాబలశాలియైన అర్జునుడు యుద్ధమునందు భీష్ముని సంహరింప నిశ్చయించు మహాప్రయత్నము చేయగలడు. నాయనా! నేడు నా చేతినుండి బాణములు పైకెగురుచున్నవి. ధనుస్సు అదురుచున్నట్లు తోచుచున్నది వివిధాస్త్రములమంత్రముల ప్రయోగము జ్ఞప్తికి రానున్నది. నా బుద్ధికూరముగా నున్నది.

పుత్రా! దిక్కులందు మృగవక్షులు అశాంతముగా ధ్వనించుచున్నవి. భారతసేనల క్రిందుగా గ్రద్దలుదోగుచున్నవి. సూర్యుడు తేజస్సునశించినవాడుగా కనిపించుచున్నాడు. అన్ని దిక్కులు ఎరుపురంగుగలవైయున్నవి. భూమి ధ్వనించుచూ దద్దరిల్లుచు కంపించుచున్నది. రాబందులు-గ్రద్దలు-కొంగలు-నక్కలు మాటిమాటికి అశుభమును తెలుపుచు అమంగళధ్వనులు ఘోరముగా చేయుచున్నవి ఆ జంతువులు సూర్యునకు అభిముఖముగా నోర్లు తెరచుకొని అరచుచున్నవి.

నాయనా! సూర్యమండల మద్యమునుండి కొరవులుపడుచున్నవి. విష్కం

భాదులైన యిరువదియేడు యోగములలో నొకటైన 'పరిఘము' అను దుర్యోగము కబంధయుక్తమై (మొండెముతో) సూర్యునిచుట్టుముట్టి నిలిచియున్నది. రాజుల దేహనాశకరము ఘోరము భయంకరమునైన ఘోరపరివేషము (సూర్యచంద్రుల చుట్టు వర్చడు మండలము - దీనిని గాలిగుడియందురు. సూర్యచంద్రుల చుట్టు వర్చడెను.

పుత్రా! దుర్యోధనుని దేవాలయములలో ఉన్న దేవతావిగ్రహాలు కంపించుచు నవ్వుచూ-నర్తించుచూ వీడ్చుచున్నవి. గ్రహములు అపసవ్యముగా సూర్యునిచుట్టి సూర్యమండలము గుర్తింపబడునట్లు చేయుచున్నవి. చంద్రుడు తలక్రిందులుగా నిలిచియున్నాడు.

నాయనా! నరేంద్రుల శరీరములు శోభతరిగినట్లుగా కనబడుచున్నవి. భారరాష్ట్ర నైన్యములలో కవచధారులు మెరయుటలేదు.

పుత్రా! ఉభయసేనలలోను శ్రీకృష్ణుని పాంచజన్యశంఖనాదము గాండీవ ధ్వనియు, ఇతర ధ్వనులను అణచి వినబడుచున్నవి. ఇదుగో అర్జునుడు ఉత్తమా శ్రుములను ధరించి యుద్ధమునందు ఇతర యోధులను వ్రక్కకు తొలగించుచు భీష్ముని ఎదిరించుటకు ప్రైబడి వచ్చుచున్నాడు.

భీష్మ రక్షణార్థము—ధృష్టద్యుమ్నునితో పోరుడుటకున్ను
ద్రోణుడు పుత్రుని ఆజ్ఞాపించుట

నాయనా! ఈయశుభ నిమిత్తములను గమనించి అర్జునుడు ఉత్తేజితుడై భీష్మునిపైకి వచ్చుటను చూచి నా శరీరములో రోమాంచము కల్గుచున్నది. నా మనస్సు కృంగిపోవుచున్నది.

పుత్రా! భీష్మార్జునుల సమాగమమును గూర్చి చింతించుచున్నాను. కవట కృత్యములందే ప్రజ్ఞకల్గి పాపపుమనస్సుగల శిఖండిని ముందిడుకొని అర్జునుడు భీష్మునితో పోరాడుటకు పోయెను.

నాయనా! భీష్ముడు పూర్వము నాతో 'పూర్వము శ్రీగా పుట్టింపబడి, తర్వాత దైవికముగా పురుషుడై అమంగళ ద్వజముగలిగి మహాబలశాలియైన

ద్రువదపుత్రుడైన శిఖండిచే నేను సంహరించబడుదునని' చెప్పియుండెను. కనుక అమాంగళికుడైన శిఖండిపై బీష్ముడు బాణప్రయోగము చేయడు.

పుత్రా! ఇవియన్నియు చింతించుచున్న నా ప్రజ్ఞమిక్కిలి సన్నగిల్లుచున్నది. అర్జునుడు యుద్ధసన్నద్ధుడై బీష్మునిపై దాడిచేయుచున్నాడు. నాయనా యుధిష్ఠిరుని క్రోధము బీష్మార్జునుల సమాగమము నా అస్త్ర సమారంభము వివిధాస్త్ర ప్రయోగయత్నము ఈ మూడును ప్రజలకు ఆశుభసూచకములు. ఇది నిశ్చయము.

నాయనా! అభిమానవంతుడు-బలవంతుడు. శూరుడు. అస్త్రవిద్యాపండితుడు లాఘవ పరాక్రమశాలి-దూరమువరకుకూడా పోయి పోరాడువాడు. దృఢమైన బాణసంపద గలవాడు సర్వనిమిత్తముల నెరిగినవాడు. యుద్ధమునందు ఇంద్రదాడి దేవతలకు కూడా అజేయుడు- బలవంతుడు. బుద్ధిమంతుడు-యుద్ధములో క్షేత్ర మెరుగనివాడు-యోధశ్రేష్ఠుడు యుద్ధమునందు ఎల్లప్పుడు విజయశీలుడు. భయంకరములైన అస్త్రములు గలవాడు నైన అర్జునుని మార్గము తప్పించుకొనిపొమ్ము.

పుత్రా! నేడు ఈ మహాఘోర సంగ్రామమందు మహావైశసము (హాని) జరుగనున్నది చూడుము. నేడు అత్యంత క్రోధోద్రిక్తుడైన అర్జునుడు సైనిక వీరుల బంగారు కవచములను నిశితశరములచేత చీల్చును. ధ్వజాగ్రములను తోమరములను ధనుస్సులను-శక్తిప్రాసాదులను-గజములు తెక్కిములను భేదించును. కనుక యశస్సునో-జయమునో ఆశించి స్వర్గమును ముందిడుకొని యుద్ధమునకేగుము.

నాయనా! నేడు అర్జునుడు మహాఘోరము-దుర్గమము రథగజాశ్వముల నెడు సుడులు గల సంగ్రామ నదిని దాటగలడు.

పుత్రా! యుధిష్ఠిరుని యందున్న (బ్రహ్మణ్యత్వము బ్రహ్మనిష్ఠత్వము బ్రాహ్మణ హితత్వము) ఇంద్రియ నిగ్రహము, దానము తపస్సు-సత్ప్రవర్తనము ఈ సద్గుణములన్నియు నేడు ఇక్కడ కనబడును. ఆ మహామహాసకు అండగా అర్జునుడే కాక మహావీరులైన బీమ నకుల సహదేవులు కూడా ఉన్నారు. అన్నిటికి మించి అతనికి నాథుడై రక్షకుడై సర్వలోకేశ్వరుడైన శ్రీకృష్ణభగవానుడున్నాడు.

పుత్రా! అట్టి మహాత్ముడైన యుధిష్ఠిరునకు దుర్మతియైన దుర్యోధనుని

యెడలగల కోపము భరతభూమిని దహించగలదు. ఆ మహనీయుడు తపస్సుచేత కృశించిన శరీరము గలవాడు సుమా! నాయనా! ఇదిగో వానుదేవుని యాశ్రయముగల అర్జునుడు ధారరాష్ట్ర నైన్యములనన్నిటిని చీల్చి చెండాడుచు కనబడుచున్నాడు. అతనిచేత ఊభిల్లిన ధారరాష్ట్ర నైన్యము 'తిమి' యను మహామత్స్యముచేత ఊభింపచేయబడిన మహాతరంగసయుతముద్రమువలెనున్నది చూడుము.

పుత్రా! సేనాముఖమునందు మహాశబ్దములు వినబడుచున్నవి. నీవు ధృష్టద్యుమ్నునిపై దాడిచేయుటకు పొమ్ము. నేను యుధిష్ఠిరుని పైకి పోయెదను. అమిత తేజశ్శాలియైన ఆ మహారాజు యొక్క వ్యూహము సముద్రకుక్షివలె దుర్గమముగా ఉన్నది.

నాయనా! దానిచుట్టు అతిరథులైన వీరులు నిలిచియున్నారు. ఆ వ్యూహములో ఉన్న యుధిష్ఠిర మహారాజును-అభిమన్యు-సాత్యకి-ధృష్టద్యుమ్ను-భీమసేన-నకుల సహదేవులు పరివేష్టించి రక్షించుచున్నారు.

పుత్రా! ఇదిగో గొప్ప మద్దిచెట్టు వలె ఉన్నతుడు శ్యామవర్ణుడు శ్రీకృష్ణ సమానుడైన ధృష్టద్యుమ్నుడు రెండవ అర్జునుడా అనునట్లు సేనాగ్రభాగమునందు పోవుచున్నాడు చూడుము.

నాయనా! ఉత్తమాస్త్రశస్త్రములును మహాధనుస్సునుతీసికొని ధృష్టద్యుమ్ను భీమసేనుల నెదిరించి యుద్ధము చేయుము.

పుత్రా! ప్రపంచములో తన ప్రియపుత్రుడు శాశ్వతముగా అనేక సంవత్సరములు జీవించవలెనని ఏ తండ్రి కోరడు? కాని క్షత ధర్మమును పురస్కరించుకొని మనము ఆ ధర్మము నాశ్రయించినాము కాబట్టి నిన్ను యుద్ధము చేయుటకు నియోగించుచున్నాను.

నాయనా! ఇదిగో ఈ మహారణమునందు భీష్ముడు మహానైన్యమును దహించుచున్నాడు. అతడు యుద్ధములందు అసమానుడు.

ధృతరాష్ట్ర మహారాజా! ప్రతాపశాలియైన ద్రోణాచార్యుడిట్లు పుత్రుడైన అశ్వత్థామకు అజ్ఞయిచ్చి రాను యుధిష్ఠిరునితో యుద్ధము చేసెను.

జనమేజయా! యిట్లు సంజయుడు ధృతరాష్ట్రునకు చెప్పి తర్వాత యుద్ధవృత్తాంతమునిట్లు చెప్పదొడగెను.

భీమసేనుని యద్భుత పరాక్రమము

రాజా! భగదత్త-కృప-శల్య-కృతకర్మ-వింద-అనువింద-నైంధవ-చిత్ర

సేన-వికర్ణ దుర్మర్షణాదులు పదుగురు మహారథిక పీఠులు - నానాదేశజాతములైన సేనలతో యుద్ధమునందు భీముని యశస్సు కోరుచు భీమసేనునిపై దాడిచేసిరి.

రాజా! శల్యుడు తొమ్మిది బాణములు, కృతవర్మ మూడు, కృపుడు తొమ్మిది, చిత్రసేన వికర్ణబగదత్తులు తలకు పది పది, నైంధవుడు విందానువింద వీరు లైదైదు దుర్మర్షణుడు ఇరువది నిశితశరములు భీమసేనునిపై ప్రయోగించి కొట్టిరి.

రాజా! అట్లు సర్వలోకవీరులైన ధర్తరాష్ట్రులు తనను విడిచిడిగా కొట్టగా భీమసేనుడు అతిక్రుద్ధుడై శల్యుని ఏడుబాణములతో కృతవర్మను ఎనిమిదింటితో కొట్టి, కృపాచార్యుని ధనుస్సును ఛేదించి, ఏడు బాణములతో అతనిని కొట్టెను. విందాను విందులను మూడింటితో, దుర్మర్షణుని ఇరువది బాణములతో చిత్రసేనుని ఐదింటితో, వికర్ణుని ఏడింటితో, జయద్రథుని ఐదుబాణములతోనుకొట్టి హర్షముతో సింహనాదము చేసి మరల నైంధవుని మూడుశరములతో కొట్టెను.

రాజా! తరువాత రథిక పరుడైన కృపాచార్యుడు మరియొక ధనుస్సు తీసికొని సంరంభముతో భీముని పది బాణములతో అంకుశములతో ఏనుగును పొడిచినట్లు కొట్టెను. అప్పుడు భీముడు అతిక్రుద్ధుడై బిగ్గరగా సింహనాదముచేసి అనేక బాణములతో కృపాచార్యునికొట్టి ప్రళయకాలమువలె మూడు బాణములతో నైంధవుని రథాశ్వములను సారథిని సంహరించెను.

రాజా! తరువాత హతాశ్వమైన తన రథమునుండి యెగిరి దుమికి నైంధవుడు ధనుర్ధారియై భీముని నిశిత బాణములతో కొట్టెను. అప్పుడు భీముడు రెండు కల్లములచేత నైంధవుని ధనుస్సు ఖండించెను. అతడు భిన్నధన్వుడై, విరథుడై హతాశ్వడై హతసారథియై దిక్కుతోచక త్వరగా చిత్రసేనుని రథముపైకి పోయెను. అప్పుడు భీమసేనుడు మహారథికులను వారించి, శరములతో కొట్టి అందరు చూచుచుండగా నైంధవుని విరథుని చేయుట వంటి అత్యద్భుత యుద్ధ కర్మను చేసెను.

రాజా! అప్పుడు భీమసేనుని పరాక్రమము సహింపక శల్యుడే పదునైన బాణములతో 'నిలునిలు' మని అనుచు భీముని కొట్టెను. అప్పుడు కృప కృత వర్మదులైన తక్కిన వీరులు శల్యరక్షిణార్థమై భీమసేనుని కొట్టిరి. అప్పుడు భీముడు వారినందరను ఐదైదు బాణములచేత తిరిగికొట్టెను.

రాజా! తరువాత బీముడు శల్యుని ఎనుబది బాణములతో కొట్టగా శల్యుడు వదునాలుగు బాణములచేత బీముని బాధించి అతని సారథియైన విశోకుని బాణములచేత శల్యుని బాహువులందు ఎదపై కొట్టి భగదత్తాదులైన యితరవీరులను మూడు మూడు బాణములతో కొట్టి సింహనాదము చేసెను.

రాజా! తరువాత ఆ వీరులందరు విడివిడిగా మూడుమూడు బాణములతో బీముని కిశ్కయందు గాఢముగా కొట్టిరి. అట్లు దెబ్బలు తినినను బీమసేనుడు మేఘజలధారలచేత పర్వతము వలె ఏ మాత్రము వ్యథచెందక శల్యుని మూడు బాణములతో కృపుని తొమ్మిదింటితో, భగదత్తుని నూరుబాణములతో కొట్టి, కృతవర్మ ధనుస్సును చేదింపగా అతడు మరియొక ధనుస్సుతీసికొని బాణముతో బీమసేనుని కనుబొమల నడుమ కొట్టెను.

రాజా! అట్లు కొట్టబడిన బీముడు క్రుద్ధుడై శల్యునిపై తొమ్మిది భగదత్తునిపై మూడు, కృతవర్మపై నెనిమిది, కృపాచార్యులపై రెండురెండు బాణములు ప్రయోగించి కొట్టెను. వారందరు మరల నతనిని కొట్టి బాధించిరి. ఇట్లు బీముడు బాధితుడైనా ఏ మాత్రము చలించక వారందరిని తృణ సమానులుగా తలచి వ్యథితుడు కాకుండెను. వారందరు కూడా మరల బీమునిపై నూర్లకొలది వేలకొలది బాణములను ప్రయోగించి కొట్టిరి.

రాజా! తరువాత భగదత్తుడు శక్తిని బీమునిపై విసిరెను. నైందవుడుతో మరపట్టిశాయుధములను కృపుడు శతఘ్నిని (నాలుగుమూరల పొడవుగల ఇనుప ముండ్ల దండము) శల్యుడు ఒక బాణమును ఇతరులు ఐదైదు బాణములను బీమునిపై ప్రయోగించి కొట్టిరి.

రాజా! అప్పుడు బీముడు తోమరము (చిల్లకోలను) ఘోరప్రము (అర్థచంద్ర బాణము)చేత పట్టిశము (అడ్డకత్తి)ను మూడుబాణములచేతను, నువ్వుచెట్టుకాడను వలె చేదించెను. శతఘ్నిని తొమ్మిది శరములచేత శల్యుని బాణమును చేదించి భగదత్తుని శక్తినికూడా ఖండించెను. ఇతరులు ప్రయోగించిన బాణములుకూడా మూడు మూడు శరములచేత చేదించెను.

రాజా! యిట్లు బీమసేనుడొక్కడే ఏడుగురితో ఘోరముగా యుద్ధము చేయుచుండగా అర్జునుడు చూచి బీమునకు బాసటగా వచ్చెను. ఆ యిరువురు మహావీరులను మీవారు చూచి తమ విజయముపై ఆశపీడిరి.

రాజా! అట్లు మహారథికులతో పోరాడుచున్న భీమసేనునితో పాటు అర్జునుడు శిఖండిని ముందిడుకుని ఆ ఏడుగురితో యుద్ధముచేసి భీముని సంతోష పరచెను.

రాజా! తరువాత నీ పుత్రుడు దుర్యోధనుడు భీమార్జునులను పథించుట కొరకు సుశర్మను ప్రోత్సహించగా ఆ త్రిగర్తాధీశుడు వెంటనే అనేక సహస్ర రథ సైన్యములతో భీమార్జునులపై దాడిచేసెను. అప్పుడు అర్జునుడు శత్రువులతో ఘోరముగా యుద్ధము చేయ నారంభించెను.

జనమేజయా! యిట్లు సంజయుడు భీముని పరాక్రమమును గూర్చి ధృతరాష్ట్రునకు పర్ణించి చెప్పి మరల నతనితో తరువాతి యుద్ధప్రతిభాంతమిట్లు చెప్ప దొడగెను.

భీమార్జునుల యుద్ధ పరాక్రమము:

రాజా! అర్జునుడు యుద్ధమునందు తన నెదుర్కొనిన శల్యుని రాబందుల నెమళ్ళ రెక్కలు గల అనేక బాణములతో కప్పెను. అట్లే కృప సుశర్మలను మూడు మూడింటితో భగదత్త-నైంధవ-చిత్రసేన-వికర్ణ-కృతవర్మ-దుర్మర్షణ వింద అనువిందుల నొక్కొక్కరిని మూడుమూడు బాణములతో కొట్టి మీసేసను మిక్కిలి బాధించెను.

రాజా! చిత్రసేనుని రథమునందున్న నైంధవుడు భీమార్జునులపై బాణ ప్రయోగము చేసెను. శల్య కృపులు అర్జునుని కొట్టిరి. నీ పుత్రులు చిత్రసేనాదులు కూడా భీమార్జునులను ఒక్కొక్కరైదెరు బాణములతో కొట్టిరి.

రాజా! భీమార్జునులప్పుడు త్రిగర్తులను కొట్టగా, సుశర్మ అర్జునునిపై తొమ్మిది బాణములు ప్రయోగించి కొట్టి సింహనాదము చేసెను. ఇతర త్రిగర్తు సైనిక వీరులుగూడా భీమార్జునులను కొట్టిరి.

రాజా! భీమార్జునులు రథికులమధ్య చిత్ర విచిత్రగతులతో గోవులమందలో మాంసమును కోరుచు తిరుగుచున్న సింహమువలె క్రీడించుచు అనేక సైనికుల ధనుర్బాణములను శిరస్సులను చేదించి పడగొట్టిరి. ఆ యుద్ధమునందు భీమార్జున బాణహతములై శత సహస్ర సంఖ్యాకములైన చతురంగ సైన్యములు నేల కూలెను. అనేకులు వారిదెబ్బకు గడగడ వణికిరి.

చచ్చిన సేనలు నేలపై అంతటను వ్యాపించిపడియుండెను. చత్రచామర ధ్వజాదులు విరిగి పరవబడియుండెను. సైనికులయొక్క అనేక రత్న భూషణముల వస్త్రాదులచేత భూమి వ్యాప్తమైయుండెను. ఆ విధముగా బాణఘాతములచేత అనేకులను సంహరించిన భీమార్జునుల శౌర్యమత్యద్భుతముగ నుండెను.

రాజా! అప్పుడు దుర్యోధనుడు భీమార్జునుల పరాక్రమము చూచి భీష్ముని కడకు పోయెను. కృప-కృతవర్మ-నైంధవ-విందానువిందులు రణరంగమును విడువకుండిరి.

రాజా! తరువాత భీమార్జునులు ఘోరమైన కౌరవ సేనను కొట్టి తరుము చుండిరి.

రాజా! అప్పుడు మీ రాజవీరులు నెమలి రెక్కల బాణజాలములతో అర్జు నుని రథము గప్పిరి. వారి నందరిని అడ్డగించి అర్జునుడు సంహరించెను. శల్యుడు అర్జునుని యెడపై కొట్టగా నతని ధనుస్సును పార్థుడు ఖండించెను. అతని కాళ్ళను బాణములతో కొట్టెను.

రాజా! అప్పుడు శల్యుడు మరియొక ధనుస్సు తీసికొని మూడు బాణము లతో అర్జునుని, ఐదింటితో కృష్ణుని, తొమ్మిదిబాణములతో భీమ సేనుని బాహువు లందు ఎడపైనను కొట్టెను.

రాజా! తరువాత ద్రోణాచార్యుడు జయత్సేనుడున్న దుర్యోధనుని యాజ్ఞపై భీమార్జునులపై దాడిచేసిరి. మగదాధిపతియైన జయత్సేనుడు ఎనిమిది బాణములతో భీమునికొట్టగా నతడు పదునైదు బాణములతో జయత్సేనుని కొట్టి యతని సారథిని రథమునుండి పడగొట్టెను. సారథిలేని ఆశ్వములు బ్రాంతి చెంది యిటునటు పరుగెత్తగా జయత్సేనుడు రణరంగమునుండి తొలగిపోయెను.

రాజా! అంతలో ద్రోణుడు భీమునిపై అరువదియైదు బాణములు ప్రయో గించెను. అప్పుడు భీముడు పితృసముదైన గురుని మరల అరువదియైదింటితో కొట్టెను.

రాజా! అర్జునుడు సుశర్మపై అనేక బాణములు ప్రయోగించి అతని నైన్య మును కూడా సుడిగాలి మహామేఘములను వలె చెదరగొట్టెను.

రాజా! తరువాత భీష్ముడు కోసలరాజు బృహద్బలుడు ఈ ముగ్గురు మిక్కిలి క్రుద్ధులై భీమార్జునుల నెదిరించిరి. అప్పుడు పాండవులు దృష్టద్యుమ్నుడును భీష్ము నెదిరించిరి. అతడప్పుడు నోరుతెరుచుకున్న యమునివలె నుండెను. శిఖండి భీష్మపితామహునిపై నిర్భయముగా దాడిచేసెను.

రాజా! అప్పుడు యుధిష్ఠిరాది పాండవులు శిఖండిని ముందిడుకొని నైనెనికులందరితో భీష్ము నెదిరించిరి. అప్పుడు మీ వీరులందరు భీష్ముని ముందిడుకొని శిఖండి మొదలైనవారితో పార్థులతోను యుద్ధము చేసిరి.

రాజా! తరువాత భీష్ముని విజయము కోరుచున్న మీవారికి పాండవులతో భయంకరముగా యుద్ధము జరిగెను. మీవారికి యుద్ధద్యూతములో భీష్ముడు వందెముగా నుండెను. ఆ వందెమును ఒడ్డి జయాపజయముల కొరకు జూదము ఆడబడుచుండెను.

రాజేంద్రా! దృష్టద్యుమ్నుడు రథికోత్తములతో భయపడక భీష్మునినై దాడిచేయుడు అని చెప్పి వారిని ప్రోత్సహింపగా సేనాపతి యాజ్ఞమేరకు పాండవసేన ప్రాణములపై ఆశపీడి భీష్మునిపై దాడిచేసెను. భీష్ముడు ఆ సేనను మహాసాగరమును తీరమువలె అడ్డగించెను.

జనమేజయా! యిట్లు సంజయుడు యుద్ధము వర్ణించి చెప్పగా విని ధృతరాష్ట్రుడు సంజయునిట్లు ప్రశ్నించెను.

భీష్మాజ్ఞచేత యుధిష్ఠిరుడు భీష్మునిపై ఆక్రమించుట:
ఉభయపైనికుల తుముల యుద్ధము:

సంజయా! పదవనాడు భీష్ముడు పాండవ సంజయులతో ఏ విధముగా యుద్ధము చేసెను? కొరవులు పాండవుల నెట్లు నివారించిరి? యుద్ధశోభాకరుడైన భీష్ముని మహాయుద్ధమును గూర్చి విపులముగా నాకు వివరించి చెప్పుము.

ప్రశ్నమునకు సంజయుడిట్లు ధృతరాష్ట్రునకు బదులుచెప్పెను:

రాజా! అర్జునుడు ప్రతిదినము క్రుద్ధుడైన మీ మహారథికులను సంహరింపను. భీష్ముడు కూడా తన ప్రతిజ్ఞమేరకు పాండవుల సేనను నశింపజేయు.

చుండెను. కౌరవులతో కూడి యుద్ధము చేయుచున్న భీష్ముని పాంచాలురతో కూడిన అర్జునుని చూచి ఆయా సమాగమము వలన పడవనాడు ఇరువురికికూడా విజయమునందు సంశయము కలిగెను.

రాజా! అనాడు సైన్యనాశకరమైన ఘోరయుద్ధము జరిగెను. అనాడు ఎందరో చచ్చిరి. వారి పేర్లు ఊర్లు గోత్రములు తెలియవు.

రాజా! యీ విధముగా పది దినములు భీష్ముడు మహాయుద్ధముచేసి. పాండవ సైనికులను అసంఖ్యాకముగా సంహరించి మిక్కిలి పరితపించిన తరువాత ఆ మహాత్మునకు జీవితముపై నిర్వేదము కలిగెను.

రాజా! భీష్ముడు త్వరగా తన వధను కాంక్షించుచు ఇకపైన యుద్ధము నందు అభిముఖముగా నిలిచి అనేక మానవోత్తములను సంహరింపను అని నిశ్చయించి తన సమీపములోనున్న యు యుధిష్ఠిరునితో నిట్లనెను.

సర్వశాస్త్ర విశారదా! మహాప్రాజ్ఞా యుధిష్ఠిరా! ధర్మసమ్మతము స్వర్గ యోగ్యము నైన నా మాట వినుము. అనేక ప్రాణములను సంహరించుచు నా జీవితకాలమంతయు గడిపితిని. నా దేహము పైననే నాకిప్పుడు చాలా నిర్వేదము కలుగుచున్నది. కనుక నాయనా! నీవిప్పుడు పాంచాల సృంజయ సైన్యములతో అర్జునుని ముందిడుకొని నా ప్రీతిని నీవు కోరినయెడల నా వధకు ప్రయత్నము చేయుము.

ధృతరాష్ట్ర మహారాజా! యుధిష్ఠిరుడు భీష్ముని అభిప్రాయము తెలిసికొని సృంజయాది సేనలతో భీష్ముని ఎదిరించెను. యుధిష్ఠిర ధృష్టద్యుమ్నులు భీష్ముని మాటవిని తమ సేనలను ప్రోత్సహించుచు నిట్లనిరి.

‘నైనిక వీరులారా! పరుగెత్తుడు! యుద్ధము చేయుడు! భీష్ముని జయింపుడు.

మిమ్ముందరిని జయశీలుడైన అర్జునుడు రక్షింపగలడు. ఈ ధృష్టద్యుమ్ను భీమసేనులు కూడా మీకు రక్షకులై యున్నారు. సృంజయ వీరులారా! నేడు భీష్మునివలన మీరిక భయపడవలసిన అవసరము లేదు. శిఖండిని ముందిడుకొని నేడు తప్పక భీష్ముని జయింపగలము. ఇది నిశ్చయము.’

ధృతరాష్ట్ర మహారాజా! పాండవులందరు అట్లు నిర్ణయించుకొని బ్రహ్మ

లోకము కాంక్షించుచున్నవారై అత్యంతక్రోధముతో శిఖండి అర్జునుని ముందిడుకొని బీష్ముని పడగొట్టుటకు పరమ ప్రయత్నము చేసిరి.

రాజా! తరువాత దుర్యోధనుని యాజ్ఞదేత ద్రోణాచార్యునితో పోరాడుచుండిరి. చేది పాంచాలురతో కలసి యర్జునుడు శిఖండిని ముందిడుకొని బీష్మునిపై దాడిచేసెను. సాత్యకి అశ్వత్థామను, దృష్టకేతుడు పౌరవుని, అభిమన్యుడు అమాత్య సహితుడైన దుర్యోధనుని, విరాటుడు తన సైన్యముతో యుక్తుడైన వృద్ధక్షత్ర పుత్రుడైన సైంధవుని, యుధిష్ఠిరుడు సైన్యసహితుడైన శల్యుని ఎదుర్కొనగా అన్నివైపుల రక్షితుడై యున్న బీమసేనుడు గజసైన్యముపైకి ఉరికెను.

రాజా! దృష్టద్యుమ్నుడు తన సోదరులతో ఎదిరించుటకు అడ్డగించుటకును అలవికానివాడు సర్వశస్త్రాస్త్ర కోవిదుడైన అశ్వత్థామనెదిరించెను. సింహధ్వజము గల బృహద్బలుడు కర్ణికార (కొండగోగు) ధ్వజముగల అభిమన్యు నెదిరించెను.

రాజా! నీ పుత్రులు రాజవీరులంతకూడి అర్జున వధార్థమై అర్జున శిఖండులపైదాడిచేసిరి. ఉభయ సేనల పరాక్రమము అతిషహాభయంకరము కాగా సేనలు పరుగెత్తుచుండగా భూమి కంపించెను. ఉభయ సైన్యములు యుద్ధరంగమందు బీష్ముని చూచి పరస్పరము తలపడెను.

రాజా! తరువాత ఆ విధముగా ఒండొరులపై దాడిచేయుచు ఆ రెండు సేనల ధ్వని సర్వదిక్కుల మారుమోగెను. ఏనుగుల ఘోరములు శంఖ దుందుభుల ఘోషము సైన్యముల సింహనాదములు కలిసి ఆ ధ్వని అతిభయంకరముగా నుండెను.

రాజా! ఆ రాజవీరులందరియొక్క భుజకీర్తి-కీరీటములు చంద్ర సూర్య సమానప్రభలు కాంతిరహితమాయెను. శస్త్రములనెడు విద్యుత్తులచేత ఆవృతములైన రజస్సనెడు మేఘములేర్చడెను ధనుష్టంకారధ్వనులు భయంకరములాయెను. బాణశంఖ భేరీరథముల మహాధ్వనులు ఉభయ సేనలలో బయలుదేరెను. రెండింటి మధ్యాకాశము ప్రాస (ఈటే) బుష్టి (రెండంచుఅకత్తి) శక్తి సంఘములచేత బాణసమూహములచేతను వ్యాకులమై ప్రకాశరహితమాయెను.

రాజా! రథికులు-అశ్వములును ఆ యుద్ధమునందు పరస్పరము కొట్టుకొని కూలబడెను. ఏనుగులేనుగులను వదాదిదశములు పదాతి సైన్యములను చంపిరి.

రాజా! అక్కడ కౌరవులకు పాండవులకు బీష్ముడు కారణముగా రెండు దేగలకు వలె మహా యుద్ధము జరిగెను ఆ రెండుసేనల ఘోరసమాగమము యుద్ధమునందు జయేచ్ఛతో పరస్పర వధార్థమై భయంకరముగా నుండెను.

జనమేజయా! యిట్లు సంజయుడు యుద్ధక్రమమును గూర్చి ధృతరాష్ట్ర నకు చెప్పి యుద్ధవృత్తాంతమిట్లు చెప్పదొడగెను.

ఉభయరథికుల ద్వంద్వ యుద్ధము-బీష్ముని పరాక్రమము

రాజా! పరాక్రమశాలియైన అభిమన్యుడు బీష్ముని కౌరకు మహాసేనతోను దుర్యోధనుని ఎదిరించెను. అప్పుడు దుర్యోధనుడు యుద్ధమునందు అభిమన్యుని యెదపై పన్నెండు బాణములతోకొట్టెను. అప్పుడు అభిమన్యుడు మిక్కిలిక్రుద్ధుడై దుర్యోధనునిపై మృత్యుదేవత యొక్క స్వస (చెల్లెలు)వంటి ఘోరమైన శక్తిని విసరెను. దానిని దుర్యోధనుడు బాణముచేత రెండుగా ఖండింపడెను. అది యట్లు వ్యర్థమై పడుటచూచి యభిమన్యుడు దుర్యోధనుని బాహువులందు ఎదపైనను పదమూడు బాణములతో మరలకొట్టెను. ఘోరవిచిత్రమునైన ఆ యుద్ధము చూచువారికి కన్నులపండువుగాను, సమస్తరాజపీఠులు ప్రశంసింపదగినదిగాను నుండెను. అభిమన్యుడు బీష్మునివధకౌరకు విజయముకౌరకున్న దుర్యోధనునితో అంతఘోరముగా పోరాడెను.

రాజా! బ్రాహ్మణపుంగవుడైన అశ్వత్థామ తనపై అతిత్వరగా దాడిచేసిన సాత్యకి పై క్రోధముతో బాణము ప్రయోగించి కొట్టెను. సాత్యకి కూడా తొమ్మిదిబాణములతో కురుపుత్రుల మర్మములందు కొట్టెను. అప్పుడు అశ్వత్థామ సాత్యకి బాహువులందు ఎదపైనను ముప్పదితొమ్మిది శరములతో కొట్టెను.

అప్పుడు సాత్యకి అశ్వత్థామపై మూడు బాణములను ప్రయోగించెను. రాజా! పౌలవుడు, ధృష్టకేతువును అనేక బాణములతో వేధించగా ధృష్టకేతువు కూడా పౌరవుని ముప్పది బాణములతో కొట్టెను.

రాజా! అప్పుడు పౌరవ ధృష్టకేతువు లిరువురున్న పరస్పరము మహాశర వర్షముచేత కొట్టుకొని యొండొరుల ధనుస్సులను చేదించి అశ్వములను గూర్చి యిరువురు విరథులై ఖడ్గయుద్ధము చేయబూనిరి. వారు ఆ ఖడ్గయుద్ధములో

ఎద్దుచర్మముతో చేయబడి శతచంద్రులయొక్క శత నక్షత్రముల యొక్కయు చిత్రములు గల డాలులను నిగనిగ నల్లగా మెరయుచున్న కత్తులను తీసికొని పోరాడిరి.

రాజా! ఆ పౌరవ ధృష్టకేతువులు మహావనమునందు ఆడవీనుగు (ఆడసింహము) కొరకు ఘోరముగా పోరాడు సింహముల వలె మండలాకారముగా విచిత్రగతులతో వెసుకకు ముందుకుపోవుచు, ఒండొరులసామర్థ్యము ప్రదర్శించుకొనుటకు రము రమ్ము' అని పిలుచుచు ఖడ్గయుద్ధము చేసిరి.

రాజా! అప్పుడు పౌరవుడు ధృష్టకేతువు యొక్క నొసలిపై కత్తితో కొట్టెను. ధృష్టకేతువు కూడా క్రుద్ధుడై 'నిలునిలు' మనుచు పౌరవుని నిశితఖడ్గముతో భుజములయందు కొట్టెను. ఇట్లు వారిద్దరు వరస్పరము కొట్టుకొని నేలపై పడిపోయిరి. అప్పుడు పౌరవుని నీ పుత్రుడు జయత్సేనుడు తన రథముపై నెక్కించుకొని యుద్ధరంగమునుండి తొలిగించుకొని పోయెను. అట్లే ధృష్టకేతువును కూడ సహదేవుడు తన రథముపై తోడ్కొని పోయెను.

రాజా! నీ పుత్రుడు చిత్రసేనుడు నుశర్మను అరువది తొమ్మిది బాణములతో కొట్టగా నుశర్మ క్రుద్ధుడై చిత్రసేనుని ఇరువది శరములతో కొట్టెను. అప్పుడు చిత్రసేనుడు ముప్పది బాణములతో కొట్టగా, నతడున్న నీ కొడుకును తిరిగి కొట్టెను.

రాజా! భీష్మునితో పోరాడుటయందు తన కీర్తి అభిమానము పెంపొందించుకొనుచు అభిమన్యుడు అర్జునుని కొరకు భీష్మునకు తన పరాక్రమము చూపుచు అతనిపై దాడిచేయబోవుచు రాజపుత్రుడైన బృహద్యలు నెదుర్కొని పోరాడెను. అప్పుడు కోసలేంద్రుడైన బృహద్యలుడు అభిమన్యుని ఇరువదియైదు బాణములతో కొట్టెను. అప్పుడు అభిమన్యుడు క్రుద్ధుడై కోసలేంద్రుని ఎనిమిది బాణములతో కొట్టగా అతడు కంపింపకుండుట చూచి యభిమన్యుడు మరల నిశిత బాణములతో అతనిని కొట్టి అతని ధనుస్సును చేదించి మరల ముప్పది శరములు బృహద్యలునిపై ప్రయోగించెను.

రాజా! అప్పుడు బృహద్యలుడు పరియొక ధనుస్సుతీసికొని అనేక శరములతో సభిమన్యుని కొట్టెను. ఆ యిరువురకు మధ్య యుద్ధము దేవాసురయుద్ధము నందు బలి ఇంద్రులకు వలె అతి సంరంభముతో చిత్రవిచిత్రముగా జరిగెను.

రాజా! భీమసేనుడు గజసైన్యమును ఇంద్రుడు పర్వతములను చీల్చినట్లు చెండాడుచు మిక్కిలి శోభిల్లెను. అట్లు భీమసేనునిచేత వధింపబడుచున్న పర్వతములవంటి గజములుఘింకారములతో భూమిని ధ్వనింపజేయుచు అంజనపర్వతము చేదింపబడి ఖండఖండములుగా పడినట్లు భూమిపైనంతటను పడియుండెను...

రాజా! యుధిష్ఠిరుడు శల్యుని అతని సేనను యుద్ధమునందు పీడించెను. శల్యుడు కూడా భీష్మరక్షణార్థమై యుధిష్ఠిరుని పైఁ అనేక బాణములు ప్రయోగించి పీడించెను.

రాజా! నైంధవుడు విరాటునిపై మువ్వుది బాణములు ప్రయోగింపగా విరాటుడు కూడా అన్ని శరములతోనే నైంధవుని యెదపై కొట్టెను. ఆ యిరువురు విచిత్ర ధనుః ఖడ్గములతో, విచిత్ర కపచ శస్త్ర ధ్వజములతో విచిత్ర రూపులై విరాజిల్లిరి.

రాజా! ద్రోణాచార్యుడు ధృష్టద్యుమ్ను నెదుర్కొని యతనిపై అనేక బాణములను ప్రయోగించి యతని ధనుస్సు ఖండించి అతనిని ఏబది బాణములతో కొట్టెను. ధృష్టద్యుమ్నుడు మరియొక ధనుస్సు తీసికొని ద్రోణునిపైన అనేక నిశితశరములను ప్రయోగించెను. ఆ అన్నింటిని ద్రోణుడు చేదించి యెదు బాణములను అతనిపై విడిచెను. అప్పుడు ధృష్టద్యుమ్నుడు ద్రోణునిపై గదను విసిరెను. యమదండము వంటి ఆ గద తనపై పడుచుండగా ద్రోణుడు ఏబది బాణములతో దాని చేదించగా అది చూర్ణమై నేలపై పడెను.

రాజా! అట్లు తన గద పడుట చూచి పార్వతుడు ఆచార్యునిపై బాణవర్షము కురిసి యతనిని పీడించెను. ఈవిధముగా ద్రోణధృష్టద్యుమ్నులకు మహాఘోర యుద్ధము జరిగెను.

రాజా! అతిఘోర భయానక రూపుడైన భీష్మునిపై అర్జునుడు దాడిచేసి యతని ననేక శరములతో పీడించి వనమునందు మదగజము నెదిరించినట్లు అతనిపై బడెను.

రాజా! అప్పుడు అర్జునుని భగదత్తుడు మూడు దశములతో నెదిరించెను. అట్లు ఐరావతమువంటి గజముపై వచ్చుచున్న ప్రాగ్జ్యోతిషపతి నెదిరించి అర్జునుడు కొట్టెను. తరువాత గజారూధుడైన భగదత్తుడు శరవర్షములతో అతనిని నివారిం చెను. తరువాత అర్జునుడు తన శరవర్షములతో అతనిని నివారించెను. తరువాత అర్జునుడు తనపై వచ్చుచున్న భగదత్త గజమును బాణములతో కొట్టి పీడించెను.

రాజా! తరువాత అర్జునుడు శిఖండిని 'రమ్ము రమ్ము' అనిపిలిచి భీష్ముని సంహరింపుమని భీష్ముని పైకి తోలెను.

రాజా! తరువాత ప్రాగ్భ్యోతిషాధీశుడు అర్జునుని విడిచి ద్రుపదుని రథము వైపు పోయెను.

మహారాజా! తరువాత అర్జునుడు శిఖండిని ముందిడుకునిపోయి భీష్ముని పై దాడి చేసెను. అప్పుడు వారిద్దరికి భయంకరముగా యుద్ధము జరిగెను.

రాజా! తరువాత మీ శూరవీరులు అరచుచు యుద్ధరథసుడైన అర్జునునిపై అత్యద్భుతముగ బాణప్రయోగము చేసిరి. అప్పుడనేక విధములైన మీ సైన్యమును అర్జునుడు ఆకాశమునందు వాయువు మేఘములవలె అణచి చెదరగొట్టెను.

రాజా! అప్పుడు శిఖండి భీష్మ పితామహునిపై దాడి చేసి అనేక బాణములను ప్రయోగించెను. అప్పుడు భీష్ముడు రథమనెడు అగ్నిగృహమునందు, ధనుస్సు అనెడి జ్వాలలతో ఖడ్గ-శక్తి-గదలనెడు ఇందనముతో శరసంఘముల నెడు మహాజ్వాలతో ప్రజ్వరిల్లుచున్న అగ్నివలె నుండెను. వాయుసహాయముతో మండుచున్న అగ్ని గడ్డివాములలో చరించునట్లు సంచరించుచు దివ్యాస్త్రములను ప్రయోగించి క్షత్రియులను చంపించుచుండెను.

రాజా! తరువాత భీష్ముడు అర్జునుని అనుసరించి వచ్చుచున్న సైనికులను సంహరించెను. అర్జునుని సైన్యముపై అనేక బాణములను ప్రయోగించి నివారించెను. అతడు సమస్తదిక్కులలో మారుమ్రొగించుచు రథికులను అశ్వికులను కొనలులేని తాటిచెట్లను వలె పడగొట్టెను. మహావీరోత్తముడై భీష్ముడు అప్పుడు రథ-గజాశ్వములను నిర్మానుష్యములనుగా చేసెను.

రాజా! పిడుగువప్పుడువంటి భీష్ముని ధనుష్టంకారము విని సైనికులందరు అంతటను గగ్గోలు పడి కంపించిరి. అమోఘములైన భీష్మబాణములు సైనికుల శరీరములను గ్రుచ్చి క్రిందపడుచుండెను.

రాజా! నిర్మానుష్యములైన రథములను వానికి పూన్చబడిన వాయువేగముగల అశ్వములు ఈడ్చుకొని పోవుచు కనబడెను.

రాజా! చేడి.కాశి-కరూషసైనికులు వేలకొలదులు మరణించిరి. అట్లే

భీష్ముడు ఆదేశముల కులపుత్రులైన సుప్రసిద్ధ రథికులు నలుగురిని కూడా సంహరించెను. అట్లువారు చతురంగ సేనలతోపాటు, తెరచిన నోరుగల యముని వంటి భీష్మని వాతబడి పరలోకము చేరిరి.

రాజా! ఆ యుద్ధమునందు భీష్మ నెదుర్కొనిన ఒక్కనికి కూడా జీవితము నందు ఆశలేకుండెను. జనులప్పుడు భీష్మని పరాక్రమము చూచి వీరనైనికు లందరు యమరాజపురమునకు పోయినవారిగా తలచిరి.

రాజా! అక్కడ భీష్మనెదిరించగలవాడు అర్జునుడు, శిఖండి ధృష్టద్యుమ్నుడు తప్ప మరియొకడు కూడా లేకుండెను.

జనమేజయా! యిట్లు యుద్ధవృత్తాంతము సంజయుడు దృతరాష్ట్రునకు చెప్పి తరువాతి యుద్ధమును గూర్చి యిట్లు చెప్పదొడగెను.

ఉభయపక్ష సైనికుల యుద్ధము: దుశ్శాసనుని పరాక్రమము

రాజా! శిఖండి యుద్ధమునందు పురుషశ్రేష్ఠుడైన భీష్మనిపై దాడిచేసి అతని యెడపై పదినిశిత భల్లములతో కొట్టగా భీష్మదతనిని కోపోద్రిక్తమైన దృష్టితో దహించుచున్నట్లు చూచి అతని స్త్రీ పూర్వత్వమును స్మరించి అతనిని కొట్టలేదు ఆ విషయమును శిఖండిగ్రహించలేదు. అప్పుడు అర్జునుడు శిఖండితో ఇట్లనెను.

వీరవరా! భీష్మపితామహు నెదుర్కొని నీవేమాత్రము వెనుకముందు ఆలోచింపక త్వరగా ఈమహారథికుని వధింపుము. యుధిష్ఠిరు సైన్యములలో భీష్మని యుద్ధములో నెదిరించి పోరాడగలవాడు నీవుతప్ప మరియొకడులేదు. ఇది నీకు సృష్టముగా చెప్పుచున్నాను.

దృతరాష్ట్ర మహారాజా! ఇట్లు అర్జునుడు చెప్పగానే శిఖండి అనేక విధ శరములను భీష్మనిపై వర్షింపగా, పితామహుడే బాణపు దెబ్బలను లెక్కచేయక అర్జునునిపై బాణప్రయోగముచేసి అనేక పాండవసైన్యములను సంహరించెను. అట్లే పాండవులకూడా సేనలతో భీష్మనిపై అనేక బాణ వర్షములుకుడిసి మేఘముల వలె అతనిని కప్పిరి. భీష్మడట్లు అందరు తనను చుట్టుముట్టగా, అందరివి కూడా యుద్ధమునందు, వనమునందు కార్చిర్చువలె దహించివైచెను.

రాజా! అప్పుడు నీవుతుడు దుశ్శాసనుని యద్భుత కృత్యముచూచితిమి. అతడు అద్భుత పౌరుషముతో, పితామహుని రక్షించుచు, అర్జునునితో పోరాడెను. మహా ధనుష్కుడైన దుశ్శాసనుడు అప్పుడు యుద్ధమునందు చూపిన కౌశలమును అందరు ప్రశంసించిరి. ఎందుకనగా, అతడొక్కడే పంచపాండవులను రణములో నెదిరించి యుద్ధముచేసెను. అట్లు విజృంభించుచున్న దుశ్శాసనుని పాండవులు నివారింపజాలక పోయిరి.

రాజా! అప్పుడు దుశ్శాసనుడు రథికులను విరథులనుచేసెను. గజాశ్వా రోహకులైన వీరులు అతని శరముల దెబ్బలచేత తూలి క్రిందపడిరి. గజములు దిక్కులకు పారిపోయెను. ఇంధనములువేచుగా ప్రజ్వలింపు అగ్నివలె దుశ్శాస నుడు బాణములువేసి పాండవసేనను దహించెను. భారత శ్రేష్ఠుడైన దుశ్శాసనుని పాండవసేనలో, అర్జునుడుతప్ప, ఇతరు దెవడునుకూడా, ఎదిరించుటకుకాని, జయించుటకుగాని ముందుకు రాజాలకుండెను.

రాజా! అంత మహాఘోరముగా యుద్ధముచేయుచున్న దుశ్శాసనుని అప్పుడు అర్జునుడు ఎదిరించి, జయించెను.

రాజా! తరువాత అర్జునుడు భీష్మునిపై దాడిచేసెను. అప్పుడు ఓడిపోయిన దుశ్శాసనుడు మాటిమాటికి అర్జునునితో పోరాడెను. అర్జునుడు అతనితో యుద్ధము చేయుచు మిక్కిలి విరాజిల్లెను.

రాజా! శిఖండి, యుద్ధమునందు, పిడుగులవంటి. సర్పములవంటి బాణము లతో భీష్మునిగొద్దెను. అ బాణములను భీష్ముడు, ఉష్ణముచేత ఆర్తించెందినవాడు. శీతల జలధారలనువలె, నవ్వుచు గ్రహించెను. అట్లు ఘోరరూపుడై పాండవ సేనలను దహించుచున్న భీష్ముని క్షత్రియవీరులు విస్మయముతో చూచుచుండిరి.

రాజా! తరువాత దుశ్శాసనుడు తమ నైన్యములతో నిట్లనెను! సైనిక వీరులారా! యుద్ధమునందు అర్జునుని అందరు అస్థివైపుల చుట్టుముట్టి యుద్ధము చేయుడు. ధర్మాత్ముడైన భీష్ముడు మిమ్మందరను కాపాడగలడు. కనుక మీరు ఏమాత్రము భయపడక, పాండవుల నెదిరించి పోరాడుడు. బంగారు తాటిచెట్టు ధ్వజముగల భీష్ముడు మిమ్ము రక్షించుచు నిలిచియున్నాడు. ఆయనయే, సమస్త ధార్తరాష్ట్రులకు శుభముకల్గించి వారికి కవచమువలె రక్షకుడై నిలిచియున్నాడు.

దేవతలు యుద్ధసన్నద్ధులై వచ్చినను, భీష్ముని జయింపజాలరనగా ఆయనముందు మానవులైన పాండవుల శౌర్యమెంత? కనుక భయపడి అర్జునునెదిరింపక పారి పోవకుడు. మీరాజ పీరులందరితో నేనిప్పుడు పూనుకొని అర్జునునితో యుద్ధము చేసెదను.

దృతరాష్ట్రమహారాజా! అట్లు దుశ్శాసనుడుచెప్పిన మాటలువిని మీ యోధ వరులైన విదేహ-కళింగ-దాసేకర-నిషద-సీవర-బాహ్లిక-దరద-పశ్చిమ మాళవ-ఉత్తర మాళవ-అబీషాహ-శూర సేన-శిబి-వసాతి, శాల్వ-శక-త్రిగర్త-అంబష్ఠ-కేకయ" నైనెనికులందరు సంరంభములో శలభములవలె బిలబిలమని బయలుదేరి అర్జునాన్నిపై దాడిచేసిరి.

మహారాజా! ఆరాజపీరులందరను వాకి నైన్యములతోకూడా అర్జునుడు తివ్యాస్త్రములతోగొట్టి తన ప్రతాపాన్నితో శలభములను వలె వారిని దహించెను. వేలకొలది బాణములను ప్రయోగించుచు అర్జునుని గాండీవము ఆకాశమునందు దీపించుచు కనబడెను.

రాజా! ఆ నైనిక పీరులందరు అర్జునశరాదులై అతనియెదుట నిలువజాలక, ద్వజములతో, రథములతోను నేలకూలిరి. ఆశ్వికులు అశ్వములతో గజారోహకులు గజములతోను అర్జున బాణ పీడితులై పడిపోయిరి.

రాజా! తరువాత అర్జున విస్మయకరములచే, అతడు వధించిన నైనికులచేతను రణభూమియంతయు ఆవరింపబడెను. అనేకులు పారిపోయిరి.

రాజా! అర్జునుడట్లు ఆ సేనలనువధించి కొందరిని పారద్రోలి, దుశ్శాసనుని మైన అనేక నిశితశరములు ప్రయోగించెను. ఆ బాణములు దుశ్శాసనుని బేదించి భూమిలో, వల్మీకములో సర్పములవలె దూరెను. దుశ్శాసనుని అశ్వములను-సారథిని కూల్చెను.

రాజా! తరువాత అర్జునుడు వివింశతిని వింశతి బాణములతోగొట్టి విరథుని చేసెను. కృపాచార్యుని, వికర్ణుని, శల్కుని అనేక బాణములతో నొప్పించి వారిని గూడ విరథులను చేసెను.

రాజా! యిట్లు అర్జునునిచేత వివశులైన కృవ-శల్య-దుశ్శాసన-వివిశంతి-వికర్ణులు అర్జునునకు ఓడి రణరంగము వీడి పారిపోయిరి.

రాజా! అర్జునుడు ఆనాడు పూర్వాహ్లామునందు మహారథికులను జయించి దూమరహితాగ్నివలె జ్వలించుచుండెను.

రాజా! ఆవిధముగనే అర్జునుడు సూర్యుడు కిరణములవలె శరవర్షముగురిసి యితర రాజవీరులనుగూడ తపింపజేసి పారద్రోలి, కౌరవ పాండవ సేనలమధ్య భాగమందు రక్తనదిని ప్రవహింప జేసెను.

రాజా! గజాశ్చరథ పదాతియోధులు పరస్పరము కొట్టుకొనగా వారిశరీరములు శిరస్సులు సర్వదిక్కులందు పడిపోయెను.

రాజా! భుజకీర్తి కుండలాది భూషణధారులైన మహారథిక రాజపుత్రులు పడిపోయి పడగొట్టబడి, రణభూమిని ఆచ్ఛాదించిరి అట్లే రథచక్ర ఖండితములై గజములచేత నలగగొట్టబడిన రాజపుత్ర శరీరములుగూడ భూమిపై వ్యాపించి యుండెను.

రాజా! పదాతినైన్యములు - ఆశ్వికులు - గజారోహకులు - రథిక లున్న తమ తమ వాహనములతోచచ్చి అంతట పడియుండిరి. వాని రక్తముచేత తడుపబడిన రణరంగము శరత్కాలమునందలి యెఱ్ఱుని ఆకాశమువలె విరాజిల్లెను.

రాజా! కుక్కలు - కాకులు - గ్రద్దలు - తోడేళ్ళు - నక్కలు వీనికి పరిపూర్ణ భోజనము అక్కడ లభించుటచేత ఆవి సంతోషముతో ఆరచెను. మృగ. పక్షులు వికారముగా అరచెను. సర్వదిక్కులందు వివిధ వాయువులు వీచెను. ఈ దుర్నిమిత్తములు రాక్షసులు భూతములు అరచుచు కనబడుచున్నందువలన గలగెను.

రాజా! పడియున్న నైనికవీరుల బంగరు హారములు, విలువగల పతాకాలు వాయువుచేత చలించుచు కనబడెను. శ్వేతచ్ఛత్రము - ధ్వజసహిత రథములున్న నూర్ణకొలది వేలకొలదిగ పడి అంతట కనబడెను. పతాకలతో గజములు, శరీర పీడితములై, దిక్కులు పట్టి పారిపోయెను.

రాజా! ధనుస్ - శక్తి - గదాధారులైన క్షత్రియులు యుద్ధభూమి యందంతటను పడిపోయి కనబడుచుండిరి.

(నూటపదుయేడవ అధ్యాయము)

అర్జునుడు భీష్ముని మూర్ఛిల్లజేయుట:-

రాజా! తరువాత భీష్ముడు దివ్యాస్త్రము ప్రయోగించుటకు అర్జునుని పైకి ఉరికెను. అట్లు వచ్చుచున్న భీష్ముని, కవచ దారియైన శిఖండి అడ్డగించెను. కాని తరువాత భీష్ముడు అగ్నివంటి ఆయస్త్రమును శిఖండినిచూచి ఉపసంహరించుకొనెను.

రాజా! ఆయవకాశమును పురస్కరించుకొని అర్జునుడు త్వరగా బాణ ప్రయోగముచేసి భీష్మ పితామహుని మూర్ఛిల్లజేసి నీ సేనలను చంపెను.

జనమేజయా! యిట్లు యుద్ధవృత్తాంతము సంజయుడు దృతరాష్ట్రునకు చెప్పి తరువాతి యుద్ధక్రమమిట్లు చెప్పదొడగెను.

నూట పదునెనిమిదవ అధ్యాయము

భీష్ముడు అద్భుత పరాక్రమముతో పాండవ సేనను సంహరించుట:-

రాజా! అనేక సేనలు వ్యూహరచనలు చేసియుండగా, అందరు బ్రహ్మలోక ప్రాప్తి కోరువారై పరస్పరము తలపడిరి. ఆసంకుల నమరనుందు సేన-సేనతో, రథికులు రథికులతో, పదాతిదళములు పదాతిసేనలతో, అశ్వికు లాశ్వికులతో, గజనైనికులు గజారోహకులతోను పోరాడక, ఉన్మత్తులవలె వివేచనము లేకుండ, వ్యతిక్రమముగా తలపడి పోరాడజొచ్చిరి. ఆరెండు సేనలలో గొప్పగా ఊబము కలిగెను. ఇట్లు సేనలకు భయంకరనాశము కలిగెను.

రాజా! తరువాత శల్య-కృప-చిత్ర సేన-దుశ్శాసన-వికర్ణులు రథారూఢులై పాండవ సేనపై దాడిచేసి దానిని కంపింపజేసిరి. అప్పుడు పాండవ సేన వారిచేత వధింపబడుచు, జలమునందు వాయువుచేత తిరుగుచున్న నౌకవలె దిక్కుతోచక గిరగిర తిరగజొచ్చెను. శిశిరర్తువునందు మంచుచేత గోవులమర్మములను చేదింపబడినట్లు భీష్ముని దెబ్బచేత పాండవుల మర్మములు చేదింపబడుచుండెను.

రాజా! ఆవిధముగానే అర్జునుడు, నూతన మేఘములవంటి పీఠగజములను

కూల్చుచుండెను. అర్జునునిచేత మర్దింపబడుచు బాణమాతములచేత పీడింపబడుచు మావటివాండ్రతోగూడ గజయాదపతులు ఘోరముగా ఆర్తధ్వని చేయుచు నేల కూలిరి. అతనిచేత చంపబడి వీరాగ్రేసరుల భూషణ సహితదేహములచేత కుండల యుక్త శిరస్సుల చేతనున్న అంతట వ్యాపించిన రణరంగము విరాజిల్లుచుండెను.

రాజా! భీష్మార్జునులు పరాక్రమింపగా, మహావీరవరుల నాశకరమైన ఆ యుద్ధమునందు భీష్మపితామహుని పరాక్రమముచూచి, నీ పుత్రులందరు నైనన్య సమేతులై, యుద్ధమునందు మరణించి స్వర్గమును చూరగొనగోరి పాండవుల నెదుర్కొనిరి.

రాజా! అప్పుడు పాండవులుగూడ, నీవు నీ పుత్రులున్న పూర్వము వారికి కలిగించిన అనేకవిధ క్లేశములను తలచుకొనుచు, భయమువీడి బ్రహ్మలోక ప్రాప్తి యందాసక్తి గలవారై మీ సేనలతో వీరులతో, నీ పుత్రులతోను మిక్కిలి హర్షముతో యుద్ధము చేయుచుండిరి.

రాజా! అప్పుడు పాండవ సేనాపతియైన ధృష్టద్యుమ్నుని యాజ్ఞచే సోషక సృంజయాది నైనికవీరులందరు భీష్మునిపైదాడిచేసి శరవర్షముతో నతనినికొట్టగా భీష్ముడు మిక్కిలి క్రుద్ధుడై సృంజయులతో యుద్ధముచేసెను.

రాజా! కీర్తిమంతుడైన భీష్మునకు పూర్వము పరశురాముడు శత్రుసేనా వినాశకరమైన అస్త్రవిద్యను నేర్చియుండెనుగదా! ఆ విద్యా బలప్రయోగముచేసి భీష్ముడు శత్రునైన్య నాశమును, దినమునకు పదివేల సేనలచొప్పున చేసెను.

రాజా! ఆ దశమదినమందు వృద్ధుడైన కురుపితామహు డొక్కడే అసంఖ్యాక ములైన పాంచాల-మాతస్య గజాశ్వనైన్యములను, ఏడుగురు మహారథికులను, ఆరువేల రథికులను, పదునాలుగువేల వదాతిదళములను, పదివేల గజములను, పదివేల అశ్వములను సంహరించెను.

రాజా! సమస్త రాజవీరుల సేనలను భీష్ముడు నశింపజేసి, విరాటరాజు యొక్క ప్రేయసోదరుడైన శతానీకుని నేలగూల్చి, అనేక సహస్ర రాజవీరులను గూడ భల్లములతో సంహరించెను. మృతశేషులై పీడితులైన కొందరు యోధులు ఏడ్చుచు అర్జునుని కడకుపోయి మొరపెట్టుకొనిరి. మరికొందరు భీష్ము నెదిరించి యమపురి జేరిరి.

రాజా! ఇంద్రుడు రాక్షససేననువలె భీష్ముడు పాండవసేనను తపింపజేసి పారద్రోలి ధనుర్ధారియై ఉభయ సేనల నడుమ గ్రీష్మకాలమధ్యందిన మార్తాండుని వలె నిలిచియుండగా ఆయనను రాజులెవరున్న కన్నెత్తియైన చూడజాలకుండిరి.

రాజా! అవిధముగా పరాక్రమించుచున్న భీష్మసిజూచి మధుసూదనుడు అర్జునునకు ప్రీతి గొలుపుచు నతనితో నిట్లనెను:-

అర్జునా! ఇప్పుడీ భీష్ముడు రెండు సేనలనడుమ నిలిచియున్నాడు. ఇతనికి సేన దూరముగానున్నది. కనుక ఇప్పుడే యితనిని పొదిలి సంహరించి విజయము సాధింపుము. నీవుదప్ప ఇతరుడితని బాణముల ధాటిని సహింపజాలడు.

ధృతరాష్ట్రమహారాజా! అవిధముగా శ్రీకృష్ణునిచేత ప్రోత్సహింపబడి కపిధ్వజుడైన యర్జునుడు, శరజాలముచేత భీష్ముని అతని రథాశ్వధ్వజములను ఆచ్ఛాదించెను.

రాజా! అప్పుడు కురువృషభుడైన భీష్ముడు అర్జున ప్రయుక్త బాణములను, తన శరములచేత చెదరగొట్టి అర్జునుని మరల పిడుగులవంటి బాణములతో గొట్టెను.

రాజా! తరువాత ద్రుపద-ధృష్టకేతు - ఓమసేన - ధృష్టద్యుమ్న - నకుం - సహదేవ - చేకితాన-పంచకేకయ సోదర-సాత్యకి - ఘటోత్కచ-పంచద్రౌపదీ పుత్ర-కుంతిభోజ-సుశర్మ-విరాట - శిఖండి-అభిమన్యు ప్రభృతులైన పాండవ వీరులు ఇతరులనేక రాజవీరులున్న భీష్ముని బాణములచేత పీడితులై, శోకసాగరములో మునిగియుండగా నర్జునుడు భీష్ముని గొట్టి వారినుద్ధరించెను.

రాజా! తరువాత శిఖండి అర్జునుని చేత రక్షింపబడుచు పరమాయుధమును ధరించి భీష్మునిపై వేగముగా ముట్టడి చేసెను. తరువాత అర్జునుడు భీష్మానుచరులనందరిని సంహరించి భీష్మునిపైననే దాడిచేసెను.

రాజా! తరువాత సాత్యకి.చేకితాన-ధృష్టద్యుమ్న-విరాట-ద్రుపద-నకుల సహదేవాదులు గూడ అర్జునరక్షితులై అభిమన్యు-ద్రౌపదీ పుత్రులతో పాటు భీష్ముని పైకే ఉరికి నిశితశరములచేత భీష్ముని కొట్టిరి.

రాజా! అప్పుడు భీష్ముడు శత్రుబాణములను చెదరగొట్టి యేమాత్రము

దైన్యము చెందక పాండవ సేనలో దూరి క్రిడించుచున్నవానివలె, బాణములచేత నైన్యమును హతమార్చుచు ద్రుపద నైన్యములో వీడుగురు మహారథికులను సంహరించెను. కాని శిఖండిని మాత్రము ఊరక చూచి నవ్వి అతని స్త్రీ పూర్వ త్వమును దృష్టిలో నుంచుకొని యతనిపై బాణప్రయోగము చేయలేదు.

రాజా! భీష్మునిపై దాడిచేసిన మాత్య-పాంచాల-చేది నైన్యములలో కిలకిల శబ్దము కలిగెను. వారు చతురంగ నైన్యములలో గలిసి భీష్ము నొకనినే సూర్యుని మేఘములు వలె బాణములతో గప్పిరి. అయినను భీష్ముడు బాధ చెందక శత్రువులను యుద్ధములో తపింపజేయుచుండెను.

రాజా! అప్పుడు అతనికి వారికి దేవాసురులకు వలె యుద్ధము జరుగు చుండగా అర్జునుడు శిఖండిని ముందిడుకొని భీష్మునిపై దాడి చేసెను.

జనమేజయా! యిట్లు సంజయుడు భీష్మ పరాక్రమము గూర్చి ధృతరాష్ట్ర నకు వర్ణించి చెప్పి తరువాతి యుద్ధవృత్తాంతమిట్లు చెప్ప దొడగెను.

నూట పందొమ్మిదవ అధ్యాయము

కౌరవ రక్షితుడైన భీష్ముని అర్జునుడు పడగొట్టుట

రాజా! యీ విధముగా పాండవులందరు శిఖండిని ముందిడుకొని భీష్ముని చుట్టుముట్టి కొట్టిరి. శతఘ్ని - పరిఘ (గడియమాను) పరశ్వథ (గండగొడ్డలి) ముద్గర (ఇనుపగుదియ) ముసల (రోకలి) ప్రాస. క్షేపణీయ (విసిరి వేయదగిన గద) ప్రభృతి శస్త్రములజేత అనేకవిధ బాణములచేతను - వత్సదంతముల (ఒక విధమైన బాణములు) చేతను, భుశుండి (అగ్ని ఆయుధము) మొదలైన వివిధా యుధములచేతను సంజయులందరు భీష్ముని అన్నివైపుల కొట్టిరి. ఈ విధ ముగా భీష్ముడు కవచము చేదింపబడి అనేకులచేత పీడింపబడినను తన మర్మ ములు భేదిల్లినను కొంచెముగా గూడా వ్యథ చెందలేదు.

రాజా! దీపించిన ధనుర్పాణాన్ని శస్త్రవాయువులచేత పెంపొందింపబడి రథచక్రధ్వనుల సంతానము గలదైన మహాస్త్రవహ్ని, విచిత్రధనుస్సు అనెడు మహాజ్వాల గలదై సైనిక వీరులనెడు ఇంద్రునిములను కాల్చుచున్న భీష్మప్రతా పాన్ని ప్రశయకాలాన్ని వలె పాండవసేనలకు తోచెను.

అప్పుడు భీష్ముడు రథ సంఘముల మధ్యనుండి రాటిపోయి రాజవీరుల మధ్య నంచరించుచునుండెను. తరువాత ద్రుపద దృష్టకేతులను లెక్కచేయక వారిని తప్పించుకొని పాండవసేనా మధ్యమున చేరెను.

రాజా! తరువాత భీష్ముడు సాత్యకి-భీమసేన-అర్జున-ద్రుపద-విరాట-దృష్ట ద్యుమ్నుల నారుగురిని మర్మములను చేదించు భయంకర బాణములచేత కొట్టెను. అప్పుడా యార్జును మహారథికులు భీష్మ ప్రయత్న నిశితశరములను నివారించి ఓక్కొక్కరు పదిబాణముల చొప్పున ప్రయోగించి భీష్మని ఏ మాత్రము బాధించలేదు.

రాజా! తరువాత అర్జునుడు శిఖండిని పురస్కరించుకొని సంరంభముతో భీష్మనెదిరించి యతని ధనుస్సు చేదించెను. భీష్మధనుశ్చేదములను కౌరవ మహారథికులు ద్రోణ-కృతవర్మ-నైంధవ-భూరిశ్రవస్-శల-శల్య-భగదత్తు లేడు గురున్న సహింపక మిక్కిలి క్రుద్ధులై యర్జునునిపై దాడిచేసి దివ్యశస్త్రములచేత అర్జునుని కప్పిరి.

రాజా! మీ రథికవరులు అర్జునునిపైబడి వచ్చుచున్న ద్వని ప్రళయకాల సముద్రునివలె భయంకరముగా వినబడెను. చంపుచున్న వారి యొద్దకు పొండు పట్టుకొనుడు-కొట్టుడు-చేదింపుడు ఇత్యాది తుముల శబ్దము రోమాంచకరముగా నుండెను.

రాజా! అర్జునుని చేత రక్షింపబడుచున్న శిఖండి పది బాణాలతో భిన్న ధనుష్కుడైన భీష్మని కొట్టెను. భీష్మని సారథిని పదిబాణములచేత కొట్టి ద్వజమునొక్క బాణము చేత చేదించెను.

రాజా! తరువాత భీష్ముడు మరియొక ధనుస్సు తీసికొని నిశితశరములు ప్రయోగించి యర్జునుని కొట్టెను. ఆ ధనుస్సును గూడ మూడు శరములచేత అర్జునుడు చేదించెను. ఈ విధముగానే యర్జునుడు భీష్ముడు తీసుకొనిన ధనుస్సు లను మాటిమాటికి చేదించుచు వచ్చెను. అప్పుడు భిన్నధన్వుడైన భీష్ముడు అతిక్రోధముతో పెదవుల కొనలు నాకుచు ధనుస్సు చేదింపబడుట చేత పర్వత ములు గూడ చీల్చుగల శక్తిని అర్జునుని రథముపై విసిరెను మండుచున్న పేడుగువలె వచ్చుచున్న శక్తిని చూచి పార్థుడు పరునైన బాణములతో దానిని

బదు ముక్కలుగా చేదించెను. అప్పుడాశక్తి మేఘబృందమునుండి జారిపడిన పిడుగువలె క్రిందబడెను.

రాజా! అట్లు చేదింపబడిన శక్తిని చూచి భీష్ముడు క్రోధముతో రణరంగమునందిట్లు చింతించెను.

‘నేనొక్క ధనుస్సు సహాయముతో పాండవుల నందరినీ సంహరింపగలను కాని వారికి సర్వలోకవిజేతయైన శ్రీకృష్ణుడు సంరక్షకుడుగా లేని యెడల ఆ కార్యము నాకు సాధ్యమగును. నేను పాండవులతో యుద్ధము చేయకుండుటకు రెండు కారణములు గలవు. ఒకటి పాండవులను నేను చంపదలచకుండుట, రెండవది శిఖండి యొక్క స్త్రీ పూర్వత్వము. ఈ కారణద్వయముచేతనే పాండవులతో నేను పోరాడను.

నేను పూర్వము సత్యవతి సంతోషార్థమై నా తండ్రి శాంతనుని సంతోషపరచగా నా తండ్రి నాకు స్నేచ్ఛామరణము (ఎవరిచేతను వధించబడకుండుట) వరముగా ప్రసాదించియుండెను. కనుక ఇప్పుడు నాకు మరణకాలము సంప్రప్తమైనదని తలచెదను.’

దృతరాష్ట్ర మహారాజా! యిట్లు భీష్ముని నిశ్చయమును తెలిసికొనిన ఋషులు-వసువులు ఆకాశమునందుండి యితనితో నిట్లనిరి.

“నాయనా! యీ నీ నిశ్చయము మాకు గూడ ప్రీయమైనది. అట్లే చేయుము. యుద్ధమునుండి బుద్ధి మరలించుకొనుము.”

రాజా! యిట్లు ఋషులు-వసువులు చెప్పిన మాట ముగియగానే సుగంధము గల అనుకూల వాయువు చల్లని నీటి తుంపరలతో వీచెను. దేవదుంధుభులు మ్రోగెను. భీష్మునిపై పుష్పవృష్టి గురిసెను. ఆ ధ్వని రాజా! మునుల యనుగ్రహముచేత నాకు భీష్మునకు మాత్రమే వినపడెను. పరస్పరము వాదించుకొనుచున్న యితర నైనికులకు వీరవరులకు ఆ ధ్వని వినబడలేదు. అప్పుడు దేవతల మాటలు విని మహాతపస్సంపన్నుడు సర్వలోకప్రియుడైన భీష్మ పితామహుడు రథమునుండి పడబోవుచున్నాడని తెలిసి దేవతలలో మహాసంభ్రమము కలిగెను.

రాజా! తరువాత అర్జునుడు సర్వమర్మములను చేదించు పదునైన బాణములతో కొట్టినను భీష్ముడు తిరిగి అర్జునుని మించి పోరాడలేదు. అప్పుడు శిఖండి భరతపితామహుని వక్షః స్థలముపై తొమ్మిది నిశితశరములచేత కొట్టెను. అట్లు శిఖండిచేత కొట్టబడిన భీష్ముడు భూకంపమునందు పర్వతమువలె ఏ మాత్రము కంపించకుండెను.

రాజా! తరువాత అర్జునుడు నవ్వి గాండివమునందు ఇరువది యైదు ఖుద్రక (కుప్పకొల) బాణములను భీష్మునిపై ప్రయోగించి మాటిమాటికి నూర్ల కొలది బాణములతో నతనిని సర్వమర్మములందు కొట్టెను. ఇతరులు గూడ వేలకొలది బాణములతో భీష్ముని కొట్టిరి. ఆ బాణములన్నిటిని భీష్ముడు తిరగ గొట్టెను. శిఖండి ప్రయోగించిన బాణములు భీష్ముని బాధించలేదు.

రాజా! తరువాత అర్జునుడు క్రుద్ధుడై శిఖండిని ముందిడుకొని భీష్ముని యెదిరించి యతని ధనుస్సును చేదించెను. తరువాత తొమ్మిది బాణములతో భీష్ముని కొట్టి యతని ధ్వజమును ఒక బాణముతో చేదించెను. సారథిని పది బాణములతో కొట్టి కంపింపజేసెను. అప్పుడు భీష్ముడు మరియొక ధనుస్సు తీసికొనగా దానిని గూడ అర్జునుడు షణ్ములతో మూడు బాణములతో మూడు ముక్కలుగా గొట్టెను. ఈ విధముగా నర్జునుడు భీష్ముని యనేక ధనుస్సులను ఖండించెను. తరువాత భీష్ముడు అర్జునుని మించి పోరాడలేదు. అప్పుడర్జునుడు భీష్ముని ఇరువదియైదు ఖుద్రక బాణములతో కొట్టెను. ఆ దెబ్బచేత బాధపడి భీష్ముడు దుశ్శాసనునితో నిట్లనెను.

దుశ్శాసనా! పాండవ మహారథికుడైన పార్థుడు యుద్ధమునందు క్రుద్ధుడై అనేక సహస్ర బాణములచేత నన్నే కొట్టెను. ఇతనిని యుద్ధమునందు ఇంద్రుడు గూడ జయించజాలడు. దేవదాసవ రాక్షసులేకమై వచ్చినను అర్జునుని నన్ను జయింపజాలరనగా మర్త్యుల మాట ఎంత?

ధృతరాష్ట్ర మహారాజా! యీ విధముగా భీష్మదుశ్శాసనులు మాట్లాడుకొను చుండగా అర్జునుడు శిఖండిని ముందిడుకొని నిశితశరములతో భీష్ముని కొట్టగా భీష్ముడు మిక్కిలి శరపీడితుడై మరల దుశ్శాసనునితో నవ్వుచు నిట్లనెను.-

దుశ్శాసనా! అర్జునుని బాణములచే మిక్కిలిగా కొట్టబడితిని. ఈ యర్జునుని

బాణములు వజ్రాయుధము వలె పిడుగువలె అవిచ్ఛిన్నముగా నాపై బడుచున్నవి కనుక నివి శిఖండిబాణములు గావు.

నాయనా! ఈ బాణములు ముసలాయుధముల వలె నా మర్మములను చేదించుచు నా కవచమును చేదించుచు నన్ను కొట్టుచున్నవి. కనుక ఇవి శిఖండి శరములు కావు.

ధర్తరాష్ట్ర! వజ్రదండసమాన స్పర్శగలిగి వజ్రవేగమువలె నెదిరింప జాలనివై నా ప్రాణములను బాధించుచున్నవి గనుక ఈ బాణములు శిఖండి ప్రయుక్తములు కావు.

దుశ్శాసనా! ఈ బాణములు గదా పరిఘాయుధముల వలె నన్ను స్పృశించుచు యమదూతలవలె నా ప్రాణములను తీయుచున్నవా! యను నట్లున్నవి. కాబట్టి యవి శిఖండి ప్రయోగించిన బాణములు కావు.

నాయనా! క్రోధముతో కోరలు నాకుచు విషమును గ్రక్కుచున్న సర్పములవలె ఈ బాణములు నా మర్మములలో దూరుచున్నవి. కనుక నివి శిఖండివి కావు.

దుశ్శాసనా! ఈ బాణములన్నియు మాఘమ (తల్లియైన యెండ్రకాయ)ను అప్పుడే పుట్టిన సేగవ (యెండ్రీ పిల్ల) వలె నా యవయవాలను చేదించుచున్నవి గాబట్టి యవి యర్జునుని బాణములే గాని శిఖండివి కావు వీరుడైన యర్జునుడు దప్ప ఇతరరాజులెవరు గూడ నాకు యింతదుఃఖము గలిగింపజాలరు.

ధృతరాష్ట్ర మహారాజా! యిట్లు బీష్ముడు దుశ్శాసనునకు చెప్పుచు పొండవులను దహించుచున్న వాడు వలె శక్తిని అర్జునునిపై విసిరివేసెను. ఆ శక్తిని అర్జునుడు మూడు బాణములచేత మూడు ముక్కలుగా ఖండించి పడగొట్టెను.

రాజా! తరువాత బీష్ముడు ఖడ్గము డాలు తీసికొని మృత్యువునో, జయమునో ఏదోయొకటి పొందగోరుచుండగా నతడు రథమునుండి దిగుటకు పూర్వమే ఆ ఖడ్గమును డాలును అర్జునుడు అత్యర్చితముగా తన బాణములతో ఖండించెను.

రాజా! తరువాత యుధిష్ఠిరుడు తమ సేనలను ప్రోత్సహించుచు “వీర

నైనికులారా! భీష్మునిపై దాడిచేయుడు. మీకు భయమక్కరలేదు అని చెప్పగానే వారు తోమర-ప్రాస-బాణాద్యాయుధములచేత భీష్ముని ముట్టడించి పెద్దగా సింహనాదము చేసిరి.

రాజా! అట్లే నీ పుత్రులు గూడ భీష్ముని విజయము గోరుచు సింహనాదము చేసి అందరు భీష్మునొక్కనినే రక్షించుచుండిరి.

రాజా! ఆ పదవదినమందు భీష్మార్జునులు ఒండొరులు తలపడినప్పుడు మీ వారికి పాండవ నైనికులతో తుముల యుద్ధమాయెను. పరస్పరము సంహరించుకొనుచు యుద్ధము చేయుచున్నప్పుడొక్క షణకాలము గంగానదినుడివలె సముద్రపు నుడివలెను సేవలు తిరుగుచుండెను. రక్తసిక్తమైన భూమి సామ్యరూపమై మిట్టపల్లములు సమశిషవస్థలములు తెలియకుండెను.

రాజా! పదవనాడు భీష్ముడు పదివేల యోధులను సంహరించి తన మర్మములు భేదిల్లగా రణభూమిలో నిలిచియుండెను.

రాజా! తరువాత సేనాముఖమునందున్న అర్జునుడు కురుసేనల మధ్యముగా సేనను పరుగెత్తించెను. పాండవసేనలప్పుడు శరములతో మీ సేనలను తపింపజేసెను. అప్పుడు భీష్మరక్షకులుగా నుండిన నైనికులందరును పాండవ సేనలను బాణములతో కొట్టి ప్రారదోలిరి.

రాజా! మేము అర్జునునకు భయపడి అతని శరములచేత పీడితులమై పారిపోయితిమి.

తరువాత సౌవీర-మాశవ-శూర సేనాది నైనికులందరు అర్జున బాణపీడితులై కూడ యుద్ధము చేయుచున్న భీష్ముని విడిచిపోవకుండిరి. వారందరు భీష్ముని చుట్టు చేరియుండిరి.

అప్పుడు పాండవనైనికులలో నొకరినొకరు పిలుచుకొనుచు “పడగొట్టుడు-పట్టుకొనుడు-పోరాడుడు. భీష్ముని చేదింపుడు” అని ఆరచుచున్న ధ్వని తుములముగా బయలుదేరెను.

రాజా! భీష్ముడు నూర్లకొలది-వేలకొలది శత్రువులను సంహరించుచు పోరాడునప్పుడు తన గాత్రమునందు రెండు అంగుళముల అంతరము గూడ గాయపడకయుండలేదు.

రాజా! యీ విధముగా నీ తండ్రి భీష్ముని అర్జునుడు నిశితశరములచేత కొట్టగా శరీరమంతయు శిథిలమై ఆ మహాత్ముడు రథమునుండి తూర్పుగా శిరస్సు పెట్టి క్రిందపడెను.

అప్పుడు పగలు కొంచెము మాత్రము మిగిలియుండెను. తామందరు చూచుచుండగా పడిపోయిన భీష్ముని చూచి మీవారందరు రాజులు, ఆకాశము నందు దేవతలున్న 'హా హా' యని బిగ్గరగా యరచిరి.

రాజా! భీష్ముని పతనముతో మా యందరి హృదయములు గూడ పడిపోయెను. భూమిని ప్రతిధ్వనింపజేయుచు ఆయన పడిపోయెను.

రాజా! ఆయన శరీరము చుట్టు బాణసంఘములు చుట్టుకొని యుండుటచేత శరతల్పమునందు శయనించియుండెను. రథమునుండి పడినప్పుడు ఆయనకు ఒక దివ్యభావము కలిగెను.

రాజా! అప్పుడు మేఘములు వర్షించెను. భూమి కంపించెను. సూర్యునకు దక్షిణమువైపుగా భీష్ముడు పడుచు కనబడెను. ఆ కాలమును గూర్చి చింతించి మూర్ఛదేరెను. అంతరిక్షమునందు దివ్యవాక్కులు అతనికిట్లు వినబడెను.

సర్వశత్రుదారులలో శ్రేష్ఠుడైన భీష్ముడు కాలజ్ఞానము గలవాడు గదా! అట్టి మహాత్ముడు దక్షిణాయనకాలమందు ఎట్లు పడిపోయెను? ఆ మాట వివి అవాణికి భీష్ముడు ఇట్లు బదులుచెప్పెను.

'భీష్ముడు భూమిపై పడిపోయినను ఉత్తరాయణమునెదురు చూచుచు అంత దాక ప్రాణములు ధరించియుండును.'

మహర్షులు హంసరూపములో భీష్ముని కడకు వచ్చుట

రాజా! అప్పుడు మరణించదలచిన భీష్ముని యభిప్రాయమును తెలిసి కొని గంగాదేవి మహర్షులను హంసరూపముతో భీష్ముని కడకు పంపెను. తరువాత మానససరోవర నివాసులైన హంసలు పరుగెత్తుచు శరతల్పమునందు శయనించియున్న భీష్ముని కడకువచ్చి అతనికి ప్రదక్షిణముచేసి మహాత్ముడై యుండికూడ భీష్ముడు దక్షిణాయనమునందు ఎట్లు ప్రాణములు విడుచుచున్నాడు

అని వరస్సరము మాట్లాడుకొని అక్కడ నుండి బయలుదేరి పోవుచుండగా అది దక్షిణాయనకాలమని భీష్ముడు తెలుసుకొని ఆ హంసలతో నిట్లనెను.

హంసలారా! నేను సూర్యుడు దక్షిణాయనమందుండగా ఏ విధముగగూడ చావకూడదని నిశ్చయించుకున్నాను. అదిత్యుడు ఉత్తరాయణమునందుండగానే మరణించవలెనని పూర్వమే నిర్ణయించుకొనినానని సత్యముగా చెప్పుచున్నాను. ప్రాణములు విడుచుటకు ఉత్తరాయణము ఐశ్వర్యకరమైనది గాబటి ఉత్తరాయణమునందు మరణమును కాంక్షించుచు ఆ కాలము నెదురుచూచుచు ప్రాణములు ధరించియుండెదను.

హంసలారా! పూర్వము నాకు నా తండ్రి స్వచ్ఛంద మరణము కొరకు వరమిచ్చియుండెను. ఆ వరము ప్రకారమే నేను మరణించుట నిశ్చయమైనచో ఉత్తరాయణము వరకు నా ప్రాణములు ధరించియుండెదను.

భీష్ముని ప్రాణధారణము

ధృతరాష్ట్ర మహారాజా! భీష్ముడట్లు హంసరూపధారులైన మహద్బలకు చెప్పి శరతల్పమునందు శయనించియుండెను.

రాజా! మహాపరాక్రమశాలి, కౌరవవంశ శిఖరాయమానుడైన భీష్ముడిట్లు వడిపోవగా పాండవ-స్సంజయులు సింహనాదము చేసిరి.

రాజా! భీష్మపితామహుడు హతుడు కాగా, నీ పుత్రులు ఏమియు తోచక యుండిరి. కౌరవులలో సమ్మోహము కలిగెను. కృపదుర్యోధనాదులు నిట్టూర్చి ఏడ్చిరి. అందరు విషాదముతో జ్ఞానశక్తి యుడిగి నిలిచి ధ్యానముచేయుచుండిరి. ఎవరికి గూడ యుద్ధమునందు యిచ్చ లేకుండెను. కాళ్ళు తొడలు బిగుసుకొని పోయి పాండవులపై దాడిచేయజాలకుండిరి.

రాజా! ఎవరిచేతను వధింపబడజాలని భీష్ముడు హతుడు కాగా కురు రాజైన దుర్యోధనుడిక లేనట్లుగానే యందరు బావించిరి. “మన వీరులు చచ్చిరి. మనము గూడ అర్జునుని నిశితశరములచేత చేదింపబడితిమి. అతనిచేత జయింపబడిన మనకు ఇప్పుడు కర్తవ్యము తెలియకున్నది అని వీరులందరు తలచి నిర్విణ్ణులై యుండిరి.

రాజా! పాండవులు విజయము సాధించిరి. కొందరు పరలోకములో నుత్తమగతిని గూడా పొందిరి. పాండవ-పాంచాల-సృంజాయాది వీరులందరు సంతోషముతో శంఖములు పూరించిరి.

రాజా! తరువాత అనేక సహస్ర తూర్యములు మ్రోగుచుండగా మహాబల శాలియైన భీమసేనుడు బిగ్గరగా చప్పట్లు చరచుచు బొబ్బరిలెను.

రాజా! గాంగేయుడు నిహతుడు కాగా ఉభయసేనలలోను వీరులు శస్త్ర సన్నాసముచేసి అంతటను చింతించుచుండిరి. కొందరు అక్రోశించిరి. మరి కొందరు పరుగెత్తిపోయిరి. కొందరు మోహము చెందిరి. వేరుకొందరు క్షత ధర్మమును నిందించి భీష్ముని పూజించిరి.

రాజా! ఋషులు-పితృదేవతలు-భరతవంశపు పూర్వులు భీష్ముని ప్రశంసించిరి. అత్యంతబుద్ధిశాలియైన భీష్మపితామహుడు యోగసమాధినిష్ఠుడైయుండి ఉపనిషత్తులను జపించుచు ఉత్తరాయణకాలమునకై ప్రతీక్షించుచుండెను.

జనమేజయా! యిట్లు సంజయుడు భీష్ముని పదవనాటియుద్ధము అతని పతనమును గూర్చి ధృతరాష్ట్రునకు చెప్పగా ధృతరాష్ట్రుడు సంజయునిట్లు ప్రశ్నించెను.

నూట ఇరువదవ అధ్యాయము

భీష్ముని మహత్త్వము ప్రకారము అర్జునుడు తలగడ సవరించుట

సంజయా! భీష్ముడు లేని మా యోధులెట్లుండిరి? ఆయన బలవంతుడు, దేవతుల్యుడు, తండ్రికొరకు బ్రహ్మచారిగా జీవితాంతము గడిపిన మహాత్ముడు గదా! అట్టి మహానుభావుడు లేకుండా మా యోధులెట్లు మనగలిగిరి? భీష్ముడు అసహ్యాభావముతో శిఖండిని కొట్టిననాడే పాండవులు కొరవులను ఇతరులను చంపినారనుకొంటిని. అంతకంటే దుఃఖతరమైనదేమనగా నేడు నా తండ్రి సంహరింపబడుట, సంజయా నిక్కముగా నా హృదయము భీష్ముడు సంహరింపబడినట్లు తెలిసికూడ నూరు ముక్కలై పగలలేదనగా అది యినుమువంటిదని తలచెదను.

సంజయా! జయమును గోరుచు పోరాడుచున్న కురుసింహుడైన భీష్ముడు యుద్ధములో చంపబడిన తరువాత ఏమి చేసెను? చెప్పము. పూర్వము పరశురామునంతటి లోకైకవీరుడు గూడ దివ్యాస్త్రములను ప్రయోగించినను సహరింపజాలని భీష్ముని సామాన్యుడైన శిఖండి చంపినాడను వార్త విని మాటి మాటికి నేను సహింపజాలకున్నాను.

జనమేజయా! ఆ మాటలు వినిన సంజయుడు ధృతరాష్ట్రునితో నిట్లనెను.

మహారాజా! దార్తరాష్ట్రులను దుఃఖపరచుచు ఆ సాయంకాలమందు చంపబడిన కురుపితామహుడైన భీష్ముడు పాంచాలురకు హర్షము కలిగించెను.

రాజా! అప్పుడా మహాత్ముడు భూమిని తాకకుండ శరతల్పమునందు శయనించియుండెను.

రాజా! భీష్ముడు రథము నుండి జారి క్రిందపడిపోవగానే భూతప్రాణులన్నియు హాహాకారము చేసెను. కౌరవులకు సీమావృక్షము వంటివాడైన భీష్ముడు వడిపోగానే ఉభయసేనల క్షత్రియులకు భయమావేశించెను.

రాజా! కవచ-ధ్వజములు నశించిపడియున్న భీష్ముని చూచి కౌరవపాండవుల మనసులు దీనములయ్యెను. సూర్యుని తేజస్సు తగ్గి ఆకాశమునందు చీకటి క్రమ్యెను. భీష్ముడు పడిపోవగానే భూమి దద్దరిల్లి మ్రోగెను.

రాజా! అట్లు శయనించియున్న భీష్ముని చూచి భూతములు “ఇతడు బ్రహ్మవిదులలో శ్రేష్ఠుడు” అని యనెను. ఋషులు-సిద్ధచారణులు “ఈ భీష్ముడు పూర్వము కామారుడైన తండ్రి యాజ్ఞమేరకు ఊర్ధ్వరేతస్కుడై ఆజీవబ్రహ్మచర్యమును అనుష్ఠించెను” అని శరతల్పగతుడైన భీష్ముని ప్రశంసించుచు మాట్లాడుకొనిరి.

రాజా! భీష్ముడు హతుడైన తరువాత నీ పుత్రులకేమియు లోచక కళ తగ్గి వారి ముఖములందు విషాదము అలముకొని యుండెను. వారు లజ్జతో తల వంచుకొని నిలిచియుండిరి.

రాజా! విజయము సాధించిన పాండవులు యుద్ధభూమిలో నిలిచి బంగారు

హారములచే అలంకరించబడిన శంఖములు వూరించిరి. అప్పుడు సంతోషముతో తూర్యసహస్రములు మ్రోగెను.

రాజా! మహాబలశాలియైన శత్రువు మరణించుట వలన గలిగిన ఆనందమున భీమసేనుడు క్రీడించుచుండుట చూచితిమి.

రాజా! కౌరవులలో సమ్మోహము గలిగెను. అట్లు కురు పితామహుడైన భీష్ముడు పోవగా కర్ణ దుర్యోధనులు మాటిమాటికి నిట్టూర్చుచుండిరి. అంతటను అమితమైన హాహాకారము కలిగెను.

రాజా! అట్లు భీష్ముడు వడిపోవుట చూచి నీ పుత్రుడు దుశ్శాసనుడు దుర్యోధనుని యాజ్ఞపై తన సేనతోగూడి ద్రోణాచార్యుని సేన కడకు పోయెను. అట్లుపోవుచున్న దుశ్శాసనునిచూచి అక్కడి కురువీరులు అతనినిఅపి “ఏమి సమాచార” మని అడిగిరి. తరువాత దుశ్శాసనుడు ద్రోణాచార్యునితో “భీష్ముడు నిహతుడైనాడని” చెప్పగనే ద్రోణుడు ఆయప్రియవచనమువిని మూర్ఛిల్లి కొంత సేపటికి తెప్పరిల్లి తన నైన్యమును యుద్ధమునుండి నివారించెను.

రాజా! అట్లు కురుసైనికులు యుద్ధభూమినుండి తిరిగిపోవుట చూచి పాండవవీరులు గూడ తమ నైన్యములకు అశ్వకుల ద్వారా సమాచారము తెలిపి యుద్ధము నుండి నివారించిరి.

రాజా! ఉభయసైనికులు తిరిగిపోవగనే రాజులందరు తమ కవచాడులు విసర్జించి యుద్ధము నుండి విరమించుకొని వేలకొలదిగ మహాత్ముడైన భీష్ముని కడకు దేవతలు బ్రహ్మదేవుని కడకు పోయినట్లు పోయి యతని కడ భక్తితో నిలిచిరి.

రాజా! అట్లు శయనించియున్న భీష్ముని కడకు కౌరవ పాండవులుపోయి నమస్కరించి నిలిచిన తరువాత భీష్ముడు తన యెదుట నిలిచియున్న కౌరవ పాండవులతో “మహాభాగులారా! మీకు స్వాగతము. మీరు దేవతాసమానులు. మిమ్ముచూచి సంతోషించుచున్నాను. అనిచెప్పి “నా శిరస్సు మిక్కిలి వ్రేలాడుచున్నది. కనుక ఒక ఉపధానము(తలగడ)తెచ్చి ఈయవలెను.” అని యడిగెను.

రాజా! వెంటనే రాజులు అతి మృదువులైన మంచి తలగడను తెచ్చిరి.

భీష్ముడు ఆ యువధానములనిష్ఠపడక “రాజాలారా! వీరశయ్యపై ఈ యువధానములు ఉపయోగపడవు”. అని వారితో చెప్పి సరశ్రేష్ఠుడు, దీర్ఘబాహువు సర్వలోకమహాధీరకుడునైన అర్జునునిచూచి “ధనంజయా! నా శిరస్సు వ్రేలాడుచున్నది. ఈ వీరశయ్యకు యుక్తమైన తలగడ నీవు సమకూర్చుము” అని యనెను.

రాజా! అర్జునుడు భీష్మ పీతామహుని మాట వినిన వెంటనే ఆ మహాత్మునకు నమస్కారముచేసి తన గాండీవము నెక్కుపెట్టి కన్నుల అశ్రువులొలుకగా పీతామహునితో నిట్లనెను.

“సర్వశత్రుదారులలో శ్రేష్ఠుడవైన పీతామహా! నేను నీకు సేవకుడను. నేనేమి చేయుదునో ఆజ్ఞాపింపుము”.

ఆ మాట విని భీష్ముడు అర్జునునితో నిట్లనెను.

“నాయనా! నా శిరస్సు వ్రేలాడుచున్నది. నాకొక ఉపధానమును సమకూర్చి పెట్టుము. అది ఈ శరతల్పమునకు అనురూపముగా నుండవలెను అది శీఘ్రముగా నాకు యిమ్ము. సర్వధనుర్ధారులలో శ్రేష్ఠుడవు గాబట్టి నీవే నా ఈ శయమునకు తగిన తలగడ సమకూర్చుటకు నమర్తుడవు. నీవు క్షత్రధర్మమును బాగుగా నెరిగినవాడవు. బుద్ధిబలగుణములు గలవాడవు కాబట్టి నీవొక్కడవే నాకు దిండు సమకూర్చగలవు”. ధృతరాష్ట్రమహారాజా! అర్జునుడు భీష్మపీతామహుని ఆజ్ఞను శిరసావహించి ఉపధాన సంపాదనమునకు పూనుకొని గాండీవము నందు బాణములను నంధించి, భీష్ముని అనుమతిపై మూడు తీక్షణబాణములను ఆ శరతల్పమునకు ఉపధానముగా నిలిపెను. భీష్ముడు తన యభిప్రాయము తెలిసికొని అర్జునుడు తనకు అనుకూలమైన తలగడ ఏర్పరచినందులకు సంతోషించి, యర్జునుని అభినందించెను. తరువాత భీష్ముడు అక్కడ నిలిచియున్న కురుపాండవ వీరులనుచూచుచు నర్జునునితో నిట్లనెను :-

‘నాయనా! నా శరతల్పమునకు అనురూపమైన ఉపధానమును సమకూర్చితివి. అట్లు కానియెడల కోపముతో నేను నిన్ను శపించియుందును. మహాబాహు బలశాలీ! ఈ విధముగనే క్షత్రధర్మమును నిష్ఠతో పాలించు క్షత్రియుడు శరతల్పమునందు శరోపధానముతో శయనించవలెను’.

ధృతరాష్ట్ర మహారాజా! ఓష్మపితామహు డీవిధముగా అర్జునుని ప్రశంసించి అక్కడనిలిచియున్న రాజులతో రాజపుత్రులతో పాండవులతోను నిట్లనెను.

క్షత్రియవీరులారా! అర్జునుడు సమకూర్చిన ఈ తలగడనుచూడుడు. నేను ఈ శయనమునందే సూర్యుడు ఉత్తరాయణమునకు వచ్చువరకు శయనించెదను. నా కడకు రాదలచినవారు నన్నిక్కడనే చూడవలెను. సూర్యుడు కుబేరదిక్కునకు వచ్చినప్పుడు నా ప్రాణములను మిత్రులు ప్రేయమిత్రులను వలె విడిచెదను. నేను నివసించు ఈ చోటున ఒక పరిఖను (అగడ్తను) త్రవ్వుడు. ఈ విధముగా బాణశతములచేత వ్యాపించియుండియే నేను సూర్యుని ఉపాసించుచుండెదను. మీరందరు వైరము విడిచి యుద్ధము నుండి విరమింపుడు”.

ధృతరాష్ట్ర మహారాజా! తరువాత శల్యోద్ధరణకోవిదులైన వైద్యులు భీష్ముని కడకు శస్త్రములతో భీష్ముని శరీరమందు ఇరికిన శల్యములను ఊడదీయుటకు ప్రయత్నించిరి.

రాజా! అప్పుడు భీష్ముడు దుర్యోధనునితో నిట్లనెను.

“నాయనా! దుర్యోధనా! ఈ శస్త్రచికిత్సకులను పూజించి ధనమిచ్చి పంపుము. నేను ఈ పరిస్థితిలో నుండగా వైద్యులతో పనియేమున్నది? క్షతధర్మమునందు ప్రశస్తమైన పరమగతిని నేను పొందినాను. రాజులారా! శరతల్పగతుడైన నాకు శరీరమునుండి శరములను ఊడదీయించుకొనుట ధర్మముకాదు. ఈ శరములతో నేను దగ్గుడను కావలెను”.

ధృతరాష్ట్ర మహారాజా! అట్లు భీష్ముని మాటలు విని దుర్యోధనుడు వైద్యులను వారి యర్హతలను బట్టి పూజించి పంపెను.

రాజా! అక్కడ నున్న నానాదేశరాజులు భీష్మునకు క్షతధర్మమునందు గల పరమనిష్ఠను చూచి మిక్కిలి విస్మయము చెందిరి.

రాజా! నీ తండ్రికి అర్జునుడు ఉపదానమును కల్పించిన తరువాత పాండవ కౌరవ మహారథికులందరు కలిసి శరతల్పమునందు శయనించియున్న భీష్ముని కడకు పోయి ఆయనకు మూడు ప్రదక్షిణములు చేసి సమస్కరించి ఆయన రక్షణమునకు ఏర్పాట్లుచేసి భీష్ముని ధ్యానించుచు వీరులందరు ఆ సాయంకాలము నందు రక్తసిక్త శరీరములతో తమ తమ శిబిరములకు పోయిరి.

శ్రీకృష్ణ యుధిష్ఠిరుల సంవాదము

రాజా! భీష్మ ని పతనము చేత సంతుష్టులై ప్రీతితో తమ శిబిరములలో ప్రవేశించిన పాండవుల యొద్దకు శ్రీకృష్ణుడు పోయి యుధిష్ఠిరునితో నిట్లనెను.

“యుధిష్ఠిరా! నీ యదృష్టము చేత భీష్ముడు వడగొట్టబడెను నీకు నీ భాగ్యమువలన జయము సిద్ధించెను. సత్యసంధుడు-మహారథికుడు-సర్వశాస్త్ర పండితుడనైన భీష్ముడు దేవదాసుష్యలోకములలో నెవరిచేతగూడ మరణించడు. అట్టి మహావీరుడు చతుర్హణుడు (చూపుచేతనే సంహరింపగలవాడు). నిన్ను ఎదుర్కొని ఘోరమైన నీ దృష్టి పడి దహింపబడెను.

ధృతరాష్ట్రా! యిట్లు శ్రీకృష్ణుడు చెప్పగా ధర్మరాజు జనార్దనునితో నిట్లనెను.

“శ్రీకృష్ణా! నీవు అసుగ్రహించిన వారికి విజయము, కోపించినవారికి పరాజయము కలుగునుకదా! కృష్ణా! భక్తులకు ఆశయప్రదానముచేయుము. నీవు మాకు రక్షకుడవు గదా! ఎవరి పక్షమునందు నీవు ఉండిన వారికి జయము కలుగుటలో ఆశ్చర్యములేదుగదా! నిన్ను ఆశ్రయించినవారిని సర్వదారక్షించుచు వారికి హితము చేయుచుందువు గదా! అట్టివారికి రక్షణము హితము కలుగుటలో నాశ్చర్యమేమున్నది?”

ధృతరాష్ట్ర మహారాజా! యిట్లు యుధిష్ఠిరుడు చెప్పగా శ్రీకృష్ణ భగవానుడు నవ్వుచు యుధిష్ఠిరునితో “రాజోత్తమా! ఇట్లు పలుకుట నీ వినయమునకు భక్తికి యుక్తముగా నున్నది” అని యనెను.

జనమేజయా! సంజయుడిట్లు భీష్మోపధాన వృత్తాంతము ధృతరాష్ట్రునకు చెప్పి యతనితో మరల నిట్లనెను.

నూటగరవై ఒక్కటవ అధ్యాయము

అర్జునుడు దివ్యజలమును సృష్టించి భీష్ముని దప్పిక దీర్చుట

రాజా! మరునాడు తెల్లవారిన తరువాత రాజులు-పాండవ-ధర్మరాష్ట్రులు భీష్మ పితామహుని కడకు భక్తితో పోయి వీరశయననుండు శయనించియున్న భీష్మునకు నమస్కారము చేసి ఆ క్షత్రియోత్తముని నేవించుచు నిలచిరి.

రాజా! కన్యకలు వేలకొలదిగ అక్కడకు వచ్చి చందన చూర్ణములు పేలాలు-పుష్పమాలలు ఆయనపై చల్లిరి. స్త్రీలు-వృద్ధులు-బాలికలు ఇతర ప్రేక్షక జనులున్న ప్రజలు సూర్యుని చేరునట్లు వచ్చి అతని చుట్టుచేరిరి. సూర్యకొలది తూర్యములు (వాద్యములు) సటసర్తకులు శిల్పులు గూడ కురుపితామహుని యొద్దకు వచ్చిరి.

రాజా! కౌరవ-పాండవవీరులు ఇతర రాజవీరులు యుద్ధమును విరమించుకొని యుద్ధసన్నాహములు చేయకుండ ఆయుధములను దూరముగా పారవైచి అందరు కలిసి పరస్పరము వారివారి వయస్సులను బట్టి ప్రీతితో పలకరించుకొనుచు భీష్ముని ఉపాసించుచు అతనిచుట్టు నిలిచియుండిరి.

రాజా! అనేక వీరులతో వ్యాపమై భీష్మశోభితమైన ఆ భరతవంశజుల సమితి అకాశమునందు సూర్యమండలము వలె శోభిల్లుచుండెను. గంగానందను దైన భీష్ముని ఉపాసించుచున్న ఆ రాజసభ దేవతలచేత ఉపాసంపబడుచున్న సుధర్మ (దేవేంద్రుని సభ) వలె ప్రకాశించెను.

రాజా! అప్పుడు భీష్ముడు దైర్యముతో తన బాధను నిగ్రహించుకొని బాణముల బాధచేత తపించుచు సర్పము వలె బుసకొట్టుచుండెను

రాజా! శత్రుఘాతములచేత మూర్ఛితుడై శరముల వేడిమికి తపించిన శరీరముగల భీష్మ పితామహుడు “ఓహి గొన్నాను. జలము కావలెను” అని రాజుల నడిగెను. అప్పుడా సమీపమునందు రాజులు వివిధములైన తినుబండారములను, శీతల జలకుంభములను భీష్మునికొరకు తెచ్చిరి. వారు తెచ్చిన జలమునుచూచి భీష్ముడు ఇట్లనెను.

“రాజవీరులారా! నాకిప్పుడు షనుష్యభోగములు - షనుష్య సంతాపిత ద్రవ్యములతో అక్కరలేదు. ఇదివరకే ఇవియన్నియు నేను అనభవించి విడిచినవి. ఇప్పుడు నేను శరతల్పగతుడవై యున్నాను. సూర్యచంద్రుల నివృత్తి (ఉత్తరాయణము) కొరకు ఎదురుచూచుచున్నాను”.

ధృతరాష్ట్ర మహారాజా! భీష్ముడిట్లు చెప్పి “ఆ రాజులనందరిని నిందించి అర్జునుడెక్కడ? అతనిని చూడగోరుచున్నాను”. అని యనగానే అక్కడికి

అర్జునుడు వచ్చి పితామహునకు సమస్కారము చేసి వినయముతో తలవంచి "వేమి యాజ్ఞ" అని భీష్మ నడిగెను.

రాజా! అట్లు తనకు సమస్కరించి యెదుట నిలిచియున్న అర్జునుని యెడ సంప్రీతుడై భీష్ముడిట్లనెను.

"నాయనా! నీ బాణములచేత కప్పబడిన నా శరీరము దహించుచున్నదా యనునట్లున్నది. నా మర్మములన్నియు నొప్పిచేత బాధపడుచున్నవి. నోరు ఎండిపోవుచున్నది. నొప్పిచేత పీడితుడనైన నాకు త్రాగుటకు నీరు యిమ్ము. శరతల్పమునందున్న నాకు శాస్త్రోక్తముగా త్రాగదగిన నీరు తెచ్చి యిచ్చుటకు నీవే సమర్థుడవు".

ధృతరాష్ట్ర మహారాజా! అప్పుడు అర్జునుడు పితామహునాజ్ఞ శిరసా వహించి రథమెక్కి గాండీవము నెక్కుపెటి దనుష్టంకారము చేసెను. ఆ ధ్వని పిడుగు ధ్వని వలె నుండెను. దానిని వినిన రాజులు సమస్తభూతములున్న భయ పడిరి.

రాజా! తరువాత అర్జునుడు ఆ రథముతోనే శరతల్పము మీద శయనించి యున్న భీష్మునకు ప్రదక్షిణముచేసి గాండీవమునందు శరసంధానము చేసి పర్జన్యస్త్రమును అభిమంత్రించి భీష్మని పార్శ్వమునందు భూమిపై ఆ యస్త్రముతో కొట్టగా అక్కడ నిర్మల వానిదార ఉబికి పైకి వచ్చెను. అర్జును డప్పుడు శీతలము - అమృతతుల్యము - సుగంధయుక్తమునైన ఆ నీటిచేత భీష్మని దప్పిదీర్చి తృప్తి పరచెను. అర్జునుడు ఇంద్రునివలె చేసిన యా యాద్భుత కర్మకు అక్కడ నున్న రాజులందరు మిక్కిలి ఆశ్చర్యము చెందిరి.

రాజా! మానవాతీతమైన అర్జునుని ఆ యద్భుతకార్యము చూచి కౌరవులు చలిబాధచేత వణకుచున్న గోవులవలె గడగడ వడకిరి. అంతటను తమ ఉత్తరీయ వస్త్రములను ఎగురవేసిరి. శంఖదుందుభినాదములు అన్ని ఎడల తుములముగా బయలువెడలెను.

రాజా! అప్పుడు భీష్ముడు అర్జునుని యెడల మిక్కిలి సంతృప్తుడై రాజులందరు చూచుచుండగా నర్జునుని ప్రశంసించుచు నిట్లనెను.

భీష్ముడు అర్జునుని ప్రశంసించుచు దుర్యోధనునకు ఉపదేశించుట

పాండవనందనా! ఈ కార్యము నీవు చేయుట చిత్రమేమియు కాదు. దేవేంద్రుడు గూడ దేవసేనలతో చేయజాలని మహాకార్యము నీవు వాసుదేవుని సహాయముతో చేయగలఁని పూర్వము నారదమహర్షి చెప్పియుండెను. సర్వక్షత్రియులకు నీవు మృత్యువువని అందరు యుద్ధపండితులు తెలిసికొనియే యున్నారు. సమస్తభూషండలమునందలి ధనుర్ధారులందరిలోను నీవొక్కడవే సమర్థుడవు.

అర్జునా! ప్రపంచమునందు అందరిలో మనుష్యులు శ్రేష్ఠులు పక్షులలో గరుత్మంతుడు- జలాధారములలో సాగరము- నాలుగు కాళ్ళ జంతువులలో గోవులు- తేజోవంతులలో సూర్యుడు- పర్వతములలో హిమవంతుడు- జాతులలో బ్రాహ్మణుడు- శ్రేష్ఠుడైనట్లే నీవు ప్రపంచధనుర్ధారులందరిలోను శ్రేష్ఠుడవుగా నున్నావు.

అర్జునా! దుర్యోధనునకు నేను, విదురుడు, ద్రోణుడు, వరకురాముడు, శ్రీకృష్ణుడు సంజయుడున్న మాటిమాటికి చెప్పినను ఆతడు విసలేదు. దుర్యోధనుడు విపరీతబుద్ధి కలవాడై మూర్ఖుని వలె మా మాటలపై శ్రద్ధ చూపలేదు. విధిని అతిక్రమించిన దుర్యోధనుడు ఓమసేనుని బలముచేత పరాభూతడై మరణించి దీర్ఘనిద్ర పొందగలడు.

ధృతరాష్ట్ర మహారాజా! భీష్ముడనిన మాటలు విని దుర్యోధనుడు దైన్యముతో నుండుట జూచి భీష్ముడతనితో నిట్లనెను.

దుర్యోధనా! నీవు దుఃఖము కోపము విడిచి నేను చెప్పబోవు మాటలు వినుము. నీవిప్పుడే అర్జునుడు అమృతతుల్యములైన శీతల జలధారలను పుట్టించి నది చూచితివి గదా! ఈ లోకము నందిట్టి యద్భుతకార్యము మరియొకడెవడు గూడ చేయజాలడు. ఆగ్నేయ-వారుణ-సామ్య-వాయవ్య-వైష్ణవ-ఇంద్ర పాశుపత-బ్రహ్మ-పారమేష్ఠ్యదులైన దివ్యాస్త్రములను ప్రజాపతి-ధాత్య-త్సప్త-సవిత్త్య వైవస్వత దేవతాకములైన దివ్యాస్త్రములన్నిటిని గూడ ఈ మనుష్యలోకము నందు అర్జునుడు-శ్రీకృష్ణుడు మాత్రమే ఎరుగుదురు.

కనుక నాయనా! దుర్యోధనా! యుద్ధమునందు అర్జునుని జయించుట అసాధ్యము సుమా! ఇటువంటి మానవాతీతకర్మలు చేయునట్టి మహాత్ముడు బలవంతుడు-యుద్ధశూరుడు-రణశోభితుడు-సమరకుశలుడైన అర్జునునితో సంధి చేసుకొనుము.

దుర్యోధనా! శ్రీకృష్ణుడు స్వాధీనుడై నీ మాట వినునంతవరకే అర్జునునితో సంధి చేసుకొనుము. నీ నైస్యము అర్జునుడు నశింపజేయులోపలనే సంధి చేసుకొనుము. హతశేషులైన నీ సోదరులు-ఇతర రాజులు సమరభూమిలో నిలిచి యున్నంతలోపలనే సంధి చేసుకొనుము.

నాయనా! క్రోధముచేత మలచుచున్న చూపులతో యుధిష్ఠిరుడు నీ నేనను పూర్తిగా దహించులోపలనే సంధి చేసికొనుము. భీమనకుల సహదేవులు నీ నీ నేనను పూర్తిగా నశింపజేయులోపలనే నీవు పాండవులతో మైత్రి చేసికొనుట మంచిదని నాకు తోచుచున్నది.

నాయనా! దుర్యోధనా! నా యంతముతోనే నీవు పాండవులను శాంతింప చేసి యుద్ధము ముగింపుము. నేను చెప్పిన మాటలు నీకు రుచించుగాక! నాయనా యిందులో నీకు కులమునకు క్షేమము గలదు.

దుర్యోధనా! కోపమువిడిచి పాండవులతోకలసి ఉపశమింపుము. అర్జునుడు చేసిన పరాక్రమకార్యము ఓష్ణనిర్యాణాంతము పరకే చాలును. ఇకపైన ఆతని పరాక్రమము మీరు సహింపజాలరు. కనుక మీకు మైత్రి వేర్పడుగాక! మిగిలిన వారైనను క్షేమముగా జీవింతురు గాక! రాజా! ప్రసన్నుడవు కమ్ము.

దుర్యోధనా! పాండవులకు అర్ధరాజ్యమిమ్ము. ధర్మరాజు ఇంద్ర ప్రస్థము నకు పోయి వీలుకొనుగాక. మిత్రద్రోహం చేసి రాజులలో నీచుడవు కాకుము. పాపపు అపయశస్సును పొందగలవు సుమా! నా యవసానము తరువాత ప్రజలలో శాంతి నెలకొనుగాక. రాజులందరు ప్రీతితో తిరిగి వారి నెలవులకు పోవుదురు గాక. తండ్రి, కొడుకును, మేనమామను, మేనల్లుడు, అన్న తమ్ముని చేరుగాక.

దుర్యోధనా! అట్లు నామాట నీవు మోహవిష్టుడవై దుర్బుద్ధిచేత పాటింపని యెడల చివరకు తపించెదవు. అందరు గూడ దీనితో అంతమొండెదరు. ఈ మాట నేను సత్యముగా చెప్పుచున్నాను.

ధృతరాష్ట్ర మహారాజా! ఈ మాటను భీష్ముడు మైత్రితో దుర్యోధనునకు రాజులందరి సమక్షములో చెప్పి శల్యములచేత మర్మములు తపించుచుండగా నొప్పి బాధను అణచుకొని ఆత్మలో వరమాత্মను దర్శించుచు ధ్యానమగుచుండె యుండెను.

రాజా! భీష్ముడిట్లు ధర్మార్థ సహితము అపాయరహితము. హితమునైన మాట చెప్పగా వినిన నీ పుత్రుడు దుర్యోధనునకు ఆ మాటలు. మరణించనున్న వానికి ఔషధమువలె రుచించలేదు.

జనమేజయా! యిట్లు ధృతరాష్ట్రునకు సంజయుడు, దుర్యోధనునకు భీష్ముడుచేసిన ఉపదేశమును గూర్చి చెప్పి తరువాతి కథ యిట్లు చెప్పబడగెను.

నూటశరవై రెండవ అధ్యాయము

భీష్మ కర్ణుల రహస్య సంవాదము

మహారాజా! ఆత్మదర్శనము చేయుచు భీష్ముడూరకుండగా రాజులందరు తమ తమ నివాసములకు పోయిరి.

రాజా! భీష్ముడు హతుడైన సంగతి విని కర్ణుడు భయపడి త్వరగా భీష్ముని కడకు పోయి యితడు శరతల్పగతుడై యుండగా కుమారస్వామి తన జన్మస్థామైన శరము (రెలు) లందు శయనించియున్నాడా యనునట్లున్న భీష్ముని చూచెను. కన్నులు మూసికొనియున్న భీష్మునితో కర్ణుడు ఇట్లనెను:-

భీష్మా! భీష్మా! మహాబాహూ! కురుశ్రేష్ఠా! ఎల్లప్పుడు నీవు చూచుచున్న రాధేయుడను నేను. అన్నిచోట్ల నీచేత ద్వేషించబడుచున్న నేను వచ్చినాను.

ధృతరాష్ట్రమహారాజా! కురువృద్ధుడైన భీష్ముడు కర్ణుని మాటలువిని కన్నులు తెరచి మెల్లగా కర్ణునిచూచి స్నేహపూర్వకముగా నతనిని దగ్గరకురమ్మని ఆచోట నెవరులేకుండుటచూచి తనకు రక్షకులుగానున్న వారిని దూరముగావంపి తండ్రి కొడుకునువలె ఒకచేత కర్ణుని ఆలింగనముచేసికొని యిట్లనెను:-

నాయనా! నాకు సర్వదా వ్యతిరేకముగా వ్యవహరించుచు, నాతో నీవు స్పర్ధ (పోటీ) చేయుచుంటివి. రారమ్ము ఇప్పుడు నీవు నాయొద్దకు రాకుండిన యెడల నీకు నిశ్చయముగా శ్రేయస్సు కలిగియుండెడిదికాదు.

కర్ణా! నీవు కౌంతేయుడవు రాధేయుడవుకావు. నీ తండ్రి అతిరథుడుకాడు. నీవు సూర్యునికి జన్మించితివి అని నారదుడు నాకు చెప్పెను. వ్యాసమహాముని గూడ ఆ విషయమే నాకు చెప్పెను. ఇది సత్యము ఇందులో సంశయములేదు. నాయనా! నీయందు నాకు ద్వేషములేదు ఇది సత్యము.

కర్ణా! నీవు నిష్కారణముగా పాండవులనందరను ఆక్షేపించుచు ద్వేషించుటయేగాక, వారి పరాక్రమమును కించపరచుటకుగూడ కారణభూతుడవైతివని నీతో నేను పరుషముగా మాట్లాడుచుంటిని. నీవు అనేక పర్యాయములు దుర్యోధనుని చేత ప్రోతహింపబడి ధర్మలోపము చేయుచుంటివి. కనుక నీ బుద్ధి యీవిధముగా నైనది. గుణవంతుల బుద్ధిగూడ నీచాశ్రయమువలన ద్వేషము గలదగును. ఆ కారణముచేత నేను చాలసార్లు కౌరవసభలో కఠినముగా, కఠిన్ముగాను, నీతో మాట్లాడుచుంటిని.

కర్ణా! సమరమునందు శత్రువులకు సహింపరాని పరాక్రమము గలవాడవు నీవని నేనెరుగుదును. నీ బ్రహ్మణ్యత్వము, శౌర్యము, దానమునందు నీకు గల నిష్ఠ యివి యన్నియు చాలా ప్రశంసనీయములు. దేవతా సమానుడవైన నీకు యీదైనవాడు పురుషులలో మరొకడులేడు. కులభేద భయముచేత నేను సర్వాదా నీతో కఠినముగా మాట్లాడుచుంటిని.

కర్ణా! నీవు బాణ అస్త్ర సంధానములలో లాఘవమునందు, అస్త్రబలము నందున్న కృష్ణార్జునులతో సమానుడవు. పూర్వము నీవు దుర్యోధనుని కన్యార్థమై వీకాకిగా కాశీరాజు పురమునకుపోయి యుద్ధమునందు అనేక రాజులను మర్దించితివి. అట్లే బలవంతుడైన జరాసంధుడుగూడ యుద్ధమునందు నీకు సమానుడు కాలేకపోయెను.

కర్ణా! నీవు బ్రహ్మణ్యుడవు తేజోబలముచేత సత్త్వయుద్ధము చేయువాడవు. యుద్ధమునందు దేవగర్భ (దేవతాపుత్ర) సముడవు మానవశక్తికిమించి యుద్ధము చేయగలవాడవు.

కర్ణా! నేను నీ యెడలచూపిన కోపము యిప్పుడు పోయినది పురుషకారము (పౌరుషము) చేత దైవము అతిక్రమించుట సాధ్యముకాదు. పాండవులు నీకు సహోదరులు. పీరులు. కనుక నీవు వారితో కలసియుండుము. నాకు నీవు ప్రിയము

చేయగోరినయెడల వారితో ఏకముగా సోదరభావముతోనుండుము. నాఅంతము తోనే వైరము శాంతించుగాక భూమండలమునందు రాజులందరు క్షేమముగా నుందురుగాక!

దృతరాష్ట్రమహారాజా! భీష్ముని మాటలు విని కర్ణుడతనితో నిట్లనెను:-

మహాబాహూ! ఈ విషయమంతయు నేనెరుగుదును. ఇందులో సంశయము లేదు. నీవు చెప్పినట్లే నేను కౌంతేయుడనే. నూతపుత్రుడనుకాను కుంతీదేవి నన్ను విసర్జింపగా నూతుడు పెంచెను. పూర్వము నేను దుర్యోధనునితో మైత్రిచేసి అతనికి నేను “ఎంత అసాధ్యమైన కార్యమైనను చేసెదను” అని ప్రతిజ్ఞచేసితిని. నేను దుర్యోధనుని యైశ్వర్యమంతయు అనుభవించి అతని విశ్వాసము మిథ్యగా చేయజాలను.

పితామహా! శ్రీకృష్ణుడు అర్జునునకు ఎంత ఆప్తుడో నాకు దుర్యోధనుడు గూడ అట్టివాడే. నా శరీరము-ధనము-దారపుత్రులు యశస్సు-నా సర్వస్వము దుర్యోధనునికొరకు భూరిదక్షిణగా ఇచ్చినాను. ఈ వ్యాధి మరణములు కాకుండా క్షతధర్మముతో యుద్ధమరణము కావలెనని కోరుకొనుచున్నాను.

పితామహా! నేను దుర్యోధనుని ఆశ్రయించి పాండవులను సర్వదా కోపింప చేసితిని. ఇట్లు ఇది అవశ్యముగా జరుగవలసిందే, దీనిని మరలించుటకు శక్యము గాదు. పురుషకారముచేత దైవమును నివాచించుటకు ఎవనికిశక్తి యుండును? ఇది నా దైవవిధి.

పితామహా! భూమండల వినాశమును సూచించు నిమిత్తములనేకములను మీరు చూచి సభలో చెప్పితిరి. పాండవులశక్తి, శ్రీకృష్ణునిశక్తి నేనెరుగుదును. వారిని ఏ పురుషులుగూడ జయింపజాలరని వారితో పోరాడుటకు ఉత్సాహముతో పూనుకొనినాము. పాండవులను యుద్ధములో జయింపగలనని నా నిశ్చయము. మాకు కలిగిన యీ వైరము పోగొట్టుకొనుట శక్యముకాదు. ఈ వైరము అత్యంత భయంకరముగా ఏర్పడినది. దీనిని విడచుట అసాధ్యము. స్వధర్మమునందు ప్రీతితో నేను అర్జునునితో తప్పక యుద్ధముచేసెదను. పితామహా! యుద్ధము చేయుటకు కృతనిశ్చయుడైన నాకు అనుజ్ఞయిమ్ము. నీయనుజ్ఞ పడసి యుద్ధము చేయవలెనని నా నిశ్చయము. నేనిక్కడ ఇప్పుడు చెడ్డగాగాని, వ్యతిరేకముగా

గాని, తొండరపాటుతోగాని, చాపల్యముతోతగాని వదైన చేసిన యిందీనచో నన్ను నీవు క్షమింపుము.

ధృతరాష్ట్రమహారాజా! కర్ణుని మాటలువిని భీష్ముడతనితో నిట్లనెను:-

కర్ణా! అతిభయంకరమైన యీ శత్రుత్వము విడుచుటకు నీకు శక్యముకాని యెడల, నీవు స్వర్గకామనతో యుద్ధముచేయుము. నీకు అనుజ్ఞ యిచ్చుచున్నాను. కాని క్రోధము విచారము. తొండరపాటు లేకుండ రణమునందు క్షాళముతో యథాశక్తిగా నీ ఉత్సాహముమేరకు సత్ప్రవర్తనతో పోరాడుము. అనుజ్ఞ యిచ్చుచున్నాను. నీవు కోరినదిపొందుము. నీవు అర్జునునినుండి క్షత్రధర్మముచేత జయింపబడు లోకములను పొందగలవు. నీవు బలపరాక్రమముల నాశ్రయించి అహంకారరహితుడవై యుద్ధముచేయుము.

కర్ణా! క్షత్రియునకు ధర్మసమ్మతమైన యుద్ధముకంటే వేరైన శ్రేయస్సు లేదుగదా! శాంతికొరకు నేను చాలకాలము మహాయత్నముచేసితిని నా శక్తితో అది చేయకపోయినని సత్యముగా చెప్పుచున్నాను.

ధృతరాష్ట్రమహారాజా! ఇట్లు భీష్ముడు చెప్పగా, కర్ణుడు అతనికి నమస్కారముచేసి అతని యాజ్ఞ తీసుకొని రథమునెక్కి నీ పుత్రునికడకు పోయెను.

శ్రవణమహిమ:-

వైశంపాయనమహాముని జనమేజయ మహారాజునకు భీష్మపర్వ కథ యంతయుచెప్పి, యీ పర్వశ్రవణమునుగూర్చి యిట్లు చెప్పుచున్నాడు:-

జనమేజయా! అనేక వృత్తాంతములు గల యీ భీష్మపర్వమంతయు నీకు చెప్పితిని. ఇది సమస్త పాపహరము ఈ కథను సర్వదా వినిపించువాడు, శ్రద్ధతో వినిన మనుజులు, సర్వపాపములను పోగొట్టుకొని, చివరకు ఈ శరీరము విడిచిన తరువాత పునరావృత్తిరహితమైన విష్ణుపదమును శాశ్వతముగా పొందగలరు.

కనుకరాజా! సర్వవిధముల ప్రయత్నించి, ఇహపరలోకములందు సర్వ సిద్ధులను పొందగోరువాడు, ఈ మహాభారత కథను వినవలెను. రాజా! యీ భీష్మపర్వము వినిన తరువాత విప్రులను గంధమాల్వ్యాదులతో వూజించి భుజింప చేయవలెను.

భీష్మపర్వము నమాప్తము

॥క॥ “పురుషార్థ చతుష్టయమును

పురుషులు సాధించి, కీర్తిపుణ్యము లిచటన్

బరమునఁ గందురు, తథ్యము,

పరమ పవిత్రంబు భీష్మపర్వము వినినన్”

కప్పగంతుల లక్ష్మణకావ్రీ

www.mohanpublications.com

మోహన్ పబ్లికేషన్స్ లో లభించు

పుస్తకముల పట్టిక
(Book List)

ఆధ్యాత్మిక, జ్యోతిష, వాస్తు, ఆయుర్వేద, మంత్రశాస్త్రాది
అనేక విషయాలు తెలుసుకోండి...

ఫేస్బుక్ **మోహన్ పబ్లికేషన్స్** పేజ్ లైక్ చేయండి.



Like us to follow :

MOHAN PUBLICATIONS

Rajamahendravaram



అజంతా హోటల్ ఎదుట, కోటగుమ్మం, రాజమహేంద్రవరం - 533101.

WWW.MOHANPUBLICATIONS.COM

మావద్ద లభించు గ్రంథములు

1. ప్రతకథలు - పూజలు

1. శ్రీ వినాయక వ్రతం	వెల రూ.10-00
2. శ్రీ విఘ్నేశ్వరపూజా-పుణ్యాహవాచనం	30-00
3. శ్రీ విఘ్నేశ్వరపూజ (కాణిపాకక్షేత్రమాహాత్మ్యంతో)	10-00
4. సంకష్టహరచతుర్థి శ్రీమహాగణపతి వ్రతం	30-00
5. వరలక్ష్మీ వ్రతం	10-00
6. కేదారేశ్వర వ్రతం	10-00
7. త్రినాథ వ్రతం(కలర్)	10-00
8. త్రినాథవ్రతం(సాదా)	5-00
9. క్షీరాబ్ధి వ్రతం	12-00
10. మంగళ గౌరీవ్రతం	10-00
11. వైభవలక్ష్మీ వ్రతం ఫోటో యంత్రంతో	25-00
12. శ్రీలక్ష్మీ కుబేర వ్రతం (ఫోటో యంత్రంతో)	25-00
13. కనకమహాలక్ష్మీ వ్రతం (కామేశ్వరీపాటంతో)	25-00
14. సంతోషీమాతా వ్రతం	25-00
15. ఏడు శనివారాల వ్రతం	25-00
16. సత్యనారాయణవ్రతం	25-00
17. శ్రీ సువర్చలాహనుమద్దీక్ష	30-00
18. శివదీక్ష	10-00
19. కాత్యాయనీ వ్రతం	20-00
20. సౌభాగ్య గౌరీవ్రతం	20-00
21. తిరుప్పావై (ధనుర్మాసవ్రతం)	36-00
22. స్త్రీల ప్రతకథలు	36-00
23. స్త్రీలప్రతకథలుస్థూలాక్షరి (నేడునూరిగంగాధరరావుగారి)	54-00
24. పెళ్ళి పాటలు - స్త్రీలపాటలు (కామేశ్వరీపాటంతో)	36-00
25. సర్వదేవతా పూజావిధానం	25-00
26. ఆరువ్రతాలు	30-00
27. రాహుకాలంలోదుర్గాదేవీపూజా	10-00

28. తులసి నిత్యపూజ, తులసీఉపయోగాలు	10-00
29. శ్రీ చక్ర రహస్య విజ్ఞానమ్	36-00
30. శ్రీచక్ర పూజావిధానం(పెద్దది)	36-00
31. లక్ష్మీ - గౌరీ నిత్యపూజ	10-00
32. శ్రీ సరస్వతీ నిత్యపూజ	10-00
33. శ్రీ దుర్గానిత్యపూజ	10-00
34. కాలభైరవ నిత్యపూజ	10-00
35. శివపూజ	10-00
36. వీరభద్ర పూజ	10-00
37. ఆంజనేయ నిత్యపూజ	10-00
38. నాగేంద్ర స్వామి పూజ	10-00
39. సుబ్రహ్మణ్య నిత్యపూజ	10-00
40. రామదేవుని కథ	10-00
41. శివదేవుని కథ	10-00
42. లక్ష్మీనరసింహపూజ	10-00
43. వేంకటేశ్వరపూజ	10-00
44. బ్రహ్మాంగారి నిత్యపూజ	10-00
45. సూర్య నిత్యపూజ	10-00
46. నవగ్రహ నిత్యపూజ	10-00
47. రుక్మిణీ కల్యాణం	25-00
48. ఉమామహేశ్వర వ్రతం	36-00
49. శ్రీ కామేశ్వరీ వ్రతం	36-00
50. 16 సోమవారముల వ్రతము	25-00
51. పార్వతీకల్యాణం	25-00
52. సహస్రకమలవర్తి వ్రతము	25-00
53. పంచముఖ ఆంజనేయ పూజావిధానము	36-00
54. అష్టనాగపూజ	36-00
55. పూజలు ఎందుకుచేయాలి ?	36-00
56. ఏ దేవునికి ఏపుష్పాలతో పూజించాలి?	36-00
57. ఏ దేవునికి ఏప్రసాదం వైవేద్యం పెట్టాలి?	36-00
58. ఏదేవునికి ఏవిధముగాబీపారాధనచెయ్యాలి?	36-00
59. ఏదేవునికి ఎన్ని ప్రదక్షిణలుచేయాలి ?	36-00
60. హనుమద్ వ్రతం	36-00
61. పంచాయతన పూజ	63-00
62. 28 వ్రతములు	120-00

63. కలశపూజలు (92కేసారి)	150-00
64. కలశపూజలు (విడివిడిగా) (ప్రింటులో)
65. ప్రాంకార మహాయజ్ఞం (ప్రింటులో)
66. గోమాత	40-00

2. స్తోత్రాలు-సుప్రభాతములు సహస్రనామములు

1. శ్రీ లలితా విష్ణు సహస్రనామస్తోత్రాలు పురాణపండ రాధాకృష్ణమూర్తిగారి సంకలనం	45-00
2. లలితావిష్ణు సహస్రనామస్తోత్రములు (హిందీ) ,,	50-00
3. లలితావిష్ణు సహస్రనామస్తోత్రములు (ఇంగ్లీషు) ,,	50-00
4. స్థూలాక్షరీలలితావిష్ణుసహస్రనామస్తోత్రములు(పత్రికసైజ్)	99-00
5. లలితావిష్ణు (కేస్ బైండ్) 1/8 డెమ్మి	63-00
6. స్థూలాక్షరీ లలితావిష్ణు (క్రాస్సైజు)కేస్బైండ్	108-00
7. సర్వదేవతా స్తోత్రమంజరి	120-00
8. సకలదేవతా అష్టోత్తరశతనామావళి: (63)	24-00
9. విష్ణుసహస్రనామస్తోత్రమ్ (క్రాస్)	25-00
10. లలితా సహస్రనామ స్తోత్రమ్ (క్రాస్)	36-00
11. లలితా సహస్రనామములు	24-00
12. లక్ష్మీ సహస్రనామములు	24-00
13. దుర్గా సహస్రనామములు	24-00
14. ఆంజనేయ సహస్రనామములు	24-00
15. శివ సహస్రనామములు	24-00
16. విష్ణు సహస్రనామములు	24-00
17. గణపతి సహస్రనామములు	24-00
18. సుబ్రహ్మణ్య సహస్రనామములు	24-00
19. గాయత్రి సహస్రనామములు	24-00
20. లలితావిష్ణు సహస్రనామస్తోత్రాలు	24-00
21. శ్రీరామా సహస్రనామములు	24-00
22. సరస్వతి సహస్రనామములు	24-00
23. సూర్యసహస్రనామములు & ఆదిత్యహృదయం	24-00
24. శ్రీవేంకటేశ్వరసహస్రనామములు	24-00
25. మణిభీషవపర్ణన (పెద్దది)	24-00
26. సంద్యావందనం	24-00
27. మంత్రపుష్పమ్
28. త్రిభాషా హనుమాన్చాలీసా	15-00
29. హనుమాన్ చాలీసా	10-00

30. మణిబీష్టపవర్ణన (పాకెట్)	10-00
31. ఆరు చాలీసాలు	10-00
32. శివారాధన (శివస్తోత్రాలు)	10-00
33. వేంకటేశ్వర సుప్రభాతం (పాకెట్)	10-00
34. ఆరుదండకాలు	5-00
35. వేంకటేశ్వర గోవిందనామములు	5-00
36. అష్టలక్ష్మీ స్తోత్రమ్ కనకధారాస్తోత్రమ్	10-00
37. దేవీఖడ్గమాలాస్తోత్రమ్ (మహిషాసురమర్దినీస్తోత్రంతో)	10-00
38. సుందరకాండ (పాకెట్)	10-00
39. భగవద్గీత మూలం	27-00
40. రామరక్షాస్తోత్రమ్	15-00
41. స్తోత్ర రత్నావళి	36-00
42. పురాణపండ లలితా-విష్ణు సహస్రనామస్తోత్రమ్(మినీ)	10-00
43. పురాణపండ లలితాసహస్రనామస్తోత్రమ్(మినీ)	10-00
44. పురాణపండ విష్ణు సహస్రనామస్తోత్రమ్	10-00
45. పురాణపండ ఆదిత్య హృదయం	10-00
46. మంత్రపుష్పం (మినీ)	10-00
47. శివానందలహరి-సౌందర్యలహరి	36-00
48. కుజదోషం	10-00
49. కాలసర్ప దోషం	10-00
50. మీ అప్పులు తీరాలా?	10-00
51. దృష్టిదోషాలు నివారణ	10-00
52. పంచసూక్తములు	10-00
53. సంధ్యావందనం	10-00
54. రుద్రనమకమ్-చమకమ్	10-00
55. గాయత్రీమంత్రాలు	10-00
56. హయగ్రీవ స్తోత్రమాల	10-00
57. దక్షిణామూర్తి స్తోత్రమాల	10-00
58. ద్వాదశ జ్యోతిర్లింగాలు - పంచారామాలతో	10-00
59. శ్రీసూక్తం పురుష సూక్తం	10-00
60. నవగ్రహస్తోత్రమాల	36-00
61. మహాన్యాసమ్	36-00
62. సుందరకాండ గానామృతం	36-00
63. గోమాతపూజావిధానము	10-00
64. ఆనందసిద్ధి - 1 శ్రీదేవీ స్తోత్రమాల	108-00

65. ఆనందసిద్ధి - 2 ఏ సమస్యకు ఏ స్తోత్రమ్ పారాయణచేయాలి	108-00
66. ఆనందసిద్ధి-3 మానసదేవీ స్తోత్రమాల	108-00
67. శ్రీ కాలభైరవ రక్షా కవచమ్	63-00
68. అర్చన	40-00
69. నిత్యదేవతార్చన	40-00
70. సర్వదేవతా స్తోత్ర నిధి	99-00
71. శ్రీచక్ర నవవరణార్చన	63-00
72. చండీ సప్తశతి పారాయణ క్రమం	99-00
73. శ్రీదేవి స్తోత్ర రత్నావళి 32 దేవి స్తోత్రాలకు తాత్పర్యంతో	99-00
74. వనదుర్గా మంత్రానుష్ఠాన క్రమమ్	63-00
75. శ్రీ కాలభైరవ వ్రతము	63-00

3. శ్రీ సాయి దత్త గ్రంథములు

1. శ్రీ సాయిబాబా సచ్చరిత్ర	120-00
2. సంపూర్ణ శ్రీ గురు చరిత్ర	120-00
3. శ్రీ సాయిఆరాధన-షిర్డివైభవం	120-00
4. శ్రీ సాయిబాబా జీవిత చరిత్ర (క్రాస్)	63-00
5. శ్రీ గురుచరిత్ర (క్రాస్)	63-00
6. నవనాథ చరిత్ర	99-00
7. శ్రీసాయిచరిత్ర (భైండు) ప్రయాణపుపారాయణగ్రంథం	63-00
8. శ్రీగురుచరిత్ర (భైండు) ప్రయాణపుపారాయణగ్రంథం	63-00
9. సత్యదత్తవ్రతం దత్తాత్రేయపూజాకల్పం,సహస్రంతో	30-00
10. అనఘాదేవీ వ్రతం	30-00
11. భక్తుల ప్రశ్నలకు బాబా జవాబులు	30-00
12. శ్రీ సాయిపూజాకల్పం (సహస్రంతో)	25-00
13. శ్రీ సాయిభజనమాల	20-00
14. శ్రీ సాయి భజన్స్	20-00
15. శ్రీ సాయిభక్తి గీతాలు	20-00
16. శిరిడిహారతులు (భావంతో)	20-00
17. "శ్రీసాయి"కోటి	27-00
18. "శ్రీసాయిరామ్"కోటి	20-00
19. శ్రీ సాయినాథ స్తోత్రమంజరి	10-00
20. శ్రీ సాయివేయినామాలు	8-00
21. శ్రీ సాయి హారతులు (పాకెట్)	15-00
22. శ్రీ సాయి స్తవనమంజరి	10-00
23. హిందీ శ్రీ సాయి హారతులు	15-00

24. శని సింగణాపూర్ క్షేత్రమాహాత్మ్యం	63-00
25. ఇంగ్లీషు శ్రీ సాయిహారతులు	15-00
26. షిరిడి దర్శనం-శ్రీసాయి వైభవం	99-00
27. సాయిసత్యవ్రతం	30-00
28. సాయి అనుగ్రహమ్	120-00
29. నవగురువారాల వ్రతకల్పము	15-00
30. శ్రీదత్తలీలామృతము	99-00
31. హృదయంలో సాయి	15-00
32. శ్రీషిరిడిసాయి లీలామృతం(శ్రీసచ్చరిత్ర)	120-00
33. గజాననమహరాజ్ చరిత్ర	99-00

4. జ్యోతిషాలు

1. 'కాలచక్రం' గంటలపంచాంగం (గార్గేయ)	72-00
2. గ్రహభూమి పంచాంగము (గార్గేయ)	108.00
3. ఆనందసిద్ధి పంచాంగం (వై.వి.శాస్త్రి)	63.00
4. ములుగు వారి రాశిఫలితాలు (12రాశులువారికి)	50.00
5. ములుగు వారి రాశిఫలితాలు విడివిడిగాఓక్కొక్కటి	12.00
6. కాలచక్రంజ్యోతిషక్యాలండర్	25.00
7. గ్రహబలం క్యాలండర్ (శ్రీనివాసగార్గేయ-భక్తిటివి)	25.00
8. శుభమస్తు (పిడపల్లి) క్యాలండర్	25.00
9. సాదా క్యాలండర్	5.00
10. పాకెట్ క్యాలండర్	15.00
11. తాజకనీలకంఠీయమ్	100-00
12. కేరళ జ్యోతిష రహస్యాలు	180-00
13. జ్యోతిష బ్రహ్మ రహస్యాలు	180-00
14. మానసాగరి జాతకపద్ధతి	180-00
15. వరాహమిహిర జాతకపద్ధతి	180-00
16. వధూవర వివాహమైత్రిద్వాదశకూటములు	99-00
17. సింపుల్ రెమిడీస్	180-00
18. శంభు హోరప్రకాశిక	250-00
19. పూర్వ పరాశరి	100-00
20. పరాశర జ్యోతిషవిజ్ఞాన సర్వస్వం	200-00
21. ప్రశ్న సింధు	99-00
22. నక్షత్ర విశేష ఫలితాలు	63-00
23. సూర్యసిద్ధాంతపంచాంగగణితంచేయడంఎలా?	180-00
24. ధృక్సిద్ధాంతపంచాంగగణితం చేయడంఎలా?	180-00

25. ఆయుర్దాయ నిర్ణయం	63-00
26. జాతక గణిత ప్రవేశిక	63-00
27. జ్యోతిషమర్కబోధిని	63-00
28. జ్యోతిష ప్రశ్నోత్తరమాల	63-00
29. ముహూర్తం నిర్ణయించడంఎలా?	63-00
30. జాతక మకరందం	63-00
31. జ్యోతిష సరస్వతి	63-00
32. మీజననకాల విశేషాలు	63-00
33. ముహూర్త విజ్ఞాన భాస్కరం	63-00
34. జ్యోతిష స్వయంబోధిని	63-00
35. శుభముహూర్త శిరోమణి	63-00
36. నక్షత్ర ఫలమంజరి	36-00
37. పంచాంగం చూసే విధానం	36-00
38. సర్వార్థ జ్యోతిషం	36-00
39. ప్రాథమిక జ్యోతిషం	36-00
40. నవరత్నములు శుభయోగములు	36-00
41. శుభశకునాలు	30-00
42. హస్తరేఖాఫలితాలు	36-00
43. సంఖ్యల్లో భవిష్యత్	36-00
44. ముహూర్త దీపిక	99-00
45. పుట్టుమచ్చలు ఫలితాలు	30-00
46. కలలు ఫలితాలు	30-00
47. జాతక చక్రం వేయడం ఎలా?	36-00
48. మానసాగరి (ప్రాచీనజ్యోతిషగ్రంథం) -పుచ్చాశ్రీనివాసరావు	250-00
49. జ్యోతిషశాస్త్ర చిట్కాలు	120-00
50. గుప్తా శతాబ్ది పంచాంగం (1940-2050)	999-00
51. ప్రశ్నచండేశ్వరమ్	63-00
52. ద్వాదశభావ ఫలచంద్రిక	250-00
53. జ్యోతిష శతయోగరత్నావళి (సూర్యయోగాలఫలితాలు)	120-00
54. అంగసాముద్రికం	36-00
55. హస్త సాముద్రికం	63-00
56. లాల్ కితాబ్	99-00
57. శకునశాస్త్రం	63-00
58. ఆధునికప్రశ్నశాస్త్రం	120-00
59. పరాశరజ్యోతిష ప్రశ్నజ్యోతిషం	180-00

60. అష్టకవర్గ (కొండపల్లి)	63-00
61. బృహత్ జాతకం (ప్రాచీనప్రతికిపునర్ముద్రణ)	250-00
62. లగ్నరత్నాకరం	63-00
63. షట్పంచాశిక	120-00
64. 40 రోజుల్లో జ్యోతిషం నేర్చుకొనండి	270-00
65. 40 రోజుల్లో సాముద్రికం నేర్చుకొనండి	180-00
66. 40 రోజుల్లో సంఖ్యాశాస్త్రం	180-00
67. 40 రోజుల్లో నక్షత్ర (నాడీ) ఫలితములు	270-00
68. 40 రోజుల్లో వైద్యజ్యోతిషం నేర్చుకోండి	250-00
69. మీ పుట్టినతేదీ అద్భుతరహస్యాలు (సాయిగణపతిరెడ్డి)	270-00
70. కె.పి.జ్యోతిషం (పరిచయం)	63-00
71. ముహూర్తచింతామణి	99-00
72. సూర్యచంద్ర గ్రహణములు	63-00
73. ప్రసిద్ధవృక్షుల జాతకాలు (వేరేకొండప్ప)	180-00
74. అదృష్టరెమెడిస్	144-00
75. గ్రహసంచార ఫలనిర్ణయదీపిక	63-00
76. జ్యోతిష రెమిడిస్	300-00
77. జాతకమార్తాండం పాతప్రతికి యథాతథం (కొండపల్లి)	250-00
78. జ్యోతిషవిద్యాప్రకాశిక పాతప్రతికి యథాతథం (కొండపల్లి)	250-00
79. నాడీజ్యోతిషం	63-00
80. నక్షత్రపారిజాతం (గోరసవీరభద్రాచార్య)	63-00
81. లగ్నపారిజాతం (గోరసవీరభద్రాచార్య)	63-00
82. గౌతమసంహిత	63-00
83. హోరరత్నమాల	63-00
84. జాతకఫల మణిమంజరి	200-00
85. పుష్యర పంచాంగం (2013-14 నుండి 2024-25)	560-00
86. దశాభుక్తిఫల నిర్ణయం	250-00
87. వింత జ్యోష్యములు	63-00
88. షోడశవర్గులు	200-00
89. రవిగ్రహ సమస్త ప్రభావములు	99-00
90. చంద్ర గ్రహ సమస్త ప్రభావములు	99-00
91. కుజ గ్రహ సమస్త ప్రభావములు	99-00
92. బుధ గ్రహ సమస్త ప్రభావములు	99-00
93. గురు గ్రహ సమస్త ప్రభావములు	99-00
94. శుక్ర గ్రహ సమస్త ప్రభావములు	99-00

95. శని గ్రహ సమస్త ప్రభావములు	99-00
96. రాహు & కేతు గ్రహముల సమస్త ప్రభావములు	99-00
97. ఆధునిక గ్రహములు-ఉపగ్రహములు సమస్త ప్రభావములు	99-00
98. ముహూర్తమార్తాండం	63-00
99. లఘుజాతకం	63-00
100. జాతకాలంకారము	63-00
101. మేషలగ్న ఫలితములు	99-00
102. వృషభ లగ్న ఫలితములు	99-00
103. మిథున లగ్న ఫలితములు	99-00
104. కర్కాటక లగ్న ఫలితములు	99-00
105. సింహలగ్న ఫలితములు	99-00
106. కన్యలగ్న ఫలితములు	99-00
107. తుల లగ్న ఫలితములు	99-00
108. వృశ్చిక లగ్న ఫలితములు	99-00
109. ధనుస్సు లగ్న ఫలితములు	99-00
110. మకర లగ్న ఫలితములు	99-00
111. కుంభ లగ్న ఫలితములు	99-00
112. మీన లగ్న ఫలితములు	99-00
113. నారద సంహిత	200-00
114. పంచాంగపీఠికలేఖకాగణితం	250-00
115. తారాబలం - చంద్రబలం (వేరే కొండప్ప)	99-00
116. సులభలగ్న సాధన (చిత్రాలగురుమూర్తిగుప్తా)	200-00
117. రాహు కేతువుల యోగము	99-00
118. ఛాయాగ్రహములు	99-00
119. జ్యోతిషవిజ్ఞాన దీపిక	63-00

జి.వి.రామన్ గారి గ్రంథములు

120. జ్యోతిష విద్యారంభం	50-00
121 గ్రహభావ బలములు	50-00
122. కాలచక్రదశ	50-00
123. అనుభవ ప్రశ్నాజ్యోతిషం	50-00
124. జ్యోతిషశాస్త్రంలో వాతావరణ భూకంపాలు	50-00
125. పురోగామి జాతకం	50-00
126. భావార్ధరత్నాకరం	75-00
127. భారతీయజ్యోతిష సర్వస్వం	75-00
128. అష్టకవర్గ పద్ధతి:	75-00

129. జ్యోతిషశాస్త్రంలో సందేహాలు,సమాధానాలు	75-00
130. ప్రశ్నతంత్ర	75-00
131. ముహూర్తం	75-00
132. విశిష్ట జాతకములు	125-00
133. భారతీయఫలితజ్యోతిషం	125-00
134. 300 ముఖ్యమైన యోగములు	125-00
135. జాతకంపరిశీలించడంఎలా ?	300-00

**రాష్ట్రపతి అవార్డుగ్రహీత, మహామహోపాధ్యాయ, వాచస్పతి
శ్రీ మధురకృష్ణమూర్తిగారి గ్రంథములు**

136. బృహత్పరాశరహోరాశాస్త్రము-1	200-00
137. బృహత్పరాశరహోరాశాస్త్రము-2	200-00
138. బృహత్పరాశరహోరాశాస్త్రము-3	200-00
139. బృహత్పరాశరహోరాశాస్త్రము-4	200-00
140. భావార్థరత్నాకరము	100-00
141. ముహూర్త చింతామణి	100-00
142. ముహూర్త చింతామణి-పార్వ2	200-00
143. స్వప్న శాస్త్రము	36-00
144. శతయోగమంజరి	50-00
145. వ్రతనిర్ణయకల్పవల్లి	250-00
146. దైవజ్ఞవల్లభం	75-00
147. వసంతరాజశకునమ్ (బృహత్శకునశాస్త్రం)	250-00
148. వాస్తుశాస్త్రవివేకము-1	100-00
149. వాస్తుశాస్త్రవివేకము-2	200-00
150. వాస్తుశాస్త్రవివేకము-3	100-00
151. వాస్తుశాస్త్రవివేకము-4	200-00
152. అనుభవసులభవాస్తు - 1	50-00
153. అనుభవసులభవాస్తు - 2	100-00
154. పంచాంగ వివేకము	99-00
155. వశిష్ట సంహిత	360-00
156. పంచపక్షి శాస్త్రం (కేస్బైండి)	200-00

5. వాస్తులు

1. 40 రోజుల్లో “వాస్తువిద్య” నేర్చుకొనండి	180-00
2. వాస్తుశాస్త్ర రహస్యములు	200-00
3. వాస్తునుబట్టి మీ ఇల్లు	63-00
4. మీరూ మీ వాస్తు	63-00

5. గృహవాస్తు చిట్కాలు	63-00
6. వాస్తు పూజ	63-00
7. వాస్తు సూత్రములు	63-00
8. వాస్తుశాస్త్ర రహస్యాలు	63-00
9. గృహవాస్తు వర్ణులు	99-00
10. విశ్వకర్షవాస్తు శాస్త్రరీత్యా మీ ఇంటి ప్లానులు	63-00
11. విశ్వకర్ష వాస్తుశాస్త్రరీత్యా మీఇండ్లఆయములు	99-00
12. విశ్వకర్ష వాస్తు శాస్త్రం(చిత్రాలగురుమూర్తిగుప్తా)	180-00
13. ఆధునిక గృహవాస్తు	99-00
14. శుభవాస్తు	270-00
15. వాస్తుయంత్ర రత్నావళి	120-00
16. వాస్తుశాస్త్రం	120-00
17. హౌస్ ప్లాన్స్	63-00
18. గృహనిర్మాణ వాస్తు	63-00
19. వాస్తు రెమెడీస్	63-00
20. గృహవాస్తు దర్పణం	63-00
21. జ్యోతిష-గృహవాస్తుచంద్రిక	200-00
22. వాస్తురత్నాకరం (క్రిందపల్లి)	63-00
23. వాస్తుశిరోమణి	120-00
24. వాస్తుసంగ్రహమ్	63-00
25. పంచవాస్తు పారిజాతం	120-00
26. వాస్తుడిండిమమ్	63-00
27. వాస్తుదుందిభి	120-00
28. విశ్వకర్షవాస్తుప్రకాశిక (కేస్బైండి)	250-00
29. కృష్ణవాస్తుశాస్త్రము	63-00
30. జలివాస్తు,శల్యవాస్తు (దంతూరిపండరీనాథ్)	99-00
31. మయవాస్తు (గోరసపీఠభద్రాచార్య)	120-00
32. వాస్తు జ్యోతి	63-00
33. మన ఇల్లు-మనవాస్తు	99-00
34. వాస్తవ వాస్తుపూజావిధానము	108-00
35. వాస్తు దర్పణం	120-00

6. మంత్ర-శాస్త్రాలు

1. మంత్రసాధన	63-00
2. తంత్రజాలం	63-00
3. మంత్రశక్తి	63-00

4. దత్తాత్రేయ తంత్రవిద్య	63-00
5. దత్తాత్రేయ మూలికాతంత్రమ్	63-00
6. తాంత్రిక పంచాంగం	63-00
7. యక్షిణీ తంత్రం	63-00
8. మంత్రానుష్ఠాన చంద్రిక	63-00
9. సర్వదేవతా మంత్రకవచములు	63-00
10. మంత్రాక్షరాలరహస్యం (బీజాక్షరనిఘంటువు)	63-00
11. సర్వదేవతా మంత్రరత్నావళి	63-00
12. సదాచార దీపిక	63-00
13. యోగినీ-వామకేశ్వరతంత్రం	63-00
14. ప్రపంచసారతంత్రం	63-00
15. బదనిక తంత్రమ్	63-00
16. ఉచ్చిష్ట గణపతి తంత్రమ్	63-00
17. గుప్త సాధన తంత్రం	63-00
18. గంధర్వ తంత్రమ్	63-00
19. సౌందర్యలహరి (మంత్రయంత్రరత్నావళి)	63-00
20. యంత్ర మంత్ర తంత్ర	63-00
21. పాశుపత తంత్రం	99-00
22. పంచదశ మహాఘట్ట తంత్రం	99-00
23. రుద్రాష్టాధ్యాయః	99-00
24. మంత్రసిద్ధి	120-00
25. పరశురామతంత్రమ్	108-00
26. శ్రీలలితావిలోమ పంచదశీ	108-00
27. శ్రీ గురు తంత్రం	108-00
28. గాయత్రీ తంత్రమ్	108-00
29. మహాశక్తి మంత్ర తంత్ర రహస్యాలు	150-00
30. శ్రీ దుర్గ తంత్రమ్	200-00
31. మహామృత్యుంజయఅమృతపాశుపతమ్	200-00
32. సర్ప (నాగ)తంత్రం	250-00
33. హవన తంత్రం	250-00
34. షోడశనిత్యతంత్రం	250-00
35. శాక్తీయతంత్రం	250-00
36. రుద్రయామళతంత్రం	250-00
37. లక్ష్మీప్రత్యంగిరా తంత్రమ్	250-00
38. హిరణ్యకూలినీ తంత్రమ్	250-00

39. మాయాప్రత్యంగిరా తంత్రమ్	250-00
40. శ్రీ విశ్వరూప ప్రత్యంగిరా తంత్రమ్	250-00
41. స్వర్ణాకర్షణభైరవతంత్రం	250-00
42. కాశీవిశాలాక్షి తంత్రం	250-00
43. శాంతితంత్రమ్	250-00
44. యంత్రసిద్ధి	360-00
45. శ్రీ లక్ష్మీ తంత్రమ్	360-00
46. మంత్రమహోదధి (స్త్రీదేవతాఙ్కల్పమ్)	360-00
47. మంత్రమహోదధి (పురుషదేవతాఙ్కల్పమ్)	360-00
48. మంత్రశాస్త్రం (గ్రంథము)	360-00
49. ప్రత్యంగిరాకృత్యాతంత్రం	360-00
50. కామధేనువు తంత్రం	360-00
51. శూలినీదుర్గాతంత్రం	360-00
52. శ్రీవిద్య రహస్యం	290-00
53. కులార్ణవ తంత్రమ్	150-00
54. ఆచార్య సిద్ధ నాగార్జునతంత్రం (ఒరిజనల్)	390-00
55. సిద్ధమూలిక రహస్యం (మంత్ర,యంత్రసహితం)	63-00

7. గ్రంథాలు - ఆరాధనలు

1. భగవద్గీత శ్లోక తాత్పర్య సహితం	54-00
2. భగవద్గీత (వచనం)	99-00
3. భగవద్గీత శ్లోకతాత్పర్యం-కేసుబైండింగ్	72-00
2. గణేశ ఆరాధన 1	99-00
3. గణేశోపాసన 2	99-00
4. నవగ్రహవైభవం	99-00
5. నవగ్రహ రెమెడీస్	99-00
6. నవగ్రహ వేదం	99-00
7. శనిగ్రహారాధన	99-00
8. ఆదిత్యారాధన	99-00
9. సుబ్రహ్మణ్యారాధన	99-00
10. శ్రీ శివ ఆరాధన	99-00
11. లక్ష్మీ ఆరాధన	99-00
12. హనుమదారాధన	99-00
13. లలితారాధన	99-00
14. శ్రీ చక్రారాధన	99-00
15. గాయత్రీ ఆరాధన	99-00

16. వీరభద్రారాధన	99-00
17. కుజగ్రహారాధన	99-00
18. భైరవారాధన	99-00
19. దైవారాధన	99-00
20. గీతారాధన (భగవద్గీత శ్లోకతాత్పర్యసహిత)	99-00
21. శ్రీవేంకటేశ్వరాధన	99-00
22. హయగ్రీవారాధన	99-00
23. లక్ష్మీనరసింహారాధన	99-00
24. శ్రీ బాలాత్రిపురసుందరీ స్తోత్ర కదంబం	99-00
25. దేవీ లీలామృతం	99-00
26. పురాణపండ సుందరకాండ వచనం	99-00
27. పురాణపండ రామాయణం	99-00
28. పురాణపండ భారతం	99-00
29. పురాణపండ భాగవతం	99-00
30. (సూరి) వాల్మీకి రామాయణం	99-00
31. కాలసర్ప యోగం	99-00
32. నిత్య జీవితములో రుద్రాక్షలు	99-00
33. నిత్య జీవితములో నవరత్నాలు	99-00
34. వేదసూక్తములు	99-00
35. వేమన పద్యసారామృతం	99-00
36. పండగలు పర్వదినాలు	99-00
37. సూక్తిరత్నాలు	99-00
38. హనుమచ్ఛ్రిత్ర	99-00
39. నవగ్రహ దర్శనమ్	99-00
40. నిత్యజీవితంలో నవగ్రహాలు	99-00
41. సాలగ్రామములు	99-00
42. గురుశుక్ర ప్రభావము చంద్రకళానాడి	99-00
43. శనిగ్రహరెమిడిస్	99-00
44. జాతకసుధాసారము-జాతకమోక్షప్రదాయిని	99-00
45. వివాహజ్యోతిషమంజరి-మ్యారేజ్మ్యాచింగ్గైడ్ (సాయిగణపతిరెడ్డి)	99-00
46. మీపుట్టినతేదీనిబట్టి మీజీవితరహస్యాలు (న్యూమరాలజీ లైఫ్గైడ్) ..	99-00
47. మీఅదృష్టానికి (పేరు) నేమ్కరక్షన్ ..	99-00
48. న్యూమరాలజీ రెమిడిస్	99-00
49. మూకపంచశతీ	99-00
50. శ్రీరామకర్ణామృతం	99-00

51. రహస్యకుక్కుటశాస్త్రం	300-00
52. ఉపాసన విధానం	99-00
53. పంచమవేదం మహాభారతం	99-00
54. దేవుళ్ళు డాట్ కామ్	99-00
55. గణపతిభాష్యం	99-00
56. యజుర్వేద ఉపనయనవివాహప్రయోగమంజరి	99-00
57. నవయోగులు	99-00
58. ఆంధ్రప్రదేశ్లోనిదర్శించవలసిన ప్రముఖదర్గాలు	99-00
59. సకలదేవతాఅష్టోత్తరాలు(పెద్దది)-(180అష్టోత్తరశతనామావళులతో)	99-00
60. సకలదేవతా అష్టోత్తరశతనామావళులు (కేస్బైండింగ్)	216-00
61. సకలదేవతా సహస్రనామములు	99-00
62. ఆధ్యాత్మిక సూక్తి నిధి	99-00
63. బ్రాహ్మణులు గోత్రాలు,ప్రవరలు	99-00
64. సర్వదేవతాస్వరూపుడు శ్రీ వేంకటేశ్వరుడు	99-00
65. శ్రీ లక్ష్మీసన్నిధి	99-00
66. శ్రీలక్ష్మీ గణపతి హోమకల్పం	99-00
67. మార్షల్ ఆర్ట్స్ 9 (కరాటే,కుంగ్ పూనేర్చుకోండి)	99-00
68. మ్యాజిక్ గైడ్	99-00
69. చదరంగం	99-00
70. పంచముఖ హనుమత్ వైభవం	63-00
71. గరుడపురాణం	40-00
72. మాఘపురాణం	36-00
73. శివపురాణం	36-00
74. వైశాఖపురాణం	36-00
75. కార్తీక పురాణం	36-00
76. కార్తీక పురాణం (చిన్నది)	25-00
77. సర్వకార్యసిద్ధికి రామాయణపారాయణ	63-00
78. పెద్దబాలశిక్ష	50-00
79. గాయత్రీ మహిమ	36-00
80. వృక్షదేవతలు	63-00
81. యాజుష స్కార్త సంస్కార చంద్రిక	200-00
82. సనాతనవైదిక బ్రాహ్మణస్మార్తాగమకల్పమ్	150-00
83. చతుర్వేదములు	120-00
84. నవగ్రహారాధన	120-00
85. తాళపత్ర సమాహార గోపురం	120-00
86. మనుధర్మ శాస్త్రం (వచనంలో...) (కేస్బైండు)	250-00

87. మానవధర్మములు	120-00
88. వేదమంత్ర సంహిత	120-00
89. సహస్రలింగార్చన	120-00
90. శ్రీ శివగీత	120-00
91. ద్వాదశఉపనిషత్తులు	120-00
92. పురాణపండవారి సౌందర్యలహరి	(కేస్బైండింగ్) 250-00
(శ్లోకతాత్పర్యసహిత విపులవ్యాఖ్యతో)	సాదా 120-00
93. బృహత్ శివ స్తోత్ర రత్నాకరము	200-00
94. బృహత్ దేవీ స్తోత్రరత్నాకరము	200-00
95. బృహత్ విష్ణు స్తోత్రరత్నాకరము	200-00
96. కేదారనాథ్ బదరీనాథ్ యాత్రాగైడు	63-00
97. దక్షిణావృత శంఖములు	63-00
98. 108 దివ్యదేశాల విష్ణుక్షేత్రదర్శని	36-00
99. ధర్మసింధువు(కేస్బైండింగ్)	270-00
100. భారతీయ శైవక్షేత్రయాత్రాదర్శిని	99-00
101. చిలుకూరి బాలాజీచరిత్ర	36-00
102. భగవత్స్తుతి	63-00
103. సూర్యోపాసన	36-00
104. కాశీఖండం	250-00
105. దేవీభాగవతం	360-00
106. శ్రీ ఆంజనేయం	216-00
107. ధర్మసందేహాలు	216-00
108. ఆధ్యాత్మిక దైవిక వస్తువులు	250-00
109. రామాయణం	600-00
110. పోతన భాగవతం	900-00
111. శివమంత్రములు	63-00

8. వైద్య గ్రంథాలు

1. ఆహారం ఆరోగ్యం	36-00
2. మూలికావైద్య చిట్కాలు	36-00
3. ఆయుర్వేద వైద్య చిట్కాలు	30-00
4. గృహవైద్య రహస్యాలు	36-00
5. గృహవైద్యసారం	36-00
6. హోమియోవైద్యం (ద్వాదశలవణచికిత్స)	63-00
7. ప్రకృతివైద్యం	36-00
8. ఆహారం-వైద్యం	99-00

9. సంపూర్ణ ఆయుర్వేద-చిట్కా వైద్యం	99-00
10. ఆయుర్వేదమ్	36-00
11. ఆయుర్వేద మూలికావైద్యబీపిక	99-00
12. దుంపకూరలు, ఆకుకూరలు, కాయగూరలు (వాడకం - ఉపయోగాలు)	99-00
13. ఏకమూలికావైద్యం	99-00
14. అష్టాంగ హృదయం (4భాగాలు)	1200-00
15. రహస్యసిద్ధయోగవైద్యసారమ్	99-00
16. ప్రాథమిక హోమియోవైద్యం	99-00
17. ఒబెసిటీ	99-00
18. హెల్త్గైడ్	99-00
19. ఆయుర్వేదం-జీవనవేదం	99-00
20. పుడ్థెరపి	63-00
21. న్యాచురల్థెరపి	99-00
22. సంపూర్ణఆరోగ్యానికి 20ని॥	63-00
23. కీళ్ళనొప్పులు మీ సమస్యలైతే...	99-00
24. యోగామంత్ర	63-00
25. యోగా మండే టు సండే	63-00
26. హెర్బల్ మెడిసిన్-హెల్త్టుడే	99-00
27. హెల్త్ఫైల్	108-00
28. వస్తుగుణపాఠం	250-00
29. రసాయన వాజీకరణ తంత్రం	150-00
30. వస్తుగుణ మకరందం	400-00
31. నాటువైద్యం -(కేస్బైండ్)	360-00
32. నాటువైద్యం (చిన్నది)	99-00
33. ప్రాణాయామము-యోగ	63-00

9. అయ్యుష్ష - భవానీ రకాలు

1. శ్రీ అయ్యుష్ష లీలామృతం	30-00
2. శ్రీ అయ్యుష్ష భజనపాటలు	63-00
3. శ్రీ అయ్యుష్ష పూజాకల్పం	20-00
4. శ్రీ అయ్యుష్ష భక్తి గీతాలు	20-00
5. హారతిగైకొనుమా	40-00
6. శ్రీ అయ్యుష్ష దీక్ష F	10-00
7. శ్రీ అయ్యుష్ష భజనమాల F	10-00
8. శ్రీ అయ్యుష్ష నిత్యపూజ P	10-00

9. శ్రీ అయ్యప్ప నిత్యనియమావళి P	10-00
10. భవానీదీక్ష (శ్రీ భవానీ లీలామృతం)	36-00
11. దేవీలీలామృతం	99-00
12. శ్రీ దేవీ పూజాకల్పం	20-00
13. దేవీ భక్తిగీతాలు	20-00
14. భవానీదీక్ష P	10-00
15. దేవీ భక్తిమాల F	10-00
16. శ్రీ అయ్యప్ప భజనావళి	120-00
17. అయ్యప్పపూజావిధి (జేసుదాసుసాంగ్స్‌తో)	24-00

10. భజనలు - కీర్తనలు

1. అన్నమయ్య కీర్తనలు	20-00
2. శ్రీరామదాసు కీర్తనలు	20-00
3. సర్వదేవతా మంగళహారతులు	20-00
4. వసుంధర మంగళ హారతులు	25-00
5. సాభాగ్య దేవతా మంగళహారతులు	36-00
6. సర్వదేవతా భజనలు	36-00
7. చిట్టి పొట్టి పాటలు	10-00
8. జాతీయ గీతాలు	10-00
9. దేశభక్తి గీతాలు	36-00
10. పండుగలు-పుణ్యక్షేత్రాలు భక్తిగీతాలు	36-00
11. గొబ్బిళ్ళపాటలు,లాలిపాటలు,కోలాటపాటలు	36-00
12. అన్నమయ్య సంకీర్తనలు	99-00
13. పెళ్ళిపాటలు-స్త్రీలపాటలు	36-00
14. భక్తానంద భజనకీర్తనలు(ఓల్డ్‌సినిస్టెల్)	36-00
15. సర్వదేవతాభక్తిమణిమాల	36-00
16. బతుకమ్మ ఉయ్యాల పాటలు	36-00
17. అన్నమయ్య సంకీర్తనావిధి(1000కీర్తనలు)	270-00

11. హిట్స్ సాంగ్స్

1. ఘంటసాల భక్తిగీతాలు-భగవద్గీత	36-00
2. ఎస్.పి.బాలు భక్తిగీతాలు	36-00
3. ఘంటసాల సుమధురగీతాలు	99-00
4. పి. సుశీల సుమధురగీతాలు	99-00

5. ఎస్.పి. బాలు సుమధురగీతాలు	99-00
6. ఎస్.జానకి సుమధురగీతాలు	99-00
7. వేటూరి సుందరరామమూర్తిహిట్స్	99-00
8. సర్వదేవతా సినీభక్తిగీతాలు	99-00

12. స్త్రీలకు ఉపయుక్త పుస్తకములు

1. శ్రీకాంతామణి వంటలు (వెజ్)	63-00
2. శ్రీకాంతామణి వంటలు (నాన్ వెజ్)	63-00
3. శాకాహార వంటలు	30-00
4. మాంసాహారవంటలు	30-00
5. చిట్టిచిట్కాలు	30-00
6. అందానికి చిట్కాలు	30-00
7. పిల్లల పేర్లు (పెద్దది)	30-00
8. పిల్లల పేర్లు (చిన్నది)	10-00
9. లేటెస్ట్ ఎంబ్రాయిడరీ శాలీబోర్డర్స్	36-00
10. లేటెస్ట్ ఎంబ్రాయిడరీ డిజైన్స్	36-00
11. చిన్నారులకు చిరుతిళ్ళు	30-00
12. పసందైన ఫాస్ట్ ఫుడ్ వంటలు	30-00
13. వలావ్లు, ఫ్లైడ్ రైస్లు, వెరైటీరైస్లు	30-00
14. వేపుళ్ళు-ఇగుర్లు	30-00
15. బ్రేక్ ఫాస్ట్ వంటలు	30-00
16. పండుగలలో చేసుకొనే పిండివంటలు	30-00
17. మైక్రోవేవ్ వంటలు	99-00
18. సర్వదేవతాభక్తిమాల	36-00
19. పిల్లలపేర్లు (బాబు)	36-00
20. పిల్లలపేర్లు (పాప)	36-00
21. మోడ్రన్ మెహంది (గోరింటాకు డిజైన్స్)	36-00
22. మోడ్రన్ పిల్లలపేర్లు	99-00
23. నోరూరించే నాన్ వెజ్ వంటలు	99-00
24. మోడ్రన్ టైలరింగ్ (లేడీస్ & జంట్స్)	99-00

వివిధ రకాలు

ఎందరోమహానుభావులు	270-00
యోగాసనాలు	36-00
సూర్యనమస్కారములు	36-00
పొడుపు కథలు (చిన్నవి)	10-00

హిందీ-తెలుగు-స్వబోధిని	20-00
ఇంగ్లీషు-తెలుగు-స్వబోధిని	20-00
జనరల్ నాలెడ్జ్	20-00
నూరు ఎక్కాలు	10-00
1-100 టేబుల్ బుక్	10-00
1-100 టేబుల్ బుక్ (క్రాస్ సైజు)	4-50
శ్రీరామకోటి	27-00
శ్రీశివకోటి	27-00
మేజిక్	30-00
అంకెలతో గారడీ	30-00
హృదయస్పందన (కవితలు)	30-00
వాత్స్యయన కామసూత్రాలు	36-00
ఎ.పి.టూరిస్ట్ గైడు	36-00
ఇంద్రజాల రహస్యాలు	30-00
మహేంద్రజాల రహస్యాలు	30-00
శరీరభాష (బాడీ లాంగ్వేజ్)	99-00
క్రియాయోగం	36-00
ఆనందంగా జీవిద్దాం	99-00
హరిశ్చంద్ర నాటకం	50-00
వాత్సయనకామసూత్రాలు	99-00
పంచసాయకం	99-00
రతిరహస్యాలు	99-00
అనంగరంగం (కంభంపాటి స్వయంప్రకాష్)	99-00
శృంగారకేళి (కంభంపాటి స్వయంప్రకాష్)	99-00
గాయత్రీవిజ్ఞాన్	99-00
చింతామణి (నాటకం)	50-00
బాలనాగమ్మ	50-00
కాళహస్తి స్త్రీల వ్రతకథలు	36-00
కాళహస్తి రామాంజనేయ యుద్ధం(బదిరెడ్డి)	50-00
కాళహస్తి గోవింద నామాల భగవద్గీత	36-00
కాళహస్తి గృహవాస్తు చింతామణి	99-00
కాళహస్తి గృహవాస్తు మర్కాలు (భైండు)	63-00
రామరాయవాస్తుశాస్త్రం(ముద్దగడరామరావు)	90-00
ఎం.ఎస్.ఆర్.హనుమాన్ చాలీసా	10-00
ఎం.ఎస్.ఆర్.సుందరకాండ	80-00
బ్రహ్మంగారిజీవితచరిత్ర (జవంగుల)	125-00
శ్రీ ఆదిశంకరాచార్య దివ్యచరితామృతం	40-00

కాశీరామేశ్వర మజలీ కథలు	63-00
శ్రీలలితాసహస్రనామము(భాస్కరభాష్యం)	600-00
ప్రకృతిసిద్ధాంతములు-వేదవిజ్ఞానము-ఫలితజాతక సూత్రములు	595-00
ముదుండి విశ్వనాథరాజుగారి గ్రంథములు	
విశ్వకర్మ ప్రకాశము	80-00
ప్రాచీనవాస్తుశాస్త్రాలు-ఆధునికవాస్తుపరిశీలన	250-00
నారద సంహిత	150-00
వాస్తురాజవల్లభము-మూలానువాదము	60-00
మయమతము - వచనము	80-00
బృహత్సంహిత - వచనము	160-00
వాస్తువిజ్ఞానజ్యోతి
పురోహిత దర్శని (గోరసవీరభద్రాచార్య)
విశ్వకర్మవాస్తువిద్యారహస్యములు
వాస్తు విజ్ఞాన చంద్రిక
మహాదశా పారిజాతం
వాస్తు నారాయణీయం	120-00
యోగావళీఖండం	120-00
ముహూర్తసింధువు	150-00
సర్వార్థచంద్రిక (4భాగాలు)	1208-00
మీరే న్యూమరాలజిస్ట్ (డావూడ్)	370-00
నిర్ణయసింధు (2భాగాలు)	590-00
సాయి...	45-00
శ్రీ దుర్గానందలహరి	200-00
ఆరతిసాయిబాబా	11-00
ప్రతిష్ఠకల్పః(సాగి నరసింహమూర్తి)	500-00
తాజుద్దీన్ బాబా సచ్చరిత్ర	100-00

సుమారు 100 సం॥రాలునాటి ప్రాచీన ప్రతులు తిరిగి

ఈ క్రింది గ్రంథములు ప్రచురించబడినవి.

శ్రీరామ మంత్రానుష్ఠానము	300-00
శ్రీరామనవరాత్రోత్సవకల్పః	300-00
సీతారామ కథా సుధ అయోధ్యకాండ	200-00
సీతారామ కథా సుధ బాలకాండ	150-00
అరణ్యకాండ	100-00
శ్రాద్ధము ఎందుకు పెట్టాలి ? షోడశ సంస్కారములు	200-00
స్మార్త కాపర్ణి కారికలు	200-00
నవుంసక సంజీవనము, వైద్య శిరోమణి	200-00
విషవైద్య చింతామణి	200-00

హేమాద్రి సూరిణా ప్రాయశ్చిత్తాధ్యాయః	300-00
సర్వమూలికా గుణరత్నాకరం	300-00
ఆపస్తంబీయ ధర్మసూత్రాలు	300-00
సర్వశాంతి దర్పణం - అపర ప్రయోగ దర్పణం	200-00
గణకరంజని	200-00
సంతాన దీపిక	200-00
తిథినిర్ణయ కాణ్డః	250-00
ముహూర్త దర్పణం	200-00
జ్యోతిష శాస్త్ర రత్నము (శ్రీపతిజాతక పద్ధతి)	250-00
లఘుతాచకము	200-00
శ్రీ వైఖనస పైతృమేదిక ప్రయోగః	300-00
స్మృతి రత్నాకరము (ధర్మశాస్త్రం)	400-00
జాతకామృతతసారం	300-00
జాతక బోధిని	300-00
సంగీత విద్యాదర్పణం	300-00
సంగీత సర్వార్థసారసంగ్రహం	300-00
ముహూర్త మార్తాండం(చీకతాత్పర్యం)	450-00
జాతకరహస్యం	200-00
రాజమార్తాండం	200-00
ఆయుర్దాయదీపిక	200-00
వైద్యామృతం	200-00
అనుపానమంజరీ	200-00
నవగ్రహశాంతి విధానం-ఉదకశాంతి విధిః	200-00
చికిత్సరత్నము	200-00
స్వరచింతామణి	200-00
ద్వాదశలోహ భస్మవిధానం	200-00
దైవజ్ఞయశో విభూషణం	200-00
అనుపాన రత్నకరము	200-00
కాలామృతము	250-00
దైవజ్ఞకర్ణామృతము	300-00
రసేంద్ర చింతామణి	300-00
రసరత్న సముచ్ఛయం	300-00
వస్తుగుణరత్నాకరము	300-00
హోరానుభవదర్పణము	360-00
విశ్వకర్మ ప్రకాశిక వాస్తుశాస్త్రము	250-00
స్త్రీజన కల్పవల్లి	450-00
సంగీత సర్వార్థ సంగ్రహం	300-00
సంగీత సుధాసంగ్రహము	250-00
అర్క ప్రకాశము	200-00
సంగీత మార్తాండము	200-00
సంగీత ప్రథమబోధిని	200-00

వైద్యకల్పతరువు	200-00
రసప్రదీపిక	250-00
గణకానందము	250-00
శ్రీ లలితాసహస్రనామావళిః-వివరణాత్మక భావంతో	200-00
నవచండీ వేదోక్త శ్రీ దేవీ పూజాకల్పం	200-00
శ్రీ గాయత్రీ అనుష్ఠాన తత్త్వప్రకాశిక	360-00
సంగీతమార్తాండము	250-00
సారావళి	360-00
భేషజకల్పము	200-00
గురుశిష్య ఆయుర్వేద వైద్యచింతామణి	360-00
జాతకమణి	200-00
సర్వశకున ప్రకాశిక	200-00
యాజుష ప్రయోగ చంద్రిక	250-00
శిక్షావల్లీ-ఆనందవల్లీ-భృగువల్లీ	300-00
వసంతరాజ శకునము	250-00
తొట్టి వైద్యం	450-00
జ్యోతిష సిద్ధాంత సంగ్రహము (పంచాంగ గణితం)	300-00
సహస్ర యోగప్రకాశిక	300-00
శ్రీవిద్యారహస్యం	290-00
మహర్షుల చరిత్ర 1,3 300+300	
వేంకట సోమయాజీయం అను ధర్మశాస్త్రకాండము	250-00
శ్రీఆంజనేయం	216-00
రాశితుల్యవత్సర ఫలితం	200-00
నాడి జ్యోతిష విశ్లేషణ	400-00
రహస్యకుక్కుటశస్త్రం	300-00
స్త్రీ ధర్మరత్న బాండాగారము	200-00
శైవోత్సవరత్నాకరం	300-00
యాజుషప్రయోగ చింతామణి	300-00
సుస్వర ఋగ్వేద ప్రయోగదర్శిని	300-00
ఆయుర్వేద వైద్య సంగ్రహం	300-00
వశిష్ట సంహిత	360-00
హోమియోపతి గృహవైద్యం	200-00
వ్రతచూడామణి	300-00
వైశ్యధర్మప్రకాశిక	300-00
ఆలయ నిత్యార్చన పద్ధతి	200-00
స్త్రుతిముక్తాఫలం	300-00
ఆపస్తంబయల్లాజీయమ్	300-00
జ్యోతిషశాస్త్రసంగ్రహము	200-00
కర్మవిపాకాఖ్యయం	360-00
ముహూర్త రత్నావళి	250-00
సుదివిలోచనం	300-00
ఉత్తర కాలామృతం	200-00
సర్వవిషయ సర్వస్వసంగ్రహం	200-00

అరుదైన పాత పంచాంగములు, వ్రతకథలు,
పురాణములు, ఆరాధన గ్రంథములు,
సుప్రభాతములు, మహాత్మ్యములు, సహస్రనామములు,
పూజావిధానములు, స్తోత్రాలు, ప్రామాణిక గ్రంథములు,
కథలు, జ్యోతిష, వాస్తు, వైద్య, మంత్రశాస్త్రాది ఆధ్యాత్మిక
గ్రంథములకు

మోహన్ పబ్లికేషన్స్

ఆధ్యాత్మిక గ్రంథనిలయం

కోటగుమ్మం, అజంతా హోటల్ ఎదుట,
రాజమహేంద్రవరం.

www.mohanpublications.com

From :

☎ : 0883-246 25 65

MOHAN PUBLICATIONS

Fort Gate, Opp : Ajanta Hotel

Rajahmundry-533 101 (a.p.)

mohan
PUBLICATIONS

ఆధ్యాత్మిక గ్రంథనిలయం

ఉచిత Pdf బుక్స్ కై : - www.granthanidhi.blogspot.in



ఆధ్యాత్మిక, జ్యోతిష, వాస్తు, ఆయుర్వేద,
మంత్రశాస్త్రాది అనేక విషయాలు
తెలుసుకొండి... ఫ్రీబుక్స్
MOHAN PUBLICATIONS
పేజ్ లైక్ చేయండి.

granthanidhi
THE TREASURE OF PAGES
FIRST EVER TELUGU FREE E-BOOKS
DOWNLOADING WEB PORTAL
www.granthanidhi.com

Kinige.com

మా ఇ-బుక్స్ కినిగె ద్వారా కానుకగాలు
చేసుకొనే వచ్చును.

dailyhunt

మా ఇ-బుక్స్ డైలీహంట్ ద్వారా
అత్యధిక డిస్కంట్ ఆఫర్ లతో లభించును.